ଭୁବନେଶ୍ବର ବେହ୍ରେରା 


ସାରଳା ସମ୍ମାନ ୧୯୯୦ 


ଜଣେ ବାସ୍ତୁବିଜ୍ଞାନୀ ହୋଇ 
ମଧ୍ଯ ସାହିତ୍ୟ ସରସ୍ବତୀଙ୍କ 
ସେବାରେ ଆପଣ ନିଜକୁ 
ଉତ୍ସଗ କରିଦେଇ ଯେଉଁ 
ଅପୂର୍ବ ଦୃଷ୍ଟାନ୍ତ ସ୍ଥାପନ 
କରିଛନ୍ତି ତାହା କାଳ କାଳକୁ 
ସ୍ମରଣୀୟ ହୋଇ ରହିବ । 


ଓଡ଼ିଶାର ନବ କୋଣାର୍କ 
ଗଠନରେ ଆପଣଙ୍କର କ୍ରତିତ୍ଵ, 
ଆଧୁନିକ ଭାରତ ଗଠନରେ 
ଆପଣଙ୍କର ଅକ୍କାନ୍ତ 
ସହଯୋଗ, ଳଣେ ଛାତ୍ର 
ବସଳ ଅଧାପକ, ଦନ୍ଧ 
ପ୍ରଶାସକ ରୂପେ ଆପଣଙ୍କର 
ଅନମନୀୟ ଭୂମିକାକୁ ଏ ଜାତି 
କସ୍ମିନ କାଳେ ଭୁଲିବ ନାହିଁ। 
ପଞ୍ଚଦଶ ଶାରଳା ପୁରସ୍କାର 
ସାରସ୍ବତ ଉତ୍ସବ ୧୯୯୪ 
ଇଂଜିନିୟରିଂରେ ଆପଣଙ୍କ 
ଗବେଷଣା ନିବନ୍ଧ ଗୁଡ଼ିକ ଉଚ୍ଚ 
ପ୍ରଶଂସିତ । ତନ୍ମଧରୁ ଦୂଇଟି 
ଗବେଷଣା ନିବନ୍ଧ ପାଇଁ 
ଭାରତ ସରକାର ଆପଣଙ୍କୁ 
ସ୍ବର୍ଣପଦକରେ ଭୂଷିତ 
କରିଥିଲେ ! 

ବିଜ୍ଞାନ ପ୍ରତିଭା ସହିତ 
ଆପଣଙ୍କଠାରେ ସାହିତ୍ୟିକ 
ପ୍ରତିଭାର ଅପୂର୍ବ ସମନ୍ୟ 
ପରିଲକ୍ଷିତ ହୁଏ । 

ନନ୍ଦିଘୋଷ ପୁରସ୍କାର 
ec୯rc 


ଆପଣ ଇଂଜିନିୟରିଂ କ୍ଷେତ୍ରରେ 
ସ୍ବକକୀୟ ପ୍ରତିଭାର ପରିଚୟ 
ଦେଇ ଓଡ଼ିଶାର ଯନ୍ତ୍ର ବିଜ୍ଞାନ, 
ବୈଷୟିକ ଶିକ୍ଷାର ଉନ୍ନତି ଓ 
ଦେଶର ସମୂଵି ସଂପାଦନରେ 
ଏକ ବଳିଷ୍ଠ ଭୂମିକା ଗ୍ରହଣ 
କରିଛନ୍ତି । ଜଣେ ଦକ୍ଷ 
ପ୍ରଶାସକ ଓ ବରିଷ୍ଠ ସାହିତ୍ଯକ 

ହିସାଵ୍ରେ ଆପଣ ସମାଜରେ 
ଯଶ ଓ ଗୌରବ ଅର୍ଜନ କରି 
ପାରିଛନ୍ତି । 

ସାହିତ୍ୟ ସୁଧାକର 

ଆପଣ ଓଡ଼ିଶାର ଅଖ୍ଯାତ ପନ୍ନା 
ଅଞ୍ଚଳରେ ଜନ୍ମଗ୍ରହଣ କରିଥୁଲେ 
ମକ୍ଷ ସ୍ଵପ୍ରତିଭା ବଳରେ ଜଣଣ 
ଯଶସ୍ବୀ ଇଞ୍ଜିନିୟର, ସଂଗଠକ, 
ସ୍ରଂସ୍କାରକ ଓ ସାହିତ୍ଯକ 
ଭାବରେ ଢେବ୍ଳ ଓଡ଼ିଶା 
କାହିଁକି ସମଗ୍ର ଭାରଚ ଏବଂ 
ବିଦେଶରେ ପ୍ରତିଷ୍ଠା ଅର୍ଚନ କରି 
ଉତ୍କଳର ମର୍ଯ୍ୟାଦା ଚୁଙ୍ି 
କରିଛନ୍ତି । | 

ଦି ଓଡ଼ିଶା ଇଂଜିନିୟଗସ୍‌ 
ଫୋରମ, କଟକ 
ବିଶ୍ବେଶ୍ଵରୀୟୀ ସମ୍ମାନ-୨ ୦୦ ୭ 
ବିଂଶ ଶତାଦ୍ଦୀର ଇଂଜିନିୟରିଂ 
କ୍ଷେତ୍ରରେ ସମଗ୍ର ଦେଶର 
ଆପଣ ଳଣେ କିମ୍ବଦନ୍ତୀ ପୁରୁଷ ! 
ହୀରାକୂଦ ଵନ୍ଧ ନିର୍ମାଣ 
କାର୍ସ୍ୟରେ ଆପଣଙ୍କ ଭୁମିକା 
ଅବିସ୍ମରଣୀୟ ! ସିଭିଲ 
ଇଂଜିନିୟରିଂରେ ଉଟ୍ଟ ଶ୍ରେଣୀର 
ଗବେଷଣା କରି ଆପଣ ଆମ 
ରାଜ୍ୟ ପାଇଁ ଆଣି ପାରିଛନ୍ତି 
ଅପୁର୍ବ ଗୌରବ । 

ଉତ୍କଳ ସାହିତ୍ଯ ସମାଳ 

ସତ୍ଯ ଶିବ ସୃନ୍ଦର 

ଉତ୍କଳ ରବ୍ଧ ୧୯୯୮ 

ଚଳିତ ଶତାଢୀରେ ଆପଣ୍ଠ ଏକ 
ଶାଣିଚ ସ୍ବାକ୍ଷର । ଆଧୁନିକ 
ଓଡ଼ିଶାର ଜୀଦ୍ଧନ-ପ୍ରବାହରେ 
ଆପଣ ଏକ ଦୀର୍ିମାନ 
ଜ୍ୟୋଚିଷ୍କ ¦ ବିସ୍ତାତ ପାଞ୍ଚ ଦଶ୍ରନି 
ବ୍ୟାପି ଆପଣଙ୍କ ସାଧନାରେ 
ଓଡ଼ିଶାର ସ୍ସାଂସ୍କୃତିକ ଦିଗୁବଳକ୍ଷ 
ହୋଇଉଠିଛି ସମୁଜ୍ବଳ । 

ଗୋଟିଏ ଜୀବନକାଳ ମଧ୍ଯରେ ଏତେ ବିବିଧ କ୍ଷେତ୍ରରେ ନିଜର ସ୍ଵକୀୟ 
ଅବଦାନ ଛାଡ଼ିଯାଇଥ୍‌ବା ବ୍ୟକ୍ତି କେବଳ ଓଡ଼ିଶାରେ କାହିଁକି ସମଗ୍ର ବିଶ୍ଵରେ ବିରଳ 
ବୋଲି କୂହାଯାଇପାରେ । ନିଜ ଜୀବନ କାର୍ଯ୍ୟକାଳର ଶେଷ ଭାଗରେ ହିଁ ଇଞ୍ଜିନିୟରିଂ 
ତଥା ଆନୁସଙ୍ଗିକ କାର୍ଯ୍ୟକ୍ଷେତ୍ରର ପରିଧ୍ବ ବାହାରେ ଏକ ବିସ୍ତୃତ ଜଗତରେ କାମ 
କରିବାର ସୁଯୋଗ ତାଙ୍କୁ ମିଳିଥଲା ଯେବେ ୧୯୭୧ରେ ସେ ସମ୍ବଲପୁର 
ବିଶ୍ଵବିଦ୍ୟାଳୟର କୁଳପତି ଭାବରେ ଯୋଗ ଦେଇଥୁଲେ । ନୂଆ କିଛି ଚିନ୍ତା କରିବା, 
ପୁଣି ତା'ରି ଉପରେ ନିର୍ଭର କରି ଦୁଃସାହସିକ ପଦକ୍ଷେପ ନେବା ଥୁଲା ତାଙ୍କର 
ସ୍ଵଭାବଗତ । ଛାତ୍ର ଜୀବନ ଶେଷ ହେବା ମାତ୍ରେ ଅନ୍ୟମାନଙ୍କ ଭଳି ନିଜ ସଙ୍କୀର୍ଣ୍ 
ସ୍ବାର୍ଥଚିନ୍ତାରେ ମଗ୍ଧ ନହୋଇ ଯୁବକ ଇଞ୍ଜିନିୟର ଭୁବନେଶ୍ବର ତଦାନୀନ୍ତନ 
କଳାହାଣ୍ଡିର ଦୁର୍ଗମ ମାଳ ଅଞ୍ଚଳ ଓ ଘଞ୍ଚ ଅରଣ୍ୟ ଭିତରେ ହାତୀ ପିଠିରେ ବସି 
ବୁଲିଥିଲେ, ପାଦରେ ଚାଲି ନଦୀନାଳମାନଙ୍କୁ ଚିହ୍ନି ଇନ୍ଦ୍ରାବତୀ ନଦୀବନ୍ଧର କଳନା 
କରିଥୁଲେ । ସେହିପରି ଜୀବନର ଉତ୍ତରାର୍ଵରେ କୁଳପତି ଭାବେ ଛାତ୍ରମାନଙ୍କ ଭିତରେ 
ସାହିତ୍ୟ ପ୍ରତିଭାକୁ ପ୍ରୋସାହନ ଦେବା ଲାଗି ସେ ସପ୍ତର୍ଷି ପତ୍ରିକାର ପରିକଳ୍ପନା କଲେ 
ଓ ସମ୍ପାଦକୀୟ ଲେଖୁବାକୁ ଯାଇ ସତାବନ ବର୍ଷ ବୟସରେ ଆରମ୍ଭ କଲେ ତାଙ୍କର 
ଲେଖକୀୟ ଜୀବନ । ମାତ୍ର ଦୁଇ ଦଶକର ରଚନା କାଳରେ ତାଙ୍କୁ ପ୍ରଭୂତ ପାଠକୀୟ 
ସ୍ଵୀକୃତି ମିଳିଲା ତଥା ଅନେକ ସମ୍ମାନ ଓ ପୁରସ୍କାର ଦେଇ ଓଡ଼ିଆ ସାହିତ୍ଯ ତାଙ୍କୁ 
ବରିଷ୍ଠ ଲେଖକର ଫଂ୍ତିରେ ସ୍ଥାନ ଦେଲା। 

ଭୁବନେଶ୍ବର ବେହେରାଙ୍କ ଅଜସ୍ର ପାଠକଙ୍କ ଆଗ୍ରହ ଓ ପ୍ରତୀକ୍ଷା ସତ୍ତ୍ଵେ ଆଜି ତାଙ୍କ 
ତିରୋଧାନର ବାର ବର୍ଷ ପରେ ତାଙ୍କର ସାହିତ୍ଯ-ସମଗ୍ର ପ୍ରକାଶ କରିବା ସମ୍ଭବ 
ହୋଇଛି । ପୁସ୍ତକଟି ଆଦୃତ ହେବ ଏବଂ ଲେଖକ ସ୍ଵୀୟ ପ୍ରତିଭା ବଳରେ ନିଜ ପାଇଁ 
ସାହିତ୍ୟ ଜଗତରେ ସୃଷ୍ଟି କରିଥବା ସ୍ଥାନକୁ ବଳବତ୍ତର କରିବ ବୋଲି ବିଶ୍ବାସ । 


ଯଶୋଧାରା ମିଶ୍ର 

ବିଶିଷ୍ଠ ତିଥୁ ଓ ଘଟଣାବଳୀ 


୧୯୧୬, ୧ ଜାନୁୟାରୀ 
୧୯୩୫ 


୧୯୩୯ 


୧୯୪୩ 


୧୯୪୫ 


୧୯୪୫ 
୧୯୪୫-୪୬ 
୧୯୪୬-୪୭ 
୧୯୪୭ 
୧୯୪୮ 


୧୯୪୮-୫୬ 


୧୯୫୬ 


୧୯୫୮ 


୧୯୬୧ 


୧୯୬୨ 


ଜନ୍ମ, ଗ୍ରାମ-କାଶୀବାହାଲ, କଳାହାଖ୍ରି 
ମାଟ୍ରିକ୍ୟୁଲେଶନ୍‌, ଭବାନୀପାଟଣା 


ବି.ଏସ୍‌.ସି. (ଫିକଜିକ୍‌ ଅନର୍ସ), ରେଭେନ୍‌ସା 
କଲେଜ, କଟକ 


ବି.ଏସ୍‌.ଏ. ଇଞ୍ଜିନିୟରିଂ, ବିହାର କଲେଜ ଅଫ୍‌ 
ଇଞ୍ଜିନିୟରିଂ, ପାଟନା 


କଳାହାଣ୍ଡି ଦରବାରରେ ଆସିଷ୍ଟାଣ୍ଟ ଇଞ୍ଜିନିୟର ରୂପେ 
ନିଯୁକ୍ତ 

ଉମାଦେବୀଙ୍କ ସହ ବିବାହ 

ଇନ୍ଦ୍ରାବତୀ ବନ୍ଧ ଲାଗି ଯୋଜନା ପ୍ରସ୍ତୁତି 

ଆଇଓଆ ବିଶ୍ଵବିଦ୍ୟାଳୟ, ଆମେରିକାରେ ଶିକ୍ଷାପ୍ରାପ୍ତି 
କଳାହାଣ୍ଡି ରାଜ୍ୟରେ ଇଞ୍ଜିନିୟର ରୂପେ ଯୋଗଦାନ 
ହୀରାକୁଦ ବନ୍ଧ ଯୋଜନାରେ ନିଯୁକ୍ତି 


ଆସିଷ୍ଟାଣ୍ଡ ଇଞ୍ଜିନିୟର ତଥା ଏକଜିକ୍ୟୁଟିଭ୍‌ 
ଇଞ୍ଜିନିୟର ରୂପେ କାର୍ଯ୍ୟ 


ବୁର୍ଲା ଇଞ୍ଜିନିୟରିଂ କଲେଜରେ ଯୋଗଦାନ 


2D, 


। ଇଞ୍ଜିନିୟରିଂ କଲେଜରେ ପ୍ରଫେସର ରୂପେ 


—~ 


ବୁଲା ଇଞ୍ଜିନିୟରିଂ କଲେଜରେ ଅଞ୍ଷକ୍ଷ ରୂପେ ନିଯୁକ୍ତି 


ରିଜିଓନାଲ ଇଞ୍ଜିନିୟରିଂ କଲେଜ, ରାଉରକେଲାରେ 
ଅଧ୍ଯକ୍ଷ ରୂପେ ଯୋଗଦାନ 


Digitized by srujanika@gmail.com 


୧୯୭୧-୭୬ 


୧୯୭୭ 


୧୯୭୮ 


୧୯୮୧ 
୧୯୮୪, ମାର୍ଚ୍ଚ ୨୫ 
୧୯୮୯, ଏପ୍ରିଲ ୪ 


୧୯୯୩, ନଭେମ୍ବର ୯ 


୧୯୯୪ 


୧୯୯୮, ଜୁନ୍‌ ୨୦ 
୧୯୯୮, ଅଗଷ୍ଟ ୨୪ 
୨୦୦୦, ସେପ୍ଟେମ୍ବର ୯ 


୨୦୦୧, ଏପ୍ରିଲ ୧୭ 


ସମ୍ବଲପୁର ବିଶ୍ଵବିଦ୍ୟାଳୟର କୁଳପତି 
ସପ୍ତର୍ଷି ପତ୍ରିକାର ସ୍ଥାପନା ଓ ସମ୍ପାଦନା 
ଲାଇବେରିଆ ରିପବ୍ଲିକକୁ ଗମନ 


ମେମ୍ବର, ୟୁ,ପି.ଏସ୍‌.ସି. ରୂପେ ମନୋନୀତ ଏବଂ 
ଦିଲ୍ଲୀରେ ଅବସ୍ଥାନ 


ଅବସର ଗ୍ରହଣ ଓ କଳାହାଣ୍ତିରେ ଅବସ୍ଥାନ 
ସାହିତ୍ୟ ସୁଧାକର ସମ୍ମାନ 
ନନ୍ଦିଘୋଷ ପୁରସ୍କାର 


ଓଡ଼ିଶା ସାହିତ୍ୟ ଏକାଡ଼େମୀ ପକ୍ଷରୁ ସାରସ୍ଵତ 
ସମ୍ବର୍ବନା 


ପତ୍ନୀ ଉମାଦେବୀଙ୍କ ତିରୋଧାନ 


ଇଶ୍ରିଆନ୍‌ ମେଟାଲସ୍‌ ପବ୍ଲିକ୍‌ ଚାରିଟେବଲ ଟ୍ରଷ୍ଟ 
ପକ୍ଷରୁ ପଞ୍ଚଦଶ ଶାରଳା ପୁରସ୍କାର 


ଉତ୍କଳ ସାହିତ୍ୟ ସମାଜ ପକ୍ଷରୁ ଉତ୍କଳ ରତ୍ନ 
ସାରଳା ସମ୍ମାନ ୧୯୯୦ 
ବିଶ୍ବେଶ୍ଵରାୟା ସମ୍ମାନ- ୨୦୦୦ 


ତିରୋଧାନ 

ଶୁଣ ପରୀକ୍ଷ 
ପଶ୍ଚିମ ଆଫ୍ରିକାରେ ଓଡିଆ ଢେଙ୍କି 
କଥା ଓ ଲଥା 

ସହାବସ୍ଥାନ 

ଫର୍‌ ଫର୍‌ ଉଡ଼େ 

ଆନ୍ସାରୀ ଗାର ଏବଂ ଅନ୍ୟାନ୍ୟ ଗଳ୍ପ 
କହ ମନ୍ତ୍ରୀବର ଏବଂ ଅନ୍ୟାନ୍ୟ ଗଛ 


ଗାଁର ଡାକ 


୭୧୧ 


୮୧୭ 

ଆର୍‌.ଇ.ସି. ରାଉରକେଲାର ଅଧ୍ଯକ୍ଷ ପ୍ରଫେସର ବେହେରା 

ଇଞ୍ଜିନିୟର 
ଭୁବନେଶ୍ବର ବେହେରା 


ବନାରସ ହିନ୍ଦୁ ବିଶ୍ଵବିଦ୍ଯାଳୟର 
ଛାତ୍ରୀ ଉମା 

ଉମା ଓ ଭୁବନେଶ୍ବର, ୧୯ ୪୫ ଆର୍‌.ଇ.ସି. ରାଉରକେଲାର ଅଧ୍ଯକ୍ଷ ପ୍ରଫେସର 
ବେହେରା 


ଆଇଓଆ, ଆମେରିକାରେ ସମାବର୍ଭନ ଉତ୍ସବ 


ପଛଧାଡ଼ି : ଯୋଜନଗନ୍ଧା, ଅଦୀତି, ଦେବକୀ, ଚମ୍ପା ( ଭଉଣୀମାନେ) 
ଚଉକୀରେ : ମନୋରମା ଦେବୀ (ମା), ଲକ୍ଷ୍ମଣ ପ୍ରସାଦ ବେହେରା (ବାପା) 
ତଳେ : ଭୁବନେଶ୍ବର, ଯୋଗେଷଶ୍ଵର (ବଡ଼ ଭାଇ) 
ପୃଷ୍ଠଭୂମିରେ : ଯଶୋଧାରା ଓ ମଳୟ 

ଚଉକୀରେ : ଭୁବନେଶ୍ବର ବେହେରା, ଉମା ଦେବୀ 
ପଛରେ : ବିନୟ, ଯଶୋଧାରା, ଅଜୟ, ମଳୟ 


ପ୍ରଫେସର ଭୁବନେଶ୍ବର ବେହେରା 


i 


ଶ୍ରୀମତୀ ଉମା ଦେବୀ 


ବିଶ୍ନେଶ୍ଵରାୟୀ ସମ୍ମାନ, ଓଡ଼ିଶା ଇନ୍‌ଷ୍ଟିଚ୍ଯୁସନ୍‌ A ଇଞ୍ଜିନିୟରସ୍‌, ୨୦୦୦ 


ଶାରଳା ପୁରସ୍କାର, ଶ୍ରୀ ସଚ୍ଚି ରାଉତରାୟଙ୍କ ହାତରୁ ୧୯୯୪ 


ଶାରଳା ପୁରସ୍କାର, ଶ୍ରୀ ସଚି ରାଉତରାୟଙ୍କ ହାତରୁ ୧୯୯୪ 


ଗାଁର ଡାକ 


(ସାରଳା ପୁରସ୍କାରପ୍ରାପ୍ତ ) 


ପ୍ରଫେସର ଭୁବନେଶ୍ବର ବେହେରା 


ପ୍ରକାଶକ : 
ଗ୍ରନ୍ଧମନ୍ଦିର କଟକ - ୭୫୩୦୦୨ 


ପ୍ରଥମ ସଂସ୍କଣ : ୧୯୯୭ 

ପ୍ରଥମ ପରିଚେଦ 


ନେଇଯା ଏ ଧନଦୌଲତ ନେଇବି ଯା ମୋ ଯୌବନ 
କିଡୁ ଫେରାଇଦେ ମୋତେ ମୋ କାଗଜଡଙ୍ଗା 
ଶ୍ରାବଣର ବାରିଧାରା, ଆଉ ମୋ ବାଲ୍ୟଜୀବନ। 


“ମାମୁ ! ମାମୁ ହୋ !! ହୋଓ ମାମୁ !” 

ସେଲକା ସ୍ଵବରର ତୁହାକୁ ତୁହା ଡାକ ପରେ ଯେତେବେଳେ ‘ହେ ମୋର 
ଗର୍ଭଧାରୀ ମାମୁ 'ର ଗୋଟାଏ ଚିହିକା ଡାକ ବାରଣ୍ଡା ଆଡ଼ୁ ଆସି ଘରକୁ ଅରାଇଦେଲା, 
ଧନେଶ୍ବର ଆଉ ସମ୍ଭାଳି ପାରିଲାନି। ଚଢ଼ା ଗଳାରେ ଘର ଭିତରୁ ସେ ଚିକ୍ରାର କଲା — 
“ କିଏରେ ଦିନ ଦି” ପହରେ ଏମିତି ଭେରେଣ୍ଡା ପରି ରଡୁଚି ?” 

ବାହାରୁ ଏଥର ଖେଙ୍କାରିଲା ଢଙ୍ଗରେ ଜବାବ ଆସିଲା - “ଆବେ ମୁଁ ତୋର 
ବଡ଼ବାପ ଚିହ୍ନିପାରୁନୁ ? ଗୋଟିଏ ତଣ୍ଡିଆ ଦେଲେ ଗାଁ ମୁଣ୍ଡ ବରଗଛ ତଳେ 
ପଡ଼ିବ ¬ ପଚାରୁଛି କିଏରେ ? ପୁଣି କହୁଛି ଭେରେଶ୍ଡା !” 

ଖାଇସାରି ବୁଦ୍ଧଦେବବାବୁ ଦାଣ୍ଡଘର ପଟାଖଟରେ ଟିକିଏ ଗଡ଼ି ଯାଉ ଯାଉ ଘୁମେଇ 
ପଡ଼ିଥିଲେ । ପ୍ରଥମ ଡାକରେ ହି ତାଙ୍କର ଛାଇ ନିଦ ଭାଙ୍ଗିଯାଇଥଲା। ଉଚ୍ଚବାଚ ଶୁଣି 
ପଚାରିଲେ — “କିଏ ମୋର ଏଇ ଗର୍ଭଧାରୀ ଭଣଜା କିରେ ଧନିଆ ?” 


ବାହାରୁ ଆସିଥିବା ଉତ୍ତରରେ ଧନିଆର ମୁଣ୍ଡ ଗରମ ହୋଇସାରିଥଲା। କିନ୍ତୁ ସ୍ଵର 
କାହାର ଠିକ୍‌ ଠଉରାଇ ନେଇଥଲା ସେ। କହିଲା - “କଲିଆର ପାଟିପରି ଶୁଭୁଛି 
କକା — ନହେଲେ କିଏ ଏମିତି ସାହସ କରିବ ? ଆଜି ତ ନୂଆଖାଇ ବାସି ¬ ଟିକିଏ 
ବେଶି ପିଇଦେଇଛି। ” 

କଲିଆ ! ବୁଦ୍ଧଦେବବାବୂ ଧଡ଼ପଡ଼ ହୋଇ ଉଠି ବସିଲେ। ପିଲାଦିନର ସାଙ୍ଗ 
ଏବଂ ସହପାଠୀ ଏଇ କଳାକାନ୍ତ। ବାଲ୍ଯକାଳର କେତେ ଯେ ସୃତି ତା” ସଙ୍ଗରେ 
ଜଡ଼ିତ । ତାଙ୍କ ପାଇଁ ଗାଁର ଆକର୍ଷଣ ଅନେକାଂଶରେ ସେହି ସ୍ଵତି ସବୁର ହିଁ 
ଆକର୍ଷଣ । କାହିଁ କେତେ ବର୍ଷ ପରେ କଳାକାନ୍ତ ସଙ୍ଗରେ ତାଙ୍କର ଦେଖା ହେବ। 
ଆନନ୍ଦ ଏବଂ ଉଚ୍କଣ୍ଡାଭରା ଗଳାରେ କହିଲେ — ରହିଥାରେ କଲିଆ — ଆସୁଛି। 

୮୨୦ ର ଡାକ 


ତରବରରେ ସେ ମୁହଁରେ ପାଣି ଟିକିଏ ଛାଟିଦେଇ ବାହାର ବାରଣ୍ଡାକୁ ଉଠିଆସିଲେ । 
କଲିଆକୁ କୁଣ୍ଢାଇ ଧରିବାକୁ ଯାଉ ଯାଉ କିନ୍ଧୁ ଅଟକିଗଲେ। 

ବାରଣ୍ଡାର ତଳ ପାହାଚରେ ବସିଥୂଲା କଲିଆ। ବୁଦ୍ଧ ଦେବବାବୁଙ୍କୁ ଦେଖୁଲାକ୍ଷଣି 
ତରବର ହୋଇ ଉଠିପଡ଼ି ଜୁହାରିବାକୁ ଚେଷ୍ଟାକଲା | କିନ୍ଧୁ ତଳେ ମୁଣ୍ଡ ଲଗାଉ ଲଗାଉ 
ଗୋଟିଏ ପାଖକୁ ଢଳିପଡ଼ିଲା ମଳାନଥବା ହାଣ୍ତିଟିଏ ପରି। ତଳେ ମୁଣ୍ଡ ଲଗାଇ 
କାହାକୁ ଆଗରୁ ଜୁହାର କରିଥିଲା କେଜାଣି, ତା” କପାଳ ଆଉ କପାଳ ଉପର ବାଳ 
ମାଟି ଆଉ ଧୂଳିରେ ସରସର | ଆଖୁ ଦିଶୁଥିଲା ନାଲି ଟକଟକ | ପାଟି ଦି' କଡ଼ରେ 
ଛେପ ଆଉ ଫେଣ। ପରିଧାନ ଭିତରେ ଖଣ୍ଡିଏ କରିଆ। ପଛଆଡ଼ କଛା ଫିଟିଯାଇ 
ତଳେ ଘୋଷାରି ହେଉଥିଲା! 

ବାଟ କଢ଼ାଇ ସଙ୍ଗରେ ଘରକୁ ନେଇଯିବାପାଇଁ ଆସିଥିବା ବଡ଼ ମହାଜନଙ୍କ 
ମେଣ୍ା ବରୁଆ ଶଙ୍କରା କହା ଖୋଷିଦେବାକୁ ଚେଷ୍ଟା କଲାବେଳେ ହାତ ଦି”ଟାକୁ 
ଜୋର୍‌ରେ ଦି” ଆଡ଼କୁ ଛାଟିଦେଇ କଲିଆ ଚିକୁାର କଲା — “ ଆବେ ଘୁଞ୍‌, ମୁଁ ମୋର 
ମାମୁକୁ ଜୁହାର କରିବି।” 

ସେ ଏଥର ଉଠିବାକୁ ଚେଷ୍ଟାକଲା, କିନ୍ତୁ ଉଠିପାରିଲାନି। ଡାହାଣ ହାତ 
କହୁଣିରେ ଭରାଦେଇ ଟିକିଏ ଉଠି ସେ ରଡ଼ିଛାଡ଼ିଲା ¬ “ ମାମୁ, ଗାଁକୁ ଆସିବାକୁ 
ଭୁଲିଯାଇଥଲୁ ନାଇଁ ? ଏବେ ଆସିଛୁ। ଦେ କୋଡ଼ିଏଟା ଟଙ୍କା। ଜଲ୍‌ଦି ବାହାର 
କର। ମୋର ମନ ପୂରାଇ ପିଇବି।” 

ବୁଦ୍ଧଦେବବାବୁ କ”ଣ କହିବେ କିଛି ଭାବିପାରୁ ନଥଲେ। ଏଇ ତାଙ୍କର 
ପିଲାଦିନର ସାଙ୍ଗ କଳାକାନ୍ତ । ଏବେ ବି ଦେହର ଗଠନ କି ସୁନ୍ଦର! ଛାତି, କାନ୍ଧ 
ଆଉ ହାତର ମାଂସପେଶୀ ସବୁ ଟାଣି ଟାଣି ହୋଇଛି ! କିନ୍ଧୁ ସେ କମନୀୟତା ଆଉ 
ନାହିଁ... ଅଛି ଗୋଟିଏ ଅବର୍ଣ୍ଣନୀୟ କର୍କଶତା। 

କହିଲେ — “ ଏତେ ତ ପିଇଛୁ, ଆଉ କେତେ ପିଇବୁରେ କଲିଆ ? ” କଲିଆ 
ମୁହଁ ନେଫଡ଼ାଇ ଦେଲା - ପାଗଳା କୁକୁର କାମୁଡ଼ି ଗୋଡ଼ାଇଲା ପୂର୍ବରୁ ଯେମିତି 
ପିଇବି। ମୋର ମାମୁ ଏତେଦିନ ପରେ ଗାଁକୁ ଆସିଛି - ମୁଁ କଲିଆ ପିଇଲି। କାହା 
ବାପର ଧନରେ ମୁଁ ପିଉନି, ହକ୍‌ ମୋ ନିଜ ପଇସା ବଡ଼ ମହାଜନ ଦେଲା ଟଙ୍କାରେ 
ମୁଁ ଟିକିଏ ପିଇଛି, ଆଉ ମୋର ମାମୁ ଦେବା ଟଙ୍କାରେ ଏବେ ପିଇବି - ମନ ପୂରାଇ 
ପିଇବି।” 

ଶଙ୍କରା ଏଥର ତା'ର ହାତ ଧରିବାକୁ ଚେଷ୍ଟାକଲା ବୋଧହୂଏ କଲିଆକୁ ତା” 
ଘରକୁ ବାଟ କଢ଼ାଇ ନେବା ଉଦ୍ଦେଶ୍ୟରେ। କଲିଆ କିନ୍ଧୁ ପୁଣି ଥରେ ଛିଞ୍ଚାଡ଼ିଦେଲା 

ପ୍ରଥମ ପରିଛେଦ ୮୨୧ 


ଶଙ୍କରାର ହାତକୁ | ଛାତିରେ ହାତ ବାଡ଼େଇ କହିଲା — “ଜାଣିନୁ କିରେ ମୁଁ କିଏ ? 
ମୁଁ କଲିଆ —- କଳାକାନ୍ତ ବାଗ୍‌, ପି-ମହେଶ୍ବଵର ବାଗ୍‌, ମୁ-କାଶୀବାହାଲ୍‌, ଜି...” 
ତା'ପରେ ଗଡ଼ିପଡ଼ିଲା ସିଏ । ମନେହେଲା ବେହୋସ୍‌ ହୋଇଯାଇଛି। କିନ୍ତୁ ଧନିଆ 
ଆଉ ଶଙ୍କରା ତାକୁ ଉଠାଇବାକୁ ଚେଷ୍ଟା କଳାକ୍ଷଣି ଧନିଆକୁ କହୁଣିରେ ଏତେ ଜୋର୍‌ 
ଆଘାତ କଲା ଯେ ସେ ପେଟରେ ହାତ ଚାପି ବସିପଡ଼ିଲା। 

କଲିଆକୁ ପୁଣି କେମିତି ତା' ଘରକୁ ନିଆଯାଇ ପାରିବ ସେ ବୁଦ୍ଧି କିନ୍ତୁ ଜାଣିଥିଲା 
ଧନିଆ। ବୁଦ୍ଧଦେବଙ୍କଠାରୁ ଦୁଇଟଙ୍କଆ ନୋଟ୍‌ଟିଏ ମାଗି ନେଇ କଲିଆକୁ ଉଠାଇ 
ଟଙ୍କା ଦେଖାଇଦେଲା ଆଉ କହିଲା — “ହେଇ ତୋର କୋଡ଼ିଏ ଟଙ୍କା ନେ - ତୋ 
ମାମୁ ଦେଇଚନ୍ତି।” 

ଡେଣା ଧରି ଉଠାଇବାରୁ କଲିଆ ଏଥର ଉଠିଲା। ଆଖୁର ଦୃଷ୍ଟିକୁ ଭଲକରି 
ଫୋକସ୍‌ କରି ଦିଂ'ଟଙ୍କିଆ ନୋଟକୁ ଏପାଖ ସେପାଖ ଦେଖୂଲା। କହିଲା — 
“ କୋଡ଼ିଏ ଟଙ୍କା ଏଁ ! ଦେଖ୍‌ ହୁସିଆର୍‌ - ଠକିଛୁ ଯଦି ଜାଣିଛୁ ମୁଁ କିଏ । ମୁଁ 
କଲିଆ —- କଳାକାନ୍ତ ବାଗ୍‌, ପି-ମହେଶ୍ବର ବାଗ୍‌, ମୁଁ...” 

ନୋଟଟିକୁ ତା” ଅଣ୍ଟାରେ ଖୋଷିବାକୂ ଚେଷ୍ଟାକଲା ସିଏ । କିନ୍ତୁ ନୋଟଟି ଯେ 
ତଳେ ପଡ଼ିଗଲାଣି ସେ କଥା ଜାଣିବାପାଇଁ ତା'ର ଆଉ ହୋସ୍‌ ନ ଥଅୁଲା। “ମାମୁ 
ଆସିଛି - ମୋର ବୂଵ୍ଧିଆମାମୁ - ମୋର ଗର୍ଭଧାରୀ...” ଅସ୍ପଷ୍ଟ ତା” ସ୍ଵର 
ଘୋଷାରିହୋଇ ସେ ଦାଣ୍ଡକୁ ବାହାରିଗଲା। ଶଙ୍କରା ଆଉ ଧନିଆ ଦୁଇପଟୁ ତା” 
ଦୁଇହାତ ଧରି ବାଟ କଢ଼ାଇ ନେଉଥଲେ। ପଛରୁ ଚାହିଁରହିଥିଲେ ବୁଦ୍ଧଦେବ। 


"9 ll 


ହଠାତ୍‌ ବୁଦ୍ଧଦେବବାବୁଙ୍କର ମନେହେଲା କଳାକାନ୍ତ ଛୋଟ ହୋଇଯାଇଛି। ତା” 
ଡାହାଣ କାନ ଧରିଛନ୍ତି ଗାଁ ଚାହାଳୀର ସାନଅବଧାନ ପହଲିମାଷ୍ଟେ ଆଉ ବାଁ ହାତ 
ଧରିଛି ଚାହାଳୀର ଚପ୍ରାସୀ ଘନା। ଘୋଷାରିହୋଇ ଚାଲିଛି କଳାକାନ୍ତ। ଚାରିଆଡ଼େ 
ଗାଁଲୋକଙ୍କ ଭିଡ଼। କଳାକାନ୍ତର ପଛେ ପଛେ ଏଇ ଗାଁଦାଣ୍ଡରେ ନିଜେ ବୁଦ୍ଧଦେବ ବି 
ଘୋଷାରିହୋଇ ଚାଲିଛନ୍ତି। 

କାହିଁକି କେଜାଣି ସେଦିନ ବେଳ ଉତୁରିଲାବେଳକୁ ଚାହାଳୀ ଛୁଟି ହୋଇଗଲା। 
ନିଜ ନିଜ ବସ୍ତାନିମାନ କାନ୍ଧରେ ଝୁଲାଇ ଅନ୍ୟ ପିଲାଙ୍କ ସାଙ୍ଗରେ କଳାକାନ୍ତ ଆଉ 
ବୁଦ୍ଧଦେବ ମଧ୍ଯ ଘରଆଡ଼କୁ ମୁହାଁଇଥ୍‌ଲେ। ଏତେ ଆଗରୁ ଘରକୁ ଫେରି ସେମାନେ 
କ'ଣ କରିବେ ସେକଥା ଆଲୋଚନା କଲାବେଳେ ବାଟରେ ଛୋଟା ଘୋଷଣା କଲା 
ଯେ ସେ ଗାଁ ପୋଖରୀ ଆଡ଼ିକି “ଦୂଇ” କରିବାକୁ ଯିବ। ଛୋଟାର ସେଇ ଘୋଷଣା 

୮୨୨ ଗାଁର ଡାକ 


ଶୁଣିଲାକ୍ଷଣି ହଠାତ୍‌ ସମସ୍ତଙ୍କୁ ' ଦୁଇ” ମାଡ଼ିଲା ଆଉ ସମସ୍ତେ ନିଜ ନିଜ ଘରକୁ ଯିବା 
ଛାଡ଼ିଦେଇ ଗାଁମୁଣ୍ଡରୁ ସାମାନ୍ୟ ଟିକିଏ ଦୂରରେ ଥିବା ପୋଖରୀ ଆଡ଼ିକି ମୁହାଁଇଲେ। 

କାଖରେ କଳସୀ ଆଉ ମୁଣ୍ଡରେ ମାଠିଆମାନେ ଧରି ସେ ବାଟରେ ଯା'ଆସ 
କରୁଥିଲେ ଗାଁର ଝିଅବୋହୂମାନେ। ସେମାନଙ୍କ ମୁଣ୍ଡର ପାଣିଭରା ମାଠିଆମାନଙ୍କୁ 
ଦେଖୁ କଳାକାନ୍ତର ହଠାତ୍‌ ଗୋଟିଏ ଖୁଆଲ୍‌ ହେଲା ଏବଂ ସେ ଆହ୍ବାନ ଦେଲା 
କେହି ଯଦି ଗୋଟିଏ ମାତ୍ର ଗୋଡ଼ି ଦୂରରୁ ଫିଙ୍ଗି ଏମିତି ଗୋଟିଏ ମାଠିଆକୁ କଣା 
କରିଦେଇ ପାରିବ କରୁ ଦେଖୁ । 

ବେଶ୍‌ ବଡ଼ ବଡ଼ ମାଠିଆ। ଏ ଝିଅଙ୍କ ଗତି ବି ଯେମିତି। ସେଥରରେ ଲକ୍ଷ୍ୟ 
ବସ୍ତୁଟି ଥଲା ଉଣା ଅଧ୍ବକେ ସ୍ପିର। ଚାଳ ଉପରେ ବସି ମୁଣ୍ଡ ଟୁଙ୍ଗାରୁଥୁବା ଏଣ୍ଡୁଅ 
ଯେମିତି ଏ ପିଲାଙ୍କ ଗୋଡ଼ିମରାକୁ ଆକର୍ଷଣ କରେ, ଏ ମାଠିଆ ସବୁ ବି ସେମିତି 
ପିଲାଙ୍କ ମନକୁ ଆକର୍ଷଣ କରୁଥଲା। ତହିଁରେ ପୁଣି କଳାକାନ୍ତର ବାହାଦୁରିପଣିଆ — 
ବାଟଘାଟ ସବୃଠେଇଁ ସେ ଦେଖାଇ ଦେବାକୁ ଚାହେଁ ଯେ ସବୁଥୁରେ ସେ ନେତା, 
ସବୁ କଥାରେ ସେ ଅନ୍ଯ ପିଲାଙ୍କଠାରୁ ଅନେକ ଉପରେ। ପୋଖରୀପାଣି କଥା 
ଭୁଲିଯାଇ ସମସ୍ତେ କଳାକାନ୍ତର ସେ ଡାକରା ଗ୍ରହଣ କରିନେଲେ । 

ମହୁଲ ଗଛର ଆଢ଼ୁଆଳରୁ ଚଲାବାଟରେ ପାଣିମାଠିଆ ମୁଣ୍ଡାଇ ଯାଉଥିବା ଜଣେ 
ଝିଅର ମାଠିଆକୁ କଳାକାନ୍ତ ପ୍ରଥମେ ତା'ର ଗୋଡ଼ି ଲକ୍ଷ୍ୟ କରିଥଲା। କିଛି ସମୟ 
ପରେ ହିଁ ଦେଖାଦେଲା ମାଠିଆର ଛିଦ୍ରରୁ ନିଷ୍କାସିତ ହୋଇ ଚାପ ଆକାରରେ ପଡ଼ୁଥିବା 
ଜଳର ଧାରା। ମୁଣ୍ଡର ମାଠିଆରୁ ହଠାତ୍‌ ପାଣିର ଧାର ଛୁଟିଥିବା ଜାଣି ଝିଅଟି ଅବାକ୍‌ 
ହୋଇ ଚାରିଆଡ଼ିକି ଅନାଇଥଲା, ଆଉ କିଛି ବୂଝି ନ ପାରି ମାଠିଆର ଛିଦ୍ରରେ ଡାହାଣ 
ହାତର ଆଙ୍ଗୁଳି ଥାପି ନିଜ ବାଟରେ ଆଗେଇଗଲା। ଆତ୍ବତୋଟାର ଗଛମାନଙ୍କ 
ଆଢୁଆଳରେ ଛପିରହି ସବୁପିଲା ସେ ଦୃଶ୍ଯ ସ୍ପଷ୍ଟ ଦେଖୁପାରିଥିଲେ। କଳାକାନ୍ତର 
ଲକ୍ଷ୍ଯ ଯେ ଅବ୍ୟର୍ଥ ସେକଥା ସେ ପ୍ରମାଣିତ କରିସାରିଥୁଲା। 

ତା'ପରେ ପଡ଼ିଲା ବୁଦ୍ଧଦେବଙ୍କ ପାଳି। ସେ ବି ଗୋଡ଼ିଟିଏ ଧରି ଅତି 
ସନ୍ତର୍ପଣରେ ଆତ୍ବମତୋଟାର ସେହି ମହୁଲ ଗଛ ପାଖକୁ ଚାଲିଆସିଥଲେ। କାଖରେ 
ଏବଂ ମୁଣ୍ଡରେ ମାଠିଆ ଧରି ଚଲାବାଟରେ ହଲିଝୁଲି ଚାଲିଥଲା ଅରକ୍ଷିତର ବୋହୂ | 
କିନ୍ତୁ କି ଦୁର୍ଭାଗ୍ୟର କଥା ¬ ବୁଦ୍ଧଦେବଙ୍କ ଗୋଡ଼ି ମାଠିଆରେ ନ ବାଜି ବୋହୂର 
ମୁଣ୍ଡରେ ବାଜିଲା। ପଡ଼ି ଯାଉ ଯାଉ ନିଜକୁ ସମ୍ଭାଳି ନେଲା ଅରକ୍ଷିତର ବୋହୂ | କିନ୍ତୁ 
ତା” ମୁଣ୍ଡରୁ ଦେଖାଦେଲା ରକ୍ତର ଧାର। ଅନ୍ଯ ଝିଅମାନେ ସେଇଠି ଜମା 
ହୋଇଯାଇଥିବା ଦେଖୁ ବୁଦ୍ଧଦେବ ଛାନିଆ ହୋଇ ପଳାଇବାକୁ ଚେଷ୍ଟା କରିଥିଲେ — 
କିନ୍ତୁ ଏ କାଣ୍ଡ କିଏ ଭିଆଇଛି ସେ ସମ୍ବନ୍ଧରେ ସବୁ ଝିଅଙ୍କ ଦୃଷ୍ଟି ଆକର୍ଷଣ କରି। 

ପ୍ରଥମ ପରିଛେଦ ୮୨୩ 


ଡରରେ ସବୁ ପିଲା ଗଛମାନଙ୍କ ପଛଆଡ଼େ ଲୁଚିରହିଥିଲେ। ସନ୍ଧ୍ଯା ହେବା 
ପୂର୍ବରୁ ହିଁ ଧୂମକେତୁ ରୂପରେ ଦେଖାଦେଇଥଲେ ଗାଁର ଅନ୍ୟମାନଙ୍କ ସଙ୍ଗରେ ନିଜେ 
ବୁଦ୍ଧଦେବଙ୍କ ବାପା ରାଧାଚରଣ ମିଶ୍ର | ତାଙ୍କ ହାତରେ ଥିଲା କନିଅର ଛାଟ | କେତେ 
ପିଲା ଖସି ପଳାଇଲେ । ବାପାଙ୍କର ସେ ରୂପ ଦେଖୁ ପଳାଇଯିବା ପାଇଁ ବୁଦ୍ଧଦେବଙ୍କ 
ମନ ମଧ୍ଯ କାତର ହୋଇଉଠିଥଲା, କିନୁ ଡରରେ ଗୋଡ଼ ଚଳିଲାନି। କାହିଁକି କେଜାଣି 
କଳାକାନ୍ତ ମଧ୍ୟ ପଳାଇ ନ ଯାଇ ସେଇଠି ଠିଆହୋଇ ରହିଲା, ହୁଏତ ବୁଦ୍ଧଦେବଙ୍କ 
ଅବସ୍ଥା ଲକ୍ଷ୍ୟକରି ତାଙ୍କୁ ସହାନୁଭୂତି ଦେବାପାଇଁ ଅଥବା ନିଜେ ହିଁ ଏ ଘଟଣାରେ 
ପ୍ରଧାନ ଦୋଷୀ ସେ କଥା ସ୍ଵୀକାର କରିନେଇ । 

ଗାଁ ଭିତରକୁ ପୁଣିଥରେ ଯେତେବେଳେ ପ୍ରସେଶନ୍‌ ଚାଲିଲା ରାଧୁ ମିଶ୍ରେ 
ଧରିଥୁଲେ ବୁଦ୍ଧଦେବଙ୍କ ଡାହାଣ କାନ | ଘୋଷାରି ହୋଇ ଚାଲିଥିଲେ ବୁଦ୍ଧଦେବ ଏଇ 
ଗାଁ ଦାଣ୍ଡରେ - ଗାଁର ଚାହାଳୀ ଆଡ଼କୁ | କଳାକାନ୍ତର ଡାହାଣ କାନ ଧରିଥିଲେ ପହଲି 
ମାଷ୍ଟ୍ରେ ଆଉ ବାଁ ହାତ ଧରିଥଲା ଘନା। 


mM 
ଗାଁକୁ ଆସିଲାକ୍ଷଣି ହିଁ ବୁଦ୍ଧଦେବ ଲକ୍ଷ୍ୟ କରିସାରିଥିଲେ ଯେ ତାଙ୍କ ପିଲାଦିନର 


ସେ ଗାଁ ଆଉ ନାହିଁ। ତା' ରୂପ ଏବେ ପୂରାପୂରି ବଦଳି ଯାଇଛି । ଗାଁରେ ଆଜି ମାଳେ 
ପକକା ଘର - ମନେହେଉଛି ଗାଁଟି ସତେଯେମିତି ଗୋଟିଏ ସହର ତଳି। 
ସେତେବେଳେ ଗାଁରେ କୌଣସି ପକ୍ଟାଘର ନଥଲା। ଧନୀ କହିଲେ ବୁଝାଯାଉଥୂଲେ 
ବଡ଼ ମହାଜନ ସାଧୁ ପଧାନ ଓ ସାନ ମହାଜନ ମହେଶ୍ବର ବାଗ୍‌। କଳାକାନ୍ତ ଥିଲା 
ଏଇ ସାନ ମହାଜନ ମହେଶ୍ବର ବାଗ୍‌ଙ୍କ ଏକମାତ୍ର ପୁତ୍ର । ଆଉ ବୃଦ୍ଧଦେବ ଥୁଲେ ଗାଁ 
ଚାଟଶାଳୀର ବଡ଼ ଅବଧାନ ରାଧୁ ମିଶ୍ରଙ୍କର ଗୋଟିଏ ବୋଲି ପୁଅ ଦୁହିଁଙ୍କର ବୟସ 
ପ୍ରାୟ ସମାନ। ସେମାନେ ଏକାଦିନେ ଏକା ଗଣେଶ ଚତୁର୍ଥୀରେ ଖଡ଼ି ଛୁଇଁଥିଲେ। 
ଖଡ଼ିଛୁଆଁ ଦିନ ଦୁହେଁ ଜଫିଆ ନ ପିନ୍ଧି ପିନ୍ଧିଥିଲେ ନୂଆ ଧୋତି। କାନ୍ଧରେ 
ପକାଇଥିଲେ ଡୋରା ଗାମୁଛା। ଗଣେଶ ହୋଇ ପୂଜା ପାଉଥିବା କଳସ ଉପରର 
ନାରିକେଳ ସାମନାରେ ଜୁହାର ହେଲା ପରେ ସେ ଦିହେଁ ପାଖାପାଖ ବସିଯାଇଥଲେ। 
କଳସ ସାମ୍‌ନାରେ ଥୁଆ ହୋଇଥବା ସିଲଟ୍‌ ଆଉ ଖଡ଼ି ଆଣି ତାଙ୍କ ବାପା ତାଙ୍କ 
ହାତକୁ ବଢ଼ାଇଦେଲେ ଆଉ ସିଲଟ୍‌ରେ ଲେଖା ହୋଇଥବା “ଓ ସିବିରସ୍ତୁଂ' ଉପରେ 
ଖଡ଼ି ବୁଲାଇ ଆଣିବାକୁ କହିଲେ। ବୁଦ୍ଧଦେବ ପ୍ରଥମେ ଖଡ଼ି ଧରି ଜାଣିଲେନି। 
କଳାକାନ୍ତ କିନ୍ତୁ ସହଜରେ ସେ ଖଡ଼ି ଧରି ନେଇ ସିଲଟ ଉପରେ କଂଣ ସବୁ 
ଗାରେଇବାକୁ ଆରମ୍ଭ କରିଦେଇଥଲା। ରାଧାବାବୁ ହସିଦେଇ ଦିହିଁଙ୍କର ଖଡ଼ିଧରା 
ଆଙ୍ଗୁଠିଗୁଡ଼ାକୁ ଟାଣିନେଇ ନିଜେ ସିଲଟର ଲେଖା ଉପରେ ବୁଲାଇ ଆଣିଥୂଲେ। 

୮୨୪ ଗାଁର ଡାକ 


ତା'ପରେ ନଡ଼ିଆ ଗୁଡ଼ ଆଉ ଖଇ ଉଖୁଡ଼ା ପ୍ରସାଦ ବଣ୍ଟନ! ଗୁଡ଼ ନଡ଼ିଆ ଭାଗ 
ପାଇବା ଆଶାରେ ଗାଁଯାକର ଛୁଆ ଚାହାଳୀରେ ରୁଣ୍ଡ ହୋଇଯାଇଥଲେ। ଗାଁର 
ମୂରବୀସ୍ଥାନୀୟ ବୁଢ଼ାମାନେ ବି ରୁଣ୍ଡ ହୋଇଥ୍‌ଲେ ସେଇଠି। 


x x x x 


ବୁଦ୍ଧଦେବ ଥୁଲେ ଗାଁ ଚାହାଳୀର ସର୍ବଶ୍ରେଷ୍ଠ ମେଧାବୀ ଛାତ୍ରର ଆଉ କଳାକାନ୍ତ 
ଥିଲା ଡ଼ୁଡ଼ୁ, ବୋହୂଚୋରୀ, ଗୁଲିଦଶ୍ଡା ପ୍ରଭୃତି ଖେଳମାନଙ୍କର ସର୍ବୋନ୍ଧଷ୍ଟ ଖେଳାଳୀ! 
ଗଛ ଚଢ଼ିବାରେ, ପାଣିରେ ପହଁରିବାରେ, ଅନ୍ୟର ବାଡ଼ିବଗିଚାରୁ ପିଜୁଳି କିମ୍ବା 
କାକୁଡ଼ି ଚୋରି କରିବାରେ ଗାଁ ବାଳକ ମହଲରେ ସେ ଥଲା ଅଦ୍ଵିତୀୟ । 
ଜୋୟଷ୍ଠପୂର୍ଣଣିମା ଦିନ ଗାଁରେ ପୁଅଝିଅମାନେ ଉଏ ସଙ୍ଗାତ ବସୁଥଲାବେଳେ ଏ ଦିହେଁ 
ପ୍ରତିବର୍ଷ ଉଏ ସଙ୍ଗାତ ବସୁଥିଲେ । ଦିହେଁ ଦିହିଁଙ୍କ ସାଙ୍ଗରେ ମିଳାମିଶା କରିବାକୁ ଭାରି 
ଭଲ ପାଉଥିଲେ - ଫଳରେ ଦିହେଁ ହୋଇଯାଇଥଲେ ପ୍ରାୟ ଅଭିନ୍ନ। ଜଣକର 
ଦୋଷରେ ଅନ୍ୟ ଜଣକ ମଧ୍ଯ ହେଉଥଲା ଦୋଷୀ। ଏକାଠି ଘନଘନ ମାଡ଼ ଖାଇବା 


ବୋଧହୁଏ ସେହି ମିଳାମିଶାକୁ ଘନିଷ୍ଠ ବନ୍ଧୁତ୍୍‌ରେ ପରିଣତ କରିଦେଇଥିଲା। 


ବୁଦ୍ଧଦେବ ତୃତୀୟ ଶ୍ରେଣୀରେ ପଢ଼ିଲାବେଳେ ହିଁ ସରକାରୀ ନିମ୍ବ ପ୍ରାଥମିକ 
ସ୍କୁଲମାନଙ୍କରେ ପଢ଼ୁଥିବା ପିଲାଙ୍କ ସଙ୍ଗରେ ଏଇ ଗାଁ ଚାହାଳୀର ପିଲାମାନେ ବି 
ବୋର୍ଡ଼ ପରୀକ୍ଷା ଦେଇପାରିବେ ବୋଲି କେନ୍ଦ୍ର ଅନୁମତି ଆସି ପହଞ୍ଚଲା। ପ୍ରଥମକରି 
ଗାଁର ପିଲାମାନେ ବୋର୍ଡ଼ ପରୀକ୍ଷା ଦେବେ ବୋଲି ସେଦିନ ଗାଁରେ ନାହିଁ ନ ଥବା 
ଆନନ୍ଦ ଉଲ୍ଲାସ ଦେଖାଦେଇଥଲା। ସରକାରୀ ଅନୁମୋଦନ ପାଇଲା ବୋଲି 
ଚାହାଳୀରେ ଯେଉଁ ଭୋଜି ହେଲା ସେ ଭୋଜିରେ ଗାଁର ପ୍ରାୟ ସମସ୍ତେ ଭାଗ 
ନେଇଥିଲେ | କଳାକାନ୍ତର ବାପା ମହେଶ୍ବର ବାଗ୍‌ ଭୋଜିପାଇଁ ଚାଉଳ, ଡାଲି ଆଉ 
ଘିଅ ଗୁଡ଼ ଯୋଗାଇ ଦେଇଥଲେ। ଗାଁଯାକର ପରିବାପତ୍ର ଚାହାଳୀରେ ଗଦା 
ହୋଇଯାଇଥଲା। ଗାଁର ଏତେ ବଡ଼ ସମ୍ମାନ ବୋଲି ବଡ଼ ମହାଜନ ଭୋଜି ପାଇଁ 
ଗୋଟିଏ ବଡ଼ କଳା ଖାସି ପଠାଇଦେଇ ନିଜେ ଭୋଜି ଖାଇବାକୁ ଚାଲିଆସିଥୁଲେ | 
ତାଙ୍କର ସେଦିନର ଖୁସମିଜାଜ୍‌ ଏବଂ ଅନବରତ ହସ ଦେଖୁ ସମସ୍ତେ କୁହାକୁହି 
ହେଉଥିଲେ ଯେ ଘନା ତିଆରି କରିଥିବା ଭାଙ୍ଗପଣା ସେ ଟିକିଏ ବେଶୀ ମାତ୍ରାରେ 
ପିଇଦେଇଛନ୍ତି। ସାନଅବଧାନ ପହଲି ମାଷ୍ଟରଙ୍କର ବି ସେଇ ଦଶା ହୋଇଥଲା। ଭୋଜି 
ପରେ ଯେଉଁ ଦଣ୍ଡନାଚ ହେଲା, ସେ ସୁଆଙ୍ଗ ନାଚରେ ସାନଅବଧାନ ନାରଦ ମୁନି 
ସାଜିଥିଲେ । ମୁଣ୍ଡରେ ଜଟା ଆଉ ମୁହଁରେ ଦାଢ଼ି ଖଞ୍ଜିୟ କାଖରେ ଆଶାବାଡ଼ି ଜାକି, 
ହାତରେ କମଣ୍ଡଳୁ ଧରି ସେ ଯେତେବେଳେ “ଅଇଲେ ନାରଦ ମୁନି ହୋ, ହାତେ 
କମଣ୍ଡଳୁ ଘେନି ହୋ” କହି ଡେଇଁ ଡେଇଁ ଯାତ୍ରା ଭିତରକୁ ଧସାଇ ପଶିଲେ, 

ପ୍ରଥମ ପରିଛେଦ ୮୨୫ 


ଦେଖଣାହାରୀଙ୍କ ଭିତରେ ଆନନ୍ଦର ଢେଉ ଖେଳିଯାଇଥଲା। ମାଷ୍ଟ୍ରେ ଆଶାବାଡ଼ି 
ଉଠାଇ ଯେଉଁ ଆଡ଼ିକି ମାଡ଼ିଯାଉଥିଲେ ସେ ପାଖର ସମସ୍ତେ ହସି ହସି ଛିନ୍ନଛତ୍ର 
ହୋଇଯାଉଥଲେ। ଅନେକ ଦିନଯାଏଁ ଗାଁର ଅନ୍ୟ ପିଲାଙ୍କ ସଙ୍ଗରେ ବୁଦ୍ଧଦେବ ବି 
ସେ ଉଦ୍ଦଣ୍ଡନୃତ୍ୟର ଅନୁକରଣ କରିଥଲେ। 

ସେଇ ଭୋଜିରାତିରେ ବଡ଼ଅବଧାନ ଘୋଷଣା କରିଥଲେ ଯେ ତୃତୀୟ ଶ୍ରେଣୀର 
ପିଲାମାନେ ଏଥର ରାତିରେ ବି ଟାହାଳୀରେ ପଢ଼ିବେ | ରାତିରେ ଘରୁ ଆସିଲାବେଳକୁ 
ପିଲାମାନେ କିଏ କ”ଣ ସଙ୍ଗରେ ଆଣିବେ ସେ କଥା ବି ସେ ଶୁଣାଇ ଦେଇଥଲେ । 
ବୃଦ୍ଧଦେବ ଆଉ ମଦନ ଭାଗରେ ପଡ଼ିଥିଲା ବସିବା ଆଉ ଶୋଇବା ପାଇଁ ଦରି। 
କଳାକାନ୍ତ ଆଉ କୁଳାଙ୍କ ଭାଗରେ ଲଣ୍ଡନ। ସବୁ ପିଲା ପାଳିକରି ଆଣିବେ 
କିରୋସିନ୍‌ | 

ରାତିରେ ପଢ଼ାଇବାପାଇଁ ବଡ଼ଅବଧାନ ମଝିରେ ମଝିରେ ଆସୁଥଲେ। କିନ୍ତୁ 
ପହନିମାଷ୍ଟେ ' ଚାହାଳୀର ଗୋଟିଏ କୋଠରିରେ ରହୁଥିଲେ ବୋଲି ତାଙ୍କ ଉପରେ ହିଁ 
ରାତି ପଢ଼ାର ବିଶେଷ ଭାର ପଡ଼ିଥଲା| “ ପଢ଼ରେ ପିଲେ” କହି ସେ ଯେତେବେଳେ 
ନିଜେ ଖଟିଆରେ ଶୋଇ ପୁଙ୍ଗୁଡ଼ି ମାରୁଥୁଲେ ଏଇ ପରୀକ୍ଷାର୍ଥୀମାନେ ଗୋଟିଏ 
ଗୋଟିଏ କରି ଖସିଯାଇ ଖେଳ ଖେଳିବାକୁ ଆରମ୍ଭ କରିଦେଉଥିଲେ। ଏଇ 
ଖେଳବେଳେ ହିଁ ଦିନେ କଳାକାନ୍ତ ତା ଅଣ୍ଡିରୁ ଧୁଟିଆ ଆଉ ଦର ଶୁଖୁଲା ଶାଳପତ୍ର 
ବାହାରକରି ପିଙ୍କା ବଳିଥିଲା ଆଉ ଲଣ୍ଡନର ଫିତା ଠିକ୍‌ କରିବା ବାହାନାରେ ଖଣ୍ଡିଏ 
କାଠିରେ ନିଆଁ ଜଳାଇ ବାହାରକୁ ନେଇଆସିଥଲା। ପ୍ରଥମ ପିଙ୍କା ଟଣାରେ ବୁଦ୍ଧଦେବ 
କାଶି କାଶି ବେଦମ ହୋଇଯାଇଥୂଲେ । କିନ୍ତୁ କିଛିଦିନର ଅଭ୍ୟାସ ପରେ ସେ ମଧ୍ଯ 
ସହଜରେ ପାଟି ଆଡ଼େ ଧୁଆଁ ଟାଣି ନାକ ଆଡ଼େ ସେ ଧୂଆଁ ସହଜରେ ବାହାର 
କରିଦେଇ ପାରିଥଲେ। 

ଶୁଭଲଗ୍ନ ଦେଖୁ ବୋର୍ଡ଼ ପରୀକ୍ଷାର ସାତଦିନ ଆଗରୁ ସେମାନେ ପରୀକ୍ଷା କେନ୍ଦ୍ର 
ଜୁନାଗଡ଼କୁ ବାହାରିଥିଲେ। ପନ୍ଦର ମାଇଲ ବାଟ ସେ ଜୁନାଗଡ଼। ପିଲାମାନେ 
ଚାଲିପାରିବେନି ବୋଲି ଗାଁବାଲାଏ ବଳଦ ଗାଡ଼ି ଯୋଗାଇ ଦେଇଥିଲେ । ମାଇଲିଏ 
ବାଟ ନ ଯାଉଣୁ ଢମଣା ସାପଟିଏ ରାସ୍ତା ଡେଇଁ ଅଶୁଭ ଲକ୍ଷଣ ଦେଖାଇଦେଲା ବୋଲି 
ସେମାନଙ୍କୁ ସେଦିନ ଫେରିଯାଇ ପୁଣି ତା' ଆରଦିନ ବ୍ରାହ୍ମମୁହୂର୍ଭରେ ବାହାରିବାକୁ 
ପଡ଼ିଥିଲା | 

ବୃଦ୍ଧଦେବ ଆଉ ତାଙ୍କ ସାଙ୍ଗସାଥୀଙ୍କ ପାଇଁ ତାହାହିଁ ଥଲା ପ୍ରଥମ ସହରଦେଖା। ଛ! 
କୋଡ଼ି ତୋଟା ନ” କୋଡ଼ି ବନ୍ଧର ସେ ସହର ଜୁନାଗଡ଼ ତା'ର ପଦ୍ଧଫୁଲଭରା ମାଳ 
ମାଳ ପୋଖରୀ ଆଉ ବିରାଟ ଆମ୍ବତୋଟାମାନରେ ପିଲାଙ୍କୁ ମୁଗ୍ଧ କରିଦେଇଥୁଲା। 

୮୨୬ ଗାଁର ଡାକ 


ସେହି ବୋର୍ଡ଼ ପରୀକ୍ଷାରେ କେବଳ ବୁଦ୍ଧଦେବ ଏବଂ କଳାକାନ୍ତ ପାଶ୍‌ କଲେ | ମଦନ, 
ଦିଗ ଆଉ କୂଳା ଫେଲ୍‌ ହୋଇଗଲେ। ଗାଁର ଲୋକେ କହିଲେ ଢମଣା ସାପ ପ୍ରତ୍ୟକ୍ଷ 
ଫଳ ଦେଖାଇଦେଲା। 


x x x x 


x 


ବୋର୍ଡ଼ ପରୀକ୍ଷାଫଳ ବାହାରିବାର କିଛିଦିନ ପରେ ହିଁ ହାଇସ୍କୁଲରେ ପାଠ 
ପଢ଼ିବାକୁ ବୃଦ୍ଧଦେବ ଭବାନୀପାଟଣା ଚାଲିଗଲେ । ଅବଧାନ ରାଧୁ ମିଶ୍ରଙ୍କ ପରାମର୍ଶ 
ସର୍ଭେ ସାନମହାଜନ ମହେଶ୍ବର ବାଗ୍‌ କଳାକାନ୍ତକୁ ସହରକୁ ପଠାଇବାକୁ ରାଜି 
ହେଲେନି । ପରୀକ୍ଷା ଦେଲାବେଳେ ତାଙ୍କର ଦୀକ୍ଷା ଗୁରୁ “ଅତି ଚିପୁଡ଼ିଲେ ଲେମ୍ବୁ 
ପିତା' କହି କୁଆଡ଼େ ସାବଧାନ କରିଦେଇଥଲେ ଯେ ମହେଶ୍ବର ଯେମିତି କୌଣସି 
କଥାରେ ବି ମାତ୍ରା ଟପି ନ ଯାଆନ୍ତି - ଧନ-ଜନ-ଗୋପ-ଲକ୍ଷ୍ମୀ କେଉଁଥିରେ ବି 
ନୁହେଁ ! ବୁଝାଇ ଦେଇଥିଲେ ଯେ ଅତି ଦର୍ପ ଯୋଗୁଁ ସୁନାର ଲଙ୍କା ଯେପରି ଛାରଖାର 
ହେଲା, ଅତି ମାନ ଯୋଗୁଁ କୌରବ ବଂଶର ନିପାତ ହେଲା, ଆଉ ଅତି ଦାନ ଦେବା 
ଫଳରେ ବଳୀର ପତନ ହେଲା। ମହେଶ୍ବର ବାଗ୍‌ଙ୍କର ତେଣୁ ଧାରଣା ଯେ ଅତି 
ବିଦ୍ୟା ମଧ୍ୟ ଭଲ ନୁହେଁ ତାଙ୍କ ବଂଶରେ ତ କେହି ଆଗରୁ ତୃତୀୟ ଶ୍ରେଣୀ ପାଶ୍‌ 
କରି ନ ଥିଲେ — କଳାକାନ୍ତ ହିଁ ସେ ବଂଶର ବଡ଼ ପାଠୁଆ | ତେଣୁ ତା' ପାଇଁ ଆଉ 
ବେଶୀ ପାଠ ଦରକାର କ”ଣ ? ବେଶୀ ପଢ଼ି ତ ଆଉ ଚାକିରି କରିବନି; ବରଂ 
ବେଶୀ ପଢ଼ି ସେ ଯଦି ମାଟି ହାଣିବାକୁ, ହଳ କରିବାକୁ ମନା କରିଦିଏ ! ପୁଣି ବେଶୀ 
ପାଠ ପଢ଼ିବାକୁ ହେଲେ ତ ତାକୁ ସହରରେ ରହିବାକୁ ହେବ - ଆଉ ସହରର 
ଲୋକମାନେ କେତେ ଯେ ଗୁଣିଗାରେଡ଼ି ଜାଣନ୍ତି । ସୁନ୍ଦର ପିଲାଟିଏ ବୋଲି 
କଳାକାନ୍ତକୁ ଫୁସୁଲେଇ ନେଇ କେଉଁ କାଳୀମନ୍ଦିର ଅଥବା ନୂଆ ତିଆରି ହେଉଥୁବା 
ପୋଲ ତଳେ ତାକୁ ଯଦି ବଳିଦେଇ ଦିଅନ୍ତି। ମହେଶ୍ଵର ବାଗ୍‌ ଘୋଷଣା କଲେ ଯେ 
ତାଙ୍କ ପୁଅକୁ ସେ ଏଥର ଚାଷ କାମରେ ଲଗାଇବେ। କଳାକାନ୍ତର ପାଠପଢ଼ା 


Po 


ସେଇଠାରେ ହ ଗେଷ ହୋଇଯାଇଥିଲା | 


ପାଠ ପଢ଼ିବନି ବୋଲି କଳାକାନ୍ତର ଆଦୌ ଦୁଃଖ ନ ଥଲା। ଭବାନୀପାଟଣା 
ଯିବା ପୂର୍ବଦିନ ବୁଦ୍ଧଦେବ ଆଉ ସିଏ ରାତିପାହାନ୍ତିଆ ଯାଏ ଗପସପ କରିଥୁଲେ। 
ଗଉଡ଼ଘରେ ବ୍ରାହ୍ମଣଘର ପୁଅ କେମିତି ଭାତ ଖାଇବ ବୋଲି କଳାକାନ୍ତର ମା” 
ଯେତେବେଳେ ରାତିରେ ବୁଦ୍ଧଦେବଙ୍କୁ ଅଧକଂସାଏ ଚୂଡ଼ା, ଢେଲାଏ ଗୁଡ଼ ଆଉ ଦୁଧ 
ସହିତ ମେଞ୍ଚାଏ ସର ଖାଇବାକୁ ଦେଲେ, କଳାକାନ୍ତ ମଧ୍ୟ ସେଥୁରେ ଭାଗ 
ବସାଇଥଲା, ଆଉ ଦିହେଁଯାକ ସେଇ ଗୋଟାଏ କଂସାରୁ ହିଁ ଖାଇଥଲେ। 

ପ୍ରଥମ ପରିଳଚେଦ ୮୨୭ 


ଭବାନୀପାଟଣା ଆସିଲା ପରେ ଏତେ ବଡ଼ ସହରରେ ଶହ ଶହ ପିଲାଙ୍କ ସଙ୍ଗେ 
ରହି ପାଠପଢ଼ିବେ ବୋଲି ବୁଦ୍ଧଦେବ ଖୁସିରେ ସତେ ଯେମିତି ଆକାଶରେ ପହଁରି 
ବୁଲୁଥୁଲେ। କିନ୍ତୁ ହାଇସ୍କୁଲର ଚତୁର୍ଥ ଶ୍ରେଣୀରେ ନା ଲେଖାଇ ହଷ୍ଟେଲରେ 
ହାଡ଼ିଦେଲା ପରେ ତାଙ୍କ ବାପା ଯେତେବେଳେ ଗାଁକୁ ଫେରିଗଲେ ବୁଦ୍ଧଦେବଙ୍କ 
ମନେହୋଇଥୁୂଲା ସତେଯେମିତି ଆକାଶ ତାଙ୍କ ମୁଣ୍ଡ ଉପରେ ଛିଶ୍ଡିପଡ଼ିଛି ! ଗାଁ କଥା 
ତାଙ୍କର ସବୁବେଳେ ମନେପଡୁଥଲା। ଆଉ ସେ ମନେପକାଉଥୁଲେ ତାଙ୍କ ମା'ଙ୍କୁ 


ଯେତିକି ତାଙ୍କ ସାନଭଉଣୀ ଆଉ ଏ କଳାକାନ୍ତକୁ ସେତିକି । 


ତାଙ୍କ ଛୋଟ ଗାଁ ତୁଳନାରେ କେତେ ବଡ଼ ସେ ଭବାନୀପାଟଣା ସହର ! 
ଦୋକାନବଜାର, କୋଠାବାଡ଼ି, ରାଜାଙ୍କ ହାତୀ, ଘୋଡ଼ା, ମଟରଗାଡ଼ି, ସଡ଼କର 
ବିଜୁଳିବତି ¬ ଆଶ୍ଚର୍ଯ୍ୟରଭରା ଆଖରେ ବୁଦ୍ଧଦେବ ସେ ସବୁକୁ ପାଟି ମେଲାକରି 
ଅନାନ୍ତି। କିନ୍ତୁ କଳାକାନ୍ତ ରାଜ, କେଶବ, ମଦନ, ଛୋଟା ପରି ସାଙ୍ଗସାଥୀ ବିନା 
ମନେହୁଏ ସବୁ ଯେମିତି ଖରାଦିନିଆ ତାଙ୍କ ଗାଁ ବିଲମାନଙ୍କ ପରି ଶୁଖୁଲା। 

ରଥଯାତ୍ରା ଗଲା। ଭବାନୀପାଟଣାରେ ତାଙ୍କର ପ୍ରଥମ ରଥଯାତ୍ରା ଦେଖା। କେଡ଼େ 
ବଡ଼ ରଥ, କେତେ ଭିଡ଼, କେତେ ବାଜାବାଜଣା | ଭିଡ଼ ଆଗରେ ସୁନା ହାଉଦାରେ 
ସଜା ରଜାଙ୍କ ପାଟହାତୀ ¬ ଆଉ ସୁନା ରୁପା ଝାଲର ପିନ୍ଧା ମାଳେ ଘୋଡ଼ା। କିନ୍ତୁ 
କୋକସରାର ସେ ରଥଟଣା ମଜା କାହିଁ ? ସାନ ହେଲେ ବି ସେ ରଥ ଖେଳଶାଟିଏ 
ପରି କେଡ଼େ ସୁନ୍ଦର। ସେଇଠି ଲାଲ ପଗଡ଼ିପିନ୍ଧା ପୋଲିସ ନ ଥ୍‌ବେ କି ବଡ଼ ବଡ଼ 
ସାହେବମାନେ ବି ନ ଥବେ। ରଥ ଉପରେ ବସିଥବେ ତାଙ୍କ ଗାଁ ଆଉ ପାଖପାଖ 
ଗାଁର କେତେ ମୁଖୁଆ ବୁଢ଼ା। ବୁଦ୍ଧଦେବଙ୍କ ବାପା ଆଉ ତାଙ୍କ ସାଙ୍ଗସାଥୀ ଘଣ୍ଟ 
ବାଡ଼ଉଥବେ, ଶଙ୍ଖ ଫୁଙ୍କୁଥୁବେ, ଆଉ ତୁହାକୁ ତୁହା ହରିବୋଲ ଡାକ ଛାଡ଼ୁଥୁିବେ ଯେ 
ରଥ ଭିଡ଼ି ହୋଇ ଗଡ଼ିଚାଲିଥବ। ଡାକ ଏବଂ ଘଣ୍ଟବଜା ବନ୍ଦହେଲାକ୍ଷଣି ରଥ ବି 
ଠିଆହୋଇଯିବ ଆଉ ବର୍ଷାହେଲା ପରି ଏପାଖ ସେପାଖ ଏଣେତେଣେ ବର୍ଷିଯିବ 
ଖଇଉଖୁଡ଼ାମିଶା ଗଜାମୁଗ। ବୃଦ୍ଧଦେବ ଓ ତାଙ୍କ ସାଙ୍ଗମାନେ ଧାଇଁ ଧାଇଁ ସେସବୁ 
ଛିନୁଥବେ କାହାର ବେଶି ହେଲା ସେଥୁରେ ବାହାଦୂରି ନେବାପାଇଁ। ସେ ରଥଯତ୍ରା 
ଦେଖୁବାପାଇଁ ଗାଁକୁ ଗାଁ ଉଠିଆସିଥ୍‌ବେ ପୁଅ ଝିଅ ସମସ୍ତେ। ଝିଅମାନେ ମୁଣ୍ଡରେ ଜଡ଼ା 
ତେଲ ମାଖ୍, ମହମଦିଆ ସିନ୍ଧା କରିଦେଇଥବେ। ଖୋଷା ପଛରେ ଝୁଲୁଥିବ ରୁପାର 
ଝରାଫୁଲ। ମୁହଁରେ ତେଲ ହଳଦୀ। ନୂଆ ନୂଆ ରଙ୍ଗୀନ ଶାଢ଼ିମାନଙ୍କରେ 
କିସମକିସମର ଫୁଟିଲାଫୁଲ ପରି ଦିଶୁଥୁବେ ସେମାନେ । ଆଉ ଏଇଠି ? କେଉଁ କେଉଁ 
ଘର ଉହାଡ଼ରୁ ଆଖୁ ଜୁଳୁଜୁଳୁ କରି, ନାକ ଆଉ ପାଟି ଟିକେ ଦେଖାଇ, ଏଇଠି 
ସେଇଠି ଉଙ୍କିମାରୁଛନ୍ତି ଯାହା। ଏ ସହରମାନଙ୍କରେ ଝିଅମାନେ ଏତେ ଲୁଚନ୍ତି କାହିଁକି 

କେଜାଣି ? ହାଇସ୍କୁଲରେ ବି କାହିଁ ସେ ପେତ୍ନୀ, ଉଷା କି ଭର୍ଏରୀ କୌଣସି ଝିଅର 
ଦେଖାଦର୍ଶନ ନାହି । 


ଆଉ ସେ ଲୋକସରାର ରଥଯାତ୍ରାରେ କେତେ ଢଙ୍ଗବେଢ଼ଙ୍ଗର ମିଠାଇ ବିକ୍ରି 
ହୁଏ। କୋଉ ମିଠାଇ କୁକୁଡ଼ା ପରି ଦିଶେ ତ ଆଉ କେଉଁଟା ମୟୂର ପରି। ସେ 
ମିଠାଇରୁ ଗୋଟିଏ ଗୋଟିଏ କିଣିଲା ପରେ ଖାଇବାପାଇଁ ଭାଗବଣ୍ଟାବେଳେ କେତେ 
କଳିଗୋଳ। ଥରେ କଳାକାନ୍ତ ଗୋଟାଏ ଲାଲରଙ୍ଗର କୁକୁଡ଼ା ମିଠାଇ କିଣିଥୂଲା ଯେ 
ବୁଦ୍ଧଦେବ ସେ କୂକୂଡ଼ାର ମୁଣ୍ଡ ଖାଇବାପାଇଁ ଜିଦ୍ଧରିଥିଲେ। କଳାକାନ୍ତ କିନ୍ତୁ ତାଙ୍କୁ 
ଯାଚିଥଲା ଲାଞ୍ଜ । ସେଥୁପାଇଁ ସେମାନଙ୍କ ଭିତରେ କେତେ ଦିନ ଧରି କଥାବାର୍ରା 
ବନ୍ଦହୋଇଯାଇଥିଲା | 


ଏ ଧର୍ମଛଡ଼ା ସହରରେ କୌଣସି ପୂନେଇଁ -ପରବ, ନାଚ-ଗୀତ ବି ନାହିଁ। 
ଭୋଦୁଅମାସ ଗଲା। କାହିଁ ସେ ପୂରା ଉଆସ ! ଗାଁରେ ପୂରା ଉଆଁସ ଦିନ ସେମାନେ 
କେତେ ଯେ ଖଜା ଓ ଲଡ଼ୁ ଖାଉଥିଲେ ! ଶାଶୁଘରେ ଥବା ଝିଅମାନଙ୍କ ପାଖକୁ ଭାର 
ପଠାଇବେ ବୋଲି ସମସ୍ତଙ୍କ ଘରେ ଖଜା, ଲଡ଼ୁ ଓ ଖଇଉଖୁଡ଼ା। ପିଲାମାନେ ଗାଁ 
ଦାଣ୍ଡରେ ମାଟିଘୋଡ଼ା ଓ ମାଟିବଳଦଯୋଚା ଖେଳଣା ଗାଡ଼ି ଟାଣି ଟାଣି ଗାଁଯାକ 
ବୁଲୁଥୁବେ ଆଉ ସବୁ ଘରୁ ଖଜା, ଉଖୁଡ଼ା ସଂଗ୍ରହକରି ଅଣ୍ଡି ଭର୍ରି କରୁଥବେ। 
ତା'ପରେ ଗଣେଶଚଉଠି ଆଉ ନୂଆଖାଇ । ନୂଆଖାଇ ଆଗଦିନ ସଞ୍ଜବେଳେ ସବୁ 
ପିଲା ନୂଆଧାନ ସଂଗ୍ରହ କରିବାକୁ ଯିବେ। ସେ ଧାନରୁ ଚୁଡ଼ା କୁଟାହୋଇ 
ଇଷ୍ଟଦେବତାଙ୍କୁ ଭୋଗଲଗାହେଲେ, ଯାଇ ନୂଆଖୁଆ ହେବ। ସେଦିନ ସମସ୍ତଙ୍କ 
ଦେହରେ ନୂଆଲୁଗା। ଘରେ ଘରେ ଖୁରି ଆଉ ପିଠା| ପିଲାମାନେ ହାତ ଧରାଧରି 
ହୋଇ ଘର ଘର ବୁଲି ବଡ଼ମାନଙ୍କୁ ଜୁହାର କରିବୁଲିବେ ! ଝିଅମାନେ ସେମିତି ଅଣ୍ଡାକୁ 
ଅଣ୍ଟା ହାତ ଛନ୍ଦି ବୁଲୁଥୁବେ ଗାଁ ଦାଣ୍ଡରେ ବଡ଼ମାନଙ୍କୁ ମୁଣ୍ଡିଆ ମାରିବାପାଇ। ବେଳ 
ନ ଢଳୁଣୁ ଘୁମୁରା ନାଚ ଦଳ ସବୁ ଦେଖାଦେବେ ¬ ମୁଣ୍ଡରେ ମୟୂର ଝାଲର୍‌ ଖୋଷି, 
ଅଣ୍ଟାରେ ଘୁମୁରା ବାନ୍ଧି । ଘୁମୁରା ଦଳ ପଛରେ ଭିଡ଼ିଯାଇଥବେ ସାନବଡ଼ ବୁଢ଼ାବୁଢ଼ୀ 
ସମସ୍ତେ। ଏ ସହରରେ ନୂଆ ଖାଆନ୍ତି ନା ନାହିଁ କେଜାଣି ? 


ତା'ପରେ କାର୍ଭିକମାସ ଆସିବ ଯେ ରାତି ନ ପାହୁଣୁ ମାଂଙ୍କ ସଙ୍ଗରେ ସେ 
ଚାଲିଥ୍‌ବେ ପୋଖରୀକି ଗାଧୋଇ । କି ଥଣ୍ଡା ପାଣି! କିନ୍ତୁ ଥରେ ଡୂୁବ ମାରିଦେଲେ 
ବେଶ୍‌ ଉଷୁମ ଲାଗେ। ଶେଷ ଦିନ କଦଳୀ ବାହୁଙ୍ଗାର ଡଙ୍ଗାରେ ଦୀପ ଜାଳି 
ଭସାଇଲାବେଳେ ହୁଳହୂଳିରେ ପୋଖରୀତୁଠ କଞ୍ପିଉଠେ। ତା'ପରେ ଆସେ ମାର୍ଗଶିର 
ମାସ। ସବୁ ବୁଧବାରଦିନ ଘର ଲିପାପୋଛାହୋଇ ଚକ୍ଚକ୍‌ କରେ। ଆଉ 
ସଞ୍ଜହେଲେ ଝୋଟିପଡ଼ିଯାଏ ¬ ଘର ଭିତରୁ ଗାଁ ଦାଣ୍ଡଯାଏ। ପ୍ରତ୍ଯେକ ଦ୍ବାରରେ 

ଆମ୍ଭପତ୍ରୟ ଗେଣ୍ଡୁଫୁଲ ଓ ଧାନକେଣ୍ଡାର ତୋରଣ! ପାହାନ୍ତିଆ ହେବା ଆଗରୁ 
ଲକ୍ଷ୍ମୀପୂଜାର ହୁଳହୁଳିରେ ସାରା ଗାଁ ଉଛୁଳିପଡ଼େ। ଲକ୍ଷ୍ମୀ କୁଆଡ଼େ ଭୋର୍‌ରେ 
ସମସ୍ତଙ୍କ ଘର ବୁଲିବୁଲି ଦେଖନ୍ତି ଆଉ ଯେଉଁ ଘର ବେଶି ସଫାସୁତୁରା ସେ ଘରର 
ଖଝୋଟିକୁ ତାଙ୍କ ଛୋଟ ପାଦରେ ଡେଇଁ ଡେଇଁ ଘର ଭିତରକୁ ପଶିଯାଆନ୍ତି। ଗୁରୁବାର 
ଲକ୍ଷ୍ମୀପୁଜା ପାଇଁ ଖରି ଆଉ ପିଠା। ପୁଷମାସରେ ଧାନକଟା ଧୁମ୍‌ ଚାଲେ। କୌଣସି 
ବିଲର ଧାନକଟା ସରିଲାକ୍ଷଣି ଗାଁଯାକର ସାନ ସାନ ପୁଅ ଓ ଝିଅ ପଶିଯାଆନ୍ତି ସେ 
ଭିତରକୁ ¬ ଧାନ କଟା ହେଲା ପରେ ଏରଠି ସେଇଠି ଖସିପଡ଼ିଥିବା କିମ୍ଭା କଟା ନ 
ହୋଇ ଛାଡ଼ିଯାଇଥବା ଧାନକେଣ୍ଡା ଗୋଟାଇବା ପାଇଁ। ସେ କୂଲଜା କେଣ୍ଡା ମକଚା 
ଧାନ ବଦଳରେ ମାଳୀ ଘରୁ ଯେଉଁ ଗରମ ମୁଢ଼ି ମିଳେ, ସେ ମୁଢ଼ି ସତରେ କେତେ 
ସୁଆଦିଆ! ଧାନ କଟାକଟି ସରିଲାପରେ ଆଖୁପେଡ଼ା। ଗୁଡ଼ ଯେଉଁଠି ତିଆରି 
ହେଉଥାଏ ସବୁ ପିଲା ପହଞ୍ଚ ଯାଆନ୍ତି ସେଇଠି । ଖାଉଥାଅ ଆଖୁ, ଗୁଡ଼ ଆଉ ଉଖୁଡ଼ା| 

ଗାଁଦାଣ୍ଡରେ ଯେତେବେଳେ ଗୁଁ ଗୁଁ ଶବ୍ଦ ହୁଏ ଜାଣିହୁଏ ଯେ ନାନ୍ଦିଆ ବଳଦ 
ଆସିଛି। ପିଲାମାନଙ୍କ ସଙ୍ଗରେ ବୁଦ୍ଧଦେବ ବି ସେ ଗୁଁ ଗୁଁ ଷଣ୍ଢ ପଛରେ 
ଗୋଡ଼ାଇଯାଆନ୍ତି | ଷଣ୍ଢର ଶିଙ୍ଗରେ ପିତଳ ମୁଦି — ପିଠିରେ ନାଲି ପାଟକନା — କନା 
ଫଟାଇ ବାହାରିଆସିଥାଏ ଆଉ ଗୋଟାଏ ଗୋଡ଼ ଖୁରା ସହ; ଦୁଇ ଶିଙ୍ଗର ମଝିରେ 
ମୟୂରଚନ୍ଦରିକାର ଗୋଛା, ବେକରେ କଉଡ଼ିର ମାଳ ଏବଂ ତା” ମଝିରେ ପିତଳର 
ଘଣ୍ଟିଘାଗୁଡ଼ି। ଷଣ୍ଢ ଚାଲିଗଲା ବେଳକୁ ଝୁମ୍ଝୁମ୍‌ ଶୁଭୁଥାଏ, ବାଜାବାଜୁଥାଏ ଗୁଁ ଗୁଁ — 
ଆରେ ନାନ୍ଦିବଳଦ, ଯାଆ ଦାତାଙ୍କ ପାଖକୁ — ଗୁଁ ଗୁଁ, ଆଶୀର୍ବାଦ କରିବୁ ଗୁଁ ଗୁଁ, ଯାହା 
ଦାନ ଦେବେ ସେଥିରେ ସନୁଷ୍ଠ ହେବୁ - ଗୁଁ... ଗୁଁ... ଗୁଁ...। ଷଣ୍ଢ ସବୁ କଥା 
ବୁଝିଗଲା ପରି ମୁଣ୍ଡ ହଲାଉଥାଏ। ଆଉ ଆଗକୁ ଯାଇ ଆଗ ଗୋଡ଼ ଦି'ଟା ଭାଙ୍ଗି ମୁଣ୍ଡ 
ନୁଆଁଇ ଭୂଇଁକୁ ଛୁଏ। ଷଣ୍ଢ ଯୁଆଡ଼େ ଯାଏ ପିଲା ସବୁ ଗୋଡ଼ାଇ ଯାଆନ୍ତି ତା” 
ପଛରେ। 

ଆସେ ମୁଣ୍ଡପୋତୁ ବାଉଁଶରାଣୀ — ବୁଦ୍ଧଦେବଙ୍କ ସାନଭଉଣୀ ହେମ ଏଡ଼ିକି । କି 
ମଇଳା ଶାଢ଼ି ! ଠିଆ ବାଉଁଶ ଉପରେ ଶୋଇଯାଇ ଚକା ଚକା ଭଉଁରି ଖେଳେ। ଆଉ 
ମାଟିରେ ଗାତ ଖୋଳି ନିଜ ମୁଣ୍ଡ ପୋତିଦିଏ। ଆଉ ଆସନ୍ତି ଛୋଟ ଛୋଟ 
ମାଙ୍କଡ଼ମାନେ — ଫ୍ରକ୍‌ ଆଉ ଟୋପି ପିନ୍ଧି। କେନ୍ଦରା ବାଜା — ସାପୁଆ କେଳା ¬ କି 
ସୁନ୍ଦର ସତରେ ଗାଁ ପିଲାଙ୍କ ଜୀବନ ! 

ସବୁଠାରୁ ବେଶି ମନେପଡ଼େ ଖରାଦିନ କଥା ପଖାଳ ଖାଇସାରିଲା ପରେ ତାଙ୍କ 
ବାପା ଯେତେବେଳେ ମସିଣାଟିଏ ପକାଇ ଶୋଇଯାଆନ୍ତି ମୁହଁ ଉପରେ ଓଦା ଗାମୁଛା 
ଢାଙ୍କି, ବୁଦ୍ଧଦେବ ଘରୁ ବାହାରିପଡ଼ନ୍ତି ପୋଖରୀ ଆଡ଼ିକି । ପୋଖରୀର ଆମ୍ବାତୋଟା 

Fr mo ଗାଁର ଡାକ 


ପାଖରେ ସବୁ ସାଙ୍ଗସାଥୀଙ୍କ ଯୋଟ ହୁଏ । ଡାଳମାଙ୍କଡ଼ି ଖେଳ ପରେ ପାଣି ପହଁରା। 
ପାଣି ଭିତରେ ଡୁବିରହି ଉପରକୁ ମୁଣ୍ଡ ଟେକିଥବା ମଇଁଷିମାନଙ୍କ ଉପରେ ଚଢ଼ି 
ସେମାନେ ପ୍ରତିଯୋଗିତା କରନ୍ତି କିଏ ଆଗ ପୋଖରୀର ସେ କୂଳରେ ପହଞ୍ଯିବ। 
ପୋଖରୀ କୂଳରେ ଥିବା ଗାତମାନଙ୍କରେ ସିଇନା ଡାଳ ପୂରାଇ କଙ୍କଡ଼ା ଧରନ୍ତି ଅଥବା 
ଗୋଳିଆ ପାଣି ଭର୍ଭିକରିଦେଇ ଧଣ୍ଡସାପ ବାହାରିଲେ ତା” ଲାଞ୍ଜ ଧରି ଘୂରାଇ ପୂରାଇ 
ଛାଟିଦିଅନ୍ତି। ସେଥର ମଦନ ଏମିତି ଧଣ୍ଡସାପଟିଏ ବୁଲାଇ ଫିଙ୍ଗ ଦେଲା ଯେ ସାପ 
କିଛି ସମୟ ବେହୋସ୍‌ ହୋଇଗଲା ଆଉ ଚେତା ପାଇଲା ପରେ ଫଣା ଟେକି 
ଜଣାଇଦେଲା ଯେ ସେ ଧଣ୍ଡ ନୁହେଁ ¬ ରୀତିମତ ନାଗ ତା'ପରେ ସେମାନଙ୍କର 
ଆଉ ସାହସ ହେଲାନି ସାପର ଲାଞ୍ଜ ଧରିବାକୁ । 


ବୁଵ୍ଦେବଙ୍କ ସବୁ ସାଙ୍ଗସାଥୀ ଭିତରେ ମଦନ ସତରେ ଥୁଲା ଭାରି ବୋକା 
ସବୁ କଥାରେ ଏମିତି କରେ ଯେ ତାଂ କପାଳରେ ହିଁ ଦୁନିଆଁଯାକର ଦୁର୍ଯୋଗ 
ଛିଣ୍ଡେ| ଥରେ ସେମିତି ପାଣି ଭିତରେ ମଇଁଷି ଉପରେ କେମିତି ଚଢ଼ିଲା କେଜାଣି 
ମଇଁଷି ଯେତେବେଳେ କିଛି ଦୂର ପହଁରିଯାଇ ପାଣି ଭିତରେ ମୁଣ୍ଡ ଡୁବାଇଦେଲା, 
ମଦନ ନିଜେ ଡୁବିଯାଇ ପାଣି ଢୋକିବାକୁ ଆରମ୍ଭକଲା। ସେ ବୁଦୁ ମଇଁଷିର ଶିଙ୍ଗ 
ଛାଡ଼ିହେଲେ ଦିଅନ୍ତା! ଭାଗ୍ଯକୁ କୁନ୍ଦାର ମଇଁଷି ପାଖରେ ଥଲା। ଠିକ୍‌ବେଳେ 
ଦେଖପାରି ସେ ମଦନକୁ ଭିଡ଼ିଆଣିଲା ତା' ମହିଁଷି ଉପରକୁ ¬ ନ ହେଲେ ମଦନ 
ଯାଇଥାନ୍ତା ସେଦିନ | ବୁଦ୍ଧଦେବଙ୍କ ବାପା କେମିତିସେ ଖବର ପାଇଲେ କେଜାଣି 
ସମସ୍ତଙ୍କୁ ତାଗିଦ୍‌ କରିଦେଲେ ଯେ କେହି ଯେମିତି ଖରାବେଳେ ପାଣିରେ 
ପହଁରିବାକୁ ଆଉ ନ ଯାଆନ୍ତି। 


କାହିଁ ସେ ଗାଁ ଆଉ କାହିଁ ଏ ଜୀବନହୀନ ସହର ! 
x x x x 


ହାଇସ୍କୁଲର ନୂଆ ବେଷ୍ଟନୀ ଭିତରେ ନୂଆ ସାଙ୍ଗସାଥୀ ପାଇ ଧୀରେ ଧୀରେ 
ବୁଦ୍ଧଦେବଙ୍କ ମନ ସୁହାଇଯାଇଥୁଲା। ତାଙ୍କପାଇଁ ସେ ନୂଆ ବେଷ୍ଟନୀର ସର୍ବଶ୍ରେଷ୍ଠ 
ଆକର୍ଷଣ ଥଲେ ଗାଙ୍ଗୁଲୀସାର୍‌ ଏବଂ ଜଗା ଡ୍ରାଇଭର୍‌ | 


ଗାଙ୍ଗୁଲୀସାର୍‌ ଥଲେ ହଷ୍ଟେଲ୍‌ର ସୁପରିଣ୍ଡେଣ୍ଡେଣ୍ଟ। ଏପ୍ରିଲ୍‌ ମାସର ଖରାଦିନ। 
ଘର ଭିତରେ ରୁନ୍ଧିହୋଇଥବା ଗରମ ସମ୍ଭାଳି ନ ପାରି ହଷ୍ଟେଲର ପିଲାମାନେ ତାଙ୍କ 
ପଟାଖଟ ସବୁ ବାହାରକୁ ନେଇଆସି ମୁକ୍ତ ଆକାଶ ତଳେ ଶୋଇଯାଇଥଆନ୍ତି। ତାଙ୍କ 
ଭିତରେ ହିଁ ନିଜ ପଟାଖଟ ପକାଇ ଶୋଇଥାଆନ୍ତି ଗାଙ୍ଗୁଲୀସାର୍‌ । ସେଦିନ ଆକାଶକୁ 
ଅନାଇ ସେ ପଚାରିଲେ, “ଉତ୍ତର ଦିଗ କେନ୍ତିକରି ଜାନ୍‌ବି ବୋଲିସ୍‌ ତରେ ?” 

ପ୍ରଥମ ପରିଛେଦ me 


ଗାଙ୍ଗୁଲୀସାର୍‌ଙ୍କ ଭାଷା ହିଁ ଏମିତି ଅଭୁତ ଥଲା। ବଙ୍ଗଳା, ଛତିଶଗଡ଼, 
ସମ୍ବଲପୁରୀ, ଓଡ଼ିଆର କିମ୍ଭୂତକିମାକାର ସମ୍ମିଶ୍ରଣ - ଅନେକାଂଶରେ କଳାହାଣ୍ରିର 
ଡୋମମାନଙ୍କ ଭାଷାପରି ସେ ଭାଷା — ‘ ଯା-ଥସ୍‌ ଖାଆଥସ” କହିବେ | ଭାରି ସ୍ନେହୀ 
ଥିଲେ ଗାଙ୍ଗୁଲୀସାର୍‌। “ସାର' ବୋଲି କହିଲେ କହିବେ - “ସ୍କୁଲ୍‌ନେ ସାର୍‌ 
ବୋଲବିସ୍‌ଟ୍‌ ଇଠାନେ କେନର ସାର୍‌ରେ ? ଇଠାନେ ଦାଦୂ ନା”ହେଲେ ଦାଦା 
ବୋଲବିସ୍‌।” ଦାଦା ବୋଲି ଡାକିବାକୁ କିନ୍ତୁ କାହିଁକି କେଜାଣି ସାହସ ହୁଏନି। ଧୋତି 
ଆଉ ଧଳା ପଞ୍ଜାବି। ଦରି ଉପରେ ଖଣ୍ଡିଏ ଚାଦରର ବିଛଣା, ଛୋଟ ଗୋଟାଏ 
ତକିଆ | ତଥାପି ଗାଙ୍ଗୁଲୀସାର୍‌ ମନେହୁଅନ୍ତି ପାହାଡ଼ ପରି ଉଚ୍ଚ ¬ ସାଗର ପରି ଗଭୀର 
ସୁନ୍ଦର ବୋଲି ଦେଖୁବାକୁ ଖୁସିଲାଗେ, କିନଧ ଅତି ପାଖକୁ ଯିବାକୁ ସାହସ କୂଳାଏନି। 

ପିଲାମାନେ ଆକାଶରେ ସପ୍ତର୍ଷିମଣ୍ଡଳ ଖୋଜୁଥଲେ। ସପ୍ତର୍ଷିର ଶେଷ ଦୂଇ 
ତାରାକୁ ମିଳାଇ ଶୂନ୍ୟରେ ସରଳରେଖାଟିଏ ଟାଣିଦେଲେ ସେଇ ରେଖାର ଶେଷରେ 
ହିଁ କିଛି ଦୂରରେ ଦେଖାଦିଏ ଧୂବତାରା ¬ ଉତ୍ତର ଦିଗର ଚିରନ୍ତନୀ ନିଶାଣ | 

ପିଲାମାନେ ଧ୍ରବତାରା ଦେଖାଇବାପାଇଁ ଦାଦାଙ୍କ ଖଟରେ ଅଜାଡ଼ି 
ହୋଇପଡ଼ିଥଲେ। ଗାଙ୍ଗୁଲୀସାର୍‌ ଏଥର ପଚାରିଲେ - “ଧ୍ରୁବ କିଏ ବଲ୍‌ ତ!” 
ସମସ୍ତେ ଝାଞ୍ଚିପଡ଼ିଲେ କାହାଣୀ କହିବାକୁ । ଅଧା-ହସ ଆଉ ଅଧା-ମିହ ରାଗରେ 
ଖେଙ୍କାରିଲା ଢଙ୍ଗକରି ଗାଙ୍ଗଲୀସାର୍‌ କହିଲେ - “ଅତ ଗୋଲମାଲ ? ଜନେ କହ 
ଜନେ ।” ତା'ପରେ ବୁଦ୍ଧଦେବଙ୍କ ଆଙ୍ଗୁଠି ଦେଖାଇ କହିଲେ, “ତୁଇ ବଲ।” 

ବୁଵିଦେବଙ୍କ ପାଖରୁ ଧ୍ରବଙ୍କ କାହାଣୀ ଶୁଣି ଗାଙ୍ଗୁଲୀସାର୍‌ ସେଦିନ ଖୁସି 
ହୋଇଯାଇଥଲେ। କହିଲେ - “ଚମକ୍ରାର କହିଛୁ”, ଆଉ କହିଲେ, “ଧ୍ରବ 
ହେଉଛନ୍ତି ସାଧନାର ଏକ ପ୍ରତୀକ | ଉପଯୁକ୍ତ ସାଧନା ବଳରେ ତମେ ବି ଧରୁବଙ୍କ ପରି 
ମହାନ୍‌ ହୋଇପାରିବ। ତାଙ୍କ ପରି ଏକ ସ୍ଥିର ଉଜ୍ବଳ ଅଚଞ୍ଚଳ ତାରକା ହୋଇ 
ଅନ୍ୟମାନଙ୍କୁ ଦିଗ୍ଦର୍ଶନ ହୋଇପାରିବ।” 

ସେ କଥା ଠିକ୍‌ ବୁଝି ନ ପାରି ଜଗା ଯେତେବେଳେ ଶଙ୍କିତ ମନରେ 
ପଚାରିଦେଲା - ମଣିଷ କେମିତି ଆକାଶକୁ ଉଠିଯାଇ ତାରକା ହୋଇପାରିବ ? 
କେତେଜଣ ଥଟ୍ଟାଳିଆ ହସ ହସୁଥବା ଦେଖୁ ଗାଙ୍ଗୁଲୀସାର୍‌ ବିରକ୍ତି ପ୍ରକାଶ କରିଥୁଲେ | 
କହିଲେ — “ କୌଣସି କଥା ବୁଝି ନ ପାରିଲେ ଏମିତି ମନ ଖୋଲି ପଚାରିଦେବା 
ଭାରି ଭଲ। ବୁଝି ନ ପାରି ତୁନିହୋଇ ରହିଗଲେ କଥା ସବୁ ମନ ଭିତରେ ଗୋଳେଇ 
ହୋଇଯାଏ।” ତା'ପରେ ଜଗାକୁ ବୁଝାଇଦେବାକୁ ଯାଇ କହିଲେ ¬ “ଧ୍ରବଙ୍କ ଏ 
କାହାଣୀ ଏକ ପୌରାଣିକ କାହାଣୀ! ମନୁଷ୍ୟ ମନର ଯେ ମହାନ୍‌ କଛନା ସେ 
କଳନାରୁ ଜନ୍ମ ଏ କାହାଣୀ । ଏ କାହାଣୀ ଶିକ୍ଷା ଦିଏ ଯେ କେହି ଯଦି କୌଣସି ଲକ୍ଷ୍ୟ 

ସ୍ଥଳରେ ପହଞ୍ଚବା ପାଇଁ ଉପଯୁକ୍ତ ଏବଂ ବିରାମହୀନ ସାଧନା କରିଯାଏ, ତେବେ ସେ 
ଲକ୍ଷ୍ଯ ସ୍ଥଳରେ ପହଞ୍ଚଯାଇପାରେ। ସେଥୁପାଇଁ ଲୋଡ଼ା କେବଳ ନିଷ୍ଠା। ସେପରି 
ତ୍ୟାଗପୂତ ସାଧନା ଅନ୍ୟମାନଙ୍କୁ ସବୁଦିନ ଦିଗ୍ଦର୍ଶନ ଦିଏ - ଧୂବତାରା କେବଳ ଓ 
ପ୍ରତୀକ । 

ତଥାପି ଜଗାର ମନରେ ସନ୍ଦେହ ରହିଯାଇଥୁଲା। ପଚାରିଲା - “ଧ୍ରୁବ ତ 
ରଜାଙ୍କର ପୁଅ, ଆମ ପରି ସାଧାରଣ ଘରର ପୁଅଙ୍କ ପାଇଁ...” 

ଗାଙ୍ଗୁଲୀସାର୍‌ ଜଗା ମୁହଁରୁ କଥା ଛଡ଼ାଇ ନେଇଥଲେ। କହିଲେ — “ଖୁବ୍‌ ଭଲ 
ପ୍ରଶ୍ନ ପଚାରିଛୁ। ଉତ୍ତମ କ”ଣ ସେ ରଜାଙ୍କ ପୁଅ ନୁହଁନ୍ତି ୨ ତେବେ ସେ ଧରୁବଙ୍କପରି 
ଉଜ୍ବଳ ତାରକା ହୋଇପାରିଲେନି କାହିଁକି ? ଜାଣିଛୁ ତ ଧରବଙ୍କ ମା ସୁନୀତି ଏବଂ 
ଉତ୍ତମଙ୍କ ମା” ସୁରୁଚି। ସେଇ ନାଂମାନଙ୍କରୁ କିଛି ବୁଝିବାକୁ ଚେଷ୍ଟାକର। କେବଳ 
ସୁନୀତି ହିଁ ନୀତିବାନ୍‌ ଧୁବଙ୍କୁ ଜନ୍ମ ଦିଏ ଏବଂ ନୀତିବାନ୍‌ ହିଁ ତ୍ୟାଗ ଏବଂ ସାଧନା 
ପଥରେ ଆଗେଇଯାଇପାରେ। ସେ ବାଟରେ ରୁଚି ନାହିଁ ¬ ଭୋଗବିଳାସ ନାହିଁ, ରାଜ 
ସିଂହ୍ରାସନର ସୈଖୀନତା ନାହିଁ, ପିତାଙ୍କ ସୁକୋମଳ କୋଳ ନାହିଁ। ସେ ସବୁ ସୁରୁଚିର 
ପୁତ୍ର ଉତ୍ତମପାଇଁ। ଏକ ପିତାର ଦୂଇ ସନ୍ତାନ ଏଇ ଧ୍ରବ ଏବଂ ଉତ୍ତମ ¬ କିନ୍ତୁ 
ସେମାନଙ୍କ ଜୀବନର ମାର୍ଗ ସମ୍ପର୍ଣ୍ଣ ଭିନ୍ନ। ତମେ ସମସ୍ତେ ବି ତ ଏକ ପରମପିତାଙ୍କ 
ସନ୍ତାନ, ଆଉ ସେ ପରମପିତା ହିଁ ସମଗ୍ର ବିଶ୍ଵର ସମ୍ରାଟ । ତମେ ବି ତେଣୁ ରାଜପୁତ୍ର 
ଧ୍ରୁବ ଏବଂ ଉତ୍ତମଙ୍କ ପରି ତମ ପ୍ରତ୍ୟେକଙ୍କୁ ନିଜ ନିଜ ଜୀବନର ପଥ ବାଛି ନେବାକୁ 
ହେବ। ବାଛିନେବାକୁ ହେବ ଯେ ତମେ ଉତ୍ତମର ରୁଚିପୂର୍ଣ୍ଣ ଭୋଗବିଳାସମୟ 
ସୈଖୀନ୍‌ ଜୀବନ ଉପଭୋଗ କରିବାକୁ ଚାହଁ ନା ଚାହଁ ମହାନ୍‌ ଉଦ୍ଦେଶ୍ଯପୂର୍ଣ 
ନୀତିବାନ୍‌ ଧ୍ରବର ତ୍ଯାଗପୂର୍ଣ୍ଣ କଠୋର ଜୀବନ।” ତା'ପରେ ସେ ହଠାତ୍‌ 
ପଚାରିଦେଲେ — “ ତମମାନଙ୍କ ଜୀବନର ଲକ୍ଷ୍ୟ କ”ଣ କହିଲ ? ” 

ସମସ୍ତେ ପରସ୍ପରକୁ ଚାହାଁଚୂହିଁ ହେଉଥିଲେ | ଗଣେଶ କହିଲା ସେ ଜଣେ ବଡ଼ 
ଅଫିସର ହେବ। ସେ ଉତ୍ତର ଶୁଣି ଗାଙ୍ଗୁଲୀସାର୍‌ କେବଳ ମୁଣ୍ଡ ଟୁଙ୍ଗାରି ଦେଲେ। 
କିନ୍ତୁ ଜଗା ଯେତେବେଳେ କହିଲା ଯେ ସେ ରାଜାଙ୍କ ଡ୍ରାଇଭର୍‌ ହୋଇ 
ରୋଲ୍‌ସ୍‌ରୟେସ୍‌ ଗାଡ଼ି ଚଳାଇବ, ସମସ୍ତଙ୍କ ସହ ଗାଙ୍ଗୁଲୀସାର୍‌ ମଧ୍ଯ ହସିଉଠିଥିଲେ। 
ତା'ପରେ ସେ ପଚାରିଦେଲେ — “ବୁଦ୍ଧଦେବ ! ତୁ ? ” 

ଏହି ପ୍ରଶ୍ନରେ ତାଙ୍କର ସେଦିନର ଉତ୍ତର ମନେପଡ଼ିଲେ ବୁଦ୍ଧଦେବଙ୍କ ଛାତି ଆଜି 
ବି କୋରିହୋଇଯାଏ। ସେ ଜବାବ ଦେଇଥଲେ, “ ସାର୍‌ ! ମୁଁ ହେବି ବାଘା ଯତୀନ୍‌ | 
ମୋ ଜନ୍ମଭୂମିର ସ୍ଵାଧୀନତା ପାଇଁ ଲଢ଼ି ଜୀବନ ଦେବି ।” ଆଜି ବି ଗାଙ୍ଗୁଲୀସାର୍‌ଙ୍କସେ 
ଦୂଇ ବଡ଼ ବଡ଼ ଆଖୁ ମନେପଡ଼େ। ଉତ୍ତର ଶୁଣି ସେ ଆଖୁ ଦୂଇଟି ଲୁହରେ 

ଭରିଯାଇଥଲା। କିଛିକ୍ଷଣ ପାଇଁ ସେ କଥା କହିପାରିଲେ ନାହିଁ। ତା'ପରେ ଧୀରେ 
ଧୀରେ କହିଲେ — “ତୁ ଆଜି ଏ ଶୁଭରାତ୍ରିରେ କେତେ ବଡ଼ ମହାନ୍‌ ଆତ୍ସାର ନାମ 
ନେଲୁରେ ବୁଦ୍ଧଦେବ। ବାଘାଯତୀନ୍‌୍‌ ଭଗତ୍‌ ସିଂ, ଚନ୍ଦ୍ରଶେଖର ଆଜାଦ୍‌ ପରି 
ଶହୀଦ୍‌ମାନେ ତ ଆମ ଭାରତୀୟ ଆକାଶର ଧ୍ରବତାରା। ଜାଣିଛୁ, ଭଗତ୍‌ ସିଂକୁ 
ଫାଶୀଖୁଣ୍ଟକୁ ନେଲାବେଳେ ସେ କଂଣ କହିଥଲା? ଚିକ୍ରାରକରି ଗାଇଥୁଲା 
“ ଇନ୍‌କ୍ଵିଲାବ୍‌ ଜିନ୍ଦାବାଦ।” ଯତୀନ୍‌ ସେମିତି ଗାଇଥଲା, “ବନ୍ଦେ ମାତରମ୍‌।” 
ଚନ୍ଦ୍ରଶେଖର ଆଜାଦ୍‌ ତ ତା'ର ଶେଷ ନିଃଶ୍ବାସ ଥିବାଯାଏ ଗୁଳିଚଲାଉଥଲା - ଗଛର 
ଆଢ଼ୁଆଳରୁ — ଚାରିଆଡ଼େ ସିପାହୀଙ୍କ ବନ୍ଧୁବ ଆଉ ସେ ଥିଲା ଏକଲା। 

ପୁଣି ପଚାରିଲେ, “ମଙ୍ଗଳ ପାଣ୍ଡେର ନାମ ଶୁଣିଛୁ ? ଧଙ୍ଗା ? ଉଦ୍ଦାମ ସିଂ ? 
କହିବି ତୁମମାନଙ୍କୁ ସେମାନଙ୍କ ବୀରତ୍ବର ରୋମାଞ୍ଚକର କାହାଣୀ! ଆଉ କହିବି ସେନ୍‌ 
କେଉଁଠି ଅଛି —- ହୁଏତ ସେ ବି ଫାଶୀଖୁଣ୍ଟକୁ ଗଲାଣି। ଆଉ କେଉଁଠି ଥିବ କଳ୍ପନା 
ଯୋଷୀ କେଜାଣି ? ଝିଅହୋଇ ମଧ୍ୟ ସେ ବୋମା ତିଆରି କରୁଥଲା — 
ଜାଲିଆନାୱାଲାବାଗ ହତ୍ୟାର ବଦଲା ନେବାପାଇଁ - ବଞ୍ଛି ନା ନାହିଁ କେଜାଣି ? 

ଗାଙ୍ଗୁଲୀସାର୍‌ଙ୍କ ଘର କେଉଁଠି, ତାଙ୍କ ବାପା ମା” ବଞ୍ଛନ୍ତି ନା ନାହିଁ, ଭାଇ 
ଭଉଣୀ, ପୁଅ ଝିଅ ଅଛନ୍ତି ନା ନାହିଁ ସେକଥା କେହି ଜାଣି ନ ଥିଲେ - ଆଉ କେବେ 
ବି ଜାଣିବେନି। ରାଜା ଗାଙ୍ଗୁଲୀସାର୍‌ଙ୍କୁ ହାଇସ୍କୁଲରୁ ତଡ଼ିଦେବେ ବୋଲି 
ଶୁଣାଯାଉଥୁଲା। କିନ୍ତୁ ତଡ଼ିଦେବା ପୂର୍ବରୁ ହିଁ ତାଙ୍କର ମୃତ୍ୟୁ ହୋଇଗଲା। 

ସେଦିନ ଥଲା ଯୁବରାଜଙ୍କ ଜନ୍ମଦିନ। ରାତିରେ ହଜାର ହଜାର ଟଙ୍କାର ବାଣ 
ଫୁଟାହେବ। କଲିକତା ଆଉ କଟକରୁ ବିଖ୍ୟାତ ବାଣ କାରିଗର ସବୁ ଆସିଛନ୍ତି। 
ଆକାଶରେ ଦେଖାଯିବ ନାଏଗ୍ରା ଜଳପ୍ରପାତ! ଦୂଇ ହାତୀ ଫୁଲମାଳ ଧରି ଆକାଶରେ 
ଝୁଲୁଥୁବେ ଆଉ ବାଣ ଫୁଟି ଆକାଶରେ ଲେଖାହୋଇଯିବ “ଲଂ ଲିଭ୍‌ ଦି ପ୍ରିନ୍‌ସ୍‌' | 

କଚେରି ସାମନା ପଡ଼ିଆରେ ବାଣର ବିରାଟ ବିରାଟ ଗଛ ସବୁ ପୋତା 
ହୋଇଥାଏ। ସେ ସବୁ ଗଛରୁ ଦୂର ଛାଡ଼ି ଚାରିଆଡ଼େ ଜନଗହଳି । ସ୍କୁଲ ପିଲାମାନେ 
ଗୋଟିଏ ପାଖରେ ଧାଡ଼ି ବାନ୍ଧି ବସିଯାଇଛନ୍ତି। ପୋଲିସ୍‌ କନେଷ୍ଟବଳଟିଏ “ପିଛେ 
ହଟୋ ପିଛେ ହଟୋ” କହି ତା'ର ବୂଟ୍‌ ଜୋତାରେ ଥରକୁଥର ଲାତ ମାରିବାକୁ 
ଲାଗିଲା। ଶେଷଥରକୁୂ ବୁଦ୍ଧଦେବ ହିଁ ତା” ଗୋଡ଼ ଧରି ପିଲାଙ୍କ ଭିତରକୁ 
ଟାଣିଆଣିଥଲେ | ତା'ପରେ ସମସ୍ତେ କୁଦିପଡ଼ିଲେ ସେ କନେଷ୍ଟବଲ୍‌ ଉପରକୁ | ତାଙ୍କ 
ଭିତରୁ ଜଣେ ଏମିତି ମାଡ଼ ଖାଉଥିବା ଦେଖୁ କନେଷ୍ଟବଲୁମାନଙ୍କ ହୁଇସିଲ୍‌ ଯେମିତି 
ବାଜିଉଠିଲା ସେମିତି ବାଜିଉଠିଲା ବୟସ୍କାଉଟ୍‌ମାନଙ୍କ ହୁଇସିଲ୍‌ । ଘୋଡ଼ାସବାର ଆଉ 
ଲାଠିଧାରୀ ପୋଲିସ୍‌ ପହଞ୍ଚଲା ବେଳକୁ ଗାଙ୍ଗୁଲୀସାର୍‌ ପିଲାଙ୍କ ନେତୃତ୍ବ 

ନେଇସାରିଥିଲେ। ପୋଲିସ୍‌ ସୁପରିଣ୍ଡେଣ୍ଡେଣ୍ଟ୍‌ ପାଖରେ ସେ ଚିତ୍କାର କରୁଥିଲେ — 
“ ମୋ ପିଲାଙ୍କ ଉପରେ ଲାଠି ଚଳାଇବାକୁ ହେଲେ ମୋ ଉପରେ ଆପଣଙ୍କ ଆଗ 
ଲାଠିଚଳାଇବାକୁ ପଡ଼ିବ। ” 

ତା' ଆରଦିନ ହେଡ଼ମାଷ୍ଟରଙ୍କ ଆଦେଶ ପାଇ ହଷ୍ଟେଲ ଆଉ ସୁଲର ସବୁ ପିଲା 
ଧାଡ଼ି ବାନ୍ଧି ରାଜବାଟୀକୁ ଚାଲିଥୂଲେ, ଆଉ ରଜାଙ୍କ ବୈଠକଖାନାଠାରୁ ପ୍ଯାଲେସ୍‌ 
ଗେଟଯାଏ “ ନିଲ୍ଡାଉନ୍‌' ହୋଇ ବସିରହିଥିଲେ। ଏପରି ଆଣ୍ଡେଇ ବସିଥଲାବେଳେ 
ନିଜ ନିଜ ଭିତରେ ହସ ପରିହାସ କରୁଥିଲେ ମଧ୍ଯ ଚିହ୍ନାଲୋକେ ସେ ବାଟଦେଇ 
ରାଜଉଆସକୁ ଗଲାବେଳେ ବୁଦ୍ଧଦେବଙ୍କ ଭୀଷଣ ଅପମାନ ବୋଧହେଉଥଲା। ଆଉ 
ସେମାନଙ୍କ ଭିତରୁ କେତେଜଣ ଯେତେବେଳେ ଏ ପିଲାଙ୍କୁ ଦେଖୁ ଟାହିଟାପରା 
କରୁଥିଲେ, ତାଙ୍କ ମନ ରାଗରେ ଜଳିଉଠୁଥଲା। ଶୁଣାଗଲା ପିଲାମାନଙ୍କ ଦୋଷପାଇଁ 
ହେଡ଼୍‌ମାଷ୍ଟର ରଜାଙ୍କ ପାଖରେ କ୍ଷମାମାଗିନେଲେ ଏବଂ ସେଇ “ନିଲ୍ଡାଉନ୍‌'ର 
ପରିସମାପ୍ତି ଘଟିଲା। କିନ୍ତୁ ପରେ ପରେ ଶୁଣାଗଲା ଯେ ପୋଲିସ୍‌ ସଙ୍ଗଠନର ସମ୍ମାନ 
ରଖବାପାଇଁ ଗାଙ୍ଗୁଲୀସାର୍‌ଙ୍କୁ ସୁଲ ଛାଡ଼ିବା ନୋଟିସ୍‌ ଆସୁଛି। ଗାଙ୍ଗୁଲୀସାରଙ୍କୁ କିନ୍ତୁ 
ସ୍କୁଲ ଛାଡ଼ିବାକୁ ପଡ଼ିଲାନି। ସେ ଘଟଣାର କିଛି ଦିନ ପରେ ହିଁ ବସନ୍ତରୋଗରେ 
ଆକ୍ରାନ୍ତହୋଇ ସେ ମରିଗଲେ । 

ହଷ୍ଷେଲ୍‌ରେ ଚିକେନ୍‌ପକ୍ସ ବ୍ୟାପିଯାଇଥାଏ | ହଷ୍ଟେଲ୍‌ର କେତୋଟି କୋଠରିରେ 
ସବୁ ରୋଗୀ ରଖାହୋଇଥାଆନ୍ତି। ଗାଙ୍ଗୁଲୀସାର୍‌ ନିଜେ ଖଟକୁ ଖଟ ବୁଲି ତାଙ୍କ 
ହୋମିଓପାଥି ଓଷଧ ଦିଅନ୍ତି ଆଉ ଦେହ ମୁଣ୍ଡରେ ହାତ ବୁଲାଇଆଣନ୍ତି। ସମସ୍ତେ 
ଭଲହୋଇଗଲେ; କିନ୍ଧୁ ଶେଷରେ ଶୋଇଗଲେ ଗାଙ୍ଗୁଲୀସାର୍‌ ଯେ ଆଉ ଉଠିଲେନି। 
ଗାଙ୍ଗୁଲୀସାର୍‌ଙ୍କ ଅନ୍ତିମ ଯାତ୍ରା ଆଜି ବି ବୁଦ୍ଧଦେବଙ୍କ ମନେପଡ଼େ । ସ୍କୁଲ ପିଲାଙ୍କ 
ସାଙ୍ଗରେ ଚାଲିଥିଲେ ବିରାଟ ଜନତା — ଆଅଖୁୂରେ ଲୁହ ନେଇ।| 

କେଉଁଠି ଆସି କେଉଁଠି ଚିରଦିନ ପାଇଁ ଶୋଇଗଲେ ଗାଙ୍ଗୁଲୀସାର୍‌ ! ସେ 
କହୁଥିଲେ — ଲକ୍ଷ୍ୟ ସାଧନ ଅପେକ୍ଷା ଲକ୍ଷ୍ଯ ସାଧନ ପାଇଁ ସଂଗ୍ରାମ ଆହୁରି ମହାନ୍‌ | 
କହୁଥିଲେ ¬ ସେଇ ସଂଗ୍ରାମ ହିଁ ଜୀବନ, ଆଉ ସଂଗ୍ରାମର ବିରତି ହିଁ ମୂତ୍ୟୁ| 
ଶୁଣାଯାଏ ଯେ ସେ ଥଲେ ବଙ୍ଗବିଭାଜନ ବେଳର ଜଣେ ସନ୍ତ୍ରାସବାଦୀ ବିପୁବୀ — 
ଅରବିନ୍ଦ ଏବଂ ରାସବିହାରୀଙ୍କ ସହକର୍ମୀ। ବିପ୍ଲବୀମାନେ ଯେତେବେଳେ କିଏ କାହିଁ 
ଲୁଚିଗଲେ | ଗାଙ୍ଗୁଲୀସାର୍‌ ଚାଲିଆସିଥ୍‌ଲେ ବଣାଇଗଡ଼ର ଜଙ୍ଗଲଭିତରକୁ । ସେଠାରୁ 
ଦେବଗଡ଼ ଏବଂ ଦେବଗଡ଼ରୁ ଭବାନୀପାଟଣା। କେହି କେହି କହୁଥିଲେ ଯେ 
କଳାହାଣ୍ଡି ରାଜା ଗାଙ୍ଗୁଲୀସାର୍‌ଙ୍କୁ ଭଲକରି ଜାଣିଥିଲେ ଆଉ ଜାଣିଶୁଣି ତାଙ୍କୁ ସୁଲରେ 
ନିଯୁକ୍ତି ଦେଇଥଲେ। କହୁଥିଲେ ଯେ ସମ୍ବଲପୁରର ଶେଷ ରାଜକନ୍ଯାଙ୍କ ପୁତ୍ର ଏ 

ପ୍ରଥମ ପରିଚେଦ ୮୩୫ 


ରାଜା! ସୁରେନ୍ଦ୍ରସାଏଙ୍କ ବଂଶର ରକ୍ତ ତାଙ୍କ ପମନାରର ଥିଲା। ବାହାରକୁ ଜଣେ ରାଜା 
ହୋଇଥୂଲେ ମଧ୍ଯ ଅନ୍ତର ଭିତରେ ସେ ନିଜେ ହି ` ଥିଲେ ଜଣେ ବିପ୍ଲବୀ! 


Ph x x x 


. ଚାହାଳଲୀରେ କଳାକାନ୍ତ ପରି ହାଇସ୍କୁଲରେ ଜଗା ଥିଲା ବୁଦ୍ଧଦେବଙ୍କ ଅନ୍ତରଙ୍ଗ 
ବନ୍ଧୁ । ଗାଙ୍ଗୁଲୀସାର୍‌ଙ୍କ ମୃତ୍ୟୁରେ ହଷ୍ଟେଲ୍‌ର ସବୁପିଲାଙ୍କ ମନରେ ଭୀଷଣ ଆଘାତ 
ଲାଗିଥୂଲା ¬ କିନ୍ତୁ ବୁଦ୍ଧଦେବଙ୍କର ମନେହୋଇଥଲଲା ଯେ ଜଗା ପୂରାପୂରି 
ଭାଙ୍ଗ ପଡ଼ିଛି । 

ଜଗନ୍ନାଥ ପଣ୍ଡାର ଡାକନାମ ଥଲା ଜଗା। ଯେଉଁଦିନ ଡ୍ରାଇଭର୍‌ ହେବା ତା” 
ଜୀବନର ଲକ୍ଷ୍ୟ ବୋଲି ସେ ଗାଙ୍ଗୁଲୀସାର୍‌ଙ୍କ ପାଖରେ କହିଲା ସେଦିନଠୁ ହଷ୍ଟେଲରେ 
ଜଗାର ନାଁ ହୋଇଗଲା ଜଗା ଡ୍ରାଇଭର୍‌ | ବୁଦ୍ଧଦେବ ସେଦିନ ଥଟ୍ଟାକରି ପଚାରିଲେ 
“ ହଇରେ ଜଗା ! ସତରେ କ”'ଣ ଡ଼୍ରାଇଭର୍‌ଟିଏ ହେବା ହିଁ ତୋ ଜୀବନର ଲକ୍ଷ୍ୟ ? 
କହିଲୁନି ବୀରବାହାଦୂର ହାତୀର ମାହୁନ୍ତ ହେବୁ ଆଉ ଗାଇବୁ ‘ଚାଲରେ ମୋର 
ହାତୀ, ଚାଲ ଜୀବନର ସାଥୀ”, ନଇଲେ କହିଥା”ନୁ - ରଜାଙ୍କର ଯେଉଁ ପଲେ ବଡ଼ 
ବଡ଼ ଗାଲ ଆଉ ମଇଁଷି ଅଛନ୍ତି ସେମାନଙ୍କୁ ଚରାଇବା ହିଁ ତୋ ଜୀବନର ବ୍ରତ!” ଜଗା 
ରାଗିଯାଇଥୁଲା। କହିଲା — “ ଡ଼ାଇଭର ହେବା କ'ଣ ଖରାପ ? ” ବୃ୍ଦେବ ଓଲଟା 
ପଚାରିଲେ, “ଗାଇ ଚରାଇବା କ'ଣ ଖରାପ ? ପୁଣି ରଜାଙ୍କର ଗାଲ ଅଡ଼ାଇବାପାଇଁ 
ଯେଉଁ ବାଡ଼ି, ତା' ମୁଣ୍ଡରେ ଥାଏ ରୁପାର ଠେସ।” ଜଗା ସେ କଥାରେ 
ଗର୍ଚ୍ଚିଉଠିଥଲା। କହିଲା - “ତୁ କ”ଣ ଭାବିଛୁ ସ୍ବପ୍ନ ଓ ବାସ୍ତବତା ଏକ ? ତୁ ଯେତେ 
ବଡ଼ ବଡ଼ ସ୍ଵପ୍ନସବୁ ଦେଖୁଛୁ ସେଗୁଡ଼ିକ କ”ଣ ବାସ୍ତବ? ସେଦିନ କହିଲୁ ବାଘା 
ଯତୀନ୍‌ ହେବୁ ¬ ଆରେ ତୁ ତ ଗୋଟିଏ ଛାଗଳ, ବାଘ ହେବା ସ୍ଵପ୍ନ ଦେଖୁଛୁ କାହିଁକି 
କହିଲୁ ? ଜାଣିଛୁ ତ ସେ ସିଂହୀ କେମିତି ତା” ସିଂହ ଛୁଆ ସଙ୍ଗରେ କୁକୁର ଛୁଆଟିଏ 
ପୋଷିଥଲା - ହାତୀ ଦେଖଲେ ସେ ସିଂହ ଛୁଆ ଯେତେବେଳେ ହାତୀ ପଛରେ 
ଗୋଡ଼ାଇଯାଏ କୂକୂର ଛୁଆଁ ଲାଞ୍ଜ ଜାକି ଭୋ ଭୋ କରେ। ସମୟ ଆସିଲେ ତୁ ବି 
ସେମିତି ଲାଞ୍ଜ ଜାକି ଭୋ ଭୋ କରିବୁ।” ପଚାରିଲା ¬ “ ତୋ ଜୀବନରେ ଏପର୍ଯ୍ୟନ୍ତ 
ଠେକୁଆଟିଏ ମାରିଲୁଣି ୨? ଆଉ କହିଲା, “ନେପୋଲିୟନ୍‌ ଯାହାକୁ ଯୁଦ୍ଧରେ 
ପାରିଲାନି ତାକୁ ତୁ ଠେଙ୍ଗାବାଡ଼ି ଦେଖାଇ ତଡ଼ି ଦେଇପାରିବୁ କିରେ ? ସେଇଟା 
ଗୋଟାଏ ସ୍ଵପ୍ନ ନୁହେଁ ? ” ତା'ପରେ ହଠାତ୍‌ ନରମେଇଗଲା ଜଗା କହିଲା, “ ମୋର 
ତ ଯେଉଁ ଅବସ୍ଥା ସେଥିରେ ସପ୍ତମ ଶ୍ରେଣୀ ଶେଷ କରିପାରିବି ନା ନାହିଁ କେଜାଣି ? ” 
ମୁହଁ ଶୁଖାଇଦେଇଥୁଲା ସିଏ । ଗୁଣୁଗୁଣେଇ କହିଲା ¬ “ଅଭାବ ସତରେ ସ୍ଵଭାବ 
ନଷ୍ଟକରିଦିଏରେ। ଆମ ଘର କଥା ତୁ କେମିତି ଜାଣିବୁ ? ମାସକୁ ମାସ ପାଞ୍ଚଟଙ୍କା 

୮୩୬ ଗାଁର ଡାକ 


ପଠାଇବାପାଇଁ ବି ବାପାଙ୍କର କେତେ କଷ୍ଟ! ଖାଲି ସାମାନ୍ୟ ଚାଷରେ ଏତେବଡ଼ 
କୁଟୁମ୍ବ ଚଳିବେ ¬ ପୁଅଙ୍କୁ ମଣିଷ କରିବେ ¬ ଝିଅଙ୍କ ବାହାଦେବେ। ଦି” ହଳ ଜମିର 
ଧାନ ହିଁ ସବୁ ଆଶା ଭରସା। ଧାନ ବିକିଲେ ତ ବାପା ମୋ ପାଖକୁ ଟଙ୍କା 
ପଠାଇପାରିବେ । ” ଧାନ ପୁଣି କିଣିବାପାଇଁ କେହି ନାହିଁ। ତେଲେଙ୍ଗାଙ୍କର ସେଇ ବଡ଼ 
ବଡ଼ ଚକଲଗା ବଳଦଗାଡ଼ି ନବରଙ୍ଗପୁର ଘାଟି ଡେଇଁ କଳାହାଣ୍ଡି ଆସିଲେ ଯାଇ ଧାନ 
କିଛି ବିକ୍ରି ହୁଏ। ତହିଁରେ ପୁଣି ଧାନ ବିକିବା ପାଇଁ ଧାନ ବିକାଳିଙ୍କ ଭିତରେ 
ମାଡ଼ଗୋଳ। ଟଙ୍କାକୁ ମହଣେ ଯେତେବେଳେ ଦର କେହି କେହି ଦେଢ଼ମହଣ 
ଯାଚିବେ। କହିଲା - “ତୁ କ”ଣ ଭାବିଚୁ ମୁଁ ବି ବଡ଼ ବଡ଼ ସ୍ଵପ୍ନ ଦେଖେନି ? 
ବେଳେବେଳେ ଭାବେ ରେଳଗାଡ଼ି ଚଳାଇବି, ଆକାଶରେ ଉଡ଼ାଜାହାଜ ଉଡ଼ାଇବି। 
କିନ୍ତୁ ସେମିତି ସ୍ଵପ୍ନ ଦେଖ ଲାଭ କ”ଣ କହିଲୁ ? ମେଟ୍ରିକ୍ୟୁଲେଶନ ଯାଏ ପଢ଼ିବାପାଇଁ 
ମଧ୍ୟ ଅର୍ଥର ଅଭାବ। ଏଇ ସପ୍ତମ ପାଶ୍‌ କଲାବେଳକୁ ତ ଘରବୁଡ଼ି ଆଣ୍ୁଏ ପାଣି 
ହୋଇସାରିଥିବ - ଆଉ ମୋତେ ମେଟ୍ିକ୍ୟୁଲେଶନ୍‌ ପଢ଼ିବାକୁ ଟଙ୍କା କିଏ ଦେବରେ ? 
ବାପା ମା' ମୋ ଉପରେ କେତେ ଆଶା କରିବସିଛନ୍ତି ତୁ ଜାଣିବୁ କେମିତି ? 
ଗାଙ୍ଗୁଲୀସାର୍‌ଙ୍କ ଉପରେ ଭରସା ରଖୁଥଲି ଯେ ସେ ବି ଗଲେ।”' 

ଜଗାର ସିଧାସଳଖ କଥା, ଖୁସ୍ମିଜାଜ୍‌ ଢଙ୍ଗ ଆଉ ତା”ର ସାଂସାରିକ ବୁବ୍ଧି ଯୋଗୁ 
ହିଁ ବୁଦ୍ଧଦେବ ତାକୁ ବେଶି ଭଲପାଉଥଲେ। ପଚାରିଦେଲେ ¬ “ତେବେ ତୁ କଂଣ 
ଭାବୁଛୁ ଯେ ଆମେ ସବୁଦିନ ଏମିତି ଗୋଲାମ ହୋଇ ପଡ଼ିଥିବୁ ୨ ରଜାଘର 
ସାମନାରେ ନିଲ୍ଡାଉନ୍‌ ହେଉଥିବୁ ୨ ଆଉ ହଜୁର୍‌ ମାଂ ବାପ୍‌ କହି ଏଇ 
ଇଂରେଜମାନଙ୍କ ଗୋଡ଼ ଚାଟୁଥବୁ ? ” 

ଜଗା ମୁଣ୍ଡ ହଲାଇ କହିଲା - “ମୁଁ କଂଣ ସେ କଥା କହୁଛି ? ଗାଙ୍ଗୁଲୀସାର୍‌ 
ଯାହା କହୁଥିଲେ ସେ କଥା କଂଣ ତୋର ମନେ ନାହିଁ ? କହୁୁଲେ ¬ ଏଇଠି 
ସେଇଠି ଠପେଟଙ୍ଗାବାଡ଼ିକରି ବ୍ରିଟିଶ୍‌ରାଜକୁ ହଟାଇହେବନି। ଇତିହାସ ବହିରେ ଅଛି 
ବିଶାଳ ବ୍ରିଟିଶ୍‌ ସାମ୍ରାଜ୍ୟରେ ସୂର୍ଯ୍ୟ ବି ଡୁବନ୍ତିନି। ସେହି ସାମ୍ରାଜ୍ୟର ଶକ୍ତି ସଙ୍ଗରେ 
ବଳ କଷାକଷି କରିବୁ ଖଣ୍ଡା ତରବାରି ଧରି ? 

ବୁଦ୍ଧଦେବ କହିଲେ - “ ସାମନା-ସାମନି ସିନା ପାରିହେବନି, ନଲୁଚିଛପି 
ପ୍ରତ୍ୟେକ ଭାରତୀୟ ଯଦି ଜଣେ ଲେଖାଏଁ ଇଂରେଜକୁ ମାରିଦିଏ ?” ସେ କଥା ଶୁଣି 
ଜଗା ହସିଥୂଲା। କହିଲା ¬ “ଆରେ, ତୁ ତ ଖାଲି ସ୍ବପ୍ନ ଦେଖୁଛୁ। ଗାଙ୍ଗୁଲୀସାର୍‌ ତ 
କହୁଥିଲେ ଯେ ସବୁ ଭାରତୀୟ ଏକଜୁଟ୍ହୋଇ ଏକା ସଙ୍ଗେ ପରିସ୍ରା କରିଦେଲେ 
ଇଂଲଣ୍ଡ ଡୁବିଯାଆନ୍ତା; କିନ୍ତୁ ସେମିତି କ”ଣ ଘଟିବ ? ତୁ କ”ଣ ଭାବିଛୁ କେତେଜଣ 
ଭାରତୀୟ କେତେକ ଇଂରେଜଙ୍କୁ ମାରିଦେଲେ ସେମାନେ ତୁନିହୋଇ ଅନାଇଥୁ୍‌ବେ ? 

ପ୍ରଥମ ପରିଛେଦ ୮୩୭ 


ନଇଲେ ଜଣେ ଗୋରାଲୋକ ମଲେ ତା” ବଦଳରେ ଜଣେ ଭାରତୀୟକୁ 
ମାରୁଥୁବେ ? ତାଙ୍କର ଜଣେ ମଲେ ତ ସେମାନେ ହଜାର ହଜାର ଭାରତୀୟଙ୍କୁ 
ଉଡ଼ାଇଦେବେରେ |” 

ତା'ପରେ ସେ ହଠାତ୍‌ କଥା ବଦଳାଇଦେଇ କହିଲା ¬ “ ମୁଁ କାହିଁକି ତୋ ଲକ୍ଷ୍ୟ 
ପଥରେ ବାଧାଦେବି — ଯେମିତି ଭାବୁଛୁ ସେମିତି କର । କିନ୍ତୁ ମରାମରି କରିବାପାଇଁ 
ବହୁତ ସାହସ ଆଉ କଠୋରତା ଦରକାର — ସାଏବୁ-ଜଗବନ୍ଧୁ ଡକାୟତଙ୍କଠାରୁ ବି 
ଆହୁରି ବେଶି। ସେମାନେ ତ ଦଳବାନ୍ଧି ଡକାଏତି କରନ୍ତି, ତୋତେ କିନ୍ତୁ ଲୁଚି ଛପି 
ଏକା ଏକା ଲଢ଼ିବାକୁ ପଡ଼ିବ।” ତା'ପରେ ହସି ହସି ପଚାରିଥୁଲା, “ପାରିବୁ ତ ? ” 

ତାଙ୍କର ସପ୍ତମଶ୍ରେଣୀର ପରୀକ୍ଷା ଫଳ ଯେଉଁଦିନ ବାହାରିଥିଲା, ତା' ପରଦିନ 
ହିଁ ଜଗାର ଆଉ ଦେଖମିଳିଲାନି। ବାର୍ଷିକ ପରୀକ୍ଷା ସେତେବେଳେ ନଭେମ୍ବର 
ମାସରେ ହୁଏ | ପରୀକ୍ଷା ସରିଗଲାପରେ ଡିସେମ୍ବର ୧୦-୧ ୫ ତାରିଖ ଆଡ଼କୁ ଫଳ 
ବାହାରିବା ପର୍ଯ୍ୟନ୍ତ ସୁଲପିଲାଙ୍କର ଏକମାତ୍ର କାମ ମଉଜମଜଲିସ୍‌ କରିବା ପ୍ରତ୍ୟେକ 
ଦିନ ସାଢ଼େଦଶଟା ବେଳେ କ୍ଲାସରେ ହାଜିରାପଡ଼େ୍‌ ଆଉ ତା” ପରେ ଛୁଟି। 
ଶିକ୍ଷକମାନେ ଖାତା ଦେଖୁ ବସନ୍ତି ¬ ପିଲାମାନେ ଚାଲିଯା'ନ୍ତି ପାହାଡ଼ ଚଢ଼ି ଜଙ୍ଗଲ 
ବୁଲି କଣ୍ଟେଇ କୋଳି ଖାଇ । ଛାତ୍ରଜୀବନର ସବୁଠାରୁ ସୁଖମୟ ଦିନ ସେ ସବୁ। 
ବୟେଜ୍‌ ସ୍କାଉଟ୍‌ମାନଙ୍କ କ୍ୟାମ୍ଚ ମଝିରେ ମଝିରେ ହୁଏ - ବଣଭୋଜି ହୁଏ| ଚାଲିଚାଲି 
ସମସ୍ତେ ପାହାଡ଼କୁ ପାହାଡ଼ ଡେଇଁ ଡେଇଁ ଯାଆନ୍ତି ରାବଣଝରର ଜଳପ୍ରପାତ 
ଦେଖବାପାଇଁ ¬ ବଣୁଆ ବରକୋଳି, ଅଁଳା ଓ ଆଉ କେତେ ରକମର ଫଳ ଖାଆନ୍ତି। 
କାପ୍ତାଟିଏ କେଉଁ ଗଛରେ ବସିଥିବା ଦେଖଲେ ପିଲାସବୁ ଘେରିଯାଆନ୍ତି ତାଙ୍କ 
ଗୁଳିଏର୍‌ ନେଇ | ମାଟିରେ ଛୋଟ ଛୋଟ ଗୁଳି ତିଆରି ହୋଇଥାଏ, ନ ହେଲେ 
ଛୋଟ ଛୋଟ ପଥର ଗୋଡ଼ିର ଗୁଳି। କାହାର ଗୁଳିରେ କାଷ୍ତ୍ୀ ମରିପଡ଼ିଲେ ସେ କର୍ଣ୍ଣ 
କି ଅର୍ଜୁନ ପରି ବୀରଦର୍ପରେ ଚାଲେ । କାପ୍ତା ଗୋଟିଏ ଗଛରୁ ଉଡ଼ିଯାଇ ଆଉ ଯେଉଁ 
ଗଛରେ ବସେ — ପିଲାମାନେ ଧାଇଁ ଧାଇଁ ଯାଇ ପହଞ୍ଚଯାଆନ୍ତି ପୁଣି ସେଇ ଗଛ 
ପାଖରେ | ବିଲୁଆ, ଠେକୁଆ, ସାପ କେବେ କେବେ ଗଧ୍ଆ ବି ହାବୃୂଡ଼ିଯାଏ | 

ଜଙ୍ଗଲକୁ ଯାଇ ନ ପାରିଲେ ପିଲାମାନେ ଦଳ ଦଳ ହୋଇ ସ୍କୁଲ ପଡ଼ିଆରେ ବଲ୍‌ 
ଖେଳନ୍ତି ¬ ଦିଓଟି ପଥର କିମ୍ବା ଦି'ଖଣ୍ଡ ଗଛର ଡାଳ ହୁଏ ଗୋଟାଏ ଗୋଟାଏ ପାଖର 
ଗୋଲ୍ପୋଷ୍ଟ — ପୁରୁଣା ଟେନିସ୍‌ ବଲ୍‌ ହୁଏ ଫୁଟ୍‌ବଲ୍‌ । ସେ ପୁରୁଣା ଟେନିସ୍ବଲ୍ର 
ମାଲିକ ଯଦି କୌଣସି କାରଣରୁ ରାଗିଯାଇ ବଲ୍‌ଟିକୁ ନେଇଯିବାକୁ ଚେଷ୍ଟାକରେ ତାକୁ 
କେତେ ରକମର ଖୋସାମତ କରାହୁଏ । ଆଉ ବେଳେବେଳେ ହୁଏ ବଲ୍‌ ଅଧ୍ବକାରୀଙ୍କ 
ଉପରେ ଆକ୍ରମଣ । ଯାହାର ବଲ୍‌ ସେ ହୋଇଥାଏ ଗୋଟିଏ ଦଳର କପ୍ତାନ୍‌। ତେଣୁ 
ତାକୁ ମାଡ଼ଦେବା ସହଜ ହୁଏନି - ନିଜେ ମଧ୍ଯ ମାଡ଼ଖାଇବାକୁ ପଡ଼େ । 

Fr n୮ ଗାଁର ଡାକ 


ଯେଉଁଦିନ କ୍ଲାସ୍‌ ପ୍ରମୋଶନ୍‌ର ଫଳ ବାହାରେ ସେ ଦିନର ମହତ୍ତ ଖୁବ୍‌ ବେଶି। 
ବର୍ଷକର ଫଳାଫଳର ଦିନ। ବାର୍ଷିକ ପରୀକ୍ଷାର ମାର୍କ ସବୁ ଜଣାପଡ଼େନି - ତେଣୁ 
କିଏ ପାସ୍‌ କରିଥିବ ଅବା କରି ନ ଥିବ ଠଉରେଇବା ମୁସ୍କିଲ୍‌। ଆଗରୁ ପ୍ରଚାର 
ହୋଇଯାଏ ଯେ କୌଣସି ଗୋଟାଏ ବିଷୟରେ ଫେଲ୍‌ ହୋଇଥିଲେ ବି ହେଡ଼ମାଷ୍ଟର 
ସେ ପିଲାକୁ ଫେଲ୍‌ କରିଦେବେ - ଆଉ ଫେଲ୍‌ ହେଲେ ଅନେକଙ୍କ ପାଠପଢ଼ା 
ଶେଷ । ହେଡ଼୍‌ମାଷ୍ଟର ତଳ ଶ୍ରେଣୀର ଫଳ ଘୋଷଣାକରିଦେଇ ଯେତେବେଳେ ଉପର 
ଶ୍ରେଣୀକୁ ଯାଆନ୍ତି, ତାଙ୍କ ପଛରେ ତଳଶ୍ରେଣୀରେ ପାସ୍‌ କରିଥବା ପିଲାଙ୍କ ଦଳ 
ଗୋଡ଼ାଇଯାଏ। ହେଡ଼ମାଷ୍ଟର କ୍ଲାସ୍‌କୁ ପଶିଲାବେଳେ ତାଙ୍କ ସାଙ୍ଗରେ ଥାଆନ୍ତି 
କ୍ଲାସ୍‌ଟିଚର୍‌। ପାସ୍‌ କରିଥବା ପିଲାଙ୍କ ନାଁ ରୋଲ୍‌ନମ୍ବର ଅନୁଯାୟୀ ଗୋଟାଏ 
ରେଜିଷ୍ଟର୍‌ରୁ ପଢ଼ି ହେଡ଼୍‌ମାଷ୍ଟର ଶୁଣାଇଦିଅନ୍ତି। ଯେଉଁ ପିଲାର ରୋଲ୍‌ ନମ୍ବର ଆଉ 
ନାଁ ପଢ଼ାହୁଏ ସେ ଗଡ଼ ଜିଣିଲା ପରି ଢଙ୍ଗ କରେ। ଆଉ ଯାହା ରୋଲ୍‌ ନମ୍ବର 
ଡେଇଁଯାଇ ତଳର ନାମ ପଢ଼ାହୁଏ ¬ ସେଇଠି ଶୁଣାଯାଏ କ୍ରନ୍ଦନର ରୋଳ । 

ବୁ୍ଦେବ ତ ଜଣେ ଭଲ ଛାତ୍ର, ତାଙ୍କ ପାସ୍‌ ସମ୍ବନ୍ଧରେ ସନ୍ଦେହ ନ ଥୁଲା କିନ୍ତୁ 
ହେଡ଼ମାଷ୍ଟର୍‌ ଯେତେବେଳେ ପଢ଼ିଲେ — ରୋଲ୍ନମ୍ବର୍‌ ସତେଇଶ — ଜଗନ୍ନାଥ ପଣ୍ଡା, 
ବୁବ୍ଧଦେବ ସତରେ ବହୁତ ଖୁସିହୋଇଥଲେ । କିନ୍ତୁ ହେଡ଼ମାଷ୍ଟରଙ୍କ ପଛରେ ଯାଇ 
ଅଷ୍ଟମଶ୍ରେଣୀ ପିଲାଙ୍କ ଫଳ ଘୋଷଣା କଲାପରେ ସେଇ ଅଷ୍ଟମ ଶ୍ରେଣୀରେ ପାଖାପାଖୁ 
ବସିବାପାଇଁ ବୁଦ୍ଧଦେବ ଯେତେବେଳେ ଜଗାକୁ ଖୋଜିଲେ ତାକୁ ଆଉ ସେ 
ପାଇଲେନି। ଜଗା ସେଇ ଯେଉଁ ଅନ୍ତର୍ବାନ ହୋଇଗଲା ଚାରିବର୍ଷ ପରେ ଯାଇ ତା'ର 
ଖୋଜଖବର ମିଳିଥଲା। 

ଫଳ ବାହାରିଲା ପରେ ହିଁ ଝୁଲର ଡିସେମ୍ବର ଛୁଟି ହୋଇଯାଏ ଆଉ ନୂଆବର୍ଷର 
ଜାନୁଆରୀ ୨ ତାରିଖରେ ସ୍କୁଲ ଖୋଲେ। ସେଦିନ ନୂଆ କ୍ଲାସ୍‌ମାନଙ୍କରେ ବସିବାପାଇଁ 
ସବୂପିଲା ଖୁସି ମନରେ ଘରମାନଙ୍କରୁ ଚାଲିଆସିଥା' ନ୍ତି। ବୁବଦେବ ଧରିନେଇଥୁଲେ 
ଯେ ଫଳ ବାହାରିଲାପରେ ବିଛଣାପତ୍ର ନ ନେଇ ଜଗା ତା” ଗାଁକୁ ଚାଲିଯାଇଛି; 
କିନ୍ତୁ ସ୍କୁଲ ଖୋଲିଲାପରେ ଯେତେବେଳେ ଶୁଣିଲେ ଯେ ଜଗାର ବାପା ଜଗାକୁ 
ଖୋଜିବୁଲୁଛନ୍ତି ସେ ବି ଚିନ୍ତିତ ହୋଇପଡ଼ିଥିଲେ | କେଉଁ କେଉଁ ସ୍କୁଲରେ କୁଆଡ଼େ 
ଫେଲ୍‌ ହୋଇଗଲେ ଜଣେ ଅଧେ ପିଲା ଆତ୍ୃହତ୍ଯା କରନ୍ତି। ଏ ସ୍ଭୁଲରେ ସେମିତି 
କେବେ ଘଟିନି - ଆଉ ଜଗା ତ ପାସ୍‌ କରିଥଲା ¬ ସେ ଆତ୍ୃହତ୍ଯା କରିବ ବା 
କାହିଁକି ? ପୁଣି ଜଗା ପରି ପିଲା ଆଉ ଆତ୍ସହତ୍ଯା ଏ ଦୁଇ ଯେ ପରସରବିରୋଧୀ ? 

ଜଗାର ବାପାଙ୍କୁ ବୁଝାଇଲାବେଳେ ବୁଦ୍ଧଦେବ ନିଜେ ହିଁ ସୂଚନା ଦେଇଥଲେ 
ଯେ ଡ୍ରାଇଭର୍‌ କାମ ଶିଖୁବାପାଇଁ ଜଗା ହୁଏତ କଲିକତା ଚାଲିଯାଇଛି। କାହିଁ 

ପ୍ରଥମ ପରିଳେଦ ୩୯ 


କଲିକତା ! ସପ୍ତମ ଶ୍ରେଣୀ ପାସ୍‌ କରିଥୁବା ଏଡ଼ିକି ଟିକିଏ ଜଗା, ପଇସାପତର କିଛି 
ନାହିଁ। କିନ୍ତୁ ଚାରିବର୍ଷ ପରେ ଜଗା ଯେତେବେଳେ ଫେରିଆସିଲା ସେ ସତକୁ ସତ 
କଲିକତାରୁ ହିଁ ଆସିଥୁଲା; ଆଉ ସେତେବେଳକୁ ସେ ଜଣେ ଲାଇସେନ୍‌ସପ୍ରାପ୍ତ 
ରୀତିମତ୍‌ ଡ୍ରାଇଭର୍‌ | 

ଅଷ୍ଟମ ଶ୍ରେଣୀରେ ପଢ଼ିଲାବେଳେ ବୁଦ୍ଧଦେବ ଜଗାର ଅନୁପସ୍ପିତି ଖୁବ୍‌ ବେଶି 
ଅନୁଭବ କରୁଥ୍‌ଲେ। ଜଗା ଆଉ ତା'ର ମିଳିତ ଚଗଲାମି ସବୁବେଳେ ତାଙ୍କର 
ମନେପଡ଼ିଯାଏ। 

ଥରେ ସେ ଦିହେଁ ମିଳି ଅଧରାତିରେ ଗୋଟାଏ ଜନ୍ତୁକୁ ପାଗଳାକୂକୁର ବୋଲି 
ମାରୁ ମାରଗୁଁ ମାରିଦେଇଥୂଲେ; କିନ୍ତୁ ସକାଳେ ଦେଖାଗଲା ଯେ ସେ ମଲା ଜନ୍ତୁଟି 
କୁକୁର ନୂହେଁ ଗୋଟାଏ ମସ୍ତବଡ଼ ବିଲୁଆ। 

ପୁରୁଣା ହଷ୍ଟେଲଟି ଦି'ଭାଗ ହୋଇଥାଏ। ଗୋଟାଏ ଭାଗରେ ରନ୍ଧାଘର, 
ଭଣ୍ଡାରଘର ଆଉ ପିଲାଙ୍କ ରହିବାପାଇଁ କେତୋଟି କୋଠରି। ସେ ଭାଗର ବାରଣ୍ଡାରେ 
ତଳେ ବସି ପିଲାମାନେ ଭାତଖାଆନ୍ତି। ଖାଇସାରିଲାପରେ ରାତିରେ ଥାଳି ଗିନା 
ସେଇଠି ହିଁ ପଡ଼ିରହେ। 

ଥରେ ଦେଖାଗଲା ଯେ ଅଧରାତିରେ କେଉଁଆଡ଼ୁ ଜନ୍ତୁଟିଏ ଆସି ଥାଳି ଗିନା 
ଟଣାଓଟରା କରୁଛି - ହୁଏତ ଛାଡ଼ିଯାଇଥବା ଭାତ ଡାଲି କିଛି ଖାଇବା ଆଶାରେ। 

ପୁରୁଣା ହଷ୍ଟେଲ୍‌ ସାମନାରେ ନୂଆ ହଷ୍ଟେଲ୍‌, ଆଉ ଦୁଇ ହଷ୍ଟେଲ୍‌ରେ ଦୂଇ ମୁଣ୍ଡକୁ 
ନିବୁଜ କରି ଠିଆହୋଇଥାଏ ବେଶ୍‌ ଉଚ୍ଚର ଗୋଟାଏ ଗୋଟାଏ କାନ୍ଧ। ଗୋଟାଏ 
ପାଖରେ କାନ୍ଧ ଡେଇଁଲେ ପାଇଖାନା ଆଉ ଅନ୍ୟ ଆଡ଼ିକି କାନ୍ଧ ଡେଇଁଲେ କୂଅ ଆଉ 
ସହରକୁ ଯିବା ରାସ୍ତା। ରାତିରେ ଦୁଇଆଡ଼ କାନ୍ଧର କବାଟ ବନ୍ଦ କରିଦିଆହୁଏ। 
ତଥାପି ଏ ଜନ୍ତୁଟି ଭିତରକୁ ଆସେ ହୁଏତ ପାଣି ନାଳ ଦେଇ। ସେ ଯଦି ପାଗଳା 
କୁକୁର ହୋଇଥାଏ! ଆଉ ରାତିରେ କେହି ବାହାରକୁ ଆସିଲେ ତାକୁ ଯଦି 
କାମୁଡ଼ିଦିଏ ! 

ସ୍କାଉଟ୍‌ ଜଗା ହିଁ ଠିକ୍କଲା ଯେ ତାକୁ ମାରିବାକୁହେବ। ବୁଦ୍ଧଦେବ 
ଯେତେବେଳେ କହିଲେ ଯେ ପ୍ରାଣୀହତ୍ୟା ପାପ, ଜଗା ଅଟହାସ୍ୟ କରି କହିଥୁଲା — 
“କିରେ ବୁଵ୍ିଆ ସିଂ, ଏଇ ମନ ନେଇ ବାଘା ଯତୀନ୍‌ ହେବୁ — ନାଇଁ ? ତା'ପରେ 
ହିଁ ଠିକ୍‌ ହେଲା ଯେ ସେ ଦିହେଁ ରାତିରେ ନୂଆ ହଷ୍ଟେଲ୍‌ ବାରଣ୍ଡାରେ ଚୁପ୍ଚାପ୍‌ 
ବସିଥୁବେ ଆଉ ଥାଳି ଗିନା ଟଣାଟଣିରେ ଶଦ୍ଦ ଶୁଣିଲାକ୍ଷଣି ଆଗ ଯାଇ ସେ ନାଳର 
ମୁହଁକୁ ପଥରରେ ବନ୍ଦକରିଦେବେ । ସେଥୁପାଇଁ ପଥର ଆସି ଜମାହୋଇଯାଇଥୁଲା ¬ 
ଆଉ ଦୁଇ ବନ୍ଧୁଙ୍କ ପାଖରେ ଥିବା ବୟସ୍କାଉଟ୍‌ଙ୍କ ଠୈଙ୍ଗା। 

୮୪୦ ଗାଁର ଡାକ 


ପୋଲିସ୍‌ ଘଣ୍ଟାର ଆବାଜ୍‌ ଜଣାଇ ଦେଉଥଲା ରାତି ଗୋଟାଏ ବାଜିସାରିଲାଣି। ଦୁଇଟା 
ବାଜିନି - ଥାଳି ଗିନା ଟଣାଓଟରାର ଶବ୍ଦ ଶୁଣାଗଲା। ଜଗା ଆଉ ବୁଦ୍ଧଦେବ 
ଧାଇଁଯାଇ ନାଳର ମୁହଁ ବନ୍ଦକରିଦେଲେ। ଟର୍ଚ୍ଚ ଲାଇଟ୍‌ ନାହିଁ ¬ ଖଣ୍ଡିଆ ଜହ୍ନର 
ସାମାନ୍ୟ ମୁହଁଚିହ୍ନା ଆଲୁଅ! ବୁଦ୍ଧଦେବ ଠେଙ୍ଗାଧରି ଜଗିରହିଲେ ନାଳ ପାଖରେ ଆଉ 
ଜଗା ଗଲା ଥାଳି ଗିନା ଥବା ବାରଣ୍ଡା ପାଖକୁ । ଜଗାକୁ ଦେଖୁଲାକ୍ଷଣି ଜନୁଟି 
ତୀରବଗେରେ ଛୁଟିଗଲା ନାଳ ମୁହଁକୁ । ନାଳ ଭିତରକୁ ପଶିଲାକ୍ଷଣି ହିଁ ସେ ପାଇଲା 
ବୁଦ୍ଧଦେବଙ୍କ ଠେଙ୍ଗାର ପ୍ରଥମ ପ୍ରହାର | ନାଳରୁ ବାହାରିଆସି ଜନ୍ତୁଟି କାନ୍ଧ ଡେଇଁବାକୁ 
ଚେଷ୍ଟାକଲା; କିନ୍ତୁ ସେ ମଝିରେ ହିଁ ଆଉ ଗୋଟାଏ ପାହାର ବସିଗଲା ତାଂ ଦେହରେ। 
ଜନ୍ଧୁଟି ଛୁଟିଗଲା ଅନ୍ଯ କାନ୍ଧ ଆଡ଼କୁ । ସେଇଠି ଏଥର ଜଗାର ପାଳି। କାନ୍ଧ 
ଡେଇଁବାକୁ ଚେଷ୍ଟା କଲାବେଳେ ସେଇଠି ପାଇଲା ଜଗାର ଠେଙ୍ଗାପାହାର | ସେଠାରୁ 
ଲେଉଟି ଜନ୍ତୁଟି ପୁଣି ଛୁଟିଗଲା ବୁଦ୍ଧଦେବ ଜଗିଥବା କାନ୍ଧ ପାଖକୁ । ଜନ୍ତୁଟି 
ଦୁଇତିନିଥର ଏପଟ ସେପଟ ହେଲା। ଭୁକାଭୁକି ନାହିଁ କି ଆକ୍ରମଣ କରିବା ଚେଷ୍ଟା 
ନାହିଁ। ତା'ପରେ ମୁଣ୍ଡରେ ଯେତେବେଳେ ପାହାର ବାଜିଲା ସେ ତଳେ ପଡ଼ିଗଲା। 
ଦିଓଟି ଠେଙ୍ଗା ତାକୁ ସେଇଠି ଶେଷକରିଦେଲା। ସକାଳୁ ଦେଖାଗଲା ଯେ ଜନୁୁଟି 
କୁକୁର ନୁହେଁ ଗୋଟାଏ ମସ୍ତବଡ଼ ବିଲୁଆ । 

ଏତେବଡ଼ ବିଲୁଆଟାଏ କିଏ ମାରିଛି ବୋଲି ତା” ଆରଦିନ ସକାଳେ 
ହଷ୍ଟେଲ୍‌ରେ ଚହଳ ପଡ଼ିଯାଇଥୁଲା। ଡ୍ରଇଂମାଷ୍ଟ୍ରେ ବି ସେଦିନ ଛାଟଟିଏ ଧରି ବିଲୁଆ 
ମାରଣର ବଦଳା ନେବାକୁ ଚାହିଁଥିଲେ; କିନଧୁ ଯଥାସମୟରେ ହତ୍ଯାର ଠିକ୍‌ ରହସ୍ଯ 
ଉଦ୍ଘାଟନ କରିପାରିଲେନି। 

ଗାଙ୍ଗୁଲୀସାର୍‌ଙ୍କ ପରେ ଡ୍ରଇଂମାଷ୍ଟ୍ରେ ହେଲେ ହଷ୍ଟେଲ୍‌ ସୁପରିଣ୍ଡେଣ୍ଡେଣ୍ଟ୍‌। 
ଗାଙ୍ଗୁଲୀସାର୍‌ଙ୍କର ଠିକ୍‌ ଓଲଟା ଏଇ ଡ୍ରଇଂ ମାଷ୍ଟ୍ରେ । ଛାଟରେ ହିଁ ସେ ପିଲାଙ୍କ ସଙ୍ଗେ 
କଥାବାର୍ଭା କରୁଥିଲେ | ବିରାଟ ତାଙ୍କର ପେଟ | ସେ ଯେତେବେଳେ ତାଙ୍କ ଛାଟ ଧରି 
କ୍ଲାସ୍‌କୁ ପଶନ୍ତି ଡ୍ରଇଂ ଶିଖାଇବା ପାଇଁ କିମ୍ବା ସାହିତ୍ୟ ପଢ଼ାଇବାପାଇଁ, ଜଗା ଥରି ଥରି 
କହେ — “ଦେଖୁଛୁ ସେ ପେଟକୁ ! ପେଟ କ୍ଲାସ୍‌କୁ ପଶିସାରିବାର କେତେ ମିନିଟ୍‌ 
ପରେ ଯାଇ ଦେହ ପଶୁଛି।” ହସିହୁଏନି - ହସିଲେ ମାଷ୍ଟ୍ରେ ଦେହରୁ ଛାଲ 
ଉତାରିଦେବେ — ନ ହସି ମଧ୍ଯ ରହିହୁଏନି। 

କିଏ ଏଇ ଡ୍ରଇଂସାର୍‌ଙ୍କୁ ପେଟୁ ମାଷ୍ଟ୍ରେ ବୋଲି ନାଁଦେଇଥଲା କେଜାଣି ସମସ୍ତେ 
କିନୁ ବିନା କାରଣରେ ଜଗାକୁ ଦୋଷଦେଉଥଲେ। ଥରେ ଡ଼ଇଂମାଷ୍ଟ୍େ ଭୁଲ୍‌ ବୁଝି 
ଜଗାକୁ ଭୀଷଣ ମାଡ଼ଦେଲେ | ଜଗା ଶେଷରେ ଛାଟଟିକୁ ମାଷ୍ଟରଙ୍କ ହାତରୁ ଛଡ଼ାଇଆଣି 
ଦି' ଖଣ୍ଡକରି ଭାଙ୍ଗଦେଇ ତାଙ୍କ ଉପରକୁ ଫୋପାଡ଼ିଦେଇଥଲା। ଆଉ ଖଣ୍ଡିଏ ବେନାମୀ 

ପ୍ରଥମ ପରିଚେଦ ve 


ଚିଠି ଲେଖୁ ଜଣାଇଦେଇଥଲା ଯେ ଏମିତି ବିନା ଦୋଷରେ ସେ ଆଉ କାହାକୁ 
ମାଡ଼ଦେଲେ ସେ ଆଉ ଗୁରୁବୋଲି ନ ମାନି ତାଙ୍କ ପେଟ କଣାକରିଦେବ। 
ସେତେବେଳକୁ ମାଷ୍ଟ୍ରେ ଜାଣିସାରିଥିଲେ ଯେ ଜଗା ହିଁ ବିଲୁଆ ମାରିଥଲା। ତା'ପରେ 
ଜଗାକୁ ଆଉ ମାଡ଼ମାରିବାକୁ ତାଙ୍କର ବୋଧହୁଏ ସାହସ ହେଲାନି। 


ବକ ବୁଢ଼ା ପାଖରେ କିନ୍ତୁ ଦିହେଁ ହାରମାନିଥଲେ। ହଷ୍ଟେଲ୍‌ରେ ଯେଉଁ ତିନିଜଣ 
ରାନ୍ଧୁଣିଆ ଥୁଲେ ସେମାନଙ୍କ ଭିତରେ ଥଲା ଏଇ ବକ ବୁଢ଼ା। ବୂଢ଼ାକୁ କିଏ ଏବଂ 
କେବେ ଏ ସୁନ୍ଦର ନାଁ ଦେଇଥୁଲା କେଜାଣି, ବୁଢ଼ାର ଭଲ ନାମ ଆଉ କିଛି ଥୁଲା 
ବୋଲି କେହି ଜାଣି ନ ଥୁଲେ। ୬୦ କି ୬୫ ବର୍ଷର ବୁଢ଼ା, ଲମ୍ବା ବେକ, ହାଡୁଆ 
ଦେହ, ଗୋଜିଆ ପାଟି। ସେ ପାଟିକୋଣରୁ ବରାବର ଲାଳଗଡ଼ୁଥାଏ। ବୂଢ଼ା ଭଲ 
ଦେଖୁ ମଧ୍ଯ ପାରେନି | ସେ ରାନ୍ଧିବା ଡାଲିରୁ ହିଁ ବେଳେବେଳେ ଅସରପା ବାହାରେ । 
କାହା ଗିନାରେ ସେ ଅସରପାର ଖଣ୍ଡ ଦେଖାଗଲେ ବୁଢ଼ା “କେଉଁଟା ଅସରପା” କହି 
ସେ ଖଣ୍ଡକୁ ହାତରେ ବାହାରକରି ଆଣି ଫିଟ୍ଗଦିଏ, ଆଉ କିଛି ଯେମିତି ଘଟିନି 
ସେମିତି ବେପରବାଏ ଢଙ୍ଗରେ ଚାଲିଯାଏ । ଜଗା ସେ ଦୃଶ୍ୟ ଆଦୌ ସହିପାରେନି। 
ବୁଢ଼ା ଯେ ଆଉ ରନ୍ଧାବଢ଼ା ପାଇଁ ସକ୍ଷମ ନୁହେଁ, ସେ କଥା ଜାଣି ମଧ୍ଯ ହଷ୍ଟେଲ୍‌ 
ସୁପରିଣ୍ଡେଣ୍ଡେଣ୍ଟ୍‌ ବୁଢ଼ାକୁ ବାହାରକରିଦିଅନ୍ତିନି, ଆଉ ବୁଢ଼ା ବି ନିଜେ କେବେ ଇସ୍ତଫା 
ଦିଏନି। ପିଲାମାନେ କେତେ ଥର ଜବରଦସ୍ତି ବିଦାୟ ସମ୍ବର୍ଧନାର ଆୟୋଜନକରି 
ବିଦାୟସଙ୍ଗୀତ ଗାଇ ବୁଢ଼ାକୁ ସେ ସଭାରେ ଉପହାର ମଧ୍ଯ ଦେଇସାରିଲେଣି, ବୁଢ଼ା 
କିନ୍ତୁ ସେ ଉପହାର ସବୁ ନିଏ ଆଉ ପୁଣି ତା” କାମରେ ଲାଗିଯାଏ। ଜଗା ଠିକକଲା 
ଯେ ବୁଢ଼ାକୁ ଟିକିଏ ଡରାଇ ନ ଦେଲେ ସେ ହଷ୍ଟେଲ୍‌ରୁ କେବେହେଲେ ଯିବନି। 
ଦିନେ ରାତିରେ ବୁଢ଼ା ତା' ଦଉଡ଼ିଆ ଝୁଲା ଖଟରେ ଶୋଇଥାଏ। ବହୁତ ଗାଢ଼ 
ତାହାର ନିଦ। ଜଗା ଆଉ ବୁଦ୍ଧଦେବ ଖଟ ସଙ୍ଗରେ ବୁଢ଼ାକୁ ଟେକିନେଇ ହଷ୍ଷେଲ୍‌ 
ବାହାରେ ରଖୁଦେଇ ଆସିଥୁଲେ। ସେମାନଙ୍କର ଆଶା ଥଲା ଯେ ପିଲାମାନେ ତାକୁ 
ଆଉ ହଷ୍ଟେଲ୍‌ରେ ରଖାଇଦେବେନି ଭାବି ବୁଢ଼ା ହଷ୍ଟେଲ୍‌ରୁ ଚାଲିଯିବ । କିନ୍ତୁ ବୁଢ଼ା 
ହଷ୍ଷେଲ୍‌ ଛାଡ଼ିବ କ'ଣ, ଆହୁରି ଜୋର୍‌ରେ କହିବୁଲିଥିଲା ଯେ ତାକୁ ଯିଏ ଯେତେ 
ହଇରାଣ କଲେବି ସେ ହଷ୍ଟେଲ୍‌ ଛାଡ଼ିବନି। ଜଗା ଆଉ ବୁଦ୍ଧଦେବ ଏ ଯୁଦ୍ଧରେ 
ତାଙ୍କର ପରାଜୟ ସ୍ଵୀକାର କରିନେଇଥୁଲେ। 

ଜଗାର ଅନୁପସ୍ଥିତି ଧୀରେ ଧୀରେ ବୁଦ୍ଧଦେବଙ୍କ ଦେହସୁହା ହୋଇଯାଇଥିଲା। 
କାହିଁକି କେଜାଣି ଡ୍ରଇଂମାଷ୍ଟ୍ରେ ହଠାତ୍‌ ହଷ୍ଟେଲ୍‌ରୁ ଚାଲିଗଲେ। ଶୁଣାଗଲା ଯେ ସେ 
କେଉଁ ଏକ ସାନପିଲାର ମୁଣ୍ଡକୁ ବାଡ଼େଇଦେବାରୁ ପିଲାଟି ବେହୋସ 
ହୋଇଯାଇଥିଲା; ଆଉ ଡାକ୍ତରଙ୍କ ପାଖରୁ ରିପୋର୍ଟ ପାଇ ହେଡ଼ମାଷ୍ଟର୍‌ ଡ୍ରରଂମାଷ୍ଟଙ୍କୁ 

୮୪୨ ଗାଁର ଡାକ 


ହଷ୍ଟେଲ୍‌ରୁ ବାଧହୋଇ ଘୁଞ୍ଚାଇନେଇଥଲେ। ଏଥର ଆସିଥୁଲେ ଶ୍ରୀ ନରସିଂହ ଦାସ 
ନୂଆ ସୁପରିଣ୍ଡେଣ୍ଡେଣ୍ଟ୍‌ ହୋଇ। ଗୋରା ଆଉ ଗେଡ଼ା, ମୁହଁରେ ମୁଠାଏ ଲେଖା 
ମେଣ୍ାଶିଟିଆ କଳା ନିଶ। କଠାଉ ପିନ୍ଧି ହଷ୍ଟେଲ୍‌ ବାରଣ୍ଡାରେ ସେ ଥପ୍ଥପ୍‌ହୋଇ 
ଚାଲିଗଲାବେଳେ ପିଲାମାନେ ଦେଖୁ ଡରିଯାଆନ୍ତି। ସ୍କୁଲ୍‌ରେ ଦାସମାଷ୍ଟଙ୍କ ନାଁ 
ହୋଇଥଲା ହିପ୍‌ପୋ। ସେ ନରସିଂହରୂପୀ ହିପ୍‌ପୋ — କିନ୍ତୁ ଚମକ୍ରାର ଭାବରେ 
ଭାରତ ଇତିହାସ ପଢ଼ାଉଥଲେ। ବ୍ରିଟିଶ୍‌ ପିରିଅଡ୍‌ ଆଉ ସ୍ଵାଧୀନତା ଆନ୍ଦୋଳନ 
ପଢ଼ାଇଲାବେଳେ ନିଜକୁ ପୂରାପୂରି ଭୁଲିଯାଉଥୁଲେ | କ୍ଲାସ୍‌ରେ ଚିକୁାର କରୁଥିଲେ 
“ ଭାରତ ଆଜି ଚାହେଁ ରାଣାପ୍ରତାପ, ଶିବାଜୀ, ଝାନ୍‌ସିରାଣୀ। ମଣିଷଖୁଆ ବାଘକୁ 
ଜବତ୍‌ କରିବାକୁ ହେଲେ ଦରକାର ବନ୍ଧୁକର ଗୁଳି। ସେ ବାଘ ସାମନାରେ “ଇଶ୍ଵର 
ଆଲ୍ଲା ତେରେ ନାମ, ସବ୍୍‌କୋ ସନ୍ମତି ଦେ ଭଗବାନ୍‌ ' ଯେତେ ଘୋଷିହେଲେ ମଧ୍ଯ 
ବାଘ ଦୟା ଦେଖାଇ ତମକୁ ଛାଡ଼ିଦେବନି। ଯିଏ ହିଂସ୍ର ସେ ଅହିଂସାର ମୂଲ୍ୟ ବୁଝିବ 
କେମିତି ? ସାମ୍ରାଜ୍ଯୟବାଦୀର ହିଂସା ସମ୍ମୁଖରେ ଗାନ୍ଧିଙ୍କ ଅହିଂସାବାଦ ରାବଣର 
ଲଙ୍କାରେ ରାମ ନାମ ପ୍ରଚାର ପରି। ଚୈତନ୍ଯ ଯେମିତି ଓଡ଼ିଆଜାତିକୁ ହାତ ଟେକି 
ନଚେଇନଚେଇ ପଙ୍ଗୁକରିଦେଇଥଲେ, ଗାନ୍ଧି ସେମିତି ତାଙ୍କର ଅହିଂସାବାଦରେ ସାରା 
ଭାରତକୁ ପଙ୍ଗୁକରିଦେବ।” 

ବୁଦ୍ଧଦେବ ଆଉ ତାଙ୍କ ସାଙ୍ଗସାଥୀମାନେ ହିପ୍ପୋସାର୍‌ଙ୍କୁ ଯେମିତି ଡରୁଥିଲେ 
ସେମିତି ଭଲ ମଧ୍ଯ ପାଉଥଲେ | ହିପ୍ପୋସାର୍‌ ପ୍ରଥମକରି ହଷ୍ଟେଲ୍‌ ପଡ଼ିଆରେ ପରିବା 
ବଗିଚାଟି କରାଇଥଲେ। ପିଲାମାନେ ନିଜେ ମାଟି ଖୋଳି କୋବି, ବାଇଗଣ, 
ଟମାଟୋ ଇତ୍ଯାଦି ଲଗାନ୍ତି। ଯାହା ପରିବା ବାହାରେ ସେ ସବୁ ହୁଏ ସେମାନଙ୍କ 
ନିଜର। ମଝିମଝିରେ ଗୋଟିଏଅଧେ କୋବି ହିପ୍‌ପୋସାର୍‌ଙ୍କ ଘରକୂ ଯାଏ। 
ହିପ୍‌ପୋସାର୍‌ ଘରୋଇ ପରୀକ୍ଷା ଦେଇ ଯେତେବେଳେ “ଲେ” ପାଶ୍‌ କଲେ ଏବଂ 
ଓକିଲାତି କରିବାପାଇଁ ଚାକିରି ଛାଡ଼ିଦେଇ ସ୍ତୁଲ୍‌ରୁ ବିଦାୟ ନେଲେ, ତାଙ୍କୁ ବିଦାୟ 
ସମ୍ବର୍ବନା ଦେଇ ହଷ୍ଟେଲ୍‌କୁ ଫେରିଲାବେଳେ ଅନ୍ୟ ପିଲାଙ୍କ ସଙ୍ଗେ ବୃଦ୍ଧଦେବ ମଧ୍ଯ 
ବାଟରେ ରାହା ଧରି ଗାଇଥଲେ — ବଗିଚାର କୋବି କିଏ ଖାଇବ, ହେ ଗୁରୁଦେବ! 


x x x x 


ହାଇସ୍କୁଲ୍‌ର ଉପରଶ୍ରେଣୀମାନଙ୍କରେ ପଢ଼ିବାବେଳେ ହିଁ ପ୍ରଥମ କରି ବୁଦ୍ଧଦେବଙ୍କ 
ମନରେ ମାନସିକଦ୍ବନ୍ଦ୍ଧ ଦେଖାଦେଇଥୁଲା। ତାଙ୍କର ମନେହେଉଥଲା ସତେ ଯେମିତି 
ଦିଓଟି ପରସ୍ତର ବିରୋଧୀ ଶକ୍ତି ତାଙ୍କ ମନକୁ ଦୁଇ ବିପରୀତ ଦିଗରୁ 
ଟଣାଓଟରାକରିବା ଫଳରେ ମନଟି ଦୁଇଭାଗ ହୋଇଯାଇଛି। ଗୋଟିଏ ମନ 
ଯେତେବେଳେ ଚାହୁଁଛି ଏ ନିଶୁର ରାକ୍ଷସବଂଶୀ ଶିକ୍ଷକମାନଙ୍କ ସମୂଳ ବିନାଶ, ଅନ୍ୟ 

ପ୍ରଥମ ପରିଳେଦ ୮୪୩ 


ମନ ଚେତାଇ ଦେଉଛି — ଭାରତୀୟ ଗୁରୁଶିଷ୍ୟ ପରମ୍ପରା କହୁଛି ଗୁରୁଙ୍କ ବ୍ୟକ୍ତିଗତ 
ଜୀବନ ତଥା ବ୍ୟକ୍ତିଗତ ଆଚରଣ ଯାହା ଏବଂ ଯେମିତି ହେଉନା କାହିଁକି, ତାଙ୍କ 
ଆଦେଶକୁ ବିନା ପ୍ରଶ୍ନର ମାନିନେବା ହିଁ ଶିଷ୍ୟର ଧର୍ମ। ମନର ଏଇ ଟଣାଟଣିରେ 
ସେଦିନ ସେ ଯେଉଁ ତ୍ରିଶଙ୍କୁ ପାଲଟିଯାଇଥୂଲେ ମନେହୁଏ ଯେ ଆଜି ବି ସେ ସେଇ 
ତ୍ରିଶଙ୍କୁ । ତାଙ୍କର ନ ଯଯୌ ନ ତସ୍ପୌ ଅବସ୍ଥା। ଏଆଡ଼ିକି ଆସିବେ ନା ସେ ଆଅଡ଼ିକି 
ଯିବେ ସେ ନିଷ୍ପତ୍ତି ନେବାରେ ଏକ ଅନିଶ୍ଚିତ ଭାବ। ଫଳରେ ଲକ୍ଷ୍ୟ ଜଣାଥଲେ ମଧ୍ଯ 
ସେ ଲକ୍ଷ୍ୟ ସାଧନର ମାର୍ଗରେ ସତେ ଯେମିତି ସେ ଥରକୁ ଥର ବାଟ ବଣା 
ହୋଇଯାଇଛନ୍ତି | 

ହଷ୍ଟେଲ୍‌ର କଠୋର ଜୀବନ। ତିନିଦିନ ସେଇ ବଗଡ଼ା ଭାତ, ଅସିଝା ପାଣିଆ 
ଡାଲି ଆଉ ପାଟିଜଳା ଟେଳାଏ ତରକାରି । ମାଛ ନାହିଁ କି ମାଂସ ନାହିଁ  ପୁନି କାହିଁ 
କି ପରବ ନାହିଁ ଚାରିଆଡ଼ୁ ତାଗିଦ୍‌ ¬ ମେସ୍‌ ଖର୍ଚ୍ଚ ଯେମିତି ମାସକୁ ନିତି ଟଙ୍କାରୁ 
ବେଶି ନ ହୂୁଏ। ଭଲ ଜଳଖୁଆ କିଛି, ତେନୁଳି ଟିକିଏ କି ଆଚାର ଟିକିଏ, ଖଟା 
ଟିକିଏ କିମ୍ବା ମିଠା ଟିକିଏ, ଦହି ଟିକିଏ ଅଥବା ଦୁଧସର ଟିକିଏ —- ସବୁ ସ୍ଵପ୍ନ। 
ସକାଳ ସଞ୍ଜ, ଦିନ ଆଉ ରାତି ସେଇ ଏକା ଧରାବନ୍ଧା ଜୀବନ। ନିଜର ଘର 
ଓଳାଇବାକୂପଡ଼ିବ, କୂଅରୁ ନିଜେ ପାଣି କାଢ଼ି ଗାଧୋଇବାକୁ ହେବ, ଲୁଗା କାଚି 
ଶୁଖାଇବାକୁ ହେବ। ହଷ୍ଟେଲ୍‌ର ଯେଉଁ ଜଣେ ଦୁଇଜଣ ଚାକର ସେମାନେ ତ 
ସବୁବେଳେ ସପୁରିଣ୍ଟେଣ୍ଡେଣ୍ଟ୍‌ଙ୍କ ପାଖରେ | ବୁଦ୍ଧଦେବଙ୍କ ସଦାସର୍ବଦା କେମିତି ହାଲିଆ 
ଲାଗେ। ଆଉ ସବୁବେଳେ ଭୋକ । ବେଳେବେଳେ ମୁଢ଼ି ଗଣ୍ଡିଏ କିଣିବାପାଇଁ ମଧ୍ଯ 
ପଇସା ନ ଥାଏ। ସେଥରରେ ପୁଣି କାହାର ଆହା ପଦେ ନାହିଁ ଏବଂ କାରଣ 
ଅକାରଣରେ ଶିକ୍ଷକମାନଙ୍କର ନିଶୁର ବେତମାଡ଼। 

ଦଶଟାରୁ କ୍ଲାସ୍‌ ଆରମ୍ଭ ହୋଇଯାଏ। ଡେରିରେ ପହଞ୍ଚଲେ ଅନୁପସ୍ଥିତି ଚିହ୍ନିତ 
କରିଦେବା ଅଥବା ଜୋରିମାନା କରିବା ପ୍ରଶ୍ନ ନାହିଁ ¬ କାହିଁକି ଡେରି ହେଲା ସେ 
କଥା ଜାଣିବାକୁ ଚେଷ୍ଟା ମଧ୍ଯ ନାହିଁ ¬ କେବଳ ମାଡ଼। ନଅଟା ବେଳେ ହିଁ ହଷ୍ଟେଲ୍‌ 
ବାରଣ୍ଡାରେ ବସି ଭାତପାଇଁ ଚିକ୍ରାର କରିବାକୁ ହୁଏ, ଆଉ ଯାହା ମିଳେ ସେଥୂରୁ 
ନାକରେ କାନରେ କିଛି ଗୁଞ୍ଜଦେଇ ପୁଚୂୁକା ପକେଇ ଖାତାପତ୍ର ଧରି ସ୍ତୁଲ୍‌କୁ 
ଦଉଡ଼ିବାକୁ ପଡ଼େ। ସ୍କୁଲ୍‌ ମଝିରେ ଗୋଟାଏ ବେଳେ ଯେଉଁ ଅଧଘଣ୍ଡିଆ ବିରତି, 
ସେତିକିବେଳେ ସ୍କୁଲ୍‌କୁ ଲାଗିରହିଥବା ରାଜାଘର ବଗିଚା କିମ୍ବା ଟିକିଏ ଦୂରରେ ଥବା 
ଜେଲ୍‌ ବଗିଚାର କାନ୍ଧ ଡେଇଁ ଜାମୁକୋଳି, କଇଁଥ, କ୍ଷୀରକୋଳି କିମ୍ବା କୟୀଁ ତେନ୍ତୁଳି 
ଖାଇବାକଥା । ଦୁଷ୍ଟାମି କରିବା ମତଲବରେ ଯେତେ ନୁହେଁ, କୌଣସିମତେ ଭୋକ 
ମେଣ୍ଟାଇବାପାଇଁ ସେତେ | ଧରାପଡ଼ିଗଲେ ଚାଲ ହେଡ଼୍‌ମାଷ୍ଟରଙ୍କ ପାଖକୁ ¬ ପଚରା 

୮୪୪ ଗାଁର ଡାକ 


ନାହିଁ କି ଉଚୁରା ନାହିଁ ¬ ହେଡ଼୍‌ମାଷ୍ଟର୍‌ ଦୁଇ ପାପୁଲି ଦେଖାଇ ଠିଆହେବାକୁ 
କହିବେ - ଆଉ ସେ ପାପୁଲି ଉପରେ ପଡ଼ିବ ବେତର ମାଡ଼ | 

ସାଢ଼େ ଚାରିଟାରେ ଛୁଟି । ଅଙ୍କ ସାର୍‌ ମାଳେ ଅଙ୍କ ଦେଇଥିବେ ଘରେ କଷି ତା” 
ଆରଦିନ କ୍ଲାସ୍‌କୁ ନେବାକୁ । ସାହିତ୍ଯ ସାର୍‌ କ”ଣ ଗୁଡ଼ିଏ କବିତା କି ବ୍ୟାକରଣ 
ଘୋଷିବାକୁ ଦେଇଥିବେ | ଇତିହାସ ସାର୍‌, ଭୂଗୋଳ ସାର୍‌ ଆଉ ବିଶେଷକରି ସଂସ୍କୃତ 
ସାର୍‌ । ଭାରି ଭଲ ମଣିଷ ସିଏ — ମାଡ଼ଦିଅନ୍ତିନି; କିନୁୁ ଘୋଷିବାକୁ ଦିଅନ୍ତି କଷିକରି ¬ 
ବିଭକ୍ତି ପର୍ଯ୍ୟାୟ ଆଉ କେତେ କ'ଣ ହିଂମାଶୁ, ଚନ୍ଦ୍ରମା, ଚନ୍ଦ୍ର ଇନ୍ଦୁ କୁମୁଦ, 
ବାନ୍ଧବଠାରୁ ଆରମ୍ଭକରି ସୁର, ସୂର୍ଯ୍ୟ ଅର୍ଜମାଦିତ୍ଯ ପର୍ଯ୍ୟନ୍ତ। ନର, ନାଳ, ପୃଥୁବୀ 
ସମସ୍ତଙ୍କର ମାଳେ ମାଳେ ନାମ ଘୋଷ, ଘୋଷ ଆଉ ଘୋଷ। କିନ୍ତୁ 
କେତେବେଳେ ? ¬ ସେ କଥା କେହି ବୁଝିବେନି । 

ସ୍କୁଲ୍‌ରୁ ଫେରିଲା ପରେ ମୁଢ଼ି ଗଣ୍ଡିଏ ପାଟିରେ ପକାଉନପକାଉଣୁ କେହି ଜଣେ 
ଫୁଟ୍‌ବଲ୍‌ ଫଟ୍‌ ଫଟ କରୁଥିବା ଆବାଜ କାନକୁ ଆସିଯାଏ। ଏଇ ଖେଳ ଟିକକ ହିଁ 
ହଷ୍ଷେଲ୍‌ ପିଲାଙ୍କୁ ଆନନ୍ଦ ଦିଏ ଏବଂ ସେମାନଙ୍କୁ ବଞ୍ଚାଇରଖେ। ଗଲାବର୍ଷ ରାଜବାଟୀ 
କିମ୍ବା ପୋଲିସ୍‌ଟିମ୍‌ ଫାଇନାଲ୍‌ କିମ୍ବା ସେମିଫାଇନାଲ୍‌ରେ ସୁଲ୍‌ଟିମ୍‌କୁ ହରାଇ ଦୁନିଆ 
ସାମନାରେ ସ୍କୁଲ୍‌ପିଲାଙ୍କୁ ଯେଉଁ ଲୋକହସା କରିଛି, ଏବର୍ଷ ତା'ର ବଦଲା ନେବାକୁ 
ହେବ। ପଟ୍ଟନାୟକ ସାର୍‌ଙ୍କ ତାଗିଦ୍‌ ¬ ଠିକ୍‌ ସମୟରେ ପ୍ରାକ୍ଟିସ୍‌ ପାଇଁ 
ଖେଳପଡ଼ିଆରେ ହାଜର୍‌ ହୋଇଯିବାକୁ ପଡ଼ିବ। ସେ ନିଜେ ପିଲାଙ୍କ ସଙ୍ଗରେ ଖେଳନ୍ତି 
ଆଉ ସେମାନଙ୍କୁ ଖେଳାନ୍ତି। ଏଇ ପଟ୍ଟନାୟକ ସାର୍‌, ମହାପାତ୍ର ସାର୍‌ଙ୍କପରି କେତେ 
ଭଲ ମଣିଷ ଏଇ ଶିକ୍ଷକଙ୍କ ରାକ୍ଷସ ବଂଶରେ କେମିତି ଜନ୍ମନେଲେ କେଜାଣି! 

ଖେଳ ସରିଲା ବେଳକୁ ଅନ୍ଧାର। ହଷ୍େଲ୍‌କୁ ଫେରି ଲଣ୍ଡନ ଜାଳି 
ପଢ଼ିବସିଲାବେଳକୁ କାହିଁଥାଏ ଯେ ସେ ନିଦ! ରାତିରେ ଖାଇବା ଘଣ୍ତି ବାଜିଲେ 
ଖାଇବାକୁ ଯିବାକୁ ବି ଇଛା ହୁଏନି। କ”ଣ ବା ଖାଇବାକୁ ଥାଏ ଯେ? 

ସକାଳୁ ଉଠିଲାବେଳକୁ ଟିକେ ଡେରିହୋଇଗଲେ ଗଲା — ପାଇଖାନା ପାଖରେ 
ଢାଳଧରି ତମର ପାଳି ଆସିବା ପାଇଁ ଜଗ ଅଧଘଣ୍ଟାଏ। କୂଅ ପାଖରେ ସେମିତି ପାଣି 
କାଢ଼ିବା ପାଇଁ ବାଲ୍‌ଟି କେତେବେଳେ ମିଳିବ ଅପେକ୍ଷା କରିବାକୁ ପଡ଼େ! 
ଯେଉଁମାନେ ପାହାନ୍ତିଆରେ ଉଠନ୍ତି ସେମାନେ ଦୂରରେ ଥିବା ପୋଖରୀକୁ 
ଚାଲିଯାଆନ୍ତିଃ କିନ୍ତୁ ଏ କଠୋର ଜୀବନରେ ପାହାନ୍ତିଆ ବେଳର ଶୋଇବା ସୁଖ 
ଟିକକ ଛାଡ଼ି ହେଲେ ତ! 

ସମୟ କାହିଁ ଯେ ସେ ଅଙ୍କ କଷିବେ ? ଅଙ୍କ କଷିବାକୁ କିନ୍ତୁ ବେଶ୍‌ ମଜାଲାଗେ 
କେତେବେଳେ ପୋଖରୀର ପଦ୍ଧ ପବନରେ ଘୁଞ୍ଚ ଘଞ୍ଚ ଯାଉଥାଏ ତ କେତେବେଳେ 

ପ୍ରଥମ ପରିଛେଦ r୪୫ 


ମାଙ୍କଡ଼ଟିଏ ଖମ୍ବ ଚଢ଼ିବାକୁ ଚେଷ୍ଟା କରୁଁ କରୁଁ ଗୋଟାଏ ମିନିଟ୍‌ରେ ତିନିଫୁଟ୍‌ 
ଚଢ଼ିଯାଏ ଆଉ ଆର ମିନିଟ୍‌ରେ ଖସିପଡ଼େ ଦୂଇଫୁଟ୍‌। ବେଶ୍‌ କଉତୁକିଆ ମାଙ୍କଡ଼! 
ଦେଖୁବା କଥା ଯେ ଖମ୍ବ ଉପରକୁ ପହଞ୍ଚଗଲା ପରେ ମାଙ୍କଡ଼ ଆଉ ଯେପରି ତଳକୁ 
ନ ଖସେ । ସେଇ ଟିକକ ହିଁ ଅଙ୍କର ରହସ୍ୟ! କିନ୍ତୁ ମାଙ୍କଡ଼ ଯେ କେତେବେଳେ ଖମ୍ବ 
ଉପରକୁ ଉଠିବ ସେକଥା ବାହାର କରିବାକୁ ସେତେବେଳେ ସମୟ ମିଳିଲେ ତ। 
ଆଉ ପୁଣି ସମୟ କାହିଁ ଯେ ସେ ବଳଦମାନେ କୁଣ୍ଡା ଖାଇଲାପରି ପାଟିକୁ ଏପାଖ 
ସେପାଖ କରି ଫଳସ୍ଯ, ଫଳାଭ୍ୟାଂ, ଫଳେଭ୍ୟଃ; ଫଳସ୍ଯ, ଫଳାଭ୍ୟାଂ, ଫଳେଭ୍ୟଃ 
କରିବେ ? 

ଘଣ୍ଟା ବାଜିଲାକ୍ଷଣି ଶିକ୍ଷକ ଯେତେବେଳେ ଛାଟଧରି ହଲିଖଝୁଲି କ୍ଲାସ୍‌ଆଡ଼କୁ 
ଆସନ୍ତି ତାଙ୍କର ଚାଲିବା ତଙ୍ଗ ଦେଖ ଛାତିର ପବନ ଅଟକିଯାଏ ଆଉ ସେ 
ଯେତେବେଳେ କ୍ଲାସ୍‌ରେ କିଛି ପଚାରିଦିଅନ୍ତି ଆସୁଥିବା କଥା ବି ଡରରେ 
ମନେପଡ଼େନି - ପାଟି ଖନିମାରେ | ସେଥିରେ ପୁଣି ଭଲ କାମିଜ୍‌ ଖଣ୍ଡିଏ ପିନ୍ଧିଥିଲେ 
ପାଠ ନ ପଢ଼ି ଫେସନ୍‌ କରୁଛି ବୋଲି, ଭଲକରି ଟିକିଏ ମୁଣ୍ଡ କୁଣ୍ଡେଇ ହୋଇଥିଲେ 
ଟେରି କାଟୁଛି ବୋଲି ଆଉ ଦି” ପାହାର ବେଶି। 

କେହି ସାଥୀ ମାଡ଼ ଖାଉଥ୍‌ବା ଦେଖିଲେ ଟିକିଏ ସହାନୁଭୂତି ଦେଖାଇବା ପାଇଁ 
ମଧ୍ଯ ଉପାୟ ନଥାଏ ¬ ନିଜ ପାଳି କେତେବେଳେ ଆସୁଛି ତାକୁ ଜଗି ରହିବା କଥା। 
କେହି ଜଣେ ଛେଳିର ମୁଣ୍ଡ ଉପରେ କୁଠାର ଟେକେ ସେ ବିଚାରା ଛେଳି 
କେତେବେଳେ ଆଉ ତାଂ” ଆଗ ଛେଳିର ଶିରଃପତନ ପାଇଁ ଦୁଃଖ କରିବସିବ ? 
ସାମାନ୍ୟ ମେଁ ମେଁ ବି ତା' ଛାତି ଭିତରେ କେଉଁଠି ହଜିଯିବ ସିନା। 

ଏଇ ଦୟାମାୟାଶୂନ୍ୟ ନୃଶଂସ ରାକ୍ଷସ କୂଳକୁ ଗୁରୁବୋଲି ମାନିବାକୁ ବୁଦ୍ଧଦେବଙ୍କ 
ମନ ବଳେନି, ଆଉ ଯେତେବେଳେ ସେ ବାଳକ ଏକଲବ୍ୟ କଥା ମନେପକାନ୍ତି ତାଙ୍କ 
ମନ ଦୁଃଖରେ କାତର ହୋଇଯାଏ ଏବଂ ସେ ଭାରତୀୟ ପରମ୍ପରା ବିରୁଦ୍ଧରେ 
ବିଦ୍ରୋହ କରିଉଠନ୍ତି। ଶବରର ପୁଅ ହେଲା ବୋଲି ଏକଲବ୍ୟ କ୍ଷତ୍ରୀୟ ରାଜପୁତ୍ରଙ୍କ 
ସଙ୍ଗରେ ସମରବିଦ୍ଯା ଶିଖିପାରିବନି - ଏଇଟା କଂ”ଣ ଦ୍ରୋର ଗୁରୁଙ୍କ 
ସଚୋଟପଣିଆ ? ଆଉ ସେ ଏକଲବ୍ୟ ଯେତେବେଳେ ମନ ଭିତରେ ଦ୍ରୋଣଙ୍କୁ 
ଗୁରୁବୋଲି ମାନିନେଇ ଦ୍ରୋଣଙ୍କ ମୁର୍ଭି ସାମନାରେ ନିଜେ ନିଜେ ତା'ର ଧନୁର୍ବିଦ୍ୟା 
ସାଧନା କରିଚାଲିଲା, ସେଇ ଗୁରୁ ଦକ୍ଷିଣା ମାଗିବେ ତା'ର ଡାହାଣ ହାତର ବୁଢ଼ା 
ଆଙ୍ଗୁଳି ? ଅର୍ଜୁନ ଯେମିତି ଏଇ ଏକଲବ୍ୟଠୁ ହାରିନଯାଏ ସେଥୁପାଇଁ ନା ? ଶିଷ୍ୟ 
ଶିଷ୍ୟ ଭିତରେ ଏପରି ବାଛବିଚାର ! ହାତ ଗୋଡ଼ କାଟି ପଙ୍ଗୁ ହୋଇଗଲେ ଯାଇ ଶିଷ୍ୟ 
ତା'ର ଶିଷ୍ଯପଣିଆ ପ୍ରମାଣିତ କରିପାରିବ ¬ ଏଇଟା କ”ଣ ଭାରତୀୟ ପରମ୍ପରା ? 

୮୪୬ ଗାଁର ଡାକ 


ବାଳକ କର୍ଣ୍ଣବେଳକୁ ମଧ୍ୟ ସେଇକଥା | ସାମାନ୍ୟ ଜଣେ ସାରଥର ପୁତ୍ର ସିଏ — 
ରାଜପୁତ୍ରମାନଙ୍କ ସଙ୍ଗରେ ଧନୁର୍ବିଦ୍ୟା ଶିଖିବାକୁ କେଡ଼େ ତା”ର ଧୃଷ୍ଠତା - କହିଥିଲେ 
ଦ୍ରୋଣଗୁରୁ। ଅଭିମାନରେ ଘର ଛାଡ଼ି ଚାଲିଯାଇଥିଲା ବାଳକ କର୍ଣ୍ଣା ଠିକ୍‌ 
କରିନେଇଥଲା ସେ ପୂଥବୀର ସର୍ବଶ୍ରେଷ୍ଠ ଧନୁର୍ବର ସ୍ଵୟଂ ପର୍ଶୁରାମଙ୍କ ପାଖରୁ 
ଧନୁର୍ବିଦ୍ୟା ଶିଖିବ। ଶୁଣିଲା ବ୍ରାହମଣର ପୁତ୍ର ନହେଲେ ପର୍ଶୁରାମ ଧନୁର୍ବିଦ୍ୟା 
ଶିକ୍ଷାଦେବେନି। ଜ୍ଞାନର ପିପାସା ମେଣ୍ଟାଇବା ପାଇଁ ସେ ନିଜକୁ ବ୍ରାହଣପୁତ୍ର ବୋଲି 
ପରିଚୟ ଦେଲା ଏବଂ ପର୍ଶୁରାମଙ୍କ ଶିଷ୍ୟହୋଇ ହେଲା ସେଦିନର ସର୍ବଶ୍ରେଷ୍ଠ 
ଧନୁର୍ବାରୀ। ତା” ପାଦଭାରରେ ଅବନୀ ଥରିଯାଉଥଲା — ଧନୁର ଟଙ୍କାରରେ ଆକାଶ 
କମ୍ପୁୟଲା| କିନ୍ତୁ ଶେଷରେ ଗୁରୁ ଯେତେବେଳେ ଜାଣିପାରିଲେ ଯେ ସେ ବ୍ରାହୁଣପୁତ୍ର 
ନୁହେଁ, କ୍ଷତ୍ରିୟ ସନ୍ତାନ ¬ ଅଭିଶାପ ଦେଲେ ଯେ ଜୀବନର ଘଡ଼ିସନ୍ଧିବେଳେ ସେ 
ଗୁରୁଦତ୍ତ ସବୁ ବିଦ୍ୟା ଭୁଲିଯିବ। ଭଗବାନ୍‌ଙ୍କ ଅବତାର ଗୁରୁ ପର୍ଶ୍ୂରାମଙ୍କର ମଧ୍ଯ 
ଶିଷ୍ୟର ଜନ୍ମଗତ ଜାତି ପ୍ରତି ଏତେ ବାଛବିଚାର ! 

କିନ୍ତୁ ଯେତେବେଳେ ବୂଦ୍ଧବଦେବଙ୍କର ମନେପଡ଼ିଯାଏ ଗୁରୁ ସନ୍ଦିପନୀ ଏବଂ ତାଙ୍କ 
ଶିଷ୍ୟ ଯାଦବ ରାଜପୁତ୍ର ଶ୍ରୀକୃଷ୍ଣ ଏବଂ ଗରିବ ବ୍ରାହ୍ମଣପୁତ୍ର ସୁଦାମାଙ୍କୁ ¬ ସ୍ତେହ ଓ 
ଭକ୍ତିପୂର୍ଣ୍ଣ ସେ ଗୁରୁ-ଶିଷ୍ୟ ପରମ୍ପରାର ଆଦର୍ଶ ପୁଣି ତାଙ୍କ ମନକୁ ଚହଲାଇଦିଏ। ସେ 
ମାନସିକ ଦୃନ୍ଦ୍ରରେ ପଡ଼ିଯାଆନ୍ତି। କି ଚମଜ଼୍ାର ଗୁରୁ ସନ୍ଦିପନୀଙ୍କ ସେ କାହାଣୀ! 

ସଞ୍ଜହେବା ଆଗରୁ ଗୁରୁପତ୍ନୀଙ୍କ ଇଙ୍ଗିତରେ କୃଷ୍ଣ ଆଉ ସୁଦାମା ଯାଇଚନ୍ତି 
ବଣକୁ... ବାଛିବାଛି କିଛି ଶୁଖିଲା ଜାଳେଣିକାଠ ମୁଣ୍ଡରେ ବୋହିନେଇ ଆସିବା ପାଇଁ । 
କାହିଁଥିଲା ସେ କଳାହାଣ୍ଡିଆ ମେଘ ଯେ ହଠାତ୍‌ ଚାରିଆଡ଼ ଅନ୍ଧାରକରି କଚାଡ଼ିଦେଲା। 
ସେ ବର୍ଷାର ଆଉ ବିରାମନାହିଁ। ରାତି ମାଡ଼ିଆସିଲାଣି। ବଣରେ ବାଘ ଭାଲୁ ଏବଂ 
ବିରାଟ ବିରାଟ ସାପ। ନଇ ନାଳ ଏଣେ ଭରିଗଲାଣି। ରାତିରେ ଫେରିନପାରି କୃଷ୍ଣ 
ଆଉ ସୁଦାମା କେଉଁ ଗୋଟାଏ ଗଛଉପରେ ଆଶ୍ରୟ ନେଇଥଲେ। ବୃଦ୍ଧ ସନ୍ଦିପନୀ 
ଆଶ୍ରମକୁ ଆସି ଜାଣିଲେ ପିଲାମାନେ ବଣକୁ ଯାଇଛନ୍ତି ଆଉ ଏପର୍ଯ୍ଯନ୍ତ 
ଫେରିନାହାନ୍ତି। ସେ ଆଉ ଆଶ୍ରମରେ ଅପେକ୍ଷା କରି ରହିପାରିଲେନି 
ବାହାରିପଡ଼ିଲେ ଦୁଇ ବାଳକଙ୍କୁ ଖୋଜିବା ଉଦ୍ଦେଶ୍ଯରେ। 

କିଟିକିଟି ଅନ୍ଧାର। ବର୍ଷା ପିଟିଚାଲିଛି। ହାତରେ କେବଳ ଗୋଟାଏ ଆଶାବାଡ଼ି । 
ବାଟ ଦରାଞଣ୍ଡି ଦରାଣ୍ତି ବୃଦ୍ଧ ଚାଲିଛନ୍ତି ବଣ ଭିତରେ। ମଝିରେ ମଝିରେ ଡାକ 
ଛାଡ଼ିଛନ୍ତି ¬ “କୃଷ୍ଣ... ସୁଦାମା କେଉଁଠି ଅଛରେ ବାପାମାନେ !” ବୃବଙ୍କ ଡାକ ପାହାଡ଼ 
କନ୍ଦରରୁ ପ୍ରତିଧ୍ବନିତ ହୋଇ ଫେରିଆସୁଛି — କୃଷ୍ଣ ... ସୁଦାମା | 

ରାତି ବଢ଼ିଚାଲିଛି। ବୁଢ଼ା ଚାଲିଛନ୍ତି ବଣ ଭିତରେ ¬ ଖଝୁଣ୍ଡିପଡ଼ି, ଏଇଠି ସେଇଠି 
କଚାଡ଼ିହୋଇ। ପିଲା ଦିଓଟିଙ୍କ ଚିହୁବର୍ଣ୍ଣ ନାହିଁ| 

ପ୍ରଥମ ପରିଛେଦ ୮୪୭ 


କାଉ କୋଇଲିଙ୍କ ପାହାନ୍ତିଆ ରାବ ଜଣାଇଦେଲାଣି ଯେ ରାତି ଶେଷ। ଗୁରୁଙ୍କ 
ବିକଳ ଡାକ ପବନରେ ଲହର ଖେଳାଇ ତୁହାକୁ ତୁହା ଭାସିଆସୁଛି। ଦୂଇ 
ଗଛ ଡାଳସନ୍ଧିରେ ବସି ଘୁମାଉଥବା ଶିଷ୍ୟଙ୍କ ଛାଇନିଦ ସେ ଡାକରେ ଭାଙ୍ଗଯାଇଛି। 
ଗଛରୁ ଡେଇଁପଡ଼ି ଗଛତଳୁ ତାଙ୍କ କାଠବୋଝ ମୁଣ୍ଡକୁ ଟେକିନେଇ ଦୂଇ ବାଳକ 
ପ୍ରାଣମୁ୍ଚଚା। ଦଉଡ଼ିଛନ୍ତି ଗୁରୁଙ୍କ ଡାକ ଉଦ୍ଦେଶ୍ୟରେ | ଅନ୍ୟ ଏକ ଦିଗରୁ ଧାଇଁଛନ୍ତି ବୃଦ୍ଧା 
ଗରୁପତ୍ନୀ 

ଗୁରୁଙ୍କର ସେ ସ୍ବେହ ଏବଂ ମମତାଭରା ବିକଳ କରୁଣ ଡାକ ମନେପଡ଼ଇଲେ 
ବୁଦ୍ଧଦେବଙ୍କ ତରୁଣ ଶିଷ୍ଯହୃଦୟ ଥରିଉଠେ। 

ଏ ସବୁ ସାଙ୍ଗକୁ ବୁଦ୍ଧଦେବଙ୍କ ମନେପଡ଼େ ତାଙ୍କ ନିଜର ଏକ ଅଭୁଲା ଅନୁଭୂତି 

ସେତେବେଳେ ସେ ଏକାଦଶ ଶ୍ରେଣୀର ଛାତ୍ର। ଉପରକ୍କାସ୍‌ମାନଙ୍କରେ ମଧ୍ଯ 
ଡ଼ିଲ୍ପିରିଅଡ୍‌ ଥାଏ; କିନ୍ତୁ ଡ୍ରିଲ୍ମାଷ୍ଟର୍‌ ପ୍ରାୟ ସେସବୁ କ୍ଲାସ୍‌ ନିଅନ୍ତିନି। ବିରାଟ 
ରାକ୍ଷସପରି ଜଣେ ମଣିଷ ସେହି ଡ୍ରିଲ୍ମାଷ୍ଟର୍‌ ¬ ସତେ ଯେମିତି ଶନି ମହାଗ୍ରହଙ୍କର 
ଏକ ଜୀବନ୍ତ ପ୍ରତିମୂର୍ରି। ଶୁଣାଯାଏ ସବୁଦିନ ସେ ଗିଲାସେ ଭାଙ୍ଗପଣା ପକାଇ ଆସନ୍ତି। 
ଆଖି ସବୁବେଳେ ଲାଲ୍‌ - ମନେହୁଏ ସତେ ଯେମିତି ସେ ଆଅଖିଦୁଇଟି ଘୂରୁଛି। 
ସେଦିନ ତାଙ୍କର ହଠାତ୍‌ ଖିଆଲ୍‌ହେଲା ଯେ ସେ ଡ୍ରିଲ୍‌ କରାଇବେ । ପିଲାମାନେ 
ବାହାର ପଡ଼ିଆର ଧାଡ଼ିହୋଇ ଠିଆ ହୋଇ ଯାଇଛନ୍ତି । ହାଜିରା ପଡ଼ିଲା ପରେ ଛୁଟି 
ନନେଇ ସେ ପିଲାଙ୍କୁ ମାର୍ଚ୍ଚ କରାଇ ଶେଷରେ ଡ୍ରିଲ୍‌ କରିବାର ପୋଜିସନ୍‌ରେ ଠିଆ 
କରାଇଦେଲେ । କହିଲେ — ବସ୍‌-ଉଠ୍‌ ବ୍ୟାୟାମ ହେବ — “ଓାନ୍‌' କହିଲେ ସମସ୍ତେ 
ବସିଯିବେ, ଆଉ “ଟୁ” କହିଲେ ଠିଆହୋଇପଡ଼ିବେ | ତା'ପରେ ଆଦେଶ ହେଲା — 
ୱାନ୍‌ ... ଟୁ ... ୱାନ୍‌ ... ଟୁ... ବସ୍‌-ଉଠ, ବସ୍‌-ଉଠ | ହାତର ବେତ ମଧ୍ଯ ୱାନ୍‌ 
ଟୁ'କୁ ଖାପଖାଇ ତଳ ଉପର ହେଉଛି। ପିଲାମାନେ ପଚାଶ ଉପରେ ବସ୍‌-ଉଠ୍‌ 
ହେଲେଣି - ଗୋଡ଼ଗୁଡ଼ିକ କୋଲମାରିଗଲାଣି, ଆଣୁ ଭାଙ୍ଗବାକୁ ନାରାଜ - ତଥାପି 
ୱାନ୍‌ ଟୁ ଚାଲିଛି । ବୁଦ୍ଧଦେବ ଓ ଆଉ କେତେ ପିଲା ଅଖି ଠରାଠରି ହୋଇ ଠିକ୍‌କରି 
ନେଲେ ଯେ ଏଥର ୱାନ୍‌ କହିଲେ ସେମାନେ ଆଉ ବସିବେନି। ଡ୍ରିଲୁମାଷ୍ଟର୍‌ 
ଯେତେବେଳେ ପୁଣି “ୱାନ୍‌' କହିଲେ ତିନିଚାରି ଜଣ ନବସି ଠିଆହୋଇରହିଲେ । 
ଡ଼ିଲ୍‌ ମାଷ୍ଟର୍‌ ତାଙ୍କ ବେତଧରି ଚାଲିଲେ ଜଣ ଜଣକ ପାଖକୁ | ଯାହା ପାଖକୁ ଯାଆନ୍ତି 
ବେତ ଉଠାଇ ୱାନ୍‌ କହିବାମାତ୍ରେ ସେ ଜଣକ ବସିଯାଏ। ଏଥର ପଡ଼ିଲା 
ବୁଦ୍ଧଦେବଙ୍କପାଳି । ଡ଼ିଲ୍‌ ମାଷ୍ଟର୍‌ ବେତ ଉଠାଇ କହିଲେ “ଓାନ୍‌' | ବୁଦ୍ଧଦେବ କିନୁ 
ଠିଆହୋଇରହିଲେ। ପୁଣି “ୱାନ୍‌' - ବୁଦ୍ଧଦେବ ସେମିତି ଠିଆହୋଇରହିଲେ । ଏଥର 
ପଡ଼ିଲା ପ୍ରହାର, ତା'ପରେ ପ୍ରହାର ପରେ ପ୍ରହାର ! ଡ୍ରିଲ୍‌ମାଷ୍ଟର୍‌ ଓନ୍‌ କହି କହି 

C୪୮ ଗାଁର ଡାକ 


ପ୍ରହାର କରିଚାଲିଥାଅନ୍ତି ¬ ବୃଦ୍ଧଦେବ କିନ୍ତୁ ନିଶ୍ଚଳ। ଡ୍ରିଲ୍‌ମାଷ୍ଟର ଉତକ୍ଷିପ୍ତ ଏବଂ 
ପାଗଳପ୍ରାୟ ¬ ଗୋଟିଏ ବେତ ଛିଶ୍ତି ଖଣ୍ଡଖଣ୍ଡ ହୋଇଗଲା ପରେ ଆଉ ଗୋଟାଏ 
ବେତ ନେଇଆସି ପୁଣି ସେମିତି ଚିଳ୍କାର କରନ୍ତି ¬ ୱାନ୍‌। ବୁଦ୍ଧଦେବ ସେମିତି 
ନିଶ୍ଚଳ । ବୀହାତ, ଡାହାଣହାତ ଆଉ ପିଠି ଫାଟି ଫାଟି ରକ୍ତ ଝରିପଡୁଛି। ସାରା କ୍ଲାସ୍‌ 
ନିସ୍ତବ୍ଧ। ପିଲାମାନେ ସମସ୍ତେ ଜଳକା ହୋଇଯାଇଛନ୍ତି। ମନେହେଲା ପିଟିପିଟି 
ଡ଼ିଲ୍‌ମାଷ୍ଟର ନିଜେ ହାଲିଆ ହୋଇଗଲେଣି। ସବୁଯାକ ବେତ ଛିଶ୍ତିଗଲାଣି। ଶେଷକୁ 
ଚିଳ଼ାରକଲେ — “ଗେଟ୍‌ ଆଉଟ୍‌'। ବୁଦ୍ଧଦେବ ମନ୍ତ୍ରମୁଗ୍ଧପରି ବାହାରିଆସିଲେ 
ପଡ଼ିଆରୁ କ୍ଲାସ୍‌ରୁମ୍‌ ଆଡ଼କୁ । ଆସିଲାବେଳେ ତାଙ୍କର ମନେହେଉଥୁଲା ତାରାସବୁ 
ଆଖିଆଗରେ ଖସିପଡୁଛନ୍ତି। ଜନଶୂନ୍ଯ ପ୍ୃଥବୀ। ଅଭୁତଭାବରେ ଆକାଶ ସତେ 
ଯେମିତି ଘୂରିଯାଉଛି- ମାଟି ଦବିଯାଉଛି — ପୃଥ୍ବୀ ଖସୁଛି ତଳକୁ ତଳକୁ । 

କ୍ଲାସରେ ସେ ସମ୍ପୂର୍ଣ ଏକା। ଅଭିମାନ ଏବଂ କ୍ରୋଧରେ ସତେ ଯେମିତି ସେ 
ଜଳିଯାଉଛନ୍ତି | ନିଷ୍ତଳ କ୍ରୋଧ ଏବଂ କେମିତି ଗୋଟାଏ ଅସହାୟଭାବ | ମନ ତାଙ୍କର 
ସମସ୍ତ ଭାବନା ଏବଂ ଚେତନା ହରାଇସାରିଛି। ଡେସ୍କ ଉପରେ ଦୂଇ କହୁଣୀ ଲଦି 
ହାତରେ ମୁଣ୍ଡ ଥାପିଲାକ୍ଷଣି ମୁଣ୍ଡ କେମିତି ଝାଇଁମାରିଗଲା। ହଠାତ୍‌ କାନ୍ଧରେ କାହାର 
ହାତର ପରଶ ପାଇ ସେ ମୁଣ୍ଡ ଟେକି ଚାହିଁଲେ... ମହାପାତ୍ର ସାର୍‌ । କାହିଁକି କେଜାଣି 
ବୁଦ୍ଧଦେବଙ୍କ ଦୁଇ ଆଖିରୁ ଲୁହଧାର ଛୁଟିଆସିଲା, ଆଉ କୋହ ସମ୍ଭାଳି ନପାରି ସେ 
ବିକଳ ହୋଇ ଛୋଟ ଛୁଆଙ୍କପରି କଇଁକଇଁହୋଇ କାନ୍ଦିଉଠିଲେ । 

ଲମ୍ବାୟ ପତଳା, ଆଉ ଗୋରା ଏଇ ମହାପାତ୍ର ସାର୍‌। ତାଙ୍କ ଅଣଓସାରିଆ 
ଖଦଡ଼ଧୋତି, ଲମ୍ବା ଖଦଡ଼ ପଞ୍ଜାବି ଏବଂ ଚିର ହସହସ ମୁହଁ ଦେଖିଲାକ୍ଷଣି ମନର 
ଯାବତୀୟ ହିଂସା ଓ କଳୁଷିତ ଭାବ ଉଭେଇଯାଏ, ଆଉ ମନେହୁଏ ସତେ ଯେମିତି 
ସେ ଅତି ଆପଣାର | ସଲ୍‌ ଛୁଟି ପରେ ସେ ଯେତେବେଳେ ତାଙ୍କ ସାନ୍ଧ୍ୟଭ୍ରମଣରେ 
ବାହାରନ୍ତି ବେଳେବେଳେ ବାଟରେ ବୁଦ୍ଧଦେବ ଓ ତାଙ୍କ ସାଙ୍ଗସାଥୀଙ୍କ ସଙ୍ଗରେ 
ଭେଟହୋଇଯାଏ। ସେତେବେଳେ ଏ ଦଳ ତାଙ୍କ ଫୁଟ୍‌ବଲ୍‌ ଖେଳ ପୁରାପୂରି 
ପାସୋରିଯାଇ ଗୋଡ଼ାଇଯାଆନ୍ତି ମହାପାତ୍ର ସାର୍‌ଙ୍କ ପଛରେ — କେଉଁ ପୋଲର 
ପାରାପେଟ୍‌ ଉପରେ ବସି ଭାରତୀୟ ସ୍ଵାଧୀନତା ସଂଗ୍ରାମର କାହାଣୀ ଶୁଣିବାପାଇଁ। 
ସେ କାହାଣୀ ସବୁ ଶୁଣିଲାବେଳେ ମନେହୁଏ ସତେ ଯେମିତି ବୃଦ୍ଧ ଦେବ ସେସବୁ ନିଜ 
ଆଖିରେ ଦେଖୁଛନ୍ତି। ସେଦିନ ମହାପାତ୍ର ସାର୍‌ ଗାନ୍ଧିଜୀଙ୍କ ଦାଣ୍ତି ଯାତ୍ରା କଥା 
କହୁଥିଲେ । ସାବରମତୀରୁ ଦାଣ୍ଡି ଦୂରଶ ମାଇଲ୍‌ ବାଟ! ହାତରେ ଠେଙ୍ଗା, ପାଦରେ 
ହଳେ ଚପଲ୍‌, ଅଣ୍ଟା ପାଖରେ ଖଣ୍ଡେ କରିଆ, ପତଳା ହାଡ଼ୁଆ ଫୁଙ୍ଗୁଳାଦେହ ¬ 
ଗାନ୍ଧିଜୀ ଚାଲିଛନ୍ତି ଏତେ ବାଟ ସାମାନ୍ୟ ମୁଠିଏ ଲୁଣ ମାରିବାପାଇଁ! ସାଙ୍ଗରେ 

ପ୍ରଥମ ପରିଚେଦ ୮୪୯ 


ଚାଲିଛନ୍ତି ଦଳେ ସତ୍ୟାଗ୍ରାହୀ। ଆଉ ତାଙ୍କ ମଝିରେ ସରୋଜିନୀ ନାଇଡ଼ୁ - ଭାରତୀୟ 
ମାତୃଶକ୍ତିର ପ୍ରତୀକ । ସେମାନେ ବି ମୁଠିଏ ମୁଠିଏ ଲୁଣ ମାରିବେ। ସେଇ ମୁଠିଏ 
ଲୁଣର କି ବା ଦାମ୍‌ ! କିନୁ ସେଥୁପାଇଁ ଏ ବ୍ରିଟିଶ୍‌ ସରକାର ଏତେ ଛାନିଆଁ କାହିଁକି ? 

ସୁଜଳା ସୁଫଳା ଶସ୍ୟଶ୍ୟାମଳା ଭାରତ ଭୂମିକୁ ଚରିଯାଉ ଯାଉ ପଙ୍ଗପାଳ ଦଳ 
ଏ ଦେଶକୁ ଟାଙ୍ଗର କରିଦେଇସାରିଛନ୍ତି। ଏ ସୁନାର ଦେଶରୁ ସବୁ ଧନଚରତ୍ 
ଲୁଟିନେଇ ଯେଉଁ ଲୁଣ୍ଠନକାରୀମାନେ ଏ ଦେଶକୁ ପୃଥବୀର ରାଜଦାଣ୍ଡରେ ଭିକାରି 
କରି ଠିଆ କରାଇ ଦେଲେଣି, ଶିଛହୀ କାରିଗରମାନଙ୍କ ଆଙ୍ଗୁଠି କାଟି, ସେମାନଙ୍କ 
ହାତଗୋଡ଼ ଭାଙ୍ଗି ଯେଉଁ ନୃଶଂସମାନେ ଏ ଦେଶର କର୍ମକୂଶଳତାକୁ ଚୂର୍ଣ୍ୀଭୂତ 
କରିଦେଇଛନ୍ତି, ସେମାନେ ଏ ଦୁର୍ବଳ ଶରୀର ବୃଦ୍ଧ ଗାନ୍ଧିଜୀଙ୍କ ଲୁଣମରାକୁ ଏତେ 
ଡରୁଛନ୍ତି କାହିଁକି ? 

ପ୍ରଶ୍ନ ପଚାରି ମହାପାତ୍ର ସାର୍‌ ନିଜେ ନିଜେ ହିଁ ତା'ର ଉତ୍ତର ଦେଉଥଲେ। 
କହୁଥିଲେ ¬ ବିଶ୍ଵର ଦୃଷ୍ଟି ଆଜି ଏ ଅଭୁତ ଅହିଂସମାନବ ଉପରେ ପଡଢ଼ିଛି। 
ଯୀଶୁଖ୍ରୀଷ୍ଟଙ୍କ ପରେ ଏମିତି ଜଣେ ଦୁର୍ବଳ ଅଥଚ ମହାଶକ୍ତିମାନ୍‌ ପୁରୁଷ ପୃଥବୀରେ 
ଦେଖାଦେଇନଥୁଲେ। ଗାନ୍ଧିଜୀଙ୍କ ଲୁଣମରା ଅଭିଯାନ ବିଶ୍ଵଦରବାରରେ ଏହି 
ସାମ୍ରାଜ୍ୟବାଦର ପ୍ରକ୍ୃତ ରୂପକୁ ପଦାରେ ପକାଇ ଦେଉଛି। ସାମ୍ରାଜ୍ୟବାଦୀମାନେ 
ପ୍ରଚାର କରୁଥିଲେ ଯେ ଉପନିବେଶମାନଙ୍କରେ ସେମାନଙ୍କ ଆର୍ଥକ ସ୍ଵାର୍ଥ କିଛି ନାହିଁ 
— ବରଂ ପ୍ରତ୍ୟେକ ଉପନିବେଶ ଗୋଟିଏ ଗୋଟିଏ ବୋଝ | କଳାଲୋକଙ୍କ ହିତପାଇଁ 
ଶ୍ଵେତାଙ୍ଗମାନେ ସେ ବୋଝ ନିଜ ମୁଣ୍ଡରେ ବୋହିଛନ୍ତି। ଏ ଅଭିଯାନ ପ୍ରମାଣିତ 
କରିଦେଉଛି ଯେ, ଭାରତ ମହାସାଗର ଯେଉଁ ଦେଶର ପାଦ ଧୋଉଛି, ଯା'ର 
ଉପକୂଳର ଦୈର୍ଘ୍ୟ ହଜାର ହଜାର ମାଇଲ୍‌, ସେ ଦେଶର ଲୋକେ ଲୁଣମାରିବା ପାଇଁ 
ମଧ୍ଯ ହକ୍ଦାର ନୂହଁନ୍ତି। ସାମାନ୍ୟ ଲୁଣ ପାଇଁ ବି ସେମାନେ ଇଂଲଣ୍ଡ ପାଖରେ ହାତ 
ପତାଇବାକୁ ବାଧ୍ଯ । 

ବୃଦ୍ଧଙ୍କ ଆହ୍ବାନରେ ସାରା ଭାରତ ଆଜି ଜାଗିଉଠିଛି। ଯେଉଁ ଡର ତାକୁ ଜଡ଼ 
କରିଦେଇଥୁଲା, ତା'ର ଚେତନାକୁ ମୋହାଛ୍ଥନ୍ନ କରିରଖିଥଲା, ସେ ଡର ଆଜି 
ହଟିଯାଇଛି। ସେ ଆଉ ଅନ୍ୟାୟ ବରଦାସ୍ତ କରିବନି । ଯାହା ତା'ର ହକ, ଯାହା ତା'ର 
ପ୍ରାପ୍ୟ ତାକୁ ସେ ନେବ ହିଁ ନେବ। ସେ ଚେଷ୍ଟାରେ ଭାଙ୍ଗୁ ପଛକେ ତା” ଦେହର 
ହାଡ଼, ଯାଉ ପଛକେ ତା'ର ଜୀବନ — ଯେଉଁସବୁ କୁ-ଆଇନ୍‌ ବଳରେ ସାମ୍ରାଜ୍ୟବାଦୀ 
ବ୍ରିଟିଶ୍‌୍ରାଜ ତା'ର ଖଳଶାସନ ଚାଲୁରଖିଛି, ଲୋକଙ୍କ ପ୍ରାପ୍ୟ ଛଡ଼ାଇନେଇଛି, 
ଲୋକେ ସେସବୂ ଆଇନ୍‌ ଆଉ ମାନିବେନି। ଯେଉଁସବୁ ଆଦେଶକୁ ସେମାନେ 
ଅନ୍ୟାୟ ବୋଲି ଭାବୁଛନ୍ତି ସେସବୁ ଆଦେଶର ବିରୋଧ କରିବେ । ଅନ୍ୟାୟ ଆଦେଶ 


Digitized by srujanika@gmail.com 


୮୫୦ ଗାଁର ଡାକ 


ମାନିବା ଦ୍ଵାରା ସେମାନେ ଖଳଶାସନ ସହିତ ସହଯୋଗ କରୁଛନ୍ତି। ତାକୁ ନ ମାନିବା 
ହିଁ ଅସହଯୋଗ ¬ ଗାନ୍ଧିଜୀଙ୍କ ଆନ୍ଦୋଳନର ମୂଳମନ୍ତ୍ର | 

ତାଂ ପରେ ପରେ ହିଁ ମହାପାତ୍ର ସାର୍‌ ହଠାତ୍‌ କହିପକାଇଲେ ... “ବୁଝଦେବ, 
ସେଦିନ ତୁ ଯାହା କଲୁ ତାହାହିଁ ଅସହଯୋଗ। ମାଡ଼ ଖାଉଥାଉ ପଛକେ ଯାହା 
ଅନ୍ୟାୟ ଆଦେଶ ବୋଲି ଭାବିଲୁ ତାକୁ ମାନିଲୁନି, ଆଉ ଜୀବନ ବିକଳରେ 
ପଳାଇଗଲୁନି।' 

ବୁଵଦେବ ମୁଣ୍ଡପୋତି ଉତ୍ତର ଦେଲେ =¬ “ ଗାନ୍ଧିଜୀ ଅହିଂସାରେ ବିଶ୍ଵାସ କରନ୍ତି 
ସାର୍‌ ¬ ମୋ ମନ ତ ଅହିଂସ ନଥୁଲା! ମୁଁ ଯଦି ଡ଼ିଲ୍ମାଷ୍ଟରଙ୍କଠାରୁ ବଳରେ ଆହୁରି 
ବଳିୟାନ୍‌ ହୋଇଥାଆନ୍ତି ସେଦିନ ନିଶ୍ଚୟ ତାଙ୍କୁ ଓଲଟା ମାଡ଼ ଦେଇଥାଅନ୍ତି। ମୁଁ କିନ୍ତୁ 
ଦୁର୍ବଳ ଏବଂ ଭୀରୁ । ଆମ ପିଲାଙ୍କ ଭିତରେ ମଧ୍ଯ ଏକତା ନାହିଁ। ବସିବାକୁ ଚାହିଁଥିଲେ 
ବି ମୁଁ ଆଉ ବସିପାରିନଥାଆନ୍ତି - ମୋ ଆଣୁ ଆଉ ଭାଙ୍ଗୁନଥଲା। ଧାଇଁ 
ପଳାଇଯିବାପାଇଁ ମଧ୍ଯ ମୋ ଗୋଡ଼ରେ ଶକ୍ତି ନଥୁଲା। ଏହାକୁ ଅସହଯୋଗ କହିଲେ 
ତ ଆପଣ ଆଜି ଯାହା ବୁଝାଇଛନ୍ତି ସେ ଅନୁସାରେ ଗାନ୍ଧିଜୀଙ୍କ ନୀତିର ଅପପ୍ରୟୋଗ 
ହେବ। ମୋର ଯଦି ସାହସ ଏବଂ ଶକ୍ତି ଥାଆନ୍ତା, ତେବେ ମୁଁ ଆଜି ସାରା ଶିକ୍ଷକ 
ସମାଜ ବିରୋଧରେ ବିଦ୍ରୋହ କରନ୍ତି।” ସେକଥା ଶୁଣି ମହାପାତ୍ର ସାର୍‌ ସାମାନ୍ୟ 
ହସିଥୁଲେ। କହିଲେ, “ଜଣକର ଭୁଲ୍‌ଯୋଗୁଁ ତୁ ସାରା ଶିକ୍ଷକସମାଜକୁ ଦୋଷୀ 
କରୁଛୁ କାହିଁକି କହିଲୁ ? ସେଥୁପାଇଁ ତ ଗାନ୍ଧିଜୀ ଦୋଷ ଏବଂ ଦୋଷୀ ଭିତରେ 
ପାର୍ଥକ୍ୟ ଚିହ୍ଵାଇ ଦିଅନ୍ତି। କହନ୍ତି - ଯେଉଁ ବ୍ରିଟିଶ ଜାତି ଦେଶବନ୍ଧୁ ଏଣ୍ିଜ ଏବଂ 
ଆନିବେସାନ୍ତଙ୍କୁ ଜନ୍ନଦେଇଛି ସେ ଜାତି ନିନ୍ଦିତ ହୋଇପାରେନା। ଜାଣୁ ତ 
ଆନିବେସାନ୍ତ କଂଗ୍ରେସ୍‌ର ପ୍ରେସିଡେଣ୍ଟ ଥଲେ। ଆମ ଜାତୀୟ କଂଗ୍ରେସ ପ୍ରତିଷ୍ଠାତା 
ମିଷ୍ଟର୍‌ ହ୍ୟୁମ୍‌ ବି ତ ଜଣେ ଇଂରେଜ | ତୁ ତ ଗାନ୍ଧିଜୀଙ୍କ ଜୀବନୀ ପଢ଼ିଛୁ — ଜାଣିଛୁ 
ଆଫ୍ରିକାରେ ଥରେ କେମିତି ଜଣେ ଇଂରେଜ ପୋଲିସ୍‌ସାହେବ ଆଉ ତାଙ୍କ ପତ୍ନୀ 
ଗାନ୍ଧିଜୀଙ୍କୁ ବଞ୍ଚାଇଥଲେ। ତେଣୁ ସବୁ ଇଂରେଜଙ୍କ ସାମ୍ରାଜ୍ଯବାଦୀ ବୋଲି କହିବୁ 
କେମିତି ? ଏବେ ମଧ୍ଯ ବିଲାତରେ ଅନେକ ଲୋକ ଅଛନ୍ତି ଯେଉଁମାନେ ଭାରତକୁ 
ସ୍ଵାଧୀନତା ଦେବାର ପକ୍ଷପାତି — ତାଙ୍କ ସଂଖ୍ୟା କିନ୍ତୁ କମ୍‌ “¬ ଆଉ ସାମ୍ରାଜ୍ଯବାଦୀଙ୍କ 
ସଂଖ୍ୟା ବେଶି ଗାନ୍ଧିଜୀଙ୍କ ଅହିଂସାବାଦ, ତାଙ୍କର ଅକାଟ୍ୟ ଯୁକ୍ତି, ତାଙ୍କ ଦୂୁଃଖବରଣ, 
କାରାବରଣ, ଗୋଟାଏ ଗାଲରେ ଚାପୁଡ଼ା ପଡ଼ିଲେ ଅନ୍ଯ ଗାଲ ଦେଖାଇଦେବା 
ମନୋବୃତ୍ତି ସାରା ଖ୍ରୀଷ୍ଟିୟାନ୍‌ ଜଗତରେ ମାନସିକ ଉଦ୍ଦେଳନ ସୃଷ୍ଟିକରିଛି। 
ଅହିଂସାବାଦ ଶତ୍ରର ମନ ବି ଜୟକରିପାରେ। ସେଦିନ ଜାଣିଛୁ — ଡ୍ରିଲ୍‌ ମାଷ୍ଟର୍‌ 
ତୋତେ ମାଡ଼ଦେଇ ଆସିଲା ପରେ ଶିକ୍ଷକଙ୍କ କମନ୍‌ରୁମ୍‌ରେ ନିଜେ 

ପ୍ରଥମ ପରିଚେଦ ୮୫୧ 


କାନ୍ଦିପକାଇଥଲେ। ଆଉ ଅନୁଶୋଚନା କରି ହେଡମାଷ୍ଟରଙ୍କୁ କହୁଥିଲେ ଯେ ସେ 
ଏଥର ଆଉ କାହାକୁ ବେତରେ ମାଡ଼ଦେବେନି। ଆମ ଶିକ୍ଷକମାନଙ୍କ ଭିତରେ ମଧ୍ଯ 
ଛାତ୍ରଙ୍କୁ ମାଡ଼ଦେବା ବିରୁଦ୍ଧରେ ଏବେ ଆଲୋଚନା ହୋଇଯାଇଛି। ତୋର ମାଡ଼ଖିଆ 
ହିଁ ସମସ୍ତଙ୍କ ଆଖି ଖୋଲିଦେଲା। ଏବେ ତୁ ଭାବିଲୁ ତୁ ଆଉ ତୋର ସାଙ୍ଗସାଥୀମାନେ 
ସେଦିନ ଡ୍ରିଲ୍ମାଷ୍ଟରଙ୍କୁ ମାଡ଼ ଦେବାକୁ ଚେଷ୍ଟାକରିଥିଲେ ଫଳ କ”ଣ ହୋଇଥାନ୍ତା ? 
ତମର ଆଜି ଜୟ ହୋଇଛିରେ ! ଗାନ୍ଧିଜୀ ଏଇକଥା ହିଁ କହନ୍ତି। କହନ୍ତି ¬ ଅହିଂସା 
ମାର୍ଗରେ ଦୁଃଖବରଣକଲେ ଶତ୍ରର ମନ ମଧ୍ଯ ଜୟକରି ହୁଏ।' 

ତା'ପରେ ସେ କହିଚାଲିଲେ ¬ “ତୁ ଯାହାକୁ ମନ୍ଦ ବୋଲି ଭାବୁଛୁ ତା' ଭିତରେ 
ମଧ୍ଯ ଭଲ ଛପିରହିଛି। କୌଣସି ମଣିଷ ପୂରାପୂରି ଭଲ ନୁହେଁ କିମ୍ବା ପୂରାପୁରି ମନ୍ଦ 
ନୁହେଁ। ଭଲ ମନ୍ଦର ମିଶ୍ରଣ ହିଁ ମଣିଷ। ଯିଏ ଦସ୍ୟୁ ରତ୍ନାକର ସେ ହିଁ କବି ବାଲ୍ଲୀକି। 
ମଣିଷର ଯେଉଁ ଦିଗ ଯେତେବେଳେ ପ୍ରାଧାନ୍ୟ ବିସ୍ତାର କରିଛି ମଣିଷର ସେହି ଦିଗକୁ 
ସମସ୍ତେ ଦେଖିଛନ୍ତି - ତା'ର ଅନ୍ଯ ଗୋଟିଏ ଦିଗ ଯେ ଅଛି ସେକଥା 
ଭୁଲିଯାଇଛନ୍ତି। ଯଥୋଚିତ ଚେତନାର ଜାଗରଣ ହେଲେ ଯେଉଁ ଦିଗ ଲୁଚିରହିଛି — 
ପ୍ରଥମେ ଯୁଦ୍ଧରେ ଭୀମ ତଳେପଡ଼ିଗଲା ପରି ସିଏ ପୁଣି ପଞ୍ଚଜନ୍ଯର ନିର୍ଘୋଷରେ 
ଦୁଃଶାସନକୂ ଓଲଟାଇ ଦେବ। ଗାନ୍ଧିଜୀଙ୍କ ଅହିଂସାନୀତି ଏ ମାନସିକ ଜାଗରଣ 
ଉଦ୍ଦେଶ୍ୟରେ । 

ମହାପାତ୍ର ସାର୍‌ଙ୍କର ଏପରି ଯୁକ୍ତିସବୁ ବୁଦ୍ଧଦେବଙ୍କ ମନକୁ ଆହୁରି ବେଶି ଅସ୍ଥିର 
କରିଦିଏ ଏବଂ ଦୃନ୍ଦ୍ରରେ ପକାଏ। ସେ ତାଙ୍କ ମନକୁ ବୁଝାଇପାରନ୍ତିନି, ତାଙ୍କ ଭିତରେ 
ଦେଖାଦିଏ ମାନସିକ ଦୃନ୍ଦ୍ରୀ। ଗୋଟିଏ ଦିଗରେ ଭଗତ୍‌ ସିଂ, ଚନ୍ଦ୍ରଶେଖର ଆଜାଦ୍‌, 
ଗାଙ୍ଗୁଲୀସାର୍‌ ଆଉ ଦାସସାର୍‌ ¬ ଅନ୍ୟ ଦିଗରେ ଗାନ୍ଧିଜୀ ଆଉ ଏଇ ମହାପାତ୍ର ସାର୍‌ 

ଭଗତ୍‌ ସିଂ କହୁଥିଲେ - “କେବଳ ସାମ୍ରାଜ୍ୟଯବାଦ ଆମର ଶତ୍ରୁ ନୁହେ, 
ପୁଞ୍ିବାଦ ମଧ୍ଯ ଆମର ଶତ୍ର।” ସେ କହୁଥିଲେ - “ସବୁ ଅତ୍ୟାଚାରୀ ଏବଂ 
ଶୋଷଣକାରୀମାନଙ୍କୁ ନିପାତ କରିବାକୁ ହେବ — ସେମାନେ ଗୋରା ହୁଅନୁ ଅଥବା 
କଳା ହୁଅନ୍ତୁ। ଆମର ଶତୁମାନେ ଆମ ଦେହର ରଙ୍ଗରେ, ଆମ ପୋଷାକରେ, ଆମ 
ଭିତରେ ଲୁଚଟିରହିଛନ୍ତି। ସେମାନଙ୍କୁ ଖୋଜି ବାହାର କରିବାକୁ ହେବ ଏବଂ ସମୂଳେ 
ବିନାଶ କରିବାକୁ ହେବ- ସେଥୁରେ ଦୟାମାୟା ସ୍ଵେହ ମମତାର ସ୍ଥାନ ନାହିଁ।” 
ଏଣେ ମହାପାତ୍ରସାର୍‌ ଗାନ୍ଧିଜୀଙ୍କ ନୀତି ବୁଝାଇବାକୁ କହନ୍ତି ¬ “ଲକ୍ଷ୍ଯ ପରି ଲକ୍ଷ୍ୟର 
ପଥ ଏବଂ ଲକ୍ଷ୍ୟ ସାଧନର ପନ୍ଜା ମଧ୍ଯ ମହାନ୍‌ ହେବା ଉଚିତ।” ସେ କହନ୍ତି ¬ 
“ ସତ୍ୟର ସନ୍ଧାନ ଅସତ୍ମାର୍ଗରେ ହୋଇପାରେନା। ଅସତ୍ମାର୍ଗର ଶେଷବିନ୍ଦୁ ଅସତ୍‌ 
ସିନା ହେବ ସତ୍‌ ହେବ କେମିତି ? ” ତାଙ୍କର ମତ ଯେ ହିଂସାର ମାର୍ଗରେ ସତ୍ୟର 

୮୫୨ ଗାଁର ଡାକ 


ସନ୍ଧାନ ଅସମ୍ଭବ। ସତ୍ୟ ଏବଂ ଅହିଂସା ଏକ ମୁଦ୍ରାର ଦୁଇପାଖ ପରି | ତିଳକଙ୍କ ପରି 
ଗାନ୍ଧିଜୀ ମଧ୍ୟ କହନ୍ତି ଯେ ସ୍ଵାଧୀନତା ମଣିଷର ଜନ୍ମଗତ ଅଧ୍ବକାର। ତାହା ଏକ 
ନିରାଧାର ସତ୍ଯ, ଅନ୍ଯର ସ୍ଵାଧୀନତା ଅପହରଣ ତେଣୁ ଅସତ୍‌। ସେ ଅସତ୍‌ 
ବିରୁଦ୍ଧରେ ସଂଗ୍ରାମ କରିବାକୁ ହେଲେ ସତ୍ପନ୍ଛା ଅବଲମ୍ବନ କରିବାକୁ ହେବ | ଅନ୍ୟର 
ପ୍ରାପ୍ୟ ଅଧ୍ୟକାର ଛଡ଼ାଇନେବାହିଁ ହିଂସା ଏବଂ ଅସତ୍‌। ତେଣୁ ସେ ହିଂସା ଏବଂ 
ଅସତ୍ର ପଥ ନେଇ ଅସତ୍‌ ବିରୁଦ୍ଧରେ ଲଢ଼ିବା କେମିତି ? 

ଏସବୁ ଭାବିଲେ ବୁଦ୍ଧଦେବଙ୍କ ମନ ଗୋଳମାଳିଆ ହୋଇଯାଏ। ସେ 
ବୁଝିପାରନ୍ତିନି ଚେଙ୍ଗିଜ୍‌ ଖାଁ, ମହମ୍ମଦ୍ଘୋରୀ, ମହମ୍ମଦ୍‌ ଟୋଗ୍ଲକ୍‌ ଆଉ ଦାସସାର୍‌ଙ୍କ 
ଭାଷାରେ ମଣିଷଖିଆ ବାଘମାନଙ୍କର ମନ କେମିତି ଅହିଂସା ମାର୍ଗରେ ବଦଳାଇ 
ଦେଇହେବ ? ଗୋଟିଏ ଗାଲରେ ଚାପୁଡ଼ାଟିଏ ପଢ଼ିଲେ ଅନ୍ୟ ଗାଲ ଦେଖାଇଦିଅ 
କହୁଥିବା ମହାପୁରୁଷ ଯିଶୁଖ୍ରୀଷ୍କ କଂଣ ମଣିଷ ସମାଜର ମନକୁ ବଦଳାଇ 
ଦେଇପାରିଲେ ? ଯେଉଁମାନେ କହନ୍ତି ଯେ ସେମାନେ ଯିଶୁଖ୍ରୀଷ୍ଟଙ୍କ ମତାବଲମ୍ବୀ 
ସେମାନଙ୍କ ଦଳର ଅନେକ ତ ଆଜିର ଏହି ସାମ୍ରାଜ୍ୟବାଦୀ ରକ୍ତଶୋଷକ ଦଳ 
ମହାପୁରୁଷ ମହମ୍ମଦ୍‌ କହୁଥିଲେ ଲକ୍ଷ୍ୟସାଧନ ପାଇଁ ଦରକାର ହେଲେ ତଲବାର୍‌ 
ଚଳାଅ, ନିଆଁ ଜଳାଇଦିଅ।| ତାଙ୍କର ସମର୍ଥକମାନେ ତ ବେଶ୍‌ ତାଙ୍କ ଲକ୍ଷ୍ୟ ସାଧନ 
କରି ପାରିଛନ୍ତି। ଆଉ ମହାପୁରୁଷ ବୁଦ୍ଧ ଏବଂ ତାଙ୍କ ପଟ୍ଟଶିଷ୍ଯ ଅଶୋକଙ୍କ ନୀତି 
ଅହିଂସା - ଭାରତରେ ସେମାନଙ୍କ ସ୍ଥାନ ରହିଲା କେଉଁଠି ? ଦାସ୍ସାର୍‌ କହିଲା ପରି 
ସେଇ ଅହିଂସା କ'ଣ ଭାରତକୁ ପଙ୍ଗୁ କରିଦେଇପାରିନି ଯାହା ଫଳରେ ଶହଶହ ବର୍ଷ 
କାହିଁକି ହଜାର ବର୍ଷ ଧରି ଭାରତୀୟମାନେ ବହିଃଶତ୍ୁମାନଙ୍କର ପଦାନତ 
ହୋଇପଡ଼ିଛନ୍ତି ? ଡକ୍ଟର ମୁଞ୍ଜେ ଯାହା କହୁଥିଲେ ତା” କ'ଣ ପ୍ରକୃତରେ ସତ ? ସେ 
କହୁଥିଲେ — ଗାନ୍ଧିଜୀ ଜଣେ ଭଗବାନ୍‌। ଆମ ଭାରତରେ ଭଗବାନଙ୍କୁ ମନ୍ଦିର 
ଭିତରେ ବସାଇଦେଇ ପୂଜାକରନ୍ତି, ଘିଅର ଦୀପ ଜଳାଇ ଆରତି ଦିଅନ୍ତି ଫୁଲମାଳ 
ପିନ୍ଧାନ୍ତି, ପୁଷ୍ଠାଞ୍ଜଳି ଦିଅନ୍ତିତ ଆଉ ଘଣ୍ଟି ହଲାଇ ଟିକିଏ ଭୋଗରାଗ ଲଗାଇଦିଅନ୍ତି। 
ଭଗବାନ୍‌ ମନ ଭିତରେ ଯାହା ଭାବୁଥାନତୁ ପଛକେ ଉପରକୁ ମୁହଁରେ ହସର ତରଙ୍ଗ 
ଖେଳାଇ, ଆଶୀର୍ବାଦର ଚିରନ୍ତନୀମୁଦ୍ରା ଦେଖାଇ ତୁନିହୋଇ ବସିରହନ୍ତି। ତାଙ୍କ ପାଟିରୁ 
କଥା ବାହାରେନି। ସେ ମୁହଁ ଖୋଲନ୍ତିନି। ଭୋଗରାଗ ଲଗାଇବାବେଳେ ସମସ୍ତଙ୍କର 
ଆଶା ଯେ; ଭଗବାନ୍‌ ଯେଣୁ ସତରେ ଖାଇବେନି ସେସବୁ ଭୋଗରାଗ ତାଙ୍କ ପାଖକୁ 
ହିଁ ଫେରିଆସିବ, ଆଉ ସେମାନେ ସେସବୁ ଭୋଗ ପ୍ରସାଦ ସ୍ଵରୂପ ପାଇବେ। 
ଭଗବାନ୍‌ ଯଦି ସେସବୁ ଭୋଗ ଖାଇଦେଉଥାନ୍ତେ ତାଙ୍କୁ ଆଉ ଭୋଗ ମିଳନ୍ତାନି। 
ମୁଞ୍ଜେ କହନ୍ତି ¬ ଗାନ୍ଧିଜୀ ବି ଯେଣୁ ଭଗବାନ୍‌ ତାଙ୍କ ଅନ୍ୟ ଭଗବାନ୍‌ମାନଙ୍କପରି କଥା 
କୁହାଇଦିଅନି ¬ ଭୋଗଭାଗ ଖାଇବାକୁ ଦିଅନି | ତାକୁ ମନ୍ଦିରରେ ବସାଇଦିଅ। ଧୂପ 

ଦୀପର ଗନ୍ଧ ଶୁଙ୍ଘାଇଦେଲାପରେ... ଫୁଲମାଳ ପିନ୍ଧାଇ ଦେଲାପରେ... ଘଣ୍ଟି ବଜାଇ 
ଭୋଗରାଗ ଟିକିଏ ଦେଖାଇଦେଲାପରେ ସେହି ମନ୍ଦିରର କବାଟ କିଳିଦିଅ। ଭଗବାନ୍‌ 
ସେ ଭିତରେ ନିଷଶ୍ଚିନ୍ତରେ ଶୋଇଥାଆନ୍ତୁ। ବାହାରେ କିଏ କ'ଣ କଲା ନ କଲା 
ସେଥୁରେ ମୁଣ୍ଡ ପୂରାନତୁନି। ଯେଉଁ ବୀର ସଭର୍‌କର୍‌ ବ୍ରିଟିଶ୍‌ ଜାହାଜରୁ ଭୂମଧ୍ଯସାଗରକୁ 
ଡେଇଁପଡ଼ି ପହଁରିପହଁରି ଫ୍ରାନ୍‌ସକୁ ପଳାଇଯାଇଥଲେ ସେହି ବୀରଙ୍କ ସହକର୍ମୀ ଏଇ 
ଡକ୍ଟର ମୁଞ୍ଜେ। ସେ ବି ଦାସସାର୍‌ଙ୍କ ପରି କହନ୍ତି, “ଗାନ୍ଧିଜୀଙ୍କ ଅହିଂସା ଭାରତକୁ 
ପଙ୍ଗୁ କରିଦେବ” । ସେ କହନ୍ତି ¬ ଭାରତୀୟଙ୍କୁ ଅସ୍ତ ଧାରଣ କରିବାକୁ ହେବ। 
ଭାରତୀୟମାନଙ୍କର ପ୍ରତ୍ୟେକ ଭଗବାନ୍‌ଙ୍କ ହାତରେ ଅସ୍ତଶସ୍ତ। ବିଷ୍ଣୁଙ୍କ ହାତରେ 
ସୁଦର୍ଶନଚକ୍ର ଏବଂ କୌମୋଦକୀ ଗଦା, ଶିବଙ୍କ ହାତରେ ପିନାକ ଧନୁ ଏବଂ 
ତ୍ରିଶୂଳ । ମହାମାୟାଙ୍କ ଦଶଟିଯାକ ହାତ ଅସ୍ତ୍ରଶସ୍ତ୍ରରେ ଭରା। ପର୍ଶୁରାମଙ୍କ ହାତରେ 
ପରଶୁକୂଠାର। ଶ୍ରୀରାମଙ୍କ ହାତରେ ସାରଙ୍ଗଧନୁ। ବଳରାମଙ୍କ ହାତରେ ହଳମୁଷଳ । 
କୃଷ୍ଣଙ୍କ ହାତରେ ଚକ୍ର । ଏପରିକି ଭଗବାନଙ୍କ ପରମଭକ୍ତ ଅର୍ଜୁନଙ୍କ ହାତରେ ଗାଣ୍ଡିବ । 
ହନୁମାନ୍‌ଙ୍କର ଗୋଟିଏ ହାତରେ ପର୍ବତଶିଳା ଏବଂ ଅନ୍ୟ ହାତରେ ଗଦା। ଆଜିର 
ଭାରତୀୟ କାହିଁକି ମୈ ମୈ ହୋଇ ଘାତକର କୁଠାର ଆଗରେ ନିଜର ବେକ 
ଦେଖାଇଦେଇ ତା”ର ମନ ଜିଣିବାକୁ ଚେଷ୍ଟାକରିବ ? 

ବୁଦ୍ଧଦେବଙ୍କ ଚିନ୍ତାଧାରା ଗୋଳମାଳିଆ ହୋଇଯାଏ। ତାଙ୍କର ମନେହୁଏ ମନର 
ଏ ଆବେଗ ସବୁକୁ କାହା ପାଖରେ ପ୍ରକାଶ ନକଲେ ଏବଂ ଗଣ୍ଡିପଡ଼ି ଗୋଳିଆମାଳିଆ 
ହୋଇଯାଇଥିବା ଚିନ୍ତାର ଖିଅସବୁକୁ କାହା ସଙ୍ଗରେ ଆଲୋଚନାକରି ସରଳ 
କରିନଦେଲେ ସେସବୁ ତାଙ୍କ ଛାତିରେ ଧୀରେ ଧୀରେ ଜମାଟ ବାନ୍ଧିଯିବ, ଆଉ ଛାତି 
ରୁନ୍ଧି ହୋଇଯିବ। କିନ୍ତୁ ସେ ଆବେଗକୁ ପ୍ରକାଶ କରିବେ କାହା ଆଗରେ ? 
ଆଲୋଚନା କରିବେ କାହା ସଙ୍ଗରେ ? ଜଗା ତ ଆଉ ନାହିଁ ଯେ ତାଙ୍କ ମନର ସବୁ 
ବୋଝକୁ ସେ ତାଂ” ସରଳ ଢଙ୍ଗରେ ହାଲୁକା କରିଦେବ! ଆଉ କଳାକାନ୍ତ ? 
ଖରାଛୁଟି, ପୂଜା ଆଉ ବଡ଼ଦିନ ଛୁଟିରେ ବୁଦ୍ଧଦେବ ଗାଁକୁ ଯାଆନ୍ତି । ତାଙ୍କର କିନ୍ତୁ 
ମନେହୁଏ ଯେ ତାଙ୍କ ପିଲାଦିନର ସାଙ୍ଗସାଥୀମାନେ ଧୀରେ ଧୀରେ ତାଙ୍କଠାରୁ 
ଦୂରେଇଯାଉଛନ୍ତି। ସେ କଳାକାନ୍ତ ବି ଆଉ ନାହିଁ ¬ କଳାକାନ୍ତ ଏବେ ଗୋଟିଏ ଭିନ୍ନ 
ମଣିଷ 

i ୪॥ 

ବଢ଼ିପାଣିର ସୁଅକୁ ଯେମିତି ଯେଉଁ ଆଡ଼ିକି ମୁହାଁଇଦେଲେ ସେଆଡ଼ିକି 
ମାଡ଼ିଯାଏ, ପଢ଼ା ବନ୍ଦ ହେଲାପରେ କଳାକାନ୍ତର ପାରଗପଣିଆ ବି ସେପରି ଢଙ୍ଗ 
ନେଇଥୁଲା। ପନ୍ଦର, ଷୋହଳ ବର୍ଷ ବେଳକୁ ହଳ କରିବାରେ, ମାଟି ହାଣିବାରେ, 


Digitized by srujanika@gmail.com 


୮୫୪ ଗାଁର ଡାକ 


କ୍ଷେତର ଘାଇ ବାଛ୍ଧିବାରେ, ଜଙ୍ଗଲରୁ କାଠ ବାଉଁଶ ଆଣିବାରେ ଗାଁର ବଡ଼ବଡ଼ 
ଲୋକମାନେ ବି ତା'ର ସମକକ୍ଷ ହୋଇପାରୁନଥଲେ। ଧାନ ରୋଇବା, ବିଲରୁ ଘାସ 
ବାଛିବା, ଧାନ କାଟିବା ପ୍ରଭୃତି କାମରେ ଗାଁର ପାରିବା ଝିଅମାନେ ମଧ୍ଯ ତା” ସଙ୍ଗରେ 
ବଳ କଷାକଷି କରିବାକୁ ସାହସ କରୁନଥଲେ | 
ଗାଁରେ ତାକୁ ସମସ୍ତେ ଡରୁଥିଲେ ଯେମିତି ସେମିତି ଭଲ ମଧ୍ଯ ପାଉଥଲେ। 
ଅବିବାହିତା ଝିଅମାନଙ୍କର ସେ ଥଲା ଏକ ବିଶେଷ ଆକର୍ଷଣ। ସକାଳେ ଧାନ 
ରୋଇବାକୁ କିମ୍ବା ଧାନ କିଆରିରୁ ଘାସ ବାଛିବାକୁ ଗଲାବେଳେ, ଅଥବା ସନ୍ଧ୍ୟାରେ 
ସେମିତି ବିଲମାନଙ୍କରୁ ଫେରିଲାବେଳେ କଳାକାନ୍ତ ଗାଁ ଦାଣ୍ଡର ତିନିଛକିରେ 
ଠିଆହୋଇ ରହି ସେମାନଙ୍କୁ ଟାହିଟାପରା କରିବାକୁ ଯେମିତି ଭଲ ପାଉଥୁଲା, 
ସେମାନେ ସେମିତି ଯିବାଆସିବା ବେଳେ ଜଣେ ଜଣକର କାନ୍ଧରେ ମୁହଁ ଲୁଚାଇ 
ହସିଲାବେଳେ ତାକୁ ଶୁଣାଇ ନାନାରକମର ଟିପ୍ପଣୀ କାଟିଦେଉଥଲେ | ଜହୁରାତିରେ 
ଗାଁଦାଣ୍ଡରେ ବୋରିଆ ଗୀତ କିମ୍ବା ରସର୍‌କେଲି ଗୀତ ବୋଲି ଅଣ୍ଟାକୁ ଅଣ୍ଟା ହାତ ଛନ୍ଦି 
ପାଦକୁ ପାଦ ମିଳାଇ ନାଚିଲାବେଳେ ଝିଅମାନେ ତାଂ ନାଁରେ ଗୀତ ଯେଡ଼ି 
ଗାଉଥୁଲେ 
ମେଘ କୋଳେ ଲୁଚେ ଜହ୍ନ ବୋରିଆ, 
ମେଘ କୋଳେ ନଲୁଚେ ଜହ୍ଲରେ, 
କାହିଁ ଗଲେ ଆମ କଳା ରତନ 
ହୀରାର ମନ ଉଛନ୍ନ ବୋରିଆ, ହୀରାର ମନ ଉଛନ୍ତ॥ 
ଦୂରରେ ପୁଅଙ୍କ ମେଳରେ ଡ଼ୁ-ଡ଼ୁ ଖେଳୁ ଖେଳୁ ଗୋଟିଏ ରାହାରେ ଅନ୍ୟ ଦଳର 
ଦୁର୍ଗକୁ ପଶି କାହାକୁ ଛୁଇଁ ନିଜେ ଧରା ନପଡ଼ି ପଳାଇ ଆସିଲାବେଳେ ଗାଁର 
କିଶୋରଯୁବକମାନେ ମଧ୍ଯ କଳାକାନ୍ତକୁ କେନ୍ଦ୍ରକରି ଝିଅମାନଙ୍କୁ ସେସବୁ ଗୀତର 
ଉତ୍ତର ଗୀତରେ ହିଁ ଦେଇ ରାହାଧରୁଥଲେ- 
ବ୍ୟାଘ୍ର ପଡ଼ିଲା ଯନ୍ତାରେ ଯନ୍ତାରେ... ଯନ୍ତାରେ 
କଳାକାନ୍ତ ପଡ଼ିଗଲା କେଉଁ ନନୀର ଚିନ୍ତାରେ... ଚିନ୍ତାରେ... ଚିନ୍ତାରେ । 
ହାଇସ୍କୁଲରେ ପଢ଼ୁଥବାବେଳେ ଛୁଟିମାନଙ୍କରେ ବୁଦ୍ଧଦେବ ଯେତେବେଳେ ଗାଁକୁ 
ଆସୁଥ୍‌ଲେ ସେ ମଧ୍ଯ ପିଲାମାନଙ୍କ ଖେଳମାନଙ୍କରେ ଯୋଗ ଦେଉଥିଲେ । ତାଙ୍କର 
ହାଇସ୍କୁଲ ପାଠ ସରିଲାବେଳକୁ ତାଙ୍କ ବାପା ସହରକୁ ଚାଲିଗଲେ | ସାଙ୍ଗରେ ଗଲେ 
ତାଙ୍କର ମା” ଭଉଣୀ ସମସ୍ତେ। କଲେଜରେ ପଢ଼ିଲାବେଳକୁ ଏଇ ଗାଁ ସଙ୍ଗରେ 
ବୁଦ୍ଧଦେବଙ୍କ ସମ୍ପର୍କ ପ୍ରାୟ କଟିଗଲା। ତଥାପି ସେ ଗାଁର ସବୁ ଖବର-ଅନ୍ତର 
ରଖୁଥିଲେ, ଆଉ ବିଶେଷକରି ଖବର ରଖୁଥିଲେ ଏଇ କଳାକାନ୍ତର। ସେ ଯେଉଁ ବର୍ଷ 

କଲେଜକୁ ଗଲେ ସେଇବର୍ଷ ହିଁ କଳାକାନ୍ତର ବିବାହକାଳୀନ ରୋମାଞ୍ଚକର ଘଟଣାଟି 
ଘଟିଗଲା | 

କଳାକାନ୍ତର ବୟସ ସେତେବେଳେ ୧୭-୧୮ ॥। ତା” ବାପା ମହେଶ୍ବର ବାଗ 
ତା'ର ବିବାହ କରାଇଦେବାପାଇଁ ଚାହିଁଲେ | ତାଙ୍କର ଇଚ୍ଛାଥଲା ତାଙ୍କର ଏକମାତ୍ର ପୁଅ 
ପାଇଁ ସେ ତାଙ୍କ କୂଳର ଜଣେ ସମ୍ଭାନ୍ତ ଗୌନ୍ତିଆ ଘରୁ ସୁନ୍ଦରୀ ବୋହୂଟିଏ ଆଣିବେ । 
କଳାକାନ୍ତ କିନ୍ତୁ ଚାହୁଁଥିଲା ସେ ଏଇ ଗାଁର ଝିଅଟିଏ ହିଁ ବାହାହେବ। ସେ ଝିଅ ବି 
କିଏ ସେ କଥା ଅଛପା ନଥୁଲା। 

ହୀରା ଏବଂ କଳାକାନ୍ତର ବାହାଘର ବେଳେ ଏକ ପୁରୁଣା କାହାଣୀର ପୁନରତୀବୃରି 
ହେଲା ହୀରାପରି ସ୍ଵାସ୍ଥ୍ୟବତୀ ନିଖୁଣ ଚେହେରାର କର୍ମଠ ଝିଅପାଇଁ ପ୍ରଣଯପ୍ରାର୍ଥୀଙ୍କ 
ଅଭାବ ନଥୁଲା। କଳାକାନ୍ତ ଯେପରି ହୀରାକୁ ଚାହୁଁଥିଲା ହୀରା ବି ସେପରି ଚାହୁଁଥିଲା 
କଳାକାନ୍ତକୁ। ହୀରାର ବାପ ଭାଇମାନେ ମଧ୍ଯ ଏ ବିବାହ ପ୍ରସ୍ତାବକୁ ସ୍ବାଗତ 
କରୁଥିଲେ । ସେମାନେ ସ୍ଵପ୍ନ ଦେଖୁଥୁଲେ ଯେ କଳାକାନ୍ତର ବାପା ତାଙ୍କ କୌଳିକ 
ପ୍ରଥା ଅନୁଯାୟୀ ତାଙ୍କ ଞ୍ଚାତିକୂଟୁମ୍ବଙ୍କ ସହ ମହୁରି ଫୁଙ୍କି, ବାଜା ବଜାଇ, ଗାଁ ଦାଣ୍ଡରେ 
ଚାଲି ଚାଲି ତାଙ୍କ ଘରକୁ ଆସି ଏ ବିବାହ ପ୍ରସ୍ତାବ ଦେବେ, ହୀରା ପାଇଁ ଯଥାଯୋଗ୍ୟ 
ପଣ ଯାଚିବେ, ଜୋଲା ବସିବ ଏବଂ ସାମାଜିକ ଚଳଣି ମାନି ମହେଶ୍ବର ବାଗ 
ସମାଜକୁ ଦେବେ ଚାଉଳ, ଡାଲି, ଲୁଣ, ଘିଅ, ଗୋଟାଏ ଖାସି ଆଉ ଯଥେଷ୍ଟ ମଦ | 
ଗାଁର ପୁଅ ଝିଅ ସାତଦିନ ସାରାରାତି ନାଚିବେ ମହୁରିଆର ମହୁରି ଥକିବାଯାଏ। 

ସେସବୁ ଦେବାପାଇଁ ସାନମହାଜନଙ୍କ ଅର୍ଥର ଅଭାବ ନଥୁଲା। କିନ୍ତୁ ମହେଶ୍ବର 
ବାଗ୍‌ ଜଣେ ହଳିଆକୁ ସମୁଧୂ କରିବେ ! ଗାଁରେ ସାଧାରଣ ଝିଅଙ୍କ ପରି ମୂଲ ଖଟୁଥବା 
ହୀରାକୁ ବୋହୂକରି ଆଣିବେ ? ଏପରି ପ୍ରସ୍ତାବ ମହେଶ୍ବର କଳ୍ପନା ମଧ୍ଯ 
କରିପାରୁନଥଲେ। 

ଗାଁରେ ପ୍ରଚାର ହୋଇଗଲା ଯେ କଳାକାନ୍ତ ହୀରାକୁ ହରଣଚାଳ କରିନେଇଯିବ। 
କଳାକାନ୍ତ ନିଜେ ହିଁ ଘୋଷଣା କରଦେଇଥୁଲା ଯେ ସେ ହାରାକୁ ହିଁ ବାହାହେବ ଆଉ 
ଦିନବେଳେ ଖୋଲା ଗାଁଦାଣ୍ଡରେ ହୀରାକୁ ନିଜ ଘରକୁ ଟାଣିଆଣିବ | 

ସେମାନଙ୍କ କୂଳରେ ଏ ଧରଣର ବିବାହ ଅତି ସାଧାରଣ ନହେଲେ ମଧ୍ଯ 
ଗ୍ରହଣୀୟ ପ୍ରଥା ଭାବରେ ଧରିନିଆଯାଉଥୁଲା। ଝିଅଙ୍କ ବାପା ମା'ମାନେ କିନ୍ତୁ ଏପରି 
ବଳାଳ଼୍ାରରେ ଟାଣିନେବା ପ୍ରଥାକୁ କେତେକ କାରଣରୁ ନାପସନ୍ଦ କରୁଥିଲେ! ଏକେତ 
ସେଥୁରେ ସେମାନେ ଝିଅର ପଣ ହରାଉଥଲେ, ଝିଅର ଭାଇବନ୍ଧୁମାନେ ମଧ୍ଯ ଏପରି 
ବଳାଜ୍କାରକୁ ନିଜ ଘରର ଅପମାନ ବୋଲି ଧରିନେଉଥଲେ। ଫଳରେ ଏପରି 
ବଳାଜ଼୍ାର ବିବାହପ୍ରଥା ରୋକିବାକୁ ଯାଇ ଏମାନଙ୍କ ସାମାଜିକ ଚଳଣି ଗୋଟିଏ 

ଢଙ୍ଗନେଇସାରିଥିଲା। ଝିଅମାନେ ଅନେକ ସମୟରେ ସାଙ୍ଗସାଥୀମେଳରେ ଅଣ୍ଟାକୁ 
ଅଣ୍ଟା ହାତଛନ୍ଦି ଯା'ଆସ କରୁଥିଲେ —- ଯେପରି କେହି କୌଣସି ଝିଅକୁ ସହଜରେ 
ଟାଣି ନେଇପାରିବନି। ଆଉ ଝିଅର ଭାଇବନ୍ଧୁମାନେ ଝିଅକୁ ଟାଣିନେଉଥବାବେଳେ 
ପୁଅକୁ ଏପରି ମାଡ଼ଦେଇ ଝିଅକୁ ଛଡ଼ାଇ ଆଣୁଥିଲେ ଯେ ସେପରି କାମ କରିବାକୁ 
କୌଣସି ପୁଅର ସାହସ ହେଉନଥୁଲା। କିନ୍ତୁ କୌଣସି ପୁଅ ଯଦି ଏପରି ମାଡ଼ଖାଇ 
ମଧ୍ଯ ନିଜ କୂଳର କୌଣସି ଅବିବାହିତା ଝିଅକୁ ଟାଣିନେଇ ନିଜ ଘରକୁ 
ପଶିଯାଇପାରୁଥଲା, କାହାଣୀ ସେଇଠାରେ ହିଁ ଶେଷ ହୋଇଯାଉଥୁଲା - ଆଉ ପୁଅଝିଅ 
ହେଉଥୁଲେ ସମାଜ ସ୍ଵୀକୃତ ବୈବାହିକ ଦମ୍ପତି। ତା'ପରେ ପୁଅ ଉପରେ ସେ କୌଣସି 
ଆକ୍ରମଣ ଅସାମାଜିକ ଏବଂ ଦୋଷାବହ ବୋଲି ସମାଜ ଧରିନେଉଥୁଲା। 

ହୀରା ଯେ କଳାକାନ୍ତକୁ ଭଲପାଏ ସେକଥା ହୀରାର ବାପା ଏବଂ ତା”ର 
ଭାଇମାନେ ଜାରିଥଲେ। ତେଣୁ ହୀରା କାଳେ ସାମାନ୍ଯ ବଳାଜ଼୍ାରରେ କଳାକାନ୍ତର 
ଘରକୁ ଚାଲିଯିବ ଏବଂ ତା'ର ବାପାଭାଇଙ୍କ ମୁହଁରେ କାଳି ବୋଳିଦେବ ସେଇ 
ଭୟରେ ସେମାନେ ହାରାକୁ ଅଲକ୍ଷ୍ୟରେ ଜଗିରହୁଥିଲେ। ଯାହା ଘଟିବାର କଥା କିନ୍ତୁ 
ଦିନେ ଘଟିଗଲା। 

ଆଷାଢ଼ ମାସ। ବାହୁଡ଼ାଯାତ୍ରାର ପରଦିନ। ଆଉ ସେଇଦିନ ହିଁ ବଡ଼ ମହାଜନଙ୍କ 
ଘୁଷୁରିଖାଇ କ୍ଷେତ ରୁଆ ହେବ | ଛ” ଏକରରୁ କିଛି ବଡ଼ ଗୋଟିଏ ଏଇ କ୍ଷେତ। ବଡ଼ 
ମହାଜନ ତାକୁ ଥାଳିପରି ସମତଳ କରିଦେଇଛନ୍ତି। ଘୁଷୁରିଖାଇ ଯେଉଁଦିନ ରୁଆହୁଏ 
ସେଦିନ ଗାଁର ଅନ୍ୟ ଚାଷୀମାନେ ତାଙ୍କ ରୁଆକାମ ବନ୍ଦକରି ଦିଅନ୍ତି ଆଉ ଗାଁର ମୂଲ 
ଲାଗୁଥୁବା ସବୁ ପୁଅ ଝିଅ ରୁଣ୍ଡ ହୋଇଯାଆନ୍ତି ଏଇ କ୍ଷେତରେ । ଦିନକରେ ରୁଆ 
ନସରିଲେ କାଦୁଅ ଶୁଖିଯାଏ ବୋଲି ଯେତେ ଡେରି ହେଉ ପଛକେ ଦିନକରେ ହିଁ 
ରୁଆ ସାରିଦେବା କଥା। ସେଥପାଇଁ ରୁଆର ପୂର୍ବଦିନ ତଳି ମରାଯାଇ ମୁଠିଏ ମୁଠିଏ 
ତଳିକୁ ଏକାଠି ମୁନ୍ଦାକରି ବାନ୍ଧି ତଳିରେ ଲାଗିଥିବା ମାଟି କାଦୂଅକୁ ପାଣିରେ ଖେଳାଇ 
ଧୋଇଦେଇ ପୁଅମାନେ ଭାରଭାରକରି ତଳି ମୁନ୍ଦା ସବୁ କ୍ଷେତ ହୁଡ଼ାରେ ସଜାଇ 
ରଖିଦେଇଛନ୍ତି ¬ ସକାଳୁ ରୋଇବା କାମ ଆରମ୍ଭ ହେବ ¦ କ୍ଷେତରେ ଥବା ଘାସଲଟା, 
ଧାନବଡ଼ା ପ୍ରଭୃତି କ୍ଷେତରେ ଦିଆଯାଇଥବା ଗୋବରଖତ ସଙ୍ଗରେ ସଢ଼ାଇ 
ପଚାଇଦେବା ପାଇଁ ବଡ଼ ମହାଜନ ୫-୬ ଦିନ ଆଗରୁ କ୍ଷେତରେ ପାଣି ବାନ୍ଧିଛନ୍ତି 
ଆଉ ମଝି ମଝିରେ ସେ ପାଣି ଭିତରେ ଲଙ୍ଗଳ ବୁଲାଇଆଣି ମାଟିକୁ ହାଲୁକା 
କରିଦେଇଛନ୍ତି। ସେଦିନ ପାହାନ୍ତିଆ ଆଗରୁ ପାଣିକାଟିଦେଇ ଜମିକୁ ଭାଗଭାଗ କରି 
କାଦୁଅ ଫରଫରି ଯିବାଯାଏ ହଳକରି ଦିଆହେଲାଣି। ଦଶହଳ ବଳଦ ବୁଲୁଛନ୍ତି ଆଉ 
ହଳ ପଛକୁ କାଦୁଅରେ ବୁଲିବୁଲି ଗାଁଯାକର ଛୁଆମାନେ ଗେଣ୍ଡା, କଙ୍କଡ଼ା, ଗଡ଼ିଶା, 

ଟେଙ୍ଗଣା ଗୋଟାଇ ଅଣ୍ଡି ଭର୍ଭିକଲେଣି। ଏଶାନ୍ୟ କୋଣରୁ ରୁଆ ଆରମ୍ଭ ହେବ। 
ସେପାଖରେ କାଦୁଅ ଉପରେ କପରପଟା ବୁଲାଇଦେଇ ସମତଳ କରିଦେଲାକ୍ଷଣି 
କ୍ଷେତ ଭିତରକୁ ଡେଇଁପଡ଼ିଲେ ପୁଅ ଆଉ ଝିଅମାନେ । ଶହେରୁ ବେଶି - ଦଇ ଦୂଇ 
ହାତକୁ ଜଣେ ଜଣେ । ପ୍ରତ୍ୟେକଙ୍କ ବାଁ ହାତରେ ତଳିର ମୁନ୍ଦା। ତାଙ୍କ ଡାହାଣହାତ 
ସେ ମୁନ୍ଦାରୁ ୪-୫ଟି ତଳି ନେଇ ଟୁପ୍‌ଟାପ୍‌ କାଦୁଅରେ ଗୁଞ୍ଜି ଚାଲିଛନ୍ତି ଆଉ 
ସାମ୍ପାପଟୁ ରୁଆ ହୋଇଗଲେ ପଛକୁ ଘୁଞ୍ଚଯାଉଛନ୍ତି। ଜମିର ଠା ଠାକୁ ତଳିର ମୁନ୍ଦା 
ସବୁ ବିଞ୍ଚଦିଆଯାଇଛି। ଗୋଟିଏ ମୁଠା ତଳି ସରିଲାବେଳକୁ ରୁଆଳି ଆଉ ମୁଠାଏ 
ଗୋଟାଇ ନେଉଛି କାଦୁଅଉପରୁ । କ୍ଷେତ ହୁଡ଼ାରୁ ବଡ଼ ମହାଜନ ଚିକ୍ରାର କରୁଛନ୍ତି 
“ଆରେ ବାସିଖାଣ, ଆରେ ଚେପ୍‌ଟିନାକୀ, ଏତେ ଛାଡ଼ି ଛାଡ଼ି ରୋଉଛ ! ହେଇ 
ଦେଖ୍‌, ସେଇଠି କେତେ ଜାଗା ଛାଡ଼ିଦେଲୁଣି - ଟୋକେଇଟିଏ ଥାପି ହୋଇଯିବ । 
ଆଉ କେତେ ମନ୍ଦା ମଝିରେ ଖଞ୍ଜିଦେ | ଏ ରଘୁର ମା”, ତଳିକୁ ଠିଆ ଠିଆ ରୋଇଲେ 
ସିନା ଦୂଇ ଦିନରେ ତଳି ଠିଆହେବ। ଆରେ ଚେମା ¬ କଙ୍କଡ଼ାଗୋଡ଼ିଆ କହିଲେ 
ଶୁଭୁନି କିରେ ? କଙ୍କଡ଼ାର ଗୋଡ଼ ଦେଖିଛୁ ? କେମିତି ପାଖାପାଖି। ଛେଳିଶିଫିଆ 
ହେଲେ ରୁଅନ୍ଧୁ । ବଳଦଶିଫିଆ, ମଇଁଷିଶିଦଫିଆ ରୋଉଛୁ। ଆରୋ ଡୋଡ୍‌ - ତୁ ତ 
ମୁଠା ମୁଠା ତଳି ଗୁଞ୍ଜିଦେଉଛୁ — ଚାରି କି ପାଞ୍ଚ ହେଲେ ସିନା ହେବ ! ବେଶି ହେଲେ 
ଛଅ ¬ ଏମିତି ମୁଠା ମୁଠା ତଳି ଗୁଞ୍ଜିଦେଲେ ପିଲ ଅସିବ କେମିତିରେ ? ଆରେ ¥ 
ରଘୁ ¬ ସେଆଡ଼ିକି ତଳି ମୁନ୍ଦା ନାହିଁ ¬ କ'ଣ ଦେଖୁଛୁ କିରେ ? ଆରେ ଏ . 

ଚାରିଆଡ଼େ ହସର ଲହର। ଥଟ୍ଟା-ତାମସା ଟାହି-ଟାପରା। କିଏ ତଳି ମାଗିବା 
ବାହାନାରେ କାହା ଦେହକୁ କାଦୁଅ ଛାଟିଦେଉଛି। କେଉଁ ଝିଅ କାଦୁଅରେ ଦୌଡ଼ିଗଲା 
ବେଳକୁ ଆଉ କେହି ପୁଅ ତାକୁ ଧରି ମୁହଁରେ କାଦୂଅ ବୋଳିଦେଉଛି ଆଉ ଖାଉଛି 
ଗାଳି ¬ “ଆରେ ଭେଣ୍ଡା, ତୋତେ ମରଡ଼ି ଖାଉ।' 

ବଡ଼ ମହାଜନ କହିଲେ ¬ ଏ ରାଧକା, ତୁତ ଘୋଡ଼ାପରି ଧାଇଁଛୁ ¬ ହୀରାକୁ 
ବି ଡେଇଁଗଲୁଣି ¬ ଭଲକରି ରୋଉଛୁ ତ ?” ରାଧବକା ଜବାବ ଦେଲା — ‘ଅଜା, 
ହୀରା କହୁଛି ଆଜି ଲିଆଖିଆ ଦେଲେ ଯାଇ ଏତେବଡ଼ କ୍ଷେତ ଏକାଦିନକେ ସରିବ। 
ଲିଆ ନଖାଇଲେ ହାତଚଳିବନି।” ବଡ଼ ମହାଜନ ଉତ୍ତର ଦେଉଥିଲେ — ଲିଆ 
ଖାଇଲେ ମୋଟୀ ହୋଇଯିବରେ ରାଧୁକା, ମୋଟୀ ହେଲେ କିଏ ତୁମକୁ ନେବ 
କହିଲୁ ? ତୂ ଟିକିଏ ପତଳା ଅଛୁ ବୋଲି ସିନା ଏମିତି ନାରଣ ପିଉସାଙ୍କ ଘୋଡ଼ା ପରି 
ଧାଇଁଛୁ। ଦେଖିଲୁ ସେ ହୀରାକୁ କେମିତି ଥୁଳ୍‌ଥୁଳି ଯାଉଛି, ତାକୁ କିଏ ବାହାହେବ 
କହିଲୁ ? ହଇଲୋ ହୀରା — କଳକାନ୍ତକୁ ମନେପକାଉଛୁ ନା ତୋ ରୁଆ ଆଡ଼କୁ 
ମନଦେଉଛୁ ? ଦେଖିଲୁ କେମିତି ଗୋଟିଏ ଧାଡ଼ି ଛାଡ଼ିଦେଲୁଣି।' 

”, 


କିଏ ଜଣେ କହିଲା- ‘ହେଇ ସତରେ କାର୍ରିକାମାଂ ଲିଆ ଆଣୁଛିରେ . 
ରେଣୁକା କହିଲା — “ ଦାଦି ଅଡ଼େ ଲେଖାଏଁ ଲିଆ ସୋଲେରେ ଠକିଦେବନି ...” ବଡ଼ 
ମହାଜନ କହୁଥିଲେ ¬ “ଖାଇବୁରେ ରେଣୁକା ¬ ଆଡ଼େ ଖାଇବୁ, ବର୍ଷକୁ ଥରେ ତ ! 
ଖାଇବୁନି ? 

x x x x 

ଧାନ ରୁଆ ସରିଲାବେଳକୁ ସେଦିନ ସୂର୍ଯ୍ୟଦେବତା ପଶ୍ଚିମ ଆକାଶରେ ଫଗୁରଙ୍ଗ 
ବୋଳି ଚକ୍ରବାକ ଉପରକୁ ଢଳିପଡ଼ିବା ଉପରେ। ଝିଅମାନେ ଦେହର କାଦୁଅ 
ସଫାକରି ଗାଧୋଇପାଧୋଇ ଓଦାଲୁଗାରେ ଘରକୁ ଫେରୁଛନ୍ତି, ଗାଁର ତିନିଛକିଠାରେ 
ମରହସ୍ତୀ ପରି ଦେଖାଦେଲା କଳାକାନ୍ତ। ‘ହେଇ ନେଇଗଲା ହୀରାକୁ — କଳାକାନ୍ତ 
ନେଇଗଲା” ଚିକ୍ରାରରେ ଗାଁ ଦାଣ୍ଡ ସତେ ଯେମିତି ଉଛୁଳିଉଠିଲା। ଭାଇମାନେ 
ଆସିଯିବେ ¬ ସେ ଭୟରେ ହାରା ଶୀଘ୍ର ଚାଲିବାପାଇଁ କଳାକାନ୍ତକୁ ଯେତେ 
କାକୂତିମିନତି କଲା କଳାକାନ୍ତ ସେତେ ଛାତିଫୁଲାଇ ବାୀହାତରେ ତାକୁ ଧରି ହାତୀପରି 
ଖଝୁଲିଖଝୁଲି ଗାଁଦାଣ୍ଡରେ ଚାଲିଲା | ମିଛକାନ୍ଦଣା କାନ୍ଦୁଥୁବା ହୀରାର ସାଙ୍ଗସାଥୀ ଝିଅମାନେ 
ହୀରାକୁ ନେଇଗଲା” ଗାଇ ଗାଇ ଗାଁ ଭିତରେ ମିଳାଇଗଲେ, ଆଉ କାହୁଁ ହଠାତ୍‌ 
ଦେଖାଦେଲେ ଲାଠିଧାରୀ ଚାରିଜଣ ଯୁବକ । 

କଳାକାନ୍ତ ଚାହିଁଥିଲେ ତାକୁ ସାହାଯ୍ୟ କରିବାପାଇଁ ଗାଁର ଅନେକ ଯୁବକ ବାହାରି 
ଆସିଥାନ୍ତେ; କିନ୍ତୁ ସେ ଚାହୁଁଥିଲା ତା'ର ପ୍ରେୟସୀ ପାଇଁ ସେ ଏକୁଟିଆ ହିଁ ଲଢ଼ିବ। 

ପ୍ରଥମ ଲାଠିଆଳର ମାଡ଼କୁ ସମ୍ଭାଳିନେଇ ଠେଙ୍ଗା ଉଛୁଡ଼ି ନେଇଥୁଲା କଳାକାନ୍ତ | 
ଆଉ ତିନି ଲାଠିଆଳଙ୍କ ଲାଠିମାଡ଼ ଜଣେ ଲୋକ ସମ୍ଭାଳିବ ବା କେତେକେ ? ତଥାପି 
ତା” ମୁଣ୍ଡରେ ଆଘାତଲାଗି ଧାର ଧାର ରକ୍ତରେ ତା”ର ଲୁଗାପଟା ଭିଜିଗଲା ବେଳକୁ 
ସେ ଦୂଇଜଣଙ୍କର ମୁଣ୍ଡ ଫଟାଇଦେଇ ସାରିଥିଲା ଆଉ ସେମାନେ ବେହୋସହୋଇ 
ତଳେ ପଡ଼ିଯାଇଥଲେ | ଅନ୍ୟ ଦୂଇଜଣ ପ୍ରାଣଭୟରେ ପଳାଇଗଲେ । ରକ୍ତ ସର ସର 
ଦେହରେ ହୀରାକୁ ଟାଣିନେଇ ନିଜ ଘରେ ପୂରାଇ ଦେଲା ପରେ କଳାକାନ୍ତ ମଧ୍ଯ 
ବେହୋସ ହୋଇ ପଡ଼ିଗଲା। କାନ୍ଦ ବୋବାଳି ଭିତରେ ତା” ପାଇଁ ମାଡ଼ଖାଇଥବା 
ଭାଇମାନଙ୍କ ଅବସ୍ଥା ବୁଝିବା ସଙ୍ଗେ ସଙ୍ଗେ ଶାଶୁ ଶଶୁରଙ୍କ ସହ ହୀରା ମଧ୍ଯ 
କଳାକାନ୍ତର ସେବା କରିବସିଥଲା ସେଦିନ । 

ବିବାହ କାହାଣୀ ଏଠାରେ ସରିଯିବା କଥା । କିନ୍ତୁ ଯେଉଁମାନେ ସାନମହାଜନର 
ସମ୍ପଭ୍ତିବାଡ଼ି ଉପରେ ଅନେକ ଦିନରୁ ଶ୍ୟେନଆଖି ପକାଇଥିଲେ ଏତେ ଦିନେ 
ସେମାନଙ୍କୁ ଅପୂର୍ବ ସୁଯୋଗ ମିଳିଗଲା। କଳାକାନ୍ତ ବିରୁଦ୍ଧରେ ଖୋଦ୍‌ ରାଜସରକାରଙ୍କ 
ପକ୍ଷରୁ କ୍ରିମିନାଲ୍‌ ମୋକଦ୍ଦମା ଆରମ୍ଭ ହେଲା। ଅଞ୍ଚଳର ଗଉଡ଼ ସମାଜର ଜଣାଶୁଣା 

ପ୍ରଥମ ପରିଳେଦ ୮୫୯ 


କୌଳିକ ପ୍ରଥା ଅନୁସାରେ ଘଟଣା ସବୁ ଘଟିଗଲା ବୋଲି ଜାଣି ସୁଦ୍ଧା ବର୍ଷ ବର୍ଷ ଧରି 
ମୋକଦ୍ଦମା ଗଡ଼ିଚାଲିଲା। ଶେଷରେ କଳାକାନ୍ତର ଜିତ୍‌ ହେଲା। ବିବାହଟିକୁ ସିଦ୍ଧ 
ଘୋଷଣା କରିବା ସଙ୍ଗେ ସଙ୍ଗେ ବିଚାରପତି ରାୟ ଦେଲେ ଯେ ସାବାଳିକା 
ଅବିବାହିତା ହୀରା ନିଜ ପୂର୍ଣ୍ଣ ସ୍ମତିରେ କଳାକାନ୍ତ ସଙ୍ଗରେ ଗଲାବେଳେ ଅନ୍ୟମାନେ 
କଳାକାନ୍ତକୁ ଆକ୍ରମଣ କରିଛନ୍ତି ଏବଂ ଆତ୍ସରକ୍ଷା ପାଇଁ କଳାକାନ୍ତ ଲଢୁ ଲଢୁ ଅନ୍ଯ 
ପକ୍ଷ ଦୁଇଜଣଙ୍କ ମୁଣ୍ଡ ଫାଟିଛି ¬ କଳାକାନ୍ତ ତେଣୁ ସମ୍ପୂର୍ଣ୍ଣ ନିର୍ଦ୍ଦୋଷୀ। ସେତେବେଳକୁ 
କିନ୍ତୁ ମହେଶ୍ଵର ବାଗ ନିଃସ୍ଵବ ହୋଇସାରିଥିଲେ। ତଥାକଥୃତ ଶୁଭେଛ୍ୁ ଶାଗୁଣାଦଳ ତାଙ୍କ 
ଧନସମ୍ପତ୍ତି ଟିକି ଟିକି କରି ଭାବବଣ୍ଟା କରି ଖାଇଯାଇଥଲେ । 


ସମ୍ପତ୍ତିବାଡ଼ି ବିକ୍ରି ବନ୍ଧକ ପରେ ଘରଡ଼ିହ, ବାଡ଼ିବଗିଚା ଟିକିଏ ଯାହା ଥଲା ତା'ର 
ଶେଷହେଲା — ମହେଶ୍ବରବାଗ୍‌ ଯେତେବେଳେ ଏ ସଂସାରକୁ ବିଦାୟ ନେଲେ। 
ନିଜେ ବଡ଼ ମହାଜନ କଳାକାନ୍ତର ଘରକୁ ଆସି ପିତା ମହେଶ୍ବରବାଗ୍‌ଙ୍କ ଅନ୍ତ୍ୟେଷ୍ଟିକ୍ରିୟା 
ଯେପରି ତାଙ୍କ ସୁଯୋଗ୍ୟ ସନ୍ତାନ ମହାସମାରୋହରେ ସମାପନ କରେ ସେଥପ୍ରତି 
ଦୃଷ୍ଟିଦେଲେ। ପରିଣତି କଥା କଳାକାନ୍ତ ବୁଝିପାରୁଥଲା; କିନ୍ତୁ ତା'ପାଇଁ ସ୍ଵର୍ଗୀୟ 
ପିତାଙ୍କ ସର୍ବସ୍ଵ ତ୍ଯାଗ କଥା ସେ ଭୁଲିଯିବ ବା କେମିତି ? ବଡ଼ମହାଜନଙ୍କ ପାଖରେ 
ଅବଶିଷ୍ଟ ଘରଡିହ ଆଉ ବାଡ଼ିବଗିଚା ବିକ୍ରି କରିଦେଇ ସେ ପ୍ରଶଂସନୀୟ ଭାବେ 
ତାଙ୍କର ଶୁଵିକ୍ରିୟା ସମାପନ କଲା। 


ବ୍ରାହଣଭୋଜନ ପରେ, ନାନାଦି ଦାନ ଦକ୍ଷିଣା ପରେ ଏବଂ ପ୍ରୟାଗରେ ସ୍ଵର୍ଗୀୟ 
ପିତାଙ୍କ ଅସ୍ପି ପକାଇ ପିଣ୍ଡଦାନକରି ଘରକୁ ଫେରିଲାପରେ କଳାକାନ୍ତ ହୋଇଥଲା 
ଗାଁର ଶେଷ ସର୍ବହରା। ସେତେବେଳେ ବଡ଼ମହାଜନ ଦୟାଦେଖାଇ ତାକୁ କହିଲେ 
“ ବାପା କଳାକାନ୍ତ, ଚିନ୍ତାକରୁଛୁ କାହିଁକି ୨ ତୁ ମୋର ହଳିଆ-ଗୋତିମାନଙ୍କର କାମ 
ଦେଖାରଖାକର। 

“ବାପା କଳାକାନ୍ତ” “ଆରେ କଳାକାନ୍ତୀରୁ ଯାଇ କାଳିଆ ଆଉ କଲିଆ ହେବାକୁ 
କେଉଁଠି ତ ବେଶି ଡେରି ଲାଗେନି, ଏଠି ବା କାହିଁକି ଡେରିହୁଅନ୍ତା ? କିନୁୁ ଆଜି ବି 
କଲିଆ ‘ଆବେ କଲିଆ” ହୋଇନି କିମ୍ବା ହେବନି। ଗରିବ ହେଲେ ମଧ୍ଯ ତା'ର 
ଆତ୍ସସମ୍ମାନଜ୍ଞାନ ଯଥେଷ୍ଟ ବେଶି ଏବଂ ପ୍ରୌଢ଼ ହେଲେ ମଧ୍ଯ ଏବେବି ତା”ର ଛାତି 
ଆଉ କାନ୍ଧର ମାଂସପେଶୀ ଠିଆଠିଆ। 


ଅଜାଣତରେ ବୁଦ୍ଧଦେବଙ୍କ ମୁହଁରୁ ଦୀର୍ଘଶ୍ଵାସଟିଏ ବାହାରିଆସିଥଲା। 

୮୬୦ 


ଦ୍ଵିତୀୟ ପରିଚ୍େଦ 


“କାହିଁ ବନ୍ଧୁତା କାହିଁ ପ୍ରେମ ସୁନ୍ଦର 
ଯାର ପ୍ରାପତି ଯୋଗୁ ଦେବତା ନର।” 


କଳିଆକୁ ତା'ଘରେ ଛାଡ଼ିଦେଇ ଧନିଆଁ କେତେବେଳେ ଫେରିଆସିଥୁଲା 
କେଜାଣି, ଚା”କପ୍‌ ଥୁଆହେବା ଶବ୍ଦ ଶୁଣି ବୁଦ୍ଧଦେବବାବୁ ଚମକିପଡ଼ିଲେ। ଧନିଆଁ 
ଅଡ଼ିକି ମୁହଁ ଟେକି ପଚାରିଲେ —- “ କେତେବେଳୁ ଆସିଲୁଣି କିରେ ଧନିଆଁ ?' 

ଧନିଆଁ ବୋଧହୁଏ ଆଉ କିଛି ଆଣିବାପାଇଁ ଘର ଭିତରକୁ ଯାଉଥଲା — ଠିଆ 
ହୋଇଯାଇ କହିଲା — “ଅନେକ ବେଳୁ ଆସିଲିଣି କକା ¬ ତମେ ଘୁମେଇ ପଡ଼ିଛ 
ଭାବି ଚା' ଆଣୁନଥୁଲି। ଏବେ ତ ବେଳ ଉତୁରି ଗଲାଣି ¬ ଚା” ନେଇ ଆସିଲି।” 

ଚା” କପ୍‌ରେ ମୁହଁ ଲଗାଉ ଲଗାଉ ବୁଦ୍ଧଦେବ ପଚାରିଲେ — “କଳିଆ ତା 
ଘରେ ଠିକ୍‌ ପହଞ୍ଚପାରିଲାତ ରେ ? ” 

ଧନିଆଁ ଟିକିଏ ହସିଲା। କହିଲା - “ ବାଟଯାକ ବାନ୍ତି କରିକରି ଗଲା କକା ¬ 
ଆଉ ଘରେ ପହଞ୍ ହୀରାକୁ ଦେଖିଛି କି ନାହିଁ ଭୋ ଭୋ କରି କାନ୍ଦିବାକୁ ଆରମ୍ଭ 
କରିଦେଲା ତା'ର ସେ କାନ୍ଦ ଶୁଣି ପାଖଆଖର ସମସ୍ତେ ଧାଇଁଆସିଲେ। ସମସ୍ତେ 
କୁହାକୁହି ହେଉଥିଲେ ଯେ କଲିଆର ଏମିତି କାନ୍ଦ କେହି ଆଗରୁ ଶୁଣିନଥୁଲେ। 
କହୁଥିଲେ - ତମକୁ ଦେଖିଲା ପରେ ସେ ଯେତେବେଳେ ହୀରାକୁ ଦେଖିଦେଲା 
ତା'ର ବୋଧହୁଏ ପିଲାଦିନ କଥାସବୁ ମନେପଡ଼ିଗଲା। ସତରେ କକା, କେଡ଼େ 
ଧନୀଘରର ପିଲା ଥଲା ଏ କଲିଆ ? ଏଥର ନୂଆଖାଇଦିନ ହୀରା ପାଇଁ ଭଲ 
ଶାଢ଼ିଖଣ୍ିଏ ବି କିଣିଦେଇପାରିଲାନି। ” 

ଚା” ପିଉପିଉ ଅନ୍ୟମନସ୍କଭାବେ ବୁଦ୍ଧଦେବ ପଚାରିଦେଲେ ¬ “ ନିଜ ସ୍ତ୍ରୀ ପାଇଁ 
ଶାଢ଼ିଖଣ୍ତିଏ କିଣିଦେବାକୁ ଯା'ର ଶକ୍ତିନାହିଁ ସେ ଏତେ ମଦ ପିଏ କାହିଁକିରେ 
ଧନିଆଁ ? ” 

ସେ ପ୍ରଶ୍ନ ଗୁଣି ଅଳି ଧନିଆ କିଛି ସମୟ ନିରୁତ୍ତର ହୋଇଯାଇଥୁଲା | ଗୁଣୁଗୁଣୁ ହୋଇ 
ଜବାବଦେଲା - “ ଗରିବ ମୁଲିଆର ଆଉ କେଉଁ ସୁଖ ଅଛି କକା ? ଖରା ନାହିଁ 
ବର୍ଷାନାହିଁ ବର୍ଷଯାକ ଗଧଖଟଣି - ତହିଁରେ ପୁଣି ଭୋକଉପାସ। ବେଳେବେଳେ 

ଦ୍ଵିତୀୟ ପରିଛେଦ ୮ ୬e 


ଘରେ ବାସିତୋରାଣି ମନ୍ଦେ ବି ନଥାଏ। ପିଲାଖଝିଲାଙ୍କ ଛହଟପଟ। ଘରେ 
ମାଇକିନିଆଁମାନେ ମରଦଙ୍କ ମନ ବୁଝିନପାରି ତା'ଉପରେ ବି ଖୁଣ୍ଟାଦିଅନ୍ତି ଆଉ 
ମାଡ଼ଖାଆନ୍ତି । ମୁଲିଆ ବିଚରାର ଚାରା କ”ଣ କକା ? ମଦଟିକିଏ ପିଇଦେଇ ସେ ଏ 
ଦୁଃଖକଷ୍ଟ ଭୁଲିଯିବାକୁ ଚେଷ୍ଟାକରେ | କିନ୍ତୁ ସେଥ୍‌ପାଇଁ ବି ତ ପଇସା ଲୋଡ଼ା । ଏମିତି 
ପୁନି-ପରବ, ଜାନି-ଯାତ୍ରା କି ବାହାଘରଟିଏ ଆସିଲେ ସେ ତା'ର ସଉକ 


ମେଣ୍ଟାଇଦିଏ। ” 

“_ କାହିଁକି ? କଲିଆ ଘରେ ବି କ'ଣ ଭୋକରେ ରହନ୍ତି ? ” 

ଧନିଆଁ ଦୀର୍ଘଶ୍ବାସ ଛାଡ଼ି କହିଲା ¬ “କଲିଆ ବି ତ ଜଣେ ହଳିଆ କକା। 
କାମଦେଖାରଖା କରେ ବୋଲି ଟିକେ ବେଶି ମାସ୍‌ରି ଆଉ ପୁଡ଼ୁଗ୍‌ ଧାନ ପାଏ। 
ତେବେ ସେଇଟା ବି କେତେ ଯେ ? ଅନ୍ୟ ହଳିଆ ଆଉ ଦିନମଜୁରି ଖୋଜି ବୁଲୁଥିବା 
ସୁଖବାସୀଙ୍କୁ ଦେଖିଲେ ଟିକେ ଭଲରେ ଚଳେ, କିନୁ ତା'ଘରେ ବି କେଉଁଠୁ ସବୁଦିନ 
ଦିଓଳି ଖାଇବାକୁ ପାଆନ୍ତି ?” 

ଗାଁର ପକ୍କାଘର, କେତେକଙ୍କ ସାର୍ଟ ଟ୍ରାଉଜର୍‌ ଆଉ ଜୋତା ପିନ୍ଧା ଢଙ୍ଗ, 
ରିଷ୍ଟୱାଟ୍‌୍‌ ସାଇକଲ୍‌, ମଟର ସାଇକଲ୍‌, ଟ୍ରାକ୍ଟର, ସନ୍ଧ୍ୟାବେଳେ ରେଡ଼ିଓଆୱାଜ୍‌ — 
ସେସବୁ ଦେଖି ବୁଦ୍ଧଦେବ ଧରିନେଇଥଲେ ଯେ ତାଙ୍କ ପିଲାଦିନର ଗାଁ ତୁଳନାରେ 
ଆଜିର ଏ ଗାଁଲୋକ ବେଶ୍‌ ଆରାମରେ ଅଛନ୍ତି ! ତେଣୁ ଧନିଆଁର ଉତ୍ତରରେ ଆଶ୍ଚର୍ଯ୍ୟ 
ହୋଇଯାଇ ପଚାରିଲେ ¬ “ଗାଁରେ କେତେ ଲୋକ ଏମିତି ଭୋକରେ ରହନ୍ତିକିରେ 
ଧନିଆଁ ? ” 

ଧନିଆଁ ଏଥର ବଡ଼ ବଡ଼ ଆଖିକରି ବୁଦ୍ଧଦେବଙ୍କ ଚାହିଁଲା। କହିଲା — 
“ କେତେଜଣଙ୍କୁ ଛାଡ଼ିଦେଲେ ଜଣାଅଧକେ ସମସ୍ତେ ତ କକା! ଗାଁର ଅଧୂକାଂଶ 
ପକକାଘର ତ ସରକାରୀ ଘର ¬ ପଞ୍ଚାୟତ, ଗ୍ରେନ୍‌ଗୋଲା, ଆର୍‌.ଆଇ.ଅଫିସ୍‌, 
ଷ୍ଟକ୍ମେନ୍‌, ଗ୍ରାମସେବକ ଘର, ସ୍ତୁଲ। ଗାଁରେ ଯେଉଁ କେତେଜଣ ଧନୀ ଅଛନ୍ତି 
ସେମାନଙ୍କର ସବୁ ଅଛି ପକ୍କା ଘର, ମଟରଗାଡ଼ି ଆଉ ଟ୍ରାକ୍ଟର | ଯେଉଁମାନଙ୍କର 
ଚାଷ ସାଙ୍ଗରେ ଆଉକିଛି ଅନ୍ୟ ଧନ୍ଦା ଅଛି ସେମାନେ ବି ସାଧାରଣ ଭାବରେ 
ଚଳିଯାଆନ୍ତି। ବାକି ସମସ୍ତେ ଉଣାଅଧୂକେ ଭୋକରେ ମରୁଛନ୍ତି। ଗାଁ ବୁଲିଲେ ତମେ 
ଦେଖିବନିକି କକା ?” 

କଳାକାନ୍ତର ଠିଆଠାଣି, ଚାଲିଚଳଣ ଏବଂ ହାତଛିଞ୍ଚାଡ଼ିବା ଢଙ୍ଗ ଦେଖି ବୁଦ୍ଧଦେବ 
ଧରିନେଇଥଲେ ଯେ କଳାକାନ୍ତ ବେଶ୍‌ ସୁଖୀ। ଧନିଆଁର କଥା କିନ୍ତୁ ତାଙ୍କ ମନକୁ 
ଚହଲାଇଦେଲା।| 

୮୬୨ ଗାଁର ଡାକ 


ଘର ଭିତରକୁ ଯାଇ ସେ ସୀର୍ଟଖଣ୍ଡେ ଗଳାଇଦେଲେ ଏବଂ ଘରୁ ବାହାରିପଡ଼ିଲେ 
ଦାଣ୍ଡକୁ | 
bo Po bo × 


ବୁବ୍ଧଦେବବାବୁ ଗାଁଦାଣ୍ଡକୁ ଆସି ଦେଖିଲେ ତାଙ୍କ ପିଲାଦିନର ସେ ଗାଁଦାଣ୍ଡ ଆଉ 
ବର୍ଷାବେଳେ ଦାଣ୍ଡ ମଝିରେ ସେ ଆଉ ତାଙ୍କ ସାଙ୍ଗସାଥୀମାନେ ମାଟି ଆଉ ବାଲିରେ 
ବନ୍ଧ ବାନ୍ଧି କେରାଣ୍ଡିମାଛ ଦରାଶୂୁଥୁଲେ। ସେ ଧୂଳିଆ ଦାଣ୍ଡ ବଦଳରେ ଆଜି 
ଦେଖାଦେଇଛି ପଥର, ଗୋଡ଼ି ଆଉ ମୋରମ ଦିଆ ଟାଣସଡ଼କ। ସଡ଼କର 
ଦୁଇକଡ଼ରେ ପାଣିନାଳ। ଗୋଟିଏ ପାଖ ନାଳର କୂଳରେ ଆକାଶକୁ ମୁଣ୍ଡଟେକି 
ସଦର୍ପରେ ଠିଆହୋଇ ରହିଛି ସିମେଣ୍ଟ କଂକ୍ରିଟର ବିଜୁଳିଖୁଣ୍ଟ। 

ଖୁଣ୍ଟପାଖରେ ଏବଂ ନାଳ ଭିତରେ ଧୂଳିରେ ଲପେଟିଯାଇ ବେହୋସ୍‌ ହୋଇ 
ପଡ଼ିରହିଥଲା କେହି ଜଣେ। ମୁର୍ଦଦାରଟାଏ ଭାବି ବୁଦ୍ଧଦେବବାବୁ ପ୍ରଥମେ ଚମକି 
ଉଠିଲେ। ପାଖ ପାନ ବିଡ଼ି ପସରା ପାଖରେ ବସି ଗପସପ କରୁଥିବା ଲୋକେ କିନ୍ତୁ 
ଏ ଲୋକ ଆଡ଼ିକି ନଜର ବି ଦେଇନଥଲେ। ବୁଦ୍ଧଦେବବାବୁଙ୍କ ପ୍ରଶ୍ଧର ଉତ୍ତରରେ 
ତାଙ୍କ ଭିତରୁ ଜଣେ ହସି ହସି କହିଲା - ନାଳରେ ପଡ଼ିଥିବା ସେ ଲୋକଟି ଇନ୍ଦ୍ର 
ରାଜାଙ୍କ ପୁଅ ଗନ୍ଧର୍ବ ଚିତ୍ରସେନ | ବୁଦ୍ଧଦେବ ବୁଝିପାରୁନଥବା ଠଉରାଇ ଆଉ ଜଣେ 
କିନ୍ତୁ ବୂଝାଇଦେଲା ଯେ ସେ ଏଇ ଗାଁର କୂମ୍ଭାରପୁଅ ମନବୋଧ - ସୂର୍ଯ୍ୟକାନ୍ତି ହରଣ 
ସୁଆଙ୍ଗରେ ଚିତ୍ରସେନ ସାଜେ, ଭଲ ଗୀତ ବୋଲେ ଏବଂ ନାଚେ। ମନବୋଧ 
କୁଆଡ଼େ ତା' ପୂର୍ବଦିନ ରାତିସାରା ନାଟିଥଲା ଆଉ ଏବେ କେଉଁଠି ମଦ ପିଇ ରାସ୍ତାର 
ଏକଡ଼ରୁ ସେକଡ଼ ଝୁଲି ଝୁଲି ଘରକୁ ଫେରୁଥିଲା। ବାହାତରେ ତା'ର ଥୁଲା ଗୋଟାଏ 
ବାଉଁଶ ଫାଳିଆ। ତାକୁ ଧନୁ ପରି ଟେକି ଧରି ଛାତିରେ ବିଧା ମାରି ଚିଳ୍କାର କରି 
ସେ ଗୀତ ଗାଇବାକୁ ଚେଷ୍ଟାକରୁଥିଲା ବୀ ... ର ... ବେ ... ଶୈ ... ବିରାଜିତ ... 
ଇନ୍ଦ୍ରସୁତ ଚିତ୍ରସେନ ... ସେତିକିବେଳେ ହିଁ ତା' ସାମନାରେ ହାବୁଡ଼ିଗଲା ଗୋଟାଏ 
ବୁଲା କୁକୁର | ‘ଆରେରେ ଦୂରାଚାର ପ୍ରଦ୍ୟୁମ୍ମଂ କହି ମାରି ଗୋଡ଼ାଇଲା ମନବୋଧ | 


Pd 


କିନ୍ତୁ କୁକୁର କ”ଣ ବୁଝିଲା କେଜାଣି ପଳାଇନଯାଇ ସେଇଠି ହି ପଘୂରିବୁଲିଲା। 
କୁକୁରଟିଏ ମଧ୍ଯ ଚିତ୍ରସେନକୁ ବେଖାତିର୍‌ କରୁଚି କହି ହଠାତ୍‌ ଦୁଃଖରେ କାନ୍ଦିଉଠିଲା 
ମନବୋଧ ¬ ସୁଆଙ୍ଗରେ ସୂର୍ଯ୍ୟକାନ୍ି କାନ୍ଦିଲାପରି ରାହା ଧରି | ଆଖିରୁ ଲୁହର ଧାର, 
ନାକରୁ ପାଣି - କାନ୍ଦି କାନ୍ଦି ଶେଷରେ ବେହୋସ୍‌ ହୋଇ ସେ ନାଳରେ 
ଶୋଇପଡ଼ିଲା। ଦେହଯାକ ଧୂଳି ଆଉ ଗୋବର। 

ଦ୍ଵିତୀୟ ପରିଚେଦ ୮୬୩ 


କଥା ଶୁଣି ବୁଦ୍ଧଦେବବାବୁ ମଧ୍ଯ ନହସି ରହିପାରିଲେନି। “ତେବେ ତା” ଘରକୁ 
ଟିକେ ଖବର ପଠାଇଦିଅ” - କହି ସେ ଆଗେଇଗଲେ ସେଇ ଦାଣ୍ଡରେ। ଡାହାଣ 
ପାଖରେ ବନ ଯୋଷୀଙ୍କ ଖପରଲି ଘର — ବାଁ ପାଖରେ ବଡ଼ ମହାଜନଙ୍କ କୋଠା | 


ତାଙ୍କ ପିଲାଦିନର ବଡ଼ ମହାଜନ ବୁଢ଼ାକୁ ସେ ମନେପକାଉଥଲେ। ଲୋକଟା 
ସତରେ କି କଞ୍ଜୁଷ୍‌ ଥଲା - ମରିଗଲା ସିନା ଭଲକରି ମୁଠିଏ ଖାଇଲାନି। ଲୋକେ 
କହୁଥିଲେ ବୁଢ଼ା କୂଆଡ଼େ ପିତଳ କଳସୀମାନଙ୍କରେ ସୁନା ମୋହର ଭରିକରି ଘରର 
ମାଟି କାନ୍ଧ ଭିତରେ ଏଇଠି ସେଇଠି ଲୁଚାଇରଖି କାନ୍ଧକୁ ମାଟି ପଲସ୍ତରା 
ଦେଇଦେଇଥୁଲା। ଆଉ ବଡ଼ ବଡ଼ ହଣ୍ଡାମାନଙ୍କରେ ରୁପାର ଟଙ୍କା ଭରିଦେଇ ଘରର 
ଚଟାଣତଳେ ପୋତି ରଖିଥୁଲା। ବୁଢ଼ାପରି ପରିଶ୍ରମୀ କିନ୍ତୁ ଗାଁରେ ଆଉ କେହି 
ନଥୂଲେ। ସବୁଦିନ ପାହାନ୍ତିଆ ବେଳେ କୁକୁଡ଼ା ଡାକିଲାକ୍ଷଣି ବୁଢ଼ା ନିଜେ ଉଠିପଡ଼ି 
ଗାଁଦାଣ୍ଡରେ ବୁଲି ବୁଲି ତା'ର ହଳିଆମାନଙ୍କୁ କାମ କରିବାକୁ ଡାକରାଦିଏ । ପିନ୍ଧିଲା 
ଧୋତିକୁ ଗୁଡ଼ାଇ ତୁଡ଼ାଇ ବାଁ ଗୋଡ଼ ଜଙ୍ଘ ପାଖରେ କେମିତି ଗୋଟାଏ ବୁଜୁଳା 
କରିଦେଇଥାଏ ବାଁ କାଖରେ ଜାକି ଧରିଥାଏ କଳା କନା ଉପରେ ଧଳା କନାର ଆଉ 
ପରସ୍ତେ ସିଲେଇ କରା ଛତା। ଆଉ ଡାହାଣ ହାତରେ ଧରିଥାଏ ମୁଣ୍ଡରେ ରୁପା 
ପାତିଆ ଠେସ ଦିଆ ଛାତିଏ ଉଚ୍ଚର କଳା ବାଡ଼ି। ଶିଶୁ କାଠର ସେ ବାଡ଼ି ଉପରୁ 
ତଳକୁ ସରୁ ହୋଇଯାଇଥାଏ, ତଳେ ଲାଗିଥାଏ ପିତ୍ତଳର ଗୋବ। ‘ଆରେ ଏ 
ମଙ୍ଗୁଳୁ ¬ ଏ ଧୁସା ¬ ସୋମବାରୁରେ” — ବୁଢ଼ାର ହଳିଆ ଡାକରେ ଗାଁର ସମସ୍ତେ 
ଉଠିପଡ଼ନ୍ତି। ବୂଢ଼ାର ହଳିଆମାନେ ହଳ ଲଙ୍ଗଳ ନେଇ ଯେତେବେଳେ କ୍ଷେତକୁ 
ଯାଆନ୍ତି ତାଙ୍କ ସାଙ୍ଗରେ ବୁଢ଼ା ବି ଚାଲେ ¬ ଦାନ୍ତ ନ ଘଷି ¬ ଆଉ ହଳିଆଙ୍କ ଶେଷ 
ହଳ ପଛରେ ଛତାଟିକୁ ଟେକିଧରି ଲଙ୍ଗଳର ଗାରକୁ ଗାର ଗୋଡ଼ାଇଥାଏ। ପଛ 
ଲଙ୍ଗଳର ଗାର ଆଗ ଲଙ୍ଗଳର ଗାରଠୁ ଯଦି ଟିକେ ବେଶି ଫିଟିଗଲା ଅଥବା କେଉଁଠି 
ଘାସଲଟା ଉଠିଥିବା ମାଟି ଚାଷ ନହୋଇ ସେମିତି ଠିଆହୋଇ ରହିଲା ବୁଢ଼ା ସେ 
ହଳିଆର ମହତ ରଖେନି - ଦୁଇ ଅକ୍ଷରୀ ଗାଳିଦିଏ। ଖରା ନଇଁଆସିଲାବେଳକୁ 
ଯେତେବେଳେ ହଳ ଫିଟାହୁଏ ଆଉ ହଳିଆମାନେ ପୋଖରୀରେ ବଳଦଙ୍କୁ 
ପାଣିପିଆଇ ନିଜେ ଗାଧୋଇ ବସନ୍ତି ବୁଢ଼ା ପୋଖରୀରେ ଦାନ୍ତଘଷେ। ଜମି ହଳ 
କରୁକରୁ ହଳିଆମାନେ ପାଳିକରି ଜଣେ ପରେ ଜଣେ ହିଡ଼ ଉପରକୁ ଉଠିଯାଇ ମୁହଁ 
ଧୁଅନ୍ତି ଆଉ ନିଜ ନିଜ ଘରୁ ଆସିଥିବା ବାସି ତୋରାଣି ମୁନ୍ଦିଏ ପିଇ ନିଅନ୍ତି। ବୁଢ଼ାର 
କିନ୍ତୁ ଚା' ନାହିଁ କି ଜଳଖିଆ ନାହିଁ। 

ବୁଢ଼ା ସତେ ବଡ଼ ଅଭୁତିଆ ଥଲା। ନିଜେ ଖାଏନି, କିନୁ ଗାଁରେ କାହାରି ଦେହ 
ଖରାପ ହୋଇଥବା ଶୁଣିଲେ ଅଧରାତିରେ ବି ତା” ଘରକୁ ଚାଲିଯାଏ । ବେଳେବେଳେ 
ପୁରୁଣା ସରୁଚାଉଳ ସେରେ ଅଧସେରେ ପଠାଇଦେଇ ତାକୁ ଦୋରନ୍ଧା କରି ମୁଠିଏ 

୮୬୪ ଗାଁର ଡାକ 


ମୁଠିଏ ଖାଇବାକୁ ଦେବାପାଇଁ ପରାମର୍ଶ ଦିଏ। ଆଉ ଖାଇବା ରୁଚୁନି ଶୁଣିଲେ ରନ୍ଧା 
ଆନମ୍ବିଳ ଟିକିଏ, ଆମ୍ଭଲ ତେନୁଳିରୁ କିଛି ଅଥବା ଆଚାର ଟିକିଏ ପଠାଇଦିଏ। ସମସ୍ତେ 
କହନ୍ତି ବୂଢ଼ା ପିଠିକୁ ମାରେ ସିନା କାହାର ପେଟକୁ ମାରେନି। ଆଉ ସେଥୁପାଇଁ ବୁଢ଼ା 
ନିଜେ ତଡ଼ି ନ ଦେଲେ ହଳିଆମାନେ କେହି ବୁଢ଼ାକୁ ଛାଡ଼ନ୍ତିନି। 

ବୁଢ଼ା ମରିଗଲା ପରେ ସମସ୍ତେ ଭାବୁଥିଲେ ବଡ଼ମହାଜନ ଘର ଏଥର ଗଲା 
କିନ୍ତୁ ଏବେ ସମସ୍ତେ କହନ୍ତି ¬ ବୁଢ଼ାର ନାତିମାନେ ଏଡ଼େ ଧୂର୍ଭ ଧପ୍ପାବାଜ୍‌ ଆଉ 
ନିଆଁଗିଳା ଯେ ସେମାନେ ଦିନେନା ଦିନେ ପୂଥବୀକୁ ଗୋଟାପଣେ ଗିଳିଦେଇ 
ଆକାଶକୁ ମଧ୍ଯ ଚଳୁ କରିଦେବେ। 

ବୂଦ୍ଧଦେବବାବୁ ବଡ଼ମହାଜନଙ୍କ ଘର ଆଡ଼କୁ ଚାଲିଲେ। 

କାନ୍ଧବାଡ଼ଘେରା ଇଟା ସିମେଣ୍ଟର ଦି”ମହଲା ଘର। ଘର ସାମନାରେ ମଲ୍ଲୀ, 
ଗୋଲାପ, ତରାଟ ଏବଂ କନିଅର ଫୁଲର ଗୋଟିଏ ଛୋଟ ବଗିଚା। ବାହାର 
ବାରନ୍ଦାରେ ଗୋଟାଏ ଲମ୍ବା ଟେବୁଲ, ଦିଓଟି ବେଞ୍ଚ ଆଉ ତିନୋଟି କାଠ ଚଉକି । 
ବାରନ୍ଦା ପାହାଚମାନଙ୍କରେ ଆଉ ବାରନ୍ଦାର ଦୂଇ ଗୋଲେଇ ଖମ୍ଭକୁ ଆଉଜି କେତେ 
ଲୋକ ବସିଯାଇଛନ୍ତି। ସମସ୍ତେ ଅଚିହ୍ନା। ବୁଦ୍ଧଦେବବାବୁ ଚଉକି ଗୋଟାକରେ 
ବସିପଡ଼ିଲେ ଆଉ ସେଇ ଅଚିହ୍ନା ଲୋକଙ୍କ ଗପସପ ଆଡ଼କୁ ମନ ଦେଲେ। 

ଜଣେ କେହି ପାଖ ଗାଁରେ ଥବା ପବ୍ଲିକ୍‌ ହେଲ୍‌ଥ୍‌ ସେଣ୍ଟର୍‌ର ନୂଆ ଡାକ୍ତରଙ୍କୁ 
କଟୁ ସମାଲୋଚନା କରୁଥିଲେ । କହିଲା ¬ ଏ ଡାକ୍ତର ଆସିଲା ପରଠୁ ଖାଲି ହଳଦିଆ 
କିମ୍ବା ନାଲିପାଣି ଟିକିଏ ଆଉ ଦି” ଚାରିଟା ସଫେଦ୍‌ ଗୁଳି - ବାସ୍‌ । ପେଟ କାଟୁଥାଉ, 
ଜର ହେଉଥାଉ, ଆଖୁ ଧରିଥାଉ ସେଇ ପାଣିରୁ ଟିକିଏ ଆଉ କେତେଟା ଗୁଳି। 
“ସୂଇ”ର ନାଁ ଗନ୍ଧ ନାହିଁ। ଆଗର ଡାକ୍ତର ବଢ଼ିଆ ଥଲା। ଫଟ୍‌କରି ଛୁଞ୍ଚ 
ଫୋଡ଼ିଦେଉଥଲା। ସେ ଛୁଞ୍ପଫୋଡ଼ା ଡରରେ ଆଉ କେଉଁ ବେମାରି ରହିବ ? 

ଆଉ ଜଣେ କଥା ଛଡ଼ାଇ ନେଇ କହିଲ ¬ “ଛି-ଛି, ସେ ଡାକ୍ତରଖାନା କଥା 
କହୁଚ ? ଭୁଲ୍‌ରେ ବି ସେଠିକି କେହି ଯିବା କଥା ନୂୁହେଁ। ହଁ, ସେ ଧୋବା 
କମ୍ପାଉଣ୍ଡର କଥା କହିବ ¬ ମୁଁ ମାନିବି। ଆଉ ନୂଆ ଡାକ୍ତର ! ଛି ଛି-ଛି...” 

ପୁଣି କେହି ଯୋଡ଼ିଦେଲା — “ଯାହା କହିବ ଆମ ସୁନାଡଙ୍ଗୁରି ବଇଦ ତଳକୁ 
ସମସ୍ତେ। ହେଇ ପରା - “କଟକ ବୁର୍ଲା। ଡାକ୍ତରମାନେ ହାରିଗଲା ପରେ 
ରୋଗୀମାନେ ସେ ବଇଦ ପାଖକୁ ଦଉଡୁଛନ୍ତି। ” 

ବଡ଼ମହାଜନଙ୍କ ବଡ଼ପୁଅ ଗୋକୁଳି ପଧାନ ଘର ଭିତରୁ ବାରନ୍ଦାକୁ ଆସିଲେ। 
ଚାରିଆଡ଼ୁ ନମସ୍କାର, ଜୁହାର, ଓଳିଗି, ସାଷ୍ଟାଙ୍ଗ ପ୍ରଣାମ ବିଞ୍ଚ ହୋଇପଡ଼ିଲା। 
ଗୋକୁଳିବାବୁ ପଞ୍ଚାୟତ ସରପଞ୍ଚ ଏବଂ ଗୋଲାଘର ପ୍ରେସିଡେଣ୍ଟ୍‌ । ଶୁଣାଯାଏ ସରପଞ୍ଚ 

ଦ୍ଵିତୀୟ ପରିଚେଦ ୮୬୫ 


ହେବାପାଇଁ ତାଙ୍କୁ ପନ୍ଦର ହଜାର ଟଙ୍କା ଖର୍ଚ୍ଚ କରିବାକୁ ପଡ଼ିଥିଲା। ସମୟ ଅସମୟରେ 
କଥାଟିକୁ ସେ ନିଜେ ମଧ୍ଧ ସ୍ପଷ୍ଟ କରିଦିଅନ୍ତି | କହନ୍ତି ¬ ଗାଁର ରାସ୍ତା ଠିକା, ପୋଖରୀର 
ପଙ୍କୋଦ୍ଧାର ପ୍ରଭୃତିର ଠିକା ଯଦି ସେ ଲୋକଙ୍କ ନାଁରେ କରାଇ ନିଅନ୍ତି କିମ୍ଭା 
ଗୋଲାଘରୁ ଧାନ ରଣ ଦେଲାବେଳେ ଟିକିଏ ପାତର ଅନ୍ତର କରନ୍ତି ସେଥରେ 
ତାଙ୍କର ଦୋଷ କ”ଣ ? ଲୋକଙ୍କ ପାଇଁ ସେ ଏତେ ଖଗଟୁଛନ୍ତିୟ ସରକାର କିମ୍ଭା 
ପଞ୍ଚାୟତ କ'ଣ ସେଥପାଇଁ କିଛି ବେତନ ଦେଉଛି ? ସେ କଂଣ ହାତରୁ ଖାଇ 
ଘୋଡ଼ା ପଛରେ ଧାଇଁବେ ? ପଚାରିଦିଅନ୍ତି - ଆଜିର ଯୁଗରେ ବିନାଖର୍ଚ୍ଚଟରେ କେହି 
କ”ଣ ସରପଞ୍ଚ ହୋଇଯିବ ? ହସିହସି ଯୋଡ଼ିଦିଅନ୍ତି - ସେ ଖର୍ଚ୍ଚ ତ ଶଶୁରଘରୁ ଆଉ 
ଯୌତୁକ ଆସିବନି ? 


ସବୁଦିନ ଏମିତି ବାରନ୍ଦାରେ ବସିଥବା ଲୋକେ ସେ ସବୁ କଥାରେ ଯେ ପୂର୍ଣ୍ଣ 
ସମର୍ଥନ ଦିଅନ୍ତି ତା' ନୁହେଁ, ଏପରି ସଚ୍ଚା ସରପଞ୍ଚକୁ ଯିଏ ନିନ୍ଦା କରିବ ସିଏ ଏବଂ 
ତା' ବଂଶର ଅନ୍ୟମାନଙ୍କର କ”ଣ ସବୂ ହେବ ତା'ର ଗୋଟେ ତାଲିକା ବିନା 
ଦ୍ବିଧାରେ ଘୋଷଣା କରିଦିଅନ୍ତି । ଆଉ ତା' ପରେ ପରେ ହିଁ କିଏ ଧାନ ରଣ ମାଗେ। 
କିଏ ଅଣ୍ଡିରେ ଖୋସାହୋଇଥବା ସୁନା ବାହାରକରି ହାତ ପାପୁଲିରେ ରଖୁ ଦେଖାଏ 
ତ ଅନ୍ୟ କେହି ତା ଜମିର ତହସିଲ ପଟା ଖୋଲିବସେ। ସମସ୍ତଙ୍କର ଏକା ଧରଣର 
କାହାଣୀ — କିଏ ମାଲିମୋକଦମା ପାଇଁ ଓକିଲଙ୍କୁ ଟଙ୍କା ଦେବ, କିଏ ଞଷଧ କିଣିବ, 
କିଏ ବାପା ମାଂଙ୍କ ଶୁଵିକ୍ରିୟା କରିବ ତ କିଏ ଛାଡ଼ିରିଟିଏ ଖୋଜି ରଖୁଛି, ପଇସା 
ହେଲେ ସେ ମାଇକିନିଆକୁ ଘରକୁ ଆଣିବ। 

ଲୋକଙ୍କ ଭିତରେ ହସ ଖେଳାଇ ଗୋକୁଳିବାବୁ କହନ୍ତି, “ଦାନ୍ତ ଭାଙ୍ଗଲାବେଳକୁ 
ଆଉ ବାହାଘର କ”ଣରେ ?” ଜବାବ ଆସେ — “ନହେଲେ ତୋରାଣି ମନଦ୍ଦିଏ 
ବସାଇଦେବ କିଏ ମହାଜନ ?” 


ଦୟାଳୁ ଗୋକୁଳିବାବୁ ସମବେଦନା ଜଣନନ୍ତି। କହନ୍ତି - ‘ତୋତେ ଟଙ୍କା 
ନ ଦେବି ତ ଆଉ କାହାକୁ ଦେବି ? ତେବେ ଜାଣିଛୁ ତ ଆଜିକାଲିର କଥା — ଧର୍ମ 
ଆଉ କାହିଁ ? ଆଜି ଟଙ୍କା ନେଇଯିବ — କାଲି କହିବେ ଟଙ୍କା ନେଇନି। ଲେଖାର 
ବା ମୁଲ୍ୟ କ”ଣ ? ଟଙ୍କା ଦେବ ଆଉ କୋର୍ଟକଚେରିକୁ ପଚିଶଥର ଦଉଡ଼ୁଥିବ। ସୁନା 
ଟିକିଏ, ଚାଷଜମି କିଛି ବନ୍ଧକ ଥଲେ ଅଲଗା କଥା।” 


ଅନ୍ୟମାନେ ଯୋଡ଼ିଦିଅନ୍ତି ¬ “ହଁ ମହାଜନ, ସୁନା ଆମ ଘରେ ଥିଲେ କେତେ 
ଆଉ ବଡ଼ମହାଜନଙ୍କ ଘରେ ରହିଲେ କେତେ ? ଆଉ ଜମି ! ସରପଞ୍ଚଙ୍କ କୃପାରୁ 
ସିନା ସେମାନଙ୍କ ହାତରେ ଜମି - ନହେଲେ ସେମାନେ କିଏ ଜମି କିଏ !' 

୮୬୬ ଗାଁର ଡାକ 


ଧୋବଫରଫର ଧୋତି, ପଞ୍ଜାବି, ଧଳା ଫିତାଦିଆ ବାଟା ସାଣ୍ଡାଲ୍‌୍‌ ଚିକକଣ 
ଚାକଣ ମୁହଁରୁ ଇଉ-ଡି-କଲୋନ୍‌ର ଖୁସ୍‌ବୁ। ବୁଦ୍ଧଦେବବାବୁଙ୍କୁ ନମସ୍କାର କରୁ କରୁ 
ଗୋକୁଳିବାକୁ କହିଲେ - “ ଆପଣ ଗାଁକୁ ଆସିଥିବା କଥା ମୁଁ ଶୁଣିଛି; କିନ୍ତୁ ମୋ 
ଦେହ ତ ଭଲ ନାହିଁ ଜାଣିଛନ୍ତି ¬ ଘରୁ ବାହାରି ପାରୁନି। ଏବେ ଜଣେ ଭଲ ଡାକ୍ତର 
ଆମ ପବ୍ଲିକ୍‌ ହେଲ୍‌ଥ୍‌ ସେଣ୍ଟର୍‌କୁ ଆସିଛନ୍ତି ଯେ ତାଙ୍କ ଖିଷଧରେ ଅନେକ ଭଲ 
ହୋଇଗଲିଣି, ତଥାପି ଦୁର୍ବଳତା ଅଛି।” 

ସମସ୍ତେ ଖଝାଞ୍ିପଡ଼ିଲେ। କହିଲେ — “ନୂଆ ଡାକ୍ତରବାବୁଙ୍କ କଥା କହୁଚନ୍ତି ? 
ଜଣେ ଦେବତା! ତାଙ୍କ ହାତ ବାଜିଲେ ଅସାଧ୍ୟରୋଗ ବି ଭଲ ହୋଇଯାଏ। 
ଡାକ୍ତରଖାନାକୁ ଯିଏ ଯାଉଛି ସିଏ ଖାଲିହାତରେ ଫେରୁନି। ଆଉ କି ସୁନ୍ଦର 
କଥାବାର୍ରା। ଯେଉଁ ହଜମି ଦେଉଛନ୍ତି ପାନେ ପିଇଦେଲେ ପେଟର ଗୋଳମାଳ 
ଖତମ୍‌। ଜର ତ ଦି”ଟା ଧଳା ବଟିକାରେ ସାଫ୍‌।” 

ଡାକ୍ତରବାବୁ ସମ୍ବନ୍ଧୀୟ ଏ ମତ ପରିବର୍ଭନ ଶୁଣି ବୁଦ୍ଧଦେବବାବୁ ମନକୁ ମନ 
ହସୁଥିଲେ | 

ଗୋକୁଳିବାବୁ ପୁଣି କହୁଥିଲେ - “ ଦେହ ଭଲ ନ ଥୁଲେ ବି ପଅରଦିନ ତାଙ୍କୁ 
ଭୁବନେଶ୍ବର ଦୌଡ଼ିବାକୁ ପଡ଼ିବ - ପାର୍ଟି ମିଟିଙ୍ଗ ଅଛି।” 

“ଦେହ ଭଲ ହେଲାପରେ ଯାଉନାହାନ୍ତି - ଏତେ କ”ଣ ଜରୁରୀ ଯେ !” - 
ଉତ୍ତରରେ ସେ କହିଲେ — “ଆପଣ ବୁଝିପାରିବେନି ବୁଦ୍ଧଦେବବାବୁ ଆମର ଯେଉଁ 
ଅବସ୍ଥା। ପାର୍ଟିରେ କ”ଣ କିଛି ଶୃଙ୍ଖଳା ଅଛି ? ସମସ୍ତେ ଭିନ୍ନ ଭିନ୍ନ ଦିଗରେ 
ଓଟାରୁଛନ୍ତି। କିଏ କହୁଛି “ମୋର ଫାଇନାନ୍‌ସ ଦରକାର”, ଆଉ ପି.ଡଚ୍ୟ.ଡି., 
ଇରିଗେସନ୍‌, ମେଡିକେଲ୍‌ ପାଇ ତ ରୀତିମତ ମାଡ଼ଗୋଳ। ଆମେ ନ ଗଲେ 
ମୁଖ୍ୟମନ୍ତ୍ରୀଙ୍କ ବିରୁଦ୍ଧରେ ଅନାସ୍ଥା ପ୍ରସ୍ତାବ ଆସିଯିବ। ଆପଣ ତ ଜାଣନ୍ତି ମୁଖ୍ୟମନ୍ତ୍ରୀ 
କେମିତି ଲୋକ - ସେ ପଚାରିବେ ଗୋକୁଳି କୁଆଡ଼େ ଗଲା ? ପାର୍ଟି ଚିଫ୍‌ 
ଗୋକୂଳକୁ ଖୋଜିବେ। ବିରୋଧୀ ଦଳକୁ ଅଟକାଇ ରଖୁବାକୁ ହେଲେ ବି ସେ 
ଗୋକୂଳି। ମଣିଷ କେଉଁ ଆଡ଼ିକି ହେବ ? ମୁଣ୍ଡ ଗରମ ହୋଇଯାଏ। ତେବେ ବି 
ଦେଶ ପ୍ରତି ତ ଆମର ପୁଣି କର୍ଭବ୍ୟ ରହିଛି ¬ ଯିବାକୁ ହେବ।” 

ଉପସ୍ଥିତ ସମସ୍ତେ ମୁଣ୍ଡ ଟୃୁଙ୍ଗାରୁଥୁଲେ। ଜଣେ କେହି କହିଲା, ‘ ଆପଣ ସେ ଆଡ଼ିକି 
ଦୃଷ୍ଟି ନ ଦେଲେ ସେ ଆଡ଼ ଗଲା ଆଉ ଏ ଆଡ଼ିକି ଛାଡ଼ିଦେଲେ ଏ ଅଞ୍ଚଳ ଭାସିଗଲା। 
ହେଇ, ଆରଥର ଗ୍ରେନ୍‌ଗୋଲା ପ୍ରେସିଡେଣ୍ଟ ହେଲେନି ଯେ କ'ଣ ହେଲା ! କେହି ଧାନ 
ପାଇଲେ ? ସମସ୍ତେ କପାଳରେ ହାତ କଚାଡ଼ି କହୁଥିଲେ — “ଗୋକୂଳିବାବୁ ଥିଲେ 
କ”'ଣ ଆମର ଏମିତି ଦଶା ହୁଅନ୍ତା ? ପଛବୁଵିଆଗୁଡ଼ାକ ତ !' 

ଦ୍ଵିତୀୟ ପରିଛେଦ ୮୬୭ 


ଜିପ୍‌ଟିଏ ଘର ସାମନାରେ ଠିଆହେଲା | ହଠାତ୍‌ ଶୁଣାଗଲା ସ୍ଲୋଗାନ୍‌ ¬ ପବନ- 
ପାଣି ଆମର... ଆମର, ଆକାଶ-ଭୂୁଇଁ ଆମର... ଆମର। କମ୍ୟୁନିଷ୍ଟ-ମାର୍କତିଷ୍ଟ 
ଜିନ୍ଦାବାଦ୍‌... ଜିନ୍ଦାବାଦ୍‌...” ଗୋକୁଳିବାବୁ କହିଲେ, ‘ ହେଇ କଣୁରି ଆସିଗଲା।' 

କଶ୍ୂରିବାବୁ ଗୋକୁଳିଙ୍କ ସବା ସାନଭାଇ । ପରିଧାନରେ ପାଇଜାମା — ଥୋଡ଼ିକୁ 
କେନ୍ଦ୍ରକରି ସାମାନ୍ୟ ଦାଢ଼ି। ଗୋକୁଳି ବୁଦ୍ଧଦେବବାବୁଙ୍କ ଚିହ୍ନାଇଦେଲେ । 


କଣ୍ରି ଯାଇଥିଲେ ପାଖ ଗାଁର ଗୋଟାଏ ସରକାରୀ ଝିଲ ଆଉ ଗୋଚର ଜମିକୁ 
ଜୋର୍‌ଜବରଦସ୍ତି ହଳକରି । ଉପସ୍ଥିତ ଗହଳିକୁ ଟିକିଏ ଅନାଇ ସେ ବୃଦ୍ଧଦେବବାବୁଙ୍କୁ 
ଚାହିଁ ପଚାରିଲେ — “ ଆପଣଙ୍କ ବୁର୍ଚ୍ଛୟା ଅମଲାତାନ୍ତିକ ସରକାର ଏଇ ଶୋଷିତ ଲୁଣ୍ଠିତ 
ନିଷ୍ପେଷିତ ଭୋକିଲା ଜନତାର କ'ଣ କରିଛି ?” କହିଲେ — ‘ଆଜି ଆପଣଙ୍କ ଶାସନ 
କେବଳ ଧନୀଙ୍କ ପାଇଁ, ପୁଞ୍ଜପତିଙ୍କ ପାଇଁ, ମିଲ୍‌ମାଲିକ, ଖଣିମାଲିକ, 
ଚୋରାବଜାରୀ, କିଳାପୋତେଇଙ୍କ ପାଇଁ। ଆମକୁ ଆଜି ଆମର ହକପାଇଁ, ଆମର 
ଦାବି ପୂରଣପାଇଁ ଲଢ଼େଇ କରିବାକୁ ପଡ଼ିବ ¬ ରକ୍ତ ଢାଳି ଦେବାକୁ ପଡ଼ିବ ପାଣି- 
ପବନ ଭୁଇଁ-ଆକାଶରେ କାହାର ବ୍ୟକ୍ତିଗତ ଅଧ୍ୟକାର ନାହିଁ ପ୍ରକୃତିଦତ୍ତ ଏସବୁ 
ସମ୍ପି ସମସ୍ତ ସର୍ବହରାଙ୍କର।' 


ଅନ୍ୟମାନେ ଖୋଲାଖୋଲି ସମର୍ଥନ କରୁ ନ ଥିବା ଦେଖୁ ଏବଂ କେହି ତାଳି 
ମାରୁ ନ ଥବା ଲକ୍ଷ୍ୟକରି ସେ ଟିକିଏ ଅପ୍ରତିଭ ହେଲେ ଏବଂ କିଛିକ୍ଷଣ ପରେ ଘର 
ଭିତରକୁ ଚାଲିଗଲେ । 

ବୁ୍ଧଦେବବାବୁ ଗୋକୁଳିବାବୁଙ୍କଠୁ ଜାଣିଲେ ଯେ କଣ୍ୁରି ମଧ୍ଯ ପୈତ୍ସକ ଜମିରୁ 
ତିରିଶ ଏକରର ଗୋଟିଏ ସିଲିଂ ପାଇଛନ୍ତି। ସେ ସାବାଳକ ଏବଂ ବିବାହିତ ମଧ୍ଯ! 
କାହିଁକି ବା ନ ପାଇବେ ? ଆଉ ସେସବୁ ଜମି ତାଙ୍କ ନାମରେ ଥିଲେ ମଧ୍ଯ ସେ ସବୁ 
କଂଣ ସର୍ବହରାଙ୍କର ନୁହେଁ ? ସେ କେବଳ ଜମିର ରକ୍ଷଣାବେକ୍ଷଣ କରନ୍ତି ଏବଂ 
ସେହି ସମ୍ପଭତରୁ ଏଇ ଗୋଚର ଗ୍ରାମୀୟ ଜଙ୍ଗଲ ଝିଲ ପୋଖରୀ, ପାଣି ନାଳ ପ୍ରଭୃତି 
ସରକାରୀ ଜମି ହଳ କରିବାପାଇଁ ଯିବାଆସିବା ଲୋକଙ୍କ ଖର୍ଚ୍ଚ, ଜିପ୍‌ ଇତ୍ଯାଦିର ଖର୍ଚ୍ଚ 
ବହନ କରନ୍ତି। 

ସନ୍ଧ୍ଯା ହେଇଆସୁଥଲା। ରାସ୍ତା ଉପରର ଅକାଶ ଧୂଳିରେ ଧୂସରିତ। ଏ ଯମୁନା, 
ହେ ପୋଢ଼, ଏ ଛୋଟା — ହୁଃ ଅର୍‌ର...” ପ୍ରଭୃତି କେତେ ଅର୍ଥହୀନ ଓ କେତେ 
ଅର୍ଥପୂର୍ଣ୍ଣ ଡାକହାକରୁ ଜାଣିହୋଇଯାଉଥଲା ଯେ ଗା”୍ତଗୋରୁ ସବୁ ଗାଁ ଦାଣ୍ଡରେ 
ଫେରିବାକୁ ଆରମ୍ଭ କଲେଣି। ବୁଦ୍ଧଦେବବାବୁ ଗୋକୁଳିବାବୁଙ୍କ ଘରୁ ବିଦାୟନେଇ 
ଗାଁଦାଣ୍ଡକୁ ଆସିଲେ। 

୮୬୮ ଗାଁର ଡାକ 


ଗୋକୁଳିବାବୁଙ୍କ ଘରଠାରୁ ସାମାନ୍ୟ ଦୂରରେ ନାରଣମଉସାଙ୍କ ଘର। ସେ 
ଅନେକ ଦିନରୁ ମରିଗଲେଣି। କିନ୍ତୁ ତାଙ୍କ ବଡ଼ପୁଅ ରସିକ ଭାଇନା ଏବେ ଘରେ 
ଅଛନ୍ତି। ବୁଦ୍ଧଦେବ ନିଜ ଘରକୁ ନ ଫେରି ଚାଲିଲେ ଏ ନାରଣମଉସାଙ୍କ ଘରଆଡ଼ିକି। 

ରସିକଲାଲ୍‌ଙ୍କ ଆର୍ଥକ ଅବସ୍ଥା ଅତି ଖରାପ ବୋଲି ବୁଦ୍ଧଦେବ ଜାଣିଥିଲେ | ତାଙ୍କ 
ଘରେ ବିଜୁଳିବତି ଥବା ପ୍ରଶ୍ନ ନ ଥଲା ଲଣ୍ଡନ ମଧ୍ଯ ଥିବ ନା ନାହିଁ ସନ୍ଦେହ ଅନ୍ଧାର 
ହେଲେ ତେଣୁ ଅସୁବିଧା | ତଥାପି ବୁଦ୍ଧଦେବବାବୁ ଠିକ୍କଲେ ତାଙ୍କ ପିଲାଦିନର ଅତି 
ପ୍ରିୟ ନାରଣମଉସାଙ୍କ ଘରକୁ ଯାଇ ଟିକେ ମୁହଁ ମାରିଦେଇ ଆସିବେ । 

ଦାଣ୍ଡରେ ଗଲାବେଳେ ନାରଣ ମଉସା ମନେପଡ଼ୁଥଲେ। କେଡ଼େ ମଉଚ୍ଚିଆ 
ଲୋକ ଥୁଲେ ନାରଣ ମଉସା - ଆଉ କେତେ ସ୍ବେହୀ। କେତେଥର ଯେ ସେ ଆଉ 
ତାଙ୍କ ସାଙ୍ଗସାଥୀମାନେ ତାଙ୍କ ଘରେ ଗୁଡ଼ ଉଖୁଡ଼ା ଖାଇଛନ୍ତି ! 

ନାରଣମଉସାଙ୍କୁ ମନେପଡ଼ିଲେ ତାଙ୍କ ତଟୁ ଘୋଡ଼ାକୁ ବି ମନେପଡ଼େ | ପତଳା, 
ଗୋରା ଏବଂ ଧାରୁଆ ମୁହଁ ¬ ନାରଣମଉସା ତାଙ୍କ ଧୋତିକୁ କଛ୍ଛା ପରି ଭିଡ଼ିଦେଇ 
ମୁଣ୍ଡରେ ଗାମୁଛାକୁ ପଗଡ଼ି ପରି ବାନ୍ଧି ଗେଞ୍ଜିପିନ୍ଧା ଦେହରେ ଯେତେବେଳେ ତାଙ୍କ 
ତଟୁ ଘୋଡ଼ାରେ ବସି ଯାଉଥିଲେ ସେ ହେଉଥୁଲେ ଗାଁ ପିଲାଙ୍କ ଆଖ୍ୁରେ ଜଣେ 
ଶିବାଜୀ ନଇଲେ ରାଣାପ୍ରତାପ। ତାଙ୍କ ଘୋଡ଼ା ପିଠିରେ କୌଣସି ଜିନ୍‌ କଷାହୁଏନି | 
ଘୋଡ଼ା ମୁହଁରେ କୌଣସି ପିତଳ ମୁଦିବସା ଚମଡ଼ା ଲଗାମ୍‌ ବି ନ ଥାଏ। ଖଣ୍ଡିଏ ଅଖା 
କିମ୍ବା ଦରିକୁ ଦି” ଚାରି ପରସ୍ତ କରି ଘୋଡ଼ା ପିଠିରେ ବାନ୍ଧିଦେଲେ ଆଉ ଯେକୌଣସି 
ଖଣ୍ଡେ ଦଉଡ଼ିକୁ ଘୋଡ଼ାର ପାଟିରେ ବାନ୍ଧି ଲଗାମ କରିଦେଲେ ନାରଣମଭସାଙ୍କ 
ଘୋଡ଼ାର ସାଜସଜା ଖତମ୍‌। ଘୋଡ଼ାର ଉଚ୍ଚତାକୁ ଠିକ୍‌ ଖାପ୍‌ ଖାଇଲାଭଳି 
ନାରଣମଉସାଙ୍କ ଉଚ୍ଚତା ବି ପାଞ୍ଚ ଫୁଟରୁ ଟିକିଏ ବେଶି ¬ ଏତେ ସହଜରେ କୁଦାମରି 
ଘୋଡ଼ାପିଠିରେ ବସିଯାଉଥଲେ ଯେ କେତେବେଳେ ଘୋଡ଼ା ପିଠିରେ ଚଢ଼ିଲେ ଜାଣି 
ମଧ୍ଯ ହେଉ ନ ଥଲା। ଆଉ ସେ ତାଙ୍କ ବେତ ଉଠାଇଲାକ୍ଷଣି ତୀରବେଗରେ 
ଛୁଟିଯାଉଥଲା ସେ ଘୋଡ଼ା। 

ବୁଦ୍ଧଦେବ ଆଉ ତାଙ୍କ ସାଙ୍ଗସାଥୀଙ୍କ ଇଚ୍ଛା ହୁଏ ସେମାନେ ବି କେମିତି ଘୋଡ଼ା 
ଚଢ଼ନ୍ତେ। କିନୁୁ ନାରଣମଉସାଙ୍କୁ ସେ କଥା କହିବାକୁ କାହାର ସାହସ ହୁଏନି। ତାଙ୍କୁ 
ଡରି କରି ନୂହେଁ ¬ ଯେହେତୁ ସେ ପିଲାଙ୍କ ଯେମିତି ଭଲ ପାଉଥିଲେ, ପିଲାମାନେ 
ବି ସେମିତି ତାଙ୍କୁ ଭଲ ପାଉଥିଲେ ¬ କିନ୍ୁ ତାଙ୍କ ଘୋଡ଼ାଚଢ଼ା ଢଙ୍ଗ ଯୋଗୁ | 
ଯେକୌଣସି ଧରଣର ଡରକୁ ନାରଣମଉସା ଭୟଙ୍କର ଘୂଣା କରୁଥଲେ। 
ବେଳେବେଳେ ବୁଦ୍ଧଦେବଙ୍କ ବାଳକୁ ଘୋଡ଼ାର ବାଳ ପରି ଧରି ସେ ପଚାରୁଥଲେ, 
‘ଡର ଗୋଟାଏ କଣରେ ?” ଘୋଡ଼ା ପିଠିରେ କେଉଁ ପିଲାକୁ ବସାଇଦେଲା ପରେ 

ଦ୍ଵିତୀୟ ପରିଳେଦ ୮୬୯ 


ସେ ପିଲା ଲଗାମ୍‌କୁ ଭଲକରି ଧରୁ ନ ଧରୁଣୁ ଘୋଡ଼ାର ପିଚାରେ ବସାଇ ଦେଉଥୁଲେ 
ବେତ। ଘୋଡ଼ା ଛୁଟିଗଲା ବେଳକୁ ଡରରେ ପିଳେହି ପାଣି ହୋଇଯାଏ, ପ୍ରାଣ ପାଟି 
ପାଖକୁ ଚାଲିଆସେ, ଜୀବନ ବିକଳରେ ଗୋଡ଼ ଦିଟାକୁ ଘୋଡ଼ାର ପେଟରେ 
ଜାଳିଦେବାକୁ ହୁଏ; କିନ୍ତୁ ଲଗାମ୍‌କୁ ଛାଡ଼ିହୁଏନି। ସେତିକିବେଳେ ସେ ଲଗାମ୍‌ ଯଦି 
କେଉଁ ପାଖକୁ ଟାଣି ହୋଇଗଲା ଘୋଡ଼ା ରସ୍ତାର ତଳକୁ ଖସି ଛୁଟିଯାଏ ସେଇ 
ପାଖକୁ ¬ ଗଛ ଇଟା ଭିତରେ ଘଷି ହୋଇ ହୋଇ। ସବାର ଡରୁଛି ବୋଲି 
ଜାଣିପାରିଲେ ଘୋଡ଼ା ନାନା ଢଙ୍ଗରେ ସବାରକୁ ଡରାଇ ବସେ, କୁଦାମାରେ, ପଛ 
ଗୋଡ଼ରେ ଠିଆହୁଏ। ଆଉ ଘୋଡ଼ା ପିଠିରୁ କେହି କଚଡ଼ା ଖାଇଛି ଜାଣିଲେ 
ନାରଣମଉସା ଟିକେ ସହାନୁଭୂତି ଦେଖାଇବେ କଂଣ ହସି ହସି ଗଡ଼ିଯାଆନ୍ତି। 

ନାରଣମଉସା କୁଆଡ଼େ ଛୋଟ ଥିଲାବେଳେ ତେଲ ନଦୀକୂଳର କେଉଁ ଗୋଟେ 
ଗାଁରେ ରହୁଥଲେ। ପିଲାଦିନୁ ସେ ଏଡ଼େ ସାହସୀ ଯେ ତେଲ ନଦୀରେ 
ଯେତେବେଳେ ବଢ଼ିଆସେ ସେ ଏକୁଟିଆ ପହଁରି ପହଁରି ବଢ଼ିପାଣିରେ ନର 
ସେପାରିକି ଯାଇ ପୁଣି ଲେଉଟି ଆସନ୍ତି । ଅରେ କୁଆଡ଼େ ସେମିତି ଭୟଙ୍କର ବଢ଼ିରେ 
ପହଁରି ଗଲେ ୟେ ଅନେକ ଦିନଯାଏ ତାଙ୍କର ଆଉ ପତ୍ତା ମିଳିଲାନି। ସମସ୍ତେ 
ଧରିନେଇଥୁୂଲେ ନଇ ତାଙ୍କୁ ଖାଇଗଲା। ତାଙ୍କ ବାପା-ମା” ବି ପୁଅ ନଇରେ ଭାସିଗଲା 
ବୋଲି କନ୍ଦାକଟା କରିସାରିଥଲେ। କିନ୍ତୁ ପ୍ରାୟ ପନ୍ଦରଦିନ ପରେ ପୁଣି ହସି ହସି 
ଗାଁରେ ଦେଖାଦେଇଥଲେ ନାରଣମଉସା। ନଭର ସେ କୂଳକୁ ଗଲାପରେ କୁଆଡ଼େ 
ସେ ଗାଁର ଆଉ କାହା ସଙ୍ଗେ ବାଜି ରଖାରଖୁ ହେଲେ ଯେ ନଇର ପନ୍ଦର ମାଇଲ 
ତଳକୁ ଥବା ବେଲଖଣଶ୍ତିରେ କିଏ ଆଗ ପହଞ୍ଚବ। ତା'ପରେ ଦୁହେଁ ପହଁରି ପହଁରି 
ବେଲଖଣ୍ତି ଗଲେ । କିନ୍ତୁ ପନ୍ଦରଦିନ କାଳ ସେ କେଉଁଠି ରହିଥିଲେ ସେ କଥା ଆଉ 
କାହାକୁ କହୁ ନ ଥିଲେ - ବୋଧହୁଏ ସେଇଟା ଗୋଟେ ଲାଜର କଥା ବୋଲି ଭାବି । 
ଶୁଣାଯାଏ ଯେ ନାରଣମଉସାଙ୍କୁ ମଲାପରି ପାଣିରେ ଭାସିଯାଉଥ୍‌ବା ଦେଖ ବେଲଖଣ୍ଡି 
ଶିବମନ୍ଦିରର ପୂଜାରୀ ତାଙ୍କୁ ରକ୍ଷା କରିଥୁଲେ ! ୮-୧୦ ଦିନ କାଳ ତାଙ୍କର କୂଆଡ଼େ 
ଚେତା ନ ଥୁଲା, ଆଉ ସେଇ ପୂଜାରୀଙ୍କ କୃପାରୁ ମରୁ ମରୁ ସେ ବଞ୍ଚଯାଇଥ୍‌ଲେ। 

ଏଇ ଗାଁରେ ନାରଣମଉସାଙ୍କର କିଛି ପୈତୃକ ଜମି ଥଲା। ଚାରିଆଡ଼ିକି ଭୟଙ୍କର 
ଜଙ୍ଗଲ। ବାଘ ଭୟରେ କେହି ଚାଷ କରିବାକୁ ସାହସ କରିନ୍ତିନି। ନାରଣମଉସାଙ୍କ 
ବାପା ଚାଳ ବାଉଁଶର ଘରଖଣ୍ତିଏ କରିଦେଇ ତାଙ୍କୁ ଏ ଗାଁକୁ ପଠାରଦେଲେ। 
ନାରଣମଉସା ଏ ଗାଁକୁ ଆସିଲାପରେ ଗାଁ ଲୋକଙ୍କ ନେତୃତ୍ବ ନେଇ ଜଙ୍ଗଲ ସଫା 
କରାଇ ଚାଷ ଜମି କରାଇଥୁଲେ। ବାଘ ଭୟରେ କେହି ଚାଷ ନ କରୁଥବାବେଳେ 
ତାଙ୍କର ଏ ସାହସ ଦେଖୁ ଜମିଦାର କୂଆଡ଼େ ଖୁସିରେ କେତେ ଗ୍ରାମୀୟ ଜଙ୍ଗଲଜମି 
ତାଙ୍କ ନାଁରେ ପଟ୍ଟା କରାଇ ଦେଇଥୁଲେ। 

F୮୭୦ ଗାଁର ଡାକ 


ନାରଣମଉସାଙ୍କ ବ୍ଯବସାୟବୁବି ବି ଖୁବ୍‌ ଭଲ ଥିଲା। ପାହାଡ଼ ଇଲାକାରୁ 
କନ୍ଧମାନେ ତାଙ୍କ ଫସଲ ହେଲାକ୍ଷଣି କାନ୍ଦୁ, ମାଣିଆ, ଝୁଡ଼ଙ୍ଗ ପ୍ରଭୃତି ବିକ୍ରି କରିବାକୁ 
ଏ ଅଞ୍ଚଳକୁ ଆଣୁଥୁଲେ। ନାରଣମଉସା ସେ ସବୁ କିଣିନେଇ ହାଟମାନଙ୍କରେ ଡବଲ 
ଦାମ୍‌ରେ ବିକ୍ରି କରୁଥିଲେ। ନାରଣ ତାଙ୍କ ପୁରୁଣା ଗାଁ ନଦୀକୂଳିଆ ଅଞ୍ଚଳରୁ ମଧ୍ଯ 
କିଣିଆଣୁଥ୍‌ଲେ ଶସ୍ତାରେ ¬ ଗୁଡ଼ ଆଉ ପିଆଜ ଏବଂ ଏ ଅଞ୍ଚଳରେ ବେଶ୍‌ 
ଚଢ଼ାଦରରେ ବିକ୍ରି କରୁଥିଲେ । 

ଗାଁମୁଣ୍ତରେ ଯେଉଁ ବରଗଛଟିଏ ଥିଲା ଏଇ ନାରଣମତଉତସା ହିଁ ଗାଁକୁ ନୂଆ ଆସିଲା 
ପରେ କୂଆଡ଼େ ପୋତିଥଲେ। ଆଶ୍ଚର୍ଯ୍ୟର କଥା, ସେ ମରିଗଲା ପରେ ଗଛରେ ବି 
ଏମିତି ବଜ୍ର ପଡ଼ିଲା ଯେ ଗଛଟି ପୂରାପୂରି ଜଳିଗଲା। 

ନାଗସାପର ପୁଅ ଢାମଣାସାପ ହେଲେ ରସିକଲାଲ୍‌। ଭୟଙ୍କର ଅଳସୁଆ। 
ତହିଁରେ ପୁଣି ସ୍ତ୍ସୁଆଗ ଏମିତି ଯେ, ବୂଢ଼ା ବଞ୍ଚଥବାଯାଏ ଯାହାଟିକେ କ୍ଷେତବାଡ଼ି 
ଆଡ଼କୁ ଯା' ଆସ କରୁଥିଲେ, ସେ ମରିଗଲା ପରେ ଘର ଭିତରୁ ଆଉ ବାହାରିଲେନି | 
ନିଜ ସ୍ତ୍ରୀଙ୍କ ପଣତକାନିରେ ପୂରାପୂରି ବାନ୍ଧି ହୋଇଗଲେ। ସାନଭାଇ ଯଦୁ ତ ଅନ୍ଯ 
ଏକ ଗାଁରେ ଘରଜୁଆଇଁ, ନାରଣମଉସାଙ୍କ ସମ୍ପଭି ଦେଖାରଖା କରିବାପାଇଁ କେହି 
ଆଉ ନ ଥଲେ। ନାରଣମଉସା ମରିଗଲା ପରେ ମାରୁଆଡ଼ି ବନ୍‌ୱାରିଲାଲ୍‌ କେବଳ 
ଯେ ତାଙ୍କ ବ୍ୟବସାୟ ପୂରାପୂରି ଦଖଲ କରିନେଲା ତା” ନୁହେଁ, ତାଙ୍କ ପୁରୁଣାଘର 
ମଧ୍ଯ ଅତି ଶସ୍ତାରେ କିଣିନେଇ ସେଇଠି ତା'ର ଦୋକାନ ଆରମ୍ଭ କରିଦେଲା। ତଥାପି 
ଡିହର ଯେଉଁ ଅଂଶତକ ଏବେ ବି ରସିକଲାଲଙ୍କ ପାଖରେ ଅଛି ସେ ବେଶ୍‌ ବଡ଼ 


ଭଙ୍ଗା ଦଦରା ବାଉଁଶ ଚାଳରେ ମାଟିଲେସା ଛଣଛପରକରା ଘର। 
ବୁବ୍ଦଦେବବାବୁ ପହଞ୍ଚଲାବେଳକୁ ରସିକଭାଇନା ମୃଦଙ୍ଗ ଉପରେ ଡାହାଣଗୋଡ଼ 
ଭିଡ଼ିଦେଇ ତାକ୍‌ ତାକ୍‌ ଧ୍ୂନ୍‌ ଧୂନ୍‌ କରୁଥିଲେ। ତାଙ୍କର ଦଶ-ବାରବର୍ଷର ସାନପୁଅ 
ଧରିଥୂଲା ଗିନି। ମଝିରେ ମଝିରେ ମୂୃଦଙ୍ଗରେ ବାହାତିଆ ଠସକ୍ଦେଇ ରସିକଲାଲ 
ଗାଉଥୁଲେ — “ସଖୀ ମେଳେ ରାଜଜେମା...” ଆଉ ପରେ ପରେ ଡାହାଣହାତରେ 
ମ୍ରଦଙ୍ଗକୁ ବାଡ଼େଇ ବୋଲୁଥିଲେ — “ରୁ-ପ-ବ-ତୀ ସୂର୍ଯ୍ୟକାନ୍ତି... 

ବୁଦ୍ଧଦେବବାବୂଙ୍କୁ ଦେଖ୍ବ ସେ ବାଜା ବନ୍ଦ କଲେ ଏବଂ ମସିଣା ଆଣିବାପାଇଁ 
ତାଙ୍କ ସ୍ତ୍ରୀ ରେଣୁମା”ଙ୍କୁ ଡାକପକାଇଲେ ! ସମାନ୍ତରାଳ ଭାବରେ ପୂର୍ବରୁ ପଶ୍ଚିମକୁ 
ଲମ୍ବିଯାଇଥ୍‌ବା ବାଉଁଶ ଚାଳର ଦୂଇ ବଖରା ରନ୍ଧାଘରୁ ଛିଣ୍ଡା କୋତରା ମସିଣାଟିଏ 
ଧରି ବାହାରି ଆସିଲେ ରେଣୁର ମା” - ବୁଵଦେବବାବୁଙ୍କ ଭାଉଜ ! ପିନ୍ଧିଥିବା ତାଙ୍କ 
ଶାଢ଼ି ଶତଛିନ୍ନ। 

ଦ୍ଵିତୀୟ ପରିଛେଦ ୮୭୧ 


ରେଣୁର ମାଂଙ୍କ ଅବସ୍ଥା ଦେଖୁ ବୂୃଦ୍ଧଦେବବାବୁ ଆଶ୍ଚର୍ଯ୍ୟ ହୋଇ କିଛିକ୍ଷଣ ଅନାଇ 
ରହିଲେ। ବାହାବେଳେ ଗାଁର ସର୍ବଶ୍ରେଷ୍ଠ ରୂପସୀ ବୋହୂ ଥିଲେ ଭାଉଜ - ତରଳ 
ସୁନାପରି ତାଙ୍କ ଦେହ ସାମାନ୍ୟ ହଳଦୀ ମଖାରେ ଝଟକି ଉଠୁଥଲା। ଆଉ ଏବେ ? 


ନମସ୍କାର କଲାପରେ “କେମିତି ଅଛ ଭାଉଜ” ପ୍ରଶ୍ନରେ ରେଣୁର ମାଂଙ୍କ ଆଖୁ 
କ୍ଷଣକପାଇଁ ଛଳଛଳ ହୋଇଗଲା। କିନ୍ତୁ ପରକ୍ଷଣରେ ହସିଦେଇ କହିଲେ ¬ “ ଦେଖୁଛ 
ତ ଆମ ଅବସ୍ଥା, ଦିନେ ଖାଇଲେ ଦି” ଦିନ ଓପାସ | ସବୁ ଦେହସୁହା ହେଇଗଲାଣି।' 

“ _ କାହିଁକି ? ଗୋପପରା କେଉଁଠି କାମ କରୁଛି ?” 

“_ ହଁ, ମାସକୁ ମାସ ଚାଳିଶ ଟଙ୍କା ଲେଖାଏଁ ପଠାଏ। ଏତେବଡ଼ କୂଟୁମ୍ବକୁ 
ସେ ଚାଳିଶ ଟଙ୍କା ସମୁଦ୍ରକୁ ଶଙ୍ଖେ ପାଣି। ହୋଟେଲରେ ତ ପରଷାପରଷି କାମ 
କରେ ¬ ଆଉ କେତେ ବା ପଠାଇ ପାରିବ ?” 

“_ ଆଉ ଜମିବାଡ଼ି ?” 

ରସିକଭାଇନା ଏଥର ଉତ୍ତର ଦେଲେ। କହିଲେ — ‘ଯାହା ଅଛି ସେ ସବୁ ତ 
ବଡ଼ମହାଜନଙ୍କ ଘରେ ବନ୍ଧକ ପଡ଼ିଛି, କର ଯାହା ମିଳେ ସେତକ ସୁଧକୁ ମଧ୍ଯ 
ନିଅଣ୍ଟ।' 

କଥାବାର୍ଭାରୁ ବୁଦ୍ଧଦେବବାବୁ ବୁଝିଲେ ରସିକଲାଲଙ୍କ ପୈତୃକ ସମ୍ପତ୍ତିର ପ୍ରାୟ 
ଅଧାଅଧ୍‌ ବଡ଼ମହାଜନଙ୍କ ସାନପୁଅ କମ୍ୟୁନିଷ୍ଟ ନେତା କଣ୍ଡରିଙ୍କ ହାତରେ । 

ବୁଦ୍ଧଦେବବାବୁ ଜାଣିଥିଲେ ଖାନ୍‌ଦାନୀର ଦ୍ଵାହିଦେଇ ରସିକଲାଲ କେଉଁଠି କାମ 
କରନ୍ତିନି । ତାଙ୍କୁ ଯେତେବେଳେ ଗୋଲାଘର ସେକ୍ରେଟେରୀ କାମ ଯଚାହୋଇଥିଲା, 
ସେ କୁଆଡ଼େ ଉତ୍ତର ଦେଇଥୁଲେ ଯେ ତାଙ୍କ ଘରେ ଏମିତି ଗଣ୍ଡା ଗଣ୍ଡା ସେକ୍ରେଟେରୀ 
କାମ କରୁଥିଲେ, ସେ ଏବେ ନିଜେ ସେମିତି ଗୋଟେ ସେକ୍ରେଟେରୀ ହେବେ ? 
ଦୋକାନଟିଏ ବି କୁଆଡ଼େ ଦେଇଥଲେ ଯେ ଲାଭ ସାଙ୍ଗରେ ମୂଳ ଶେଷ କରିଦେଲେ। 
ଘରେ ସମସ୍ତେ ଭୋକରେ ଛଟପଟ ହେଉଥିବେ ପଛକେ ତାଙ୍କର ପାନ ଆଉ ଚଟା’ 
ନ ହେଲେ ନ ଚଳେ | 


ଗାଁରେ ସମସ୍ତେ କହନ୍ତି ରେଣୁର ମା” ଅତି ଅଲକ୍ଷ୍ମୀୟ ସେ ବୋହୁ ହେଇ ଆସିଲା 
ଦିନଠୁ ଘରର ଶିରୀ ଛାଡ଼ିଯାଇଛି। ପିଠା ଖୁରି ଛଡ଼ା ଅନ୍ଯ କିଛି ଜଳଖୁଆ ସେ ଛୁଉଁ 
ନ ଥଲେ କିମ୍ବା ତାଙ୍କ ଘରର କାହାକୁ ଛୁଆଇଁ ଦେଉନଥୁଲେ। ତହିଁରେ ପୁଣି ପିଠା 
ହେବ ଯେ ଥଳି ଥାଳି - ଯିଏ ଘରକୁ ଆସିଲା ସେ ପିଠା ଖାଇ ହିଁ ଯିବ। ନାରଣ 
ବୁଢ଼ାଙ୍କ ସଞ୍ଚତ ସମ୍ପଭି ନିଃଶେଷ ହୋଇଯିବାକୁ ବେଶି ଡେରି ହେଲାନି। ଅକର୍ମା 
ଲକ୍ଷ୍ମୀଛଡ଼ା ରସିକଲାଲ୍‌ କପାଳ ଲିଖନକୁ ଦୋଷ ଦେଲେ। ତାଙ୍କ ଦେଖାଦେଖୁ ଧୀରେ 

୮୭୨ ଗାଁର ଡାକ 


ଧୀରେ ଘରର ସମସ୍ତେ ମନ୍ତ୍ରମୁଗ୍ଧ ପରି କାମଦାମ ଛାଡ଼ି କପାଳ ଲିଖନ ଉପରେ ହିଁ 
ନିର୍ଭର କରି ବସିଲେ। 

ଏବେ ମଧ ରସିକଲାଲଙ୍କ ଘର ସାମନା ଏବଂ ପଛଆଡ଼ର ଘରଡିହ ଯେତେ 
ବଡ଼ ସେଥିରେ ଭେଣ୍ି, ବାଇଗଣ ଓ ଅନ୍ୟାନ୍ୟ ପନିପରିବା ଚାଷ କରି ଏ କୁଟୁମ୍ଭ 
ଖୁସିରେ ଚଳିଯାଇ ପାରନ୍ତେ। ଆହୁରି କମ୍‌ ଜମିରେ କେବଳ ଖଡ଼ା ଆଉ ଶାଗ 
ପଟାଳିକରି, କିଛି ମରିଚ ଗଛ ଲଗାଇ ଏ ଗାଁରେ ଦୂଇତିନି ମାଳୀ ପରିବାର 
ସୁନ୍ଦରଭାବେ ବଞ୍ଚଯାଉଛନ୍ତି। ରସିକଲାଲଙ୍କ ଡିହରେ କୂଅଟିଏ ବି ଅଛି ¬ ତାଙ୍କ ପୁଅ 
ଆଉ ଅବିବାହିତା ତିନି ଝିଅ ଯଦି ବଗିଚାରେ କାମ କରନ୍ତେ ! କିନ୍ତୁ ସେ କଥା 
କହିଲାରୁ ରେଣୁର ମା” ଚାଳ ବାଡ଼ ନଥିବା କଥା କହିବସିଲେ। ଗାଁ ପାଖରେ ଗ୍ରାମୀୟ 
ଜଙ୍ଗଲ ¬ ଟିକିଏ ଦୂରରେ ପାହାଡ଼ - ବାଉଁଶରେ ଭରା! ଗାଁର ସମସ୍ତେ ବାଉିଶ ଆଉ 
ଝାଟି ସଂଗ୍ରହ କରିଆଣି ଚାଳବାଡ଼ ଦିଅନ୍ତି । କିନ୍ତୁ ସେକଥା କହିବାରୁ ରେଣୁମା” ହଳିଆ 
ନଥିବା କଥା କହିଲେ। ଆଉ ¬ “କାହିଁକି, ରସିକଭାଇନା କଣ ନିଜେ ପାରିବେନି'ର 
ଉତ୍ତର ଡବଡବ ଆଖରେ ଦେଲେ ¬ “ଏତେବଡ଼ ଖାନ୍ଦାନୀ ଘରର ମୁରବି, ନିଜେ 
ବାଉଁଶ ଆଉ ଝାଟି ବୋହି ଆଣିବେ ?” 

ଅନ୍ଧାର ହୋଇଯାଉଥିବା ଦେଖୁ ବୁଦ୍ଧଦେବଙ୍କ ଚାକର ଧନିଆଁ ଲଣ୍ଡନଟିଏ ଧରି 
ତାଙ୍କୁ ଘରକୁ ନେବାକୁ ଆସିଯାଇଥଲା। ବୁଦ୍ଧଦେବବାବୁ ଭାଉଜଙ୍କୁ କଣ ବା 
କହନ୍ତେ ? ଦୀର୍ଘଶ୍ବାସ ପକାଇ ତାଙ୍କ ନାରଣମଉସାଙ୍କ ଘରୁ ବିଦାୟ ନେଲେ। 

x x » x 

ବାଁ ହାତରେ ଲଣ୍ଡନ, ଡାହାଣ ହାତରେ ପାଞ୍ଚହାତିଆ ବାଉଁଶଠେଙ୍ଗା ଧରି ଆଗରେ 
ଚାଲିଥିବା ଧନିଆଁ। ପଛରେ ଚାଲୁ ଚାଲୁ ବୁଦ୍ଧଦେବବାବୁ ପଚାରିଲେ - ଏତେବଡ଼ 
ଠେଙ୍ଗାଟାଏ କାହିଁକି ଧରିଛୁରେ ଧନିଆ ? 

ପଛକୁ ସାମାନ୍ୟ ବୁଲିପଡ଼ି ଧନିଆଁ କହିଲା ¬ “ଗାଁରେ ସାପ ଗମ ଭୂତପ୍ରେତ 
ଡାହାଣୀ ଚିରଗୁଣୀ କ”ଣ କମ୍‌ କକା ? ସେମାନଙ୍କୁ ଠେଙ୍ଗା ନ ଦେଖାଇଲେ ବାଟ 
ଛାଡ଼ିବେନି। 

ବୁଦ୍ଧଦେବବାବୁ ହସୁଥୁଲେ। କହିଲେ — “କୂକୂର ବିଲୁଆ ସାପକୁ ସିନା ଠେଙ୍ଗା 
ଦେଖାଇବୁ — ଭୂତପ୍ରେତ କ”ଣ ତୋ ଠେଙ୍ଗାକୁ ମାନିବେ ?” 

ଘରେ ପହଞ୍ଚଲାବେଳକୁ ଧନିଆଁ ଗମ୍ଭୀରଭାବରେ ଠେଙ୍ଗାର ମହତ୍ତ୍‌ ବୁଝାଉଥୁଲା। 
କହୁଥିଲା — “ଠେଙ୍ଗା ଦେଖୁଲେ ଡାହାଣୀ ଚିରଗୁଣୀ ସବୁ ଦୂରରୁ ଆଡ଼େଇ ଯାଆନ୍ତି! 

ରାତିରେ ଖାଇଲାବେଳେ ଏଇ ଦୂତପ୍ରେତ କଥା ପୁଣିଥରେ ଉଠିଲା — କିନ୍ତୁ 
ସମ୍ପୂର୍ଣ ନୂତନ ଢଙ୍ଗରେ। ଧନିଆଁ ରୋଷେଇ କରିଥବା ରୁଟି ତରକାରି ଆଉ କେରାଣ୍ଡି 

ଦ୍ଵିତୀୟ ପରିଚେଦ Fron 


ସନ୍ଧୁଳା ଖାଉ ଖାଉ ବୁଦ୍ଧଦେବବାବୁ ଖୁସିରେ ଧନିଆଁ ଏମିତି ଭଲ ରୋଷେଇ କେଉଁଠୁ 
ଶିଖଲଲା ପଚାରୁଛନ୍ତି ହଠାତ୍‌ ଗୋଟାଏ ଅଭୁତ ଧରଣର ଆବାଜ ଶୁଣାଗଲା । 
ଗାଁଟାଯାକ ନିସ୍ତବ୍ଧ ¬ ସମସ୍ତେ ବୋଧହୁଏ ଶୋଇଗଲେଣି | ଦୂରରେ କୁକୁର ଭୁକିବା 
ଶଦ୍ଦ ଛଡ଼ା ଆଉକିଛି ସୋରଶଦ ନାହିଁ । ହଠାତ୍‌ ଶୁଭିଲା ¬ ଏ-ଏ-ଏ... ଓ ଉ-ଉ..., 
ଓ... ଓ... ଓ...” ତୁହାକୁ ତୁହା | କେମିତି ଗୋଟାଏ ବିକଳିଆ ସ୍ବର - ସତେ ଯେମିତି 
କେହି କାହାର ଛାତିରେ ମାଡ଼ିବସିଛି ଆଉ ତୋଟି ଚିପିବାକୁ ଚେଷ୍ଟା କରୁଛି। ପରେ 
ପରେ ହିଁ ଶୁଣାଗଲା ଆଉ ଗୋଟିଏ ଚିଚ୍କାର ¬ “ଏ ସୁନା ମାଝି... କ'ଣ ହେଲା 
କିରେ ? ...ହଇରେ ଏ ସୁନା ମାଝି...” 

ଧନିଆଁ ସିଧାସଳଖ ଠିଆହୋଇଯାଇ ସେଆଡ଼ିକି କନେଇଥୁଲା। କହିଲା — 
* ହେଇ କକେଇ, ସୁନା ମାଝିକୁ ଗୋବରା ମାଳୀ ହାବୁଡ଼ିଛି। ଯା ହେଉ କାମ ଭୋଇ 
ଉଠିପଡ଼ିଛି, ନଇଲେ ଆଜି ସୁନା ମାଝି ଯାଇଥଲା।' 

ଧନିଆଁର ଏ ଅବୋଧ୍ୟ ବ୍ଯାଖ୍ୟାନ ବୃଦ୍ଧଦେବବାବୁ କିଛି ବୁଝିପାରିଲେନି। ତାଙ୍କ 
ପ୍ରଶ୍ନର ଉତ୍ତରରେ ଧନିଆଁ ଏଥର ତା'ର ବ୍ୟାଖ୍ୟାନଟିକୁ ବିଶଦଭାବେ ବୁଝାଇବସିଲା — 

ବୁଦ୍ଧଦେବବାବୁଙ୍କ ଘର ପଛଆଡ଼େ ଟିକିଏ ଦୂରକୁ ଯେଉଁ ଗହୀରିଆ ସରକାରୀ 
ପାଣି ନାଳ ଏବଂ ଅମରିବଣ, ସେ ଅମରିବଣ ଭିତରୁ ହିଁ ଗୋବରା ସବୁ ରାତି ଏମିତି 
ବାହାରେ | ମୁଣ୍ଡରେ ଥାଏ ତା'ର ବାଉଁଶ ଏବଂ ପତରରେ ଗୁନ୍ଛା ଛତୁରି, କାଖରେ 
ମୁଗୁରା ଆଉ ହାତରେ କଳା ଠେଙ୍ଗା। ଗାଁ ମୁଣ୍ଡରେ ଯେଉଁଠି ସେ ପୁରୁଣା ବରଗଛ 
ଥିଲା ସେଇ ବାଟଦେଇ ସେ ଯାଏ ତିନି ଛକି ପାଖରେ ଥବା ତା” ଘରକୁ, ଆଉ 
ବାଟରେ ଯିଏ ହାବୂଡ଼େ ତା' ଉପରେ ମାଡ଼ିବସେ। 

ବୁଦ୍ଧଦେବବାବୁ କହିଲେ, “ତାକୁ ତେବେ ଧରିନେଇ ପୁଲିସ୍‌ ଥାନାରେ 
ଦେଇଦେଉନ ?” 

ଧନିଆଁ ଆଶ୍ଚର୍ଯ୍ୟ ହୋଇ ବୁଦ୍ଧଦେବବାବୁଙ୍କୁ ଅନାଇଲା। ଥଙ୍ଗେଇ ଥଟ୍ଗେଇ 
କହିଲା ¬ “ଭୂତକୁ ପୋଲିସ୍‌ ଥାନାରେ କେମିତି ଦେବେ କକେଇ ? ଧରିବେ 
କେମିତି ? ଗୁଣିଆ ହେଲେ ସିନା କିଳିଦେବ ।' 

ଏଥର ବୃଦ୍ଧଦେବବାବୁ ପାଟି ମେଲାକରି ଧନିଆଁକୁ ଅନାଇଲେ । ପଚାରିଲେ 
“ଭୁତ” ? 

ଧନିଆ ବୁଝିଲା ବୁଦ୍ଧଦେବବାବୁ ଗାଁର ଏ ନୂଆ ଭୂତ କଥା କିଛି ଜାଣନ୍ତି ନାହିଁ। 
ସେ କଥା ଆରମ୍ଭ କଲା ସମ୍ପୂର୍ଣ୍ଣ ମୂଳରୁ | 

ଗଲା ଜ୍ୟେଷ୍ଠ ମାସର କଥା। ମାଟିପୂଜା ହେବ ଆଉ ଗାଁର ସମସ୍ତେ ବିହନ 
ଛିଞ୍ଚବେ । ଗାଁରେ ଯାହାର ଯାହାର ଟିକିଏ ହେଲେ ମାଟି ଅଛି ଆଉ ସେ କ୍ଷେତବାଡ଼ି 

୮୭୪ ର୍ଗାୀର ଡାକ 


କରେ, ସେ ସମସ୍ତେ ପହଞ୍ଚଯାଇଛନ୍ତି ଗାଁର ପ୍ରାୟ ଦୁଇ ମାଇଲ ଦୂରରେ ଥିବା 
ଭୀମଖୋଜ ପାହାଡ଼ ଉପରେ ¬ ନିଜ ନିଜ ଧାନ ବିହନର ପୁଡ଼ିଆ ଆଉ ଅନ୍ୟାନ୍ୟ 
ଶସ୍ଯ ମଞ୍ଜିରୁ କିଛି କିଛି ନେଇ । ସଙ୍ଗରେ ଯାଇଛି କାନ କଳା ଦେଖାଯାଉଥିବା 
ଗୋଟାଏ ଧଳା ମେଣ୍ଢା ଆଉ ଦିଓଟି ଛେଳି ବୋଦା। ସେ ପାହାଡ଼ ଉପରେ ହିଁ 
ଗୋଟାଏ ବିରାଟ ଶିମୁଳି ଗଛ ଆଉ ତାକୁ ଛନ୍ଦିହୋଇ ଗୋଟିଏ ଅଶ୍ଵତ୍‌ଥ। ସେଇ 
ଗଛତଳେ ପୂଜା ହେବ। 

ଝାକର ଜାନି ବୁଢ଼ାର ମୁହଁ ଫଣଫଣ ଦିଶୁଥୂଲା। ସେ ପିନ୍ଧିଥିଲା ଖଣ୍ଡିଏ କଳା 
ଛିଟର ଘାଗରା ¬ ଦେହଯାକ ଛୋଟ ଛୋଟ ଗୋଲ ଦର୍ପଣ ଖଞ୍ଜା । ଖୋଲା ଦେହରେ 
ମନ୍ଦାର ଫୁଲର ମାଳ — ବାବୁରି ବାଳ। ହାତରେ କଞ୍ଚା ଲୁହାର ମୁନିଆଁ ତ୍ରିଶୂଳ । 

ଜାନି ବୂଢ଼ାର ଅଙ୍ଗପ୍ରତ୍ୟଙ୍ଗ ଥରୁଥିଲା, ଆଉ ତା'ର ସାରା ଦେହ ଦୋହଲୁଥଲା | 
ତା” ଦେହରେ ମଙ୍ଗଳା ଠାକୁରାଣୀ ବିଜେ କରିଥଲେ । ଆଖୁବୁଜି ଝୁଲି ଝୁଲି ଉପରକୁ 
ଡାହାଣ ହାତର ପାପୁଲି ଟେକି କହୁଥିଲା ¬ “ଆରେ ପୂଜାରୀ... ହୁଁ-ହୁଁ ତୁ ମୋତେ 
ଚିହ୍ନିଲୁନି ରେ... ହୁଁ... ହୁଁ... ବେଖାତିର୍‌ କଲୁ। ମୋତେ ବୈଶାଖ ମାସରେ ଖାଇବାକୁ 
ଦେବାର ଥୁଲା, ପିଇବାକୁ ଦେବାର ଥୁଲା, ତୁ ଟାଳଟୁଳ କରି ବର୍ଷା ଦିନକୁ ଆସିଲୁ... 
ହୁଁ... ହୁଁ... ଏବେ ବି ତୋର ଖାତିର୍‌ ନାହିଁ... ସୂର୍ଯ୍ୟ ଉଇବା ଆଗରୁ ମୋତେ 
ମୁକୁଟବାଲା ଚଢ଼େଇ ଦେବାର ଥଲା... ହୁଁ... ହୁଁ... ଦେଲୁନି। ଦେଖୁବୂୁରେ ମୋର 
ପ୍ରତାପ... ହୁଁ... ହୁଁ...” 

କୁକୂରାଡ଼ାକୁ ହରିଜନ ହାତ ଯୋଡ଼ି କହୁଥିଲା, ‘ଭୁଲ ହୋଇଗଲା ମା ¬ ଯେତେ 
ଖାଇବୁ ସବୁ ଦେବୁଁ ¬ ତୁ ଟିକେ ଗାଁ ପ୍ରତି ଦୟା ରଖୁଥା...” 

ପ୍ରହରାଜ ବୁଢ଼ା ବି ହାତ ଯୋଡ଼ିଥଲେ। କହୁଥିଲେ — “ତୁ ରାଗିଲେ ସଂସାର 
ରହିବକି ମା ?” 

ସମସ୍ତେ ଭାବିଲେ ମଙ୍ଗଳା ଠାକୁରାଣୀ ଏ ଗୁହାରି ବୁଝିଲେ । ପୂଜାରାଗ ହେଲା — 
ସମସ୍ତେ ନିଜେ ନିଜେ ଆଣିଥିବା ବିହନ ପୂଜା କରାଇଦେଇ ମଙ୍ଗଳା ଠାକୁରାଣୀ ବିଜେ 
କରିଥବା ଝାକର ଜାନିର ହାତରୁ ସେସବୁ ପୁଣିଥରେ ଗ୍ରହଣ କଲେ । ମାଂସ କଟାକଟି 
ରନ୍ଧାବଢ଼ାର ଧୁମ୍‌ ଚାଲିଲା। ଗୀତ ବାଦ୍ୟ, ଖେଳ ତାମସା, ବଣଭୋଜିର ଆବହାଉଆ | 

ଭାତ ଡାଲି ହୋଇଗଲାଣି ¬ ମାଂସ ଆଉ ଟିକିଏ ସିଝିବା ବାକି ଅଛି। ମେଘ 
ଖଣ୍ଡିଏ ହଠାତ୍‌ ଦେଖାଦେଲା। କାଳେ ବର୍ଷାଫର୍ଷା ହେଇଯିବ - ପତର ପକାଅ — 
ଡେରି କରନି - ଖାଉଁ ଖାଉଁ ମାଂସ ହୋଇଯିବ - ସମସ୍ତେ ଏମିତି କୃହାକୁହି 
ହେଉଛନ୍ତି। ଗାଁର ଜାଣିବାଶୁଣିବା ଜଣେ ଦୂଇଜଣ ଆକାଶକୁ ଅନାଇ କହିଲେଣି — 
“ ବର୍ଷା ହୋଇପାରେ ଏବଂ ନ ହୋଇପାରେ ମଧ୍ଯ | ଠପ୍‌ ଠପ୍‌ ପାଣି ବୁନ୍ଦା ପଡ଼ିବାକୁ 

ଆରମ୍ଭ କଲା | ତା'ପରେ ହଠାତ୍‌ ଅନ୍ଧାର ହୋଇଗଲା — କେଉଁଆଡ଼ୁ ସୁ ସୁ” ଗର୍ଜନ 
ଶୁଭିଲା ଆଉ କଚାଡ଼ିଦେଲା ବର୍ଷା ¬ ସତେଯେମିତି ଆକାଶ ଉପରେ କେଉଁଠି ବନ୍ଧ 
ଘାଇ ହୋଇଯାଇଛି ଆଉ ବଢ଼ିପାଣି କଚାଡ଼ି ହୋଇ ପଡ଼ୁଛି ଏଇ ପାହାଡ଼ ଉପରେ । 
ଚାରିଆଡ଼ ଅନ୍ଧାର ¬ କେହି କାହାକୁ ଦେଖୁ ବି ପାରିଲେନି। ଏ ଅଦିନିଆ ବର୍ଷା କିଛି 
ସମୟ ପରେ ଛାଡ଼ିଯିବ ଭାବି କିଏ କେଉଁ ପଥର ତଳେ ଲୁଚିଲେ ତ କିଏ କେଉଁ 
ବଡ଼ ଗଛର ଉହାଡ଼ରେ ଜାକିଜୁକି ହୋଇ ବସିଗଲେ। ବର୍ଷା କିନ୍ତୁ କଚାଡ଼ୁଥାଏ; ନାହିଁ 
ନଥୁବା ବର୍ଷା ¬ ଥମିବାର ନାଁ ଗନ୍ଧ ନାହିଁ। ଦେଖୁଁ ଦେଖୁଁ ଚାରିଆଡ଼େ ନାଳ 
ବୋହିବାକୁ ଆରମ୍ଭ କଲା, ଆଉ ମନେହେଲା ପାହାଡ଼ ଭୁଷୁଡ଼ି ପଡ଼ିବ ¬ ତା' ଦେହରୁ 
ଅତଡ଼ା ଖସୁଛି। ପ୍ରାଣ ଭୟରେ କିଏ କେଉଁ ଆଡ଼କୁ ପଳାଇଲେ ଜୀବନ ବିକଳରେ 
ନାଳ ସବୁ ଡେଇଁ - ଆଉ ଅବା କେଉଁଠି ନାଳ ପହଁରି। 

ସନ୍ଧ୍ୟାରେ ବି ବର୍ଷା କମିଲାନି। ରାତିରେ ମନେହେଲା ବିନା ପବନରେ ଗଛ ସବୁ 
ଆଉଜି ହୋଇ ମାଟି ଉପରେ ଶୋଇଯାଉଛି। 

ପାହାନ୍ତିଆ ବେଳକୁ ବର୍ଷା ଛାଡ଼ିଯାଇଥଲା; କିନ୍ତୁ ସେଇ ଆମ ଘର ପଛଆଡ଼ 
ନାଳରେ ଆସିଯାଇଥାଏ ଭୟଙ୍କର ବଢ଼ି। କ୍ଷେତମାନଙ୍କରେ ବିରାଟ ଘାଇ — ଚାରିଆଡ଼ୁ 
ଘୁ ଘୁ ଶବ୍ଦ। 

ଗୋବରାର ବାପା ଦେଖୁଲା ଗୋବରାର ସବୁ ସାଙ୍ଗ ସାଥୀ ଫେରିଆସିଛନ୍ତି — 
କିନ୍ତୁ ଗୋବରା ନାହିଁ। ଗଲା କୁଆଡ଼େ ? ସମସ୍ତେ କହିଲେ —- ଗୋବରା ତା” 
ଶଶୁରଘର ଗାଁକୁ ଚାଲିଯାଇଥୁ୍‌ବ। 

ଦିନେ ଗଲା — ଦ୍ଵିତୀୟ ଦିନ ବି ଗୋବରା ଆସିଲାନି। କିଏ ଜଣେ କହିଲା 
ଅମରିବଣ ପାଖରେ କାହାର ଗୋଟାଏ ବାଉଁଶପତର ଛତୁରି ଲାଖୁରହିଛି। ଆଉ 
ଟିକିଏ ଆଗକୁ ଗୋଟିଏ ମୁଗୁରା। ସମସ୍ତେ କହିଲେ — “ହେଇଥୁ୍‌ବ କାହାର - ଏ 
ଅଦିନିଆ ବର୍ଷାରେ ମୁଗୁରା ଧରି କିଏ ବାହାରିଥିଲା କେଜାଣି ?” 

ନିତିଆ କିନ୍ଧୁ ଗୋବରାର ଶଶୁରଘରୁ ଲେଉଟି ଜାଣିଲା ଯେ ଗୋବରା ସେଠିକି 
ଯାଇନି ¬ ଆଉ ସେ ଛତୁୂରି ଆଉ ମୁଗୁରା ତ... 

ତା” ବାପା-ମା” ବିକଳ ହୋଇ ରାତିଦିନ ଚାରିଆଡ଼ିକି ଖୋଜିଲେ । କିନ୍ତୁ କିଛି 
ଖୋଜଖବର ମଧ୍ଯ ପାଇଲେନି। 

ଦୁଇଦିନ ପରେ ଶାଗୁଣାଦଳ ଉପରେ ଉଡ଼ୁଥବା ଦେଖୁ ଲୋକେ କାରଣ 
ଖୋଜିବାକୁ ଯାଇ ଦେଖଲେ — ଗୋବରାର ଫୁଲିଗଲା ଶବ ଅମରିବଣ ଭିତରେ ଲାଖୁ 
ରହିଛି। ପୋଲିସ ଶବ ଦେଖୁଲା ପରେ ସେ ପାଖରେ ହିଁ ଗୋବରାର ଶବକୁ ତା'ର 
ଜ୍ଞାତିକୂଟୁମ୍ବମାନେ ପୋଡ଼ିଦେଲେ। 

୮୭୬ ଗାଁର ଡାକ 


ସେଦିନଠୁ ଗୋବରା ପ୍ରତ୍ୟେକ ରାତିରେ ଅମରିବଣରୁ ବାହାରି ତା” ଘରକୁ 
ଯାଏ । ଅମରିବଣର ଟିକିଏ ଦୂରରେ ହିଁ ପାଚିଲାଧାନ ଜଗିବା ପାଇଁ ମଞ୍ଚା ପୋତିଛନ୍ତି 
ସୁନା ମାଝି ଆଉ କାମ ଭୋଇ - ଜଣେ ନାଳର ଏପାଖରେ ଆଉ ଜଣେ 
ସେପାଖରେ | ଆଜି ସୁନା ମାଝିର ମଞ୍ଚା ପାଖଦେଇ ବୋଧହୁଏ ଗୋବରା ଯାଉଥଲା 
ଆଉ ସୁନା ମାଝି ତାକୁ ହାବୁଡ଼ି ଯାଇଛି। 

-— “ ଗୋବରା ପରା ମାଟି ପୂଜାକୁ ଯାଇଥଲା ? ସେ ତ ତେବେ ତା'ର ଛତୁରି 
ଆଉ ମୁଗୁରାକୁ ସାଙ୍ଗରେ ଧରି ଯାଇଥବ !” 

“ ସେ କଥା ତ କକେଇ ବୁଝିହେଉନି - ଜ୍ୟେଷ୍ଠମାସର ଖରା, ଚାରିଆଡ଼େ କାହିଁ 
କେଉଁଠି ପାଣି ଟିକିଏ ନାହିଁ। ନାଳରେ ପାଣି ବୋହିଲେ ସିନା ମୁଗୁରାରେ ମାଛ 
ପଡ଼ିବେ । ଗୋବରା ଯଦି ତା” ସାଙ୍ଗରେ ମୁଗୁରା ନେଇଥାଆନ୍ତା ସମସ୍ତେ ତ ସେ କଥା 
ଜଳ ଜଳ ଦେଖିପାରିଥାଆନ୍ତେ। ଗାଁରେ ଲୋକେ ଟୁପୁରୁଟାପୁରୁ ହେଉଛନ୍ତି ଯେ, 
ସେଦିନ ସନ୍ଧ୍ୟାବେଳେ ରାମେଶ୍ବର ଗୋବରାକୁ ତା” ଘରୁ ଛତୁରି ଆଉ ମୁଗୁରା ନେଇ 
ନାଳଆଡ଼କୁ ଯିବା ଦେଖିଛି। କିନ୍ତୁ କିଏ କହୁଛି ରାମେଶ୍ଵର ସେତେବେଳେ ଗୋବରାର 
ସ୍ତ୍ରୀ ସାଙ୍ଗରେ ସେଇ ହାଡ଼କୂଟା ଭଙ୍ଗା ଘରେ ଥଲା ତ ଆଉ କିଏ କହୁଛି ପୋଲିସ୍‌ 
କାଳେ ତାଙ୍କୁ ବାନ୍ଧିନେବ ସେ ଭୟରେ ସେ ଆଉ ପାଟି ଫିଟାଉନି। ଅନ୍ୟମାନେ 
କହୁଛନ୍ତି ସେ ସବୁ ମିଛ - ଏଇଟା ମଙ୍ଗଳା ଠାକୁରାଣୀଙ୍କ ମହିମା। ” 

ବୁଦ୍ଧଦେବବାବୁ ଏଥର ପଚାରିଲେ - “ଏଇ ଗୋବରା ଦିନବେଳେ କେବେ 
ନଯାଇ କାହିଁକି ଖାଲି ରାତିରେ ତା' ଘରକୁ ଯାଉଛି ?” 

ଏ ପ୍ରଶ୍ନରେ କିନ୍ତୁ ଧନିଆଁ ଅପଦସ୍ଥ ହେଲାନି। ଖୁବ୍‌ ସହଜରେ ଉତ୍ତର 
ଦେଇଦେଲା| କହିଲା - “ କକେଇ, ଗୋବରାର ସ୍ତୀକୁ ବୋଧହୁଏ ଦେଖିନ, ଭାରି 
ସୁନ୍ଦରୀ] ଗୋବରା ବଞ୍ଚଥଲାବେଳେ ବି ଏଇ ଗାଁର କେତେଜଣ ତା” ଉପରେ ଆଖି 
ପକାଇଥୁଲେ | ଗୋବରାର ସ୍ତୀ ବି ସେମିତି ଭଲ ମାଇକିନିଆ ନୂହେଁ କକେଇ, କେତେ 
ଭଲଘରର ପୁଅଙ୍କୁ ତା' ପାଲରେ ପକେଇଛି। ଗୋବରା ତା! ସ୍ତ୍ରୀକୁ ପରଖିବା ପାଇଁ 
ରାତିରେ ଯାଉଥୁ୍‌ବ।” 

ସେଦିନ ବୁଦ୍ଧଦେବବାବୁ ଅନେକ ରାତିଯାଏ ଶୋଇପାରିଲେନି - ଏକଥା 
ଭାବୁଥିଲେ। ଠିକ୍‌ କାଉ ବସିବା ଆଉ ତାଳ ପଡ଼ିବା ପରି ଏ ଘଟଣା। କିନ୍ତୁ 
ଗାଁଲୋକେ କେମିତି ନଭାବିବେ ଯେ ଠିକ୍‌ ବେଳେ ଭୋଗ ନଦେବାରୁ ମଙ୍ଗଳା 
ଠାକୁରାଣୀ ରାଗରେ ଗୋବରାକୁ ଖାଇଚନ୍ତି । ଏମିତି ତ ସମସ୍ତଙ୍କ ଧାରଣା ଯେ ମଙ୍ଗଳା 
ଠାକୁରାଣୀ ବିଜେ ହେଲେ ଜାନି ବୂଢ଼ା ବେଳେବେଳେ ନିଜେ ଚିତାବାଘ ପାଲଟିଯାଏ 
ଆଉ ପାଖଆଖର ଛେଳି ମେଣ୍ଢା ଶେଷ କରିଦିଏ। ଆଉ ସେ ଚାହିଁଲେ କୁଆଡ଼େ 

ଦ୍ଵିତୀୟ ପରିଚଳେଦ ୮୭୭ 


ଯେକୌଣସି ମଣିଷକୁ ପାଲଟା ବାଘ କରିଦେଇପାରେ | କହନ୍ତି ¬ ଅନେକବର୍ଷ ଆଗେ 
ଯେଉଁ ବାଘ ଗାଁର ଅଧାଅଧ୍ୟ ଲୋକଙ୍କୁ ଶେଷ କରିଦେଇଥିଲା ସେ ବାଘ ନିଜେ ହିଁ 
ଜାନିବୂଢ଼ା। ଧାନ ଅମଳ ବେଳେ ଖଳାରେ ଜାନିବୂଢ଼ାକୁ ଯେଉଁ କୁଲାଏ ଲେଖା ଧାନ 
ଦେବାକଥା ¬ ସେ ବର୍ଷ ଗାଁରେ କ”ଣ ହେଲା କେଜାଣି ସମସ୍ତେ ରାଗିମାଗି ତାକୁ 
ଆଉ ଧାନ ଦେଲେନି। ଜାନିବୂଢ଼ା ରାଗରେ ଥରିଥରି ଘରକୁ ଫେରିଲା ଆଉ ଦୂଇ 
ତିନି ମାସ କାଳ ଦେଖାଦେଲାନି। ସେ ଭିତରେ ସେ ମଣିଷଖିଆ ବାଘର ଉପଦ୍ରବ। 
ଲୋକେ ଯେତେବେଳେ ଜାନିବୁଢ଼ାର ଗେହ୍ଲାଝିଅ ପାଖକୁ ଖବର ପଠାଇ କଥାଦେଲେ 
ଯେ ସେମାନେ ଏଥର ପ୍ରତିବର୍ଷ ଅମଳ ସରିଲା ପରେ ଖଳା ଛାଡ଼ିଲାବେଳେ 
ପ୍ରତ୍ୟେକେ କୁଲାଏ ଲେଖାଏଁ ଧାନ ଦେବେ ଆଉ ନୂଆଖିଆ ବେଳେ ଚାଉଳ, ଗୁଡ଼, 
ଘିଅ ବୂଢ଼ାଘରକୁ ପଠାଇବେ ଏବଂ ନେହୁରା ହେଲେ ସେ ଝିଅ ତା” ବାପାଙ୍କୁ 
କୂହାବୋଲା କରି ଗାଁକୁ ବଞ୍ଚାଉ, ବାଘ ଉପଦ୍ରବ କମିଗଲା। ସେ ସରକାରୀ ଶିକାରୀ 
ମଣିଷଖିଆ ବାଘକୁ ମାରିଦେଇଥୁବା କଥା ମିଛ । ଶିକାରୀଟି ବଣର ଗୋଟାଏ ନିରୀହ 
ବାଘକୁ ମାରିଥଲା ¬ ମଣିଷଖିଆ ବାଘ ତ ସେତେବେଳକୁ ପୁଣି ଥରେ ଝାକର ଜାନି 
ହୋଇ ଗାଁ ବୁଲିବାକୁ ଆରମ୍ଭ କରିଦେଇଥଲା। ଏ ବିଷୟ ଭାବୁବାବୁ ବୁଦ୍ଧଦେବ 
କେତେବେଳେ ନିଦରେ ଶୋଇପଡ଼ିଥଲେ। 


x x x x 


ସକାଳେ ବୁଦ୍ଧଦେବବାବୁ ଉଠିଲାବେଳକୁ ବେଶ୍‌ ଡେରି ହୋଇଯାଇଥୁଲା। ସେ 
କଥା ବୋଧହୁଏ ଆଗରୁ ଠିକ୍‌ ଠଉରାଇ ନେଇଥୁଲା ଧନିଆଁ - ତାଙ୍କ ହନିଆମାନଙ୍କୁ 
ଯେଝା କାମ କରିବାକୁ ପଠାଇଦେଇ ସେ ଘରକୁ ଫେରିଆସି ଚା” ଜଳଖିଆ ତିଆରି 
କରି ରଖିସାରିଥଲା। ଦାନ୍ତ ଘଷିସାରିଲାକ୍ଷଣି ଗରମ ଚା” କପେ ହାତକୁ ଚାଲିଆସିଥୁବା 
ଦେଖି ବୁଦ୍ଧଦେବ ଧନିଆଁକୁ ପ୍ରଶଂସା ନକରି ରହିପାରିଲେନି। ସତରେ କି ଚମଳ୍କାର 
ଚାକରଟିଏ ଏ ଧନିଆଁ ଆଉ କି ବିଶ୍ଵାସୀ! ପିଲାଦିନୁ ସେ ଏ ଘରକୁ ନିଜ ଘର 
କରିନେଇ ଏ ଘରର ଯାବତୀୟ ସୁଖ-ଦୁଃଖରେ ଆପଣାଛାଏଁ ଭାଗୀ ହୋଇଯାଇଛି। 


ଧନିଆଁକୁ ଯେତେବେଳେ ଚାରି କି ପାଞ୍ଚ ବର୍ଷ, ତା' ବାପା ଜଙ୍ଗଲକୁ ବାଉଁଶ 
ଆଣିବାକୁ ଗଲା ଯେ ଆଉ ଫେରିଲାନି। ଜଙ୍ଗଲରେ ବାଘୁଣୀ ମାତିଛି ବୋଲି 
ଗାଁଲୋକେ ଜଙ୍ଗଲକୁ ଯିବା ଛାଡ଼ିଦେଇଥଲେ। କିନ୍ତୁ କେତେଦିନ ଏମିତି ଜଙ୍ଗଲକୁ ନ 
ଯାଇ ଚଳିବେ ? ଲଙ୍ଗଳଟିଏ, ଜୁଆଳିଟିଏ କି ଶଗଡ଼ର ଅଖଟିଏ, ଜାଳେଶଣିକାଠ 
ବିଡ଼ାଏ ଅଥବା ଘର ଦି”ବଖରା ତିଆରି କରିବାପାଇଁ କଡ଼ି-ବରଗା, କୋଳସା 
ରାଫ୍ଟର୍‌ ସବୁ କଥାରେ ଏ ଜଙ୍ଗଲ ଉପରେ ହିଁ ସମସ୍ତେ ନିର୍ଭର କରନ୍ତି। ବାଉଁଶ 
କରଡ଼ି, କୂଲିଏର୍‌ ଶାଗ ନହେଲେ ସେମାନେ ଖାଇବେ ବା କଂଣ ? ଦାନ୍ତକାଠି, 

ror ଗାଁର ଡାକ 


ଶାଳପତ୍ର ପାଇଁ ବି ସେ ଜଙ୍ଗଲ । ଗାଁରୁ ମାଇଲିଏ ଦି'ମାଇଲ ଗଲେ ଜଙ୍ଗଲ ଆରମ୍ଭ 
ହୋଇଯାଏ ଯେ ପାହାଡ଼କୁ ପାହାଡ଼ ଖାଲି ଜଙ୍ଗଲ। ବେଳେବେଳେ ଏମିତି ବାଘ 
ମାତନି। ଗୋଟାଏ ପାଖରୁ ବାଘ ଗର୍ଚ୍ଚନ ଛାଡ଼େ ଆଉ ଅନ୍ଯ ପାଖରୁ ଉତ୍ତର ଦିଏ 
ବାଘୁଣୀ | ତା'ପରେ ବାଘୁଣୀ ଛୁଆ ଜନ୍ମକରିବା ବେଳ ଜାଣି ସମସ୍ତେ ତରକି ରହନ୍ତି। 
ତା” ଛୁଆକୁ କାଳେ କେହି ନେଇଯିବ ସେଇ ଆଶଙ୍କାରେ ବାଘୁଣୀ କାହାର ଛାଇ ବି 
ସହିପାରେନି, ଯିଏ ପାଖକୁ ଆସେ ତା” ଉପରେ ଝାଞ୍ପିପଡ଼େ। ବେଳେବେଳେ ତା” 
ନୂଆକୁ ଖାଇବା ପାଇଁ ଛକି ରହିଥୁବା ଚିତାବାଘ ସାଙ୍ଗରେ ତା'ର ଲଢ଼େଇ ହୋଇଯାଏ 
ତ କେତେବେଳେ ଲଢ଼େଇ ହୁଏ ନିରୀହ ଅରଣା ମହିଷି ସଙ୍ଗରେ ¬ ଦନ୍ତା ବାର୍ହା 
ସଙ୍ଗରେ । ସେତେବେଳେ ସାରା ଜଙ୍ଗଲ ଥରିଉଠେ। ଚିତାବାଘ, ଅରଣା ମହିଷି 
ସମସ୍ତେ ହାରିଯାଆନ୍ତି, କିନ୍ତୁ ବାଘୁଣୀ ବି ଘାବରା ହୋଇଯାଏ। ତା” ଛୁଆଙ୍କ ପାଇଁ 
ସହଜରେ ଖାଦ୍ୟ ସଂଗ୍ରହ କରିନପାରି ବେଶି ଧାଇଁପାରୁନଥବା ଗାଇ ବଳଦଙ୍କ ପରି 
ଅସହାୟ ଜନ୍ତୁଙ୍କ ଉପରେ ଚଢ଼ାଉ ଆରମ୍ଭ କରିଦିଏ । ଜଙ୍ଗଲରେ ବାଘ ଗାଲ ବଳଦ 
ଧରୁଥିବା ଜାଣିଲେ ମଣିଷମାନେ ବି ଜାଗତିଆର୍‌ ହୋଇଯା'ନ୍ି। ବାଘ ମଣିଷକୁ ଡରେ 
ଆଉ ଦେଖିଲେ ଆଡ଼େଇ ହୋଇଯାଏ । କିନ୍ତୁ ଥରେ ମଣିଷଟିଏ ମାରିଦେଲେ ଜାଣିନିଏ 
ଯେ ମଣିଷଗୁଡ଼ାକ ସବୁଠାରୁ ବେଶି ଦୂର୍ବଳ। ତା'ପରେ ସେ ମଣିଷକୁ ଆଉ ଡରେନି। 
ଗୁଡ଼ିଏ ମଣିଷ ଏକାଠି ଥଲେ ବି ବିଲେଇ ମୂଷାଟିଏ ଟେକି ନେଇଗଲାପରି ସେମାନଙ୍କ 
ଭିତରୁ ଯିଏ ହାବୁଡ଼ରେ ପଡ଼ିଲା ତାକୁ ଟେକି ନେଇଯାଏ। 

ଜଙ୍ଗଲରେ ସେ ବର୍ଷ ବାଘୁଣୀ ତା'ର ଉପଦ୍ରବ ଆରମ୍ଭ କରିଦେଇଥୁଲା। ଜଙ୍ଗଲରୁ 
ଚରିବାକୁ ଯାଇଥିବା ଗାଇ ବଳଦରୁ ଗୋଟିଏ ଗୋଟିଏ ଯେ ଆଉ ଫେରୁନାହାନ୍ତି ସେ 
କଥା ବି ସମସ୍ତେ ଜାଣିସାରିଥଲେ । କିନ୍ତୁ କେତେ ଦିନ ଏମିତି ଡରି ଜଙ୍ଗଲକୁ ଯିବା 
ଛାଡ଼ିବେ ? କେହି କେହି କହିଲେ ଯେ ବଳୁଆ କୂକୂର ‘କୋକ'ର ଦଳ ଜଙ୍ଗଲକୁ 
ଆସିଥ୍‌ବା ସେମାନେ ଦେଖିଛନ୍ତି “¬ ବାଘୁଣୀର ଗର୍ଜନ ବି ଆଉ ଶୁଭୁନି। ସମସ୍ତେ 
ଧରିନେଲେ ବାଘୁଣୀ ହୁଏତ ବଳୁଆ କୁକୁରଙ୍କ ଭୟରେ ଜଙ୍ଗଲରୁ ଚାଲିଗଲାଣି। ପୁଣି 
ସମସ୍ତେ ଦଳବାନ୍ଧି ଜଙ୍ଗଲକୁ ଯିବା ଆରମ୍ଭ କରିଦେଲେ। ଧନେଶ୍ବରର ବାପା କୂରୁପା 
ଭୋଇ ବି ଗୋଟିଏ ଦଳରେ ଥଲା। ଦଳରୁ ସମସ୍ତେ ବାଉଁଶ ହାଣି ବାଉଁଶ କଣ୍ଟା ଚାଞ୍ଚି 
ଜମା କରୁଛନ୍ତି ¬ କୁରୁପା ବି ଦଶ-ବାର ହାତ ଲମ୍ବା ପ୍ରାୟ କୋଡ଼ିଏ ସରୁ ବାଉଁଶ 
ଜମା କରି ସାରିଲାଣି - ଆଗରେ ଗୋଟାଏ ବାଉଁଶ ବୁଦାରେ ନୂଆ ବାଉଁଶ ବାହାରିଛି 
ଦେଖି ତା” ବାଉଁଶ ଗଦା ଛାଡ଼ି ଆଗେଇଗଲା ସେ ବୁଦା ପାଖକୁ । ବାଉଁଶ ଗଜା 
ଭାର୍ଗବାକୁ ଯାଉଛି କିଏ ଜଣେ ବା-ବା ବୋଲି ଚିଳ୍କାରକଲା। ଅନ୍ୟମାନେ ଦେଖୁଛନ୍ତି 
ବାଘୁଣୀ ତା'ପାଟିରେ ଧରି ଟେକିନେଇଗଲା କୂରୁପା ଭୋଇକୁ। ସମସ୍ତେ ପ୍ରାଣ 
ବିକଳରେ ବାଉଁଶ ଆଉ ଟାଙ୍ଗିଆ ଛାଡ଼ିଦେଇ ଗାଁକୁ ଦୌଡ଼ିଆସିଲେ - କେହି ଆଉ 


Digitized by srujanika@gmail.com 

ପଛକୁ ଫେରି ଚାହିଁ ନାହାନ୍ତି - ତଥାପି କେହି କେହି କହିଲେ ଯେ ବାଘୁଣୀ 
ନେଲାବେଳକୁ କୂୁରୁପାର ଗୋଡ଼ ମାଟିରେ ଘୋଷାରି ହେଉଥିଲା! 
ବେଳର ତା” ବାହୁନା ବୁଦ୍ଧଦେବ ବି କେତେ ରାତି କେତେଥର ଶୁଣିଛନ୍ତି। ପୁଣି ସେ 
ତା” ଘରୁ ବାହାରି ଆସିଲା ଏ ଘରେ ସେ ଘରେ ମୂଲ ଖଟିବାପାଇଁ। କିନ୍ତୁ ଗାଁରେ 
ସ୍ତ୍ରାଲୋକଙ୍କ ପାଇଁ ସବୁଦିନ ମୂଲ ବା ମିଳୁଛି କେଉଁଠି ? ଧନେଶ୍ବରର ମା” ଦୂଇଂତିନି 
ଘରେ ବାସନକୁସନ ମାଜି, ଘର ଓଳେଇ, ପିଇବା ପାଣି କେତେ ମାଠିଆ ଆଣିଦେବା 
ଠିକା ନେଇଥଲା। ବର୍ଷ ପୂରୁତି କିଛି କିଛି ଟଙ୍କା ଆଉ ସବୁଦିନ କଂସାଏ ଅଧେ 
ପଖାଳ ତୋରାଣି ¬ ସେଥୁରେ ତା'ର ଆଉ ଧନେଶ୍ବରର ପେଟ ପୂରେନି। ଧନେଶ୍ବର 
ନିହାତି ଛୋଟ ¬ ଛେଳି ଜଗିବା ତ ଦୂରର କଥା, ବାଛୁରୀ ଜଗିବା ବୟସ ବି ତା'ର 
ହୋଇନଥଲା; ସେ ତା” ମାଂ ପଛରେ ଘରକୁ ଘର ଗୋଡ଼ାଇଥାଏ। ବୁଦ୍ଧଦେବଙ୍କ 
ସାନଭଉଣୀ ହେମର ବୟସ ସେତେବେଳକୁ ତିନି ବି ପୂରିନି। ଟିକିଏ ଆକଟ 
ନକଲେ ସେ ଲଙ୍ଗଳା ହୋଇ ଗାଁ ପିଲାଙ୍କ ସାଙ୍ଗରେ ଦାଶ୍ଡରେ ଧୂଳିଖେଳ ଆରମ୍ଭ 
କରିଦିଏ। ବୁଦ୍ଧଦେବଙ୍କ ମା” ଏକେ ତ ଦୁର୍ବଳ - ଘର କାମ କରିବେ ନା ହେମକୁ 
ସମ୍ଭାଳିବେ ? ହେମକୁ ଦେଖିବାକୁ କହି ଧନେଶ୍ବରକୁ ଯେତେବେଳେ ମୁଢ଼ି କି 
ଖଇଉଖୁଡ଼ା ମୁଠିଏ ଦି'ମୁଠା ଦେଲେ ଧନେଶ୍ବର ତା” ମାଂ ପଛରେ ଗୋଡ଼ାଇ ଯିବା 
ଛାଡ଼ିଦେଇ ଏଇଘରେ ଯେ ରହିଗଲା ଆଉ ଏଘର ଛାଡ଼ିଲାନି। ଦୂଇ-ତିନି ବର୍ଷପରେ 
ତା” ମା' ଯେତେବେଳେ ପାଖ ଗାଁରେ ଆଉଥରେ ବାହାହୋଇ ଘର କରି ଗଲା ସେ 
ଧନେଶ୍ବରକୁ ବୁଦ୍ଧଦେବଙ୍କ ମା”ଙ୍କ ପାଖରେ ସବୁଦିନ ପାଇଁ ଛାଡ଼ିଦେଇଗଲା। ଆଗ 
ଧନେଶ୍ବରର ମା” ଧନେଶ୍ବରକୁ ଯେମିତି ମଝିମଝିରେ ଦେଖିବାକୁ ଆସୁଥଲା, 
ଧନେଶ୍ବର ବି ସେମିତି ମାକୁ ଦେଖିବାକୁ ଯାଉଥଲା। ବର୍ଷେ ଦି' ବର୍ଷ ପରେ ନୂଆ 
ପୁଅ କୋଳକୁ ପାଇ ଧନେଶ୍ବରର ମାଂ ଧୀରେ ଧୀରେ ଧନେଶ୍ବରକୁ ଭୁଲିଗଲା। 
ଧନେଶ୍ବର ବି ତା” ସାବତବାପା ପାଖରୁ ତିରସ୍କାର ପାଇଲା ବୋଲି ତା” ମା'ର ଘର 
ସେ ଛାଡ଼ିଦେଲା, ସେ ଆଉ ତା” ମା” ପାଖକୁ ଯିବାକୁ ଆଗ୍ରହ ଦେଖାଇନି। 
ଧନେଶ୍ବରର ବାହାବେଳେ ତାଙ୍କ ଘରର ସମସ୍ତଙ୍କୁ ନେଇ ଏ ଗାଁକୁ ଆସିଥୁଲା ବୋଲି 
ବୁଦ୍ଧଦେବ ଶୁଣିଥିଲେ ଯାହା| 

ବୁଦ୍ଧଦେବଙ୍କ ବାପା-ମା ତାଙ୍କ ପରିବାରର ସମସ୍ତଙ୍କୁ ନେଇ ଯେତେବେଳେ ଗାଁ 
ଛାଡ଼ିଲେ ଘରର ଦେଖାରଖା ଭାର ଛାଡ଼ିଦେଇଗଲେ ଏଇ ଧନିଆଁ ଉପରେ। 


ଗାଁର କେହି କେହି ଧନିଆଁ ସବୁ ଖାଇଯାଉଛି ବୋଲି କହି ବୁଦ୍ଧଦେବଙ୍କ ମନ 
ଫଟାଇବାକୁ ଚେଷ୍ଟା କରନ୍ତି। କିନ୍ତୁ ବୁଦ୍ଧଦେବ କହନ୍ତି ¬ “ ଖାଉ, ବିଚରା ଏତେ 

ଖଟୁଛି, ଟିକେ ଖାରବିନି ତ କ'ଣ କରିବ ? ” ସମସ୍ତେ ଭାବନ୍ତି ବୁଦ୍ଧଦେବ ବେଶି 
ପାଠ ପଢ଼ିଥିଲେ କ”ଣ ହେବ ତାଙ୍କର ସାଂସାରିକ ବୁଧି କମ୍‌ | 


ଚା” ଖାଇବାବେଳକୁ ବୁଦ୍ଧଦେବ ଦେଖିଲେ କେହି ଜଣେ ସ୍ତ୍ରୀଲୋକ ତାଙ୍କ ଘରକୁ 
ଗୋଟିଏ ଥାଳିରେ ଚାଉଳ, ଦନାରେ କିଛି ଡାଲି, ସାମାନ୍ୟ ଲୁଣ, ଟିକିଏ ଘିଅ ଆଉ 
ଗୋଟାଏ ବତକ ଆଣି ଦେଇଛି। ପ୍ରୌଢ଼ା ସ୍ତୀଲୋକ ତା'ର ପଣତ କାନିକୁ ଦି'ହାତ 
ପାପୁଲିରେ ଜାକିଧରି ଆଣୁ ମାଡ଼ି ତିନିଥର ଭୂଇଁରେ ମୁଣ୍ଡନୁଆଁଇ ପ୍ରଣାମ କଲା। 
ଧନିଆଁ ଚିହ୍ନାଇଦେଲା “ କଲିଆର ସ୍ତ୍ରୀ ହୀରା! 

ହୀରା। ଆଶ୍ଚର୍ଯ୍ୟଭରା ଆଖିରେ ବୁଦ୍ଧଦେବ ହୀରାକୁ ଚାହିଁରହିଲେ। ହୀରାର 
କଙ୍କାଳରେ ଯେମିତି ଚମଡ଼ା ଛାଉଣୀ। ଛାତି ଚମ ଓହଳି ପଡ଼ିଛି। ବୁଦ୍ଧଦେବଙ୍କ 
ବିଶ୍ଵାସ ହେଉନଥିଲା ଯେ ଏଇ ତାଙ୍କ ପିଲାଦିନର ହୀରା। 


ହୀରା କହିଲା ¬ “ତମ ଭଣଜା କାଲି କ”ଣ କଲେ କେଜାଣି, ଆଜି ଲାଜରେ 
କହିଲେ ¬ ମୁଁ ବୁଵଧିଆମାମୁ ପାଖକୁ ଯିବିନି ¬ ତୁ ଯା ଦେଖିଆସିବୁ।” ମାଟି 
ଚଟାଣରେ ଡାହାଣ ଗୋଡ଼ର ବୁଢ଼ା ଆଙ୍ଗୁଳିରେ ଗାର ଟାଣୁ ଟାଣୁ ହୀରା 
ଯେତେବେଳେ ଲାଜୁଆ ହସ ହସୁଥଲା, ବୁଝଦେବ ଦେଖିଲେ ହୀରାର ସେ ସୁନ୍ଦର 
ଦାନ୍ତ ସେଟ୍‌ ଏବେ ବି ଚକ୍ଚକ୍‌ କରୁଛି, ଆଉ ଚାହାଣିରେ ବି ବେଳେବେଳେ ତା’ 
ପିଲାଦିନିଆ ଆଖିର ଝଲକ ଫୁଟିଉଠୁଛି। 

ବୁଦ୍ଧଦେବବାବୁ ହୀରାର ପୁଅ-ଝିଅଙ୍କ କଥା ପଚାରିଲେ। ହୀରା ଆଖି ଛଳଛଳ 
କରି କହିଲା — ତା” ଦଶ ପୁଅ-ଝିଅଙ୍କ ଭିତରୁ ଏବେ କେବଳ ଦୁଇପୁଅ ଆଉ 
ଦୁଇଝିଅ ବଞ୍ଚଛନ୍ତି। ସମସ୍ତେ କ୍ଷୀର ଅଭାବରେ ହିଁ ପିଲାଦିନେ ମରିଗଲେ। ହୀରାର 
ଛାତିରେ କ୍ଷୀର ହୁଏନି। ଆଉ ସେମାନେ ଅବା କେଉଁଠୁ ଦୁଧ କିଣି ଛୁଆମାନଙ୍କୁ 
ଖାଇବାକୁ ଦେବେ ? ଦୂଇଝିଅ ବାହା ହୋଇଗଲେଣି- ଦୁଇ ଜୋଇଁଯାକ ହଳିଆ। 
କହିଲା “ ସାନ ଝିଅ ଭୋକ ଉପାସରେ ରହେନି — ଦୁଇ ଓଳି ତୋରାଣୀ ମୁନ୍ଦିଏ 
ପିଇବାକୁ ପାଏ। ବଡ଼ ଝିଅ କିନ୍ତୁ ଭାରି କଷ୍ଟ ପାଉଛି। ଶାଶୁ-ଶଶୁର ବୁଢ଼ାବୁଢ଼ୀ ବି 
ପାଖରେ ଅଛନ୍ତି । ଜଣେ ହଳିଆର ଦିନ ମଜୁରୀ ଧାନ ଚାରିସେର ¬ କାହାକୁ ଅଣ୍ଡିବ ? 
ଝିଅ ବି ଭୂତି ଭରା ମଜୁରୀ କରିବାକୁ ଯାଇପାରେନି - ତା' ପେଟରେ ଛୁଆ।” 

“ ଆଉ ପୁଅମାନେ ?” — ପଚାରିଲେ ବୃଵଦେବ। 

“ ବଡ଼ପୁଅ ଭାରି ସୁକୁମାରିଆ, କଠିନ କାମକୁ ପାରେନି। ତାକୁ ଯେଉଁ ସିଲିଂ 
ଜମି ଟିକିଏ ମିଳିଛି ତା'ର ଦେଖାରଖା କରେ। ଆଉ ସାନଟା ତ ଭରି ଦୁଷ୍ଟ - ତା’ 
ବାପା ପିଲାଦିନେ ଯେମିତି ଥୁଲା, ଚାଲିଯିବା ଶଗଡ଼ରେ ହାତ ମାରିଦିଏ ଆଉ 

ମାଡ଼ଖାଏ। ତାଙ୍କର ଚାରି ପାଞ୍ଚଟା ଛେଳି ମେଣ୍ଠା ଯେ ସେ ଚରାଏ ଆଉ ଗାଁର ଅନ୍ୟ 
କେତେକଙ୍କ ଛେଳି ମେଣ୍ଟାର ବି ଚରାଏ। ତା' ପେଟ ସେ ପେଷିନିଏ। ” 

“ସେ କଣ ପାଠ ପଢ଼ିନି ? ” 

“ପାଠ ପଢ଼ିବାକୁ ଗଲେ ତାକୁ କିଏ ପୋଷିବ କକା?” - କହିଲା ହୀରା। 
ହୀରାର ସେ ଉତ୍ତର ପଦକ ବୁଦ୍ଧଦେବଙ୍କ ଛାତି ଭିତରେ ଭୁଷି ହୋଇଗଲା — “ପାଠ 
ପଢ଼ିବାକୁ ଗଲେ ତାକୁ କିଏ ପୋଷିବ କକା !” ସ୍ବାଧୀନତାର ଏତେ ବର୍ଷ ପରେ ମଧ୍ଯ 
ଅବସ୍ଥାର କି ନିଦାରୁଣ ଚିତ୍ର ଦେଉଥିଲା ସେ କଥା ପଦକ | ଏଇ ତ ଗାନ୍ଧିଜୀଙ୍କ ସ୍ବପ୍ନର 
ରାମରାଜ୍ୟ | ବୁଵଦେବ ନିଜ ମନକୁ ବୁଝାଇବାକୁ ଯାଇ ଉଠିପଡ଼ି କହିଲେ ¬ ‘ହୀରା, 
ଚାଲ ତୋ” ଘରଆଅଡ଼ିକି ଟିକେ ବୁଲିଆସିବା।” 

ମନେହେଲା ସେ କଥା ଶୁଣି ହୀରା କେମିତି ଦୋ” ଦୋ” ପାଞ୍ଚ ହୋଇଯାଇଛି। 
ଅବିଶ୍ଵବାସ୍ୟ ସ୍ଵରରେ ସେ ଗୁଣୁଗୁଣେଇଥଲା - ‘ମୋ ଘରକୁ ଗଲେ କେଉଁଠି ବସିବ 
କକା ?” କିନୁ ବୁବଦେବ ଘରୁ ବାହାରି ଆସିବା ଦେଖି ଆଗେଇଗଲା ଗାଁ ଦାଣ୍ଡରେ । 

ଚାଳ ବାଉଁଶରେ ମାଟି ଲିପା ଛୋଟ ଦି ' ବଖରା ଘର — ନଡ଼ା ପୁଆଳର ଛାଉଣୀ 
— ଗୋବର ପାଣିରେ ପୁଆଳ ପୋଡ଼ା କଳା ମିଶାଇ ଘର ଆଉ ଘରର ଅଗଣା ଲିପା 
ପୋଛା କରି ହୀରା ଘରକୁ ଚକ୍‌ ଚକ୍‌ କରି ରଖିଥଲା। ଅଗଣାର କେଉଁଠି ବି ଖଣ୍ତିଆ 
ଖାବରା ନାହିଁ। ଅଗଣାର ଗୋଟିଏ କୋଣରେ ଧଡ଼ି କରି ରଖାଯାଇଥିବା 
ପାଣିମାଠିଆଗୁଡ଼ିକ ବି ବେଶ୍‌ ସଫାସୁତୁରା । ଘର ପଛ ଆଡ଼ିକି ଛୋଟ ଖଣ୍ଡିଏ ବଗିଚା। 
ଆଠ-ଦଶ ଧାଡ଼ି ଧୂଆଁପତ୍ର ଗଛ - ଗୋଟାଏ ପାଖରେ ଚଷୁ ଆଉ ଖତଗଦା । ମାଇ 
କୂକୁଡ଼ାଟିଏ ମାଳେ ଚିଆଁ ଧରି ରାମୁଡ଼ି ଚାଲିଥିଲା ସେ ଚଷୁଗଦାରେ। ବୁଦ୍ଧ ଦେବବାବୁ 
ବସିବାପାଇଁ ଛୋଟ ଦଉଡ଼ିଆ ଖଟଟିଏ ଅଗଣାରେ ପକାଇଦେଇଥିଲା ହୀରା। ଆଉ 
କ”ଣ କରିବ କିଛି ବୁଝିନପାରି ପୁଣିଥରେ ତା”ର ତିନିଥରିଆ ଜୁହାର ଆରମ୍ଭ 
କରିଦେଲା ତା'ପରେ ତା” ମନକୁ କ”ଣ ଆସିଲା କେଜାଣି ସେ ଘର ଭିତରକୁ 
ପଶିଯାଇ ବିଡ଼ି ଦି'ଟା ନେଇଆସି ଖଟରେ ରଖିଦେଲା। ଆଉ କାଠିଖଣ୍ଡକରେ ଅଙ୍ଗାର 
ନିଆଁ ଖଣ୍ଡେ ଆଣି ଖଟପାଖରେ ତଳେ ଥୋଇଦେଇ ବୁଦ୍ଧଦେବ କିଛି କହିବା ଆଗରୁ 
ହିଁ ¬ “ହେଇ ଆସୁଛି” କହି ଧାଇଁ ଯାଇଥଲା ପାଖ ଘରକୁ। ବୁଦ୍ଧଦେବ ସ୍ପଷ୍ଟ 
ଶୁଣିପାରିଲେ ହୀରା ଟିକିଏ ଚା”ପତ୍ର ଆଉ ଦୁଧ ମାଗୁଥଲା ସେ ଘରେ । 

ପାଖଘର ଅଗଣାରେ ବସି ବାଉଁଶପାତିଆରେ ପାଛିଆ ବୁଣୁଥଲା ଅଲ୍ସୁ। ଏ ଦୁଇ 
ଘର ଅଲଗା ହେଲେ ବି ଅଗଣା ଗୋଟିଏ। ବୁଦ୍ଧଦେବବାବୁଙ୍କୁ କଲିଆ ଘର 
ସାମନାରେ ଖଟ ଗୋଟାକରେ ବସିଯାଇଥ୍‌ବା ଦେଖି ତାଂ କାମ ବନ୍ଦକରି ହସହସ 
ମୁହଁରେ ପାଖକୁ ଚାଲିଆସି ମୁଣ୍ଡ ତଳେ ଲଗାଇ ପ୍ରଣାମକଲା। ଜଡ଼ାତେଲ ମଖା 

ମୁଣ୍ଡରେ କଳା ମଚମଚ ତା”ର ବାବୁରି ବାଳ - ସେ ବାଳକୁ ତା” ଦୁଇ ପଟା 
କଳାନିଶ ବେଶ୍‌ ମାନୁଥଲା। ଧୋତିକୁ ମାଲକଛା ଢଙ୍ଗରେ ଭିଡ଼ିଦେଇଥଲା ଅଲ୍‌ସୁ 
କନ୍ଧ । ବୁଦ୍ଧଦେବବାବୁଙ୍କଠାରୁ ବୟସରେ ଯଥେଷ୍ଟ ସାନ। ବୁଦ୍ଧଦେବ ଚାହାଳୀପାଠ 
ଶେଷ କଲାବେଳକୁ ଅଲ୍ସୁ ତା'ର ଖଡ଼ି ଛୁଇଁଥିଲା। ତା” ବାପା ବୃବଧଦେବଙ୍କୁ ପୁତୁରା 
ମାନ୍ୟରେ କକା ଡାକୁଥିଲା ବୋଲି ସେ ବୁଦ୍ଧଦେବଙ୍କୁ ଦାଦି ବୋଲି ଡାକେ। 
ବୁଦ୍ଧଦେବବାବୁ ଜାଣିଥିଲେ ଅଲ୍‌ସୁ କନ୍ଧର ଜମିବାଡ଼ି ନାହିଁ। ଯାହା ଥୁଲା ତା” ବାପା 
ତିନିଥର ବାହାହୋଇ ସେ ସବୁ ବିକି ଭାଙ୍ଗ ଶେଷ କରିଦେଇଛି ¬ ଏବେ ଅଲ୍ସୁ 
ସିଲିଂଜମି କିଛି ପାଇଥବ, ତଥାପି ସେ କାହା ଘରେ ବି କେମିତି ହଳିଆ ହୋଇନି 
ବୋଲି ପଚାରିଦେଲେ। ଆଉ ଅଲ୍‌ସୁ ହସିହସି ତା” ଦୁଃଖ କାହାଣୀ ବଖାଣି ବସିଲା। 
କହିଲା ¬ “ନାଇଁ ଦାଦି, ହଳିଆ ହୋଇଥିଲି ଯେ ଛାଡ଼ିଦେଲି । ହଳିଆ ହେଲେ ପେଟ 
ବି ପୂରେନି କି ଭୋକରେ ବି ମରିହୁଏନି। ତମେ ହଳିଆ ହେଲ ତ ତମ ବଂଶସାରା 
ହଳିଆ — ବାପ ହଳିଆ, ପୁଅ ହଳିଆ, ନାତି ହଳିଆ।” 

“ ଦୋଷୀ ବୂଢ଼ା ଘରେ ହଳିଆ ଥୂଲି। ମଗ୍ଶିର୍‌ ମାସ କଥା ଦାଦି ¬ ଦୋଷୀ 
ବୁଢ଼ାର କ୍ଷେତ ହୂଡ଼ାରେ କାନ୍ଦୁଲ ଗଛ ବଣ ପାଲିଟିଯାଇଥାଏ ଆଉ ଫୁଲ କଷିରେ ଫାଟି 
ପଡ଼ୁଥାଏ। ବାର୍ହା କଥା ତ ଜାଣିଛ । କ୍ଷେତକୁ ଗୋଟାଏ ଦଳ ପଶିଗଲେ ରାତିକୁ 
କ୍ଷେତ ସାଫ୍‌ | ମୁଁ ରାତିରେ ମଞ୍ଚା ଜଗିଥାଏ। 


“ ଭୋର୍‌ ଅନ୍ଧାରୁଆ ବେଳ | ସନ୍ଧ୍ୟାବେଳେ ଦୋଷୀବୂଢ଼ା କ୍ଷେତ ହୁଡ଼ାରେ ଭିତେ 
ଓସାରର ଫାରଟିଏ ଫାରିଦେଇ ମୁଗୁରା ବସାଇ ଯାଇଥଲା। ଦେଖୁଲି ମୁଗୁରା ଖାଲି 
ଗଡ଼ିଶା ଆଉ ମାଗୁର ମାଛରେ ଠେସାଠେସ୍‌। ସେ ମାଗୁର ଆଉ ଗଡ଼ିଶାରୁ କିଛି 
ବାହାରକଲି ଆଉପଳାସପତ୍ର ଡୋବ୍‌ଲାରେ ଚିପ୍‌ଟିଦେଲି ବୋଲ ତ - ଆଉ 
ଦୋଷୀବୂଢ଼ା କ୍ଷେତକୁ ଆସିବା ଆଗରୁ ମୋ ନିଜ ଘରେ ପହଞ୍ଚାଇ ଦେବାକୁ ତରବର 
ହୋଇ କାନ୍ଦୁର ଗଛ ଆଡ଼େ ଆଡ଼େଇ ଯାଉଛି, ମୋର ଏଇ କହୁଣୀମୋଟ ରଣାସାପ 
ଉପରେ ଗୋଡ଼ ପଢଡ଼ିଗଲା। ସାପ ମୋ ଡାହାଣପାଦରେ ଦେଏନି ଚୋଟ୍‌ ମାରି। 
ଠେଙ୍ଗା ତ ଧରିଥୁଲି ପାହାରେ ଲଦିଦେଲି ସାପ ଉପରେ। ମୂଷା କି କ'ଣ ଖାଇଥୁଲା 
କେଜାଣି, ସାପ ତ ଅଳସ ହୋଇ କେନ୍ଦୁବାଡ଼ିପରି ପଡ଼ିଥଲା - ସେଇ ଗୋଟେ 
ପାହାରରେ ଖତମ୍‌ | ଘରକୁ ଆସିଲି ବୋଲ ତ । କେତେ ଘଣ୍ଟା ଯାଇଛି କି ନାଇଁ ମୋ 
ଗୋଡ଼ ଫୁଲି ବୋଦାପରି ଫୁଲିଗଲା। ଦିନେ ପରେ ପାଦ ପାଚି ଫୋଓର୍‌ ହୋଇଗଲା। 
ଜୁହାର୍‌ ଆମର କୁକୁଡ଼ାଡାକୁ ହରିଜନ ଆଉ ଫୋଡ୍‌ରା କନ୍ଧବୂଢ଼ାକୁ, ମନ୍ତ୍ର ଫୃଙ୍କିଫୁଙ୍କି 
ଓଷଧ ଛାପି ଛାପି ଦୁଇ ମାସରେ ଘାଆକୁ ଭଲ କଲେ। ମାଏଲି ଠାକୁରାଣୀ ବୂଢ଼ୀକୁ 
କେତେ ଯେ କୁକୁଡ଼ା ପୂଜାଦେଇଛି ଦାଦି। 

“ ସମସ୍ତେ କହୁଥିଲେ ରଣାସାପର କାମୁଡ଼ାରେ ସାରାଦେହ ସଢ଼ି ପଚି ଯାଏ। 
କେତେ ଲୋକ ତ ଗୋଡ଼କୁ ଜଫ୍ଘପାଖରୁ କାଟିଦେବାକୁ କହୁଥୁଲେ। ମୁଁ କହିଲି — 
ମୁଁ କନ୍ଧପିଲା ¬ ବାଘ ସଙ୍ଗେ ଲଢ଼ିବା ଲୋକ, ଗୋଟାଏ ଗୋଡ଼ କଟିଗଲେ ଜୀବନ 
ସାରା ପଙ୍ଗୁହୋଇ ଘରେ ପଡ଼ିରହିଥିବି ଆଉ କନିଆର କମାଣି ଖାଇବି। ଛି, ତା' 
ଅପେକ୍ଷା ମରିଯିବା ପଛେ ଭଲ। କହିଲି - ଦେଖ ମାଏଲି ମା”, ତୂ ଯଦି ସତଅଛୁ 
ଯେତେ ରକତ ଖାଇବୁ ଖା ¬ ମୋତେ ଖଣଶ୍ତିଆଖାବରା ନକରି ବଞ୍ଚାଇଦେ। 

“ତୁମ ନାତୁଣୀକୁ ଧଏନ୍‌ ଧଏନ୍‌ କରିବ ଦାଦି — ରାତି ଦିନ ଲାଗିଥାଏ। ଗୋଡ଼ 
ଚିପିଦିଏ ଯେ ଅଡ଼ା ଅଡ଼ା ପୂଯ ¬ ଆଦୌ ଖିକାଏନି। ମୁଁ ତ ରାତି ଦିନ ହାଏ ମା” 
ହାଏ ବୁଆ କରୁଥାଏ। ସେ ବିଚାରୀ ରାତିଯାକ ଆଖିରେ ନିଦ କରେନି। ଗୋଡ଼କୁ 
ମୁଣ୍ଡକୁ ଆଉସୁଥାଏ ଆଉ ସକାଳ ହେଲେ ଜଙ୍ଗଲକୁ ଯାଏ ଯେ ଟୋକେଇଏ କୂଲିଏର 
ଶାଗ, କାଙ୍କଡ଼, ବାଉଁଶକରଡ଼ି ନେଇ ଆସେ | ମାସ୍ରି ନାହିଁ, ମଜୁରୀ ନାହିଁ - ମୋର 
ସେ ସୁରୁ ନନୀ ଇଡ଼ି ¬ ତୂମ ଘରେ ଆଜିକାଲି ମଜୁରୀ କରୁଛି ¬ ସେ ଶାଗ କରଡ଼ି 
ଟୋକେଇ ନେଇ ଗାଁ ଯାକ ବୁଲି ବୁଲି ବିକେ, ଆଉ ଯାହା ଧାନ ଆଣେ ସେଇଟାକୁ 
କୂଟି ଖାଇବା କଥା। 


“ କିନ୍ଧୁ ଯେଉଁଦିନ ମୁଇଁ ସେ କାଳୀ ମାଇ୍ତକୂକୁଡ଼ାକୁ ପୂଜାଲାଗି ପଠାଇଦେଲି ତୁମ 
ନାତୁଣୀ କାନ୍ଦିପକାଇଲା। କେମିତି ହେଲେ କାନ୍ଦନ୍ତା ନି ଦାଦି ? ବିଶ୍ଵାସ କରିବନି — 
ସେ ପେଠି ଏକାଥରେ କୋଡ଼ିଏ ବାଇଶ ତେଇଶ ଯାଏ ଚିଅଁ ଫୁଟାଏ ଆଉ ସେ 
ସବୁକୁ ଚରାଏ। ଗିଧନ୍‌ ଆସିଲେ ତା” ଦେହକୁ ବଡ଼ ଚାଙ୍ଗୁଡ଼ି ଏଡ଼ିକି କରି 
ଫୁଲେଇଦିଏ ଆଉ ବାଇଶ୍‌ ତେଇଶ୍‌ଟାକୁ କେମିତି କରି ତା' ଡେଣା ତଳେ ତା” ପର 
ଭିତରେ ଲୁଚେଇ ଦିଏ ଯେ ଜାଣି ବି ହୁଏନି। କଳା କଳା ଚିଅଁ ଚରାଉଥ୍‌ବାବେଳେ 
ଦେଖିଲେ ପେଟ ପୂରିଯିବ ଦାଦି ¬ ଚାଲିଯିବା ଲୋକ ବି ଦଣ୍ଡେ ଠିଆହୋଇଯିବ। 
ଅଣ୍ଡା ବି ଦବ ଯେ ଠିକ୍‌ ହଂସ ଅଣ୍ଡା ଏଡ଼ିକି ଏଡ଼ିକି। 

“ ଦିନେ ରାତି ଠୁଟି ମାଏଲି ଠାକୁରାଣୀ ମୋତେ ସପନ୍‌ ଦେଲା - ତୋର ସେଇ 
କାଳୀ ପେଠିକୁ ମୋତେ ପୂଜା ଦେବୁ ଯଦି ତୋର ବେମାରୀ ଭଲ ହେବ । ପେଡ୍‌ରା 
କନ୍ଧ ବି କେତେ ଥର ସେ କଥା କହିସାରିଥଲା ¬ ସେ ପେଠିକୁ ପୁଜା ଦେ ବୋଲି | 
ମୁଁ ତମ ନାତୁଣୀକୂ କହିଲି ¬ ହଇରେ, ଜୀବନ ଥିଲେ ଜୀବିକା ଅଛି - ସେ 
ପେଠିକୁ ଦେଇଦେଉ | ତମ ନାତୁଣୀ ବୋଏଲା -ସେ ପେଠିର ଦୟାରୁ ତ ଲୁଗାପଟା 
ଦୁଇଖଣ୍ଡ ପିନ୍ଧୁନୁ, ତେଲ ହଳଦୀ ଟିକିଏ ମାଖୁଛୁଁ ¬ ତା” ଚିଅଁ କିଣିବାପାଇଁ ଗଦା ଗଦା 
ଗରାଖ — ତାକୁ ଯଦି ଦେବୁ ଦେଖ୍‌ ... ଏଇଟା କପାଳ ଫଟା ବେଳର କଥା, ତୁ 
ଯେମିତି କରିବୁ କର। ଶେଷରେ ସେ ପେଠିକି ବି ଦେଲି। ଠୁଟି ମାଏଲି ମା ବି ତା' 

କଥା ରଖିଲା - ମୋର ଗୋଡ଼ ଭଲ ହୋଇଗଲା! ମୁଇଁ ବି ବୁଢ଼ୀ ଠାକୁରାଣୀକୁ 
ଯୋଡ଼େ କାଚର ଆଖି ଦେଲି, ଛିଟ ଘାଗରା ଦେଲି। ତାଂ ଦେହଯାକ ସିନ୍ଦୁର 
ଲେପିଲି। ତିନିଟା ମାଟି ଘୋଡ଼ା ଦେଲି- ନଡ଼ିଆ ଗୋଟେ ଚୋପ୍ଲି ଆଉ ଧୂପ ଦୀପ 
ଫୁଲ ଚାଉଳ ସବୁ ଦେଲି ବୋଲ ତ - ଆଉ ଭଲ ଗଡ୍‌ରା ପଟେ ଶିଙ୍ଗ ଠିକ୍‌ 
ଗଜରୁଥାଏ, ସେଟା ବି ଭୋଗ ଲଗାଇଲି।” 

“ ମୁଇ ଯେତେବେଳେ କାମକୁ ଗଲି ¬ ହେଇ ଦୋଷୀ ବୂଢ଼ାକୁ ଦେଖ! ଖୁସି 
ହେବ କ'ଣ ମୋତେ ନିକାଲି ଦେଉଚି। କହିଲା ¬ ଶଳା ଚୋର କନ୍ଧ ବାହାରିଯା 
ମୋ ଘରୁ, ଶଳା ମାଛ ଚୋରାଉଥୁଲା! 

“ ଦେଖିଲ ଦାଦି - ମାଛ ଚୋରି କଲି ବୋଲି ତ ମାଏଲି ଠାକୁରାଣୀ ମୋତେ 
ଏତେ କଷ୍ଠ ଦେଲା - ନହେଲେ ଅଧ ରାତିରେ ମୁଁ ନାଗସାପକୁ ଚିହ୍ନି ଲଢ଼ିବା 
ଲୋକ — ଏଇ ରଣା ସାପର ହାବୂଡ଼ରେ ପଡ଼ିଥାନ୍ତି। ମିଛ କାହିଁକି କହିବି ଦାଦି - 
ଟାଙ୍ଗିଆ ଉଠାଇଥୁଲିଣି। ବୋଇଲି ଶଳା ବାହ୍ୁନ୍‌ - ମୁଇଁ ଦୂଇମାସ 
ଛଟପଟାଉଥଲାବେଳେ ଦିନେ ଦେଖି ଯାଇନି କି ଭାତ ମୁଠେ କି ତିଅଣ ଟିକେ 
ପଠାଇ ଦେଇନି | ମାସ୍ରି ତ କାଟିଲା ¬ ଏବେ ଦିମାଗ୍‌ ଦେଖାଉଚି | ମାତ୍ର ଭାବିଲି 
ବାହ୍ନକୁ ଚୋଟେ ଦେବି, ପୋଲିସ୍‌ ମୋତେ ବାନ୍ଧିନେବ ଆଉ ତମ ନାତୁଣୀ 
ଗୋଲ୍‌ଗୋଲା ହେବ | ଦିଅର ଗୋଟେ ଥଲେ ମୁଇଁ ମଲେ କି ଗଲେ ସେ ହେଲେ 
ତମ ନାତୁଣୀକି ରଖନ୍ତା - ଆମ କୂଳରେ ତ ସେ କଥା ଚଳେ - ଦିଅର ତ ନାହିଁ, 
ଏଇ ବୁଢ଼ୀ ମାଇଜି କାହାଠିକି ଘର କରି ଯିବ ? ବାହୁନ୍‌ ମୁହେଁ ଥୁଃ କରି ଥୁକିଦେଲି 
ଆଉ ପଳେଇଆଇଲି। ଠିକ୍‌ କଲି ଜୀବନ ପହେ ଯିବ ହଳିଆ ହେବିନି।” 

“- କେମିତି ତେବେ ବଞ୍ପୁଛୁ ? ” 

“ ହେଇ ତ ଦାଦି ଦେଖୁଛ, ମୋର ବୂଆ ତ ତା'ର ବୁଢ଼ା ବେଳକୁ ବାଉଁଶ 
ପାତିଆରେ ଡଲା ଟୋପା ବୁଣୁଥିଲା - ଅପା ମୁଗୁରା, ବିଷର୍‌ ବନାଉଥଲା — ତାଟି 
ଛତୁରୀ ସିଉଁଥଲା। ମୁଁ ବି ଜଙ୍ଗଲରୁ ବାଉଁଶ ମାରି ଆଣିଲି ଆଉ ସେ ଧନ୍ଦା କଲି। 
ଲଙ୍ଗଳ, ଯୁଆଳି, ଶଗଡ଼ ଅଖ ଗଛ ବି ଆଣେ — ଶଗଡ଼ର ବାହି, ଚକର ମାଣ ଆରା 
ପୁଟି ବି ଆଣେ — ଚଳିଯାଏ। ତମ ନାତୁଣୀ ବି ଜଙ୍ଗଲକୁ ଯାଏ - ଶାଗ, କରଡ଼ି 
ଆଣେ ¬ ହେଶୂଆ ତିଆରି କରେ ¬ ଭୂତି ଭରା ବି କରେ | ସେ କ'ଣ କରିବ ଦାଦି 
ଶଳା ଜଙ୍ଗଲ ଚପରାସୀ — ହାଟକୁ ହାଟ ଟଙ୍କେ ଦୂଇଟଙ୍କା ନଦେଲେ ଶଳା ଧରିଦିଏ 
ଆଉ ଜୋରିମାନା କରଦିଏ ଯେ ଟିକିଏ ଅଧେ ଯାହା ପୁଞ୍ଜି ହୋଇଥାଏ ସେ ସବୁ 
ଖତମ୍‌। ମାଏକି ଦାଦି ¬ ଏଇ ଶଳେ ହଳିଆ ହୋଇଥାନ୍ତି - ଜଙ୍ଗଲ ଚପରାସୀ କି 
ପୋଲିସ୍‌ ସିପାହିଁ କି ପଟୁଆରି ହୋଇଗଲେ କେମିତି ଚିକ୍‌୍କଣଚାକଣ ହୋଇଯାନ୍ତି 

ଦେଖିଲ । ଆଉ ତାଙ୍କର କନିଆଁମାନଙ୍କୁ ଦେଖିଵ - ସତେ ଯେମିତି ରଜାଘର ଝିଅ।| 
ଏଇ ହୀରା ନାନୀ କିମ୍ବା ତମର ନାତୁଣୀମାନଙ୍କ ସଙ୍ଗରେ କୁଆଡୁ କଥା ହେବେ।” 
ତାଳିମାରି ହସିହସି ଲୋଟିଗଲା ଅଲ୍‌ସୁ। 

ହୀରା ତିଆର କରିଥିବା ଚା”କୁ ବୂଦ୍ଧଦେବ ଆଉ ଅଲ୍‌ସୁ ଗିଲାସମାନଙ୍କରେ 
ପିଉଥୁଲେ। ବୁଦ୍ଧଦେବଙ୍କ ମନେପଡ଼ିଗଲା ଯେ ବଣୁଆ ଶବରର ଘର ଏଇ ପାଖରେ 
ହିଁ କେଉଁଠି। ବଣର ଜନ୍ତୁ ମାରିଆଣି ମାଂସ ବିକ୍ରି କରିବା ହିଁ ଥଲା ଏ ବଣୁଆ ଘରର 
ପେଷା! ତାଙ୍କ ପୂର୍ବପୁରୁଷରୁ ରଜାଙ୍କର ପାଇକ ଏଇ ଶବରମାନେ। ଲଛି ଶବରର 
ବାପା କୁଆଡ଼େ ତା” ଦିନେ ଏ ଅଞ୍ଚଳର ଜଣେ ନାମଜ୍ଚାଦା ଶିକାରୀ ଥିଲା। ଦଶହରା 
ବେଳେ ଲାଖବିନ୍ଧି ଥରେ ପୁରସ୍କାର ବି ପାଇଥଲା। ତା” ବାପା ମରିଗଲା ପରେ 
ବନ୍ଧୁକର ଅଧ୍ବକାରୀ ହେଲା ଲଛି ଆଉ ତା” ନା ହୋଇଗଲା ବଣୁଆ ଶବର। ସେ 
ଯେତେବେଳେ ତା” ଟୋଟାଦାର୍‌ ବନ୍ଧୁକ ଧରି ଗାଁ ଦାଣ୍ଡରେ ବାହାରେ ବୁଦ୍ଧଦେବ ଆଉ 
ତାଙ୍କ ସାଙ୍ଗସାଥୀମାନେ ତାକୁ ଡବଡବ ଆଖିରେ ଦେଖନ୍ତି। କେବେକେବେ ବଣୁଆ 
ଯଦି ହରିଣ କିମ୍ବା ବାର୍‌ହାଟିଏ ମାରେ ସେ ଶିକାରକୁ ଅଣାଯାଏ ରୀତିମତ 
ପ୍ରୋସେସନ୍‌ରେ। ଭାର ପରି ବୋହିଥାନ୍ତି ଦୁରଜଣ ଆଉ ପଛରେ ଗୋଡ଼ାଇଥାନ୍ତି 
ଦଳେ ଲୋକ। ମଝିରେ ବନ୍ଧୁକଧରି ବୀରଦର୍ପରେ ଚାଲିଥାଏ ବଣୁଆ - ଏଇ 
ପିଲାମାନଙ୍କ ଆଶ୍ଚର୍ଯ୍ୟକୁ ଶତଗୁଣ ବଢ଼ାଇଦେଇ। 

ବଣୁଆର ଘର କେଉଁଠି ବୋଲି ଯେତେବେଳେ ବୁଦ୍ଧଦେବ ପଚାରିଦେଲେ, 
ଅଲ୍ସୁ ଆଶ୍ଚର୍ଯ୍ୟ ହୋଇ ତାକୁ ଅନାଇଲା। କହିଲା ¬ “ବଣୁଆ ? ବଣୁଆ ବୋଲି 
କେହି ନାହିଁ ତ ଦାଦି ?” ବୁଦ୍ଧଦେବ ମନେ ପକାଇ ଦେବାକୁ ଯାଇ କହିଲେ 
“ବଣୁଆ ଶବରରେ — ସେଇ ଯେଉଁ ବନ୍ଧୁକ ଧରି ଶିକାର କରୁଥଲା।” 

ଅଲ୍ସୁ ଆଉ ହୀରା ଏକାସଙ୍ଗରେ ପାଟି କରି ଉଠିଲେ ¬ “ଭାଲୁ ବୂଢ଼ା।” ପୁଣି 
ଥରେ ହସିବାକୁ ଆରମ୍ଭ କରିଦେଲା ଅଲ୍‌ସୁ। କହିଲା —- ଭାଲୁ ବୁଢ଼ାକୁ ତୁମର 
ମନେଅଛି ଦାଦି? ହେଇତ ମୋ ଘର ପଛଆଡ଼େ ତା'ଘର।” ଚିଳ୍କାର କରି 
ଡାକଦେଲା, “ହରଲୋ ଏ ବିଡକୁର ମାଂ — ବିଡ଼କୁ ମାଂ ଲୋ”।” ଜବାବ 
ଆସିଲା - “କ”ଣ କିରେ ଅଳସୁ ?” 

“ ଭାଲୁବୁଢ଼ା ଘରେ ଅଛି ? ବୁବିଆ ଦାଦି ଡାକୁଛନ୍ତି - କହି ଦେ।” 

ନାଇଁ - ଗାଲଗୋଠ ନେଇଛି ଫେରିନି।” ଉତ୍ତର ଦେଲା ବଣୁଆର ସ୍ତ୍ରୀ କିନ୍ତୁ 
ଟିକିଏ ପରେ ହିଁ ସେ ନିଜେ ଧାଇଁଆସିଲା। ତା” କୁଞ୍ଚକୁଞ୍ଚଆ ବାଳକୁ ଦେଖିଲାକ୍ଷଣି 
ବୁଦ୍ଧଦେବ ଚିହ୍ନିନେଲେ ¬ ସେ ରେବତୀ। ରେବ ବଣୁଆଠାରୁ ବୟସରେ ବହୁତ 
ସାନ }, ବଣୁଆ ବୁ୍ଧଦେବଙ୍କଠାରୁ ଢେର୍‌ ବଡ଼ ଆଉ ରେବ ହୀରାଠାରୁ ଯଥେଷ୍ଟ ସାନ ¦ 

୮୮୬ ଗାଁର ଡାକ 


ପିଲାଦିନେ ହୀରାର ପଣତକାନିରେ ବାନ୍ଧିହୋଇଗଲା ପରି ପଛରେ ଗୋଡ଼ାଇଥାଏ 
ଏଇ ରେବ ¬ ତା” କୁଞ୍କୁଞ୍ଆ ବାଳ ଭାରି ସୁନ୍ଦର ଦିଶେ କିନ୍ଧୁ ଗାଁ ଝିଅମାନେ ତା' 
ଝୁପୁରୁଝୂପୁରୁ ବାଳ ଦେଖି ତାକୁ “ପେତିନୀ” ବୋଲି ଡାକନ୍ତି। ବୁଦ୍ଧଦେବ 
କହିଉଠିଲେ ¬ “ଆରେ, ପେତିନି କିଲୋ ? 

ରେବ ତା” ପୂରା ଦାନ୍ତ ଦେଖାଇ ହସିଦେଲା। ଆଉ ପଣତକୁ ଭଲ କରି ଅଣ୍ଟାରେ 
ଭିଡ଼ିଦେଇ ମାଟିରେ ମୁଣ୍ଡ ଲଗାଇ ବୁଦ୍ଧଦେବଙ୍କ ପ୍ରଣାମ କଲା। ବୁଦ୍ଧଦେବ 
ପଚାରିଲେ — ‘ହଇଲୋ ରେବ ¬ ତୁ କେବେ ବଣୁଆକୁ ବାହାହେଲେ କିଲୋ ?? 

ଅଲ୍‌ସୁ ଏଥର ହସି ହସି ଉତ୍ତର ଦେଲା ¬ ଭାଲୁ ବୁଢ଼ାର କଥା କ”ଣ କହିବ 
ଦାଦି - ଭାଲୁ ତାକୁ କାମୁଡ଼ିଦେଲା ବୋଲି ନଇଲେ ଆଖପାଖର ସବୁ ଅଭିଆଡ଼ି 
ଝିଅଙ୍କୁ ତା'ଘରେ ଠୁଳ କରିଦେଇଥାନ୍ତା। ପେତିନୀ ତା'ର ଚାରିନମ୍ବର କନିଆଁ ଦାଦି। 
ସୁନା ଡଙ୍ଗରିକୁ ଯାଇଥଲା ବୋଲ ତ ¬ ତା'ର ସେ ଟୋଟାଭରା ବନ୍ଧୁକ ନେଇ 
ଦେଖ। ଫେରିଲା ବେଳକୁ ବରିହା ମାରି ବୋହି ଆଣିବ କ'ଣ — ପେତିନୀକୁ ଘିଞ୍ଚ 
ଆଣୁଛି। ଏଇ ପେତିନୀ ବି ଭାଲୁବୁଢ଼ା ପାଖରେ କ”ଣ ଦେଖିଲା କେଜାଣି ¬ ଆମ 
ଗାଁର ଭେଣ୍ରିଆମାନଙ୍କୁ ଛାଡ଼ିଦେଇ ଭାଲୁବୂୁଢ଼ା ପଛରେ ଗୋଡ଼ାଇଆସିଲା।' 

ରେବ ମିଛ ରାଗ ଦେଖାଇ ଗାଳି ଦେଉଥିଲା “ ଭେଣ୍ଡା ଅଲ୍‌ସୁ ¬ ତୋତେ ମରଡ଼ି 
ଖାଉନିରେ ...” 

ଅଲ୍ସୁ ଜବାବ ଦେଲା — “ମୋତେ କାହିଁକି ଖାଇବ ଲୋ ¬ ତୋ ଭାଲୁବୂଢ଼ା 
ଥାଉ ଥାଉ। 

ଲେଖାଯୋଖାରେ ରେବ ବୁଦ୍ଧଦେବଙ୍କ ନାତୁଣୀ! ପଚାରିଲେ, “ବଣୁଆକୁ 
ଭାଲୁବୁଢ଼ା ବୋଲି କିଏ ନାଁ ଦେଲା ଲୋ ରେବ ?” ରେବ କିଛି କହିବା ଆଗରୁ କିନ୍ତୁ 
ଅଲ୍‌ସୁ ଥାପୁଡ଼ି ମାରି ହସି ହସି ଆରମ୍ଭକରି ଦେଇଥିଲା — 

“ ଜାଣିନ କି ଦାଦି ? ଆଶ୍ଵିନ ମାସର କଥା ବୋଲ ତ — ଭଟା ଧାନ ପାଚିଥାଏ 
ଆଉ ଦଶରା ମଟିଆ ଧାନ ଖେତରେ କ୍ଷୀର ଢୋକୁଥାଏ। ସେ ବର୍ଷ ପାହାଡ଼ ଉପରୁ 
ଶହ ଶହ ବାର୍‌ହା ତଳକୁ ଓହ୍ଲାଇଥାନ୍ତି - ଗୋଟେ ଗୋଟେ ମାଇ ସଙ୍ଗରେ ଦଶ ପନ୍ଦର 
ଛୁଆ । ଆଉ ଗୋଟେ ଗୋଟେ ପଲରେ ଚାଳିଶ ପଚାଶ ପଚାଶ | ଗୋଟେ ବଡ଼ ମାଇ 
କି ଦନ୍ତାକୁ ମାରିଦେଲେ ଗାଁଯାକର ଲୋକେ ପେଟ ପୂରାଇ ମାଉଁସ ଖାଇବେ ଆଉ 
ବରିହା ପିଲା ଧରିପାରିଲେ ତ ଛାଡ଼ | ସେଦିନ ପାହାନ୍ତା ବେଳ ବୋଲ ତ - ଜଣକର 
କ୍ଷେତ ଭିତରକୁ ବାର୍‌ହା ପଲ ପଶିଛନ୍ତି ବୋଲି ଗୋଟାଏ ମଞ୍ଚା ଜଗିଆ ଡାକଛାଡ଼ିଲା! 
ମଞ୍ଚାକୁ ମଞ୍ଚା ଡାକ। ଗାଁର ଲୋକେ ସେ ଡାକ ଶୁଣି ବାହାରିପଡ଼ିଲେ - ନାରଣ 
ମଉସା, ବଣୁଆ —- ସମସ୍ତେ । ବଣୁଆ ହାତରେ ତା” ଟୋଟାଦାର୍‌ ବନ୍ଧୁକ | ଠିକ୍‌ ହେଲା 

ଦ୍ଵିତୀୟ ପରିଛେଦ rr୭ 


ଯେ ଏ ପାଖରୁ ଗାଁଲୋକେ ଯାଇ ବାର୍‌ହା ପଲକୁ କ୍ଷେତରୁ ହୁରୁଡ଼ାଇଦେବେ। ସେ 
ବାଟରେ ବଣୁଆ ବନ୍ଧୁକ ଧରି ଜଗିରହିଥବ। ତା' ପାଖ ଦେଇ ବାର୍ହା ପଲ ପଲାଇ 
ଯାଉଥବା ବେଳେ ବଡ଼ ଗୋଟିଏ ଦେଖି ସେ ଲାଛିଦେବ। ଗାଁ ଲୋକେ ଭାଗ 
ପାଇବେ ଅଧା ଆଉ ସେ ନେବ ଅଧା। ସେ ଅନୁସାରେ ବଣୁଆ ଗୋଟାଏ ପାଖକୁ 
ଗଲା ଆଉ ଗାଁ ଲୋକେ ଗଲେ ଅନ୍ୟ ପାଖକୁ । ବଣୁଆ ଗୋଟିଏ ହାତରେ ବନ୍ଧୁକ 
ଧରିଛି ¬ ଆଉ ଅନ୍ୟ ହାତରେ ନିଆଁ ବେଣ୍ଟି। ବାର୍ହା ପଲ ପଳାଇ ଯିବା ବାଟରେ 
ଭଲ ଜାଗାଟିଏ ବାଛି ସେ ଗୋଟିଏ ବୁଦା ପଛଆଡ଼େ ଲୁଚି ବସିବାକୁ ଯାଉଛି ଦାଦି। 
ସେ ବୁଦାର ଅନ୍ୟ ପାଖରୁ ଏକା ସଙ୍ଗେ ଦୂଇଟା ଭାଲୁ ବାହାରି ପଡ଼ିଲେ ବୋଲ ତ ¬ 
ମାଇ ଆଉ ପିଲା ¬ କଚେଇ କନ୍ଦା ଖୋଳି ଖାଉଥିଲେ। ବଣୁଆ ଲାଛିପାରେନି କି 
ପଳାଇ ଯାଇ ପାରେନି। ମାଇ ଭାଲୁ ଭାବିଲା - ତା” ପୁଅକୁ ଛଡ଼ାଇ ନେବାପାଇଁ 
ଆସିଛି । ଗୋଡ଼ାଇନେଲା ବଣୁଆକୁ। ବଣୁଆ - ‘ଧୀ ହୋ ବୁଆ, ଭାଲୁ ଗୋଡ଼ାଇଛି' 
ବୋଲି ଚାଡ଼ିଛାଡ଼ିଛି। ଗାଁବାଲାମାନେ ସେ ଡାକ ଶୁଣି ତା' ଆଡ଼କୁ ଦୌଡ଼ିଲେ। ବଣୁଆ 
ପାଖକୁ ପହଞ୍ଚଲାବେଳକୁ ଭାଲୁ ବଣୁଆର ଦେହ ମୁହଁ ଖଣ୍ଡିଆ ଖାବରା କରିସାରିଥଲା। 
ଭାଲୁ ପଳାଇଗଲା | ଭାଲୁ କାମୁଡ଼ା ତ ଜାଣିଛ ଦାଦି — ପୁଳା ପୁଳା ମାଂସ କାଢ଼ିନିଏ। 
ଲୋକମାନେ ଖଟିଆ କରି ବଣୁଆକୁ ଜୁନାଗଡ଼ ଡାକ୍ତରଖାନାକୁ ବୋହିନେଲେ। ଏଇ 
ପେତିନୀ ତା'ର ସେବା କରି କରି ତାକୁ ଆଣିଲା ବୋଲ ତ! ସେ ଦିନୁ 
ନାରଣମଉସା ବଣୁଆକୁ ଭାଲୁବୁଢ଼ା ବୋଲି ନାଦେଲେ ଯେ ସେ ନାଁ ରହିଗଲା” ¬ 
କହି ପୁଣିଥରେ ହସିଉଠିଲା ଅଲ୍ସୁ। ‘ତମେ ବଣୁଆ ଶବର ବୋଲି କହିଲାରୁ ଆମେ 
ଆଉ କେଉଁଠୁ ସେ ନାଁ ମନେରଖିଛୁ ? ତା'ପରେ ଆଉ ଭାଲୁ ବୂଢ଼ା ବନ୍ଧୁକ ଧରିବ 
ଦାଦି ? ବୁଢ଼ା ବି ତା ହେଲାଣି ¬ ଏବେ ଗାଇଚରୁଆ ହୋଇଛି। ” 

¬ “କେତେ ଗାଇ ରଖିଛି କି ?” 

ରେବ ମୁହଁ ଶୁଖାର ଉତ୍ତର ଦେଲା — ‘ଆମେ କେଉଁଠୁ ଗାର ପାଇବୁ ଦାଦି ? 
ଲୋକମାନଙ୍କ ଗାର ଚରାଉଛନ୍ତି।” ଅଲ୍‌ସୁ କଥାଟିକୁ ଭଲକରି ବୁଝାଇଦେଲା। 
କହିଲା ¬ “ ଗାଁର ତ ଗାର ଚରାଇବାପାଇଁ ଗୋଚର ବୋଲି ଆଉ କିଛି ନାହିଁ ଦାଦି — 
ଯିଏ ଯେଉଁଠି ଗୋଚର ଜମି ଜବରଦସ୍ତି ଦଖଲ କରି ନେଇ ପାରିଲା। ସେ 
ଦଖଲକାରୀମାନଙ୍କୁ ସରକାର ବେଦଖଲ କରନ୍ତା କ'ଣ, ଓଲଟା ତାଙ୍କ ନାଁରେ ଜମି 
ପଟା କରିଦେଉଛି। ମୁଁ ବି ଏକରେ ଦୁଇ ଏକର ହେବ ମାଡ଼ିବସିଛି ଦାଦି' କହି ପୁଣି 
ତାଳି ମାରି ସେ ହସିଉଠିଲା ଆଉ କହିଚାଲିଲା - ‘ସେ ପାହାଡ଼କୁ ଗାଇ ଦଳକୁ 
ନେଲେ ଯାଇ ଘାସ ପତର କିଛି ମିଳେ। ପାହାଡ଼ରେ ଭଲ ଚରା ଅଛି ବୋଲି ନଭ 


—~ 


ସେପାରିର କେତେ ଲୋକ ବି ତାଙ୍କ ଗା”ଗୋରୁ ଭାଲୁ ବୁଢ଼ା ପାଖରେ 

ଛାଡ଼ିଦେଇଛନ୍ତି। ଭାଲୁ ବୂଢ଼ା ଗାଇଗୋରୁଙ୍କୁ ସକାଳୁ ସେ ପାହାଡ଼ ଉପରକୁ ନେଇଯାଇ 
ସେ ସଞ୍ଚହେଲେ ଫେରେ। ପଟେ ଗାଇ କିମ୍ବା ବଳଦ ପାଇଁ ବୂଢ଼ା ମାସକୁ 
ଚାରିସେରିଆ ଗଉଣିରେ ଗଉଟିଏ ଲେଖା ଧାନ ନିଏ। ଗୋଠର ଗୋବର ଖତରେ 
ବି ତା'ର ହକ୍‌ | ଆଉ ଜାଣିଲ ଦାଦି - ନର ସେପାରିରୁ ଆଣିଥିବା ଗାଇମାନେ ଯାହା 
ଦୁଧ ଦିଅନ୍ତି ସେ ସବୁ ଭାଲୁ ବୁଢ଼ା ନିଜେ ପିଇଦେଇ ଆରାମ୍‌।” ପେତିନୀ ଆଁକରି 
ଅନାଇଥାଏ। “ଏମିତି ଗୋରସ ପିଇପିଇ ବୁଢ଼ା ବେଶ୍‌ ଯୁଆନ୍‌ ଦିଶୁଛି ଦାଦି - ଆଉ 
ଗୋଟେ ଧାଙ୍ଗଡ଼ୀକୁ ପେତିନୀର ସଉତୁଣୀ କରି ଆଣିବ ¬ ମିଛ ନାଇଁ” କହି ପୁଣି 
ହସିହସି ଦୋହଲିଗଲା ଅଲ୍‌ସୁ। 

କଲିଆ ଆଉ ତା” ଦୂଇପୁଅ ତାଙ୍କ କାମକୁ ଘରକୁ ଫେରିଆସିବାକୁ ବେଶ୍‌ 
ଭେରିଅଛି ଜାଣି ବୁଦ୍ଧଦେବ ହୀରାଘରୁ ଫେରିଆସୁଥିଲେ — ବାଟଯାଏ ବାଟେଇ ଦେଇ 
ଆସିଥିଲା ଅଲ୍ସୁ। ତା” ପାଖରୁ ବୁଦ୍ଧଦେବ ଜାଣିଲେ ରେବର ସବୁ ପୁଅ-ଝିଅ 
ମରିଯାଇଛନ୍ତି। ଏବେ ତା'ର ଗୋଟିଏ ବୋଲି ପୁଅ — ବାରବର୍ଷର। ସେ ବି ତା' 
ବାପ ସଙ୍ଗରେ ଗାଇ ଚରାଏ। 

ଗାଁ ରାସ୍ତାରେ ଆଗେଇଗଲାବେଳେ ବୁଦ୍ଧଦେବ ଏଇ ଗାଁ ଲୋକଙ୍କ କଥା ହିଁ 
ଭାବୁଥିଲେ। ଧନିଆଁ ସତରେ ଠିକ୍‌ କହୁଥଲା। ଗାଁ ଚାରିଆଡ଼େ ସତେ ଯେମିତି ଭୋଗ 
ଓପାସର ଗୋଟିଏ ଛାଇ ଘେରିରହିଛି। ସେ ଭୋକ ଓପାସରେ ଭିତରେ ଅଲସୁ କନ୍ଧର 
ମନଖୋଲା ହସ ଅତି ଜୀବନ୍ତ ହେଲେ ମଧ୍ଯ ମନେହେଉଥଲା ସତେ ଯେମିତି 
କାରୁଣ୍ୟଭରା। ଛୋଟ ଛୋଟ ପୁଅଝିଅଙ୍କ ତୁଣ୍ଡରେ ତୋରାଣି ମନ୍ଦିଏ, ଓଷଧ ଟିକିଏ 
ଯେଉଁଠି ଦିଆଯାଇପାରୁନି ସେଠି ସୁଷମଖାଦ୍ୟ ଆଉ ସ୍କୁଲ ଶିକ୍ଷା ଉପଦେଶ ସତରେ 
ପୋଡ଼ା ଘା'ର ଲୁଣ ଛିଟା ଦେଲାପରି। 

ଭାରାକ୍ରାନ୍ତ ହୋଇଉଠିଥଲା ତାଙ୍କ ମନ | 

ଗାଁ ଦାଣ୍ଡରେ ଗଲାବେଳେ ହଠାତ୍‌ ରାସ୍ତାରେ ଦେଖାଦେଲା ଛୋଟା ଘାସି। 
ଜାତିରେ ହାଡ଼ି। ତାଙ୍କ ପିଲାଦିନର ଗୋଟିଏ ବଡ଼ ସାଙ୍ଗ ଏଇ ଛୋଟା। କାହିଁ 
କେତେବର୍ଷ ପରେ ତା’ ସଙ୍ଗରେ ଦେଖା | ବୁଦ୍ଧଦେବଙ୍କ ମନ ଆନନ୍ଦରେ ଭରିଉଠିଲା | 
ଛୋଟାର ବାଁ କାଖରେ ଥୁଲା ଗୋଟାଏ ଚାରିଲିଟରିଆ ଲୁହା ମାଣ — ବାଁ ହାତରେ 
କିରୋସିନି ଟିଣ, ପିଟା ବାଉଶପାତିଆର କୂଲା ଆଉ ଡାହାଣ ହାତରେ ଆଶାବାଡ଼ି ପରି 
ମୁଣ୍ଡ ବଙ୍କେଇଥବା ଗୋଟାଏ ମୋଟା ଠେଙ୍ଗା। ଚିହ୍ନିପାରୁଛୁରେ ଛୋଟା ?”ର 
ଉତ୍ତରରେ ଛୋଟା ପାଟିକୁ ସମ୍ପୂର୍ଣ ବିସ୍ତାର କରିଦେଇ ଅଣ୍ଟାଯାଏ ନଇଁ ନମସ୍କାର କରୁ 
କରୁ କହିଲା - “ତମକୁ ଚିହ୍ନିବିନି ବୁବା ୨ ସାତ ଜନମ ପରେ ଦେଖିଲେ ବି 


a a ~~ ~~ 


ଚିହ୍ନିଦେବି ¬ ବୂଵ୍ଧିଆବୁବାକୁ ଚିହ୍ନିବିନି ? ” 

ବୁଦ୍ଧଦେବ ଏଥର କହିଲେ — “ବେଶ୍‌ ଜୁଆନ୍‌ ଦିଶୁଛୁରେ ଛୋଟା! ତୋର ତ 
ବାଳ ଗୋଟାଏ ବି ପାଚିନି - ଯେମିତି ଦିଶୁଛୁ ଆଉ ଗୋଟିଏ ବାହାହେବା ପାଇଁ 
କନିଆଁ ଖୋଜିବୁ ଯଦି ଏବେବି ସହଜରେ ମିଳିବେ।” 

ଏ କଥା ହସି ହସି ଦୋହଲିଗଲା ଛୋଟା। ବୟସରେ ବୁଦ୍ଧଦେବଙ୍କଠାରୁ ବେଶ୍‌ 
ବଡ଼ ହେଲେ ବି ସତରେ ତା”'ର ମଇଁଷିଶିଟିଆ କଳା ନିଶ, ଚଉଡ଼ା ଛାତି ଆଉ 
ଟେରିକଟା ମୁଣ୍ଡର ବାଳ ଦେଖି ମନେହେଉଥଲା ସତେଯମିତି ତା'ର ବୟସ ଚାଳିଶ 
ପଇଁଚାଳିଶରୁ ବେଶୀ ହେବନି । 

ଜନ୍ମରୁ ବିଛୁଆତି ଏଇ ଛୋଟା ¬ ଦି”ବର୍ଷ ନପୂରୁଣୁ କୁଷ୍ଠାଇ ହେବାକୁ ଆରମ୍ଭ 
କରିଦେଇଥୁଲା। ତାକୁ ଯେତେବେନେପ୍ରାୟ ତିନିବର୍ଷ ସେ କୁଆଡ଼େ କେଉଁଠୁ 
ବାଡ଼ିଟିଏ ଗୋଟାଇନେଇ ମାରିଗୋଡ଼ାଇଥଲା ଗୋଟାଏ ମାରଣା ବଳଦକୂୁ। ବଳଦ 
କିନ୍ତୁ ଓଲଟା ତାକୁ ଶିଙ୍ଗରେ ଉଠାଇନେଇ ତଳେ କଚାଡ଼ିଦେଲା। ଠିକ୍‌ବେଳେ 
ଛୋଟାର ବାପା ଦେଖାଦେଇନଥଲେ ସେଇଦିନ ହିଁ ତା'ର ଜୀବନ କାହାଣୀର ଇତି 
ହୋଇଯାଇଥାଆନ୍ତା। କେମିତି କଚଡ଼ା ଖାଇଥଲା କେଜାଣି — ତା'ର ଡାହାଣ ଗୋଡ଼ର 
ହାଡ଼ସବୁ ଚୂନା ହୋଇଗଲା। କ'ଣ ସବୁ ପତ୍ରର ରସ ଛାପି ଛାପି ବଇଦ ସେ ଗୋଡ଼କୁ 
ଭଲ କରିଦେଲା ସତ, ଗୋଡ଼ଟି କିନ୍ତୁ ଧୀରେ ଧୀରେ ସରୁ ହୋଇଗଲା, ଆଉ 
ଚଲାବୁଲା କରିବାରେ କିଛି କାମ ଦେଲାନି। ସେ ଦିନରୁ ସେ ଛୋଟା ହେଲା ଯେ 
ତା' ନାଁ ବି ହୋଇଗଲା ଛୋଟା। ରଷିମୁନିଙ୍କ ଆଶାବାଡ଼ି ପରି ଗୋଟାଏ ମୋଟା 
ଦି'ପାଖିଆ ମୁଣ୍ଡ ଥବା ଠେଙ୍ଗାରେ ଭରାଦେଇ ସେ ଚାଲେ । ସେ ସରୁ ଗୋଡ଼ର ମାଂସ 
ସବୁ ଦେହଯାକ ବାଣ୍ଡି ହୋଇଗଲା ନା କ”ଣ ¬ ତା” ଛାତି ପିଲାଦିନରୁ ହିଁ ବେଶ୍‌ 
ଚଉଡ଼ା ଏବଂ ଅନ୍ୟ ଗୋଡ଼ଟି ଗୋଟାଏ ମଜଭୁତ ଖମ୍ବପରି। ହାତ ଦିଓଟି ବି ବେଶ୍‌ 
ଟାଣୁଆ 

ଛୋଟା କହିଲା - “ ମୋର ଚିନ୍ତା କଂ”ଣ ଯେ ବାଳ ପାଚିବ ବୁଵିଆବୁବା ? 
ଚିନ୍ତାକଲେ ସିନା ବାଳପାଚେ। ହେଇ ମୋର ମଝିଆଁପୁଅ ପାଣ୍ଡବ ¬ ସେ ଆଉ ତା” 
ସ୍ତ୍ରୀ ଦିହେଁ ଜଣକୁ ଚାରିଶହ ଟଙ୍କା କରି ମାସକୁ ଆଠଶହ କମାଉଛନ୍ତି। ତଥାପି 
ସହରରେ ସେମାନଙ୍କୁ ସବୁବେଳେ ଅଭାବ । ପାଣ୍ଡବର ବାଳ ପାଚିଲାଣି।” 

“ତୋର କେତେ ପୁଅ ଝିଅରେ ଛୋଟା ?” - ପଚାରୁ ପଚାରୁ ତା” ଘରକୁ 
ବୁଲିଯିବା ପାଇଁ ବୁଦ୍ଧଦେବ ଯେତେବେଳେ ଇଙ୍ଗିତ ଦେଲେ ଛୋଟା ଇତସ୍ତତଃ 
ହେଲା। କହିଲା - “ମୋର ଘରକୁ ଯିବ ? ଗାଁର ଅନ୍ୟମାନେ ... ” 

ବୁଦ୍ଧଦେବବାବୁୂ କିନ୍ତୁ ଆଉ କିଛି କହିଲେନି — ତା” ପିଠିରେ ହାତ ଦେଇ 
ଆଗେଇ ଚାଲିଲେ। 

୮୯୦ ଗାଁର ଡାକ 


ଗାଁ ମୁଣ୍ଡରୁ ଟକିଏ ଦୂରରେ ଛୋଟାର ଘର। ମାଟି ଗିଲାରେ ଯୋଡ଼ାଇକରା 
ଇଟାର କାନ୍ଧ । ବାଉଁଶ ଚାଳ ଉପରେ ଖପରେଲି ଛାଉଣି ଛାତ। ଛୋଟାର ଘର ବେଶ୍‌ 
ବଡ଼ ଦେଖାଯାଉଥଲା। କାନ୍ଧର ବାହାରପଟରେ ଏଯାଏ ପଲସ୍ତରା ଦିଆହୋଇନି। କିନ୍ତୁ 
ଭିତରପଟେ ବାଲିମାଟିର ଚିକ୍କଣ ପଲସ୍ତରା। ତହିଁରେ ନାନାରକମର ଝୋଟିକରା 
ଚିତ୍ର। ଭିତରପଟ ବାରନ୍ଦା ବେଶ୍‌ ଚଉଡ଼ା। ଛୋଟା କହିଲା — ତା” ପାଞ୍ଚପୁଅଙ୍କ ପାଇଁ 
ପାଞ୍ଚ ବଖରା ଏବଂ ତା” ପାଇଁ ବଖରାଏ — ଏମିତି ଛଅ ବଖରା ଘର ସେ ତିଆରି 
କରିଛି। ସାମନାରେ ସେମିତି ସମାନ୍ତରାଳ ଭାବରେ ଆଉ ଛଅ ବଖରା ଘର ଚାଳ 
ବାଉଁଶରେ ତିଆରି, ମାଟି ଲିପା, କିନଧୁ ସେ ଘରେ ମଧ୍ଯ ଖପ୍‌ରେଲି ଛାଉଣି। 
' ରନ୍ଧାରନ୍ଧି କରିବାପାଇଁ ଆଉ ଛୋଟ ବଖରାଏ ଲେଖା ପିଲାମାନଙ୍କୁ ବାଣ୍ଡିଦେଇଛି 
ବୁବା। କିନ୍ତୁ ଚାରିପୁଅ ତ ବାହାରେ ରହନ୍ତି - ଜଣେ ରାୟପୁରରେ, ଜଣେ 
ବିଳାସପୁରରେ, ଜଣେ କୋରାପୁଟରେ ଆଉ ଜଣେ ଭବାନୀପାଟଣାରେ | ତାଙ୍କ ଘର 
ସବୁ ପ୍ରାୟ ଖାଲିପଡ଼ିଥାଏ।” — ବୁଝାଇଦେଲା ଛୋଟା। 

ଭିତର ବାରନ୍ଦାରେ ଖଟ ଉପରେ ବସିଯାଇଥଲେ ବୁଦ୍ଧଦେବବାବୁ । କିନ୍ତୁ ଛୋଟା 
ବାରନ୍ଦାର ଗୋଟାଏ ଖମ୍ବକୁ ଆଉଜି ତଳେ ବସିଥୁଲା। ବୁଦ୍ଧଦେବବାବୁଙ୍କ ପ୍ରଶ୍ନର 
ଉତ୍ତର ଦେଇ ଛୋଟା କହିଲା ଯେ ତା”ର ପୁଅ ହସ୍‌ପିଟାଲମାନଙ୍କରେ ମେହେନ୍ତର୍‌ 
ଆଉ ବୋହୂମାନେ ବି ସେଇ ହସ୍‌ପିଟାଲମାନଙ୍କରେ କାମ କରନ୍ତି। ସମସ୍ତେ ଭଲରେ 
ଅଛନ୍ତି; କିନ୍ତୁ କେହି ଘରକୁ ପଇସାଟିଏ ବି ପଠାନ୍ତିନି। ଏଇ ବଡ଼ପୁଅ ଆଉ ବଡ଼ 
ବୋହୂ ବି ଯଦି ବାହାରକୁ ଚାକରି କରିବାକୁ ଯାଆନ୍ତି, ତେବେ ତା” ବୁଵ୍ଧି ଶେଷ। 
ମଲାବେଳକୁ ମୁହଁରେ ପାଣିମୁନ୍ଦାଏ ଦେବାକୁ ବି କେହି ନଥବେ। 

ଛୋଟାର ଡାକ ଶୁଣି ତା” ବଡ଼ବୋହୂ ଚାଲିଆସିଲା ¬ ଆଉ ତାଂସଙ୍ଗରେ 
ଆସିଥିଲେ ତା'ର ଦୁଇ ଅବିବାହିତା ଝିଅ ଆଉ ଜଣେ ଭାଣିଜୀ — ସମସ୍ତଙ୍କର 
ବେଶଭୂଷାର ପଟିପାଟୀ ସହରିଆ ଝିଅଙ୍କପରି ¬ ବ୍ଲାଉସ୍‌, ସେମିଜ, ଶାଢ଼ି, ଗୋଛାଏ 
ଲେଖା ଚୁଡ଼ି ଆଉ ବଡ଼ ସାଇଜର ସିନ୍ଦୁର ଟୋପା। ସମସ୍ତେ ବୁଦ୍ଧଦେବବାବୃୁଙ୍କୁ 
ପ୍ରଣାମକରି ଚାଲିଗଲେ ଆଉ ଦୂରରୁ କବାଟକୋଣମାନଙ୍କରୁ ଉଙ୍କମାରୁଥଲେ। 

କଥାବାର୍ରାରୁ ବୁଦ୍ଧଦେବ ଜାଣିପାରିଲେ ଯେ ଛୋଟା ବେଶ୍‌ ଭଲରେ ଚଳୁଛି। 
ଗାଁଯାକର ସମସ୍ତଙ୍କ ମଲା ଗାଲଗୋରୁ ଫିଙ୍ଗେ ବୋଲି ତାଂ ବଡ଼ପୁଅ ସମସ୍ତଙ୍କ ଘରୁ 
ବର୍ଷ ମିଆଦୀ ଧାନ ପାଏ | ସେ ଗାଲଗୋରୁଙ୍କ ଛାଲ ମଧ୍ଯ ବେଶ୍‌ ଚଢ଼ା ଦରରେ ବିକ୍ରୀ 
ହୁଏ। ଆଉ ସେ ପଇସାରେ ବି ତା'ର ପୂରା ହକ୍‌ | ଜମିବାଡ଼ି କିଛି ବି ଅଛି ଯେ 
ତା” ବଡ଼ପୁଅ ଚାଷକରେ ଆଉ ସେ ନିଜେ ତ ପିଲାଦିନୁ ଏଇ ଲୁହାକାମ କରେ। 
ଲିଟର ମାଣ ବନାଏ, ବାଉଁଶ କୂଲା ମୁହଁରେ ଲୁହାପଟି ବାନ୍ଧେ। ବାଲ୍ଟି ଆଉ 
ବାସନକୂସନ କଣାହେଲେ ଝଳେଇ କରେ। 

ଦ୍ଵିତୀୟ ପରିଛେଦ Cr ce 


“ଲୁହା କାମ” ଶୁଣିଲାକ୍ଷଣି ବୁଦ୍ଧଦେବଙ୍କ ମନେପଡ଼ିଗଲା କମାରପୁଅ ସହଦେବ 
କଥା। ହସି ହସି ପଚାରିଲେ - “ସେ କୋଟି କୋଟି ଆଜ୍ଞାଂ କୋଉଠି ଅଛିରେ 
ଛୋଟା ? 

ଛୋଟା ପ୍ରଥମେ ସେ ପ୍ରଶ୍ନ ବୁଝି ବି ପାରିଲାନି - ପରେ ତା'ର ଯେମିତି 
ମନେପଡ଼ିଗଲା ଯେ ସହଦେବ ଓଝାର ଡାକ ନାମ କେମିତି “କୋଟି କୋଟି ଆଜ୍ଞା 
ଓଝା” ହୋଇଥୁଲା। ସେ ହସରେ ଫାଟିପଡ଼ିଲା। କହିଲା - “ସହଦେବ ଓଝାକୁ ତମର 
ମନେଅଛି ବୁବା ? ସେ ପାଖ ଗାଁରେ ତା' ଶଶୁରଘରେ ଘରଜୁଆଇଁ ହୋଇ ରହିଛି। 
ଆଉ ଏ ଗାଁର ସମସ୍ତଙ୍କର ବି ଲୁହା କାମ କରେ - ଶଗଡ଼ ଚକରେ ଲୁହାପଟି 
ଚଢ଼ାଏ ¬ ଲଙ୍ଗଳ ଲୁହା, ଦା”, ଟାଙ୍ଗଆ ତିଆରି କରେ ଆଉ ଶାଣଦିଏ। 
ଚିତୋଉଉଆଁସରେ ଘର ଘର ବୁଲି ଘର କିଳେ। କିନ୍ତୁ ଝଡ଼ାଫୁଙ୍କାରେ ତା'ର ବେଶି 
ନାଁ। ଆଖପାଖ ଗାଁମାନଙ୍କରେ ଝିଅ ବୋହୂ ଭୁଆସୁଣୀଙ୍କୁ ‘ଡୁମା' ଧରିଲେ ଫୁଙ୍କି 
ଝାଡ଼ିଦିଏ। ଭୂତପ୍ରେତ ଡାହାଣୀ ଚିରଗୁଣୀ ଉପଦ୍ରବ କଲେ ସେମାନଙ୍କୁ କିଳିଦିଏ। 

ଚାହାଳୀ ଘର ପଛପଟ ଶିମୁଳି ଗଛରେ ସହଦେବ କେମିତି କିଳାମାରି “କୋଟି 
କୋଟି ଆଜ୍ଞା' ନାଁ ପାଇଥିଲେ ସେ କଥା ମନେପକାଇ ଦୁଇ ବାଲ୍ୟବନ୍ଧୁ ହସିଉଠିଲେ। 
ଛୋଟା ପଚାରିଲା-“ ତମେ ଜାଣିଥୁଲ କି ବୁବଵିଆ ବୁବା — ମୁଁ କେମିତି ସେ ଚିରଗୁଣୀ 
ସାଜୁଥୁଲି ୨?” ବୁଦ୍ଧଦେବ ଆଶ୍ଚର୍ଯ୍ୟ ହୋଇ ତାକୁ କିଛିକ୍ଷଣ ଚାହିଁ ରହିଲା ପରେ 
ପଚାରିଲେ — ତୁ ଚିରଗୁଣୀ ସାଜୁଥଲୁ ? ମାନେ ? 

ଛୋଟା ଏଥର ଛାତି ଫୁଲାଇ ତା” ପିଲାଦିନର ସେ ରହସ୍ଯଭରା ଚିରଗୁଣୀ 
କାହାଣୀ ଆରମ୍ଭ କଲା। କହିଲା —- “ବୁବ୍ିଆବୁବା - ତମର ସେ ସାନମଞଷଶ୍ଟଙ୍କୁ 
ମନେଅଛି ନା ? ଦିନେ ଅକାରଣରେ ସେ ମୋତେ ଭୟଙ୍କର ମାଡ଼ଦେଲେ । ସେଦିନ 
କାହିଁକି କେଜାଣି ମୋତେ ଭାରି ଶୋଷ ହେଉଥାଏ। ଶୋଷ ଦବାଇବାକୁ ଯେତେ 
ଚେଷ୍ଟାକଲି ପାରିଲିନି। ଚାହାଳୀର ବାରନ୍ଦାରେ ଦେଖିଲି ଗୋଟାଏ ବାଲ୍‌ଟିରେ ପାଣି 
ଆଉ ତା” ପାଖରେ ଗୋଟାଏ କଂସାଢାଳ ଥୁଆ ହୋଇଛି। ଢାଳରେ ପାଣି ଭରି 
ହୋଇଥାଏ। ମୁଁ ସେ ଢାଳକୁ ଆଣି ଟିକିଏ କମ୍‌ କରିଦେଲି ଆଉ ବା ହାତରେ ଢାଳକୁ 
ଧରି ଡାହାଣ ହାତ ପାପୁଲିରେ ପାଣି ଢାଳି ପିଉଛି କିଏ ଜଣେ ସାନମାଷ୍ଟ୍ରଙ୍କ ପାଖରେ 
ଚୂଗୁଲି କରିଦେଲା ଯେ ମୁଁ ପାଣି ଛୁଇଦେଇଛି। ସାନମାଷ୍ଟ୍େେ ବାହାରକୁ ଆସି ମୁଁ ଢାଳ 
ରଖୁଥିବା ଦେଖିଲେ ଆଉ ତା'ପରେ “ମୋ ଢାଳକୁ ଅଇଁଠା କରିଦେଇଛି” କହି ଗୁଡ଼ିଏ 
ମାଡ଼ ଦେଲେ। ମୋତେ ଭୟଙ୍କର ରାଗ ମାଡ଼ିଲା। ମୁଁ କ'ଣ ମଣିଷ ନୁହେଁ ? ବଡ଼ 
ଅବଧାନ ତ ଆମମାନଙ୍କୁ ବୁଝାନ୍ତି ଯେ ମହାତ୍ସାଗାନ୍ଧୀ ଅଛୁଆଁ ବନ୍ଦ କରିଦେଇ 
ଆମମାନଙ୍କୁ ହରିଜନ କରିଛନ୍ତି। ମୁଁ ପୁଣି ସାନମାଷ୍ଟ୍ଙ୍କ ଛାତ୍ର । ମାଠିଆ ମାରା ହେବ 

କଂସାଢାଳ ହେବାକଥା ମୁଁ ଶୁଣି ନଥଲି। କଣ କରିବି କିଛି ବୁଝିପାରିଲିନି। ସେଦିନ 
ହିଁ ଭାବିଭାବି ଠିକ୍‌ କଲି ଯେ ଏ ମାଷ୍ଟ୍ରଙ୍କୁ ଏମିତି ଡରାଇ ଦେବି ଯେ ସେ ଗାଁରୁ 
ପଳାଇଯିବେ। ସହଦେବ ବି ଥରେ ଏମିତି ବିନା କାରଣରେ ଏଇ ମାଷ୍ଟ୍ରଙ୍କ ପାଖରୁ 
ମାଡ଼ ଖାଇଥଲା ¬ ମୁଁ ତାକୁ ମୋର ଉପାୟ କହିଲି ଆଉ ସେ ବି ଖୁସିରେ ମୋ 
ସଙ୍ଗରେ ମିଶିବ ବୋଲି କଥା ଦେଲା।” 

“ ଦଶହରା ଶେଷର ଜହୁରାତି। ଚାହାଳୀର ପଛ ପାଖେ ଧାନବିଲମାନଙ୍କରେ 
ଛାତିଏ ଲେଖାଏଁ ଧାନ ! କ୍ଷେତର ହିଡ଼ ସବୁ ପ୍ରାୟ ଧାନଗଛ ଉହାଡ଼ରେ ଲୁଚିଯାଇଛି। 
ଟିକିଏ ଦୂରରେ ଗୋଟାଏ କ୍ଷେତ ହୁଡ଼ା ଉପରେ ଶିମିଳି ଗଛଟିଏ। ସାନମାଷ୍ଟେ ତ 
ଚାହାଳୀ ପାଖ ଘରେ ରହନ୍ତି ଆଉ ନିଜେ ରୋଷେଇ କରି ଖାଆନ୍ତି । ଆମେ ଠିକ୍‌ କଲୁ 
ରାତିରେ ସେ ଠିକ୍‌ ଖାଇଲାବେଳେ ସହଦେବ ଏଇ ଗଛ ଆଢ଼ୁଆଳରେ ରହି 
କୂନ୍ମେଇଲା ପରି ଆବାଜ୍‌ କରି ମାଷ୍ଟରଙ୍କ ମନ ଟାଣିବ ଆଉ ଠିକ୍‌ ସେତିକିବେଳେ 
ମାଷ୍ଟ୍ରଙ୍କ ଘର ଝରକାରୁ ଦେଖାଯିବା ଭଳି ମୁଁ ଗୋଟାଏ କ୍ଷେତ ହୁଡ଼ାରେ ଚିରଗୁଣୀ ସାଜି 
କେବଳ ଚାଲିଯିବି। ” 

ମାତବର ଢଙ୍ଗରେ ଛୋଟା କହିଚାଲିଥଲା ¬ “ବଢ଼ିଆ ରାତି ବୁବା — ଜହ୍‌ 
ଆଲୁଅ ବିଛେଇ ହୋଇ ପଡଢ଼ିଛି। ବିଲୁଅମାନେ ରାତି ପ୍ରଥମ ପହରିଆ ହୁ — ହୁକେ 
ହୁକେ ହୋ ଆରମ୍ଭ କରିଦେଲେଣି। ଗାଁଦାଣ୍ଡରେ କେତେଟା କୁକୁର ବି ସାମ୍‌ନା 
ଦି” ଗୋଡ଼ ଠିଆକରି ପଛ ଦି” ଗୋଡ଼ରେ ବସିଯାଇଛନ୍ତି ଆଉ ଆକାଶକୁ ଅନାଇ ଭୋ- 
ଓ-ଓ କାନ୍ଦ ମେଲି ଦେଇଛନ୍ତି। ଧାନ ଜଗିବାପାଇଁ ମଞ୍ଚାମାନଙ୍କରେ ଶୋଇଯାଇଥିବା 
ହଳିଆମାନେ ବି ଏ କୂକୁର ଡକା ହକାରେ ନିଦବାଉଳା ଏ-ହୋ- ରଡ଼ି ଛାଡୁଛନ୍ତି। 
କିଏ ଜଣେ “ସୁଭଦ୍ରା ହରଣ” ସୁଆଙ୍ଗରୁ ଗୀତ ଧରିଛି ଯେ ସେ ଗୀତ ପବନରେ 
ଭାସିଆସୁଛି। ସାନମାଷ୍ଟ୍ରଙ୍କ ଲଣ୍ଡନ ଏ ଯାଏ ଲିଭିନି। ଶିମିଳିଗଛ ତଳୁ ଆସିଲା ଭି... 
ହୁଃ... ଓ ଓଃ... ହ... ଏ... ଏ... ର କାନ୍ଦଣା ¬ ସତେ ଯେମିତି କେହି କୁନ୍ଛାଉଛି। 
ପ୍ରସବ ବେଦନା ସମ୍ଭାଳି ନପାରି ଅତି ବିକଳରେ କୁନ୍ଛଉଛି —- ଉ... ଉଃ... ଉ... 
ଉଃ... ଓ... ଓଃ... ଏ... ଏ... ତୁହାକୁ ତୁହା ବେଶ୍‌ ଲାଗିଲାଗି। 

“ ହୁଡ଼ା ଉପରେ ଧାନ ଗହଳିରେ ଛପିଯାଇ ମୁଁ ବସିଥୁଲି। ମଇଁଷି ଛାଲଟିଏ 
ଦେହରେ ଗୁଡ଼ାଇ ତା” ଲାଞ୍ଚକୁ ଝୁଲାଇ ଦେଇଥିଲି ଠିକ୍‌ ମୋ ମୁହଁ ଆଗରେ। 
ମନେହେଲା ସାନମାଷ୍ଟଙ୍କ ଘରର ଝରକା ପାଖକୁ କିଏ ଜଣେ ଆସିଛି। ବାହାରର 
ସଫେଦ୍‌ ଜହ୍ନଆଲୁଅରେ ଝରକା ପାଖର ସାମାନ୍ଯ ହଳଦିଆ ଲଣ୍ଡନ ଆଲୁଅ ବେଶ୍‌ 
ବାରିହୋଇ ଯାଉଥୂଲା। ଲୋକଟି ହୁଏତ ସାନମାଷ୍ଟ୍ରେଝଝରକା ପାଖରେ ଠିଆହୋଇ 


ww 


ବାହାରକୁ ଅନାଇଲେ । ମୁଁ ଟିକିଏ ଆଗେଇ ଯାଇ ହୁଡ଼ା ଉପରେ ମୁଣ୍ଡ ପେତି 

ଦ୍ଵିତୀୟ ପରିଛେଦ ୮୯୩ 


ଚାଲିବାକୁ ଲାଗିଲି। ମନେହେଲା ସାନମାଷ୍ଟ୍ରେ ମୋତେ ଦେଖି ପାରିଛନ୍ତି ଆଉ ତାଙ୍କ 
ଦେହ ଥରୁଛି। ଏ... ଏ... ଏ... କରି ସେ ଅଦୃଶ୍ୟ ହୋଇଗଲେ ! କିଛିକ୍ଷଣ ପରେ 
କେହି ଦୁଇଜଣ ଝରକା ପାଖରେ ଠିଆହୋଇ ଶିମୁଳୀ ଗଛ ଆଡ଼କୂ ଅନାରଥଲେ, 
ଆଉ ସେ ଭିତରୁ ଜଣେ ଗଛଆଡ଼ିକି ଆଙ୍ଗୁଳି ଦେଖାଉଥୁଲା! 


“ତାଂ ଆରଦିନ ମଧ୍ଯ ଆମେ ସେଇ ଖେଳ ଖେଳିଳ୍ୁ। ସାନମାଷ୍ଟ୍ରେ ମୋତେ 
ଦେଖି ଝରକା ପାଖରେ ହିଁ ଆର୍ରଭ ରଡ଼ି ଛାଡ଼ିବାକୁ ଆରମ୍ଭ କରିଦେଇଥଲେ। ତା’ 
ପରଦିନ ଗାଁସାରା ରାଷ୍ଟ୍ର ହୋଇଗଲା ଯେ ଚିରଗୁଣୀଟିଏ ଲଙ୍ଗଳା ହୋଇ ମୁହଁ 
ସାମନାରେ ବାଳ ଝୁମ୍ପୁରୁ ଝୁମ୍ପୁରୁ କରି ଛୁଆ ଜନ୍ନବେଳେ ମା'ମାନେ କୁନ୍ଛାଇବା ପରି 
କୁନ୍ଧେଇ କୁନ୍ଧେଇ ସାନମାଷ୍ଟ୍ରଙ୍କ ଘର ପାଖ ଦେଇ ଯାଉଛି। 


“ ସେହି ରାତିରେ ବି ସେ ଦୃଶ୍ୟ ଦେଖି ସାନମାଷ୍ଟ୍ରେ ସେ ଘରେ ଆଉ ରହିବେନି 
ବୋଲି ଖୋଲାଖୋଲି କହିଦେଲେ। ତମର ମନେଥବ ବୂବା, ସହଦେବ ବି 
ଚାହାଳୀରେ ସେଦିନ ଘୋଷଣା କଲା ଯେ ସେ ଚିରଗୁଣୀକୁ ଶିମିଳି ଗଛରେ କିଳି 
ଦେଇ ପାରିବ। ଓଝାଘରର ପୁଅ ଏ ସହଦେବ। କମାରମାନେ ତ ଚିତୋଉ 
ଅମାବାସ୍ୟାଦିନ ଗାଁରେଂ ଘର ଘର ବୁଲି ଘର ଆଉ ଗୁହାଳରେ ଭୂତପ୍ରେତ ଆଉ 
ଡାହାଣୀ ଚିରଗୁଣୀମାନଙ୍କୁ କିଳି ଦିଅନ୍ତି - ସହଦେବର ବୁଦ୍ଧି ପରୀକ୍ଷା ପାଇଁ ସମସ୍ତେ 
ସାନମାଷ୍ଟ୍ରଙ୍କୁ ଅନୁରୋଧ କଲୁ!” 

ତା' ପର କଥା ସବୁ ବୁଦ୍ଧଦେବ ଏଥର ମନେପକାଇଲେ । ସେହି ଉପରଓଳି 
ଗାମୁଛା ଖଣ୍ଡକରେ ଧାନଆଞ୍ୁଳିଏ ବାନ୍ଧିଦେଇ ଲୁହାକଣ୍ଟା କେତେଟା ଆଉ ହାତୁଡ଼ିଟିଏ 
ଧରି ଚାହାଳିରେ ପହଞ୍ଚଜଯାଇଥଲା ସହଦେବ। ପାଣିରେ ତୁନିତାନି କିଛି ମନ୍ତ୍ର ଫୁଙ୍କ 
ଧାନ ଉପରେ ସେ ପାଣି ଛିଞ୍ଚୟଲା ଆଉ ଗଛର ଚାରିଆଡ଼େ ଏବଂ ସାନମଞଷ୍ଟ୍ରଙ୍କ ଘର 
ଚାରିଆଡ଼େ ବିଞ୍ଚ ଆଣିଥଲା ସେ ଧାନ ତା”ପରେ ଗଛମୂଳରେ ବସି ଚିଳ୍କାର କଲା 
ସହଦେବ 


* କଲା-କଲା-ହାଥେ ଥିବେ ଲକ୍ଷ୍ମୀ ବଲା 
ତିଥର ନାମ ପହେଲା 
ମାଦ୍‌ଲେ ପକାବି — ମାଦ୍ଲେ ପକାଲେ 
କୋଦ୍‌ଲେ କୋଡବି 
ପାତାଲେ ଗଲେ ମାଦ୍‌ଲେ ପକାବି 
ନୈ ପଲା ବୋଲି କାହାର ଆଜ୍ଞା 
କୋଟି କୋଟି ମହେଶ୍ବରଙ୍କର। al 

rev ୟର ଡାକ 


ଗୁରୁ ମୋତେ ହାକ୍‌ ଦେଲା ¬ ଚାରିକତିରେ 
ଚାରି କିଲା ମଝି ମୁଣ୍ଡେ ବଜ୍ର କିଲା 

ନୈ ପଲା ବୋଲି କାହାର ଆଜ୍ଞା — 

କୋଟି କୋଟି ମହେଶ୍ବରଙ୍କର। 

“ମୁଦ୍ରା ଖିଲା ପଡ଼ିଥବୁ ଖେଦ୍‌ ¬ ଖେଦ୍‌ ପଲା ପଲା ¬ କାଟ୍‌ବୁରେ ¬ 
ପଲାଚୂରେ —- କାହାର ଆଜ୍ଞା - ଶୁକୂଟୀ ଚମାରୁଣୀର ଆଜ୍ଞା। ଶୁଆ ତେଲୁଣୀର 
ଆଜ୍ଞା ¬ ପତରପିନ୍ଧି ଶଉରୁଣୀର୍‌ ଆଜ୍ଞା - ନେତେଇ ଧୋବଣୀର ଆଜ୍ଞା - ଲହୁବୂଟି 
ଲହୁରୁଣୀର ଆଜ୍ଞା - ଗାଙ୍ଗୀ ଗଉଡ଼ୁଣୀର ଆଜ୍ଞା ¬ ଏପାଖ ଆଉ ମାଡ଼ବୁ ନାଇଁ — 
ଡାଲ୍‌ ପତର୍‌ ଚେର୍‌ ମୂଲେ କାହିଁ ଲୁକବୁ ନାଇଁ - କାହାର୍‌ ଆଜ୍ଞା ¬ ଭଶ୍ଵର 
ପାର୍ବତୀଙ୍କର କୋଟି କୋଟି ଆଜ୍ଞା ¬ ଏଇ ଦେଖ୍‌ ଚେତ୍‌ ... 

“ ଚିକ୍ରାର କରିକରି ଗଛମୂଳରେ କଣ୍ଟା ବାଡ଼େଇଦେଲା ସହଦେବ ଓଝା | ଠିକ୍‌ 
ସେମିତି ଆବୁଡ଼ୁଜାବୁଡ଼ୁ କହି ମାଲୁଣୀ୨ ଧୋବଣୀ, କେଉଟୁଣୀମାନଙ୍କ ନାଁ ଡାକି 
ସେମାନଙ୍କ ଆଜ୍ଞା ¬ ଶିବ ପାର୍ବତୀଙ୍କ କୋଟି କୋଟି ଆଜ୍ଞା କହି ସାନମାଷ୍ଟଙ୍କ ଘରର 
ଚାରିକୋଣରେ ମଧ୍ଯ ଲୁହା ଖୁଣ୍ଡି ପିଟି ଦେଇଥିଲା ସହଦେବ!” 

“ ସେ ରାତିଠୁ ଆଉ ଚିରୁଗୁଣୀ ଦେଖାଦେଇନି” — କହି ହସି ହସି ଗଡ଼ିଗଲା 
ଛୋଟା! ସୁବିଧା ବେଳ ଉଣ୍ତି ସହଦେବ ଆଉ ଛୋଟା ଘୋଷଣା କରିଥୁଲେ ଯେ, 
କାନ୍ଦୁରୀ ଚମାରୁଣୀ ଛୁଆ ଜନ୍ମ କରିନପାରି ଅନେକବର୍ଷ ଆଗେ ଗାଁରେ ଯେତେବେଳେ 
ମରିଗଲା, ତା' ଶବକୁ ଏଇ ଗଛମୂଳେ ପୋତି ଦେଇଥିଲେ । ତା” ପ୍ରେତ ସାନପିଲାଙ୍କ 
ଉପରେ ମାଡ଼ ସହିପାରିନଥଲା। 

ସେଦିନରୁ ପିଲାଙ୍କ ମହଲରେ ସହଦେବର ନାଁ ଯେମିତି ‘ କୋଟି କୋଟି ଆଜ୍ଞା” 
ହୋଇଗଲା. ସେ ଗୁଣି ଗାରେଡ଼ି ଭଲ ଜାଣେ ବୋଲି ଚାରିଆଡ଼େ ଖ୍ୟାତି ମଧ୍ଯ 
ବ୍ୟାପିଗଲା। ତା'ର ସେ ଖ୍ୟାତି ଆଜି ବି ରହିଛି ବୋଲି ଛୋଟା ଦୋହରାଉଥିଲା। 

ସେଦିନ ଘରକୁ ଫେରିଆସିଲାବେଳେ ଛୋଟା କହୁଥିଲା — “ଗାଁକୁ ଫେରିଆସ 
ବୁଵିଆ ବୁବା — ପିଲାଦିନ ଯେମିତି ହସ ଖୁସିରେ କଟିଥିଲା, ଏଇ ବୁଢ଼ା ଦିନ 
କେଇଟା ବି ସେମିତି ହସଖୁସିରେ କଟିଯାଉ।” ବୁଦ୍ଧଦେବ କିଛି ଉତ୍ତର ନଦେଇ 
ସାମାନ୍ୟ ହସି ଦେଇଥୂଲେ, କିନ୍ଧୁ ଘରକୁ ଫେରିବା ବାଟରେ ଆଉ ଘରକୁ 
ଫେରିଲାପରେ ଛୋଟାର ସେଇ ପଦ ଗୋଟିକ ବାରମ୍ବାର ତାଙ୍କ ମନ ଭିତରେ 
ଉଙ୍କିମାରୁଥଲା। ଏଇ ଗାଁ ଛାଡ଼ିବା ତାଙ୍କର ଅନେକ ବର୍ଷ ହୋଇଗଲାଣି ଚାଳିଶ 
ବର୍ଷରୁ ବି ବେଶି ¬ ତଥାପି ତାଙ୍କର ମନେହୁଏ ସତେ ଯେମିତି ଫେରିଆସିବାକୁ ଗାଁର 
ଏ ଡାକ ସେ ବରାବର ଶୁଣି ଆସିଛନ୍ତି। 

୮୯୫ 


ତୃତୀୟ ପରିଚ୍ଛେଦ 


“କି ବେଗରେ ଯାଉଅଛି ଚାଲି 

ସେହି ସ୍ରୋତ ସଙ୍ଗେ ଭାସି ଜୀବନର ସୁଖ ରାଶି 
ଯାହାର ସ୍ଵରଣେ ନର ଶୋକଶ୍ବାସ ଢାଳି 
ଅତୀତକୁ ଉଦ୍‌ବୋଧଇ ବୃଥା ଭାଳି ଭାଳି” 


କାହିଁ କେବର କଥା। ବୁଦ୍ଧଦେବ ସେଇବର୍ଷ ମେଟ୍ରିକ୍ୟୁଲେସନ୍‌ ପରୀକ୍ଷା 
ଦେଇଥାନ୍ତି । ମେଟ୍ରିକ୍ୟୁଲେସନ୍‌ ପଢୁଥିବା ପିଲାଙ୍କ ସଂଖ୍ୟା ସେଦିନ ସାରା କଳାହାଣ୍ଡିରେ 
ପ୍ରାୟ କୋଡ଼ିଏ। ବଲାଙ୍ଗୀର ପାଟଣାର ଅବସ୍ଥା ବି ଉଣା-ଅଧୂବକେ ସମାନ! କେବଳ 
ଏଇ ବଡ଼ବଡ଼ ଗଡ଼ଜାତମାନଙ୍କରେ ଗୋଟାଏ ଲେଖାଏଁ ହାଇସ୍କୁଲ — ଅନ୍ୟଠି ସେତିକି 
ବି ନାହିଁ। ମେଟ୍ରିକ୍ୟୁଲେଶନ୍‌ ପରୀକ୍ଷା ଦେବାପାଇଁ ଭବାନୀପାଟଣା ଓ ବଲାଙ୍ଗୀରର 
ପିଲାଙ୍କୁ ସମ୍ବଲପୁର ଯିବାକୁ ହୁଏ। ଅଞ୍ଚଳ ଭିତରେ ସେଇ ଗୋଟିଏମାତ୍ର 
ପରୀକ୍ଷାକେନ୍ଦ୍ରା। ବଲାଙ୍ଗୀରର ପିଲାମାନେ ତ ସଡ଼କ ବାଟ ଦେଇ ବି ସମ୍ବଲପୁର 
ଯାଇପାରନ୍ତି ¬ ଭବାନୀପାଟଣା ପିଲାଙ୍କପାଇଁ ସେତକ ସୁବିଧା ବି ନାହିଁ। ଟ୍ରେନ୍‌ ବାଟେ 
ରାୟପୁର ¬ ଝାରସୁଗୁଡ଼ାଦେଇ ସମ୍ବଲପୁର ଯିବାକୁ ପଡ଼େ । 

ପରୀକ୍ଷା ଦେଇଗଲାବେଳେ ବୁଦ୍ଧଦେବ ଜାଣିପାରିଥିଲେ ଯେ ଅଞ୍ଚଳଯାକର 
ପ୍ରତ୍ୟେକ ପରୀକ୍ଷାର୍ଥୀଙ୍କର ସେଇ ଏକା ସ୍ଵପ୍ନ ¬ ପାସ୍‌ କଲେ କଲେଜରେ ପଢ଼ିବେ । 
ଆଉ କଲେଜ କହିଲେ ବୁଝାଏ କେବଳ ସେଇ ଗୋଟାଏ — କଟକର ରେଭେନ୍‌ସା 
କଲେଜ। ବୁଦ୍ଧଦେବ ବି ସେଇ ସ୍ଵପ୍ନ ଦେଖୁଥୁଲେ। କିନ୍ତୁ କଲେଜରେ ପଢ଼ିବାପାଇଁ 
ତାଙ୍କ ଘରର ଆର୍ଥିକ ସ୍ବଚ୍ଛଳତା କାହିଁ ? 

ଗାଁ ଚାହାଳୀ ସ୍ଵୀକୃତିପାଇ ସେତେବେଳକୁ ଏକ ସରକାରୀ ଅପରପ୍ରାଇମେରୀ 
ସ୍କୁଲ ହୋଇସାରିଥାଏ। ବୁଦ୍ଧଦେବଙ୍କ ବାପା ରାଧାଚରଣ ମିଶ୍ର ଟ୍ରେନିଂନେଇ ସେଇ 
ସୁଲର ହେଡମାଷ୍ଟର୍‌ ହୋଇଥାଆନ୍ତି। ମାସିକବେତନ ୧୨ ଟଙ୍କା। ହାଇସ୍କୁଲରେ 
ପଢ଼ିବା ଯାଏ ବୁଦ୍ଧଦେବଙ୍କ ମାସିକ ଖର୍ଚ୍ଚ ତ ଆଠ-ଦଶ ଟଙ୍କା ଭିତରେ। ଗାଁରେ ପୁଣି 
କିଛି ଜମିବାଡ଼ି ଅଛି। ରାଧୁବାବୁଙ୍କ ଗୃହସଂସାର ବେଶ୍‌ ସୁରୁଖୁରୁରେ ଚଳିଯାଏ। 
ଘରଭଡ଼ା ନାହିଁ କି ଚାଉଳ-ଡାଲି-ପନିପରିବା ଖର୍ଚ୍ଚ ନାହିଁ। ଜମିବାଡ଼ି ହଳ କରିବାପାଇଁ 

୮୯୬ ଗାଁର ଡାକ 


ଯେଉଁ ହଳିଆ ଦୁଇଜଣ ରହନ୍ତି ସେମାନେ ବଣରୁ ଜାଳେଣିକାଠ ନେଇଆସନ୍ତି | ଘରେ 
ଗାଇ-ଦୁଧ କିଣିବା ପ୍ରଶ୍ନ ମଧ୍ଯ ନାହିଁ। ଖର୍ଚ୍ଚ କହିଲେ ଖାଲି କିରୋସିନି ଟିକିଏ ଆଉ 
ଲୁଗାପଟା ଦି ଖଣ୍ଡ । ଆର୍ଥିକ ଅନଟନ ସେମାନଙ୍କୁ ଏଯାଏ ଛୁଇଁନଥଲା। କଲେଜପାଠ 
କିନ୍ତୁ ଅଲଗା କଥା। 

ରାଧୁବାବୂ ଜାଣିଥିଲେ ଯେ ବୁଦ୍ଧଦେବ ରେଭେନସା କଲେଜରେ ପଢ଼ିଲେ ତାଙ୍କ 
ମାସିକଖର୍ଚ୍ଚ ପଚିଶ-ତିରିଶ ଟଙ୍କା ପଡ଼ିଯିବ। ତହିଁରେ ପୁଣି ନାଁ ଲେଖାବେଳର ଖର୍ଚ୍ଚ 
ଅଛି - ଆଉ ବହିପତ୍ର କିଣାକିଣି। ଆର୍ଥିକ ସାହାଯ୍ୟପାଇଁ କାହା ଆଗରେ ଅବା ସିଏ 
ହାତପତାଇବେ ? ବୃଦ୍ଧଦେବଙ୍କ କଲେଜପଢ଼ା ସମ୍ପନ୍ଧରେ ରାଧୁବାବୁ ଦେଦୋପାଞ୍ଚ 
ହେଉଥଲେ। ବୃଦ୍ଧଦେବଙ୍କ ମା” କିନ୍ତୁ ଜିଦ୍‌ ଧରିବସିଲେ ସେ ଯେମିତି ହେଉ ତାଙ୍କ 
ପୁଅ କଲେଜରେ ପଢ଼ିବ । 

ସେଦିନ ଦି' ପହରବେଳା! ଗାଁ ସ୍କୁଲରେ ବି ଏ ଖରାଦିନେ ଗୋଟିଏ ଓଳି ସ୍କୁଲ। 
ରନ୍ଧାଘରର ମାଟିଲିପା ବାରନ୍ଦାରେ ବାପ-ପୁଅ ଦୁହେଁ ବସିଥାନ୍ତି ପିଢ଼ା ଉପରେ | ପିଢ଼ାର 
ବାଁ ପାଖରେ ପାଣିଜାଳ ଆଉ ଗିଲାସ । କଂସାରେ ସାମାନ୍ୟ ଦହି, ଲୁଣ ଆଉ ପିଆଜ 
ଦିଆ ଅରୁଆ ପଖାଳ, ଗିନାରେ ମସୁର ଡାଲି, ଦନାରେ ଖଡ଼ା ବାଇଗଣ ଆଉ 
ଟମାଟୋ ଦିଆ ଖଟା, ପଳାଶପତ୍ରମାନଙ୍କରେ ଆମ୍ଭ ଚଟଣି, ବଡ଼ିଭଜା। ହାଇସ୍କୁଲ 
ହଷ୍ଟେଲ୍‌ର ଜୀବନ ପରେ ଘରେ ତାଙ୍କ ମା'ଙ୍କ ହାତପରଷା ବୁଦ୍ଧଦେବଙ୍କୁ ଅମୂତପରି 
ଲାଗେ। ଖାଇସାରିଲା ପରେ ମସିଣାଟିଏ ନେଇ ଗଡ଼ିପଡ଼ିଲା କ୍ଷଣି ସେ ବି ତାଙ୍କ 
ବାପାଙ୍କ ସାଙ୍ଗରେ ଶୋଇଯାଆନ୍ତି ଘଣ୍ଡେ ଦୂଇଘଣ୍ଟା। ଦୁଇଟା ବେଳକୁ ଗାଁର ବୟସ୍କା 
ସ୍ତ୍ରୀଲୋକମାନେ ଜଣେଜଣେ କରି ଏଇ ରାଧୁବାବୁଙ୍କ ଘରେ ରାମାୟଣ, ମହାଭାରତ, 
ହରିବଂଶ ଅଥବା ଅନ୍ୟ କୌଣସି ପୁରାଣ ଶୁଣିବାକୁ ରୁଣ୍ଡ ହୋଇଯାଆନ୍ତି, ଆଉ ଶାଳ 
କିମ୍ବା ପଳାଶପତ୍ର ନେଇ ଖଲି ଦନା ଟିପିବା ସଙ୍ଗେ ସଙ୍ଗେ ଦୁନିଆଯାକର ଖୁସିଗପ 
ଜମାଇ ଦିଅନ୍ତି। କିନ୍ତୁ ରାଧୁବାବୁ ଯେତେବେଳେ ତାଙ୍କ ସୁନ୍ଦର ଗଳାରେ ରାଗରାଗିଣୀ 
ଧରି ପୁରାଣ ଗାଇବାକୁ ଆରମ୍ଭ କରି ଦିଅନ୍ତି ମନେହୁଏ ସାରା ଗାଁ ଯେମିତି ତନମନ 
ଦେଇ ସେ ଗୀତ ଶୁଣୁଛି। ବୁଦ୍ଧଦେବ ର୍ଗାଁରେ ଥଲେ ଏ ଗୀତଗାଇବା ଭାର ତାଙ୍କ 
ଉପରେ ବେଳେବେଳେ ପଡ଼େ, ଆଉ ସେ ବି ରାମାୟଣ ମହାଭାରତ ବୋଲିବାକୁ 
ଭଲପାଆନ୍ତି । ବେଳ ଉତୁରିଗଲାବେଳକୁ ନିଜ ନିଜ ଖଲିଦନାମାନ ଗୋଟାଇନେଇ 
ମହିଳାମାନେ ନିଜ ଘରକୁ ଯେତେବେଳେ ଫେରିଯାଆନ୍ତି, ତିଖିରି ପାଳୁଅ, ପାଳୁଅ 
ଝରା ଅଥବା ଗୁଡ଼ଦିଆ ମିଠା ମାଶ୍ରିଆ ଜାଉ କିଛି ଖାଇଦେଇ ବୁଦ୍ଧଦେବ ମଧ୍ଯ 
ବାହାରିପଡ଼ନ୍ତି ଦାଣ୍ଡକୁ ଖରାଦିନ ଉପରଓଳିର କାମ ସମସ୍ତଙ୍କ ଘରେ ଉଣା ଅଧ୍ବକେ 
ସମାନ। ଟାଣ ଖରାବେଳତକ ଛାଇରେ ବି କାମକରିବା କଥା — କାଠଚିରା, 

ତୃତୀୟ ପରିଳେଦ ୮୯୭ 


ପୁଆଳକଟା, କୂଅରୁ ପାଣିକାଢ଼ି ପନିପରିବାରେ ପାଣି ବୋହଳା। ଖରା କମିଗଲା 
ପରେ ସକାଳଓଳି ହଳ କରାଯାଇଥୁ୍‌ବା ଜମିର ଢେଲାଭଙ୍ଗା ଅଥବା ଘାର ମରାମତି। 
ବୁଦ୍ଧଦେବ ତାଙ୍କ ହଳିଆମାନଙ୍କର ସବୁ କାମ ତଦାରଖ କରନ୍ତି ଆଉ ବେଳେବେଳେ 
ନିଜେ ବି ସେମାନଙ୍କ ସଙ୍ଗରେ ହାତଦିଅନ୍ତି। 


ସେଦିନ କିନ୍ତୁ ଭିନ୍ନ ଢଙ୍ଗରେ କଟିଥଲା। ଖାଇଲାବେଳେ ରାଜୁବାବୁ କଲେଜପାଠ 
କଥା ଉଠାଇ ଦେଇ କହିଲେ ଯେ ବର୍ଷେ ଦୂଇବର୍ଷ ଚାକିରିକରି କିଛି ଅର୍ଥ ସଞ୍ଚୟ 
କରିନେଲା ପରେ ବୁଦ୍ଧଦେବ କଲେଜକୁ ଗଲେ ହୁଏତ ସୁବିଧା ହେବ | ବୃଦ୍ଧଦେବଙ୍କ 
ମା” ହାରାବତୀ ବାପପୁଅଙ୍କ ଖାଇବା ମଝିରେ ବସି ତାଳପଡ୍ରର ବିଞ୍ଚଣାଟିଏ ଧରି 
ବିଞ୍ଥଲେ। କହିଲେ — “କେଉଁ କାଳକୁ କେଉଁ କଥା ? ଥରେ ପାଠ ବନ୍ଦହେଲେ 
ଗଲା — କିଏ ଦେଖିଛି ଆଗକୁ କ”ଣ ଅଛି ? ଘର ଜଞ୍ଜାଳ ମାଡ଼ିଆସିଲେ କୁଆଡ଼େ 
ଯିବ ସେ କଲେଜପାଠ। ” 


ରାଧୁବାବୁ ମୁଣ୍ଡ ଟୁଙ୍ଗାରିଲେ । କହିଲେ — “ ସତ ଯେ, ଏବେ ପୁଣି ଖର୍ଚ ସମ୍ଭାଳି 
ପାରିଲେ ତ !” ହାରାବତୀ କିନ୍ତୁ ଜିଦ୍‌ କଲେ। କହିଲେ - “ମୋ ଗହଣା ସବୁ 
ବିକିଦେଉନ | ଆଉ ଜମିବାଢ଼ିରୁ ବି ଅଧାଅଧୂ ବିକିଦିଅ। ପାଠ ପଢ଼ିସାରିଲା ପରେ 
ବୁଧୂଆ କ”ଣ ନିଜେ ଜମି କିରିପାରିବନି ? ” 

ରାଧୁବାବୁ ହସିଲେ। କହିଲେ —- ‘ତମର ଯେଉଁ ଗହଣା! ବେଶିହେଲେ ଦଶ 
କି ବାରଭରି ହେବ। ସୁନା ଭରି ତ ଚାଳିଶ ଟଙ୍କା। ସବୁଯାକ ବିକିଲେ ବି ଚାରିଶ 
ଟଙ୍କା ହେବ କି ନାଇଁ, ସେତକ କଲେଜରେ ନାଁ ଲେଖା ଆଉ ବହିପତ୍ରକୁ ବି ନିଅଣ୍ଟ | 
ଆଉ ଜମିବାଡ଼ି ବି କିଏ କିଣିବ ଯେ ? ବିକିଲେ ବି ଏକରକୁ ଅତି ବେଶି ଶହେଟଙ୍କା 
ହେଲେ ଦଶଏକରକୁ ହଜାରେ। 

ବେଳ ଉତୁରିଲା ପରେ ବୁଦ୍ଧଦେବ ଯେତେବେଳେ ବଡ଼ମହାଜନଙ୍କ ପାଖକୁ ଏ 
ଜମି ବିକ୍ରି କଥା ଉଠାଇବାକୁ ଗଲେ ବଡ଼ମହାଜନ ରାଧୁବାବୁଙ୍କ ଜମିର ଦୂରାବସ୍ତା 
କଥା ମାଳେ ଗାଇଗଲେ। କହିଲେ — “ମାଟି ଦୋରସା ନୁହେଁ, ପୁଣି ଆକାଶ 
ଭରସା - ଉପରକୁ ବି ସେମିତି ପାଣିନାଳ କି ପାଣିଧାର ନାହିଁ ଯେ ପୋଖରୀ କି 
କଟା ତିଆରିକରି କ୍ଷେତକୁ ପାଣିମଡ଼ାଇବ । ତହିଁରେ ପୁଣି ଖଳିଆ ଜମି, ଚୂନ ରେଙ୍ଗଟା 
ଗୋଡ଼ି ଭରିଛି। ହୂଡ଼ା ସବୁ ବି ମରାମତି ନହୋଇ ସରିଗଲାଣି। କହିଲେ — “ସେ 
ସାରା ଭାଗକୁ କେହି ବି ପାଞ୍ଚଶ ଟଙ୍କାରୁ ବେଶି ଦେବନି।' 

ଦଶଏକର ଚାଷଜମିକୁ ପାଞ୍ଚଶ ଟଙ୍କା । ବୁଦ୍ଧଦେବ କିଛି ନକହି ଫେରିଆସିଥିଲେ। 
ତାଙ୍କର ମନେହୋଇଥଲା ତାଙ୍କ କଲେଜପାଠ ଶେଷରେ ସ୍ଵପ୍ନ ହୋଇ ହିଁ ରହିଯିବ । 

EN ଗାଁର ଡାକ 


ସେ ରାତିରେ କିନ୍ତୁ ତାଙ୍କ ମା” ନୂଆ କଥାଟିଏ କହିଥଲେ। ରାଧୁବାବୁଙ୍କୁ 
କହିଲେ — “ତମେ ଭବାନୀପାଟଣା ବଦଳି ପାଇଁ ଟିକେ ଚେଷ୍ଟାକରନ୍ତନି ? ସେଇଠି 
କୁଆଡ଼େ ଟିଉସନ୍‌ ମିଳେ। କେତେଟା ଟିଉସନ୍‌ ମିଳିଲେ ବୁଦ୍ଧଦେବର କଲେଜ ଖର୍ଚ୍ଚ 
ବାହାରିପଡ଼ନ୍ତା| ” 

କଥାଟି ରାଧୁବାବୁଙ୍କ ମନକୁ ପାଇଥଲା। ତା” ଆରଦିନ ହିଁ ପାଞ୍ଜିରୁ ଶୁଭ 
ମୁହୂର୍ଭଟିଏ ଦେଖି ସେ ଭବାନୀପାଟଣା ବାହାରିପଡ଼ିଲେ | ଆଗରୁ ଶୁଣିଥୂଲେ ଯେ ସଲ୍‌ 
ଇନ୍‌ସପେକ୍ଟର ବହିଦାରବୂଢ଼ା କିଛି ଭେଟି ନପାଇଲେ କାହା କଥା ଶୁଣେନି। କିନ୍ତୁ 
ଯାହା ଘଟିଲା ରାଧୁବାବୁ ନିଜେ ବି ବିଶ୍ଵାସ କରିପାରିଲେନି। 

କିଛିଦିନ ଆଗରୁ ହିଁ ମେଟ୍ରିକ୍ୟୁଲେଶନ୍‌ ପରୀକ୍ଷା ଫଳ ବାହାରିଥାଏ। 
ବହିଦାରବୂଢ଼ା ଯେତେବେଳେ ଜାଣିଲେ ରାଧୁବାବୁ ବୁଦ୍ଧଦେବଙ୍କ ବାପା, ସେ ଚଉକିରୁ 
ଉଠିଆସି ରାଧୁବାବୁଙ୍କୁ କୁଣ୍ଠାଇପକାଇଥଲେ | କହିଥିଲେ ¬ ବୃ୍ଧଦେବ ଶିକ୍ଷାବିଭାଗର 
ଗର୍ବ।” ଭବାନୀପାଟଣାକୁ ରାଧୁବାବୁଙ୍କ ବଦଳି ହେଲେ ବୁଦ୍ଧଦେବଙ୍କ କଲେଜ 
ପଢ଼ାରେ ସୁବିଧା ହେବ ଶୁଣି ସେ ସାଙ୍ଗେ ସାଙ୍ଗେ ଟ୍ରେନିଂସ୍କୁଲକୁ ତାଙ୍କ ବଦଳି 
ଆଦେଶ ଦେଇଥଲେ | ଆଉ ଅନ୍ତତଃ ଘରଭଡ଼ାରୁ ସେ ରକ୍ଷା ପାଇଯିବେ ବୋଲି ତାଙ୍କୁ 
ହଷ୍ଟେଲ ସୁପରିଣ୍ଡେଣ୍ଡେଣ୍ଟ ହେବାପାଇଁ ମଧ୍ୟ ଆଦେଶ ଦେଲେ। ସେହି ସଲ 
ଇନ୍‌ସପେକ୍ଟରଙ୍କ ସାହାଯ୍ୟ ଯୋଗୁଁ କିଛିଦିନ ଭିତରେ ହିଁ ରାଧୁବାବୁଙ୍କୁ କେତେଟା ଭଲ 
ଟିଉସନ୍‌ ମିଳିଯାଇଥିଲା। 

ରାଧୁବାବୁଙ୍କ ମନ ଡାକୁଥିଲା ଯେ ହାରାବତୀ ଗାଁରେ ରହି ଚାଷବାସ ଦେଖିବେ; 
କିନ୍ତୁ ଦୁଇ ଜାଗାରେ ଘରକରଣା ଖର୍ଚ୍ଚ କଥା ଭାବି ଦୋ-ଦୋପାଞ୍ଚ ହେଉଥଲେ। 
ବୁଦ୍ଧଦେବ ଯେତେବେଳେ ଚେତାଇଦେଲେ ଯେ ତାଙ୍କ ମାଂଙ୍କ ସ୍ଵାସ୍ଥ୍ୟ ଯେମିତି 
ସେଥୁରେ ତାଙ୍କୁ ଗାଁରେ ଛାଡ଼ିଯିବା ଅନୁଚିତ ହେବ ଏବଂ ଗାଁରେ ରହିଲେ ହେମର 
ପାଠପଢ଼ାର ବି ଇତି ହୋଇଯିବ — ସେ ଗାଁଛାଡ଼ି ସମସ୍ତଙ୍କୁ ନେଇ ଭବାନୀପାଟଣା 
ଚାଲିଯିବାକୁ ନିଷ୍ପତ୍ତି ନେଲେ । ହାରାବତୀଙ୍କ ପାଇଁ ଏ ନିଷ୍ପତ୍ତି କିନ୍ତୁ ବିଶେଷ ଦୁଃଖପ୍ରଦ 
ହୋଇପଡ଼ିଥଲା। ଏଇ ଗାଁ ତାଙ୍କୁ ଦିନେ ଛାଡ଼ିବାକୁ ପଡ଼ିବ ସେ କଳନା ବି 
କରିନଥଲେ। ବାହାହୋଇ ସେ ଯେତେବେଳେ ପ୍ରଥମେ ଶାଶୁଘରକୁ ଆସିଲେ 
ଶଶୁରଘର ଥଲା ନୂଆଗୁଡ଼ା ଗାଁରେ | ଘରେ ଶାଶୁ-ଶଶୁର, ନଣନ୍ଦ-ଦିଅର ହୋଇ ଆଠ, 
ଦେଢ଼ଶୁର ଦି ଜଣଙ୍କର ପୁଣି ସାନ ସାନ ମାଳେ ଛୁଆ। ସେ ସମସ୍ତଙ୍କ ପାଇଁ ତାଙ୍କୁ 
ଯେତେବେଳେ ରାନ୍ଧିବା ଭାର ପଡ଼ିଯାଏ କଷ୍ଟ ସମ୍ଭାଳିନପାରି କବାଟକୋଣରେ ବସି 
ସେ ବେଳେବେଳେ କାନ୍ଦନ୍ତି। ବାହାହେଲାବେଳକୁ ତାଙ୍କ ବୟସ ମାତ୍ର ବାର। 
ବଡ଼ଝିଅ ବୋଲି ବାପଘରେ କେତେ ଗେଲବସରରେ ବଢ଼ିଆସିଥିଲେ — ଏଠି କିନ୍ତୁ 

ତୃତୀୟ ପରିଛେଦ NN 


ସକାଳେ ଜଳଖିଆ କଥା ତ ଛାଡ଼, ମୁଢ଼ି ଗଣ୍ିଏ ବି ମିଳେନି। ସାନଦିଅର ଦି'ଜଣ 
ଆଉ ନଣନ୍ଦମାନେ ଖାଲି ସାନଭାଉଜଙ୍କ ଖୁଣ ଖୋଜି ବୁଲୁଥାନ୍ତି। ଶାଶୁ ବି ସେମାନଙ୍କ 
କଥା ଏମିତି ଶୁଣନ୍ତି ଯେ ବେଳେବେଳେ ଜର ହେଉଥୁଲେ ବି ହାରାବତୀ ଜରକଥା 
କହିବାକୁ ସାହସ କରିନ୍ତିନି ¬ ବାହାନା କରୁଛି ବୋଲି ଗାଳିଖାଇବା ଭୟରେ। କାହା 
ପାଖରୁ ଆହା ପଦେ ନାହିଁ। ରାତିଦିନ କାମ। ସମସ୍ତେ ରାତିରେ ଖାଇସାରିଲା ପରେ 
ତରକାରିପତ୍ର କିଛି ନ ଥାଏ ଯେ, ଅନେକ ରାତି ସେ ତେନ୍ତୁଳି ଟିକିଏ ଧରି 
ଖାଇବସନ୍ତି। ଖାଇ ସାରିଲା ପରେ ଶାଶୁଙ୍କ ଗୋଡ଼ଘଷା। ଯେଉଁଦିନ ହାଲିଆ ହୋଇ 
ଗୋଡ଼ ନଘଷି ଶୋଇଯିବେ ତା” ଆରଦିନ ଆରମ୍ଭହେବ ଖୁଣ୍ଟା ¬ ପୋଖରୀ କୂଳରେ 
ଗାଁର ଅନ୍ୟ ମାଇପୀଙ୍କ ଆଗରେ - ତାଙ୍କ ରାଜାଘର ପାଟଜେମା ଏବଂ ପୁଅଙ୍କ ପାଖେ 
ମଲ୍ମଲ୍‌ ହେଉଥ୍‌ବା ନୂଆବୋହୂର ମତିଗତି ଚାଲିଚଳଣ ସମ୍ବନ୍ଧୀୟ ଟିପ୍ପଣୀ | 
ଚାରିଟି ପୁଅ ଝିଅ ମରିଗଲା ପରେ ବୁଦ୍ଧଦେବ ଯେତେବେଳେ କଜନ୍ମହେଲେ 
ଶଶୁରଙ୍କର କେମିତି ଦୟା ପଶିଲା କେଜାଣି କହିଲେ — କାଶୀବାହାଲରେ ତ ତାଙ୍କର 
ଚାଳବାଉଁଶର ଘରଟିଏ ଅଛି ଆଉ ଚାରି ପାଞ୍ଚ ଏକର ଜମି ବି ଅଛି, ରାଧାଚରଣ 
ତାଙ୍କ କୁଟୁମ୍ବ ନେଇ ସେଇ ଗାଁକୁ ଚାଲିଯାଆନ୍ତୁ ¬ ହୁଏତ ନୂଆ ଜାଗାର ଜଳବାୟୁ 
ହାରାବତୀ ଦେହରେ ଯିବ ଆଉ ସ୍ଥାନ ପରିବର୍ଭନ ହେଲେ ଏ ପିଲା ମଧ୍ଯ ବଞ୍ଚଯିବ। 
ତାହାହିଁ ଥୁଲା ହାରାବତୀଙ୍କ ପ୍ରତି ଭଗବାନ୍‌ଙ୍କର ଅଶେଷ ଆଶୀର୍ବାଦ। ନୂଆ ପରି 
ବେଷ୍ଟନୀରେ ବିଶେଷ କିଛି ଜଞ୍ଜାଳ ନଥୁଲା। କେବଳ ସ୍ଵାମୀ-ସ୍ତ୍ରୀ ଏବଂ ଛୋଟ ଛୁଆ 
ବୁବ୍ଧଦେବ। ବାହାହେଲା ପରେ ପ୍ରଥମ କରି ହାରାବତୀ ସ୍ଵାଧୀନତା ସାଙ୍ଗକୁ ଟିକିଏ 
ବିଶ୍ରାମ ପାଇଲେ। ଆଉ ବଡ଼କଥା ହେଲା କାଶୀବାହାଲରେ ଥବା ରାଧୁବାବୁଙ୍କ 
ବଡ଼ଭଉଣୀ ବିମଳାନାନୀଙ୍କ ସାହାଯ୍ୟ ସହାନୁଭୂତି। ଟିକିଏ କଥାରେ ଘରେ ପହଞ୍ଜ 
ସବୁଥିରେ ସାହାଯ୍ୟ କରିବେ | ହାତରୁ କାମ ଛଢ଼ାଇନେଇ “ତୁ ଏତେ ଦୁର୍ବଳ ହେଇଛୁ, 
ପାରିବୁନି” କହି ନିଜେ ସେ କାମଟି କରିଦେବେ । ବୁଦ୍ଧଦେବ ବି ଦିନଯାକ ବିମଳା 
ପିଉସୀଙ୍କ ଘରକୁ ଚାଲିଯାଆନ୍ତି ଯେ ଘରକୁ ଆସିବାକୁ ବି ମନ କରନ୍ତିନି। ସେଇଠି 
ତାଙ୍କୁ କାଖେଇବାକୁ ପିଉସୀଙ୍କ ପୁଅ ଝିଅମାନଙ୍କ ଭିତରେ କଳିଗୋଳ ହୁଏ। 

ଏ ବିମଳାନାନୀ ସତରେ ଥଲେ ଅତି ଅସାଧାରଣ। ଗାଁଯାକର ସବୁ 
ବୋହୂଭୂଆସୁଣୀଙ୍କ ନାନୀ ସିଏ । ଖାଇ ସାରିଲା ପରେ ପୋଖରୀ ପାଣି ଯାଉଛନ୍ତି କହି 
ଲୋଟାଟିଏମାନ ଧରି ଗାଁଯାକର ବୋହୂଭୁଆସୁଣୀ ତାଙ୍କ ଘରେ ରୁଣ୍ଡ ହୋଇଯାଇ 
ନାନାଧରଣର ଖେଳ ଖେଳନ୍ତି। ଲୁଚୂକାଳି ଖେଳ ବି ହୁଏ। ବିମଳାନାନୀଙ୍କ ଆର୍ଥିକ 
ଅବସ୍ଥା ସେତେ ସ୍ଵଛଳ ନୁହେଁ ¬ ଅଭାବ ଅନଟନ ବି ଥାଏ। କିନୁ ଏସମସ୍ତଙ୍କ ପାଇଁ 
ତାଙ୍କ ଘରେ ମୁଢ଼ି-ପିଆଜ-ସୋରିଷତେଲର ଅଭାବ ପଡ଼େନି। ଗାଁରେ କେଉଁ 

c୯oco୦ ଗାଁର ଡାକ 


ବୋହୂଭୁଆସୁଣୀକୁ ଜର ହେଲେ ସେ ତାଙ୍କ ଘରକୁ ନଆସିବା ଦେଖି ବିମଳାନାନୀ 
ବୁଝିଯାଆନ୍ତି କଥା କ'ଣ, ଆଉ ଆଚାର ଟିକିଏ, ସାଜିଲା ଆମ୍ଭୁଲ ଫଡ଼ାଏ ଧରି ସେ 
ଘରେ ପହଞ୍ଚଯାଇ ବୋହୂର ଦିହମୁଣ୍ଡରେ ହାତ ବୁଲାଇ ଆଣନ୍ତି। ଖାଲି 
ବୋହୂଭୁଆସୁଣୀଙ୍କର ଯେ ସେ ନାନୀ ତା” ନୁହେଁ ¬ ଗାଁରେ ସବୁ ପୁଅମାନଙ୍କର ବି 
ସେ ଥଲେ ଅତି ଆପଣାର ମାଉସୀ, ପିଉସୀ, ଖୁଡ଼ୀ, ମାଇଁ। ଭଲମନ୍ଦବେଳେ 
ସମସ୍ତଙ୍କ ପାଇଁ ତାଙ୍କ ଦ୍ଵାର ଖୋଲା ରହିଥାଏ । ବଇଦ କହିଛି ଟିକିଏ ପୁରୁଣା ଘିଅ, 
ପୁରୁଣା ମହୁ ଲୋଡ଼ା — ବିମଳାନାନୀଙ୍କ ଘରକୁ ଯାଅ। ଶୁଣ୍ତି, ପିପ୍ପଳୀ, ହରିଡ଼ା, 
ବେଲଛାଲି ସବୁ ବାହାରେ ବିମଳାନାନୀଙ୍କ ବିଭିନ୍ନ ପେଡ଼ିମାନଙ୍କରୁ। କାହାକୁ ସନ୍ଧିପାତ 
ଧରିଲାଣି, ଧାଅଁ ବିମଳାଖୁଡ଼ୀଙ୍କ ଘରକୁ ଟିକିଏ ଗୋରଚନା ପାଇଁ। କାହା ମୁଣ୍ଡ 
ଧରିଛି - ବିମଳା ମାଇଁଙ୍କ ପାଖରେ ଥିବ ପୁରୁଣା ଢଡ଼ାତେଲ। 

କାହା ଘରେ ସ୍ଵାମୀ-ସ୍ତ୍ରୀଙ୍କ ଭିତରେ ଝଗଡ଼ା ହେଲେ ବି ଦିହେଁ ଅଲଗା ଅଲଗା 
ଆସି ପହଞ୍ଚଯାଆନ୍ତି ଏଇ ବିମଳାନାନୀଙ୍କ ପାଖରେ ଜଣେ ଆରଜଣକ ଉପରେ ଦୋଷ 
ଲଦିଦେବାପାଇଁ। ବିମଳାନାନୀ ତାଙ୍କ କଅଁଳ କଥାରେ ସେ ଝଗଡ଼ା ମେଣ୍ଟାଇଦିଅନ୍ତି | 
ବୁଢ଼ାବୁଢ଼ୀମାନେ ବି ବେଳେବେଳେ ପହଞ୍ତଯାଆନ୍ତି ବିମଳାବୁଢ଼ୀ ପାଖରେ ¬ 
ସମପଭ୍ତିବାଡ଼ି ତାଙ୍କ ପୁଅଙ୍କ ଭିତରେ କେମିତି ଭାଗବଣ୍ଟା ହେଲେ ଭଲ ହେବ ପରାମର୍ଶ 
ନେବାପାଇଁ। ଅଥବା କେଉଁ ଜାଗାକୁ ଝିଅପାଇଁ ବିବାହପ୍ରସ୍ତାବ ଆସିଛ - ସେଇଠି 
ଝିଅକୁ ଦେଲେ ଭଲହେବ ନା ନାହିଁ ସେ କଥା କହିବେ ବିମଳା ବୂଢ଼ୀ। 

ଗାଁର ସାନ ସାନ ପୁଅଝିଅମାନେ ବି ଖେଳୁଖେଳୁ ନିଜ ନିଜ ଭିତରେ ମାରଧର 
କଳିଗୋଳ କଲେ ଚାଲିଆସନ୍ତି ବିମଳା ବଡ଼ମା”ଙ୍କ ପାଖକୁ ¬ ପରସ୍ର ବିରୁଦ୍ଧରେ 
ନାଲିସ୍‌କରି। ଖଇ ଉଖୁଡ଼ାରୁ ପୁଞ୍ଜିଏ, ଚଣାଭଜାରୁ କିଛି, ହାତମୁଠାରେ ପାଇ 
ସେମାନେ ଦୌ଼ିଯାନ୍ତି ପୁଣି ତାଙ୍କ ଖେଳ ଖେଳିବାକୁ | 

ଏଇ ଗାଁକୁ ଆସିଲାପରେ ହାରାବତୀଙ୍କ ଅନ୍ତରଙ୍ଗ ବନ୍ଧୁ ହୋଇଉଠିଥୁଲେ 
ବିମଳାନାନୀ। ଶିବରାତ୍ରିରେ ଦୀପ ବସାଇବେ, ସାବିତ୍ରୀ ଉଆଁସ ମାନିବେ, ଓଷାବ୍ରତ 
ପାଇଁ ଦୂବଚାଉଳ ଖଞ୍ଜାହେବ ଅଥବା କାର୍ଭିକମାସ ସକାଳେ ସିନ୍ଦୁରା ନଫାଟୁଣୁ ଗାଁ 
ପୋଖରୀକି ଗାଧୋଇଯିବାକୁ ହେବ — ହାରାବତୀ ଆଉ ବିମଳାନାନୀ କେହି କାହାକୁ 
ଛାଡ଼ିବେନି। ଏଇ ଗାଁରେ ହେମର ଯେତେବେଳେ ଜନ୍ମ ହେଲା ବିମଳାନାନୀ 
ହୋଇଥୁଲେ ହାରାବତାୀଙ୍କ ଶାଶୁ, ମା' ଆଉ ସବୁକିଛି। ସେହି ବିମଳାନାନୀଙ୍କ ପାଖରୁ 
ସେ ସବୁଦିନପାଇଁ ଚାଲିଯିବେ ସେ କଥାହିଁ ବେଶି ବାଧୂଥଲା ହାରାବତୀଙ୍କ 
ଭବାନୀପାଟଣାକୁ ବଳଦଗାଡ଼ିରେ ଆସିଲାବେଳେ - ଆଉ ଟିକେ ବାଟ - ଆଉ 
ଟିକେ ବାଟ ¬ ଆଉ ଟିକିଏ କହି ବିମଳାନାନୀ ବାଟେଇଆସିଥଲେ ମାଇଲିଏ ଦୂର | 

ତୃତୀୟ ପରିଳେଦ ୯୦୧ 


ଭବାନୀପାଟଣାରେ ରାଧୁବାବୁଙ୍କ ସରକାରୀ ଘରକୁ ଚାଲିଆସିଲେ ସମସ୍ତେ, ଆଉ 
ବୁଦ୍ଧଦେବ ଚାଲିଲେ ତାଙ୍କ ସ୍ଵପ୍ପପୁରୀ କଟକକୁ । 
x x x x 

କଳାହାଣ୍ତିରୁ କଟକ ଯିବାପାଇଁ ତ କୌଣସି ସିଧାସଳଖ ବାଟ ନାହିଁ। 
ବୁଦ୍ଦଦେବବାବୁ ଯେଉଁଦିନ ପ୍ରଥମକରି ବିଜୟନଗର ବାଟ ଦେଇ କଟକ 
ରେଳଷ୍ଟେସନରେ ପହଞ୍ଲେ ତାଙ୍କର ମନେ ହୋଇଥଲା, ସତେ ଯେମିତି ତାଙ୍କ 
ଜୀବନର ଏକ ସ୍ଵପ୍ନ ସାର୍ଥକ ହୋଇଛି। 

ଅକ୍ଷର ପରିଚୟ ହେଲା ଦିନରୁ ହିଁ ବୁଦ୍ଧଦେବ ଚିହ୍ନିଥିଲେ କଟକ ନଗରୀକୁ, ଅ- 
ଆ-ଇ-ଲ ପରେ ସିଲେଟ୍‌ ପେନସିଲରେ କ-ଖ-ଗ-ଘ ଆରମ୍ଭ କରାବେଳକୁ ହିଁ ତାଙ୍କ 
ବାପା ହାଟରୁ ବର୍ଣ୍ଣବୋଧ ବହିଖଣ୍ରିଏ କିଣିଆଣି ଦେଇଥଲେ। ସେ ବହିଟି ଥଲା 
ବୁଦ୍ଧଦେବଙ୍କ ନିଜସ୍ବ ସର୍ବଶ୍ରେଷ୍ଠ ଗଳିତ ସମ୍ପଦ। ସାଙ୍ଗସାଥୀ କେହି ତାକୁ ସହଜରେ 
ଛୁଇଁପାରୁନଥଲେ। ବହିର କେତୋଟି ପୃଷ୍ଠା ପରେ ବେଙ୍ଗଟିଏ ସାରୁଗଛତଳେ ବସି 
କ”ଣ୍ଵ କରୁଥଲା କେଜାଣି, ବହିର ଶେଷ ପୃଷ୍ଠାରେ କିନ୍ତୁ ମାଳେ ବିଲେଇ ଧାଡ଼ିହୋଇ 
ବସିଯାଇଥିଲେ ଆଉ ନାନାଢଙ୍ଗରେ ଲାଞ୍ଜ ସବୁ ଟେକାଟେକି କରି ବୃଦ୍ଧଦେବଙ୍କ 
ଆଡ଼କୁ ଅନାଇଥଲେ। ଅଖ-ରଖ-ଆଇ-ଉଇର କିଛି ପରେ ହିଁ ବୁଝ୍ଦେବଙ୍କ ଏହି 
ଜ୍ଞାନର ଭଣ୍ଡାରରେ ଥିଲା କଟକ ନଗର, ଧବଳ ଟଗର, ଜଳ ବରଷଇ, ରଇତ 
ଚଷଇ। ମାତ୍ରା ନାହିଁ, ଯୁକ୍ତାକ୍ଷର ନାହିଁ। ବୁଦ୍ଧଦେବ ଅତି ସହଜରେ ସେ ଧାଡ଼ି ସବୁ 
ପଢ଼ିଦେଇ ପାରୁଥିଲେ, ଆଉ ଆପଣାର ବିଦ୍ୟା ବୁଵି ଖଟାଇ ନିଜେ ତା'ର ଅର୍ଥ କରି 
ବୁଝି ନେଉଥିଲେ ଯେ କଟକ ନଗରରେ ଧଳା ଧଳା ଟଗର ଫୁଲମାନ ଫୁଟେ ଆଉ 
ବେଶି ପରିମାଣରେ ବର୍ଷା ହୁଏ ବୋଲି ରଇତମାନେ ହଳ ଲଙ୍ଗଳଧରି ବର୍ଷସାରା ରାତି 
ଦିନ ନଗରଯାକ ହଳକରି ବୁଲନ୍ତି । ତାଙ୍କର ପ୍ରବଳ ଇଚ୍ଛାହୁଏ ସେ ଏଇ ବିରାଟ 
ସହରକୁ ଟିକିଏ ଦେଖନ୍ତେ ଆଉ ଦେଖନ୍ତେ ତା'ର ବଡ଼ ମହାଜନ, 
ସାନମହାଜନମାନଙ୍କୁ | 

ଟିକିଏ ବଡ଼ ହେଲା ପରେ ସେ ଯେତେବେଳେ ହାଇସ୍କୁଲରେ ପଢ଼ିଲେ, 
ଇତିହାସ ଆଉ କାହାଣୀମାନଙ୍କରେ ବର୍ଣ୍ଣତ ଘଟଣା ସବୁ ଏଣୁତେଣୁ ଗୁଚ୍ଛାଗୁଚ୍ଛିକରି ସେ 
ଜାଣିପାରିଥିଲେ ଯେ, ଦିନେ କଳିଙ୍ଗ ସାମ୍ରାଜ୍ୟର ସହରମାନଙ୍କ ଭିତରେ ମଉଡ଼ମଣି 
ଥିଲା ଏଇ କଟକନଗରୀ ¬ କଳିଙ୍ଗ ସେନାର କ୍ରଡ଼ାସ୍ଥଳୀ, ପୁଣ୍ୟତୋୟା ଚିତ୍ରୋପ୍ୂଳା 
ଯେଉଁଠି ଦୂଇଭାଗ ହୋଇ ତା'ର ଦୁଇ ଜାନୁ ମହାନଦୀ ଆଉ କାଠଯୋଡ଼ିକୁ ସିଧା 
ସମୁଦ୍ର ଆଡ଼କୁ ଲମ୍ବାଇଦେଇଛି। ଚିତ୍ରୋପ୍ୂଳାର ସେଇ କୂଳରେ ହିଁ ପ୍ରତିଷ୍ଠିତ ହୋଇ 
ବସିରହିଛି ଏଇ ମହାନଗରୀ। ନଗରୀର ଏକ ପାର୍ଶ୍ବରେ ଓଡ଼ିଆ ସେନାର ଅଭେଦ୍ୟ 

୯୦୨ ଗାଁର ଡାକ 


ଦୁର୍ଗ ବାରବାଟୀ ¬ ବୀର ରକ୍ତେ ଗଢ଼ା ଯା'ର ଗୋଡ଼ିମାଟି। ଦୁର୍ଗ ଭିତରେ ଉନ୍କଳ 
ସମ୍ରାଟଙ୍କ ନବତଳ ପ୍ରାସାଦ। ଶତ୍ରୁକୁ ବାଟ ଓଗାଳି ଗୋଟାଏ ପାଖରେ ରହିଛି 
ସେନାଛାଉଣୀ ଚୌଦ୍ଵାର ଅନ୍ଯ ପାଖରେ ଛାତି ମେଲାଇ ଠିଆହୋଇଛି 
ଓଡ଼ିଆକାରିଗରର ଅମର କୃତି କାଠଯୋଡ଼ି ପଥରବନ୍ଧ | ମଗଧସମ୍ରାଟ ଚଣ୍ଡାଶୋକଙ୍କ 
ଦୁର୍ବାନ୍ତ ବାହିନୀ ସାରା ଉତ୍ତରଭାରତ ଜୟକଲାପରେ ଦକ୍ଷିଣମୁହାଁ ହେଲାହେବଳକୁ 
ଏଇ କଳିଙ୍ଗସେନା ସେମାନଙ୍କ ବାଟ ଓଗାଳିଥୁଲେ। ରକ୍ତର ନଲତ ବୋହିଗଲା — 
ଖଣ୍ଡମଣ୍ଡଳ ପୂରିଗଲା ଓଡ଼ିଆଙ୍କ ମୂତ ଦେହରେ। ତଥାପି ସେ କଳିଙ୍ଗ ସେନା 
ମୂଳପୋଛ ହେଲା ସିନା, ଯୁଦ୍ଧଭୂଇଁରୁ ହଟିଲାନାହିଁ। ନିଜ ନୂୃଶଂସତାରେ ନିଜେ ସ୍ତବ୍ଧ 
ଚକିତ ହୋଇଯାଇଥିଲେ ଚଣ୍ଡାଶୋକ, ଆଉ ସେହି ରଣଭୂମିରେ ସେଦିନ ଜନ୍ମଲାଭ 
କରିଥିଲେ ଭାରତର ମହାନ୍‌ ସନ୍ତାନ ଧର୍ମାଶୋକ | ଓଡ଼ିଆ ସେନାର ସେ ପରାଜୟର 
ବଦଳା ନେଇଥିଲେ ଖାରବେଳ ¬ କିଛି କାଳ ପରେ ମଗଧ ସାମ୍ରାଜ୍ୟକୁ ପଦାନତ 
କରି | ମଣିଷ-ମଣିଷ ଭିତରେ ଅହମିକାର ଯୁଦ୍ଧ ଏବଂ ତା'ର ଜୟ-ପରାଜୟ ଦେଖି 
ବୋଧହୁଏ କାଳ କୂରହାସ୍ୟ କରିଥଲା। ଓଡ଼ିଆ ଜାତିର ଆସିଲା ଦୁର୍ଦଦିନ। କଳିଙ୍ଗର 
ସ୍ବାଧୀନତା ରବି ଅସ୍ତବିତ ହୋଇଗଲା। ବଙ୍ଗଳାରୁ ମୁସଲମାନ ସେନା ଆସିଲେ। 
ଚୌଦ୍ଵାର କେବଳ ଜଳକା ହୋଇ ଚାହିଁରହିଲା। ମରହଟ୍ଟା ଆସିଲେ, ଆଉ ଆସିଲେ 
ସାମ୍ରାଜ୍ୟବାଦୀ ଇଂରେଜ — ବଣିଆ ହୋଇ ପ୍ରଥମେ ଦେଖାଦେଇ ଧୀରେ ଧୀରେ ସାରା 
ଦେଶକୁ ଅକ୍ତିଆର କରିନେଲେ। ଓଡ଼ିଶାକୁ ମିଶାଇଦେଲେ ବଙ୍ଗଳା ସଙ୍ଗରେ! କଳିଙ୍ଗ 
ଏବଂ ଉତ୍କଳର ଦୀପ୍ତିମାନ ସୂର୍ଯ୍ୟ ଡୁବିଗଲା ଯେ ଆଉ ଉଇଁଲାନି। କୁଆଡ଼େ ଗଲା 
କଳିଙ୍ଗର ବୋଇତ ଭେଳା ? କୋଣାର୍କ ଭୁଷୁଡ଼ିପଡ଼ିଲା। ମନ୍ଦିର ଛାଡ଼ି ପଳାଇଗଲେ 
ଓଡ଼ିଆର ଜଗନ୍ନାଥ | 

କାଳରାତ୍ରି ମାଡ଼ିଆସିଲା। ଗଲା ସିଂହଭୂମି, ବୀରଭୂମି, ଧଳଭୂମ। ଗଲା 
ସାରଙ୍ଗଗଡ଼, ଧର୍ମଜୟଗଡ଼, ରାୟଗଡ଼! ଗଲା ବସ୍ତର, ମଞ୍ଜୁଷା। ଉତ୍କଳ ଜନନୀଙ୍କ 
କୋଳରୁ ଯେଉଁ ପୁଅମାନେ ଗୋଟି ଗୋଟି ହୋଇ ଗଲେ ସେମାନେ ଆଉ 
ଫେରିଲେନି। “କାହା ବୋଲେ ଗଲା ପୁତ୍ର ବାହୁଡ଼ି ନଇଲା ଲୋ କୋଇଲି” - 
ଯଶୋଦାଙ୍କ ବାହୁନା ପରି ବାହୁନି ବାହୁନି କାନ୍ଦିଲେ ଉତ୍କଳ ଜନନୀ ତାଙ୍କ 
ଭାଙ୍ଗିପଡ଼ିଥବା ବାରବାଟୀ ଦୁର୍ଗର ଭଙ୍ଗା କାନ୍ଧ ଉହାଡ଼ରୁ। 

ଅଇଲା କଳାପାହାଡ଼, ଭାଙ୍ଗିଲା ଲୁହାର ବାଡ଼, ପିଇଲା ମହାନଦୀ ପାଣି ¬ ଆଉ 
... କେଡ଼େ ଲଜା ଏବଂ ଅପମାନର କଥା ¬ ସୁବର୍ଣ୍ଣ ଥାଳିରେ ହେଡ଼ା ପରଷିଲେ 
ମୁକୁନ୍ଦଦେବଙ୍କ ରାଣୀ| 

“ ଓଡ଼ିଆ ଜାତିର ଏପରି ପତନ ହେଲା କାହିଁକି ?” — ସୁଲରେ ପଢ଼ିଲାବେଳେ 
କ୍ଲାସରେ ଦିନେ ପଚାରିଥୂଲେ ବୁଦ୍ଧଦେବ ଦାସ ସାରଙ୍କୁ । ଦାସ ସାର୍‌ ଗର୍ଜିଉଠିଥଲେ। 

ତୃତୀୟ ପରିଛେଦ ୯୦୩ 


ଓଲଟା ପଚାରିଥିଲେ — “ଜାତିର ପତନ ହୁଏ କାହିଁକି ୨” କହିଥିଲେ — “ ଜାତିର 
ଦୁର୍ଦ୍ଦିନରେ ଶିଖିମନାଇ ଜନ୍ମନିଅନ୍ତିୟ ଏକତା ଭାଙ୍ଗିଯାଏ ଏବଂ ରାଜ୍ୟ ହୁଏ ଦୁର୍ବଳ, 
ଅଦୂରଦର୍ଶୀ ଏବଂ ଅପାଗର। ଉତ୍କଳ ଅବସ୍ଥା ସେପରି ହୋଇଥୁଲା। ବଙ୍ଗଳାର ନବାବ 
ତା'ର ସୁଯୋଗ ନେଲା। ଇତିହାସ କହେ ଯେ କାଳେ କାଳେ ରାଜ-ଶାସନର ତାହା 
ହିଁ ହୁଏ ଶେଷ ପରିଣତି। ରାଜା-ରାଜୁଡ଼ା ଶାସନରେ ରାଜା ଏବଂ ଜାତିର ଅର୍ଥ ଏକ 
ହୋଇଯାଏ। ରାଜା ଯେତେବେଳେ ବଳବାନ୍‌ ଜାତି ହୁଏ ବଳବାନ୍‌ ଏବଂ ରାଜ୍ୟ ମଧ୍ଯ 
ହୁଏ ବଳବାନ୍‌ | ରାଜା ଯେତେବେଳେ ଦୁର୍ବଳ ହୋଇଯାଏ ଜାତି ଦୁର୍ବଳ ହୋଇପଡ଼େ, 
ରାଜ୍ୟର ପତନ ହୁଏ। ବଳବାନ୍‌ ରାଜାର ପୁଅ ଯେ ବଳବାନ୍‌ ହେବ ସେପରି କିଛି 
ଧରାବନ୍ଧା ନିୟମ ମଧ୍ଯ ନାହିଁ। ପୁରାଣର ରାମରାଜ୍ୟ ପରେ ଲବକୁଶଙ୍କ ନାମରେ 
ଉଲ୍ଲେଖ ହୁଏ ସତ, କିନ୍ତୁ ରଘୁବଂଶ ଲୁଚିଯାଏ ଗଭୀର ଅନ୍ଧକାର ଭିତରେ । 
ମହାଭାରତରେ ବି ସେଇ ଏକା କଥା। ଆଜିର ଇତିହାସରେ ମଧ୍ଯ ତା'ର ପୁନରାବୃଭି 
ହୁଏ। ଦୁଃସାହସୀ ବାବରଙ୍କ ପୁଅ ହୁଅନ୍ତି ଦୁର୍ବଳ ହୁମାୟୁନ ଆଉ ସେ ଦୁର୍ବଳ 
ହୁମାୟୁନଙ୍କ ପୁଅ ସମ୍ରାଟ ଆକବର।” ହଠାତ୍‌ ଦାସସାର୍‌ ଓଲଟା ପଚାରିଦେଲେ — 
“ ବାହାଦୂର ଶାହାଙ୍କ ରାଜତ୍ଵବେଳେ ଭାରତରେ ମୋଗଲ ସାମ୍ରାଜ୍ୟର ପତନ ହେଲା 
କେମିତି ? ମହଳ୍ମଦ ଘୋରୀ ପୂଥ୍ବୀରାଜଙ୍କୁ ହରାଇଲା କିପରି ?” ତା'ପରେ କହିଲେ ¬ 
“ବଙ୍ଗଳାରେ ସିରାଜଉଦ୍ଦୌଲାର ପତନ ଏବଂ ବ୍ରିଟିଶ ସାମ୍ରାଜ୍ୟର ଅଭ୍ୟୁତ୍ଥାନ, 
ଫ୍ରାନ୍‌ସରେ ଲୁଇଙ୍କ ପତନ, ରୁଷ୍ରେ ଜାର୍ଙ୍କ ପତନ, ସବୁଠେଇଁ ସେଇ ଏକା କଥା ¬ 
ସୁରାସାକୀ, ଶିଖିମନାଇ ଏବଂ ଗୃହବିବାଦ। ” 

ରେଲୱୱ ଷ୍ଷେସନରୁ ବୁଦ୍ଧଦେବ ଯେତେବେଳେ ମଣିଷଟଣା ରିକ୍ସାଟାଏରେ 
ବସି ପ୍ରଥମ କରି ରେଭେନ୍‌ସା କଲେଜ ଏବଂ ଓୱଷ୍ଟ ହଷ୍ଟେଲକୁ ଆସିଲେ, କଲେଜର 
ସେ ବିରାଟ ଗେରୁଆ ରଙ୍ଗର କୋଠାକୁ ଦେଖି ତାଙ୍କ ମନ ଆନନ୍ଦରେ ଭରିଯାଇଥୁଲା| 
ଦୂରରୁ ମନେ ହୋଇଥଲା ସେ କୋଠାରେ ସତେ ଯେମିତି ଅନ୍ତ ନାହିଁ। ଗୋଟାଏ 
ପାଖରେ ଇଷ୍ଟ ହଷ୍ଟେଲ, ଅନ୍ୟ ପାଖରେ ଷ୍ଟ ହଷ୍ଟେଲ, ପଛପଟେଞ୍ଚ କେମିଷ୍ଟି ଏବଂ 
ଫିଜିକସ ଡିପାର୍ଟମେଣ୍ଟ । ସେ ମଝିରେ ବିରାଟ କନିକା ଲାଇବ୍ରେରି — କି ସୁନ୍ଦର ତା' 
ପାଖ ବଟାନିକାଲ୍‌ ଗାର୍ଡ଼ନ ଆଉ କେଡ଼େବଡ଼ କଲେଜର ଖେଳପଡ଼ିଆ। ବୁଦ୍ଧଦେବ 
ଅଭିଭୂତ ହୋଇପଡ଼ିଥଲେ। 

କଲେକରେ ପ୍ରଥମ କ୍ଲାସ୍‌ । ଏଇଠି ଅଧ୍ଯାପକମାନଙ୍କୁ ପ୍ରାୟ କେହି ସାର୍‌ କହନ୍ତିନି। 
ନାଁ ପଛରେ ଅଧ୍ୟାପକ ଦେଖି ବାବୁ କିମ୍ଭା ସାହେବ ଯୋଡ଼ିଦିଅନ୍ତି। ଆଉ ନଇଲେ 
ଅଧ୍ୟାପକଙ୍କ ଡାକ ନାଁ ସାଙ୍ଗକୁ ସାର୍‌ । ଗୁରୁଚରଣବାବୁ ନେଇଥ୍‌ଲେ ସେଇ ପ୍ରଥମ 
କ୍ଲାସ୍‌ । ଟିପଟପ୍‌ ଡ଼େସ୍‌, ସୁଟ, ବୁଟ୍‌, ଟାଏ — ଛଟକିବା ଢଙ୍ଗ | ସୁଲର ସେ ମହାପାତ୍ର 

୯୦୪ ଗାଁର ଡାକ 


ସାର୍‌ଙ୍କ ଛୋଟ ଧୋତି ଆଉ ଲମ୍ବା ପଞ୍ଜାବୀ ନାହିଁ। ଗୁରୁଚରଣବାବୁ ଧରିଥୂଲେ 
ଦି' ହାତରେ ଦୂଇଟା ଟିଉବ୍‌ - ଗୋଟାଏ ଟିଉବ୍‌ରେ ନୀଳ ଓ ଅନ୍ୟ ଟିଉବ୍‌ରେ କିଛି 
ସାଧାପାଣି। ଦିଓଟି ଧୀରେ ଧୀରେ ମିଶାଇ ଦେଲାବେଳକୁ ନୀରଳଙ୍ଗ କ୍ରମେ ଫିକା 
ପଡ଼ି ପଡ଼ି ସାଦା ହୋଇଗଲା, ଆଉ ପରେ ହୋଇଗଲା ନାଲି। ଆଉ ଗୋଟିଏ 
ଟିଉବ୍‌ର ପାଣିର କ”ଣ ଟିକେ ପକାଇଦେଲେ କେଜାଣି ଧୂଆଁଳିଆ ବାଷ୍ପ ଦେଖାଗଲା। 
ଆଉ ସେ ବାଷ୍ପକୁ ଯେତେବେଳେ ନିଆଁ ମୁହଁରେ ଦେଖାଇଦେଲେ ଫୋଟକା ଫୁଟିଲା 
ପରି ଶୁଭିଲା ' ଢୋ” ଆବାଜ | ପୁଣି ଆଉ ଦି'ଟା କ'ଣ ମିଶାଇଦେଲାରୁ ଦେଖାଦେଲା 
ଆଉ ଗୋଟାଏ ବାଷ୍ପ ଯେ, ନିଆଁମୁହଁକୁ ନେଉ ନେଉ ଜଳନ୍ତା ଶିଖା ନିଜେ ଛୋଟ 
ହୋଇ ଶେଷ ହୋଇଗଲା। ଗୁରୁଚରଣବାବୁ ଡାହାଣ ଗୋଡ଼କୁ ଷ୍କୁଲ୍‌ ଉପରେ 
ଲଦିଦେଇ ଦୂଇ ପାପୁଲିର ଆଙ୍ଗୁଠି ଯୋଡ଼ି ହସି ହସି କହିଲେ ¬ “ ଏଇଟା ଯାଦୂବିଦ୍ୟା 
ନୁହେଁ ¬ ରସାୟନ ବିଦ୍ୟା — କେମିଷ୍ଟି ପାଠ ଖୁବ୍‌ ଚମଳ୍ମାର।' 

ବୁଦ୍ଧଦେବ ସତରେ ଚମକ୍ୁତ ହୋଇଯାଇଥୂଲେ। 

ଅଙ୍କ ପଢ଼ାନ୍ତି ଥଟାସାର୍‌ । ତାଙ୍କ ଭଲ ନାଁ ପ୍ରାୟ କେହି ଜାଣନ୍ତିନି। ଢିଲା କଳା 
ସୁଟ୍‌ ଆଉ କଳା ଟାଏ | କୋଟ୍‌ ଆଉ ଟାଏ ଚକ୍‌ ଗୁଣ୍ଡରେ ଅଧାଅଧ୍ବ ଧଳା ଦେଖାଯାଏ | 
ପକେଟ୍‌ ୱାଚ୍‌୍ର ରୂପାର ଚେନ୍‌ ପଡ଼ିଥାଏ କୋଟ୍‌ ଉପରେ | ବେଳେବେଳେ କୋଟ୍‌ର 
ବୋତାମ ତଳ ଉପର | ଥଟାସାର୍‌ ଆସନ୍ତି ବାହାତରେ ଡଷ୍ଟରକୁ ଟେକିଧରି - ଡାହାଣ 
ହାତରେ ହାଜିରାବହି ଆଉ ତାଙ୍କ ନିଜ ନୋଟ୍‌ ଖାତା। ତଳକୁ ମୁହଁପୋତି ହାଜିରା 
ନିଅନ୍ତି । ନିଜର ମୁଣ୍ଡ ଉପରକୁ ଟେକନ୍ତିନି କିମ୍ବା ହାଜିରା ନେଲାବେଳେ ଛାତ୍ରର ମୁହଁକୁ 
ଅନାନ୍ତିନି। କିନ୍ତୁ ଜଣକର ରୋଲ ନମ୍ବର ଡାକିଲାବେଳକୁ ଅନ୍ଯ କେହି ଯଦି “ୟେସ୍‌ 
ସାର୍‌, କି ପ୍ରେଜେଣ୍ଟ ସାର୍‌ ' କହିଦିଏ, କହନ୍ତି - “ଏଇଟା ୩୫ ରୋଲ୍‌ ନମ୍ବର 
ସ୍ଵର ନୁହେଁ ¬ ୨୮ ରୋଲ୍‌ ନମ୍ବର ସ୍ଵର।” ସମସ୍ତେ ତାଟକା ହୋଇଯା"ନ୍ତି। ମୁହଁ 
ଦେଖାଦେଖି ହୋଇ ଜାଣନ୍ତି ଯେ ସତରେ ୨୮ ରୋଲ୍‌ ନମ୍ବର ୩୫ ରୋଲ୍‌ନମ୍ବର 
ପାଇଁ ପ୍ରକ୍ସି ଚେଷ୍ଟା କରୁଥଲା। 

ଆଉ ଆର୍ଭବାବୁ - ପଢ଼ାଉଥିବେ ଓଡ଼ିଆ ସାହିତ୍ୟ । ଜଗନ୍ନାଥ ଦାସଙ୍କ ଭାଗବତର 
ଗୋପଲୀଳା | ଗାଉ ଗାଉ ତନ୍ମୟ ହୋଇଯିବେ । ଆଖି ବୂଜିଦେଇ କହିବେ — “ ଆରେ 
ବାପା, ବୁଝୁଛ, ଏମିତି ସାହିତ୍ଯ, ଏମିତି ସରଳ ଭାଷା, ଏମିତି ଗୂଢ଼ତତ୍ତ୍ର ପୃଥଚବୀର 
ଆଉ କେଉଁ ସାହିତ୍ୟରେ ନାହିଁରେ ବାବା!” ସେ ଆଖି ବୂଜିଥଲାବେଳେ ଏଣେ କେହି ` 
କେହି ଝରକା ଡେଇଁ ଚାଲିଯାଉଥବେ | 

ଧୋତି ପିନ୍ଧି ଆସନ୍ତି ବିପିନ୍‌ବାବୁ, ନିୟୋଗୀ ସାର୍‌। କି ଚମଳ୍କାର ପଢ଼ାଚ୍ତି 
ଇଂରାଜୀ ସାହିତ୍ୟ ! ଆଉ ଜନାଥନ୍‌ବାବୁ - ଡେଇଁ ଡେଇଁ ନାଚି ନାଚି ପଢ଼ାଉଥବେ | 

ତୃତୀୟ ପରିଚେଦ ୯୦୫ 


“ବଟଲ୍‌ ଇମପ” ପଢ଼ାଇଲାବେଳେ ମନେହୁଏ ସତେ ଯେମିତି ସେ ନିଜେ ଗୋଟାଏ 
‘ଇମ୍୍‌' | 

ନାରାୟଣବାବୁ ଆସନ୍ତି। ତାଙ୍କ ବୁଦାଳିଆ ଦି” ଭୂରୁ ମିଶି ଏକ : ହୋଇଯାଇଥାଏ | 
ଫିଜିକସ୍‌ ପଢ଼ାଇଲାବେଳେ କାହାର ଯଦି ଭୁଲ୍‌ ଇଂରାଜୀ ଉଚ୍ଚାରଣ ହୋଇଯାଏ ଅଥବା 
ବ୍ୟାକରଣ ଅଶୁଵ୍ି ଜଣାପଡ଼େ ଫିଜଢିକ୍‌ସ ବଦଳରେ ଇଂରାଜୀ ବ୍ଯାକରଣ 
ପଢ଼ାଇବସନ୍ତି। କହନ୍ତି ¬ ‘ ଯାହା କରିବ ତାହା ନିଖୁଣ ହେବାକଥା।' 


ଆଉ ସେ ଚଳନ୍ତି ଅଭିଧାନ ଲୋକାନାଥବାବୁ । ଉପର କ୍ଲାସ୍‌ର ପିଲାମାନେ 
କହନ୍ତି ¬ ସାରା କେମିଷ୍ଟି ଜ୍ଞାନ ତାଙ୍କ ମୁହଁରେ । ପାଇଜାମା ପରି ତାଙ୍କ ମଠା ଟ୍ରାଉଜର୍‌ 
ଆଉ ପେଡ଼ିଭରା ମଠା କୋଟ୍‌ ¬ କେବେ ଟାଏ ଭିଡ଼ନ୍ତିନି। ତାଙ୍କ ସ୍ବର ଏମିତି ଯେ 
କାସ୍ରେ ବେଳେବେଳେ ନିଦମାଡ଼େ। ଶୁଣାଯାଏ ଯେ ସେ ସର୍ଦ୍ଦାରଜୀ ପ୍ରିନ୍‌ସପାଲ 
ଯେତେବେଳେ ତାଙ୍କୁ କହିଲେ ଯେ ସେ ଇସ୍ତ୍ରୀକରା କୋଟ୍‌ ନପିନ୍ଧିବାରୁ ଆଉ ଟାଏ 
ନଭିଡ଼ିବାରୁ ଅସନା ଦିଶୁଛନ୍ତି। ଲୋକନାଥବାବୁ ଜବାବ ଦେଇଥିଲେ ଯେ 
ପ୍ରିନ୍‌ସପାଲ୍‌ଙ୍କ ଦାଢ଼ି ମଧ୍ୟ ଭୟଙ୍କର ଅସନା ଦିଶୁଛି। 


ଚମଳ୍କାର ଅଧ୍ଯାପକମାନେ ¬ ଭାରି ପଣ୍ଡିତ, ଅତି ବିଜ୍ଞ, କିନ୍ତୁ କିଛି ଗୋଟାଏ 
ଅଭାବ ବୋଧକରୁଥଲେ ବୁଦ୍ଧଦେବ | ପ୍ରାୟ ସମସ୍ତେ ସତେ ଯେମିତି ବ୍ୟକ୍ତିକୈନ୍ଦ୍ରିକ 
ନିଜ ଖୋଳ ଭିତରେ ନିଜେ ବନ୍ଦୀ ଡକ୍ଟର ପରିଜା, ଡକ୍ଟର ପ୍ରସାଦ, ଡକ୍ଟର 
ବେନାର୍ଚି ¬ ଭରସି ପାଖକୁ ଯିବାକୁ ସାହସ ହୁଏନି। ନାରାୟଣବାବୁ ପିଲାଙ୍କ ସଙ୍ଗରେ 
ହକି ଖେଳନ୍ତି ¬ ତଥାପି ମନେହୁଏ ଅଧ୍ୟାପକ ଏବଂ ଛାତ୍ର ଭିତରେ ସତେ ଯେମିତି 
ସହସ୍ର ମାଇଲର ବ୍ୟବଧାନ | 


ଆଉ ପିଲାମାନେ ବି କେମିତି ଅଭୁତ । 


ସ୍ୁଲରେ ପଢ଼ିଲାବେଳେ ବୁଦ୍ଧଦେବ ଭାବୁଥିଲେ ଯେ ରେଭେନ୍‌ସା କଲେଜ 
ଛାତ୍ରଙ୍କ ଭିତରୁ ଅନେକ ଗାନ୍ଧିଜୀଙ୍କ ସ୍ବାଧୀନତା ସଂଗ୍ରାମରେ ଝାସ ଦେଇଥିବେ, 
ଅଧ୍କକାଂଶ ପିନ୍ଧୁଥବେ ଖଦଡ଼। କାହାର ମୁଣ୍ଡରେ ଥିବ ଗାନ୍ଧି କେପ୍‌, କାହା ଦେହରେ 
ଜବାହର ଜାକେଟ୍‌ । ହଷ୍ଟେଲ୍‌ରେ ଉଡ଼ୁଥିବ ତ୍ରିରଙ୍ଗା ପତାକା। କଲେଜର ଝିଅମାନେ 
ବି ସରୋଜିନୀ ନାଇଡ଼ୁଙ୍କ ପରି ହାତହଲାଇ ପୁଅଙ୍କ ସାଙ୍ଗରେ ସମତାଳରେ 
ଗାଉଥବେ — ବନ୍ଦେ ମାତରଂ - ସ୍ଲୋଗାନ୍‌ ଦେଉଥବେ ଇନ୍‌କ୍ଟିଲାବ୍‌ ଜିନ୍ଦାବାଦ। 
ସହରରେ ପଟୁଆର ଚାଲିଥବ ¬ ଛାତ୍ରଙ୍କ ଗହଣରେ ଥିବେ ନୀଳକଣ୍ଠ ଦାସ, 
ଆଚାର୍ଯ୍ୟ ହରିହର ଦାସ, ଗୋପବନ୍ଧୁ ଚୌଧୁରୀ, ହରେକୃଷ୍ଣ ମହତାବ କିନ୍ତୁ କାହିଁ ସେ 
ସବୂ ? 

୯୦୬ ଗାଁର ଡାକ 


ତାଙ୍କ କୋଠରିର ପାଖ କୋଠରିରେ ଚାଲିଥାଏ ତାସ୍‌ ଖେଳର ଆଅଡ଼ଡ଼ା। 
ମନେହୂଏ ସବୁଦିନ ସେଇଠି ଏଇ ଆଡ଼୍‌ଡ଼ା ଚାଲେ ସାରା ଉପରଞଓଳି ସନ୍ଧ୍ୟାଯାଏ । ସେ 
ଦଳ କ୍ଲାସ ଯାଆନ୍ତି ନା ନାହିଁ କେଜାଣି ? ଖେଳାଳି ସବୁ ବଦଳୁଥାନ୍ି। ଯେଉଁ ଦୁଇଜଣ 
ହାରିଯାନ୍ତି ତାଙ୍କ ସ୍ଥାନ ନିଅନ୍ତି ଆଉ ଦୁଇଜଣ ନୂଆ ଖେଳାଳି । କେହି ଜଣେ ଷ୍ଟୋଭରେ 
ପମ୍ପ ମାଡୁଥାଏ — ଚା” ତିଆରି ଚାଲିଥାଏ, ପାଖରେ ଥାଏ ଗୁଜରାଟୀ ଦୋକାନୀରୁ 
ଆସିଥୁ୍‌ବା ସେଉ ଗାଣ୍ଡିଆଭରା ଠୁଙ୍ଗା। ‘ହଁ ¬ ଆମର ଥି କୃବ୍ସ ¬ ଡାକ ନ ଦେଲେ 
ପାଶ୍‌ କର” - ଚାପ ଦେଉଥାଏ ଜଣେ | ଅନ୍ୟ ଜଣକ କହୁଥାଏ - “ଆବେ ରହ, 
ତରବର ହେଲେ ହବ ? ଏ ପରା ବ୍ରିଜ ଖେଳ ¬ କଂଣ ଟ୍ଣ୍ଡିନାଇନ୍‌ ହୋଇଛି ? 
ଆଉ ଆଦେଶ ଦିଏ — “ସେ ଗାଣ୍ଡିଆ ଠୂଙ୍ଗା ଏଆଡ଼େ ବଢ଼ାଇଲ।” ଘରଯାକ 
ସିଗାରେଟ୍‌ ଧୂଆଁର କୁଣ୍ଡଳୀ । 

ବୁଦ୍ଧଦେବଙ୍କ ଦେଖି କେହି ଜଣେ ମନ୍ତବ୍ୟ ଦେଲା, “କିହୋ ନେତା, ଏଆଡ଼ିକି 
କେମିତି ଗଡ଼ିପଡ଼ିଲ ୨? ଆଉ ଜଣେ ଯୋଡ଼ିଦେଲା - “ଆଜି କ”ଣ ଦେଶସେବା 
ହେଉନି ? 

ପ୍ରାକ୍ତିକାଲ୍‌ କ୍ଲାସ ସାରି ହଷ୍ଟେଲ୍‌କୁ ଫେରିବାବେଳକୁ ସେଦିନ ସାଢ଼େ ଚାରି 
ହୋଇଯାଇଥାଏ। ନାରାୟଣବାବୁ ଠିକ୍‌ କରି ଦେଇଥିବା ସାମାନ୍ୟ ଚିନିଦିଆ ଗଜାମୁଗ 
ଅଧପ୍ଲେଟ, ଚଉଠେ ପିଜୁଳି ଆଉ ଗୋଟିଏ ପାଚିଲା କଦଳୀ ପ୍ରାକ୍ତିକାଲ୍‌ କ୍ଲାସ୍‌ ମଝିରେ 
ମନ୍ଦଲାଗେନି। ସେଥୁରେ କୁଆଡ଼େ ପ୍ରୋଟିନ୍‌ ଆଉ ଭିଟାମିନ୍‌ ଭର୍ରି। ତଥାପି ହଷ୍ଟେଲକୁ 
ଫେରିଲାବେଳକୁ ଭୋକ । ଏଣେ ହକି ପଡ଼ିଆରେ ପାଞ୍ଟଟାବେଳେ ନପଞ୍ଜଲେ ସେଇ 
ନାରାୟଣବାବୁ ବିରକ୍ତ ହେବେ। ହଷ୍ଟେଲ ବାରନ୍ଦାରେ ବୁଲୁଥିବା ମଦନାଗୁଡ଼ିଆର 
ଚାରିପଇସାକୁ ଚାରିଟା ଲୁଚି ଆଉ ଟିକିଏ ଆଳୁଭଜା ତରବରରେ ଖାଇ ଦେଇଥୁଲେ 
ସିଏ। ମଦନା ଗୋଟାଏ ରସଗୋଲା ଖାଇବାକୁ ତାଙ୍କୁ ଲଗାଇଥିଲା - ଗୋଟାକୁ 
ଚରିପଇସା, ବୁଦ୍ଧଦେବ କିନୁ ମନାକରିଦେଲେ | ସେଦିନ ବନ୍ୟାଞ୍ଚଳର କେତେ ଛୋଟ 
ଛୋଟ ଛୁଆ, ସେମାନଙ୍କ ମା” ଆଉ ହାଡ଼ଗଣି ହୋଇଯାଉଥବା ବୁଢ଼ାବୁଢ଼ୀମାନଙ୍କ 
ମୁହଁର ଭୋକିଲା କରୁଣଦୃଶ୍ଯ ଦେଖିଲାପରେ, ସେ ଠିକ୍‌ କରିନେଇଥିଲେ ଯେ 
ମାସସାରା ମଦନାର ରସଗୋଲା ଖାଇବେନି, ଆଉ ସେ ପଇସାତକ ବଞ୍ଚାଇ ବନ୍ୟା 
ସାହାଯ୍ୟ ପାଣ୍ତିକୁ ଦେବେ। ସେ ପଇସା ତ ଆଉ ବାପାଙ୍କ ପଇସା ନୁହେଁ — ମାସିକ 
ଖର୍ରୁ ସଞ୍ଚତ ତାଙ୍କ ନିଜ ପଇସା। ଜଳଖିଆ ଖାଇ ସେ ହକିଷ୍ପିକ୍‌ ଧରି ବାହାରୁଛନ୍ତି 
ଦେଖାଦେଲେ ନବଭାଇନା। ବଢ଼ିଅଞ୍ଚଳରେ ଚୁଡ଼ା ଚାଉଳ ବାଣ୍ଡିବାକୁ ପୁଣି ଦଳେ 
ସ୍ଵେଚ୍ଛାସେବକ ଦରକାର | ଗୋଟାଏ ଦିନ ଛାଡ଼ି ତା” ଆରଦିନ ରବିବାର, ସେଦିନ 
ଛାତ୍ରମାନେ ଯାଇପାରିବେ। ବୁଦ୍ଧଦେବ ତ ଯିବେ, ତାଙ୍କ ସାଙ୍ଗରେ ଆଉ ଦୂଇ 

ତୃତୀୟ ପରିଛେଦ ୯୦୭ 


ତିନିଜଣ ସ୍ବେଛାସେବକ ଠିକ୍‌ କରିବାକୁ ପଡ଼ିବ। ବୁଦ୍ଧଦେବ ପଶିଥିଲେ ଏ ଆଖଡ଼ାକୁ, 
ତାଙ୍କ ରୁମ୍‌ମେଟ୍‌ ରମେଶକୁ ପଚାରିବେ ସେ ରବିବାର ଦିନ ସ୍ବେଚଛଛାସେବକ ଦଳରେ 
ଯାଇପାରିବ ନା ନାହିଁ। ଘରେ ପର୍ଶୁ ପର୍ଶୁ କିନ୍ତୁ ମୁଣ୍ଡରେ ଚାଳବାଜିଲା। ମନେମନେ 
ଠିକକରିନେଲେ ଯେ ସେ ରାତିରେ ରମେଶକୁ ପଚାରିବେ । କିଛି ସମୟ ସେଇଠି 
ବସି ରମେଶ ହକି ଖେଳିବାକୁ ଯିବ ନା ନାହିଁ ପଚାରିଦେଇ ସେ ସେଠାରୁ ବାହାରି 
ଆସିଥୁଲେ | ତାଙ୍କର ମନେହୋଇଥଲା ଯେ ରମେଶ ସେଠାରୁ ଚାଲିଆସି ବୁଦ୍ଧଦେବଙ୍କ 
ସଙ୍ଗରେ ହକି ଖେଳି ଯିବାକୁ ଚାହୁଁଛି, କିନୁୁ ସେ ଦଳ ପାଖରେ ନିଜର ଖୋଲା ମତ 
ଦେବାକୁ ସାହସ କରିପାରୁନି । 


କେଡ଼େ ବୁବ୍ଧିମାନ୍‌ ଛାତ୍ର ଏ ରମେଶ ! ପ୍ରଥମ ଶ୍ରେଣୀରେ ମେଟ୍ରିକ୍ୟୁଲେଶନ୍‌ ପାସ୍‌ 
କରିଥଲା। ସାକ୍ଷୀଗୋପାଳ ପାଖରେ ଥିବା ଜଣେ ହାଇସ୍କୁଲ ହେଡ୍‌ମାଷ୍ଟରଙ୍କ ପୁଅ । 
ସାଇନ୍‌ସରେ ନାଁ ଲେଖାଇଥଲା। କେମିତି ଏ ଦଳ ହାବୁଡ଼ରେ ପଡ଼ିଲା କେଜାଣି, 
ସେମାନେ ବୁଝାଇଦେଲେ ଯେ ଆଇ.ସି.ଏସ୍‌. କିମ୍ଭା ଆଇ.ପି. ହେବାକୁ ହେଲେ 
ଆର୍ଟସ୍‌ ବିଷୟଗୁଡ଼ିକ ପଢ଼ିବା ଭଲ | ରମେଶ ବିଜ୍ଞାନରୁ କଳାକୁ ଚାଲିଗଲା! ସେଥୁରେ 
ତ ପ୍ରାକ୍ତିକାଲ ନାହିଁ ¬ ବେଶି ହୋମ୍‌ ୱାର୍କ ନାହିଁ ¬ ଉପରଓଳି ଗୁଡ଼ିଏ ଲିଜର 
ପିରିଏଡ୍‌,ଶୋଇବ କାହିଁକି - ବରଂ ଏ ଆଖଡ଼ାରେ ଆଡ଼ଡ଼ା ମାରିଲାବେଳେ ବଡ଼ 
ବଡ଼ ସରକାରୀ ଚାକରିଆମନେ କେମିତି ମଉଜ ମଜଲିସ୍‌ କରନ୍ତି, ଆଉ ସେ ଚାକିରି 
ସବୁ କେମିତି ମିଳେ, ସେ ବିଷୟରେ ଆଲୋଚନା କରି କିଛି ଜାଣିଯିବ। ସେ ତା' 
ଭିତରକୂ ପଶିଗଲା ଯେ ଆଉ ଖସି ଆସିପାରିଲାନି - ଅଠାକାଠିରେ ଚଢ଼େଇ 
ଲାଗିଗଲା ପରି। ଧୀରେ ଧୀରେ ସେ ଭିତରୁ କାହାରି କାହାରି ସାଙ୍ଗରେ ଚାଲିଲା 
ସହର ଭିତରକୁ ରାତିରେ ଖାଇସାରିଲା ପରେ ତେଲେଙ୍ଗାବଜାର ନା କେଉଁଠିକି। 
ବେଳେବେଳେ ରାତିସାରା ବାହାରେ ରହିଯାଏ। ଜଣେ ସହପାଠୀ ଏବଂ ଏକା 
କୋଠରିରେ ରହୁଥିବା ସାଙ୍ଗ ହିସାବରେ ବୁଦ୍ଧଦେବ ତାକୁ ବେଳେବେଳେ ପାଦ ନ 
ଖସାଇବାକୁ ପରାମର୍ଶ ଦେଉଥଲେ। କହୁଥିଲେ ¬ ତାଙ୍କର ଜଣେ ଦୂର ସମ୍ପର୍କୀୟ 
ମାମୁ ଆଉ ଜଣେ ମଉସାଙ୍କ କଥା। ସେମାନେ ଏଇ ରେଭେନ୍‌ସା କଲେଜରେ ପଢ଼ି 
ବି.ଏ. ପାସ୍‌ କରିଥିଲେ, ଆଉ ଦିହେଁ ହୋଇଥଲେ ତହସିଲ୍‌ଦାର୍‌। ଜମିବାଡ଼ି 
କିଣାବିକାର ରେଜିଷ୍ଟେସନ୍‌୍ଟ୍‌ ଖଢଣା ଆଦାୟ ଆଉ ଦୋଷାଦୋଷ ବିଚାରକରି 
ଦଣ୍ଡଦେବା ମାଜିଷ୍ଟେଟଙ୍କ ପାୱାର | ଦିହେଁଯାକ କି କ୍ଷମତାଶାଳୀ | କିନୁ ଏଇ କଟକରେ 
କେଉଁଠୁ ମଦଖାଇବା ଆଉ ବାଜେ ମାଇକିନିଆମାନଙ୍କ ସଙ୍ଗରେ ରାତି କଟାଇବା 
ଶିଖୁଥଲେ ଯେ ଶେଷରେ ସେ କଥା ସେ ଦି' ଜଣଙ୍କୁ ଖାଇଲା। ମଦପିଇ ଢଳି ଢଳି 
ରାସ୍ତାକଡ଼ରେ ଗଡ଼ିଲେ, ଲାଞ୍ଚଖାଇଲେ, କାହା କାହା ଘରକୁ ଜବରଦସ୍ତି ପଶିଲେ। 

cor ଗାଁର ଡାକ 


ପୋଲିସ ସଙ୍ଗେ ତ ସାଲିସ୍‌ ¬ ପ୍ରଜାଙ୍କ ଉପରେ କି ଅତ୍ୟାଚାର ଯେ ନକରିଛନ୍ତି 
ସେ ଦୂହେଁ। ଶେଷରେ ମଦପିଆରେ ମଉସାଙ୍କ କଲିଜା କୁଆଡ଼େ ଜଳିଗଲା ଏବଂ 
ସେ ମଲେ। ମାରୁ ମାରୁ ଜଣେ କାହାକୁ ପ୍ରାଣରେ ମାରିଦେବା ପରେ ମାମୁ 
ମୋକଦ୍ଦମାରେ ଧରାଧରିକରି ଖସିଗଲେ ସତ, କିନ୍ତୁ ଶେଷରେ ଚାକିରିରୁ ବରଖାସ୍ତ 
ହେଲେ। 

ରମେଶ ବୁଝେ, କିନଧୁ କେମିତି ଗୋଟାଏ ଅସହାୟ ଭାବ ପ୍ରକାଶକରେ | ତା'ର 
ଦୃଢ଼ ଧାରଣା ଯେ ସେ ଯେଉଁ ଝିଅ ପାଖକୁ ରାତିରେ ଯାଉଛି ସେ ଅତି ଅସହାୟ, 
ସରଳ ଏବଂ ନିରୀହ। ବାପା ମାଂ ନାହାନ୍ତି - ଭାଇ ବନ୍ଧୁ ନାହାନ୍ତି - ଏ ରମେଶ 
ହିଁ ତା'ର ସବୁ । କି ସୁନ୍ଦର ତା'ର ମୁହଁ, କି କୋମଳ ତା'ର ଦେହ, କି ମଧୁର ତା 
କଥାବାର୍ରା। କହେ - ଜୀବନ ଜୀବନ ଧରି ସେ ଦିହେଁ ପ୍ରେମର ସାଥୀ। ସନ୍ଧ୍ୟାବେଳୁ 
ସେ ରମେଶର ବାଟ ଚାହିଁଥାଏ - ଲଣ୍ତନଟିଏ ଜାଳି। ଘରର ଅନ୍ଯ ଗୋଟିଏ 
କୋଠରିରେ ତା'ର ଜଣେ ଲେଖାଯୋଖା ପିଉସୀ ଧୂପକାଠି ଜଳାଇ, ଦେବଦେବୀଙ୍କୁ 
ପୂଜାକରନ୍ତି ଯେ ଘର ମହକି ଯାଉଥାଏ। ଆଉ ଦି” ଜଣ ସେମିତି ଅସହାୟ ଭଦ୍ରଘରର 
ଝିଅମାନଙ୍କୁ ସମ୍ଭାଳି ରଖିଛନ୍ତି ସେଇ ପିଉସୀ ପାଖରେ ଆଉ ଗୋଟିଏ ଘରେ । ସେଇ 
ଘରକୁ ଯାଆନ୍ତି ଏଇ ତାସ୍‌ ଆଡ଼ଡ଼ାର ଦି” ଜଣ। ସେମାନେ ହିଁ ରମେଶକୁ ଏ ପିଉସୀ 
ସଙ୍ଗରେ ଚିହ୍ନା ପରିଚୟ କରାଇ ଦେଇଥଲେ। ଝିଅର ଓଠରୁ ଅମ୍ପତ ପିଉ ପିଉ 
ରମେଶ କେବେ ତା” ହାତରୁ ମଧ୍ଯ ଅମ୍ପତ ପିଇବାକୁ ଆରମ୍ଭ କରିଥଲା କେଜାଣି, ସେ 
ଯେତେବେଳେ ଜାଣିଲା ଏକ କଦର୍ଯ୍ୟ ଦୂରାରୋଗ୍ଯ ବ୍ଯାଧ୍ୂରେ ସେ ଆକ୍ରାନ୍ତ, 
ଲେଡ଼ିଗୁଡ଼ କହୂଣିକୁ ବୋହିସାରିଥଲା। 

ଆଉ ଗୋଟିଏ ଦଳ ¬ କଳା ଏବଂ ବିଜ୍ଞାନ ଦୂଇ ଦିଗର ଛାତ୍ର ଏ ଦଳ ଭିତରେ | 
ଅତିମାତ୍ରାରେ ଗମ୍ଭୀର ଏମାନେ । ଖେଳକୂଦର ପାଖ ମାଡ଼ନ୍ତିନି। ଜ୍ଞାନର କୃତ୍ରିମ ଆଭା 
ନେଇ ବୁଲୁଥାନତି। ସମୟ ଉଵ୍ଦି ଲାଇବ୍ରେରିରେ ପଶିଯା'ଂନ୍ତି ଅଥବା ହଷ୍ଷେଲ 
କମନ୍ରୁମ୍୍‌ରେ ଖବରକାଗଜ ସବୁ ଘଣ୍ଟାଘଣ୍ଟି କରନ୍ତି। ଦୂନିଆଁଯାକର ଖବର ରଖନ୍ତି 
ସେମାନେ। ଭାରତୀୟ ସ୍ଵାଧୀନତା ସଂଗ୍ରାମ ସେମାନଙ୍କ ପାଇଁ କେବଳ ଏକ 
ରାଜନୀତି - ଅନ୍ୟ ଦେଶମାନଙ୍କର ରାଜନୀତି ପରି। ଦର୍ଶନ, ଅର୍ଥନୀତି, ସାହିତ୍ଯ 
ସବୁ କ୍ଷେତ୍ରରେ ଏମାନେ ସିଦ୍ଧହସ୍ତ। ବକ୍ତ୍ତା ପ୍ରତିଯୋଗିତା, କବିତା, ପ୍ରବନ୍ଧ 
ପ୍ରତିଯୋଗିତା, ସବୁଥୁରେ ଭାଗନିଅନ୍ତି। କ୍ଲାସ୍‌ମାନଙ୍କରେ ନାନା ବିଷୟରେ ଫାଷ୍ଟ 
ସେକେଣ୍ଡ ହୁଅନ୍ତି। ଏକାଠି ହେଲେ ଏମାନଙ୍କ ଆଲୋଚନା ହୁଏ ଇଣଶ୍ଡଷ୍ଟିଏଲ୍‌ 
ରିଭୋଲ୍ୟୁଶନ୍‌୍‌ ମାର୍କସ ଏଞ୍ଜେଲ୍‌ଙ୍କ ମତବାଦ, ଫ୍ରଏଡଙ୍କ ମନସ୍ତତ୍ତ ବିଜ୍ଞାନ, 
ଡାର୍‌୍ଉଇନ୍‌ଙ୍କ ଥିଓରି ଅଫ୍‌ ଇଭୋଲ୍ୟୁଶନ୍‌୍‌ ଆଇନଷ୍ଟାଇନ୍‌ଙ୍କ ଆପେକ୍ଷିକ ମତବାଦ 

ତୃତୀୟ ପରିଚ୍ଛେଦ ୯୦୯ 


ଏବଂ ବିବେକାନନ୍ଦଙ୍କ ବେଦାନ୍ତ । ଆଲୋଚନା ଏମିତି ଗରମାଗରମ ହୁଏ ଯେ 
ମନେହୁଏ ସତେ ଯେମିତି କେହି କେହି ହାତାହାତି ହୋଇଯିବେ। ବିଜୟବାବୁ 
ତାଙ୍କ ନୂଖୁରାବାଳକୁ ମୁଣ୍ଡ ଉପରେ ଅସ୍ତବ୍ଯସ୍ତ କରି ନ୍ଯସ୍ତ କରିଥିବେ ଜାଣିଶୁଣି 
ଅନ୍ୟର ମନରେ ସର୍ବହରାର ଛାୟା ଆଙ୍କିବାପାଇଁ। ହାତମୁଠା ଟେକି ଚିକ୍ରାର 
କରୁଥିବେ ବିଶ୍ବକ୍ରାନ୍ତି। କହୁଥିବେ — ବିଶ୍ଵର ସବୁ ସର୍ବହରା ଏକ, ସେଥ୍‌ରେ କଳା 
ଗୋରା ହଳଦିଆ ମାଟିଆର ଭେଦଭାବ ନାହିଁ - ମଣିଷ ଦେହରେ ରଙ୍ଗର ସ୍ଥାନ 
ନାହିଁ। ପ୍ରତ୍ୟେକ ଉତ୍ପାଦନର ଚାବିକାଠି ହାତରେ ରଖି ହିଁ ମଣିଷ ମଣିଷକୁ ଶୋଷଣ 
କରେ । ସେଇ ଉପ୍ପାଦନର ମାଧ୍ୟମ ରହିବ ଏଇ ସର୍ବହରାଙ୍କ ହାତରେ। ବଣ୍ଟନ 
ବ୍ୟବସ୍ଥାରେ ମଧ୍ଯ ଯାବତୀୟ ବାଛବିଚାର। ସେ ବ୍ଯବସ୍ଥା ମଧ୍ଯ ରହିବ ଏଇ 
ସର୍ବହରାର ହାତମୁଠାରେ। ଦୁନିଆଁରେ ଗଢ଼ିଉଠିବ ବିଶ୍ଵବମାନବର ଏକ ନୂତନ 
ସମାଜ | ସେଥୁରେ ରାଜାରାଜୁଡ଼ାଙ୍କ ସ୍ଥାନ ନାହିଁ, ପୁଞ୍ଜିପତିଙ୍କ ସ୍ଥାନ ନାହିଁ, ବଣିଆ 
ମହାଜନଙ୍କ ସ୍ଥାନ ନାହିଁ, କୌଣସି ଧରଣର ଶୋଷଣର ସ୍ଥାନ ନାହିଁ। ସେଥୁରେ ନାହିଁ 
ଜାତିର ସ୍ଥାନ, ଗୋଷ୍ଠୀର ସ୍ଥାନ, ଧର୍ମର ସ୍ଥାନ ¬ ମଣିଷ ମାତ୍ରକେ ଏକ — ମଣିଷ 
ଗୋଷ୍ଠୀ ମଣିଷ ସମାଜ ଏକ । ଦେଶଦେଶର ଅପ୍ରାକୃତିକ ସୀମା ମଣିଷକୁ ଭାଗ ଭାଗ 
କରିପାରେନା। କହୁଥିବେ — ଏମିତି ଗୋଟିଏ ମଣିଷ ସମାଜ ହେବ ଯେଉଁଥୁରେ 
ସମାଜର ପ୍ରତ୍ୟେକେ ହେବେ ସମାନ। ସମସ୍ତେ ପେଟପୂରା ଖାଇବେ, ଭଲ 
ପିନ୍ଧିବେ। ସମସ୍ତଙ୍କ ପାଇଁ ଘର।| ସବୁ ପୁଅଝିଅଙ୍କ ସ୍ବାସ୍ଥ୍ୟ ସେମାନଙ୍କ ପଢ଼ାପଢ଼ିର 
ଭାର ନେବ ସେଇ ସମାଜ। ଯିଏ ଯେଉଁ ଶିକ୍ଷାପାଇଁ ଆଗ୍ରହୀ, ଯିଏ ଯେଉଁ କାମ 
ପାଇଁ ଉପଯୁକ୍ତ, ତାକୁ ସେଇ ଶିକ୍ଷା ଏବଂ ସେ କାମ ଦିଆଯିବ। କ୍ଷେତରେ ଲଙ୍ଗଳ 
ଆଉ ଦା” ଧରିଲା ବୋଲି, କାରଖାନାରେ ହାତୁଡ଼ି ପିଟିଲା ବୋଲି ସେ ଏଇ 
ଅଧ୍ୟାପକ ଗୋଷ୍ଠୀୟ ଏଇ ଶାସକ ଗୋଷ୍ଠୀଠାରୁ ହୀନ ବୋଲି ଗଣାହେବନି। 

ରାମକୃଷ୍ଣବାବୁ ପଚାରୁଥ୍‌ବେ — “ବିଶେଷ ପରିଶ୍ରମର ମୂଲ୍ଯ ନମିଳିଲେ ଯିଏ 
ବେଶି କାମ କଲା ଆଉ ଯିଏ କମ୍‌ କାମ କଲା - ଧୁଆମୂଳା ଅଧୁଆମୁଳା ସମାନ 
ହେଲେ କାମ କରିବାପାଇଁ ଆଗ୍ରହ ଆସିବ କୁଆଡୁ ୨ ଅନେକ ତ ଖାଲି 
ଶୋଇଯିବେ — ଉପ୍ପାଦନ କମିଯିବନି ?” 

ବିଜୟଭାଇ ଗଇ୍ିଉଠିବେ। କହିବେ - “ସେମିତି କାମ ନକରିବା ଲୋକଙ୍କୁ 
ଚାବୁକ୍‌ |” 

ରାମକୃଷ୍ଣବାବୁ ତାଙ୍କ କଅଁଳିଆ ହସ ହସି ଟିପ୍ପଣୀ କାଟିବେ — “କଳାଚାବୁକ 
କ”ଣ ଗୋରାଚାବୂକଠୁଁ ଭଲ ? ଧନୀ-ପୁଞ୍ଜବାଦୀଙ୍କ ଚାବୁକଠାରୁ ସରକାରୀ ଟାବୁକ 
କ'ଣ ବେଶି ମିଠା ?” 

“ ଚାବୁକ ବ୍ୟବହୃତ ହେବ ଜନକଲ୍ୟାଣପାଇଁ ¬ ବ୍ୟକ୍ତି ବିଶେଷର ଫାଇଦାପାଇଁ 
ନୁହେଁ।” 

୯୧୦ ଗାଁର ଡାକ 


“ _ କେଉଁ ଚାବୁକବାଲା ତା' ଚାବୁକ ଜନକଲ୍ୟାଣପାଇଁ ନୁହେଁ ବୋଲି କହିଛି 
ଯେ ? ହିଟ୍ଲର୍‌୍ର ଚାବୂୁକ୍‌ ଓ ମୁସୋଲିନୀର ଚାବୁକ୍‌ ବି ତ ସେମାନଙ୍କ ମତରେ 
ଜନକଲ୍ୟାଣ ପାଇଁ! ” 

ହାସ୍ୟରସର ଖୋରାକ ଯୋଗାଇଦିଏ ଗୋବିନ୍ଦା। ପାପୁଲିରେ ମୁଥମାରି କିମ୍ବା 
ଟେବୁଲ ବାଡ଼େଇ ନିଜର କୌଣସି ଗୋଟିଏ ପଏଣ୍ଟକୁ ସାବ୍ଯସ୍ତ କଲାବେଳେ 
ପଛଆଡୁ ଥରିକିନା ଆସି କାନ ପାଖ କଲିରେ ସାବୁନ୍‌ର ବ୍ରଶ୍‌ ମାରିଦିଏ। ଘଟଣା 
କଂଣ ବୁଝୁବୁଝୁ ସେ ବାହାରକରି ଦେଇଥାଏ ତା'ର କ୍ଷୁର! ଯୁକ୍ତିର ଏତେ ବଡ଼ ପଏଣ୍ଟ 
ଫସରଫାଟିଯାଏ। ରାଗି ବି ହୁଏନି । ଗୋବିନ୍ଦା ବାରିକ ଦେଖାଯାଏ ଗୋଟାଏ ଜୋକର 
ପରି। ଧୋତିର କଛାକୁ ମୋଡ଼ି ମୋଡ଼ି ପାଳ ବେଣ୍ଟି ପରି କରିଦେଇଥାଏ। ବାହାତରେ 
ଥାଏ ତା'ର କ୍ଷୁରମୁଠି, ଡାହାଣ ହାତରେ ସାବୁନମଖା ବ୍ରଶ୍‌। ଛୋଟ ଗୋଟାଏ ଶିଶିରେ 
ଥାଏ ପାଣି। ପଇସା ମାଗେନି। କେହି ବିରକ୍ତ ହେଲେ ଅଥବା ଆପତ୍ତି କଲେ 
କହେ — “ଏତେ ସୁନ୍ଦର ମୁହଁରେ ଖୁଣ୍ଟି ଦାଢ଼ି ଅସନା ଦିଶୁଛି।' 

ଏଇ ଦଳର ସେ ଆଡ଼ପାଗଳା ବ୍ରଜବାବୁଙ୍କ ହାବୁଡ଼ରେ ପଡ଼ିଗଲେ କିନ୍ତୁ ବିପଦ। 
ଭଦ୍ରଲୋକ ମେଞ୍ଚାଏ ଗୁଡ଼ାଖୁ ହାତରେ ଧରି ପାଟିରେ ଗୁଡ଼ାଖୁ ଛେପ ଭର୍ରିକରି 
ବାରନ୍ଦାରେ ପଇଁତରା ମାରୁଥୁବେ। ବାଁହାତରେ ଥିବ ଖଣ୍ଡେ ବହି, ପାଖରେ ବିରାଟ 
ଚକଚକିଆ ଢାଳ । କେହି ତାଙ୍କ ହାବୁଡ଼ରେ ପଡ଼ିଗଲେ ଆଉ ଉଦ୍ଧାର ନାହିଁ। ବେଦାନ୍ତ 
ସମ୍ବନ୍ଧୀୟ ତାଙ୍କ ଯୁକ୍ତି ଶୁଣିବାକୁ ହେବ ଆଉ ସେ ଯାହା କହୁଛନ୍ତି ତାଙ୍କୁ ମାନିବାକୁ 
ହେବ, ନହେଲେ ରକ୍ଷାନାହିଁ। ସହମତ ନହେଲେ ଭଦ୍ରଲୋକ ନୂଆ ନୂଆ ଯୁକ୍ତି ତ 
ବାଢ଼ିବସିବେ, ତା” ସାଙ୍ଗକୁ ଶ୍ରୋତାଙ୍କ କାମିଜ୍‌ରେ ଗୁଡ଼ାଖୁ ଛେପର ଛିଟ ଦାଗ 
ଖେଳାଇଦେବେ। ବ୍ରଜବାବୁ ଖରାଦିନେ କମ୍ବଳ ଘୋଡ଼ାଇ ହୁଅନ୍ତି ଆଉ ସାରା 
ଶୀତରାତିଯାକ ଖୋଲାଦେହ। କୁଆଡ଼େ ନିବୃଭ୍ତିର ମାର୍ଗ - ଇନ୍ଦ୍ରିୟମାନଙ୍କୁ 
ଜୋର୍‌ଜବରଦସ୍ତ ଆକଟ କରିବାକୁ ପଡ଼ିବ। ସକାଳୁ ସକାଳୁ ତାଙ୍କ ହାବୁଡ଼ରେ 
ପଡ଼ିଗଲେ କର୍ମକୁ ନିନ୍ଦିବା କଥା। ଚଗଲା ଭଗବାନ ତାଙ୍କୁ ଦେଖିଲାକ୍ଷଣି ଦୂରରୁ ହଁ 
ହଁ ଅରମ୍ଭ କରିଦିଏ। ପାଖରେ ହାବୁଡ଼ିଗଲେ କହେ - “ଆପଣ ଯାହା କହୁଛନ୍ତି 
ରାଇଟ୍‌। ” 

ଆଉ ସେ ଦାମବାବୁ — ଦୂନିଆଯାକର ସମସ୍ତଙ୍କୁ କଟୁ ସମାଲୋଚନା କରିବେ | 
ଓଡ଼ିଆ ଏବଂ ଇଂରାଜୀ ଚମକ୍ରାର କହନ୍ତି ¬ କହିଲାବେଳେ ମୁହଁରେ ବାଟୁଳି 
ବାଜେନି | ମୁଣ୍ଡକୁ ପେଣ୍ଡୁଲମ୍‌ ପରି ଏପାଖ ସେପାଖ ମୂରାଉଥବେ ଆଉ ଚଳାଇଥ୍‌ବେ 
ତାଙ୍କ ବକ୍ତୃତା ¬ ନେପୋଲିୟନ୍‌ ବୋନାପାର୍ଟର ଭୁଲ୍‌ଠାରୁ କଲେଜ ପ୍ରିନସିପାଲ୍‌ର 
ଭୁଲ୍ଯାଏ | କୁଆଡ଼େ ଗରିବଘରର ପିଲା, ଭଲ ପଢ଼େ ବୋଲି କଲେଜର ଜଣେ ବଡ଼ 

ତୃତୀୟ ପରିଛେଦ ୯୧୧ 


ଅଧ୍ୟାପକ ତାକୁ ପଢ଼ାଇବାକୁ ନେଇଆସିଥ୍୍‌ୂଲେ, କିନ୍ତୁ ସେ ଅଧ୍ୟାପକ ବି ତାଙ୍କ 
ଆକ୍ରମଣରୁ ରକ୍ଷାପାଅନ୍ତିନି। ଦାମବାବୁଙ୍କ ବାପା ମା'ଙ୍କର ମଧ୍ଯ ପରିତ୍ରାଣ ନାହିଁ। ଦାନ୍ତ 
ନେଫେଡ଼ି ଦାମବାବୁ କହିବେ - ‘ଆରେ। ସେମାନେ କ'ଣ ମୋତେ ଜନ୍ଧଦେବେ 
ବୋଲି ଯୋଜନାକରି ତାଙ୍କ ପ୍ରେମ କାରିସାଦି କରୁଥିଲେ ? ତାଙ୍କ ମଉଜ ମଜଲିସ୍‌ର 
କୁପରିଣତି ହିଁ ମୁଁ ଏଇ ହତଭାଗ୍ୟ।' 

ବୁଦ୍ଧଦେବ ବେଳେବେଳେ ଏ ଦଳରେ ମଧ୍ଯ ଯୋଗଦିଅନ୍ତି। ତାଙ୍କର ମତାମତକୁ 
ଅନ୍ୟମାନେ ଖାତିର କରନ୍ତି, କିନ୍ତୁ ଅନ୍ୟମାନଙ୍କ ବକ୍ତବ୍ୟ ଶୁଣି ବୂଦ୍ଧଦେବ ନିଜେ 
ବୁଢ଼ିଆଣୀ ଜାଲରେ ମାଛିଟିଏ ଛନ୍ଦି ହେଲାପରି ଛନ୍ଦି ହୋଇଯା"ନ୍ତି। ସାକାର ଉପାସନା, 
ନିରାକାର ଉପାସନା, ଅଦ୍ଵୈତ ଏବଂ ଦ୍ବୈତବାଦ, ପ୍ରବୃତ୍ତି ଏବଂ ନିବୃତ୍ତି ବୋଧ ଏବଂ 
ମୁକ୍ତି ଶକ୍ତି ଏବଂ ଭକ୍ତି ଏବଂ ସେ ସଙ୍ଗକୁ ନୈଶ୍ଵରବାଦ ସବୁ ଜ୍ଞାନର ଗୋଟିଏ 
ମାୟାଜାଲ ପରି ତାଙ୍କର ମନେହୁଏ । ମନକୁ ମନ କହନ୍ତି ଯେ ଭଗବାନ୍‌ ଯଦି ସବୁଠି 
ସମାନ ଭାବରେ ଅଛନ୍ତି ଏବଂ ଜଣାଅଜଣା ସବୂ ଯଦି ଭଗବାନ୍‌, ତେବେ ଭଗବାନଙ୍କ 
ଉପାସନା, ଜ୍ଞାନ ବିଜ୍ଞାନର ଉପାସନା, ସଙ୍ଗୀତ ନୃତ୍ୟ ସାହିତ୍ୟର ଉପାସନା, ଦେଶ- 
ମାତୃକାର ଉପାସନା, ନରନାରାୟଣର ଉପାସନା କ”ଣ ସେଇ ଏକା କଥା ନୁହେଁ ? 
ମୌଳିକ ବିଷୟବସ୍ତୁ ଏକ, କିନୁ ସେ ବସ୍ତୁର ଭିନ୍ନଭିନ୍ନ ନାମ ପାଇଁ ଯାହା ଟଣାଓଟରା | 

ତାଙ୍କ ଆଖିରେ ଗାନ୍ଧିଜୀ ପୁଣି ନୂଆରୂପରେ ଦେଖାଦିଅନ୍ତି। ଏସବୁ ବାଦ — 
ବିସମ୍ବାଦକୁ ଟିକିନିଖି କରି ଭିଣିଦେଲେ କେବଳ ଦିଓଟି ରୂପ ହିଁ ଦେଖାଦିଏ - ସତ୍‌ 
ଏବଂ ଅସତ୍‌। ସବୁ ବାଦ-ବିସମ୍ବାଦର ମୂଳ ଉତ୍ସ ହେଲା ଏକ ¬ ଅସତ୍‌ ବିରୁଦ୍ଧରେ 
ସତ୍‌ର ସଂଗ୍ରାମ। ସେ ଅସତ୍‌ ସାମ୍ରାଜ୍ୟବାଦୀ ନୀତିରେ ଥାଉ, କୌଣସି ଜାତିର 
ରୀତିରେ ଥାଉ, ଧର୍ମରେ ଥାଉ, ସାହିତ୍ୟରେ ଥାଉ, ଅର୍ଥନୀତିରେ ଥାଉ - ଅସତ୍‌ 
ମାତ୍ରକେ ହିଁ ଅନ୍ୟାୟ, ଅଧର୍ମ ଏବଂ ପାପ।| ଆଉ ସତ୍‌, ତମେ ତାକୁ ଯେଉଁ ଆଖିରେ 
ଦେଖ, ଯେଉଁ କୋଣରୁ ଦେଖ, ଯେଉଁ ଢଙ୍ଗରେ ଦେଖ, ଯେଉଁ ପ୍ରକାରରେ ଦେଖ, 
ସେ ସତ୍‌ ଏବଂ ତାହାହିଁ ଧର୍ମ, ତାହାହିଁ ପୁଣ୍ୟ। ସେ ସତ୍ର ଅସ୍ତିତ୍ଵ କୌରସି ମନ୍ଦିର, 
ଗୀର୍ଜାଘର, ମସ୍କିଦ୍‌ କିମ୍ବା ଗୁରୁଦ୍ଵାରାରେ ଆବଦ୍ଧ ନୁହେଁ। ସତ୍‌ ହିଁ ସତ୍‌ ¬ ସେ 
ଯେଉଁଠି ଥାଉନା କାହିଁକି, ଯେଉଁ ଆକାରରେ ଥାଉନା କାହିଁକି। 

ଆଉ ଦଳେ ଥାଆନ୍ତି ସୁବିଧାବାଦୀ ଦଳ - ଯେଉଁ ଆଡ଼ିକି ବର୍ଷା ସେଆଡ଼ିକି 
ସେମାନଙ୍କ ଛତା। ଅତି ଧୂର୍ଗ ଏବଂ ଚାଲବାଜ ଏମାନେ। ବେଳକାଳ ଉଶ୍ଚି ଏଣ୍ଡୁଅ 
ପରି ରଙ୍ଗ ବଦଳାନ୍ତି। ବିଭିନ୍ନ ସମୟରେ ଦେଖାଦିଅନ୍ତି ଭିନ୍ନ ଭିନ୍ନ ଭେକରେ ¬ ବେଶ 
ଚିକ୍‌କଣିଆ କଥା, ସହଜରେ ସମସ୍ତଙ୍କ ସଙ୍ଗେ ମିଶିଯାଇପାରନ୍ତି, ଆଉ ଅତି ସହଜରେ 
ଦୋସ୍ତି ମଧ୍ଯ ଜମାଇଦିଅନ୍ତି। ଧନୀ ସଙ୍ଗରେ ଏମାନଙ୍କ ଢଙ୍ଗ ଧନୀପରି, ଆଉ ଗରିବ 

୯୧୦ ଗାଁର ଡାକ 


“ _ କେଉଁ ଚାବୂୃକବାଲା ତା' ଚାବୁକ ଜନକଲ୍ୟାଣପାଇଁ ନୁହେଁ ବୋଲି କହିଛି 
ଯେ ? ହିଟ୍ଲର୍‌ର ଚାବୂକ୍‌ ଓ ମୁସୋଲିନୀର ଚାବୁକ୍‌ ବି ତ ସେମାନଙ୍କ ମତରେ 
ଜନକଲ୍ୟାଣ ପାଇଁ! ” 

ହାସ୍ୟରସର ଖୋରାକ ଯୋଗାଇଦିଏ ଗୋବିନ୍ଦା । ପାପୁଲିରେ ମୁଥମାରି କିମ୍ବା 
ଟେବୁଲ ବାଡ଼େଇ ନିଜର କୌଣସି ଗୋଟିଏ ପଏଣ୍ଟକୁ ସାବ୍ଯସ୍ତ କଲାବେଳେ 
ପଛଆଡ଼ୁ ଥରିକିନା ଆସି କାନ ପାଖ କଲିରେ ସାବୁନ୍‌ର ବ୍ରଶ୍‌ ମାରିଦିଏ। ଘଟଣା 
କ'ଣ ବୂଝୁବୁଝୁ ସେ ବାହାରକରି ଦେଇଥାଏ ତା'ର କ୍ଷୁର। ଯୁକ୍ତିର ଏତେ ବଡ଼ ପଏଣ୍ 
ଫସରଫାଟିଯାଏ। ରାଗି ବି ହୁଏନି । ଗୋବିନ୍ଦା ବାରିକ ଦେଖାଯାଏ ଗୋଟାଏ ଜୋକର 
ପରି| ଧୋତିର କଛାକୁ ମୋଡ଼ି ମୋଡ଼ି ପାଳ ବେଣ୍ଟି ପରି କରିଦେଇଥାଏ। ବାହାତରେ 
ଥାଏ ତା'ର କ୍ଷୁରମୁଠି, ଡାହାଣ ହାତରେ ସାବୁନମଖା ବ୍ରଶ୍‌। ଛୋଟ ଗୋଟାଏ ଶିଶିରେ 
ଥାଏ ପାଣି। ପଇସା ମାଗେନି। କେହି ବିରକ୍ତ ହେଲେ ଅଥବା ଆପରି କଲେ 
କହେ ¬ “ଏତେ ସୁନ୍ଦର ମୁହଁରେ ଖୁଣ୍ଡି ଦାଢ଼ି ଅସନା ଦିଶୁଛି। 

ଏଇ ଦଳର ସେ ଆଡ଼ପାଗଳା ବ୍ରଜବାବୁଙ୍କ ହାବୁଡ଼ରେ ପଡ଼ିଗଲେ କିନ୍ତୁ ବିପଦ। 
ଭଦ୍ରଲୋକ ମେଞ୍ଚାଏ ଗୁଡ଼ାଖୁ ହାତରେ ଧରି ପାଟିରେ ଗୁଡ଼ାଖୁ ଛେପ ଭର୍ରିକରି 
ବାରନ୍ଦାରେ ପଇଁତରା ମାରୁଥିବେ | ବାଁହାତରେ ଥିବ ଖଣ୍ଡେ ବହି, ପାଖରେ ବିରାଟ 
ଚକଚକିଆ ଢାଳ | କେହି ତାଙ୍କ ହାବୁଡ଼ରେ ପଡ଼ିଗଲେ ଆଉ ଉଦ୍ଧାର ନାହିଁ। ବେଦାନ୍ତ 
ସମ୍ବନ୍ଧୀୟ ତାଙ୍କ ଯୁକ୍ତି ଶୁଣିବାକୁ ହେବ ଆଉ ସେ ଯାହା କହୁଛନ୍ତି ତାଙ୍କୁ ମାନିବାକୁ 
ହେବ, ନହେଲେ ଗକ୍ଷାନାହିଁ। ସହମତ ନହେଲେ ଭଦ୍ରଲୋକ ନୂଆ ନୂଆ ଯୁକ୍ତି ତ 
ବାଢ଼ିବସିବେ, ତା” ସାଙ୍ଗକୁ ଶ୍ରୋତାଙ୍କ କାମିଜ୍‌ରେ ଗୁଡ଼ାଖୁ ଛେପର ଛିଟ ଦାଗ 
ଖେଳାଇଦେବେ। ବ୍ରଜବାବୁ ଖରାଦିନେ କମ୍ବଳ ଘୋଡ଼ାଇ ହୁଅନ୍ତି ଆଉ ସାରା 
ଶୀତରାତିଯାକ ଖୋଲାଦେହ। କୁଆଡ଼େ ନିବୃଭିର ମାର୍ଗ - ଇନ୍ଦ୍ରିୟମାନଙ୍କୁ 
ଜୋର୍‌ଜବରଦସ୍ତ ଆକଟ କରିବାକୁ ପଡ଼ିବ। ସକାଳୁ ସକାଳୁ ତାଙ୍କ ହାବୁଡ଼ରେ 
ପଡ଼ିଗଲେ କର୍ମକୁ ନିନ୍ଦିବା କଥା। ଚଗଲା ଭଗବାନ ତାଙ୍କ ଦେଖିଲାକ୍ଷଣି ଦୂରରୁ ହଁ 
ହଁ ଅରମ୍ଭ କରିଦିଏ। ପାଖରେ ହାବୁଡ଼ିଗଲେ କହେ - “ଆପଣ ଯାହା କହୁଛନ୍ତି 
ରାଇଟ୍‌ । ” 

ଆଉ ସେ ଦାମବାବୁ — ଦୁନିଆଯାକର ସମସ୍ତଙ୍କୁ କଟୁ ସମାଲୋଚନା କରିବେ। 
ଓଡ଼ିଆ ଏବଂ ଇଂରାଜୀ ଚମନ୍କାର କହନ୍ତି ¬ କହିଲାବେଳେ ମୁହଁରେ ବାଟୁଳି 
ବାଜେନି | ମୁଣ୍ଡକୁ ପେଣ୍ଡୁଲମ୍‌ ପରି ଏପାଖ ସେପାଖ ଘୂରାଉଥବେ ଆଉ ଚଳାଇଥବେ 
ତାଙ୍କ ବକ୍ତତା ¬ ନେପୋଲିୟନ୍‌ ବୋନାପାର୍ଟର ଭୁଲ୍‌ଠାରୁ କଲେଜ ପ୍ରିନସିପାଲ୍‌ର 
ଭୁଲ୍ଯାଏ । କୁଆଡ଼େ ଗରିବଘରର ପିଲା, ଭଲ ପଢ଼େ ବୋଲି କଲେଜର ଜଣେ ବଡ଼ 

ତୃତୀୟ ପରିଛେଦ ୯୧ 


ଅଧ୍ୟାପକ ତାକୁ ପଢ଼ାଇବାକୁ ନେଇଆସିଥୂଲେ, କିନ୍ତୁ ସେ ଅଧ୍ୟାପକ ବି ତାଙ୍କ 
ଆକ୍ରମଣରୁ ରକ୍ଷାପାଅନ୍ତିନି। ଦାମବାବୁଙ୍କ ବାପା ମାଂଙ୍କର ମଧ୍ଯ ପରିତ୍ରାଣ ନାହିଁ। ଦାନ୍ତ 
ନେଫେଡ଼ି ଦାମବାବୁ କହିବେ - “ଆରେ! ସେମାନେ କ”ଣ ମୋତେ ଜନ୍ଧଦେବେ 
ବୋଲି ଯୋଜନାକରି ତାଙ୍କ ପ୍ରେମ କାରିସାଦି କରୁଥିଲେ ? ତାଙ୍କ ମଉଜ ମଜଲିସ୍‌ର 
କୁପରିଣତି ହି ମୁଁ ଏଇ ହତଭାଗ୍ୟ। 

ବୁଦ୍ଧଦେବ ବେଳେବେଳେ ଏ ଦଳରେ ମଧ୍ଯ ଯୋଗଦିଅନ୍ତି। ତାଙ୍କର ମତାମତକୁ 
ଅନ୍ୟମାନେ ଖାତିର କରନ୍ତି, କିନ୍ତୁ ଅନ୍ୟମାନଙ୍କ ବକ୍ତବ୍ଯ ଶୁଣି ବୁଦ୍ଧଦେବ ନିଜେ 
ବୁଢ଼ିଆଣୀ ଜାଲରେ ମାଛିଟିଏ ଛନ୍ଦି ହେଲାପରି ଛନ୍ଦି ହୋଇଯା'ନ୍ତି। ସାକାର ଉପାସନା, 
ନିରାକାର ଉପାସନା, ଅଦ୍ବୈତ ଏବଂ ଦ୍ବୈତବାଦ, ପ୍ରବୃତ୍ତି ଏବଂ ନିବୃଭି, ବୋଧ ଏବଂ 
ମୁକ୍ତି ଶକ୍ତି ଏବଂ ଭକ୍ତି ଏବଂ ସେ ସଙ୍ଗକୁ ନୈଶ୍ଵରବାଦ ସବୁ ଜ୍ଞାନର ଗୋଟିଏ 
ମାୟାଜାଲ ପରି ତାଙ୍କର ମନେହୁଏ । ମନକୁ ମନ କହନ୍ତି ଯେ ଭଗବାନ୍‌ ଯଦି ସବୁଠି 
ସମାନ ଭାବରେ ଅଛନ୍ତି ଏବଂ ଜଣାଅଜଣା ସବୁ ଯଦି ଭଗବାନ୍‌, ତେବେ ଭଗବାନଙ୍କ 
ଉପାସନା, ଜ୍ଞାନ ବିଜ୍ଞାନର ଉପାସନା, ସଙ୍ଗୀତ ନୃତ୍ୟ ସାହିତ୍ୟର ଉପାସନା, ଦେଶ- 
ମାତୃକାର ଉପାସନା, ନରନାରାୟଣର ଉପାସନା କ”ଣ ସେଇ ଏକା କଥା ନୁହେଁ ? 
ମୌଳିକ ବିଷୟବସ୍ତୁ ଏକ, କିନୁ ସେ ବସ୍ତୁର ଭିନ୍ନଭିନ୍ନ ନାମ ପାଇଁ ଯାହା ଟଣାଓଟରା। 

ତାଙ୍କ ଆଖିରେ ଗାନ୍ଧିଜୀ ପୁଣି ନୂଆରୁପରେ ଦେଖାଦିଅନ୍ତି। ଏସବୁ ବାଦ ¬ 
ବିସମ୍ବାଦକୁ ଟିକିନିଖି କରି ଭିଣିଦେଲେ କେବଳ ଦିଓଟି ରୂପ ହିଁ ଦେଖାଦିଏ - ସତ୍‌ 
ଏବଂ ଅସତ୍‌ । ସବୁ ବାଦ-ବିସମ୍ବାଦର ମୂଳ ଉତ୍ସ ହେଲା ଏକ - ଅସତ୍‌ ବିରୁଦ୍ଧରେ 
ସତ୍ର ସଂଗ୍ରାମ। ସେ ଅସତ୍‌ ସାମ୍ରାଜ୍ୟବାଦୀ ନୀତିରେ ଥାଉ, କୌଣସି ଜାତିର 
ରୀତିରେ ଥାଉ, ଧର୍ମରେ ଥାଉ, ସାହିତ୍ୟରେ ଥାଉ, ଅର୍ଥନୀତିରେ ଥାଉ - ଅସତ୍‌ 
ମତ୍ରକେ ହିଁ ଅନ୍ୟାୟ, ଅଧର୍ମ ଏବଂ ପାପ। ଆଉ ସତ୍‌, ତମେ ତାକୁ ଯେଉଁ ଆଖିରେ 
ଦେଖ, ଯେଉଁ କୋଣରୁ ଦେଖ, ଯେଉଁ ଢଙ୍ଗରେ ଦେଖ, ଯେଉଁ ପ୍ରକାରରେ ଦେଖ, 
ସେ ସତ୍‌ ଏବଂ ତାହାହିଁ ଧର୍ମ, ତାହାହିଁ ପୁଣ୍ୟ । ସେ ସତ୍ର ଅସ୍ତିତ୍ଵ କୌରସି ମନ୍ଦିର, 
ଗୀର୍ଜାଘର, ମସ୍‌ଜିଦ୍‌ କିମ୍ବା ଗୁରୁଦ୍ଵାରାରେ ଆବଦ୍ଧ ନୁହେଁ। ସତ୍‌ ହିଁ ସତ୍‌ ¬ ସେ 
ଯେଉଁଠି ଥାଉନା କାହିଁକି, ଯେଉଁ ଆକାରରେ ଥାଉନା କାହିଁକି। 

ଆଉ ଦଳେ ଥାଆନ୍ତି ସୁବିଧାବାଦୀ ଦଳ —- ଯେଉଁ ଆଡ଼ିକି ବର୍ଷା ସେଆଡ଼ିକି 
ସେମାନଙ୍କ ଛତା। ଅତି ଧୂର୍ଭ ଏବଂ ଚାଲବାଜ ଏମାନେ। ବେଳକାଳ ଉଣି ଏଣୁଅ 
ପରି ରଙ୍ଗ ବଦଳାନ୍ତି। ବିଭିନ୍ନ ସମୟରେ ଦେଖାଦିଅନ୍ତି ଭିନ୍ନ ଭିନ୍ନ ଭେକରେ - ବେଶ 
ଚିକ୍କଣିଆ କଥା, ସହଜରେ ସମସ୍ତଙ୍କ ସଙ୍ଗେ ମିଶିଯାଇପାରନ୍ତି, ଆଉ ଅତି ସହଜରେ 
ଦୋସ୍ତି ମଧ୍ଯ ଜମାଇଦିଅନ୍ତି। ଧନୀ ସଙ୍ଗରେ ଏମାନଙ୍କ ଢଙ୍ଗ ଧନୀପରି, ଆଉ ଗରିବ 

୯୧୨ ଗାଁର ଡାକ 


ସଙ୍ଗରେ ଏମାନେ ଗରିବ, ଜ୍ଞାନୀ ସଙ୍ଗରେ ଜ୍ଞାନୀ ଏବଂ ମୂର୍ଖ ସଙ୍ଗରେ ମୂର୍ଖ 
ରିକସାବାଲାଙ୍କ ସଙ୍ଗରେ ଏମାନେ ଯେମିତି ମିଶନ୍ତି ଦେଶର ନେତାମାନଙ୍କ ସଙ୍ଗରେ, 
ବଡ଼ ବଡ଼ ସରକାରୀ କର୍ମଚାରୀମାନଙ୍କ ସଙ୍ଗରେ ମଧ୍ଯ ଠିକ୍‌ ସେପରି ମିଶିଯା'ନ୍ତି। ସେ 
ଭିତରୁ କେତେ “ଏ ଘର ପିଉସୀ ତ ସେ ଘର ମାଉସୀ”, ଆଉ କେତେଜଣ 
ସର୍ବଜନସ୍ବୀକୃତ ଛାତ୍ରନେତା 
ସହରରେ ବିକ୍ଷିପ୍ତ ହୋଇ ରହୁଥିବା କଲେଜ ଛାତ୍ରମାନଙ୍କ ସଂଘ ସଭାପତି ଥୁଲା 
ନରେନ୍‌ | ଇଷ୍ଟ ହଷ୍ଟେଲ୍‌ରେ ରହୁଥିଲା ପ୍ରଫୁଲ୍ଲୟ ଡେଲାଙ୍ଗରେ ଅଲ୍‌ ଇଣ୍ଡିଆ କଂଗ୍ରେସ 
କମିଟିର ବୈଠକ ବସିବ ¬ ଗାନ୍ଧିଜୀ, ଜବାହର୍‌ଲାଲ୍‌, ସର୍ଦାର ପଟେଲ, ମୌଲାନା 
ଆଜାଦ୍‌, ସମୀନ୍ତ ଗାନ୍ଧୀ ସରୋଜିନୀ ନାଇଡ଼ୁ ସମସ୍ତେ ଆସିବେ। ବୁଦ୍ଧଦେବ 
ଚାଲିଥିଲେ କଟକରୁ ଡେଲାଙ୍ଗ ଏଇ ନରେନ୍‌ ଆଉ ପ୍ରଫୁଲ୍ଲ ସାଙ୍ଗରେ। ବୁଦ୍ଧଦେବ ତ 
ଖଦଡ଼ ପିନ୍ଧନ୍ତି । ଲାଙ୍କାସାୟାରର ଆର୍‌.ଡି.ଧୋତି ଏବଂ ହାତ କୁଞ୍ଚକରା ଫିନ୍‌ଫିନ୍‌ ଧଳା 
ପଞ୍ଜାବି ପିନ୍ଧୁଥିବା ନରେନ୍‌ ଏବଂ ପ୍ରଫୁଲ ମଧ୍ଯ ଖଦୀ ଧୋତି ଏବଂ ପଞ୍ଜାବି ପିନ୍ଧି 
ବାହାରିପଡ଼ିଛନ୍ତି। ଟ୍ରେନ୍‌ମାନଙ୍କରେ ପୁରୀ ରଥଯାତ୍ରା ଭିଡ଼ ପରି ନାହିଁ ନଥିବା ଭିଡ଼ - 
ସତେ ଯେମିତି ସେଆଡ଼ୁ ସାରା କଲିକତା ଉଠିଆସୁଛି। ବୁଦ୍ଧଦେବ ଆଉ ପ୍ରଫୁଲ୍ଲ 
କୌଣସିମତେ କଟକ ଷ୍ଟେସନ୍‌ରେ ଟ୍ରେନ୍‌ରେ ଉଠିଗଲେ, କିନ୍ଧୁ ପ୍ଲାଟଫର୍ମରେ ହିଁ 
ନରେନ୍‌ କେତେଜଣ ଓଡ଼ିଆ ନେତାଙ୍କ ସଙ୍ଗରେ ଗପସପ ଏମିତି ଜମେଇଦେଇଥଲା 
ଯେ ଟ୍ରେନ୍‌ ଛାଡ଼ିଲାବେଳକୁ ସେ ଟ୍ରେନ୍‌ରେ ଉଠିଛି ନା ନାହିଁ ଜାଣିବାର ଉପାୟ 
ନଥଲା। ବୁଦ୍ଧଦେବ ଆଉ ପ୍ରଫୁଲ୍ଲ ଡେଲାଙ୍ଗରେ ପହଞ୍ଚଲାବେଳକୁ ଚାରିଆଡ଼େ 
ଲୋକାରଣ୍ୟ। ଓଡ଼ିଶାରେ ତ କେବେ ଜାତୀୟ କଂଗ୍ରେସର ସାଧାରଣ ଅଧବବେଶନ 
ବସିନି, ଏଇ ହିଁ ସବୁଠାରୁ ବଡ଼ ଅଧ୍ବବେଶନ। ଓଡ଼ିଶାର ଚାରିଆଡ଼ୁ ଲୋକ ସବୁ 
ଆସୁଛନ୍ତି | ସ୍ପେଶାଲ ଟ୍ରେନ୍‌ ଆଉ ସ୍ପେଶାଲ୍‌ ବସ୍‌ ସବୁ ଥରକୁ ଥର ଆସି ଲୋକ ଅଜାଡ଼ି 
ଦେଇଯାଉଛି। ଶୁଣାଗଲା ଏଇ ଟ୍ରେନ୍‌ରେ ଗାନ୍ଧିଜୀ ଆସୁଛନ୍ତି। ସମସ୍ତେ ଯେମିତି 
ମାଡ଼ିପଡ଼ିଲେ। ସ୍ଵେଚଛାସେବକବାହିନୀ ଅତି କଷ୍ଟରେ ଗାନ୍ଧିଜୀଙ୍କ ଯିବାପାଇଁ ଛୋଟ 
ଗୋଟିଏ ବାଟ କରିଦେଇପାରିଛନ୍ତି। ହାତକୁ ହାତ ଧରାଧରି ହୋଇ 
ସ୍ବେଚଛାସେବକମାନଙ୍କର ଦୁଇ ତିନି ଧାଡ଼ି। ପ୍ରଥମ ଧାଡ଼ିରେ ଅଛନ୍ତି ବୃଦ୍ଧଦେବ ଆଉ 
ପ୍ରଫୁଲ୍ଲ ¬ ସେମାନେ ବି ସ୍ବେଛୁାସେବକ | ଗାନ୍ଧିଜୀ ଟ୍ରେନ୍‌ରୁ ଓହ୍ଲାଇଲା ପରେ ସେଇ ବାଟ 
ଦେଇ ତାଙ୍କ ରହିବା ଘରକୁ ଯିବେ । ବୁଦ୍ଧଦେବ ଓ ପ୍ରଫୁଲ୍ଲ ଅତି ଖୁସି ଯେ ସେମାନେ 
ଗାନ୍ଧିଜୀଙ୍କୁ ଅତି ପାଖରୁ ଦେଖିପାରିବେ ¬ ଚାହିଁଲେ ତାଙ୍କୁ ଛୁଇଁ ମଧ୍ଯ ପାରିବେ । 
“ ମହାତ୍ସାଗାନ୍ଧୀ କି ଜୟ” ନାରା ଜଣାଇଦେଲା ଯେ ଗାନ୍ଧିଜୀ ଆସୁଛନ୍ତି। ସଙ୍ଗରେ 
ଗଫର୍‌ ଖାଁ ଏବଂ ସରୋଜିନୀ ନାଇଡ଼ୁ । ପଛପଟରୁ ଦର୍ଶକଙ୍କ ଚାପ। ମାଇକ୍‌ ବାରମ୍ବାର 

ତୃତୀୟ ପରିଛେଦ ୯୧୩ 


ଗଫର୍‌ ଖାଁ ଏବଂ ସରୋଜିନୀ ନାଇଡ଼ୁ । ପଛପଟରୁ ଦର୍ଶକଙ୍କ ଚାପ | ମାଇକ୍‌ ବାରମ୍ବାର 
ଅନୁରୋଧ କରୁଛି ¬ ଠେଲାପେଲା କରନ୍ଧୁନି। ସ୍ଵେଚ୍ଥାସେବକ ବାହିନୀଙ୍କ ଧାଡ଼ି ସେ 
ଚାପାରେ ବେଳେବେଳେ ଆଗକୁ ପଛକୂ ଦୋହଲିଯାଉଛି - କେତେବେଳେ 
ସଙ୍କୁଚିତ ହେଉଛି ତ କେତେବେଳେ ହେଉଛି ପ୍ରଲମ୍ବିତ। ସ୍ଵେଛାସେବକମାନେ 
ଆଣ୍ଟକରି ନିଜନିଜ ହାତ ଭିଡ଼ି ଧରୁଛନ୍ତି। ଗାନ୍ଧିଜୀ ଦେଖାଦେଲେ। ବୁଦ୍ଧଦେବ 
ଭାବୁଥିଲେ ବୁଦୁ ନରେନ୍‌ ଯଦି ତାଙ୍କ ପାଖରେ ଏତିକିବେଳେ ଥାଆନ୍ତା, ସେ ବି 
ଏତେ ପାଖରୁ ଗାନ୍ଧିଜୀଙ୍କୁ ଦେଖିପାରିଥାନ୍ତା। ଗାନ୍ଧିଜୀ ତାଙ୍କ ଦୁଇ ନାତୁଣୀଙ୍କ କାନ୍ଧରେ 
ହାତ ଦେଇ ଆଗେଇ ଆସୁଛନ୍ତି - ପହରେ ତାଳଗଛ ପରି ଦେଖାଯାଉଛନ୍ତି ଗଫର୍‌ 
ଖାଁ। ଗାନ୍ଧିଜୀଙ୍କ ପାଖାପାଖି ସରୋଜିନୀ ନାଇଡ଼ୁ। ଭାରତର ଏଇ ନାଇଟିଟ୍ଗେଲ ଓ 
ସୀମାନ୍ତ ଗାନ୍ଧୀଙ୍କ ମଝିରେ ଦରିରେ ଗୁଡ଼ାହୋଇଥବା ଛୋଟ ବିସ୍ତରଟିଏ ଧରି କିଏ 
ଜଣେ ଚାଲିଛି - ଦେଖିବାକୁ ଠିକ୍‌ ନରେନ୍‌ ପରି। “ମହାତ୍ସାଗାନ୍ଧୀ କି ଜୟ 
ଭାରତମାତାକି ଜୟ” ନିନାଦରେ ଗଗନ ପବନ କମ୍ପୁଛି। ଲୋକଟି ପାଖଦେଇ 
ଗଲାବେଳେ ବୁଦ୍ଧଦେବ ଆଉ ପ୍ରଫୁଲ୍ମକୁ ଦେଖି ଆଖିମିଟିକା ମାରିଦେଲା। ସେ ଯେ 
ସତରେ ନରେନ୍‌! 

ବୁଦ୍ଧଦେବ ସେ ଦୃଶ୍ୟ ଦେଖି ସ୍ତମ୍ଭୀଭୂତ ହୋଇଯାଇଥଲେ। ନରେନ୍‌ ଏଇ 
ଅସମ୍ଭବକୁ ସମ୍ଭବ କଲା କିପରି ? ହୁଏତ କମ୍ପାର୍ଟମେଣ୍ଡ ଭିତରକୁ ପଶି ସେ 
ଯେତେବେଳେ ଗାନ୍ଧିଜୀଙ୍କ ବିସ୍ତର ଗୁଡ଼ାଇ ବସିଲା ସମସ୍ତେ ଧରିନେଇଥ୍‌ବେ ଯେ 
ସେ ଗାନ୍ଧିଜୀଙ୍କ ସାଙ୍ଗରେ ଆସିଛି - କେହି ତେଣୁ ଆପରି କରିନଥ୍‌ବେ। କିଏ ଅବା 
ବିଶ୍ଵାସ କରିବ ଯେ ଏପରି କଥାରେ ମଧ୍ଯ କିଛି ଧୋକାବାଜି ଥାଇପାରେ ? ହୁଏତ 
ନରେନ୍‌ ଖୋର୍ଵାଠାରେ ଆଉ ଟ୍ରେନ୍‌ରୁ ଓହ୍ଲାଇଯାଇ ଗାନ୍ଧିଜୀଙ୍କ ଟ୍ରେନ୍‌ରେ ଏବଂ 
ଗାନ୍ଧିଜୀଙ୍କ କମ୍ପାର୍ଟମେଣ୍ଟରେ ଚଢ଼ିଗଲା। ସେ କିନ୍ତୁ ସେ କଥା ପଚାରିଲେ ଖାଲି 
ରହସ୍ୟମୟ ହସଟିଏ ହସିଦିଏ। 

ବୁଦ୍ଧଦେବ ପରେ ଜାଣିପାରିଲେ ଯେ ଡେଲାଙ୍ଗ ଅଧ୍ୟବେଶନ ଏ.ଆଇ:.ସି.ସି. 
ଅଧବବେଶନ ନୁହେଁ, ଗାନ୍ଧୀ ସେବାସଂଘର ଅଧୂବବେଶନ | 

କଲେଜରେ ଥାଆନ୍ତି ଆଉ କେତେଜଣ - ସଚ୍ଚୋଟ ସ୍ଵାଧୀନତା ସଂଗ୍ରାମୀ । 
ସେମାନଙ୍କ ଭିତରୁ ପ୍ରାୟ ସମସ୍ତେ ହଷ୍ଟେଲ ବାହାରେ ରହନ୍ତି। ବୁଦ୍ଧଦେବଙ୍କ ସଙ୍ଗରେ 
ମଝିରେ ମଝିରେ ସେମାନଙ୍କର ଦେଖାହୁଏ। ଜାନୁୟାରୀ ୨୬ ତାରିଖରେ 
ଖେଳପଡ଼ିଆରେ ଜାତୀୟପତାକା ଉତ୍ତୋଳନ କରି ଶପଥ ନେଲାବେଳେ ସେ ସମସ୍ତେ 
ଏକାଠି ହୁଅନ୍ତି। କଲେଜ କର୍ଚ୍ପକ୍ଷ ସେ ପତାକା ଉତ୍ତୋଳନରେ ଆପରଭି କରନ୍ତିନି 
କିମ୍ବା କୌଣସି ପୋଲିସ ବି ସେଠାକୁ ଆସନ୍ତିନି। ତଥାପି ସେ ଗହଳିରେ ସରକାରୀ 

କେତେଜଣ ଛାତ୍ର ମାତ୍ର ଯୋଗଦିଅନ୍ତି। ମଝିରେ ମଝିରେ ସେମାନଙ୍କ ଭିତରେ 
ଆଲୋଚନା ହୁଏ ଗାନ୍ଧିଜୀଙ୍କ ମୌଳିକ ଶିକ୍ଷାନୀତି, କୁଟୀରଶିଛ, ତାଙ୍କ ଅହିଂସାବାଦ 
ନେଇ। ଗାନ୍ଧିଜୀଙ୍କୁ ସେ ସମସ୍ତେ ଦେଶର ସର୍ବଶ୍ରେଷ୍ଠ ନେତା ବୋଲି ମାନନ୍ତି ସତ; 
କିନ୍ତୁ ତାଙ୍କର ଅନେକ ନୀତି ସଙ୍ଗରେ ସହମତ ହୋଇପାରନ୍ତିନି। ସେମାନଙ୍କ ଭିତରୁ 
କେତେକଙ୍କର ଆଶଙ୍କା ହୁଏ ଯେ କେତେକ ବଡ଼ ନେତା ଡରିମରି ଗାନ୍ଧିଜୀଙ୍କ ନୀତି 
ସବୁକୁ ଭୁଲ୍‌ ବୋଲି ଭାବିଲେ ମଧ୍ଯ ଖୋଲାଖୋଲି ଚାଲେଞ୍ଜ କରିବାକୁ ସାହସ 
କରନ୍ତିନି ଗୋଠଛଡ଼ା ହୋଇଯିବା ଭୟରେ। ବିଶେଷକରି ଭାରତ ସ୍ଵାଧୀନ ନହେବା 
ଯାଏ ସହବାସ କରିବେନି ବୋଲି ବିବାହ ବେଦୀରେ ବରକନ୍ଯା ଶପଥ ନେବା 
ଗାନ୍ଧିଜୀଙ୍କ ପରାମର୍ଶକୁ ଏମାନେ ସମାଲୋଚନା କରନ୍ତି। କହନ୍ତିୟ ସେମିତି ଶପଥ 
ନେଇ କୌଣସି ଦମ୍ପତି ସେ ଶପଥକୁ ମାନିପାରିବେକି - କେବଳ ମିଥଆ୍ଯାଚାରୀ 
ହେବେ ଯାହା! ଆଉ ପ୍ରତ୍ୟେକ ରାଜନୈତିକ ବିଷୟରେ ଧର୍ମକୁ ପୂରାଇ ଦେଉଥିବା 
ଗାନ୍ଧିଜୀଙ୍କ ନୀତିକୁ ଏମାନେ ବୁଝିପାରନ୍ତିନି। ଭାରତୀୟଙ୍କ ପାପଯୋଗୁଁ କ”ଣ ସତରେ 
ବିହାର ଭୂମିକମ୍ପ ହେଲା ? ଜବାହାରଲାଲ, ସୁଭାଷ ବୋଷ, ଜୟପ୍ରକାଶ, ଆଚାର୍ଯ୍ୟ 
ନରେନ୍ଦ୍ରଦେବ ଏମାନେ ବରଂ ଛାତ୍ରଙ୍କ ମନକୁ ବେଶି ପ୍ରଭାବିତ କରୁଥିଲେ। ଆଉ 
ସୁଭାଷ ବୋଷ ତ ଥିଲେ ଏଇ କଟକର ଜଣେ ପୁରାତନ ଛାତ୍ର, ତେଣୁ ସବୁଠାରୁ 
ବେଶୀ ପ୍ରିୟ। 

ଯେଉଁଦିନ ସହିଦ ବାଜିରାଉତର ସହକର୍ମୀମାନଙ୍କ ଶବ କଟକ ଷ୍ଟେସନକୁ 
ଆସିଲା ସେଦିନର ଘଟଣା ସବୁ ବୁଦ୍ଧ ଦେବଙ୍କର ମନେପଡ଼େ । ଶବ ସବୁକୁ ଧାଡ଼ିକରି 
ଶୁଆଇ ଦିଆହୋଇଥାଏ ପ୍ଲାଟଫର୍ମରେ। ଦେହସବୁ ଫୁଲିଯାଇଥାଏ। ରାଇଫଲ୍‌ ଗୁଳି 
ଦେହର ଗୋଟିଏ ପାଖେ ପଶି ଅନ୍ଯପାଖରେ ବାହାରିଲାବେଳକୁ ଦେହର ସେପାଖ 
କେମିତି ଛିନ୍ନଭିନ୍ନ ହୋଇଯାଇଥାଏ। 

ବାର୍‌-ତେର ବର୍ଷର ପିଲା ବାଜିରାଉତ। ଢେଙ୍କାନାଳ ପ୍ରଜାମଣ୍ଡଳର ଜଣେ 
ସଦସ୍ୟ। ନଇ ସେପାରିରେ ପ୍ରଜାମଣ୍ଡଳର କର୍ମୀମାନେ ଜମା ହୋଇଥଅଅନ୍ତି। ରାଜାଙ୍କ 
ଆଦେଶ ¬ ପ୍ରଜାମଣ୍ଡଳକୁ ଭାଙ୍ଗିବାକୁ ପଡ଼ିବ ¬ ଦରକାରହେଲେ ନେତାମାନଙ୍କୁ 
ଗୁଳିକରି ମାରିଦେବେ। ଆଦେଶ ପାଇ ଚାଲିଥଲେ ଗୁର୍ଖା ଫୌଜ। ଗୋରା 
ରେସିଡେଣ୍ଟ ଆଉ ଏଜେଣ୍ଟ ରାଜାଙ୍କ ବିରୁଦ୍ଧରେ ଦେଖାଦେଇଥିବା ପ୍ରଜାମଣ୍ଡଳ 
ଆନ୍ଦୋଳନକୁ ଦବାଇଦେବାପାଇଁ ପଠାଇଥିଲେ ରାଜାଙ୍କ ପାଖୁ ଏଇ ଫୌଜ —- ସେ 
ଯାହା ଆଦେଶ ଦେବେ ଫଉଜ ସେ ଆଦେଶ ମାନିବ। 

ନଇରେ ପାଣି। ଡଙ୍ଗାରେ ନଇ ପାରି ହେବାକୁ ହେବ। ଡଙ୍ଗା ବନ୍ଧାହୋଇଛି, 
ଆଉ ଡଙ୍ଗାକୁ ଜଗିରହିଛି ଏଇ ବାଳକ ବାଜିରାଉତ। ଫଉଜ କହିଲା — “ରାଜାଙ୍କ 

ନଇରେ ପାଣି। ଡଙ୍ଗାରେ ନଇ ପାରି ହେବାକୁ ହେବ। ଡଙ୍ଗା ବନ୍ଧାହୋଇଛି, 
ଆଉ ଡଙ୍ଗାକୁ ଜଗିରହିଛି ଏଇ ବାଳକ ବାଜିରାଉତ। ଫଉଜ କହିଲା — “ରାଜାଙ୍କ 
ଆଦେଶ, ଡଙ୍ଗା ଖୋଲିଦେ, ଆମେ ସେପାରିକି ଯିବୁ।' ବାଳକ ଜବାବଦେଲା — 
“ ପ୍ରଜାମଣ୍ଡଳର ଆଦେଶ — ସେପାରିକି ରାଜାଙ୍କର କେହି ଲୋକ ଯାଇପାରିବେନି ।' 
ବାଳକଟିକୁ ରାଇଫେଲ ଗୁଳିରେ ମାରିଦେଲା ସେଇ ନୃଶଂସ ଗୁର୍ଷା ଫଉଜ। ଆଉ 
ଯେଉଁମାନେ ବାଳକ ପାଖକୁ ଆସିଲେ ସେମାନେ ମଧ୍ଯ ଗୋଟି ଗୋଟି କରି ନିଜ 
ଜୀବନ ଦେଲେ। 

ଶବମାନଙ୍କୁ ଧରି ବିରାଟ ପଟୁଆର ଚାଲିଥଲା ସେଦିନ କଟକରେ। ନାରା 
ଦିଆହେଉଥୂଲା — ଅତ୍ୟାଚାରୀ ରାଜାର ଅତ୍ୟାଚାରର ବଦଲା ନେବାକୁ ହେବ ! 

— କିନୁ କେମିତି ? 

ବକ୍ତାମାନେ ରାଜାଙ୍କ ଅତ୍ୟାଚାରର କାହାଣୀ ଶୁଣାଉଥଲେ। ଗଡ଼ଜାତ ରାଜ୍ଯ 
ରାଜାଙ୍କ ଅତ୍ଯାଚାରକୁ ବଳିଯାଏ ତାଙ୍କ ଭାଇବିରାଦରଙ୍କ ଅତ୍ଯାଚାର। ଖଜଣାର 
ବୋଝରେ ପ୍ରଜାକୁଳର ମେରୁଦଣ୍ଡ ବଙ୍କେଇଗଲାଣି। ଘରର ଢେଙ୍କି, ଘରର ଚୁଲି 
ଉପରେ ବି ଖଜଣା ଲାଗେ | ରାଜାଙ୍କ ଅନୁରାଗ ବିନା ଭଲ ଘରଖଣ୍ଡିଏ ତିଆରି କରିବା 
ମଧ୍ଯ ବିପଦ | ସୁନ୍ଦରୀ ଝିଅ ବା ବୋହୂଟିଏ ଦେଖିଲେ ସେ ଶାଗୁଣା ଦଳର ଶ୍ୟେନଅଖି 
ସେମାନଙ୍କ ଉପରେ ପଡ଼େ। ଜେଲ୍‌ ଦଣ୍ଡକୁ ବଳିଯାଏ ଶାରୀରିକ ନିର୍ଯ୍ୟାତନା। ରାଜା 
ଯାହା ଉପରେ ବିରକ୍ତ ତା'ର ନିଶ ମଧ୍ଯ ଗୋଟି ଗୋଟି କରି ଉପାଡ଼ିଦିଅନ୍ତି ଏମାନେ । 

ଏସବୁ ଅତ୍ଯାଚାର ବଦଲା ନେବାକୁ ହେବ — କିନ୍ତୁ କେମିତି ? 

ଦଳେ କହୁଥିଲେ ¬ ରାଜ୍ୟରୁ ସବୁ ପ୍ରଜା ବାହାରିଆସନ୍ତୁ। ଅସହଯୋଗ 
ଆନ୍ଦୋଳନ, ରାଜା ପ୍ରଜାଶୂନ୍ୟ ହେଉ । କେତେଜଣ ପଚାରୁଥୁଲେ - ସାନ ସାନ ପୁଅ 
ଝିଅ, ବୁଢ଼ାବୁଢ଼ୀ, ବାପା-ମା”, ପିଲାକୁଟୁମ୍ମ ସମସ୍ତଙ୍କୁ ନେଇ ଯିବେ କୁଆଡ଼େ ? 
ଖାଇବେ କ'ଣ? 

ନହେବା କଥା ସବୁ | ଗାନ୍ଧିଜୀଙ୍କ ପରାମର୍ଶ କେତେ ବି ସେମିତି ଅତୁତ। ଅସତ୍‌ 
ସଙ୍ଗରେ ଅସହଯୋଗ କରିବା କଥା। କାୀଣସି ଝିଅକୁ କେଉଁ ପାଷଣ୍ଡ ବଳାକ୍ରାର 
କଲାବେଳେ - ପାଶବିକ ଅତ୍ୟାଚାର କରିବସିଲାବେଳେ ଝିଅ କୂଆଡ଼େ ଖାଲି ପବନ 
ରୁନ୍ଧିଦେଇ ଆତ୍ସହତ୍ଯା କରିଦେବ ¬ ଠିକ୍‌ ସେମିତି କଥା ଏସବୁ । ଲକ୍ଷ ଲକ୍ଷ ଲୋକ 
ଘରଦ୍ବାର ଛାଡ଼ି କୁଆଡ଼େ କାଙ୍ଗାଳ ହୋଇ ବୁଲିବେ ଏବଂ ଭୋକଉପାସରେ ମରିବେ 
ପଛକେ ପ୍ରଜାହୋଇ ରାଜାଙ୍କ ରାଜୁତିରେ ସହଯୋଗ କରିବେନି । 

ଆଉ ଦଳେ ତୁନି ତୁନି କଥାବାର୍ରା ହୁଅନ୍ତି ¬ ‘ତା' ଅପେକ୍ଷା ସେ ରଜାର ଘରକୁ 
ନିଆଁଜାଳି ଧ୍ଵଂସ କରିଦେବେନି କାହିଁକି ୨” ସେମିତି କଲାବେଳେ ଲୋକେ ଯଦି ସେ 

୯୧୬ ଗାଁର ଡାକ 


ପୁଣି ନୂଆ ପ୍ରଶ୍ନ ଉଠେ — ରଜାଘରକୁ ଆକ୍ରମଣ କରିବେ କ”ଣ ଖାଲି ହାତରେ ? 
ଠେଙ୍ଗା ବାଡ଼ି ଧରି ? ଆଉ ଉତ୍ତର ମିଳେ — ପୋଲିସ ଥାନାମାନଙ୍କରୁ ବନ୍ଧୁକ ଛଡ଼ାଇ 
ନେବାକୁ ହେବ — ଗୋଳାବାରୁଦ ଲୁଟି କରିବାକୁ ହେବ | ଫ୍ରାନ୍‌ସରେ ଲୁଇର ପତନ 
ହେଲା କେମିତି ? ରୁଷିଆରେ ଜାର୍‌ର ପରିବାର ଶେଷ ହେଲେ କିପରି ? 


ଦଳେ ଯାଇଥିଲେ ତାଳଚେର ଏବଂ ଢେଙ୍କାନାଳରେ ଲୋକଙ୍କୁ ମତାଇ ଘରଦ୍ବାର 
ଛାଡ଼ି ବଣଭିତରକୁ ଚାଲିଯିବାପାଇଁ। ଆଉ ଯେଉଁ କେତେଜଣ ଚାଲିଥୁଲେ ଆଖିର 
ବଦଲା ଆଖିରେ ନେବା ଉଦ୍ଦେଶ୍ଯରେ —- ସେ ଭିତରେ ଥଲେ ବୁଦ୍ଧଦେବ | 


ରାତିରେ କେତେ ଜଗୁଆଳି ରାଜାଙ୍କ ଘର ଜଗୁଛନ୍ତିୟ ରାଜବାଟୀର କେଉଁଠି 
କେଉଁଠି, ସେମାନଙ୍କ ଅସ୍ତଶସ୍ତ କ'ଣ, ରାତିରେ କେଉଁ ପହରରେ ଜଗୁଆଳି 
ବଦଳିହୁଏ, ପହରାଦେବା ସିପାହିମାନେ ଘୁମାନ୍ତି ନା ନାହିଁ ¬ ସେ ସବୁ ଖବର ଠିକ୍‌ 
ଠିକ୍‌ କରିଥିଲେ ଏ ଦଳ | ଚାରିଦଳ ସିପାହି ପୋଷାକ ବି ଥିଲା ସେମାନଙ୍କ ହାତରେ | 


ଯେଉଁ ରାତିରେ ଚଢ଼ାଉ କରିବା କଥା ସେ ରାତିରେ କିନ୍ତୁ ଜଣାପଡ଼ିଲା ଯେ ଗୁର୍ଖା 
ଫଉଜର କେତେଜଣ ପାଖଆଖ ଆଢୁଆଳ ସ୍ଥାନମାନଙ୍କରେ ମେସିନ୍‌ଗନ୍‌ ଧରି ଛପି 
ରହିଛନ୍ତି । ଏ ଦଳର ଭିତିରିଖବର କେହି ବୋଧହୁଏ ସେଆଡ଼ିକି ପହଞ୍ଚାଇଦେଲାଣି ¬ 
ଏ ଦଳ ଭିତରର କେହି ଜଣେ ନିଶ୍ଚୟ | ବୁଦ୍ଧଦେବ ଆଉ ତାଙ୍କ ସାଙ୍ଗସାଥୀମାନେ 
ଜୀବନନେଇ ଖସିଆସି ପାରିଥିଲେ ସେଦିନ! 


ଅଭିଯାନ ବିଫଳ ହେଲା ସତ, କିନୁ ବୁଦ୍ଧଦେବ ଯେତେବେଳେ ଶୁଣିଲେ ଯେ 
ଗଡ଼ଜାତମାନଙ୍କର ସବୁ ରାଜମହଲରେ ରାତିରେ କଡ଼ା ପହରାର ବନ୍ଦୋବସ୍ତ 
ହୋଇଛି, ସେ ନିଜକୁ ନିଜେ ସାନ୍ତନା ଦେଇଥିଲେ ଯେ ¬ ଯାହାହେଉ, ଏ 
ରାଜାମାନଙ୍କ ମନରେ ମଧ୍ଯ ଛନକା ପଶିଛି। ସେମାନେ ହୁଏତ ପ୍ରଜାମାନଙ୍କୁ ଛେଳି 
ହାଣିବା ପରି ଆଉ ହାଣିବେନି। 

ପରେ ସେ ଶୁଣିଥିଲେ ଯେ, ପଲିଟିକାଲ୍‌ ଏଜେଣ୍ଟ ବେଜେଲ୍‌ଗେଟ୍‌କୁ ରଣପୁର 
ପ୍ରଜାମଣ୍ଡଳ ଲୋକେ ପିଟି ପିଟି ପ୍ରାଣରେ ମାରିଦେଇଛନ୍ତି। ଅନେକ ନିରୀହ ଲୋକ 
ସେଥ୍‌ଯୋଗୁ ଫାଶୀ ପାଇଲେ, ତଥାପି ବୁଦ୍ଧଦେବଙ୍କର ମନେହେଲା ଯେ, ଲୋକେ 
ଶେଷରେ ବାଜିରାଉତର ହତ୍ୟାର ବଦଲା ନେଇଛନ୍ତି। ବୁଦ୍ଧଦେବଙ୍କ ମନ ସନ୍ତୋଷରେ 
ଭରିଯାଇଥୁଲା। 


ରେଭେନ୍‌ସା କଲେଜରେ ତ ସେତେବେଳେ ଏମ୍‌.ଏସ୍‌.ସି. ନଥାଏ, ବି.ଏସ୍‌.ସି. 
ପରୀକ୍ଷା ଦେଇ ବୁଦ୍ଧଦେବ ଯେତେବେଳେ ରେଭେନ୍‌ସା କଲେଜ ଛାଡ଼ିଲେ ଆଉ 
କଟକ ଫେରିଲେନି। 

୯୧୭ 


ଚତୁର୍ଥ ପରିଛେଦ 


କ୍ଷୀରରେ ଧୋଇଲେ ଖଣ୍ଡରେ ମୋହିଲେ 
ନିତମ୍ବ କି ମଧୁର ହୋଇବ ! 


ବି.ଏସ୍‌ସି. ପଢ଼ିଲାବେଳକୁ ବୁଦ୍ଧଦେବଙ୍କ ମାସିକ କଲେଜ ଖର୍ଚ୍ଚ ପ୍ରାୟ 
ତିରିଶଟଙ୍କା । ରେଭେନ୍‌ସା କଲେଜରେ ଏମ୍‌.ଏସ୍‌ସି. ନାହିଁ ¬ ତେଣୁ ତାଙ୍କୁ ଏଥର 
ପାଟନା ଯିବାକୁ ପଡ଼ିବ। ଆହୁରି ବେଶି ଖର୍ଚ୍ଚର ବୋଝ ସମ୍ଭାଳିବା କଠିନ ଜାଣି 
ବୁଝ୍ଧଦେବଙ୍କ ବାପା କିନ୍ତୁ ଚାହୁଁଥିଲେ ଯେ ସେ ବି.ଏସ୍‌ସି. ପରେ “ଲ' କିମ୍ବା ବି.ଇଡ଼ି. 
କଟକରେ ହିଁ ପଢ଼ିବେ । ବୁଦ୍ଧଦେବଙ୍କର କିନ୍ତୁ ଇଚ୍ଛା ଯେ ସେ ପଢ଼ିବେ ଏମ୍‌.ଏସ୍‌ସି. | 

ଖରାଦିନ । ବି.ଏସ୍‌ସି.ର ପରୀକ୍ଷାଫଳ ବାହାରି ଯାଇଛି। ବୁଦ୍ଧଦେବ ଭଲକରି 
ପାସ୍‌ କରିଛନ୍ତି । ହଠାତ୍‌ ଡାକରା ଆସିଲା ଆରଦିନ ଭୋର୍‌ ୫ଟା ବେଳେ ବୁଦ୍ଧଦେବ 
ରାଜାଙ୍କୁ ରଜାଘରେ ଦେଖା କରିବେ । 

ଆଗରୁ କେତେଥର ବୁଦ୍ଧଦେବ ରାଜାଙ୍କୁ ଦେଖୁଛନ୍ତି । ବିରାଟ ମଣିଷ, ମୁହଁରେ 
ଅରଣା ମଇଁଷିର ଶିଙ୍ଗ ପରି ନିଶ। ବେକ ମଧ୍ଯ ଅରଣା ମଇଁଷିର ବେକ ପରି ପ୍ରକାଣ୍ଡ, 
ମୁଣ୍ଡର ଗୋଲେଇ ସଙ୍ଗରେ ବେକର ଗୋଲେଇ ପ୍ରାୟ ସମାନ — ଦେଖୁଲେ ମଣିଷ 
ଡରିଯିବ | ବୁଦ୍ଧଦେବ କିନ୍ତୁ ଜାଣିଥିଲେ ଏ ରାଜା ଟିକେ ଭିନ୍ନ ଧରଣର — ଉପରକୁ 
ଭୟଙ୍କର ଦେଖାଯାଉଥିଲେ ମଧ୍ଯ ଭିତରେ ନରମ, ନ ହେଲେ ଗାଙ୍ଗୁଲୀସାର୍‌, 
ଦାସସାର୍‌୍‌ ପଟ୍ଟନାୟକ ସାର୍‌ ଆଉ ମହାପାତ୍ର ସାର୍‌ଙ୍କ ପରି ସ୍ଵାଧୀନଚେତା 
ଶିକ୍ଷକମାନେ ତାଙ୍କ ହାଇସ୍କୁଲରେ ସ୍ଥାନ ପାଇ ନଥାନ୍ତେ । ବୁଦ୍ଧଦେବ କିନ୍ଧୁ ରାଜାମାନଙ୍କୁ 
ବାଘ ସଙ୍ଗରେ ତୁଳନା କରି କହନ୍ତି ଯେ ¬ ବାଘ ହିଁ ବାଘ - ସେ ଚିତାବାଘ, 
ହେଟାବାଘ ବା ମହାବଳ ଯାହା ହେଉନା କାହିଁକି ¬ ସେମାନଙ୍କୁ ଦୂରେଇ ରହିବା 
ଉଚିତ। ତଥାପି ସେ ବେଳେବେଳେ ମନେପକାନ୍ତି ତାଙ୍କ ସ୍ତୁଲଦିନ କଥା। ବୁଦ୍ଧଦେବ 
ସ୍ୁଲ ହଷ୍ଟେଲରେ ଥିବାବେଳେ ରାଜା ମଝିମଝିରେ ହଷ୍ଟେଲକୁ ତାଙ୍କ ଶିକାର କରି 
ମାରିଆଣିଥବା ହରିଣଟିଏ ଅଥବା ବିରାଟ ସମ୍ବରଟାଏ ଗୋଟାପଣେ ପଠାଇ ଦିଅନ୍ତି। 
ରାଜାଘର ଭୋଜି ହେଲେ ହଷ୍ଟେଲ ପିଲାଙ୍କପାଇଁ ଅଲଗା ନିମନ୍ତ୍ରଣ ଆସେ, ଆଉ 
ପିଲାମାନେ ଖାଇବାକୁ ଆସିଛନ୍ତି ନା ନାହିଁ ସେ କଥା ରାଜା ନିଜେ ବୁଝନ୍ତି। ଡାକିବାକୁ 

୯୧୮ ଗାଁର ଡାକ 


ମାରିଆଣିଥବା ହରିଣଟିଏ ଅଥବା ବିରାଟ ସମ୍ବରଟାଏ ଗୋଟାପଣେ ପଠାଇ ଦିଅନ୍ତି 
ରାଜାଘର ଭୋଜି ହେଲେ ହଷ୍େଲ ପିଲାଙ୍କପାଇଁ ଅଲଗା ନିମନ୍ତ୍ରଣ ଆସେ, ଆଉ 
ପିଲାମାନେ ଖାଇବାକୁ ଆସିଛନ୍ତି ନା ନାହିଁ ସେ କଥା ରାଜା ନିଜେ ବୁଝନ୍ତି । ଡାକିବାକୁ 
ଭୁଲିଯାଇଛନ୍ତି ଶୁଣିଲେ କୁଆଡ଼େ ରାଗିଯାଇ କହନ୍ତି ¬ “ସାନ ସାନ ପିଲାମାନେ, 
ତାଙ୍କ ବାପ ମା'ଙ୍କୁ ଛାଡ଼ି ଆସି ହଷ୍ଟେଲରେ ଅଛନ୍ତି । ସେମାନଙ୍କୁ ଯଦି ଭୁଲିଯିବ, 
ଭୋଜି ତେବେ ଆଉ କାହାପାଇଁ ?? ରାମନବମୀ ଯାତ୍ରାବେଳେ ହଷ୍ଟେଲକୁ 
ରାଜାଘରୁ ମିଠେଇ ଆସେ। ଯେଉଁ ପିଲାମାନେ ପୂଜାଛୁଟିରେ ଘରକୁ ନ ଯାଇ 
ହଷ୍ଟେଲରେ ରହିଯାନ୍ତି ବିଜୟା ଦଶମୀ ଦିନ ସେମାନଙ୍କ ପାଇଁ ମଧ୍ଯ ଭଲ ଭଲ 
ଖାଇବା ଜିନିଷ ଆସେ। ସୁଲପିଲାମାନେ ସାମୟିକଭାବେ କିଛି ଦୋଷ କରିଛନ୍ତି 
ବୋଲି ଭାବିଲେ କିନ୍ୁ ରାଜା ରାଗିଯାଇ ବେଳେବେଳେ ସମସ୍ତଙ୍କୁ ଡକାଇ 
ନିଲଡାଉନ୍‌ କରି ଅପମାନ ଦିଅନ୍ତି। ସେ ଦଣ୍ଡ ପାଇଲାବେଳେ ଦୋଷୀ ନିର୍ଦୋଷ 
ସମାନ । ସେ ଅପମାନର ବଦଲା ନେବାକୁ ବୁଦ୍ଧଦେବଙ୍କ ମନ ଡାକେ । କିନ୍ତୁ ରାଜା 
ତା'ପରେ ପିଲାଙ୍କ ପାଖକୁ ଖବର ପଠାନ୍ତି - ତେଲନଦୀରେ ମାଛମରା ହେବ — 
ରାମପୁରରେ ହାତୀ ଧରାହେବ - ପିଲାମାନେ ଦେଖବାକୁ ଯିବେ । ପିଲାଙ୍କପାଇଁ 
ଭଲ ଖାଇବା ପିଇବାର ମଧ୍ଯ ବନ୍ଦୋବସ୍ତ କରିଦିଆ ହୁଏ । ବୁଦ୍ଧଦେବ ନିଜେ ସେମିତି 
ମାଛମରା ଓ ହାତୀଧରାରେ ଭାଗ ନେଇଛନ୍ତି। 


ଏଇ ବଣୁଆ ହାତୀଧରା - ଖେଦା ¬ ସତରେ ଦେଖୁବାକୁ ଭାରି ମଜା ଲାଗେ। 
ବଡ଼ ବଡ଼ କାଠଗଣ୍ଡି ସବୁକୁ ଲଗାଲଗି ମାଟିରେ ପେତି ପ୍ରାଚୀରଟିଏ ଘେରିଦିଅନ୍ତି, 
ଆଉ ସେ ପ୍ରାଚୀରରେ ଗୋଟିଏ ମାତ୍ର ଦ୍ଵାର। ମୁନିଆ କିଳାଦିଆ କବାଟର ଦ୍ଵାରକୁ 
ଗଛ ଉପରେ ଛପିବସିଥବା ଜଗୁଆଳି ପାଖରେ ସେ ଦଉଡ଼ିର ଗୋଟାଏ ମୁଣ୍ଡ ବନ୍ଧା 
ହୋଇଥାଏ। ଦଉଡ଼ିକୁ କାଟିଦେଲାକ୍ଷଣି ହିଁ କବାଟ ତା ନିଜ ଓଜନରେ ପଡ଼ିଯାଇ ଦ୍ଵାର 
ବନ୍ଦ କରିଦିଏ । ବିଡ଼ା ବିଡ଼ା ଆଖୁ, କିଆରିରୁ କଟାହୋଇ ଆସିଥିବା ପାଚିଲା ଧାନବିଡ଼ା 
ଆଉ ଗଛର କଅଁଳିଆ ଡାଳକୁ ଖଞ୍ଜି ଆଣିଥାନ୍ତି ହାତୀ ଥବା ଜଙ୍ଗଲରୁ ଏଇ ଖେଦା 
ଭିତରକୁ । ଗୋଟିଏ ତାଲିମ ପାଇଥିବା ରଜାଙ୍କର ମାଇହାତୀ ଜଙ୍ଗଲ ଭିତରକୁ ଯାଇ 
ବଣୁଆ ହାତୀମାନଙ୍କର ଗୋଟିଏ ପଲକୁ ଧୀରେ ଧୀରେ ଏ ପ୍ରାଚୀର ଆଡ଼କୁ ବାଟ 
କଢ଼ାଇ ଆଣେ। ବେଳେବେଳେ ଲୋକାମନେ ନିଆଁହୁଳା ଧରି, ନାନା ଧରଣର ବାଜା 
ବଢ଼ାଇ, ଫୋଟକା ଫୁଟାଇ, ବଣୁଆ ହାତୀପଲର ତିନିପଟ ରୁନ୍ଧି ସେମାନଙ୍କୁ ପ୍ରାଚୀର 
ଆଡ଼କୁ ତଡ଼ିଆଣନ୍ତି। ଆଖୁ ଆଉ ଧାନର ବିଡ଼ା ବାଟରେ ଦେଖୁଲାକ୍ଷଣି ବଣୁଆ 
ହାତୀପଲ ଖୁସିରେ ସେସବୁ ଖାଇ ଖାଇ ପ୍ରାଚୀର ଭିତରକୁ ଯେମିତି ପଶିଯାନ୍ତି ଗଛ 
ଆଢୁଆଳରେ କିମ୍ବା ଗଛ ଉପରେ ଛପିରହିଥବା ଜଗୁଆଳି କୂରାଢ଼ିର ଗୋଟିଏ 


Digitized by srujanika@gmail.com 


ଚତୁର୍ଥ ପରିଛେଦ ୯୧୯ 


ଚୋଟରେ ଦଉଡ଼ିକୁ କାଟିଦିଏ। ପ୍ରାଚୀର ଦ୍ବାରର କବାଟ ପଡ଼ିଯାଏ, ଆଉ ଭିତରେ 
ବନ୍ଦୀ ହୋଇଯାଆନ୍ତି ବଣୁଆ ହାତୀର ଗୋଟିଏ ଛୋଟ ଦଳ । ହାତୀମାନେ ସେମାନଙ୍କ 
ଭୁଲ ଜାଣିଲା ପରେ କାଠଗଣ୍ଡି ସବୁକୁ ଠେଲିପେଲି ପ୍ରାଚୀର ଭାଙ୍ଗିବାକୁ ଚେଷ୍ଟା 
କରନ୍ତି; କିନୁ ମୁନିଆଁ ଲୁହାକଣ୍ଟାରେ ନିଜ ମୁଣ୍ଡ କଚାଡ଼ି ଖଣ୍ିଆଖାବରା ହୁଅନ୍ତି ଯାହା। 
ଇଙ୍ଗିତ ପାଇଲାକ୍ଷଣି ରଜାଙ୍କ ସେ ତାଲିମପ୍ରାପ୍ତ ମାଇହାତୀ ଗୋଟାକ ପରେ ଗୋଟାଏ 
ବଣୁଆ ହାତୀର ଗୋଡ଼ରେ ମୋଟ ଦଉଡ଼ିର ଫାଶ ଗଳାଇଦିଏ। ବନ୍ଧାହୋଇଥବା 
ବଣୁଆ ହାତୀମାନଙ୍କୁ ପ୍ରାଚୀର ଭିତରୁ ବାହାର କରିଆଣି ଅନ୍ୟାନ୍ୟ ପୋଷାହାତୀମାନଙ୍କ 
ବେକରେ ବସିଥିବା ମାହୁନ୍ତମାନେ ଯେତେବେଳେ ବଡ଼ ବଡ଼ ଗଛମାନଙ୍କରେ 
ବାନ୍ଧିବାକୁ ଚେଷ୍ଟା କରନ୍ତି ବେଳେବେଳେ ପୋଷାହାତୀମାନଙ୍କ ସଙ୍ଗରେ କୌଣସି 
ବଣୁଆ ହାତୀର ଖଣ୍ଡଯୁଦ୍ଧ ଲାଗିଯାଏ । କିନ୍ତୁ ସେ ମୁଭ୍ତିଯୁବ ହୁଏ ସାଧାରଣତଃ ବିଫଳ । 

ଛୋଟ ଛୋଟ କୌତୁକିଆ ବଣୁଆ ହାତୀଛୁଆ ସବୁ କ”ଣ ସବୁ ତାମସା ଲାଗିଛି 
ଜାଣିବାପାଇଁ ଏପଟ ସେପଟ ଧାଇଁବୁଲୁଥାନ୍ତି ଥରେ ବନ୍ଧାହୋଇଥିବା ତାଙ୍କ ବଣୁଆ 
ହାତୀଙ୍କ ପାଖକୁ, ଥରେ ପୋଷା ହାତୀଙ୍କ ପାଖକୁ, ଆଉ ଥରେ ଥରେ ପାଖରେ 
ଜମାହୋଇ ଏଇ ନୂଆ ହାତୀମାନଙ୍କୁ ଦେଖୁଥବା ଦେଖଣାହାରୀଙ୍କ ପାଖକୁ । 
କୌତୂହଳରେ କାହା ମୁହଁ, କାହା ପେଟ ପାଖରେ ଶୁଣ୍ଢ ବୁଲାଇଆଣନ୍ତି ଅଥବା କାହା 
କାମିକ ଭିତରେ ଶୁଣ୍ଢ ଗଳାଇଦେବାକୁ ଚେଷ୍ଟା କରନ୍ତି। ସେମାନଙ୍କ ଆଖ ଦେଖୁଲେ 
ମନେହୁଏ ସତେଯେମିତି ସେମାନେ ଖେଳିବାପାଇଁ ସାଙ୍ଗ ଖୋଜିବୂଲୁଛନ୍ତି - ଆଉ 
ତାମସା ଦେଖୁ ଛୋଟ ଗୁଲୁଗୁଲିଆ ପାକୁଆପାଟି ମେଲାକରି ହସିବାପାଇଁ ଟାହୁଁଛନ୍ତି। 

ଏଇ ବଣୁଆ ହାତୀ ଦଳ ଭିତରୁ କେତେକ ଦୁଇ-ତିନି ଥର ଭୁଲକରି ଧରାପଡ଼ିଲା 
ପରେ ଅନ୍ୟ ମୁକ୍ତ ବଣୁଆ ହାତୀମାନେ ତାଙ୍କ ବିପଦ କଥା ବୁଝିଯାଆନ୍ତି ଏବଂ ସେ 
ବଣ ଛାଡ଼ି ଅନ୍ଯ କୌଣସି ବଣକୁ ଚାଲିଯାନ୍ତି - ରାମପୁରରୁ ଫୁଲବାଣୀ ଜଙ୍ଗଲ, 
ସେଠାରୁ ମହାନଦୀର ଟିକରପଡ଼ା ବଣ - ନଇ ଡେଇଁଲେ ରେଢ଼ାଖୋଲ ଜଙ୍ଗଲ — 
ବାମଣ୍ଡା ବଣାଇଁଗଡ଼ ¬ ବଣକୁ ବଣ ଛୁଆଁଛୁଇଁ ହୋଇ ଲନ୍ବିଯାଇଥ୍‌ବା କାହିଁ ସୁଦୂର 
ଆସାମ ଯାଏ। 

ଯେଉଁଦିନ ଜଙ୍ଗବାହାଦୂର ହାତୀ ଧରାହେଲା ସେଦିନର କଥା ଗୋଟି ଗୋଟି କରି 
ବୁଦ୍ଧଦେବଙ୍କ ମନେପଡ଼େ | ସେ ବର୍ଷର ବଣୁଆ ହାତୀ ପଲ ସବୁଠାରୁ ବଡ଼ ବୋଲି 
ଲୋକେ କହୁଥିଲେ। ପଚାଶ କି ଷାଠିଏ ହାତୀଙ୍କ ପଲରେ ପାହାଡ଼ଟିଏ ପରି ଗୋଟିଏ 
ବିରାଟ ଦନ୍ତାହାତୀ! ଏଇ ହାତୀ ପଲ ଯେଉଁ ଗାଁପାଖରେ ଯାଉଥ୍‌ଲେ ସେ ଗାଁ 
ବାଡ଼ିବଗିଚାଠାରୁ ଆରମ୍ଭକରି ଆଖୁ ଆଉ ଧାନକ୍ଷେତ ସବୁ ପୂରାପୂରି ଧ୍ଵଂସ 
କରିଦେଉଥଲେ। ଏଇ ହାତୀପଲର ବଡ଼ ଦନ୍ତାହାତୀକି ଧରିବା ହିଁ ସେ ବର୍ଷ ଖେଦାର 

୯୨୦ ଗାଁର ଡାକ 


ମୁଖ୍ୟ ଉଦ୍ଦେଶ୍ୟ ଥଲା। ବଡ଼ ଦନ୍ତାହାତୀ ଥରେ ଏ କାଠଗଣ୍ତିଘେରା ପ୍ରାଚୀର ପାଖକୁ 
ଆସି କ”ଣ ଭାବିଲା କେଜାଣି ଭିତରକୁ ନ ପଶି ଫେରିଯାଇଥଲା ବୋଲି ସମସ୍ତେ 
କହୁଥିଲେ। ସମସ୍ତଙ୍କ ମୁହଁରେ ସେଇ ଏକାକଥା ¬ ସେ ହାତୀ ଧରାପଡ଼ନ୍ତା କି 
ଭାରତର ସବୁ ରାଜାଙ୍କ ହାତୀ ଭିତରେ ସେ ହୁଅନ୍ତା ମଉଡ଼ମଣି। ହାତୀଟି କିନ୍ତୁ 
ଯେତେ ବଡ଼ ସେତେ ଚଲାଖ ବି - ସେ କଣ ଧରାପଡ଼ିବ ? ସମସ୍ତଙ୍କ ମୁହଁରେ 
ଏକା ପ୍ରଶ୍ନ 

କାର୍ରିକ ମାସର ଜହ୍ନରାତି। ଜହ୍ନ ଆଲୁଅରେ ପ୍ରାଚୀର ପାଖରେ ଚଲାବୁଲା 
କରୁଥିବା ଦି' ଚାରିଜଣ ଲୋକଙ୍କୁ ଗୋଟି ଗୋଟି କରି ଚିହ୍ନିହୋଇଯାଉଥାଏ। ସେ 
ସମସ୍ତେ ହାତୀଧରାରେ ଓସ୍ତାଦ୍‌ ମାହୁନ୍ତ ¬ ଛାଇପରି ପ୍ରାଚୀର ଚାରିପଟେ ପୂରିବୁଲି 
ସବୁ ଲକ୍ଷ୍ୟ କରୁଥାଆନ୍ତି - ବେଳ କାଳ ଉଣ୍ି ବଣୁଆହାତୀ ପାଖେଇ ଆସିଲେ ପ୍ରାଚୀର 
ପଛରେ ଲୁଚିଯାଆନ୍ତି। 

ପ୍ରାଚୀର କବାଟ ପକାଇବା ଦାୟିତ୍ଵରେ ଥବା ଜଗୁଆଳି ପାଖରେ ଗଛ ଉପରେ 
ଯେଉଁ କାଠ ହାଉଦାଟିଏ ବନ୍ଧା ହୋଇଥାଏ ସେଥରେ ବସିଥାନ୍ତି ବୁଦ୍ଧଦେବ। ପାଖ 
ଗୋଟାଏ ବଡ଼ ଗଛରେ ଦି'ଟା ଗଦିଦିଆ ହାଉଦା ବନ୍ଧା ହୋଇଥାଏ ଯେ ରଜା କିମ୍ବା 
ତାଙ୍କର କେହି ବନ୍ଧୁ ଆସିଲେ ଗୋଟାକରେ ବସନ୍ତି ଆଉ ଅନ୍ଯଟିରେ ବସନ୍ତି କେହି 
ଶିକାରୀ ¬ ରାଇଫେଲ ନେଇ।| 

ଅଧରାତି ବେଳକୁ ବେଶ୍‌ ପାଖରେ ହାତୀଙ୍କ ଗର୍ଜନ ଶୁଭିଲା। ଜଗୁଆଳିର କହୁଣୀ 
ଚେତାବନୀ ଜଣାଇଦେଲା ଯେ ବୁଦ୍ଧଦେବଙ୍କ ଚୁପ୍ଚାପ୍‌ ହୁସିଆର୍‌ ହୋଇ ବସିରହିବାକୁ 
ହେବ | ଘୁମରୁ ଚମକିଉଠିଥିଲେ ବୁଦ୍ଧଦେବ। ଧୀରେ ଧୀରେ ଗଛ ଡାଳ ଭଙ୍ଗାଭର୍ଗି 
ଶଦ୍ଦ ଶୁଣାଗଲା ଆଉ ଟିକିଏ ଦୂରରୁ ଦେଖାଗଲେ ଗୋଟିଏ ହାତୀପଲ ¬ ବର୍ଷାଦିନେ 
ଆକାଶରେ ଭାସୁଥିବା କେତେଖଶ୍ି ମେଘପରି | 

ହାତୀମାନେ ଆଖୁ ଆଉ ଧାନବିଡ଼ା ଖାଇଖାଇ ଆଗେଇ ଆସୁଥଲେ। ଗୋଟାଏ 
ହାତୀ ପ୍ରାୟ ଧାଇଁଆସୁଥଲା ପ୍ରାଚୀର ଆଡ଼କୁ । ବୁଦ୍ଧଦେବ କେତେଥର ଦେଖୁଛନ୍ତି ସେ 
ଚିକଣିଆ ହାତୀକି ¬ ରଜାଙ୍କ ପୁରୁଣା ମାଇହାତୀ ଯମୁନା ବଣୁଆ ଦନ୍ତାହାତୀମାନଙ୍କ 
ସଙ୍ଗରେ ଦୋସ୍ତିକରି ବାଟ କଢ଼ାଇ ଆଣିବାରେ ଓସ୍ତାଦ୍‌। 

ଯମୁନା ପଛରେ ଦି'ଟା ମାଇ — ଦି'ଟା ଛୋଟ ଗୁଲୁଗୁଲିଆ ହାତୀ ଆଉ ତାଙ୍କ 
ପଛରେ ଗୋଟାଏ ବିରାଟ ଦନ୍ତାହାତୀ | ଦନ୍ତା ପଛରେ ପୁଣି ମାଳେ ହାତୀ - ଦଶ କି 
ପନ୍ଦର ହେବେ । 

ଯମୁନା ସିଧା ପଶିଗଲା ପ୍ରାଚୀର ଭିତରକୁ । ଠିକ୍‌ ପଛରେ ଗୋଡ଼ାଇଗଲେ ଦୂଇ 
ବଣୁଆ ମାଇ ହାତୀ ଦନ୍ତାହାତୀଟି ପ୍ରାଚୀର କବାଟ ପାଖରେ ଅଟକିଗଲା। ପଛଆଡ଼ିକି 

ମାଇହାତୀର ପିଠି ଉପରେ ପଡ଼ିଥିଲା ସେ କବାଟ, ଆଉ ମାଶହାତୀ ରଢ଼ିଛାଡ଼ିଥିଲା। 
ସେ ଯେତେବେଳେ ଆଞ୍ଡ଼ାଆଞ୍ଜଡ଼ି ଖାଇ ମଧ୍ଯ କୌଣସିମତେ କବାଟ ଡେଇଁ ଭିତରକୁ 
ପଶିଗଲା “ଠଡ୍‌' ଶବ୍ଦକରି ଭୁଇଁରେ ପିଟିହୋଇ ପଡ଼ିଗଲା ସେ କବାଟ ଆଉ 
ଆନନ୍ଦରେ ବଡ଼ ଦନ୍ତା ଧରାପଡ଼ିଛି ବୋଲି ଚିକ୍ରାର କରିଥଲା ଜଗୁଆଳି । ପ୍ରାଚୀର 
ପଛପଟୁ ସେ ଛାୟାମୂର୍ରଭିମାନେ ଆଗକୂ ଆସି ଖୁସିରେ ଏଥର ନାଚିବାକୁ ଆରମ୍ଭ 
କରିଦେଲେ। 

ଦନ୍ତାହାତୀ ବନ୍ଦୀ ହୋଇଯାଇଛି ବୋଲି କେମିତି ଜାଣିପାରିଲା କେଜାଣି ଏମିତି 
ଗର୍ଜନ କରିଚାଲିଲା ଯେ ସାରା ବଣ ସତେଯେମିତି ଥରିଉଠିଲା। ସେ ଚିକ୍କାରର 
ଉତ୍ତର ଦେଉଥିଲେ ବାହାରର ଅନ୍ୟ ବଣୁଆହାତୀମାନେ। ତା'ପରେ ଦନ୍ତାହାତୀ 
ଆରମ୍ଭକଲା ପ୍ରାଚୀର ସାଙ୍ଗରେ ତା'ର ଯୁଦ୍ଧ। ଗୋଟାଏ ଫାଳରୁ କାଠ ଗଣ୍ଡିଟିଏ 
ବଙ୍କେଇଯାଇଥ୍‌ବା ଦେଖୁ ପ୍ରାଚୀରକୁ କାଳେ ଭାଙ୍ଗଦେବ ବୋଲି ସେ ଓସ୍ତାଦ୍‌ 
ମାହୁନ୍ତମାନେ କ୍ଷଣକପାଇଁ ପ୍ରାଚୀରର ଅନ୍ଯ ଦିଗର ପଛପଟେ ଲୁଚିଗଲେ; କିନ୍ତୁ 
ତା'ପରେ କେଉଁ ଛିଦ୍ରବାଟେ ଭିତରକୁ ଅନାଇଁ ଖୁସିରେ ରଢ଼ିଛାଡ଼ିଲେ। ଯମୁନା 
ଦନ୍ତାହାତୀର ଗୋଟାଏ ଗୋଡ଼ରେ ଦଉଡ଼ି ଫାଶ ଗଳାଇ ଦେଇଛି। 

ସକାଳେ ଦନ୍ତାହାତୀକୁ କେଞ୍ଚାକେଞ୍ଚ କରି ପ୍ରାଚୀରର କବାଟବାଟେ ମାହୁନ୍ତମାନେ 
ଯେତେବେଳେ ବାହାରକୁ ଆଣିଲେ ତା'ର ପଛ ଦୂଇଗୋଡ଼ରେ ଥଲା ଲୁହାର ଶିକୁଳି 
ଆଉ ଆଗ ଦୁଇଗୋଡ଼ରେ ବି ମୋଟା ଦଉଡ଼ିର ଫାଶ। 

କି ବିରାଟ ସେ ହାତୀ ! ଅନ୍ଯ ହାତୀମାନେ ତା ପାଖରେ ହାତାଛୁଆପରି 
ଦିଶୁଥାଆନ୍ତି। ପିଠି ତା'ର ଗୋଟାଏ ଛୋଟ ମାଟି ଲିପା ଅଗଣାପରି ¬ ଦାନ୍ତ ଦି'ଟା 
ସତେ ଯେମିତି ଦି'ଟା ଧଳା ଛାଲିଛଡ଼ା ଶାଳଖୁଣ୍ଟ। ପ୍ରାଚୀରର କାନ୍ଧରେ ମୁଣ୍ଡ ମାରି 
ମାରି ଆଉ ଦେହ କଚାଡ଼ି ରକ୍ତ ଜୁଡୁବୁଡୁ ହୋଇଯାଇଥିଲା ସେ ହାତୀ । ରଜା ପରେ 
ତାକୁ ଜଙ୍ଗବାହାଦୂର ନାମ ଦେଇଥଲେ। ରଜାଙ୍କ ପାଟହାତୀ ବୀରବାହାଦୂର ଦେଖୁବାକୁ 
ଖୁବ୍‌ ବଡ଼ ¬ ସେ କିନୁ ଏଇ ଜଙ୍ଗବାହାଦୂର ପାଖରେ ଦିଶୁଥୂଲା ନିତାନ୍ତ ଛୋଟ । 

ଜଙ୍ଗବାହାଦୂର ଧରାପଡ଼ିଲା ପରେ ଅନ୍ୟ ହାତୀମାନେ ସେ ବଣ ଛାଡ଼ି 
ଚାଲିଯାଇଥିଲେ । ଅତି କଷ୍ଟରେ ଚାରିପାଖେ ବଡ଼ ବଡ଼ ଚାରି ମାଇହାତୀଙ୍କ ଗୋଡ଼ 
ସଙ୍ଗରେ ଗୋଡ଼ ବାନ୍ଧି ଗୋଟିଗୋଟି ପାହୁଣ୍ଡ ପକାଇ ଦିନ ପରେ ଦିନ ଚଲାଇ 
ଜଙ୍ଗବାହାଦୂରକୁ ମାହୁନ୍ତମାନେ ଆଣିଥ୍‌ଲେ ରାମପୁର ଜଙ୍ଗଲରୁ ଭବାନୀପାଟଣା ପାଖ 
ଆତ୍ବତୋଟା ଅନ୍ଧେରି ବୋରିକୁ | ଜଙ୍ଗବାହାଦୂର କିନ୍ଧୁ ଖାଇବା ପିଇବା ଛାଡ଼ିଦେଇଥୁଲା। 
ଦେହଯାକ ଆଉ ମୁଣ୍ଡରେ ତା'ର ଘା” - ଧୀରେ ଧୀରେ ତା'ର ସାରାଦେହ ପ୍ରାୟ ସଢ଼ି 
ପଚିଗଲା। ତା' ଆଖୁରୁ ଅନବରତ ଲୁହର ଧାର | ସେ ଦୃଶ୍ୟ ଦେଖୁଲେ କଠୋର ମନ 

ବି ତରଳିଯାଏ। କଳାହାଖ୍ିର ପଶୁଡାକ୍ତର ତା'ର ସମସ୍ତ ବିଦ୍ଯାବୁଵି ସତ୍ତ୍ଵେ 
ଜଙ୍ଗବାହାଦୂରକୁ ବଞ୍ଚାଇ ପାରିଲାନି। ସେ ମରିଯିବା ଶୁଣି ରାଜାଙ୍କ ଆଖୁରୁ ବି ଲୁହ 
ଝରିଥିଲା ବୋଲି କେହି କେହି କହିଥିଲେ । 

ବେଶ୍‌ ଆମୋଦପ୍ରିୟ ମଧ୍ଯ ଏ ରାଜା! ସୁଲପିଲାମାନେ ଅପମାନିତ ହୋଇଥଲେ 
ଫୁଟବଲ୍‌ କମ୍ଭିଟିସନ୍‌ରେ ଯୋଗଦେବାକୁ ଯେତେବେଳେ ମନାକରିଦିଅନ୍ତି କେତେ 
ସ୍କୁଲ ଖେଳାଳିଙ୍କୁ ଡକାଇ ପୋଲିସ ଟିମ୍‌କୁ ଡରିଗଲା ବୋଲି ଟିହାଇଦିଅନ୍ତି। ସେତିକି 
ହିଁ ପିଲାଙ୍କ ପାଇଁ ଯଥେଷ୍ଟ | ପିଲାମାନେ ତାଙ୍କ ନିଡ଼ରପଣିଆ ଦେଖାଇଦେବାପାଇଁ ପୁଣି 
ଖେଳରେ ଯୋଗଦିଅନ୍ତି। 

ପୂଜାବେଳେ ଅନେକ ଡ୍ରାମା ହୁଏ। ମୋହନ ଗୋସ୍ଵାମୀଙ୍କ ଦଳ, କାଳିବାବୁଙ୍କ 
ଦଳ ଆସନ୍ତି। ରାମନବମୀ ବେଳର ନବରାତ୍ରି ଯାତ୍ରାବେଳେ ବାଦୀପାଲା, ନାଟ 
ତାମସା, ଆଦିବାସୀ ଘୁଡ଼ୁକିନାଚଠାରୁ ଆରମ୍ଭକରି ଓଡ଼ିଶୀ, ଗୋଟିପୁଅ, ଛଉ ଏବଂ 
ଘୁମୁରାଦଳଙ୍କ କଞ୍ପିଟିସନ୍‌ରେ ସହର କଞମ୍ପିଉଠେ। କେବେକେବେ ଆସନ୍ତି ନିମାଇଁ 
ଚରଣ ହରିଚନ୍ଦନଙ୍କ ପରି ବିଖ୍ୟାତ ଓଡ଼ିଆ ସଙ୍ଗୀତଜ୍ଞମାନେ | ସବୁଠେଇଁ ପିଲାଙ୍କପାଇଁ 
ସେଶିଏଲ୍‌ ଏଟେନ୍‌ସନ୍‌ | 

ବି.ଏସ୍‌ସି. ପଢ଼ିଲାବେଳେ ବୁଦ୍ଧଦେବ ଶୁଣିଥିଲେ ଯେ ତାଙ୍କ ବିରୁଦ୍ଧରେ କେହି 
କେହି ରଜାଙ୍କ ପାଖରେ ଖଚମିଛ କହୁଛନ୍ତି ¬ କହୁଛନ୍ତି ଯେ ସେ ରଜାଙ୍କ ବିରୁଦ୍ଧରେ 
ଗୋପନ ଷଡ଼ଯନ୍ତ୍ର କରି ପ୍ରଜାମଣ୍ଡଳ ଗଢ଼ିବାକୁ ଚେଷ୍ଟା କରୁଛନ୍ତି। ତେଣୁ ସମସ୍ତଙ୍କ 
ଧାରଣା ଯେ ବୁଦ୍ଧଦେବ ଦିନେ ନା ଦିନେ ଗିରଫ ହେବେ | ରାଜା ଡକାଇଛନ୍ତି ବୋଲି 
ସେ ଯେତେବେଳେ ଖବର ପାଇଲେ ଧରିନେଲେ ଯେ ସେଦିନ ପହଞ୍ଚୁଗଲା। 

ରାଜବାଟୀରେ ରାଜାଙ୍କୁ ଭେଟିବା ନାଟକ କିମ୍ବା ସୁଆଙ୍ଗର ଦୃଶ୍ଯପରି ଗୋଟିଏ 
ଦୃଶ୍ୟ। ବୃଦ୍ଧଦେବ ସେ ଦୂଶ୍ୟ ସଙ୍ଗରେ ବେଶ୍‌ ପରିଚିତ ଥିଲେ । ରାଜାଙ୍କ ବସିବା ଘରକୁ 
ପଶିହୁଏନି। ସେ ଘର ଅତି ଚମଜ଼୍ାର ଭାବରେ ସଜାହୋଇଥାଏ। ଗାଲିଚାମାନଙ୍କ 
ଉପରେ ବାଘଛାଲ, କାନ୍ଧମାନଙ୍କରେ ଧାଡ଼ିକି ଧାଡ଼ି ବାଘ, ସିଂହ, ଅରଣା ମଇଁଷି, 
ହରିଣ, ସମ୍ବର ଆଉ ନାନାରକମର ଜନ୍ତୁଙ୍କ ବନ୍ଧେଇକରା ମୁଣ୍ଡ | ହାତୀଦାନ୍ତଲଗା ଭିନ୍ନ 
ଭିନ୍ନ ଆସବାବପତ୍ର, ଭେଲ୍‌ଭେଟ୍‌ଦିଆ ଚମଚ୍କାର ସୋଫାସେଟ୍‌ — ଦୂଇ ଆଡ଼ିକି ଦୂଇ 
ଧାଡ଼ି । ମଝିରେ ଠିଆହୋଇ ରହିଛନ୍ତି ଗୋଟିଏ କଳା ଚିତାବାଘ ଆଉ ଗୋଟିଏ ଧଳା 
ମହାବଳ — ସତେଯେମିତି ଜୀବନ୍ତ । ବଡ଼ ବଡ଼ ଅଫିସର୍‌ମାନେ ସେ ଭିତରକୁ 
ପଶିପାରନ୍ତି, ଅନ୍ୟମାନଙ୍କ ପାଇଁ କିନ୍ଧୁ ବାହାରର ବାରନ୍ଦା। 

ବସିବାଘର ବାହାର ବାରନ୍ଦାରେ କେତୋଟି କାଠଚୌକି ପଡ଼ିଥାଏ। ସେଇଠି 
ରାଜାଙ୍କୁ ଭେଟିବାପାଇଁ ଆସିଥିବା ଲୋକଙ୍କ ଭିଡ଼ ଜମେ। କେତେଜଣ ବୟସ୍ତ 

ଚତୁର୍ଥ ପରିଛେଦ ୯୨୩ 


ମୁରବିସ୍ଥାନୀୟ ଲୋକ ଏଇ ଚୌକିମାନଙ୍କରେ ବସିଯାନ୍ତି। ବାକି ସମସ୍ତେ ବାରନ୍ଦୀ 
କୋଣରେ କିମ୍ବା ବାରନ୍ଦା ତଳେ ଦଳ ଦଳ ଠିଆହୋଇ ଫୁସୁରୁଫୁସୁରୁ ଗପ ଜମାଇ 
ଦିଅନ୍ତି। ରାଜବାରିକ, ରାଜାଙ୍କ ପାର୍ଶ୍ବରେ ଲାଠିଆଳ ଗୁଣ୍ଡା ପହିଲ୍‌ମାନ ପରି 
ଦେଖାଯାଉଥବା ଲମ୍ବହୋତାମାନେ “ ଆଉ ଜଣେଅଧେ ରାଜାଙ୍କ ଖାସ୍‌ 
ସେକ୍ରେଟେରୀ। ମୁନ୍‌ସି ବାହାରୁ ଭିତରକୁ ଯାଆସ କରୁଥାନ୍ତି। ଧୋତିକୁ ଏମିତି 
ପିନ୍ଧିଥାନ୍ତି ଯେ ରଜାପୁଅଙ୍କ ଚୋଗାପରି ଦିଶୁଥାଏ ସେ ଧୋତି। ନିଶରେ ମହମ 
ଲଗାଇଥାନ୍ତି ନା କଂଣ ସେ ସବୁ ଠିଆ ଠିଆ ଆଉ ଗୋଜିଆ ହୋଇଥାଏ। 

ରାଜା ଅନ୍ଦରମହଲରୁ ବସିବାଘରକୁ ଆସିଲେ ଚହଳ ପଡ଼ିଯାଏ। ସମସ୍ତେ କବାଟ 
ପାଖକୁ ମାଡ଼ିଆସନ୍ତି ¬ ରାଜା ଟିକେ ପାଖକୁ ଆସିଲେ ମୁଣ୍ଡ ନୁଆଇଁ ନମସ୍କାର କରିବେ 
ବୋଲି । ଆଉ ସବୁଠାରୁ ବଡ଼କଥା, ରଜାଙ୍କ ନଜର ଯେମିତି ତାଙ୍କ ଉପରେ ପଡ଼େ 
ସେଥପ୍ରତି ବିଶେଷ ଦୃଷ୍ଟି ଦିଅନ୍ତି। ସୁଆଙ୍ଗମାନଙ୍କର ଚରିତ୍ରମାନେ ସୁଆଙ୍ଗରେ ପ୍ରଥମ 
ଦେଖାଦେଲା ପରି ରାଜା ବେଳେବେଳେ ବସିବାଘର କବାଟଯାଏ ଚାଲିଆସନ୍ତି। 
ନମସ୍କାର ସବୁ ଅଜାଡ଼ି ହୋଇପଡ଼େ। ରାଜା ପୁଣି ଭିତରକୁ ଫେରିଯାନ୍ତି ସୁଆଙ୍ଗର 
ଚରିତ୍ର ଢଙ୍ଗରେ — ହୁଏତ ଘଣ୍ଟାଏ ଅଧଘଣ୍ଟା ପରେ ଆଉଥରେ ସେମିତି ଆସିବାପାଇଁ | 
ଯେଉଁମାନଙ୍କ ଭାଗ୍ୟରେ ପୂର୍ବଥରର ଆଗମନରେ ରାଜଦର୍ଶନ ହୋଇ ନ ଥାଏ 
ସେମାନେ ଅପେକ୍ଷାକରି ରହନ୍ତି ଏ ଦ୍ଵିତୀୟ ଦୃଶ୍ଯକୁ। କିନ୍ତୁ ପାର୍ଶ୍ବଚରଙ୍କ ଭାଷାରେ ଏ 
ଅମାନିଆ କୁଳାଙ୍ଗାର ଛାତ୍ରଦଳରୁ କେହି ଯଦି ସେଇଠି ଥାଆନ୍ତି ସେମାନେ ଆଉ 
ଅପେକ୍ଷା ନ କରି ନାନାଧରଣର ଟୀକା ଟିପ୍ପଣୀ ସତ୍ତ୍ଵେ ଫେରିଆସନ୍ତି ¬ ରାଜଦର୍ଶନ 
ଯୋଗ ଆଜି ନାହିଁ ବୋଲି ଘୋଷଣାକରି ପରେ ପୁଣି କେବେ ଆସିବେ ବୋଲି 
ଇସାରାଦେଇ | 

ଭୋର ୫ଟା ବେଳେ ବୁଦ୍ଧଦେବ ପହଞ୍ଚଗଲେ ରାଜବାଟୀ ଭିତରେ। ବନ୍ଧୁକଧାରୀ 
ପହରାବାଲା କହିଲା ରାଜା ବାହାର ଲନ୍‌ରେ ଏକୁଟିଆ ବସିଛନ୍ତି। ଦୂରରୁ ରାଜାଙ୍କର 
ସେଇ ବିଶାଳ କାୟାକୁ ଦେଖୁ ବୁଦ୍ଧଦେବଙ୍କ ଛାତିରେ ପବନ ରୁନ୍ଧି ହୋଇଗଲା ପରି 
ମନେହେଲା। ସେ ଆଶଙ୍କା କରୁଥିଲେ ଯେ ରାଜବାଟୀରେ ପହଞ୍ଚଲାକ୍ଷଣି ସେ 
ଧରାହେବେ ଏବଂ ନିଶୁଆ ଗୁଣ୍ଡାଙ୍କ ଭିତରୁ କେହି କେହି ଆସି ତାଙ୍କୁ ରାଜାଙ୍କ 
ଶ୍ରୀଛାମୁକୁ ବେତମାଡ଼ ପାଇଁ ନେଇଯିବେ। କେହି କିନ୍ତୁ ସେ ପାଖରେ ନ ଥୂଲେ। 
ପାଖକୁ ଓ ତା'ପରେ ପୁଣି ଆହୁରି ପାଖକୁ ଯିବାକୁ ଇଙ୍ଗତ ଦେଲେ ନିଜେ ରାଜା। 

ହଠାତ୍‌ ପଚାରିଦେଲେ — “ତମେ ଭଲକରି ବି.ଏସ୍‌ସି. ପାସ୍‌ କରିଛ ମୁଁ ଜାଣେ, 
ଏଥର କଂଣ କରିବ ?” ବୃବଧଦେବଙ୍କ ସରଳ ଉତ୍ତର ¬ ସେ ଏମ୍‌.ଏସ୍‌ସି. ପଢ଼ିବେ | 

“ _ ତା'ପରେ ?” 

୯୨୪ ଗାଁର ଡାକ 


ଏମିତି ଏକ ଅଖାଡୁଆ ପ୍ରଶ୍ନ ପାଇଁ ବୁଦ୍ଧଦେବ ପ୍ରସ୍ତୁତ ନ ଥିଲେ | ଥତମତ ହୋଇ 
କହିଲେ — “ଦେଖୁବି, ଚାକିରି ମିଳିଲେ ହୁଏତ ଅଧ୍ୟାପକ ହେବି।' 

“ _ ଏଇଠି ତ କଲେଜ ନାହିଁ। ” 

“ _ ଯେଉଁଠି କଲେଜ ଅଛି ସେଇଠି |” 

“ _ ଆଉ ତମ ପାହାଡ଼ିଆ ବଣଜଙ୍ଗଲଭରା ଅଞ୍ଚଳକୁ କିଏ ଆସିବ କାମ କରି ? 
ଯେଉଁମାନେ ଆସିବେ ସେମାନେ ତାଙ୍କ ନିଜ ସ୍ବାର୍ଥ ସିଵି ପାଇଁ ଆସିବେ ନା ଏ 
ଅଞ୍ଚଳର ଗରିବ ଅଶିକ୍ଷିତଙ୍କ ମଙ୍ଗଳ କରିବାପାଇଁ ?” 

ବୁଦ୍ଧଦେବ କଳନା ମଧ୍ଯ କରି ନଥୁଲେ ଯେ ସେ ଏମିତି ଏକ ପ୍ରଶ୍ନର ସମ୍ମୁଖୀନ 
ହେବେ | ରାଜା କହିଚାଲିଲେ — “ତମ ବିରୁଦ୍ଧରେ ଅନେକ ଲୋକ ଅକେ କଥା ମୋ 
ପାଖରେ କହନ୍ତି। ସେମାନଙ୍କ ଡର ଯେ ତମେ ଏଇଠି ପ୍ରଜାମଣ୍ଡଳ ଗଢ଼ିବ। ଯେଉଁ 
ଯେଉଁଠି ପ୍ରଜାମଣ୍ଡଳ ସବୁ ଗଢ଼ିଉଠିଛି ସେଇଠି ସେମାନେ କହୁଛନ୍ତି ଯେ ପ୍ରଜାଙ୍କ 
ଉପରେ ରାଜାଙ୍କ ଅତ୍ୟାଚାର ବିରୁଦ୍ଧରେ ସେମାନେ ଲଢ଼ିବେ । ତମେ ଏବେ କହିଲ ¬ 
ରାଜା ଯଦି ପ୍ରଜାଙ୍କ ଉପରେ ଅତ୍ୟାଚାର କରେ ସେ କାହା ଜରିଆରେ କରିବ ? ଏଇ 
ଅଫିସର୍‌ ଅମଲାଙ୍କ ଜରିଆରେ ତ ? ସେଇ ଅଫିସର୍‌ ଅମଲାମାନେ ଯଦି ଭଲଲୋକ 
ହୋଇଥିବେ, ନିଜ ସ୍ବାର୍ଥକଥା ନ ଭାବି ପ୍ରଜାଙ୍କ ହିତକଥା ଭାବିବେ ତେବେ କଂଣ 
ଆଉ ଅତ୍ଯାଚାର ହୋଇପାରିବ ? 

ବୁଦ୍ଧଦେବ କିଛି କହିବା ପୂର୍ବରୁ ହିଁ ରାଜା ପୁଣି କହିଚାଲିଲେ, “ତୁମେ ଭାବୁଥିବ 
ସବୂ ରାଜା ଗୋଟାଏ ଗୋଟାଏ ସଇତାନ୍‌ | ରାଜାଙ୍କ ଭିତରେ କ”ଣ ମଣିଷ ନାହାନ୍ତି ? 
ଏମିତି ନାହାନ୍ତି ଯେଉଁମାନେ ସାମ୍ରାଜ୍ୟବାଦୀର ଅତ୍ୟାଚାର ନିଜ ଅଙ୍ଗେ ନିଭାଇଛନ୍ତି ? 
ତୁମେ ଜାଣିଥ୍‌ବ ସୁରେନ୍ଦ୍ର ସାଏ କିଏ। ମୋ ମାଂ ତ ସେଇ ସୁରେନ୍ଦ୍ର ସାଏଙ୍କ 
ପରିବାରର ଝିଅ | ସୁରେନ୍ଦ୍ର ସାଏଙ୍କ ଉପରେ ଯେଉଁ ଅତ୍ୟାଚାର ହୋଇଛି ସେ କଥା 
କ'ଣ ମୁଁ ଭୁଲିଯିବି ? ତମପରି ମୁଁ ବି ଜଣେ ସ୍ଵାଧୀନତାସଂଗ୍ରାମୀ, ମୁଁ ବି ଗାନ୍ଧିଜୀଙ୍କ 
ମୋର ଗୁରୁ ବୋଲି ମାନେ।” 

ଆଶ୍ଚର୍ଯ୍ୟଭରା ମନନେଇ ବୁଦ୍ଧଦେବ ତୁନିହୋଇ ସବୁ ଶୁଣୁଥୁଲେ। ପଚାରିଲେ 
‘ଆପଣ କଂ ଣ କହିବାକୁ ଚାହୁଁଛନ୍ତି ସାର୍‌ ? 

ରାଜା କହିଲେ — ‘ପ୍ରଜାଙ୍କ ଭଲମନ୍ଦ ବୁଝିବାପାଇଁ ମୁଁ ତମପରି କେତେଜଣ 
ଅଫିସର୍‌ ଚାହେଁ - ଯେଉଁମାନେ ନିଜର ସ୍ବାର୍ଥ ସିଦ୍ଧି ଅପେକ୍ଷା ପ୍ରଜାଙ୍କ ମଙ୍ଗଳ ସମ୍ବନ୍ଧରେ 
ବେଶି ଚିନ୍ତା କରୁଥିବେ । ତମେ ଏଥର ଯାହା ପଢ଼ିବ ଏ ରାଜ୍ୟର ବୃତି ନେଇ ପଡ଼ିବ 
ତମର ସ୍ବାଧୀନ ଚିନ୍ତାରେ କେହି ହାତଦେବେନି। କିନ୍ୁ ତମେ ଯେତେବେଳେ ଚାକିରି 
କରିବାକୁ ଚାହିଁବ ତମର ସ୍ଥାନ ହେବ ଏଇଠି - ବାହାରେ ନୁହେଁ। 

ଚତୁର୍ଥ ପରିଛେଦ ୯୨୫ 


ବୁଦ୍ଧଦେବଙ୍କ ମନ ଭିତରୁ ହିଁ ଆପଣାଛାଏଁ ପ୍ରଶ୍ନ ବାହାରିଆସିଲା, ‘ମୁଁ କ'ଣ 
ପଢ଼ିଲେ ଭଲହେବ ବୋଲି ଆପଣ ଭାବୁଛନ୍ତି ୨” ରାଜା ଉତ୍ତର ଦେଲେ, “ସେ 
ନିଷ୍ପତ୍ତି ତମ ନିଜର। ତେବେ ଏ ଅନୁନ୍ନତ ଅଞ୍ଚଳର ପ୍ରଗତିପାଇଁ ରଞ୍ଜନିୟରିଂ ପାଠ 
ହିଁ ସବୁଠାରୁ ଭଲହେବ।' 

ଘରକୁ ଫେରିଲାବେଳେ ବୁଦ୍ଧଦେବଙ୍କର ମନେହେଉଥୁଲା ସତେ ଯେମିତି ସେ 
କେଉଁ ଗୋଟାଏ ଜାଲରେ ଛନ୍ଦିହୋଇ ଯାଇଛନ୍ତି । କ”ଣ ଭାବି ସେ ଆସିଥିଲେ ଆଉ 
ଏ କ”ଣ ହେଲା ? ଲୋଭୀ ବ୍ରାହ୍ମଣକୁ ବାଘ ଯେମିତି ସୁନା କଙ୍କଣ ଦାନ ନେବାପାଇଁ 
ଅନୁରୋଧ କରି ତା” ଆଖୁରୁ ଲୁହଗଡ଼ାଇ କହିଥିଲା ଯେ ବାଘ ମଣିଷ ଖାଏ ବୋଲି 
ଲୋକାପବାଦ ଦୁର୍ନିବାର' ଏ ରାଜା ବି ସେମିତି କହୁଛନ୍ତି ଯେ କୌଣସି ରାଜା ଭଲ 
ହୋଇଥଲେ ମଧ୍ଯ ରାଜାମାନେ ଅତ୍ଯାଚାରୀ ବୋଲି ଯେଉଁ ଲୋକାପବାଦ ତାହା 
ଦୁର୍ନିବାର। ବୁଦ୍ଧଦେବ ସେ ଧାର୍ମିକ ବ୍ୟାଘ୍ର ଏବଂ ଏ ' ପ୍ରଜାବସ୍ତଳ” ରାଜାଙ୍କୁ ତୁଳନା 
କରୁଥିଲେ, ଆଉ ତାଙ୍କର ମନେପଡ଼ିଯାଉଥୁଲା ରାଜାଙ୍କ ସମ୍ବନ୍ଧୀୟ କେତେ କଥା! 

ସାରା ରାଜ୍ୟରେ ଗୋଟିଏ ମାତ୍ର ସଡ଼କ - ବଲାଙ୍ଗରପାଟଣାର ସୀମାନ୍ତ 
ବେଲଟଗାଁଠାରୁ କୋରାପୁଟର ନବରଙ୍ଗପୁର ଯାଏ। ସେହି ସଡ଼କରୁ ଏ ରାଜାଙ୍କ 
ବନ୍ଧୁବାନ୍ଧବ ଏବଂ ନିଜେ ନିଜକୁ ରାଜା ବୋଲାଉଥିବା କେତେକ ବଡ଼ ଜମିଦାରଙ୍କ 
ତଥାକଥୁତ ରାଜଧାନୀମାନଙ୍କ ଆଡ଼କୁ କାଁ ଭା ଗୋଟିଏ ଅଧେ ଶାଖା ଲମ୍ବିଯାଇଛି। 
ସଡ଼କର ବଡ଼ ବଡ଼ ନଦୀମାନଙ୍କରେ ପୋଲ ନାହିଁ। ଆଉ କେତେ କେତେ ଅଂଶରେ 
ଗିଟି ପଥର ମଧ୍ଯ ପଡ଼ିନି। ମଫସଲରୁ ଭବାନୀପାଟଣା ଆସିଲାବେଳେ ସଡ଼କର 
କାଦୁଅରେ ବଳଦଗାଡ଼ିର ଚକ ଅଖ ପର୍ଯ୍ୟନ୍ତ ବୁଡ଼ିଯାଏ | କାଦୁଅ ଭିତରେ ବଳଦ ହଳ 
ଯେତେବେଳେ ଗାଡ଼ି ଟାଣିପାରନ୍ତିନି, ହଳିଆବୁଢ଼ା ପାଖ ଗାଁର କାହାଠାରେ ନେହୁରା 
ହୋଇ ପୋଢ଼ୁଅ ହଳ ମାଗିଆଣି କାଦୂଅ ଭିତରେ ଗାଡ଼ି ପାରିକରେ। ଦୂଇ ମାଇଲ 
ବାଟ ଯିବାକୁ ଲାଗେ ଦୂଇ-ତିନି ଘଣ୍ଟା। 

ଆଉ ହାତୀ ନଦୀରେ ଯଦି ବଢ଼ି ଆସିଥାଏ ଦିଓଟି ଡଙ୍ଗା ପାଖାପାଖ 
ଯୋଡ଼ାହୋଇଥବା ଚାପ ଉପରେ ଶଗଡ଼ ଲଦାହୂୁଏ । ବଳଦଲାଙ୍ଗୁଡ଼ ଧରି ପହଁରିପହଁରି 
ନଇ ପାରିହୁଏ ହଳିଆ। ବୁଦ୍ଧଦେବ ଯେତେବେଳେ ଡଙ୍ଗାରେ ବସନ୍ତି ନର ଭିତରେ 
ଡଙ୍ଗା ଯେମିତି ଥରୁଥାଏ ତାଙ୍କ ଛାତି ବି ଥରୁଥାଏ ସେମିତି। ଜୁନାଗଡ଼ରୁ 
ଭବାନୀପାଟଣା ଯାଏ ଯେଉଁ ଟିକେ ଭଲ ସଡ଼କ ତା” ଉପରେ ବଳଦଗାଡ଼ି ଯିବା 
ମନା । ଅଧରାତିରେ ରାଜା ଯେତେବେଳେ ତାଙ୍କ ହୁଡ୍‌ଖୋଲା କାର୍‌ରେ ବସି ସେ 
ସଡ଼କରେ ଜାରିଂବଣରେ ଶିକାର କରିବାକୁ ଯାଆନ୍ତି, ଅଙ୍କାବଙ୍କା ନଇନାଳଭରା 
ଘୋର ଜଙ୍ଗଲ ଭିତରେ ଯାଇଥିବା ଖାଲଢିପ ବଳଦଗାଡ଼ି ରାସ୍ତାରେ ବାଘ ଭୟକୁ ଡରି 

୯୨୬ ଗାଁର ଡାକ 


ଯଦି କୌଣସି ହତଭାଗ୍ୟ ତା'ର ବଳଦଗାଡ଼ିକୁ ଏଇ ସଡ଼କ ଉପରକୁ ନେଇଆସିଥାଏ 
ସେ ରାଜାଙ୍କ ମଟରଗାଡ଼ି ହାବୁଡ଼ରେ ଅଚାନକ ପଡ଼ିଯାଏ। ସେପରି ବିପଦ 
ଦେଖାଦେଲେ ବଳଦଗାଡ଼ିକୁ ସଡ଼କରୁ ତଳକୁ ଖସାଇ ହୁଏନି ହୁଡ଼ାର ଉଚ୍ଚତା ଯୋଗୁ 
ଏବଂ ଡରରେ ଗାଡ଼ିମାଲିକର ହୃଦ୍‌ଯନ୍ତ୍ରକ୍ରିୟା ବନ୍ଦହୋଇଯିବା ଉପକ୍ରମ କରେ। 


ରାଜା ତାଙ୍କ କାର୍‌କୁ ସେଇ ବଳଦଗାଡ଼ି ସାମନାରେ ଅଟକାଇ ଦିଅନ୍ତି ଆଉ 
ବନ୍ଧୁକଧାରୀ ନିଶୁଆ ଗୁଣ୍ଡା ପାର୍ଶ୍ବଚର ଲମ୍ବହୋତା ଭିତରୁ ଜଣେ କାର୍‌ରୁ ଓହ୍ଲାଇଆସି 
ଶଗଡ଼ବାଲାକୁ ନାନା ରକମର ଆଶ୍ରାବ୍ୟ ଗାଳିଦେଇ ବେଇଜତ୍‌ କରେ। ସଡ଼କଟି 
ଶଗଡ଼ବାଲାର ବାପର ନାଁ ନୁହେଁ ସେ କଥା ପଚାରେ, ଗାଡ଼ିମାଲିକ କିଏ ସେକଥା 
ବୁଝି ରାଜାଙ୍କୁ ଜଣାଇଦିଏ। କୌଣସି ଜଣାଶୁଣା ଧନୀ ଗୌନ୍ତିଆ ସେ ଗାଡ଼ିର ମାଲିକ 
ବୋଲି ଜାଣିଲେ ରାଜା ସାଙ୍ଗେ ସାଙ୍ଗେ ଜୋରିମାନାର ପରିମାଣ ଶୁଣାଇଦିଅନ୍ତି। 
ଗୌନ୍ତିଆର ଆର୍ଥିକ ଅବସ୍ଥା ଭଲ ବୋଲି ଜାଣିଥିଲେ ଜୋରିମାନାର ପରିମାଣ ଦୂଇଗୁଣ 
ହୋଇଯାଏ। ଆଉ କେଉଁ ସାଧାରଣ ଲୋକର ଗାଡ଼ି ହୋଇଥୁଲେ ତାକୁ 
ଭବାନୀପାଟଣା କିମ୍ବା ଜୁନାଗଡ଼ର ପୋଲିସ ଷ୍ଷେସନ୍‌କୁ ବଳଦଗାଡ଼ିକୁ ନେଇଯିବାପାଇଁ 
ଆଦେଶ ହୁଏ। ସେଇ ପୋଲିସ୍‌ ଷ୍ଟେସନମାନଙ୍କରେ ବସିଥାନ୍ତି ମଣିଷକୁ କଞ୍ଚା କଞ୍ଚା 
ଚୋବାଇଯାଉଥ୍‌ବା ପୋଲିସ୍‌ ଜମାଦାର, ହାବିଲଦାର୍ମାନେ — ବାଦଲ ଖାଁ, ଘାସିରାମ 
ପାଣ୍ଡେ, ଗଉଡ଼ା ମିଶ୍ର ଛିଣ୍ଡା ଚୋର ବିପିନ ପଶ୍ଡା। ଶିକାରରୁ ଫେରିବା ବାଟରେ 
ରାଜାଙ୍କ ପାର୍ଶ୍ବଚରମାନେ ପୋଲିସ୍‌ଷ୍ଟେସନ୍‌ରେ ଘଟଣାର ଖବର ଲଗାଇ ଦେଇଥନ୍ତି। 
ବଳଦଗାଡ଼ି ପୋଲିସ୍‌ଷ୍ଟେସନ୍‌ରେ ପହଞ୍ଚଲାବେଳକୁ ନିଶା ମୋଡ଼ି ମୋଡ଼ି ବେତ 
ହାତରେ ବସିଥାନ୍ତି ଏ ନୃଶଂସ ପୋଲିସ ଅଫିସର୍‌ ଦଳ। ବଳଦଗାଡ଼ି ସଡ଼କରେ 
ଧରାପଡ଼ିଯାଇଥବା ଘଟଣା ବିଜୁଳି ବେଗରେ ଅଞ୍ଚଳସାରା ରାଷ୍ଟ୍ର ହୋଇଯାଏ ଆଉ 
ଯାହା ଘରର ସେ ବଳଦଗାଡ଼ି ତା” ଘରେ କାନ୍ଦବୋବାଳି ପଡ଼ିଯାଏ । 

ସଡ଼କ ତିଆରି ହୁଏ ବେଠି କାମରେ ପ୍ରତ୍ୟେକ ଚାଷୀ ଜଣେ ଲେଖାଏଁ ମୂଲିଆ 
ଦିଅନ୍ତି ବିନାମଜୁରୀରେ ! ମୁଲିଆ ନିଜେ ତା” ଖାଇବାପାଇଁ ଖୋରାକ ସଙ୍ଗରେ ନେଇ 
ଆସିଥାଏ। ହଳିଆ ନଥବା କୌଣସି ଛୋଟ ଚାଷୀ ତା'ର ଟିକେ ମାତ୍ର ଜମିରେ ଯଦି 
ନିଜେ ହଳ କରୁଥାଏ, ସେ ନିଜେ ଆସେ ସଡ଼କ କାମ ପାଇଁ - ନିଜର ଚାଉଳ 
ଭାତିଆ ଧରି। ବେଳେବେଳେ ମାସ ମାସ ଧରି ଏମିତି ବେଠିକାମ ଚାଲେ । ଆଣିଥିବା 
ଚାଉଳ ସରିଗଲେ ନିଜ ଗାଁକୁ ଯାଇ ପୁଣି କିଛି ଚାଉଳ ଆଣିବାପାଇଁ ମଧ୍ଯ ଛୁଟି 
ମିଳେନି। କାହା ପାଖରେ ସେମାନେ ଦୁଃଖ ବଖାଣିବେ - ରାଜା ଯେ ହର୍ରାକର୍ରା 
ବିଧାତା। ସେ ଏ କଥା ସବୁ ଜାଣନ୍ତି ନା ନାହିଁ କେଜାଣି, କିଳୁ କେହି ଯଦି ତା” ଦୁଃଖ 
କଥା ଏଇଠି ସେଇଠି କହିଦିଏ ରାଜାଙ୍କ ପାଖରେ ଓଲଟା ଖବର ପହଞ୍ଚଯାଏ ଯେ 

ଚତୁର୍ଥ ପରିଛେଦ ୯୨୭ 


ଲୋକଟି କାମ ନ କରିବାକୁ ଅନ୍ୟମାନଙ୍କୁ ମତାଉଛି। ଆଦେଶ ଆସେ ତାକୁ ସେଇ 
ବାଦଲ ଖାଁ, ଘାସିରାମ ପାଣ୍ଡେ ପାଖକୁ ପଠାଇଦେବାକୁ। ଏଣେ ପେଟର ଜ୍ବାଳା 
ତେଣେ ପିଠିର ଯନ୍ତ୍ରଣା, ବେଠି ଖଟୁଥବା ଲୋକ ଘଣାରେ ପେଷିହେଲା ପରି ପେଷି 
ହୋଇଯାଏ 

ଆଉ ସେ ବିଗାଡ଼ି ରସଦ ¬ ପ୍ରତ୍ୟେକ ଗାଁରୁ ପ୍ରତିବର୍ଷ ଦଶହରା ପୂର୍ବରୁ 
ରଜାଘରକୁ ରସଦ ଯାଏ। ଗାଁ ଜାଣି ମହଣେ କି ଦି' ମହଣ ସରୁ ଅରୁଆଚାଉଳ, ସେ 
ଅନୁପାତରେ ମୁଗଡାଲି, ଆଠ-ଦଶ ସେର ଘିଅ, ଆଉ ହଳେ ଖାସିବୋଦା | ଚାଉଳ 
ସବୁ ନା ନୁହେଁ, ଘିଅ ଖାଣ୍ଡି ନା ମିଶା, ଛେଳି ହାଡୁଆ କି ଭଲ ତଦାରଖ କରିବେ 
ରେଭିନ୍୍ୟୁ ଇନିସ୍‌ପେକ୍ଟର ଆଉ ରାଜାଙ୍କ ଭଣ୍ଡାରଘରର ମୁନ୍‌ସି। ଏଇ 
ତଦାରଖକାରୀମାନଙ୍କ ପାଇଁ ତେଣୁ ଭିନ୍ନେ ରସଦ। ଅନୁମୋଦିତ ନ ହୋଇ ରିପୋର୍ଟ 
ହେଲେ ଯେଉଁ ପୋଲିସ ଅଫିସର୍‌ ଓ ତହସିଲଦାର ସେ ଦୋଷର ଗୁରୁତ୍ଵ ବୁଝିବେ 
ସେମାନଙ୍କୁ ତ ରସଦ ସହ ଆଗ ମୁଣ୍ତିଆ ମାରିବା କଥା ¬ ଶିବଙ୍କୁ ମୁଣ୍ଡିଆ ମାରିବା 
ପୂର୍ବରୁ ତାଙ୍କ ଷଣ୍ଢକୁ ପ୍ରଥମେ ମୁଣ୍ଡିଆ ମାରିବା ନ୍ୟାୟରେ। 

ଆଉ ଏ ଶାଗୁଣା ଦଳର କେହି ଯଦି କୌଣସି ଗାଁକୁ ସରକାରୀ କାମରେ 
ଯାଏ ¬ ପୋଲିସବାଲା ହେଉ, ରେଭିନ୍ୟୁବାଲା ହେଉ, ଜଙ୍ଗଲବାଲା ହେଉ, ପ୍ରତ୍ୟେକ 
ଗାଁରେ ଥାଏ ହାଜିରାଘର, ଅତିଥଶାଳା। ରଜାଘରକୁ ରସଦ ପଠାଉଥିବା ଗାଁ 
ମୁଖୁଆ — ଗୌନ୍ିଆ ତାଙ୍କ ପାଇଁ ବି ଗାଁରେ ରସଦ ଯୋଗାଇଦିଅନ୍ତି। ଚାଉଳ, ଡାଲି, 
ଘିଅ, ଆଉ ତା! ସାଙ୍ଗକୁ ପନିପରିବା, କୁକୁଡ଼ା ଅଥବା ମାଛ। ବ୍ରାହ୍ମଣ ହୋଇଥିଲେ 
କୁକୁଡ଼ା ଖାଇବନି ବୋଲି ବତକ । ଏଇ କର୍ମଚାରୀମାନେ ତାଙ୍କ କାମରେ ଗାଁକୁ ଗାଁ 
ଗଲାବେଳକୁ ସଙ୍ଗରେ ଯାଏ ବଳଦଗାଡ଼ି ଅଥବା ଘୋଡ଼ା, ପାହାଡ଼ିଆ ଅଞ୍ଚଳରେ 
ସବାରି। ବଡ଼ କର୍ମଚାରୀ ହୋଇଥିଲେ ବେଳେବେଳେ ହାତୀ ବି ଦେଖାଦିଏ। 
ରନ୍ଧାରନ୍ଧି ସରିଲା ପରେ ଚାଉଳ, ଡାଲି, ଘିଅ ଯାହା ବଳେ ସେ ସବୁ ଚାଲେ ଏ 
କର୍ମଚାରୀଙ୍କ ପଛରେ । କୌଣସି ଲମ୍ବା ଗସ୍ତ ସରିଲାବେଳକୁ ଠୁଳକଲା ଜିନିଷ ଏତେ 
ବେଶୀ ହୋଇଯାଏ ଯେ ସେ ସବୁ ଭାରକରି ବୋହିବାକୁ ହେଲେ ଆଠ-ଦଶ ଭାରୁଆ 
ଦରକାର ପଡ଼ନ୍ତି। ଭାରୁଆ ଅପେକ୍ଷା ବଳଦଗାଡ଼ି କିନ୍ତୁ ଭଲ - କ”ଣ ସବୁ ଜିନିଷ 
ଯାଉଛି ସହଜରେ ଜାଣିହୁଏନି। ଗୋଟାଏ ହଲ୍‌ଟିଂ ଷ୍ଟେସନରୁ ଆଉ ଗୋଟାଏ ହଲ୍‌ଟିଂ 
ଷ୍ଟେସନକୁ ଜିନିଷପତ୍ର ପହଞ୍ଚାର ଦେବା ଭାର ପ୍ରଥମ ହଲ୍‌ଟିଂ ଷ୍ଟେସନ ଗାଁ 
ଗୌନନ୍ଧିଆଙ୍କର। ଏଇ ସରକାରୀ ଗସ୍ତ କାରବାରରେ ଶିକ୍ଷାବିଭାଗର କର୍ମଚାରୀମାନେ 
ମଧ୍ଯ ପଛରେ ପଡ଼ନ୍ତିନି। ବାଧ୍ୟତାମୂଳକ ଶିକ୍ଷା ¬ ପିଲା ସ୍ତୁଲକୁ ନ ଗଲେ ବାପ 
ଜୋରିମାନା ଦେବ, ପିଲାର ପଢ଼ିବାକୁ ଇଛା ନ ଥିଲେ ଅଥବା ସେ ବଡ଼ ହୋଇଗଲା 

୯୨୮ ଗାଁର ଡାକ 


ପରେ ଯଦି ସ୍କୁଲକୁ ନ ଯାଇ କ୍ଷେତ କାମକୁ ଯାଏ, ତେବେ ତା” ବଦଳରେ ବାପ 
ଯାଏ ସୂୁଲକୁ। ସ୍କୁଲରୁ ପିଲାର ନାମ କଟାଇବା ତେଣୁ ସାଧାରଣଙ୍କ ପକ୍ଷରେ ଏକ 
ବଡ଼କଥା। ଆଉ ଏଇ ନାଁ କଟାଇଦେବା ଭାର ଥାଏ ସ୍କୁଲ ଇନ୍‌ସପେକ୍ଟରଙ୍କ ହାତରେ । 
ନାଁ କାଟିବାପାଇଁ ସୁପାରିଶ କରିବେ ସୁଲ ସବ୍‌ଇନ୍‌ସପେକ୍ଟର। ତେଣୁ ସ୍କୁଲ 
ସବଇନ୍‌ସପେକ୍ଟରମାନେ ଗସ୍ତରୁ ଫେରିଲାବେଳେ ବଳଦଗାଡ଼ିରେ ତ ଜିନିଷ ସବୁ 
ଭରିଯାଇଥାଏ, ଗାଡ଼ି ପଛଆଡ଼େ ମଧ୍ଯ ଛେଳି ମେଣ୍ଢା ବନ୍ଧାହୋଇଥାନ୍ତି। 

ଗାଁ ହାଜିରା ଘର ପାଇଁ ଖଞ୍ଜାହୋଇଥାଏ ସ୍ଥାୟୀ ଚାକର ନରିହା। ସେ ରାନ୍ଧିବା 
ପାଇଁ କାଠ ସଂଗ୍ରହ କରେ, ପାଣି ଆଣେ, ଖଟ ପିଢ଼ା ଯୋଗାଏ ଏବଂ ତା” ବଦଳରେ 
ବିନା ଖଜଣାରେ ଆଠ-ଦଶ ଏକର ସରକାରୀ ଜମି ଭୋଗଦଖଲ କରେ। ଗାଁ 
ଗୌନ୍ଧିଆଙ୍କର ମଧ୍ଯ ଏମିତି ସରକାରୀ ଭୋଗରା ଜମି — କିନ୍ତୁ ଯଥେଷ୍ଟ ବେଶି 
ମାତ୍ରାରେ। ଏଇ ଗୌନ୍ତିଆମାନେ ଗାଁର ଚାଷୀମାନଙ୍କଠାରୁ ସରକାରୀ ଖଜଣା 
ଅସୁଲକରି ଜମାଦିଅନ୍ତି ଆଉ ଗାଁର ରଇତମାନଙ୍କଠାରୁ ଏ ରସଦ ସବୁ ସଂଗ୍ରହ କରନ୍ତି। 
ସଂଗୃହୀତ ରସଦରୁ କିଛି ଅଂଶ ନିଜ ଘରେ ରହିଯାଏ ସତ, କିନୁୁ ଖଜଣା କିଛି ବି 
ତାଙ୍କ ଭାଗରେ ପଡ଼େନି। 

ଆଉ ଗାଁର ଭଲ-ମନ୍ଦ ଚୋରୀ-ହାରୀର ରିପୋର୍ଟ ପୋଲିସକୁ ଦେବାପାଇଁ ଏବଂ 
ଏଇ ରସଦ ଖଜଣା ଆଦାୟ କଲାବେଳେ ଗୌନ୍ତିଆକୁ ସାହାଯ୍ୟ କରିବାପାଇଁ 
ଗାଁମାନଙ୍କରେ ଥାଆନ୍ତି ଗାଁ ଚୌକିଦାର - ସେମିତି ବିନା ଖଜଣାରେ କିଛି ସରକାରୀ 
ଜମି ଭୋଗ ଦଖଲ କରି। ଅତ୍ୟାଚାରର ଚେର ତେଣୁ ଗାଁ ଭିତରେ ମଧ୍ଯ ଅତି 
ଗଭୀରକୁ ମାଡ଼ିଯାଇଥାଏ - ଏଇ ଗୌନ୍ତିଆ ଚୌକିଦାରଙ୍କ ହାତରୁ ପାଣି ଖାଇ । 
ଗୌନ୍ଧିଆମାନେ ବି ଗୋଟାଏ ଗୋଟାଏ ଛୋଟ ଜମିଦାର - ବେଳେବେଳେ ଭଲ 
ଖାଇପିଇ ମହାଜନ୍ୟ ସୁଧ ଲଗାଇ ଜୋରଜବରଦସ୍ତି କରି ଟିଙ୍କ ପରି ଫୁଲିଯାଇଥାଆନ୍ତି ¦ 
ଖଜଣା ପୂରାପୂରି ଆଦାୟ ନ କଲେ, ବେଠି ବିଗାଡ଼ି ରସଦ ଠିକ୍ଭାବେ 
ନ ଯୋଗାଇଲେ ସରକାରୀ ଚାପ ସିଧାସଳଖ ଏମାନଙ୍କ ଉପରେ ପଡ଼େ। ଆଉ ସେ 
ଗୌନ୍ତିଆମାନେ ଚାପ ଦିଅନ୍ତି ଚାଷୀ ମୁଲିଆଙ୍କୁ । ସରକାରୀ ଶକ୍ତିର ପ୍ରଭାବ ଉପରୁ 
ତଳକୁ ଏମିତି ଭେଦିଯାଏ। 

ବୁଦ୍ଧଦେବ କିନ୍ଧୁ ମନେପକାଉଥଲେ ଗୋଟାଏ ଅଭୁତ ଘଟଣା। ଦିନେ ହଠାତ୍‌ 
କଳାହାଣ୍ଡିର ଗାଁକୁ ଗାଁ, ହାଟକୁ ହାଟ ଘୋଷିତ ହୋଇଗଲା ଯେ ¬ ରାଜାଙ୍କ ଆଦେଶ, 
ରାଜ୍ୟସାରା ବେଠି ବିଗାଡ଼ି ରସଦ ବନ୍ଦ । ଗୌନ୍ତିଆ, ପୋଲିସ ତହସିଲଦାର ଅଥବା 
ଯେକୌଣସି ସରକାରୀ କର୍ମଚାରୀ ବେଠି ବିଗାଡ଼ି ରସଦର ଆଶ୍ରୟ ନେଇଥବା 
ଜଣାପଡ଼ିଲେ ଦଣ୍ତିତ ହେବ । ବୁଦ୍ଧଦେବ ସେତେବେଳେ କଲେଜରେ ପଢୁଥଲେ। ଏ 

ଚତୁର୍ଥ ପରିଛେଦ ୯୨୯ 


ଖବର ଶୁଣି ସେ ପ୍ରଥମେ ବିଶ୍ଵାସ ବି କରିପାରିଲେନି। ଏ ଶାସନସଂସ୍କାର ଢଙ୍ଗରେ 
ଯୋଡ଼ିହୋଇଥ୍‌ଲା ଆଉ ଗୋଟିଏ ବଡ଼ ସଂସ୍କାର ¬ ଗୋତି ପ୍ରଥାର ବିଲୋପ । 

ଧନୀ ଚାଷୀମାନେ ତାଙ୍କ ଚାଷବାସ ପାଇଁ ଯେଉଁ କେତେଟା ହଳିଆ ରଖନ୍ତି ସେ 
ହଳିଆମାନେ ପ୍ରତ୍ୟେକେ ପାଆନ୍ତି ଦିନକୁ ପ୍ରାୟ ତିନିସେର ଧାନ ଆଉ ବର୍ଷ ଶେଷରେ 
ବୋନସ୍‌ ଆକାରରେ ଛ” ମହଣରୁ ନ” ଦଶ ମହଣ ପୁଡୁଗ ଧାନ। ଏଇ ଦିନମଜୁରୀ 
ତିନିସେର ଧାନ ତ ଗୋଟାଏ କୂଟୁମ୍ଭର ଦିନକର ଚାଉଳ ଖର୍ଚ୍ଚ ପାଇଁ ମଧ୍ଯ ନିଅଣ୍ଟ, 
ଅନ୍ୟ କିଛି ଖର୍ଚ୍ଚ ଦରକାର ପଡ଼ିଲେ ଏଇ ହଳିଆମାନେ ପୁଡ଼ୁଗ ଧାନରୁ ଆଗତୁରା 
ଏଡ୍‌ଭାନ୍‌ସ ନିଅନ୍ତି ଆଉ ମହାଜନମାନେ ଏ ଏଡଭାନ୍‌ସ ଉପରେ ସୁଧ କଷିଦିଅନ୍ତି। 
ନୂଆଖାଇବେଳେ ଅଥବା ଶୀତଦିନେ ଲୁଗାପଟା କିଣିବାପାଇଁ ସେମାନେ ଆଗତୁରା 
ଏମିତି କିଛି ନେଇଯାଇ ସେ ଧାନ ବିକାବିକି କରନ୍ତିୟ ନ ହେଲେ ଟଙ୍କା ରଣ ନିଅନ୍ତି 
ଏପରି ସବୁ ରଣର ମୂଳ ଏବଂ ସୁଧ ବର୍ଷଶେଷରେ ପୁଡ଼ୁଗ ଧାନରୁ କାଟିଦେଲା ପରେ 
ଯାହା ବଳକା ରହେ ହଳିଆମାନେ ସେତିକି ପାଇବା କଥା; କିନୁ ଅବସ୍ଥା ଏମିତି ହୁଏ 
ଯେ ସେମାନେ ଆଉ ପାଇବେ କ”ଣ, ଓଲଟା ରଣର ମୂଳ ବି ରହିଯାଏ ତାଙ୍କ 
ପାଖରେ ଏବଂ ସେ ରଣ ବର୍ଷକୁ ବର୍ଷ ବଢ଼ି ବଢ଼ି ଚାଲେ। ଏଇ ହଳିଆ ଭିତରୁ କେହି 
ଯଦି ବାହାହୁଏ ସେଦିନରୁ ଆରମ୍ଭ ହୁଏ ତା'ର ଦୁର୍ବଶା। ବାହାପାଇଁ ତ ଝିଅର ବାପକୁ 
ପଣ ଦେବାକୁ ହେବ ଆଉ ସମାଜକୁ ଭୋଜିଭାତ ଦେବାକୁ ହେବ - ହଳିଆ ମହାଜନ 
ପାଖରୁ ରଣ କରେ - ଆଉ ସେ ରଣ କେବେ ଶୁଝିପାରେନି। ଚକ୍ରବୃଦ୍ଧି ହାରରେ 
ସେ ସୁଧ | ମୂଳ କଣ ବର୍ଷକର ସୁଧ ମଧ୍ଯ ଶୁଝିବା ତା” ପକ୍ଷରେ କଠିନ ହୋଇପଡ଼େ | 
ସେ ଯଦି ମରିଯାଏ ରଣ ଶୁଝିବା ଭାର ପଡ଼େ ତା” ପୁଅ ଉପରେ। ସେ ପୁଅ ପୁଣି 
ନିଜେ ବାହାହେବାପାଇଁ ଅଲଗା ରଣ କରିବ। ହଳିଆ ତେଣୁ ଚିରଦିନପାଇଁ ଏ 
ମହାଜନ ପାଖରେ ବାନ୍ଧିହୋଇଯାଏ। ଅନ୍ୟ କାହାଠାକୁ ଯିବାପାଇଁ ତା'ର ସ୍ଵାଧୀନତା 
ନଥାଏ ! ଠିକ୍‌ କ୍ରୀତଦାସ ପ୍ରଥା ପରି ଏ ପ୍ରଥା| ଅନ୍ୟ କେଉଁଠି ଏ ପ୍ରଥାକୁ ଗୋତିପ୍ରଥା 
କହନ୍ତି ¬ କଳାହାଣ୍ଡିରେ କୁହାଯାଏ ବାହାବନ୍ଧା। 

ବେଠି ବିଗାଡ଼ି ଉଠାଇବା ସଙ୍ଗେ ସଙ୍ଗେ ରାଜା ଯେଉଁଦିନ ଏ ବାହାବନ୍ଧା ପ୍ରଥା 
ଉଠାଇଦେଲେ ସେଦିନ କଳାହାଣ୍ତି ସାରା ନାହିଁ ନଥୁବା ଦୃଶ୍ୟ ଦେଖାଦେଇଥୁଲା। 
ଲେଙ୍ଗୁଟିଧାରୀ ହଳିଆମାନେ ବାହାବନ୍ଧାରୁ ମୁକୁଳି ତାଙ୍କ ପୂର୍ବପୁରୁଷରୁ ଚାଲିଆସୁଥବା 
ହଜାର ହଜାର ଟଙ୍କା ରଣରୁ ଯେତେବେଳେ ମୁକ୍ତିପାଇଲେ ସେମାନେ ହାଟବାଟରେ 
ଉଦ୍ଦଣ୍ଡ ନୃତ୍ୟ କରିଥୁଲେ। କେହି ଜଣେ ମତୁଆଳ ଅତି ଖୁସିହୋଇ ତା” ପୂର୍ବ 
ମହାଜନର ମୁଣ୍ଡ କାଟିଦେଇଥ୍‌ବା କଥା ମଧ୍ଯ ଶୁଣାଯାଇଥୁଲା। 

ପୁଣି ସେ ମନେପକାଉଥୁଲେ ତାଙ୍କ ବାପା ରାଧୁବାବୁଙ୍କ ନେତୃତ୍ବରେ ପରିଚାଳିତ 
ଅସୂଶ୍ୟତାନିବାରଣ, ବାଲ୍ଯବିଧବା ବିବାହ ପ୍ରଚଳନ, ଯୌତୁକ ପ୍ରଥା ଉଚ୍ଛେଦ ପ୍ରଭୃତି 

୯୩୦ ଗାଁର ଡାକ 


ସମାଜ ସଂସ୍କାର ଅନ୍ଦୋଳନ କଥା! ସମାଜର ରକ୍ଷଣଶୀଳ ନେତୃବୃନ୍ଦ ଯେତେବେଳେ 
ଏ ଆନ୍ଦୋଳନର ବିରୋଧ କରୁଥିଲେ, ଏ ରାଜାଙ୍କ କ୍ରିୟାକଳାପରୁ ମନେହେଉଥୁଲା 
ଯେ ସେ ସିଧାସଳଖ ଆନ୍ଦୋଳନକୁ ପ୍ରଶ୍ରୟ ଦେଉ ନଥଲେ ମଧ୍ଯ ଭିତରେ ଭିତରେ 
ତା'ର ସମର୍ଥନ କରୁଥିଲେ। 

ବୁଦ୍ଧଦେବଙ୍କ ପିଉସୀଝିଅ ଭଉଣୀ ରେବ | ତା'ର ବୟସ ଯେତେବେଳେ ଆଠ 
ତା' ବାପା ମାଂ” ତାକୁ ବାହା କରାଇଦେଲେ। ମନୁ କିମ୍ଭା ପରାଶର ତ ତାଙ୍କ 
ସଂହିତାରେ କହିଯାଇଛନ୍ତି ଯେ ଆଠବର୍ଷର ଝିଅ ଗୌରୀ ବୋଲାଏ ଏବଂ ନଅବର୍ଷର 
କନ୍ୟା ହୁଏ ରୋହିଣୀ; ଏଇ ଆଠ-ନଅ ବର୍ଷର ଝିଅଙ୍କୁ କନ୍ୟାଦାନ ଦେଲେ ଗୌରୀ 
କନ୍ଯା ଏବଂ ରୋହିଣୀ କନ୍ଯା ଦାନର ଫଳପ୍ରାପ୍ତି ହୁଏ ଏବଂ ବାପ-ମା” ଯାଆନ୍ତି 
ସିଧାସଳଖ ସ୍ବର୍ଗକୁ । ଏଣେ ଝିଅ ଦଶବର୍ଷର ହେଲାବେଳକୁ ତା'ର ଯଦି ବାହାଘର 
ହୋଇ ନଥାଏ ସେ ଝିଅର ବାପା-ମା” ତଥା ତାଙ୍କ ପିତୃପୁରୁଷଙ୍କ ଉପରେ ଘୋର 
ବିପଦ ପଡ଼ିବା ସମ୍ଭାବନା ଯେ କେବଳ ଦେଖାଦିଏ ତାହା ନୁହେଁ, ବିବାହ ପୂର୍ବରୁ 
ସେହି କନ୍ୟା ଯଦି ଘରେ ରଜଃସ୍ବଳା ହୋଇଯାଏ, ତା” ବାପା ମା” ଏବଂ ତାଙ୍କ ସବୁ 
ପୂର୍ବପୁରୁଷ ଯିଏ ଯେଉଁଠି ଥାଆନ୍ତୁ ନା କାହିଁକି ଟଣାହୋଇ ଯାଆନ୍ତି ନର୍କକୁଣ୍ଡମାନଙ୍କ 
ଭିତରକୁ । ସ୍ଵର୍ଗପ୍ରାପ୍ତି ପାଇଁ ପୁଣି ଯେଉଁ କେତେ ସିଧାସଳଖ ବାଟ ସେ ଭିତରେ 
ଗୋଦାନ, ସ୍ଵର୍ଵଦାନ ଏବଂ ଭୂମିଦାନ ବିଶେଷ ଉଲ୍ଲେଖଯୋଗ୍ୟ ହେଲେ ମଧ୍ଯ, 
କନ୍ୟାଦାନ ହିଁ ସବୁଠୁ ବଳି ସର୍ଟକଟ୍‌ ରାସ୍ତା। ଦାନ ଗ୍ରହଣ କରିବାପାଇଁ ବୁଢ଼ାହଡ଼ା ଯିଏ 
ହେଉନା କାହିଁକି ଗୋଟାଏ ମିଳିଗଲେ ତାଂ ହାତରେ ଏ ପାର୍ଥବ ସମ୍ପତି ଝିଅକୁ 
ଟେକିଦେବା କଥା ସଅଳଙ୍କତା କରି, ଗାଇ ଦେଇ ନ ପାରିଲେ ଗୋବର ଟିକିଏ 
ସଙ୍ଗରେ ଦେଇ, ଜମି ଦେଇ ନ ପାରିଲେ ମାଟି ଟେଳାଏ ଯୌତୁକ ଭାରରେ 
ଥୋଇଦେଇ ରେବର ବାପା ଏକ ସତ୍ପାତ୍ର ହସ୍ତରେ ରେବକୁ ଟେକିଦେଇଥୁଲେ। 

ଆଠବର୍ଷର ରେବ ଯେତେବେଳେ ବିବାହ ବେଦୀକୁ ଯାଉଥଲା, ସେ ଭାବୁଥିଲା 
ଯେ ତା” ଖେଳପାଇଁ ତା' ବାପା ଗୋଟିଏ ସାଙ୍ଗ ଯୋଗାଡ଼ କରିଦେଇଛନ୍ତି। ବେଦୀ 


= 


ଉପରେ ହି ତାଙ୍କ ରଙ୍ଗଚଙ୍ଗ ଦେଖୁ ମନେହେଉଥଲା ଯେ ସେ ବରକୁ ସେ ବେଦୀ 
ଉପରେ ହିଁ କୁତୁକୁତୁ କରିଦେବ। ସେ ଦେଖୁଛି ବାହା ପରେ ତା'ର ସାଙ୍ଗସାଥୀମାନେ 
ତାଙ୍କ ବରମାନଙ୍କ ସହ କେତେ ମଜା କରନ୍ତି। ଲୋକଙ୍କ କାନ୍ଧରେ ବସି, ବାଜା 
ବାଜିଲାବେଳେ କେମିତି ନାଚନ୍ତି । ବେଦୀ ଉପରେ ତା'ର ଖି-ଖି ହସର ଢଙ୍ଗ ଦେଖୁ 
ରେବର ମନକଥା ଠଉରାଇନେଇ ବୋଧହୁଏ ତା'ର ଜଣେ ଖୁଡ଼ୀ ତା ମୁଣ୍ଡର 
ଓଢ଼ଣାକୁ ଭଲକରି ତଳକୁ ଟାଣିଦେଇଥଲେ ¬ ହୁଏତ ତାଙ୍କ ନିଜ ବାହାଘର ବେଳର 


କଥା ତାଙ୍କର ମନେପଡ଼ିଯାଇଥିଲା। 

ଚତୁର୍ଥ ପରିଛେଦ ୯୩୧ 


‘ଯଥା ରାବଣସ୍ଯ ମନ୍ଦୋଦରୀ - ଯଥା ରାମସ୍ଯ ସୀତା - ଯଥା ନଳସ୍ଯ 
ଦମୟନ୍ତୀ” ପରି ରେବ କେଉଁ ଗୋଟାଏ ଧନୀ ମହାଜନର ଛ' କି ସାତ ନମ୍ବର ପୁଅ 
ନଟବରଙ୍କର ହୋଇଗଲା। ସେ ବିବାହର ଅନ୍ଯ ବର୍ଷ ହିଁ ନଟବର ସଂସାରରୁ 
ଚିରବିଦାୟ ନେଲେ। ନଅବର୍ଷ ବେଳକୁ ରେବ ହେଲା ବିଧବା। ପୂର୍ବଅର୍ଜିତ 
କର୍ମଫଳ — ଆହା ! ରେବ ଯଦି ସାବିତ୍ରୀଙ୍କ ଭଳି ସତୀ ହୋଇଥାନ୍ତା ଯମଦେବତା 
କ”ଣ ନଟବରଙ୍କ ପାଖ ମାଡ଼ିଥାନ୍ତେ ? ପ୍ରମାଣିତ ହୋଇଗଲା ଯେ ରେବର ପୂର୍ବ 
ଅର୍ଜିତ ପୁଣ୍ଯଫଳ କିଛି ନାହିଁ। ଇଂରେଜ ସରକାର ସତୀଦାହ ପ୍ରଥାକୁ ବେଆଇନ୍‌ 
ଘୋଷଣା କରି ନ ଥଲେ ନଟବରର ଚିତାରେ ରେବ ମଧ୍ଯ ହୁଏତ ସ୍ବର୍ଗକୁ 
ଯାଇଥାଆନ୍ତା। କିନ୍ତୁ... 

ସତୀଦାହ କଥା ମନେପଡ଼ିଲେ ହିଁ ବୂଦ୍ଧଦେବ ମନେପକାଉଥଲେ ତାଙ୍କ 
ଦାସସାର୍‌ଙ୍କୁ। ଦାସସାର୍‌ ଇତିହାସ କ୍ଲାସ୍‌ରେ ହିନ୍ଦୁସାମ୍ପା୍ଯୟର ପତନର କାରଣମାନ 
କହିଲାବେଳେ ଭ୍ରାତ୍ସବିବାଦ, ଗୃହଯୁଦ୍ଧ ସାଙ୍ଗକୁ ଦୋଷ ଦେଉଥିଲେ ହିନ୍ଦୁଜାତିର 
ଜାତିଭେଦ ପ୍ରଥା ତଥା ବର୍ଣ୍ଣବୈଷମ୍ୟ ନୀତିକୃ, କୂସଂସ୍କାର ଏବଂ ଅନ୍ଧବିଶ୍ବାସକୁ | 
ସତୀଦାହ ପ୍ରଥା ବର୍ଣ୍ଣନା କଲାବେଳେ ରଗିଁଉଠୁଥଲେ ଦାସସାର୍‌। କ୍ରୋଧରେ ସତେ 
ଯେମିତି ତାଙ୍କ ଆଖୁରୁ ନିଆଁ ବାହାରି ପଡ଼ୁଥଲା। କହୁଥିଲେ - ବୈଧବ୍ଯର ନାଁରେ 
ଯେଉଁ ଜାତି ଛୋଟ ଛୋଟ ବାଳୁତ ଝିଅମାନଙ୍କୁ ଜୋର୍‌ଜବଦରସ୍ତି କରି ଜଳନ୍ତା 
ନିଆଁରେ ପୋଡ଼ିଦେଇ ସେ ନୃଶଂସତାକୁ ମୃତ ସ୍ଵାମୀ-ସ୍ତ୍ରୀ ତଥା ସେମାନଙ୍କ 
ପୂର୍ବପୁରୁଷଙ୍କ ସ୍ଵର୍ଗପ୍ରାପ୍ତିର ସର୍ବଶ୍ରେଷ୍ଠ ମୁକ୍ତିପଥ ବୋଲି ବିଶ୍ଵାସ କରେ, ସେ ଜାତି 
କ”ଣ କେବେ ସ୍ଵାଧୀନତାର ମହତ୍ତ୍ବ ବୁଝିପାରେ ? ସେପରି ଜାତି ସ୍ଵାଧୀନତାର 
ଅଧକାରୀ ହେବ ବା କିପରି ? ସତୀପ୍ରଥାର ଦୁଃଖଦ କାହାଣୀ ବର୍ଣ୍ଣନା କଲାବେଳେ 
ଦାସସାର୍‌ଙ୍କ ଆଖୁ ଛଳଛଳ ହୋଇଯାଏ। ରୁଦ୍ଧ ସ୍ବରରେ କହନ୍ତି - ଆଠ-ନଅ ବର୍ଷର 
ବାଳୁତ ଝିଅ ସେ ବା ସତୀପ୍ରଥା କଥା କ”ଣ ବୁଝେ ? ତାକୁ ଯେତେବେଳେ 
ଶ୍ମଶାନକୁ ନେବା ପୂର୍ବରୁ ପାଟପୋଷାକ ପିନ୍ଧାଇ ଫୁଲମାଳରେ ସଜାଇ ବେଶଭୂଷା 
କରିଦିଅନ୍ତି ସେ ବିଚାରୀ ଆନନ୍ଦରେ ବିହ୍ଵଳ ହୋଇଉଠେ | ଘଣ୍ଟ, ଶଙ୍ଖ, ହୁଳହୁଳି ଏବଂ 
ମହୂରି ବାଦ୍ଯରେ ଜନଗହଳି ଭିତରେ ସେ ଯେତେବେଳେ ପ୍ରଫୁଲ୍ଲିତ ମନରେ ଚାଲିଥାଏ 
ଗାଁଦାଣ୍ଡରେ, ପ୍ରଶେସନର ମୁଖ୍ଯ ଅତିଥ ରୂପେ ¬ ତାଂ” ଛାତି କୂଣ୍ଢେମୋଟ 
ହୋଇଯାଇଥାଏ । ତା'ପରେ ଚିତା ଉପରେ ଜୁଇ ଲଗାଇବା ପୂର୍ବରୁ ତାକୁ ଯେତେବେଳେ 
ମୃତ ସ୍ବାମୀ ପାଖରେ ବସାଇଦିଅନ୍ତି ସେ କିଛି ବୁଝି ନପାରି ବାପା ଆଉ ଗାଁର ବଡ଼ ବଡ଼ 
ଲୋକଙ୍କୁ ବିସ୍ମିତ ପ୍ରଶ୍ନବାଚୀ ଆଖରେ ଚାହିଁରହେ। ତା'ପରେ ବାଦ୍ଯନାଦ ଭିତରେ 
ଚିତାରେ ନିଆଁ ଲଗାଇଦେଲେ ବିଚାରୀ ଚିତାରୁ ଡେଇଁପଡ଼ି ପଳାଇ ଆସିବାକୁ 
ଚେଷ୍ଟାକରେ। କିନ୍ତୁ କୁର ସମାଜର ବଡ଼ପଣ୍ଡାମାନେ ବାଉଁଶ ଲାଠି ସାହାଯ୍ୟରେ... 

୯୩୨ ଗାଁର ଡାକ 


ତା'ପରେ ଦାସସାର୍‌ ଆଉ କହିପାରି ନ ଥଲେ। ତାଙ୍କ ଆଖୁରୁ ଲୁହର ଧାର 
ଛୁଟିଆସିଥିଲା। କିଛିକ୍ଷଣ ପରେ ନିଜକୁ ସମ୍ଭାଳିନେଇ କହିଥୂଲେ - ପଞ୍ଜାବ ଓ 
ରାଜସ୍ଥାନରେ ତ ରାକ୍ଷୀବନ୍ଧନ ଏକ ମହାନ୍‌ ପର୍ବ । ସେଦିନ ଭାଇମାନଙ୍କୁ ଭଉଣୀ ରାକ୍ଷୀ 
ପିନ୍ଧାଇଦେଲାବେଳେ ଭଉଣୀକୁ ନିଜ ଜୀବନ ଦେଇ ମଧ୍ଯ ରକ୍ଷା କରିବ ବୋଲି ଭାଇ 
ଶପଥ ନେଇଥାଏ। କେତେ ରାଜପୁତ ଭାଇ ଏପରି ହତଭାଗିନୀ ଭଉଣୀମାନଙ୍କ 
ଆସନ୍ଧ ଦୁଃଖ ସହି ନ ପାରି ହିନ୍ଦୁସମାଜରେ ସେମାନଙ୍କ ପୁନର୍ବିବାହ ନାହିଁ ଜାଣି 
ସେମାନଙ୍କୁ କେଉଁ ମୁସଲମାନ ଯୁବକମାନଙ୍କ ସଙ୍ଗରେ ବିବାହ କରାଇଦେଉଥୁୂଲେ 
ଏବଂ ଦରକାର ପଡ଼ିଲେ ନିଜେ ମଧ୍ଯ ମୁସଲମାନ ହୋଇଯାଉଥଲେ। ପଞ୍ଜାବର 
ଅଧ୍ବକାଂଶ ମୁସଲମାନ ଏଇ ହିନ୍ଦୁ ରାଜପୁତ। ତା'ପରେ ଆରମ୍ଭ ହୁଏ ଗ୍ହଯୁଦ୍ଧ — 
ଝିଅର ଶ୍ବଶୁରଘର ଏବଂ ବାପ-ମାଂଙ୍କ ଘର ଭିତରେ। ଇଂରେଜ ସରକାର ଏ 
ସତୀଦାହ ପ୍ରଥାକୁ ହତ୍ୟା ସଙ୍ଗରେ ତୁଳନାକରି ବେଆଇନ୍‌ କରିଦେଇଥୁଲା। 

ମହାପାତ୍ରସାର୍‌ ମଧ୍ଯ କର୍ଲାପାଟ ରୋଡ଼୍‌ରେ ବୁଲିଗଲାବେଳେ ଏ କଥା କହୁଥୁଲେ। 
କହୁଥିଲେ ¬ ଇଂରେଜ ସରକାରର ଏପରି କେତେ ଭଲକାମ ଦେଖୁ ହିଁ ଗାନ୍ଧିଜୀ 
କହନ୍ତି - ଇଂରେଜ ଜାତି ଖରାପ ନୁହେଁ ¬ ତା'ର ଉପନିବେଶବାଦ ହିଁ ତାକୁ 
କଳଙ୍କିତ କରିଦେଇଛି। 

ରେବ ବାପା-ମାଂଙ୍କ ଘରେ ଥୁଲା। ତା” ସ୍ବାମୀର ମୃତ୍ୟୁ ଖବର ପାଇ ଗାଁର 
ମାଇପୀମାନେ ଯେତେବେଳେ ରେବକୁ ଗାଁର ପୋଖରୀକୁ ନେଇଯାଇ ତା” ଦୁଇ 
ହାତର ଚୁଡ଼ିଗୁଡ଼ିକ ଭାର୍ଗପକାଇଲେ, ସୁନ୍ଦର ସୁନ୍ଦର ଚୁଡ଼ିଗୁଡ଼ିକ ଭାଙ୍ଗି ଦେଉଛନ୍ତି 
ବୋଲି ବିଚାରୀ କାନ୍ଦିପକାଇଥୁଲା। 

ଭଲଘରର ଝିଅ ଏ ରେବ ¬ ଦେଖୁବାକୁ ମଧ୍ଯ ବେଶ୍‌ ସୁନ୍ଦର। ଜଣେ ଅବିବାହିତ 
ସ୍ତୁଲ ଶିକ୍ଷକ ଏଇ ବିଧବା ରେବକୁ ବାହାହେବାକୁ ଚାହିଁଥିଲେ। ବୁଦ୍ଧଦେବଙ୍କ 
ସାଙ୍ଗୀସାଥୀମାନେ ରେବର ବାପା ମା'ଙ୍କୁ ଏ ବିବାହର ସପକ୍ଷରେ ବୁଝାଇବାକୁ ଯାଇ 
ଯେଉଁ ପ୍ରତିରୋଧ ପାଇଥିଲେ ସେ କଥା ଆଜି ବି ବୃଦ୍ଧଦେବଙ୍କ ମନେପଡ଼େ | ‘ଏପରି 
ଏକ ଦୂଷ୍ପର୍ମଜନିତ ମହାପାପର ଭାଗୀ ହେବ କିଏ ?” - ପଚାରିଥିଲେ ରେବର 
ବାପା| ପୁନର୍ବିବାହ ତ ହୋଇପାରିଲାନି, ଅନେକ ଯୁକ୍ତିତର୍କ ପରେ କେବଳ ନିଷ୍ପଭି 
ହେଲା ଯେ ରେବ ସୁଲରେ ପଢ଼ିବ, କାଚଚୁଡ଼ି ନ ହେଲେ ମଧ୍ଯ ସୁନାଚୂଡ଼ି ପଟେ 
ଲେଖା ପିନ୍ଧିବ। ତା'ର ଇଚ୍ଛାହେଲେ ଯେ ରଙ୍ଗୀନ୍‌ ଶାଢ଼ି ମଧ୍ଯ ପିନ୍ଧିପାରିବ ଏବଂ 
ଏକାଦଶୀ ଦିନ ଉପବାସ କଲେ ମଯ ନିର୍ଜଳା ଉପବାସ କରିବନି। 

ତା'ପରେ ଆରମ୍ଭହେଲା ସାମାଜିକ ଝଡ଼ଝଞ୍ଜା। ବିଧବା ହୋଇ ମଧ୍ଯ ରେବ 
ହାତରେ ଚୁଡ଼ି ଏବଂ କାନରେ ଫୁଲ ପିନ୍ଧିଛି ¬ ବସୁନ୍ଧରା ଏ ଘୋର ପାପ ସହିବ 
କେମିତି ? ସମାଜପତିମାନେ ପହଞ୍ଚଗଲେ ରାଜାଙ୍କ ପାଖରେ। 

ଚତୁର୍ଥ ପରିଛେଦ ୯୩୩ 


“ପ୍ରଜା ଯାହା କିଛି ପାପ କରେ ସେ ପାପର ଫଳ ଯାଇ ପଡ଼େ ରାଜାଙ୍କ 
ଉପରେ | ରାଜ୍ୟରେ ଅଶାନ୍ତି ଦେଖାଦିଏ, ଅନାବୃଷ୍ଠି ହୁଏ, ବିନା ମେଘରେ ବଜ୍ରପଡ଼େ, 
ଦିନବେଳେ ଶିଆଳମାନେ ଚିକ୍ରାର କରିକରି ବାଁ ପାଖରୁ ଡାହାଣ ପାଖକୁ ଦୌଡ଼ିଯାନ୍ତି, 
ଆଉ କାଉ ଶାଗୁଣା..” କହୁଥିଲେ ଏଇ ସମାଜପତିମାନେ | 

ରାଜା କୁଆଡ଼େ ହସିଲେ । କହିଥିଲେ — “ କଣ୍ଢେଇ ବାହା ହୋଇଥବା ନଂ ବର୍ଷର 
ଝିଅଟିଏ ଚୂଡ଼ିମୁଠେ ଆଉ କାନଫୁଲ ହଳେ ପିନ୍ଧିଲାବୋଲି କାଉ ଶାଗୁଣା କାହିଁକି 
ରଜାଘର ଉପରେ ଉଡ଼ିବେ ?” ରାଜଉଆସ ଭିତରେ କିନ୍ତୁ ଆତଙ୍କ ଖେଳିଗଲା। 
“ ଶୁଦ୍ରଟିଏ ତପସ୍ୟା କରିଥଲା ବୋଲି ତ ପୁଣି ରାମଙ୍କ ରାଜ୍ୟରେ ଅକାଳ ମୃତ୍ୟୁ ହେଲା 
ଯେ ରାମଚନ୍ଦ୍ର ବାଧ୍ୟହୋଇ ସେ ଶୁଦ୍ରକୁ ମାରି ବ୍ରାହ୍ମଣପୁତ୍ରକୁ ଜିଆଁଇଥିଲେ, ଆଉ ସେ 
ଦୋଷର ଅଜଣା ଫଳସ୍ବରୂପ ସୀତାଙ୍କ ବନବାସ ହେଲା! ଏ ତ ତା'ଠୁ ଆହୁରି ବେଶି 
ଗମ୍ଭୀର କଥା!” — କହିଥୁଲେ ବ୍ରାହଣସମାଜର ମହାରଥୀମାନଙ୍କ ସଙ୍ଗରେ ସ୍ଵୟଂ 
ରାଜମାତା | 

ରେବର ବାପାଙ୍କୁ ସମାଜରୁ ବାସନ୍ଦ କରିବାପାଇଁ ରାଜା ଶେଷରେ ରାଜିହେଲେ। 
ରାଜାଙ୍କ ମୋହର ପଡ଼ିଥିବା ସମାଜପତିଙ୍କ ହୁକୁମନାମାରେ ଘୋଷିତ ହେଲା ଯେ 
ରେବର ବାପା ସମାଜରୁ ବାସନ୍ଦହୋଇଛନ୍ତି । ତାଙ୍କ ପରିବାରର କାହାକୁ ବାରିକ ଖୁଅର 
କରିବନି ¬ ଧୋବା ତାଙ୍କ ଲୁଗା କାଚିବନି —- କେହି ତାଙ୍କ ଘରେ ପାଣି ଛୁଇଁବେନି — 
କେହି ତାଙ୍କ ଘରେ ସାମାଜିକ ସମ୍ପର୍କ ରଖୁବେନି ଏବଂ ଯିଏ ଏ ହୁକୂମନାମାର ଖୁଲାପ୍‌ 
କରିବେ ସେ ରାଜଦ୍ରୋହରେ ଦଶ୍ତିତହେବ। 

ଏପରି ଏକ ଅବାଞ୍ଚତ ହୁକୁମନାମାର ମୁକାବିଲା କରିବାପାଇଁ ପ୍ରଗତିବାଦୀ 
ସମସ୍ତଙ୍କୁ ଆହ୍ଵାନ ଦେଇଥିଲେ ରାଧୁବାବୂୁ। ସେ ଯେଉଁ ସଭା ଡକାଇଥୁଲେ ସେ ବିରାଟ 
ସଭାରେ ପ୍ରସ୍ତାବ ଅନୁମୋଦିତ ହୋଇଥଲା ଯେ ସମୟର ପରିବର୍ଭନ ସଙ୍ଗେ ସଙ୍ଗେ 
ସମାଜ ଯଦି ତା'ର ରକ୍ଷଣଶୀଳ ରୀତିନୀତି ନ ବଦଳାଏ ଏବଂ ପ୍ରଗତିଶୀଳ ନ ହୁଏ 
ସେ ସମାଜକୁ ହିଁ ସମସ୍ତେ ବାସନ୍ଦ କରିଦେବେ। 

ସେଦିନ ସମସ୍ତେ ଆଶ୍ଚର୍ଯ୍ୟ ହୋଇ ଲକ୍ଷ୍ଯ କରିଥିଲେ ଯେ ସେ ବିରାଟ ସଭାରେ 
ଯୋଗଦେବାପାଇଁ ଗାଁକୁ ଗାଁ ଯେଉଁ ଅନୁରୋଧପତ୍ର ପଠାଯାଇଥିଲା ସେ 
ଅନୁରୋଧପତ୍ରରେ ଥୁଲା ରାଜାଙ୍କ ମୋହର | 


x x x x 


ତାଙ୍କ ପିତାଙ୍କ ସଙ୍ଗରେ ପରାମର୍ଶ କରି ବୁଦ୍ଧଦେବ ନିଷ୍ପଭି ନେଲେ ଯେ 
ସରକାରୀ ବୃଭି ନେଇ ସେ ଏଥର ପାଟନାରେ ସିଭିଲ୍‌ ରଞ୍ଜିନିୟରିଂ ପଢ଼ିବେ । 

୯୩୪ 


ପଞ୍ଚମ ପରିଚେଦ 
ସ୍ଵୃତି ସେ କଦାପି ନୁହେଁ ଭୁଲିବାର... 


ପାଟନା... ପାଟନା... ପାଟନା ସିଟି। 

ବୁଦ୍ଧଦେବ ଚମକିପଡ଼ିଲେ। ପାଟନାନଗରୀ କ'ଣ ସତରେ ଆସିଗଲା! ଏଡ଼ିକି 
ଟିକିଏ ଷ୍ଷେସନ୍‌। ପାଟାନା ସିଟିର ଷ୍ଟେସନ୍‌ କଂଣ ଏତେ ଛୋଟ ହୋଇପାରେ ? 
ଲୋକସବୁ କିନ୍ତୁ ପାଟିକରୁଛନ୍ତି - “ ଆଇୟେ ପଟ୍‌ନା ସିଟି - ଆଇଯୟେ।” 

ବୁଦ୍ଧଦେବ ତାଙ୍କ ଟିକଟକୁ ଆଉଥରେ ଭଲକରି ଅନାଇନେଲେ 
ଲେଖାହୋଇଛି ପାଟନାସିଟି। ପଚାରିବାରେ ପାଖର ଜଣେ ଭଦ୍ରଲୋକ ଉତ୍ତର 
ଦେଲେ ¬ “ ପାଟନାସିଟିକୁ ଯିବାକୁହେଲେ ଏଇଠି ହିଁ ଓହ୍ଲାଇବାକୁ ହୁଏ।” 

ପାଟନାରେ ଏମ୍‌.ଏ. ପଢୁଥିବା ତାଙ୍କର ଜଣେ ଦୂରସମ୍ପର୍କୀୟ ପିଉସୀପୁଅଭାଇକୁ 
ସେ ଅନୁରୋଧକରି ଚିଠିଲେଖୂଥିଲେ ଷ୍େସନ୍‌କୁ ଆସିବାପାଇଁ ତାଙ୍କର କିନ୍ତୁ 
ଦେଖାଦର୍ଶନ ନାହିଁ। ନୂଆ ସହର, ପୁଣି ହିନ୍ଦୀଭାଷାଭାଷୀ ଅଞ୍ଚଳ | ଷ୍ଟେସନ୍‌ର ଅବସ୍ଥା 
ଦେଖ ଏଇଟା ଯେ ସମ୍ରାଟ୍‌ ଅଶୋକଙ୍କ ପାଟଳିପୁତ୍ର ସେ କଥା ବିଶ୍ଵାସ କରିହେଉନି । 
ବୁଦ୍ଧଦେବ କ”ଣ କରିବେ — ଓହ୍ଲାଇଯିବେ ନା ଟ୍ରେନ୍‌ରେ ବସିରହିବେ ଠିକକରି ପାରୁ 
ନ ଥୁଲେ। ଟ୍ରେନ୍‌ ଷ୍ଟେସନ୍‌ ଛାଡ଼ିବା ଆବାଜ୍‌ ଦେଲାଣି ¬ ଗାଡ଼ି ଛାଡ଼ିବା ପୂର୍ବରୁ ସେ 
ତରବରରେ ତାଙ୍କ ବାକ୍ଟ ଓ ବେଡ଼ିଂ ପ୍ଲଟଫର୍ମକୁ ଓହ୍ଲାଇନେଲେ। 

ଥୋପାଏ ମହୁ ପଡ଼ିଗଲେ ତା”ର ଚାରିପଟେ ପଲେ ମାଛି ଭଣଭଣେଇ ବେଢ଼ି 
ବସିଗଲାପରି ବୁଦ୍ଧଦେବଙ୍କ ବେଢ଼ିଗଲେ ଦଳେ ଘୋଡ଼ାଗାଡ଼ିବାଲା ଆଉ କେତେ 
ଧୋବଧାଉଳିଆ ଅତରମଖା ଭଦ୍ରଲୋକ | 

କଟକରେ ପଢ଼ିଲାବେଳେ ବୁଦ୍ଧଦେବ ଯେତେବେଳେ ପ୍ରଥମକରି ପୁରୀ 
ଯାଇଥିଲେ, ଷ୍ଟେସନ୍‌ ପ୍ଲାଟଫର୍ମରେ ପଣ୍ଡାଙ୍କ ଗୁମାସ୍ତାମାନେ ତାଙ୍କ ଠିକ୍‌ ଏମିତି 
ଘେରିଯାଇ ତାଙ୍କର ଘର କେଉଁଠି ପଚାରିଥଲେ। ସେ ଗୁମାସ୍ତାମାନେ ପରେ 
ଯେତେବେଳେ ଦେଖୁଲେ ଯେ ତାଙ୍କ ସଙ୍ଗରେ ବୂଢ଼ାବୁଢ଼ୀ କେହି ନାହାନ୍ତି ଆଉ ଦଳେ 
କଲେଜନାତ୍ରଙ୍କ ଭିତରୁ ସେ ବି ଜଣେ, ‘ଆରେ! ଛତରା କଲେଜଟୋକା” କହି 
ଅକଥ୍ୟ ଶବଦ କେତେ ଉଚ୍ଚାରଣ କରି ଦଉଡ଼ିଯାଇଥଲେ ସଦ୍ଯ ଓହ୍ଲାଇଥିବା ଦଳେ 

ପଞ୍ଚମ ପରିଳେଦ ୯୩୫ 


ଅସହାୟ ପଶ୍ଚିମାଯାତ୍ରୀଙ୍କ ପାଖକୁ - ତାଙ୍କୁ ଧରିବା ଆଶାରେ। ଏଇଠି କିନ୍ତୁ ସେ 
ଏକୁଟିଆ । ସାଙ୍ଗରେ ପୁଣି ବେଶ୍‌ ବଡ଼ ଲୁହାବାକ୍ଟିଏ। ବିସ୍ତର ବି କିଛି ଛୋଟ 
ନୁହେଁ ¬ ଘୋଡ଼ାଗାଡ଼ିଟିଏ କରିବାକୁ ହିଁ ହେବ 

ତାଙ୍କର ଅତି ପାଖକୁ ମାଡ଼ିଆସିଥିବା ଜଣେ ସଫାଧୋତି, ଧଳା କାମିଜ୍‌ ଆଉ 
ପତଳା ଧଳାକନାର ଚିକନ୍‌ କାମକରା ଟୋପିପିନ୍ଧାଲୋକକୁ ପଚାରିଲେ 
ଇଞ୍ଜିନିୟରିଂ କଲେଜକୁ ଭଡ଼ା କେତେ ?? ଚିକନ୍‌ କ୍ଯାପ୍‌ କହିଲା - ‘ବାରଅଣା' | 
ଟିକିଏ ଦୂରରୁ କିନ୍ତୁ ଜଣେ ମଇଳା ଧୋତି ପିନ୍ଧି ଆକାଶ ଆଡ଼କୁ ଅନାଇ ଚିକ୍ରାର 
କରୁଥଲା - “ବାଁକୀପୁର ¬ ଆଇୟେ ବାଁକୀପୁର ଚାର୍ଆନା।' 

ବାଙ୍କପୁର ! ସେଇଠି ତ ଇଞ୍ଜିନିୟରିଂ କଲେଜ ! ଚାରିଅଣା ଭଡ଼ାକୁ ବାରଅଣା 
ହାଙ୍କୁଛି । ଠକଙ୍କ ଓସ୍ତାଦ୍‌ ¬ ଗୁଣୁଗୁଣେଇଲେ ବୃଦ୍ଧଦେବ ଆଉ କୂଲିକୁ ଆଦେଶଦେଲେ 
ସେ ଚାରିଅଣାବାଲା ଘୋଡ଼ାଗାଡ଼ି ପାଖକୁ ତାଙ୍କ ବାକ୍‌ ଓ ବେଡ଼ିଂ ନେଇଯିବାପାଇଁ। 

ପ୍ଲାଟଫର୍ମ ବାହାରେ ଧଡ଼ିକିଧାଡ଼ି ଘୋଡ଼ାଗାଡ଼ି। ଗୋଟାଏ ପାଖରେ ଚାରିଚକିଆ 
ଫିଟନ୍‌ର ଧାଡ଼ି, ଅନ୍ଯୟପାଖରେ ରବର ଟାୟାର୍‌ ଭିଡ଼ା ଦୁଇଚକିଆ ଅଦଭୁତ ଧରଣର 
ଗାଡ଼ିରୁ ମାଳେ। ସେ ଗାଡ଼ିମାନଙ୍କରେ ବସିବାପାଇଁ ଛୋଟ ଚାରିକୋଣିଆ କାଠର 
ଗୋଟିଏ ବେଦୀ - ଉପରେ ବିଛାହୋଇଛି ଅଖାରେ ସିଲାଇକରା ତିନିଚାରି ଇଞ୍ଚ 
ମୋଟ ନଡ଼ିଆକତା ଗଦି, ଆଉ ଗାଡ଼ିମାନଙ୍କରେ ଯୋଚାହୋଇଛନ୍ତି ବେଶ୍‌ ବଡ଼ ବଡ଼ 
ଘୋଡ଼ା | ଗାଡ଼ିବାଲା ପଛରେ ସେମିତି ଗୋଟାଏ ଅଭୁତିଆ ଗାଡ଼ି ପାଖକୁ ବାକ୍‌ ଆଉ 
ବେଡ଼ିଂନେଇ ଚାଲିଲା ବୁଦ୍ଧଦେବଙ୍କ କୁଲି ! 

ଏ “ଏକକା” ମାନଙ୍କ ବେଦୀ ଉପରେ ସବାରିକୁ ଚକାମାଡ଼ି ବସିବାକୁ ହୁଏ ଅଥବା 
ବେଦୀ ବାହାରକୁ ଗୋଡ଼ ଝୁଲାଇ ସେ ବସେ। କସରତ କରିବା ଢଙ୍ଗରେ ଏଇଠି 
ଗୋଡ଼ଦେଇ ସେଠାକୁ ଡିଆଁମାରି ବୁଦ୍ଧଦେବ ବସିଗଲେ ବେଦୀଉପରେ। ପାଖରେ 
ବାକ୍ଟ୍‌ ଓ ବେଢ଼ିଂ। ବିସ୍ତରରେ ଆଉଜିହେବାଟା ମନ୍ଦ ନୁହେଁ। କିନ୍ତୁ ଏଣେ ଆଶଙ୍କା 
ଘୋଡ଼ା ଜୋର୍‌ରେ ଦୌଡ଼ିଲେ କାଳେ ସେ ଗଡଢ଼ିପଡ଼ିବେ। ପୁଷ୍ପକ ବିମାନରେ ବସି 
ମାଙ୍କଡ଼ମାନେ ଲଙ୍କାରୁ ଅଯୋଧ୍ଯା କିପରି ଗଲେ ବୁଦ୍ଧଦେବ ସେକଥା ଭାବୁଥିଲେ ¬ 
ହୁଏତ ସେ ମାଙ୍କଡ଼ମାନେ ବିମାନର ଖମ୍ବମାନଙ୍କରେ ଉପର ତଳ ହୋଇ ଲାଞ୍ଜମାନ 
ତଳକୁ ଝୁଲାଇ ଲପେଟି ଯାଇଥିବେ । ସେମାନେ ତ ଆକାଶରେ କୁଦାମାରିବାବାଲା — 
ତଳେ ପଡ଼ିଯିବା ଭୟ ସେମାନଙ୍କର ନ ଥିବ । କିନ୍ତୁ ସେ ନିଜେ! ବୁଦ୍ଧଦେବ ମନକୁ 
ମନ ହସୁଥଲେ। 

“ହଟୋ - ହଟୋ —” ଚିକ୍ରାର କରୁଥାଏ ଏକ୍‌କାବାଲା। ଛାଟ ଦେହରେ 
ସାମାନ୍ୟ ବାଜିଲାକ୍ଷଣି ଛୁଟିଚାଲିଆାଏ ଘୋଡ଼ା ¬ ଆରବିଏନ୍‌ ହର୍ସ । କଟକରେ କେତେ 

୯୩୬ ର ଡାକ 


ଅଧ୍ୟାପକ ଫିଟନ୍‌ମାନଙ୍କରେ ବସି କଲେଜକୁ ଆସୁଥୁଲେ - ସେ ଫିଟନ୍ମାନଙ୍କରେ 
କିନୁୁ ଯୋଚାହୋଇଥୁଲେ ପାଡ଼ରା ତଟୁ ଘୋଡ଼ା । କେବିନ୍‌ପରି ସେ ଗାଡ଼ି ସବୁ — 
ସ୍ତିଂଦିଆ ଗଦି ¬ ସେଇଟାକୁ ବୋଧହୁଏ ସେ ଲୋକ ବାରଣା କହୁଥୁଲା - 
ମନେପକାଉଥଲେ ବୃବ୍ଧଦେବ। ସେଥୁରେ ନ ଯାଇ ଏଇଟାରେ... 

*ବଚ୍କେ...” କହି ଜୋର୍‌ରେ ଲଗାମ ଟାଣିଦେଲା ଏକ୍୍‌କାବାଲା। ଘୋଡ଼ା 
ଆକାଶକୁ ମୁଣ୍ଡ ଟେକି ତା'ର ଦୌଡ଼ରେ ବ୍ରେକ୍‌ କଷିଲା। ଗାଡ଼ି ସାମନାରେ ପ୍ରାଣମୂଚ୍ା 
ଦୌଡ଼ିଗଲା କେହି ଜଣେ। ବୁଦ୍ଧଦେବ ପଡ଼ୁ ପଡ଼ୁ ବଞ୍ଚଗଲେ। 

ମନେହେଉଥୁଲା ବାଟର ସତେ ଯେମିତି ଅନ୍ତ ନାହିଁ। ଅଣଓସାରିଆ ସଡ଼କ, 
ଦି' ଆଡ଼ିକି ଭଙ୍ଗାଦଦରା ବଡ଼ ବଡ଼ ପୁରୁଣାଘର —- ସିଟି ସରିଲେ ଯାଇ ଆସିବ 
ବାଙ୍କିପୁର ¬ ବୂଝାଇଦେଲା ଏକ୍କାବାଲା। ଆଉ ସେଇଠି ହିଁ ସବୁଯାକ କଲେଜ। 
କହିଲା - ‘ଆପଣ ପାଟନା ଜଙ୍କସନ୍‌ରେ ନ ଓହ୍ଲାଇ ସିଟି ଷ୍ଟେସନ୍‌ରେ ଓହ୍ଲାଇଲେ — 
ବାଟ ତ ବେଶିହେବ। ତେବେ ଦେଖନ୍ତୁ ଘର ସାମନାମାନଙ୍କରେ କେମିତି ବଢ଼ିଆ 
ବଢ଼ିଆ ମାଲ୍‌ ସବୁ ବସିଛନ୍ତି ¬ ଛାଟ ନିର୍ଦ୍ଦେଶ କରି ଦେଖାଇଦେଲା ଏକକାବାଲା 
ଘରମାନଙ୍କ ସାମନାରେ ବସିଥିବା ସୁନ୍ଦର ସୁନ୍ଦର ଝିଅମାନଙ୍କ ଆଡ଼କୁ । ଆଉ 
ଗର୍ବକଲାପରି କହିଲା - “ୟେ ହୈ ପଟନା ସିଟି - ସାହାବ୍‌ ୟହାଁକା ବାର ସବ୍‌ ନାଚ୍‌ 
ଓଁର ଗାନା ମେ ବନାରସ୍‌ କା ବାରଓସେ ଭି ଉପର ହୋତେ ହେଁ ।” ଧଳା ପାଇଜାମା, 
ଧଳା ଫିନ୍‌ଫିନ୍‌ ହାତକୁଞ୍ଚକରା ପଞ୍ଜାବୀ, ଧଳା ପତଳା କ୍ୟାପ୍‌ ଟୋପି, ଛାତିରେ ଆଉ 
ହାତ କଲାଇରେ ଗଜରା ମଲ୍ଲାମାଳ - ବିଜୁଳିଆଲୁଅ ପାଖକୁ ଧଳା ପ୍ରଜାପତି 
ଉଡ଼ିଚାଲିଲାପରି ଏ ଘରମାନଙ୍କୁ ମୁହାଁଇଥା”ନ୍ତି ରସିକ ଗ୍ରାହକମାନେ । 

ଏକ୍‌କାବାଲା ଗାଡ଼ିର ଗତିକୁ ଧ୍ୂମେଇ ଦେଇସାରିଥଲା। ବୁଦ୍ଧଦେବ ଆକାଶ 
ଆଡ଼କୁ ଅନାଇ କହିଲେ, “ବର୍ଷା ଆସିଯାଇପାରେ — ଟିକେ ତେଜ୍‌ ଚଳାନ୍ତୁ ।' 

ବାଙ୍କିପୁର ପହଞ୍ଚଲାବେଳକୁ କେଉଁଠି ଥଲା ସେ ବର୍ଷା କେଜାଣି କଚାଡ଼ିଦେଲା| 
ଏକ୍‌କାର ଖୋଲାଛାତ, ବୁଦ୍ଧଦେବ ଛତାଟିଏ ପାଖରେ ରଖୁଥଲେ। କିନ୍ତୁ ସେ ଛତା 
ତାଙ୍କୁ ସମ୍ଭାଳିବ ନା ତାଙ୍କ ବେଡ଼ିଂକୁ ୨ ଏଣେ ପବନରେ ଛତାକୁ ଟେକିଧରି ବି 
ହେଉନି । ଚଉଡ଼ା ରାସ୍ତା, ସଫା ବାଟଘାଟ କିନ୍ତୁ ଜଣାଇଦେଲାଣି ଯେ ପାଟନା ସିଟି 
ସରିଯାଇଛି ଆଉ ଆସିଯାଇଛି ବାଙ୍କପୁରର ବିଶ୍ବବିଦ୍ୟାଳୟ ଅଞ୍ଚଳ। ଓଦା ସରସର 
ହୋଇ ମଧ୍ଯ ବୁଦ୍ଧଦେବ ସୃଵସ୍ତିର ନିଃଶ୍ବାସ ମାରିଥିଲେ। 

ପୂରାପୂରି ତିନ୍ତିଯାଇ ସେ ଯେତେବେଳେ ଖୋଜିଖୋଜି ଶେଷରେ ଲଂ'କଲେଜ 
ହଷ୍ଟେଲରେ ପହଞ୍ଚଲେ ତାଙ୍କ ପିଉସୀପୁଅ ଭାଇ ତାଙ୍କୁ ଦେଖୁ ଆଶ୍ଚର୍ଯ୍ୟ ହୋଇଗଲେ । 
କହିଲେ ¬ “ଆମେ ଏବେ ପାଟନା ଜଙ୍କସନ୍‌ରୁ ଫେରୁଛୁଁ। ତମକୁ ନ ଦେଖୁ 

ପଞ୍ଚମ ପରିଛେଦ ୯୩୭ 


ଧରିନେଇଥଲୁ ଯେ ତମେ ଏ ଟ୍ରେନ୍‌ରେ ଆସିନ।” ତା'ପରେ ହସି ଟିପ୍ପଣୀ 
କାଟିଲେ ¬ “ ପାଟନା ସିଟି ଷ୍ଟେସନ୍‌ରେ ଓହ୍ଲାଇଲ କାହିଁକି ? ସେଇଟା କ'ଣ ଓହ୍ଲାଇବା 
ଜାଗା ? ” 
I 9 I 

ଗଙ୍ଗାନଦୀ କୂଳରେ ହିଁ ଲାଲକୋଠି ¬ ପୂର୍ବରେ କେଉଁ ନବାବର ପ୍ୟାଲେସ୍‌ଟିଏ 
ଥଲା ¬ ଏବେ ହୋଇଛି ଇଞ୍ଜିନିୟରିଂ କଲେଜ। ପାଖରେ ଇଞ୍ଜିନିୟରିଂ ସ୍କୁଲର 
କୋଠାବାଡ଼ି ¬ ମଝିରେ ଚାଲିଯାଇଛି ଅଣଓସାରିଆ ବାଟ ଗଙ୍ଗାନଦୀର ଘାଟ ଆଡ଼କୁ | 
ଛାତିଯାଏ ଓଢ଼ଣା ଟଣା ମଇଳା ଧଳା ଶାଢ଼ିରେ ଢଙ୍କାହୋଇ ଚାଲିଛନ୍ତି ବିହାରୀ 
ଭଦ୍ରମହିଳା ସବୁ ଦଳ ଦଳ ହୋଇ ଗଙ୍ଗାନଦୀର ସେ ଘାଟକୁ। ମଝିମଝିରେ କଳା 
କିମ୍ବା ମଇଳା ଧଳା ବୁର୍ଶାପିନ୍ଧା କେହି କେହି - ଭିତରେ ପୁଅ ନା ଝିଅ ତ ଛାଡ଼ ମଣିଷ 
ଅଛି ନା ଛେଳିଟିଏ ଜାଣିବାର ଉପାୟ ନାହିଁ। ସମ୍ରାଟ ଅଶୋକଙ୍କ ପାଟଳିପୁତ୍ର ଏଇ 
ପାଟନା। ଭାରତର ନୈତିକ, ସାମାଜିକ ଏବଂ ଅର୍ଥନୈତିକ ଅଧଃପତନର ଜ୍ଵଳନ୍ତ 
ପ୍ରତୀକ ¬ ତଥାପି ଆଜି ବି ଜନ୍ଧଦେଇଛି ରାନ୍ଦେନ୍ଦ୍ରପ୍ରସାଦ, ଜୟପ୍ରକାଶ ନାରାୟଣ ପରି 
ପୁଅଙ୍କୁ | 

ଦି'ମହଲା ଛୋଟ ହଷ୍ଟେଲ୍‌। ତଳମହଲାରେ ଚାରିଜଣିଆ କୋଠରି ସବୁ — 
ପ୍ରଥମ ଦି ବର୍ଷର ଛାତ୍ରଙ୍କପାଇଁ। ଆଉ ଉପରମହଲାର ପାରାଭାଡ଼ି ପରି କାଠ ଏବଂ 
ଲୁହାତାର ଜାଲିରେ ପର୍ଦ୍ଦାଦିଆ ଛୋଟ ଛୋଟ ଜଣକିଆ କୋଠରି ସବୁ ଶେଷ 
ଦୂଇବର୍ଷର ପିଲାଙ୍କପାଇଁ ହଷ୍ଟେଲ୍‌ କମ୍ପାଉଣ୍ଡ୍‌ ଭିତରେ ସୁନ୍ଦର ଲନ୍‌ ¬ ଟେନିସ୍‌ ଏବଂ 
ଭଲିବଲ ପଡ଼ିଆ କାନ୍ଧ୍‌ଘେରା। ସନ୍ଧ୍ୟା ସାତଟାବେଳେ ହଷ୍େଲ୍‌ର ଦରଜା 
ବନ୍ଦହୋଇଯାଏ | 

ହଷ୍ଟେଲ୍‌ର ପୁରୁଣା ପିଲାଙ୍କ ସଙ୍ଗରେ ବୁଦ୍ଧଦେବ ଏବଂ ତାଙ୍କ ପ୍ରଥମବର୍ଷର 
ସାଙ୍ଗସାଥୀମାନଙ୍କ ପରିଚୟ ଅଭୁତ ଢଙ୍ଗରେ ହୋଇଥୁଲା। ହଷ୍ଷେଲ୍‌ରେ ରହିବା 
ଦ୍ଵିତୀୟଦିନ ହିଁ ବୁଦ୍ଧଦେବଙ୍କ କୋଠରିରେ ଦେଖାଦେଇଥଲେ ଏକ ସୁନ୍ଦର ଦମ୍ପତି। 
ସ୍ବାମୀର କଳାଚୋଗା, ଧଳା ଚପକନ୍‌ ଏବଂ ଫେଜ୍‌ କ୍ଯାପ୍‌। ସ୍ତୀ କମ୍‌ ବୟସର — 
ଦେଖୁବାକୁ ସୁନ୍ଦରୀ ¬ ଗୋରୀ ¬ ଦାମିକାଶାଢ଼ି ପିନ୍ଧିଛନ୍ତି । ସ୍ଵାମୀ ଧରାଇଦେଲେ 
ଗୋଟାଏ ଟାଇପ୍‌କରା ଅପିଲ —- ଲେଖାହୋଇଛି - “ଏ ଦମ୍ପତିଙ୍କ ଜିଭ ନାହିଁ - 
କଥାକହିପାରନ୍ତିନି - ଠାରନାର କରନ୍ତି। ଭଲ ଶୁଣି ମଧ୍ଯ ପାରନ୍ତିନି, କିନଧୁ ବଡ଼ 
ସମ୍ଭାନ୍ତ ପରିବାରର ଏମାନେ, ଆର୍ଥକ ସାହାଯ୍ୟ ଭିକ୍ଷାକରି ବୁଲୁଛନ୍ତି - ଯଥେଷ୍ଟ ଟଙ୍କା 
ହେଲେ ଆମେରିକା ଯାଇ ଅପରେସନ୍‌ କରାଇବେ। ଏମାନଙ୍କୁ ମୁକ୍ତହସ୍ତରେ ଦାନ 
ଦେବାପାଇଁ ଛାତ୍ରଙ୍କୁ ଅନୁରୋଧ ।” ତଳେ ଦସ୍ତଖତ ଅଛି କଲେଜ ପ୍ରିନ୍‌ସିପାଲ୍‌ ମିଷ୍ଟର୍‌ 
ଟଲ୍ଲିସ୍‌ଙ୍କର| 

୯୩୮ ଗାଁର ଡାକ 


ସ୍ବାମୀ ଅ-ଅ କରି ଜିଭନଥବା ଦେଖାଇଲେ । ଆଉ ଭଦ୍ରମହିଳା ତାଙ୍କ ବଡ଼ ବଡ଼ 
ଆଖ ତଳଢଳ କରି ବ୍ଲାଉସ୍‌ ଭିତରୁ କେତେଟା ଦଶଟଙ୍କିଆ ନୋଟ 
ବାହାରକରିଆଣିଲେ ଆଉ ତାଙ୍କ ନାଲି ଛୋଟ ପାଟିକୁ ଟିକିଏ ବୁଲାଇଦେଇ ପାକୁ 
ପାକୁ ହେଲେ ଏବଂ ଦାନ ଖାତାରେ ଗୁଡ଼ିଏ ଟଙ୍କା ସାହାଯ୍ଯ ମିଳିଥିବା ତାଲିକା 
ଦେଖାଇଦେଲେ । ବୁଦ୍ଧଦେବ ଏବଂ ତାଙ୍କର ଅନ୍ୟ ତିନିଜଣ ସାଥୀ ନୂତନ ପରିଚିତ ¬ 
ତଥାପି ସେମାନେ ପରସ୍ତର ମଧ୍ୟରେ ଆଲୋଚନା କରି ସହାନୁଭୂତିର ଟିହୃସ୍ଵରୂପ 
ଜଣପିଛା ଦୂଇଟଙ୍କା ଲେଖାଏଁ ସାହାଯ୍ୟଦେବାକୁ ନିଷ୍ପତ୍ତି ନେଲେ | କିନ୍ତୁ ସ୍ବାମୀଙ୍କର ପୁଣି 
ଗୁଡ଼ିଏ ଅ-ଅ ଆଉ ସ୍ତୀଙ୍କ ଆଉ କେତେଟା ଢଳଢଳ ଚାହାଣୀପରେ ଜଣଜଣକରି 
ପାଞ୍ଚଟଙ୍କିଆ ନୋଟସବୁ ବାହାରକରିଦେଲେ। 

ପାୟ ଘଣ୍ଟାଏ ପରେ ହିଁ ହଷ୍ଷେଲ୍‌ର ସାମନା ଲନ୍‌ରେ ଭୀଷଣ ଚିକ୍ରାର ଶୁଭିଲା। 
ବୁଦ୍ଧଦେବ ଏବଂ ତାଙ୍କ ସାଙ୍ଗସାଥୀ ବାହାରକୁ ଆସି ଜାଣିପାରିଲେ ଯେ ସେମାନେ 
ବୁଦୁ ବନିଛନ୍ତି। ତାଙ୍କ ଉପରଶ୍ରେଣୀ ପିଲାଙ୍କର ଏ କାରସାଦି। ସ୍ବାମୀ ହେଉଛନ୍ତି 
ରାଜସ୍ଥାନର ଇଶ୍ଵରଚନ୍ଦ୍ର ମାଥୁର ଆଉ ସ୍ତ୍ରୀ କେରଳର ପରମେଶ୍ବରନ୍‌ ଆୟାର୍‌ । 
ଯେଉଁଦିନ ନୂଆ ଛାତ୍ରମାନଙ୍କୁ କଲେଜରେ ସ୍ଵାଗତ ସମ୍ବର୍ବନା ଦିଆହେଲା ସେଦିନର 
ଲଡ଼ୁ ଏବଂ ଜଲବି ଜଳଖୁଆ ଖର୍ଚ୍ଚରେ ଏ ସାହାଯ୍ୟ ଟଙ୍କା ବି ଯାହାହେଉ ମିଶିଥୁଲା। 

ଇଞ୍ଜିନିୟରିଂ କଲେଜରେ ଛାତ୍ରଜୀବନ ଥୁଲା ନୂତନ ଧରଣର। ପିଲାଙ୍କ 
ଢଙ୍ଗଢାଙ୍ଗ ଚାଲିଚଳଣରୁ ମନେହୁଏ ସତେଯେମିତି ସେ ସମସ୍ତେ ଜଣେ ଜଣେ ବଡ଼ 
ସରକାରୀ କର୍ମଚାରୀ । ତଳ କ୍ଲାସ୍‌ର ପିଲାମାନେ ଉପର କ୍ଲାସ୍‌ର ପିଲାଙ୍କୁ ବେଶ୍‌ ଖାତିର୍‌ 
କରନ୍ତି ¬ ସତେଯେମିତି ସରକାରୀ କାମରେ ସେମାନେ ଗୋଟାଏ ପାହିଆ ଉପରେ ¬ 
ଏମାନେ ଏସିଷ୍ଟାଣ୍୍‌ ଇଞ୍ଜିନିୟର୍‌ ହେଲେ ସେମାନେ ଏକଜିକ୍ୟୁଟିଭ୍‌ ଇଞ୍ଜିନିୟର୍‌ ! 
ଖାଟେଣି ଯେମିତି ଖାଇବା ପିଇବା ସେମିତି - ମଉଜମଜଲିସ୍‌ ବି ସେମିତି । ସ୍ବାଗତ 
ସମ୍ବର୍ବନା ଦିନ ହଁ ପ୍ରଫେସର୍‌ ଓ ସଞ୍ଜାନା ବୁଝାଇଦେଇଥଲେ ଯେ ଇଞ୍ଜିନିୟର୍‌ର 
ଅଭିଧାନ ଅର୍ଥ ଲିଡ଼ର୍‌ ¬ ନେତା - ଯିଏ ବିଚାରବୁବି ଦିଏ ¬ ନୂତନ ଯୋଜନା, 
ଚିନ୍ତାଧାରା, କର୍ମପଦ୍ଧତିର ଇଙ୍ଗିତ ଦିଏ ¬ ସୃଷ୍ଟିକରେ ଚିନ୍ତାଧାରା ¬ ସବୁକୁ ରୂପାୟିତ 
କରିବାରେ ନେତୃତ୍ଵ ଦିଏ। ଖେଳକୁଦ, ଗାନବାଜଣା, ମଉଜ-ମଜଲିସ୍‌ ପଢ଼ାଶୁଣା 
ସବୁଥୁରରେ ସେ ଜଣେ ନେତା। ବୁଦ୍ଧଦେବ ଏ ସୁନ୍ଦର ସଂଞ୍ଞାକୁ ବେଶ୍‌ 
ପସନ୍ଦକରିଥିଲେ, ଆଉ ନୂତନ ଛାତ୍ରଙ୍କ ତରଫରୁ ତାଙ୍କୁ ଯେତେବେଳେ ସମ୍ବର୍ବ ନାର 
ଉତ୍ତର ଦେବାକୁ ପଡ଼ିଥିଲା କହିଥିଲେ ଯେ ଇଞ୍ଜିନିୟର୍‌ର ଅର୍ଥ ଯେହେତୁ ଲିଡ଼ର୍‌, 
ଭାରତର ସ୍ଵାଧୀନତା ସଂଗ୍ରାମରେ ମଧ୍ଯ ଏଇ ଲିଡ଼ର୍‌ମାନେ ଯେପରି ପଛେଇ ନ 
ଯା”ନ୍ତି। ଗୋରା ପ୍ରିନସିପାଲ୍‌ ଥବା ଜଲେଜରେ ସେ ଧରଣର ଖୋଲାଖୋଲି ଡାକରା 

ପଞ୍ଚମ ପରିଳେଦ ୯୩୯ 


ହୁଏତ ତାହାହିଁ ଥଲା ପ୍ରଥମ। ଅନେକେ ସେ ଡାକରାକୁ ହାର୍ଦିକ ଅଭିନନ୍ଦନ 
ଜଣାଇଥ୍‌ଲେ । ମନେହୋଇଥୁଲା ଯେ ପାଇପ୍‌, ସିଗାର୍‌ ଏବଂ ସିଗାରେଟ୍‌ ଟାଣୁଟାଣୁ 
କଲେଜର ଶିକ୍ଷକସମାଜ ମଧ୍ଯ ଏ ନୂଆ ଛାତ୍ରଗୋଷ୍ଠୀଠାରୁ କଲେଜ ଜୀବନର 
ପରମ୍ପରାଗତ ଦୃଷ୍ଟିଭଙ୍ଗୀରେ କିଛି ପରିବର୍ରନ ଆଶାକରି ପରସ୍ପରକୁ ଅନାଇ ଭୂରୁ 
ଟେକାଟେକି କରିଥିଲେ । 


କଲେଜର ଚାରିବର୍ଷିଆ ପାଠ୍ୟକ୍ରମରେ କେବଳ ସିଭିଲ୍‌ ଇଞ୍ଜିନିୟରିଂ ¬ ବର୍ଷକୁ 
ଚବିଶ ପଚିଶ ଜଣ ଛାତ୍ର ନାମ ଲେଖାନ୍ତି। କଲେଜର ସର୍ବମୋଟ ଛାତ୍ରସଂଖ୍ୟା ତେଣୁ 
୧୪୦ରୁ ବି କମ୍‌। ତଥାପି ସେ ଭିତର ଭାରତର ପ୍ରତ୍ୟେକ ଅଞ୍ଚଳରୁ ଛାତ୍ର 
ରହିଥାନ୍ତି ¬ କାଶ୍ୀରରୁ କେରଳ ଏବଂ ସିନ୍ଧୁପ୍ୁଦେଶରୁ ଆସାମ ଯାଏ । ପୂର୍ବାଞ୍ଚଳରେ 
କେବଳ କଲିକତାର ଶିବପୁର ଇଞ୍ଜିନିୟରିଂ କଲେଜ ଏବଂ ତା” ପଛକୁ ମାତ୍ର ଏଇ 
ପାଟନା କଲେଜ | ଯାଦବପୁର କିମ୍ବା ବନାରସ ବିଶ୍ଵବିଦ୍ୟାଳୟମାନଙ୍କରେ ଇଞ୍ଜିନିୟରିଂ 
ପାଠ୍ୟକ୍ରମ ଥିଲେ ମଧ୍ଯ ସିଭିଲ୍‌ ଇଞ୍ଜିନିୟରିଂ ନାହିଁ - ସାରା ଭାରତରେ ଆଙ୍ଗୁଠିଗଣା 
କେତୋଟି ଏବଂ ପ୍ରତ୍ୟେକଟିରେ ଏମିତି ମୁଷ୍ଟିମେୟ ଛାତ୍ର ପିଲାଙ୍କ ଦୃଷ୍ଟିକୋଣ ତେଣୁ 
ସ୍ଵାଭାବିକଭାବରେ ସର୍ବଭାରତୀୟ ହୋଇଯାଉଥୁଲା। ପରସ୍ପର ଭିତରେ ସଦ୍‌ଭାବ ଥୁଲା 
କଲେଜର ବିଶେଷତ୍ଵ । ସମସ୍ତେ ଦିନେ ଇଞ୍ଜିନିୟର୍‌ ହେବେ ସେଇ ଭାବନା 
ବୋଧହୁଏ ଆଣୁଥଲା ଏଇ ସଦ୍ଭାବ। କଲେଜ ନିୟମ ଅନୁଯାୟୀ ଠୱାର୍କସପ୍‌ କିମ୍ବା 
ଲେବୋରେଟରିମାନଙ୍କୁ ଧୋତି କିମ୍ବା କୌଣସି ଢିଲା ଲୁଗାପଟା ପିନ୍ଧି ଯିବା ମନା। 
ତେଣୁ ସମସ୍ତଙ୍କ ଡ୍ରେସ୍‌ ମଧ୍ୟ ଉଣାଅଧ୍ୂବକେ ଏକାଧରଣର ¬ ଟ୍ାଉଜର୍‌ ଏବଂ ଟ୍ରାଉଜର୍‌ 
ଭିତରେ ପଫୂରାହୋଇଥବା ସାର୍ଟ, କ୍ଲାସ୍କୁ ଗଲାବେଳେ ବେଳେବେଳେ କୋଟ୍‌ ଏବଂ 
ଟାଏ । ଯେଉଁ କେତେଜଣ ଖଦୀ ଲୁଗାପଟା ପିନ୍ଧନ୍ତି ସେମାନଙ୍କପାଇଁ ଏ ଧରଣର ଡ୍ରେସ୍‌ 
ଖଦୀଭଣ୍ଡାରରେ ମିଳିଯାଏ — କିଛି ଅସୁବିଧା ହୁଏନି। ବୁଦ୍ଧଦେବଙ୍କ ମନରେ ତେଣୁ 
ଏ ସବୁଥ୍ୁରେ କୌଣସି ମାନସିକ ସଂଘର୍ଷ ଦେଖାଦେଇ ନ ଥୁଲା। ସେ କିନ୍ତୁ କିଛି ଦିନ 
ଭିତରେ ହିଁ କଲେଜର ମୁସଲମାନ ଛାତ୍ରସମ୍ପଦାୟର ଅଭୁତ ଚାଲିଚଳଣ 
ଲକ୍ଷ୍ୟକରିସାରିଥିଲେ। ମନେହେଉଥଲା ସେମାନେ ସତେଯେମିତି ସରକାରଙ୍କ ପ୍ରିୟ 
ପୁତ୍ର। ନିଜକୁ ଭିନ୍ନେ ଗୋଠର ବୋଲି ମନେକରି ଧରିନେଉଥୁଲେ ଯେ ସେମାନେ 
ଆରବଦେଶୀୟ, ନବାବବଂଶଜ ଏବଂ ସରକାରଙ୍କ ଡାହାଣହାତ। ସବୁଠାରେ ସେ 
ଗୋଷ୍ଠୀପାଇଁ ଅଲଗା ବ୍ୟବସ୍ଥା ରହୁଥଲା। ଭୟଙ୍କର ଅସହିଷ୍ଣୁ ଥୁଲେ ସେମାନେ 
କଥାକଥାକେ ଭୁଲ୍‌ ବୁଝନ୍ତି ¬ ହୁଏତ ଜାଣିଶୁଣି ତାଙ୍କ ଜିନ୍ନା ପ୍ରୀତି ସେମାନେ ଯେ 
ପଦାରେ ଦେଖାଇହେବେ ସେତିକିନୁହେଁ, ଗାନ୍ଧିଜୀଙ୍କ ସମ୍ବନ୍ଧରେ ଜାଣିଶୁଣି କଟୁ 
ମନ୍ତବ୍ୟ ଦେବେ, ସ୍ଵାଧୀନତା ସଂଗ୍ରାମର କଟୁ ସମାଲୋଚନା କରିବେ, ଦେଖାଇବାକୁ 

୯୪୦ ଗାଁର ଡାକ 


ଚେଷ୍ଟାକରିବେ ଯେ ସେମାନେ ଗୋଟାଏ ଭିନ୍ନ ଜାତି ¬ ଭାରତୀୟଙ୍କଠାରୁ ଭିନ୍ନ। 
ବୁଦ୍ଧଦେବ କିନ୍ତୁ ଏ କଥା ମଧ୍ଯ ଲକ୍ଷ୍ଯକରିଥିଲେ ଯେ, ମୁସଲମାନ ଅଧ୍ୟାପକ ଏବଂ 
ଛାତ୍ରଙ୍କ ମଧ୍ୟରେ ମଧ୍ୟ କେତେଜଣ ଅତି ସଚ୍ଜୋଟ ଜାତୀୟତାବାଦୀ ଥିଲେ ଯେଉଁମାନେ 
ନିଜକୁ ଭାରତୀୟ ବୋଲି ବିଶେଷ ଗର୍ବକରୁଥଲେ। 

ଦ୍ଵିତୀୟବର୍ଷରେ ପଢ଼ିଲାବେଳେ ବୁଦ୍ଧଦେବ ଯେତେବେଳେ କଲେଜ ଏବଂ 
ଇଞ୍ଜିନିୟରିଂ ସ୍କୁଲ ଛାତ୍ରସଙ୍ଗଁଠନର ସେକ୍ରେଟେରୀ ହେଲେ, “ଂବଡ଼ଭାଇଂଙ୍କ 
ନେତୃତ୍ଵରେ ଏ ଦଳ ଛାତ୍ରସଙ୍ଗଠନକୁ ବାସନ୍ଦ କରିଥିଲେ । ଆଉ ଗୋରା ପ୍ରିନ୍‌ସିପାଲ୍‌ 
ଯେତେବେଳେ ପିଲାଙ୍କୁ ନ ପଚାରି ଛାତ୍ର ସଙ୍ଗଠନ ପାଣ୍ଠିର ଟଙ୍କା ସବୁ ଯୁଦ୍ଧପାଣ୍ଡିକୁ 
ଦେଇଦେଲେ ବୁଦ୍ଧଦେବଙ୍କ ନେତୃତ୍ଵରେ ସାରା ଇଞ୍ଜିନିୟରିଂ ଛାତ୍ରସମାଜ ତା”ର ଦୃଢ଼ 
ପ୍ରତିବାଦ କଲାବେଳେ ଏ ଦଳ ପ୍ରିନ୍‌ସିପାଲ୍‌ଙ୍କୁ ସମର୍ଥନ କରିଥଲେ। 

ବୁଦ୍ଧଦେବ ପ୍ରଥମରୁ ଲକ୍ଷ୍ଯକରିଥିଲେ ଯେ ରେଭେନ୍‌ସା କଲେଜ ଅପେକ୍ଷା ଏ 
କଲେଜରେ ଶିକ୍ଷକ ଏବଂ ଛାତ୍ରଙ୍କ ଭିତରେ ବ୍ଯବଧାନ ଆହୁରି ବେଶି। କିନ୍ତୁ ସେ 
ଯେତେବେଳେ ଛାତ୍ରସଙ୍ଗଠନ ଦାୟିତ୍ଵରେ ରହିଲେ, କେତୋଟି ଘଟଣା ଘଟିଯାଇଥୁଲା 
ଯାହା ଫଳରେ କଲେଜର ଶିକ୍ଷକସମାଜ ଏବଂ ଛାତ୍ରମାନେ ନିଜନିଜର ଅତି ନିକଟକୁ 
ଚାଲିଆସିଥଲେ । 

ଫୁଟ୍‌ବଲ୍‌ ଲିଗ୍‌ ଖେଳ ଚାଲିଥାଏ। ବାଙ୍କିପୁର ମଇଦାନରେ ଇଞ୍ଜିନିୟରିଂ କଲେଜ 
ଏବଂ ସିଟି କୃବ୍‌ର ଖେଳ। ବି.ଏନ୍‌ କଲେଜର ଜଣେ ଅଧ୍ୟାପକ ହୋଇଥାନ୍ତି 
ରେପେରି। ଦି'ପାଖରୁ ଗୋଟିଏ ଲେଖାଏଁ ଗୋଲ୍‌ ହୋଇସାରିଛି, ଖେଳ ସରିବାପାଇ 
ଆଉ ବେଶି ସମୟ ନାହିଁ, ରେଫେରି ଇଞ୍ଜିନିୟରିଂ କଲେଜ ବିରୁଦ୍ଧରେ କର୍ଣ୍ଣର୍‌ କିକ୍‌ 
ଦେଲେ ବଳ୍ଟି କିନୁ ନିଶ୍ଚିତ ଭାବେ ଆଉଟ୍‌ ବଲ୍‌ ଥିଲା। କର୍ଣ୍ଣର କିକ୍‌ ମରାହେବ ¬ 
ପ୍ଲେୟାର୍‌ମାନେ ଗୋଲମୁହଁରେ ଜମାହୋଇଯାଇଛନ୍ତି। ରେଫେରି ଗୋଲ୍‌ ଲାଇନ୍‌ 
ପାଖରେ ଠିଆହୋଇ ହୁଇସିଲ୍‌ ବଜାଇବାକୁ ଯାଉଛନ୍ତି, ଇଞ୍ଜିନିୟରିଂ କଲେଜର ତଳ୍ୁଆ 
କର୍ମଚାରୀ ଭିତରୁ କେହି ଜଣେ ତାଂ ଛତା ବେଣ୍ଟରେ ରେଫେରିଙ୍କ ଗୋଡ଼ 
ଟାଣିଦେଲା। ଘଟଣା କଣ ଜାଣିବାପୂର୍ବରୁ ହିଁ ରେଫେରିଙ୍କ ଉପରେ କେତେଜଣ ମାଡ଼ 
ବସାଇଦେଲେ। ସିଟି କବର ଦଳେ ଦେଖଣାହାରୀ ମାଡ଼ିଆସିଲେ ଇଞ୍ଜିନିୟରିଂ 
କଲେଜର ଗୋଲ୍‌ ଆଡ଼କୁ । ଏ ପାଖରେ ଇଞ୍ଜିନିୟରିଂ କଲେଜର ଦଳ। ହଠାତ୍‌ 
ଶୁଣାଗଲା ଇଞ୍ଜିନିୟରିଂ କଲେଜର ଠୱାର୍କସପ୍‌ ସୁପରିଣ୍ଡେଣ୍ଡେଣ୍ଟ ଏବଂ ସ୍ପୋର୍ଟସ୍‌ ଭାଇସ୍‌ 
ପ୍ରେସିଡେଣ୍ଡଙ୍କୁ ମାଡ଼ମାରିବାପାଇଁ କେତେଲୋକ ଘେରିଗଲେଣି | ଇଞ୍ଜିନିୟରିଂ କଲେଜ 
ଦଳକୁ ନେଇ ବୁଦ୍ଧଦେବ ଯେତେବେଳେ ତାଙ୍କ ଅଧ୍ୟାପକ ଶ୍ରୀବାସ୍ତବ ସାହେବଙ୍କ 
ପାଖରେ ପହଞ୍ଚଲେ ଶୁଣାଗଲା ଯେ ବି.ଏନ୍‌. କଲେଜରୁ ବିରାଟ ଗୋଟାଏ ଛାତ୍ରଦଳ 

ପଞ୍ଚମ ପରିଳେଦ ୯୪୧ 


ତାଙ୍କ ରେଫେରି ଅଧ୍ୟାପକଙ୍କ ଉପରେ ହୋଇଥବା ମାଡ଼ର ବଦଲା ନେବାପାଇଁ 
ସଜବାଜ ହୋଇ ଆସୁଛନ୍ତି । ରଣ୍ଜିନିୟରିଂ କଲେଜର ଖେଳାଳୀମାନଙ୍କୁ ତ ତାଙ୍କ ଖେଳ 
ୟୁନିଫର୍ମ ଯୋଗୁଁ ଚିହ୍ନିବା ସହଜ, ତାଙ୍କ ଉପରେ ବି ମାଡ଼ ପଡ଼ିଯିବା ଭୟରେ 
ଇଞ୍ଜିନିୟରିଂ କଲେଜରୁ ଆସିଥ୍‌ବା ଷାଠିଏ ସତୁରିଜଣ ଏଇ ଖେଳାଳିମାନଙ୍କୁ ଏବଂ 
ଶ୍ରୀବାସ୍ତବ ସାହେବଙ୍କୁ ତାଙ୍କ ବ୍ୟୁହଭିତରେ ରଖୁଦେଇ, ଶ୍ରୀବାସ୍ତବ ସାହେବଙ୍କ କାର୍‌ 
ନେଇ କେତେଜଣ ଛୁଟିଗଲେ ଇଞ୍ଜିନିୟରିଂ କଲେଜକୁ ସେଠାରୁ ସାହାଯ୍ୟକାରୀ ଦଳ 
ଆଣିବାପାଇଁ । ଆଶ୍ଚର୍ଯ୍ୟର କଥା - ପାଖରେ ଥବା ବି.ଏନ୍‌. କଲେଜର ୨୦୦ ଯାଏଁ 
ଛାତ୍ର ପହଞ୍ଚବା ପୂର୍ବରୁ ହିଁ ଇଞ୍ଜିନିୟରିଂ କଲେଜରେ ଶିକ୍ଷାନେଉଥ୍‌ବା ଆଇ.ଟି.ଆଇ. 
ଶିକ୍ଷାନବିସମାନେ ଦିଟା ଟ୍ରକ୍‌ରେ ଭରପୂର୍‌ ହୋଇ ହାତହତିଆର ସହ ମଇଦାନରେ 
ପହଞ୍ଯାଇଥଲେ | ଯୁଦ୍ଧକାଳୀନ କରୁରୀ ପରିସ୍ଥିତି ଯୋଗୁଁ ଗୁଡ଼ିଏ ମେଟ୍ରିକ୍ୟୁଲେଟ୍‌ ଏବଂ 
ଅଣମେଟ୍ରିକ୍ୟୁଲେଟ୍‌ ଛାତ୍ର ବିଭିନ୍ନ ଧନ୍ଦା ଶିକ୍ଷାପାଇଁ ୱାର୍କ ସପ୍‌ରେ ଭର୍ଭିହୋଇଥାଆନ୍ତି। 
ଶ୍ରୀବାସ୍ତବ ସାହେବ ସେମାନଙ୍କର ସର୍ବୋଚ୍ଚ ଅଧ୍ୟାପକ | ତାଙ୍କ ଉପରେ ବିପଦ ପଡ଼ିଛି 
ଶୁଣି ସେମାନେ ଯିଏ ଯାହା ପାଇଲେ ¬ ଶାବଳ, ହାତୁଡ଼ି, ଲୁହାଛଡ଼ ଧରି ୱାର୍କସପ୍ର 
ଦି'ଟା ଟ୍ରକ୍‌ରେ ଚାଲିଆସିଥୁଲେ। ଶ୍ରୀବାସ୍ତବ ସାର୍‌ ଏବଂ କଲେଜର ଖେଳାଳିମାନଙ୍କୁ 
ଧରି ଏ ବିରାଟଦଳ ଯେତେବେଳେ ଛାତିଫୁଲାଇ ସଦର୍ପରେ ବାଙ୍କିପୁରର 
ରାଜଦାଣ୍ଡରେ ବି.ଏନ୍‌. କଲେଜ, ମେଡ଼ିକାଲ କଲେଜ, ପାଟନା କଲେଜ, ସାଇନ୍ସ 
କଲେଜ ବାଟଦେଇ ଚାଲିବାକୁ ଲାଗିଲେ, ସେଦିନ ପାଟନା ସହର ମାନିନେଲା ଯେ 
ଇଞ୍ଜିନିୟରିଂ କଲେଜର ଛାତ୍ର ସଙ୍ଗଁଠନ ଅତି ମଜଭୂତ। ବି.ଏନ୍‌ କଲେଜର 
ଛାତ୍ରନେତାମାନେ ତ ବୁଦ୍ଧଦେବଙ୍କ ଆଗରୁ ଚିହ୍ନିଥିଲେ ¬ ଶକ୍ତି ପରୀକ୍ଷାର ଇଙ୍ଗିତ 
ପରେ ସମସ୍ତେ ହାତ ମିଳାମିଳି ହେଲେ ଏବଂ ବନ୍ଧୁତୃପୂର୍ଣ୍ଣ ଆବହାଉଆ ଭିତରେ 
ସେଦିନ ଗୋଟିଏ ଭୟଙ୍କର ସଂଘର୍ଷ ଏଡ଼ାଇହୋଇଗଲା। ଏହି ଘଟଣାପରେ ଜଣେ 
ଅଧାପକଙ୍କୁ ରକ୍ଷାକରିବାକୁ ଯାଇ ଛାତ୍ରମାନେ କେତେବଡ଼ ବିପଦ ନିଜ ମୁଣ୍ଡ ଉପରକୁ 
ବରଣକରିନେଇଥଲେ, ସେ ଧାରଣା ଶିକ୍ଷକ ମହଲରେ ଛାତ୍ରଙ୍କପ୍ରତି ଏକ ନାହିଁ ନ 
ଥିବା ଅଜଣା ସ୍ବେହର ସ୍ରୋତ ବୁହାଇଦେଇଥିଲା। 

କେତେ ଦିନ ପରେ ହିଁ ଛାତ୍ରସମାଜ ଶିକ୍ଷକଙ୍କ ସେ ସ୍ବେହର ନିଦର୍ଶନ 
ପାଇଥିଲେ | ରଞ୍ଜିନିୟରିଂ କଲେଜର କ୍ଲାସ୍‌ ସକାଳ ୭ରୁ ୧୧ ଏବଂ ଉପରଞଓଳି ପୁଣି 
୧ରୁ ୪ଟା। ହଷ୍ଟେଲ୍‌ ସାମନାରେ ରାସ୍ତାର ସେ ପାଖକୁ ଟିକିଏ ଦୂରରେ ସାଇନ୍‌ସ 
କଲେଜ କମ୍ପାଉଣ୍ଡୁ - ବିରାଟ କାନୁଘେରା। ଦିନ ଦି” ପହରେ ପ୍ରାୟ ୧୨ଟା ବେଳେ 
ସାଏନ୍‌ସ କଲେଜର ଝିଅମାନେ ଯେତେବେଳେ ଗୋଟାଏ କୋଠାରୁ ଆଉ ଗୋଟାଏ 
କୋଠାକୁ ୟାଆନ୍ତି ସେଠାରେ ଥବା କ୍ଲାସ୍‌ କିମ୍ଭା ଲାବୋରେଟେରୀରେ 

୯୪୨ ଗାଁର ଡାକ 


କାମକରିବାପାଇଁ ¬ ଇଞ୍ଜନିୟରିଂ କଲେଜ ହଷ୍ଷେଲ୍‌ର କେତେଜଣ ଛାତ୍ର ହଷ୍ଟେଲ୍‌ 
ବାରନ୍ଦାରୁ ସେମାନଙ୍କ ମୁହଁରେ ଦର୍ପଣର ବିମ୍ବ ପକାନ୍ତି । ସରକାରଙ୍କ ଦୃଷ୍ଟି ଏକଥାରେ 
ଆକର୍ଷଣ କଲେ ତିଳରୁ ତାଳ ବାହାରିବ ଭାବି ବୋଧହୁଏ ସାଇନ୍‌ସ କଲେଜ 
ପ୍ରିନ୍‌ସିପାଲ୍‌ ଇଞ୍ଜିନିୟରିଂ କଲେଜ ପ୍ରିନସିପାଲ୍‌ଙ୍କୁ ଚିଠି ଲେଖୁ ଏ ଦୁଷ୍ଟ ପିଲାଙ୍କ 
ବିରୁଦ୍ଧରେ କଠୋର ଶାସ୍ତି ଦାବିକଲେ। ଶୁଣାଗଲା କେତେ ଜଣ ପିଲା ଏ ଘଟଣା 
ଯୋଗୁ ବହିଷ୍ଧତ ହୋଇଯାଇପାରନ୍ତି। ଶିକ୍ଷକମାନଙ୍କ ଭିତରେ କୁଆଡ଼େ ଘଟଣାର 
ଆଲୋଚନା ହେଲା ଏବଂ ଶେଷରେ କଲେଜରୁ ଉତ୍ତରଗଲା — “ ଆମ ପିଲାମାନେ 
ରାତିଦିନ ଗଧଖାଟେଣି ଖଟନ୍ତି, ତାଙ୍କର ପ୍ରାୟ ଫୁରୁସତ୍‌ ନାହିଁ। ଯେତେବେଳେ ଟିକେ 
ଫୁରୁସତ୍‌ ପାଆନ୍ତି ସେତେବେଳେ ସେମାନେ ସାମାନ୍ୟ ନିରୀହ ଚଗଲାମି କରିବା 
ସ୍ଵାଭାବିକ । ଏପରି ଏକ ଛୋଟକଥାକୁ ଅଯଥା ଗୁରୁତ୍ଵ ଦେଇ ସେମାନଙ୍କୁ ଦଣ୍ଡଦେବା 
ଅନ୍ୟାୟ ହେବ। ଆପଣଙ୍କ ଛାତ୍ରଛାତ୍ରୀମାନେ ଯଦି ଏଥରେ ଅସନ୍ତୁଷ୍ଟ ଆମର 
ପରାମର୍ଶ, ଆପଣ କଲେଜ ବାଡ଼ା କାନ୍ଧର ଉଚ୍ଚତାକୁ ଆହୁରି ବେଶି କରିଦିଅନ୍ତୁ, 
ଯେପରିକି ଆମ ହଷ୍ଟେଲ ଦି” ମହଲାରୁ ସେ ଭିତରର କିଛି ଦେଖାଯିବନି। ନ ହେଲେ 
ବିଜ୍ଞାନ ପଢୁଥିବା ଅଲିଅଳୀ ଝିଅମାନଙ୍କୁ ବୁର୍ଷା ପିନ୍ଧାଇ ଦିଅନ୍ତୁ ।” ପରେ ପରେ କିନ୍ତୁ 
ପ୍ରିନ୍‌ସିପାଲ୍‌ଙ୍କ ପାଖରୁ ହଷ୍ଟେଲ୍‌କୁ ନୋଟିସ୍‌ ଆସିଥଲା। ପରାମର୍ଶ ଥଲା - “ ସାଇନ୍‌ସ 
କଲେଜର ଝିଅମାନେ ତ ତୁମର ଭଉଣୀ, ସେମାନେ ଯଦି ତମର ଥଟ୍ଟା-ପରିହାସ 
ବୁଝୁ ନାହାନ୍ତି ତମେ ସେପରି ଥଟ୍ଟା-ପରିହାସ କରିବା ଅନୁଚିତ।”' 


ପିଲାମାନେ ତ ଘଟଣାର ସବୁ କଥା ଶୁଣିସାରିଥଲେ । ପ୍ରିନ୍‌ସିପାଲ୍‌ ଏବଂ 
ଶିକ୍ଷକମାନଙ୍କର ଏ ପରାମର୍ଶକୁ ସେମାନେ ସସମ୍ମାନେ ଗ୍ରହଣକରିନେଇଥଲେ। 


କଲେଜ-ଜୀବନ ଥଲା ଉଣାଅଧକେ ଗତାନୂଗତିକ। ସକାଳ ୭ଟାରୁ ୧୧ଟା 
କ୍ଲାସ୍‌ । ୧୧ରୁ ଅପରାହ୍ଣ ୧ଟା ଭୋଜନ ଓ ବିଶ୍ରାମ। ୧ରୁ ୪ଟା ପୁଣି କ୍ଲାସ୍‌ । ଏ 
ଉପରଞଓଳି କ୍ଲାସ୍‌ ସାଧାରଣତଃ ଡ୍ରଇଂ, ଡିଜାଇନ୍‌, ସର୍ଭେ ଅଥବା ଲାବୋରେଟରି କାମ 
ଥିବାରୁ ସେ କାମ ସବୁକୁ ଅଧାପନ୍ତରିଆ କରି ଛାଡ଼ିହୁଏନି ବୋଲି କାମ ଆପଣାଛାଏଁ 
୪ଟାରୁ ଆଗକୁ ଗଡ଼ିଯାଏ ଏବଂ କଲେଜରୁ ହଷ୍ଟେଲକୁ ଫେରିଲାବେଳକୁ ସମୟ 
କେବେ ୪.୩୦ତ କେବେ ୫ଟା। ଚା” ଜଳଖୁଆ ଖାଇସାରିଲା ବେଳକୁ ପ୍ରାୟ 
୫.୩୦ | କିଛି ଗୋଟାଏ ନ ଖେଳିଲେ ମନ ହାଲୁକା ଲାଗେନି, ତେଣୁ ଘଞଣ୍ଟାଏଖଣ୍ଡେ 
ଭଲିବଲ୍‌, ଟେନିସ୍‌ କିମ୍ଭା ଫୁଟ୍‌ବଲ୍‌ ହକି କିମ୍ବା କ୍ରିକେଟ୍‌ ଖେଳିଲାପରେ 
ଦୋକାନବଜାର ଯିବାକୁ ସମୟ ମିଳେନି କିମ୍ବା ଆଗ୍ରହ ବି ଆଉ ନ ଥାଏ। ଠିକ୍‌ 
୭ଟାରେ ହିଁ ହଷ୍ଟେଲର ଦୂଇ ଫାଟକରେ ତାଲାପଡ଼ିଯାଏ। ସାମନା ଫାଟକ ପାଖରେ 
ଚୌକିଦାରର କୋଠରି। ସେଇଠି ବସିରହିଥାଏ ବିରାଟକାୟ ମହାବୀର ତା” 

ପଞ୍ଚମ ପରିଳେଦ ୯୪୩ 


ରେଜିଷ୍ଟର୍‌ ଓ ଫାଟକ ତାଲାର ଟାବିକାଠି ନେଇ। ୭ଟାରୁ ସାମାନ୍ଯ କିଛି 
ଡେରିହୋଇଗଲେ ବି ତା” ରେଜିଷ୍ଟରରେ ନାମ ଆଉ ହଷ୍ଟେଲକୁ ଆସିବା ସମୟ 
ସଠିକ୍‌ ନ ଲେଖୁଲେ ସେ ଫାଟକ ଖୋଲେନି - ଧମକଚମକ ନେହୁରା କିମ୍ବା ଖଇନି 
ପାଇଁ କିଛି ହାତଗୁଞ୍ଜା ବି କାମଦିଏନି। 

୭.୩୦ ବେଳକୁ ପହଞ୍ଚଯା'ନ୍ତି ହଷ୍ଟେଲ ସୁପରିଣ୍ଟେଣ୍ଡେଣ୍ଟ୍‌ ମିଷ୍ଟର୍‌ ଲାଲ୍‌ 
ଗୋଲଗାଲ୍‌ ଚିକ୍ଣଚାକଣ ଏ ମିଷ୍ଟର୍‌ ଲାଲ୍‌। ଗଣିତ ଶାସ୍ତ୍ର ଅଧ୍ୟାପକ; ସବୁବେଳେ 
କେମିତି ଗମ୍ଭୀର | ତାଙ୍କ ମୁହଁରେ ଟିକିଏ ବି ହସ କେହି ବୋଧହୁଏ ଦେଖୁ ନ ଥବେ। 
ଆଉ ସେ ମୁହଁରେ ହସ ଫୁଟିଥିବା କଥା ମଧ୍ଯ କେହି ଜାଣନ୍ତିନି। ଶିକ୍ଷକଙ୍କ ଗହଣରେ 
ଥିଲାବେଳେ କୌଣସି ମଉଜିଆ କଥାରେ ଯଦି ସେ ଟିକିଏ ହସିବାକୁ 
ଚେଷ୍ଟାକରିଥାଆନ୍ତିୟ ସେ ହସର ମୁଦ୍ରା କେମିତି ଖେଙ୍କାରିଲା ଢଙ୍ଗ ନିଏ। ଗୋରା 
ପ୍ରିନ୍‌ସିପାଲ୍‌ ମିଷ୍ଟର ଟଲ୍ଲିସ୍‌ଙ୍କ ଡାହାଣହାତ ଏ ମିଷ୍ଟର ଲାଲ୍‌, ମୁଖ୍ୟତଃ ସମସ୍ତଙ୍କ ପାଇଁ 
ଭୟର କାରଣ। କମନ୍ରୁମ୍‌ରେ ପଡ଼ିଥିବା ପିଙ୍ଗପଙ୍ଗ ଟେବୁଲ ପାଖରେ ଚୌକିଟିଏ 
ପକାଇ ସେ ବସିଯା” ନ୍ତି ଚୌକିଦାର ପାଖରେ ଥିବା ଏ ହଷ୍ଟେଲ୍‌ ରେଜିଷ୍ଟର୍‌ ଧରି ଏବଂ 
ପରେ ପରେ ହଷ୍ଟେଲ୍‌ର ତଳ ଓ ଉପର ବାରନ୍ଦାରେ ଘୂରିବୁଲନ୍ତି - ସବୁ କୋଠରି 
ଭିତରକୁ ଉଙ୍କି ମାରି ମାରି। କେଉଁ କୋଠରିର କୌଣସି ଟେବୁଲ୍‌ ପାଖରେ ଯଦି 
କେହି ବସିନି ତେବେ ସେ କୂଆଡ଼େ ଯାଇଛି ତା'ର ଅନୁସନ୍ଧାନ ହୁଏ, ଆଉ ଅବସ୍ଥା 
ଅନୁସାରେ ତାଂ” ଆରଦିନ କଲେଜ ନୋଟିସ୍‌ବୋର୍ଡ଼ରେ ଜୋରିମାନାର ନୋଟିସ୍‌ 
ବାହାରେ । ଶନିବାର ସନ୍ଧ୍ଯା ଛଡ଼ା ଅନ୍ଯ କୌଣସି ଦିନ ସିନେମା ଦେଖୁଯିବାକୁ ବି 
ଅନୁମତି ମିଳେନି। ଚୌକିଦାର ମହାବୀରଠାରୁ ଆରମ୍ଭକରି ମେସ୍‌ର ରାନ୍ଧୁଣିଆ ଓ 
ଚାକରମାନେ ମଧ୍ଯ ତାଙ୍କର ଗୋଇନ୍ଦା। କିଏ କ”ଣ କରୁଛି, କୁଆଡ଼େ ଯାଉଛି ସବୁ 
ଖବର ତାଙ୍କ ପାଖରେ। ଥରେ କେତେଜଣ ପିଲା ରାତିରେ କାନ୍ଧଡେଇଁ ସିନେମା 
ଦେଖୁ ଯାଇଥଲେ ଯେ ତାଂ'ଆରଦିନ ସକାଳେ ହିଁ ସେମାନଙ୍କ ନାମ 
କଳାରେକିଷ୍ଟର୍‌ରେ ଅନ୍ତର୍ଭୁକ୍ତ ହୋଇଛି ବୋଲି ନୋଟିସ୍‌ ବାହାରିଗଲା। 

ପ୍ରଥମେ ପ୍ରଥମେ ବୃଦ୍ଧଦେବ ଏ ହଷ୍ଟେଲ୍‌ରେ ଶ୍ବାସରୁଦ୍ଧ ହୋଇଗଲା ପରି 
ମନେକରୁଥଲେ। ଥରେ ଦୂଇଥର ମିଷ୍ଟର୍‌ ଲାଲ୍‌ଙ୍କ ସଙ୍ଗରେ ତାଙ୍କର ଆଲୋଚନା 
ଟିକିଏ ତୀବ୍ର ଢଙ୍ଗ ନେଇଥଲା - ଗରମାଗରମ ନ ହେଲେ ମଧ୍ଯ ବେଶ୍‌ ଅପ୍ରୀତିକର | 
ପରେ ସେ ମିଷ୍ଟର୍‌ ଲାଲ୍‌ଙ୍କ ପଛପଟର ମନ୍ତବ୍ଯ ଶୁଣିବାକୁ ପାଇଥଲେ ଯେ ଏ 
ବୂଦ୍ଧଦେବଙ୍କପରି ପିଲାଙ୍କୁ ସାବାଡ଼ କରିଦେବ କିମ୍ବା ତାଙ୍କ ସଙ୍ଗରେ ସାଲିସ୍‌ 
କରିନେବ। ବୁଦ୍ଧଦେବ ତ ଭଲ ଛାତ୍ର ¬ ବେଳେବେଳେ ଗଣିତଶାସ୍ତ୍ରୁରେ ଶହେରୁ 
ଶହେ ବି ପାଇଛନ୍ତି - ଅସହିଷ୍ତୁ ମିଷ୍ଟର୍‌ ଲାଲ୍‌ ହୁଏତ ସେଥପାଇଁ ତାଙ୍କୁ 
ସହ୍ୟକରିନେଇଥଲେ। 

୯୪୪ ଗାଁର ଡାକ 


ଏ ପରିବେଶ କିନ୍ତୁ ବୁଦ୍ଧଦେବଙ୍କ ପକ୍ଷରେ ଦେହସୁହା ହୋଇଯାଇଥଲା। ଭଲ 
ଛାତ୍ର ଏବଂ ବିନୀତ ବୋଲି ସେ ଶିକ୍ଷକ ମହଲରେ ଯେତେ ପ୍ରିୟ ହୋଇଥଲେ 
ଦରକାର ପଡ଼ିଲେ ସାହସିକ ନେତୃତ୍ଵ ଦେଇପାରୁଥବାରୁ ଛାତ୍ରମହଲରେ ବି ସେତେ 
ଆଦୃତ ହୋଇ ସେମାନଙ୍କ ମୁଖପାତ୍ର ହୋଇଉଠିଥିଲେ। ପରିବେଶକୁ କିଛି 
ପରିମାଣରେ ହାଲୁକା କରିଦେଇ ଆସିଥିଲା ରାମଗଡ଼ କଂଗ୍ରେସ ସେଶନ୍‌ ଏବଂ 
ବୁଦ୍ଧଦେବ ଯାଇଥିଲେ ଜାତୀୟ କଂଗ୍ରେସର ସେ ଅଖଳ ଭାରତୀୟ ବାର୍ଷିକ 
ଅଧୁବବେଶନକୁ ଏକ ଛାତ୍ର ପ୍ରତିନିଧ୍ୟ ରୂପେ ¬ ଯଥାରୀତି ମିଷ୍ଟର୍‌ ଲାଲ୍‌ଙ୍କ ଅନୁମତି 
ନେଇ। 

କି ବିରାଟ ଓ ସୁନ୍ଦର ଥଲା ରାମଗଡ଼ଠାରେ ନୂତନ ନିର୍ମିତ ସେ ଅସ୍ଥାୟୀ 
କଂଗ୍ରେସନଗରୀ! ଖଡ଼ ବାଉଁଶର ଘରମାନ - ବିଭିନ୍ନ ପ୍ରଦେଶର ପ୍ରତିନିଧ୍ଧ ତଥା 
ସ୍ଵାଧୀନ ଭାବରେ ଆସିଥିବା ଦର୍ଶକଙ୍କ ପାଇଁ ଭିନ୍ନ ଭିନ୍ନ ଅଞ୍ଚଳରେ ସୁନ୍ଦର ସୁନ୍ଦର 
କୋଠରି ଆଉ ମାଳ ମାଳ ହଲ୍‌ । ବଡ଼ ବଡ଼ ରନ୍ଧନଶାଳା, ଖାଇବା ହଲ୍‌ମାନଙ୍କରେ 
ବସିବାପାଇଁ ଖଜୁରୀପଟି ଆସନ, ଆଉ ଭୋଜନସାମଗ୍ରୀ ଥୋଇବାପାଇଁ ଇଟା ସିମେଣ୍ଟ 
ତିଆରି ପିଢ଼ା ଢଙ୍ଗର ଲମ୍ବା ଖାଇବା ଟେବୁଲ୍ମାନ | ଧୋଇବା ପାଇଁ ଟେବୁଲ୍‌ର ବାହାର 
ଧଢଡ଼ିରେ ନାଳୀର ଏମିତି ସୁବିଧା ଥାଏ ଯେ ଦଳେ ଲୋକ ଖାଇଲା ପରେ ପାଣି 
ଢାଳିଦେଲେ ଟେବୁଲ୍‌ ପୂରାପୁରି ସଫାହୋଇଯାଏ ଏବଂ ଆଉ ଦଳେ ଖାଇବାକୁ 
ଆସିଲାବେଳକୁ ଟେବୁଲ ହୋଇଯାଇଥାଏ ପୂର୍ବପରି ସ୍ବଚ୍ଛ, ନିର୍ମଳ। ନଗରୀ ଭିତରେ 
ଧାଡ଼ି ଧାଡ଼ି ହାଟବଜାର ଏବଂ ପ୍ରଦର୍ଶନୀ ମଣ୍ଡପ। ବଡ଼ ବଡ଼ ନେତାମାନଙ୍କ ପାଇଁ 
ଅଲଗା ଅଲଗା ସୁନ୍ଦର ଘର, ୱାର୍କିଂ କମିଟି ଓ ଏ.ଆଇ.ସି.ସି. ମିଟିଂ ପାଇଁ ଭିନୃ ଭିନ୍ନ 
ହଲ୍‌ ଏବଂ ଖୋଲା ଅଧ୍ବବେଶନ ପାଇଁ ନଗରୀ ମଝିରେ ବିରାଟ ମଇଦାନ୍‌ । ମଇଦାନ 
ମଝିରେ ସୁସଜିତ ମଣ୍ଡପ | ନଗରୀର ଚଉଦିଗରେ ବାଉଁଶ ଚାଳ ଘେରା କାନ୍ଧବାଡ଼ 
ଏବଂ ଭିତରକୁ ପ୍ରବେଶ ପାଇଁ ଚାରିଟି ପ୍ରବେଶଦ୍ଵାରା। ଖଦୀ ପାଟକନା, କାର୍ଡ଼ବୋର୍ଡ଼ 
ପଟା ଏବଂ ନାନା ରଙ୍ଗବୋଳା ବାଉଁଶ ପାତିଆରେ ନାନାଦି ଏତିହାସିକ ଚିତ୍ର ସମ୍ବଳିତ 
ସାଜସଜାରେ ସଜିତ ସେ ତୋରଣମାନ | ଗୋଟାଏ ତୋରଣରେ କୋଣାର୍କ ଚକ ଏବଂ 
କୋଣାର୍କ ଅଶ୍ଵ ସହ ମନହ୍ଦିରଗାତ୍ରର କଳା ବହନକରିଥୁବା ସୁନ୍ଦର ଚିତ୍ରମାନ ଦେଖୁ 
ବୁଦ୍ଧଦେବ ଆନନ୍ଦିତ ହେବା ସଙ୍ଗେ ସଙ୍ଗେ ଗର୍ବିତ ମନେକରୁଥଲେ | ଚିତ୍ରଗୁଡ଼ିକ ଥଲା 
ଉପେନ୍ଦ୍ର ମହାରଥୀଙ୍କର | 


ଚରଖାସମ୍ବଳିତ କଂଗ୍ରେସର ତ୍ରିରଙ୍ଗା ପତାକା ଉତ୍ତୋଳନ କରିଥଲେ କଂଗ୍ରେସ 
ସଭାପତି ମୌଲାନା ଆଜାଦ୍‌! “ବନ୍ଦେ ମାତରମ୍‌' ଗାନକରିଥିଲେ ଦୂଇଧାଡ଼ି ପୁଅ ଓ 
ଝିଅ। ସଫେଦ୍‌ ଧୋତି, ପାଇଜାମା, କୁରୁତା ସହ ପିଲାଙ୍କ ମୁଣ୍ଡର ଗାନ୍ଧିଟୋପି ଆଉ 

ପଞ୍ଚମ ପରିଚେଦ ୯୪୫ 


ସଫେଦ୍‌ ଶାଢ଼ି ଉପରେ ଝିଅମାନଙ୍କ ଅଣ୍ଟା ପାଖରେ ରଙ୍ଗୀନ୍‌ ଖଦୀ ବେଲ୍‌ଟ ଚମଳ୍କାର 
ଦିଶୁଥିଲା | 
“ସୁଜଳାଂ ସୁଫଳାଂ ମଳୟଜ ଶୀତଳାଂ, ଶସ୍ଯ ଶ୍ଯାମଳାଂ ମାତରମ୍‌ - ବନ୍ଦେ 
ମାତରଂ? - ପୁଅ ଝିଅଙ୍କ ଗାନ ସାଙ୍ଗରେ ତାଳ ମିଳାଇ ଗାଇଉଠିଥଲେ ବିରାଟ 
ଜନତା — ଗଗନ କମ୍ପାଇ, ପବନରେ ତରଙ୍ଗ ଖେଳାଇ | କି ଲଳିତ ମଧୁର ଥଲା ସେ 
ଗାନ ! 
ପତାକା ଉତ୍ତୋଳନ ପରେ ସମବେତ ଜନତା ପତାକାକୁ ସେନଲ୍ୟୁଟକରି 
ଗାଇଉଠିଥୂଲେ “ ଝଣ୍ଡା ଜଁଚା ରହେ ହମାରା।” ବୁଦ୍ଧଦେବ ବି ସେ ସମସ୍ତଙ୍କ ସଙ୍ଗରେ 
ତାଳ ମିଳାଇ ଗାଇଥିଲେ — “ବିଜୟୀ ବିଶ୍ଵ ତ୍ରିରଙ୍ଗା ପ୍ୟାରା, ଝଣ୍ଡା ଉଞ୍ଚା ରହେ 
ହମାରା |” 
ତା'ପର ଦିନ ଖୋଲା ଅଧ୍ବବେଶନ। ମଞ୍ଚ ଉପରେ ସ୍ଵାଧୀନତା ସଂଗ୍ରାମୀ 
ଭାରତର ସବୁ ତୁଙ୍ଗ ନେତାଙ୍କୁ ଏକାଠି ଦେଖୁ ପୁଲକିତ ହୋଇଉଠିଥଲେ ବୁଦ୍ଧଦେବ । 
ସେଦିନ ମଧ୍ଯ ସଭା ଆରମ୍ଭ ହୋଇଥଲା ‘ ବନ୍ଦେ ମାତରମ୍‌ ' ଗାନ ସହ | କିନୁ ଜାତୀୟ 
ସଙ୍ଗୀତ ପରେ ପରେ ହିଁ ଦଳେ ପୁଅ ଓ ଝିଅ ଗାଇଉଠିଲେ - “ସାରେ ଜହାଁସେ 
ଅଛା, ହିନ୍ଦୁସତାଁ ହମାରା ¬ ହମ୍‌ ବୂଲ୍ବୁଲେ ହେଁ ଇସ୍କୀ ୟେ ଗୁଲ୍‌ ସିର୍ତା ହମାରା। ” 
ମୁଗ୍ଧ ଚକିତ ନେତ୍ର ଓ କର୍ଣ୍ଣ ନେଇ ସତେ ଯେମିତି ବୁଦ୍ଧଦେବ ପିଇଯାଉଥ୍‌ଲେ 
ସଙ୍ଗୀତର ସେ ମୂହଁନା। 
“ ମଜହବ ନହିଁ ଶିଖାତା ଆପସ୍‌ମେ ବୈର ରଖନା 
ହିନ୍ଦୀ ହୈ ହମ; ହିନ୍ଦୀ ହୈ ହମ - ବତନ ହୈ 
ହିନ୍ଦୁସତୀଁ ହମାରା।” 
ଡାହାଣହାତମାନ ଝମକାଇ ସମସ୍ବରରେ, ସମତାଳରେ ଗାଉଥଲେ ସେମାନେ 
ମହମ୍ମଦ ଇକ୍ବଲ୍୍‌ଙ୍କ ସେ ଅମର ରଚନା | 
ମଞ୍ଚ ଉପରେ ମାଣ୍ଡି ସହ ଗଦିମାନ ପଡ଼ିଥିଲେ ମଧ୍ଯ ମଞ୍ଚ ମଝିରେ ଥବା ଖମ୍ବକୁ 
ଆଉଜି ଠିଆହୋଇଥଲେ ଲାଲ୍‌କୁର୍ଭା ଦଳର ନେତା ଖାଁ ଅବଦୂଲ୍‌ ଗଫର୍‌ ଖାଁ। କି 
ବିରାଟ ମଣିଷ ଏ ସୀମାନ୍ତ ଗାନ୍ଧି! ତାଙ୍କ ଛାତିରେ ଆଉଜି ଠିଆହୋଇ ରହିଥିଲେ 
ପଣ୍ତିତ ଜବାହରଲାଲ୍‌ ନେହେରୁ। ମଝିମଝିରେ ନେହେରୁଜୀ ମାଇକ୍‌ ପାଖକୁ ଆସି 
କିଛି କହି ଯେତେବେଳେ ଫେରିଯା'ନ୍ତିୟ ସେ ପଶିଯା'ନ୍ତି ଗଫର୍‌ ଖାଁଙ୍କ ଦୁଇ ହାତର 
ବେଷ୍ଟନୀ ଭିତରକୁ - ଦର୍ଶକମାନଙ୍କୁ ବିଶେଷ ଆନନ୍ଦ-ଉଲ୍ଲାସ ଦେଇ। ସଭାପତି 
ଆବୁଲ୍କାଲାମ୍‌ ଆଜାଦ୍‌ ଦେଖାଯା'ନି କେମିତି ଅସହିଷ୍ଣୁ ଚିଡ଼ଚିଡ଼ିଆ ପ୍ରକୃତିର । ଟିକିଏ 
ଗେଡ଼ୀ ହେଲେ ମଧ୍ଯ ପ୍ରଜାପତିଟିଏ ପରି ମଞ୍ଚ ଉପରେ ସତେ ଯେପରି ଉଡ଼ିବୁଲୁଥା' ନି 

୯୪୬ ଗାଁର ଡାକ 


ସରୋଜିନୀ ନାଇଡ଼ୁ ¬ ସମସ୍ତଙ୍କୁ ହସଖୁସିର ଖୋରାକ ଯୋଗାଇ। କେତେବେଳେ 
ତାଙ୍କ ' ମିକି ମାଉସ୍‌ ' ଗାନ୍ଧିଜୀଙ୍କ ପାଖରେ ତ କେତେବେଳେ ଲୌହମାନବ ସର୍ଦ୍ଦାର 
ପଟେଲ୍‌ଙ୍କ ପାଖରେ | କେଉଁ କ୍ଷଣରେ ବସିଯା'ନ୍ତି ତ ପରକ୍ଷଣରେ ଉଠି ଚାଲିଯାଆନ୍ତି 
ଆଉ କେଉଁଠିକି — ଗାନ୍ଧିଜୀଙ୍କ ମଉଜିଆ ଟିପ୍ପଣୀ ଶୁଣି 

ବୁଦ୍ଧଦେବ ନେତାମାନଙ୍କ ଭାଷଣ ସବୁ ତନମନ ଦେଇ ଶୁଣିଥିଲେ; କିନ୍ତୁ ସେ 
କିଛି ଗୋଟାଏ ଅଭାବ ଅନୁଭବ କରି ହତାଶ ହୋଇଯାଇଥିଲେ | ନେତାଙ୍କ ଭାଷଣରେ 
ଓଜସ୍ଵିନୀ ଡାକରା କାହିଁ ? ଯୁବକଙ୍କ ପାଇଁ କାହିଁ ସେ ରଣବାଦ୍ୟ ଓ ରଣହୁଙ୍କାର ? 

ବାହାରେ କିଛି ଜଣାପଡୁ ନ ଥିଲେ ମଧ୍ଯ ବୁଦ୍ଧଦେବ ଅନୁଭବ କରିଥିଲେ ଯେ 
କଂଗ୍ରେସ ଏବେ ବି ବିଭାଜିତ। ପ୍ରାୟ ତିନିବର୍ଷ ଆଗର କଥା - କଂଗ୍ରେସ 
ସଭାପତିପଦପାଇଁ ପଟ୍ାଭି ସୀତାରାମାୟାଙ୍କୁ ମନୋନୀତ କରିଥଲେ ସ୍ବୟଂ ଗାନ୍ଧିଜୀ — 
କିନ୍ତୁ ତାଙ୍କ ବିରୁଦ୍ଧରେ ଠିଆହେଲେ ସୁଭାଷଚନ୍ଦ୍ର ବୋଷ - ଏକ ପ୍ରତିଦୃଦ୍ଦ୍ଧୀ ପ୍ରାର୍ଥୀ 
ଭାବରେ। କଂଗ୍ରେସ ଭିତରେ ଦଳଗତ ମତପାର୍ଥକ୍ୟ ଯେ ଆଗରୁ ନ ଥୁଲା ତା” 
ନୁହେଁ; କିନୁ ଏ ହେଲା ପ୍ରଥମ ଭୋଟ ଲଢ଼େଇ ଏବଂ ସାରା ଦେଶକୁ ବିସ୍ମୟ ଚକିତ 
କରିଦେଇ ଜୟଲାଭ କଲେ ସୁଭାଷ ବୋଷ। ଲବଣ ସତ୍ଯାଗ୍ରହ ପରେ କଂଗ୍ରେସ 
ଯେଉଁ ନିଷ୍ରିୟ ହୋଇଗଲା, ମନେହେଉଥିଲା କଂଗ୍ରେସ ଆଜି ବି ନିଶ୍ତିୟ। ଗାନ୍ଧିଜୀ 
କେବଳ କଂଗ୍ରେସର ସାଙ୍ଗଠନିକ ତଥା ଜନସେବା କାର୍ଯ୍ୟକ୍ରମ ଉପରେ ହିଁ ଆଜିଯାଏ 
ଅଗ୍ରାଧ୍ବକାର ଦେଇଆସିଛନ୍ତି। ଗୋଟାଏ ପରେ ଗୋଟାଏ ଗୋଲ୍‌ଟେବୁଲ୍‌ ବୈଠକ 
ଚାଲିଛି । ପ୍ରାଦେଶିକ ସରକାରମାନ ଗଠିତ ହେଉଛି ଆଉ ଭାଙ୍ଗୁଛି । ପଟ୍ଟାଭି ସଭାପତି 
ହେଲେ କଂଗ୍ରେସ ଆଉ ବର୍ଷେ ସେମିତି ସାଙ୍ଗଠନିକ କାର୍ଯ୍ୟରେ ହିଁ ବ୍ଯସ୍ତରହିବ। 
ଯୁବକଦଳ କେମିତି ବ୍ୟସ୍ତହୋଇଗଲେଣି। ସେମାନେ ଚାହାନ୍ତି ସକ୍ରିୟ ସଂଗ୍ରାମ ଆଉ 
ତାଙ୍କୁ ନେତୃତ୍‌ ଦେବାପାଇଁ ଖୋଲାଖୋଲି ବାହାରିପଡ଼ିଛନ୍ତି ସୁଭାଷ ବୋଷ । 

ପଟ୍ଟାଭିଙ୍କ ପରାଜୟକୁ ନିଜର ପରାଜୟ ବୋଲି ଗାନ୍ଧିଜୀ ଘୋଷଣାକଲାପରେ 
ଅଭୁତ ପରିସ୍ଥିତି ଦେଖାଦେଇଛି । ବିଶ୍ଵରେ ଦ୍ଵିତୀୟ ମହାସମର ଆରମ୍ଭ ହୋଇଗଲାଣି। 
ବ୍ରିଟିଶ୍ରାଜ ହିଟଲର୍‌ ଓ ମୁସୋଲିନୀଙ୍କଠାରୁ ଆଘାତ ପରେ ଆଘାତ ପାଇଚାଲିଛି । 
ସାମ୍ରାଜ୍ୟବାଦୀ ବ୍ରିଟିଶ୍‌ ସରକାରକୂ ପାନେ ଦେବାପାଇଁ ଏଇଟା ହିଁ ଅପୂର୍ବ ସୁଯୋଗ। 
ଏତିକିବେଳେ ହିଟ୍‌ଲର୍‌ ମୁସୋଲିନୀଙ୍କ ସଙ୍ଗରେ ହାତମିଳାଇ ବ୍ରିଟିଶ୍‌ ସରକାରକୁ 
ଆଘାତ କରିବା କଥା କହୁଛନ୍ତି ସୁଭାଷଚନ୍ଦ୍ର ବୋଷ। ଗାନ୍ଧିଜୀ କିନଧୁ ନଛୋଡ଼ବନ୍ଧା। 
ବ୍ରିଟିଶ୍ରାଜ ଶତୁ ହେଲେ ମଧ୍ଯ ତା'ର ବିପଦବେଳେ ତାକୁ ଆଘାତ କରିବା ଗାନ୍ଧିଜୀଙ୍କ 
ମୂଳନୀତିର ସମ୍ପୂର୍ଣ୍ଣ ବିରୁଦ୍ଧାଚରଣ ¬ ସତ୍‌ ଲକ୍ଷ୍ୟ ସାଧନ ପାଇଁ ଲକ୍ଷ୍ୟ ସାଧନର ପିଛା 
ବି ଯେ ସତ୍‌ ହେବା ଦରକାର — ଦୋହରାଉଛନ୍ତି ଗାନ୍ଧିଜୀ] ତଥାପି ସୁଭାଷ ବୋଷ 
ଦ୍ଵିତୀୟ ଥର ପାଇଁ ସଭାପତି ନିର୍ବାଚିତ ହେଲେ । ତୁଙ୍ଗ ନେତାଙ୍କ ଭିତରୁ ପ୍ରାୟ କେହି 

ପଞ୍ଚମ ପରିଚ୍ଛେଦ ୯୪୭ 


ସୁଭାଷ ବୋଷଙ୍କ ୱାର୍କିଂ କମିଟିରେ ରହିବାକୁ ବି ମଙ୍ଗିଲେ ନାହିଁ। ଗାନ୍ଧିଜୀଙ୍କ ବିନା 
ଯେ କଂଗ୍ରେସର ଅସ୍ତିତ୍ଵ ମଧ୍ଯ କେହି କଳ୍ପନା କରିପାରେନା, ତାଙ୍କ ଆଶୀର୍ବାଦ ବିନା 
ସୁଭାଷ ବୋଷ କଂଗ୍ରେସରେ ଆଗେଇ ପାରିବେ ବା କେମିତି ? ସୁଭାଷ ବୋଷଙ୍କର 
ଏଣେ ବିଶ୍ଵାସ ଯେ ଭାରତର ସ୍ଵାଧୀନତା ହାସଲ ପାଇଁ କଂଗ୍ରେସ ସେନା ଗାନ୍ଧିଜୀଙ୍କ 
ଅହିଂସାମାର୍ଗକୁ ନୀତିଗତ ଭାବେ ସ୍ଵାଧୀନତା ସଂଗ୍ରାମର ପନ୍ଛା ବୋଲି ଗ୍ରହଣ 
କରିନେଇଥ୍‌ଲେ ମଧ୍ଯ ସେମାନଙ୍କ ମଧ୍ଯରୁ ଅନେକେ ସେ ମାର୍ଗକୁ ହୃଦୟ ଭିତରୁ 
ବିଶ୍ଵାସ କରନ୍ତିନି। ଆଧୁନିକ ଅସ୍ତ୍ରଶସ୍ତ୍ର ଅଭାବରୁ ହିଁ ବର୍ଭମାନର ପରିସ୍ଥିତିରେ 
ଗାନ୍ଧିଜୀଙ୍କ ସତ୍ୟ ଓ ଅହିଂସା ଦର୍ଶନକୁ ସୁବିଧାଜନକ ବୋଲି ଧରିନେଇଛନ୍ତି। ତେଣୁ 
ସେମାନେ ଯଦି ଏ ନୂତନ ପରିସ୍ଥିତିରେ ବାହାରୁ ଅସ୍ତଶସ୍ତ ପାଆନ୍ତି ! 

ସୁଭାଷ ବୋଷ କିନ୍ତୁ ଶେଷରେ ଏକଘରିକିଆ ହୋଇଯାଇ ସଭାପତି ପଦରୁ 
ଇସ୍ତଫାଦେଲେ । କିନ୍ଧୁ ଆଜି ବି କଂଗ୍ରେସ ଭିତରେ ସୁଭାଷ ବୋଷଙ୍କ ନୀତିର ସମର୍ଥକ 
ଅନେକ, ସେ କଥା ବେଶ୍‌ ହୃଦୟଙ୍ଗମ କରିପାରିଥିଲେ ବୁଦ୍ଧଦେବ ଏହି ରାମଗଡ଼ 
କଂଗ୍ରେସ ସେଶନ୍‌ଠାରେ | 

କଲେଜକୁ ଫେରିଆସିଲାବେଳେ ବୁଦ୍ଧଦେବଙ୍କର ମନେହେଉଥୁଲା ଯେ ଜିନ୍ନାଙ୍କ 
ଯୋଗୁଁ ହିନ୍ଦୁ ମୁସଲିମ୍‌ଙ୍କ ଭିତରେ ମତଭେଦ ଦେଖାଦେଲାପରି ସୁଭାଷ ବୋଷ 
ଭାରତରୁ ପଳାଇଗଲା ପରେ ମଧ୍ଯ କଂଗ୍ରେସ ଭିତରେ ଦିନେ ନା ଦିନେ ଯୁବକ ଓ 
ବୟସ୍କଙ୍କ ଭିତରେ ମତଭେଦ ଦେଖାଦେବ। 

କିନ୍ତୁ କେତେମାସ ଭିତରେ ହିଁ ଅପ୍ରତ୍ୟାଶିତ ଘଟଣାମାନ ଘଟିଗଲା। 
ପାଲଁହାର୍ବରଠାରେ ଆମେରିକାର ନୌଭେଳାକୁ ଧ୍ଵସ୍ତବିଧ୍ବସ୍ତ କରିଦେଇ ଜାପାନ ହଠାତ୍‌ 
ଯୁଦ୍ଧକୁ ଡେଇଁପଡ଼ିଥାଏ। ଜାପାନ ବିରୁଦ୍ଧରେ ଭାରତର ପୂର୍ଣ୍ଣ ସମର୍ଥନ ପାଇବା 
ଆଶାରେ ଚର୍ଚ୍ଚିଲ ପଠାଇଥା'ନ୍ତି ସାର୍‌ ଷ୍ଟାଫୋର୍ଡ଼ କ୍ରିପ୍‌ସ୍‌ଙ୍କୁ - ଯୁଦ୍ଧପରେ ବ୍ରିଟେନ୍‌ 
ଭାରତକୁ ଡୋମିନିଅନ୍‌ ଷ୍ଟାଟସ୍‌ ଦେବବୋଲି କେବଳ ଆଶ୍ଵାସନା ମାତ୍ର ଦେଇ ଏବଂ 
କୌଣସି ପ୍ରତିଶ୍ରତି ବିନା। ବଦଳରେ ବ୍ରିଟିଶ୍‌ ସରକାର ଚାହୁଁଥିଲା ଯୁଦ୍ଧଭୂମିରେ 
ଭାରତର ସକ୍ରିୟ ଯୋଗଦାନକୁ ¬ ଧନ ଓ ଜନର ପୂର୍ଣ୍ଣ ସହଯୋଗ, ଜାପାନ 
ବିରୁଦ୍ଧରେ ହିଂସାତ୍ସକ ପ୍ରତିରୋଧ — ଅହିଂସା ଅସହଯୋଗ ନୁହେଁ କ୍ରିପ୍‌ସ୍‌ ମିଶନ୍‌କୁ 
ସିଧାସଳଖ ପ୍ରତ୍ୟାଖ୍ୟାନ କରିଦେଇ ଗାନ୍ଧିଜୀ ଓଲଟା ଡାକଛାଡ଼ିଲେ - “ବ୍ରିଟିଶ୍‌ 
ସରକାର, ବିନା ସର୍ଭରେ ଭାରତ ଛାଡ଼ିଯାଅ।| ” 

୧୯ ୪୨ର ଅଗଷ୍ଟ ୮ ତାରିଖ ବ୍ରିଟିଶ୍‌ରାଜ ବିରୁଦ୍ଧରେ ଗାନ୍ଧିଜୀ ତାଙ୍କ ଶେଷ 
ସଂଗ୍ରାମ ଘୋଷଣା କରିଦେଲେ ଚମକପ୍ରଦ ଭାବରେ। ଭାରତବାସୀଙ୍କୁ ଆହ୍ଵାନ 
ଦେଲେ - “ଏଥର କର ବା ମର। ” 

୯୪୮ ଗାଁର ଡାକ 


ସେହି ଆଠ ତାରିଖର ସନ୍ଧ୍ୟାରେ ହିଁ କଂଗ୍ରେସର ସବୁ ତୁଙ୍ଗ ନେତା 
ବନ୍ଦୀହୋଇଗଲେ ଏବଂ ରାତି ଭିତରେ ପ୍ରତ୍ୟେକ ପ୍ରାନ୍ତର କଂଗ୍ରେସନେତାଙ୍କୁ ଘରୁ ଘରୁ 
ଧରିନେଇଗଲା ଯୁଦ୍ଧଖୋର ସାମ୍ରାଜ୍ୟବାଦୀ ବ୍ରିଟିଶ୍‌ସରକାର | 

ଅଗଷ୍ଟ ନଅର ସକାଳ | ବିଦ୍ୟୁତ୍ବେଗରେ ଏ ଖବର ଘୋଷିତ ହୋଇଯାଇଥିଲା 
ସାରା ଦେଶରେ। ନେତୃତ୍ଵ ବିହୀନ ଦେଶ ¬ କ୍ଷଣକପାଇଁ ପାଟନାର ଛାତ୍ରସମାଜ 
କିଂକର୍ଭବ୍ୟବିମୂଢ଼ ହୋଇପଡ଼ିଥଲା। 

ସବୁଦିନ ପରି ସେ ସକାଳେ ମଧ୍ଯ ବୁଦ୍ଧଦେବ ତାଙ୍କ ମେସ୍‌କୁ ଜଳଖୁଆ ଖାଇବାକୁ 
ଯାଇଥିଲେ | ରାନ୍ଧୁଣିଆ ମୁନେଶ୍ବର ପୁରି ତରକାରି ଜଳଖୁଆ ଦେଉ ଦେଉ କହିଲା 
“ ଟଲିସ୍‌ ସାହେବ ସକୂଟୁମ୍ଭେ ଘର ଛାଡ଼ି ରାତିରେ କୁଆଡ଼େ ଚାଲିଯାଇଛନ୍ତି। 
ଶୁଣାଯାଉଛି ସବୁ ଗୋରାମାନେ କେଉଁଠିକି ଚାଲିଗଲେଣି।” ଆହୁରି ମଧ୍ୟ ଜଣାଇ 
ଦେଲା ଯେ “ ମୁସଲମାନ ଛାତ୍ରମାନେ ବି ହଷ୍ଟେଲ ଛାଡ଼ି ରାତିରେ ଚାଲିଯାଇଛନ୍ତି ଓ 
ତାଙ୍କ ମେସ୍‌ ଏବେ ବନ୍ଦା| ସହରରେ କୁଆଡ଼େ ନାହିଁ ନ ଥବା ଅସ୍ଥିରତା ଏବଂ ଆଜି 
ଚାରିଟାବେଳେ ସେକ୍ରେଟେରିଏଟ୍‌ରେ ବ୍ରିଟିଶ ପତାକାକୁ ତଳକୁ ଓହ୍ଲାଇଦେଇ ଜନତା 
ଜାତୀୟ ତ୍ରିରଙ୍ଗା ସେଇଠି ଉଡ଼ାଇବେ।” 

କିନ୍ଧୁ କିଏ ତାଙ୍କୁ ନେତୃତ୍ଵ ଦେବ ? — ମୁନେଶ୍ବର ପାଖରେ ତା'ର ଉତ୍ତର ନ 
ଥିଲା। ସେ କେବଳ ଅନୁରୋଧ କଲା ଯେ ଆଜି ସମସ୍ତେ ଯେମିତି ୧ ୨ଟା ସୁଦ୍ଧା 
ଖୁଆପିଆ ସାରିଦେଇଥିବେ। କଲେଜ ଏବଂ ହଷ୍ଟେଲର ସବୁ ଅଧସ୍ତନକର୍ମଚାରୀ 
ପଟୁଆରରେ ବାହାରିବେ ଠିକ୍‌ ଗୋଟାକବେଳେ। 

“ _ ମହାବୀର ମଧ୍ଯ ? ” 

ସହାସ୍ୟ ଉତ୍ତର — ' ସମସ୍ତେ ' | 

ଏକା ରହୁଅବା ନିଜ କୋଠରିକୁ ଫେରି ବୁଦ୍ଧଦେବ ଦେଖୁଲେ ଶେଓମଙ୍ଗଳ 
କେତେବେଳକୁ ଆସି କୋଠରିରେ ବସିଛି। ସହପାଠୀ ଏ ଶେଓମଙ୍ଗଳ ସହରରେ 
ତା'ର ଜଣେ ମାମୁଙ୍କ ପାଖରେ ରହେ। କଲେଜର ମୁଷ୍ଟିମେୟ ଯେଉଁ କେତେଜଣ 
ହଷ୍ଟେଲ ବାହାରେ ରହନ୍ତି, ସେମାନଙ୍କ ଭିତରେ ଏ ବି ଜଣେ। ୫ଫୁଟ୍‌ ୨-୩ ଇଞ୍ଚ 
ଉଚ୍ଚ ଏ ଶେଓମଙ୍ଗଳ ଦେଖୁବାକୁ ବେଶ୍‌ ପତଳା; କିନ୍ତୁ ଇସ୍ତାତରେ ତିଆରି ଅଙ୍ଗପ୍ରତ୍ୟଙ୍ଗ 
ପରି ତା' ଦେହର ହାତଗୋଡ଼ । ଛାତି ପିଠି ସବୁ ଆଶ୍ଚର୍ଯ୍ୟଜନକ ରୂପେ ଶକ୍ତ । 
ଏନ୍‌.ସି.ସି.ର କେଡ଼େଟ୍‌ ଏଇ ଶେଓମଙ୍ଗଳ ଝୁଲୁଥବା ଦଉଡ଼ିଧରି କାହିଁ କେଉଁ 
ଉପରକୁ ଉଠିଯାଇପାରେ। ଦେହକୁ ପିଠିପଟେ ଧନୁ ପରି ବଙ୍କେଇପାରେ —- ଅଭୁତ 
ବେଗରେ ଠେଙ୍ଗା ବୂୁଲାଇପାରେ ଏବଂ ଚମକ୍ରାର ବନ୍ଧୁକ ଚାଳନା କରିପାରେ । 
ଦେହରେ କିନ୍ଧୁ ତା'ର ଖଦଡ଼ ପୋଷାକ —- ଜୟପ୍ରକାଶ ନାରାୟଣଙ୍କ ଭକ୍ତ 

ପଞ୍ଚମ ପରିଛେଦ ୯୪୯ 


ଶେଓମଙ୍ଗଳ ପକେଟ୍‌ରୁ ବାହାରକରିଥଲା ଖଣ୍ଡିଏ ସାଇକ୍ଲୋଷ୍ଟାଇଲ୍‌ 
ନିର୍ଦ୍ଦେଶନାମା ¬ ଜୟପ୍ରକାଶଜୀଙ୍କ ନାମରେ ନିର୍ଦ୍ଦେଶ - ଆଜି ପୂର୍ଣ୍ଣ ହରତାଳ ¬ 
ସ୍କୁଲ, କଲେଜ, ଅଫିସ, କଚେରି, ଦୋକାନ-ବଜାର, ଯାନ-ବାହନ ସବୁ ବନ୍ଦ 
ବିରାଟ ଜନପଟୁଆର ସହରର ଚତୁର୍ଦଦିଗରୁ ବାହାରି ୪ଟାବେଳେ ସେକ୍ରେଟେରିଏଟ୍‌ 
ପଡ଼ିଆରେ ରୁଣ୍ଡହେବେ ଏବଂ ସେକ୍ରେଟେରିଏଟ୍‌ ଉପରେ ଜାତୀୟ ପତାକା 
ଉଡ଼ାଇବେ | ନେତୃତ୍ଵ ନେବେ ବି.ଏନ୍‌. କଲେଜରେ ଛାତ୍ରପ୍ରତିନିଧୂ ତଥା ଅନ୍ଯାନ୍ଯ 
କଲେଜମାନଙ୍କର ଛାତ୍ରପ୍ରତିନିଧ୍ଵ। ଉପରେ ବଡ଼ ବଡ଼ ଅକ୍ଷରରେ ଲେଖାହୋଇଛି ‘କର 
ଅବା ମର” - ତଳେ ବିହାର ପ୍ରଦେଶ କଂଗ୍ରେସ କମିଟିର ମୋହର | 

ଶେଓମଙ୍ଗଳ ପରାମର୍ଶ ଦେଲା ଯେ ସେ ଓ ବୁଦ୍ଧଦେବ ଅଲଗା ହୋଇ ହଷ୍ଟେଲରୁ 
ବାହାରିବେ | ଇଞ୍ଜିନିୟରିଂ କଲେଜର ପ୍ରତିନିଧ୍ୟ ରୂପେ ବୁଦ୍ଧଦେବଙ୍କୁ ତ ଅନ୍ଯାନ୍ଯ 
କଲେଜର ଛାତ୍ର-ପ୍ରତିନିଧ୍ରଙ୍କ ଗହଣରେ ରହିବାକୁ ହେବ ଏବଂ ଆଗୁଆ 
ପ୍ରତିନିଧ୍ୂମାନେ ଗିରଫ ହେଲେ ତାଙ୍କୁ ତ୍ରିରଙ୍ଗା ଧରିବାକୁହେବ — ଶେଓମଙ୍ଗଳ ସୁବିଧା 
ଦେଖ ଅନ୍ୟମାନଙ୍କ ଅଲକ୍ଷ୍ୟରେ ସେକ୍ରେଟେରିଏଟ୍‌ କୋଠାର କୌଣସି ପାଣି ପାଇପ୍‌ 
ଦେଇ ଉପରକୁ ଉଠିଯିବ ଏବଂ କୋଠା ଉପରେ ତ୍ରିରଙ୍ଗା ଉଡ଼ାଇଦେବ । ହଷ୍ଟେଲରେ 
ତ ସରକାରୀ ଗୁଇନ୍ଦାଙ୍କ ଅଭାବ ନାହିଁ, ଶେଷବର୍ଷରେ ପଢ଼ୁଥିବା କ୍ରୀଡ଼ାସମ୍ପାଦକ 
ବର୍ମାଙ୍କ ସମେତ ~ ଅନ୍ୟମାନଙ୍କ ସହ ପଟୁଆରରେ ଯିବା ହୁଏତ ସୁବିଧାଜନକ 
ହେବନି । ଠିକ୍‌ ହେଲା ଦିହେଁ ପ୍ରାୟ ୨ଟାବେଳେ ହଷ୍ଷେଲ୍‌ରୁ ବାହାରିଯିବେ। 

କଲେଜରେ ଯେ ଆଜିଠାରୁ ଅନିର୍ଦିଷ୍ଠ କାଳପାଇଁ ଷ୍ଟାଇକ୍‌ ସେ କଥା ଘୋଷଣା 
କରିବା ଦରକାର ହିଁ ନ ଥୁଲା! ଖାଲି କଥାଟିକୁ ନିଶ୍ଚିତ କରିବାପାଇଁ ହିଁ ବିଭିନ୍ନ 
ଶ୍ରେଣୀମାନଙ୍କ ଛାତ୍ରପ୍ରତିନିଧରମାନେ ବୁଦ୍ଧଦେବଙ୍କ ପାଖକୁ ଆସି କଥାବାର୍ଭା 
କରିଯାଇଥଲେ। ସେମାନଙ୍କ ଭିତରେ ବର୍ମାବାବୁ ବି ଥୁଲେ - ସେ କିନ୍ତୁ ଛାତ୍ରଙ୍କ 
ପଟୁଆର ବାହାରିବା ସମ୍ବନ୍ଧରେ ହିଁ ବୁଝିବାକୁ ଆସିଥିଲେ। ବୁଦ୍ଧଦେବଙ୍କ ଉତ୍ତର ଥୁଲା 
ଯେ ସେମାନେ ଇଞ୍ଜିନିୟରିଂ ଛାତ୍ରଙ୍କର କୌଣସି ଅଲଗା ପଟୁଆର 
ବାହାରକରିବେନି ¬ ସହରର ଅନ୍ୟ ସର୍ବସାଧାରଣ ପଟୁଆରମାନଙ୍କ ଭିତରେ ହିଁ 
ସମସ୍ତେ ବ୍ୟକ୍ତିଗତଭାବରେ ମିଶିଯିବେ। 

ଶେଓମଙ୍ଗଳ ତା'ର ଘରକୁ ଫେରି ନ ଯାଇ ବୁଦ୍ଧଦେବଙ୍କ ସଙ୍ଗରେ ତାଙ୍କ ଓଡ଼ିଆ 
ମେସ୍ରେ ହିଁ ଦିନବେଳେ ଖାଇନେଲା। 

ସମୟର ଗତି ମନେହେଉଥିଲା ଅତି ମନ୍ତର | ପ୍ରାୟ ଗୋଟାଏବେଳେ କଲେଜର 
ତଳୁଆ କର୍ମଚାରୀଙ୍କ ପଟୁଆର ବାହାରିପଡ଼ିଥଲା ଏବଂ ଛାତ୍ରମାନେ ହଷ୍ଟେଲ ଛାଡ଼ିବାକୁ 
ଆରମ୍ମକଲେ। ଆଉ ବେଶି ସମୟ ଅପେକ୍ଷାକରି ରହିବାପାଇଁ ଏ ଦୁଇବନ୍ଧୁଙ୍କ 

୯୫୦ ଗାଁର ଡାକ 


ଷୈର୍ଯ୍ୟଚ୍ୟୁତି ହୋଇସାରିଥଲା। ପ୍ରାୟ ଦେଢ଼ଟାବେଳେ ହିଁ ବାହାରିପଡ଼ିଲେ ସେ 
ଦିହେଁ ¬ ଜାନୁୟାରୀ ୨୬ରେ ପତାକା ଉତ୍ତୋଳନ ପାଇଁ ବୁଦ୍ଧଦେବଙ୍କ ପାଖରେ 
ସୁରକ୍ଷିତ ତ୍ରିରଙ୍ଗା ପତାକା ନେଇ । ସେଦିନ ପ୍ରଥମକରି ବୁଦ୍ଧଦେବ ଲକ୍ଷ୍ୟକରିଥିଲେ 
ଯେ ଚୌକିଦାରର କୋଠରିରେ ବିରାଟ ତାଲା ଏବଂ ଫାଟକ ନିକଟରେ ମହାବୀର 
କିମ୍ଭା ବାବୁଲାର ଦେଖାଦର୍ଶନ ନାହିଁ। 

କିଛି ଦୂରରେ ହିଁ ବାଙ୍କିପୁର ରାସ୍ତା। ପାଟନା ସିଟି ଆଡ଼ୁ ଟିକି ତ୍ରିରଙ୍ଗାମାନ ଧରି 
ଛୋଟ ଛୋଟ ପଟୁଆର ସ୍କୋଗାନ୍‌ ଦେଇ ଦେଇ ଆଗେଇଯାଉଥୁଲା ସେ ରାସ୍ତାରେ। 
ସେମିତି ଗୋଟାଏ ପଟୁଆରରେ ମିଶିଗଲେ ଏ ଦିହେଁ ଏବଂ ଅନ୍ୟମାନଙ୍କ ସଙ୍ଗରେ 
ରାହା ଧରି ଧ୍ବନି ଦେଲେ ¬ “ବନ୍ଦେ ମାତରଂ ¬ ଇନ୍‌କ୍ତିଲାବ୍‌ ଜିନ୍ଦାବାଦ୍‌ ¬ ଭାରତ 
ମାତାକୀ ଜୟ ¬ ମହାତ୍ସା ଗାନ୍ଧିକୀ ଜୟ — ଭାରତ ଛୋଡ଼ୋ — ଭାରତ ଛୋଡ଼ୋ — 
କରେଙ୍ଗେ ୟା ମରେଙ୍ଗେ' 

ପିଣ୍ୁ ହୋଟେଲ ପାଖରେ ଯେଉଁଠି ବାଙ୍କିପୁର ରାସ୍ତା ଅତି ସଂକୀର୍ଣ୍ଣ ସେଇଠି 
ବିଭିନ୍ନିଦିଗରୁ ଆସୁଥିବା ପଟୁଆରମାନଙ୍କର ବେଗ ଧ୍ୂବମେଇଯିବା ଫଳରେ ଆରମ୍ଭ 
ହୋଇଥଲା ଏକ ଜନସମୁଦ୍ର। 

ଏକ୍କା, ଫିଟନ୍‌, ରିକ୍ସା, ସାଇକେଲ୍‌ କିଛି ନାହିଁ - ଦୋକାନ ବଜାର ସବୁ 
ବନ୍ଦ ¬ ଏପରିକି ପାନଦୋକାନଟିଏ ବି ଖୋଲାନାହିଁ। ଆଶ୍ଚର୍ଯ୍ୟହୋଇ ଦି”ବନ୍ଧୁ 
ଦେଖିଥିଲେ ଯେ କାହିଁ କେଉଁଠି ଟ୍ରାଫିକ୍‌ କଣ୍ଡୋଲ କରୁଥିବା ପୋଲିସ୍‌ ସିପାହିର ବି 
ଚିହ୍ନବର୍ଶ ନାହିଁ। ଆଗରେ ମେଡ଼ିକାଲ କଲେଜ ¬ ତା” ଆଗରୁ ବି.ଏନ୍‌. କଲେଜ ¬ 
ରେଲ୍‌ଞୱକୁ ଯିବା ଛକ — ଏଲ୍‌ଫିନ୍‌ଷ୍ଟୋନ୍‌ ସିନେମା ହଲ୍‌ ¬ ପାଟନା ମଇଦାନ। 
ବିଭିନ୍ନ ଗଳିମାନଙ୍କର ପଟୁଆରମାନ ଆସି ଏ ବାଙ୍କପୁର ପଟୁଆରରେ ମିଶିଲାବେଳେ 
ମନେ ହେଉଥାଏ ସତେଯେମିତି ଛୋଟ ଛୋଟ ନଇ ନାଳ ଅଙ୍କେଇ ବଙ୍କେଇ ଏକାଠି 
ଯାଇ ସୃଷ୍ଟିକରୁଛନ୍ତି ଏକ ବିରାଟ ନଦୀ, ଆଉ ସେ ଦୁଇକୂଳ ମାଡ଼ି ବୋହିଚାଲିଛି 
ସମୁଦ୍ର ଆଡ଼ିକି ଭୀଷଣ ତର୍ଜନ ଗର୍ଜନ କରି। 

ସେକ୍ରେଟେରିଏଟ୍‌ର ରାସ୍ତା। ଗୋଟାଏ ପାଖେ ପାଟନା ମଇଦାନ ଓ ଅନ୍ୟପାଖେ 
ଗଙ୍ଗାନଦୀ | ନଦୀ ମୁହାଣଠାରେ ଭାଗ ଭାଗ ହୋଇଗଲା ପରି ଏ ବିରାଟ ପଟୁଆର 
ଏବେ ଭାଗ ଭାଗ ହୋଇଗଲା। ମଇଦାନ ଭିତର ଦେଇ ଅନେକ ଦଳ 
ଆଗେଇଗଲେ, ଆଉ ଏ ଦୁଇ ବନ୍ଧୁଙ୍କ ପଟୁଆର ଚାଲିଲା ନଦୀକୂଳ ରାସ୍ତାରେ। 

ହଠାତ୍‌ ଦେଖାଦେଲେ ବଡ଼ ବଡ଼ ଆରବୀ ଘୋଡ଼ାମାନଙ୍କ ଉପରେ ସବାର 
ଲାଠିଧାରୀ ପୋଲିସ ସିପାହିଁ। ପଟୁଆରରୁ ସ୍ଲୋଗାନ୍‌ ଦିଆହେଲା - ପୋଲିସ୍‌ ଜନତା 
ଭାଇ ଭାଇ; ବିଦେଶୀ ସରକାର ଭାରତ ଛୋଡ଼ୋ, ଭାରତ ଛୋଡ଼ୋ। ସେ 

ପଞ୍ଚମ ପରିଚେଦ ୯୫୧ 


ସ୍ଲୋଗାନ୍‌ମାନ ଶୁଣି କେତେକ ଅଶ୍ଵବାରୋହୀ ମୁହଁରେ ହସଖେଳାଇ ତାଙ୍କ 
ଘୋଡ଼ାମାନଙ୍କର ଟ୍ରଟିଂ ଗତିକୁ ବଢ଼ାଇ ଗେଲପ୍‌ କରାଇଦେଲେ | ଅନ୍ୟ କେତେ କିନ୍ତୁ 
ସ୍ମୋଗାନ୍‌ର ଉତ୍ତରରେ ମୁହଁନେଫେଡ଼ାଇ ଅଶ୍ଲୀଳ ଭାଷାରେ ଜବାବଦେଲେ ¬ ଶାଲେ ! 

ଏ ପଟୁଆର ସେକ୍ରେଟେରିଏଟ୍‌ ପାଖରେ ପହଞ୍ଚଲାବେଳକୁ ସେକ୍ରେଟେରିଏଟ୍‌ 
ମଇଦାନ ଲୋକାରଣ୍ଯ ହୋଇସାରିଥୂଲା ଏବଂ ଦିଶୁଥୁଲା ସତେ ଯେମିତି ଏକ 
ଜନସମୁଦ୍ର। ସମୁଦ୍ରରେ କା-ଭୀ ପାଲବନ୍ଧା ଡଙ୍ଗା ଭାସୁଥଲାପରି ଦେଖାଯାଉଥୁଲା 
ଗହଳି ଉପରେ ଏଇଠି ସେଇଠି ଦୋହଲୁଥବା ଛୋଟ ତ୍ରିରଙ୍ଗା ପତାକାମାନ । 
ସେକ୍ରେଟେରିଏଟ୍‌ ସାମନାର ଗୋଟିଏ ପାଖରେ ଘୋଡ଼ାସବାର ଲାଠିଧାରୀ ପୋଲିସ୍‌ର 
ଗୋଟାଏ ଲମ୍ବା ଧାଡ଼ି ଏବଂ ଅନ୍ୟ ପାଖରେ ରାଇଫେଲ୍‌ଧାରୀ ଗୁର୍ଷା ବାହିନୀର ଆଉ 
ଗୋଟାଏ ଲମ୍ବା ଧାଡ଼ି। ସେ ସମସ୍ତେ ଏ ଜନସମୁଦ୍ରକୂ ମୁହାଁଇ “ ସାବଧାନ” ଢଙ୍ଗରେ 
ଠିଆହୋଇ ରହିଥିଲେ | ମଝିରେ ଯେଉଁ ଫାଙ୍କ ସେ ଭିତରେ ଥଲେ କେତେ ଗୋରା 
ଓ ଭାରତୀୟ ଉଚ୍ଚପଦସ୍ଥ ପୋଲିସ ଓ ଅନ୍ଯାନ୍ଯ ସରକାରୀ କର୍ମଚାରୀ] ଏଇ 
କର୍ମଚାରୀମାନଙ୍କୁ ସାମନାକରି ହିଁ ଦେଖାଦେଉଥଲା ଏକ ବଡ଼ ତ୍ରିରଙ୍ଗ ପତାକା। 
ବୁବ୍ଧଦେବ ଓ ଶେଓମଙ୍ଗଳ ସେଥରୁ ଠଉରାଇନେଲେ ଛାତ୍ରନେତାଙ୍କ ସ୍ଥାନ ଏବଂ ଦିହେଁ 
ସେ ଆଡ଼ିକି ମୁହାଁଇ ଜନସମୁଦ୍ର ଭିତରକୁ ଧସାଇପଶିଲେ। 

ଲୋକଙ୍କ ଭିତର ଦେଇ ଆଗେଇଯିବା ସହଜ ନଥୂଲା। ଆଗକୁ ଯିବାକୁ ତ 
ସାଧାରଣ ଭାବରେ ସମସ୍ତଙ୍କ ଚେଷ୍ଟା; କିନୁ ବୁଦ୍ଧଦେବ ହାତରେ ଥବା ତ୍ରିରଙ୍ଗା ହିଁ ସେ 
ଦିହିଁଙ୍କୁ ଆଗେଇ ଯିବାପାଇଁ ସହାୟକ ହେଉଥୁଲା। ଆଗକୁ ଏବଂ ଆହୁରି ଆଗକୁ 
ଯିବାପାଇଁ ଚେଷ୍ଟାକରୁଥବା ଲୋକଙ୍କୁ ଯେଉଁ ସ୍ବେଚାସେବୀମାନେ ପ୍ରତିରୋଧ କରୁଥିଲେ 
ସେମାନେ ଏ ଦୃହିଁଙ୍କୁ ଛାତ୍ରନେତା ଜାଣି ବାଟଛାଡ଼ି ଦେଉଥୁଲେ ! 

ଅନେକ ଦୂର ଆଗେଇ ଗଲେଣି — ଆଉ କିଛି ଦୂର ଗଲେ ସେମାନେ ସେ ବଡ଼ 
ତ୍ରିରଙ୍ଗାଧାରୀଙ୍କ ନିକଟରେ ପହଞ୍ଚଜଯିବେ। ଶେଓମଙ୍ଗଳକୁ ପାଖରେ କେହି ଜଣେ 
“ମାଷ୍ଟରଜୀ” ବୋଲି ସମ୍ବୋଧନ କଲା। ଆଗ ଶେଓମଙ୍ଗଳ ସେ ଆଡ଼ିକି ଦୃଷ୍ଟିଦେଇ 
“ଆରେ ରାମୁ, ତୂମ୍‌ ଭି ଆୟେ ହୋ” କହି ସେଇଠି ସେ ଅଟକିଗଲା। ଜଣେ 
ସୁଲଛାତ୍ର ଏଇ ରାମୁ - ଶେଓମଙ୍ଗଳ ଚିହ୍ବାଇଦେଲା ତା ଛାତ୍ରକୁ। ଇଞ୍ଜିନିୟରିଂ 
କଲେଜକୁ ଆସିବା ଆଗରୁ ସେ ଆଇ.ଏସ୍‌.ସି. ପଢ଼ିଲାବେଳେ ଯେଉଁ କେତେଜଣଙ୍କୁ 
ଗଣିତ ଟିଉସନ୍‌ ପଢ଼ାଇ ନିଜ ଉଚ୍ଚଶିକ୍ଷାର ଖର୍ଚ ସଂଗ୍ରହ କରୁଥଲା, ସେମାନଙ୍କ 
ଭିତରେ ଥଲା ଏଇ ରାମୁ ¬ ଏଇ ସ୍ବଚ୍ଛଳ ପରିବାରର ପୁଅ। ରାମୁର ବାପା ବି 
ସେଇଠି ଠିଆହୋଇଥଲେ। ଆଗରେ କଂ”ଣସବୁ ଘଟୁଛି ତା'ର ସାଧାରଣ ଖବର 
ଦେଇଦେଲେ ସେ ଏ ଦୂହିଙ୍କ। 

୯୫୨ ର ଡାକ 


ବଡ଼ ତ୍ରିରଙ୍ଗା ଧରି ଠିଆହୋଇଥବା ଯୁବକ ଜଣକ ବି.ଏନ୍‌. କଲେଜର 
ଛାତ୍ରନେତା। ଗୋରା କଲେକ୍ଟର ଆସି ତ୍ରିରଙ୍ଗାଟି ତାକୁ ଦେଇଦେବା ପାଇଁ ନିର୍ଦ୍ଦେଶ 
ଦେଉଛି, କିନୁ ସେ ଯୁବନେତା କଲେକ୍ଟରର ନିର୍ଦ୍ଦେଶକୁ ଅବଜ୍ଞାକରି ଓଲଟା ବ୍ରିଟିଶ 
ସରକାର ଭାରତ ଛାଡ଼ି ଚାଲିଯାଅ” ବୋଲି ତାଙ୍କୁ ଅନୁରୋଧ କରୁଛି। ପାଖରେ 
ବି.ଏନ୍‌. କଲେଜ ଏବଂ ଅନ୍ୟାନ୍ୟ କଲେଜର ଛାତ୍ରନେତାବୁନ୍ଦ । ସେମାନଙ୍କ ସଙ୍ଗରେ 
ଅଛନ୍ତି ଏପର୍ଯ୍ୟନ୍ତ ଅଟକ ହୋଇନଥୁ୍‌ବା କେତେକ ପୁରୁଖା କଂଗ୍ରେସକର୍ମା। ଏମାନେ 
ନିଶ୍ପରି ନେଇଛନ୍ତି ଯେ ପତାକାଧାରୀ ନେତାଙ୍କୁ ପୋଲିସ ଗିରଫ କରିନେଲେ ସେ 
ଅନ୍ୟ ଜଣେ ନେତାଙ୍କ ହାତକୁ ତ୍ରିରଙ୍ଗା ବଢ଼ାଇଦେବ ଆଉ ସେମାନେ କେବେହେଲେ 
ତ୍ରିରଙ୍ଗାକୁ କଲେକ୍ଟର ହାତରେ ଦେବେନାହିଁ। 

ଶେଓମଙ୍ଗଳ ରାମୁ ସଙ୍ଗରେ ଖୁସିଗପ କରିଚାଲିଛି ତା” ପଢ଼ାପଢ଼ି ସମ୍ବନ୍ଧରେ, ତା’ 
ସକଲ ସାଙ୍ଗସାଥୀଙ୍କ ସମ୍ବନ୍ଧରେ, କେଉଁ ଭାରତୀୟ ନେତାମାନେ ଗିରଫ ହେଲେଣି ସେ 
ସମ୍ବନ୍ଧରେ ଏବଂ ରାମୁ ବି ତା”ର କହିଚାଲିଛି, ତା” ସାଙ୍ଗସାଥୀ ପାଖପଡ଼ୋଶୀଙ୍କ 
କଥା - କେଉଁମାନେ ଏବେ ଏ ଆନ୍ଦୋଳନରେ ଯୋଗଦେଇଛନ୍ତି ଆଉ ଗାନ୍ଧିଜୀ, 
ଜବାହାରଲାଲ୍‌, ବଲ୍ଲଭଭାଇ, ରାଜେନ୍ଦ୍ରବାବୁଙ୍କୁ ସରକାର ଖଲାସ୍‌ ନକରିବା ଯାଏ 
କିପରି ସେମାନେ ... ହଠାତ୍‌ ଶୁଣାଗଲା ଗୋରା କଲେକ୍ଟରର ଚିକ୍ରାର। କହୁଛି — 
“ ପତାକା ଦେ ନହେଲେ ଦେଖ୍‌ ଏ ରିଭଲ୍ଭର୍‌ |” ଆଉ ଯୁବନେତାର ଜବାବ ‘ଏଇ 
ମୋର ଖୋଲା ଛାତି — ମାର୍‌ରେ ସାହେବ ତୋ ଗୁଳି।” 

ରିଭଲ୍ଭର୍‌ ହଠାତ୍‌ ଗର୍ଚଜଚିଉଠିଲା ଏବଂ ସେ ସଙ୍ଗରେ ଶୁଭିଲା ଏକ ଆର୍ଶ୍ବାସ । 

ମୁହୂର୍ଭକ ମଧ୍ଯରେ ଅନ୍ୟସବୁ ଅବିଶ୍ଵାସ୍ୟ ଘଟଣାମାନ ଘଟିଗଲା। ଗୋଟାଏ 
ପାଖରେ ଜନତା ଉପରେ ମାଡ଼ିଗଲେ ଲାଠିଧାରୀ ଘୋଡ଼ାସବାର, ଲାଠି ପ୍ରହାର କରି 
କରି ଏବଂ ଅନ୍ଯ ପାଖରେ ଏକାସଟ୍ଗେ ଗର୍ଜଚିଉଠିଲା ଅନେକ ରାଇଫଲ୍‌ | 

ବୁଦ୍ଧଦେବ ରାଇଫଲ୍‌ ଆବାଜ୍‌ ଶୁଣିବା ପୂର୍ବରୁ ହିଁ ଟଳିପଡ଼ିଥଲା ବାଳକ ରାମୁ | 
ତା” କାମିଜରେ ରକ୍ତର ଛିଟା | କ”ଣ ହେଲା ରାମୁର ! ତାକୁ ଘେରି ବସିଯାଇଥଲେ 
ରାମୁର ବାପା, ଶେଓମଙ୍ଗଳ ଓ ବୁଦ୍ଧଦେବ ରାଇଫଲ୍‌ ଗର୍ଜନ, ଜନତାର ଇତସ୍ତତଃ 
ଧାବନ, ଘୋଡ଼ାର ଟାପୁ ଶବ୍ଦ ଏବଂ କେତେ ଆର୍ଉନାଦ ସୂଚାଇଦେଉଥିଲା 
ଘଟଣାପ୍ରବାହର କରୁଣା ଗାଥା। 

ରାମୁବାପାଙ୍କ ବାଷ୍ପରୁଦ୍ଧ ବିକଳତା ଭିତରେ ଶେଓମଙ୍ଗଳ ତା କାମିଜ ଚିରି କନା 
ବାହାର କରୁଥଲା ରାମୁର ଛାତିରେ ପଟିବାନ୍ଧିବାପାଇଁ ଆଉ ବୁଦ୍ଧଦେବ 
କିଂକର୍ଭବ୍ୟବିମୂଢ଼ହୋଇ ଚତୁର୍ଦଦଧିଗକୁ ଅନାଇଥିଲେ। ଜନତା ଏବେ ଛିହ୍ନଛତ୍ର 
ଘୋଡ଼ାସବାର ପୋଲିସ୍‌ ଲାଠି ମାରି ମାରି ଗୋଡ଼ାଇଛନ୍ତି ଧାବମାନ ଜନତା ପଛରେ। 

କାହା ମୁଣ୍ଡରେ ଲାଠିର ମାଡ଼ ତ କାହା ଛାତିରେ ଘୋଡ଼ା ଖୁରାର ଆଘାତ - ଏଇଠି 
ସେଇଠି ପଡ଼ିରହିଛନ୍ତି ରାଇଫଲ୍‌ ଗୁଳିବିଦ୍ଧ ଆହତ ବ୍ୟକ୍ତିମାନେ - କାହା ପାଖରେ 
ଜଣେ ଦିଜଣ ସେବାରତ ବନ୍ଧୁବାନ୍ଧବ ଏବଂ କେହି ଅବା ସମ୍ପୂର୍ଣ ନିଃସହାୟ ଭାବରେ 
ତଳେ ପଡ଼ି ଛଟପଟ ହେଉଛନ୍ତି। 

କେତେ ମୁହୂର୍ଭ ମଧ୍ଯରେ ହିଁ ବିରାଟ ଜନତା ସମ୍ପୂର୍ଣ ଛତ୍ରଭଙ୍ଗ ଦେଇସାରିଥୁଲା। 

କିଛି ସମୟ ପରେ ଘୋଡ଼ସବାରମାନେ ସେକ୍ରେଟେରିଏଟ୍‌ ସାମନାକୁ 
ଫେରିଗଲେ । ଠିଆହୋଇରହିଲେ ରାଇଫଲ୍‌ଧାରୀ ଗୁର୍ଖା ସିପାହି ଏବଂ ଅଫିସରବୃନ୍ଦ 
ମିଳେଇଯାଇଥବା ଜନସୁଅ ଭିତରୁ ଏଥର ଧାଇଁଆସିଲେ କେହି କେହି - ଏହି 
ନିଃସହାୟ ମୃତାହତଙ୍କ ପାଖକୁ । କିଛିକ୍ଷଣପରେ ହିଁ ସେ ସମସ୍ତେ କାହାକୁ ଟୋକାଟେକି 
କରି ବୋହି ନେଉଥିଲେ ଏବଂ କାହାକୁ ଅବା ଧରାଧରି କରି ବାଟ କଢ଼ାଇ 
ନେଉଥଲେ। ଶେଓମଙ୍ଗଳ, ରାମୁର ବାପା ଓ ବୁଦ୍ଧଦେବ ମଧ୍ଯ ରାମୁକୁ ଟେକିଧରି 
ନେଇଯାଉଥଲେ ମେଡ଼ିକାଲ୍‌ କଲେଜ ଉଦେଶ୍ୟଯରେ। ପୋଲିସ୍‌ ଏ ପ୍ରକ୍ରିୟାରେ 
କୌଣସି ଅନ୍ତରାୟ ସୃଷ୍ଟିକରିନଥଲା। 

ଜନତା ସେକ୍ରେଟେରିଏଟ୍‌ ପଡ଼ିଆରୁ ପଳାଇଆସି ପୁଣି ରୁଣ୍ଡ ହୋଇଯାଇଥିଲେ 
ପାଟନା ମଇଦାନ୍‌ରେ। ଧୀରେ ଧୀରେ ସନ୍ଧ୍ଯା ଓହ୍ଲାଇଆସୁଥିଲା ସେ ମଇଦାନ 
ଉପରକୁ । ବିଜୁଳି ଆଲୁଅରେ ଗଙ୍ଗାକୂୁଳ ରାସ୍ତା ଏବଂ ଏଲ୍‌ଫିନ୍‌ଷ୍ଟୋନ୍‌ ରୋଡ୍‌ 
ଦେଖାଯାଉଥିଲା ସ୍ତଷ୍ଟ। ପଳାତକ ଜନତାରୁ କିଛିଅଂଶ ସେ ରାସ୍ତାମାନଙ୍କରେ ଭିଡ଼ 
ଜମାଇ ଦେଇଥଲେ। ମୃତାହତଙ୍କ ଗହଣରେ ଚାଲିଥିଲା ଏ ଜନତା ମେଡ଼ିକାଲ 
କଲେଜ ଅଭିମୁଖରେ | 

ମେଡ଼ିକାଲ କଲେଜ ପ୍ରାଙ୍ଗଣ ଏବେ ହୋଇଉଠିଥଲା ଲୋକାରଣ୍ୟ। କଲେଜର 
କେତେ ଡାକ୍ତର, ନର୍ସ ଓ ଛାତ୍ର ଆଗରୁ ଖବରପାଇ ଷ୍ଟ୍େେଚର୍‌ମାନ ଧରି ଏ ଆହତଙ୍କୁ 
ଭିତରକୂ ନେଇଯିବାପାଇଁ ଆଗେଇଆସିଥଲେ | କେଜୁଏଲ୍‌ଟିରେ ଯେଉଁ ଆଠଜଣ ମୂତ 
ବୋଲି ଘୋଷିତହେଲେ, ସେ ଭିତରେ ହିଁ ଥଲା ଏ ବାଳକ ରାମୁ। ଯେଉଁ ଆହତ 
ବ୍ୟକ୍ତି ଚିକିସ୍ିତ ହେବାପାଇଁ ରହିଗଲେ ସେମାନଙ୍କ ଭିତରେ ଥଲେ ବୁଦ୍ଧଦେବଙ୍କର 
କେତେ ଅନ୍ତରଙ୍ଗ ବନ୍ଧୁ | 

ନୈରାଶ୍ୟ ଏବଂ ବିଷାଦର ବୋଝ ନେଇ ବୁଦ୍ଧଦେବ ଯେତେବେଳେ 
ରଞ୍ଜିନିୟରିଂ କଲେଜ ହଷ୍ଷେଲ୍‌କୁ ପୁଣିଥରେ ଫେରିଆସିଲେ ରାତି ଅର୍ଵରାତ୍ରକୁ 
ଟପିସାରିଥିଲା। ଶେଓମଙ୍ଗଳ ରାମୁର ମୃତ ଶରୀରକୁ ନେଇ ରାମୁର ବାପାଙ୍କ ଘରକୁ 
ଚାଲିଯାଇଥଲା। ରକ୍ତରଞ୍ଜିତ ଲୁଗାପଟା ବଦଳାଇ ବୁଦ୍ଧଦେବ ତାଙ୍କ କର୍ମକ୍ଟାନ୍ତ ଦେହ 
ଲମ୍ବାର ବିଛଣାରେ କିଛିକାଳ ଚିନ୍ତାମଗ୍ନ ହୋଇ ପଡ଼ିରହିଲେ। କିନ୍ତୁ କେତେବେଳେ 
ଯେ ଶୋଇପଡ଼ିଲେ ସେକଥା ଜାଣିବିପାରିଲେନି। 

୯୫୪ ଗାଁର ଡାକ 


ସକାଳେ ବିଛଣାରୁ ଉଠି ସେ ଦେଖିଲେ ତାଙ୍କ କୋଠରିର କବାଟ ତଳେ କେହି 
କାଗଜ ପୂଷ୍ଠାଏ ଗଳାଇଦେଇଛି — ସାଇକ୍ୋଷ୍ଟାଇଲ୍‌ ଇଂରାଜୀଲେଖା। ପୂର୍ବସନ୍ଧ୍ୟାରେ 
ଦୁଃଖଦ ବିବରଣୀ ସାମାନ୍ୟ ସୂଚନାଦେଇ ଜଣାଇଦିଆଯାଇଛି ଯେ ଅହିଂସ ଜନତା 
ଉପରେ ନିର୍ମମ ଗୁଳିବର୍ଷଣ କରି ହିଂସ୍ର ବ୍ରିଟିଶ୍‌ ସରକାର ନଅଜଣଙ୍କ ଜୀବନ ନେଇଛି 
ଏବଂ ପଚାଶରୁ ଉର୍ଚଶ୍ବ ଆହତ ଏବଂ ପରେ ପରେ ନିର୍ଦ୍ଦେଶ ବହନକରିଛି ରକ୍ତଖୋର 
ସରକାର ଏବେ ସୈନ୍ୟବାହିନୀ ଆଣି କର୍ଦ୍ଧ୍ଯ ଜାରିକରି ଆନ୍ଦୋଳନକୁ 
ନିର୍ମମମଭାବରେ ଦମନକରିବ। ଫଉଜର ଯାତାୟାତକୁ ପ୍ରତିହତ କରିବାପାଇଁ ରେଳ 
ଲାଇନ୍‌ସବୁ କାଢ଼ି ଦେବାକୁ ହେବ —- ସଡ଼କର ପୋଲମାନ ଭାଙ୍ଗିଦେବାକୁ ପଡ଼ିବ 
ଏବଂ ଶତ ଯେପରି ଖବର ଆଦାନ ପ୍ରଦାନ କରିନପାରେ ସେଥୁପାଇଁ ଟେଲିଫୋନ୍‌ 
ଲାଇନ୍‌ ଟେଲିଗ୍ରାଫ୍‌ ଲାଇନ୍‌ କାଟି ଦେବାକୁ ହେବ ...।” ତଳେ ଦସ୍ତଖତ ଅଛି 
' ଜୟପ୍ରକାଶ ନାରାୟଣ | 

ଜୟପ୍ରକାଶଜୀ ହଜାରିବାଗ୍‌ ଜେଲ୍‌ରୁ ଖସି ପଳାଇଯାଇଛନ୍ତି ବୋଲି ଆଗରୁ 
ଶୁଣାଯାଉଥଲା। ତାଙ୍କରି ଏ ନିର୍ଦ୍ଦେଶନାମା ! ରେଳଲାଇନ୍‌ ପୋଲ ଭାଙ୍ଗିବା କ'ଣ 
ଅହିଂସା ? କୌଣସି ଯାତ୍ରୀବାହୀ ରେଳଗାଡ଼ି ଅଥବା ଯତ୍ରୀବାହୀ ବସ୍‌ ଯଦି ଏହା 
ଫଳରେ ଦୁର୍ଘଟଣାଗ୍ରସ୍ତ ହୁଏ ? ଗାନ୍ଧିଜୀ ବାହାରେ ଥିଲେ କଂଣ ଏ ନିର୍ଦ୍ଦେଶନାମାକୁ 
ସମର୍ଥନ ଦେଇଥାଆନ୍ତେ ? ବୁଦ୍ଧଦେବଙ୍କ ମୁଣ୍ଡ ପୂରିଯାଇଥଲା। କିନ୍ତୁ ଶେଷରେ ସେ 
ନିଜେ ନିଜକୁ ବୁଝାଇଦେଲେ ଯେ ଜୟପ୍ରକାଶଜୀଙ୍କ ନିର୍ଦ୍ଦେଶକୁ ପ୍ରଶ୍ନ କରିବାପାଇଁ ସେ 
ଅବା କିଏ ? 

ନିତ୍ୟକର୍ମ ସାରିଦେଇ ବାହାରକୁ ଗଲାବେଳକୁ ପ୍ରାୟ ସକାଳ ଆଠଟା 
ହୋଇଯାଇଥଲା। ହଷ୍ଟେଲ୍‌ ବାହାରକୁ ଆସି ଦେଖିଲେ କଲେଜକୁ ଯିବା ବାଟରେ 
ଯେଉଁ ଗୋଟାଏ ଛୋଟ ପୋଲ ତାକୁ ଭାର୍ଗିବାରେ ଲାଗିଛନ୍ତି ବେଶ୍‌ କେତେ ଲୋକ 
ସେମାନଙ୍କ ପାଖରେ ଶାବଳ କୋଦାଳ। ହଷ୍ଟେଲ୍‌ର ଅନ୍ୟ କେତେ ଜଣ ସହ 
ବୁଦ୍ଧଦେବ ବି ସେ କଲ୍ଭର୍ଟ ପାଖରେ ପହଞ୍ଚ୍‌ ଭଙ୍ଗା କାମରେ ସାହାଯ୍ୟ କରିଥିଲେ । 
ତହିଁ ଆରଦିନ ଆଉ ଗୋଟିଏ ଛୋଟ ପୋଲ ଭାଙ୍ଗ ଓ ଟେଲିଫୋନ୍‌, ଟେଲିଗ୍ରାଫ୍‌ ତାର 
କାଟିବାରେ କିଛି ସାହାଯ୍ଯକରି ବୁଦ୍ଧଦେବ ମନେକରିଥ୍‌ଲେ ଯେ ସେ ପୂର୍ବଦିନ 
ଘଟଣାର କିଛି ବଦଲା ନେଇଛନ୍ତି। ତା” ପରଦିନର ବାତାବରଣ କିନ୍ତୁ ଥଲା ସମ୍ପୂର୍ଣ 
ଶାନ୍ତ 

ପାଟନାରୁ ବାହାରୁଥିବା ଖୂରକାଗଜମାନ ଜଣାଇଦେଇଥଲା ଯେ ନଅ ତାରିଖର 
ଘଟଣାପରେ ୧୦ ତାରିଖରେ ବିହାରର ପ୍ରାୟ ସବୁଠରେ ଧର୍ମଘଟ ଓ ବନ୍ଦପାଳନ 
ଏବଂ କେତେ ଭଙ୍ଗାରୁଜା କାମ ହେବା ପରେ ୧୧ ତାରିଖରେ ବିଭିନ୍ନ ବଡ଼ ବଡ଼ 


Digitized by srujanika@gmail.com 


ପଞ୍ଚମ ପରିଛେଦ ୯୫୫ 


ସହରମାନଙ୍କରେ ୧୪୪ ଧାରା ଜାରି କରାଯାଇଛି ଏବଂ କେଉଁ କେଉଁଠି କର୍ଫ୍ଧ୍ୟ ମଧ୍ଯ | 
ରାଞ୍ଚର ସେନାଛାଉଣୀରୁ ସୈନ୍ୟମାନେ ଆସି ବିଭିନ୍ନ ସହରମାନଙ୍କରେ ପହଞ୍ଚଯାଇଛନ୍ତି 
ଓ ପାଟନା ସହରର ପ୍ରଧାନରାସ୍ତା ତଥା ଗଳିକନ୍ଦିରେ ମଧ୍ୟ ଏ ସେନାବାହିନୀର ଗୋରା 
ଟମି ରାଇଫେଲ୍‌ ଧରି ପଇଁତରା ମାରୁଛନ୍ତି। ଫଳରେ ‘ଭାରତ ଛୋଡ଼ୋ” 
ଆନ୍ଦୋଳନର ଗତି ଧ୍ୂବମେଇଯାଇଥୁବା ପରି ମନେହୁଏ। 


ସେଇ ୧୧ ତାରିଖ ରାତିରେ ହିଁ ତେୱାରୀ, ଯମୁନାପ୍ରସାଦ ଓ ବୁଦ୍ଧଦେବ ଠିକ୍‌ 
କଲେ ଯେ ସେମାନେ ଲୋକଙ୍କ ଭିତରେ ନୂଆ ଉତ୍ସାହ ସୃଷ୍ଟି କରିବାପାଇଁ ୧୨ ତାରିଖ 
ସକାଳ ହେବାପୂର୍ବରୁ ହିଁ ଇଞ୍ଜିନିୟରିଂ କଲେଜ ଓ ଠୱାର୍କସପ୍‌ରେ ନିରଆଁଲଗାଇଦେବ। 
୧୨ ସକାଳ ¬ ଝିପିରି ଝିପିରି ବର୍ଷା ହେଉଛି, ତିନି ବନ୍ଧୁ ଜଣ ଜଣ କରି ଚାଲିଲେ 
ଗଙ୍ଗାକୂଳକୁ “¬ କଲେଜର ପଛପଟୁ ଯାଇ ନିଆଁ ଲଗାଇବାର ଅଭିପ୍ରାୟ ନେଇ । 
ସମସ୍ତଙ୍କ ସାର୍ଟତଳେ ଗୋଟାଏ ଗୋଟାଏ ପେଟ୍ରୋଲ ଭରା ବୋତଲ। କଲେଜ 
ଅଫିସ୍‌ର ଗୋଟାଏ ପଛପଟ ଝରକାର କାଚ ଭାଙ୍ଗି ଗୋଟାଏ ପେଟ୍ରୋଲ୍‌ ବୋତଲ 
ଭିତରକୁ ଫିଙ୍ଗଲାକ୍ଷଣି ବେଶ୍‌ କିଛି ଆବାଜ କରି ବେତାଲଟି ଭାଙ୍ଗିଯାଇଥିଲା ଏବଂ 
ପେଟ୍ରୋଲ୍‌ ଢାଳି ହୋଇଗଲା କେତେକ କାଗଜପତ୍ର ଓ ରେଜିଷ୍ଟର୍‌ମାନ ଥିବା 
ଚଟାଣରେ | ତା'ପରେ ତେୱାରୀ ଅତି ବିଚକ୍ଷଣତା ସହ ଗୋଟାଏ ଦିଆସିଲି କାଠିକୁ 
ବାହାରକୁ ଏମିତି ଟିପମାରି ଜଳାଇଥଲା ଯେ କାଠିଟି ସେ ପେଟ୍ରୋଲ ପାଖରେ ହିଁ 
ଜଳିଉଠିଲା ଓ ସଙ୍ଗେ ସଙ୍ଗେ ନିଆଁଲାଗିଗଲା ପେଟ୍ରୋଲ୍‌ରେ | ତା'ପରେ ପ୍ରିନସିପାଲ୍‌ଙ୍କ 
ଅଫିସ୍‌ କୋଠରି ପାଳି। ୱାର୍କସପ୍‌ ବାହାରେ କିନ୍ତୁ ଜଗିଥାନ୍ତି ଲାଠିଧାରୀ ଚୌକିଦାର 
ଦିଂ ଜଣ - ଆଉ ଅତି ଆଶ୍ଚର୍ଯ୍ୟର କଥା ଭିତରେ ଏବେ ବି କେତେ ଲେଥ୍୍‌ମେସିନ୍‌ରେ 
କ”ଣ ସବୁ ତିଆରି ଚାଲିଥାଏ। ଶୁଣାଯାଉଥିଲା ଯେ ଯୁଦ୍ଧପାଇଁ କେତେ ଦରକାରୀ 
କଳକବଜା ଏ ୱାର୍କସପ୍‌ରେ କେତେକ ଅଭିଜ୍ଞ ଓ କୁଶଳୀ କାରିଗରଙ୍କ ତତ୍ତ୍ଵାବଧାନରେ 
ଆଇ.ଟି.ଆଇ. ଶିକ୍ଷାନବିଶ୍‌ଙ୍କ ଦ୍ଵାରା ତିଆରି ହେଉଛି — ତା'ର ଜ୍ବଳନ୍ତ ପ୍ରମାଣ 
ମିଳିଗଲା ସେତେବେଳେ। ଠିକ୍‌ ସୈତିକିବେଳେ ହିଁ କଲେଜ ସାମନାରେ କେହି 
ଜଣେ ଚୌକିଦାର ଚିକ୍ରାର କଲା ¬ ନିଆଁ ... ନିଆଁ ...।” କେତେଜଣ ସେଅଡ଼ିକି 
ଧାଇଁଗଲେ, କିନୁ ୱାର୍କସପ୍ରେ ନିଆଁ ଲଗାଇବାପାଇଁ ଆଉ ତିନିବନ୍ଧୁଙ୍କୁ ଭିତରୁ କାହାରି 
ବି ସାହସ ହେଲାନାହିଁ। ସେମାନେ ଲ”କଲେଜ ହଷ୍ଟେଲ୍‌ ଆଡ଼ିକି ପଳାଇଗଲେ। 
ଇଞ୍ଜିନିୟରିଂ କଲେଜ ହଷ୍ଷେଲ୍‌କୁ ଏକଲା ଫେରିଆସିଲେ ବୁଦ୍ଧଦେବ । 


ହଷ୍ଟେଲ୍‌ ପ୍ରାଙ୍ଗଣରେ ପହଞ୍ଚଲାବେଳେ କେହି ଜଣେ ଚିକ୍କାରକରି ଘୋଷଣା 
କରୁଥଲା ଯେ ରାଇଫେଲ୍‌ଧାରୀ କେତେ ଗୋରା ସୈନ୍ଯ ରାସ୍ତାରେ ଯାଉଥବା 
ସାଧାରଣ ଲୋକଙ୍କ ବାୟୋନେଟ୍‌ ଦେଖାଇ ଜବରଦସ୍ତି ନେଇଯାଉଛନ୍ତି ଏବଂ 

୯୫୬ ଗାଁର ଡାକ 


ଭଙ୍ଗାପୋଲସବୁ ମରାମତି କରାଉଛନ୍ତି । ଆଉ କେତେକ ମିଲିଟାରୀ ଟ୍ରକ୍‌ ଇଞ୍ଜିନିୟରିଂ 
କଲେଜ ଆଡ଼କୁ ଆସୁଛି। ବୁଦ୍ଧଦେବଙ୍କର ମନେହେଲା କଲେଜ ଅଫିସ୍‌ରେ ନିଆଁ 
ଲାଗିଥିବା କଥା ଏମାନେ କୌଣସିମତେ ଜାଣିଗଲେଣି, ଏବେ ନିଶ୍ଚୟ ଧରପଗଡ଼ 
ହେବ ଏବଂ ସେ ତ ହାଫ୍‌ପେଣ୍ଟ ଖଣ୍ଡିଏ ପିନ୍ଧିଛନ୍ତି ଆଉ ତାଙ୍କର ସେ ହାଫ୍‌ପେଣ୍ଟ ଓ 
ହାଫସାର୍ଟ ବର୍ଷାରେ ତିନ୍ତିଯାଇଥିବା ଫଳରେ ଜଣାଇଦେଉଛି ଯେ ସେ ଏ ବର୍ଷାରେ 
ବାହାରେ ବୁଲୁଥିଲେ, ତରବର ହୋଇ ସେ ହଷ୍ଷେଲ୍‌ ଭିତରକୁ ପଶୁଥିଲେ। କୌଣସି 
କାରଣରୁ ତାଙ୍କର ନଜର ପଡ଼ିଗଲା ବାହାର ସଡ଼କ ଉପରେ । ଠିକ୍‌ ସେତିକିବେଳେ 
ହିଁ ହଷ୍ଟେଲ୍‌ ସାମନା ଦେଇ ବାଙ୍କିପୁର ସଡ଼କଆଡ଼ିକି ଯାଉଥିଲେ ସମ୍ବଲପୁରର ଜଣେ 
ବିଶିଷ୍ଟ ବ୍ୟକ୍ତ ଶ୍ରୀ ନାୟକ । ଶ୍ରୀ ନାୟକ ଯେ ତାଙ୍କର ଏକ ଛୋଟ ଝିଅର ଚକ୍ଷୁ ଚିକିତ୍ସା 
ପାଇଁ ଛୁଟିନେଇ ପାଟନା ଆସିଛନ୍ତି ଏବଂ ଲ” କଲେଜ ହଷ୍ଷେଲ୍‌ ରାସ୍ତା ପାଖରେ 
କେଉଁଠି ଘର ଭଡ଼ାନେଇ ରହୁଛନ୍ତି ସେ କଥା ବୁଦ୍ଧଦେବ ଜାଣିଥିଲେ । ଭଦ୍ରଲୋକ ଯେ 
କୌଣସି ଜରୁରୀ କାମରେ ଏ ବର୍ଷାବେଳେ ଛତାଧରି ବାହାରିଛନ୍ତି ସେ କଥା ମଧ୍ଯ 
ଜାଣିହୋଇଯାଉଥଲା | କିନଧୁ ସେ ଆଉ ଟିକିଏ ଆଗକୁ ଗଲେ ସେ ସୈନ୍ୟମାନଙ୍କଦ୍ବାରା 
ଧରାହୋଇ ପୋଲ ମରାମତି କରିବାପାଇଁ ବାଧ୍ୟହେବେ ସେକଥା ଜାଣି ବୁଦ୍ଧଦେବ 
ନିଜେ ଯାଇ ତାଙ୍କୁ ଅତିଶୀଘ୍ର ଘରକୁ ଫେରିଯିବାପାଇଁ ପରାମର୍ଶ ଦେବାକୁ 
ଚାହୁଁଥିଲେହେଁ ସେଥିପାଇଁ ତାଙ୍କର ସମୟ ନଥୁଲା। ସେ ହଷ୍ଷେଲ୍‌ର ଜଣେ ବଙ୍ଗାଳୀ 
ବନ୍ଧୁଙ୍କୁ ଅନୁରୋଧକଲେ ଯେ ସେ ଦୌଡ଼ିଯାଇ ବୁଦ୍ଧଦେବଙ୍କ ନାମ କହି ଶ୍ରୀ ନାୟକଙ୍କୁ 
ସାଙ୍ଗେ ସାଙ୍ଗେ ଘରକୁ ଫେରିଯିବାକୁ ପରାମର୍ଶ ଦେବେ। ପରେ ପରେ ହିଁ ସେ 
ଉପରମହଲାରେ ଥବା ନିଜ କୋଠରିକୁ ଚାଳିଗଲେ। ସେ ତାଙ୍କ ଓଦା ସାର୍ଟ 
ବଦଳାଉଛନ୍ତିୟ ହଠାତ୍‌ ହଷ୍ଟେଲ ଗେଟ୍‌ ସାମନାରେ ଦୁଇଟି ମିଲିଟାରୀ ଟ୍ରକ୍‌ 
ଠିଆହୋଇଗଲା ଏବଂ ରାଇଫେଲ୍‌ଧାରୀ ସୈନିକମାନେ ବାୟୋନେଟ୍‌ ଚାର୍ଜ କରିବା 
ଢଙ୍ଗରେ ଧସାଇପଶିଲେ ହଷ୍ଟେଲ୍‌ ଭିତରକୁ । ଅନେକ ହଷ୍ଷେଲ୍‌ ଛାତ୍ର ସାଙ୍ଗେ ସାଙ୍ଗେ 
ହଷ୍ଟେଲ ପଟପଟକୁ ଧାଇଁଯାଇ କମ୍ପାଉଣ୍ଡ କାନ୍ଧ ଡେଇଁ ଅଦ୍ଧଶ୍ୟ ହୋଇଗଲେ, ଆଉ 
ଯେଉଁମାନେ ଯାଇପାରିଲେନି ସେମାନେ ଏହି ସୈନିକମାନଙ୍କ ବନ୍ଧୁବ ମୁନର 
ଇଙ୍ଗିତରେ ହଷ୍ଟେଲ ଲନ୍‌ରେ ଏକତ୍ରିତ ହେଉଥଲେ। ବୁଦ୍ଧଦେବ ତାଙ୍କ ଓଦା ପେଣ୍ଟ 
ଓ ସାର୍ଟ ତରବରରେ ମଶାରି ଉପରେ ଫିଙ୍ଗିଦେଇ ପାଇଜାମାଟିଏ ପିନ୍ଧିଛନ୍ତି ଓ 
ପଞ୍ଜାବିଟିଏ ଗଳାଇବାକୁ ଯାଉଛନ୍ତି ଜଣେ ବନ୍ଧୁକଧାରୀ ତାଙ୍କ କୋଠରୀକୁ ପଶିଗଲା 
ଏବଂ ପିଠିପଟେ ବାୟୋନେଟ୍‌ର ମୁନ ରଖି ବାହାରି ଆସିବାକୁ କହିଲା। ବୁଦ୍ଧଦେବ 
ନିଶ୍ଚିତ ହୋଇଗଲେ ଯେ ସେ ଗିରଫ ହୋଇଛନ୍ତି। ବିନା ଆପର୍ତିରେ କୋଠରିରୁ 
ବାହାରିଆସି ବାରନ୍ଦା ଓ ପାହାଡ଼ଦେଇ ତଳକୁ ଓହ୍ଲାଇ ଆସିଲେ ଏବଂ ଲନ୍‌ ପାରିହୋଇ 
ଗେଟ୍‌ ଡେଇଁ ଟ୍ରକ୍‌ ଭିତରକୁ ପଶିବାକୁ ଉଦ୍ଯମ କଲେ। ପଛରେ ଥଲା 

ପଞ୍ଚମ ପରିଳେଦ ୯୫୭ 


ବାୟୋନେଟ୍‌ଧାରୀ ସୈନିକ | “ୟୁ ବୁଡ଼ି ସ୍କମ୍‌ କୂଆଡ଼େ ଯାଉଛୁ - ଏପାଖ ...” କହି 
କଢ଼ାଇନେଲା ପାଖ ଭଙ୍ଗା ପୋଲପାଖକୁ। ଏ ଭିତରେ କେତେକ ହଷ୍ଟେଲ ଛାତ୍ରଙ୍କ 
ସହ ଦଳେ ଲୋକ ଭଙ୍ଗା ପୋଲର ଇତସ୍ତତଃ ହୋଇ ପଡ଼ିଥିବା ଇଟା, ପଥର ଓ 
କଂକ୍ରିଟ୍‌ ଗୋଟାଇ ପୋଲର ଗାତକୁ ଅଧାଅଧ୍ୁ ଭର୍ଭିକରି ସାରିଥିଲେ — ବୃବ୍ଧଦେବ 
ମଧ୍ୟ ସେ ଦଳରେ ଯୋଗଦେଲେ । ସମସ୍ତଙ୍କୁ ଚକିତକରି ସେମାନେ ପକାଇଥବା ଗିଟି 
ପଥର ଉପର ଦେଇ ଦି”ଟାଯାକ ଟ୍ରକ୍‌ ସବୁ ସୈନିକଙ୍କ ସହ ସଶବ୍ଦରେ ଧାଇଁଗଲା 
ଇଞ୍ଜିନିୟରିଂ କଲେଜ ଆଡ଼ିକି। ପୋଲପାଖରେ ଆଉ କେହି ସୈନିକ ନଥୁଲେ। 
ଅନ୍ୟାନ୍ୟ ଛାତ୍ରଙ୍କ ସହ ବୁଦ୍ଧଦେବ ମଧ୍ୟ ଫେରିଆସିଥିଲେ ହଷ୍ଷେଲ ଭିତରକୁ — ତାଙ୍କୁ 
ଧରି ନେଇନଥବା ଯୋଗୁଁ ଆଶ୍ଵସ୍ତହୋଇ । 

କମ୍ପାଉଣ୍ଡ ଡେଇଁ ପଳାଇଥିବା ଛାତ୍ରମାନେ ହଷ୍ଟେଲକୁ ଫେରିଆସିଥଲେ 
ସଞ୍ଜବେଳକୁ । ତାଙ୍କ ଭିତରୁ କେହି କେହି ମିଷ୍ଟର ନାୟକଙ୍କ ଘରେ ଆଶ୍ରୟ 
ନେଇଥିଲେ । ସେମାନଙ୍କଠାରୁ ବୁଦ୍ଧଦେବ ଶୁଣିଲେ ଯେ ତାଙ୍କ ପରାମର୍ଶ ଅନୁଯାୟୀ ଶ୍ରୀ 
ନାୟକ ଇଞ୍ଜିନିୟରିଂ କଲେଜ ରାସ୍ତାରୁ ଲ” ହଷ୍ଟେଲ ରାସ୍ତାକୁ ମୋଡ଼ ନେଲାବେଳେ ହିଁ 
ମିଲିଟାରୀ ଟ୍ରକ୍‌ ସବୁ ଠିଆହୋଇଥୁଲା ହଷ୍ଟେଲ୍‌ ସାମନାରେ | ଶ୍ରୀମତୀ ନାୟକ କୁଆଡ଼େ 
ଦୁଃଖ କରୁଥୁଲେ ଯେ ଶ୍ରୀ ନାୟକଙ୍କୁ ବଞ୍ଚାରଦେଇ ବୁଦ୍ଧଦେବ ନିଜେ ହୁଏତ ଗିରଫ 
ହୋଇଯାଇଛନ୍ତି। ଏ ପିଲାମାନେ ତାଙ୍କୁ ବି କାହିଁକି କମ୍ପାଉଣ୍ଡ ଡିଆଁଇ ଏ ଘରକୁ 
ନେଇଆସିଲେନି ସେକଥା କହି ସେ କୁଆଡ଼େ ଅଭିଯୋଗ କରୁଥିଲେ । 

ସଞ୍ଜବେଳର ସଂସ୍କରଣମାନଙ୍କରେ ହିଁ ବଡ଼ ବଡ଼ ଅକ୍ଷରରେ ପାଟନାର 
ଖବରକାଗଜମାନଙ୍କରେ ପ୍ରକାଶ ପାଇଯାଇଥିଲା ଯେ ଇଞ୍ଜିନିୟରିଂ କଲେଜରେ ଭୀଷଣ 
ଅଗ୍ନିକାଣ୍ଡ ଘଟିଯାଇଛି। ଖବରକାଗଜବାଲାମାନେ ତିଳକୁ ଯେ ତାଳ କରିଥଲେ 
ସେଥୁରେ ସନ୍ଦେହ ନଥୁଲା। କିନ୍ତୁ ରାତିରେ ହିଁ ନୋଟିସ୍‌ ଆସିଗଲା ଯେ କଲେଜ 
ଅନିର୍ଦଦିଷ୍ଠ କାଳପାଇଁ ବନ୍ଦା। ହଷ୍ଟେଲକୁ ସେନାବାହିନୀ ହାତରେ ସମର୍ପଣ 
କରିଦିଆଯାଇଛି ଏବଂ ହଷ୍ଟେଲର ସବୁ ଛାତ୍ର ୨୪ ଘଣ୍ଟା ଭିତରେ ହଷ୍ଟେଲ ଖାଲି 
କରିଦେବେ 

ହଷ୍ଟେଲ ସୁପରିଣ୍ଡେଣ୍ଡେଣ୍ଟ ପିଲାଙ୍କୁ ତାଙ୍କ ସାଙ୍ଗରେ ନେଇନପାରୁଥବା ବଡ଼ ବଡ଼ 
ବାକ୍ସମାନ ହଷ୍ଟେଲ୍‌ କମନ୍‌ ରୁମ୍‌ରେ ରଖିଦେବାକୁ ପରାମର୍ଶ ଦେଇଥଲେ। ଦିନ 
୧୦ଟା ବେଳକୁ ହଷ୍ଟେଲ ପ୍ରାୟ ଖାଲି ହୋଇଯାଇଥଲା। ଦେଶର ଚାରିଆଡ଼େ 
ହରତାଳ ଓ ବନ୍ଦା। ଏତେ ସାମାନପତ୍ର ନେଇ ଦୂରଦୂରାନ୍ତରୁ ଆସିଥ୍‌ବା ପିଲାମାନେ 
ଏତେ କମ୍‌ ସମୟ ଭିତରେ ହଷ୍ଷେଲ ଛାଡ଼ିପାରିବେ ବା କେମିତି ? ଏଣେ ହଷ୍ଟେଲ 
ନ ଛାଡ଼ିଲେ ବିପଦ। ସୁପରିଣ୍ଡେଣ୍ଡେଣ୍ଟଙ୍କ ପରାମର୍ଶ ମତେ ଅଧୁକାଂଶ ଜିନିଷପତ୍ର 

୯୫୮ ଗାଁର ଡାକ 


କମନ୍ରୁମ୍‌ରେ ରଖିଦେଇ ହାଲୁକା ସାମାନ୍‌ପତ୍ର ଧରି କିଏ କୁଆଡ଼େ ଗଲେ ତା'ର 
ଖୋଜଖବର ରଖିବାପାଇଁ ମଧ୍ଯ କାହାରି ସମୟ ନଥଲା। ବୁଦ୍ଧଦେବ ମଧ୍ଯ ତାଙ୍କ 
ଜିନିଷପତ୍ର କମନ୍‌ରୁମ୍‌ରେ ରଖିଦେଇଥୁଲେ। କିନ୍ତୁ କଳାହାଣ୍ଡି ଫେରିନଯାଇ ଅନ୍ୟ ଦୁଇ 
ସାଥୀ ଯମୁନାପ୍ରସାଦ ଓ ହରଦେଓ ସିଂହଙ୍କ ସହ ଗଙ୍ଗାନଦୀ ପାରିହୋଇ ଚାଲିଲେ 
ଉତ୍ତରବିହାର। ଏ ତିନିବନ୍ଧୁଙ୍କର କୌଣସି ବିଧ୍ବବଦ୍ଧ କାର୍ଯ୍ୟକାରୀ ଯୋଜନା ନଥୁଲା। 
ପାଟନାସହର ତ ଥଲା ଉଣାଅଧକେ ଏକ ସୈନ୍ଯଛାଉଣୀ। ରାସ୍ତାଘାଟ ସବୁଠେଇଁ 
ରାଇଫେ୍‌ଲ୍‌ଧାରୀ ଫଉଜ, ସେଇଠି କେଉଁଠି ଲୁଚିରହି କିଛି କରିବା ସମ୍ଭବ ହିଁ ନଥୁଲା| 
ସେମାନେ ଠିକକରି ନେଇଥିଲେ ଯେ ଉତ୍ତରବିହାରକୁ ଯାଇ ଆନ୍ଦୋଳନରେ 
ଝାସଦେବେ। 

ଉତ୍ତରବିହାରରେ କେଉଁଠି କ”ଣ ଘଟିବ ତା'ର କଛି ଇୟଉ୍ତା ନାହିଁ ¬ ହୁଏତ 
ଜୀବନକୁ ମଧ୍ୟ ବିପଦ ଆସିପାରେ । ବୃଦ୍ଧଦେବ ପାଟନା ଛାଡ଼ିବା ଆଗରୁ ଠିକ୍‌ କରି 
ନେଇଥିଲେ ସେ ହଷ୍ଷେଲ ସୁପରିଣ୍ଟେଣ୍ଡେଣ୍ଟଙ୍କୁ ଦେଖାକରି ଅନୁରୋଧ କରିବେ ଯେ 
ତାଙ୍କର କିଛି ଘଟିଛି ଜାଣିଲେ ସେ ଦୟାକରି ତାଙ୍କ ବାପାମା”ଙ୍କ ପାଖକୁ ଖବର 
ପଠାଇଦେବେ। ଟଲ୍ଲିସ୍‌ଙ୍କ ଅତି ପ୍ରିୟ ମିଷ୍ଟର ଲାଲ୍‌ କେମିତି ପ୍ରତିକ୍ରିୟା ଦେଖାଇବେ 
ନଜାଣି ବୁଦ୍ଧଦେବ ଦୋ-ଦୋପାଞ୍ଚ ହେଉଥିଲେ । ମିଷ୍ଟର୍‌ ଲାଲଙ୍କ ପାଖରେ କିନ୍ତୁ 
ତାଙ୍କର ଗୋଟିଏ ନୂତନ ଅନୁଭୂତି ହେଲା। ବୁଦ୍ଧଦେବଙ୍କ କାର୍ଯ୍ୟକ୍ରମ ଶୁଣି ମିଷ୍ଟର 
ଲାଲଙ୍କ ଆଖି ହଠାତ୍‌ ଛଳଛଳ ହୋଇଗଲା। ସେ ବୁଦ୍ଧଦେବଙ୍କ ଗୋଟିଏ ଚୌକିରେ 
ବସିବାକୁ କହି ବାଷ୍ପରୁଦ୍ଧ କଣ୍ଠରେ ତାଙ୍କ ଆଶୀବାଦ ଦେଲେ ଏବଂ କହିଲେ ¬ “ ଆଜି 
ମୁଁ ଯଦି ଜଣେ ଯୁବକ ହୋଇଥା'ନ୍ତି ଆଉ ମୋର ଏ ଆଶ୍ରିତ କୁଟୁମ୍ବ ନଥାନ୍ତେ, ମୁଁ 
ବି ତୁମପରି ଏ ମୁକ୍ତି ଆନ୍ଦୋଳନରେ ଝାସ ଦେଇଥା'ନ୍ତି। ମୋର କିନ୍ତୁ ସେ ସୌଭାଗ୍ୟ 
ନାହିଁ। ଭଗବାନ୍‌ ତୁମ ପଥ ନିଶ୍ଣଣ୍ଟକ କରନ୍ତୁ ।” ତା'ପରେ କହିଲେ — “ଜୀବନକୁ 
ଅଯଥା ବିପଦରେ ପକାଇବନି ¬ ତମ ବାପା-ମା' ତ ପୁଣି ତମଠୁ କେତେ ଆଶା 
କରି ବସିଥବେ ? ” 

ମିଷ୍ଟର୍‌ ଲାଲ୍‌ଙ୍କ ମନ ଭିତରେ ବି ଏପରି ଦେଶପ୍ରେମ ଲୁଚିରହିଛି, ବୁଦ୍ଧଦେବ 
ସେକଥା ଶୁଣି ବିଶ୍ଵାସ କରିପାରୁନଥଲେ। 

ଷ୍ଟିମର୍‌ରେ ପାରିହୋଇ ଗଙ୍ଗାନଦୀର ସେକୂଳରେ ହାଜିପୁରଠାରେ ପହଞ୍ଚିଲା 
ବେଳକୁ ସମୟ ପ୍ରାୟ ଅପରାହ୍ଣ ୫ଟା। କୂଳରେ ପହଞ୍ଚଲାକ୍ଷଣି ହିଁ ଜଣାପଡ଼ଇଗଲା 
ସହରର ଲୋକେ ଜେଲ୍‌୍ଭାଙ୍ଗ କଏଦୀମାନଙ୍କୁ ମୁକ୍ତ କରିବାରେ ଲାଗିଛନ୍ତି । ବୁଦ୍ଧଦେବ 
ଓ ତାଙ୍କ ଦୂଇ ସାଥୀ ସେଥ୍‌ରେ ଯୋଗ ଦେଇଥୁଲେ | ଜେଲ୍‌ ରକ୍ଷକମାନେ ଜେଲ୍‌ ଛାଡ଼ି 
କାହିଁ କୁଆଡ଼େ ଉଦେଇଗଲେଣି, ଜେଲ୍‌ ଫାଟକ ଖୋଲା ହୋଇସାରିଛି, ହୋ-ହୋ 


Digitized by srujanika@gmail.com 


ପଞ୍ଚମ ପରିଚ୍ଛେଦ ୯୫୯ 


ଭିତରେ କଏଦୀମାନେ ବି ଯେୟୁଆଡ଼େ ପଳାଇ ଯାଇସାରିଥଲେ। ସେ ଲୋକ 
ଗହଳିରେ ପଶି କଏଦୀମାନଙ୍କ କୋଠରିମାନ ବୁଲି ବୁଲି କିଏ ଆଉ ଅଛି ନା ନାହିଁ 
ଦେଖୁଦେଖୁ ସନ୍ଧ୍ୟା ଓହ୍ଲାଇଆସିଥଲା। ସବୁଲୋକ ଧୀରେ ଧୀରେ ଜେଲ୍‌୍ଛାଡ଼ି ନିଜ ନିଜ 
ଘରଆଡ଼ିକି ମୁହାଁଇଗଲେ। ଏ ତିନି ବନ୍ଧୁ ଏଥର କୁଆଡ଼େ ଯିବେ ? ହରଦେଓ 
କହିଲା - ତା” ନିଜ ଗାଁ ଗଙ୍ଗାକୂଳରେ ¬ ପ୍ରାୟ ସାତମାଇଲ ଦୂରରେ | ଗାଁରେ ତାଙ୍କ 
ଘରେ କେବଳ ଚାକରବାକରଙ୍କୁ ଛାଡ଼ିଦେଲେ ଆଉ ଘରର କେହି ନାହାନ୍ତି ¬ ବାପ- 
ମା”, ଭାଇ-ଭଉଣୀ କଲିକତାସ୍ତିତ ତାଙ୍କ ସରକାରୀ ବାସଭବନରେ ¬ ସେମାନେ 
ଗାଁର ସେଇ ଘରକୁ ଯାଇ କାହିଁକି ବିଶ୍ରାମ ନନେବେ ? ହୁଏତ ଗାଁ ଲୋକଙ୍କୁ 
ଆନ୍ଦୋଳନରେ ଯୋଗ ଦେବାପାଇଁ ପ୍ରରୋଚନା ମଧ୍ୟ ଦେଇହେବ ତିନିହେଁ ତାଙ୍କ 
ଛୋଟ ଛୋଟ ଖଝୁଲାମୁଣିମାନ ଧରି ଚାଲିଲେ ସେ ଗାଁ ଅଭିମୁଖରେ। 

ସାତ ମାଇଲ୍‌ ବାଟ, ଅନ୍ଧାରୁଆ ରାସ୍ତା, ଭୋକ ଉପାସରେ ଛଟପଟହେଲେ ମଧ୍ଯ 
କିଛି ଉପାୟ ନାହିଁ। ଗୋଡ଼ ଘୋଷାରି ଘୋଷାରି କୌଣସିମତେ ହରଦେଓର ଗାଁରେ 
ପହଞ୍ଚଲାବେଳକୁ ରାତି ପ୍ରାୟ ୧୦ଟା ପାଖାପାଖି। 

ଛୋଟ ଗାଁଟିଏ। ବୁଲାକୁକୁରଙ୍କ ଭୋ-ଓ-ଓ ଭିତରେ ହରଦେଓର ଘରପାଖରେ 
ପହଞ୍ଚଲେ ତିନିହେଁ। ଛୋଟ ହେଲେ ବି ହରଦେଓର ଘର ବେଶ୍‌ ଭଲ - ଡାକବଙ୍ଗଳା 
ଢଙ୍ଗର | ହରଦେଓର ଘରଜଗୁଆଁ ଚାକର ଏତେ ରାତିରେ ହଠାତ୍‌ ଏ ତିନିଙ୍କ ଦେଖି 
ଆଶ୍ଚର୍ଯ୍ୟରେ ହତବାକ୍‌ ହୋଇଯାଇଥଲା। ଘରେ ଚା” ଓ ଚିନି ଥୁଲା। ସେ 
କୌଣସିମତେ ସାମାନ୍ୟ କିଛି ଦୁଧ ସଂଗ୍ରହ କରିଆଣିଥଲା ଗାଁ ଭିତରୁ। ଚା' 
ଖାଇସାରିଲା ପରେ ରୁଟି ତିଆରି ହେଲା ବେଳକୁ ହରଦେଓ ଗ୍ରାମୋଫୋନ୍‌ରେ 
କେତେକ ପୁରୁଣାଗୀତର ରେକର୍ଡ଼ ବଜାଉ ବଜାଉ ବୁଦ୍ଧଦେବ ଶୋଇପଡ଼ିଥିଲେ। ଆଉ 
ଯେତେବେଳେ ସେ ଭୋର୍‌ରେ ଘରସାମନାରେ ଅନେକ ଲୋକଙ୍କ ପାଟିତୁଣ୍ଡ ଶୁରି 
କଥା କ”ଣ ବୁଝିବାକୁ ବାହାରିଆସିଲେ, ରାତିରେ ସେ କେତେବେଳେ ରୁଟି 
ଖାଇଥଲେ, ସେକଥା ବି ତାଙ୍କର ମନେ ନଥୁଲା। 

ହରଦେଓ ରାଗିମାଗି ବାହାରକୁ ଆସିଥଲା। କିନ୍ତୁ ତା? ଚାକର ତାକୁ ଘର 
ଭିତରେ ହିଁ ଅଟକାଇଦେଲା। ସେ ବୁଝାଉଥଲା ଯେ ଗାଁଲୋକେ ଭାରି ଉତ୍ତ୍ୟକ୍ତ, 
ଛୋଟସାହେବ ବାହାରକୁ ଯିବା ନିରାପଦ ନୂହେଁ। ଯମୁନାପ୍ରସାଦ କେତେବେଳେ 
ଚାକର ସଙ୍ଗରେ କଥାବାର୍ଭା କରି ବାହାରକୁ ଯାଇ ସବୁକଥା ବୁଝିଗଲା କେଜାଣି, ସେ 
ଅତି ଚିନ୍ତିତ ହୋଇ ଯାହା ବୂଝାଇଦେଲା ତା'ର ସାରମର୍ମ ହେଲା ଯେ ରାତିଅଧରେ 
ହରଦେଓ ଏ ଗାଁବାଲାଙ୍କୁ ଡକାଇ ତା'ର ଛୁରାମୁନରେ ଜଣଜଣକ ହାତରୁ ରକ୍ତ 
ବାହାରକରି ସେଇ ରକ୍ତରେ ସେମାନଙ୍କଠାରୁ ଶପଥ ଲେଖାଇନେଇଛି ଯେ ସେମାନେ 

୯୬୦ ଗାଁର ଡାକ 


ପ୍ରାଣବଳି ଦେବେ ସିନା, ଗୁଳିମାଡ଼ରେ ପାଟନାଠାରେ ମରିଥିବା ଲୋକଙ୍କ ବଦଲା 
ନେବେ ଆଉ ଏ ଇଂରେଜ ଶାସକଙ୍କ ଭାରତରୁ ତଡ଼ିଦେବେ। ସେଇ ରାତିରେ ହିଁ 
ଛୋଟସାହେବ ଲୋକଙ୍କଠାରୁ ରକ୍ତର ଶପଥ ନେଇଛନ୍ତି ବୋଲି ଗାଁଯାକ ବ୍ୟାପିଗଲା 
ଆଉ ଆଲୋଚିତ ହୋଇଗଲା ଯେ ଏଇ ଶପଥ କାଗଜ ପୋଲିସ ହାତରେ ପଡ଼ିଗଲେ 
ଗାଁର ସମସ୍ତେ ଧରା ହୋଇଯିବେ, ଆଉ ହୁଏତ ଫାଶୀଖୁଣ୍ଟରେ ଝୁଲିବେ। ସେ ସମେସ୍ତ 
ତେଣୁ ଏବେ ଛୋଟସାହେବ ପାଖରୁ କୈଫିୟତ୍‌ ମାଗିବାପାଇଁ ରୁଣ୍ଡ ହୋଇଯାଇଛନ୍ତି, 
ଆଉ ସେମାନଙ୍କ ଭିତରେ କେତେଜଣ ଏତେ ଉତ୍ୟକ୍ତ ଯେ ଛୋଟସାହେବ ବାହାରକୁ 
ଗଲେ ହୁଏତ କିଛି ବିପଦ ... 

ଅବସ୍ଥାର ଗୁରୁତ୍ଵ ବୁଝି ବୁଦ୍ଧଦେବ ବାହାରି ଆସିଥିଲେ ଆଉ ତାଙ୍କ ଭଙ୍ଗା ହିନ୍ଦୀରେ 
କଥା କଂଣ ବୁଝିବାକୁ ଯାଇ ନିଜ ଘର ଜଗନ୍ନାଥଧାମ ଓଡ଼ିଶାରେ, ଇଂରେଜ ଶାସକ 
କେମିତି ଗାନ୍ଧିଜୀ, ଜବାହରଲାଲ୍‌ଜୀ ଓ ବାବୁ ରାଜେନ୍ଦ୍ରପ୍ରସାଦଙ୍କ ବନ୍ଦୀ କରିନେଇଛନ୍ତି, 
ପାଟନାଠାରେ ଏ ଅତ୍ଯାଚାରର ବିରୋଧ କରୁଥିବା ସମବେତ ଜନତା ଉପରେ 
ଗୁଳିମାଡ଼ କରି ନଅଜଣଙ୍କୁ ପ୍ରାଣରେ ମାରିଦେଇଛି ଓ ଶହ ଶହ ଲୋକଙ୍କୁ ଆହତ 
କରିଛି, ଜୟପ୍ରକାଶଜୀ କେମିତି ଜେଲ୍‌ଡେଇଁ ଅନ୍ତର୍ବାନ ହୋଇଯାଇଛନ୍ତି ଏବଂ କେଉଁ 
ଅଜଣା ସ୍ଥାନରୁ ଲୋକଙ୍କୁ ଇଂରେଜ ଶାସନ ହଟାଇବାପାଇଁ ପ୍ରେରଣା ଯୋଗାଉଛନ୍ତି 
ସେକଥା ବୁଝାଇ ସେମାନେ ତିନିଜଣଯାକ ଇଞ୍ଜିନିୟରିଂ ଛାତ୍ର ସେହି କାମରେ ଏ 
ଅଞ୍ଚଳକୁ ଆସିଛନ୍ତି ସେକଥା ମଧ୍ଯ ବୁଝାଇଦେଲେ। ଲୋକଙ୍କ ପ୍ରତିକ୍ରିୟା କିନ୍ତୁ ତଥାପି 
ତୀବ୍ର ହୋଇରହିଥଲା ଆଉ ସେମାନଙ୍କ ଭିତରୁ କେତେକେ ପଚାରିଥଲେ ଯେ ¬ 
ଗାନ୍ଧିଜୀ ତ ଅହିଂସାର ପ୍ରତୀକ, ଏମାନେ କେମିତି ରକ୍ତର ଶପଥ ନେଉଛନ୍ତି ? ଏ 
ରକ୍ତର ଶପଥ ନେବା ଯେ ଭୁଲ୍‌ ସେ କଥା ବୁଦ୍ଧଦେବ ସ୍ଵୀକାରକରି ଯୁବକମାନଙ୍କ 
ରକ୍ତ ଯେ କେତେ ଗରମ ସେକଥା ସୂଚାଇଦେଲେ ଏବଂ ତାଙ୍କ ଛୋଟସାହେବଙ୍କ 
କ୍ଷଣିକ ଉତ୍ତେଜନାର ହିଁ ଏ କାର୍ଯ୍ୟ ବୋଲି ମଧ୍ୟ ଅନେକଙ୍କ ମନରେ ବିଶ୍ବାସ 
ଜନ୍ମାଇପାରିଥିଲେ। ତଥାପି କେତେଜଣ ଧରିବସିଲେ ଯେ ସେ ରକ୍ତଶପଥର କାଗଜ 
ସେମାନଙ୍କୁ ଫେରାଇଦିଆଯାଉ ଏବଂ ଏ ତିନିଜଣ ଯଥାଶୀଘ୍ର ଗାଁରୁ ଚାଲିଯାଆନ୍ତୁ। 

ଶେଷରେ ତାହାହିଁ କରିବାକୁ ପଡ଼ିଲା ¬ ଶପଥ କାଗଜଟି ସମସ୍ତଙ୍କ ସାମନାରେ 


Pd 


ଚିରିଦିଆ ହେଲା ଏବଂ ସାମାନ୍ୟ କିଛି ଜଳଖିଆ ଖାଇସାରି ହି ବୁଦ୍ଧଦେବ ତାଙ୍କ 
ସାଙ୍ଗସାଥୀଙ୍କ ସାଙ୍ଗରେ ଗାଁ ଛାଡ଼ିଦେଲେ। 

ପ୍ରାୟ ଲକ୍ଷ୍ୟହୀନ ଥୁଲା ତାଙ୍କର ଏ ଯତ୍ରା। ଗାଁରୁ ବାହାରି ଆସିଲାବେଳେ ଜଣେ 
ଦୁଇଜଣ ତାଙ୍କୁ କହିଥିଲେ ଯେ ସମସ୍ତିପୁର ପାଖରେ ବିହାରୀଲାଲ୍‌ ଏକ ସ୍ଵାଧୀନ 
ସମାନ୍ତରାଳ ସରକାର ଗଠନ କରିଛନ୍ତି। ବିହାରୀଲାଲ ଜୟପ୍ରକାଶଜୀଙ୍କ ଜଣେ 

ପଞ୍ଚମ ପରିଚଳେଦ ୯୬୧ 


ସହକର୍ମୀ ¬ ହୁଏତ ଜୟପ୍ରକାଶଜୀ ବି ସେ ପାଖରେ କେଉଁଠି ଲୁଚିରହିଛନ୍ତି। ତିନିହେଁ 
ମୁହାଁଇଥ୍‌ଲେ ସେଇ ସମସ୍ତିପୁର ଆଡ଼ିକି। କିଛି ଦୂର ଯିବାପରେ ଦେଖାଦେଲା ଏକ 
ସଡ଼କ — ସମସ୍ତିପୁର ଯିବାପାଇଁ ସେ ବାଟ | ଟିକିଏ ଆଗରେ ଆଖପାଖ ଗାଁର କେତେ 
ଲୋକ ସଡ଼କର ଗୋଟାଏ କାଠପୋଲ ଭାଙ୍ଗୁଥିଲେ। ଏ ତିନିହେଁ ସେମାନଙ୍କ ସଙ୍ଗରେ 
ଯୋଗଦେଇ ପୋଲ ଭାଙ୍ଗିବାରେ ଲାଗିଗଲେ । ପୋଲର କାଠପଟା ଓ କାଠ କଡ଼ିବର୍ଗା 
କାଢ଼ିବାରେ ବିଶେଷସମୟ ଲାଗିଲାନି। କିନ୍ତୁ ତା'ପରେ କ”ଣ ହେଲା କେଜାଣି 
ସବୁଲୋକ ହଠାତ୍‌ କୌଣସି ଇଙ୍ଗିତପାଇ କିଏ କେଉଁଆଡ଼େ ଅଦୃଶ୍ଯ ହୋଇଗଲେ । 
ଆଉ କଂ”ଣ କରିବେ କିଛି ଭାବିନପାରି ଏମାନେ ଆଗେଇଗଲେ ଭଙ୍ଗାପୋଲ 
ପାରହୋଇ ସଡ଼କରେ ଆଗକୁ । କିଛିକ୍ଷଣ ପରେ ହି ମନ୍ସରଗତିରେ ଦେଖାଦେଲା 
ଦିଓଟି ମୋଟରଭ୍ୟାନ୍‌ | ପ୍ରଥମ ଭ୍ୟାନ୍‌ଟି ଭଙ୍ଗା ପୋଲ ପାଖରେ ଠିଆହେଲାକ୍ଷଣି 
ଭ୍ୟାନ୍‌ରୁ ଓହ୍ଲାଇଆସିଲେ ଦଳେ ମିଲିଟାରୀ ପୋଷାକଧାରୀ ଲୋକ। ଭ୍ୟଯାନ୍‌ରୁ 
କାଢ଼ିଆଣିଲେ କେତେକ ମୋଟା ମୋଟା ପଟା। ପଟାଗୁଡ଼ିକୁ ଭଙ୍ଗାପୋଲର 
ଇଟାଖମ୍ବମାନଙ୍କରେ ପକାଇଦେଲାକ୍ଷଣି ତା?” ଉପରେ ଦେଇ ଆଗେଇଗଲା 
ଦ୍ଵିତୀୟଭ୍ୟାନ୍‌। ସେଥରେ ଭରିରହିଥଲେ ଲୁହାଟୋପିପିନ୍ଧା ରାଇଫେଲ୍‌ଧାରୀ ସିପାହିଁ। 
ଦ୍ଵିତୀୟଭ୍ଯାନ୍‌ ପ୍ରଥମ ଭ୍ୟଯାନ୍‌କୁ ଅପେକ୍ଷା ନକରି ଦ୍ୃତଗତିରେ ଆଗେଇଗଲା ସେ 
ସଡ଼କରେ ଏବଂ କିଛିକ୍ଷଣ ପରେ କାଠପଟାଗୁଡ଼ିକୁ ପୁଣିଥରେ ଭ୍ୟାନ୍‌ରେ ଲଦି 
ଗୋଡ଼ାଇଗଲା ପ୍ରଥମ ଭ୍ଯାନ୍‌। ମନେହେଉଥଲା ଏଇ ସିପାହିମାନେ ତାଙ୍କ 
ଗନ୍ତବ୍ୟସ୍ଥାନକୁ ଯିବାପାଇଁ ଏତେ ବ୍ୟଗ୍ରଥ୍‌ଲେ ଯେ ଭଙ୍ଗାରୁଜା କରୁଥିବା ଆଖପାଖ 
ଲୋକଙ୍କୁ ଖୋଜିବାପାଇଁ ଅଥବା ଧରିବାପାଇଁ ବି ସେମାନଙ୍କର ସମୟ ନଥୁଲା | ହୁଏତ 
ସେମାନେ ଧାଇଁଥିଲେ ସମସ୍ତିପୁରକୁ —- ରାଞ୍ଚସ୍ଥିତ ପୂର୍ବକମାଣ୍ଡ ସେନାବାହିନୀର 
ସୈନ୍ୟମାନେ ନିଶ୍ଚୟ ¬ କୌଣସି ପୂର୍ବନିର୍ବାରିତ ଯୋଜନା ଅନୁଯାୟୀ ବଡ଼ ବଡ଼ 
ସହରମାନଙ୍କରେ ବିଞ୍ଚ ହୋଇପଡ଼ୁଥଲେ। 

କେଉଁଠି ଛପିରହିଥଲା କେଜାଣି, ହଠାତ୍‌ ମେଘ ଖଣ୍ଡିଏ ଦେଖାଦେଲା ଆଉ କିଛି 
ସମୟ ଭିତରେ ହିଁ କଚାଡ଼ିଦେଲା ନାହିଁନଥିବା ବର୍ଷା। ପାଖ ଗାଁରେ ଆଶ୍ରୟ 
ଲୋଡ଼ିବାପାଇଁ ବିକଳରେ ଧାଇଁଥଲେ ବୁଦ୍ଧଦେବ ଓ ତାଙ୍କର ଦୂଇସାଥୀ। ଗାଁର 
ଜମିଦାରଘରେ କେବଳ ଯେ ଆଶ୍ରୟ ମିଳିଲା ତା” ନୁହେଁ ଯୁବକ ଜମିଦାର ପାଖରେ 
ସେମାନେ ପାଇଥଲେ ଏକ ସମ୍ଭେଦନଶୀଳ ସାଥୀ। ଜମିଦାର ହରଦେଓର ବାପାଙ୍କୁ 
ଭଲକରି ଜାଣିଥିଲେ ଏବଂ ଏ ଦୂଇ ପରିବାର ମଧ୍ଯରେ ସାମାଜିକ ବନ୍ଧୁତା ବି ଥଲା। 
ତେଣୁ ହରଦେଓ ହୋଇଥଲା ଜମିଦାରଘରେ ଏକ ସମ୍ମାନିତ ଅତିଥ । 

ସାମୟିକ ଭାବରେ ଆଶ୍ରୟଦାନ କରିଥିବା ଗାଁଟି କିଛିଦିନ ପାଇଁ ଏ ତିନି ବନ୍ଧୁଙ୍କ 
କର୍ମସ୍ଥଳୀ ହୋଇଉଠିଥଲା। ଜମିଦାର ଶ୍ରୀ ସତ୍ୟନାରାୟଣ ସିଂ ନିଜେ ମଧ୍ଯ ଜଣେ 


Digitized by srujanika@gmail.com 


୯୬୨ ଗାଁର ଡାକ 


ସ୍ବାଧୀନତା ସଂଗ୍ରାମୀ। ତାଙ୍କ ଗାଁ ସ୍ଵାଧୀନତା ସଂଗ୍ରାମର ଏକ ଆଞ୍ଚଳିକ କେନ୍ଦ୍ର ଥଲା। 
ବୁଦ୍ଧଦେବ ଲକ୍ଷ୍ୟକରିଥିଲେ ଯେ ସବୁଦିନ ରାତିରେ ସ୍ବୟଂସେବକମାନେ ତାଙ୍କ ଘରେ 
ରୁଣ୍ଡହୋଇ ପରବର୍ରୀ କାର୍ଯ୍ୟ ସମ୍ବନ୍ଧରେ ଆଦେଶମାନ ନେଇଯାଆଅନ୍ତି। ଏ ତିନି ଜଣ 
କିନ୍ତୁ ଥଲେ ନିଜନିଜ କର୍ମପାଇଁ ସମ୍ପୂର୍ଣ୍ଣ ସ୍ଵାଧୀନ । ହରଦେଓ ଏଇଠି ମଧ୍ଯ ତା'ର 
ଆଖାଡ଼ୁଆ କାମ ଆରମ୍ଭ କରିଦେଲା। ତା” ବାପାଙ୍କର ଗୋଟାଏ ୧୨ ବୋର୍‌ ବନ୍ଧୁକ 
ତ ତାଙ୍କ ଗାଁରେ ଅଛି ¬ ସେ ଠିକ୍କଲା କେତେଟା ବନ୍ଧୁକ ଓ ବନ୍ଧୁକଧାରୀ ଯୁବକଙ୍କୁ 
ସଂଗ୍ରହକରି ସେ ସମସ୍ତିପୁରଠାରେ ଗୋରାସୈନ୍ୟଙ୍କୁ ଅଚାନକ ଆକ୍ରମଣ କରିବ ଓ 
କେତେକଙ୍କୁ ମାରି ପାଟନା ଗୁଳିକାଣ୍ଡର ବଦଲାନେବ। ବୁଦ୍ଧଦେବ ତାକୁ ଯେତେ 
ବୁଝାଇଲେ ଯେ ତା'ର ଏଇ କ୍ରିୟାକଳାପ ଭବିଷ୍ୟତରେ ସେମାନଙ୍କ ଆଶ୍ରୟଦାତାଙ୍କ 
ପାଇଁ ଘୋର ବିପଦ ସୃଷ୍ଟି କରିପାରେ — ସେ ତାଙ୍କ କଥାକୁ ଭୁକ୍ଷେପ ନକରି ତା' 
କାମରେ ଆଗେଇଚାଲିଲା। ଦୂଇତିନି ଦିନ ଭିତରେ ତିନୋଟି ବାରବୋର୍‌ ବନ୍ଧୁକ ବି 
ଯୋଗାଡ଼ କରିନେଇ ପାଞ୍ଚ ଛ”ଜଣ ସ୍ବେଚ୍ଛାସେବୀ ମଧ୍ଯ ସଂଗ୍ରହ କରିନେଲା। 
ଯମୁନାପ୍ରସାଦର ନିଜର ବୋଲି କୌଣସି ସ୍ତଷ୍ଟ ଚିନ୍ତାଧାରା ନଥାଏ — ସେ 
ବୁ୍ଧଦେବଙ୍କୁ ନିଜ ନେତା ବୋଲି ମାନି ତାଙ୍କ ପରାମର୍ଶକୁ ଆଦରି ନେଉଥିଲେ ମଧ୍ଯ 
ହରଦେଓର ଆଦେଶକୁ ସିଧାସଳଖ ଅମାନ୍ୟ କରିବାପାଇଁ ତା'ର ମାନସିକ ବଳ 
ନଥାଏ। ତେଣୁ ସେ ମଧ୍ଯ ଥଲା ବନ୍ଧୁକଧାରୀ ସ୍ଵବେଚାସେବୀଙ୍କ ଭିତରୁ ଜଣେ । 

ତୃତୀୟଦିନ ରାତିରେ ହିଁ କେହି ଜଣେ ସାଇକେଲଧାରୀ କର୍ମୀ ସତ୍ୟନାରାୟଣ 
ସିଂଙ୍କ ଘରେ ପହଞ୍‌ ସ୍ଵାଧୀନ ସରକାରଙ୍କ ଆଦେଶ ଶୁଣାଇଦେଲା ଯେ, ତା” ପରଦିନ 
ଏ ନୂତନ ତିନି ଆଗନ୍ତୁକ ସରକାରଙ୍କ ଅଦାଲତରେ ହାଜର ହେବେ । ସେଇ ରାତିରେ 
ହିଁ ଏ ତିନିଙ୍କ ପାଇଁ ତିନୋଟି ସାଇକେଲ ଯୋଗାଡ଼କରି ଦିଆହୋଇଥଲା ଏବଂ 
ସକାଳେ ତିନିହେଁ ସେ ଅଗ୍ରଦୂତଙ୍କ ସହ ସ୍ଵାଧୀନ ସରକାରଙ୍କ ସଦରମହକୁମା ଆଡ଼କୁ 
ଆଗେଇଗଲେ - ଗୋଟାଏ ଚଲାବାଟରେ | 

ଅନେକ ବାଟ ଗଲାପରେ ହଠାତ୍‌ ଦେଖାଦେଲେ ଖଦଡ଼ପୋଷାକ ଉପରେ 
ସିପାହି ବ୍ୟାଜ୍‌ ଧାରଣ କରିଥବା ତିନିଜଣ ବଳୁଆ ସେବକ । ସେମାନଙ୍କ ଆଦେଶ — 
ଏ ଆଗନ୍ତୁକଙ୍କ ଆଖିରେ ପଟିବନ୍ଧାଯିବ ଏବଂ ସେମାନେ ଚାଲିଚାଲି ଗନ୍ତବ୍ୟସ୍ଥାନକୁ 
ନୀତ ହେବେ। ତାହାହିଁ ହେଲା ଏବଂ ପ୍ରାୟ ଘଣ୍ଟାଏକାଳ ଏମିତି କଢ଼ାଇନିଆହେଲା 
ପରେ ବୁଦ୍ଧଦେବ ଜାଣିପାରିଥିଲେ ଯେ ତାଙ୍କୁ କୌଣସି ଗୋଟିଏ ଘରଭିତରକୁ 
ନିଆହୋଇଛି। ଘରଭିତରେ ତାଙ୍କର ଆଖିର ପଟି ଖୋଲିଦିଆଗଲା। ଘର ଚଟାଣର 
ଗୋଟାଏ କୋଣରେ ଗଦିଉପରେ ଆସୀନଥଲେ ତିନିଜଣ ଭଦ୍ରଲୋକ | ଖଦୀପୋଷାକ 
ହେଲେ ମଧ୍ଯ ବେଶଭୂଷା ତଥା ଢଙ୍ଗଢାଙ୍ଗରୁ ମନେହେଉଥଲା, ସେମାନେ ନୂତନ 
ସରକାରଙ୍କ କୌଣସି ବରିଷ୍ଠ ଅଧ୍ବକାରୀ। 

ପଞ୍ଚମ ପରିଚ୍େଦ ୯୬୩ 


ତିନିହେଁ ଜଣଜଣ କରି ବୃଦ୍ଧଦେବଙ୍କୁ ତାଙ୍କ ଘର, ନାମ, ଧାମ ଏବଂ ତାଙ୍କ 
ବର୍ଭମାନର କର୍ମଯୋଜନା ସମ୍ବନ୍ଧରେ ଜେରା କରି ବସିଲେ - ସ୍ବାଧୀନତା ସଂଗ୍ରାମ, 
ଗାନ୍ଧୀଙ୍କ ଅହିଂସାବାଦ, ଜଯୟପ୍ରକାଶଜୀଙ୍କ ଚିନ୍ତାଧାରାଠାରୁ ଆରମ୍ଭକରି କେତେ 
ଜଟିଳପ୍ରଶ୍ନ। ହଠାତ୍‌ ଜଣେ ପଚାରିଲେ ସେ ବି କ”ଣ ବନ୍ଧୁକରେ ବିଶ୍ଵାସ କରନ୍ତି ଓ 
ବନ୍ଧୁକ ଚାଳନା ଜାଣନ୍ତି ୨ ତା'ପରେ ସେମାନେ ଗୋରା ସରକାରଙ୍କ ଗୋଇନ୍ଦା ସଂସ୍ଥା 
ସମ୍ବନ୍ଧରେ ଗୁଡ଼ିଏ କଥା ଟାଣିଓଟାରି ପ୍ରଶ୍ନକଲେ —- ସମସ୍ତିପୁରକୁ ଆସିଥିବା 
ବ୍ୟାଟାଲିୟନ୍‌ କମାଣ୍ଡର୍ର ନାମ ପଚାରିଲେ, ଆଉ କେଉଁ କେଉଁ ସହରକୁ କେତେ 
ଲେଖାଏଁ ସୈନ୍ଯ ଯାଇଛନ୍ତି ତା'ର ତାଲିକା ମାଗିଲେ। ପ୍ରାୟ ଅଧଘଣ୍ଟାଏ 
ପଚରାଉଚରା ପରେ ବୁଦ୍ଧଦେବ ଆଉ ଗୋଟାଏ କୋଠରିକୁ ନିଆହେଲେ । ଗିଲାସେ 
ଦୁଧ ଓ କିଛି ମୋଟାରୁଟି ଖାଇସାରିଲା ପରେ ପୁଣି ତାଙ୍କ ଆଖିରେ ପଟିବାନ୍ଧିଦିଆଗଲା | 
ପରେ ପରେ ସେ ଯେପରି ଭାବରେ ଆସିଥିଲେ ସେପରିଭାବରେ ହିଁ ଫେରିଗଲେ 
ଆଉ ଗୋଟାଏ ନୂଆବାଟରେ। 

ଏଥର ଯେତେବେଳେ ତାଙ୍କ ଆଖିରୁ ପଟି ଖୋଲାଗଲା ସେ ଥଲେ ଏକ ନୂତନ 
ସ୍ଥାନରେ। ତାଙ୍କପାଇଁ ସାଇକେଲଟିଏ ଧରି ଠିଆହୋଇ ରହିଥ୍‌ଲେ ଦୁଇଜଣ 
ସାଇକେଲଧାରୀ କର୍ମୀ | ତାଙ୍କର ନିର୍ଦ୍ଦେଶ ¬ ବୁଦ୍ଧଦେବ ସେମାନଙ୍କ ସଙ୍ଗରେ ଯିବେ | 

ସଞ୍ଜହେଲାବେଳକୁ ତିନିହେଁ ପହଞ୍ଥିଲେ ଗଙ୍ଗାକୂଳରେ। ଏ କର୍ମୀଙ୍କ ଇଙ୍ଗିତରେ 
ଡଙ୍ଗାବାଲାଟିଏ ତା” ଡଙ୍ଗା ନେଇଆସି ସେଲ୍ୟୁଟ୍‌କରି ଆଦେଶକୁ ଅପେକ୍ଷାକରି 
ରହିଲା। ଆଦେଶ ଥୁଲା ବୁଦ୍ଧଦେବଙ୍କୁ ଷ୍ିମରଘାଟକୁ ନେଇଯାଇ ସେ ଯେପରି 
ଷ୍ଟିମର୍‌ରେ ବସାଇଦିଏ। ଷ୍ଟିମରଘାଟରେ ପହଞ୍ଚଲାବେଳକୁ ପାଟନାକୁ ଯାଉଥବା ଶେଷ 
ଷ୍ଟିମରରେ ନାହିଁନଥିବା ଭିଡ଼। କିନ୍ତୁ ଡଙ୍ଗାବାଲାର ଅନୁରୋଧାତ୍ସକ ନିର୍ଦ୍ଦେଶକ୍ରମେ 
ବୁଦ୍ଧଦେବଙ୍କ ପାଇଁ ଷ୍ଟିମର୍‌ରେ ସିଟ୍‌ ମିଳିଗଲା। 

ସାଇକେଲ୍‌ରେ ଆସିଲାବେଳେ ବାଟରେ ହିଁ ବୁଦ୍ଧଦେବ ଜାଣିପାରିଥିଲେ ଯେ ସେ 
ଓ ତାଙ୍କ ବନ୍ଧୁମାନେ ଗୋରାସରକାରଙ୍କ ଗୁଇନ୍ଦାକର୍ମଚାରୀ ବୋଲି ଧରାହୋଇ ନୂତନ 
ସରକାରଙ୍କ ବିଚାରାଳୟରେ ଉପସ୍ଥାପିତ ହୋଇଥଲେ | ବିହାରୀଲାଲ୍‌ଙ୍କ ନେତୃତ୍ଵରେ 
ଗଢ଼ାଯାଇଥବା ସମାନ୍ତରାଳ ସରକାରଙ୍କ ଆଦେଶହେଲା ଯେ ଯଦିଓ ବୁଦ୍ଧଦେବ 
ସରକାରୀ ଗୁଇନ୍ଦା ନୂହନ୍ତିୟ ଉତ୍ତର ବିହାରରେ ତାଙ୍କର ତଥା ତାଙ୍କ ବନ୍ଧୁଙ୍କ ଉପସ୍ଥିତି 
ଆଦୌ କାମ୍ୟ ନୁହେଁ - ସେମାନଙ୍କୁ ତେଣୁ ପାଟନା ଫେରିଯିବାକୁ ହିଁ ହେବ। 

ପାଟନା ଫେରୁଥିବା ଝ୍ଟିମର୍‌ର ଭିଡ଼ଭିତରେ ବୁଦ୍ଧଦେବ, ହରଦେଓ ଓ 
ଯମୁନାପ୍ରସାଦଙ୍କୁ ଭେଟିଥିଲେ। ହରଦେଓର ବନ୍ଧୁକଧାରୀ ସ୍ବେଛାସେବୀ ଫଉଜ ଗଠନ 
ଯେ ଏ ବହିଷ୍କାରର ମୁଳକାରଣ ସେକଥା ଜାରିବାକୁ ଆଉ ବାକିନଥୁଲା। 

୯୬୪ ଗାଁର ଡାକ 


ପାଟନାରେ ପହଞ୍ଚଲାବେଳକୁ ପ୍ରାୟ ଅନ୍ଧାର ହୋଇଆସିଲାଣି। ବୁଦ୍ଧଦେବଙ୍କଠାରୁ 
ବିଦାୟନେଲାବେଳେ ହରଦେଓ ଜଣାଇଦେଲେ ଯେ ସେ ପାଟନାରେ ତା'ର ଜଣେ 
ବନ୍ଧୁଙ୍କ ଘରେ ରାତିରେ ରହି ପରଦିନ ତା” ବାପା-ମା”ଙ୍କ ପାଖକୁ କଲିକତା 
ଚାଲିଯିବ ଯମୁନାପ୍ରସାଦ ମଧ୍ଯ ରାତିଟା ତା'ର ଜଣେ ଚିହ୍ନା ସାଙ୍ଗଙ୍କ ଘରେ କଟାଇ 
ସକାଳେ ପାଟନା ଛାଡ଼ି ତା” ଗାଁକୁ ଚାଲିଯିବ । 


କୁଆଡ଼େ ଯିବେ କିଛି ନଜାଣି ବୁଦ୍ଧଦେବ ଚାଲିଥୂଲେ ତାଙ୍କ ପୁରୁଣା କଲେଜ 
ହଷଢେଲ ଆଡ଼ିକି। ହଷ୍ଟେଲ୍‌ ସାମନାରେ ରାଇଫେଲ୍‌ଧାରୀ ପହରା ସୈନିକ। ବିଜୁଳି 
ଆଲୁଅରେ ହଷ୍ଟେଲ୍‌ର ପରିବେଶ ଅଭୁତ ଜଣାପଡୁଥଲା। ସ୍ପଷ୍ଟ ଜାଣିହେଉଥଲା ଯେ 
ହଷ୍ଟେଲ୍‌ ଏବେ ସୈନିକମାନଙ୍କର ଏକ ଛାଉଣୀ । ସେଠାରେ ତାଙ୍କ ରହଣୀର ପ୍ରଶ୍ନ ହିଁ 
ନଥୁଲା। ସେ ତାଙ୍କ ଝୁଲାମୁଣି ଧରି ଚାଲିଥିଲେ ଲ” କଲେଜ ହଷ୍ଷେଲ୍‌ ବାଟରେ ଏବଂ 
ତାଙ୍କ ଅଜାଣତରେ ହିଁ କେତେବେଳେ ବାଟଭାଙ୍କି ପହଞ୍ଯାଇଥଲେ ମିଷ୍ଟର୍‌ ନାୟକଙ୍କ 
ଭଡ଼ାଘର ସାମନାରେ | 


ଶ୍ରୀ ନାୟକଙ୍କ ଘରେ ଲୋକଭିଡ଼। କିଏ ବୁଦ୍ଧଦେବଙ୍କ ଚିହ୍ନି ଖବରଦେଲା 
କେଜାଣି ସ୍ବୟଂ ମିଷ୍ଟର ନାୟକ ବୁଦ୍ଧଦେବଙ୍କ ପାଖରେ ପହଞ୍ଚଗଲେ ! ତାଙ୍କର ଠିକ୍‌ 
ପଛରେ ଥଲେ ଶ୍ରୀମତୀ ନାୟକ ଓ ତାଙ୍କ ଝିଅ ମେଡ଼ିକାଲ କଲେଜ ଛାତ୍ରୀ ଅରୁଣା| 


ବୁଦ୍ଧଦେବ ଯେ ଉତ୍ତରଚବିହାରକୁ ଯାଇଛନ୍ତି ସେକଥା ନାୟକ ପରିବାର 
ଜାଣିସାରିଥୂଲେ। ତେଣୁ ସେ ନିରାପଦରେ ଫେରିଆସିଥବା ଦେଖୁ ଆଶ୍ବସ୍ତ ହେବା 
ସଙ୍ଗେ ସଙ୍ଗେ ଆନନ୍ଦ ପ୍ରକାଶ କଲେ ଏବଂ ବୁଦ୍ଧଦେବଙ୍କ ଘରଭିତରକୁ ଡାକି 
ନେଇଗଲେ | 


ଘରଭିତରେ ସ୍ଵାଧୀନତା ସଂଗ୍ରାମୀ ନାରାୟଣ ପାଢ଼ୀଙ୍କ ସ୍ତୀ କରୁଣାଦେବୀ, 
ଦୁଃସାଧ୍ୟ ଚକ୍ଷୁରୋଗରୁ ଆରୋଗ୍ଯ ଲାଭକରି ନୂତନ ଦୃଷ୍ଟି ପାଇଥିବା ଛୋଟ ସୀମା 
ଏବଂ ପାଟନା କଲେଜର ଛାତ୍ର ସୋମନାଥ ରଥ। ସେଦିନ ସେକ୍ରେଟେରିଏଟ୍‌ 
ସାମନାରେ ମୁଣ୍ଡରେ ଲାଠିମାଡ଼ ଖାଇ ମେଡ଼ିକାଲ କଲେଜରେ ଚିକିସିତ ହୋଇଥିଲା 
ଏଇ ସୋମନାଥ । ପରେ ନିଜ ହଷ୍ଟେଲକୁ ଗଲେ ପୋଲିସ ତାକୁ ଗିରଫ କରିଦେବ, 
ସେଇ ଭୟରେ ଆଶ୍ରୟ ନେଇଥିଲା ଏଇ ମିଷ୍ଟର ନାୟକଙ୍କ ଘରେ। ତା” ବଡ଼ଭାଇ 
ତ ସମ୍ବଲପୁରରେ ଜଣେ ଉଚ୍ଚପଦସ୍ଥ ସରକାରୀ ଅଫିସର୍‌ — ଦି” ପରିବାର ଭିତରେ 
ଆଗରୁ ଭଲ ଚିହ୍ଵାପରିଚୟ ତଥା ସୁସମ୍ପର୍କ ଥଲା। ସୋମନାଥ ଓ ବୁଦ୍ଧଦେବ ଏପରି 
ଅପ୍ରତ୍ୟାଶିତ ଭାବେ ପରସ୍ପରକୁ ଶ୍ରୀ ନାୟକଙ୍କ ଘରେ ଭେଟି ବେଶ୍‌ ଆନନ୍ଦିତ 
ହୋଇଥିଲେ । 

ପଞ୍ଚମ ପରିଛେଦ ୯୬୫ 


ପ୍ରଶ୍ନମାଳର ଉତ୍ତରରେ ବୁଦ୍ଧଦେବ ସମସ୍ତଙ୍କୁ ଚକିତ କରାଇ ଜଣାଇଥଲେ 
କେମିତି ସେ ଗୋରା ସରକାର ହାତରେ ବନ୍ଦୀ ନହୋଇ ସ୍ଵାଧୀନ ଭାରତ ସରକାର 
ହାତରେ ବନ୍ଦୀହୋଇ ଉତ୍ତରବିହାରରୁ ବହିଷଶ୍ନତ ହେଲେ | 

ଆଉ ତାଙ୍କ ପରବର୍ଭୀ ଯୋଜନା ? ସେ ସମ୍ଚନ୍ଧରେ ବୁଦ୍ଧଦେବ ନିଜେ ମଧ୍ଯ 
ନିଶ୍ଚିତ ନଥଲେ। 

ମିଷ୍ଟର ନାୟକ ବୁଵ୍ଧଦେବଙ୍କୁ ଜଣାଇଦେଲେ ଯେ ଏ ଭିତରେ ସବୁ କଲେଜ ଓ 
ହଷ୍ଟେଲ୍‌ ବନ୍ଦ ହୋଇଯାଇଛି। ପାଟନା ଦେଇ କୌଣସି ଟ୍ରେନ୍‌ ଯା-ଆସ କରୁନି। 
ରୋଡ୍‌ବସ୍‌ ଏବଂ ଏପରିକି ଗଙ୍ଗାନଦୀର ତଳପଟକୁ ଯାଉଥବା ଷ୍ଟିମର୍‌ ସର୍ଭିସ୍‌ ବି 
ବନ୍ଦ | ଓଡ଼ିଆ ଛାତ୍ରମାନେ କିଏ କେଉଁ ବାଟଦେଇ ଓଡ଼ିଶା ଚାଲିଗଲେଣି। ବନ୍ଦ ଓ 
ହରତାଳ ତଥା ୧୪୪ ଧାରା ଏବଂ ରାତ୍ର କର୍ଫ୍ଧ୍ଯ ଯୋଗୁଁ କୁଆଡ଼େ ଯା'ଆସ କରିବା 
ଅଥବା ପରିବାପତ୍ର ସଂଗ୍ରହ କରିବା ବି ଆଉ ସହଜ ନୂହେଁ। ଗୋଟାଏ ପ୍ରାଇଭେଟ୍‌ 
ବସ୍‌ ରାଞ୍ଚ ଯାଉଛି ଯେ ତାଙ୍କ ସାରା ପରିବାର ଓ ସୋମନାଥ ଆସନ୍ତାକାଲି ସେ 
ବସ୍‌ରେ ରାଞ୍ଚଯାଇ ଚକ୍ରଧରପୁର ଯିବାକୁ ଚେଷ୍ଟା କରିବେ ଏବଂ ସେଠାରୁ ଟ୍ରେନ୍‌ 
ଯୋଗେ ଝାରସୁଗୁଡ଼ା ଦେଇ ସମ୍ବଲପୁର ଯିବେ। ତାଙ୍କୁ ଛାଡ଼ିଦେଲେ ତ ଘରର 
ସମସ୍ତେ ମହିଳା, ସୋମନାଥ ମଧ୍ଯ ମୁଣ୍ଡର ଆଘାତ ଯେଗୁଁ ପ୍ରାୟ ଶଯ୍ଯାଶାୟୀ; ତେଣୁ 
ବୁଦ୍ଧଦେବ ଯଦି ସେମାନଙ୍କ ସଙ୍ଗରେ ରାଞ୍ଚ ଯାଇ ସମ୍ବଲପୁର ପର୍ଯ୍ଯନ୍ତ ଯାଇପାରନ୍ତେ 
ବଡ଼ ଉପକାର ହୁଅନ୍ତା । 

ବୁଦ୍ଧଦେବ ବୁଝିପାରିଥିଲେ ଯେ ନିଶ୍ଚିତ ବିପଦ ମୁହଁରେ ଏକଲା ଛାଡ଼ି ନଦେଇ 
ତାଙ୍କୁ ଓଡ଼ିଶା ନେଇଯିବା ହିଁ ମିଷ୍ଟର ନାୟକଙ୍କର ଏହା ଥିଲା ଏକ ସୂକ୍ଷ୍ମ ଓ ସୁଚିନ୍ତିତ: 
ଉପାୟ ! ତଥାପି ମିଷ୍ଟର୍‌ ନାୟକଙ୍କ ଅନୁରୋଧକୁ ପ୍ରତ୍ୟାଖ୍ୟାନ କରିଦେବାପାଇଁ ତାଙ୍କ 
ମନ ବଳି ନଥୂଲା। 

ମିଷ୍ଟର୍‌ ନାୟକଙ୍କୁ ଥରେ .ଦୁଇଥର ମାତ୍ର ପୂର୍ବରୁ ଦେଖୁଥିଲେ ମଧ୍ଯ ତାଙ୍କୁ ସେ 
ଭଲକରି ଜାଣିଥିଲେ। ସେ ଥଲେ ସ୍ତ୍ରୀ-ଶିକ୍ଷାର ଜଣେ ସ୍ଵନାମଧନ୍ଯ ପୁରୋଧା । ନିଜ 
ଝିଅମାନଙ୍କୁ ପୁଅଙ୍କ କଲେଜରେ ପଢ଼ାଉଥିବା ଯୋଗୁଁ କୁସଂସ୍କାରାଛନ୍ନ ନିଜ କୌଳିକ 
ସମାଜରେ ନାନାରୂପରେ ଲାଞ୍ଚିତହୋଇ ମଧ୍ଯ ସେ କେବଳ ତାଙ୍କ ମତରେ ଯେ ଦୃଢ଼ 
ଥିଲେ ତାହା ନୁହେଁ, ବ୍ରାହ୍ମଣ ବାଳବିଧବାଙ୍କୁ ଭାଗ୍ୟର ବିଡ଼ମ୍ବନା ଉପରେ ଛାଡ଼ି 
ନଦେଇ ଉଚ୍ଚଶିକ୍ଷା ମାଧ୍ଯମରେ ସ୍ଵାବଲମ୍ବୀ ହେବାପାଇଁ ପ୍ରୋତ୍ସାହନ ଦେଉଥଲେ ଏବଂ 
ବେଳେବେଳେ ସେମାନଙ୍କ ଶିକ୍ଷାର ଭାର ମଧ୍ଯ ନିଜେ ବହନ କରୁଥିଲେ । ତାଙ୍କର 
ଝିଅମାନେ ପାଠପଢ଼ାରେ ଯେମିତି ଭଲ, ନାଚଗୀତରେ ମଧ୍ଯ ସେପରି ନିପୁଣା ବୋଲି 
ଓଡ଼ିଶାର ଶିକ୍ଷିତ ସମାଜରେ ପ୍ରାୟ ସମସ୍ତେ ଜାଣିଥଲେ। ତାଙ୍କ ସାନଝିଅ ସୀମା 

୯୬୬ ଗାଁର ଡାକ 


ଦୁଃସାଧ୍ୟ ଚକ୍ଷୁରୋଗରେ ଆକ୍ରାନ୍ତ ହୋଇ କେତେବର୍ଷ ଭିତରେ ଯେତେବେଳେ ପ୍ରାୟ 
ଅନ୍ଧ ହୋଇଯାଇଥିଲା, ଚକ୍ଷୁରୋଗ ବିଶାରଦ ଡାକ୍ତର ଦୁଃଖନ୍‌ରାମଙ୍କ ପରାମର୍ଶରେ 
ଗୋଟିଏ ଦୂଷ୍ାପ୍ୟ ଜର୍ମାନ୍‌ ସାମ୍ଲ୍‌ ଷଧର ସନ୍ଧାନରେ କଲିକତାର ଗଳିକନ୍ଦି ବୁଲିବୁଲି 
ଶେଷରେ କୌଣସି ଅଜ୍ଞାତଘରୁ ସେ ଓଷଧ ପାଇ କିପରି ଝିଅକୁ ନୂତନ ଚକ୍ଷୁଦାନ 
କରାଇପାରିଥିଲେ, ସେକଥା ବୁଦ୍ଧଦେବ ବ୍ୟକ୍ତିଗତ ଭାବରେ ଜାଣିଥଲେ। ସେଇ 
ସୀମାର ଚକ୍ଷୁ ଚିକିତ୍ସାପାଇଁ ହିଁ ସରକାରୀ କର୍ମଚାରୀ ମିଷ୍ଟର୍‌ ନାୟକ ଛୁଟିନେଇ 
ପାଟନାରେ ଅବସ୍ଥାନ କରୁଥିଲେ। ବୁଦ୍ଧଦେବଙ୍କ ବନ୍ଧୁ ଇଞ୍ଜିନିୟରିଂ କଲେଜ ଛାତ୍ର 
ଅନ୍ବିକାପ୍ରସାଦ ବେଳେବେଳେ ଚିକିସ୍ସାଧୀନା ସୀମାର ମନ ବଦଳାଇବା ପାଇଁ ତାକୁ 
କଲେଜ ହଷ୍ଷେଲକୁ ବୁଲାଇ ଆଣୁଥଲା ଏବଂ ସୀମାର ସୁଲଳିତ କଣ୍ଠର ଭଜନମାନ 
ଶୁଣିବାପାଇଁ ବୃଦ୍ଧଦେବଙ୍କ ସହ ହଷ୍ଟେଲର ଅନେକ ଛାତ୍ର ରୁଣ୍ଡହୋଇଯାଉଥଲେ। 
ମିଷ୍ଟର୍‌ ନାୟକ ବ୍ରିଟିଶ୍‌ ସରକାରଙ୍କ ଅଧୀନରେ ଜଣେ ଉଚ୍ଚପଦସ୍ଥ କର୍ମଚାରୀ ଥିଲେ 
ମଧ୍ଯ ତାଙ୍କ ନିର୍ଭୀକ ଦେଶପ୍ରେମୀ ଆଚରଣ ଯୋଗୁଁ ସେ କିପରି କେତେଥର ଅପଦସ୍ଥ 
ହୋଇଥିଲେ ସେକଥା ଶିକ୍ଷିତ ଓଡ଼ିଆ ଯୁବକ ସମାଜ ମଧ୍ଯରେ ଅଜଣା ନଥଲା। ସେ 
ସବୁ ବିବେଚନା କରି ବୁଦ୍ଧଦେବ ମିଷ୍ଟର୍‌ ନାୟକଙ୍କ ପ୍ରସ୍ତାବ ଗ୍ରହଣକରି ତା' ଆରଦିନ 
ସେ ସମସ୍ତଙ୍କ ସାଙ୍ଗରେ ବସ୍‌ ଯୋଗେ ପାଟନା ଛାଡ଼ିଥିଲେ। 

ରାଞ୍ଚରେ ରାତ୍ରରହଣିବେଳେ ହିଁ ରେଭେନ୍‌ସା କଲେଜ ଦିନର ତାଙ୍କର ଜଣେ 
ଅନ୍ତରଙ୍ଗ ବନ୍ଧୁ ଏବଂ ଉଚ୍ଚପଦସ୍ଥ ପୋଲିସ ଅଫିସରଙ୍କ ସଙ୍ଗେ ଦେଖାହୋଇଥଲା| ବନ୍ଧୁ 
ଅଫିସର ଜଣକ ଗୁପ୍ତଖବର ଜଣାଇଦେଇଥଲେ ଯେ ବୁଦ୍ଧଦେବଙ୍କ ନାଁରେ ଗିରଫ 
ଓାରଣ୍ଟ୍‌ ଅଛି ଓ ସେ କାଳବିଳମ୍ବ ନକରି ବିହାରରୁ ଚାଲିଯିବା ଉଚିତ । ସେହି ବନ୍ଧୁଙ୍କ 
ସାହାଯ୍ୟରେ ବସ୍‌ ଯୋଗେ ରାଞ୍ଚରୁ ଚକ୍ରଧରପୁର ଯିବାପାଇଁ ବିଶେଷ ଅସୁବିଧା ହୋଇ 
ନଥୁଲା ଏବଂ ତା” ଆରଦିନ ହିଁ ନାୟକ ପରିବାରଙ୍କ ସହ ବୁଦ୍ଧଦେବ ଚକ୍ରଧରପୁର 
ଦେଇ ସମ୍ବଲପୁର ଚାଲିଗଲେ | 

ଚକ୍ରଧରପୁରଠାରେ ଟ୍ରେନ୍‌ ଚଳାଚଳ ଯେପରି ଭାବରେ ଚାଲିଥୁଲା, 
ମନେହେଉଥଲା ସତେ ଯେପରି ସେ ଅଞ୍ଚଳରେ କୌଣସି ଆନ୍ଦୋଳନ ହିଁ ନାହିଁ। 
ସମ୍ବଲପୁରର ଅବସ୍ଥା ବି ଥଲା ସମ୍ପର୍ଣ୍ଣ ଶାନ୍ତ । ବୁଦ୍ଧଦେବ ସମ୍ବଲପୁରରେ ଦିନେ ରହି 
ରାୟପୁର ବାଟ ଦେଇ ଚାଲିଗଲେ ନିଜ ଭୂମି କଳାହାଶି। 


x x x x 


ଏ ଭିତରେ କଳାହାଣ୍ଡିର ବୃଦ୍ଧ ମହାରାଜାଙ୍କ ପରଲୋକ ହୋଇଯାଇଛି ଏବଂ 
ତାଙ୍କ ପୁତ୍ର ପାଟନା କଲେଜରେ ଏମ୍‌.ଏ. ଅଧ୍ୟୟନ କରୁଥିବା ଯୁବରାଜ ହେଉଛନ୍ତି 
କଳାହାଣ୍ଡିର ନୂତନ ମହାରାଜା | ଦୂରଦ୍ରଷ୍ଟା ପୂର୍ବତନ ମହାରାଜା ଯୁବରାଜଙ୍କ ରାୟପୁର 


Digitized by srujanika@gmail.com 


ପଞ୍ଚମ ପରିଛେଦ ୯୬୭ 


ରାଜକୂମାର କଲେଜରେ ଅନ୍ୟାନ୍ୟ ରାଜପୁତ୍ରଙ୍କ ସହ ତାଲିମ ନଦେଇ ଭବାନୀପାଟନା 
ହାଇସ୍କୁଲ, ରେଭେନସା କଲେଜ ଏବଂ ପାଟନା କଲେଜର ସର୍ବସାଧାରଣ ଛାତ୍ରଙ୍କ 
ସହ ଶିକ୍ଷାଦାନ ଦେଇଛନ୍ତି । ଏ ଯୁବକ ମହାରାଜା ତେଣୁ ଅନ୍ୟାନ୍ୟ ସାଧାରଣ ଗଡ଼ଜାତ 
ରାଜ୍ୟର ରାଜାଙ୍କଠାରୁ ଭିନ୍ନ ତଥା ଉଦାର ହେବେ ସେ କଥା ଜାଣିଥିଲେ ମଧ୍ଯ, ଯୁବକ 
ମହାରାଜାଙ୍କ କେତେକ ପାର୍ଶ୍ଵଚର ତଥା ପାରିଷଦ ଯେ ଜନବିରୋଧୀ ସେ କଥା ମଧ୍ଯ 
ଜାଣିଥୂଲେ ବୁଦ୍ଧଦେବ । ପୁଣି ସେ ଅନୁମାନ କରୁଥିଲେ ଯେ ନୂତନ ମହାରାଜାଙ୍କ ଶିକ୍ଷା 
ସମ୍ବନ୍ଧୀୟ ପଟ୍ଟଭୂମି ଜାଣି ରାୟପୁରସ୍ଥିତ ବ୍ରିଟିଶ୍‌ ରେସିଡେଣ୍ଟ ନିଶ୍ଚୟ ତାଙ୍କ ଉପରେ 
ନଜର ରଖୁଥବ ଓ ଶାସନ ସମ୍ବନ୍ଧୀୟ ଚାପ ପ୍ରୟୋଗ କରୁଥିବ | ରାଜା ଯଦି ବିହାର 
ସରକାରଙ୍କଠାରୁ ଏବେ ଖବର ପାଆନ୍ତି ଯେ ପାଟନା ଇଞ୍ଜିନିୟରିଂ କଲେଜଛାତ୍ର 
ବୁଦ୍ଧଦେବଙ୍କ ବିରୁଦ୍ଧରେ ଗିରଫ ୱାରଣ୍ଟ ଅଛି, ତେବେ ତ ତାଙ୍କ ବୃତ୍ତି କଟିଯିବା 
ସଙ୍ଗେ ସଙ୍ଗେ ବୃତ୍ତିସମ୍ବନ୍ଧୀୟ ଚୁକ୍ତି ଅନୁଯାୟୀ ତାଙ୍କ ପିତା ମଧ୍ଯ ଦଣ୍ତିତ ହେବେ । ସେଇ 
ଆଶଙ୍କାରେ ସ୍ଵାଧୀନତା ସଂଗ୍ରାମ ତଥା ଅଗଷ୍ଟ ଆନ୍ଦୋଳନରେ ତାଙ୍କର ଭୂମିକା 
ସମ୍ବନ୍ଧୀୟ କୌଣସି କଥା ସେ କଳାହାଣ୍ଡିରେ କାହାଠାରେ ପ୍ରକାଶ କଲେନାହିଁ। 
ଭାରତ-ଛାଡ଼ ଆନ୍ଦୋଳନରେ ଭାଗ ନେଇଥିବା କଥା ଜାଣିଲେ କାଳେ ତାଙ୍କ ପିତା 
ମଧ୍ଯ ବିରକ୍ତ ହେବେ ସେ ଆଶଙ୍କାରେ ପ୍ରଥମେ ବୁଦ୍ଧଦେବ ତାଙ୍କୁ ମଧ୍ଯ କିଛି କହି 
ନଥଲେ। କିନ୍ୁ ତାଙ୍କ ପିତା ତ ନିଜେ ଜଣେ ଗାନ୍ଧିବାଦୀ, ସେ ଯେତେବେଳେ ସବୁ 
ଜାଣିପାରିଲେ ବିରକ୍ତ ହେବେ କ”ଣ ଓଲଟା ନିଜେ ଗୁପ୍ତଭାବରେ କଳାହାଶ୍ରିରେ 
କଂଗ୍ରେସ ସଙ୍ଗଁଠନର ବୀଜ ବପନ କରିବା ଆରମ୍ଭ କରିଦେଲେ। 


ସେପ୍‌ଟେମ୍ବର ବେଳକୁ ଅଗଷ୍ଟ ଆନ୍ଦୋଳନ ପ୍ରାୟ ଭୂମିଗତ ହୋଇଯାଇଥୁଲା 
ଏବଂ ଭାରତର ପ୍ରତ୍ଯେକ ଅଞ୍ଚଳରେ ସାଧାରଣ ଅବସ୍ଥା ଉଣାଅଧ୍ବକେ 
ଫେରିଆସିଥୂଲା। ପୂଜା ଛୁଟି ପରେ ପାଟନାର ସବୁ କଲେଜ ଖୋଲିଯିବ ବୋଲି 
ବିଜ୍ଞପ୍ତିମାନ ମଧ୍ୟ ଖବରକାଗଜମାନଙ୍କରେ ପ୍ରକାଶିତ ହୋଇଥୂଲା। ତେଣୁ ନଭେମ୍ବର 
ମାସରେ ଯେତେବେଳେ କଲେଜ ପୁଣିଥରେ ଖୋଲିଲା, ବୁବ୍ଧଦେବ ଯଥାସମୟରେ 
ତାଙ୍କ ହଷ୍ଟେଲରେ ପହଞ୍ଚଯାଇଥଲେ। 

ସବୁ ପିଲାଙ୍କ ବାକ୍ସ ଇତ୍ଯାଦି ତ ହଷ୍ଟେଲ କମନ୍‌ରୁମ୍‌ରେ - ଆଉ ସେ 
କମନ୍୍‌ରୁମ୍‌ ଚାବି ହଷ୍ଷେଲ ସୁପରିଣ୍ଢେଣ୍ଡେଣ୍ଟଙ୍କ ପାଖରେ । ହଷ୍ଟେଲରେ ପହଞ୍ଜଲାକ୍ଷଣି 
ନିଜ ବାକସ ଇତ୍ୟାଦି କମନ୍‌ରୁମ୍‌ରୁ ନିଜ ରୁମ୍‌କୁ ନେଇଯିବାପାଇଁ ସେ ମିଷ୍ଟର୍‌ ଲାଲଙ୍କୁ 
ଦେଖାକଲେ। ମିଷ୍ଟର ଲାଲ୍‌ଙ୍କ ପ୍ରତି ତାଙ୍କର ଏଥର ଥଲା ଏକ ନୂତନ 
ମାନସିକଭାବ - ଏକ ଧରଣର ଭକ୍ତି । ମିଷ୍ଟର୍‌ ଲାଲ୍‌ ତାଙ୍କୁ ଘରଭିତରକୁ ଡାକିନେଇ 
ଜଣାଇଦେଲେ ଯେ ଏ ଭିତରେ ବିହାର ପୋଲିସ୍‌ ପ୍ରିନସିପାଲ୍‌ ମିଷ୍ଟର୍‌ ଟଲ୍ଲିସ୍‌ଙ୍କ 

୯୬୮ ଗାଁର ଡାକ 


ପାଖକୁ ଆସି ବୁଦ୍ଧଦେବଙ୍କ ଗିରଫ କରିବାପାଇଁ ଅନୁମତି ଲୋଡ଼ିଛି; କିନ୍ତୁ ପ୍ରିନ୍‌ସିପାଲ୍‌ 
ଟଲ୍ଲିସ୍‌ ତାଙ୍କର କୌଣସି ଛାତ୍ର ଅଗଷ୍ଟ ଆନ୍ଦୋଳନରେ ଭାଗ ନେଇନାହାନ୍ତି ଅଥବା 
କଲେଜ ଅଫିସ ପୋଡ଼ାରେ ତାଙ୍କ ଛାତ୍ରଙ୍କର କୌଣସି ହାତ ନାହିଁ କହି ପୁଲିସ୍‌ର 
ଅନୁରୋଧକୁ ପ୍ରତ୍ୟାଖ୍ୟାନ କରିଦେଇ ସାରିଛନ୍ତି । ପୋଲିସ ଗୋରା ପ୍ରିନ୍‌ସିପାଲ୍‌ଙ୍କ ଇଛା 
ବିରୁବରେ ଆଉ କୌଣସି ପଦକ୍ଷେପ ନେବନାହିଁ ¬ ତେଣୁ ବୁଦ୍ଧଦେବ ନିଶ୍ଚିନ୍ତ 
ରହିପାରନ୍ତି । ତାହା ସଙ୍ଗେ କିନ୍ଧୁ ସେ ପରାମର୍ଶ ଦେଲେ ଯେ ବୁଦ୍ଧଦେବ ଯେପରି ଆଉ 
କୌଣସି ଆନ୍ଦୋଳନରେ ଏଥର ଭାଗ ନନେଇ ନିଜ ଇଞ୍ଜିନିୟରିଂ ଶିକ୍ଷା ସମାପନ 
କରିନିଅନ୍ତି। କଥାଟିରେ ଜୋର୍‌ ଦେବାପାଇଁ କହିଲେ — ଗାନ୍ଧିଜୀ ନିଜେ ତ କହନ୍ତି 
ଭାରତ ସ୍ଵାଧୀନ ହେଲାପରେ କଂଗ୍ରେସ ସଙ୍ଗଠନ କେବଳ ଏକ ସମାଜସେବୀ 
ଅନୁଷ୍ଠାନରେ ପରିଣତ ହୋଇଯାଇ, ରାଜନୀତିରୁ ଦୂରେଇଯାଇ, ଦେଶସେବାରେ 
ମନଦେବ ¬- ତେବେ ବୁବଦେବ ନିଜେ ଜଣେ ଉଚ୍ଚକୋଟିର ଇଞ୍ଜନିୟର ହୋଇ 
ଦେଶର ପୂନର୍ଗଠନରେ ସାହାଯ୍ୟ ନ କରିବେ ଅବା କାହିଁକି ? 

ଗୋରା ପ୍ରିନ୍‌ସିପାଲ୍‌ଙ୍କ ଏ ଉଦାରତାର ପ୍ରମାଣ ପାଇ ଶିକ୍ଷକମାନଙ୍କ ପ୍ରତି 
ବୁଦ୍ଧଦେବଙ୍କ ମନ ଭକ୍ତିରେ ଭରିଯାଇଥଲା। ସେ ତୁଳନା କରିଥଲେ ବନାରସ ହିନ୍ଦୁ 
ବିଶ୍ବବିଦ୍ୟାଳୟର କୂଳପତି ସର୍ବପଲ୍ଲୀ ରାଧାକ୍ରିଷ୍ଠନଙ୍କ ସହ ଏ ପ୍ରିନ୍‌ସିପାଲ୍‌ ଟିଲ୍ଲିସ୍‌ଙ୍କୁ| 
ଅଗଷ୍ଟ ଆନ୍ଦୋଳନରେ ଦିହେଁ ଛାତ୍ରଙ୍କର ଆନ୍ଦୋଳନରେ ଭାଗନେବା ବିରୁଦ୍ଧରେ ଥିଲେ 
ଆଉ ଦିହେଁ ଦରକାରବେଳେ ନିଜ ନିଜ ବ୍ୟକ୍ତିଗତ ଚାପ ପକାଇ ଛାତ୍ରଙ୍କୁ ସୁରକ୍ଷା 
ପ୍ରଦାନ କରୁଥିଲେ | ବୁବ୍ଧଦେବ ବୁଝିପାରିଥିଲେ ଯେ ଶିକ୍ଷକ ହିଁ ଶିକ୍ଷକ ¬ ସେ ଯେତେ 
ନିଶୁର ଜଣାପଡ଼ୁଥିଲେ ମଧ୍ଯ ଛାତ୍ରର ଶୁଭାକାଂକ୍ଷୀ ¬ ସେ ଗୋରାହେଉ, କଳାହେଉ 
ବା ଅନ୍ୟ ଯେକୌଣସି ରଙ୍ଗର ହେଉ । ବେଳେବେଳେ ମତପାର୍ଥକ୍ୟ ଯୋଗୁଁ ଶିକ୍ଷକ 
ଓ ଛାତ୍ର ଭିତରେ ବ୍ୟବଧାନ ଦେଖାଦିଏ । ଛାତ୍ର ଭାବେ ଯେ ଶିକ୍ଷକ ସ୍ବାର୍ଥାନ୍ଵେଷୀ ଏବଂ 
ଛାତ୍ର-ସ୍ବାଧୀନତା ବିଦ୍ବେଷୀ। ଆତ୍ସକୈନ୍ଦ୍ରିକ ଚିନ୍ତାଧାରା ନେଇ ସେ ଶିକ୍ଷକର ଅନ୍ତରର 
କୋମଳତାକୁ ବୁଝିହିଁ ପାରେନି। 


bo Po x x 


କଲେଜ ଜୀବନ ପୁଣି ହୋଇଯାଇଥିଲା ଗତାନୁଗତିକ। ପାଠପଢ଼ା ଭିତରେ ହିଁ 
ବୁଦ୍ଧଦେବ ଲକ୍ଷ୍ୟ କରିଥୁଲେ ଯେ କଂଗ୍ରେସର ନେତାମାନେ ଜେଲ୍‌ରେ ଅଟକ ଥିବାର 
ସୁଯୋଗ ନେଇ ମୁସଲିମ୍‌ଲିଗ୍‌ ଭାରତର ସାରା ମୁସଲିମ୍‌ ସମ୍ପରଦାୟ ଭିତରେ ଯେପରି 
ପ୍ରାଧାନ୍ୟ ବିସ୍ତାର କରିନେଲା, ଯୁଦ୍ଧରେ ବ୍ରିଟିଶ୍ରାଜକୁ ପୂର୍ଣ୍ଣ ସମର୍ଥନ ଓ ସହଯୋଗ 
ଦେବା ଫଳରେ ତା'ର ଘନିଷ୍ଠ ବନ୍ଧୁ ଓ ମିତ୍ର ମଧ୍ଯ ହୋଇଗଲା। ଅବଦୂଲ୍‌ ଗଫର ଖାଁ, 
ମୌଲାନା ଆଜାଦଙ୍କ ପରି କେତେଜଣଙ୍କୁ ଛାଡ଼ିଦେଲେ ଅନ୍ୟାନ୍ୟ ମୁସଲିମ୍‌ 

ପଞ୍ଚମ ପରିଚ୍ଛେଦ ୯୬୯ 


ନେତାମାନେ ଧୀରେ ଧୀରେ କଂଗ୍ରେସରୁ ବାହାରିଗଲେ । ଠିକ୍‌ ସମୟ ଉଣ୍ତି ଘରକାମ 
ଡିଭାଇଡ଼ ଏଣ୍ଡ ରୁଲ୍‌ରେ ବିଶ୍ଵାସୀ ସାମ୍ରାଜ୍ୟବାଦୀ ଇଂରେଜ ସରକାର, ମୁସଲିମ୍ମାନେ 
ଯେ ଭାରତୀୟ ନୁହନ୍ତି ଏବଂ ସେମାନେ ଗୋଟଏ ଭିନ୍ନ ଜାତି, ସେ ବିଷମଞ୍ଜି ମଧ୍ଯ 
ବୂଣିବାକୁ ଆରମ୍ଭ କରିଦେଇ ଚତୁରତାର ସହ ଜିନ୍ନା ଓ ତାଙ୍କ ମୁସଲିମ୍‌ଲିଗ୍‌କୁ ନିଜ 
ହାତବାରିସି କରିନେଲା । କସୁୁରବା ଜେଲ୍‌ରେ ପ୍ରାଣ ହରାଇଲେ | ଗାନ୍ଧିଜୀ ଜେଲ୍‌ରେ 
୨୧ ଦିନିଆ ଅନଶନ କରି ମରୁ ମରୁ ବଞ୍ଚଗଲେ। ସୁଭାଷ ବୋଷ ଜର୍ମାନୀରୁ ଜାପାନ 
ଚାଲିଯାଇ ଆଜାଦ୍‌ ହିନ୍ଦ ବାହିନୀ ଗଠନକରି ଜର୍ମାନୀ, ଇଟାଲି ଓ ଜାପାନ ସଙ୍ଗରେ 
ହାତ ମିଳାଇଲେ | କିନ୍ତୁ ମିଶର ମରକ୍‌କୋ ଯୁଦ୍ଧରେ ରୋମେଲ୍‌ର ପରାଜୟ, ଇଟାଲିର 
ମୁସୋଲିନୀର ନିର୍ମମ ହତ୍ଯା ଏବଂ ପୂର୍ବପଟରେ ଆଇଜେନ୍‌ହାୱାର୍‌ ଓ 
ମାଉଣ୍ଟବେଟେନ୍‌ଙ୍କ ପରିଚାଳିତ ମିତ୍ର ସୈନ୍ଯବାହିନୀର ଚତୁର ଯୁଦ୍ଧକୌଶଳ, ତ୍ରିଶକ୍ତି 
ମେଣ୍ଟର ପରାଜୟର ଆଭାସ ଦେଇସାରିଥିଲା। 


ଅନ୍ୟ କୌଣସି ଅନ୍ତରାୟବିନା ବୁଦ୍ଧଦେବଙ୍କ ଇଞ୍ଜିନିୟରିଂ ଶିକ୍ଷା ସମାପନ 
ହୋଇଗଲା ଏବଂ ସେ ପ୍ରଥମ ଶ୍ରେଣୀ ଅନର୍ସ ନେଇ ଶେଷ ପରୀକ୍ଷାରେ ଉତ୍ତୀର୍ଣ୍ଣ 
ହେଲେ। ସେ ଦିନ ନିୟମ ଥଲା ଯେ କଲେଜ ପାଠ୍ୟକ୍ରମ ଶେଷ ହେଲେ ମଧ୍ଯ 
ଇଞ୍ଜିନିୟରିଂ ଡିଗ୍ରି ହାସଲ କରିବାପାଇଁ ପ୍ରତ୍ଯେକ ଉତ୍ତୀର୍ଣ୍ଣ ଛାତ୍ରଙ୍କୁ ବର୍ଷେକାଳ 
ପ୍ରୟୋଗାତ୍ସକ ଟ୍ରେନିଂ ନେବାକୁ ପଡ଼େ। ବୁଦ୍ଧଦେବ ଓଡ଼ିଶାର ବିଭିନ୍ନ ଇଞ୍ଜିନିୟରିଂ 
ବିଭାଗମାନଙ୍କରେ ବର୍ଷେକାଳ ଟ୍ରେନିଂ ନେଲାପରେ ଜଳସେଚନ ସମ୍ବନ୍ଧରେ ବିଶେଷ 
ଜ୍ଞାନଲାଭ କରିବାପାଇଁ କଳାହାଖ୍ତି ସରକାରଙ୍କ ନିର୍ଦ୍ଦେଶରେ ଦେଶୀୟ ରାଜ୍ଯ 
ମହୀଶୂରକୁ ଚାଲିଗଲେ । 

୯୭୦ 


ଷଷ୍ଠ ପରିଚେଦ 


“ନାନା ଭାଷା ନାନା ମତ ନାନା ପରିଧାନ 
ବିବିଧର ମଧ୍ଷେ ଦେଖ ମିଳନ ମହାନ୍‌!” 


ରେଳପଥରେ ମାନ୍ଦ୍ରାଜ ସହର ଦେଇ ବାଙ୍ଗାଲୋରରେ ପହଞ୍ଚଥିଲେ ବୁଦ୍ଧଦେବ । 
କି ସୁନ୍ଦର ସେ ବାଙ୍ଗାଲୋର ନଗରୀ ! ଚଉଡ଼ା ଚଉଡ଼ା ରାସ୍ତା, ସୁନ୍ଦର କୋଠାବାଡ଼ି, 
ମାଳ ମାଳ ଢଙ୍ଗବେଢଙ୍ଗର ସିନେମାଘର, ପାର୍କ ଓ ଉଦ୍ୟାନରେ ଭରା| 

ବିହାରଠାରୁ କେତେ ଭିନ୍ନ ସତରେ ଏ ମହୀଶୂର ରାଜ୍ୟ ! ଖାଦ୍ୟପେୟ, 
ବେଶଭୂଷା, ଚାଲିଚଳଣ ସବୁଥିରେ ଅଲଗା। ଝିଅମାନଙ୍କ ଦେହରେ ବୁର୍ଖା ନାହିଁ କି 
ମୁଣ୍ଡରେ ଓଢ଼ଣା ନାହିଁ। ଲମ୍ବା ଲମ୍ବା ବେଣୀମାନଙ୍କରେ ଫୁଲ ଗୁଚ୍ଧିଦେଇଛନ୍ତି ଉପରୁ 
ତଳଯାଏ। ନାନା ରଙ୍ଗର ଶାଢ଼ିମାନଙ୍କରେ ଦିଶୁଛନ୍ତି କଙ୍କ, ପ୍ରଜାପତି ପରି। 
ବନ୍ଧନହୀନ, ମୁକ୍ତ । ବସ୍‌ଷ୍ଟପ୍‌ମାନଙ୍କ ପାଖରେ ଏଇ ପ୍ରଜାପତିଙ୍କର ହିଁ ଭିଡ଼। 

ଲୁଚି, ପରଟା, ତରକାରି ବଦଳରେ ଇଡ୍‌ଲି, ଦୋଷା ଆଉ ଚଟଣି, ସମ୍ବର | 
ମିଠା ବଦଳରେ ଖଟା ଭଲପାଆନ୍ତି ଏମାନେ ¬ ଆଉ ରାଗ।| ଚା' ବଦଳରେ କଫି | 
ଚୀନା କପ୍‌ ପ୍ଲେଟ୍‌ ବଦଳରେ ପିତଳ ଥାଳିଆ ଆଉ ଗ୍ଲାସ୍‌ । ଫୁଟନ୍ତା କଫିକୁ ସାମାନ୍ଯ 
ଥଭ୍ଡା କରିବାପାଇଁ ଗୋଟାଏ ପିତଳ ଗ୍ଲାସ୍‌ରେ ଟେକିଧରି ହାତେ ଦି' ହାତ ତଳକୁ 
ଥିବା ଆଉ ଗୋଟାଏ ଗ୍ଲାସ୍‌କୁ ଛାଟିଦିଅନ୍ତି ଗୋଟାଏ ସରୁ ଜଳପ୍ରପାତ ସୃଷ୍ଟିକରି। ଗୀତ 
ବି ନୂଆଢଙ୍ଗର ¬ ହିନ୍ଦୁସ୍ଥାନୀ ବଦଳରେ କର୍ଣ୍ଣାଟକୀ। କଥକ ନୃତ୍ଯ ବଦଳରେ 
ଭାରତନାଟ୍ୟମ୍‌ | 

ବେଶ ବି କେମିତି ଅଭୁତ! କଛାମରା ଧୋତି ବଦଳରେ ମୁଖ୍ୟତଃ ଧଳା ଲୁଙ୍ଗ 
ଆଣୁ ଉପରକୁ ଚଉତି ଅଣ୍ଟା ସାମନାରେ କେମିତି ଖୋଷିଦେଇଥବେ। ବେଳେବେଳେ 
ଧୋତି ସାଙ୍ଗରେ କୋଟ୍‌ ଆଉ ଟାଏ ¬ ସେ ସାଙ୍ଗରେ କିନୁ ଥିବ ପାଦରେ ଚପଲ। 
ଚିକନ୍‌ କନା କ୍ଯାପ୍‌ କିମ୍ବା ଟୋପି ବଦଳରେ ମୁଣ୍ଡରେ ଭିଡ଼ିଥିବେ ଜରିଧଡ଼ିବାଲା 
ସୁନ୍ଦର ପଗଡ଼ି | 

ବୁଦ୍ଧଦେବ କିନ୍ତୁ ଲକ୍ଷ୍ଯ କରିଥିଲେ ଯେ ଅନ୍ତଃସ୍ରୋତା ଫଲ୍‌ଗୁ ପରି ଉତ୍ତର - 
ଭାରତର ବିହାର ଓ ଦକ୍ଷିଣ-ଭାରତର ଏଇ ମହୀଶୂର ରାଜ୍ୟ ଭିତରେ ବୋହିଚାଲିଛି 

ଷଷ୍ଠ ପରିଚ୍ଛେଦ ୯୭୧ 


ଏକ ଅନ୍ତଃସ୍ରୋତା ସଂସ୍କୃତି। ଭଲ-ମନ୍ଦର ସମବିଚାର, ଜୀବନର ସମାନ 
ମୂଲ୍ଯବୋଧ। ଗୋଟିଏ ଜଳଭଣ୍ଡାରରୁ ସତେଯେପରି ଉଦୂତ ହୋଇଛନ୍ତି ଦୁଇଟି 
ଜଳସ୍ତୋତ ଗଙ୍ଗା ଓ କାବେରୀ | 


ଏ ମହୀଶୂର ରାଜ୍ଯର ଦୁଇ ସର୍ବଶ୍ରେଷ୍ଠ ନଗରୀ ¬ ବାଙ୍ଗାଲୋର ଓ ମହୀଶୂର 
ଭାରତର ସୁନ୍ଦର ସହରମାନଙ୍କ ମଧ୍ଯରେ ଅଗ୍ରଗଣ୍ୟ । ଭାରତର ଦୁଇ ମହାନ୍‌ ସନ୍ତାନ 
ସାର୍‌ ଏମ୍‌. ବିଶ୍ବେଶ୍ଵରାୟା ଏବଂ ସାର୍‌ ମିର୍ଜା ଇସ୍‌ମାଇଲ୍‌ ଏ ଦେଶୀୟ ରାଜ୍ଯର 
ଦେୱାନ୍‌ ଥିଲାବେଳେ ରାଜ୍ୟକୁ ସୁନ୍ଦର ଓ ସମ୍ପଦ୍ଧକରି ଗଢ଼ିତୋଳିବାରେ ପରସ୍ତରକୁ 
ଟପିଯାଇଥଲେ। ବିଶ୍ବେଶ୍ଵରାୟା ଥଲେ ଜଣେ ପ୍ରଖ୍ୟାତ ଇଞ୍ଜନିୟର। ମାନ୍ଦ୍ରାକ 
ପ୍ରେସିଡେନ୍‌ସି ସରକାର କାବେରୀ ନଦୀରେ ମେଟୁର୍‌ ଡ୍ଯାମ୍‌ ତିଆରି କରିବାପାଇଁ 
ନିଷ୍ପରି ନେଇସାରିଛି। ଥରେ ମେଟୁର ଡ୍ୟାମ୍‌ ତିଆରି ହୋଇଗଲେ, ମହୀଶୂର ଦେଇ 
ବୋହିଯାଉଥବା କାବେରୀ ନଦୀର ଉପର ଅବବାହିକାରେ ଜଳ ଅବରୋଧ କଲେ, 
ମାଡ୍ରାସ୍‌ର ଗୋରା ଇଞ୍ଜିନିୟରମାନେ ପାଟିତୁଣ୍ଡ କରିବେ। ହଠାତ୍‌ ଜଳବିଜ୍ଞାନ 
ବିଶାରଦ ବିଶ୍ବେଶ୍ଵରାୟା କ୍ରିଷ୍ଠରାଜସାଗରବନ୍ଧ ଆରମ୍ଭ କରିଦେଲେ। ମାଡ୍ରାସ 
ଇଞ୍ଜିନିୟରମାନେ ସଂଗ୍ରହ କରିଥିବା କାବେରୀ ଜଳ ସମ୍ପର୍କୀୟ ତଥ୍ୟମାନ ବ୍ଯବହାର 
କରି ବନ୍ଧର ଟିକିନିଖୁ ଡିଜାଇନ୍‌ କରିବାରେ ତାଙ୍କୁ ବେଶି ସମୟ ଲାଗିଲାନି। 
ଫାଉଣ୍ଡେସନ୍‌ କାମ ଆରମ୍ଭ ହୋଇଗଲା | ମାନ୍ଦ୍ରାକର ଗୋରା ଇଞ୍ଜିନିୟରମାନେ ଖବର 
ପାଇ ତାସ୍ସଲ୍ୟ କରି କହିଲେ, “କ୍ରଶର ମେସିନ୍‌ ବିନା ହାତରେ ଗିଟି ଭାଙ୍ଗି ବନ୍ଧ 
ବାନ୍ଧିବ ଏ ପାଗଳ ବିଶ୍ବେଶ୍ଵରାୟା !” ତା'ପରେ ଶୁଣାଗଲା ଚୂନସଙ୍ଗରେ ଇଟାଗୁଣ୍ଡ 
ମିଶାଇ ପଥର ଯୋଡ଼େଇ କରୁଛି। କ୍ରିଷ୍ଠରାଜସାଗର ବନ୍ଧ ଉଠିଚାଲିଲା। ଏଣେ 
ମହୀଶୂର ଗବେଷଣାଗାରର ଫଳାଫଳ ଜଣାଇଦେଲା ଯେ ଲାଇମ୍‌ ସୁର୍‌କିରେ 
ଯୋଡ଼ାଇ ରବଲ୍‌ ଡ୍ଯାମ୍‌ ସିମେଣ୍ଟ, ବାଲି ଓ ଗୋଡ଼ି ମିଶ୍ରିତ କଂକ୍ରିଟ୍‌ ଡ୍ଯାମ୍‌ଠାରୁ 
କୌଣସିମତେ କମ୍‌ ମଜଭୁତ ନୂହେଁ। ମାନ୍ଦ୍ରାକର ଇଞ୍ଜିନିୟରମାନେ ପ୍ରମାଦ ଗଣିଲେ । 
କାବେରୀନଦୀର ଜଳ ବଣ୍ଟନ ସମ୍ବନ୍ଧରେ ପାଟିତୁଣ୍ଡ କଲେ — କାବେରୀ ନଦୀର ପାଣି 
କ୍ରିଷ୍ଠରାଜ ସାଗରରେ ଅଟକାଇଦେଲା ପରେ ମେଟୁର୍‌ ଡ୍ୟାମ୍‌କୁ ପାଣି ଆସିବ କେଉଁଠୁ 
ସେଇ ଭୟରେ। କ୍ରିଷ୍ଠରାଜସାଗରକୁ ଅଧା ତିଆରିବେଳେ କିଛିକାଳ ଅଟକାଇ 
ଦେବାରେ ସକ୍ଷମ ହେଲେ ସିନା ତାକୁ ପୂରା ବନ୍ଦ କରିପାରିଲେନି ଏବଂ 
ବିଶ୍ନେଶ୍ଵରାୟାଙ୍କ ଅଗାଧ ଜ୍ଞାନ ସମ୍ମୁଖରେ ନତମସ୍ତକ ହେଲେ। ବିଶ୍ବେଶ୍ବରାୟା 
ସ୍ପଷ୍ଟିକଲେ ହୁଲିକେରିନ୍‌ ଟନେଲ୍‌ ଏବଂ ବିଶ୍ବବିଖ୍ୟାତ ଉଦ୍ୟଯାନରାଣୀ ବୃନ୍ଦାବନ ଗାର୍ଡ଼ନ୍‌। 

ସେ ଯେତେବେଳେ ମହୀଶୂର ରାଜ୍ୟର ଭଦ୍ରାବତୀଠାରେ ଇସ୍ତାତ କାରଖାନାଟିଏ 
ସ୍ଥାପନ କରିବସିଲେ, ପାଖ ରାଜ୍ୟର ଗୋରା ସରକାର ସବୁ ବ୍ଯଙ୍ଗକରି କହିଲେ — 

୯୭୨ ଗାଁର ଡାକ 


“ ୟାର ଲୁହା କିଣିବ କିଏ ? ମହୀଶୂର ରାଜ୍ୟକୁ ଦେବାଳିଆ କରିବା ମତଲବ ଯାହା!” 
କିନ୍ତୁ ଠିକ୍‌ ପରେ ପରେ ଆସିଲା ପ୍ରଥମ ବିଶ୍ବଯୁଦ୍ଧ ଏବଂ ଇସ୍ପାତର ଚାହିଦା ଭାରତରେ 
ଏତେ ବେଶି ବଢ଼ିଗଲା ଯେ ମହୀଶୁରର ଇସ୍ପାତ କାରଖାନା ସେ ସବୁ ଚାହିଦା ପୂରଣ 
ବି କରିପାରିଲାନି। ମହୀଶୁର ରାଜ୍ୟ ହୋଇଉଠିଥଲା ଭାରତର ସର୍ବଶ୍ରେଷ୍ଠ ସମପଦ୍ଧିଶାଳୀ 
ରାଜ୍ୟ ଚାରିଆଡ଼ୁ ପରାମର୍ଶପାଇଁ ପ୍ରାଦେଶିକ ସରକାରମାନଙ୍କଠାରୁ ଡାକରା ଆସିଲା 
ସେ ମହାଜ୍ଞାନୀ ଇଞ୍ଜିନିୟରଙ୍କୁ । ବମ୍ବେରେ ଜଳଯୋଗାଣ, ଜଳନିଷ୍ଠାସନ ସମସ୍ଯା, 
ମାନ୍ଦ୍ରାଜ ବନ୍ଦର ସମୁଦ୍ର ବାଲିରେ ପୋତି ହୋଇଯାଉଛି, ମହାନଦୀର ବନ୍ଯା ଏକା, 
ଅନୁରୋଧ — କ”ଣ କରିବୁ ଆମକୁ ବୁଝି ବତାଅ। 

ସରାବତୀ ନଦୀର ଯୋଗ୍‌ ଜଳପ୍ରପାତକୁ ଉପଯୋଗ କରି ଜଳଚବିଦ୍ୟୁତ୍‌ ଉତ୍ପାଦନ 
କରିବାକୁ ଚାହିଁଥିଲେ ବିଶ୍ବେଶ୍ଵରାୟା। ତାଙ୍କ ପାଖରେ କିନ୍ତୁ ସମ୍ବଳ ନଥୁଲା। ତଥାପି 
ସେ ତା'ର ସମ୍ପର୍ଣ୍ଣ ନମୁନା ତିଆରି କରିଦେଲେ। ହୀରାଭାସ୍କରଠାରେ ଜଳଭଣ୍ଡାର 
ହେବ, ତଳକୁ ହେବ ଆନିକଟ୍‌ | ଆନିକଟ୍‌ରୁ ପାୱାର୍‌ ଚ୍ୟାନାଲ୍‌ ଏବଂ ଯୋଗ୍‌ ପ୍ରପାତ 
ପୂର୍ବରୁ ଫୋର୍‌“ଦେ ଏବଂ ପେନ୍‌ଷ୍ଟକ୍‌ ପାଇପ୍‌ମାନ। ବିଦ୍ୟୁତ୍‌ ଉତ୍ପାଦନର 
ଟରବାଇନ୍‌ମାନ ବସିବ ସରାବତୀ ନଦୀର ଗର୍ଭରେ - ଯୋଗ୍‌ ପ୍ରପାତର କିଛି ଦୂର 
ତଳକୁ । ନକ୍ସା ସବୁ ତିଆରିକରି ବିଡ଼ାବାନ୍ଧି ରଖୁଦେଇ ଗଲେ ସାର୍‌ ଏମ୍‌. 
ବିଶ୍ଳେଶ୍ଵରାୟା ¬ ମହୀଶୁର ରାଜ୍ୟର ଭବିଷ୍ୟପାଇଁ। କାହିଁ କେଉଁ ୧୯୧୮ ସାଲର 
କଥା ¬ ଏବେ ୧୯ ୪୪ରେ କାମ ଚାଲିଥିଲା ଠିକ୍‌ ସେଇ ନକ୍ସାମାନ ନେଇ ଏବଂ 
ଟ୍ରେନିଂ ନେବାପାଇଁ ବୁଦ୍ଧଦେବ ପହଞ୍ଚଥଲେ ସେଇଠି | 

ଶିବସମୁଦ୍ରମ୍‌ ଜଳବିଦ୍ୟୁତ୍‌ ପରିଯୋଜନା, ବାଙ୍ଗାଲୋର ଇନଷ୍ଟିଚ୍ୟୁଟ୍‌ ଅଫ୍‌ 
ସାଏନ୍‌ସ, ମହୀଶୂର ୟୁନିଭର୍ସିଟି, ମହୀଶୁର ରଞ୍ଜନିୟରିଂ କଲେଜ, ଚନ୍ଦନକାଠ 
କାରିଗରୀ, ଚନ୍ଦନତେଲ, ମହୀଶୂର ଚନ୍ଦନ ସାବୁନ... କେତେ ଯେ ଛୋଟ ବଡ଼ 
କାରଖାନା ¬ ମେସବୁ ଦେଖୁ ବୁଦ୍ଧବେ ପୁଲକିତ ହୋଇଉଠିଥଲେ। 

ବିଶ୍ବେଶ୍ବରାୟାଙ୍କ ପରେ ମଧ୍ଯ ମହୀଶୁର ଆଗେଇଥୁଲା ତାଙ୍କ ପ୍ରଦର୍ଶିତ ମାର୍ଗରେ | 
ବଡ଼ ବଡ଼ ବନ୍ଧ ନିର୍ମାଣ ଯେପରି ସମୟସାପେକ୍ଷତ ସେପରି ବ୍ଯୟବହୁଳ ଏବଂ 
କେନ୍ଦ୍ରୀଭୂତ। ତା' ପରିବର୍ରେ ଛୋଟ ଛୋଟ ନାଳମାନଙ୍କରେ ଛୋଟ ବନ୍ଧମାନ 
ତିଆରିକରି ସେ ସବୁକୁ ପରସ୍ପର ଭିତରେ ସଂଯୋଗ କରିଦେଇ ସାନ ସାନ 
ଜଳଭଣ୍ଡାରମାନଙ୍କର ମାଳା ସୃଷ୍ଟିକଲେ ବିନିଯୁକ୍ତ ଅର୍ଥ ଅଚିରେ ଫଳ ପ୍ରଦାନ କରେ, 
ଜଳମଗ୍ନ ଜମିର ପରିମାଣ କୌଣସି ଏକ ନିର୍ଦ୍ଦିଷ୍ଟ ଅଞ୍ଚଳକୁ କ୍ଷତିଗ୍ରସ୍ତ କରେନାହିଁ ଏବଂ 
ଅର୍ଥ ବିନିଯୋଗର ଲାଭ ଏକ ଅଞ୍ଚଳରେ ସୀମିତ ନରହି ବ୍ୟାପକ ଅଞ୍ଚଳରେ ହେବା 
ଫଳରେ ରାଜ୍ୟର ଉନ୍ନତି ସର୍ବାଙ୍ଗୀନ ଓ ବ୍ୟାପକ ହୁଏ - ଏ ମତବାଦ ସେଦିନ ଦାନ 
କରିଥଲା ଏଇ ମହୀଶୂର । 

ଷଷ୍ଠ ପରିଚ୍ଛେଦ ୯୭୩ 


ଚିଫ୍‌ ଇଞ୍ଜିନିୟର ହନୁମନ୍ତାୟା ବୁଦ୍ଧଦେବଙ୍କୁ ଏଇ ଜ୍ଞାନ ହିଁ ପ୍ରଦାନ କରୁଥିଲେ। 
କଳାହାଣ୍ଡି ପରି ଏକ ଛୋଟ ଗଡ଼ଜାତ ରାଜ୍ୟର ସୀମିତ ଅର୍ଥରେ କେବଳ ଏହି ଜ୍ଞାନ 
ହିଁ ଉପଯୁକ୍ତ ବୋଲି ହୃଦୟଙ୍ଗମ କରିବା ଫଳରେ ଜଳସେଚନ ଜ୍ଞାନ ସମ୍ବନ୍ଧୀୟ 
ବୁଦ୍ଧଦେବଙ୍କ ପିପାସା ଦ୍ଵିଗୁଣିତ ହୋଇଯାଇଥୂଲା। 

ମହୀଶୁରର କ୍ୃଷକମାନଙ୍କଠାରୁ ମଧ୍ୟ ବୁଦ୍ଧଦେବ ଅନେକ କିଛି ଶିକ୍ଷା 
କରିପାରିଥିଲେ । ଥରେ ଟ୍ରେନ୍‌ରେ ଗଲାବେଳେ ଜଣେ ଶିକ୍ଷିତ କୃଷକ ସଙ୍ଗରେ 
ତାଙ୍କର ଚିହ୍ନାପରିଚୟ ଓ ଆଳାପ ହୋଇଥଲା! ଜରିଧଡ଼ିଦିଆ ପଗଡ଼ିପିନ୍ଧା କୃଷକ 
ଶ୍ରୀ ଆୟେଙ୍ଗାର୍‌ ଯେତେବେଳେ ଜାଣିଲେ ଯେ ବୁଦ୍ଧଦେବ ଜଳସେଚନ ସମ୍ଚନ୍ଧୀୟ 
ଜ୍ଞାନ ଆହରଣ କରିବାପାଇଁ ମହୀଶୁର ଆସିଛନ୍ତି, ଆୟେଙ୍ଗାର୍‌ ତାଙ୍କୁ ଜଳସେଚନ ପରି 
ଜଳନିଷ୍ଠାସନ ଯେ କେତେ ଜରୁରୀ ସେକଥା ବୁଝାଇବାକୁ ଯାଇ ବୁଦ୍ଧଦେବଙ୍କ ତାଙ୍କ 
ଗାଁରେ ଥବା କୃଷିଫାର୍ମ ଦେଖୁବାପାଇଁ ଆମନ୍ତ୍ରଣ କଲେ। ରେଳଷ୍ଟେସନ୍‌କୁ ଆସିଥୁଲା 
ବିରାଟ ବିରାଟ ପିତଳ ଗୋବବନ୍ଧା ଠିଆଶିଙ୍ଗବାଲା ବଳଦଯେଡ଼ା ତାଙ୍କ ବଳଦଗାଡ଼ି। 
ଫାର୍ମରେ ବୁଲିଲାବେଳେ ବୁଦ୍ଧଦେବ ଦେଖୁଥିଲେ ଜମିର ପ୍ରାୟ ଫୁଟେ ତଳେ 
ଲୁକ୍ଟାୟିତ ଥବା ଛୋଟ ଛୋଟ ଡ଼୍ରେନମାନ। ସେଚିତ ଜଳ ତାଙ୍କ ଆଖୁଗଛର 
ଚେରମାନଙ୍କୁ ପାଣି ଯୋଗାଇଦେଲା ପରେ ସେହି ନାଳମାନଙ୍କ ଦ୍ଵାରା ପୁନଃ ସଂଗୃହୀତ 
ହୋଇ ଏକତ୍ରିତ ହୋଇଯାଉଛି। ଆୟେଙ୍ଗାର ସେଇ ଜଳକୁ ପମ୍ପ କରିନେଉଛନ୍ତି 
ଉପରମୁଣ୍ଡରେ ଥିବା ଗୋଟିଏ ଛୋଟ ଜଳଭଣ୍ଡାରକୁ। ଜଳଭଣ୍ଡାରରୁ ପାଣି 
ବୋହିଆସୁଛି ମୁକ୍ତ କେନାଲ ସାହାଯ୍ୟରେ ତଳକୁ - ଆଖୁକିଆରୀମାନ ଜଳସେଚିତ 
କରି | ପାଣିର ରୋଟେସନ୍‌ ହେଉଛି । ଫଳରେ ପାଣିର ସଦୂପଯୋଗ ଯେତେ ହେଉଛି 
ଗଛର ଚାହିଦାରୁ ବେଶି ପାଣି ନଦେବା ଫଳରେ ଗଛ ବି ରୋଗାକ୍ରାନ୍ତ ହେଉନି। 

ଶ୍ରୀ ଆୟେଙ୍ଗାରଙ୍କ ସାନ ନାତୁଣୀ କଦଳୀପତ୍ରମାନଙ୍କରେ ଥରଥର କରି 
ଅରୁଆଚାଉଳର ଧୋବ ଫର୍‌ଫର୍‌ ଭାତ ଉପରେ ସାମାନ୍ୟ ଗୁଆଘିଅ ଦେଲାପରେ 
ଚାରୁ, ସମ୍ବର, ଘୋଳଦହି ସାଙ୍ଗକୁ କିଛି ପରିବା ତରକାରି ଓ ଆଚାର ପରଷିଦେଇ 
ଗଲାବେଳକୁ ଛୋଟ ଛୋଟ ମଶିଣାମାନଙ୍କରେ ବସି ଆୟେଙ୍ଗାରଙ୍କ ପରିବାରସହ 
ବୁବ୍ଦଦେବ ଯେତେବେଳେ ଖାଉଥିଲେ, ଆୟେଙ୍ଗାର ଶୁଣାଉଥଲେ ରୋଟେସନ୍‌ ଅଫ୍‌ 
କ୍ରପସ୍‌ର ଉପକାରିତାର ଗାଥା। କହୁଥିଲେ — ବର୍ଷକୂବର୍ଷ ଫସଲ ଅଦଳବଦଳ 
କଲେ ¬ ବର୍ଷେ ଧାନ ତା'ପରେ ବର୍ଷେ ଗହମ କିମ୍ବା ମାଣ୍ଡିଆ ଚାଷକଲେ ଜମିର 
ଉର୍ବରତା ନଷ୍ଟ ହୁଏନି ଏବଂ ମାଟିର ମୁଳ ଉପାଦାନର ଅବକ୍ଷୟ ଘଟେନି। ସେ ତେଣୁ 
ତାଙ୍କ ଜମିରେ ଗୋଟାଏ ବର୍ଷ ଆଖୁଚାଷ କରି ତା' ଆରବର୍ଷ ମଧ୍ଯ ସେ ଆଖୁର ଗଜାକୁ 
ବଢ଼ିବାକୁ ଛାଡ଼ିଦିଅନ୍ତି - ତୃତୀୟବର୍ଷ ଧାନ ସାଙ୍ଗରେ ଗହମ କିମ୍ବା ମାଣ୍ଡିଆ ଏବଂ 
ଚତୁର୍ଥ ବର୍ଷ ପୁଣିଥରେ ଆଖୁ। 

୯୭୪ ଗାଁର ଡାକ 


ଆଖୁ ସମ୍ବନ୍ଧୀୟ ଗବେଷଣା ଫଳରେ ସେ ଯେଉଁ ନୂଆ ଆଖୁ କିସମମାନ ସୃଷ୍ଟି 
କରିପାରିଛନ୍ତି ସେଥିଯୋଗୁଁ ଭାରତ ବାହାରୁ ମଧ୍ୟ କେତେକ ଆଖୁଚାଷୀ ତାଙ୍କ ଫାର୍ମକୁ 
ଆସନ୍ତି ବୋଲି ଜଣାଇ ଦେଇଥିଲେ ଶ୍ରୀ ଆୟେଟଙ୍ଗାର୍‌ | 

କଳହାଣ୍ିକୁ ଫେରିଆସି ଆସିଷ୍ଟାଣ୍ଟ ଇଞ୍ଜିନିୟର୍‌ ଭାବରେ ସରକାରୀ ପବ୍ଲିକ୍‌ 
ୱାର୍କସ୍‌ ଡିପାର୍ଟମେଣ୍ଟରେ ଯୋଗଦେଇଥିଲେ ବୁଦ୍ଧଦେବ - ଜଳସେଚନ ବିଭାଗର 
ବିଶେଷ ଦାୟିତ୍ଵ ନେଇ। କଳାହାଣ୍ଡିରେ ଜଳସେଚନର କୌଣସି ଯୋଜନା ନାହିଁ - 
ଯୋଜନାମାନଙ୍କର ପ୍ରାଥମିକ ଚିଠା ପ୍ରସ୍ତୁତି ପାଇଁ ବୁଦ୍ଧଦେବ ପୂରିବୁଲିଥୁଲେ 
କଳାହାଣ୍ିର ସମଗ୍ର ଅଞ୍ଚଳ ଏବଂ ସେହି ସୁଯୋଗରେ କଳାହାଣ୍ଡିର ଅଭୁତ ପ୍ରାକୃତିକ 
ସୌନ୍ଦର୍ଯ୍ୟ ଦେଖ ମୁଗ୍ଧ ହୋଇଯାଇଥଲେ। ଗଡ଼ଜାତ ରାଜ୍ଯ କଳାହାଖ୍ରି ଥିଲା 
ଉଣାଅଧ୍ବକେ ଦୁଇଟି ପୃଥକ୍‌ ଅଞ୍ଚଳ। ସମୁଦ୍ର ଜଳପତ୍ତନର ପ୍ରାୟ ଛଅଶହ-ସାତଶହ 
ଫୁଟ୍‌ ଉଚ୍ଚରେ ଥଲା କଳାହାଣ୍ଡିର ତେଲ ଓ ହାତୀ ନଦୀ ଉପତ୍ୟକା ¬ ରାଜ୍ୟର ପ୍ରାୟ 
ଅଧାଅଧ୍‌ | ଅନ୍ୟ ଅର୍ଵ୍ବେକ ଥଲା ମହୁଲପାଟନା, ଥୁଆମୂଳ ରାମପୁର ଓ କାଶୀପୁରର 
ପାହାଡ଼ିଆ ଅଞ୍ଚଳ | ସମୁଦ୍ର ପତ୍ତନଠାରୁ ପ୍ରାୟ ୨୦୦୦ ଫୁଟ୍‌ ଉଚ୍ଚରେ - କୋରାପୁଟ 
ଓ ଫୁଲବାଣୀର ଏକ କ୍ରମାନ୍ଵୟତା ପୂର୍ବଘାଟ ପର୍ବତମାଳା ତା'ର ଏକ ବିସ୍ତୀର୍ଣ୍ଚ କାନ୍ଧ 
ଗାତ୍ର ନେଇ ଏଇ ଦୁଇ ଅଞ୍ଚଳକୁ ବିଭାଜିତ କରି ସୃଷ୍ଟି କରିଥଲା ଉପରେ ଏକ 
ଅଧ୍ୂତ୍ୟକା ଓ ତଳେ ଏକ ଉପତ୍ଯକା। ଏଲୁମିନିୟମ୍‌ ଧାତୁର ମୂଳପିଣ୍ଡ ବକସାଇଟ୍‌ 
ପ୍ରସ୍ତରରେ ଗଢ଼ା ଏ ସମଗ୍ର ପର୍ବତମାଳା। ଅନେକ ଚିରସ୍ତୋତା ସ୍ତୋତସ୍ଵିନୀ ଏ 
ଅଧ୍ବତ୍ୟକାରୁ ଜନ୍ମନେଇ ଉପରୁ ତଳକୁ ଡେଇଁ ଡେଇଁ ସାନ ବଡ଼ ଜଳପ୍ରପାତମାନ 
ସୃଷ୍ଟିକରି ଖସିଆସୁଥୁଲେ ତଳର ଉପତ୍ଯକାକୁ। ଛୋଟ ବଡ଼ ଏ ନଇନାଳର 
ସମ୍ମିଶ୍ରଣରେ ଜନ୍ନନେଇଥଲା ହାତୀନଦୀ ଏବଂ ତେଲନଦୀର ଅନେକ ଶାଖାପ୍ରଶାଖା | 

କଲମପୁର ବାଟ ଦେଇ ପ୍ରଥମକରି ବୁଦ୍ଧଦେବ ଯେତେବେଳେ ଏ ୨୦୦୦ 
ଫୁଟ ଉଚ୍ଚ କାନ୍ଧ ଘାଟି ଚଢ଼ି ଥୁଆମୂଳ ରାମପୁର ଗଲେ, ସେ ବିସ୍ମିତ ହୋଇ 
ଦେଖୁଥିଲେ ଯେ ସେ ଏକ ଅପୂର୍ବ ସୌନ୍ଦର୍ଯ୍ୟଭରା ଅଞ୍ଚଳକୁ ଉଠିଆସିଛନ୍ତି। ଆଦିବାସୀ 
କନ୍ଧ ଓ ପରଜାଙ୍କ ସେ ଅଞ୍ଚଳ ଶାଳ ପିଆଶାଳ, ଆମ୍ଭ ପଣସ ସହ ଚନ୍ଦନ ଓ 
ଚମ୍ପାଗଛଦ୍ବାରା ପରିପୂର୍ଣ । ଉପରୁ ଦେଖୁଲେ ଜୟପାଟଣା ପାଖଦେଇ ବୋହିଆସିଥୁବା 
ହାତୀନଦୀ ଚମନ୍କାର ଦିଶେ । ମନେହୁଏ - ସତେ ଯେମିତି ଗୋଟିଏ ସରୁ ଲମ୍ବା ସାପ 
ଅଙ୍କେଇବଙ୍କେଇ ଚାଲିଯାଇଛି ଜୁନାଗଡ଼ ସହର ଆଡ଼ିକି। 

ଜଳସମ୍ପଦରେ ଭରା କଳାହାଣ୍ଡିରେ ଜଳସେଚନର ଅଭାବ ଯେ ଏକ ବିଡ଼ମ୍ବନା 
ସେ କଥା ଭାବୁଥିଲେ ବୁଦ୍ଧବେଦ। ଉପରୁ ତଳକୁ ଖସିଆସୁଥବା ଜଳସ୍ତୋତମାନଙ୍କ 

ଷଷ୍ଠ ପରିଚ୍ଛେଦ ୯୭୫ 


ଇଛ୍ଛାମତେ ସାମାନ୍ୟ ବଙ୍କେଇଦେଇପାରିଲେ ତ ଏକ କ୍ଷୁଦ୍ର ଜଳସେଚନ ଯୋଜନା ସୃଷ୍ଟି 
ହୋଇପାରିବ । ଉପଯୁକ୍ତ ସ୍ଥାନ ଦେଖୁ ମାଟିବନ୍ଧଟିଏ ପକାଇଦେଲେ ଗଢ଼ିଉଠିବ ଏକ 
କ୍ଷୁଦ୍ର ଜଳଭଣ୍ଡାର ଏବଂ ଏପରି କ୍ଷୁଦ୍ର ଜଳଭଭ୍ଡାରମାନଙ୍କୁ ପରସ୍ପର ଭିତରେ 
ଯୋଡ଼ିଦେଇ ମାଳ ଗୁନ୍ଧିଦେଲେ... 


ତେଣେ ଭବାନୀପାଟନା ପାଖଦେଇ ବୋହିଯାଇଛି ପିପଳନାଳ —- ଉପରମୁଣ୍ଡ 
ପର୍ବତ ଭିତରେ ରାବଣବର ଜନପ୍ରପାତ ସୃଷ୍ଟିକରି। ଏଣେ ପର୍ବତଗାତ୍ରରେ ଖୋଦିତ 
ପ୍ରସ୍ତର ଯୁଗର ଆଦିଚିତ୍ର ବହନ କରିଥବା ଗୁଡ଼ହାଣ୍ତି ନିକଟ ଦେଇ ବୋହିଯାଇଛି 
ବେହେରା ନଦୀ | ପାର୍ବତ୍ୟ ଅଞ୍ଚଳ ଭିତରେ କାହିଁ କେଉଁ କାଳରୁ ଆଦିମ ପ୍ରଣାଳୀରେ 
କାଠପୋଲ ଓ କାଷ୍ଠନିର୍ମିତ ଜଳସେତୁମାନ ତିଆରି କରି ନିଜ ନିଜ ଜମିମାନଙ୍କରେ 
ପାଣି ମଡ଼ାଇବା ଯୋଜନାମାନ ପ୍ରସ୍ତୁତ କରିଛନ୍ତି ଏ ଆଦିମ ଅଧ୍ବବାସୀମାନେ। ସେ 
ସବୂକୁ କେବଳ ସୁନିୟନ୍ତ୍ରିତ କରିବା ହିଁ ଲୋଡ଼ା। କେବେ ବଳଦଗାଡ଼ିରେ, କେବେ 
ତଟୁଘୋଡ଼ା ପିଠିରେଟ କେବେ ଅବା ପାଦରେ ଚାଲି ଚାଲି ଘୂରିବୁଲିଥୁଲେ 
ବୁବ୍ଧଦେବ — ବନ୍ଧକନା, ଟେମ୍ରା, ଖଇରମାଳ, ପାଣିଗାଁ ପ୍ରଭୃତି ତଳ ଅଞ୍ଚଳ | କିନୁ 
ସେ ଯେତେବେଳେ ପାହାଡ଼ିଆ ଅଞ୍ଚଳ ପୂରିବୁଲୁଥଲେ ସେ ଯାଉଥୂଲେ କେବେ 
ହାତୀପିଠିରେ ତ କେବେ ମଣିଷବୁହା ଚୌକି ପାଲିଙ୍କରେ ବସି। 

ଜଳସେଚନର ପ୍ରକଛ୍ମାନ ତଆରି କରିବାପାଇଁ ପର୍ବତମାଳାର ପାଦଦେଶରେ 
ବୋହିଯାଉଥ୍‌ବା ଝରଣାମାନ ଦେଖୁ ବୁଲୁ ବୁଲୁ ହଠାତ୍‌ ସେ ଦିନେ ଦୂରରୁ 
ଦେଖପାରିଲେ ଗୋଟିଏ ବଡ଼ ଜଳପ୍ରପାତ। ଜଳଧାରା ଯଦିଓ କ୍ଷୀଣ ଥୁଲା, ପତନଟି 
ଥିଲା ବେଶ୍‌ ବଡ଼। ଆଖପାଖ ଲୋକଙ୍କଠାରୁ ବୁଝି ଜାଣିପାରିଲେ ଯେ ପ୍ରପାତଟି ମଇ 
ଜୁନ୍‌ ଆଡ଼ିକି ପୂରାପୂରି ଶୁଖଵଯାଏ। କୌଣସି ବନ୍ଧ ସାହାଯ୍ୟରେ ଜଳଭଞ୍ଡାରଟିଏ 
ସୃଷ୍ଟିକରି ପ୍ରପାତଟିକୁ ଚିରସ୍ଟୋତା କରି ଜଳସେଚନ ସାଙ୍ଗକୁ ଜଳବିଦ୍ୟୁତ୍‌ ଉତ୍ପାଦନ 
କରାଯାଇ ପାରିବ କି ? ସେହି ସମ୍ଭାବନା ଜାଣିବାପାଇଁ ପ୍ରପାତର ଉତ୍ପତ୍ତିସ୍ଥଳ ଓ ତା'ର 
ଅବବାହିକାର ଆକାର ପ୍ରକାର ଜାଣିବାକୁ ଚାହିଁଥିଲେ ବୁଦ୍ଧଦେବ। ଉପରକୁ ଯାଇ 
ଅଧ୍ତ୍ୟକାରେ ଏ ଉପ୍ପତତିସ୍ଥଳ ଖୋଜିଲାବେଳେ ହିଁ ସେ ଦେଖୁଲେ ଥୁଆମୁଳ ରାମପୁର 
ଓ ମହୁଲପାଟନା ଅଞ୍ଚଳରେ ସବୁ ନ”ତନାଳ ପର୍ବତାମାଳାର ତଳକୁ ଖସିନି। କେତେକ 
ପାହାଡ଼ କାନ୍ଧ ଦେହରୁ ଝର ଫୁଟାଇ ତଳକୁ ଖସିଲାବେଳେ ଅନେକ ନାଳ 
ବୋହିଯାଇଛି ଓଲଟା ଦିଗକୁ ଅଧ୍ବତ୍ଯକା ଭିତରକୁ । ହାତୀପିଠିରେ ବସି ଏ ଥୁଆମୂଳ 
ରାମପୁର ଓ ମହୁଲପାଟନାର ଅଧ୍ଵତ୍ଯକା ଅଞ୍ଚଳରେ ବୁଲିଲାବେଳେ ସେ ଦେଖୁଥିଲେ 
ଚିରସ୍ତୋତା ଇନ୍ଦ୍ରାବତୀ ନଦୀ - ଅଧ୍ତ୍ଯକାରୁ ସିଧାସଳଖ ପାହାଡ଼ ତଳକୁ ନ ଖସି 
ଉପରେ ଉପରେ ବୋହିଯାଇଛି କୋରାପୁଟ ଜିଲ୍ଲା ଭିତରଦେଇ ଗୋଦାବରୀ ନଦୀର 

୯୭୬ ଗାଁର ଡାକ 


ଉପତ୍ୟକା ଆଡ଼ିକି। ଏପ୍ରିଲ ମାସରେ ମଧ୍ଯ ନଇ୍ତରେ ବୋହିଯାଉଥବା ଜଳର ପରିମାଣ 
ଏତେ ବେଶି ଯେ ନ୍କୁ ସହଜରେ ପାରିହେବା କଠିନ। ଦିନ ଦିନ ଧରି ବୁଲିବା 
ଫଳରେ ସେ ଦେଖୁପାରିଲେ ଯେ ମହୁଲପାଟନାଠାରେ ଏଇ ଇନ୍ଦ୍ରାବତୀନଦୀଠାରୁ 
ସାମାନ୍ୟ କିଛି ଦୂରରେ ହିଁ ରହିଛି ଏ ପାହାଡ଼ିଆ ଅଞ୍ଚଳର ଦୁଇହଜାର ଫୁଟ ଉଚ୍ଚର 
କାନ୍ଧ। କାନ୍ଧ ତଳେ ମହାନଦୀର ଉପଶାଖା ହାତୀ ନଦୀର ଉପତ୍ଯକା। ଏଇ 
ମହୁଲପାଟନାଠାରେ ନଇରର ଗତିପଥକୁ ଯଦି ବଦଳାଇଦିଆହୁଏ! ନଇଲରେ 
ଆନିକଟଟିଏ ବାନ୍ଧି ପାହାଡ଼ କାନ୍ଧରେ ସୁଡ଼ଙ୍ଗଟିଏ ସୃ୍ଧିକରି ନଇକୁ ହାତୀନଦୀର 
ଉପତ୍ୟକାରେ ପକାଇଦିଆଯାଏ, ସହଜରେ କମ୍‌ ପକ୍ଷରେ ୧୫୦୦ ଫୁଟ ପତନର 
ଏକ କୃତ୍ରିମ ଜଳପ୍ରପାତ ସୃଷ୍ଠି କରାଯାଇପାରିବ ଭାବି ପୁଲକିତ ହୋଇଉଠିଥୁଲେ 
ବୁବ୍ଧଦଦେବ। ସେ ମହୀଶୂରର ସରାବତୀ ନଦୀ ଓ ଯୋଗ ବିଦ୍ୟୁତ୍‌ ଯୋଜନା କଥା 
ମନେପକାଉଥଲେ। ଆନିକଟ୍‌ ବଦଳରେ କୌଣସି ବନ୍ଧ ବାନ୍ଧି ଓ ଜଳଭଣ୍ଡାର 
ସୃଷ୍ଟିକରି ସେଇ ଜଳଭଣ୍ଡାରରୁ ଯଦି ଏଇ ସୁଡ଼ଙ୍ଗ ମାଧ୍ଯମରେ ପ୍ରଚୁର ଜଳର 
ଅପ୍ରାକୃତିକ ପତନ ସୃଷ୍ଟିକରାଯାଏ, ତେବେ କି ବିପୁଳ ପରିମାଣର ଜଳଚବିଦ୍ୟୁତ୍‌ 
ଉତ୍ପାଦନ କରାଯାଇ ନ ପାରିବ । 

ମହୁଲପାଟନାର କିଛି ତଳକୁ ଇନ୍ଦ୍ରାବତୀ ନଦୀରେ ଜଳଭଣ୍ଡାର ସୃଷ୍ଟି କରାହେବ, 
ମହୁଲପାଟନା ପାଖରେ ସୁଡ଼ଙ୍ଗ ତିଆରିହୋଇ ସୁଡ଼ଙ୍ଗ ତଳ ମୁଣ୍ଡରେ ଫୋର୍‌ବେ 
ତିଆରିହେବ, ସେ ଫୋର୍ବେରୁ ତଳକୁ ଖସିବ ପେନ୍‌ଷ୍କ୍‌ ପାଇପ୍‌ମାନ, ପାହାଡ଼ 
ତଳେ ରହିବ ପାୱାର ହାଉସ୍‌, ବିଦ୍ୟୁତ୍‌ ଉତ୍ପାଦନ ପରେ ପାଣି ଛଡ଼ାହେବ 
ହାତୀନଦୀକୁ - ତଳକୁ ହାତୀନଦୀରେ ଆନିକଟ୍‌ ଏବଂ ଆନିକଟ୍‌ରୁ ବାହାରିବ 
ଜଳସେଚନ କେନାଲ - ଏପରି ଏକ ପ୍ରକଳ୍ତର ସାଧାରଣ ରୂପରେଖ ଦେଇ ସେ 
ଯେତେବେଳେ କଳାହାଣ୍ଡିର ଯୁବକ ମହାରାଜାଙ୍କ ତା'ର ଚିଠାଦେଲେ, ମହାରାଜା 
କଳାହାଣ୍ଡିର ଏ ଅମୁଲ୍ୟ ପ୍ରାକୃତିକ ଜଳସମ୍ପଦର ଗୁରୁତ୍ଵ ହୃଦୟଙ୍ଗମକରି ଆନନ୍ଦରେ 
ଅଭିଭୂତ ହୋଇଗଲେ। କହିଲେ — ଶସ୍ତା ବିଜୁଳି ମିଳିଲେ ତ କଳାହାଣ୍ଡିର ବିଶାଳ 
ବକ୍ସାଇଟ୍‌ ଭଣ୍ଡାରକୁ ସହଜରେ ଉପଯୋଗ କରାଯାଇପାରିବ ଆଉ କଳାହାଣ୍ଡିର 
ଭାଗ୍ୟ ପରିବର୍ଭନ ଘଟିଯିବ। 

କିଛିକାଳ ପରେ ବୁଦ୍ଧଦେବ ଯେତେବେଳେ ଭାରତ ସରକାରଙ୍କ ଯୁଦ୍ଧୋତ୍ତର 
ପୁନର୍ଟଠନ କାର୍ଯ୍ୟକ୍ରମ ଯୋଜନା ଅନୁଯାୟୀ ଯୁକ୍ତରାଷ୍ଟ ଆମେରିକାରେ ଉଚ୍ଚଶିକ୍ଷାପାଇଁ 
ମନୋନୀତହେଲେ, କଳାହାଣ୍ଡି ମହାରାଜା ସେ ଉଚ୍ଚଶିକ୍ଷାର ଖର୍ଚ୍ଚ କଳାହାଣ୍ଡି 
ବହନକରିବ ବୋଲି ଭାରତସରକାରଙ୍କୁ ରେସିଡେଣ୍ଟଙ୍କ ଜରିଆରେ ଜଣାଇଦେଲେ 
ଅନୁରୋଧ କଲେ ଯେ, ଉଚ୍ଟଶିକ୍ଷାର ସମାପ୍ତି ପରେ ବୁଦ୍ଧଦେବ ପୁଣି କଳାହାଣ୍ଡିରେ 

ଷଷ୍ଠ ପରିଚ୍ଛେଦ ୯୭୭ 


ଉପସ୍ଥାପିତ ହେବେ । ଓଡ଼ିଶାର ଗଡ଼ଜାତମାନଙ୍କ ରେସିଡେଣ୍ଟ ଭାରତସରକାରଙ୍କ 
ଅନୁମତି ଆଣିଲା ପରେ ପରାମର୍ଶ ଦେଇଥଲେ ଯେ ଉଚ୍ଟଶିକ୍ଷାର ସମାପ୍ତି ପରେ 
ବୁଵ୍ଦେବ କଳାହାଣ୍ି ବ୍ୟତୀତ ବଲାଙ୍ଗିର-ପାଟନା, ବଉଦ ଓ ସୋନପୁର ଗଡ଼ଜାତ 
ରାଜ୍ୟମାନଙ୍କର ଜଳସେଚନ ପରାମର୍ଶଦାତା ହୋଇ ରହିବେ। ବଲାଙ୍ଗିର ରାଜାଙ୍କ 
“ଚୌହାନ୍‌', କଳାହାଣ୍ଡିର “ନାଗ” ଓ ବଉଦ ତଥା ସୋନପୁର ରାଜାଙ୍କ ‘ଭଞ୍ଜ 
ବଂଶର ଆଦ୍ୟାକ୍ଷରମାନଙ୍କୁ ନେଇ ଏ ଚାରି ଗଡ଼ଜାତ ରାଜ୍ୟକୁ ସେତେବେଳେ 
* ଚୌନାଭ” ଆଖ୍ୟା ଦିଆଯାଇଥୁଲା। 
imu 

କାହିଁ ପଇଁଚାଳିଶବର୍ଷ ତଳର କଥା ହୋଇଥଲେ ମଧ୍ଯ ଆଜି ବି ବୁଦ୍ଧଦେବ 
ଯେତେବେଳେ ସେଦିନର କଥା ସବୁ ଭାବିବସନ୍ତି, ତାଙ୍କ ମନ ଆନନ୍ଦରେ ପୁଲକିତ 
ହୋଇଯାଏ। ଛୋଟ ଏ କଳାହାଣ୍ଡି ଗଡ଼ଜାତ ରାଜ୍ୟ ¬ ପ୍ରାୟ ସମସ୍ତେ ସମସ୍ତଙ୍କ ସଙ୍ଗେ 
ଚିହ୍ନା। ଜଣକର ଭଲମନ୍ଦରେ ଅନ୍ୟମାନେ ବି ଭାଗନିଅନ୍ତି। ଉଣା ଅଧ୍ବକେ ଏକ 
ଜୂପମଣ୍ଡୁକର ଜୀବନ । ବେଳେବେଳେ ପବନ ରୁନ୍ଧିହୋଇଗଲା ପରି ଲାଗେ, ଲାଗେ 
କେମିତି ଅଣନିଃଶ୍ଵାସୀ। ମହାରାଜା ଅବଶ୍ଯ ବେଶ୍‌ ଭଲଲୋକ, ସୃଶିକ୍ଷିତ, 
ଉଚ୍ଚଭାବାପନ୍ଧ ଏବଂ କୌଣସି ମନ୍ଦ ଅଭ୍ୟାସ ନାହିଁ; କିନ୍ତୁ ଏ ଗଡ଼ଜାତ ଶାସନ ହିଁ 
ଅଭୁତ ! ଜଣକର ହାତରେ ନିରଙ୍କୁଶ କ୍ଷମତା - ତେଣୁ ତାଙ୍କୁ ତୋଷାମଦ କରିବାରେ 
ସତେ ଯେମିତି ଅନେକଙ୍କ ପ୍ରାଣମୁର୍ଚଥା ଉଦ୍ୟମ । କାନକୁହା ପାର୍ଶ୍ବଚରମାନଙ୍କର ନାହିଁ ନ 
ଥିବା ପ୍ରଭାବ। କେତେ କର୍ମଚାରୀ ବେଶ୍‌ ଦକ୍ଷ ଏବଂ ନିଜ ଆସନରେ ବସିବାପାଇଁ 
ସମ୍ପୂର୍ଵ ଉପଯୁକ୍ତ ହୋଇଥିଲେ ମଧ୍ଯ ଆଉ କେତେ ଉଚ୍ଚଶିକ୍ଷା ଅଥବା ସୁଶିକ୍ଷା ବିବର୍ଚିତ। 
ସେମାନଙ୍କର ଏକମାତ୍ର ପାଣ୍ଠି ହିଁ ମହାରାଜା କିମ୍ବା ରାଜପରିବାରର ଅନ୍ଯ କାହାରି 
କୃପାଦୃଷ୍ଟି। ବୁଦ୍ଧଦେବ ମନେପକାନ୍ତି - ରବିବାର ଦିନ ନିଜ ଘରେ କିମ୍ବା ସାଙ୍ଗସାଥୀଙ୍କ 
ମେଳରେ କିଛି ଆନନ୍ଦଉତ୍ସବ ପାଳିବା ଯୋଜନା ହୋଇଛି । ହଠାତ୍‌ ଶନିବାର ରାତି 
୧୧ଟା ୧୨ଟା ବେଳେ କେହି ଜଣେ ରାଜପାର୍ଶ୍ଚର ସଡ଼କଉପରୁ ଚିକକାରକରି 
ଡାକିବ — “ହେ ଏ... ବୂରଦେବବାବୁ ! କାଲି କ୍ରିକେଟ୍‌ ଖେଳ ହେବ ¬ ମହାରାଜାଙ୍କ 
ଆଦେଶ, ଏ କାଗଜରେ ଦସ୍ତଖତ କରିଯାଅ!” ବୁଦ୍ଧଦେବ ଆଖୁ ମଳିମଳି ଘରୁ 
ବାହାରିଆସନ୍ତି। ଖେଳାଳିଙ୍କ ଲିଷ୍ଟ ଦେଖନ୍ତି - ମହାରାଜାଙ୍କ ଏକାଦଶ ବନାମ 
ପଟ୍ଟାୟତଙ୍କ ଏକାଦଶ।” କେବେ କେବେ ଅବା ମହାରାଜାଙ୍କ ଏକାଦଶ ବିରୁଦ୍ଧରେ 
ଅନ୍ୟ କେଉଁ ଗଡ଼ଜାତ ରାଜା, ଯୁବରାଜ ଅଥବା ଲାଲୁ-ପଟାୟତଙ୍କ ଏକାଦଶ | ଚୂଲିକି 
ଗଲା ତାଙ୍କ ରବିବାର ପ୍ରୋଗ୍ରାମ । ଖୋଲାଖୋଲି ବିରକ୍ତି ପ୍ରକାଶ ନ କରି କେଉଁ ପାଖେ 
ନିଜ ନାମ ଅଛି ଦେଖୁ ଦସ୍ତଖତ କରିଦିଅନ୍ତି। ବେଳେବେଳେ କେହି ଦର୍ପିଷ୍ଠ 


Digitized by srujanika@gmail.com 


୯୭୮ ର ଡାକ 


ଲମ୍ବହୋତା-ପାର୍ଶ୍ବଚର ଆସେ ତା'ର ଝାଲର କଛାବାଲା ଧୋତି ପିନ୍ଧି - 
 ବୃବଦେବବାବୁ' ବଦଳରେ ଥରେ ଦିଂଥର “ଏ ବୂଵିଆବାବୁ' ଡାକିଦେଇ “ ଶୁଭୁନାଇଁ 
କି ହୋ!” ବି ଯୋଡ଼ିଦିଏ ଏବଂ ଅସ୍ତଷ୍ଠ ମଦୁଆ ଗଳାରେ “ମହାରାଜାଙ୍କ ହୁକୁମ” 
ଶୁଣାଇଦିଏ। ଏ ପାର୍ଶ୍ବଚରମାନଙ୍କୁ କିଛି କଡ଼ାଜବାବ ବି ଦେଇହୁଏନି। କେହି 
ଲାଠିଆଳ ତ କେହି ଗୁଣ୍ଡା ସର୍ଦାର କେହି ଘୋଡ଼ସବାର | ସେମାନଙ୍କର ତ ସାତ ଖୁଣ 


ମାଫ୍‌ — “' ଗରୁଡ଼ ଆଗରେ ଦେଖନ୍ତି ପ୍ରତାପ, ଯେଣୁ ସେ ଅଟନ୍ତି ଶିବଙ୍କର ସାପ।” 


କ୍ରିକେଟ୍‌ ଖେଳ ହୁଏ । ବୂଦ୍ଧଦେବ ଯେଉଁ ଥର ମହାରାଜାଙ୍କ ବିପକ୍ଷ ଦଳରେ 
ଥାଆନ୍ତି ସେ ବେଳେବେଳେ ଭୁଲକରି ମହାରାଜାଙ୍କ ବ୍ଯାଟିଂ ବେଳେ ବାଉଣ୍ଡରି 
ଅଟକାଇଦିଅନ୍ତି ଅଥବା କେଉଁ ଉପର ଉଠାଣି ବଲ୍‌୍କୁ “କ୍ୟାଚ୍‌' କରିଦିଅନ୍ତି । ବଧାଇ 
ବଦଳରେ ଆସେ କାହା କାହା ତୁଣ୍ଡରୁ କଟୁକ୍ତି। ମହାରାଜା ଶୁଣିଲାଭଳି କେହି 
ଯେତେବେଳେ ବଡ଼ପାଟିରେ ଟିପ୍ପଣୀ ଦିଏ “ମହାରାଜାଙ୍କର ଏଡ଼େ ଶକ୍ତିଶାଳୀ 
ବଲ୍କୁ ଧରିଦେଲା' ତ ଆଉ କେହି ଥରି ଥରି କହେ ¬ “ନିଜକୁ କ'ଣ ଭାବୁଛି ଏ 
ବୁଦ୍ଧଦେବ କେଜାଣି ?” ବେଳଉଡ୍ି ସଂସାର ଅଭିଜ୍ଞ ବଡ଼ ବଡ଼ କେହି ପରାମର୍ଶ ଦେଇ 
ବୁଦ୍ଧଦେବଙ୍କୁ କହନ୍ତି ଯେ ଅନ୍ୟମାନଙ୍କ ବଲ୍‌ ଅଲଗା ଆଉ ମହାରାଜାଙ୍କ ବଲ୍‌ ଅଲଗା । 
ନୂତନ ଅଭିଜ୍ଚତାନେଇ ବୁଦ୍ଧଦେବ ଲକ୍ଷ୍ଯକରନ୍ତି ଯେ ମହାରାଜାଙ୍କ ଟାଣୁଆ ବଲ୍‌କୁ 
ଅନ୍ଯ କେହି “କ୍ୟାଚ୍‌” କଲାପରେ ମଧ୍ଯ ଆଘାତ ପାଇଥିବା ଢଙ୍ଗରେ ହାତ ଛିଞ୍ଚାଡ଼ି 
ପାପୁଲି ଭିତରର ବଲ୍‌କୁ ତଳକୁ ଗଳାଇଦିଏ ! 

ଖେଳ ବିରତି ବେଳେ କିନ୍ତୁ ବେଶ୍‌ ଖାଇବାର ବନ୍ଦୋବସ୍ତ ହୋଇଥାଏ — 
ପଲାଉ, ଚିକେନ୍‌ କରି | ଖାଇସାରିଲାପରେ ପୁଣି ଥରେ ଖେଳିବାକଥା | କିନୁ ଭୋଜନ 
ଏମିତି ଟାଣୁଆ ହୋଇଥାଏ ଯେ ଆଖୁ ଆପଣା ଛାଏଁ ବନ୍ଦହୋଇଯାଏ — ଘୁମେଇ 
ପଡ଼ିବାକୁ ଇଛାହୁଏ। ବେଳେବେଳେ ଏଇ ଭୋଜନ ପରେ ମଧ୍ଯ ମହାରାଜାଙ୍କ 
' ବ୍ୟାଟିଂ” ଚାଲିଥାଏ। ସେଦିନ ମହାରାଜା ସେଞ୍ଚୁରି ବାଡ଼େଇଦେଲେ ସମସ୍ତଙ୍କର କି 
ଆନନ୍ଦ ! କେବେ କେବେ ଦେୱାନ, ଆସିଷ୍ଟାଣ୍ଟ ଦେୱାନ୍‌ ମହାରାଜଙ୍କ ପ୍ରାଇଭେଟ୍‌ 
ସେକ୍ରେଟେରୀମାନେ ବି ଦର୍ଶକ ଗ୍ୟାଲୌରୀରେ ବସିରହି ମହାରାଜାଙ୍କ ଖେଳ ଦେଖନ୍ତି 
ଓ ଭୋଜନରେ ଭାଗନିଅନ୍ତି । 


x x x x 


ସେଇବର୍ଷ ହିଁ ବୁଦ୍ଧଦେବଙ୍କ ବିବାହ ସମ୍ପନ୍ନ ହୋଇଥଲା। ବନାରସ 
ବିଶ୍ବବିଦ୍ୟାଳୟରେ ପଢୁଥିବା ତାଙ୍କ ଝିଅ ରମା ସାଙ୍ଗରେ ବୃଦ୍ଧଦେବଙ୍କ ବିବାହ ପ୍ରସ୍ତାବ 
ଦେଇଥୁଲେ ସମ୍ବଲପୁରର ଶ୍ରୀ ନାୟକ | ଅଗଷ୍ଟ ଆନ୍ଦୋଳନ ବେଳେ ବୁଦ୍ଧଦେବଙ୍କ ନିଜ 

ଷଷ୍ଠ ପରିଚ୍ଛେଦ ୯୭୯ 


ଘରେ ଆଶ୍ରୟଦେଇ ନିରାପଦରେ ଘରକୁ ନେଇଆସିଥୁବା ଯୋଗୁଁ ରାଧୁବାବୁ ତ ଆଗରୁ 
ଶ୍ରୀ ନାୟକଙ୍କ ପାଖରେ କୃତଜ୍ଞ ଥଲେ, ଅତି ଆନନ୍ଦରେ ପ୍ରସ୍ତାବ ଗ୍ରହଣକଲେ। 
ବୁଦ୍ଧଦେବ ତ ରମାଙ୍କ ସହ ଶ୍ରୀ ନାୟକଙ୍କ ପରିବାରର ସମସ୍ତଙ୍କୁ ଭଲକରି ଜାଣନ୍ତି - 
ସେ ମଧ୍ଯ ଆନନ୍ଦରେ ସମ୍ମତି ଦେଇଥଲେ। ବିବାହର କେତେମାସ ପରେ ହିଁ ବୃଦ୍ଧଦେବ 
ଚାଲିଗଲେ ଯୁକ୍ତରାଷ୍ଟ୍ର ଆମେରିକା - ଇଞ୍ଜିନିୟରିଂରେ ଉଚ୍ଚଶିକ୍ଷା ନେବାପାଇଁ 

୯୮୦ 


ସପ୍ତମ ପରିଚେଦ 


“ ଥାଆନ୍ତା ଯେବେ ମୋର ବିହଙ୍ଗ ପକ୍ଷ 
ଲଙ୍ଘି ଭୀଷଣ ଗିରି ସମୁଦ୍ର ବକ୍ଷ 
ଦେଖନ୍ତି ପ୍ରିୟଜନ ମୁଖ କମଳ 

ହୁଅନ୍ତା ସନ୍ତାପିତ ପ୍ରାଣ ଶୀତଳ।” 


ଜର୍ମାନୀର ସମ୍ପୂର୍ଣ୍ଣ ପରାଜୟ, ବର୍ଲିନ୍‌ର ପତନ ଓ ହିଟ୍‌ଲର୍‌ର ଆତ୍ୃହତ୍ଯା, 
ଅଣୁବୋମା ନିକ୍ଷେପଣରେ ହିରୋସୀମା ଓ ନାଗାସାକୀ ସହରଦ୍ଵୟର ଧ୍ଵଂସ ଏବଂ 
ପରିଶେଷରେ ଜାପାନର ଆତୁସମର୍ପଣ ପରେ ଦ୍ଵିତୀୟ ମହାସମରର ପରିସମପ୍ରି 
ଘଟିଯାଇଥାଏ। ଆମେରିକାର ସୈନ୍ୟବାହିନୀ ସ୍ବଦେଶ ଫେରୁଥାଆନ୍ତି ପୂର୍ବଗୋଲାର୍ଵର 
ବିଭିନ୍ନ ରଣକ୍ଷେତ୍ରମାନଙ୍କରୁ ¬ ଜଳଜାହାଜମାନଙ୍କରେ ଭାରତ ମହାସାଗର ବାଟ 
ଦେଇ । ଜଳଜାହାଜ “ ଜେନେରାଲ ହେସ୍‌'ରେ ଯେଉଁ ଭାରତୀୟ ଛାତ୍ରଙ୍କପାଇଁ ସ୍ଥାନ 
ସଂରକ୍ଷିତଥଲା ସେମାନଙ୍କ ମଧ୍ଯରେ ଥଲେ ବୁବ୍ବଦେବ। କଲିକତା ବନ୍ଦରଠାରେ 
ସେମାନେ ସେ ଜାହାଜକୁ ଉଠିଥିଲେ ! ହିନ୍ଦ ମହାସାଗର, ଭୂମଧ୍ଯସାଗର ଓ ଆଟଲାଣ୍ଡିକ 
ମହାସାଗର ବାଟଦେଇ ଯାଇଥଲା ସେ ଜାହାଜ ¬ ପ୍ରାୟ ଚାରିହଜାର ଆମେରିକାନ୍‌ 
ୟାଙ୍କି, କେତେ ଚାଇନିଜ୍‌ ଓ ପ୍ରାୟ ୮୦ ଜଣ ଭାରତୀୟ ଛାତ୍ରଙ୍କୁ ନେଇ । ମାସେକାଳ 
ବ୍ୟାପୀ ସେ ସମୁଦ୍ରଯାତ୍ରାର କେତେ ଅନୁଭୂତି ଥଲା ବୁଦ୍ଧଦେବଙ୍କ ପାଇଁ ଅବିସ୍କରଣୀୟ | 
ଭାତ ନାହିଁ ଡାଲି ନାହିଁ ¬ ଲୁଣ ମସଲାବିହୀନ ଆମେରିକାନ୍‌ ଆମିଷ ଖାଦ୍ଯ — 
ତହିଁରେ ପୁଣି ବିଫ୍‌ ରନ୍ଧାହୋଇଥିଲେ ଉପବାସ ଏବଂ କମନ୍‌ ବାଥ୍ରୁମ୍ମାନଙ୍କରେ 
ସମସ୍ତଙ୍କର ନଗ୍ନ ଗାଧୁଆପାଧୁଆ। ସେ ସବୁ ଦୂଃଖକଷ୍ଟକୁ ବଳିଯାଏ ଜାହାଜର 
ସଦାସର୍ବଦା ଦୋଳାୟମାନ ସ୍ମିତି। ବେଳେବେଳେ ସମୁଦ୍ର ଏତେ ଭୟଙ୍କର ରୂପ 
ଧାରଣକରେ ଯେ ତା”ର ଉତ୍ତାଳତରଙ୍ଗରେ ଜାହାଜ ଉଠୁଥାଏ ପଡୁଥାଏ ଏବଂ 
କେବେ କେବେ ଅବା ମନେହୁଏ ଯେ ଜାହାଜ କେଉଁ ଭୟଙ୍କର ତରଙ୍ଗ ଭିତରକୁ 
ପଶିଯାଇ ଆଉ ଉଠିଆସିବନି। ଜାହାଜର ଖୋଲା ବାରନ୍ଦାଙୁ ଆସି ସମୁଦ୍ରର ସେ 
ଭୟଙ୍କର ରୂପକୂ ଆଖରେ ନ ଦେଖୁ ବଙ୍କର୍‌ରେ ରହିଗଲେ କିନ୍ତୁ କେବଳ ଜୋର୍‌ରେ 
ଦୋଳି ଝୁଲିଲା ପରି ଲାଗେ, ଡରମାଡ଼େନି। ଜାହାଜ ଯେତେବେଳେ କୌଣସି 

ସପ୍ତମ ପରିଛେଦ ୯୮୧ 


ପୂର୍ିବାତ୍ୟାର ସମ୍ମୁଖୀନହୁଏ ଅଥବା ତରଙ୍ଗକୁ ସିଧା ନ କାଟି ତେରଛା କାଟିବାକୁ 
ବାଧ୍ଯହୁଏ, ଆରମ୍ଭ ହୋଇଯାଏ ରକିଂ ସାଙ୍ଗକୁ ରୋଲିଂ ¬ ଜାହାଜ ଉପର ତଳ ହେବା 
ସଙ୍ଗେ ସଙ୍ଗେ ଏପାଖ ସେପାଖ ହୋଇ କେମିତି ମୋଡ଼ିମାଡ଼ି ହୁଏ — ଯାତ୍ରୀମାନଙ୍କ 
ସ୍ଥିତି ଅସହ୍ୟ ହୋଇଉଠେ | ଖାଇବାଘର ଟେବୁଲ ଚୌକିମାନ ଏ କାନ୍ଧରୁ ସେକାନ୍ସକୁ 
ଘୋଷାରିହୋଇଯାଉଥାଏ ¬ ପେଟ ଏମିତି ଘାଣ୍ଟି ହୋଇଯାଏ ଯେ ଯାହା କିଛି 
ପେଟରେ ଥାଏ ସେ ସବୁ ପାଟିବାଟେ ବାହାରିଆସିବାକୁ ଉପକ୍ରମ କରେ ଏବଂ 
ବେଳେବେଳେ ବାହାରିଆସେ ମଧ୍ଯ | 

ଅବସ୍ଥାର କିନ୍ତୁ ପରିବର୍ଗଶନ ଘଟେ, ଆଉ ଦେଖାଦିଏ ଚିର ଶାନ୍ତ କମନୀୟ 
ସମୁଦ୍ର। ସେ ଦମୁଦ୍ରର ଦିଗନ୍ତବିସ୍ତାରୀ ନୀଳିମାର ମନୋମୁଗ୍ଧକର ରୂପ ଦେଖୁ ଆଖୁ 
ଫେରାଇହୁଏନି। ଉଦୀୟମାନ ଓ ଅସ୍ତଗାମୀ ସୂର୍ଯ୍ୟର ସୌନ୍ଦର୍ଯ୍ୟ ଏବଂ ପୂର୍ବ ତଥା 
ପଶ୍ଚିମ ଆକାଶର ରୂପଛଟା ଦେଖୁ ଆଗଦିନର ସବୁ ଦୁଃଖକଷ୍ଠ ଭୁଲିହୋଇଯାଏ। 
ସମୁଦ୍ରବକ୍ଷରେ ଦେଖାଦିଅନ୍ତି ଅଭୁତ ଜଳଜନ୍ତୁ। ଜାହାଜ କପ୍ତାନ୍‌ ଲାଉଡ଼୍‌ସ୍ତିକର ଯୋଗେ 
ଜନ୍ତୁର ସ୍ପିତି ସୂଚାଇ ଦିଅନ୍ତି ଯେ ସହଜରେ ଜନ୍ତୁକୁ ଠାବକରିହୁଏ। ବେଳେବେଳେ 
ତିମିମାହ ଓ ଭୟଙ୍କର ଶାର୍କର ପଲ ମଧ୍ଯ ଦେଖାଦିଅନ୍ତି। କୌତୂହଳ ସୃଷ୍ଟି କରନ୍ତି 
ସମୁଦ୍ରଉପରେ ଗୁଡ଼ାଏ ବାଟ ରୀତିମତ ଉଡ଼ିଯାଉଥ୍‌ବା ଉଡ଼ନ୍ତା ମାଛ। 

ଆଉ ରାତି ଆସେ ତା”ର ରୂପ ମାଧୁରୀର ଚାଙ୍ଗୁଡ଼ି ସଜାଇ। ନୀଳ ଆକାଶ 
ଆହୁରି ନୀଳଦିଶେ। ଆକାଶ ଦିଶେ ଅଭୁତ ଭାବରେ ବିରାଟ — ତାରା ସବୁ ଆହୁରି 
ଉନ୍ନଳ ଦିଶନ୍ତି। ଦୂର ଚକ୍ରବାଳରୁ ଦେଖାଦିଏ ଅନ୍ଯାନ୍ଯ ଜଳଜାହାଜ ବକ୍ଷରେ 
ଆଲୋକର ମାଳା ଲମ୍ବାଇ । ବେଳେବେଳେ ଦେଖାଦିଏ କାହିଁ କେଉଁ ଭୂଖଣ୍ଡରେ ଥିବା 
କେଉଁ ନଗରୀର ପ୍ରଜ୍ବଳିତ ଆଲୋକ ଦୀପାବଳିର ରୂପ ସମ୍ଭାର ନେଇ | ଲାଉଡ଼ ସିକର୍‌ 
ଜଣାଇଦିଏ ଦ୍ଵୀପର ନାମ ଓ ଅବସ୍ଥିତି। ଆସେ ଏଡ଼େନ, ଜିବ୍ରାଲଟର। 

ଏଇ ଜାହାଜ ଯାତ୍ରାବେଳେ ବୁଦ୍ଧଦେବଙ୍କୁ ଆଉ କେତେକ ନୂଆ ଢଙ୍ଗର ଅନୁଭୂତି 
ମିଳିଥଲା। ଖବରକାଗଜ ବିନା ଜାହାଜରେ ତ ଦିନ ଦିନ ଧରି ପୃଥବୀର କୌଣସି 
ଖବର ମିଳେନି, ସେ ଅଭାବ ପୁରଣକରେ ଗୋଟିଏ ସାଇକ୍କଲୋଷ୍ଟାଇଲ୍‌ର ନିଉଜ୍‌ 
ବୁଲେଟିନ୍‌ । ସେ ବୂଲେଟିନ୍‌ରେ ଖବର ସାଙ୍ଗକୁ ବାହାରେ କେତେ କ୍ଷୁଦ୍ରଗଛ, କେତେ 
କବିତା ଏବଂ ହାସ୍ଯରସ ବ୍ଯଙ୍ଗାତ୍ସକ କିଛି ରଚନା ¬ ଲେଖକମାନଙ୍କର ନାମ 
ବହନକରି। ବୃଦ୍ଧଦେବ ଆଶ୍ଚର୍ଯ୍ୟହୋଇ ଭାବନ୍ତି ଜାହାଜରେ ବାହାରୁଥିବା ଦୈନିକ 
କାଗଜପାଇଁ ଏ ସବୁ ଲେଖକଙ୍କ ଲେଖା ଆସେ କେଉଁଠୁ ? 

ଦିନକର ଘଟଣା। ଜାହାଜର କମନ୍‌ ବାଥ୍‌ରୁମ୍‌ମାନଙ୍କରେ ଗୋଟାଏ ପାଖରେ 
ଧାଡ଼ିଏ ଲେଖା କମୋଡ଼୍‌। ସେଦିନ ବୁଦ୍ଧଦେବ ଗୋଟାଏ କମୋଡ଼୍‌ରେ ବସି ତାଙ୍କ 

୯୮୨ ଗାଁର ଡାକ 


ପ୍ରାତଃକର୍ମ କଲାବେଳେ ସେଦିନର ଦୈନିକ ବୁଲେଟିନ୍‌ ଧରି ପଢୁଛନ୍ତି । ଜଣେ ୟାଙ୍କି 
ଜବାନ୍‌ କମୋଡ଼୍‌ ପାଖ ଚଟାଣକୁ ତା' ଠେଙ୍ଗାରେ ବନ୍ଧା ବ୍ରଶ୍‌ ଯୋଗେ ସଫା କରୁ 
କରୁଁ ବୁଦ୍ଧଦେବଙ୍କ ପାଖକୁ ଆସି ଅଟକିଗଲା। ଆଉ ବୁଦ୍ଧଦେବ ତାକୁ 
ଅନାଇଦେଲାକ୍ଷଣି ପଚାରିଦେଲା — କବିତାଟି ତାଙ୍କୁ କେମିତି ଲାଗିଲା ? ବୁଦ୍ଧଦେବ 
ବୁଲେଟିନ୍‌ର କବିତା ପଢ଼ିସାରିଥଲେ — କବିତାର ଉପସ୍ଥାପନା ଓ ପ୍ରକାଶ ଢଙ୍ଗ ତାଙ୍କ 
ମନକୁ ଛୁଇଁଥିଲା ଏବଂ ବେଶ୍‌ ଭଲଲାଗିଥଲା ¬ ସେ ସିଧାସଳଖ ପ୍ରଶଂସା 
କରିଦେଲେ। ଭଦ୍ରଲୋକ ଏଥର ଖୁସିରେ ଗଦ୍ଗଦ ହୋଇ ଜଣାଇଦେଲେ ଯେ ସେ 
ନିଜେ ହିଁ ଏ କବିତାର ଲେଖକ | ବୁଦ୍ଧଦେବ ଆଶ୍ଚର୍ଯ୍ୟହୋଇ ତାଙ୍କୁ ଅନାଇରହିଲେ; 
ପଚାରିଲେ, “ ପ୍ରଫେସର ପୋଜି !” ଭଦ୍ରଲୋକ ଉତ୍ତର ଦେଲେ ¬ ହଁ, ସେ ହିଁ 
ପ୍ରଫେସର ପୋଜି, ଚିକାଗୋ ବିଶ୍ଵବିଦ୍ୟାଳୟର ଆମେରିକାନ୍‌ ସାହିତ୍ଯ ଅଧ୍ୟାପକ । 
ବିଶ୍ଵବିଦ୍ୟାଳୟର ଜଣେ ପ୍ରଫେସର୍‌ ଏମିତି ଝାଡୁ ହାତରେ ପାଇଖାନା 
ସଫାକରୁଛନ୍ତି - ବୁଦ୍ଧଦେବ ବିଶ୍ଵାସ ବି କରିପାରିଲେନି। ପ୍ରଫେସର୍‌ ପୋଜି କିନ୍ତୁ 
ବୁଝାଇଦେଲେ ଯେ ଯୁଦ୍ଧପାଇଁ ତ ପ୍ରତ୍ୟେକ ଆମେରିକାନ୍‌କୁ ବାଧ୍ୟତାମୂଳକ ଭାବରେ 
ସେନାବାହିନୀରେ ଯୋଗଦେବାକୁ ପଡ଼ୁଥଲା। ତାଙ୍କପରି ଅନେକ ଏ ଜାହାଜରେ 
ୟୁନିଫର୍ମ ପିନ୍ଧି ଅଛନ୍ତି, ଯେଉଁମାନେ ପ୍ରଫେସର୍‌, ଡକ୍ଟର, ଇଞ୍ଜିନିୟର ଏବଂ ଏପରିକି 
ବଡ଼ ବଡ଼ କାରଖାନା ମାଲିକ। ସେ ସମସ୍ତେ ଆମେରିକାରେ ପହଞ୍ଚଲାକ୍ଷଣି 
ସେନାବାହିନୀରୁ ଛାଡ଼ପାଇ ନିଜ ନିଜ କର୍ମକ୍ଷେତ୍ରକୁ ଚାଲିଯିବେ। ଖୁସିଗପବେଳେ ଏ 
ବିଡ଼ମ୍ବନା ମଧ୍ଯ ସୂଚାଇଦେଲେ ଯେ ଅନେକ ସ୍ଥଳରେ ମାଲିକ ଏକ ସାଧାରଣ ସୈନିକ 
ତ ତା” ନିଜ କାରଖାନାରେ ଅଧସ୍ତନ କର୍ମଚାରୀ ସେନାବାହିନୀରେ ଜଣେ ଅଫିସର | 
ଯୋଡ଼ିଦେଲେ — “ଆମେ ତ ସେନାବାହିନୀର ପେଷାଦାର ସୈନିକ ନୋହୁଁ, ଆମକୁ 
ତଳୁ ହିଁ କାମ ଆରମ୍ଭ କରିବାକୁ ପଡ଼େ। ତେଣୁ ଯୁଦ୍ଧଭୂଇରେ ମୋ ଛାତ୍ର ବି ଯଦି 
ମୋ ଉପରର ହାକିମହେଲା ତହିଁରେ ଆଶ୍ଚର୍ଯ୍ୟ ହେବାର ବା କ”ଣ ଅଛି ?' 


ପରେ ବୁଦ୍ଧଦେବ ଜାହାଜରେ ସଙ୍ଗରେ ଯାଉଥବା ତାଙ୍କ ଓଡ଼ିଆ ବନ୍ଧୁମାନଙ୍କୁ 
ଯେତେବେଳେ ଏ କଥା କହିଲେ ସମସ୍ତେ ଅବାକ୍‌ ହୋଇଯାଇଥଲେ। ସମସ୍ତଙ୍କର 
ମନେପଡ଼ୁଥଲା ଯେ ଯୁଵଦ୍ଧୋତ୍ତର ପୁନର୍ଗଠନ ପାଇଁ ଭାରତୀୟ ଶିକ୍ଷାର୍ଥୀଙ୍କ ପ୍ରଥମଦଳ 
ଯେତେବେଳେ ଇଂଲଣ୍ଡଗଲେ ସେମାନଙ୍କୁ ଜାହାଜରେ ଝାଡ଼ୁଦେବାପାଇଁ କୁଆଡ଼େ 
ବାଧ୍ୟକରାଯାଇଥଲା| ଛାତ୍ରଙ୍କୁ ଜହାଜରେ ଅପମାନ ଦିଆଯାଉଛି ବୋଲି ଭାରତର 
ଖବରକାଗଜମାନଙ୍କରେ ଏ ଖବର ବାହାରିଲାପରେ ସାରା ଭାରତରେ ପ୍ରତିବାଦର 
ଝଡ଼ ବୋହିଗଲା। ସେତେବେଳେ ଭାରତର ବ୍ରିଟିଶ୍‌ ସରକାର ଜବାବଦେଇଥ୍‌ଲେ ଯେ 
ଯୁଦ୍ଧଜାହାଜମାନଙ୍କରେ ସବୁ ଯାତ୍ରୀଙ୍କ ଭିତରେ କାମ ବଣ୍ଟନକରାହୁଏ ଏବଂ ସମସ୍ତେ 

ସପ୍ତମ ପରିଛେଦ ୯୮୩ 


ପାଳିକରି ବାଥ୍‌ରୁମ୍‌ ବି ଝାଡ଼ୁକରନ୍ତି। ତେଣୁ ଭାରତୀୟ ଛାତ୍ରଙ୍କୁ ବି ସେ କାମ 
ଦିଆଯାଇ କୌଣସି ଅପମାନ ଦିଆଯାଇନି। ତା'ପରେ କିନ୍ତୁ ବନ୍ଦୋବସ୍ତ କରାଗଲା 
ଯେ ଭାରତାୟଛାତ୍ରଙ୍କୁ ନେଲାବେଳେ କୌଣସି ଯୁଦ୍ଧଜାହାଜର କପ୍ତାନ୍‌ ଯେପରି 
ସେମାନଙ୍କୁ କୌଣସି କାମ ନ ଦିଅନ୍ତି । ଇଂଲଣ୍ଡ ଓ ଆମେରିକା ପ୍ରଭୃତି ଦେଶମାନଙ୍କର 
କାୟିକ ଶ୍ରମ ଯେଉଁ ସ୍ତରର ହେଉନା କାହିଁକି କେତେ ଯେ ସମ୍ମାନିତ, ସେକଥା 
ବୁବ୍ବଦେବ ଓ ତାଙ୍କ ବନ୍ଧୁମାନେ ବୁଝିପାରିଥୁଲେ । 

ଜାହାଜରେ ଗଲାବେଳେ ବୁଦ୍ଧଦେବ ଲକ୍ଷ୍ୟ କରିଥିଲେ ଯେ ସାଧାରଣ ଦୈନନ୍ଦିନ 
ଜୀବନଯାପନ ତଥା ପାରସ୍ତରିକ ବ୍ୟବହାରରେ ଆମେରିକାନ୍‌ ଅଫିସର୍‌ ଓ ସାଧାରଣ 
ସୈନିକ ଭିତରେ କୌଣସି ପ୍ରଭେଦ ନାହିଁ, କୌଣସି “ସାର୍‌' କିମ୍ବା ଆଜ୍ଞା' ନାହିଁ। 
ଅଫିସର ଯେମିତି ସାଧାରଣ ସୈନିକକୁ ଡାକେ ହାଏ ଟମ୍‌ — ହାଏ ଡିକ' ସୈନିକ 
ବି ଅଫିସରକୁ ଡାକେ ଠିକ୍‌ ସେଇ ଢଙ୍ଗରେ । ଚାଲିଚଳଣ, ଖାଇବା-ପିଇବା, ଆଚାର- 
ବ୍ୟବହାର, ଢଙ୍ଗରଙ୍ଗରେ କିଛି ପ୍ରଭେଦ ନାହିଁ ¬ ଦେଖୁଲେ ମନେହୁଏ ଏମାନେ 
ସାନବଡ଼ ଭେଦଭାବରହିତ, ଶ୍ୃଙ୍ଖଳାଜ୍ଞାନବିବର୍ଜିତ। କିନ୍ତୁ ଯେତେବେଳେ ସେଇ 
ଲୋକମାନେ ନିଜ ନିଜ କର୍ମକ୍ଷେତ୍ରରେ ପହଞ୍ଚଯା'ନ୍ତିୟ କି ଅତ୍ତୁତ ପରିବର୍ଭନ 
ଦେଖାଦିଏ । ସହଜରେ ବାରିହୋଇଯାଏ ଅଫିସର ଓ ସୈନିକଙ୍କୁ । କର୍ରବ୍ୟର ଆଦେଶ 
ଦେଲାବେଳେ ଏବଂ ସେ ଆଦେଶ ପାଳନକଲାବେଳେ ସେମାନଙ୍କ ଶୃଙ୍ଖଳାଜ୍ଞାନର 
ସ୍ପଷ୍ଟ ପରିଚୟ ମିଳେ। 

ବୁଦ୍ଧଦେବ ଏ ପରିବର୍ଭନ ଲକ୍ଷ୍ଯକରୁଥଲେ ଯେତେବେଳେ ଜାହାଜରେ 
ସାଇରେନ୍‌ ବାଜେ ଏବଂ ସମସ୍ତେ ଜାହାଜର ବିଭିନ୍ନ ଡେକ୍‌ମାନଙ୍କରେ ଧଡ଼ିବାନ୍ଧି 
“ସାବଧାନ୍‌” ଢଙ୍ଗରେ ଠିଆହୋଇଯା'ନ୍ତି ଆଦେଶ ପାଇଲାକ୍ଷଣି ନିଜ ନିଜ ଛୋଟ 
ଆପଦକାଳୀନ ଡଙ୍ଗାମାନଙ୍କ ପାଖକୁ ଧାଇଁଯା'ନ୍ତି ଏବଂ ଆଦେଶମତେ ଡଙ୍ଗାମାନକୁ 
ପାଣିକୁ ଓହ୍ଲାଇଦିଅନ୍ତି। ଅଥବା ଯେତେବେଳେ ତାଙ୍କର ଜାତୀୟସଙ୍ଗୀତ ବୋଲାହୁଏ 
ଏବଂ ତାଙ୍କର ଜାତୀୟପତାକାକୁ ସଲାମ ଦିଆଯାଏ। କି ସମୟଜ୍ଞାନ ଏବଂ କି 
ଶ୍ରଙ୍ଖଳାଜ୍ଞାନ ଏମାନଙ୍କର ! ତା” ସାଙ୍ଗକୁ ସେ ଦେଖୁଥିଲେ - ସାଧାରଣ ଜୀବନରେ 
ଏମାନଙ୍କ ପ୍ରତ୍ୟେକ ମଣିଷର କି ଆତ୍ୃସମ୍ମାନ। ମଣିଷ ମଣିଷ ଭିତରେ ସମତା ତଥା 
ଭ୍ରାତୃଭାବ। ତହିଁରେ ସାନ ବଡ଼ର ସ୍ଥାନ ନାହିଁ ¬ ଅଛି କର୍ରବ୍ୟଜ୍ଞାନର ଚେତନା । 

ଜାହାଜରେ ହିଁ ' ଖ୍ରୀଷ୍ଟମାସ୍‌' ଦିନ ଆସିଲା। ଯୁଦ୍ଧର ବିଭୀଷିକା ଭିତରେ ଅନେକ 
କାଳ କଟାଇଲା ପରେ ଜାହାଜର ଆମେରିକାନ୍‌ମାନେ ଆଶାକରୁଥ୍‌ଲେ ଯେ ଏଇ 
ବଡ଼ଦିନରେ ସେମାନଙ୍କ ପ୍ରିୟଜନଙ୍କ ସହିତ ମିଳନ ଘଟିବ ଦୀର୍ଘ ବିଳ୍ଛେଦର 
ପରିସମାପ୍ତି ନେଇ । ଆଟଲାଣ୍ଡିକ ମହାସାଗରର ଅଶାନ୍ତ ପରିବେଶ କିନ୍ତୁ ଜାହାଜର 

୯୮୪ ଗାଁର ଡାକ 


ଗତିକୁ ଏତେ ଧୂମେଇଦେଇଥଲା ଯେ “ଖ୍ରୀଷ୍ଟମାସ” ପୂର୍ବରୁ ନିଉୟର୍କ ପହଞ୍ଚବା 
ଅସମ୍ଭବ ହୋଇଗଲା। ସେଇ ଖ୍ରୀଷ୍ଟମାସ ରାତିରେ ସୀମିତ ଢଙ୍ଗରେ ହେଲେ ମଧ୍ଯ 
କପ୍ତାନ୍‌ ସବୁ ଯାତ୍ରୀଙ୍କୁ ଆନନ୍ଦଦେବାପାଇଁ ଚେଷ୍ଟାକରିଥଲେ । ରାତ୍ରଭୋଜନରେ ଟର୍କି 
କୂକୁଡ଼ାମାଂସ ସାଙ୍ଗକୁ ଅନ୍ଯାନ୍ଯ ଶାକସବଜି ଏବଂ ଭୋଜନ ଶେଷରେ କେକ୍‌ ଓ 
ଆଇସ୍‌କ୍ରିମ୍‌ ପରଷାଯାଇଥଲା | ସେ ରାତିରେ ସମସ୍ତଙ୍କୁ ଛୋଟ ଛୋଟ ପ୍ୟାକେଟ୍‌ମାନେ 
ମଧ୍ଯ ଉପହାର ଦିଆଯାଇଥୁଲା — ପ୍ୟାକେଟ୍‌ରେ ଥୁଲା ମୁହଁ ବିକୃତ ଦିଶୁଥୁବା ଛୋଟ 
ଦର୍ପଣ ଗୋଟାଏ, ପାନିଆଟିଏ, ସିଗାରେଟ୍‌ କେସ୍‌ ଅଥବା ସିଗାରେଟ୍‌ ଲାଇଟର୍‌, ଆଉ 
ଗୋଟାଏ ଦୁଇଟା ଛୋଟ ସାବୁନ। 

ଜାହାଜ ଡିସେମ୍ବର ୩୧ର ଅପରାହ୍ବରେ ପହଞ୍ଚଥଲା ନିଉୟର୍କ ବନ୍ଦରରେ। 
ଦୂରରୁ ହିଁ ତା'ର ଆକାଶଚୁମ୍ଭୀ ଅଟ୍ଟାଳିକାମାନଙ୍କୁ ଧରି ନିଉୟର୍କ ଦିଶୁଥିଲା ସତେ 
ଯେମିତି ଗୋଟିଏ ସ୍ଵପ୍ପପୁରୀ। ଷ୍ଟାଚ୍ୟୁ ଅଫ୍‌ ଲିବର୍ଟି ଦର୍ଶନକରି ହିଁ ଅନ୍ୟମାନଙ୍କ 
ସଙ୍ଗରେ ବୁଦ୍ଧଦେବ ଯୁକ୍ତରାଷ୍ଟ୍ର ଆମେରିକାରେ ତାଙ୍କର ପ୍ରଥମ ପାଦ ପକାଇଥଲେ। 

ଇଶ୍ତିଏନ୍‌ କନ୍‌ସଲ୍‌ରେ ଥବା ଶିକ୍ଷାବିଭାଗୀୟ ପ୍ରତିନିଧ୍ବ ଭାରତୀୟ ଛାତ୍ରଙ୍କୁ 
ପାଛୋଟିନେବାପାଇଁ ବନ୍ଦରକୁ ଆସିଥିଲେ। ନିଉୟର୍କରେ ହୋଟେଲ ରହଣି ସେହି 
କନ୍ସଲ ହିଁ ବନ୍ଦୋବସ୍ତ କରିଦେଇଥିଲେ। ବେଶ୍‌ ବିଳାସପୂର୍ଣ୍ଣ ଥଲା ସେ ହୋଟେଲ୍‌ 
ରାତ୍ରଭୋଜନ ବେଳେ ହିଁ ଯୁକ୍ତରାଷ୍ଟ୍ର ଆମେରିକାରେ ଥିବା ଭାରତୀୟ ଜାତୀୟ 
କଂଗ୍ରେସର ବେସରକାରୀ ରାଷ୍ଟ୍ରଦୂତ ଶ୍ରୀମତୀ ବିଜୟଲକ୍ଷ୍ମୀ ପଣ୍ତିତ ଏଇ ଭାରତୀୟ 
ଛାତ୍ରଙ୍କ ପ୍ରଥମ ଦଳକୁ ସ୍ଵାଗତ ଜଣାଇଲାବେଳେ ଉପଦେଶ ଦେବା ଛଳରେ 
ସୂଚାଇଦେଲେ ଯେ ସେ ସମସ୍ତେ ମହାନ୍‌ ଭାରତୀୟ ଜାତିର ଏକ ଏକ ପ୍ରତିନିଧୁ। 
ସେମାନେ ଯୁକ୍ତରାଷ୍ଟ୍ର ବିରାଟ ଭୂଖଣ୍ଡରେ ଥବା ବିଭିନ୍ନ ବିଶ୍ଵବିଦ୍ୟାଳୟିମାନଙ୍କରେ 
ବିଞ୍ଚ ହୋଇଯିବେ । ଅନେକ ଅଞ୍ଚଳର ଆମେରିକାନ୍‌ମାନେ ହୁଏତ ପ୍ରଥମକରି ଜଣେ 
ଭାରତୀୟଙ୍କୁ ଦେଖୁବେ। ଅନେକ ଅଞ୍ଚଳରେ ଆମେରିକାନ୍‌ମାନେ ହୁଏତ ପ୍ରଥମକରି 
ଜଣେ ଭାରତୀୟଙ୍କୁ ଦେଖ୍ମବେ। ସେ ଭାରତୀୟର ଚାଲିଚଳଣ ଓ ଢଙ୍ଗରଙ୍ଗ ଦେଖୁ ହିଁ 
ସେମାନେ ଭାରତ ଓ ଭାରତୀୟଙ୍କ ସମ୍ବନ୍ଧରେ ଧାରଣା ସୃଷ୍ଟିକରିବେ। ତେଣୁ 
ପ୍ରତ୍ୟେକେ ଯେମିତି ଆମେରିକାର ଚାକଚକ୍ୟ, ମୁଲ୍ପଥଜୀବନ, ପୁଅଝିଅଙ୍କ ଅବାଧ 
ଗତିବିଧରେ ଭାସି ନ ଯାଇ ଭାରତର ସମ୍ମାନ ରକ୍ଷାକରନ୍ତି ଏବଂ ନିଜ ନିଜ ସଂଯତ 
ଆଚରଣ ମାଧ୍ଯମରେ ଭାରତର ମହାନ୍‌ ସଂସ୍କୃତି ଓ ଆଦର୍ଶକୁ ପ୍ରତିଫଳିତ କରନ୍ତି। 

ଭୋଜନ ପରେ ଅନ୍ୟ ବନ୍ଧୁମାନଙ୍କ ସାଙ୍ଗରେ ବୁଦ୍ଧଦେବ ଚାଲିଯାଇଥିଲେ ନଗରୀ 
ପରିଦର୍ଶନରେ। ବିଭିନ୍ନ ରଙ୍ଗବିରଙ୍ଗ ଆଲୋକରେ ଉଭାସିତ ଏ ନଗରୀ ଏକ 
ପରୀରାଜ୍ୟପରି ମନେହେଉଥିଲା। ଏମ୍ପାୟାର୍‌ ଷ୍ଟେଟ୍‌ ବିଲଡ଼ିଂ, ରକ୍‌ଫେଲର୍‌ ସେଣ୍ଟର 

ସପ୍ତମ ପରିଳେଦ ୯୮୫ 


ପରି କେତେ ଦର୍ଶନୀୟ ସ୍ଥାନ ବୁଲୁବୁଲୁ ହିଁ ଘଣ୍ଟା ଧ୍ଵନି ଜଣାଇଦେଲା ଯେ ରାତି 
୧୨ଟା ବାଜିଯାଇଛି ଏବଂ ତୋପଧ୍ଵନି ସୂଚାଇଦେଲା ନୂତନବର୍ଷର ଆଗମନୀ ଏକ 
ଅପୂର୍ବ ଦୃଶ୍ୟର ପସରା ମେଲି। ଆରମ୍ଭ ହୋଇଗଲା ସାନ-ବଡ଼, ପୁଅଝିଅ, ବୂଢ଼ା- 
ବୁଢ଼ୀଙ୍କ ଉଦ୍ଦାମ ନୃତ୍ୟ। ନାନାଢଙ୍ଗର ବେଶଭୂଷା। କିଏ ଜୋକର୍‌ର ଟୋପି ପିନ୍ଧି 
ଡେଉଁଛି ତ ଆଉ କିଏ ଅନ୍ୟ କାହାରି କାନପାଖରେ ପୈକାଳି ବଜାଇଦେଉଛି | ବୂଢ଼ା- 
ବୁଢ଼ୀଙ୍କ ଆନନ୍ଦ ଉପଭୋଗ ବୁଦ୍ଧ ଦେବଙ୍କର ବିଶେଷ ଦୃଷ୍ଟି ଆକର୍ଷଣ କରିଥଲା! 

ନିଉୟର୍କରେ ଦୁଇଦିନ ରହି ସେ କେଉଁ ବିଶ୍ବବିଦ୍ୟାଳୟକୁ ଯିବେ ଇଣ୍ତିଆନ୍‌ 
କନ୍ସଲ୍‌ର ଶିକ୍ଷାବିଭାଗଠାରୁ ସେ ଖବର ସଂଗ୍ରହକରି ଓ ଯାତାୟାତ ଖର୍ଚ୍ଚ ତଥା 
ବିଶ୍ଵବିଦ୍ୟାଳୟରେ ମାସିକ ବୃତ୍ତିର ଅର୍ଥ ସଂଗ୍ରହକରି ଟ୍ରେନ୍‌ ଯୋଗେ ବୁଦ୍ଧଦେବ 
ଚାଲିଗଲେ ଆଇଓଆ ଷ୍ଷେଟ୍‌ର ଷ୍ଟେଟ୍‌ ୟୁନିଭର୍ସିଟି ଅଫ୍‌ ଆଇଓଆକୁ | 

ଆଇଓଆ ସିଟିର ରେଳଷ୍ଟେସନ୍‌। ମନେହେଲା ଭାରତର କୌଣସି ଛୋଟ 
ରେଳଷ୍ଷେସନ୍‌ଠାରୁ ମଧ୍ଯ ଆହୁରି ଛୋଟ। ଜଣେ ଭାରତୀୟ ଛାତ୍ର ବ୍ରିଜୁକିଶୋର 
ମେହେରା ଷ୍ଟେସନକୁ ଆସିଥାଏ ବୁଦ୍ଧଦେବଙ୍କ ପାଛୋଟିନେବାପାଇଁ। ସାଙ୍ଗରେ 
ଆସିଥାଏ ତା'ର ଜଣେ ଆମେରିକାନ୍‌ ସାଥୀ - ବବ୍‌ ମାର୍ଟିନ୍‌। ଇଞ୍ଜିନିୟରିଂ 
ଫ୍ୟାକଲ୍‌ଟିର ଡିନ୍‌ ବୁଦ୍ଧଦେବ ଆସୁଥିବା ଦିନ ଓ ଟ୍ରେନ୍‌ କଥା ଭାରତୀୟ କନ୍‌ସଲ୍ଠାରୁ 
ଟେଲିଫୋନ୍‌ ଯୋଗେ ଜାଣି ବିଶ୍ଵବିଦ୍ୟାଳୟର ଏଇ ଭାରତୀୟ ଛାତ୍ରକୁ ବୁଦ୍ଧଦେବଙ୍କୁ 
ପାଛୋଟିଆଣିବାପାଇଁ ପରାମର୍ଶ ଦେଇଥଲେ। ରାଜସ୍ଥାନର ଦେଶୀୟରାଜ୍ୟ କୋଟାର 
ଚିଫ୍ଇଞ୍ଜିନିୟର୍‌ଙ୍କ ପୁତ୍ର ଏଇ ମେହେରା। ବି.ଏସ୍‌.ସି. ପାସ୍କଲାପରେ ନିଜ ହାତର 
ଖର୍ଚ୍ଚରେ ଇଞ୍ଜନିୟରିଂ ପଢ଼ିବାକୁ ଆମେରିକା ଆସିଛି। ବବ୍‌ ମାର୍ଟିନ ବିଶ୍ଵବିଦ୍ୟାଳୟରେ 
ଚିତ୍ରକଳାର ଜଣେ ଛାତ୍ର। ଚିହ୍ନାପରିଚୟ ହେଲାକ୍ଷଣି କହିଲା ¬ “ତମର ସନ୍‌ 
ପ୍ୟାଗୋଡ଼ା କୋଣାର୍କ ଦେଖବାକୁ ମୋର ଭାରି ଇଚ୍ଛା!” 

“କେତେବେଳୁ ଅପେକ୍ଷା କରିଛ ?” — ବୁଦ୍ଧଦେବଙ୍କ ପ୍ରଶ୍ନରେ ହସିଦେଇ 
ମେହେରା ଉତ୍ତରଦେଲା - “ଏଇ ଠିକ୍‌ ଟ୍ରେନ୍‌ ଆସିଲାବେଳକୁ ଆମେ ବି 
ଷ୍ଟେସନରେ ପହଞ୍ଚଗଲୁ ।” ଯୋଡ଼ିଦେଲା — “ଏଠି ଟ୍ରେନ୍‌ର ଯିବା ଆସିବା ସମୟରେ 
ଆଦୌ ଏପାଖ ସେପାଖ ହୁଏନି।” 

ବୁଦ୍ଧଦେବ ସେଇଠି ଗୋଟାଏ ମଜାକଥା ଲକ୍ଷ୍ଯକରିଥଲେ। ତାଙ୍କର ଜିନିଷପତ୍ର 
ଠେଲାଗାଡ଼ିରେ ଠେଲିନେଇଥିବା କୁଲି “ରେଡ଼୍‌ କ୍ୟାପ୍‌' ତା'ର କୁଲି ବେଶ ବଦଳାଇ 
ସୁଟ୍‌ ଓ ଫେଇଟ୍‌ ହ୍ଯାଟ୍‌ରେ ନିଜ କାର୍‌ରେ ଚଢ଼ି ଆଗରେ ଚାଲିଯାଇଥୁଲା। 
ବୁଦ୍ଧଦେବଙ୍କ ଆଶ୍ଚର୍ଯ୍ୟଭରା ଚାହାଣୀ ଦେଖୁ ମେହେରା ବୁଝାଇଦେଇଥୁଲା ଯେ ଏ 
ଷ୍ଟେସନର କୁଲିମାନେ ସିଟିରୁ ନିଜ କାର୍‌ରେ ଠିକ୍‌ ସମୟରେ ଷ୍ଟେସନରେ 

୯୮୬ ଗାଁର ଡାକ 


ପହଞ୍ଚଯା'ନ୍ତିୟ ସୁଟ୍‌ ବଦଳାଇ ତାଙ୍କ ୱାର୍କିଂଡ୍ରେସ୍‌ ପିନ୍ଧିନିଅନ୍ତି ଫେଲ୍‌ଟ ହ୍ଯାଟ୍‌ 
ବଦଳରେ ମୁଣ୍ଡରେ ରେଡ଼କ୍ୟାପ୍‌ ପିନ୍ଧନ୍ତି ଯାହା ଦେଖୁ ଜାଣିହୋଇଯାଏ ଯେ ଯାତ୍ରୀର 
ଜିନିଷପତ୍ର ନିଆ ଅଣା କରୁଥବାରେ ସାହାଯ୍ୟ କରୁଥିବା କୁଲି ହିଁ ଏମାନେ। 

ଛ” ଲେନ୍‌ ଥିବା ସଡ଼କ —- ଅଧଘଣ୍ଟା ଭିତରେ ହିଁ ସେମାନେ ପହଞ୍ଚଯାଇଥିଲେ 
ଆଇଓଆ ସିଟିରେ। ଛୋଟ ଏକ ଶିକ୍ଷାୟତନର ସହର ହିଁ ଏଇ ଆଇଓଆ ସିଟି। 
ଖ୍ୟାତିସଅ୍ଚନ୍ନ ବିଶ୍ବବିଦ୍ୟାଳୟ ଷ୍େଟ ୟୁନିଭର୍ସିଟି ଅଫ୍‌ ଆଇଓଆ। ସେଇ 
ବିଶ୍ଵବିଦ୍ୟାଳୟର ଶିକ୍ଷକ, ଛାତ୍ରସମାଜ, ବିଭିନ୍ନ ଗବେଷଣାଗାର, ଷ୍ଟେଡ଼ିୟମ ପ୍ରଭୃତିକୁ 
ସାଜସରଞ୍ଜାମଟ ଖୋରାକ ପୋଷାକ, ମଉଜମଜଲିସ୍‌ର ବିଭିନ୍ନ ଉପାଦାନମାନ 
ଯୋଗାଇଦେବା ଉଦ୍ଦେଶ୍ୟରେ ଧୀରେ ଧୀରେ ଗଢ଼ିଉଠିଛି ଏ ସୁନ୍ଦର ସହର | 

ହଷ୍ଟେଲ୍‌ରେ ପୂର୍ବନିର୍ବାରିତ କୋଠରିରେ ସାମାନପତ୍ର ରଖୁଦେଲାପରେ ବୁଦ୍ଧଦେବ 
ଚାଲିଆସିଥିଲେ ମେହେରା ରହୁଥିବା ଲ୍ୟାଣ୍ଡ ଲେଡ଼ିଙ୍କ ଘରକୁ । 

ଆଇଓଆ ନଦୀ ନଗରୀକୁ ଦୂଇଭାଗକରି ବହିଯାଇଛି। ଗୋଟାଏ ଭାଗ 
ଅପେକ୍ଷାକୃତ ଉଚ୍ଚ ଏବଂ ତହିଁରେ ରହିଛି ବିଶ୍ଵବିଦ୍ୟାଳୟର ବିରାଟ କ୍ୟାମ୍ପସ୍‌ ¬ ତା'ର 
ସବୁ ବିଭାଗ, ଖ୍ୟାତନାମା ଗବେଷଣାଗାରମାନ ଏବଂ ବଡ଼ ଷ୍ଟାଡ଼ିୟମ। କ୍ୟାମ୍ପସ୍‌ 
ଭିତରେ ହିଁ ପୁଅ-ଝିଅଙ୍କର ଅନେକ ହଷ୍ଟେଲ୍‌ ଏବଂ ପ୍ରଫେସର୍‌ମାନଙ୍କର ଆବାସସ୍ଥଳୀ| 

ଅନ୍ୟ ଭାଗରେ ଡାଉନ୍‌ ଟାଉନ୍‌ ନାମରେ ଖ୍ଯାତ ସିଟିର ପ୍ରଧାନ ଅଂଶ । 
ଦୁଇଭାଗକୁ ଯୋଡ଼ି ଧରିଚି ଗୋଟାଏ ପୋଲ। 

ହଷ୍ଟେଲ୍‌ର କୋଠରି ସବୁ କେଡ଼େ ସୁନ୍ଦର, ସୁସଜିତ ଏବଂ ଶୀତତାପନିୟନ୍ତିତ ! 
ସେ ହଷ୍ଟେଲ୍‌ର କୋଠରି ଗୋଟାକରେ ନ ରହି ସହରର କୌଣସି ଲ୍ୟାଣ୍ଡ ଲେଉ଼ି 
ପାଖରେ କାହିଁକି ରହିଛି ¬ ସେ ପ୍ରଶ୍ନର ଉତ୍ତରରେ ମେହେରା ତା” କାରଣ 
ବୁଝାଇଦେଇଥଲା — ଗୁଡ଼ିଏ ହଷ୍ଟେଲ୍‌ ଥଲେ ମଧ୍ଯ ଏ ଆବାସିକ ବିଶ୍ବବିଦ୍ୟାଳୟରେ 
ସବୁ ଛାତ୍ରଛାତ୍ରୀଙ୍କୁ ହଷ୍ଟେଲ୍‌ରେ ସ୍ଥାନ ମିଳେନି। ସେ ତ ଜଣେ ଅଣ୍ଡରଗ୍ରାଜୁଏଟ୍‌ ଛାତ୍ର, 
ତାକୁ ମଧ୍ଯ ଏ ପର୍ଯ୍ୟନ୍ତ ହଷ୍ଟେଲ୍‌ ସିଟ୍‌ ମିଳି ନାହିଁ। ଏପରି ଛାତ୍ରଛାତ୍ରୀମାନଙ୍କ ପାଇଁ 
ବିଭିନ୍ନ ଚର୍ଚ୍ଚ ତଥା ସାମାଜିକ ସଂସ୍ଥାମାନେ ଗୁଡ଼ିଏ ଛାତ୍ରଛାତ୍ରୀ ସଦନ ତିଆରି 
କରିଛନ୍ତି। କିନ୍ତୁ ସେଥ୍‌ପାଇଁ ମଧ୍ୟ କୌଣସି ଚର୍୍ଚ କିମ୍ବା କୃବର ସଦସ୍ଯ ହେବା କଥା। 
ମେହେରା ପରି ଛାତ୍ରମାନଙ୍କୁ କୌଣସି ଲ୍ଯାଣ୍ଡ ଲେଡ଼ି ପାଖରେ ପେଇଂ ଗେଷ୍ଠ ହୋଇ 
ରହିବା ହିଁ ଭଲ। ସେ ପୁଣି ବୁଝାଉଥିଲେ - ଏ ଲ୍ଯାଣ୍ଡ ଲେଡ଼ିମାନଙ୍କ କଥା। 
ଆମେରିକାର ସାମାଜିକ ଚଳଣି ଅନୁସାରେ ତ ବିବାହିତ ପୁଅ ଓ ଝିଅମାନେ ବାପା 
ମା” କିମ୍ବା ଶାଶୁ ଶଶୁରଙ୍କ ପାଖରେ ରହନ୍ତିନି, ସବୂ ପୁଅ ଝିଅ ବାହାହୋଇଗଲାପରେ 
ପ୍ରୈଢ଼ ବାପା ମା” ହୋଇଯାଆନ୍ତି ଏକଲା। ତହିଁରେ ପୁଣି ଏମାନଙ୍କ ସମାଜରେ 

ସପ୍ରମ ପରିଳେଦ ୯୮୭ 


ଛାଡ଼ପତ୍ର ଏତେ ବେଶୀ ଯେ ଏଇ ପ୍ରୈଢ଼ଙ୍କ ଭିତରେ ଅନେକେ ଥା'ନ୍ତି ଏଇ 
ଧରଣର । ସେମାନେ ଯେତେବେଳେ ବୁଢ଼ାବୁଢ଼ୀ ହୋଇଯାଆନ୍ତି ସେମାନଙ୍କ ଭିତରେ 
ଦେଖାଦିଏ କେମିତି ଗୋଟାଏ ଅସହାୟ ଭାବ। ଆମେରିକାରେ ତ ଚାକରବାକର 
ମିଳିବା ସହଜ ନୂହେଁ ଏବଂ ଆର୍ଥ କଦୃଷ୍ଟିରୁ କୌଣସି ଗୋଟିଏ ମଧ୍ୟବିତ୍ତ ପରିବାରପାଇଁ 
ଚାକର ରଖୁବା ଅସମ୍ଭବ, ତେଣୁ ନିହାତି ଦରକାରବେଳେ କାହାଠାରୁ ସାହାଯ୍ଯ 
ସହାନୁଭୂତି ଟିକିଏ ପାଇବାପାଇଁ ଏମାନେ ସୁଯୋଗ ଖୋଜିବୁଲନ୍ତି। ଏଇଠି 
ବାସଗ୍ଧହମାନଙ୍କରେ ତ କମ୍‌ ପକ୍ଷରେ ଦୂଇଟା ବେଡ଼୍‌ରୁମ୍‌ ଥାଏ, ଆଉ ପ୍ରତ୍ୟେକ 
ବେଡ଼୍‌ରୁମ୍‌ରେ ସଂଲଗ୍ନ ଗାଧୁଆଘର। ଏମାନେ ଗୋଟାଏ ବେଡ଼ରୁମ୍‌କୁ 
ପରୋକ୍ଷଭାବରେ ଭଡ଼ାଦିଅନ୍ତି ପେଇଂ ଗେଷ୍ଟ ରଖୁ। ଏହି ପେଇଂ ଗେଷ୍ଟ୍‌ ତାଙ୍କୁ 
ରନ୍ଧାରନ୍ଧିରେଇ ବାସନକୂସନ ଧୁଆଧୋଇରେ, ଲନ୍‌ର ଘାସକାଟିବାରେ ଏବଂ 
ବେଳେବେଳେ ବଜାରସଉଦା କରିବାରେ, ହସ୍ପିଟାଲ ଯିବା ଏବଂ ଏପରିକି ସିନେମା 
ଯିବାରେ ଯେପରି ସାହାଯ୍ୟକରେ, ସେ ମଧ୍ଯ କୌଣସି ବୁଢ଼ୀ ଲ୍ୟାଣ୍ଡ ଲେଡ଼ିଙ୍କ ଘରେ 
ଥିଲେ ତାଙ୍କଠାରୁ ସାଧାରଣଭାବରେ ମାତୃସ୍ତେହ ପାଏ। ମେହେରା ଯେଉଁ ଲ୍ୟାଣ୍ଡ 
ଲେଡ଼ି ଘରେ ଅଛି ସେ ଲ୍ଯାଣ୍ତ୍‌ ଲେଡ଼ି ଜଣକ ବହୁତ ଭଲ। ସାଧାରଣତଃ ଏପରି 
ବୁଢ଼ୀମାନଙ୍କୁ ମିସ୍‌ କହି ସମ୍ବୋଧନ କରିବା କଥା। ଭାରତର ସୌଜନ୍ୟ ବଜାୟରଖୁ 
ସେ ଯେତେବେଳେ ବୁଢ଼ୀଙ୍କୁ ମିସ୍‌ ନ କହି “ମାଉସୀ” ବୋଲି ଡାକିଲା ବୁଢ଼ୀ ତା” 
ଉପରେ ତାଙ୍କର ସବୁ ସ୍ବେହ ଆଦର ଅଜାଡ଼ିଦେଲେ । 


ଲ୍ୟାଣ୍ଡ ଲେଡ଼ି ଘରେ ମେହେରାର କୋଠରିରେ ବସିଥଲାବେଳେ ହିଁ ଗୋଟିଏ 
ମଜାକଥା ଘଟିଲା। ବବ୍‌ ମାର୍ଟିନ ସହ ବୃଦ୍ଧଦେବ ଓ ମେହେରା ଗପସପ କରୁଛନ୍ତି, 
କବାଟରେ ଠକ୍‌ ଠକ୍‌ ଆବାଜ୍‌ ହେଲା ଏବଂ ଦେଖାଦେଲେ ମେହେରାର ଲ୍ୟାଣ୍ଡ ଲେଡ଼ି 
ଜଣକ | ସୁନ୍ଦର ଡ଼େସ୍‌ଟିଏ ପିନ୍ଧିଛନ୍ତି, ମୁଣ୍ଡର ଟୋପି ଉପରେ ଫେଶନ୍‌ବାଲା ଜାଲର 
ଘୋଡ଼ଣୀ | ବୁଢ଼ୀଙ୍କ ପାଖରେ ଥିଲେ ଜଣେ ବୃଦ୍ଧ ଭଦ୍ରଲୋକ, ଫେଲ୍‌ଟ ହ୍ୟାଟ୍‌ ସହ 
ଟିପ୍ଟପ୍‌ ଡ୍ରେସ୍‌ରେ। ଭାରତରୁ ନୂଆ ଆସିଥିବା ବନ୍ଧୁ ବୁଦ୍ଧଦେବ ବୋଲି ବୃଦ୍ଧଦେବଙ୍କୁ 
ବୂଢ଼ୀ ପାଖରେ ଚିହ୍ଵାଇଦେଲାବେଳେ ମାଉସୀ ଲୁସୀ ଓ ତାଙ୍କ ‘ପ୍ରେମିକ ବନ୍ଧୁ ବୋଲି 
ଚିହ୍ନାଇଦେଇଥଲା ମେହେରା| ବୁଢ଼ା ଟିକିଏ ଲାଜୁଆ ହସ ହସି ପାପୁଲି ଛିଞ୍ଚାଡ଼ି “ଓ 
ଦୂଷ୍ଟ ମେହେରା” — ବୋଲି ତାଙ୍କ ଆନନ୍ଦ ପ୍ରକାଶକଲେ ଏବଂ ପରେ ପରେ ‘ଆମେ 
ଲଞ୍ଚ ପାଇଁ ଯାଉଛୁ' କହି ଘରୁ ବାହାରିଗଲେ। ସେ ଦିହିଙ୍କି ପଛପଟୁ ଆଶ୍ଚର୍ଯ୍ୟ ହୋଇ 
ଅନାଇଥଲେ ବୁଦ୍ଧଦେବ | “ଏ ସତୂରୀ ଅଶୀ ବର୍ଷର ବୁଢ଼ା-ବୁଢ଼ୀଙ୍କ ଭିତରେ ପ୍ରେମ।' 
ଅବାକ୍‌ ହୋଇ ପଚାରିଥିଲେ ସେ । ଉତ୍ତର କିନ୍ତୁ ଏଥର ଦେଇଥୁଲା ବବ୍‌ — ‘ଏଥୁରେ 
ଆଶ୍ଚର୍ଯ୍ୟ ହେବାର କଣ ଅଛି ?” ଟିପ୍ପଣୀ ଦେଇ ସେ କହିଲା - ମଣିଷ ତ ଯେ 

୯୮୮ ଗାଁର ଡାକ 


କୌଣସି ବୟସରେ ବି ସାଙ୍ଗ ସାଥୀ ଖୋଜିବୂୁଲେ — ବୂଢ଼ାବୟସରେ ମଧ୍ଯ ସାଥୀଟିଏ 
ଖୋଜିବ ନାହିଁ କାହିଁକି ୨ ଏଭଳି ସାହଚର୍ଯ୍ୟରେ କୌଣସି ଇନ୍ଦ୍ରିୟଲାଳସା ତୃପ୍ତିର ପ୍ରଶ୍ନ 
ନାହିଁ, ଅଛି କେବଳ ପାରସ୍ତରିକ ସହୁଦୟତା। ବୁଢ଼ା ଯଦି ଅସୁସ୍ଥ ହୁଏ ସେ ଅନ୍ତତଃ 
ମାନସିକ ଆଶ୍ଵାସନା ପାଇବ ଯେ ସଂସାରରେ ଜଣେ ଅଛି ଯେ ତା'ପାଇଁ ସମବେଦନା 
ପ୍ରକାଶକରିବ ଅଥବା ମରିଗଲେ କଫିନ୍‌ ପାଖରେ ଠିଆହୋଇ ଦୁଇଟୋପା ଲୁହ 
ଝରାଇଦେବ। ବୁଢ଼ୀ ମଧ୍ଯ ବୂଢ଼ାଠାରୁ ତାହାହିଁ ଆଶାକରେ।” ଏଥର ମେହେରା 
ଜଣାଇଦେଇଥଲା ଯେ ଆଗାମୀ ସୋମବାର ଦିନ ହିଁ ବୁଢ଼ାବୂଢ଼ୀଙ୍କ ବାହାଘର । 

ଏ ତିନିଜଣ ମଧ୍ଯ ମଧାହ୍ୃଭୋଜନ ପାଇଁ ପାଖର ଗୋଟାଏ କାଫିଟୋରିଆକୁ 
ଚାଲିଯାଇଥୁଲେ। ଏଇଠି ବି ବୁଦ୍ଧଦେବଙ୍କ ପାଇଁ ଆଉ ଗୋଟିଏ ନୂଆ ଘଟଣା ଘଟିଲା| 
ସେମାନେ ଯେଉଁ ଟେବୁଲରେ ବସିଲେ ସେ ପାଖକୁ ଚାଲିଆସିଲା ଜଣେ ସୁଶ୍ରୀ ଝିଅ | 
ଅଣ୍ଟାପାଖ ବେଲ୍‌ଟରୁ କନା କାଢ଼ି ଟେବୁଲ ପୋଛି ବଟର ଥୋଇଦେଲାବେଳେ ବବକୁ 
ଦେଖୁ କହିଲା — “ହାଏ ବବ୍‌ । ” ବବ୍‌ ବି ମୁଣ୍ଡ ଟୁଙ୍ଗାରି ଉତ୍ତରଦେଲା “ହାଏ ଜୁଲି ।' 
କାନରେ ଖୋସିଥବା ପେନ୍‌ସିଲ୍‌ କାଢ଼ି ଅଣ୍ଟାରେ ଝୁଲୁଥୁବା ଛୋଟ ଅର୍ଡ଼ର ଖାତାରେ 
ଖାଇବା ଅର୍ଡ଼ର ନେଇ ଜୁଲି ଯେତେବେଳେ ଚାଲିଗଲା ବବ୍‌ ଜଣାଇଦେଲା ଯେ ଜୁଲି 
ବିଶ୍ଵବିଦ୍ୟାଳୟ କୁଳପତି (ପ୍ରେସିଡେଣ୍ଟ) ଙ୍କ ଝିଅ, ଆର୍କିଟେକଚର୍ର ଛାତ୍ରୀ] ବୁଦ୍ଧଦେବ 
ଆଶ୍ଚର୍ଯ୍ୟହୋଇ ବବ୍‌କୁ ଚାହିଁଥିଲେ। ତାଙ୍କ ମୁହଁରୁ ବାହାରିପଡ଼ିଲା “ କୁଳପତିଙ୍କ ଝିଅ 
ହୋଟେଲରେ ଟେବୁଲ ସଫାକରୁଛି ।” ବବ୍‌ ଏ ପ୍ରଶ୍ନର ଗୁରୁତ୍ଵ ହିଁ ବୁଝିପାରୁ 
ନ ଥଲା। ମେହେରା କିନ୍ତୁ କଥା ବୁଝାଇଦେଲା। କହିଲା ¬ ଏ ଆମେରିକାରେ 
ପାଠପଢୁଥିଲାବେଳେ ମଧ୍ଯ ସବୁ ପୁଅ ଝିଅ ତାଙ୍କ ଫୁରୁସତବେଳେ ଘଣ୍ଢେ ଦୂଇଘଣ୍ଟା 
ଏମିତି କାମକରି କିଛି ପଇସା ରୋଜଗାର କରନ୍ତି । ବାହାହେଲାପରେ ତ ସେମାନେ 
ବାପା ମାଂଙ୍କଠୁ ଅଲଗା ହୋଇଯିବେ, ଏଇ ସଞ୍ଚତ ଅର୍ଥ କୌଣସି ଚାକିରିବାକିରି 
ମିଳିବା ପର୍ଯ୍ୟନ୍ତ ତାଙ୍କୁ ସାହାଯ୍ୟ କରିଥାଏ। “ଏଥରୁ ସେମାନେ କେତେ ଅବା 
ରୋଜଗାର କରୁଥିବେ ? ” ଉତ୍ତରରେ ମେହେରା କହିଲା — “ବେଶ୍‌ କିଛି, ଘଣ୍ଟାକୁ 
ଦୁଇ ତିନି ଡଲାର ତ କାଫିଟୋରିଆ ଦେବ ¬ ଟିପ୍ସ୍ରୁ ଗୁଡ଼ାଏ ମିଳିଯାଏ।” 
ବୁଦ୍ଧଦେବଙ୍କ ମାସିକ ସରକାରୀବୃତ୍ତି ତ ମାତ୍ର ଶହେଡଲାର୍‌ - ଏ ଅର୍ଥ ଯେ ନିଶ୍ଚିତ 
ଭାବରେ ପର୍ଯ୍ୟାପ୍ତ ନୁହେଁ ବୁଝିପାରିଥିଲେ ବୁଦ୍ଧଦେବ ଏବଂ ଯେ କୌଣସି ଢଙ୍ଗର 
ଶାରୀରିକ ଶ୍ରମ ଯେ ଏ ଦେଶରେ କେତେ ସମ୍ମାନଜନକ ପଣି ଥରେ ସିଏ ସେ କଥା 
ଉପଲବ୍ଧ କରିଥଲେ। 

ଏଠାକାର କଲେଜ ଜୀବନ ସମ୍ପୂର୍ଣ୍ଣ ଭିନ୍ନଧରଣର ଥୁଲା | କ୍ଲାସ୍‌ ପରିବର୍ଭନପାଇଁ 
କୌଣସି ଘଣ୍ଟା ବାଜେନି, କେବଳ ଘଡ଼ି ଦେଖୁ ହିଁ ଛାତ୍ରମାନେ ଯେମିତି ବିଭିନ୍ନ 

ସପ୍ତମ ପରିଚ୍ଛେଦ ୯୮୯ 


କୋଠରରିମାନଙ୍କୁ ଚାଲିଯା'ନ୍ତି ପ୍ରଫେସର୍‌ମାନେ ବି ଚାଲିଆସନ୍ତି ସେମିତି କୋଠରୀ 
ଭିତରକୁ । ଅଧ୍ୟାପକ ଆସିଲେ ଚୌକିରୁ ଉଠି ଠିଆହେବା ପ୍ରଶ୍ନ ନାହିଁ। ପୁଅ ଝିଅ ଯଦି 
ପାଖାପାଖ ବସି ପରସ୍ତରର କାନ୍ଧରେ ହାତଦିଆଦେଇହୋଇ ରହିଛନ୍ତି ତା'ର ବି 
କୌଣସି ପରିବର୍ଭନ ହୁଏନି - କିମ୍ବା କେହି ସିଗାରେଟ୍‌ ଅଥବା ପାଇପ୍‌ ଫୁଙ୍କଥଲେ 
ବନ୍ଦ କରିବା ବି ନାହିଁ। କିନ୍ଧୁ ଅଧ୍ୟାପକ ଲେକ୍ଚର୍‌ ଆରମ୍ଭ ହେଲାକ୍ଷଣି ସମସ୍ତଙ୍କ ନୋଟ୍‌ 
ଲେଖା ଆରମ୍ଭ ହୋଇଯାଏ। ସିଗାରେଟ୍‌ ଯେମିତି ଆଶ୍‌ଟ୍ରେରେ ଲିଭାଇଦିଆହୁଏ ପୁଅ 
ଝିଅ ବି ତାଙ୍କ ହାତ ଉଠାଇଆଣି ଲେଖୁବସନ୍ତି। କ୍ଲାସ୍‌ ବାହାରେ କୌଣସି ଅଧ୍ଯାପକ 
ବୁଦ୍ଧଦେବଙ୍କ ଦେଖୁଲେ ସେ ଯେମିତି ମୁଣ୍ଡ ଟୁଙ୍ଗାରି କହନ୍ତି, ମର୍ଣ୍ଣିଂ ପ୍ରଫେସର୍‌ 
ହାଉ ¬ ପ୍ରଫେସର୍‌ ଲେନ୍‌...” ପିଲା କୌଣସି ପିଲାଙ୍କୁ ଦେଖଲେ କେବଳ କହେ ¬ 
“ହାଏ” | 

ବୁଦ୍ଧଦେବ ଆଉ ଗୋଟିଏ କଥା ଦେଖୁ ଆଶ୍ଚର୍ଯ୍ୟ ହୋଇଥ୍‌ଲେ। ସେ 
ଯୋଗଦେଉଥିବା ଗୋଟିଏ କ୍ଲାସ୍‌ ନିଅନ୍ତି ପ୍ରଫେସର୍‌ ହାଉ ଆଉ ଛାତ୍ରଙ୍କ ଭିତରେ 
ଥାଆନ୍ତି ମିଷ୍ଟର ହେଣ୍ଡରସନ୍‌। ଆଉ ଗୋଟାଏ କ୍ଲାସରେ ସେ କାବାହୋଇ ଦେଖୁଲେ 
ପ୍ରଫେସର୍‌ ହାଉ ସେଇଠି ବସିଛନ୍ତି ଛାତ୍ରଙ୍କ ଗହଣରେ ଏବଂ ମିଷ୍ଟର ହେଣ୍ଡର୍‌ସନ୍‌ 
ସେଇଠି ଅଧ୍ୟାପକ | ଜ୍ଞାନ ଆହରଣ ପାଇଁ କି ପିପାସା ! ସେଥୁରେ ହାଜିରା ନିଆଗଲା 
କି ନାହିଁ, ଲେକ୍ଚର ସର୍ଟ ପଡ଼ିଲା ନା ନାହିଁ ତା'ର ପ୍ରଶ୍ନ କେଉଁଠି ? 

ଗବେଷଣା କ୍ଷେତ୍ରରେ ମଧ୍ଯ ସେ ଲକ୍ଷ୍ୟକରିଥିଲେ ଏଇ ଜ୍ଞାନ ଆହରଣର ମହର୍ତ | 
କିଏ ଦୂଇବର୍ଷରେ ପି.ଏଚ୍‌.ଡ଼ି. ଉପାଧ୍ୟ ହାସଲ କଲାଣି ତ କିଏ ୭-୮ ବର୍ଷ ହେଲା 
ଗବେଷଣା କରୁଛି ଏବଂ ସେ ଭିତରେ ହିଁ ସେ କୌଣସି ଜ୍ଞାନ ସମ୍ବନ୍ଧରେ ଅତି 
ଜ୍ଞାନୀ ¬ “ଅଥରିଟି” ବୋଲି ପରିଗଣିତ ହୋଇଯାଇଥିଲେ ମଧ୍ଯ ପି.ଏଚ୍‌.ଡ଼ି. ଉପାଧବ 
ପାଇଁ ଥେସିସ୍‌ ହିଁ ଏଯାଏଁ ଦେଇନି। 

ଆଉ ଗୋଟାଏ ବିଶେଷତ୍ଵ ସେ ଲକ୍ଷ୍ଯକରିଥ୍‌ଲେ। ଯିଏ ଯେଉଁ ବିଷୟରେ 
ବିଶେଷ ଜ୍ଞାନ ସଂଗ୍ରହ ପାଇଁ ଅଥବା ଉପାଧ୍‌ ହାସଲ କରିବାପାଇଁ ପଢୁଥାଉ ନା କାହିଁକି 
ମନ ବହଲାଇବା ସମ୍ବନ୍ଧୀୟ କିଛି ଶିକ୍ଷାନେବା ତା” ପାଇଁ ଜରୁରୀ। ଇଞ୍ଜିନିୟରିଂରେ 
ଉଚ୍ଚଶିକ୍ଷା ନେଉଥିଲେ ମଧ୍ଯ କେହି କିଛି ନାଚ ଗାନ ଶିଖୁଛି ତ କେହି ଶିଖୁଛି 
ପାଣିପହଁରା, ଟେନିସ୍‌ ଖେଳ ଅଥବା ସେମିତି ଆଉ କିଛି । ସେ ସବୁ ପ୍ରତ୍ୟେକ ବିଷୟ 
ପାଇଁ ଅଭିଜ୍ଞ ଅଧ୍ୟାପକ । 

ଆବାସିକ ବିଶ୍ଵବିଦ୍ୟାଳୟ ହତାରେ ଥିବା ଭୋଜନାଳୟରେ ହିଁ ମଧ୍ଯାହୃଭୋଜନ 
ହୁଏ। ଭୋଜନପରେ ଉପରଞଓଳିର କ୍ଲାସ୍‌ ଆରମ୍ଭ ହେବା ପୂର୍ବରୁ କେହି ଛାତ୍ରଙ୍କପାଇଁ 
ଉଦ୍ଦିଷ୍ଟ ସୁସଜିତ କମନ୍‌ରୁମ୍‌ରେ ବସି ବିଶ୍ରାମନିଏତ, ଭଲ ପାଗ ଥିଲେ କେହି 

୯୯୦ ଗାଁର ଡାକ 


ସାଙ୍ଗସାଥୀଙ୍କ ମେଳରେ ବାହାରର ଲନ୍‌ରେ ବସି ଖୁସିଗପ କରେ। ଥରେ ସେମିତି 
ବାହାରେ ଖୁସିଗପ କରୁଥିଲାବେଳେ ଚାରିଜଣ ଭଦ୍ରବ୍ୟକ୍ତି ବୁଦ୍ଧଦେବଙ୍କ ପାଖଦେଇ 
ଯେତେବେଳେ ଗଲେ ତାଙ୍କ ସାଥୀ ଜଣେ ଚିହ୍ବାଇଦେଲା ଯେ ବିଶ୍ବବିଦ୍ୟାଳୟର 
କୁଳପତିଙ୍କ ସାଙ୍ଗକୁ ଥିବା ଭଦ୍ରଲୋକଟି ଯୁକ୍ତରାଷ୍ଟ୍ର ଆମେରିକାର ଭାଇସ୍‌ ପ୍ରେସିଡେଣ୍ଟ | 
ଚକିତହୋଇ ଅନାଇଥଲେ ବୃଦ୍ଧଦେବ। ଠିକ୍‌ ସାଧାରଣ ଲୋକଙ୍କ ଭିତରୁ ଜଣେ ପରି 
ବିଶ୍ଵବିଦ୍ୟାଳୟରେ ବୁଲୁଛନ୍ତି ଏତେ ବଡ଼ ଜଣେ ଲୋକ କ୍ଷମତାର କୌଣସି ଆଡ଼ମ୍ବର 
ନ ଦେଖାଇ | 

ଶିକ୍ଷାବର୍ଷ ପ୍ରାୟ ଦୁଇଟା ଟର୍ମରେ ବିଭକ୍ତ ହୋଇଥାଏ । ଗୋଟାଏ ଟର୍ମ ସରି ଆଉ 
ଗୋଟାଏ ଆରମ୍ଭହେବା ମଝିରେ ମାସେ ଦୂଇମାସର ବେଶ୍‌ ଲମ୍ବା ବିରତି ମିଳେ ଯେ 
ଛାତ୍ରମାନେ ସେ ସମୟ ଭିତରେ କିଏ କେଉଁଠି ଟ୍ରେନିଂ ନେବାକୁ ଚାଲିଯାନ୍ତି ଏବଂ 
ଅନ୍ୟାନ୍ୟ କେହି ପର ଟର୍ମର ଖର୍ଚ୍ଚ ସଂଗ୍ରହ କରିବାପାଇଁ ଏଇଠି ସେଇଠି କାମକରି 
ପଇସା ସଂଗ୍ରହକରି ବସନ୍ତି । ସେମିତି ଗୋଟିଏ ଦୁଇମାସିଆ ବିରତିବେଳେ ବୁଦ୍ଧଦେବ 
ଟ୍ରେନିଂ ନେବାପାଇଁ ଯାଇଥଲେ ଡେନ୍‌ଭର୍‌, କଲୋରାଡ଼ୋସ୍ଥିତ ବିଶ୍ବବିଖ୍ୟାତ ବନ୍ଧ 
ନିର୍ମାଣ ସଂସ୍ଥା ବ୍ୟୁରୋ ଅଫ୍‌ ରିକ୍ଲେମେଶନକୁ। ଭାରତର ଭାକ୍ରା ନଙ୍ଗଲ୍‌ ଓ ଚୀନ୍‌ର 
ୟାଙ୍ଗସି ନଦୀ ବନ୍ଧର ଡିଜାଇନ୍‌ ତଥା ମଡ଼େଲ୍‌ ଷ୍ଟଡ଼ି ଗବେଷଣା ସେଠାରେ 
ହେଉଥଲା। ସେ ଅନୁଷ୍ଠାନର ଗବେଷଣା କେନ୍ଦ୍ରରେ କାମକଲାବେଳେ ବୁଦ୍ଧଦେବ 
ଲକ୍ଷ୍ୟକରିଥିଲେ ଯେ ସେ ବିରାଟ ଅନୁଷ୍ଠାନରେ ଚପରାଶୀ ବୋଲି କେହି ନାହିଁ - 
କେବଳ ବିଭିନ୍ନ ପାହ୍ୟାର ଇଞ୍ଜିନିୟର୍‌ । ନାନାଦି ବିଭାଗ ତଥା ସେକସନ୍‌ରେ ବିଭକ୍ତ 
ସେ ଅନୁଷ୍ଠାନ! ପ୍ରତ୍ଯେକ ସେକ୍ଶନ୍‌ରେ କାମକରୁଥବ କେହି ରଞ୍ଜନିୟର, ତା'ର 
କାମ ସରିଗଲେସେ କାଗଜପତ୍ରର ବିଡ଼ା ଧରି ତାଂ ଉପରିସ୍ଥ ରଞ୍ଜିନିୟରଙ୍କୁ 
ଦେଇଆସେ, ଆଉ ସେକସନ୍‌ର କୌଣସି କାମ ପୂରାହୋଇଗଲେ ସେ ସେକ୍ସନ୍‌ର 
ଅଧ୍ଯକ୍ଷ ନିଜେ ଫାଇଲ୍‌ଧରି ଚାଲିଯା”ନ୍ତି ତାଙ୍କ ଉପର ରଞ୍ଜନିୟର ପାଖକୁ । 

ସପ୍ତାହକୁ ୫ ଦିନ କାମ, ଦିନକୁ ଆଠଘଣ୍ଟା। କାମ ଆରମ୍ଭହୁଏ ଆଠଟାରେ ଏବଂ 
ମଧ୍ଯାହ୍ନ ବିରତି ହୁଏ ଅଧଘଣ୍ଟା ପାଇଁ ବାରଟାବେଳେ। କେହି କେହି ନିଜ ଘରୁ 
ପ୍ୟାକେଟ୍‌ରେ ଲଞ୍ଚ ଆଣିଥାଆନ୍ତି ଏବଂ ଅନ୍ଯ କେହି ଲଞ୍ଚ କାଉଣ୍ଟର୍‌ ପାଖରେ 
ଧାଡ଼ିବାନ୍ଧି ସେଣ୍ଡୱଚ୍‌ ପ୍ୟାକେଟ୍‌, ଦୁଧ ବୋତଲ, ଆଳୁ ଭଜାର ପ୍ୟାକେଟ୍‌ କିଣିନିଅନ୍ତି। 
ଦିନେ ବୃଦ୍ଧଦେବ ଏମିତି ଗୋଟାଏ ଧାଡ଼ିରେ ଠିଆହୋଇଛନ୍ତି ଜଣେ ତାଙ୍କ ପାଖ ଦେଇ 
ଧାଡ଼ିକୁ ଗଲାବେଳେ ତାଙ୍କୁ ଦେଖୁ “ହାଏ ମିଶ୍ରୀ କହି ମୁଣ୍ଡ ଟୁଙ୍ଗାରିଦେଲା। ବୁଦ୍ଧଦେବ 
ମଧ୍ଯ ମୁଣ୍ଡ ଟୁଙ୍ଗାରିଦେଲେ; କିନ୍ତୁ ଲୋକଟି ଠିକ୍‌ କିଏ ଠଉରାଇ ନ ପରି ତାଙ୍କ 
ପାଖରେ ଥବା ଜଣେ ଚଟିହ୍ନାବନ୍ଧୁଙ୍କୁ ପଚାରି ଜାଣିପାରିଲେ ସେ ମିଷ୍ଟର ୟଙ୍ଗ — 

ସପ୍ତମ ପରିଚେଦ ୯୯୧ 


ବ୍ୟୁରୋର ଚିଫ୍‌। ବ୍ୟୁରୋକୁ ତାଙ୍କର ପ୍ରଥମ ଆଗମନବେଳେ ସେ ଏଇ ଚିପ୍‌ଙ୍କୁ 
ଦେଖାକରିଥିଲେ। ଏଡ଼େ ବଡ଼ ଅନୁଷ୍ଠାନର ମୁଖ୍ଯ ଯେ ଧାଡ଼ିବାନ୍ଧି ଏବେ ସମସ୍ତଙ୍କ 
ସଙ୍ଗରେ ଲଞ୍ଚ୍‌ ପ୍ୟାକେଟ୍‌ କିଣୁଛନ୍ତି ¬ ବୁବଦେବ ଅନୁମାନ କରନ୍ତେ ଅବା କେମିତି ? 
ମନେ ମନେ ସେ ଏ ଜାତିର ମହାନତାକୁ ଧନ୍ଯବାଦ ନ ଦେଇ ରହିପାରିଲେନି। 

ଆଉଥରେ କିଛିଦିନପାଇଁ ସେ ଯାଇଥିଲେ ଗୋଟାଏ ଫାର୍ମହାଉସ୍‌କୁ - ଫାର୍ମରେ 
କାମକରି ମାଗଣା ଭୋଜନ ସାଙ୍ଗକୁ ଦୈନିକ କିଛି ଡଲାର ଉପାର୍ଜନ କରିନେବା 
ଉଦ୍ଦେଶ୍ୟରେ ଯେତେ ନୁହେଁ, ସେଠାକାର ଚାଷୀର ଜୀବନ ସହିତ ପରିଚିତ ହେବା 
ଉଦ୍ଦେଶ୍ୟରେ ସେତେ । 

ଆଇଓଆ ଷ୍ଟେଟ୍‌ରେ ମିଷ୍ଟର୍‌ ଉଇଲ୍‌ସନ୍‌ଙ୍କ ୬୦ ଏକରର ଫାର୍ମ - ଆଇଓଆ 
ସିଟିରୁ ପ୍ରାୟ ଶହେମାଇଲ ଦୂରରେ । ଅଧ୍ଵକାଂଶ ଜମିରେ ମକ୍‌କା ଫସଲ ଏବଂ କିଛି 
ଆଳୁ ଚାଷ | ଘରେ ପଲେ ଘୁଷୁରି, ଆଠଟି ଗାର ଆଉ ପଲେ କୂକୁଡ଼ା। ଫାର୍ମ ମଝିରେ 
ତାଙ୍କର ଫାର୍ମହାଉସ୍‌। ନଳକୂପରୁ ପାଣି ଟେକି ଗୋଟାଏ ଉଚ୍ଚ ଟାଙ୍କିରେ ଭର୍ଭିକରେ 
ଗୋଟାଏ ପବନଚକି ଉଇଣ୍ଡ୍‌ ମିଲ୍‌ ଏବଂ ଟ୍ରାକ୍ଟର ତଥା କାର୍‌ର ବ୍ୟାଟେରି ମଧ୍ଯ 
ଚାର୍ଜକରେ। ପାଇପ୍‌ସାହାଯ୍ୟରେ ପାଣି ଯାଏ ଘରକୁ ଆଉ ଗୁହାଳକୁ। ଘରେ 
ଉଇଲ୍‌ସନଙ୍କ ସ୍ତୀ ଏବଂ ଗୋଟିଏ ଛୁଆ। ବର୍ଷଯାକ ହେଲ୍‌ପିଂ ହ୍ୟାଣ୍ ବା ହଳିଆ 
ଚାକର ରଖୁବା ତ ଆର୍ଥକ ଦୃଷ୍ଟିରୁ ସମ୍ଭବ ନୁହେଁ ¬ ସ୍ଵାମୀ ସ୍ତ୍ରୀ ହିଁ ସବୁ କାମ କରନ୍ତି 
ଏବଂ ମଝିରେ ମଝିରେ ଅମଳବେଳେ ବେଶୀ କାମ ପଡ଼ିଗଲେ କୌଣସି ଛାତ୍ରକୁ 
କିଛିଦିନ ରଖୁନିଅନ୍ତି ଘରର ଜଣେ ମେମ୍ବର ଭାବରେ ¬ ଖାଇବାପିଇବା ସାଙ୍ଗକୁ 
ଦିନକୁ ୮-୧୦ ଡଲାର ହିସାବରେ ପାରିତୋଷିକ ଦେଇ। 

ଗାଲଙ୍କୁ ବର୍ଷଯାକ ଖାଇବାକୁ ଦେବାପାଇଁ ମକ୍‌କା ଗଛ କଅଁଳ ମକକା ସହ କାଟି 
ସାଇଲୋରେ ରଖାଯାଏ। ନୂତନ ଫସଲପାଇଁ ଜମି ତିଆରିହୁଏ ଟ୍ରାକ୍ଵର ଯୋଗେ। 
ତିନିଟି ଦୂହାଁଳିଆ ଗାତ୍ତକୁ ମେସିନ୍‌ ସାହାଯ୍ୟରେ ଦୁହିଁ ପ୍ରାୟ ୬୦ ଲିଟର ଦୁଧରୁ କିଛି 
ରଖାଯାଏ ଘୁଷୁରିଙ୍କ ପାଇଁ ଆଉ ବାକି ପ୍ରାୟ ମାଇଲିଏ ଦୂରରେ ଥିବା ସଡ଼କ କଡ଼ରେ 
ବଡ଼ ଦୁଧ ଡବା ଦୂଇଟାରେ ରଖୁ ଥୋଇଦିଆହୁଏ ଯେ ଯଥା ସମୟରେ ଦୁଧ 
ସଂଗ୍ରହକାରୀ ସଂସ୍ଥାର ଗାଡ଼ି ସେ ଡବାମାନଙ୍କୁ ଉଠାଇନେଇ ଖାଲି ଡବାମାନ 
ଥୋଇଦେଇଯାଏ। ଘରର ଛୁଆ ବି ତା” ସ୍ତୁଲକୁ ଯାଏ ସେଇ ସଡ଼କ ପାଖରେ 
ଠିଆହୋଇ - ତା” ସୁଲ ବସ୍‌ରେ। ଘୁଷୁରିମାନଙ୍କୁ ଦୁଧସହ ଆଳୁ ଖାଇବାକୁ 
ଦିଆହୁଏ। କୁକୁଡ଼ା ବିକାହୁଏ ହାତରେ ଚିପି ହାରାହାରି ଓଜନ ଠଉରାଇ । 
କୁକୁଡ଼ାମାନଙ୍କୁ ଲୁହାଜାଲି ଘେର ଭିତରେ ପାଣି ଓ ଖାଦ୍ଯ ଦିଆହୁଏ, ଅଣ୍ଡା ସଂଗ୍ରହ 
କରାହୁଏ | ପ୍ରାୟ ଦୂଇ ତିନି ମାଇଲ ଦୂରରେ ଥାଏ ସେ ଅଞ୍ଚଳର ଗାଁ - ଠିକ୍‌ ଗୋଟିଏ 

ଛୋଟ ସହର ପରି। ଏଇ ଗାଁର ଚାରିଆଡ଼ିକି ଅନେକ ଦୂର ଦୂର ଛାଡ଼ି ଏପରି 
ଫାର୍ମହାଉସ୍‌ମାନ | ଗାଁରେଥାଏ ସ୍କୁଲ, ଚର୍ଚ୍ଚ ଏବଂ ଦୋକାନ ବଜାର; ଆଉ ଥାଆନ୍ତି 
ଡାକ୍ତର, ପରାମର୍ଶଦାତା ଇଞ୍ଜିନିୟର, କୃଷି ବିଶେଷଜ୍ଞ ସର୍ଭିସିଂ ଷଣ୍ଢ ଆଉ ସବୁ 
ଧରଣର ମେକାନିକ୍‌ — ଟେକ୍ନିସିଏନ୍‌। ଟେଲିଫୋନ୍‌ରେ ଖବର ପାଇଲେ ଏଇ 
ବିଶେଷଜ୍ଞମାନେ ଫାର୍ମ ହାଉସ୍‌କୁ ଆସି ପରାମର୍ଶ ଦିଅନ୍ତି - ମରାମତି କରି ପାରିଶ୍ରମିକ 
ନିଅନ୍ତି। ରବିବାର ଦିନ ମିଷ୍ଟର୍‌ ଉଇଲ୍‌ସନ୍‌ ତାଙ୍କ ସ୍ତ୍ରୀ ଓ ଛୁଆଙ୍କ ସହ ଯାଆନ୍ତି ଗାଁର 
ଚର୍୍ଚକୁ। ମଝିମଝିରେ ପାଖ ସହରକୁ କାର୍‌ରେ ଯାଇ ସିନେମା ଦେଖନ୍ତି, ନାଚରେ 
ଭାଗନିଅନ୍ତି, ବନ୍ଧୁବାନ୍ଧବଙ୍କୁ ଭେଟି ଆସନ୍ତି। କି କର୍ମରତ ଓ ଶୃଙ୍ଖଳିତ ଏମାନଙ୍କ 
ଜୀବନ । 

ବିଶ୍ବବିଦ୍ୟାଳୟରେ ବୁଦ୍ଧଦେବ ପଢୁଥଲାବେଳେ ହିଁ ବିଶ୍ବବିଦ୍ୟାଳୟର ଏକମାତ୍ର 
ଭାରତୀୟ ପ୍ରଫେସର୍‌ ଡକ୍ଟର ସୁଧୀନ୍ଦ୍ରନାଥ ବୋଷଙ୍କ ପରଲୋକ ହୋଇଯାଇଥୁଲା। 
ଡକ୍ଟର ବୋଷ ଥଲେ ବିଶ୍ବବିଦ୍ୟାଳୟରେ ରାଜନୀତି ବିଜ୍ଞାନର ଅଧ୍ୟାପକ ଏବଂ ତାଙ୍କ 
ସ୍ତ୍ରୀ ମାଡ଼ାମ୍‌ ବୋଷ, ଜଣେ ସୁଇସ୍‌ ମହିଳା, ଫରାସୀ ଭାଷା ଓ ସାହିତ୍ୟର ଅଧାପିକା। 
ଡକ୍ଟର ବୋଷ ଥିଲେ ହିନ୍ଦୁ ଓ ମାଡାମ୍‌ ବୋଷ୍‌ ଖ୍ରୀଷ୍ଟିୟାନ୍‌। ବଙ୍ଗ ବିଭାଜନ ବେଳେ 
ବଙ୍ଗଳାରେ ଯେଉଁ ହିଂସାତ୍ଵକ ଆନ୍ଦୋଳନ ଘଟିଥିଲା ସେଥିରେ ସକ୍ରିୟ ଭାଗ 
ନେଇଥିଲେ ୧୮ ବର୍ଷ ବୟସର ଏଇ ସୁଧୀନ୍ଦ୍ର ବୋଷ। ଇଂରେଜ ସରକାର ସେ 
ଆନ୍ଦୋଳନକୁ ଦୂଢ଼ହସ୍ତରେ ଦମନ କରିଦେଇଥଲେ। କେତେ ଆନ୍ଦୋଳନକାରୀ 
ଫାଶୀପାଇଲେ, କେତେ କଳାପାଣିରେ ବନ୍ଦୀ ହୋଇ ରହିଲେ, ଆଉକେତେକ ଦେଶ 
ଛାଡ଼ି ପଳାଇଗଲେ । ଅରବିନ୍ଦ ଚାଲିଗଲେ ପଣ୍ଡିଚେରୀ ସନ୍ନ୍ୟାସୀ ହୋଇ, ରାସବିହାରୀ 
ଚାଲିଗଲେ ଜାପାନ ଆଉ ଏହି ବାଳକ ସୁଧୀନ୍ଦ୍ର କେଉଁ କୋଇଲା ଜାହାଜରେ ଲୁଚି 
ଖସି ପଳାଇଆସି ପହଞ୍ଚଥଲେ ଯୁକ୍ତରାଷ୍ଟ୍ର ଆମେରିକାର ସାନଙଫ୍ରାନ୍‌ସିସ୍‌କ୍କୋରେ। ଏ 
କାମ ସେ କାମ କରି “‘ଏରେଣ୍ଡ୍‌ ବୟ” ଭାବରେ ଘରକୁ ଘର ଖବରକାଗଜ କିମ୍ବା 
ଦୁଧ ଯୋଗାଇ, କେବେ ଅବା ଏପ୍‌ଲ୍‌ ଫଳ ବିକି ଉପାର୍ଚ୍ଚିତ ଅର୍ଥରେ ପଲିଟିକାଲ୍‌ 
ସାଏନ୍‌ସ୍‌ରେ ସର୍ବୋଚ୍ଚ ବିଶ୍ବବିଦ୍ୟାଳୟ ଶିକ୍ଷା ହାସଲକରି ଶେଷରେ ଏଇ ଆଇଓଆ 
ଷ୍ଟେଟକୁ ଆସି ଷ୍ଟେଟ୍‌ ୟୁନିଭରସିଟି ଅଫ୍‌ ଆଇଓଆରେ ରାଜନୀତି ବିଜ୍ଞାନର ଅଧ୍ୟାପକ 
ହେଲେ । ସୁଇଜରଲାଣ୍ଡର ଏକ ସୁଶ୍ରୀ ଝିଅ ସେତିକିବେଳେ ଯୋଗ ଦେଇଥିଲେ 
ଫରାସୀ ଭାଷା ଓ ସାହିତ୍ୟର ଅଧ୍ାପିକା ଭାବରେ | ଯଥା ସମୟରେ ଏ ଦୂଇ ବିଦେଶୀ 
ପରସ୍ପର ପ୍ରତି ଆକୃଷ୍ଠ ହୋଇ ଶେଷରେ ବିବାହ କଲେ। 


ବୁଦ୍ଧଦେବ ବିଶ୍ବବିଦ୍ୟାଳୟରେ ପହଞ୍ଚଲାବେଳକୁ ଡକ୍ଟର ବୋଷଙ୍କ ବୟସ ୬୦ 
ବର୍ଷ ପାଖାପାଖି। ନିଃସନ୍ତାନ ଏ ଦମ୍ପତି। ମେହେରା ଓ ବୁଦ୍ଧଦେବଙ୍କୁ ବହୁତ ଭଲ 

ସପ୍ତମ ପରିଚେଦ ୯୯୩ 


ପାଉଥିଲେ ଏମାନେ । ସ୍ବାଭାବିକ ଭାବରେ ଗମ୍ଭୀର ଡକ୍ଟର ବୋଷ ଭାରତ କଥା 
ପଡ଼ିଲେ ବାଚାଳ ହୋଇଉଠୁଥଲେ | ଚିରଦିନ ଝୁରି ହେଉଥିଲେ ତାଙ୍କ ଢାକା ନିକଟସ୍ଥ 
ଗାଁକୁ ଫେରିଯିବାଲାଗି। ମାଡାମ୍‌ ବୋଷ ଥଲେ ଭିନ୍ନ ପ୍ରକୃତିର। ଅତି ମେଳାପୀ ଓ 
ସ୍ବେହମୟୀ। ବିଶେଷ ଦିନମାନଙ୍କରେ, କିଛି ଗୋଟିଏ ନୂଆ ଖାଇବାଜିନିଷ ତିଆରି 
କରିଥିଲେ ସେ ଖାଇବାକୁ ଡାକୁଥିଲେ ଏ ଦି” ଜଣଙ୍କୁ | 

ଏତେ ବର୍ଷର ବିବାହବନ୍ଧନ ପରେ ମଧ୍ଯ ଏ ଦମ୍ପତିଙ୍କ ଭିତରେ ଗୋଟିଏ ବିରାଟ 
ବ୍ୟବଧାନ ରହିଯାଇଛି, ଲକ୍ଷ୍ୟ କରିଥିଲେ ବୁଦ୍ଧଦେବ। ଦିନେ ଡକ୍ଟର ବୋଷ 
କଥାଛଳରେ କହିଥୂଲେ ଯେ ବୈବାହିକ କ୍ଷେତ୍ରରେ ପୂର୍ବ ଓ ପଶ୍ଚିମର ମିଳନ 
ଅସମ୍ଭବ। ସେ କଥା ଶୁଣିଲାବେଳେ ବୁଦ୍ଧଦେବ ମନେପକାଇଥଲେ ଓଡ଼ିଶାରେ ଶ୍ରୀ 
ସାରଙ୍ଗଧର ଦାସଙ୍କ ବିଦେଶିନୀ ସ୍ତୀଙ୍କ ସମାନ ଉକ୍ତି। ମାଡାମ୍‌ ବୋଷ ମଧ୍ଯ ଆଉ 
ଗୋଟିଏ ରଙ୍ଗତ ଦେଇଥୁଲେ। ପଚାରିଥିଲେ ¬ “ସ୍ବାମୀ ଅସୁସ୍ଥଥିଲେ ଭାରତୀୟ ସ୍ତୀ 
ଠିକ୍‌ କଂଣ କରେ ଯେ ମୋ'ଠାରେ ତା'ର ଅଭାବ ଅନୁଭବ କରି ଡକ୍ଟର ବୋଷ 
ସବୁବେଳେ ଭାରତୀୟ ସ୍ତ୍ରୀଙ୍କ ସଙ୍ଗେ ମୋତେ ତୁଳନାକରି ଆକ୍ଷେପ କରନ୍ତି ୨” ଏ 
ଦୁଇ ପ୍ରିୟଜନଙ୍କ ମାନସିକ ଅଶାନ୍ତିର କାରଣ ଯଥାସମୟରେ ବୁଝିପାରିଥିଲେ 
ବୁବ୍ଧଦେବ | ଦେହରେ ଜର ଥିବାବେଳେ ମୁଣ୍ଡବ୍ୟଥା ନେଇ ଡକ୍ଟର ବୋଷ ତାଙ୍କ 
ପାଖରେ ବସି ତାଙ୍କ ମୁଣ୍ଡ ଆଉଁସିଦେବେ, ହାତ ଗୋଡ଼ରେ ତାଙ୍କ ହାତ 
ବୁଲାଇଆଣିବେ, କିଛି ମୁଖରୋଚକ ପଥ୍ୟ ଦେବେ ଏବଂ ପାଖରେ ବସିରହିବେ। 
ମାଡାମ୍‌ ବୋଷ ଭାବନ୍ତି ଯେ ଏମିତି ଅସୁସ୍ଥତାବେଳେ ସେ ପାଖରେ ବସିରହି ବା 
କଂଣ କରିବେ ? ଚାଲିଯାନ୍ତି ଅଧ୍ୟାପନା ପାଇଁ ନିଜ କଲେଜକୁ ଡକ୍ଟର ବୋଷଙ୍କୁ ଏକା 
ଛାଡ଼ିଦେଇ | ଭୁଲ୍‌ ବୁଝାମଣା ବଢ଼ି ବଢ଼ି ଚାଲେ। 

ଶେଷରେ ଡକ୍ଟର ବୋଷ ଶୟ୍ଯାଶାୟୀ ହେଲେ ଯେ ଆଉ ଉଠିଲେନି। ତାଙ୍କୁ 
ହସ୍ପିଟାଲକୁ ସ୍ଥାନାନ୍ତରିତ କରାଯାଇଥଲା। ସେ ବୋଧହୁଏ ତାଙ୍କ ଆସନ୍ନ ମୃତ୍ୟୁ କଥା 
ଜାଣିପାରିଥିଲେ ନା କ'ଣ ମାଡାମ୍‌ ବୋଷଙ୍କୁ କୁଆଡ଼େ ନିର୍ଦ୍ଦେଶ ଦେଇଥିଲେ ଯେ 
ତାଙ୍କ ମୃତ୍ୟୁ ପରେ ମୃତ ଦେହକୁ କବର ଦିଆହେବନି — ବୁ୍ଦଦେବ ଓ ମେହରା 
ତାଙ୍କ ଶବକୁ ନେଇ ଦାହ କରିବେ ଏବଂ କିଛି ଅସ୍ଥି ଓ ଚିତାଭସ୍ପ ମାଡାମ୍‌ ବୋଷ 
ଭାରତକୁ ପଠାଇଦେଇ ପ୍ରୟାଗରେ ବିସର୍ଜନ କରିବାପାଇଁ ବ୍ଯବସ୍ଥା କରିଦେବେ । 

ବୁଦ୍ଧଦେବ ଓ ମେହେରା ଡକ୍ଟର ବୋଷଙ୍କ ମୂତ ଦେହକୁ ଗୋଟିଏ କଫିନ୍‌ରେ 
ଭରି ଏକ ଚର୍ଚ୍ଚର କଳାଗାଡ଼ିରେ ପ୍ରାୟ ୩୦ ମାଇଲ ଦୂରରେ ଥବା ସିଡ଼ାର ରାପିଡସ୍‌ 
ସହରର କ୍ରିମେଟୋରିୟମ୍‌କୁ ନେଇଯାଇ ଦାହ କରାଇଥଲେ। ଶବ ସଜ୍ରାରର ହିନ୍ଦୁ 
ରୀତି ନୀତି ସମ୍ବନ୍ଧରେ ଅନଭିଜ୍ଞ ଏ ଦୂଇଜଣ କ୍ର©ିମେଟୋରିୟମ୍‌ରେ ଦାହ କଲାବେଳେ 

୯୯୪ ଗାଁର ଡାକ 


କେବଳ ଗୀତାର କେତେ ଅଂଶ ପାଠକରିଥଲେ। ଯଥାସମୟରେ ଏକ ପିତଳ 
ପାତ୍ରରେ ଡକ୍ଟର ବୋଷଙ୍କ ଚିତାଭସ୍ପ ମାଡାମ୍‌ ବୋଷଙ୍କ ପାଖକୁ ସେମାନେ 
ଆଣିଦେଇଥୁଲେ | ମୃତ୍ୟୁର ଚତୁର୍ଥ ଦିନରେ ଚିକାଗୋସ୍ଥିତ ରାମକୃଷ୍ଣ ମିଶନ୍‌ର ସ୍ଵାମୀଜୀ 
ଆସି ମାଡାମ୍‌ ବୋଷଙ୍କ ଘରେ ଶୁଵିକ୍ରିୟା ସମାପନ କରିଥୁଲେ ଏବଂ ଚିତାଭସ୍ପ 
ପ୍ରୟାଗକୁ ପଠାଇ ଦେବାପାଇଁ ଚିତାଭସ୍ନ ଥବା ପିତଳପାତ୍ରକୁ ସାଙ୍ଗରେ 
ନେଇଯାଇଥିଲେ । 

ବିଶ୍ଵବିଦ୍ୟାଳୟରେ ଉଚ୍ଚଶିକ୍ଷା ଶେଷକରି ବୁଦ୍ଧଦେବ କିଛିକାଳ ବନ୍ଧ ନିର୍ମାଣ 
ସମ୍ବନ୍ଧରେ ଟ୍ରେନିଂ ନେବାପାଇଁ ଯୁକ୍ତରାଷ୍ଟ୍ର ପଶ୍ଚିମପଟେ ଘୂରି ବୁଲିଥିଲେ। ପୃଥିବୀର 
ଶ୍ରେଷ୍ଠ ନଦୀବନ୍ଧ ବୋଲ୍‌ଡର୍‌ ଡ୍ଯାମ୍‌ ଓ ଗ୍ରାଣ୍ଡ ବୁଲି ଦେଖିସାରି ସେ ପହଞ୍ଚଥଲେ 
ଏଣ୍ଡରସନ୍‌ ର୍ଯାଞ୍ଚ ଡ୍ୟାମ୍‌ର ନିର୍ମାଣସ୍ଥଳୀରେ। ସେଇଠି ତାଙ୍କର ଗୋଟିଏ ମଜାର 
ଅନୁଭୂତି ହୋଇଥଲା। ବନ୍ଧପାଖରେ ଗଢ଼ିଉଠିଥବା ଅସ୍ଥାୟୀ ସହରର ଗୋଟିଏ 
କାଫିଟୋରିଆରେ ସେ ଖାଇବାକୁ ବସିଛନ୍ତି ଟିକିଏ ଦୂରରେ ଆଉ ଗୋଟିଏ 
ଟେବୁଲରେ ବସିଥିବା କେତେଜଣ ତାଙ୍କୁ ଦେଖି ଆଲୋଚନା ଆରମ୍ଭ କରିଦେଲେ 
ଏବଂ ବାଜି ମରାମରି ହେଲେ। ଜଣେ କହିଲା ଯେ ଜଣେ ଲାଟିନ୍‌ ଆମେରିକାନ୍‌, 
ମେକ୍ସିକାନ୍‌ ଅଥବା ସେନିୟାର୍ଡ଼। ଆଉ ଜଣେ କହିଲା ଯେ ସେ ରଣ୍ଡିଏନ୍‌। ପୁଣି 
ଜଣେ ଜୋର୍‌ଦେଇ କହିଲା ଯେ ସେ କେବେ ଇରଣ୍ଡିଏନ୍‌ ନୂହନ୍ତି। ଶେଷରେ ସେ 
ଇଣ୍ଡିଏନ୍‌ କି ଇଣ୍ଡିଏନ୍‌ ନୂହନ୍ତି ବାଜି ରଖାଗଲା ୧୦ ଡଲାର୍‌ । ଏ ଆମେରିକାନ୍‌ମାନେ 
ଭାରତୀୟଙ୍କପରି ପ୍ରଗଳ୍ଭ। ଚିହ୍ନାପରିଚୟ ପରେ କଥାବାର୍ରା ହେବ। ପରିବର୍ତେ 
ଉପରେପଡ଼ି ନିଜେ କଥାବାର୍ଭା ହୋଇବସନ୍ତି। ଯେଉଁ ଲୋକ ବୁଦ୍ଧଦେବଙ୍କ ଇଣ୍ତିଏନ୍‌ 
ବୋଲି କହୁଥିଲା ସେ ତାଙ୍କ ପାଖକୁ ଚାଲିଆସି ପଚାରିଲା - ‘ହେ - ତମ ଦେଶ 
କେଉଁଠି ?? ବୁଦ୍ଧଦେବ ଉତ୍ତରଦେଲେ —- “ଇଣ୍ଡିୟା'। ଲୋକଟି ଏଥର ତା! 
ସଙ୍ଗୀମାନଙ୍କ ଉଦ୍ଦେଶ୍ୟରେ ଚିଚ୍କାର କଲା — ‘ହେ ¬ ମୁଁ ବାଜି ଜିଣିଛି, ଇଏ ଜଣେ 
ଇଶ୍ଡିଏନ୍‌।” ଇଣ୍ଡିଏନ୍‌ ନୁହେଁ କହୁଥବା ଲୋକ ଏଥର ତା” ସ୍ଥାନରୁ ଉତ୍ତରଦେଲା — 
ସେ ରଡଖ଼୍ିଏନ୍‌ ନୁହେଁ ¬ ସେ ହେଉଛି ଇଣ୍ଡିଆର ଲୋକ ¬ ହିନ୍ଦୁ ବୁଦ୍ଧଦେବ 
ପ୍ରଥମରେ କଥାଟିକୁ ବୁଝିପାରିନଥଲେ। ପରେ ଜାଣିଲେ ଯେ ଏମାନେ ଇଣ୍ଡିଏନ୍‌ 
କହିଲେ ରେଡ୍‌ରଣ୍ରିଏନ୍‌ ¬ ଲୋହିତ ଭାରତୀୟ ବୋଲି ବୁଝନ୍ତି ଏବଂ “ ହିନ୍ଦୁ କହିଲେ 
ଇଣ୍ଡିଆର ଲୋକ ବୋଲି ବୁଝନ୍ତି ¬ ସେ ଖ୍ରୀଷ୍ଟିୟାନ୍‌ ଅଥବା ମୁସଲମାନ ହୋଇଥାଉନା 
କାହିଁକି। 

ଭାରତ ଫେରିଆସିବା ପୂର୍ବରୁ ବୁଦ୍ଧଦେବ ଟେନେସି ଭେଲି ଅଥରିଟିର ମୁଖ୍ଯ 
କାର୍ଯ୍ୟାଳୟ ନକ୍ସଭିଲ୍ଠାରେ ନଦୀ ଉପତ୍ୟକା ଉନ୍ନୟନ ଯୋଜନା ସମ୍ବନ୍ଧରେ ମଧ୍ଯ 

ସପ୍ରମ ପରିଚେଦ ୯୯୫ 


ଟ୍ରେନିଂ ନେଇଥଲେ। ଟେନ୍‌ସି ନଦୀ ଉପତ୍ଯକା ବନ୍ଯା ନିୟନ୍ତ୍ରଣ ପାଇଁ ମାଳେ 
ନଦୀବନ୍ଦ ନିର୍ମାଣ ସମ୍ବନ୍ଧୀୟ ଜ୍ଞାନ ଅର୍ଜନ କଲାବେଳେ ସେ ଚକିତହୋଇ ଲକ୍ଷ୍ଯ 
କରିଥିଲେ ଯେ କାହିଁ କେତେ ପୂର୍ବରୁ ମହାନଦୀ ବନ୍ଯା ନିୟନ୍ତ୍ରଣ ପାଇଁ ହୀରାକୁଦ 
ବନ୍ଧ, ଟିକରପଡ଼ା ବନ୍ଧ ଓ ନରାଜ ବନ୍ଧ ତିଆରି କରିବା ନିମନ୍ତେ ପରାମର୍ଶ 
ଦେଇଥୁଲେ ସାର୍‌ ଏମ୍‌. ବିଶ୍ବେଶ୍ଵରାୟା। ଏଇ ନକସଭିଲ୍୍‌ଠାରେ ଥିବାବେଳେ 
ଆମେରିକାର ଦକ୍ଷିଣରେ ଥିବା ବର୍ଣ୍ଣବୈଷମ୍ୟ ସେ ଲକ୍ଷ୍ୟ କରିଥଲେ। ଟ୍ରେନ୍‌ କିମ୍ବା 
ବସ୍‌ରେ ଗଲାବେଳେ କଳା ଓ ଗୋରାଙ୍କ ପାଇଁ ଭିନ୍ନ ଭିନ୍ନ ସ୍ଵତନ୍ତ୍ର ସ୍ଥାନ। ଗୋରାଙ୍କ 
ଭୋଜନାଳୟରେ କଳାଲୋକଙ୍କୁ ଖାଦ୍ୟ ପରଷିବାପାଇଁ ବି ମନା। ଆଉ ନିଜେ 
ନଦେଖିଥଲେ ମଧ୍ଯ ଶୁଣିଥୁଲେ କଳାଲୋକଙ୍କ ଉପର କ୍ୟୁଂକୃକ୍ସ-କ୍ଟାନ୍‌୍ର ଅମାନୁଷିକ 
ବର୍ବରତା | 

ଟେନେସି ଭେଲି ଅଥରିଟିର ସମନ୍ବିତ ଉପତ୍ଯକା ବିକାଶ ଯୋଜନା ପ୍ରସ୍ତୁତି 
ସମ୍ବନ୍ଧରେ ଟ୍ରେନିଂ ସାରି ବୁଦ୍ଧଦେବ ଫେରିଆସିଥଲେ ନିଜ ଦେଶ ଭାରତକୁ । 
ସାନଫ୍ରାନ୍‌ସିସ୍‌କୋରୁ ଜଳଜାହାଜ ଯୋଗେ ପ୍ରଶାନ୍ତମହାସାଗରର ବାଟେ ହାୱାଇ, 
ହଂକଂ, ମାନିଲା ଏବଂ ସିଙ୍ଗାପୁର ଦେଇ ପହଞ୍ଥିଲେ ମାଡ୍ରାସ ବନ୍ଦରରେ | ହାୱାଇରେ 
ସେ ଦେଖିବାକୁ ପାଇଥଲେ ହନୋଲୁଲୁର ସୁନ୍ଦର ବେଳାଭୂମି, ଦେଖିଥିଲେ 
ପାର୍ଲହାର୍ବର୍‌ରେ ଆମେରିକାନ୍‌ ଜାହାଜଭେଳାର ଧ୍ଵଂସରୂପ ଏବଂ ହଂକଂରୁ 
ଚ୍ୟାଙ୍ଗକାଇଶେକ୍‌ଙ୍କ ଚାଇନା ଭିତରକୁ ପଶି ସେ ପାଇଥିଲେ ସେ ଦିନ ପତନୋନ୍ମଖୀ 
ଚୀନା ସମାଜର ଏକ ଝଲକ । ଫେରିଲାବେଳେ ଗୋଟିଏ ଡଲାର୍‌ ବଦଳରେ କେତେ 
ଲକ୍ଷ ଚୀନା ମୁଦ୍ରାର ନୋଟ ଭଙ୍ଗାଇ ମୁଦ୍ରାସ୍ତୀାତିର ଆଭାସ ମଧ୍ଯ ପାଇଥୁଲେ। 
ମ୍ୟାନିଲାରେ ତାମିଲ୍‌ବସତି ଏବଂ ସିଙ୍ଗାପୁରଠାରେ ହସ୍‌ଖୁସ୍‌ମିଜାଜୀ ମାଲୟେସିଆନ୍‌ 
ଝିଅଙ୍କ ମୁକ୍ତ ଗତିବିଧ୍ବ ଦେଖି ସେ ଚମକ୍କୃତ ହୋଇଯାଇଥଲେ। 

ଅଷ୍ଟମ ପରିଚେଦ 
“ ଝଣ୍ଡା ଉଞ୍ଚା ରହେ ହମାରା”? 


ବୁଦ୍ଧଦେବ ଭାରତକୁ ଫେରିଆସିବାର ସାମାନ୍ୟ କିଛି ସମୟ ଭିତରେ ହିଁ ଦେଶ 
ସ୍ଵାଧୀନ ହେଲା ¬ କିନ୍ତୁ ଖଣ୍ଡବିଖଣ୍ଡିତ ହୋଇ | ଯୁଦ୍ଧବେଳେ ଯେଉଁ ଚର୍ଚ୍ଚିଲ ବ୍ରିଟିଶ ଓ 
ମିତ୍ରରାଷ୍ଟ୍ରଙ୍କ ବିଜୟକେତନଧାରୀ ରୂପରେ ଦେଖା ଦେଇଥିଲେ, ଯୁଦ୍ଧୋତତର ବ୍ରିଟିଶ 
ଗଣଭୋଟରେ ତାଙ୍କ ରକ୍ଷଣଶୀଳଦଳ ହାରିଗଲେ ଏବଂ ବ୍ରିଟେନ୍‌ର ନୂତନ ପ୍ରଧାନମନ୍ତ୍ରୀ 
ହେଲେ ଶ୍ରମିକଦଳର ନେତା ଏଟ୍‌ଲି | 

ଆମେରିକା ଓ ସୋଭିଏତ୍‌ ରୁଷର ଚାପ ସତ୍ତ୍ଵେ ରକ୍ଷଣଶୀଳ ଚର୍ଚ୍ଚିଲ ଭାରତକୁ 
ସ୍ଵାଧୀନତା ଦେବା ସପକ୍ଷରେ ନଥଲେ ଏବଂ ବ୍ରିଟିଶ ସାମ୍ରାଜ୍ୟର ଅବସାନ ଘଟାଇବା 
କୌଣସି ସଭାରେ ସେ ସଭାପତିତ୍ଵ କରିବେନି ବୋଲି ରୋକ୍‌ଠୋକ୍‌ ଘୋଷଣା 
କରିଥ୍‌ଲେ। ନୂଆ ପ୍ରଧାନମନ୍ତ୍ରୀ ଏଟ୍‌ଲି କିନ୍ତୁ ତା'ର ଠିକ୍‌ ବିପରୀତ ପଦକ୍ଷେପ 
ନେଲେ। ଘୋଷଣା କଲେ -¬ ହିନ୍ଦୁ ମୁସଲମାନ ଏକାଠି ହୁଅନ୍ୁ ବା ନହୁଅନ୍ତୁ ଜୁନ୍‌ 
୧୯୪୮ ପୂର୍ବରୁ ହିଁ ବ୍ରିଟେନ୍‌ ଭାରତ ଛାଡ଼ି ଚାଲିଆସିବ। 

ଆମେରିକାର ଖବରକାଗଜମାନଙ୍କରେ ତ ସେଦିନର ଭାରତ ସମ୍ବନ୍ଧୀୟ ଖବର 
ବିଶେଷ ବାହାରେନି, ୧୯ ୪୫ରୁ ୧୯୪୭ ସମୟ ସୀମା ଭିତରେ ଯୁଦ୍ଧୋତର 
ଭାରତରେ ରାଜନୈତିକ ପରିବର୍ରନ ଏତେ ଦୁତଗତିରେ ଘଟିଯାଇଛି, ସେକଥା 
ବୁଦ୍ଧଦେବ ଆମେରିକାରେ ଥିଲାବେଳେ ଭଲକରି ଜାଣିପାରିନଥୁଲେ | ମିତ୍ରରାଷ୍ଟ୍ରମାନେ 
ମହାସମରରେ ଜିଣିଯାଇଥିଲେ ସତ, ସେ ଯୁଦ୍ଧରେ କିନ୍ତୁ ସମ୍ପୂର୍ଣ୍ଣରୂପେ କ୍ଷତବିକ୍ଷତ 
ହୋଇଯାଇଥୁବା ବ୍ରିଟେନ୍‌ ହୋଇପଡ଼ିଥିଲା ପ୍ରାୟ ନିଃସ୍ବ ରଣଭାରଗ୍ରସ୍ତ | ଯୁଦ୍ଧରେ ସେ 
ଏତେ ଲୋକ ହରାଇଥିଲା ଯେ ବ୍ରିଟେନ୍‌ର ପୁନର୍ଗଠନପାଇଁ ମଧ୍ଯ ତା'ର ଘଟିଥିଲା ଧନ 
ଓ ଜନର ଅଭାବ | ସାମ୍ରାଜ୍ୟର ରକ୍ଷଣବେକ୍ଷଣ କରିବ କ'ଣ, ନିଜ ରକ୍ଷଣ ମଧ୍ଯ ତା’ 
ପାଇଁ ଭାରୀ କଠିନ ହୋଇଉଠିଥଲା। ଏଣେ ଯୁଦ୍ଧର ଶେଷବେଳକୁ ଭାରତର 
ନୌବାହିନୀରେ ଯେଉଁ ବିଦ୍ରୋହର ଇଙ୍ଗିତ ମିଳିଥୁଲା, ତା'ଠାରୁ ସୁଭାଷଚନ୍ଦ୍ର ବୋଷଙ୍କ 
ଆଜାଦ୍‌ ହିନ୍ଦ ଫୌଜ ହାରିଯାଇଥିଲେ ମଧ୍ଯ ବିଶେଷ ଉଦ୍‌ବେଗର କାରଣ ଥିଲା। 
କଂଗ୍ରେସର ଅହିଂସା ଆନ୍ଦୋଳନ ସାଙ୍ଗକୁ ଭାରତର ସେନାବାହିନୀରେ ଯଦି ସିପାହୀ 

ଅଷ୍ଟମ ପରିଳ୍ଛେଦ ୯୯୭ 


ବିଦ୍ରୋହ ପରି କୌଣସି ବିଦ୍ରୋହ ଦେଖାଦିଏ ତାକୁ ସମ୍ଭାଳିବା ଶକ୍ତି ବ୍ରିଟେନର ଏବେ 
ଆଉ ନାହିଁ। ଗାନ୍ଧୀଙ୍କ ଭାରତରୁ ରକ୍ତ ଶୋଷିବାର ଦିନ ଯେ ବ୍ରିଟେନ୍‌ ଆଉ ନାହିଁ ସେ 
କଥା ଠିକ୍‌ ବୁଝିଥିଲେ ଏଟ୍‌ଲି। ତା'ର ଏ ଦୁର୍ଦ୍ଦିନରେ ଶତ୍ରଭାବାପନ୍ଧନ ପରାଧୀନ ଭାରତ 
ଅପେକ୍ଷା ବନ୍ଧୁଭାବାପନ୍ଧ ସ୍ଵାଧୀନ ଭାରତ ଯେ ବ୍ରିଟେନ୍‌ପାଇଁ ଅନେକାଂଶରେ ସ୍ପୃହଣୀୟ 
ହେବ, ସେକଥା ହୃଦୟଙ୍ଗମକରି ମାଉଣ୍ଟ ବ୍ୟାଟେନ୍‌ଙ୍କୁ ଭାରତର ଶେଷ ଭାଇସ୍‌ରୟ 
କରି ପଠାଇଥିଲେ ସେ | ବ୍ରିଟେନ୍‌ର ରକ୍ଷଣଶୀଳ “କନ୍‌ଜର୍ଭେଟିଭ୍‌' ଦଳ ଭାରତକୁ 
ସ୍ବାଧୀନତା ଦେବା ବିରୁଦ୍ଧରେ ଯାଇ କାରଣ ଦର୍ଶାଉଥଲେ ଯେ ବ୍ରିଟେନ୍‌ ଚାଲିଆସିଲେ 
ଭାରତରେ ହିନ୍ଦୁ ଓ ମୁସଲମାନମାନେ ହଣାକଟାହୋଇ ମରିବେ ଏବଂ ବ୍ରିଟେନ୍‌ର ବନ୍ଧୁ 
ପାଞ୍ଚଶହରୁ ଉର୍ନ୍ଵ ରାଜା ମହାରାଜା ତଥା ସୁଲତାନ ନବାବ ହେବେ 
ପ୍ରଜାଆନ୍ଦୋଳନଜନିତ ବିପଦର ସମ୍ମୁଖୀନ। ଏଟ୍‌ଲି କିନ୍ତୁ ମାଉଣ୍ଟବେଟନଙ୍କୁ 
ନିର୍ଦ୍ଦେଶଦେଲେ ଯେ ସେ କଂଗ୍ରେସର ଗାନ୍ଧିଜୀ ଓ ମୁସ୍‌ଲିମ୍‌ ଲିଗ୍‌ର ଜିନ୍ନାଙ୍କ ଭିତରେ 
ସାଲିସ୍‌ କରାଇବାକୁ ଚେଷ୍ଟା କରିବେ ଏବଂ ସେ ଚେଷ୍ଟା ଯଦି ବିଫଳ ହେବ ତେବେ 
ଅନ୍ଯ ବିକଛପନ୍ଛା ବାହାରକରି ତାଙ୍କ ଦର୍ଶିତ ସମୟ ସୀମା ଭିତରେ ହିଁ ଭାରତରୁ 
ସଦଳବଳେ ଚାଲିଆସିବେ। 

ଏଣେ ଜିନ୍ନା ଜିଦ୍ଧରି ବସିଲେ ଯେ ମୁସଲମାନମାନ ଗୋଟିଏ ଭିନ୍ନ ଜାତି ଏବଂ 
ସେମାନେ ଭାରତୀୟ ନୁହନ୍ତି ତେଣୁ ସ୍ଵାଧୀନ ଭାରତ ନିଶ୍ଚୟ ବିଭାଜିତ ହବ — 
ହିନ୍ଦୁଙ୍କ ପାଇଁ ରହିବ ହିନ୍ଦୁସ୍ଥାନ ଓ ମୁସଲମାନଙ୍କ ପାଇଁ ଏକ ନୂଆ ଦେଶ ପାକିସ୍ଥାନ । 
ଗାନ୍ଧିଜୀ କହୁଥିଲେ ଯେ ହିନ୍ଦୁ ଓ ମୁସଲମାନ ଦୁଇ ଭିନ୍ନ ଜାତି ନୂହନ୍ତି - 
ଭାରତମାତାଙ୍କ ଦୂଇ ସନ୍ତାନ ¬ ଏକ ଗର୍ଭରୁ ଜାତ ଦୁଇ ଭାଇ | ଜିନ୍ନା ତା'ର ଉତ୍ତର 
ଦେଉଥିଲେ — ତେବେ ଦୁଇ ଭାଇ ବିଭାଜିତ ହେବେ ¬ ନିଜନିଜର ଧନ ସମ୍ପି 
ଘରଦ୍ବାର ନେଇ —- ଯେପରି ଭାରତରେ ଭାଇ ଭାଗ ହୁଏ । 

ଆଉ ରାଜା ମହାରାଜାମାନେ ? ଦେଶୀୟ ରାଜ୍ୟମାନଙ୍କ ସଙ୍ଗରେ ଲଢ଼େଇକରି, 
ସନ୍ଧିକରି, ଚୁଭ୍ତିମାନକରି ସେମାନଙ୍କ ରକ୍ଷଣର ଭାର ନେଇଥୁଲା ବ୍ରିଟିଶ୍‌୍ରାଜ୍‌। ସେଇ 
ବ୍ରିଟିଶ୍‌ରାଜ ଯଦି ଏବେ ହଟିଯାଏ ଏହି ରାଜ୍ୟମାନଙ୍କ ସାର୍ବଭୌମତ୍ଵ ସେ ସେମାନଙ୍କୁ 
ଫେରାଇ ଦେବାପାଇଁ ବାଧ ଏବଂ ଅନ୍ଯ କୌରସି ବିକଳ୍ପପନ୍ଧୀ ହେବ ଚୁକ୍ତିର 
ଖିଲାଫ୍‌ ¬ କହୁଥିଲେ ଚେମ୍ବର ଅଫ୍‌ ପ୍ରିନ୍‌ସେସ୍‌ର ବଡ଼ପଞ୍ଡା| 

ହିନ୍ଦୁ ଓ ମୁସଲମାନ ଯେ ଦୁଇ ଭିନ୍ନ ଜାତି ଏବଂ ବ୍ରିଟେନ୍‌ ଘୁଞ୍ଚଗଲେ ସେମାନେ 
ଯେ ହାଣକାଟହୋଇ ମରିବେ, ତାକୁ ପ୍ରମାଣିତ କରିବାପାଇଁ ଜିନ୍ନାଙ୍କ ମୁସଲିମ୍‌ ଲିଗ୍‌କୁ 
ଉସୁକାଇ ଆଗରୁ ଯେଉଁ ସାମ୍ରାଜ୍ୟବାଦୀ ବ୍ରିଟିଶ୍‌ ସରକାର ଭିତିରିଆ ପେଞ୍ଚ ଖେଲିଥୁଲା 
ତା' ଫଳରେ ଏବେ ଦେଖାଦେଇଥୁଲା ନାହିଁ ନଥୁବା ହିନ୍ଦୁ ମୁସଲିମ୍‌ ଦଙ୍ଗାହଙ୍ଗାମା, 

cc୯r୮ ଗାଁର ଡାକ 


ହାଣକାଟ | ପୂର୍ବରେ ମୁସଲିମ୍ବହୁଳ ବଙ୍ଗଳା ଓ ପଶ୍ଚିମରେ ମୁସଲିମ୍‌ବହୁଳ ପଞ୍ଜାବ ¬ 
ରକ୍ତର ନଲ ବହିଗଲା ଭାରତର ଦୂଇପାଖରେ | ପ୍ରତିକ୍ରିୟା ଦେଖାଦେଲା ହିନ୍ଦୁବହୁଳ 
ଉତ୍ତରରେ ¬ ଚାରିଆଡ଼େ ଆର୍ଭନାଦ ଓ ହାହାକାର, ଲୁଟ୍‌ପାଟ୍‌ ଓ ଗୃହଦାହ | 

ବିଭାଜନ ହିଁ ଏକମାତ୍ର ଉପାୟ — ମାନିନେଲେ କଂଗ୍ରେସର ଦୂଇ ତୁଙ୍ଗ ନେତା 
ଜବାହରଲାଲ ନେହେରୁ ଏବଂ ବଲ୍ଲଭଭାଇ ପଟେଲ। ବିଚକ୍ଷଣ ରାଜନୀତିଜ୍ଞ ଓ 
କଂଗ୍ରେସର ଅତି ସମ୍ମାନିତ ନେତା ରାଜଗୋପାଳଚାରୀ ମଧ୍ଯ ସେମାନଙ୍କ ସଙ୍ଗେ 
ସହମତହେଲେ। ଶେଷରେ କଂଣ ଏହାହିଁ ଥଲା ଭାରତ ମା”'ର ଭାଗ୍ଯରେ ? 
କାନ୍ଦିଥିଲେ ମୌଲାନା ଆଜାଦ୍‌ ଓ ଖାଁ ଅବଦୂଲ୍‌ ଗଫର ଖାଁ । ଯେଉଁ ଗାନ୍ଧିଜୀ କହୁଥିଲେ 
ଯେ ତାଙ୍କ ମରଦେହକୁ ବିଭାଜିତକରି ହିଁ ଦେଶ ବିଭାଜିତ ହେବ, ସେ ମଧ୍ଯ ନେହେରୁ 
ଏବଂ ପଟେଲଙ୍କ ଚାପରେ ଅନ୍ଯୟୋନପାୟ ହୋଇ ଭାଇଭାଗ ବଣ୍ଟନ ପରି ଦେଶ 
ବଣ୍ଟନକୁ ମାନିନେଲେ। ସୃଷ୍ଟିହେଲା ପାକିସ୍ଥାନ ପୂର୍ବଖଣ୍ଡ ଓ ପଶ୍ଚିମବଙ୍ଗ ¬ ତଥା 
ଭାରତ। ଭାରତ ଭିତରେ ଗଜୁରିଉଠିଲା ଶହ ଶହ ସ୍ବାଧୀନ ସାର୍ବଭୌମ 
ଦେଶୀୟରାଜ୍ୟ। ଉଲ୍ଲେଖ ରହିଲା ଯେ ଯଦି କୌଣସି ଦେଶୀୟରାଜ୍ୟ ଭାରତ ସଙ୍ଗରେ 
ମିଶିଯିବାକୁ ଚାହେଁ ଅଥବା କୌଣସି ରାଜ୍ୟ ଚାହେଁ ପାକିସ୍ଥାନରେ ମିଶିଯିବାକୁ ସେ 
ରାଜ୍ୟ ସେପରି ମିଶିଯାଇପାରିବେ ଏବଂ ଯଦି କୌଣସି ରାଜ୍ଯ ସ୍ବାଧୀନ ରହିବାକୁ 
ଚାହେଁ ତେବେ ସେ ହେବ ସମ୍ପୂର୍ଣ୍ଣ ସ୍ଵାଧୀନ | 

୧୯ ୪୭ ଅଗଷ୍ଟ ୧ ୫ରେ ଖଣ୍ଡବିଖଣ୍ଡିତ ଭାରତ ହେଲା ସ୍ବାଧୀନ | 


x Po x x 

ଅଗଷ୍ଟ ୧ ୪ର ସନ୍ଧ୍ଯା । ରାତି ୧୨ଟା ବାଜିଗଲେ ଭାରତ ସ୍ଵାଧୀନ ହେବ ଏବଂ 
ସେ ସଙ୍ଗେ ଗଡ଼ଜାତ ରାଜ୍ୟ କଳାହାଣ୍ତି ହୋଇଯିବ ଏକ ସ୍ଵାଧୀନ ସାର୍ବଭୌମ ରାଷ୍ଟ୍ର । 
ମହାରାଜା ହେବେ ଏକାଙ୍ଗ ଚକ୍ରବର୍ଭୀ ¬ ନଥିବ ଗୋରା ପଲିଟିକାଲ୍‌ ଏଜେଣ୍ଟ୍‌ ଏବଂ 
ରେସିଡେଣ୍ଟର ପ୍ରଚ୍ଛନ୍ନ ହସ୍ତକ୍ଷେପ, ନଥବ ଭାଇସ୍‌ରାୟ ଏବଂ ସେକ୍ରେଟେରୀ ଅଫ୍‌ 
ଷ୍ଟେଟସ୍‌ଙ୍କ ପ୍ରତ୍ୟକ୍ଷ ଅବା ପରୋକ୍ଷ କର୍ଚ୍ଣତ୍ଵ ¬ ତର୍ତାବଧାରକ କ୍ଷମତା, ନଥୁବ 
ମହାରାଜା ନନ୍ଦକୁମାରକୁ ଫାଶୀ ହୁକୁମ ଦେଇଥିବା ପ୍ରିଭିକାଉନ୍‌ସିଲ୍‌କୁ ଡର। ମଧ୍ୟରାତ୍ର 
ହେଲେ ମହାରାଜା ହେବେ କଳାହାଣ୍ଡିର ନିରଙ୍କଶ ସମ୍ରାଟ, ପ୍ରଜାଙ୍କ ହର୍ଭା କରା 
ଭାଗ୍ୟବିଧାତା ¬ ସେମାନଙ୍କ ଧନଜୀବନ, ମାନସମ୍ଭାନ ଏବଂ ଏପରିକି ତାଙ୍କ 


Pu 


ଇହଲୋକ ଏବଂ ପରଲୋକର ମଧ୍ଯ ଅଧ୍ବକାରୀ। ରାଜା କୂଆଡ଼େ ସ୍ବୟଂ ହି ପ୍ରଜାଙ୍କ 
ଭଗବାନ୍‌ - ନରରୁପୀ ନାରାୟଣ | 

ଦବିଲା ମନ ନେଇ ବୁଦ୍ଧଦେବ ଚାଲିଥୂଲେ ରାଜପ୍ରାସାଦ ଅଭିମୁଖରେ । ବାଟରେ 
ମାରୁଆଡ଼ିପଡ଼ା, ଜଗଜୀବନ ଲାଲ ଶର୍ମାଙ୍କ ଘର ସାମନାରେ ନାହିଁଥିବା ଭିଡ଼। ରେଡ଼ିଓ 

ବର୍ଣ୍ଣନା କରୁଥିଲା ବମ୍ଭେଠ ଅହମ୍ମଦାବାଦ, ଲକ୍ଷ୍ମ ବନାରସ, ଏହ୍ଲାବାଦ ପ୍ରଭୃତି 
ନଗରୀମାନଙ୍କରେ ନଗରବାସୀଙ୍କ ଅପାର ଆନନ୍ଦ ଉଲ୍ଲାସର ଗାଥା - ଆଲୋକ 
ସାଜସଜା, ନାଚଗାନର କାହାଣୀ। ମହାନଗରୀ ଦିଲ୍ଲୀର ରାଜପଥ ଓ ଜନପଥ 
ହୋଇଉଠିଛି ଏକ ଜନସମୁଦ୍ର। ଅଭୂତପୂର୍ବ ଉନ୍ମାଦନା ନେଇ ଚାଲିଛନ୍ତି ଅଗଣିତ 
ନରନାରୀ — ଲାଲକିଲ୍ଲା ଅଭିମୁଖରେ - ଛୋଟବଡ଼ ଜାତୀୟପତାକାମାନ ଧରି, 
“ ବନ୍ଦେ ମାତରଂ ” ଗାନ କରି କରି, ‘ଭାରତ ମାତା ଜିନ୍ଦାବାଦ ” ନାରା ଦେଇ | ରାସ୍ତା 
କଡ଼ମାନଙ୍କରେକେଉଁଠି ଚାଲିଛି ନୃତ୍ୟ ସଙ୍ଗୀତ, କେଉଁଠି ବାଜୁଛି ଢୋଲ, ଦମାଲ 
ଶହନାଇ ¬ ମନ୍ତ୍ରଗତିରେ ଆଗେଇଛି ଜନତାର ପ୍ରଶେସନ୍‌। କେଉଁଠି ବାପର 
କାନ୍ଧରେ ପୁଅ - ମା'ର କାଖରେ ଛୁଆ। ଜନଗହଳିର ଅବରୁଦ୍ଧ ପଥରେ 
ଆଗେଇନପାରି କେଉଁଠି ପୂରିପୂରି ହାତକୁ ହାତ ତାଳି ମାରି ଦେହ ନୁଆଇଁ ନାଚୂଛନ୍ତି 
କିଶୋରୀମାନଙ୍କ ସହ ପ୍ରୈୌଢ଼ା ମହିଳାମାନେ। ଆଉ କେଉଁଠି ଅବା ଯୁବକଙ୍କ ଉଦ୍ଦାମ 
ଭାଙ୍ଗଡ଼ା ନୃତ୍ଯ। ରେଡ଼ିଓର ସେ ଧାରାବିବରଣୀ ଶୁଣି ଶୁଣି ଭବାନୀପାଟନାର 
ବଜାରରେ ମଧ୍ଯ କେହି କେହି ନାଚିବାକୁ ଆରମ୍ଭକରି ଦେଲେଣି। ଏ ସମସ୍ତେ ସିନ୍ଧି, 
ମାରୁଆଡ଼ି, ଗୁଜରାଟି, ବାଣିଜ୍ୟ ବ୍ଯବସାୟ କରିବାପାଇଁ ଆସି ଭବାନୀପାଟନାରେ 
ବସବାସ କରି ରହିଯାଇଛନ୍ତି ¬ ବଡ଼ ବଡ଼ ଅଟ୍ଟାଳିକାମାନ ତୋଳି। ଆଉ କେତେ 
ଘଣ୍ଟା ପରେ ସେମାନେ ହେବେ ସ୍ଵାଧୀନ ଭାରତର ନାଗରିକ - ଏ କଳାହାଣ୍ଡି 
ରାଜ୍ୟରେ ବିଦେଶୀ ବଣିକ | ହୁଏତ ସେମାନେ ବି ଏଥର ଆଣିବେ ସୁନା, ରୁପା ଆୟ 
ଅଳଙ୍କାର, ପାଟପତନୀ ଏବଂ ଅନ୍ଯାନ୍ଯ ବିଳାସସାମଗ୍ରୀ ସଙ୍ଗରେ ନାନାଧରଣର 
ହୁଇସ୍କି, ଜିନ୍‌ ଭଡ୍‌କାର ଭେଟି ଏବଂ ବିଦେଶୀ ରାଜାଙ୍କ ପାଖକୁ, ସେଦିନ ଗୋରା 
ବଣିକମାନେ ଦିଲ୍ଲୀର ମୋଗଲ ଦରବାରରେ ଭେଟି ଦେଲା ପରି, ଆଉ 
ଚୋଷିନେବେ କଳାହାଣ୍ଡିର ରକ୍ତ! 

ଆଗରେ ବହିଦାର ବୂଢ଼ାଙ୍କ ଘର, ପଣ୍ଡିତ ବାସୁଦେବ ରଥ, ଆକୁଳି' ସାମଲ, କୃଷ 
ପଟ୍ଟନାୟକଙ୍କ ଘର | ସେ ସମସ୍ତେ ବି ଆସିଛନ୍ତି ବାହାରୁ। କିଏ ଟଥଲପୁରରୁ, କିଏ 
ଗଞ୍ଜାମ କଟକ, ବାଲେଶ୍ଵରରୁ। ଚାକିରି କରିବାକୁ ଆଟି ଏଠାକାର ବାସିନ୍ଦା 
ହୋଇଯାଇଛନ୍ତି। କିନ୍ତୁ ସେମାନଙ୍କ ମୁଳ ଘର ଆଜି ବି ସେଇ ସମ୍ବଲପୁର, କଟକ, 
ଗଞ୍ଜାମରେ | ସେମାନେ ବି ସ୍ଵାଧୀନ ଭାରତୀୟ | କଳାଲୋଙ୍କଙ୍କୁ ଶିକ୍ଷିତ କରିବାର ଭାର 
ଓ ଦାୟିତ୍ଵ ବହନକରି ଯେପରି ଗୋରାମାନେ ଭାରତକୁ ଆସିଥୂଲେ, ଏମାନେ ବି 
ହୁଏତ ଏବେ ନିଜକୁ ସେମିତି ଭାବିବସିବେ। 

ତା'ପରେ ଚୌଧୁରୀ ଘର — ତେଲେଗୁ ଏମାନେ। ରହମନ୍‌ ଖାନ୍‌ କେଉଁଠିକି 
ଯିବ କେଜାଣି ? ପାକିସ୍ଥାନକୁ ଯିବ କି ଏଇଠି ରହିଯିବ! ବାପ ଦାଦିଙ୍କ ଅମଳରୁ 

e00୦ ଗାଁର ଡାକ 


ରାଜାଙ୍କ ଲାଠିଧାରୀ ଘୋଡ଼ାସବାର ଏମାନେ - ହୁଏତ କଳାହାଡ୍ତି ରାଜ୍ଯ 
ସୈନ୍ୟବାହିନୀର ସାଞ୍ଜୁଆ ଗାଡ଼ି ଅଧ୍ୟନାୟକ ହୋଇଯିବ। ତା'ପରେ ବାବୂଘର। 
ସ୍ବାଧୀନ କଳାହାଣ୍ଡିର ବିଶିଷ୍ଟ ନାଗରିକ ହେବେ ଏମାନେ। ଆଗେଇଯାଇଥ୍‌ଲେ 
ବୁଦ୍ଧଦେବ | 

ରାଜପ୍ରାସାଦ ଆଲୋକମାଳାରେ ଝଲସି ଉଠୁଥାଏ। ସାମାନାରେ ଚାଲିଥିବା ନାଚ 
ଗାନର ଆବାଜରେ ପ୍ରକମ୍ପିତ ହେଉଥାଏ ଅଞ୍ଚଳର ଗଗନ ପବନ | ଘୁମୁରାନାଚର ବଡ଼ 
ଦଳଟିଏ ମୁଣ୍ଡରେ ମୟୂରଚନ୍ଦ୍ରିକାର ଝାଲର, ଅଣ୍ଟାରେ ବାନ୍ଧିଛନ୍ତି ଛୋଟ ପାଣିସୋରେଇ 
ଡଙ୍ଗର ମୁଣ୍ଡିରେ ଗୋଧ୍ବଛାଲ ଛାଉଣିଦିଆ ଘୁମୁରାମାନ, ଦୁଇଜଣ ଗାୟକ ରାହା ଧରି 
ଗାଉଛନ୍ତି — 

ଜୟ ମା ମାଣିକେଶ୍ବରୀ... ଭକ୍ତଜନଙ୍କୁ ଉଦ୍ଧରି 
ପାପୀଜନଙ୍କୁ ସଂହାରି... ଜୟ ମା” ମାଣିକେଶ୍ଵରୀ... 

ତାଳ ଛିଶ୍ଡିଲାକ୍ଷଣି ବାଜିଉଠୁଛି ଝାଞ୍ଜ ମାଦଳର ନାଦ ଏବଂ ସେ ସାଙ୍ଗକୁ 
ତାଳଦେଇ ଏକାସଙ୍ଗରେ ପନ୍ଦର ଷୋହଳ ଜଣଙ୍କର ଘୁମୁରାର ବାଦ୍ୟ ସହିତ ନୃତ୍ୟ 

ଡାହାଣପାଖରେ ମାଣିକେଶ୍ଵରୀ ମନ୍ଦିର ¬ ବାଁ ପାଖରେ ପୁଷ୍ପଉଦ୍ୟଯାନ ବେଷ୍ଟିତ 
ସଭାମଣ୍ଡପ ଏବଂ ଟିକିଏ ଆଗକୁ ପ୍ରାସାଦ ଅଫିସ୍‌ । ଏଇଠି ଚାଲିଛି ଆଦିବାସୀ ଝିଅଙ୍କ 
ଘୁଡୁକି ନାଚ - କର୍ଲାପାଟରୁ ଆସିଛନ୍ତି ବୋଧହୁଏ। ପରିଧାନରେ ଆଣୁ ଉପରକୁ 
ଛୋଟ ଅଣଓସାରିଆ ଶାଢ଼ୀ — ଛାତିମାନ ପ୍ରାୟ ଖୋଲା, କିଛି ପରିମାଣରେ ଛାତିକୁ 
ଘୋଡ଼ାଇରଖିଛି ଗଳାରୁ ଲମ୍ବିଆସିଥରବା ଗୋଛାଏ ଲେଖା ପୋହଳା ଓ କଳା ମାଳି 
ସାଙ୍ଗକୁ ଟିକିଏ ପଣତ କାନି। ହାତ ବାହୁରେ ବୁଟିକରା ଗୋଦନି ଚିତା, ବଳାଗଣ୍ଡି 
ପାଖରେ କଂସା ଓ ପିତଳର ବଳା।| ଛାତି ହଲାଇ, ପାଦକୁ ପାଦ ମିଳାଇ ନାଚୁଛନ୍ତି 
ଅଣ୍ଟାକୁ ଅଣ୍ଟା ହାତଛନ୍ଦି | କେବେ ଆଗକୁ ଆସି ସମତାଳରେ ଝୁଙ୍କିପଡ଼ଛନ୍ତି ତ କେବେ 
ବେକ ପଛକୁ କରି ଘୁଞ୍ଚଜଯାଉଛନ୍ତି ପଛକୁ । ବେଳେବେଳେ ଧନୁର ଚାପ ଢଙ୍ଗରେ 
ବଙ୍କେଇ ଥରେ ଡାହାଣକୁତ ଥରେ ବାଁପଟକୁ ଦୋହଲୁଛନ୍ତି। ଜଣେ ଦିଂଜଣଙ୍କ 
ହାତରେ ରାମତାଳି। ଆଗରେ ଦଳେ ଯୁବକ —- ବଇଁଶୀ ବଜାଉଛି ଜଣେ, ଆଉ 
ଜଣେ ଧରିଛି ଶିଙ୍ଗା - ଅରଣା ମଇଁଷିର ଶିଙ୍ଗରୁ ତିଆରି । ଆଉକେତେଜଣ ଧରିଛନ୍ତି 
ଘୁଡ଼ୁକି। ଝିଅଙ୍କ ନାଚ ସଙ୍ଗରେ ତାଳଦେଇ ସେ ଘୁଡ଼କିମାନ ବଜାଇଲାବେଳେ ଶୁଭୁଛି 
ଘୁଡ଼ୁତାକ-ଘୁଡ଼ୁତାକ। ଚାରିଆଡ଼େ ରାଜାଙ୍କ ପାର୍ଶ୍ବଚରଙ୍କ ଭିଡ଼ । 

ସାମାନାରେ ପ୍ରାସାଦ ଅଫିସ୍‌ । ଅଫିସ୍‌ର ଗୋଟଏ ପାଖରେ ଚାଲିଛି ବାଦୀପାଲା, 
ଆଉ ଗୋଟିଏ ପାଖରେ ଦାସକାଠିଆ । ଟିକିଏ ଦୂରରୁ ଶୁଭୁଛି ସୁଆଙ୍ଗ ନାଟର ସଙ୍ଗୀତ 
ଓ ବାଦ୍ୟ - ଘୋଡ଼ାଶାଳ ପାଖାପାଖି ହୁଏତ ଚାଲିଛି ଏ ନାଟ-ସୁଆଙ୍ଗ | 

ଅଷ୍ଟମ ପରିଳେଦ ୧୦୦୧ 


ଅଫିସ୍‌ ସାମନାରେ ଆନନ୍ଦ କୋଳାହଳ ଶୁଭୁଥାଏ ସ୍ପଷ୍ଟ । ମିଠାଇ ବଣ୍ଟନ ଚାଲିଛି 
ନା କ'ଣ? 

ଆଗକୁ ପ୍ରାସାଦ ଭିତରକୁ ଯିବା ବାଟ। ରାଇଫେଲ୍‌ସାରୀ ପୋଲିସ୍‌ ରାଇଫେଲ୍‌ 
ତଳକୁକରି ଏବଂ ପାଦ ପ୍ରହାରକରି ସାନ୍ୟୁଟ୍‌ ଦେଲା ¬ ଚିହ୍ିପରିଲା ବୋଧହୁଏ, ଆଉ 
ବୁଦ୍ଧଦେବ ଚାଲିଥୂଲେ ଭିତରକୁ | 

ରାଜପ୍ରାସାଦରେ ବୈଠକଖାନାରେ ବେଶ୍‌ ଭିଡ଼ ଏବଂ ହସଖୁସିର ମୂଦୁ ଗୁଞ୍ଜରଣ | 
ଗୋଟାଏ ଲମ୍ବା ସୋଫାରେ ବସିଥିଲେ ମହାରାଜା! ଜରୀଧଡ଼ିଦିଆ ଢାକାଇ ଧୋତି ଓ 
ଝଲମଲ ପଞ୍ଜାବୀ - ମୁହଁରେ ଉଛୁଳି ପଡ଼ୁଥିବା ହସର ମୁଦ୍ରା। ପଟ୍ଟଭୂମିରେ 
ପରିବେଶକୁ ସଶଙ୍କ ଗାମ୍ଭୀର୍ଯ୍ୟ ଦେଇ ଠିଆ ହୋଇଛନ୍ତି ଗୋଟାଏ ପାଖରେ ସମ୍ପୂର୍ଣ 
ଜୀବନ୍ତ ଦିଶୁଥବା ଧଳା ବାଘଟିଏ ଏବଂ ଅନ୍ଯ ପାଖରେ ଗୋଟିଏ ବିରଳ କଳା 
ଚିତାବାଘ — ମୁଖ ବ୍ଯାଦାନ କରି। ବୁଦ୍ଧଦେବଙ୍କ ନମସ୍କାର ଗ୍ରହଣ କରୁକରୁ 
ବସିବାପାଇଁ ଟିକିଏ ଦୂରରେ ଥବା ଗୋଟିଏ ସୋଫାଆଡ଼ିକି ଇଙ୍ଗିତ ଦେଇ ତାଙ୍କ କଥା 
କହିଚାଲିଥୁଲେ ମହାରାଜା ସାହେବ । ବର୍ଣ୍ଣନା କରୁଥିଲେ ଓଡ଼ିଶା ଛତିଶଗଡ଼ର ସବୁ 
ଗଡ଼ଜାତ ରାଜ୍ୟମାନଙ୍କୁ ନେଇ କିପରି ଗଢ଼ିଉଠିବ ଇଷ୍ଟର୍ଣ୍ଣ ଷ୍ଟେଟସ୍‌ ୟୁନିୟନ୍‌ ¬ ପୂର୍ବ 
ଗଡ଼ଜାତ ରାଜ୍ୟସଂଘ। ରାୟଗଡ଼ଠାରେ ରହିବ ସଂଘର ସୁପ୍ରିମକୋର୍ଟ ଏବଂ ଏହି 
ଗଡ଼ଜାତ ରାଜ୍ୟମାନଙ୍କର ମିଳିତ ସେନାବାହିନୀର ମୁଖ୍ୟ କାର୍ଯ୍ୟାଳୟ | ହାଇଦ୍ରାବାଦର 
ନିଜାମ୍‌ଙ୍କ ସଙ୍ଗରେ ଏ ସଂଘର ହେବ ମୈତ୍ରୀ ଚୂକ୍ତି - ବିପଦ ଆପଦ ବେଳେ 
ପରସ୍ପରକୁ ସହାୟତା ପ୍ରଦାନ ସେ ଚୁକ୍ତିର ମୂଳମନ୍ତ୍ର | 

“ _ ଭାରତର କଂଗ୍ରେସ ସରକାର ତ ଆପଣଙ୍କ ଏ ସଂଘର ପ୍ରଧାନ ଶତୁ ହେବ ! 
ନିଜାମର ଶକ୍ତି କଂ”ଣ ଭାରତର ଶକ୍ତିକୁ ମୁକାବିଲା କରିପାରିବ ମଣିମା ୨” 
ପଚାରିଥିଲେ ସ୍ବୟଂ ଦେୱାନ୍‌ ସାହେବ । 

` ହାଃ-ହାଃ-ହାଃ ' ହସିଉଠିଥିଲେ ମହାରାଜା । କାହିଁ ଶର୍ତିଶାଳୀ ନିଜାମ ଆଉ କାହିଁ 
ଅହିଂସା ନୀତିରେ ବିଶ୍ଵାସୀ ଦୁର୍ବଳ ଭାରତ ? ଭାରତ ବିଭାଜନ ବେଳେ ତ କାଗଜପତ୍ର 
ଟେବୁଲ ଚୌକି ସାଙ୍ଗକୁ ଧନ ସମ୍ପତି ଅସ୍ତ୍ରଶସ୍ତ୍ର ବି ଭାଗବଣ୍ଟା ହୋଇଥୂଲା। ସେ ଗୋରା 
ଜେନେରେଲ ଅସ୍ତଶସ୍ତ କେମିତି ଭାଗ କରିଥଲା ଆପଣ ବୋଧହୁଏ ଜାଣିନାହାନ୍ତି 
ଦେୱାନ୍‌ ସାହେବ ।” ଉତ୍ତର ଦେଉଥଲେ ମହାରାଜା। “ନ୍ୟାୟର ତରାଜୁ ଧରିଥୁ୍‌ବା 
ମାଙ୍କଡ଼ କେମିତି ଦୂଇ ବିଲେଇ ପିଠା ବାଣ୍ଟିଥଲା ସେ କଥା ଜାଣିଛନ୍ତି ତେବେ 
ସାମରିକ ସାଜ ସରଞ୍ଜାମ। ଭାଗବଣ୍ୁଆରା କଲାବେଳେ ଗୋରାମାଙ୍କଡ଼ ନିଜେ ସବୁ 
ଅତୁସାତ୍‌ କରିନଥୁଲା, କିନୁ ଖାଲି ପୁରୁଣା ଭଙ୍ଗାଦଦରା ଟ୍ୟାଙ୍କ ଆଉ ବିମାନ ସାଙ୍ଗକୁ 
ପାଉଁଶମିଶା ଗୋଳାବାରୁଦ ହିଁ ଦେଖି ଦେଲା ଭୁଆଁବିରାଡ଼ି ଭାରତକୁ | ଜିନ୍ନାର ମୁସ୍‌ଲିମ୍‌ 

୧୦୦୨ ଗାଁର ଡାକ 


ଲିଗ୍‌ ତ ଇଂରେଜ ସରକାରଙ୍କ ପୋଷା ବିଲେଇ - ପାକିସ୍ଥାନ ଭାଗରେ ପଡ଼ିଲା ସବୁ 
ଆଧୁନିକ ଟ୍ୟାଙ୍କ, ଉଡ଼ାଜାହଜ ସାଙ୍ଗକୁ ଅନ୍ଯାନ୍ଯ ଅସ୍ତଶସ୍ତା।” ହସିହସି କହୁଥିଲେ 
ମହାରାଜସାହେବ। ପୁଣି କହୁଥିଲେ - ‘ଆଉ ଆପଣ ତ ଜାଣନ୍ତି ନିଜାମ୍‌ କେମିତି 
ଇଂରେଜଙ୍କ ଘନିଷ୍ଠ ବନ୍ଧୁ ¬ କାହିଁ ଟିପୁ ସୁଲତାନର ମହୀଶୂର ଯୁଦ୍ଧବେଳୁ। ନିଜାମର 
ସାମରିକ ଶକ୍ତି ବି ଏ ସ୍ଵାଧୀନ ଭାରତର ଶକ୍ତିଠାରୁ ଅନେକ ବେଶି। ତହିଁରେ ପୁଣି 
ପାକିସ୍ଥାନ ଆଉ ନିଜାମର ମୈତ୍ରୀ ଚୂକ୍ତି ହେବା ସମ୍ଭାବନା ରହିଛି। ସେମିତି ହେଲେ 
ତ ଇଷ୍ଟର୍ଣ୍ଣ ଷ୍ଟେଟସ୍‌ ୟୁନିୟନ୍‌ ନିଜାମର ସହାୟତା ପାଇବା ସଙ୍ଗେ ସଙ୍ଗେ ପାକିସ୍ଥାନର 
ସହାୟତା ବି ପାଇଯିବ।” ¬ ବୁଝାଇଦେଉଥଲେ ମହାରାଜା | 


“ ମୁଦ୍ରା କିନ୍ତୁ ହାତରେ ରଖିବେ ଛାମୁ।” - ପରାମର୍ଶ ଦେଉଥୂଲେ କେହି 
ଜଣେ। କଥାଟିକୁ ଆହୁରି ଜୋର୍‌ଦେଇ ଆଉ ଜଣେ ଯୋଡ଼ିଦେଲା — “ମୁଦ୍ରାର 
ଗୋଟାଏ ପାଖରେ ବୁଢ଼ାରାଜାଙ୍କ ଛବି ଆଉ ଅନ୍ୟପାଖେ ରାଜବଂଶର ପ୍ରତୀକ 
ନାଗସାପର ଯୋଡ଼ି।” ଅନ୍ୟମାନେ ସହମତ ହୋଇ ମୁଣ୍ଡ ଟୁଙ୍ଗାରୁଥୁଲେ | 


ମହାରାଜା ଏଥର ଟିକିଏ ଗମ୍ଭୀର ହୋଇଗଲେ । କହିଲେ — “ଠିକ୍‌ ହୁଅନ୍ତା ଯେ, 
ଆମ ୟୁନିୟନ୍‌ର ସଭାପତି ତ ଏବେ ବୈକୁଣ୍ଠପୁର, କୋରିଆର ରାଜା | ତାଙ୍କର ମତ 
ସାରା ୟୁନିୟନ୍‌ ପାଇଁ ଗୋଟାଏ ମୁଦ୍ରା ପ୍ରଚଳିତ ହେବ। ସେ ମୁଦ୍ରାରେ କାହା ଛବି 
ରହିବ କେଜାଣି ? ହୁଏତ ବିକ୍ରମାଦିତ୍ୟଙ୍କ...” କହି ହସିଉଠିଥିଲେ ମହାରାଜା | 

“ବତିଶ ସିଂହାସନର ବିକ୍ରମାଦିତ୍ୟ କି ବିକ୍ରମ ସମ୍ଚତ୍ର ବିକ୍ରମାଦିତ୍ୟ — 
ପୁଛାକରୁଥଲେ ରାଜାଙ୍କ ପ୍ରାଇଭେଟ୍‌ ସେକ୍ରେଟେରୀ। କିନ୍ତୁ ଅତି ବିଚକ୍ଷଣତା ସହ ସେ 
ଚର୍ଟ୍ଟାକୁ ଭିନ୍ନ ମୋଡ଼ଦେଇ ସେସନସସ ଜଜ୍‌ ପଚାରିଲେ - “ଏ ତ ଗଲା ଡିଫେନ୍‌ସ 
ଆଉ ଫାଇନାନ୍‌ସ କଥା, ଫରେନ୍‌ ଏଫାୟର୍ସ ଓ କମ୍ୟୁନିକେଶନ୍‌ସ ସମ୍ବନ୍ଧରେ 
ୟୁନିୟନ୍‌ର ମତ କ”ଣ ମହାରାଜା ?” ମହାରାଜା କିନ୍ତୁ ସେକଥା ନଶୁଣି ଆଦେଶ 
ଦେଉଥ୍‌ଲେ — “ ସମସ୍ତଙ୍କୁ ଆଉ କପେ ଲେଖା କଫି ଦିଅ ହୋ କାଶୀନାଥ — 
ସ୍ପେଶିଏଲ୍‌ କଫି ¬ ଆଉ କଲିକତାରୁ ଯେଉଁ ଭୁମନାଗ ସନ୍ଦେଶ ଆସିଥୁଲା। 
ଦେୱାନ୍‌ସାହେବଙ୍କ ପାଇଁ ବନାରସୀ ପାନ ¬ ଜର୍ଦ୍ଦାବାଲା, ଏଁ ? ହଟ ଡ଼ିଙ୍କସ୍‌ ନାହିଁ 
ବୋଲି ଦୁଃଖ ହେଉଛି କି ଗସ୍‌ ମହମ୍ମଦ ସାହାବ ?? ଖୋଲା ହସର ଜୁଆର ଖେଳାଇ 
ପଚଟାରୁଥଲେ ମହାରାଜ - ଆଉ ହସଖୁସି ଭିତରେ ସମୟ ଗଡ଼ିଚାଲିଥଲା! 


ମହାରାଜାଙ୍କ ଜେନିଥ୍‌ ରେଡ଼ିଓରୁ ଭାସିଆସୁଥିଲା ବଜ୍ରଗମ୍ଭୀର ବାଣୀ —- “ସମଗ୍ର 
ପୂଥଵବୀ ଯେତେବେଳେ ସୁପ୍ତ, ସ୍ଵାଧୀନ ଭାରତ ହୋଇଉଠିବ ଜୀବନ୍ତ ଓ ଜାଗ୍ରତ...” 


ସାର୍ବଭୌମତ୍ବ ପ୍ରାପ୍ତି ଅବସରରେ ମହାରାଜାଙ୍କୁ ଅଭିନନ୍ଦନ ଜଣାଇ ସମସ୍ତେ 


Digitized by srujanika@gmail.com 


ଅଷ୍ଟମ ପରିଛେଦ ୧୦୦୩ 


ଆନନ୍ଦ କୋଳାହଳ ଭିତରେ ନିଜନିଜ ଘରକୁ ଫେରିଆସୁଥିଲେ - ଆଉ ବୁବଵଦେବ 
ଫେରୁଥିଲେ ହୃଦୟର ଗଭୀର ବେଦନାକୁ ମନ ଭିତରେ ଚାପିଧରି । 


x x x x 


କଳାହାଣ୍ଡିର ପୂର୍ବତନ ବୁଢ଼ାରାଜା କେତେକଙ୍କ ପାଇଁ କଠୋର ଜଣାପଡ଼ୁଥଲେ 
ମଧ୍ଯ ମୁଖ୍ୟତଃ ପ୍ରଜାବସ୍ଥଳ ଥଲେ। ଯୁବକ ରାଜା ଥଲେ ସୁୂୁଶିକ୍ଷିତ ଏବଂ 
ଉଦାରଚେତା। କିନ୍ଧୁ ଡିଭାଇଡ୍‌ ଏଣ୍ଡ ରୁଲ୍‌”ରେ ବିଶ୍ଵାସୀ ତାଙ୍କ ଅମାତ୍ଯବର୍ଗ ଯେ 
ଶାସନକଳକୁ କେଉଁ ଦିଗରେ ବାଟକଢ଼ାଇନେବ ସେ ସମ୍ବନ୍ଧରେ ହିଁ ସନ୍ଦିହାନ ଥିଲେ 
ବୁଦ୍ଧଦେବ ଓ ତାଙ୍କର କେତେକ ବନ୍ଧୁ। ଆମେରିକାରେ ପଢୁଥିଲା ବେଳେ ସେଠାରେ 
ତାଙ୍କ ଅନୁଭୂତି ସମ୍ବନ୍ଧୀୟ କେତେକ ଲେଖା ବୁଦ୍ଧଦେବ “କଳାହାଣ୍ଡି ପତ୍ରିକା”କୁ 
ଦେଉଥୁଲେ। ରାଷ୍ଟ୍ରାପତର୍ତ ସେ ପତ୍ରିକାର ସମ୍ପାଦକ ଥିଲେ ଜଣେ ଖ୍ୟଯାତନାମା 
ପ୍ରତ୍ୃତାର୍ଵିକ ଗବେଷକ ଶ୍ରୀ କେଦାରନାଥ ମହାପାତ୍ର। ଆମେରିକାର ଶାସନ ସମ୍ବନ୍ଧରେ 
ଚର୍ଚ୍ଚାକଲାବେଳେ ଥରେ ବୁଦ୍ଧଦେବ କଳହାହାଣ୍ିର ରାଜାରାଜୂଡ଼ା ଶାସନ ସମ୍ବନ୍ଧରେ 
ମଧ୍ଯ କିଛି ସମାଲୋଚନା କରିଦେଲେ। ସେ ଲେଖାକୁ କାଟଛାଟ ନକରି 
ଛପାଇଦେଇଥବା ଫଳରେ କେଦାରବାବୁଙ୍କ ଉପରେ ଯେଉ ଝଡ଼ଝଞ୍ଜା ବହିଗଲା 
ଏବଂ ପରେ ନାନା ଆଳରେ ବୁଦ୍ଧଦେବଙ୍କ ବାପାଙ୍କୁ ଯେଉଁ ଆର୍ଥିକଦଣ୍ଡ ଭୋଗ 
କରିବାକୁ ପଡ଼ିଥଲା ସେକଥା ସବୁ ମନେପକାଉଥଲେ ବୁଦ୍ଧଦେବ। ସେଦିନ 
କଳାହାଣ୍ଡିରେ ଘଟିଯାଇଥିବା କୌଣସି ଗୋଟିଏ ଦୁଃଖଦ ଘଟଣାକୁ ଇଙ୍ଗତକରି ସେ 
ଯେଉଁ ସମାଲୋଚନା କରିଥିଲେ ତା'ର ସାରମର୍ମ ଥଲା ଯେ - ପ୍ରଜାଙ୍କୁ ନେଇ ହିଁ 
ରାଜା। ତେଣୁ ସେଇ ପ୍ରଜାଙ୍କ ହିତସାଧନ ରାଜଧର୍ମର ପ୍ରଧାନ କରଉ୍ଁବ୍ଯ ହେବା 
ଆବଶ୍ୟକ। ସେକଥା କଳାହାଣ୍ଡିର ପୂର୍ବତନ ରାଜା ଯେପରି ବୁଝିଥିଲେ ବର୍ଭମାନର 
ରାଜା ମଧ୍ଯ ସେପରି ବୁଝନ୍ତି । କିନ୍ତୁ ରାଜା ଓ ପ୍ରଜାଙ୍କ ମଝିରେ ଥବା ଶାସନଡ଼ୋରିକୁ 
ଭିଡ଼ିଧରିଥିବା କେତେ ମତଲବୀ ବୁଦ୍ଧିଜୀବୀ ଜାଣିଶୁଣି ରାଜା ଓ ପ୍ରଜାଙ୍କ ଭିତରେ 
ମନୋମାଳିନ୍ୟ ସୃଷ୍ଟିକରି ଦେଉଛନ୍ତି ପାଣିକୁ ଗୋଳିଆକରି ସହଜରେ ମାଛ କଙ୍କଡ଼ା 
ଧରିବା ଅଭିପ୍ରାୟ ନେଇ । ବାହାରୁ ଆସି କଳାହାଣ୍ଡି ଶାସନର ମୁଖ୍ୟ ଆସନ ସବୁ 
ମାଡ଼ିବସିଥବା କେତେକ ବଡ଼ବଡ଼ିଆ କର୍ମଚାରୀ ସେ ଉଚ୍ତିକୁ ସିଧାସଳଖ ତାଙ୍କପ୍ରତି 
ଆକ୍ଷେପ ବୋଲି ମନେକରିଥିଲେ ଏବଂ ଯଥାସମୟରେ ରାଜାଙ୍କ ସାନ୍ଧିଧ ଉପଭୋଗ 
କରୁଥିବାସେହି ଅଫିସର୍‌ବୃନ୍ଦ ରାଜଉଆସ ଭିତରେ ଅବାଧ ପ୍ରବେଶ କରୁଥୁବା 
ବ୍ୟକ୍ତିବିଶେଷଙ୍କ ସହଯୋଗ ନେଇ ପ୍ରଜାଙ୍କ ବିରୁଦ୍ଧରେ ରାଜାଙ୍କ ମନକୁ ତିକ୍ତକରି 
ଦେବାରେ ସକ୍ଷମ ହେଉଥିଲେ। ରାଜା ଯେତେ ଭଲ ହୁଅନ୍ତୁ ନା କାହିଁକି ତାଙ୍କୁ ଭରସା 
କରାଯାଇପାରେନା ଏବଂ ତହିଁରେ ପୁଣି ସେ ଯଦି ଏକ ନିରଙ୍କଶ ସମ୍ରାଟ୍‌ 
ହୋଇଯାଆନ୍ତି। ତାହାହିଁ ଥଲା ଆଜି ବୁଦ୍ଧଦେବଙ୍କ ଶଙ୍କାର ପ୍ରଧାନ କାରଣ। 

e୧oo୪ ଗାଁର ଡାକ 


ସେ ମନେପକାଉଥଲେ କଳାହାଣ୍ଡି ପାଖ ଗୋଟିଏ ଗଡ଼ଜାତ ରାଜ୍ଯର ଏକ 
ହାସ୍ୟାସସଦ ଘଟଣା। ରାଜଧାନୀର କୌଣସି ଏକ ସାହିରେ ଯାତ୍ରା ସୁଆଙ୍ଗଟିଏ 
ଚାଲିଥାଏ। ସେ ଯାତ୍ରା ଦେଖିବାପାଇଁ ଲୋକଙ୍କର ଭୀଷଣ ଭିଡ଼। ସେ ସନ୍ଧ୍ଯାରେ 
ଆସିଥିଲେ ସ୍ବୟଂ ବାଳକ ଯୁବରାଜ ସେ ଯାତ୍ରା ଦେଖି। ତାଙ୍କ ହାତରେ ଥୁଲା 
ତେନୁଳିଛାଟ | ଭିଡ଼ଭିତରେ ବାଟକାଟି ଗଲାବେଳେ ଲୋକଙ୍କ ଉପରେ ସେ ଛାଟ 
ପ୍ରହାରକରି ଚାଲିଥିଲେ ନିର୍ମମ ଭାବରେ | ସାଙ୍ଗରେ ଥଲା ରାଜବାରିକ | ଯୁବରାଜ ଓ 
ରାଜବାରିକକୁ ଚିହ୍ନି କିଏ ଅବା ସେ ଛାଟ ପ୍ରହାରର ପ୍ରତିବାଦ କରିବାକୁ ସାହସ 
କରିବ ? ସୁଆଙ୍ଗ ଏଣେ ଚାଲିଛି। ହନୁମାନ ସମୁଦ୍ର ଡେଇଁ ଲଙ୍କାଗଡ଼କୁ ଯିବ ସୀତାଙ୍କୁ 
ଠାବ କରିବ, ରାଜଉଦ୍ଯାନ ଭାର୍ଗି ଶେଷରେ ଇନ୍ଦ୍ରଜିତ୍‌ ଦ୍ଵାରା ବନ୍ଦୀ ହେବ ଏବଂ 
ଲଙ୍କାଗଡ଼ ପୋଡ଼ି ସ୍ଵର୍ଣ୍ଠପୁରୀ ଲଙ୍କାକୁ ଭସ୍ମୀଭୂତ କରିଦେବ । ହନୁମାନ ସାଜିଥିବା 
ଲୋକକୁ ସମୁଦ୍ର ଡେଇଁବାକୁ ଆଦେଶଦେଲେ ଯୁବରାଜ। ଲୋକଟି ଥରେ ଦୁଇଥର 
ଡିଆଡେଇଁ କଲା; କିନଧୁ ଲୋକଙ୍କ ଉପରଦେଇ ଡେଇଁଯିବା ଆଦେଶକୁ ମାନିନପାରିବା 
ଫଳରେ ଯୁବରାଜଙ୍କ ଛାଟପ୍ରହାରର ଶିକାର ହେଲା। ଏ ଅନ୍ୟାୟ ଅତ୍ଯାଚାର 
ସହିନପାରି କୁଆଡ଼େ ଜଣେ ସ୍କୁଲଛାତ୍ର ପ୍ରତିବାଦକରି ଯୁବରାଜଙ୍କୁ ଭର୍ସନାକାରୀ ଛାତ୍ରକୁ 
ଏବଂ କାଳେ ଏ କୁଳଙ୍ଗାର ଛାତ୍ରମାନେ ଯୁବରାଜଙ୍କୁ କିଛି ବିପଦରେ ପକାଇଦେବେ 
ସେ ଭୟରେ ତାଙ୍କୁ ଫେରାଇ ନେଇଥଲା ରାଜଉଆସକୁ | 

ତା” ଆରଦିନ କଥା | ଉକ୍ତ ଛାତ୍ରପାଖକୁ ଚାଲିଆସିଥଲା ରାଜଉଆସର ଡାକରା। 
ବାରିକ ଯେ ଯୁବରାଜଙ୍କୁ ତାଙ୍କ ଭର୍ସନା କଥା ରଜାଙ୍କ ପାଖରେ କହିଦେଇଚି ସେକଥା 
ବେଶ୍‌ ବୁଝିପାରିଥଲା ବିଚରା ଛାତ୍ର ଏବଂ ସେ ଯେ ରାଜଉଆସରେ ଭୀଷଣ 
ବେତମାଡ଼ ଖାଇବ ସେ କଥା ମଧ୍ଯ ଠିକ୍‌ ଠଉରାଇନେଇଥିଲା ସେ। ତାକୁ ରକ୍ଷା 
କରିବାପାଇଁ ସବୁ ଦେବଦେବୀଙ୍କୁ ଡାକିଡାକି ସେ ପହଞ୍ଚିଲା ଯମଦୂତ ପରି 
ଦେଖାଯାଉଥିବା ଜଣେ ପାର୍ଶ୍ବଚର। ରାଜା ପଚାରିଲେ, “ ହଇରେ ବଦ୍ମାସ ଟୋକା! 
ତୋର ଏଡ଼େ ସାହସ ? ତୁ ଯୁବରାଜଙ୍କୁ ତାସଲ୍ଯକରି ଗାଳିଦେବୁ।” କ”ଣ ହେଲା 
କେଜାଣି ଛାତ୍ରଜଣକ ହଠାତ୍‌ ଉତ୍ତରଦେଲା ¬ “ନାହିଁ ମଣିମା, ମୁଁ ଯୁବରାଜଙ୍କୁ କିଛି 
କହିନି ¬ ସେ ରାଜବାରିକ “ ହଟୋ ହଟୋ” କହି ଲୋକଙ୍କୁ ବେତ୍ରାଘାତ କରୁଥିବାରୁ 
ଯୁବରାଜ କେଡ଼େ ଭଲଲୋକ, ସେ କିଛି କହୁନାହାନ୍ତି ଆଉ ଏ ଛୋଟଲୋକ ବାରିକ 
ଲୋକଙ୍କୁ ବୃଥା ମାଡ଼ଦେଉଛି ବୋଲି କହିଦେଇଥୁଲି ଯାହା ହଜୁର୍‌!” 

ଅନତିଦୂରରେ ଠିଆହୋଇଥଲା ରାଜବରିକ ¦ ରାଜା ଏଥର ବାରିକକୁ କଟମଟ 
କରି ଚାହିଁଲେ। ଯମଦୂତକୁୂ ଆଜ୍ଞାଦେଲେ ¬ “ମାର୍‌ ଏ ବଦମାସ ବାରିକକୁ' ବାରିକ 
କଣ କହିବାକୁ ଚେଷ୍ଟାକରୁଥଲା; କିନ୍ତୁ ସେ ମଧ୍ୟ ବେତମାଡ଼ ଅଜାଡ଼ି ହୋଇପଡ଼ୁଥଲା 
ବାରିକର ପିଠି ଆଉ ଦେହରେ। ବେଳ ଉଣ୍ଡି ଖସିଆସିଥଲା ଛାତ୍ରଜଣକ । 


Digitized by srujanika@gmail.com 


ଅଷ୍ଟମ ପରିଳେଦ ୧୦୦୫ 


ଏଇତ ଏ ରାଜନ୍ୟଯକୂଳ! କିଏ କହିବ କେତେବେଳେ କ”ଣ କରିବେ 
ଏମାନେ ? ଖାମଖିଆଲୀ, ତାଙ୍କର କେଉଁ ନିଷ୍ପଭି କେତେବେଳେ ଯେ ବଦଳାଇବେ 
ସେକଥା ଅବା କିଏ କହିବ ? 

କଳାହାଣ୍ଡିର ଏ ଯୁବକ ରାଜା ଅତି ଭଲ ନିଶ୍ଚୟ ¬ କିନୁ ତାଙ୍କ ପୁଅ-ପୁତୂରା, 
ଭାଇବିରାଦର ଯେ କେମିତି ହେବେ ସେ ଭବିଷ୍ଯତ କଥା ମଧ୍ଯ ନିଶ୍ଚିତ କରି 
କହିପାରିବ କିଏ ? ¬ ଭାବୁଥିଲେ ବୁଦ୍ଧଦେବ | 

ରାଜପରିବାରର ନିୟମକାନୁନ୍‌ମାନ ମଧ୍ଯ ଅତଭୁତ। ବଡ଼ଭାଇ ରାଜ୍ଯର 
ରାଜାହୋଇ ସବୁ ଧନସମ୍ପଷରି ତଥା କ୍ଷମତାର ଅଧ୍ୂବକାରୀ ହେବେ - କିନ୍ତୁ ଏକ 
ଉଦରରୁ ଜାତ ଅନ୍ୟ ଭାଇମାନଙ୍କ ଭିତରୁ କେହିକେହି ହେବେ ହୁଏତ କପର୍ଦ୍ଦକଶୂନ୍ୟ | 
ଯୁବରାଜର ଭାଇ 'ପଟ୍ଟାୟତ”, ପଟ୍ଚାୟତର ପୁଅ “ଲାଲୁ', ଆଉ ଲାଲୁର ପୁଅ 
“ବାବୁ” । ରାଜା ସିନା ପ୍ରଜାଙ୍କ ଭଲମନ୍ଦ ପାଇଁ ଦାୟୀ ହେବେ ଏ ପଟ୍ଟାୟତ ଓ 
ଲାଲୁମାନେ ? ତାଙ୍କ ହୀନମନ୍ୟତା ଢାଙ୍କିବାପାଇଁ ପ୍ରଜାଙ୍କ ଉପରେ ଅକଥନୀୟ 
ଅତ୍ୟାଚାର କରି ବସନ୍ତି ଏମାନେ। ଆଉ ରାଜା ନିଜର ଏଇ ଭାଇ ପୁତୁରାଙ୍କୁ ଶାସ୍ତି 
ଅବା ଦେବେ କେମିତି ? 

କଳାହାଣ୍ଡି ପାଖ ଅନ୍ୟ ଏକ ରାଜ୍ୟ କଥା | ରଜାଙ୍କ ଜଣେ ଭାଇ ଦେୱାନ୍‌, ଜଣେ 
ଭାଇ ପୋଲିସ୍‌ ସାହେବ, ଜଣେ ଭାଇ ସେସନ୍‌ସ ଜଜ୍‌ ଏବଂ ଜଣେ ଗୁଣ୍ଡା ସର୍ଦାର 
ଜଙ୍ଗଲ, ସଡ଼କ, ମଦଭାଟି ଠିକାଦାର | 

ଦେୱାନ୍‌ ସାହେବ ବି.ଏ. ପଢୁଥିବାବେଳେ ଦୁଇଥର ଇତିହାସରେ ଫେଲ୍ହୋଇ 
ଶେଷରେ ବି.ଏ. ପାଶ୍କଲେ। ଇତିହାସ ଅଧ୍ୟାପକଙ୍କ ଉପରେ ତାଙ୍କ ରାଗ କିନ୍ତୁ 
ଦେୱାନ୍‌ ହେଲାପରେ ବି ଯାଇନଥୁଲା। 

ରଜାଙ୍କ ସ୍ଵନକ୍ଷତ୍ର ହେବ। ଆସିବାପାଇଁ ନିମନ୍ତ୍ରଣ ଗଲା ସେହି ଇତିହାସ 
ଅଧ୍ୟାପକଙ୍କ ପାଖକୁ । ଭୋଜିଭାତ ଖାଇଲା ପରେ ଅଧ୍ୟାପକ ମହାଶୟ ଉପହାର ମଧ୍ଯ 
ପାଇଲେ ପାଟଯଥା| 

ବିଦେଶୀପାନୀୟ ଯେ ଅଧାପକ ମହାଶୟଙ୍କ ବିଶେଷଦୂର୍ବଳତା ଜାଣିଥିଲେ 
ଦେୱାନ୍‌ ସାହେବ ଏବଂ ଅତିମାତ୍ରାରେ ପାନକରିଦେଇ ସେ ଥରେ କାହାଘରେ 
ପଶିଯାଇ ବଳାକ୍ରାର କରିବାକୁ ଚେଷ୍ଟାକରି ମାଡ଼ ବି ଖାଇଛନ୍ତି - ସେ ଖବର ବି ଥୁଲା 
ଏ ରଜାଘରେ । ହୂଇସ୍କି, ରମ୍‌ ଓ ଜିନ୍‌ ରାଜପ୍ରାସାଦସ୍ଥିତ ଅତିଥଶାଳାକୁ ପଠାଇଦେଇ 
ଦେୱାନ୍‌ ଓ ପୋଲିସ ସାହେବ ନିଜେ ସେ ପାନୀୟ ସବୁକୁ ପରଖି ଦେବାପାଇଁ 
ଯାଇଥିଲେ ଅଧ୍ୟାପକଙ୍କ ପାଖକୁ । ବିଅର୍‌ ସୋଡ଼ା ବରଫ ସହ କେତେ ପରିମାଣରେ 
କୌଣସି ପାନୀୟରୁ କେତେ ମିଶାଇଲେ ତାହା ଅତି ସୁସ୍ବାଦୂ ହୁଏ ସେ ସବୁ ଜାଣି 

୧୦୦୬ ଗାଁର ଡାକ 


ପାନୀୟ ପରଷିଗଲେ ସେ ଦୂଇଭାଇ। କେତେ ରାତି ପର୍ଯ୍ୟନ୍ତ ଏ ପାନୀୟ ମିଶ୍ରଣ 
ଚାଲିଥଲା ସେ ସମୟନ୍ଞାନ ହିଁ ଆଉ ନଥୁଲା ଅଧ୍ୟାପକ ମହାଶୟଙ୍କର | 

ସକାଳେ ଚା” ଆଣିଥିବା ଭ୍ୟାଲେଟ୍‌ ବୟ ଯେତେବେଳେ କବାଟରେ ଘନଘନ 
ଆଘାତକଲା ଅଧ୍ୟାପକ ମହାଶୟଙ୍କ ନିଦ ଭାଙ୍ଗିଯାଇଥଲା। ସେ ଜାଣିପାରିଲେ ଯେ ସେ 
ଚଟାଣରେ ଶୋଇଛି ¬ ସ୍ତଲୋକଜଣେ। ପାଖରେ ଠିଆହୋଇ ବୟ ହସୁଥୁଲା। 
ଅଧ୍ୟାପକ ମହାଶୟ ତାଙ୍କ ଲୁଗାପଟା ଖୋଜିବସିଲେ; କିନ୍ତୁ ସେ ସବୁ କୋଠରୀରେ 
ନଥିଲା | ଅନ୍ତତଃ ବିଛଣା ଚଦର ଦେହରେ ଘୋଡ଼ାଇଦେବେ — ସେ ଚଦର ବି ନାହିଁ 
ବାଥରୁମ୍‌କୁ ଗଲେ - ସେଠି ଗାମୁଛା ନାହିଁ କି କୌଣସି ତଉଲିଆ ନାହିଁ। ଏଣେ 
ଉପର ଓଠରେ ଭୀଷଣ ଜୁଳନ୍ତ ପୀଡ଼ା। ଦର୍ପଣ ଦେଖି ଜାଣିଲେ ତାଙ୍କ ନିଶ 
ଗୋଟାଗୋଟା ହୋଇ ଉପୁଡ଼ାହୋଇଛି। ନିଷ୍ତଳ କ୍ରୋଧ ଓ ଲଜାନେଇ ସେ କୁଆଡ଼େ 
ଅନେକ ଡିଆଡେଇଁ କରିଥଲେ ଯାହା। 

ଅନେକ ରଜାଙ୍କ ଆନନ୍ଦ ହିଁ ଏପରି ବିଚିତ୍ର ଢଙ୍ଗର। ଅନ୍ୟର ଦୁଃଖ କଷ୍ଟ 
ଦେଖିଲେ ସେମାନେ ଆନନ୍ଦିତ ହୁଅନ୍ତି। ସେମାନଙ୍କ ମଧ୍ଯରୁ ଅନେକେ ଶିକାର 
କରିବାକୁ ବିଶେଷ ଭଲପାଆନ୍ତି । କେଉଁ ଜଙ୍ଗଲରେ ମହାବଳ ରହିଛି ଜାଣିଲେ ତାକୁ 
ଶିକାର କରିବାପାଇଁ ହାତୀ ପିଠିରେ ରାତିସାରା ଜଙ୍ଗଲରେ ଘୁରିବୁଲନ୍ତି କେହି କେହି - 
ଶକ୍ତିଶାଳୀ ଟର୍ଚ୍ଚ ଫୋକସ୍‌ କରି କରି। ବେଳେବେଳେ କେହି ରାଜା ଗଛ ଉପରେ 
ମଞ୍ଚାବାନ୍ଧି ମଞ୍ଚାରେ ରାଇଫେଲ୍‌ ଧରି ବସିରହନ୍ତିୟ ଆଉ ପାଖଆଖ ଗାଁବାଲାଏ ଜଙ୍ଗଲର 
ଅନ୍ୟ ତିନିଦିଗରୁ ବାଜାବଜାଇ, ନିଆଁ ହୂଳାମାନ ଦେଖାଇ, ବୁଦାମାନଙ୍କରେ 
ଠେଙଟ୍ଗାବାଡ଼ି ବାଡ଼େଇ ବାଘ ଘଉଡ଼ାଇ ଆଣନ୍ତି ରାଜା ବସିଥିବା ମଞ୍ଚା ଆଡ଼ିକି। ସେ 
ପ୍ରକ୍ରିୟାବେଳେ ଉତ୍ଯକ୍ତ ବାଘ କାହାକାହାକୁ ଆକ୍ରମଣ କରିଦିଏ ଏବଂ କେବେ ଅବା 
ରାଇଫେଲ୍‌ଧୀଙ୍କ ରାଇଫେଲ୍‌ ଗୁଳି ବାଘଦେହରେ ନବାଜି ଏଇ ବାଘ ଅଡ଼ାଇ 
ଆଣୁଥିବା କେଉଁ ଲୋକଦେହରେ ବାଜିଯାଏ। 

ବେଳେବେଳେ ଜଙ୍ଗଲରେ କୌଣସି ପାଟିତୁଣ୍ଡ ହୋ-ହଲ୍ଲା ନକରି ମଞ୍ଚାତଳେ 
ବାନ୍ଧିଦିଆଯାଏ ଗୋଟାଏ ମଇଁଷି, ତଟୁଘୋଡ଼ା କିମ୍ବା ଛେଳି। ବାଘ ଯେତେବେଳେ 
ଥୋପ ଚାରା ଛେଳିକୁ ଖାଇବାକୁ ଆସେ ରାଜାଙ୍କ ରାଇଫେଲ୍‌ର ଶିକାର ହୁଏ ନିର୍ଦୟୀ 
ରାଜା କେବେ ଅବା କୌଣସି ଅପରାଧୀ ପ୍ରଜାକୁ ଅଥବା ରାଜାଙ୍କ ବିରାଗଭାଜନ 
ହୋଇଥବା ଅନ୍ଯ କାହାକୁ ଏଇ ମଞ୍ଚାତଳେ ଥୋପକରି ବାନଛ୍ଧିଦିଅନ୍ତି। ରାଜାମାନଙ୍କ 
ଭିତରେ ପ୍ରତିଦ୍ବନ୍ଦିତା ହୁଏ କିଏ କେତେ ବାଘ ମାରିଛି। 

ଓଡ଼ିଶାରେ ଦେଶୀୟ ରାଜ୍ଯ ଭିତରୁ ଗୋଟିଏ ଗୋଟିଏ ଏତେ ଛୋଟ ଯେ 
ଜଣେଲୋକ ପାଦରେ ଚାଲି ଗୋଟାଏ ଦିନରେ ହିଁ ସେ ସାରାରାଜ୍ୟକୁ ଘୁରିଆସିବ। 

ଅଷ୍ଟମ ପରିଳେଦ ୧୦୦୭ 


ସେ ରାଇଜର ରାଜା ବି ଜଣେ ଏମିତି ରାଜା | ତାଙ୍କର ବି ଥାଏ ଦେୱାନ୍‌ ଆଉ ସେ 
ବି ଶିକାର କରନ୍ତି। ବେଳେବେଳେ ଏମିତି ଛୋଟ ରାଜ୍ୟର ରାଜା ନିଜେ ହିଁ ହୁଅନ୍ତି 
ପୋଲିସ ସାହେବ ଏବଂ ନିଜେ ହିଁ ହୁଅନ୍ତି ଜଜ୍‌ | ମୁଣ୍ଡରେ କଳା ଚିକଣ ବାବୁରିବାଳ, 
କାନରେ ସୁନାର ନୋଳି, ହାତରେ ସ୍ଵର୍ଣ୍ଣ କଙ୍କଣ, ପରିଧାନରେ ପାଟଯଥା ¬ ରାଜା 
ଯାଆନ୍ତି ପାଲିଙ୍କରେ ବସି ତାଙ୍କ କଚେରୀକୁ। ଆଗରେ ତେଲିଙ୍ଗିବାଜା ସାଙ୍ଗକୁ 
ବାଜୁଥାଏ ମହୁରୀ ଆଉ ବିଗୁଲ୍‌ । ପାଲିଙ୍କ ବାହକଙ୍କ 'ହୂୁମ୍‌ରେ-ଭାଇରେ” ସାଙ୍ଗକୁ 
ଭାଟ ଡାକୁଥାଏ “ମହାବଳୀ ବୀରାଧବବୀରବର ଶତ୍ତଧୂମକେତୁ ରାଜାଧୂରାଜ 
ଧର୍ମାବତାର ଦିଗ୍ବିଜୟୀ ହନୁମନ୍ତ ସାମନ୍ତ ବିଜେହେଉଛନ୍ତି... |” ବେଦୀଉପରେ ପାଟ 
ଚାନ୍ଦୁଆ ଓ ରାଜକେତନ, ପାଟଗଦି ଉପରେ ଆସୀନ ହୋଇ ପାଟ ମାଣ୍ଡିରେ 
ଭରାଦେଇ ରାଜା ଶୁଣନ୍ତି ପ୍ରଜାଙ୍କ ଦୁଃଖ ଗୁହାରି । ଦେଶରକ୍ଷକଙ୍କ ଦ୍ଵାରା ଦାଏର୍‌ 
କରାଯାଉଥୁବା ମାମଲା — କିଏ କାହା ଗଛ କାଟିନେଇଛି, କିଏ କାହା ପଣସ 
ଚୋରିକରିଛି, କିଏ ଖଜଣା ଦେଇନି, ଆଉ କିଏ ଅବା ଶୂଦ୍ର ହୋଇ ବ୍ରାହ୍ମଣଘରର 
ଝିଅ-ବୋହୂ ଦେହରେ ହାତମାରିଛି । 

ବୁଦ୍ଧଦେବ ଶୁଣିଥିଲେ ଆଉ କେତେ କେତେ ରାଜାଙ୍କର ଅଭୁତ କାହାଣୀମାନ ! 
କେଉଁ “ଅନ୍ଧେର୍‌ ନଗରୀର ଅବୁଝା ରାଜା” ଆଉ ତାର “ଟାକାଭର୍‌ ଭାଜି ଟାକାଭର୍‌ 
ଖାଜା'ର କଥା, ଆଉ ପଢ଼ିଥିଲେ କେଉଁ ଦେଶର ସେ ମଜା କାହାଣୀ - କୌଣସି 
ଗୁରୁତର ଅପରାଧ ଯୋଗୁ ଅପରାଧୀକୁ ଶୂଳୀଦଣ୍ଡ ଶୁଣାଇ ଦେଇଛନ୍ତି ଜଣେ ରାଜା। 
ଠିକ୍‌ ଶୁଳୀ ଦେବା ପୂର୍ବରୁ ହିଁ କେହି ଜଣେ ଧାଇଁଆସି ରାଜାଙ୍କୁ ଅନୁରୋଧ କରିଛି 
ଯେ ସେ ଅପରାଧୀ ବଦଳରେ ତାକୁ ଶୁଳୀରେ ଚଢ଼ାଇ ଦିଆଯାଉ । ରାଜା ଚକିତହୋଇ 
କାରଣ ବୁଝି ଜାଣିଛନ୍ତି ଯେ ଶାସ୍ତ୍ର ଗଣନା ଅନୁଯାୟୀ ଯିଏ ସେ ମୁହୂର୍ଭରେ ଶୁଳୀରେ 
ଚଢ଼ିବ ସିଏ ହିଁ ହେବ ସ୍ଵର୍ଗର ରାଜା। ଏପରି ସୁଯୋଗ ରାଜା ଅନ୍ୟ କାହାକୁ ଦେବେ 
କାହିଁକି ? ନିଜେ ଶୂଳୀକୁ ଚଢ଼ିଗଲେ। 

ଆଉ ଶୁଣିଛନ୍ତି ¬ ପ୍ରତ୍ୟେକ ସନ୍ଧ୍ୟାରେ ଗୋଟାଏ ଲେଖା ବେଗମ ବିବାହ କରି 
ସକାଳେ ସେ ବେଗମକୁ ମାରିଦେଉଥବା ସୁଲତାନଙ୍କ କାହାଣୀ | 

ଏ ଦେଶରେ ଆଜି ବି ଅଛନ୍ତି ସେମିତି ରାଜାମାନେ । ରାଜନ୍ୟମଣ୍ଡଳୀର କେଉଁ 
ରାଜା ଯୁବରାଜ ଥଲାବେଳେ ସବୁଠାରୁ ଅଧ୍ବକ ସଂଖ୍ଯକ ଅବିବାହିତା ଝିଅଙ୍କୁ ତାଙ୍କ 
ନିଜ ଖଟ ପଲଙ୍କରେ ଶୁଆଇ ପୁରୁଣା ରେକର୍ଡ଼ ଭଙ୍ଗ କରିଛନ୍ତି ଏବଂ ଅନ୍ୟ କେହି 
ଅବା ଅଧ୍ୂକ ସଂଖ୍ଯକ ବିବାହିତା କୁଳବଧୂଙ୍କୁ ବଳାକ୍ରାର କରି ନୂତନ ରେକର୍ଡ଼ ସୃଷ୍ଟି 
କରିଛନ୍ତି। 

ଏମାନେ ସମସ୍ତେ ଏବେ ହେବେ ନିରଙ୍କୁଶ ସମ୍ରାଟ୍‌ - ସାର୍ବଭୌମତ୍ଵର 

ଅଧ୍କାରୀ ! କାହିଁ ଗଲେ କାଶ୍ମୀରର ଶେଖ ଅବଦୁଲ୍ଲା ? କାହିଁ ଗଲେ ତାଳଚେରର 
ପବିତ୍ରମୋହନ ପ୍ରଧାନ, ଢେଙ୍କାନାଳର ସାରଙ୍ଗଧର ଦାସ, ବାମଣ୍ଡାର ଦୟାନନ୍ଦ 
ଶତପଥୀ ? 

ଭୋର୍‌ବେଳେ ଯଥାରୀତି କାଉ କୁକୁଡ଼ା ଡାକଦେଲେ ସିନା, ବୁଦ୍ଧଦେବଙ୍କ 
ଆଖରେ ରାତିସାରା ନିଦ ନଥୁଲା! 


x x x x 


ସ୍ବାଧୀନ ଭାରତର ପ୍ରଧାନମନ୍ତ୍ରୀ ହେଲେ ପଣ୍ଡିତ ଜବାହରଲାଲ ନେହେରୁ ଏବଂ 
ଉପପ୍ରଧାନମନ୍ତ୍ରୀ ତଥା ଗୃହମନ୍ତ୍ରୀ ହେଲେ ସର୍ଦ୍ଦାର ବଲ୍ଲଭଭାଇ ପଟେଲ । 

ବାହାରକୁ କିଛି ଜଣାପଡ଼ୁ ନଥୂଲେ ମଧ୍ଯ ଦୂଇ ତୁଙ୍ଗ ନେତା ନେହେରୁ ଏବଂ 
ପଟେଲଙ୍କ ଭିତରୁ କିଏ ପ୍ରଧାନମନ୍ତ୍ରୀ ହେବେ ସେ ସମ୍ବନ୍ଧରେ କଂଗ୍ରେସରେ ମତଭେଦ 
ଥିଲା। ଦିରହିଁଙ୍କ ମଧ୍ୟରୁ ଜଣେ ଥୁଲେ ଜ୍ଞାନୀ ଓ ଭାବୁକ, ଭାବପ୍ରବଣ, କଳ୍ପନାବିଳସୀ, 
ଚଞ୍ଚଳମନ, ବିଚକ୍ଷଣ ମୌଳିକ ବିଚାରବାଦୀ; କିନ୍ତୁ ଅବାସ୍ତବ, ଭାରତୀୟ ହେଲେ 
ମଧ୍ଯ ବ୍ୟକ୍ତିଗତ ରୁଚି ତଥା ବିଚାରଧାରାରେ ସମ୍ପୂର୍ଣ ପାଶ୍ଚାତ୍ୟ, ଠିକ୍‌ ନାସ୍ତିକ ନହେଲେ 
ମଧ୍ଯ ଧର୍ମ ସମ୍ବନ୍ଧରେ ବୀତସ୍ପୃହ କିନ୍ତୁ ଉଦାର ଏବଂ ବିଶ୍ଵଦରବାରରେ ସୁପରିଚିତ। 
ଅନ୍ୟ ଜଣକ ଥଲେ ଦକ୍ଷ କଠୋର, ଦୃଢ଼ମନା, ବାସ୍ତବଧର୍ମୀ ଏବଂ ପରମ୍ପରାବାଦୀ — 
ଏକ ହିନ୍ଦୁ କର୍ମଯୋଗୀ, ବିଶ୍ଵମଞ୍ଚରେ ଭାରତର ଅହିଂସା ସଂଗ୍ରାମକୁ ରୂପ ଓ ରଙ୍ଗ 
ଦେଇ ଉପସ୍ଥାପନା କରିବାରେ ସକ୍ଷମ। ଜଣେ ଥଲେ ଗାନ୍ଧିଜୀଙ୍କ ଡାହାଣହାତ — 
କଂଗ୍ରେସ ସଂଗଠନକୁ ସୁଦୃଢ଼, ସୁଶ୍ୃଙ୍ଖଳ ଏବଂ ବ୍ୟାପକ କରି ତାର ସୁପରିଚାଳନା 
କରିବାରେ ତଥା ଅହିଂସ ସଂଗ୍ରାମ ବେଳେ ଯୁଦ୍ଧଭୂମିରେ ସାହସିକ ନେତୃତ୍ଵ 
ଦେବାରେ; ଅନ୍ୟ ଜଣକ ଥୁଲେ ଗାନ୍ଧିଜୀଙ୍କ ବାୀହାତ, ତାଙ୍କ ସଂଗ୍ରାମର ସେନାପତି 
ସର୍ଦ୍ଦାର 

ଗାନ୍ଧିଜୀଙ୍କର ଏ ଦୁଇ ପରମ ଭକ୍ତ ପଟ୍ଟଶିଷ୍ୟ ତଥା ଦେଶର ଏ ଦୂଇ ସର୍ବଶ୍ରେଷ୍ଠ 
ଅଧ୍ବନାୟକଙ୍କ ଦୃଷ୍ଟିକୋଣ କିନ୍ତୁ ଥଲା ସମ୍ପୂର୍ଣ୍ଣ ଭିନ୍ନ। ଜଣେ ଥଲେ ସାମ୍ୟ ସମାଜବାଦୀ, 
ରାଷ୍ଟ୍ରୀୟତ୍ତ ଶିଳ୍ପ ଗୁରୁଉଦ୍ୟୋଗ, ଦୃତ ବୈଜ୍ଞାନିକ ତଥା ଯୋଜନାବଦ୍ଧ ପ୍ରଗତିରେ 
ବିଶ୍ଵାସୀ ଅନ୍ୟକଣକ ଥଲେ ଉଣା-ଅଧୂକେ ସାମ୍ଯବାଦ ବିରୋଧୀ — ପୁଞ୍ଜିବାଦୀ, 
ବ୍ୟକ୍ତିଗତ ଉଦ୍ୟମରେ ପରିଚାଳିତ ଶିଳ୍ପ ଓ ଉଦ୍ୟୋଗ ଏବଂ ଧର୍ମଭିଭିକ ଜୀବନଦର୍ଶ 
ଓ ମୂଲ୍ୟବୋଧରେ ବିଶ୍ଵାସୀ ଶାସନ ସମ୍ବନ୍ଧୀୟ ଦୃଷ୍ଟିଭଙ୍ଗୀ ତେଣୁ ଏ ଦୁହିଁଙ୍କର ଥୁଲା 
ପରସ୍ପର ବିରୋଧୀ; କିନ୍ତୁ ଦୁହିଁଙ୍କ ପାଇଁ ଗାନ୍ଧିଜୀ ଥିଲେ ପରମବନ୍ଧୁ, ପଥପ୍ରଦର୍ଶକ 
ଏବଂ ନିଃସଂଶୟ ଦୃନ୍ଦ୍ରବିହୀନ ନେତା। ଗାନ୍ଧିଜୀଙ୍କ ଇଛା ଥୁଲା ସ୍ବାଧୀନ ଭାରତର 
ପ୍ରଧାନମନ୍ତ୍ରୀ ହେଲେ ପଣ୍ଡିତ ଜବାହରଲାଲ ନେହେରୁ। ବିନାପ୍ରଶ୍ନରେ ଗାନ୍ଧିଜୀଙ୍କ 

ଅଷ୍ଟମ ପରିଳେଦ ୧oo୦୯ 


ନିଶ୍ପଭିକୁ ମାନିନେଇଥଲେ ସର୍ଦ୍ଦାର ପଟେଲ। କେବଳ ସେତିକି ନୁହେଁ, ନେହେରୁଙ୍କୁ 
ତାଙ୍କ ନେତା ବୋଲି ସ୍ଵୀକାରକରି ତାଙ୍କ ଗଠିତ ମନ୍ତ୍ରୀପରିଷଦରେ ଗୃହମନ୍ତ୍ରୀ ମଧ୍ଯ 
ହେଲେ। କଂଗ୍ରେସରେ ଅନେକଙ୍କର କିନ୍ଧୁ ଇଛା ଥିଲା ଯେ ପଟେଲ ନେହେରୁଙ୍କ 
ନେତୃତ୍ବ ସ୍ଵୀକାର କଲେ ମଧ୍ଯ ପ୍ରାୟ ତାଙ୍କ ସମସ୍କନ୍ଧ ହୋଇ ଉପପ୍ରଧାନମନ୍ତ୍ରୀ ହେବେ । 
ତାହାହିଁ ହେଲା। 


ପ୍ରଧାନମନ୍ତ୍ରୀ ଭାବରେ ନେହେରୁଜୀ ଦେଶ ଶାସନର ରୂପରେଖ ତିଆରି ସମ୍ବନ୍ଧୀୟ 
ସମ୍ବିଧାନ ପ୍ରଣୟନରେ ତଥା ସୀମିତ ଅର୍ଥ ସମ୍ବଳ ନେଇ ଦେଶର ଦୁତ, ସୁଶ୍ଧଙ୍ଖଳ 
ଏବଂ ସର୍ବବିଧ ବିକାଶପାଇଁ ଟିକିନିଖ ଯୋଜନା ପ୍ରସୂତ ନିମନ୍ତେ ପ୍ଲାନିଂ କମିଶନ୍‌ 
ଗଢ଼ିବାକୁ ଅଗ୍ରାଧ୍ଵକାର ଦେଇଥୂଲେ। ଭାରତର ଶାସନପଦ୍ଧତି ଯୁକ୍ତରାଷ୍ଟ୍ର ଆମେରିକାର 
ଶାସନ ପଦ୍ଧତି ପରି ପ୍ରେସିଡେଣ୍ଟମୁଖୀ ହେବ, କି ଫ୍ରେଞ୍୍‌ ବ୍ରିଟିଶ୍‌ ପଦ୍ଧତି ପରି 
ପାର୍ଲିଆମେଣ୍ଟ ତଥା ମନ୍ତ୍ରୀପରିଷଦ ମୁଖ୍ଯ ହେବ ତାହା ବିଚାର କରୁଥିଲା ଭାରତର 
କନ୍ଵିଚ୍ୟୁଏଣ୍ଟ ଆସେନ୍ଦଲି। ନିର୍ଦ୍ଦେଶ କିନ୍ତୁ ଥଲା ଯେ, ସେ ପଦ୍ଧତି ଯାହା ହେଉନା 
କାହିଁକି, ତହିଁରେ ପ୍ରତ୍ୟେକ ଭାରତୀୟ ନାଗରିକର ମୌଳିକ ଅଧ୍ଵକାର ଅକ୍ଷୁଣ୍ଡ ରହିବ | 
ଜନକଲ୍ୟାଣ ଅଭିପ୍ରାୟ ନେଇ ଶାସନ ହେବ ସାମ୍ୟଯ-ସମାଜଧର୍ମୀ, ଲଘୁଶିନ୍ 
ଯାହାହେଉନା କାହିଁକି ଗୁରୁଶିନ ହେବ ରାଷ୍ଟ୍ରାୟତ । ସୋଭିଏତ୍‌ ରୁଷର ଯୋଜନାବଦ୍ଧ 
ବିକାଶ ଅନୁରୂପ ହେବ ଭାରତର ପଞ୍ଚବାର୍ଷିକ ଯୋଜନା - ଯୋଜନାରେ ଶିଳ୍ପ 
ଉଦ୍ୟୋଗ ପ୍ରାଥମିକତା ପାଇବ ନା କୃଷିବିକାଶ ସେକଥା ବିଚାର କରିବେ ଯୋଜନା 
ଅଧକାରୀଗଣ | ବିଜ୍ଞାନ ତଥା କାରିଗରୀ ବିଦ୍ୟାର ବିକାଶ ଓ ଗବେଷଣା ପାଇଁ ଉଚିତ 
ଧ୍ଯାନ ଦିଆଯିବ। ପରମାଣୁ ବିଜ୍ଞାନ ତଥା ଆଡଢ୍ସରକ୍ଷାମୁଳକ ଅସ୍ତଶସ୍ତ ଉତ୍ପାଦନରେ 
ସ୍ବାବଲମ୍ବୀ ହେବ ଭାରତ। ଯୋଜନା କମିଶନ ଗଢ଼ିବାରେ ମୂଳରୁ ହିଁ ମନଦେଲେ 
ପ୍ରଧାନମନ୍ତ୍ରୀ ଏବଂ ବିଶ୍ଵଦରବାରରେ ନୂତନ ଭାରତ କିପରି ତା”ର ନ୍ଯାୟୋଚିତ 
ଆସନ ଲାଭ କରିବ, କୌଣସି ମହାଶକ୍ତିର ଗୋଡ଼ାଣିଆ ନହୋଇ, କୌଣସି 
ମେଣ୍ଟରେ ଯୋଗ ନଦେଇ, ନିର୍ଭାକ ଭାବରେ ପ୍ରତ୍ଯେକ ବିଷୟର ନିରପେକ୍ଷ 
ବିଚାରକରି ଭାରତ ହେବ ବିଶ୍ଵର ସବୁ ଦେଶ ପାଇଁ ବନ୍ଧୁଭାବାପନ୍ଧ ¬ ସେପରି 
ବୈଦେଶିକ ନୀତି ପ୍ରସ୍ତୁତ କରୁଥିଲେ ପ୍ରଧାନମନ୍ତ୍ରୀ ନେହେରୁ 

ଆଉ ଶହ ଶହ ସ୍ଵାଧୀନ ଦେଶୀୟ ରାଜ୍ୟ ପ୍ରତିଷ୍ଠା କରି ଛିନ୍ନଭିନ୍ନ କରିଦେଇଥୁବା 
ବିଖଣ୍ଡିତ ଭାରତକୁ କିପରି ଏବଂ କେଉଁ ଉପାୟରେ ପୁଣିଥରେ ପୁନଃସଂଗଠିତ ଏବଂ 
ଏକତାବଦ୍ଧ କରାଯାଇ ପାରିବ ସେହି ପ୍ରାଥମିକ ଚିନ୍ତାରେ ନିମଜିତ ଥଲେ 
ଉପପ୍ରଧାନମନ୍ତ୍ରୀ ସର୍ବାର ପଟେଲ। ଏଇ ଦେଶୀୟ ରାଜ୍ଯମାନଙ୍କ ମଧ୍ଯରେ ଥୁଲା 
ମୁସଲିମବହୁଳ କାଷ୍ଳୀର, ହିନ୍ଦୁବହୁଳ ହେଲେ ମଧ୍ଯ ମୁସଲିମ୍‌ ନିଜାମ୍‌ ଶାସିତ 

୧o¢୧o୦ ଗାଁର ଡାକ 


ହାଇଦ୍ରାବାଦ, ନବାବଶାସିତ ଭୋପାଳ ଓ ଜୁନାଗଡ଼ । ଏହି ନିଜାମ ନବାବମାନେ 
ଯଦି ପାକିସ୍ଥାନରେ ମିଶିଯିବାକୁ ସିଦ୍ଧାନ୍ତ ନିଅନି ଅଥବା ପାକିସ୍ଥାନ ସହ ମୈତ୍ରୀ ଚୁକ୍ତି 
କରିବସନ୍ତି ! ସ୍ଵାଧୀନତା ପୂର୍ବ ହିନ୍ଦୁ ମୁସଲିମ୍‌ ଦଙ୍ଗାହଙ୍ଗାମା ଓ ହାଣକାଟର ତିକ୍ତତା ତ 
ଏପର୍ଯ୍ୟନ୍ତ ଯାଇନି। ସେ ତିକ୍ତତା ଯଦି କାଶ୍ମୀରରେ ମଧ୍ଯ ପ୍ରବେଶ କରେ ! କଂଗ୍ରେସ 
ପ୍ରସ୍ତାବ ଦେଇଥିଲା ଯେ ହିନ୍ଦୁ ମୁସଲିମ୍‌ ବନ୍ଧୁତା ପୁନଃପ୍ରତିଷ୍ଠା ପାଇଁ ମାଉଣ୍ଟ୍‌ବେଟେନ୍‌ 
କିଛି କାଳ ଉଭୟ ସ୍ଵାଧୀନ ପାକିସ୍ଥାନ ଓ ସ୍ବାଧୀନ ଭାରତର ଗଭର୍ଣ୍ଣର ଜେନେରାଲ୍‌ 
ହୋଇ ରହନ୍ତୁ। ପାକିସ୍ଥାନ କିନ୍ତୁ ସେ ପ୍ରସ୍ତାବକୁ ଅଗ୍ରାହ୍ଯ କରିଦେଇଥିଲା ଏବଂ 
ମାଉଣ୍ଟ୍‌ବେଟେନ୍‌ ଭାରତର ପ୍ରଥମ ଗଭର୍ଣ୍ଣର ଜେନେରାଲ୍‌ ହେଲାବେଳେ ଜିନ୍ନା ନିଜେ 
ହୋଇଥୁଲେ ପାକିସ୍ଥାନର ଗଭର୍ଣ୍ଣର ଜେନେରାଲ୍‌। ପାକିସ୍ଥାନ ପାଇ ମଧ୍ଯ ଜିନ୍ନାଙ୍କ 
ପିପାସା ଯେ ମେଣ୍ଟିନାହିଁ ସେ କଥା ଜଳଜଳ ଦିଶୁଥଲା। ସେ ଯଦି ଏବେ 
ମୁସଲିମ୍‌ବହୁଳ ଦେଶୀୟ ରାଜ୍ୟମାନଙ୍କୁ ଗ୍ରାସ କରିବାକୁ ଚେଷିତ ହୁଅନ୍ତି ଏବଂ 
ଖଳବୁଵ୍ଧି ବିସ୍ତାର କରି ହିନ୍ଦୁ ଗଡ଼ଜାତ ରାଜାମାନଙ୍କ ସହ ମଧ୍ଯ ହାତ ମିଳାଇ ବସନ୍ତି । 
ସର୍ଦାର ପଟେଲ ଠିକ୍‌ କଲେ ଭାରତ ଭିତରେ ଥିବା ସବୁ ଦେଶୀୟ ରାଜ୍ୟମାନଙ୍କ 
ସୁରକ୍ଷା, ବିଦେଶନୀତି ଏବଂ ଗମନାଗମନର ଭାର ଭାରତକୁ ନେବାକୁ ହିଁ ପଡ଼ିବ, 
ସେଥୁପାଇଁ ସେ ଆଲୋଚନା କରିବେ ଏବଂ ଆଲୋଚନା ବିଫଳ ହେଲେ ପ୍ରୟୋଗ 
କରିବେ କିଛି ଚାପ — ପାକିସ୍ଥାନ ତାର ଲେଲିହାନ ଜିହ୍ଵା ଭାରତ ଅଡ଼ିକି 
ଲମ୍ବାଇଦେବା ପୂର୍ବରୁ | 


ସର୍ଦାର ପଟେଲ ନିଷ୍ପରି ନେଲେ ଯେ ସେ ପ୍ରଥମେ ଖ ଓ ଗ ଶ୍ରେଣୀର ଛୋଟ 
ହୋଟ ଗଡ଼ଜାତ ରାଜ୍ୟମାନଙ୍କ ସହ ଆଲୋଚନା କରିବେ। ଓଡ଼ିଶାରେ କେବଳ 
ମୟୂରଭଞ୍ଜକୁ ଛାଡ଼ିଦେଲେ ବାକି ସବୁ ଗଡ଼ଜାତ ରାଜ୍ୟ ତ ଏଇ ଶ୍ରେଣୀର - ସେ 
ତାଙ୍କ ଅଭିଯାନ ଆରମ୍ଭ କରିବେ ପ୍ରଥମେ ଓଡ଼ିଶାରେ । 


ଶୁଣାଗଲା ସର୍ଦାର ପଟେଲ ଏ ଆଲୋଚନା ପାଇଁ କଟକ ଆସୁଛନ୍ତି। 


ଓଡ଼ିଶାର ଦେଶୀୟ ରାଜ୍ୟମାନଙ୍କର କେତେ ରାଜା ସର୍ଦାର ପଟେଲ୍‌ଙ୍କୁ ଭେଟିବାକୁ 
ମନାକରିଦେବାପାଇଁ ଅନ୍ୟମାନଙ୍କୁ ପ୍ରରୋଚିତ କରୁଛନ୍ତି ବୋଲି ମଧ୍ଯ ଶୁଣାଗଲା। 
ସେମାନେ ତ ରାଜା ¬ ଭାରତର ଜଣେ ମନ୍ତ୍ରୀଙ୍କ ସଙ୍ଗରେ କଥାବାଇାଁ କରିବେ 
କେମିତି ? କଥାବାର୍ଭା ସମ୍ଭବ ହେବ କେବଳ ଗଭର୍ଣ୍ଣର ଜେନେରାଲଙ୍କ ସଙ୍ଗରେ | 
ଅନ୍ୟ ରାଜାମାନେ କିନ୍ତୁ ଶଙ୍କା ପ୍ରକାଶକରି ସର୍ଦାର ପଟେଲ୍‌ଙ୍କ ଅନୁରୋଧକୁ 
ଏଡ଼ାଇଦେବା ଅନୁଚିତ ହେବ ବୋଲି ମତଦେଲେ। ଫଳରେ ଓଡ଼ିଶାର ରାଜନ୍ୟବର୍ଗ 
ସର୍ଦାର ପଟେଲଙ୍କୁ କଟକଠାରେ ଦେଖା କରିବାକୁ ରାଜିହେଲେ ! 

ଅଷ୍ଟମ ପରିଳେଦ ୧୦୧୧ 


ସ୍ଵାଧୀନ ହେବାର ଦୁଇମାସ ନଯାଉଣୁହିଁ କଳାହାଣ୍ଡି ରାଜା ଯାଇଥିଲେ କଟକ। 
“ସୁରକ୍ଷା, ବିଦେଶ ନୀତି ଏବଂ ଗମନାଗମନ ହସ୍ତାନ୍ତରିତ କରିଦେଇ ପାରନ୍ତି ମଣିମା; 
କିନ୍ତୁ ଅର୍ଥ ଓ ମୁଦ୍ରା କଦାପି ହାତଛଡ଼ା କରିବେନି” - ପରାମର୍ଶ ଦେଉଥିଲେ 
ପାରିଷଦବର୍ଗରୁ କେତେଜଣ। 

କଳାହାଣ୍ରି ଏକ ସ୍ଵାଧୀନ ସାର୍ବଭୌମ ରାଷ୍ଟ୍ର ହେଲାପରେ ରାଜାଙ୍କର ଥିଲା ଏହା ହିଁ 
ପ୍ରଥମ ବିଦେଶ ଯାତ୍ରା ¬ ଯିବେ ଓଡ଼ିଶାର ରାଜଧାନୀ କଟକ । ପଟ୍ଟକଜ୍ୟୋତିଷ ଓ 
ରାଜଗୁରୁ ବିଦେଶ ଗମନର ଶୁଭମୁହୂର୍ର ଠିକ୍କଲେ - ତା” ଆରଦିନ ସକାଳେ 
ବ୍ରାହ୍ମମୁହୂର୍ଭରେ ମାହେନ୍ଦ୍ରବେଳାରେ ବାହାରିବେ ମହାରାଜା। ପୂର୍ବ ଓ ଉତ୍ତରକୁ ଯାତ୍ରା 
ଅତି ଶୁଭ । 

କେତେଦିନ ପରେ ମହାରାଜା ଫେରିଆସିଥିଲେ। ଅବିଶ୍ଵାସ୍ୟ ଖବର 
ବିଦ୍ୟୁତ୍ବେଗରେ କଳାହାଣ୍ଡିସାରା ବ୍ଯାପିଗଲା ଯେ ମହାରାଜା କଳାହାଣ୍ତି ରାଜ୍ଯର 
ଶାସନଭାର ଭାରତ ସରକାର ହାତରେ ସଅପି ଦେଇଛନ୍ତି। ରାଜଉଆସ ଭିତରେ 
ଶୁଭୁଛି କାନ୍ଦବୋବାଳି। ବୁଦ୍ଧଦେବ ପୁଣିଥରେ ଚାଲିଥିଲେ ରାଜପ୍ରାସାଦ ଅଭିମୁଖରେ। 
ମହାରାଜା ଯେ କଟକରୁ ଫେରିଆସିଛନ୍ତି ସେକଥା ଥୁଲା ନିଶ୍ଚିତ, କିନ୍ତୁ... 

ବାଟରେ ଖାଲି ଗୁଜବ। କିଏ କାହାଠାରୁ ଶୁଣିଲା ଆଉ କେମିତି ଶୁଣିଲା 
କେଜାଣି, ସେଇ ଗୋଟିଏ କଥା — ସର୍ଦ୍ଦାର ପଟେଲଙ୍କ ସହିତ ଶିଷ୍ଟାଚାର ମିଳନ 
ପରେ ରାଜାମାନେ ଦେଖାଗଲେ ଭାରତର ଗ୍ୃହସଚିବ ଭି.ପି. ମେନନ୍‌ଙ୍କୁ । ମେନନ୍‌ଙ୍କ 
ପାଖରେ ବସିଥ୍‌ଲେ ହରେକୃଷ୍ଣ ମହତାବ । ଯେଉଁ କେତୋଟି ରାଜ୍ୟରେ ପ୍ରଜାମଣ୍ଡଳ 
ଆନ୍ଦୋଳନ ଅତି ସକ୍ରିୟ ଥଲା ଏବଂ ରାଜ୍ୟର ଲୋକେ ପ୍ରାଣଭୟରେ ରାଜ୍ଯଛାଡ଼ି 
ବଣଜଙ୍ଗଲରେ ପୂରିବୁଲୁଥିଲେ ସେ ରାଜାମାନଙ୍କୁ ପ୍ରଥମେ ଡାକିଥଲେ ଶ୍ରୀ ମେନନ୍‌ ¬ 
ଜଣ ଜଣ କରି ! ସୂଚାଇଦେଇଥଲେ ଯେ ଏଥର ପ୍ରଜାଆନ୍ଦୋଳନ ଅହିଂସ ନହୋଇ 
ହିଂସାତ୍ସକ ରୂପ ନେବ ଏବଂ ମାରଣାସ୍ତ୍ରଧାରୀମାନେ ବାହାରୁ ଆସି ଏ ରାଜ୍ୟମାନଙ୍କରେ 
ପଶିଯିବେ ବୋଲି ତାଙ୍କ ଗୁପ୍ତଚରଙ୍କର ଭିତିରି ଖବର । ପ୍ରଜାଆନ୍ଦୋଳନର କେତେ 
ନେତା ତ ପୂରାପୂରି କମ୍ୟୁନିଷ୍ଟ ସେମାନେ ସୋଭିଏଟ୍‌ ରୁଷରେ ଜାର୍‌ର ବଂଶ ନିପାତ 
କରିଦେଲାପରି ଏ ରାଜାଙ୍କ ବଂଶ ନିପାତ କରିବା ମସୁଧା କରୁଛନ୍ତି। ଏ ରାଜାମାନେ 
ତେଣୁ ସାବଧାନ ହେବା ଉଚିତ। ଭୀତତ୍ରସ୍ତ ଏହି ରାଜାମାନେ ଯେତେବେଳେ 
ଭାରତଠାରୁ ସୁରକ୍ଷା ଚାହିଁଲେ ମେନନ୍‌ ବୁଝାଇଦେଲେ ଯେ ଭାରତ ଏ ରାଜାଙ୍କ 
ଶାସନରେ ହସ୍ତକ୍ଷେପ କରିବାକୁ ଚାହେନା — କିନୁ ରାଜାମାନେ ଯଦି ତାଙ୍କ ରାଜ୍ୟର 
ଶାସନଭାର ଭାରତ ସରକାରଙ୍କଠାରେ ନ୍ଯସ୍ତ କରିଦିଅନ୍ତି ତେବେ ରାଜା ଓ ତାଙ୍କ 
ପରିବାରର ସମସ୍ତ ସୁରକ୍ଷାର ଭାର ନେବେ ଭାରତ ସରକାର ଓଡ଼ିଶା ସରକାରଙ୍କ 

୧୦୧୨ ଗାଁର ଡାକ 


ମାଧ୍ୟମରେ ଏବଂ ସେପରି କଲେ ପୂର୍ଣ୍ଣ ରାଜଆଡ଼ମ୍ବରରେ ଚଳିବାପାଇଁ ତାଙ୍କୁ ପ୍ରିଭି ପର୍ସ 
ମିଳିବ, ପୂର୍ବବର୍ଷ ରାଜ୍ୟବଜେଟ୍‌ରେ ରାଜାଙ୍କପାଇଁ ଯେତେ ଖର୍ଚ୍ଚ ବରାଦ ଥୁଲା ତାକୁ 
ଦୃଷ୍ଟିରେ ରଖୁ ଏବଂ ଦରକାର ହେଲେ ତା'ଠାରୁ ବେଶି। ରାଜପ୍ରାସାଦରେ ରାଜା ତାଙ୍କ 
ନିଜ ରାଜପତାକା ଉଡ଼ାଇ ପାରିବେ, ଗାଡ଼ିରେ ରାଜପତାକା ସହ ତାଙ୍କ ନିଜ ରାଜ୍ୟର 
ନାମ ବହନ କରୁଥିବା ରେଜିଷ୍ଟଶନ୍‌ ପ୍ଲେଟ୍‌ ଲଗାଇ ପାରିବେ, ପୂର୍ବବତ୍‌ ତୋପ ସଲାମି 
ପାଇପାରିବେ, ରାଜପ୍ରାସାଦ ସାମନାରେ ସଶସ୍ତପ୍ରହରୀ ରଖପାରିବେ। ଭଯଭୀତ 
କେତେ ରାଜା ଭାରତ ସରକାରଙ୍କର ଏସବୁ ସର୍ଭରେ ଶାନ ହସ୍ତାନ୍ତର କରିବାପାଇଁ 
ରାଜିହେଲାକ୍ଷଣି ମେନନ୍‌ ବାହାରକଲେ ପୂର୍ବରୁ ପ୍ରସ୍ତୁତ ଚୁକ୍ତିନାମା ¬ ରାଜାଙ୍କ ସ୍ଵାକ୍ଷର 
ନେବାପାଇଁ। କେତେକ ରାଜା ମେନନଙ୍କ ପ୍ରସ୍ତାବ ଗ୍ରହଣ କରିନେଲେଣି ଜାଣି 
ଅନେକ ରାଜା ଚୁକ୍ତିନାମା ସ୍ଵାକ୍ଷର କରିଦେଲେ। ଆଉ ଯେଉଁ କେତେ ରାଜା 
ପ୍ରଜାମଣ୍ଡଳକୁ ନଡରି ନିଜ ମତରେ ଦୃଢ଼ରହିଲେ ତାଙ୍କୁ ରିଭଲ୍ଭର୍‌ ଦେଖାଇ 
ଚୂକ୍ତିନାମାରେ ସ୍ଵାକ୍ଷର କରାଇନେଲେ କୁଆଡ଼େ ଶ୍ରୀ ମେନନ୍‌। ରାଜାମାନେ ନିଜ ନିଜ 
ରାଜ୍ୟକୁ ଫେରିଲାବେଳେ କେହି କେହି ଚଳନ୍ତାଟ୍ରେନ୍‌ରୁ ଡେଇଁପଡ଼ି ଆତ୍ସହତ୍ଯା 
କରିବାକୁ ଚେଷ୍ଟା କରିଥବା କଥା ମଧ୍ଯ ଏହି ଲୋକମାନେ କହୁଥୁଲେ। 


ରାଜପ୍ରାସାଦରେ ସର୍ବତ୍ର ବିଷାଦର ଛାୟା । ମନେହେଲା ପ୍ରାସାଦ କର୍ମଚାରୀମାନେ 
ବୁ୍ଧଦେବଙ୍କୁ ଦେଖୁ ମୁହଁ ବୁଲାଇ ନେଉଛନ୍ତି । ରାଜାଙ୍କ ବୈଠକଖାନାରେ ବସିଥିଲେ 
କେତେଜଣ ବିଷାଦଭରା ମୁହଁମାନ ନେଇ । ଜଣେ କହୁଥିଲେ — ସେ ମାଣିକେଶ୍ବରୀ 
ମନ୍ଦିର ଦେଇ ଆସୁଛନ୍ତି ¬ ଦେଖୁଛନ୍ତି ମାଣିକେଶ୍ଵରୀଙ୍କ ଆଖରେ ଲୁହ। 

“ରାଜା ବିଶ୍ରାମ ନେଉଛନ୍ତି - ଏବେ ବାହାରିବେନି” — ଶୁଣି ବୁଦ୍ଧଦେବ 
ଫେରିଆସିଥଲେ ନିଜ ଘରକୁ | ତାଙ୍କ ମାନସିକ ଅବସ୍ଥା ଥଲା କିନ୍ଧୁ ଅଭୁତ - ସୁଖ 
ଓ ଦୁଃଖ ମିଶ୍ିତ। ସେ ଏଥର ସତକୂସତ ଭାରତର ଜଣେ ସ୍ଵାଧୀନ ନାଗରିକ ହେଲେ 
ବୋଲି ଆନନ୍ଦିତ ଏବଂ ଗର୍ବିତ ହେଉଥଲେ। କିନ୍ୁ ଜଣେ ବନ୍ଧୁଭାବାପନ୍ସ ରାଜାଙ୍କ 
ଦୂର୍ଦ୍ଦିନରେ ଦୂଃଖୂତ ହେଉଥଲେ ମଧ୍ଯ। 

ସଞ୍ଜବେଳକୁ କେହି ଜଣେ ଖବର ଆଣିଦେଲା ଯେ ରାଜାଙ୍କ ଉତ୍ତ୍ୟକ୍ତ 
ପାର୍ଶ୍ବଚରଗଣ ରାତିରେ ବୁଦ୍ଧଦେବଙ୍କ ଘରେ ଏବଂ ତାଙ୍କ ସାହିର ଅନ୍ୟମାନଙ୍କ ଘରେ 
ନିଆଁ ଲଗାଇଦେଇ ପାରନ୍ତି। ରାଜମାତାଙ୍କ ଦୃଢ଼ ବିଶ୍ଵାସ ଯେ ଏଇ ଲୋକମାନେ ହିଁ 
ଚକ୍ରାନ୍ତ କରି ରାଜାଙ୍କ ରାଜ୍ୟ ଛଡ଼ାଇ ନେଇଛନ୍ତି | ରାଜା ଓ ପ୍ରଜାଙ୍କ ଭିତରେ ବିଭେଦ 
ସୃଷ୍ଠି କରିବାରେ ଚେଷ୍ଟିତ କେତେ ଲୋକ ଯେ ରାଜମାତାଙ୍କୁ ମିଛ ଖବରମାନ 
ଦେଉଥୂଲେ ସେକଥା ତ ଆଗରୁ ଜଣାଇଥୁଲା — ସତର୍କତାମୂଳକ ପଦକ୍ଷେପ ନେଇ 
ବୁଦ୍ଧଦେବ ଓ ତାଙ୍କର କେତେ ବନ୍ଧୁ ରାତିସାରା ତାଙ୍କ ସାହିକୁ ଜଗିରହିଥଲେ। କିନ୍ତୁ 

ଅଷ୍ଟମ ପରିଚେଦ ୧୦୧୩ 


କାଁ ର୍ଭୀ କେତେକ ମଦୂଆ ପାର୍ଶ୍ବଚରଙ୍କ ଗାଳିଗୁଲଜ ଛଡ଼ା ଆଉ କୌଣସି ଉଲ୍ଲେଖନୀୟ 
ଘଟଣା ଘଟି ନଥଲା। 


ଦୂଇ ତିନି ଦିନ ପରେ ଶୁଣାଗଲା ରାଜଉଆସକୁ ଲୋକଙ୍କ ଧାଡ଼ି ଛୁଟିଛି । ରାଜାଙ୍କ 
ରାଜତ୍ଵର ଶେଷଦିନ ତ ପାଖେଇ ଆସିଲା - ଏବେ ରାଜା ତାଙ୍କ ରାଜକ୍ଷମତାର 
ସଦ୍‌୍ବ୍ୟବହାର କରି ଯଥେଷ୍ଟ ମାତ୍ରାରେ ଦାନ ଦକ୍ଷିଣା ନ ଦେବେ କାହିଁକି ? କିଏ 
ଚାଲିଥୂଲା କୌଣସି ଗାଁ ଜମିଦାରୀର ମାଲିକାନାସ୍ଵର୍ଵ ପାଇବା ଆଶାରେ ତ କିଏ 
ଚାଲିଥିଲା ସହରର କୌଣସି ସରକାରୀ ଘର ଡିହ ତା” ନିଜ ନାଁରେ କରାଇନେବା 
ଉଦ୍ଦେଶ୍ୟରେ । କିଏ ରଜାଙ୍କର କେଉଁ ପୋଖରୀ ମାଗୁଥିଲା ତ କିଏ ମାଗୁଥଲା କେଉଁ 
ଆମତ୍ବତୋଟା - ସରକାରୀ ବଗିଚା । କିଏ ମାଗୁଥୂଲା ବେତନବୂୃଵ୍ଧି ତ କିଏ ମାଗୁଥଲା 
କୌଣସି ଉଚ୍ଚପଦବୀ। କିଏ ସରକାରୀ ରଣ ଛାଡ଼ ମାଗୁଥଲା ତ କିଏ ମାଗୁଥୁଲା 
ରଣଦାନ — ସମସ୍ତଙ୍କ ହାତରେ ଦରଖାସ୍ତ । ରାଜା ଦରଖାସ୍ତ ମଞ୍ଜୁର କରିଦେଲେ 
ରାତାରାତି ରେଜିଷ୍ଟ୍ରେଶନ୍‌ ହୋଇଯିବ, ଦେୱାନ୍‌ ସାହେବ ପ୍ରମୋଶନ୍‌ ଆଦେଶ 
ଦେଇଦେବେ! 


ଡିସେମ୍ବର ୩୧ ତାରିଖ । ଶୁଣାଗଲା କଟକରୁ ପ୍ରାୟ ଶହେ ରାଇଫେଲଧାରୀ 
ପୋଲିସ ସିପାହୀଙ୍କୁ ନେଇ ନୂଆ ଏସ୍‌.ପି., ତାଙ୍କ ଡି.ଏସ୍‌.ପି. ¬ ଇନ୍‌ସ୍ପେକ୍ଟର ଓ 
ଜମାଦାର ହାବିଲ୍ଦାର୍‌ଙ୍କୁ ନେଇ ଭବାନୀପାଟନା ପହଞ୍ଚଯାଇଛନ୍ତି। 

ଜାନୂୟାରୀ ୧ ତାରିଖ ୧୯ ୪୮ । ଭାରତ ସରକାରଙ୍କଦ୍ଵାରା ଯଥାବିଧବ ନିଯୁକ୍ତି 
ପାଇଥୁବା ଓଡ଼ିଶା ସରକାରଙ୍କ ପ୍ରତିନିଧୁ ଏଡମିନି ଷ୍ଟେଟର୍‌ ରୂପରେ କଳାହାଭ୍ି ରାଜ୍ୟର 
ଶାସନଭାର ଗ୍ରହଣ କରିବାପାଇଁ ଭବାନୀପାଟନାରେ ପହଞ୍ଚଗଲେ । ତାଙ୍କୁ ପାଛୋଟି 
ନେବାପାଇଁ ଉପସ୍ଥିତ ଥୁଲେ ସଶସ୍ତ ସିପାହୀଙ୍କ ଗୋଟିଏ ପ୍ଲାଟୁନ୍‌ ସହ ନୂଆ ଏସ୍‌.ପି., 
କଳାହାଣ୍ଡିର ଦେୱାନ୍‌ ଓ ପୁରୁଣା ଏସ୍‌.ପି. | 

ମହାରାଜାଙ୍କ ରାଜପ୍ରାସାଦ ଅଫିସରେ ଶାସନ ହସ୍ତାନ୍ତର ଚିଠାରେ ଦସ୍ତଖତ 
ଦେଲେ ମହାରାଜା ଏବଂ ରାଜାଙ୍କଠାରୁ ଶାସନଭାର ଗ୍ରହଣ କରିଥବା ଏଡମିନିଷ୍ଟେଟର୍‌ 
ମଧ୍ୟ ସେ ଚିଠାରେ ଦସ୍ତଖତ ଦେଲେ। ଯଥାବିଧ୍‌ ଚିଠାର ନକଲମାନ ଚାଲିଗଲା 
ଭାରତ ସରକାର ତଥା ଓଡ଼ିଶା ସରକାରଙ୍କ ପାଖକୁ । ତା'ପରେ ଏଡମିନିଷ୍ଟେଟର୍‌, 
ଦେୱାନ୍‌୍‌ ସେସନ୍‌ସ ଜଜ୍‌, ଏସ୍‌.ପି, ଫରେଷ୍ଟ ପି.ଡବ୍ୟୁ ଡି ଇତ୍ଯାଦି 
ବିଭାଗମାନଙ୍କଠାରୁ ତଥା ଟ୍ରେଜେରୀ ଅଫିସରଙ୍କ ପାଖରୁ କଳାହାଖ୍ତି ଟ୍ରେଜେରୀର 
ଦାୟିତ୍ଵ ଗୋଟାକପରେ ଗୋଟାଏ ଗ୍ରହଣ କରିନେଲେ ¦ ଆଉ ବୁର୍ଦେବ ଦେଇଦେଲେ 
ତାଙ୍କ ଜଳସେଚନ ବିଭାଗ ଓ ବିଦ୍ୟୁତ୍‌ ବିଭାଗର ଦାୟିତ୍ବ । 

୧୦୧୪ ଗାଁର ଡାକ 


କଳାହାଣ୍ଡିରେ ଗୋଟିଏ ଏତିହାସିକ ପରିବର୍ଭନ ଘଟିଗଲା। ଓଡ଼ିଶା ସରକାରଙ୍କ 
ଗେଜେଟ୍‌ ନୋଟିଫିକେଶନ୍‌ ନହେବାଯାଏ କଳାହାଣ୍ଡିର ପୂର୍ବତନ ଅଫିସର ଓ 
କର୍ମଚାରୀମାନେ ଘରେ ବସିରହିଲେ ଏବଂ ସେମାନଙ୍କ ସଙ୍ଗରେ ବସିରହିଲେ 
ବୁବ୍ଦଦେବ - କ୍ଷମତା ହସ୍ତାନ୍ତରବେଳେ ଅନ୍ଯସବୁ ଦେଶୀୟ ରାଜ୍ଯମାନଙ୍କରେ 
କ”ଣସବୂ ଘଟିଗଲା ସେ ଗୁଜବମାନ ଶୁଣି ଶୁଣି। କେଉଁ ଗଡ଼ଜାତ ରାଜ୍ୟର କେଉଁ 
ରାଜା କ୍ଷମତା ହସ୍ତାନ୍ତର ବେଳେ ଭାଙ୍ଗିପଡ଼ି ମୁର୍ହିତ ହୋଇଗଲେ, କେଉଁ ରାଜ୍ୟରେ 
ଆଦିବାସୀ ଧନୂଶରଧାରୀମାନେ ଏଡମିନିଷ୍ଟେଟର୍‌କୁ ରାଜ୍ୟରେ ପୂରାଇ ନଦେବାକୁ 
ଉଦ୍ୟମକରି ଗୁଳି ମାଡ଼ ଖାଇଲେ, ଆଉ କେଉଁ ରାଜ୍ୟରେ କେଉଁ ରାଜା ଅବା 
ବେପରବାଏ ଢଙ୍ଗରେ ରାଜ୍ୟର ଶାସନ ଭାର ସଅପିଦେଲା ପରେ ଆନନ୍ଦମୁଖର 
ଜନତାକୁ ତାଙ୍କ ଶେଷ ସମ୍ବୋଧନ ଦେବାକୂଯାଇ ବ୍ୟଟ୍ଗୋକ୍ତିକରି କହିଲେ — “ “ତମେ 
ଦାବୀ କରୁଥିଲ ଦାୟିତ୍ଵମୂଳକ ଶାସନ, ଏବେ ଦାୟିତ୍ଵ ନେଲା ଭାରତ ସରକାର, 
ଶାସନ ନେଲା ଓଡ଼ିଶା ସରକାର ଆଉ ତମେ ପାଇଲ...” 


ଧୀରେ ଧୀରେ ରାଜରାଜୂଡ଼ା ଶାସନ ଚିରଦିନପାଇଁ ବିଦାୟ ନେଲା 
ଭାରତଭୂଇରୁ | 

୧୦୧୫ 


ନବମ ପରିଚେଦ 
‘ଘରେ ପଶ୍ୁ ନ ପଶୁଣୁ...” 


ସରବରିଆର ଜନ୍ମଦିନ ପୂର୍ବ ସନ୍ଧ୍ୟାରୁ ହିଁ ସେ ନିମନ୍ତ୍ରଣ କରିଯାଇଛି। ଦିନଯାକ 
ତା” ଘରେ ଖୁଆପିଆ ହେବ। ତାସ୍‌, ଚେସ୍‌ ଓ କ୍ଯାରମ୍‌ ଖେଳର ବି ବନ୍ଦୋବସ୍ତ 
କରିଛି। ବେଶ୍‌ ମଉଜ ମଜଲିସ୍‌ ହେବ। ସାଙ୍ଗ ସାଥୀ ସମସ୍ତେ ଆସିବେ । ସକାଳୁ 
ସକାଳୁ ଗାଧୁଆ ସାରି ବୁଦ୍ଧଦେବ ଚାଲିଥିଲେ ସରବରିଆ ଘରକୁ । ତାଙ୍କ ଘରେ ତ 
ଏବେ କେହି ନାହାନ୍ତି - ସେ ଉଚ୍ଚଶିକ୍ଷାପାଇଁ ଆମେରିକା ଚାଲିଗଲା ପରେ ତାଙ୍କ ସ୍ତୀ 
ବି ଶ୍ବଶୁରଙ୍କ ଅନୁମତି ନେଇ ବି.ଏ. ପାଠ ଶେଷ କରିଦେବାପାଇଁ କଲେଜକୁ 
ଚାଲିଗଲେ ଯେ ଏ ଯାଏଁ ଫେରିନାହାନ୍ତି। ଶେଷ ପରୀକ୍ଷା ତ ଆଉ ଦୂଇ ତିନି ମାସ 
ବାକି - ପରୀକ୍ଷା ଦେଇସାରି ହିଁ ଆସିବେ । ବୁଦ୍ଧଦେବଙ୍କ ବାପା ଜୟପାଟଣା ଏମ୍‌.ଇ. 
ସ୍ଟୁଲର ହେଡ୍‌ମାଷ୍ଟର ହୋଇ ଚାଲିଯାଇଛନ୍ତି ଯେ ତାଙ୍କ ମା” ବି ଜୟପାଟଣାରେ। 
ବୁଦ୍ଧଦେବ ତେଣୁ ଘରେ ଏକଲା। ଏଣେ କଳାହାଣ୍ଡିର ଶାସନଭାର ନେଇଗଲା ପରେ 
ଓଡ଼ିଶା ସରକାର କାହାକୁ ରଖୁବେ କାହାକୁ ନ ରଖୁବେ ତା'ର ନିଶ୍ବଭ୍ତି ନେଇ ପୋଷ୍ଟିଂ 
ଅର୍ଡ଼ର ନ ଦେବାଯାଏ ପୂର୍ବତନ କର୍ମଚାରୀ କାହାର କିଛି କାମଧନ୍ଦା ନାହିଁ। ଖାଲି ବସି 
ବସି ବୋର୍‌ ହୋଇଯିବା କଥା। ଏମିତି ଗୋଟାଏ ସୁଯୋଗ ମିଳିଗଲେ ସବୁ ସାଙ୍ଗସାଥୀ 
ଏକାଠି ଯୁଟିଯାଇ ଖାଲି ପାଟିତୁଣ୍ଡ ହୋହଲ୍ଲା କରନ୍ତି। ଆଜି ସେପରି ସୁଯୋଗଟିଏ 
ମିଳିଯାଇଛି| 

ଏଲାହାବାଦ କୃଷି ମହାବିଦ୍ୟାଳୟରୁ କୃଷିବିଜ୍ଞାନରେ ଡିଗ୍ରୀ ନେଇଛି ଏ 
ସରବରିଆ। ଲକ୍ଷ୍ମୌ ପାଖ କେଉଁ ଗାଁରେ କୁଆଡ଼େ ତା” ଘର | ପଢ଼ିଲାବେଳେ ହିଁ ତା' 
ବାହାଘର ହୋଇଯାଇଥିଲା ଯେ ବୁଦ୍ଧଦେବଙ୍କ ସମବୟସ୍କ ହେଲେ ମଧ୍ଯ ତା'ର 
ଦୁଇପୁଅ ଏବେ ଗାଁ ପାଖ କେଉଁ ହାଇସ୍କୁଲରେ! କଳାହାଣ୍ଡି ଯୁବରାଜ ପାଟନାରେ 
ପଢୁଥଲାବେଳେ ଯୁବରାଜଙ୍କର ଜଣେ ଜଣାଶୁଣା ଅଧ୍ୟାପକ - ଏଇ ସରବରିଆର 
କକେଇ ହେବେ ¬ ଯୁବରାଜଙ୍କୁ କୁହାବୋଲାକରି ସରବରିଆ ପାଇଁ ଚାକିରି ଯୋଗାଡ଼ 
କରିଦେଇଥିଲେ | ‘ୟେ ଜଙ୍ଗଲ ପାହାଡ଼ କା କଳାହାଣ୍ଡି ଦେଖ୍ନେ ମେ କୈସା ହୈ” — 
ଜାଣିବାକୁ ଆସି ଭଲ ସାଙ୍ଗସାଥୀଙ୍କ ମେଳରେ ଏମିତି ରହିଗଲା ଯେ ଆଉ 
ଫେରିଯିବାର ନାଁ ବି ଧରିଲାନି। ଭାରି ଖୁସ୍‌ମିଜାତୀ ଏ ସରବରିଆ। ତା'ର ହିନ୍ଦୀ 

୧୦୧୬ ଗାଁର ଡାକ 


ଭିତରେ ଓଡ଼ିଆ ଶଦ୍ଦ ସବୁ ମିଶାଇଦେଇ କେମିତି ଖେଚେଡ଼ି ଭାଷାଟିଏ ସୃଷ୍ଟିକରି 
କଥାବାର୍ଭା କରେ - ତହିଁରେ ଥାଏ ଅଧାରୁ ବେଶି ଇଂରାଜୀ। “କଥୁଆଂଦିଆ 
ପାନଛେପରେ ସବୁବେଳେ ପାଟି ଭର୍ଭି - କଛାମରା ଧୋତିର ଗୋଟିଏ କାନିକୁ 
ଅଣ୍ଟାପାଖରେ ଗୁଡ଼ାଇଆଣି କେମିତି ଖୋଷିଦେଇଥାଏ, ଆଉ ପିନ୍ଧିଥାଏ ଚପଲ। 
ରଜାଙ୍କ କୃଷି ଫାର୍ମ ତଥା ଡାଇରି ଫାର୍ମର ତତ୍ତ୍ବାବଧାରକ — ରଜାଙ୍କୁ “ଜୀ ହୁଜୁର” କହି 
କଥାବାର୍ଭା କଲାବେଳେ ଯେମିତି ମନଖୋଲା ଭାବ, ରଜାଙ୍କ ପାର୍ବଶ୍ବଚରଙ୍କଠାରେ 
ଗପସପ କଲାବେଳେ ବି ସେମିତି ସାନ ବଡ଼ ବାଛବିଚାର ନାହିଁ। ଆଉ କଳାହାଣ୍ରିର 
ସବୁ ଶିକ୍ଷିତ ଯୁବକ କର୍ମଚାରୀ ତ ତା'ର “ଦୋସ୍ତ” ‘ୟାର୍‌'। 

କଳାହାଣ୍ରିକୁ ଫେମିଲି ନେଇଆସିଲେ ଦୂଇ ପିଲାଙ୍କ ପାଠଶାଠ ଗୋଲ ହୋଇଯିବ 
କହି ମାରୁଆଡ଼ିପଡ଼ାର ଗୋଟାଏ ଉପରମହଲା ଘରେ ଭଡ଼ାନେଇ ରହୁଥିଲା ଏଇ 
ସରବରିଆ - ଆଉ ସେଇଠି ଜମାହେଉଥଲେ ଆଜି ତା'ର ସହକର୍ମୀ ସାଙ୍ଗସାଥୀ 

“ଅରେ ରାମୁ, ହୀରାଲାଲ୍‌କା ଦୂକାନକୁ ଯା, ଗରମ ଗରମ ସିଙ୍ଗାଡ଼ା ପକୌଡ଼ି, 
ବରା ପିଆଜି ଯୋ କୁଛୁ ବନା ହୈ ଲେ ଆନା ¬ ବୁଝ୍ଲୁ ? ଏତନା”' ¬ ଦୁଇ ହାତ 
ମେଲାଇ ବୁଝାଇଦେଉଥଲା ସେ ପରିମାଣ । “କାଣା ବୁଝ୍ଲୁ ? ଗରମ୍‌ ଗରମ୍‌ ¬ ବାସି 
ସିଙ୍ଗାଡ଼ା ଲାୟା ତୋ ଖୋପଡ଼ି ଉଡ଼ାଦୂଙ୍ଗା। ସମ୍‌ଝା ? ବୋଲ୍‌ନା ସରବରିଆ 
ସାହାବ୍କା, ଯାଓ କୂଇକ୍‌ ଫଟାଫଟ୍‌।” 

' ଭାଇ ନିର୍ମଲ୍‌ ଦେଖୋନା ଓ ଟେବୂଲକା ରାଇଟ୍‌ ହ୍ୟାଣ୍ଡ ଡ଼ରୟର୍‌ — ସିଗାରେଟ୍‌ 
ହୈ ? ଆରେ ପାନ୍‌ ? ଓ ଯୋ ବାଁଶ୍କା ଝୁଡ଼ି ହୈ ନା... ବାସ୍କେଟ୍‌ ¬ ଉସ୍ମେ ପରା, 
କଟୋରାମେ କଥ୍ଥା —- ପର୍ଲି ମେ ସୁପାରି, ଅଲେଇଚ, କର୍ଦଦା...” 

‘ଆରେ ବୁଦ୍ଧଦେବ, ବୈଠଯାଓନା... ତାସ୍‌ ଲେକେ, ବ୍ରେ ୟା” ଟୁଏଣ୍ଟିଏଇଟ୍‌ 
ହୋଯାୟେ ¬ ଦୁର୍ଗାପ୍ରସାଦ ହୈ — ପାତ୍ର ହୈ ¬ ନିର୍ମଲ୍‌...” 

“ ତୁମ୍‌ ନହିଁ ଖେଲୋଗେ ?” 

“ ଅରେ ହମ୍‌ ଖେଲେଙ୍ଗେ ତୋ ଚାୟ କୌନ୍‌ ବନାଏଗା ?” ¬ ପୂରିବୁଲୁଥିଲା 
ସରବରିଆ। 

ସମସ୍ତଙ୍କ ଆନନ୍ଦ କୋଳାହଳ ଭିତରେ ସମୟ ଗଡ଼ିଚାଲିଥୂଲା। ବୁଦ୍ଧଦେବ 
ବସିଯାଇଥଲେ ବ୍ରେଖେଳରେ | ନିର୍ମଳକୁ ହରାଇବାକୁ ହେବ - ତାସ୍‌ ଖେଳରେ 
କୂଆଡ଼େ ତାକୁ ହରାଇବା ପୁଅ ଏ ଯାଏ ଜନ୍ମ ହୋଇନି — ରାସ୍େଲ୍‌ ! କେମିତି ବି 
ତା' କପାଳ ଯେ ବଛାବଛା କାର୍ଡ଼ ସବୂ ତା” ହାତକୁ ଚାଲିଆସେ। ଆଉ ପ୍ରାୟ ତା” 
ହାତରେ ହିଁ ଥାଏ କଳାପାନ ବିବି। କେମିତି ପାରେ କେଜାଣି ଯାହାକୁ ଚାହେଁ ତାକୁ 
ହିଁ ଦେଇଦିଏ ସେ କଳାପାନ ବିବି। 

ନବମ ପରିଛେଦ ୧୦୧୭ 


ବଢ଼ିଆ ଲଞ୍ଚ୍‌ ବନ୍ଦୋବସ୍ତ କରିଥିଲା ସରବରିଆ। ଘରର ମାଲିକାଣୀଙ୍କୁ ଅନୁରୋଧ 
କରି ତାଙ୍କ ହାତରେ ହିଁ ରନ୍ଧାଇଥଲା ସବୁ ସାମଗ୍ରୀ | ମାରୁଆଡ଼ିଘର - ମାଛମାଂସ ତ 
ନେଇଆସିଥଲା। ଆକଣ୍ଡ ଭୋଜନ ପରେ ସମସ୍ତେ ଦରି ଉପରେ ହିଁ 
ଶୋଇଯାଇଥଲେ। କାହା ଭାଗ୍ୟରେ ତକିଆଟିଏ ଜୁଟିଗଲା ତ ଭଲ, ନହେଲେ କିଏ 
ଗାମୁଛାକୁ ଗୁଡ଼ାଇପୁଡ଼ାଇ ହିଁ ମୁଣ୍ଡତଳେ ମାଣ୍ରିକରି ଦେଇଥଲା। 

ସଞ୍ଜ ପାଞ୍ଚଟା ହୋଇଗଲାଣି - “ଅରେ —- ଲସ୍ସୀ ନହିଁ ପିଓଗେ ?” ତା” 
ପାନଛେପ ଜୁଡ଼ୁବୁଡ଼ୁ ପାଟିରେ ଚିଳ୍କାର କରି କରି ସମସ୍ତଙ୍କୁ ଉଠାଇଥଲା ସରବରିଆ | 
‘ଆରେ ଚା” ଆଣ୍‌ - ଏ ଭରି ପେଟରେ ଲସ୍ସୀ ପୁଣି କିଏ ଖାଇବ ?”ର ଉତ୍ତରରେ 
କହୁଥିଲା ¬ “ଚାୟ ହୋଗା ଛ” ବଜେ ¬ କୂଛ୍‌ ପକୌଡ଼ା କେ ସାଥ୍‌।' 

“ଆମେ କ”ଣ ତୋ ଘରେ ଡିନର୍‌ ବି ଖାଇବୁ ?”ର ଉତ୍ତରରେ ହସି ହସି 
ଜବାବ ଦେଉଥିଲା - “ଆରେ — ଡିନର୍‌ ଖାଓଗେ ତୋ ଆଉର୍‌ ଅଛ୍ଛା ¬ ପୋଷ୍ଟିଂ 
ଅର୍ଡ଼ର ଆଯାନେ ସେ ଉର୍‌ କଭି ହମ୍‌ ସବ୍‌ ଏକଠ୍ଠା ହୋଟ୍ଗ ବୋଲୋ ନା ? କୌନ୍‌ 
ଯାଏଗା କୋରାପୁଟ ତୋ କୌନ ବାଲେଶ୍ଵର - ହମ୍‌ ଭି ହମାରା ଉତ୍ତରପ୍ରଦେଶ 
ଚଲେଯାଏଙଟ୍ଗେ।” ତା'ର ସେ ଉପରଠାଉରିଆ ହସ ଭିତରେ କିନ୍ତୁ ଫୁଟିଉଠୁଥଲା 
ଛପିରହିଥୂବା ହୃଦୟର ଦରଦ। 

ଜଣେ ଦି'ଜଣଙ୍କୁ ଛାଡ଼ିଦେଲେ ବାକି ସମସ୍ତେ ଏବେ ଖାଲି ଗଡ଼ିରହିଥିଲେ 
ଚଟାଣରେ ପଡ଼ିଥିବା ଦରିଉପରେ ଆଉ ଦୁନିଆଯାକର ଗପ ଜମାଇଦେଇଥଲେ। 
ସତରେ କିଏ ଏଥର କୁଆଡ଼େ ଯିବ ତା'ର ଇୟଯତ୍ତା କ'ଣ ? ଏ ଛୋଟ କଳାହାଣ୍ଜିରେ 
କୂପମଣ୍ୁକପରି ପଢଡ଼ିରହିଥୁଲେ ସେମାନେ। “କିନ୍ତୁ ଗୋଟାଏ ବିରାଟ ହ୍ରଦରେ କାହିଁ 
କେଉଁଠି ହଜିଯିବା ଅପେକ୍ଷା ଏମିତି ଗୋଟାଏ ଛୋଟ କୂଅରେ ପରସ୍ପର ଭିତରେ 
ଚିହ୍ନାପରିଚୟ ହୋଇ ସୈହାର୍ଦ୍ୟପୂର୍ଣ୍ଣ ବାତାବରଣ ଭିତରେ ବଞ୍ଚବା କ”ଣ ଆହୁରି ଭଲ 
ନୁହେଁ ?? - କିଏ ଜଣେ ଟିପ୍ପଣୀ କାଟୁଥିଲା। ଆଉ ତା” କିରୋସିନ୍‌ ଷ୍ଟୋଭ୍‌ରେ ପମ୍ପ 
ମାରୁମାରୁ ଚା” ବସାଇଲାବେଳେ ସେ ଟିପ୍ପଣୀରେ ସହମତ ପ୍ରକାଶକରି ସରବରିଆ 
ଗୁଣୁଗୁଣାଉଥିଲା ¬ “ ସୋସାଇଟି, ଫ୍ରେଣ୍ଡଶିପ୍‌ ଏଣ୍ଡ ଲଭ୍‌ ଡିଭାଇନ୍‌ଲି ବେଷ୍ଷୋଡ଼୍‌ 
ଅପ୍ଅନ୍‌ ମ୍ୟାନ୍‌... | ” 

“ଆରେ ଏ କବି — ଚା” ଦେଉଛୁ ନା ନାହିଁ କହିଲୁ ?” — ପଚାରୁଥଲା କିଏ 
ଜଣେ। “ଆରେ ବନ୍ଗୟା ହୈ - ଜରା ଠହରୋ। ଏ ନିର୍ମଲ୍‌ ¬ ଗିଲାସ ସବ୍‌ 
ଏକଠ୍ଠା କରୋନା” — କହିଲାବେଳେ ହିଁ କିଏ ଜଣେ ନାଁଧରି ସଡ଼କ ଉପରୁ ଚିକ୍କାର 
ଡାକୁଥିଲା ସରବରିଆକୁ | 

“ୟେ ତୋ ପଟ୍ଟଯୋଶୀ ହୈ -” ଷ୍ୋଭ୍‌ ଛାଡ଼ି ଝରକା ପାଖକୁ ଦୌଡ଼ିଗଲା 
ସରବରିଆ ଆଉ ଡାକିଲା - “ଏ ପଟ୍ଟଯୋଶୀ, ଉପର ଆଯାଓନା। ” 

e୧oe୮ ଗାଁର ଡାକ 


ପଟ୍ଟଯୋଶୀ କେଉଁ ଗୋଟାଏ ଜରୁରୀକାମରେ ବାହାରକୁ ଚାଲିଯାଇଥିଲେ ବୋଲି 
ସରବରିଆର ଏ ଜନ୍ମଦିନ ପାର୍ଟିରେ ଯୋଗଦେଇ ପାରି ନ ଥିଲେ । ପଟ୍ଟଯୋଶୀଙ୍କ ସ୍ଵର 
ଏବେ ଶୁଭୁଥିଲା ସ୍ପଷ୍ଟ ଏବଂ ବିଚଳିତ। ତଳୁ ସେ କହୁଥୁଲେ ¬ “ସରବରିଆ, 
ବୃଦ୍ଧଦେବକୁ କହିଦେ ¬ ଗାନଛିଜୀଙ୍କୁ ମାରିଦେଲେ!” 

“କ୍ୟା ? ଗାନ୍ଧିଜୀକୋ ମାର୍ଦିଆ ! କ୍ୟା ବୋଲ୍‌ ରହେ ହୋ ?” ¬ ସରବରିଆ 
ଉତ୍ତରଦେଲାବେଳକୁ ସମସ୍ତେ ଧଡ଼ପଡ଼ହୋଇ ଉଠିଆସି ଝରକା ପାଖରେ 
ରୁଣ୍ଡହୋଇସାରିଥଲେ। “ପ୍ରେୟାର୍‌ ମିଟିଂକୁ ଗଲାବେଳେ ଜଣେ ହିନ୍ଦୁଯୁବକ ତା” 
ରିଭଲଭର୍‌ରେ ଅତି ପାଖରୁ ଗାନ୍ଧିଜୀଙ୍କ ଛାତିରେ ତିନିଥର ଗୁଳି ମାରିଦେଇଛି” 
ବିକଳ ସ୍ବରରେ କହୁଥିଲେ ପଟ୍ଟଯୋଶୀ। 

ବୁଦ୍ଧଦେବ ତାଙ୍କ ଜୋତା ଭୁଲିଯାଇ ଧାଇଁଥିଲେ ତଳକୁ | ଗାନ୍ଧିଜୀଙ୍କ ପୁଣି କିଏ 
ମାରିଦେଇପାରିଲା ? ସତ୍ୟ ଓ ଅହିଂସାର ଜୀବନ୍ତମୂର୍ରି ଜାତିର ଜନକ ବୃଦ୍ଧ ଗାନ୍ଧିଜୀଙ୍କ 
ଉପରକୁ ହାତ ବା ଉଠାଇପାରିଲା କିଏ ? ପଟ୍ଟଯୋଶୀଙ୍କ ସଙ୍ଗରେ ଘରକୁ ଧାଇଁଥିଲେ 
ବୁଦ୍ଧଦେବ - ଆମେରିକାରୁ ଆଣିଥିବା ତାଙ୍କ ଜେନିଥ୍‌ ରେଡ଼ିଓରୁ ଟିକିନିଖ୍ଣ ଖବର 
ଶୁଣିବେ | 

ବାଟଯାକ ସମସ୍ତଙ୍କ ମୁହଁରେ ସେଇ ଏକା ଉଦ୍‌ବିଗ୍ଧ ପ୍ରଶ୍ନ ¬ ଗାନ୍ଧିଜୀଙ୍କ 
ମାରିଦେଲେ ! ରାସ୍ତାଘାଟ, ଘର ବାରନ୍ଦା ସବୁଠେଇଁ ଲୋକ — ଆଉ ସେଇ ଅବିଶ୍ବାସ୍ୟ 
ପ୍ରଶ୍ଧ! 

ରେଡ଼ିଓର ପ୍ରତ୍ଯେକ ଷ୍ଷେସନରୁ ଭାସିଆସୁଥୂଲା ଶୋକସଙ୍ଗୀତର କରୁଣ 
ମୂୁଁନା ¬ ଗାଛିଜୀଙ୍କ ଅତି ପ୍ରିୟ ଭଜନ - “ବୈଷ୍ଣବ ଜନ ତୋ ତେନେ 
କହିୟେ ”... ଏବଂ “ ରଘୁପତି ରାଘବ ରାଜା ରାମ ପତିତପାବନ ସୀତାରାମ, ଭଶ୍ଵର 
ଆଲ୍ଲା ତେରେ ନାମ - ସବ୍କୋ ସନ୍ମତି ଦେ ଭଗବାନ୍‌। ” 

ବୁଦ୍ଧଦେବଙ୍କ ଆଖୁରୁ ଲୁହର ଧାର ଗଡ଼ିଚାଲିଥିଲା। ଗଭୀର ଅନୁତାପ ହୃଦୟର 
ଆକୁଳତାକୁ ଦ୍ଵିଗୁଣିତ କରିଦେଇଥଲା। ଏଇ ତ କେତେ ଦିନ ତଳେ ସେ ନିଜେ 
କହୁଥିଲେ ¬ ଗାନ୍ଧିଜୀ ଦିନକୂଦିନ ବିରକ୍ତିକର ହୋଇଯାଉଛନ୍ତି, ତାଙ୍କୁ କେହି ଜଣେ 
ଜବରଦସ୍ତି ରାଜନୀତିରୁ ହଟାଇଦେବା ଭଲ । ତା” ବୋଲି ସେ କ'ଣ ଗାନ୍ଧିଜୀଙ୍କ କିଏ 
ମାରିଦେଉବୋଲି ଚାହୁଁଥିଲେ ? ଘରର ବୂଢ଼ାବାପା ଯେତେବେଳେ ଜିଦ୍ଖୋର ହୋଇ 
କିଛି ଗୋଟାଏ ଜିଦ୍ଧରି ବସନ୍ତି, ପୁଅ ବିରକ୍ତହୁଏ, ରାଗିଯାଏ - ବୂଢ଼ା ପାଗଳ 
ହୋଇଗଲେଣି ବୋଲି ବି କହେ; କିନ୍ତୁ... 

ଗାନ୍ଧିଜୀ ଯେତେ ବିରକ୍ତିକର ହୁଅନ୍ତୁ ନା କାହିଁକି ସେ ଯେ ଥିଲେ ସମସ୍ତଙ୍କର 
“ବାପୁ' ! ଅବାରିତ ଥୁଲା ବୁଦ୍ଧଦେବଙ୍କ ଲୁହର ଧାରା। 

ନବମ ପରିଳେଦ ୧୦୧୯ 


ପାକିସ୍ତାନରେ ଅର୍ଥ ସଙ୍କଟ ପଡ଼ିଛି। ସେଦିନ ଗାନ୍ଧିଜୀ ଜିଦ୍ଧରି ବସିଲେ 
ପାକିସ୍ତାନକୁ ପଞ୍ଚାବନ କୋଟି ଟଙ୍କା ଦେବାକୂହେବ। ‘ଟଙ୍କା ଦେଲେ ସେ ଟଙ୍କାରେ 
ଅସ୍ତଶସ୍ତ କିଣି ପାକିସ୍ତାନ କାଶ୍ମୀରକୁ ଆକ୍ରମଣ କରିବ” — ଯୁଚ୍ତି କରୁଥିଲେ ସର୍ଦ୍ଦାର 
ପଟେଲ। ଗାନ୍ଧିଜୀଙ୍କର କିନ୍ତୁ ସେଇ ଏକାକଥା ¬ ସେ ଟଙ୍କା ଦେବାକୁ ଭାରତ 
ଚୂଲ୍ତିବବ ହୋଇଛି। ପାକିସ୍ତାନ ସେ ଟଙ୍କାରେ ଯାହା କରୁନା କାହିଁକି ଭାରତକୁ ତା” 
ଚୁକ୍ତି ମାନିବାକୁ ହିଁ ହେବ। ଆଉ ଶେଷରେ ଟଙ୍କା ନ ଦେଲେ ସେ ଆମରଣ ଅନଶନ 
କରିବେ କହି ସତକୁ ସତ ଅନଶନ ଆରମ୍ଭ କରିଦେଲେ । ଘରଦ୍ବାର, ସମ୍ପଭିବାଡ଼ି, ପୁଅ 
ଝିଅ ହରାଇ ପ୍ରାଣବିକଳରେ ପାକିସ୍ତାନରୁ ପଳାଇଆସି ହିନ୍ଦୁ ଓ ଶିଖ୍‌ ଶରଣାର୍ଥୀ ଏବେ 
ଦିଲ୍ଲୀରେ ଭର୍ଭି। ଏଇ ପ୍ରଥମ ଖୋଲାଖୋଲି ଅନେକେ କହିଲେ - “ବୁଢ଼ା 
ମରୁପଛକେ ପାକିସ୍ତାନକୁ ଟଙ୍କା ଦେବା ଉଚିତ ହେବନି।” ଆଉ ସେମାନଙ୍କ ଭିତରେ 
ଥିଲେ ବୁଦ୍ଧଦେବ ମଧ୍ଯ | 

ଅନଶନରେ ଗାନ୍ଧିଜୀଙ୍କ ଅବସ୍ଥା ଅତି ଖରାପ ହୋଇଗଲାଣି। ତାଙ୍କ ଜୀବନ 
ଏବେ ସଂକଟାପନ୍ନ । ନେହେରୁ ଏବଂ ସର୍ଦାର ପଟେଲ କ'ଣ ଗାନ୍ଧିଜୀଙ୍କ ହତ୍ୟାକାରୀ 
ହେବେ ? ପାକିସ୍ତାନକୁ ଟଙ୍କା ଦେବାପାଇଁ ଶେଷରେ ରାଜି ହୋଇଗଲେ | ଗାନ୍ଧିଜୀଙ୍କ 
ଜୀବନ ରକ୍ଷାହେଲା ¬ କିନୁ ତାଙ୍କ ବିଗୁଦ୍ଧରେ ଏଥର ଅନେକଙ୍କ ହୃଦୟରେ ଭୀଷଣ 
କ୍ରୋଧର ବହ୍ନି ଜଳିଉଠିଥଲା। ତା' ବୋଲି କ”ଣ ସତକୂସତ ଗାନ୍ଧିଜୀଙ୍କୁ କେହି 
ମାରିଦେବ ! ଧକେଇ ଧକେଇ କାନ୍ଦିବାକୁ ଆରମ୍ଭକରିଦେଇଥଲେ ବୁଦ୍ଧଦେବ। 

ତାଙ୍କ ପିଠିରେ ପଟ୍ଟଯୋଶୀଙ୍କ ହାତ କୋହକୁ ଆହୁରି ବଢ଼ାଇଦେଇଥୁଲେ ଯାହା। 

ରେଡ଼ିଓ ଏଥର ଗାନ୍ଧିଜୀଙ୍କ ହତ୍ୟାସମ୍ବନ୍ଧୀୟ ଘଟଣାବଳୀର ବିଶଦ୍‌ବିବରଣୀ ପୁଣି 
ଥରେ ଦୋହରାଉଥିଲା — 

ସଞ୍ଜ ପାଞ୍ଚଟଟାବେଳେ ବିରଳାଭବନର ଉଦ୍ୟାନରେ ହେବ ପ୍ରାର୍ଥନାସଭା। ଗାନ୍ଧିଜୀ 
ସର୍ଦାର ପଟେଲଙ୍କ ସଙ୍ଗେ କଥାବାର୍ରଭାରେ ଏମିତି ମଜିଯାଇଛନ୍ତି ଯେ ପାଞ୍ଚଟା 
ବିତିଗଲାଣି ତାଙ୍କର ସେଆଡ଼ିକି ଖୁଆଲ ନାହିଁ। ଯେଉଁ ଗାନ୍ଧିଜୀଙ୍କ ପ୍ରୋଗ୍ରାମରେ 
ମିନିଟିଏ ମଧ୍ଯ ଏପାଖ ସେପାଖ ହୁଏନି ଆଜି ସେ ସମୟ ଭୁଲିଯାଇଛନ୍ତିୟ ଯେହେତୁ 
ମନ୍ତ୍ରୀମଣ୍ଡଳରେ ଦେଖାଦେଇଛି ବିଷମ ସଙ୍କଟ । ନେହେରୁଜୀଙ୍କ ମନ୍ତ୍ରୀମଣ୍ଡଳରେ ଆଉ 
ରହିବେନି ବୋଲି ପଟେଲଙ୍କ ସଂକେତ ପାଇ ସେଥ୍‌ରେ ହଟ ନ କରିବାକୁ ଗାନ୍ଧିଜୀ 
ତାଙ୍କୁ ବୁଝାଇଚାଲିଛନ୍ତି । ନାତୁଣୀ ଆଭା କୌଣସିମତେ ଘଡ଼ିଆଡ଼ିକି ଗାନ୍ଧିଜୀଙ୍କ ଦୃଷ୍ଟି 
ଆକର୍ଷଣ କଲେ ଆଉ ଚମକିଉଠିଲେ ଗାନ୍ଧିଜୀ ପ୍ରାର୍ଥନାସଭାର ସମୟ ଦଶବାର 
ମିନିଟ୍‌ ବିତିଗଲାଣି, ତାଙ୍କ କାହିଁକି ଠିକ୍‌ସମୟରେ ଚେତାଇଦେଲେନି - ନାତୁଣୀ 
ଉପରେ ବିରକ୍ତି ପ୍ରକାଶକରି ପଟେଲଙ୍କୁ ଆସନ୍ତା କାଲି ପୁଣି ଆସିବାକୁ କହି 

୧୦୨୦ ଗାଁର ଡାକ 


ଧଡ଼ପଡ଼ହୋଇ ସେ ଉଠିପଡ଼ିଲେ। ଆଣୁ ଚଉଡ଼ା ଧୋତି, ଅଣ୍ଟାରେ ଝୁଲୁଛି ପକେଟ୍‌ 
ୱାଚ୍‌୍‌ ପାଦରେ ହଳେ ଚପଲ, ଛାତିଉପରେ ଖଣ୍ଡେ ହାତବୁଣା ଚାଦର ¬ ଦୁଇ 
ନାତୁଣୀଙ୍କ କାନ୍ଧରେ ଭରାଦେଇ ଚାଲିଥଲେ ଗାନ୍ଧିଜୀ ପ୍ରାର୍ଥନାସଭାଆଡ଼ିକି। 
ସଭାସ୍ଥଳରେ ଲୋକେ ରୁଣ୍ଡହୋଇଗଲେଣି ¬ କେତେଜଣ ଆଖପାଖରେ ପୂରିବୂଲୁଛନ୍ି 
ଗାନ୍ଧିଜୀଙ୍କ ଆଗମନ ପ୍ରତୀକ୍ଷାରେ। କେତେକ ଅବା ଠିଆହୋଇରହିଛନ୍ତି 
ବିରଳାଭବନକୁ ପ୍ରାର୍ଥନାସଭାକୁ ଯିବା ବାଟର ଦୂଇକଡ଼ରେ — ଗାନ୍ଧିଜୀଙ୍କୁ ଅତି 
ନିକଟରୁ ଦର୍ଶନକରିବା ଆଶା ନେଇ। ଗାନ୍ଧିଜୀ କିନ୍ତୁ ସେ ବୁଲାଣିଆ ବାଟରେ ନ ଆସି 
ଗୋଟିଏ ସିଧାସଳଖ ବାଟରେ ମୁହାଁଇଛନ୍ତି। ଗାନ୍ଧିଜୀ ଆସୁଛନ୍ତି ବୋଲି ଗୁଞ୍ଜରଣ 
ଖେଳିଗଲା । କେହି କେହି ବାଟଭାଙ୍ଗି ଗାନ୍ଧିଜୀଙ୍କ ପାଖକୁ ଆସି ନମସ୍କାରକରିବସିଲେ। 
ଆଉ କେହି ଜଣେ ଅତି ପାଖକୁ ଆସି ଗାନ୍ଧିଜୀଙ୍କ ଚରଣ ସ୍ତର୍ଶ କରିବା ଢଙ୍ଗରେ 
ଅଣ୍ଟାନୁଆଁଇଲା। ଉଛୁର ହୋଇଗଲାଣି କହି ଭଦ୍ରଲୋକଙ୍କୁ ବାଟରୁ ଆଡ଼େଇଯିବାପାଇଁ 
ନିର୍ଦ୍ଦେଶ ଦେଉଛନ୍ତି ଆଭା। ଲୋକଟି ତାଙ୍କୁ ହାତରେ ଛିଞ୍ଚାଡ଼ିଦେଇ ତା” ସୀର୍ଟଭିତରୁ 
ବାହାରକରି ଆଣିଲା ଗୋଟାଏ କଳା ରିଭଲ୍ଭର୍‌ | ମୁହୁର୍ଗକ ମଧ୍ୟରେ ଗୋଟାକପରେ 
ଗୋଟାଏ କରି ତିନୋଟି ଗୁଳି ବିଦ୍ଧକରିଦେଲା ଗାନ୍ଧିଜୀଙ୍କ ଦୁର୍ବଳ ଛାତିରେ। “ହେ 
ରାମ' ଉଚ୍ଚାରଣ କରି ଟଳିପଡ଼ିଲେ ଗାନ୍ଧିଜୟ ଆଉ ସାଙ୍ଗେସାଙ୍ଗେ ହିଁ ତାଙ୍କ ପ୍ରାଣବାୟୁ 
ଉଡ଼ିଯାଇଥୁଲା। 


“ ଆତତାୟୀ ପଳାଇଯିବାକୁ ଚେଷ୍ଟା ମଧ୍ଯ କରିନି, ଦେଖଣାହାରୀମାନେ ତାକୁ 
ଧରିନେଇଛନ୍ତି। ତା” ନା ନାଥୁରାମ ଗଡ଼୍‌ସେ। ସେ ଜଣେ ହିନ୍ଦୁ...” ଘୋଷଣା 
କରୁଥାଏ ରେଡ଼ିଓ ଏବଂ ଦୋହରାଉଥାଏ ଯେ ଆତତାୟୀ ହିନ୍ଦୁ । 


ବିରଳାଭବନର ଯେଉଁ କୋଠରିରେ ଗାନ୍ଧିଜୀ ରହୁଥିଲେ ସେଠାକୁ ନେଇଗଲେଣି 
ଗାନ୍ଧିଜୀଙ୍କ ମରଶରୀରକୁ । ପାଖରେ ବସିରହି ନୀରବରେ ଲୋତକ ବର୍ଷଣ 
କରିଚାଲିଛନ୍ତି ନେହେରୁଜୀ ଓ ପଟେଲ। 


“ ଗାନ୍ଧିଜୀଙ୍କ ଦେଶଦର୍ଶନ ପାଇଁ କି ବ୍ଯବସ୍ଥାସବୁ କରାଯିବ, ଶବସଂସ୍କାରର 
ପେଗ୍ରାମ୍‌ କଂ”ଣ ହେବ - ସେ ସବୂ ଯଥାସମୟରେ ଆମେ ଘୋଷଣା କରିବୁ” — 
କହି ପୁଣି ଗାନ୍ଧିଜୀଙ୍କ ପ୍ରିୟ ଭଜନ ଆରମ୍ଭକରିଦେଇଥଲା ଆକାଶବାଣୀ | 


ସକାଳେ ପୁଣି ଆସିବେ କହି ତାଙ୍କ ଘରକୁ ଫେରିଯାଇଥିଲେ ପଟ୍ଟଯୋଶୀ। 
ସନାତନ କେତେବେଳେ ଖାଇବାପାଇଁ ଆଣିଦେଇଥୁଲା କେଜାଣି - ସେସବୁ ସେମିତି 
ପଡ଼ିରହିଥଲା ଟେବୁଲ ଉପରେ । ଆଉ ବୁଦ୍ଧଦେବ ସ୍ଵପ୍ନାବିଷ୍ଟ ଭଳି ରେଡ଼ିଓ ପାଖରେ 
ବସିରହି ତାଙ୍କ ଭାବନାରାଜ୍ୟରେ ଡୁବିରହିଥୁଲେ । 


Digitized by srujanika@gmail.com 


ନବମ ପରିଳେଦ ୧୦୨୧ 


କଳାହାଣ୍ଡିର ଗାଁଗହଳିରେ ପାଠୁଆ ଅପାଠୁଆ, ପୁରୁଷ ସ୍ତ, ବୂଢ଼ାବୂଢ଼ୀ ସମସ୍ତେ 
ଗାନ୍ଧିଜୀଙ୍କୁ ଭଗବାନ୍‌ଙ୍କ ଅବତାରବୋଲି ଧରିନେଇଥଲେ। ସେ ଧୀରଣା ଯଦି ସତ — 
ଯେଉଁ କାମପାଇଁ ଭଗବାନ୍‌ ଏ ଅବତାର ଗ୍ରହଣ କରିଥିଲେ ସେ କାମତ ଏବେ 
ସରିଯାଇଛି, ଅବତାରପୁରୁଷ ଆଉ ମର୍ଭ୍ଯୟରେ ରହନ୍ତେ ଅବା କାହିଁକି, ଭଲହେଲା ସେ 
ଚାଲିଗଲେ ¬ ନିଜକୁ ନିଜେ ବୁଝାଉଥିଲେ ବୁଦ୍ଧଦେବ | ମହାଭାରତ ଯୁଗର କଥା 
ଅଧର୍ମର ବିନାଶ ଓ ଧର୍ମର ସଂସ୍ଥାପନ ଏବଂ ସାଧୁଙ୍କ ପରିତ୍ରାଣ ନିମନ୍ତେ 
ଜନ୍ନନେଇଥୁଲେ ଶ୍ରୀକୃଷ୍ଣ | କୁରୁକ୍ଷେତ୍ର ଯୁଦ୍ଧ ସମାପିତ ହୋଇସାରିଥୁଲା; କିନ୍ଧୁ ସେ ଯୁଦ୍ଧ 
ପରେ ମଧ୍ଯ ଅଧର୍ମର ବିନାଶ ହୋଇପାରିଲାନି। ଭୟଙ୍କର କାଳ ରୂପରେ 
ଦେଖାଦେଲେ ତାଙ୍କ ନିଜ ଯଦୁକୂଳ। ଘୋର ମଦ୍ୟପାନ, ସ୍ତହରଣ ଆଦି ବ୍ଯଭିଚାର 
ସହ ସାଧୁସନ୍ଛଙ୍କ ଅବମାନନା କରିଚାଲିଥଲେ ସେମାନେ। ଅଧର୍ମର ବିନାଶପାଇଁ 
ଶେଷରେ ନିଜ ବଂଶକୁ ମଧ୍ଯ ଧ୍ଵଂସକରିଦେଲେ ଚକ୍ରଧାରୀ ଶ୍ରୀକୃଷ୍ଣ ¦ ଗହବିବାଦରେ 
ବଂଶର ସମୂଳ ବିନାଶ ହୋଇଗଲା ପରେ ମଧ୍ଯ ରହିଗଲେ ପୁତ୍ର ପ୍ରଦ୍ୟୁମ୍ନ। ତାଙ୍କୁ ମଦ୍ଯ 
ନିଜ ଚକ୍ରରେ ମାରିଦେଇ ବିଷାଦଭରା ମନଦେଇ ସେ ଯେତେବେଳେ ବଣଭିତରର 
କେଉଁ ଲତାକୁଞ୍ଜ ଭିତରେ ଶୋଇଗଲେ, ପଦୃପାଦକୁ ଦୂରରୁ ଦେଖ୍‌ ହରିଣ କାନବୋଲି 
ଧରିନେଇ ଶରମାରିଦେଇଥିଲା ଜରାଶବର। ଆତତାୟୀର ଶର ଆଘାତରେ ସେ 
ଅବତାରର ଶେଷହୋଇଗଲା। ଶ୍ରୀକୃଷ୍ଣ ଚାଲିଗଲାପରେ ଏବେ ଦୂପ୍ପଷ୍ଠକୁ କଳିର 
ଆଗମନ ହେବ ଭଦବିଷ୍ଯବାଣୀ ଶୁଣି ଯୁଧୁଷ୍ଣିର ଓ ତାଙ୍କ ଭାଇମାନେ ମହାଯତ୍ରା 
ଆରମ୍ଭ କରିଦେଇଥୁଲେ। 

ସେ ଥଲା କୃଷ୍ଣାବତାରର କଥା। ଆଉ ଗାନ୍ଧିଜୀ ଯଦି ଗୋଟିଏ ଅବତାର, 
ଭାରତଭୂମିରେ ସତ୍ୟ ଓ ଅହିଂସାର ପ୍ରତିଷ୍ଠା ଯଦି ଥୁଲା ସେ ଅବତାରର ଲକ୍ଷ୍ୟ - ସେ 
ଲକ୍ଷ୍ୟ କଂ”ଣ ଆଉ ପୁରଣ ହୋଇପାରିଲା ? ସେ ବି ତ ତାଙ୍କ ଜୀବଦ୍ଦଶାରେ 
ଦେଖୁଗଲେ ଗ୍ହବିବାଦ ¬ ହିନ୍ଦୁଂମୁସଲିମ୍‌ ହାଣକାଟ। ଆଉ ଏବେ ତାଙ୍କ ପରେ ? 
ଭାବିପାରୁ ନ ଥିଲେ ବୁଦ୍ଧଦେବ | ଭାରତ ସ୍ଵାଧୀନ ହେଲା ପରେ କଂଗ୍ରେସ ସଂସ୍ଥା ଏକ 
ସଂସ୍ଥା ହୋଇ ରହିବନି କହୁଥିଲେ ଗାନ୍ଧିଜୀ - ସେ ସଂସ୍ଥା ହୋଇଯିବ ଏକ 
ସମାଜସେବୀ ସଂସ୍ଥା। ତାଙ୍କର ସେ ଇଛା କ”ଣ ପୂରଣ ହୋଇପାରିଥଲା ? ତାଙ୍କୁ 
ଏବେ କିଏ ଆଉ ଶୁଣୁଥିଲା, କିଏ ଆଉ ପଚାରୁଥଲା ଯେ ? ଶ୍ରୀକୃଷ୍ଣଙ୍କ ମୃତ୍ୟୁପରେ 
କଳିର ଆଗମନ ପରି ଗାନ୍ଧିଜୀଙ୍କ ପରେ ବି ଏବେ କ'ଣ ଭାରତଭୂଇକୁ ନୂତନକରି 
କଳି ମାଡ଼ିଆସିବ — ତା'ର ମିଥ୍ୟାଚାର, ବ୍ୟଭିଚାର, କ୍ଷମତାଲିପ୍‌ସା ନେଇ ? 

ପ୍ରାତଃରୁ ଶବସଂସ୍କାର କ୍ରିୟା ଆରମ୍ଭ ହୋଇଯିବ - ଏକଥା ଘୋଷଣା କରୁଥଲା 
ଆକାଶବାଣୀ | ଗାନ୍ଧିଜୀଙ୍କ ମରଦେହର ଶେଷଦର୍ଶନ ପାଇଁ ସୁଯୋଗ ଦେବା ନିମନ୍ତେ 

୧୦୨୨ ର ଡାକ 


ଶବ ସଂସ୍କାର କାଳ ଘୁଞ୍ଚାଇଦେବାକୁ ଅନୁରୋଧ ଆସିଥିଲା ଦେଶର ବିଭିନ୍ନ ପ୍ରାନ୍ତରୁ । 
ବିଦେଶରୁ ମଧ୍ୟ ସେପରି ଅନୁରୋଧମାନ ଆସିଥିଲା କିନ୍ତୁ ଗାନ୍ଧିଜୀଙ୍କ ନିଜ ଇଛା ଥିଲା 
ଯେ ତାଙ୍କ ମରଦେହର ସଂସ୍କାର ବିନା ବିଳମ୍ବରେ ହିଁ କରାହେବ ଏବଂ ସେ 
ମରଦେହର ଭସ୍କାବଶେଷ ବିସର୍ଜିତ ହେବ ପ୍ରୟାଗଠାରେ ଗଙ୍ଗାରେ | ସେ ଇଚ୍ଛା ପୁରଣ 
କରିବାକୁ ନିଷ୍ପତ୍ତି ନେଇଛନ୍ତି ନେହେରୁଜୀ ଓ ପଟେଲ। ସକାଳେ କିଛିକାଳପାଇଁ 
ମରଦେହକୁ ଶେଷଦର୍ଶନ ପାଇଁ ରଖାଗଲା ପରେ ହିଁ ଆରମ୍ଭହେବ ଶବସଂସ୍କାର ପାଇଁ 
ଅନ୍ତିମ ଯାତ୍ରା। ଶବାଧାରକୁ ବୋହିନେବେ ଭାରତର ସେନାପତି ଓ ଯବାନମାନେ ପୂର୍ଣ୍ଣ 
ରାଜକୀୟ ସମ୍ମାନସହ। 

ଅହିଂସାର ପ୍ରତୀକଙ୍କୁ ବୋହିନେବେ ହିଂସାର ମଶାଲଧାରୀମାନେ ! — 
ଚକିତହୋଇ ଭାବୁଥିଲେ ବୁଦ୍ଧଦେବ। କାଳର କ୍ର ଅଟ୍ଗଟହାସ ନା ଅହିଂସାକୁ ହିଂସାର 
ଏ ଅନ୍ତିମ ପ୍ରଣାମ ? ରେଡ଼ିଓ ଏଥର ଦେଶବିଦେଶର ଶୋକବାର୍ଭାମାନେ 
ଶୁଣାଉଥୁଲା - “ ଯୀଶୁଖ୍ରୀଷ୍ଟଙ୍କ ପରେ ଗାନ୍ଧିଜୀ ଥିଲେ ମାନବଜାତିର ସର୍ବଶ୍ରେଷ୍ଠ 
ମହାମାନବ” — କହୁଥିଲେ ମାଉଣ୍ଟବେଟେନ୍‌। ଆଉ ବିଶ୍ବର ସର୍ବମହାନ୍‌ ବୈଜ୍ଞାନିକ 
ଆଇନ୍‌ଷ୍ଟାଇନ୍‌ କହୁଥିଲେ - “ ରକ୍ତମାଂସର ଶରୀର ନେଇ ଏପରି ମଣିଷ ଜଣେ 
ଦିନେ ଯେ ସତରେ ପୃଥୁବୀ ପୃଷ୍ଠରେ ପଦଚାରଣ କରୁଥଲା ସେ କଥା ପରବର୍ରାୀ 
କାଳରେ ଲୋକେ ବିଶ୍ଵାସ ହି କରିପାରିବେନି।” 

ସତରେ ଆଜି ବି କ”ଣ ବିଶ୍ଵାସ କରିହୁଏ ? ¬ ଭାବିଚାଲିଥୁଲେ ବୁବ୍ଧଦେବ | 
ବିଶ୍ଵର ସର୍ବଶ୍ରେଷ୍ଠ ଅଜେୟ ଶ୍ତିକୁ ପରାଭୂତ କରିଛି କେବଳ ଜଣେ ଦୁର୍ବଳମଣିଷ 
ଖାଲିହାତରେ ¬ ତା'ର ଭୟଶୂନ୍ୟ ନୈତିକତାର ଶକ୍ତି ନେଇ । ପ୍ରବଳ ପରାକ୍ରମୀ 
ବ୍ରିଟିଶ୍‌ ସିଂହକୁ ପରାସ୍ତ କରିଛି ସାମାନ୍ୟ ଗୋଟିଏ ଚୁଟିଆମୂଷା ତା'ର ଛାମୁଦାନ୍ତବିହୀନ 
ସ୍ବେହ ମମତାର ହସ ମାଧ୍ଯମରେ । 

ସିପାହୀବିଦ୍ରୋହକାଳୀନ ଭାରତର ପ୍ରଥମ ସ୍ଵାଧୀନତା ସଂଗ୍ରାମ ବେଳେ ପ୍ରଥମକରି 
ଏକଜୁଟ ହୋଇଥିଲେ ଭାରତର କେତେକ ଶକ୍ତି। ସିପାହୀଙ୍କ ସଙ୍ଗରେ ସହଯୋଗ 
କରିଥିଲେ ନାନାସାହେବ, ତାନ୍ତିଆ ତୋପେ, ଝାନ୍‌ସିର ରାଣୀ ଲକ୍ଷ୍ମୀବାଲ। ଭାରତ 
ସ୍ଵାଧୀନ ହେଲେ କିଏ ହେବ ସମ୍ରାଟ୍‌ ? ¬ ସେ କଥା ଉଠିଥିଲା ସେତେବେଳେ । 
ଏକତା ନାଁରେ ଶକ୍ତିବିହୀନ ମୋଗଲ ବାଦଶାହ ଜାଫର୍‌ଙ୍କୁ ସମ୍ପାଟ୍‌ବୋଲି 
ମାନିନେଇଥଲେ ସେମାନେ | ସାମାନ୍ୟ କିଛି ଶକ୍ଷି ପ୍ରୟୋଗକରି ହିଁ ଅକ୍ଲେଶରେ ସେ 
ସଂଗ୍ରାମକୁ ବଳିଦେଇଥୁଲା ବ୍ରିଟିଶ୍‌ରାଜ। ଭାଷା ନାଁରେ, ଜାତି ଉପଜାତି ନାଁରେ, 
ବଂଶପରମ୍ପରା ନାଁରେ ବିଭାଜିତ ଭାରତ କେବଳ ଅଶୋକଙ୍କ ସମୟଟିକୁ ଛାଡ଼ିଦେଲେ 
ଆଉ କେବେ ଗୋଟିଏ ଦେଶ ହୋଇ ରହି ନ ଥଲା। ସତ୍ୟ ଅହିଂସାର କାଉଁରୀପରଶ 

ନେଇ ସେଇ ଦେଶକୁ ଏକତା ଡୋରିରେ ବାନ୍ଧିଦେଇଥଲେ ଏ ମହାନ୍‌ ଫକୀର । 
ହିମାଳୟରୁ କୂମାରିକା, କରାଚୀରୁ ଚଟ୍ଟଗ୍ରାମ ଯାଏ ସମସ୍ତେ ଭେଦଭାବଭୁଲି 
ହୋଇଉଠିଥଲେ ଭାରତବାସୀ | ବିଲାତି ଆଦବକାଇଦା ଓ ବେଶଭୂଷାର ଗରିମା ନେଇ 
ଯିଏ ନିଜ ଓକିଲାତି ଜୀବନ ଆରମ୍ଭ କରିଥିଲେ, ଦେଶର ସବୁ ପ୍ରାନ୍ତ ଓ ଗାଁଗଣ୍ଡା ଘୁରି 
ବୁଲିବୁଲି ଦେଶବାସୀଙ୍କ ସଙ୍ଗରେ ଏକ ଓ ସର୍ବହରା ହୋଇଯାଇଥୁଲେ ସିଏ । କାହିଁଗଲା 
ସେ ପୋଷାକ ପରିଛଦ ? ଧୀରେ ଧୀରେ ଦେହରୁ କାମିଜ ବି ଚାଲିଗଲା — ମୁଣ୍ଡରୁ 
ଗଲା ପଗଡ଼ି । ରହିଲା କେବଳ ଲଜ୍ଜାନିବାରଣପାଇଁ ଖଣ୍ଡିଏ କରିଆ — ନିଜ ହାତବୁଣା | 
ଭଗବାନ୍‌ଙ୍କ ସୃଷ୍ଟ ମଣିଷ ଅସ୍କଶ୍ୟ ହୋଇପାରେନା - ଆଉ ଯେଉଁ ଭଗବାନ ମନ୍ଦିର 
ଭିତରେ ବସିରହି ତାଙ୍କ ନିଜ ସୃଷ୍ଟ କେତେ ମଣିଷଙ୍କୁ ଦର୍ଶନଦେବାପାଇଁ ମଧ୍ଯ 
ମନାକରିଦିଅନ୍ତିୟ ମନ୍ଦିରଭିତରର ସେ ଭଗବାନଙ୍କୁ ସେ ନିଜେ ମଧ୍ଯ ଦେଖା 
କରିବେନି — କହିଥିଲେ ଏଇ ସନ୍ଧ - ପୁରୀର ଜଗନ୍ନାଥ ମନ୍ଦିରକୁ ଆସିଥଲାବେଳେ। 
ଦୁଃଖୀ ଦରିଦ୍ର ଓ ରୋଗୀର ସେବା ହିଁ ଭଗବତ୍‌ ସେବା କହି କୁଷ୍ଠରୋଗୀଙ୍କ 
ସେବାକରୁଥିଲେ। ମଣିଷ ଭଲ କିମ୍ବା ମନ୍ଦ ହୁଏନି, ତା'ର ବିଚାରଧାରାହିଁ ହୁଏ ଭଲ 
କିମ୍ବା ମନ୍ଦ । ପୁରୁଷ ଅପେକ୍ଷା ସ୍ବେହ ଓ ଦୟାର ଅବତାର ନାରୀ ହିଁ ତାଙ୍କ ସ୍ଵାଧୀନତା 
ସଂଗ୍ରାମ ପାଇଁ ଅଧ୍ବକ ଉପଯୋଗୀ, ଘୋଷଣାକରିଥିଲେ ଏଇ ସାଧୁ। ହିନ୍ଦୁ ଓ 
ମୁସଲମାନ ଥଲେ ତାଙ୍କର ଦୂଇ ଆଖ । ଭଗବାନଙ୍କୁ ¬ ତୁମେ ଭଶ୍ଵରକହ, ଆଲ୍ଲାକହ, 
ଅଥବା ଅନ୍ୟ କେଉଁ ନାଁରେ ଡାକ ଭଗବାନ ହିଁ ଭଗବାନ — କହୁଥିଲେ ଏ ପରମ 
ବୈଷ୍ଣବ । ଶେଷରେ ଚିରଦିନପାଇଁ ଶୋଇପଡ଼ିଲେ ହିଂସାର ଗୁଳିମାଡ଼ଖାଇ ସେ ସତ୍‌ 
ଓ ଅହିଂସାର ପୂଜାରୀ | 


ଧୀରେ ଧୀରେ ନାଙ୍କପାଖରୁ ମହମ୍ମଦ ଅଲୀ ଗଲେ, ସଉକତ୍‌ ଅଲୀ ଗଲେ, 
ଇକ୍ବାଲ ଗଲେ, ଗଲେ ଜିନ୍ନା ¬ ତଥାପି ସେ ଦମ୍ଭ ହରାଇ ନ ଥିଲେ। କିନ୍ତୁ 
କଲିକତାର ରାସ୍ତାଘାଟ ପରେ ପୂର୍ବବଙ୍ଗରେ ଯେତେବେଳେ ହାଣକାଟରେ ରକ୍ତର ନଇ 
ବହିଗଲା ବୁଢ଼ା ଅସ୍ପିରହୋଇ ଧାଇଁଥିଲେ ନୂଆଖାଲିକୁ । ଲଜା ଓ ଅପମାନ ସହି 
ଘରଘର ବୁଲିଥିଲେ ସ୍ବେହ ଓ ସଭାବର ମନ୍ତ୍ର ପ୍ରଚାରକରି — ଦୟା ଓ କ୍ଷମା ଭିକ୍ଷାକରି 
ଏବଂ ସଫଳ ହୋଇଥିଲେ ମଧ୍ଧ! ସାରା ବ୍ରିଟିଶ୍‌ ରାଜ୍ୟର ସେନାବାହିନୀ ତା'ର ସମସ୍ତ 
ପରାକ୍ରମ ନେଇ ଯେଉଁ ନୃଶଂସ ହତ୍ଯାକାଣ୍ଡକୁ ଭାରତର ପଶ୍ଚିମଫଟେ 
ରୋକିପାରିଲାନି, ଏକଲା ବୁଢ଼ା ପୂର୍ବପଟେ ସେ ହତ୍ଯାକାଣ୍ଡ ରୋକିଦେଲେ। ଆଉ 
ଭାରତ ବିଭାଜନ ପରେ କଲିକତାବାସୀ ଯେତେବେଳେ ଲାହୋର ନୃଶଂସତାର 
ବଦଲା ନେଇବସିଲେ ବୂଢ଼ା ଆମରଣ ଅନଶନ କଲେ ! ହିନ୍ଦୁ ଓ ମୁସଲମାନ ଦୁଇ 
ସମ୍ପଦାୟର ଲୋକେ ପରସ୍ତର ହାତ ମିଳାଇ ଅନୁରୋଧ କଲା ପରେ ଯାଇ ସେ ଜଳ 

ସ୍ପର୍ଶ କରିଥଲେ। ସେ ଚାହୁଁଥଲେ ବିହାର ଓ ପରେ ପାକିସ୍ତାନ ଯିବାପାଇଁ | ଦିଲ୍ଲୀରେ 
ଶରଣାର୍ଥୀଙ୍କ ଦୁଃଖ ଦୁର୍ବବଗା ଦେଖୁ ସେମାନଙ୍କର ସେ କ୍ଷତରେ ସାମାନ୍ଯ ମଲମ 
ଲଗାଇଦେବା ଉଦ୍ଦେଶ୍ୟରେ ସେ ଯେଉଁ ଦିଲ୍ଲୀରେ ରହିଗଲେ ସେଇଠି ହିଁ ଶୋଇଗଲେ 
ସବୂଦିନପାଇଁ ¬ ଅମର ଶହୀଦ ହୋଇ । ତା'ଠାରୁ ଭଲ ମରଣ ଆଉ କ'ଣ ସେ 
ପାଇଥାନ୍ତେ ¬ ବିକଳ ହୃଦୟରେ ଭାବିଭାବି ବସିଥବା ଚୌକିରେ ହିଁ ଘୁମେଇ 
ପଡ଼ିଥିଲେ ବୁଦ୍ଧଦେବ । 

ସକାଳେ କେହି ଜଣେ ପଡ଼ାରେ କହିବୁଲୁଥିଲା ଏଡ଼ମିନିଷ୍ଟେଟର୍‌ଙ୍କ ନିର୍ଦ୍ଦେଶ 
ଯେଉଁମାନେ ଗାନ୍ଧିଜୀଙ୍କ ସ୍ଵୃତି ଉଦ୍ଦେଶ୍ୟରେ ତିଳତର୍ପଣ ଦେବାପାଇଁ ଚାହାନ୍ତି ସେ 
ସମସ୍ତେ ଏକତ୍ରିତ ହେବେ ହାଇସ୍କୁଲ ପାଖ ଅଫିସରସ୍‌ କୃବ୍‌ଠାରେ। ଗାନ୍ଧିଜୀଙ୍କ 
ଶବସଂସ୍କାର ହୋଇଯାଇଛି ଶୁଣିଲା ପରେ ସେ ସମସ୍ତେ ଯିବେ ରାମସାଗରକୁ 
ବୁଡ଼ଦେବାପାଇଁ | 


ଏ ନୂଆ ଏଡ଼ମିନିଷ୍ଟେଟର୍‌ଙ୍କୁ ମନେ ମନେ ଅଶେଷ ଧନ୍ଯବାଦ ଦେଉଥିଲେ 
ବୁଦ୍ଧଦେବ । ଶାସିତଙ୍କ ମନ ଜାଣି କାମ କରିଛନ୍ତି ଏ ଶାସନକର୍ରା | 


ସକାଳ ସାତ ନ ବାଜୁଣୁ ପହଞ୍ଚଜଯାଇଥିଲେ ପଟ୍ଟଯୋଶୀ — ବୁଦ୍ଧଦେବଙ୍କର ଜଣେ 
ଅନ୍ତରଙ୍ଗ ବନ୍ଧୁ। ରେଭେନ୍ଵା କଲେଜରେ ଦୁହେଁ ଏକାଠି ପଢୁଥିଲେ —- ଦୁହେଁ ଥିଲେ 
ବିଜ୍ଞାନର ଛାତ୍ର । ଭବାନୀପାଟଣାରୁ କଟକ ଯା'ଆସ କଲାବେଳେ ଦୁଇଜଣଯାକ ପ୍ରାୟ 
ଏକାଠି ଯାଆନ୍ତି। ଥରକର ଘଟଣା - କଟକରୁ ବିଜୟନଗରମ୍‌ ଦେଇ ଭବାନୀପାଟଣା 
ଆସୁଛନ୍ତି, ବିଜୟନଗରମ୍‌ ଷ୍ଟେସନ୍‌ ପ୍ଲାଟଫର୍ମରେ ଦେଖୁଲେ ଜଣେ ବୃଦ୍ଧ ପାଣିକଳ 
ପାଖରେ ଲୁଗାଧୋଇବାକୁ ଯାଇ ହଇରାଣ ହେଉଛନ୍ତି। ଆଙ୍ଗୁଠିରେ ଦବାଇବା 
ବୋତାମବାଲା ପାଣିକଳ | ଗୋଟାଏ ହାତରେ ବୋତାମ ଦବାଇ ଆରହାତରେ ଲୁଗା 
ସଫାକଲାବେଳେ ବୋତାମ ଦବାଇବା ହାତ ଶିଥଳହୋଇପଡ଼େ ଯେ ପାଣି ଆଉ 
ବାହାରେନି। “ଆମେ ବୋତାମ ଦବାଇଦେଉଛୁ, ଆପଣ ଲୁଗା ଧୁଅନ୍ତୁ” ¬ ବୃଦ୍ଧଙ୍କୁ 
କହିଥୁଲେ ବୁଦ୍ଧ ଦେବ। ଆନନ୍ଦିତ ହୋଇ ଲୁଗା ଧୋଇଥଲେ ଭଦ୍ରଲୋକ ଏବଂ 
ଶେଷରେ ଦୁହିଁଙ୍କ ପରିଚୟ ମାଗିଥଲେ। ଏମାନଙ୍କ ପରିଚୟ — କଳାହାଣ୍ଡି ବାସିନ୍ଦା, 
୨. ରେଭେନ୍ଵା କଲେଜ ଛାତ୍ର। ଆଉ ତାଙ୍କ ପରିଚୟ ? ‘ମୋତେ ଠକ୍କର୍ବାପା 
ବୋଲି ଡାକନ୍ତି” - ଉତ୍ତର ଦେଇଥିଲେ ଭଦ୍ରଲୋକ। ଗାନ୍ଧିଜୀଙ୍କ ପଟ୍ଟଶିଷ୍ୟ ଏବଂ 
ଖ୍ୟାତନାମା ହରିଜନସେବକ ଠକ୍‌କର୍‌ବାପାଙ୍କ ସହ ଏମିତି ଭାବରେ ପରିଚିତ ହୋଇ 
ନିଜକୁ ଭାଗ୍ଯବାନ୍‌ ମଣିଥୂଲେ ସେ ଦୁହେଁ। ବିଶ୍ରାମଗାରକୁ ଯାଇ ତାଙ୍କ ସଙ୍ଗେ 
କଥାବାର୍ଭା ହେବା ଛଳରେ ହିଁ କଳାହାଣ୍ରିରୁ ମାଟ୍ରିକ୍ୟୁଲେଶନ୍‌ ପାସ୍‌କରିଥିବା ହରିଜନ 

ନବମ ପରିଚ୍ଛେଦ ୧୦୨୫ 


ଛାତ୍ର ସୀତାରାମ ସ୍ବାଇଁଙ୍କ ଉଚ୍ଚଶିକ୍ଷା ପାଇଁ ତାଙ୍କଠାରୁ ବୃଭି ବନ୍ଦୋବସ୍ତ 
କରାଇଦେଇପାରିଥଲେ । ଏବେ କଳାହାଣ୍ଡିରେ ଜଣେ ଇଞ୍ଜିନିୟର୍‌ ତ ଅନ୍ଯ ଜଣକ 
ଜିଓଲଜିଷ୍ଟ ¬ ଦୂଇ ବନ୍ଧୁ ଚାଲିଥିଲେ କୃବ୍‌ ଅଭିମୁଖରେ ଜେନିଥ୍‌ ରେଡ଼ିଓକୁ ସାଙ୍ଗରେ 
ଧରି | 

ଗାନ୍ଧିଜୀଙ୍କ ଅନ୍ତିମଯାତ୍ରାର ଧାରାବିବରଣୀ ଦେଉଥଲା ଆକାଶବାଣୀ । ଶୋକାକୂଳ 
ଜନସମୁଦ୍ର ଭିତରେ ଧୀରେ ଧୀରେ ଆଗଉଥୁଲା ଶବାଧାର! ଗନ୍‌କ୍ଯାରେଜ୍‌ 
ଶବାଧାରରେ ପୁଷ୍ପ, ପୁଷ୍ପମାଲ୍ୟ ଓ ପୁଷ୍ପଗୁଚଛ୍ଥରେ ଆଛାଦିତହୋଇ ପ୍ରଶାନ୍ତ ବଦନରେ 
ଚିରନିଦ୍ରା ନେଇ ଶୋଇରହିଛନ୍ତି ଗାନ୍ଧିଜୀ। ତାଙ୍କ ମରଶରୀରକୁ ଆବୋରିଧରିଛି 
ଜାତୀୟ ତ୍ରିରଙ୍ଗ ପତାକା। ପାଖରେ ବସିଛନ୍ତି ଶୋକାତୁର ନେହେରୁ, ସର୍ଦ୍ଦାର 
ପଟେଲ, ଗାନିଜୀଙ୍କ ନାତୁଣୀମାନେ ଓ କଂଗ୍ରେସର କେତେ ତୁଙ୍ଗ ନେତା | ଶବାଧାରକୁ 
ଟାଣୁଛନ୍ତି ଭାରତର ଜଳ, ସ୍ଥଳ, ଆକାଶ ବାହିନୀର ସେନାଧ୍ଯକ୍ଷ ସେନାପତି ଓ 
ଯବାନମାନେ। ବିଦେଶର ସମସ୍ତ ରାଜଦୂତ ତଥା ମାଉଣ୍ଟ୍‌ବ୍ୟାଟେନ୍‌ ପୁଷ୍ପମାଲ୍ୟ 
ଅର୍ପଣକରି ତାଙ୍କ ଶେଷ ଶ୍ରଦ୍ଧାଞ୍ଜଳି ଦେଇସାରିଛନ୍ତି। ଶବାଧାର ଚାଲିଛି ରାଜଘାଟ 
ଉଦେଶ୍ୟରେ | ଦୂରଦୂରାନ୍ତରୁ ରାତିକ ଭିତରେ ଚାଲିଆସିଛନ୍ତି ଲକ୍ଷଲକ୍ଷ ଜନତା ତାଙ୍କ 
ବାପୁଙ୍କ ଶେଷଦର୍ଶନ ପାଇବା ଆଶାରେ । ରାତିସାରା ଦିଲ୍ଲୀର ରାସ୍ତା କଡ଼ରେ 
ଜଗିରହିଥଲେ ସେମାନେ ଏ ଶେଷଦର୍ଶନ ପାଇଁ! ଅଭୁତ ଅଶ୍ରତପୂର୍ବ ସେ ଦୃଶ୍ଯ। 
ଶବାଧାର ପାଖକୁ ଆସି ନ ପାରି ଦୂରରୁ ପୁଷ୍ପାଞ୍ଜଳି ଦେଉଛନ୍ତି ସମସ୍ତେ — ପୁଷ୍ପ 
ପାଖୁଡ଼ା ସଙ୍ଗରେ ନିଜ ଚକ୍ଷୁର ଲୋତକ ମିଶାଇ । 


ରାଜଘାଟଠାରେ ଅସମ୍ଭବ ହୋଇପଡ଼ିଛି ଲୋକଙ୍କ ଭିଡ଼ | ବସିଯାଇଥୁବା ରାଜଦୂତ 
ଓ ରାଷ୍ଟ୍ରନେତାଙ୍କୁ କାଳେ ଜନତା ମାଡ଼ିଯିବେ, ଦିଲ୍ୟ ପୋଲିସ ସହ ସେନାବାହିନୀ 
ଭିଡ଼କୁ ଆୟତ୍ତ କରିବାପାଇଁ ଆପ୍ରାଣ ଚେଷ୍ଟା କରୁଛନ୍ତି । 


ଦେବଦାସ ମୁଖାଗ୍ନି ଦେଲେଣି। ଘିଅ ଓ ଚନ୍ଦନ କାଠରେ ଲାଗିଥିବା ଜୁଇ 
ଆକାଶକୁ ଲମ୍ବାଇ ଦେଇଛି ତା” ଶିଖା - କହୁଥିଲା ରେଡ଼ିଓ | 


ଏଡ଼ମିନିଷ୍ଟେଟର୍‌ଙ୍କ ସଙ୍ଗରେ ଚାଲିଥଲେ ବୃଦ୍ଧଦେବ ଓ ତାଙ୍କ ସାଙ୍ଗସାଥୀଙ୍କ ସହ 
ଅନ୍ୟମାନେ। ବାଟରେ ଯୋଗଦେଉଥଲେ ଭବାନୀପାଟନାର ସହରବାସୀ। ରାମସ୍ଵାମୀ 
ମନ୍ଦିର ପାରିହେଲା ପରେ କେସିଙ୍ଗା ରାସ୍ତାର ବୀପାଖରେ ଏ ରାମସାଗର। ପାଣି 
ଭିତରେ ପଶି ଜଳ ଆଞ୍ଜଳି ଟେକିଦେଇଥଲେ ସମସ୍ତେ ତାଙ୍କ ପ୍ରିୟ ବାପୁଙ୍କ ସୃତି 
ଉଦେଶ୍ୟରେ । ଜାତିର ପିତାମହ ଭୀଷ୍କଙ୍କ ପରେ ଜାତିର ବାପୁ ଏଇ ମୋହନଦାସ 
କରମଚାନ୍ଦ ଗାନ୍ଧୀ । 

. ଓଡ଼ିଶାର ଇଞ୍ଜିନିୟରିଂ ବିଭାଗରେ ସ୍ପେଶାଲ୍‌ ଅଫିସର୍‌ ଆସିଛନ୍ତି, 
ଏଡ଼ମିନିଷ୍ଟେଟର୍‌ଙ୍କ ନିର୍ଦ୍ଦେଶ ¬ ବୁଦ୍ଧଦେବ ଏଡ଼ମିନିଷ୍ଟେଟର୍‌ଙ୍କ ଅଫିସରେ ଏ ସ୍ପେଶାଲ 
ଅଫିସରଙ୍କୁ ଦେଖାକରିବେ ¬ ନୋଟିସ ଆଣିଥିଲା ଜଣେ ଚପରାଶୀ | 

ବୁଦ୍ଧଦେବ ଜାଣିଥିଲେ ଯେ ପୂର୍ବତନ ଗଡ଼ଜାତ ରାଜ୍ୟମାନଙ୍କରେ କାମକରୁଥିବା 
ଇଞ୍ଜିନିୟରିଂ ବିଭାଗର କର୍ମଚାରୀମାନଙ୍କ ଥଇଥାନ ଲାଗି ଓଡ଼ିଶା ସରକାର ଜଣେ 
ସ୍ପେଶାଲ୍‌ ଅଫିସର୍‌ ନିଯୁକ୍ତ କରିଛନ୍ତି। ସେ ଓଡ଼ିଶାର ସବୁ ପୂର୍ବତନ ଗଡ଼ଜାତ ରାଜ୍ୟ 
ବୁଲି କର୍ମଚାରୀମାନଙ୍କ ତାଲିକା ପ୍ରସ୍ତୁତ କରିବେ ଓ ସେମାନଙ୍କ ଶିକ୍ଷାଗତ ଯୋଗ୍ୟତା, 
ଅନୁଭୂତି ଇତ୍ଯାଦି ବିଚାରକୁ ନେଇ କାହାକୁ ରଖୁବେ ନ ରଖୁବେ ଏବଂ ରଖୁଲେ 
କେଉଁ କାମରେ କେଉଁଠି ରଖୁବେ ସେକଥା ସରକାରଙ୍କୁ ସୁପାରିଶ କରିବେ | 

ବୁଦ୍ଧଦେବ ଯଥାସମୟରେ ଏଡ଼ମିନିଷ୍ଟଟର୍‌ଙ୍କ ଘରୋଇ ଅଫିସରେ 
ପହଞ୍ଯାଇଥଲେ | ସ୍ପେଶାଲ୍‌ ଅଫିସର ତ ନିଜେ ଜଣେ ଉଚ୍ଚପାହିଆର ରଞ୍ଜନିୟର — 
ଓଡ଼ିଶାରେ ଟ୍ରେନିଂ ନେଲାବେଳେ ବୁଦ୍ଧଦେବ ତାଙ୍କ ପାଖରେ ବି କାମକରିଥଲେ, 
ତେଣୁ ବିଶେଷ ଚିହ୍ନାପରିଚୟ ଦରକାର ପଡ଼ିଲା ନାହିଁ। ସିଧାସଳଖ ସ୍ପେଶାଲ ଅଫିସର 
ପଚାରିଦେଲେ — ସେ କି ଧରଣର କାମ କରିବାକୁ ଚାହାନ୍ତି ? ପ୍ରଶ୍ନ ଶୁଣି ଆନନ୍ଦିତ 
ହୋଇଥୁଲେ ବୁଦ୍ଧଦେବ। ଯାହାହେଉ ସେ ତାଙ୍କର ଜଳସେଚନ ଓ ବନ୍ଧନିର୍ମାଣ 
ସମ୍ବନ୍ଧୀୟ ଉଚ୍ଚଶିକ୍ଷା, ବିଶେଷଶିକ୍ଷା ତଥା ଅଭିଜ୍ଞତାର ଉପଯୋଗ କରିବାପାଇଁ ସୁଯୋଗ 
ପାଇବେ । କହିଲେ ¬ ହୀରାକୁଦ ବନ୍ଧ ନିର୍ମାଣକାମ ତ ଆରମ୍ଭ ହୋଇଯାଇଛି - ସେ 
ସେଇ ବନ୍ଧନିର୍ମାଣ ଯୋଜନାରେ କାମକରିବାକୁ ଚାହାନ୍ତି। 


ସ୍ପେଶାଲ ଅଫିସର ଭୂକୁଞ୍ଚତକରି କହିଲେ ¬ ହୀରାକୁଦ ବନ୍ଧ ନିର୍ମାଣ 
ଯୋଜନାରେ ? ସେଇଟା ତ କେନ୍ଦ୍ରସରକାରଙ୍କର ¬ ଓଡ଼ିଶାରେ କି କାମ କରିବାକୁ 
ଚାହଁ ? ବୁଦ୍ଧଦେବଙ୍କ ଉତ୍ତର ଥିଲା - ମହାନଦୀ ଉପତ୍ୟକା ବିକାଶ ଯୋଜନା ତ 
ଓଡ଼ିଶା ସରକାରଙ୍କର — କେନ୍ଦ୍ର ସିନା ଓଡ଼ିଶା ସରକାରଙ୍କ ତରଫରୁ କାମକରୁଛି — 
ସେ କାହିଁକି ସେ ବନ୍ଧନିର୍ମାଣ ଯୋଜନାରେ କାମ କରିପାରିବେ ନାହିଁ ୨ ଏଥର 
ଖୋଲାଖୋଲି ବିରକ୍ତହୋଇଯାଇଥଲେ ସ୍ପେଶାଲ ଅଫିସର। କହିଲେ, “ ହୀରାକୃଦ ବନ୍ଧ 
ନିର୍ମାଣ ଯୋଜନା ଉପକୂଳ ଅଞ୍ଚଳପାଇଁ ହିତକର ¬ ପଶ୍ଚିମାଞ୍ଚଳର ହିତପାଇଁ ନୁହେଁ। 
ସେ ଯୋଜନା ସମ୍ବଲପୁର ଅଞ୍ଚଳର ବିରାଟ ଭୂଖଣ୍ଡକୁ ଚିରଦିନପାଇଁ ଜଳମଗ୍ନକରି 
ଉପକୂଳ ଅଞ୍ଚଳର ବନ୍ୟାନିୟନ୍ତ୍ରଣ କରିବ। ତମେ ତ ପଶ୍ଚିମାଞ୍ଚଳର ଲୋକ ¬- ତମ 
ଅଞ୍ଚଳ ବିରୋଧୀ ସେ କାମରେ ସହଯୋଗ କରିବ ? ” 

ନବମ ପରିଳେଦ ୧୦୨୭ 


ଯେ ଯୁକ୍ତି ଶୁଣି ବୁଦ୍ଧଦେବ ସ୍ତମ୍ଭୀଭୂତ ହୋଇଯାଇଥଲେ। କହିଲେ ¬ 
“ ଜଳଭଣ୍ଡାର ମାତ୍ରକେ ତ କିଛି ଜମି ଜଳମଗ୍ନ ହେବ, କିନୁ ହୀରାକୂଦ ତ ଗୋଟିଏ 
ବହୁମୁଖୀ ଯୋଜନା - ଯେତେ ଜମି ଜଳମଗ୍ନ ହେବ ତା'ଠାରୁ ଅନେକ ବେଶୀ ଜମି 
ଜଳସେଚିତ ହେବ। ବରନ୍ଯାନିୟନ୍ତ୍ରଣ ସାଙ୍ଗକୁ ଜଳ ବିଦ୍ୟୁତ୍‌ ଉତ୍ପାଦନ ହେବ, 
ମାଛଚାଷ ହେବ, ବିରାଟ ଅଞ୍ଚଳରେ ଜଳ ଯୋଗାଣ ହେବ, ନୂଆ ରାସ୍ତାଘାଟ ହେବ, 
ଶିଳକାରଖାନା ବସିବ, ନୂଆ ନୂଆ ସହରମାନ ଗଢ଼ିଉଠିବ, ସ୍ଭୁଲ କଲେଜ 
ସ୍ଥାପିତହୋଇ ଶିକ୍ଷାର ବିସ୍ତାର ହେବ। ସମଗ୍ର ଅଞ୍ଚଳ ହେବ ସମ୍ପଦ୍ଧ, ସୁଜଳା, ସୁଫଳା, 
ଶସ୍ୟ... | ” 

“ ବନ୍ଦକର ତମ ଲେକଚର୍‌ ! ” — ରାଗରେ ଫାଟିପଡ଼ି ଗର୍ଜିଉଠିଥଲେ ସ୍ପେଶାଲ୍‌ 
ଅଫିସର୍‌ । “ ମୋତେ ଇଞ୍ଜିନିୟରିଂ ପାଠ ବତାଉଛ ? ତମେ ଯଦି ରୋଡ଼ସ୍‌ ଏଣ୍ଡ 
ବିଲ୍ଡ଼ିଂସ୍‌ରେ ଯୋଗଦେବ ମୁଁ ତୁମକୁ ଓଡ଼ିଶା ପି.ଡବନ୍ଧୟୁ.ଡ଼ିର ଏକକିକ୍ୟୁଟିଭ୍‌ 
ଇଞ୍ଜିନିୟର କରି ନେବାପାଇଁ ସୁପାରିଶ କରିବି, ଆଉ ଯଦି ହୀରାକୁଦରେ 
କାମକରିବାକୁ ଜିଦ୍ଧରି ବସ “ୟୁ କ୍ୟାନ୍‌ ଗୋ ଟୁ ହେଲ୍‌।' 

କେତେ ଆଶାକରିଥଲେ ବୁଦ୍ଧଦେବ - ନୂତନ ଭାରତ ଗଠନରେ ନିଜକୁ 
ସମର୍ପିତ କରିଦେବେ — କିନୁ ଏ କ”ଣ ହେଉଛି । ସେ କହିଲେ — “ସାର୍‌! ମୁଁ 
ଜଳସେଚନ ଓ ବନ୍ଧନିର୍ମାଣ ବିଷୟରେ ଉଚ୍ଚତମ ଆଧୁନିକ ଶିକ୍ଷା ପାଇଛି, ଏବେ 
ସଡ଼କରେ ଗିଟି ବିଛାଇ ମୋରମ୍‌ ଦେବା କାମ ଆଉ କୋଠାବାଡ଼ି ମରାମତି, 
ସର୍ଫତକରିବା କାମ ତଦାରଖ କରିବି ? ଓଡ଼ିଶା ପି.ଡବନଲ୍ୟୁ.ଡି.ରେ ଏକଜିକ୍ୟୁଟିଭ୍‌ 
ଇଞ୍ଜିନିୟର ନ ହୁଏ ପଛକେ, ହୀରାକୁଦ ବନ୍ଧ ନିର୍ମାଣରେ ଏସିଷ୍ଟାଣ୍ଟ୍‌ ଇଞ୍ଜିନିୟର 
ହେବାକୁ ବେଶୀ ପସନ୍ଦ କରିବି।” 

ଉତ୍ତେଜିତ ସ୍ପେଶାଲ୍‌ ଅଫିସର ହାତ ଛିଞ୍ଚାଡ଼ି ବିଦାୟଦେଇଥଲେ ବୁଦ୍ଧଦେବଙ୍କ, 
ଆଉ ଦବିଲା ମନନେଇ ଘରକୂ ଫେରିଥିଲେ ବୂଦ୍ଧଦେବ। ଆମେରିକାର 
ଟେନେସିଭେଲି ଅଥରିଟିରେ କାମ କଲାବେଳେ ସେ କେତେ ଗର୍ବର ସହ ଏ 
ମହାନଦୀ ଉପତ୍ୟକା ଉନ୍ନୟନ ଯୋଜନା କଥା ଭାବୁଥିଲେ । ମହାନଦୀରେ ଗଢ଼ିଉଠିବ 
ତିନୋଟି ବୃହତ୍‌ ବନ୍ଧ ¬ ହୀରାକୁଦ, ଟିକରପଡ଼ା ଓ ନରାଜ। ଏକେ ଏକେ ହେବେ 
ବହୁମୁଖୀ | ସର୍ବବୃହତ୍‌ ହେବ ଟିକରପଡ଼ା ବନ୍ଧ । ସାତକୋଶିଆ ଗଣ୍ଡ ପାଖରେ ବିଶାଳ 
ମହାନଦୀ ଅତି ସଂକୂଚିତହୋଇ ବୋହିଯାଇଛି। ମହାନଦୀର ଦୁଇପାଖରେ 
ଠିଆହୋଇରହିଛି ଆକାଶଚୁମ୍ଭୀ ପର୍ବତଶ୍ରେଣୀ ମାଇଲ ମାଇଲ ଧରି। ଗଣ୍ଡ ପୂର୍ବରୁ 
ଯେଉଁ ମହାନଦୀର ପ୍ରସ୍ଥ ମାଇଲିଏରୁ ଉର୍ଚ୍ ଗଣ୍ଡ ଭିତରେ ତାହା ହୋଇଯାଇଛି ମାତ୍ର 
ଚଉଦ ଶହ ଫୁଟ । ଗଣ୍ଡ ଚାଡ଼ିଲାକ୍ଷଣି ସେଇ ମହାନଦୀର ପ୍ରସ୍ଥ ପ୍ରାୟ ଦେଢ଼ମାଇଲ। 

୧୦୨୮ ଗାଁର ଡାକ 


ପଥରଚଟାଣର ଗଣ୍ଡ, ପ୍ରାୟ ଷାଠିଏଫୁଟ ଗଭୀର। ଏଇଠି ଯଦି ମହାନଦୀକୁ 
ବାନ୍ଧିଦିଆଯାଏ ! ଅପୂର୍ବ ଏ ସ୍ଥାନ! ବନ୍ଧ ନିର୍ମାଣପାଇଁ ଏକ ଆଦର୍ଶସ୍ଥାନ ¬ ସମଗ୍ର 
ପୃଥ୍ନବୀରେ ବିରଳ । ଆମେରିକାର ଗ୍ରାଣ୍ଡ କୁଲି ଓ ବୋଲ୍‌ଡ଼ର୍‌ ଡ୍ୟାମ୍‌ ପରି ୫ ୦୦- 
୬୦୦ ଫୁଟ ଉଚ୍ଚର ବନ୍ଧଟିଏ ବାନ୍ଧିଦେଲେ ମହାନଦୀରେ ବୋହିଯାଉଥୁବା 
ବର୍ଷକଯାକର ପାଣି ରୋକିଦେଇହେବ ଏଇଠି। ମହାନଦୀର ବନ୍ଯା ହେବ ଏକ 
ସ୍ଵପ୍ନରାଜ୍ୟର କାହାଣୀ; କିନ୍ତୁ ବିଶାଳ ସେ ଜଳଭଣ୍ଡାରରେ ସମ୍ପୂର୍ଣ ଜଳମଗ୍ନ ହୋଇଯିବ 
ବଉଦ ଓ ସୋନପୁର ସହର। ଦୂଇଟିଯାକ ତ ଗଡ଼ଜାତ ରାଜ୍ଯର ରାଜଧାନୀ — 
ଦୁଇଟିଯାକର ରାଜା ସ୍ଵାଭାବିକ ଭାବରେ ଆପରି ଉଠାଇଥିଲେ ଏ ବନ୍ଧ ତିଆରି 
ବିରୁଦ୍ଧରେ। ତେଣୁ ମହାନଦୀର ଉପରମୁଣ୍ଡରେ ଆରମ୍ଭହେଲା ଏଇ ହୀରାକୁଦ ବନ୍ଧ | 
ବନ୍ଧର ସ୍ଥାନ ଏତେ ଭଲ ନୂୁହେଁ। ବନ୍ଧ ବେଶି ଉଚ୍ଚ ବି ହୋଇପାରିବନି — ଭାରି 
ଲମ୍ବା ହେବ। କିନ୍ତୁ ନିର୍ମାଣକାର୍ଯ୍ୟ ହେବ ଅପେକ୍ଷାକୃତ ସହଜ। ଏ ବନ୍ଧ ଯୋଗୁ 
ମହାନଦୀ ବନ୍ୟା ପୂରାପୂରି ନିୟନ୍ତ୍ରଣ ହୋଇ ନ ପାରିଲେ ମଧ୍ଯ ଅନେକ ପରିମାଣରେ 
ବନ୍ୟାର ପ୍ରକୋପ କମିଯିବ । ଜଳଭଣ୍ଡାର ଅଞ୍ଚଳରେ କୌଣସି ଗଡ଼ଜାତ ରାଜ୍ୟର 
କିମ୍ବା ଅନ୍ୟ କୌଣସି ପ୍ରଦେଶର ଜମି ବି ନାହିଁ। ତେଣୁ ଭାରତର ସ୍ଵାଧୀନତା ପୂର୍ବର 
ବ୍ରିଟିଶ୍‌ ସରକାର ଏ ବନ୍ଧ ନିର୍ମାଣ ଯୋଜନାକୁ ପ୍ରାଥମିକତା ଦେଇ ମଞ୍୍‌ରିଦେଇଥୁଲେ । 
ଆମେରିକାନ୍‌ କନଷ୍ଟକ୍ଶନ୍‌ କମ୍ପାନୀକୁ ହୀରାକୂଦବନ୍ଧ ନିର୍ମାଣ ସମ୍ବନ୍ଧୀୟ ଟିକିନିଖୁ 
ଡିଜାଇନ୍‌ର ଭାର ସଅପିଦେଇଥଲେ ବ୍ରିଟିଶ୍‌ ସରକାର। ସେହି କମ୍ପାନୀ ତରଫରୁ 
ଡେନ୍‌୍ଭର୍‌ କଲୋରାଡ଼ୋର ବ୍ୟୁରୋ ଅଫ୍‌ ରିକ୍ଲେମେଶନ୍‌ରେ ଏଇ ହୀରାକୂଦ ବନ୍ଧର 
ମଡ଼େଲ୍‌ର ଷ୍ଟଡ଼ି ହେଉଥଲା ¬ ଆଉ ସେଠାରେ ଟ୍ରେନିଂ ନେଲାବେଳେ ପ୍ରଫେସର୍‌ 
ହଣ୍ଟର୍‌ ରାଉଜ୍‌ଙ୍କ ଛାତ୍ର ଜାଣି ସେଇ ମଡ଼େଲ୍‌ ଷ୍ଟଡ଼ିରେ କାମକରିବାପାଇଁ ବ୍ୟୁରୋର 
ଚିଫ୍‌ ମିଷ୍ଟର୍‌ ୟଙ୍ଗ ବୁଦ୍ଧଦେବଙ୍କୁ ସେତେବେଳେ ନିର୍ଦ୍ଦେଶ ଦେଇଥଲେ। 
ବୁଦ୍ଧଦେବଙ୍କର କେତେ ଆଶା ଥିଲା ଯେ ଏବେ ସେଇ ହୀରାକୁଦ ବନ୍ଧରେ 
କାମକରିବାକୁ ସୁଯୋଗ ପାଇ ସେ ତାଙ୍କ ଇଞ୍ଜିନିୟରିଂ ଶିକ୍ଷା ସାର୍ଥକକରିବେ । କିନ୍ତୁ 
ହେଲା କ'ଣ! ଏ ସ୍ପେଶାଲ୍‌ ଅଫିସର୍‌ ଏବେ କି ରିପୋର୍ଟ ଦେବେ କେଜାଣି ? 
ସ୍ପେଶାଲ୍‌ ଅଫିସର୍‌ ତ ଜଣେ ସମ୍ବଲପୁରର ଲୋକ ¬ ବୁଢ଼ିଅଞ୍ଚଳପାଇଁ ତାଙ୍କର 
ଦରଦ ଥୁଲା ତେଣୁ ସ୍ଵାଭାବିକ। ହୀରାକୁଦ ବନ୍ଧ ବିରୋଧୀ ଆନ୍ଦୋଳନ ସମ୍ବଲପୁର 
ସହର ଓ ଜଳଭଣ୍ଡାରର ବୁଡ଼ିଅଞ୍ଚଳରେ ବହୁତ ତୀବ୍ର ଆକାର ଧାରଣକରିଥଲା ବୋଲି 
ବୁଦ୍ଧଦେବ ଶୁଣିଥୂଲେ | ପ୍ରାୟ ୨୦ ୦ରୁ ଉର ଗ୍ରାମ ଜଳଭଣ୍ଡାର ଭିତରେ ଚିରଦିନପାଇଁ 
ଡୁବିଯିବ ଏବଂ ସେ ସଙ୍ଗରେ ଯିବ ଦୂଇଲକ୍ଷ ଏକରରୁ ଅଧକ ଜମି | ଲକ୍ଷଲକ୍ଷ ଲୋକ 
ହେବେ ବାସ୍ତୁହରା। ଘରଦ୍ଵାରା ଜମିବାଡ଼ି ପାଇଁ କ୍ଷତିପୂରଣ ପାଇବେ ସତ; କିନ୍ତୁ 
ସେମାନେ ଯେ ତାଙ୍କ ଜନ୍ମଗତ ଜମି ହରାଇ ବସିବେ ! ସେ ଭୂମିର ଯେଉଁ ମମତା, 

ନବମ ପରିଚେଦ ୧୦୨୯ 


ଯେଉଁ ଆକର୍ଷଣ, ତା'ର ମୂଲ୍ଯ କ'ଣ କେହି ନିର୍ବାରଣ କରିପାରେ ? ଘରଦ୍ଧାର 
ସଙ୍ଗରେ ଯିବ ଗାଁର ମନ୍ଦିର, ପୂର୍ବପୁରୁଷଙ୍କ ସ୍ଵୃତି ବହନକରୁଥବା ଶ୍ମଶାନ, ପିଲାଦିନେ 
ପାଣିପହଁରା ଶିଖୁଥବା ପୋଖରୀ, ସାଙ୍ଗସାଥୀଙ୍କ ସାଙ୍ଗରେ ଡାଳମାଙ୍କଡ଼ି ଖେଳିଥିବା 
ଆମତ୍ବତୋଟା, ଯିବ ଗାଁର ନଇନାଳ, ଖେଳପଡ଼ିଆ, ଜଙ୍ଗଲ, ପାହାଡ଼ ଆଉ ପୁଅଝିଅଙ୍କ 
ଡ଼ୁ-ଡ଼ୁ, ହୁମ ଓ ବୋରିଆଖେଳକୁ ଛାତିରେ ବହନକରିଥବା ଗାଁ ଦାଣ୍ଡ | 

ବୁଡ଼ି ଅଞ୍ଚଳର ଲୋକଙ୍କ ବେଦନା ଅନୁଭବକରିବା ସହଜ ନୂୁହେଁ। ସେମାନେ 
ତାଙ୍କର ଭିଟାମାଟି ଛାଡ଼ିବେ ଆଉ ବଦଳରେ ପାଇବେ କଂଣ ? କ୍ଷତିପୂରଣର ଟଙ୍କା 
ନେଇ ବାରବୁଲା ନୋମାଡ଼୍‌ଙ୍କପରି ଘୁରିବୁଲିବେ ଯାହା! 

କିନ୍ତୁ ପ୍ରଗତିପାଇଁ ତ ମଣିଷକୁ ଏମିତି ତ୍ୟାଗ କରିବାକୁ ହିଁ ପଡ଼େ । ଜଣେ ଭାଇର 
ସୁଖପାଇଁ ଆଉ ଜଣେ ଭାଇର ତ୍ୟାଗ । ଜଣକର ଦୁଃଖ ମୋଚନ ପାଇଁ ଆଉ ଜଣେ 
ଦୁଃଖ ବରଣକରିବା ତ ମଣିଷର ଚିରାଚରିତ ଧର୍ମ! 

ମହାନଦୀରେ ପ୍ରଳୟଙ୍କରୀ ବନ୍ୟାହୁଏ। ଦେଖାଦିଏ ବିନାଶର ତାଣ୍ଡବ ଲୀଳା। 
ଉପକୂଳ ଅଞ୍ଚଳରେ ନଦୀ ଆଉ ସମୁଦ୍ର ହୋଇଯାଏ ଏକାକାର । ଗାଁଗଣ୍ଡା ଭାସିଯାଏ 
ଏବଂ ସେ ସଙ୍ଗରେ ଭାସିଯା'ନ୍ତି ମଣିଷ, ୟାହାପାଇଁ ବଞ୍ଚରହିବାକୂ ଚାହେଁ ସେଇ ଅତି 
ଆପଣାର ପ୍ରିୟକନମାନେ | ଏମିତି ଭାସିଗଲାବେଳେ ବିଧାତାର ଅଭିପ୍ରାୟ କ'ଣ ଥାଏ 
କେଜାଣି, ବେଳେବେଳେ ସ୍ତ୍ରୀ କେଉଁଠି ଲାଖୁରହି ବଞ୍ଚଯାଏ ତ ଭାସିଯାଏ ସ୍ଵାମୀ। ମାଂ 
ବଞ୍ଚରହେ କାଖରୁ ବାଳୁତ ଛୁଆକୁ ହରାଇ। ଘରର ସମସ୍ତେ ଭାସିଯା'ନ୍ତିୟ ରହିଯାଏ 
କେବଳ ଜଣେ ଅଭାଗା। ରେଭେନ୍ଵା କଲେଜର ପଢୁଥଲାବେଳେ ବନ୍ଯାବିପର୍ଯ୍ଯସ୍ତ 
ଲୋକଙ୍କ ଭିତରେ ସ୍ବେଛ୍ଥାସେବକଭାବେ ଚୂଡ଼ା ଚାଉଳ ବାଣ୍ଟିବାକୁ ଯାଇ ବୁଦ୍ଧଦେବ 
ଦେଖୁଛନ୍ତି ସେମାନଙ୍କ ଦୁର୍ବଶା, ଶୁଣିଛନ୍ତି ସେମାନଙ୍କ ବୁକୂଫଟା ହାହାକାର । 

ନଦୀର ଦୁଇକୂଳରେ ହୁଡ଼ା ବା ଆଡ଼ିବନ୍ଧମାନ ଦେଇ ଅଞ୍ଚଳକୁ ବନ୍ଯାଦାଉରୁ 
ରକ୍ଷାକରିବାପାଇଁ ଚିରଦିନ ଚେଷ୍ଟା କରିଆସିଛି ମଣିଷ । ସହରମାନଙ୍କୁ ରକ୍ଷାକରିବାକୁ 
ଯାଇ ତା” ଚାରିଆଡ଼େ ରିଂବନ୍ଧ ବାନ୍ଧିଛି; କିନ୍ତୁ ପରିଣାମ ହୋଇଛି ବେଳେବେଳେ 
ବିପରୀତ | ବନ୍ୟାଜଳର ଆୟତନକୁ ସଙ୍କୁଚିତ କରିବା ଫଳରେ ଜଳପତ୍ତନ ଉପରକୁ 
ଉଠିଯାଇଛି ¬ ହୂୁଡ଼ାରେ ବେଳକୁବେଳ ଏଇଠି ସେଇଠି ଘାଇ ସୃଷ୍ଟି କରି। 
ନୀଦମୁହାଣରେ ପଟୁମାଟି ଅଜାଡ଼ିହେବାଫଳରେ ସୃଷ୍ଟିହୋଇଛି ଅଜସ୍ର ଟାପୁ ¬ ଧୀରେ 
ଧୀରେ ନଦୀଶଯ୍ଯା ଉପରକୁ ଉଠିଯାଇଛି ବନ୍ଯାକୁ ଦିନକୁ ଦିନ ଆହୁରି ଭୟଙ୍କର ରୂପ 
ପ୍ରଦାନକରି | 

ବନ୍ଧ ନିର୍ମାଣକରି ବଳକା ପାଣିକୁ କିଛିସମୟପାଇଁ ଜଳଭଣ୍ଡାରରେ ଅଟକାଇ 
ରଖୁବା ହିଁ ବନ୍ୟାନିୟନ୍ତ୍ରଣରେ ସର୍ବଶ୍ରେଷ୍ଠ ପନ୍ଛା ¬ କହିଯାଇଛନ୍ତି ବିଶେଶ୍ଵରାୟାଙ୍କ ପରି 


Digitized by srujanika@gmail.com 


eo୩mo୦ ଗାଁର ଡାକ 


ମହାମନାମାନେ। ସେ ଜଳଭଣ୍ଡାର ପାଇଁ ଉପକୂଳ ଅଞ୍ଚଳରେ ସ୍ଥାନ ନାହିଁ ୨? ନଦୀର 
ଉପରମୁଣ୍ଡରେ ଯେଉଁଠି ପାହାଡ଼ ଭେଦି ନର ବୋହିଯାଉଥାଏ ସେଇଠି ହିଁ ମିଳେ 
ଉପଯୁକ୍ତ ସ୍ଥାନ। ହୀରାକୁଦ ସେପରି ଏକ ସ୍ଥାନ। ହୀରାକୁଦ ଜଳଭଣ୍ଡାରରେ ବୁଡ଼ି 
ଅଞ୍ଚଳର ଲୋକେ ତ ଆଉ ଅଚାନକ ପାଣି ଭିତରେ ଡୁବିଯିବେନି ! ବୃଦ୍ଧଦେବ ଥଲେ 
ବନ୍ଧ ନିର୍ମାଣ ସପକ୍ଷରେ । 


x x x x 


ଶୁଣାଗଲା ଚିଫ୍‌ ଏଡ଼ମିନିଷ୍ଟେଟର୍‌ କଳାହାଶ୍ି ଆସୁଛନ୍ତି । ମହାପ୍ରତାପୀ ଏ ଚିଫ୍‌ 
ଏଡ଼ମିନିଷ୍ଟେଟର୍‌ ଜଣେ ଆଇ.ସି.ଏସ୍‌. ଅଫିସର ¬ ଚିଫ୍‌ ସେକ୍ରେଟେରୀଙ୍କଠାରୁ ମଧ୍ଯ 
ଆହୁରି କ୍ଷମତାଶାଳୀ | ଓଡ଼ିଶାର ସବୁ ଗଡ଼ଜାତ ରାଜ୍ୟର ହର୍ଭାକର୍ଭା କହୁଥିଲେ କେହି 
କେହି। ସେ ଚାହିଁଲେ କଳାହାଣ୍ଡି ହେଇଯିବ ଓଡ଼ିଶାର ଗୋଟିଏ ସ୍ଵତନ୍ତ୍ର ଜିଲ୍ଲା ନ 
ହେଲେ ଆଉ କେଉଁ ଗଡ଼ଜାତ ସଙ୍ଗେ ମିଶିଯାଇ ତା'ର ଅସ୍ତିତ୍ଵ ହିଁ ହରାଇବସିବ। ସେ 
ଚାହିଁବେ ଯଦି କଳାହାଣ୍ତିର କେହି ପୂର୍ବତନ ଏସ୍‌.ଡ଼ି.ଓ., ତହସିଲଦାର୍‌ ଅନ୍ୟ କେଉଁ 
ଜିଲ୍ଲାକୁ କଲେକ୍ଟର, ସେସନ୍‌ସ ଜଜ୍‌ ହୋଇ ଯିବେ, ଏସ୍‌.ପି. ହେବେ ଡି.ଆଇ.ଜି., 
ଡି.ଏଫ୍‌.ଓ. ହେବେ କନ୍ଜର୍ଭେଟର୍‌। ଆଉ ନ ଚାହିଁଲେ... 

ସବୁ ପୂର୍ବତନ ଅଫିସର୍‌ କ୍ଟବ୍‌ଠାରେ ଜମାହେବ ଆଉ ଚିଫ୍‌ ଏଡ଼ମିନିଷ୍ଟ୍ରେଟର୍‌ 
ସମସ୍ତଙ୍କୁ ଜଣଜଣକରି ଦେଖାକରିବେ - ଆସିଥଲା ଏଡ଼ମିନିଷ୍ଟେଟର୍‌ଙ୍କ 
ନିର୍ଦ୍ଦେଶନାମା। ଅନ୍ୟମାନଙ୍କ ସହ ବୁଦ୍ଧଦେବ ମଧ୍ଯ ବସିରହିଥିଲେ କୃବ୍‌ର ଗୋଟାଏ 
କୋଠରିରେ - ତାଙ୍କ ଇଣ୍ଡର୍ଭିଉ ପ୍ରତୀକ୍ଷାରେ 

ଦୁଇତିନିଜଣ ବ୍ୟଯକ୍ତିଗତଭାବେ ଦେଖାକଲା ପରେ ଏଥର ନିର୍ଦ୍ଦେଶ ଆସିଲା 
ସମସ୍ତଙ୍କୁ ଜଣଜଣକରି ଦେଖାକରିବାକୁ ଚିଫ୍‌-ଏଡ଼ମିନିଷ୍ଟେଟର୍‌ଙ୍କର ସମୟ ନାହିଁ। 
ସମସ୍ତେ ଜମାହୁଅନ୍ତୁ ହଲ୍‌ରେ ¬ ସେ ସମସ୍ତଙ୍କୁ ଏକାଠି ଦେଖାକରିବେ । 

ଏଥର ହଲ୍‌ରେ ଜମାହୋଇଯାଇଥଲେ ସମସ୍ତେ ବୁଦ୍ଧଦେବଙ୍କ ସହ। କିଛିକ୍ଷଣ 
ପରେ ଏକ ପାର୍ଶ୍ବ କୋଠରିକୁ “ କ୍ୟାମେଲ୍‌ ହେଆର୍‌'ର ବାଦାମୀ ରଙ୍ଗର କୋଟ୍‌ଟିଏ 
ପିନ୍ଧି ପାଟିରେ ପାଇପ୍‌ଦେଇ ପ୍ରବେଶକଲେ ଚିଫ୍‌-ଏଡ଼ମିନିଷ୍ଟେଟର୍‌ । ଗହଣରେ ଥଲେ 
ଏଡ଼ମିନିଷ୍ଟେଟର୍‌, ନୂତନ ଏସ୍‌.ପି ଓ ପୂର୍ବତନ ଦେୱାନ୍‌। ସମସ୍ତେ ଦଣ୍ଡାୟମାନହୋଇ 
ଅଭିବାଦନକଲେ। ନିଜେ ବସିଲାବେଳେ ମୁଣ୍ଡ ଟୁଙ୍ଗାରି ସମସ୍ତଙ୍କୁ ବସିବାପାଇଁ 
ଇଙ୍ଗତଦେଲେ ଚିଫ୍‌-ଏଡ଼ମିନିଷ୍ଟେଟର୍‌ | 

“ଲ୍‌ ! ଏତେ ଅଫିସର୍‌ ! ଏଠି କ”ଣ କରୁଥିଲେ ଏମାନେ ? ଏ ସମସ୍ତଙ୍କୁ 
ବ୍ୟକ୍ତିଗତଭାବେ ଦେଖାକରିବାପାଇଁ ମୋର ସମୟ ନାହିଁ, ଦରକାର ମଧ୍ଯ ନାହିଁ। ” 

ନବମ ପରିଳେଦ ୧୦୩୧ 


ପାଇପ୍‌ ପାଟିରେ ରଖ କହୁଥିଲେ ସିଏ - ତା'ପରେ ପାଇପ୍‌ ବାହାରକରିନେଇ 
ଟେବୁଲ୍‌ରେ ଥୋଇଲେ। ସମସ୍ତଙ୍କ ଆଡ଼ିକି ମୁହଁ ଘୁରାଇଆଣିଲେ। କହିଲେ, “ମୁଁ 
ଜାଣେ ତମେ ସବୁ ଏ ଗଡ଼ଜାତ ରାଜ୍ୟରେ କ'ଣ କରୁଥିଲ ¬ ରାଜ୍ୟର ଟ୍ରେଜେରୀ 
ଲୁଟ୍‌କରୁଥିଲ। ଟ୍ରେଜେରୀରେ ଆଜି ପଇସାଟିଏ ବି ନାହିଁ। ଲୋକଙ୍କ ଉପରେ 
ଅତ୍ୟଯାଚାରକରି ତାଙ୍କ ରକ୍ତ ଶୋଷଣକରୁଥଲ। ରାଜାଙ୍କୁ ତୋଷାମଦକରି ଭଲ 
ଚାକିରିମାନେ ମାଡ଼ିବସିଥଲ। ଭଲ ଭଲ ଜମିବାଡ଼ି ତମ ନାଁରେ ମାପି ପଟା 
କରାଇନେଇଥୂଲ। ସେଦିନ ଏବେ ଗଲା | ତମ କ୍ରିୟାକଳାପର ବିଚାର କରିବା ଦିନ 
ଆଜି ଆସିଛି। ମୁଁ ତମ ସମସ୍ତଙ୍କୁ ସାବାଡ଼୍‌ କରିଦେବି । ଏମିତି କିକ୍‌ ମାରିବି ଯେ ତମେ 
ଜୀବନସାରା ମନେରଖଥବ” — କହି ତାଙ୍କ ପିନ୍ଧିଥିବା ବୁଟ୍‌ ଜୋତାରେ ଟେବୁଲ୍‌ର 
ଗୋଟାଏ ଗୋଡ଼କୁ ଗୋଇଠା ମାରିଲେ । 

ଏ ଭଦ୍ରଲୋକ ବିନାକାରଣରେ କାହିଁକି ସେମାନଙ୍କୁ ଏମିତି ଅପମାନ ଦେଉଛନ୍ତି 
ବୁଝି ହିଁ ପାରୁ ନ ଥିଲେ ବୁଦ୍ଧଦେବ। ଏ ଗୋଇଠାମରା ଅଭିନୟରେ ତାଙ୍କ ଦେହ 
ଥରିଉଠିଲା। ସେ ହାତ ଟେକି ପଚାରିଲେ - “ସାର୍‌! ମୁଁ ଗୋଟିଏ ପ୍ରଶ୍ନ 
ପଚାରିପାରେକି ? ” 

ସେ କଥା କହିଲାବେଳେ କେହି ଜଣେ ତାଙ୍କୁ ବାଧାଦେଇଛି - ବିରକ୍ତ 
ହୋଇଉଠିଥଲେ ଚିଫ୍‌ ଏଡ଼ମିନିଷ୍ଟ୍େଟର୍‌ । କିନ୍ତୁ ନିଜକୁ ସମ୍ଭାଳିନେଇ ବୁଦ୍ଧଦେବଙ୍କୁ 
ଭଲକରି ଅନାଇଲେ । କହିଲେ — “ଅଲ୍ରାଇଟ, କ'ଣ ପଚାରିବାକୁ ଚାହଁ ?” 

ବୁଦ୍ଧଦେବ ଏଥର ଠିଆହୋଇପଡ଼ିଲେ। ସମସ୍ତଙ୍କ ଆଖ ତାଙ୍କ ଉପରେ 
ନିବଦ୍ଧଥଲା। କହିଲେ - “ସାର୍‌! ଆପଣ ତ ଜାଣନ୍ତି ଗାନ୍ଧିଜୀଙ୍କ ଅଗଷ୍ଟ 
ଆନ୍ଦୋଳନବେଳେ ଯେଉଁ ଆଇ.ସି.ଏସ୍‌ ଅଫିସର୍‌ ବିହାରର ପାଟନାଠାରେ 
କମିଶନର ଥାଇ ଆନ୍ଦୋଳନକାରୀଙ୍କ ଆଙ୍ଗୁଠିର ନଖତଳେ ଛୁଞ୍ଚଭୁଷିବାକୁ ହୁକୁମ 
ଦେଇଥିଲା ସେହି ଆଇ.ସି.ଏସ୍‌ ଅଫିସର୍‌ ଆଜି ସ୍ଵାଧୀନ ଭାରତର କଂଗ୍ରେସ 
ସରକାରଙ୍କ ତଳେ ଚିଫ୍‌-ସେକ୍ରେଟେରୀ। କାହିଁ କଂଗ୍ରେସ ସରକାର ତ ସେ 
ଆଇ.ସି.ଏସ୍‌. ଅଫିସରଙ୍କୁ ବ୍ରିଟିଶ୍‌ ରାଜ ଅମଳର ତାଙ୍କ ପୂର୍ବ ଅତ୍ୟାଚାରପାଇଁ “ କିକ୍‌' 
ମାରିନି । ଆପଣ କାହିଁକି ଆମକୁ ଡାକିଆଣି ଏମିତି ଅପମାନ ଦେଉଛନ୍ତି ? ” 

ସମସ୍ତେ ସ୍ତବ୍ଧ ଏଡ଼ମିନିଷ୍ଟେଟର୍‌ ଚାହିଁଛନ୍ତି ପୂର୍ବତନ ଦେୱାନଙ୍କୁ। ଆଉ ଦେୱାନ୍‌ 
ମୁଣ୍ଡ ତଳକୁ ପୋତିଦେଇଛନ୍ତି। ନୂଆ ଏସ୍‌.ପି. ଏଡ଼ମିନିଷ୍ଟେଟର୍‌ଙ୍କୁ କ'ଣ କହୁଥିଲେ 
କେଜାଣି ବୁଦ୍ଧଦେବ କିନ୍ତୁ କହିଚାଲିଥିଲେ - “ଆପଣ ଯଦି ଆମକୁ ଚାକିରିରେ 
ରଖବାକୁ ଚାହୁଁ ନାହାନ୍ତି ନ ରଖନ୍ତୁ ଆମେ ବି ସ୍ଵାଧୀନ ଭାରତର ନାଗରିକ । ଆମ 
ଆଗରେ ବିରାଟ ଦେଶ ପଡ଼ିଛି, ଆମେ ଯେଉଁଠି ହେଲେ ବି ଆମ କାମଧନ୍ଦାକରି 

ପେଟପୋଷିବୁ। ଆପଣ ଦୟାକରି ମନେରଖନ୍ତୁ - ସରକାର ଯେଉଁ ଆଦେଶ ଦିଏ 
ଶଙ୍ଖ ଳାବଦ୍ଧ କର୍ମଚାରୀ ସେ ଆଦେଶ ପାଳନକରେ | ଆଦେଶ ଯଦି ଭଲ, କର୍ମଚାରୀର 
କର୍ମ ବି ହୁଏ ଭଲ; ଆଉ ସେ ଆଦେଶ ଯଦି ଖରାପ - ପରିଣତି ପାଇଁ କର୍ମଚାରୀଙ୍କୁ 
ଦୋଷୀ କରିବେ କେମିତି ? ” 

ଚିଫ-ଏଡ଼ମିନିଷ୍ଟେଟର୍‌ ଏଡ଼ମିନିଷ୍ଟେଟର୍‌ଙ୍କ ପାଖରୁ ଥରି ଥରି ବୁଦ୍ଧଦେବଙ୍କ 
ପରିଚୟ ପାଇସାରିଥିଲେ। କହିଲେ ¬ “ମୁଁ ତୁମର ଶିକ୍ଷିତ କର୍ମଚାରୀଙ୍କ କଥା କହୁନି, 
ଯେଉଁମାନଙ୍କର କୌଣସି ଶିକ୍ଷାଗତ ଯୋଗ୍ୟତା ନାହିଁ ଏବଂ ଉଚ୍ଚପଦବୀମାନଙ୍କରେ 
ବସିରହିଛନ୍ତି ସେମାନଙ୍କ କଥା କହୁଥଲି।” ଏତିକି କହି ସେ ଉଠିପଡ଼ିଲେ ଏବଂ 
ଏଡ଼ମିନିଷ୍ଟେଟର୍‌ଙ୍କ ଗହଣରେ କବ୍‌ ଛାଡ଼ି ଚାଲିଗଲେ। ପରେ ଶୁଣାଗଲା ଚିଫ୍‌ 
ଆଡ଼ମିନିଷ୍ଟେଟର୍‌ ତାଙ୍କ ସଞ୍ଜବେଳର ପବ୍ଲିକ୍‌ ମିଟିଂ ବାତିଲ୍କରିଦେଇ କଳାହାଣ୍ଡି ଛାଡ଼ି 
ଚାଲିଯାଇଛନ୍ତି । 

ବୁଦ୍ଧଦେବ ପୁଣି ବସିରହିଲେ ନିଜ ଘରେ ପେଷ୍ଟିଂଅର୍ଡ଼ର ପ୍ରତୀକ୍ଷାରେ ଆଉ 
ଅନ୍ୟ ଗଡ଼ଜାତମାନଙ୍କରେ ଘଟିଯାଉଥବା ଗୁଜବମାନେ ଶୁଣିଚାଲିଥୂଲେ। ଶୁଣାଗଲା 
ଷଢ଼େଇକଳାରେ ଭୀଷଣ ପୋଲିସ ଗୁଳିମାଡ଼ ହୋଇଛି, ଆଉ ଷାଠିଏରୁ ଅଧବକ 
ଆଦିବାସୀ ସେ ଗୁଳିମାଡ଼ରେ ମରିଛନ୍ତି। ରାଜାଙ୍କୁ ସେଠାରେ ଏଡ଼ମିନିଷ୍ଟେଟର୍‌ କି 
ଧରଣର ଅପମାନ ଦେଇଥିଲେ କେଜାଣି, ଧନୁଶରଧାରୀ ଆଦିବାସୀମାନେ କୁଆଡ଼େ 
ସେକଥା ଶୁଣି ଆପତ୍ତି କରିବାପାଇଁ ଆସିଥଲେ। ଗାନ୍ଧିଜୀଙ୍କ ମୃତ୍ୟୁ ପରେପରେ ତାଙ୍କ 
ଅହିଂସା ନୀତିର କି ପରିଣାମ! କିନ୍ତୁ ଆଶାର କାରଣରୁ ଧନୁଶରଧାରୀ 
ଆଦିବାସୀମାନେ ବଣାଇର ଏଡ଼ମିନିଷ୍ଟେଟର୍‌ଙ୍କୁ ଧମକ ଦେବାକୁ ଆସିଥୂଲେ। କିନ୍ତୁ 
ସହନଶୀଳ ଏଡ଼ମିନିଷ୍ଟେଟ୍‌ର ଗୁଳିମାଡ଼ ଦେଇ ସେମାନଙ୍କୁ ଦମନ କରିବା ପରିବର୍ଗେ, 
ତାଙ୍କ ନେତାମାନଙ୍କ ସହ ଗପସପ କରି ଆପରି ଅଭିଯୋଗ ବୁଝିଲେ, ସମସ୍ତଙ୍କ 
ସଙ୍ଗରେ ହାତମିଳାଇ ସେମାନଙ୍କୁ ଭୋଜିଭାତ ଦେଲେ,ତାଙ୍କ ନୀଚ ଗୀତ ଶୁଣିଲେ 
ଏବଂ ଶ୍ରାସନରେ ତାଙ୍କ ସହଯୋଗ ଲୋଡ଼ି ଅତି ଦକ୍ଷତାର ସହ ପରିସ୍ଥିତିକୁ 
ସମ୍ଭାଳିନେଇଥଲେ। 

ପରେ ପରେ ଶୁଣାଗଲା ଷଢ଼େଇକଳା ରାଜା ଓଡ଼ିଶା ସରକାରଙ୍କ ଜୁଲୁମ ସହି ନ 
ପାରି ତାଙ୍କ ରାଜ୍ଯକୁ ଓଡ଼ିଶା ଶାସନରୁ କାଢ଼ିନେଇ ବିହାର ସରକାରଙ୍କ ଶାସନ 
ଅଧୀନରେ ରଖୁବାକୁ କେନ୍ଦ୍ରକୁ ଅନୁରୋଧ କରିଛନ୍ତି । ଷଢ଼େଇକଳା ଯଦି ବିହାରକୁ 
ଯାଏ ଖରସୁଆଁକୁ ତ ଓଡ଼ିଶାରୁ ଯିବାପାଇଁ ଏବେ ବାଟ ରହିବନି —- ଖରସୁଆଁ ବି ହୁଏତ 
ଓଡ଼ିଶାରୁ ବାହାରିଯିବ — କୁହାକୁହି ହେଉଥିଲେ ଜାଣିବା ଶୁଣିବା ଲୋକେ । 

ଏ ଭିତରେ ଆହୂରି ଅନେକ ଦିନ ବିତିଗଲାଣି। ଅନ୍ଯ ବିଭାଗରେ 
କେତେଜଣଙ୍କର ପେଷ୍ଷିଂ ଅର୍ଡ଼ର ବି ଆସିଯାଇଛି। ବୁଦ୍ଧଦେବଙ୍କ ଆଦେଶର କିନ୍ତୁ ନାଁ 

ଗନ୍ଧ ନାହିଁ। କେନ୍ଦ୍ର ଜଳ ବିଦ୍ୟୁତ୍‌ ଜଳସେଚନ ଓ ଜଳ ପରିବହନ ସଂସ୍ଥାର ମୁଖ୍ୟ 
ଡକ୍ଟର ଅଯୋଧ୍ୟାନାଥ ଖୋସଲା ହୀରାକୁଦ କାମ ଦେଖବାପାଇଁ ସମ୍ବଲପୁର ଆସୁଛନ୍ତି 
ଶୁଣି ତାଙ୍କୁ ଭେଟିବାପାଇଁ ବୁଦ୍ଧଦେବ ଚାଲିଗଲେ ସମ୍ବଲପୁର । ଖୋସଲାଙ୍କ “ବାଲୁକା 
ଶଯ୍ୟାରେ ଭିରି” ତର୍ଵ ଜଳବିଜ୍ଞାନରେ ବିଶ୍ଵପ୍ରସିଦ୍ଧା। ସେ ଯଦି ହୀରାକୂଦରେ 
ବୁଦ୍ଧଦେବଙ୍କର କର୍ମନିଯୁକ୍ତି କରାଇଦେଇପାରିବେନି ତେବେ ବି ସେ ଖ୍ୟାତନାମା 
ଇଞ୍ଜିନିୟର୍‌ଙ୍କ ସଙ୍ଗରେ ଦେଖା ତ ହୋଇଯିବ! 

ଡକ୍ଟର ଖୋସଲା ବୁଦ୍ଧଦେବଙ୍କୁ ଦେଖାଦେଲେ ଏବଂ ତାଙ୍କ ଜଳବିଜ୍ଞାନ ଓ 
ବନ୍ଧନିର୍ମାଣ ସମ୍ବନ୍ଧୀୟ ଉଚ୍ଚ ଶିକ୍ଷା ତଥା ଗବେଷଣା କଥାମାନ ଶୁଣି ସନ୍ତୋଷ 
ପ୍ରକାଶକରି କହିଲେ ଯେ ସେ ବୁଦ୍ଧଦେବଙ୍କ ପରି ଯୁବକ ଇରଞ୍ଜିନିୟରମାନଙ୍କୁ ତାଙ୍କ 
ସଂସ୍ଥାରେ ଗ୍ରହଣ କରିବାକୁ ଚାହାଁନ୍ତି। କିନ୍ଧୁ ସ୍ଥାୟୀ ନିଯୁକ୍ତିତ କେନ୍ଦ୍ର ପବ୍ଧିକ୍‌ ସର୍ଭିସ୍‌ 
କମିଶନ୍‌ ଜରିଆରେ ହିଁ ହୋଇପାରିବ ଏବଂ ତାହା ସମୟସାପେକ୍ଷା। ସେ ଏବେ 
ବୁଦ୍ଧଦେବଙ୍କୁ ଅସ୍ଥାୟୀ ଏସିଷ୍ଟେଣ୍ଟ୍‌ ଏକଜିକ୍ୟୁଟିଭ୍‌ ଇଞ୍ଜିନିୟର ଭାବରେ ନିଯୁକ୍ତି 
ଦେଇପାରନ୍ତି । ପଟାରିଦେଲେ — ‘ତମେ କ'ଣ ସାଙ୍ଗେସାଙ୍ଗେ ହୀରାକୁଦରେ ଯୋଗ 
ଦେବାପାଇଁ ପ୍ରସ୍ତୁତ ଅଛ ?” 

ବୁଦ୍ଧଦେବ ଏଥର ତାଙ୍କର ବର୍ଭମାନ ସ୍ମିତି କଥା ବୁଝାଇଦେଲେ। ପୂର୍ବତନ 
ଦେଶୀୟ ରାଜ୍ୟ କଳାହାଣ୍ଡିର ଜଣେ କର୍ମଚାରୀ ଭାବରେ ସେ ଏବେ ଓଡ଼ିଶା 
ସରକାରଙ୍କ ଅଧୀନ | ତେଣୁ ଓଡ଼ିଶା ସରକାରଙ୍କ ଅନୁମତି ବିନା ତାଙ୍କର ସିଧାସଳଖ 
ହୀରାକୂଦରେ ଯୋଗଦେବା ଅସଙ୍ଗତ ହେବ। 

ଡକ୍ଟର ଖୋସଲା ସହମତ ହେଲେ ଏବଂ ତାଙ୍କ ପ୍ରାଇଭେଟ୍‌ ସେକ୍ରେଟେରୀଙ୍କୁ 
ଡାକି ଆଦେଶଦେଲେ ଯେ ସେ ବୁଦ୍ଧଦେବଙ୍କ କର୍ମନିଯୁକ୍ତି ହୀରାକୁଦରେ କରାଇବାକୁ 
ଓଡ଼ିଶା ସରକାରଙ୍କୁ ଅନୁରୋଧ କରନ୍ତୁ। ସେ ସଙ୍ଗରେ ହୀରାକୁଦର ଚିଫ୍‌ 
ଇଞ୍ଜିନିୟର୍‌ଙ୍କୁ ନିର୍ଦ୍ଦେଶଦେଲେ ଯେ ହୀରାକୁଦରେ ସ୍ଥାପିତହେଲେ ବୁଦ୍ଧଦେବଙ୍କ ମୁଖ୍ୟ 
ବନ୍ଧ ନିର୍ମାଣର ଦାୟିତ୍ଵ ଦିଆଯିବ। 

ବୁଦ୍ଧଦେବ ଆନନ୍ଦିତ ହୋଇ କଳାହାଶ୍ତି ଫେରିଆସିଥଲେ। ଅର୍ଡ଼ର ଆସିବାରେ 
କିନୁ ଆଉ ପ୍ରାୟ ଦୂଇମାସ ବିତିଗଲା। ଶେଷରେ ଅର୍ଡ଼ର ଆସିଲା ¬— ବୁଦ୍ଧଦେବଙ୍କ 
ଚାକିରି ଓଡ଼ିଶା ସରକାର ଗ୍ରହଣ କରିନେଇଛନ୍ତି ଓ ହୀରାକୂଦ ବନ୍ଧ ନିର୍ମାଣ 
ଯୋଜନାରେ କାମ କରିବାପାଇଁ ତାଙ୍କୁ କେନ୍ଦ୍ର ସରକାରଙ୍କ ଅଧୀନରେ ସ୍ଥାପିତ 
କରାଯାଇଛି 

ଲାଲ୍‌ଫିତାର କଛପ ଗତି କଥା ବୁଦ୍ଧଦେବ ଆଗରୁ ଶୁଣିଥିଲେ । ଗଡ଼ଜାତ ମିଶ୍ରଣ 
ପରେପରେ ଯେଉଁ କଚ୍ଛପ ତା'ର ମନ୍ସରଗତି ଆରମ୍ଭ କରିଦେଇଥୁଲା ଆଚି ପ୍ରାୟ 

୧୦୩୪ ଗାଁର ଡାକ 


ସାତମାସ ପରେ ସେ ତା” ଲକ୍ଷ୍ୟସ୍ଥାନରେ ପହଞ୍ଚପାରିଛି। “ ବେଟର୍‌ ଲେଟ୍‌ ଦ୍ଯାନ୍‌ 
ନେଭର୍‌ ' ¬ ବାଟରେ କଛପର ଯେ ମୃତ୍ୟୁ ଘଟିନାହିଁ ବଡ଼କଥା 

ବୁଦ୍ଧଦେବ ବିନା ବିଳମ୍ବରେ ତାଙ୍କ କର୍ମସ୍ଥଳୀକୁ ଚାଲିଗଲେ । ହୀରାକୁଦ ଚିଫ୍‌ 
ଇଞ୍ଜିନିୟର୍‌ ଶ୍ରୀ ବଶିଷ୍ଠଙ୍କ ଆଦେଶ ବୁଦ୍ଧଦେବ ମୁଖ୍ଯ ବନ୍ଧ ସବଡିଭିଜନ୍‌ର ଦାୟିତ୍ବ 
ଗ୍ରହଣ କରିବେ। 

ନିର୍ମିତ ହେବାକୁ ଯାଉଥୁବା ବନ୍ଧର କଳ୍ପନାର କେନ୍ଦ୍ରରେଖାକୁ ଚିହ୍ନିତ କରୁଥଲା 
କେତୋଟି ଖୁଣ୍ଟ । ତା'ର ଠିକ୍‌ ଭିତର ପାଖରେ ଗୋଟାଏ ଆତ୍ଭଗଛ ନିକଟରେ 
ଠିଆହୋଇ ରହିଥୁଲା ଝାଟିମାଟିର ଘରଟିଏ ସେଣ୍ଟର ଲାଇନ୍‌ ସବଡିଭିଜନ୍‌ ଅଫିସ୍‌ର 
ନାମ ଫଳକ ବହନକରି। ଅନତିଦୂରରେ ଗୋଟିଏ ତମ୍ବୁ । ଖବରପାଇ ତମ୍ବୁର ବାହାରି 
ଆସିଥ୍ୂଲେ ଶ୍ରୀ ଭୈରବ ମୂର୍ରି ଆଉ ଅତି ଆନନ୍ଦରେ ବୁଦ୍ଧଦେବଙ୍କୁ ତାଙ୍କ 
ସବ୍ଡିଭିଜନ୍‌୍ର ଭାର ସଅଁପିଦେଲେ | ଉଚ୍ଚଶିକ୍ଷାପାଇଁ ଶ୍ରୀ ମୂର୍ଭି ସରକାରୀ ଖର୍ଚ୍ଚରେ 
ଆମେରିକା ଯିବେ ¬ ବୁଦ୍ଧଦେବଙ୍କ ଆଗମନକୁ ଅନେକଦିନ ହେଲା ଅତି ଆଗ୍ରହର 
ସହିତ ଅପେକ୍ଷା କରି ରହିଥଲେ। 

ନୂତନ ଏସ୍‌ଡି.ଓ. ବୁଦ୍ଧଦେବ ଏଥର ତାଙ୍କ ଅଧସ୍ତନ କର୍ମଚାରୀମାନଙ୍କୁ 
ଭେଟିଥୁଲେ। ଜଣେ ମାତ୍ର କୃର୍କ ¬ ଶିଖ୍‌ ଶରଣାର୍ଥୀ] ଅଫିସ୍‌ର ଟିକିଏ ଦୂରରେ 
ଟିଣଛାତଦିଆ ଚାରିଧାଡ଼ି ଝାଟିମାଟି ଲମ୍ବା ଘର। ଗୋଟାଏ ଧାଡ଼ିରେ ଦୂଇବଖରା 
ଲେଖା ଘର ନେଇ ରହିଛନ୍ତି ଓଭର୍‌ସିଅର — ସୁପର୍ଭାଇଜର୍ମାନେ | ଅନ୍ୟ ଏକ 
ଧାଡ଼ିରେ ବଖରାଏ ଲେଖାଏଁ ନେଇ ଅଛନ୍ତି ୱାର୍କସରକାର, ଚପରାଶି, ଡ୍ରିଲିଂ 
ମେକାନିକ, ଫିଟର୍‌, ଡ୍ରାଇଭର୍‌, ଚୌକିଦାର। ଆଉ ଦୂଇ ଧାଡ଼ିରେ ଖୁନ୍ଦି ହୋଇ 
ରହିଛନ୍ତି ଗୁଡ଼ିଏ ଓାଚାର୍ଜଡ୍‌ ଷ୍ଟାଫ୍‌ ¬ ମାଳୀଠାରୁ ଆରମ୍ଭକରି ମିସ୍ତ୍ୟ ବଢ଼େଇ, 
ହେଲପର, ବାରୁଦ ଦେଇ ପଥର ଫଟାଇବା ଲୋକ - ଏପରିକି କେତେ 
ଡଙ୍ଗାବାଲା । ସେମାନଙ୍କ ଭିତରୁ ଅନେକଙ୍କୁ ମେଲେରିଆ ଜର । ଦୁଇମାଇଲ ଦୂରରେ 
ହୀରାକୁଦ କଲୋନୀ। ସେଇଠି ହାଟ ବଜାର, ହୋଟେଲ, ଦୋକାନ ଆଉ 
ହସ୍ପିଟାଲ୍‌ | ହପ୍ତାକୁ ଥରେ ଶରଣାର୍ଥୀ ଡାକ୍ତର ଜଣେ ଏଇ ସେଣ୍ଟର ଲାଇନ୍‌କୁ ଆସନ୍ତି 
ଯେ ଡାକ୍ତର ଆସିଲେ ବୋଲି ଘଣ୍ଟା ବାଜେ । ରୋଗୀମାନଙ୍କ କୋଠରୀକୁ ଡାକ୍ତର 
ଗଲେ ରୋଗୀମାନେ କୁଆଡ଼େ ଆପାଣାଛାଏଁ ପାଟି ମେଲା କରିଦିଅନ୍ତି ଯେ ପ୍ରତ୍ୟେକ 
ପାଟିରେ ଦୂଇଟି ଲେଖା ପେଲୁଡ଼୍ରିନ୍‌ ବଟିକା ଛାଡ଼ିଦିଅନ୍ତି ଡାକ୍ତରସାହେବ । 

ଆଗରୁ ତ ଅନ୍ୟ କୌଣସି ସାହେବ ଏମିତି ବଖରା ଭିତରକୁ ପଶି ରୋଗୀଙ୍କୁ 
ଦେଖିନଥୂଲେ - ବୁଦ୍ଧଦେବ ବଖରାମାନଙ୍କୁ ପଶିଲାକ୍ଷଣି ଏଇ ରୋଗୀମାନେ 
ସେମାନଙ୍କ ପାଟି ମେଲାକରି ପେଲୁଡ଼ିନ୍‌ ଗିଳିବାକୂ ପ୍ରସ୍ତୁତ ହେଉଥଲେ। 

୧୦୩୫ 


ଦଶମ ପରିଚ୍ଛେଦ 
“ ସ୍ଵାଧୀନ ଭାରତର ପ୍ରଥମ ମନ୍ଦିର — ହୀରାକୂଦ ବନ୍ଧ 


ହୀରାକୁଦଠାରେ ବୁଦ୍ଧଦେବଙ୍କର ଏକ ନୂତନ ଜୀବନ ଆରମ୍ଭ ହୋଇଯାଇଥିଲା। 
ଅତି କଠୋର ଥୁଲା ସେ ଜୀବନ, କିନୁ ଅତି ପୁଲକଭରା ଏବଂ ଉନ୍ମାଦପୂର୍ଣ୍ଣ ¬ ନୂତନ 
ସୃଷ୍ଟିର ଆନନ୍ଦ ପୁଲକ, ସାଧନାରେ ତ୍ଯାଗର ଉନ୍ମାଦନା। ସେ ସୃଷ୍ଟିପ୍ରକ୍ରିୟାରେ 
କେତେବେଳେ ସେ ଆଶାର ଆଲୋକ ଭିତରେ ମଜିଯାଉଥିଲେ ଏବଂ କେତେବେଳେ 
ଅବା ଡୁବି ରହୁଥୁଲେ ନିରାଶାର ଅନ୍ଧକାର ଭିତରେ। କେତେବେଳେ କଳନାର 
ବିଳାସରେ ମୋହଗ୍ରସ୍ତ ହୋଇପଡ଼ୁଥୁଲେ ଏବଂ ଅନ୍ଯ କେତେବେଳେ ନିଶୁର 
ବାସ୍ତବତାରେ ତାଙ୍କ ମୋହ ଭଙ୍ଗ ହୋଇଯାଉଥ୍‌ଲା। 

କାହିଁ ୪୨-୪୩ ବର୍ଷ ତଳର କଥା — କିନ୍ତୁ ସେଦିନର କଥା ସବୁ 
ମନେପଡ଼ିଲେ ବୁଦ୍ଧଦେବଙ୍କର ମନେହୁଏ ସତେ ଯେମିତି କାଲିର ସେ ଘଟଣା। କି 
ମଧୁମୟ ସେ ସୃତିସବୁ। 

ଆଜି ଯେତେବେଳେ ସ୍ଵାଧୀନ ଭାରତରେ ଜନ୍ମ ନେଇଥୁ୍‌ବା ଯୁବକମାନେ 
ମହାକାଶକୁ ଭାରତ ତା” ନିଜ ଉପଗ୍ରହ ନିଜେ ଉତ୍କ୍ଷେପଣ କରିନପାରି ଆମେରିକାର 
ଦ୍ଵାର ହେଉଛି ବୋଲି ଦୁଃଖ କରୁଛନ୍ତି ଏ ଯାଏ ଉଦ୍‌୍ଯାନ ବୋମା କିମ୍ବା ନିଉଟ୍ରନ୍‌ 
ବୋମା ତିଆରି କରିନି କିମ୍ଭା ତାକୁ ବହନ କରିନେଇ ପାରୁଥବା ଅନ୍ତର୍ମହାଦେଶୀୟ 
କ୍ଷେପଣାସ୍ତ୍ର ମଧ୍ଯ ପରୀକ୍ଷା କରିପାରିନି ବୋଲି ନିଜ ଦେଶକୁ ଚୀନ୍‌ ସଙ୍ଗେ ତୁଳନାକରି 
କ୍ଷୋଭ ପ୍ରକାଶ କରୁଛ୍ତି, ସେମାନେ କିପରି ଅବା ବିଶ୍ଵାସ କରିବେ ଯେ ପରାଧୀନ 
ଭାରତରେ ଜିପ୍‌ କାହିଁକି ସାଇକେଲଟିଏ ବି ତିଆରି ହେଉନଥୁଲା। ମାରୁତି କାର୍‌ 
କାହିଁକି ହିରୋହୋଷ୍ଡା ମୋଟର ସାଇକେଲ୍‌ଟିଏ କିମ୍ଭା ଭେସ୍ତା ଅଥବା ବଢଜାଜ୍‌ 
ସୁଟରଟିଏ ବି ନାହିଁ ବୋଲି ହତାଶା ଭିତରେ ଯେଉଁ ଯୁବକମାନେ ଡୁବି ରହୁଛନ୍ତି 
ସେମାନେ କିପରି ଭାବିପାରିବେ ସେଦିନ ବୁଦ୍ଧଦେବ ଓ ତାଙ୍କପରି ବିଦେଶରେ 
ଉଚ୍ଟଶିକ୍ଷାପ୍ରାପ୍ତ ଯୁବକ ଇଞ୍ଜିନିୟରମାନେ କିପରି ଆନନ୍ଦରେ ବାଇସାଇକେଲ୍‌ର 
ପେଡ଼ାଲ୍‌ ମାରିମାରି ସମ୍ବଲପୁର ସହରୁ ୯ ମାଇଲ ଦୂର ହାୀରାକୁଦସ୍ଥିତ ତାଙ୍କ 
କର୍ମସ୍ଥଳୀକୁ ଠିକ୍‌ ସମୟରେ ପହଞ୍ଚଯାଇ କି ଆନନ୍ଦ ଉପଲବ୍‌ଧୂ କରୁଥିଲେ ! 

୧୦୩୬ ର ଡାକ 


ହୀରାକୂଦ କଲୋନୀରେ ଘର ତିଆରି ଚାଲିଥାଏ | ନୂଆ ଘରଟିଏ ତିଆରି ସରୁଣୁ 
ନ ସରୁଣୁ ତା'ର ବଣ୍ଟନ ହୋଇଯାଉଥାଏ। ଅନେକ ଏକ୍‌ଜିକ୍ୟୁଟିଭ୍‌ ଇଞ୍ଜିନିୟର୍‌ ବି 
ହୀରାକୁଦରେ ଘର ନପାଇ ସମ୍ବଲପୁର ସହରର ଭଡ଼ାଘରମାନଙ୍କରେ ରହୁଥାନ୍ତି। 
ବୁଦ୍ଧଦେବ ତ ଜଣେ ସ୍ଥାନୀୟଲୋକ — ଏପରି ପରିସ୍ଥିତିରେ ସେ ହୀରାକୁଦରେ ଘର 
ଆଶା କରନ୍ତେ ଅବା କେମିତ ? ଏଣେ ଆଖିଦୃଶିଆ କିଛି କାମ ନହେଉ ପଛକେ 
ଶରଣାର୍ଥୀଙ୍କ ନାଁରେ ପଞ୍ଜାବୀମାନେ ଖୁନ୍ଦି ହୋଇଯାଇଛନ୍ତି ସାରା ଅଞ୍ଚଳରେ । ତାଙ୍କ 
ତୁଳନାରେ ବଙ୍ଗାଳୀ ଶରଣାର୍ଥୀଙ୍କ ସଂଖ୍ଯା ପ୍ରାୟ ଶୂନ୍‌। ପଞ୍ଜାବୀ ଶରଣାର୍ଥୀମାନେ 
କୁଆଡ଼େ ସମସ୍ତେ କୁଶଳୀ ଇଞ୍ଜିନିୟର୍‌, ଠିକାଦାର, ମେକାନିକ୍‌, ଫିଟର୍‌-କୃ୍କ 
ଟାଇପିଷ୍ଠଠାରୁ ଆରମ୍ଭକରି ହେଡ୍‌ଏସିଷ୍ଟାଣ୍ଟ୍‌ ଯାଏଁ। ଓଡ଼ିଶାର କେତେକ ଆଙ୍ଗୁଠିଗଣନ୍ତା 
ଇଞ୍ଜିନିୟରଙ୍କୁ ଛାଡ଼ିଦେଲେ ବାକି ପ୍ରାୟ ସବୁ ଇଞ୍ଜିନିୟର୍‌ ଆସିଛନ୍ତି ପଞ୍ଜାବ ଓ ସିନ୍ଧ 
ଅଞ୍ଚଳରୁ | ଦକ୍ଷିଣର ରଞ୍ଜନିୟର୍ମାନେ ତ ନିଜ ଦକ୍ଷତାବଳରେ ଏ ନୂଆ କେନ୍ଦ୍ର ସଂସ୍ଥା 
କୁଇଙ୍କ'ରେ ଭର୍ରଭି ¬ ସେଥୁରୁ କେତେଜଣ ବି ଆସଛନ୍ତି। ସେ ସମସ୍ତେ ତ ଘର 
ପାଇବାପାଇଁ ଆଗ ହକ୍ଦାର। ତହିଁରେ ପୁରି ମେନ୍‌ଡ୍ଯାମ୍‌ ଡିଭିଜନ୍‌ ଅଫିସ୍‌ 
ସମ୍ବଲପୁରରେ । ବୁଦ୍ଧବେଙ୍କ ପରିବାର ରହିଥ୍‌ଲେ ସମ୍ବଲପୁରର ଗୋଟାଏ ଛୋଟ 
ଭଡ଼ାଘରେ। ଭୋର୍‌ ପାଞ୍ଚଟଟାବେଳେ ସାଇକେଲ୍‌ଧରି ବୁଦ୍ଧଦେବ ବାହାରିପଡ଼ନ୍ତି ତାଙ୍କ 
୯ ମାଇଲ୍‌ ଦୂରସ୍ଥିତ ସେଣ୍ଟର୍‌ଲାଇନ୍‌କୁ । ସକାଳ ୭ଟା ବେଳେ କାମ ଆରମ୍ଭ 
ହୋଇଯାଏ ତା” ପୂର୍ବରୁ ସେ କାମରେ ପହଞ୍ଯିବା କଥା। ମଧ୍ଯାହ୍ନ ଭୋଜନ ହୁଏ 
ସେଣ୍ଟର୍‌ଲାଇନସ୍ରିତ ତାଙ୍କ ତମ୍ବୁରେ। କେବେ ସଞ୍ଜବେଳେ ସମ୍ବଲପୁର 
ଫେରିନପାରିଲେ ରାତିରେ ବି ରହିଯାନ୍ତି ମହାନଦୀ କୂଳରେ ଥୁବା ତାଙ୍କ ସେ 
ତମ୍ବୁରେ। 

ମଧ୍ଯପ୍ରଦେଶରୁ ଆସି ସମ୍ବଲପୁର, ସୋନପୁର, ବଉଦ, କଟକ ସହର ଦେଇ 
ସମୁଦ୍ରଆଡ଼ିକି ବହିଯାଇଛି ଓଡ଼ିଶାର ଗଙ୍ଗା ଓ ମହାନଦୀ। ସମ୍ବଲପୁର ସହରର 
ଉପରମୁଣ୍ଡକୁ ୯ ମାଇଲ୍‌ ଦୂରରେ ହୀରାକୁଦ ବନ୍ଧର ସ୍ଥାନ । ଡାହାଣପଟେ ବାରପାହାଡ଼ 
ରିଜର୍ଭ ଫରେଷ୍ଟ ଓ ଚାନ୍ଦଲି ଡଙ୍ଗରି ¬ ବାଁପଟେ ଜମଡ଼ା ରିଜର୍ଭ ଫରେଷ୍ଟ ଓ 
ଲକ୍ଷ୍ମୀଡଙ୍ଗରି । ମଝିରେ ତିନିଭାଗହୋଇ ବହିଯାଇଛି ମହନଦୀ- ନଇ ଭିତରେ ଦୁଇଟି 
ଜୁଦ ଅବା ଟାପୁ ସୃଷ୍ଟିକରି। ଲେଫ୍‌ଟ ଚେନାଲ୍‌ ଓ ମିଡ଼ିଲ୍‌ ଚେନାଲ୍‌ ମଝିରେ ବିରାଟ 
ହୀରାକୁଦ ଦ୍ଵୀପ — ମିଡ଼ିଲ୍‌ ଚେନାଲ୍‌ ଓ ରାଇଟ୍‌ ଚେନାଲ୍‌ ମଝିରେ ଛୋଟ କୁଲିଆରି 
କୂଦ 

ଚାନ୍ଦଲି ଡଙ୍ଗରି ଓ ଲକ୍ଷ୍ମୀ ଡଙ୍ଗିରିକୁ ଯୋଡ଼ିଦେଇ ଠିଆହେବ ୧ ୫୦ ଫୁଟ୍‌ ଉଚ୍ଚତା 
ବିଶିଷ୍ଠ ତିନିମାଇଲ୍‌ ଲମ୍ବର ପ୍ରଧାନବନ୍ଧ। ପ୍ରଧାନବନ୍ଧର ବାୀପଟେ ପାହାଡ଼କୁ ପାହାଡ଼ 

ଦଶମ ପରିଚେଦ ୧୦୩୭ 


ଯୋଡ଼ି ଠିଆହେବ ଲେଫ୍‌ଟ ଡାଇକ୍‌ | ସେମିତି ଡାହାଣପଟେ ଦିଓଟି ପାହାଡ଼କୁ ଯୋଡ଼ି 
ଠିଆହେବ ରାଇଟ୍‌ ଡାଇକ । ପ୍ରଧାନବନ୍ଧ ଓ ଏ ଦି”ଓଟି ଡାଇକ୍‌ ମିଶି ଦୈର୍ଘ୍ୟ ହେବ 
ବିଶାଳ ୧୭ ମାଇଲ୍‌ - ପୃଥିବୀର ଦୀର୍ଘତମ ବନ୍ଧ | 

ବାଁପଟେ ଯେଉଁଠି ପ୍ରଧାନବନ୍ଧ ଲକ୍ଷ୍ମୀ ଡଙ୍ଗରିକୁ ଭିଡ଼ିଧରିବ ସେଇଠି ଖୋଦନ 
ହେଉଛି ଗୋଟିଏ ସୁଡ଼ଙ୍ଗ ବନ୍ଧକୁ ସମ୍ଭାଳି ପାରିବାଭଳି ପାହାଡ଼ର ଶକ୍ତି ପରୀକ୍ଷା ପାଇଁ 
ଆଉ ସେହି ୬୪୦ ଫୁଟ୍‌ ସମୁଦ୍ରର ଜଳପର୍ତନର ସମତା ରକ୍ଷାକରି ପାହାଡ଼କୁ 
ଘୁରିଯାଇ ପ୍ରଧାନବନ୍ଧ ସହିତ ଲେଫ୍ଟ ଡାଇକ୍‌କୁ ଯୋଡ଼ିବାପାଇଁ ତିଆରି ହେଉଛି 
“ ୬୪୦ କଣ୍ଡୁର୍‌ ରୋଡ୍‌' | ସେଦିନ ବୁବ୍ଧଦେବ ଚାଲିଛନ୍ତି ସେ ସୁଡ଼ଙ୍ଗ ଓ କଣ୍ଡୁର୍‌ରୋଡ଼୍‌ 
ନିରୀକ୍ଷଣକରି | 

ପାହାଡ଼ ତଳେ ସାଇକେଲ୍‌ ରଖିଦେଇ ସେ ଉଠିଗଲେ ପାହାଡ଼ ଉପରକୁ । 
ଯେଉଁଠି ସୁଡ଼ଙ୍ଗ ଆରମ୍ଭ ସେଇଠି ରଖାହୋଇଛି ଦର୍ଶକଙ୍କ ପାଇଁ ହୀରାକୁଦ ବନ୍ଧର 
କାଛନିକ ନକ୍‌ସା। ନକ୍ସା ଚିହ୍ନିତ କରୁଛି ଦର୍ଶକର ସ୍ପିତି ଓ ବନ୍ଧର ମେରୁଦଣ୍ଡ — 
ଏକ୍ସିସ୍‌ । 

ସୁଡ଼ଙ୍ଗ ତିଆରିର ପ୍ରଗତି ପ୍ରାୟ ଶୂନ୍‌। ସୁପର୍ଭାଇଜର୍‌ ବୁଢ଼ା ମେନନ୍‌ ଏଯାଏଁ 
କାମକୁ ଆସିନି। ସୁଡ଼ଙ୍ଗ ଭିତରେ ପାଣି ଝରୁଛି ଯେ ତାକୁ ଟେକିଧରିବା ବ୍ଯବସ୍ଥା 
ନକଲେ ସୂୁଡ଼ଙ୍ଗର କେଉଁକେଉଁଠି ଅତଡ଼ାଖସିବ। ମେନନ୍‌ ବୁଢ଼ା କାମ ଜାଣେ 
ଅବଶ୍ୟ ¬ ରେଲ୍‌ଠ୍‌େ ଚାକିରୀରୁ ଅବସର ନେଇସାରିଛି ¬ କିନ୍ତୁ ଶରଣାର୍ଥୀ ନୁହେଁ। 
କାହିଁକି ଯେ ତାକୁ ପୁଣି ଥରେ ଚାକିରୀରେ ଭର୍ଭି କରିଛନ୍ତି ସେକଥା ଉପରିସ୍ଥ 
ହାକିମମାନେ ହିଁ ଜାଣିବେ। ବୁଢ଼ା କୁଆଡ଼େ ଭି.ପି. ମେନନ୍ଙ୍କର ଜଣେ ସମ୍ପର୍କୀୟ | 

ସୁଡ଼ଟ୍ଗ ଖୋଦେଇର ପ୍ରଗତି ଦେଖିଦେଇ ପାହାଡ଼ର ନିଘଞ୍ଚ ଅରଣ୍ୟ ଭିତରକୁ 
ପଶିଗଲେ ବୁଦ୍ଧଦେବ । ପାହାଡ଼କୁ କାଟି କିଛି ଦୂର ଆଗେଇଯାଇଛି ବୁଲ୍‌ଡୋଜର୍‌ର 
ମାଟିକାମ। ବୁଲ୍ଡୋଜର୍‌କୁ ଡେଇଁ ଅନେକ ଦୂର ସେ ପାହାଡ଼କୁ ଘୂରିଗଲେଣି। 
କଣ୍ଡୁର୍‌ରୋଡ଼୍‌ ପାଇଁ ସର୍ଭେ କରାହେଉଥିବା ପାହାଡ଼ର ଅନ୍ୟ ଦିଗକୁ ହଠାତ୍‌ ଦେଖିଲେ 
ବଳଦଟିଏ ମରିପଡ଼ିଛି। ତୋଟିର କଣାରୁ ଛୁଟିଚାଲିଛି ରକ୍ତଧାର |! ସାମାନ୍ୟ ଟିକିଏ 
ଆଗର ଘଟଣା ବୋଧହୁଏ । 

ବଳଦକୁ ଅନାଇଛନ୍ତିୟ ଦୂରରୁ ଧାଇଁଆସୁଥିଲେ ପାଣିଗ୍ରାହୀ ସୁପର୍‌୍ଭାଇଜର୍‌ ଓ 
ଦଳେ ମୁଲିଆ — ହାତରେ କୋଡ଼ି, ଶାବଳ ଓ କୋଦାଳମାନ ଧରି ! “ସାର୍‌, ଏବେ 
ଏଇଠି ବାଘ ଗର୍ଜୁଥଲା, ଗର୍ଜନ ଶୁଣି ହିଁ ଆମେ ଧାଇଁଆସିଛୁ, ଆପଣଙ୍କ ଆସିବା 
ପ୍ରୋଗ୍ରାମ୍‌ ଜାଣି” - କହୁଥିଲା ଯୁବକ ସୁପର୍ଭାଇଜର୍‌ ପାଣିଗ୍ରାହୀ | ବାଧାପ୍ରାପ୍ତ ହୋଇ 
ବାଘ ତା” ଶିକାର ପାଖରୁ ଘୁଞ୍ଜଯାଇ ପାଖରେ କେଉଁଠି ଲୁଚିରହିଛି - ଯେକୌଣସି 

eo୩n୮ ଗାଁର ଡାକ 


ମୁହୂର୍ଭରେ ଆକ୍ରମଣ କରିପାରେ । ବୁଦ୍ଧଦେବ ଫେରିଆସିଥ୍‌ଲେ ସେ ସମସ୍ତଙ୍କ ସଙ୍ଗରେ 
ପାହାଡ଼ ତଳକୁ | 

କାହିଁ ତାଙ୍କ ସାଇକେଲ୍‌ ? ଅନେକ ଖୋଜାଖୋଜି କରି ବି କିଛି ଲାଭ 
ହେଲାନି ¬ କିଏ ହୁଏତ ଚୋରୀକରି ନେଇଗଲାଣି। ଗଲା ତାଙ୍କର ଟ୍ରେନିଂ ଦିନର 
ଗୋଟାଏ ସ୍କାରକ। ପାଣିଗ୍ରାହୀର ସାଇକେଲ୍‌ ନେଇ ସେଦିନ ତାଙ୍କ ଅଫିସ୍‌କୁ 
ଫେରିଥିଲେ ବୁଦ୍ଧଦେବ | ପ୍ରାୟ ଛ'ମାସ ପରେ ସାଇକେଲ୍‌ଟି ମିଳିଥିଲା ଦୂର ଗୋଟିଏ 
ଗାଁରୁ ¬ ପୋଲିସ୍‌ର ସଫଳ ଅନୁସନ୍ଧାନ ପରେ। 

x x bo x 

ଶନିବାର ସନ୍ଧ୍ଯା । ବୁଦ୍ଧଦେବ ଠିକ୍‌ କରିଥିଲେ ସମ୍ବଲପୁର ଫେରିଯିବେ। କିନ୍ତୁ 
ସୁପରଭାଇଜର୍‌ ସୋହନଲାଲ୍‌ ପଣ୍ତିତ ଖବରଦେଲା ଚିଫ୍‌ ଇଞ୍ଜିନିୟର୍‌ ମିଷ୍ଟର ବଶିଷ୍ଟ 
ରବିବାର ଦିନ ସେଣ୍ଟର ଲାଇନ୍‌ ଆସିବେ । 

ସୋହନଲାଲ୍‌ର ବୟସ ୬୦ରୁ ବେଶି ହେବ। ବୁଢ଼ା ଟିକିଏ ଧୀର, କିନୁ ବେଶ୍‌ 
କର୍ମଠ। ଯୁବକ ରଞ୍ଜିନିୟର୍‌ ବଶିଷ୍ଟ ଯେତେବେଳେ ଏସ୍‌.ଡି.ଓ. ଥୁଲେ ମୋହନଲାଲ 
କୁଆଡ଼େ ଥଲା ତାଙ୍କର ସୁପର୍ଭାଇଜର୍‌। ସେ ଦିନରୁ ବଶିଷ୍ଠ ଯେଉଁଠିକି ଯା'ନ୍ତି 
ସୋହନଲାଲ୍‌କୁ ବଦଳି କରାଇ ନେଇଯା'ନ୍ତି ତାଙ୍କ ପାଖକୁ । ଇଶ୍ିୟାନ୍‌ ଇଞ୍ଜିନିୟରିଂ 
ସର୍ଭିସ୍‌ର ଜଣେ ଇଞ୍ଜିନିୟର୍‌ ଏଇ ମିଷ୍ଟର ବଶିଷ୍ଟ ଇଞ୍ଜିନିୟରିଂ ପ୍ରୟୋଗ ବିଦ୍ୟାରେ 
ଧୂରୀଣ ନହେଲେ ମଧ୍ଯ ମଣିଷ ପରିଚାଳନାରେ ଅତି ଧୁରନ୍ଧର। ଏବେ ସୋହନଲାଲ୍‌ 
ଚାକିରୀରୁ ଅବସର ନେଇସାରିଥଲେ ମଧ୍ଯ ବଶିଷ୍ଠ ଯେତେବେଳେ ହୀରାକୂଦକୁ ଚିଫ୍‌ 
ଇଞ୍ଜିନିୟର୍‌ ହୋଇ ଆସିଲେ ସାଙ୍ଗରେ ନେଇଆସିଲେ ଏ ସୋହନଲାଲ୍‌କୁ | 
ସୋହନଲାଲ୍‌ ତାଙ୍କ ପରିବାରର ଭଲ ମନ୍ଦ ବୂଝେ । ଘରର ଯାବତୀୟ ଖାଦ୍ଯସାମଗ୍ରୀ 
ଯେଗାଣର ଭାର ନିଏ। ଚିଫ୍‌ ଇଞ୍ଜିନିୟରଙ୍କ ଘର ଭିତରକୁ ତାର ଅବାଧ ପ୍ରବେଶ 
ସେ କେତେବେଳେ ଚିଫ୍‌ ଇଞ୍ଜିନିୟରଙ୍କ ଘରକୁ ଯାଇଥଲା କେଜାଣି, ସେଠାରୁ ଚିଫ୍‌ 
ଇଞ୍ଜିନିୟର୍‌ଙ୍କର ଏ ସେଣ୍ଟର୍‌ଲାଇନ୍‌ ପରିଦର୍ଶନର ଖବର ନେଇ ଆସିଥଲା। 

ପଞ୍ଜାବର ଜଳସେଚନ ବିଭାଗରେ କୁଆଡ଼େ ଇଞ୍ଜିନିୟରମାନଙ୍କୁ ଶସ୍ତାରେ 
ପନିପରିବା ଯୋଗାଇଦେବାପାଇଁ ସରକାରୀ ପରିବାରବଗିଚାମାନ ଥାଏ। ଏ 
ହୀରାକୁଦରେ ମଧ୍ଯ ବାହାରୁ ଆସିଥିବା ଇଞ୍ଜିନିୟର୍‌ମାନଙ୍କ ପାଇଁ ପନିପରିବା ଅଭାବ 
ପଡ଼ିପାରେ ଦର୍ଶାଇ ସେଣ୍ଟର୍‌ ଲାଇନ୍‌ରେ ହୀରାକୂଦ ବନ୍ଧ ଯୋଜନାର ପରିବା 
ବଗିଚାଟିଏ କରାଇଥୁଲେ ମିଷ୍ଟର୍‌ ବଶିଷ୍ଟ। ସେ ବଗିଚା ଦାୟିତ୍ଵ ଥଲା ଏ ସୋହନଲାଲ୍‌ 
ଉପରେ। ସେଣ୍ଟର୍‌ ଲାଇନ୍‌କୁ ଆସିଲେ ମିଷ୍ଟର୍‌ ବଶିଷ୍ଠ ସେ ବଗିଚା ଦେଖିବାକୁ ହି 
ଆସିବେ, ସେକଥା ଠିକ୍‌ ବୂଝିଥିଲା ସୋହନଲାଲ୍‌ 

ଦଶମ ପରିଳେଦ eo୩୯ 


କାମ ପରିଦର୍ଶନ କରିବାର କଂଣ ବା ଅଛି ? ଏ ପର୍ଯ୍ୟନ୍ତ ବନ୍ଧର ଟିକିନିଖି 
ଡିଜାଇନ୍‌ ବି କରାହୋଇନି। ଡିଜାଇନ୍‌ କରିବାପାଇଁ ତଥ୍ଯ ଯୋଗାଇବା କାମ ବି 
ସରିନି । ପ୍ରସ୍ତାବିତ ମାଟିବନ୍ଧ ତଳେ ଦି ଧାଡ଼ି ଟେଷ୍ଟପିଟ୍‌ ଖୋଳାଚାଲିଛି। ବନ୍ଧତଳର 
ମାଟି କି ଧରଣର, କେତେ ତଳେ ପଥର ପଡୁଛି, ପଥର ଚଟାଣ ନିଦା ନା ଫଟା, 
ଯଦି ବନ୍ଧର ଉପର ପଟରୁ ତଳ ପଟକୁ ପାଣିର ଝର ଫୁଟିବା ସମ୍ଭାବନା ଅଛି ତାକୁ 
ରୋକିବାପାଇଁ କି ପଦକ୍ଷେପ ନିଆଯିବ, କଟ-ଅଫ-ଟ୍ରେଞ୍‌ କେମିତି ହେବ, କଟ- 
ଅଫ୍‌-ଓାଲ୍‌ ଜରୁରୀ ନା ନାହିଁ, ସେ ସବୁର ନିଷ୍ପତ୍ତି ନିଆଯିବ ଏ ଟେଷ୍ଟ ପିଟ୍‌ମାନଙ୍କ 
ପରୀକ୍ଷାରୁ | 

କଂକ୍ରିଟବନ୍ଧ ତଳେ ଡାଇମଣ୍ଡ୍‌ ଡ୍ରିଲିଂ ଚାଲିଛି। କ୍ରମାଗତ ୭୫ ଫୁଟର ନିଦା 
ପଥର ଚଟାଣ ଉପରେ ହିଁ କଂକ୍ରିଟବନ୍ଧର ମୂଳଦୁଆ ପଡ଼ିବ। ଗ୍ରାଉଟିଂଟେଷ୍ଟ 
ଜଣାଇଦେବ ଚଟାଣରେ କେତେ ଫାଟ ଅଛି, ଆଉ କି ଧରଣର ସେ ଫାଟ, ତାକୁ 
ନିଦା କରିଦେବାପାଇଁ କେତେ ଚାପ ଦେଇ ସିମେଣ୍ଟ ଗ୍ରାଉଟିଂ କରାହେବ । 


ଜଙ୍ଗଲ ସଫେଇ ହେଉଛି, ଆଉ ପ୍ରତ୍ୟେକ ଚେନାଲ୍‌ର ଜଳ ବହନ କରିବା ଶକ୍ତି 
ଜାଣିବାପାଇଁ ରେଟିଂ କର୍ଭମାନ ତିଆରିହେଉଛି। ସେ ସବୁ ତଥ୍ୟ ଯୋଗାଇଦେଲାପରେ 

ତା'ପରେ ହେବ ପ୍ରକ୍ୃତ କାମ ଆରମ୍ଭ | 

ଏତେ ବଡ଼ କାମ ପାଇଁ ଯନ୍ତ୍ରପାତି ବି ଏଯାଏ କିଛି ଆସିନି। ବିଭିନ୍ନ କିସମର 
ମାଟି ଖୋଳିବା ଏବଂ ସେ ମାଟି ସବୁକୁ ଦୂରରୁ ବୋହିଆଣିବାପାଇଁ ନାନାଧରଣର 
ଯନ୍ତ୍ରପାତି ଲୋଡ଼ା! ମାଟିରେ ଯଥା ପରିମାଣ ପାଣି ଛିଞ୍ଚି ତାକୁ ରୋଲିଂ କରିବାପାଇଁ 
ମଧ୍ଯ ଯନ୍ତ୍ରପାତି ଲୋଡ଼ା। କଂକ୍ରିଟ୍‌ ବନ୍ଧ ପାଇଁ ମଧ୍ଯ ବିରାଟ କ୍ରଶିଂ ପ୍ଲାଣ୍ଟ ଓ ବେଚିଂ ପ୍ଲାଷ୍ଟ୍‌ 
ଦରକାର ହେବ ଏବଂ କଂକ୍ରିଟ୍‌ ବୋହିନେବାପାଇଁ ମେସିନ୍‌ କିଛି ନାହିଁ। 

ଦ୍ଵିତୀୟ ମହାଯୁଦ୍ଧ ବେଳେ ଆମେରିକାନ୍‌ମାନେ ଯେଉଁ ବଳକା ଯନ୍ତ୍ରପାତି ଓ 
ସ୍ପେୟାର୍‌ ପାର୍ଟସ୍‌ମାନ ଭାରତର ଛାଡ଼ିଯାଇଥଲେ ¬ ମୁକ୍ତ ଆକାଶ ତଳେ, ସେଥରୁ 
କେତେଟା ଡିପୋ ନିଲାମରେ କିଣାଯାଇଛି ଯାହା। ସେଥରେ ଅବଶ୍ଯ ଡମ୍ପର୍‌, 
ଶ୍ବୋଭେଲ୍‌, ଡେଶଳର୍‌, ଟ୍ରକ୍‌, କମ୍ପେଶର୍‌ ଓ ପମ୍ପପରି ଗୁଡ଼ିଏ ମୂଲ୍ୟବାନ୍‌ ମେସିନ୍‌ 
ଅଛି, ଆଉ ସେୟାର୍‌ ପାର୍ଟସ୍‌ ବି ଅଛି ଯଥେଷ୍ଟ; କିନ୍ଧୁ ଖୋଲା ଆକାଶ ତଳେ ୟନ୍ଧ୍ରପାତି 
ସବୁ ପଡ଼ି ରହିଥବା ଫଳରେ ଜଙ୍କ୍‌ ଯେମିତି ଲାଗିଛି, ସେ ସବୁର ଭଲଭଲ 
ପାର୍ଟସ୍ମାନ ବି ଚୋରା ବିକ୍ରୀ ହୋଇସାରିଛି। ସେସବୁ ନେଇ କ'ଣ ଏଡ଼େ ବଡ଼ 
ବନ୍ଧଟିଏ ବନ୍ଧାହୋଇପାରିବ ? 

୧୦୪୦ ଗାଁର ଡାକ 


ରବିବାର ସକାଳେ ପ୍ରାୟ ୯ଟା ବେଳେ ସୂୁପରିଣ୍ଡେଣ୍ଡିଂ ଇଞ୍ଜିନିୟର୍‌ ଓ 
ଏକଜିକ୍ୟୁଟିଭ୍‌ ଇଞ୍ଜିନିୟର୍‌ଙ୍କ ସହ ଚିଫ୍‌ ଇଞ୍ଜିନିୟର୍‌ ମିଷ୍ଟର୍‌ ବଶିଷ୍ଠ ସେଣ୍ଟର୍‌ଲାଇନ୍‌କୁ 
ଆସିଲେ । ଅପେକ୍ଷାକରି ରହିଥିଲେ ବୁଦ୍ଧଦେବ, ଆଉ ଟିକିଏ ଦୂରରେ ବିନୀତ 
ମୁଦ୍ରାନେଇ ଠିଆ ହୋଇଥଲା ସୋହନଲାଲ୍‌ | 

ବୁଦ୍ଧଦେବଙ୍କ ନମସ୍କାର ଗ୍ରହଣ କରୁ କରୁ ଚିଫ୍‌ ଇଞ୍ଜିନିୟର୍‌ ସୋହଲାଲଙଙ୍କୁ 
ଅନାଇ ପଚାରିଲେ “କୈସେ ହୋ ସୋହନଲାଲ୍‌ ? କ୍ଯା ଗଲ୍‌ ?” 

“ ତସ୍ରି ଗଲ୍ଜୀ, ତୂସି ଦି ଆଶୀର୍ବାଦ” - ଥଲା ସୋହନଲାଲ୍‌ର ଉତ୍ତର | 

ଆଗରେ ଆମ୍ବଗଛ ତଳେ ଆମେରିକାନ୍‌ ଡ଼଼୍ିଲିଂ ବିଶାରଦ କୋଲ୍‌ଟାର୍‌ ତା'ର 
ମୋବାଇଲ୍‌ ଓ ୱାର୍କଶପ୍‌ରେ ଡାଇମଣ୍ଡ ଡ୍ରିଲିଂ ମେସିନ୍‌ର କଣାଟିଏ ମରାମତି 
କରୁଥଲା! ସେ ତା'ର ଲୁଗା ଟୋପି ପିନ୍ଧା ମୁଣ୍ଡଟେକି ଏ ସମସ୍ତଙ୍କୁ ଅନାଇ “ହାଏ” 
କରିଦେଲା। ମିଷ୍ର୍‌ ବଶିଷ୍ଠ ବି ‘ହାଓ ଆର୍‌ ୟୁ'ଟିଏ ଗୁଣୁଗୁଣାଇଦେଲେ। ବାହାରେ 
ଗଛତଳେ ପଡ଼ିଥିଲା ଆମେରିକାନ୍‌ ଡିସ୍‌ପୋଜାଲ୍‌ ଡିପୋରୁ ଆସିଥିବା ଏଞ୍ଚିବିଏନ୍‌ 
ଜିପ୍ଟିଏ। ଜିପ୍ଟି ସଡ଼କରେ ଯେମିତି ଚାଲିବ ପାଣିରେ ବି ଚାଲିବ ସେମିତି, କିନୁ 
ସମ୍ପୂର୍ଣ୍ଣ ଦଦରା ¬ ପାର୍ଟସ୍‌ ବି ନାହିଁ। ଏଥର ମିଷ୍ଟର ବଶିଷ୍ଟ ସୋହନଲାଲ୍‌କୁ ଡାକିଲେ, 
ପଚାରିଲେ, “ୟେ ଏମ୍ଚିବିଏନ୍‌ ଜିପ୍‌ ଅବ୍ତକ୍‌ ମରମ୍ମତ୍‌ ନହିହୁଆ ?” 

“ହୋ ଯାଏଗାଜୀ” — ଥଲା ସୋହାନଲାଲ୍‌ର ଉତ୍ତର। 

‘କବ୍‌ ହୋଗା ?? — “କଲ୍‌ ବନ୍‌ ଯାଣା ହୈ'। 

“‘ବନଯାଏଗା ଜୀ।' 

ବୁଦ୍ଧଦେବ ଆଶ୍ଚର୍ଯ୍ୟ ହୋଇ ଶୁଣୁଥିଲେ। ତାଙ୍କ ତଳେ ଏ ସୁପର୍‌୍ଭାଇଜର୍‌ 
ସୋହନଲାଲ୍‌ — କହୁଛି ¬ ବନ୍‌ ଯାଏଗା। “ଏ ଭଙ୍ଗା ଏଞ୍ଚିବିଏନ୍‌ ଆଦୌ ମରାମତି 
ହୋଇପାରିବନି ସାର୍‌' - କହୁଥିଲେ ବୃଦ୍ଧଦେବ | 

“କ୍ୟା! ମର୍୍ମତ୍‌ ନହାଁ ହୋ ସକତା ହେ ତୋ ତୁମ୍‌ ଲୋକ୍‌ ୟହାଁ କ୍ୟା କରତେ 
ହୋ ?” — ବିରକ୍ତି ପ୍ରକାଶକଲେ ଚିଫ୍‌ ଇଞ୍ଜିନିୟର । 

“ବନ୍‌ ଯାଏଗା ଜୀ” - ଦୋହରାଉଥଲା ସୋହନ୍‌ଲାଲ୍‌ ! 

ସୁପରିଣ୍ଡେଣ୍ଡିଂ ଇଞ୍ଜିନିୟର୍‌ ମିଷ୍ଟର୍‌ ବତ୍ରା ଅନ୍ଯଆଡ଼ିକି ମୁହଁବୁଲାଇଥଲେ। 

ମିଷ୍ଟର୍‌ ବଶିଷ୍ଠ ଚାଲିଥିଲେ ପରିବା ବଗିଚା ଆଡ଼ିକି ଆଉ ସଙ୍ଗରେ ଥଲେ 
ଏକ୍‌ଜିକ୍ୟୁଟିଭ୍‌ ଇଞ୍ଜିନିୟର୍‌ | 

ଯୁକ୍ତରାଷ୍ଟ୍ର ଆମେରିକାରୁ ଆମେରିକାନ୍‌ କନଷ୍ଟକଶନ୍‌ କମ୍ପାନୀ ପାଖରୁ 
ହୀରାକୂଦଠାରେ ମହାନଦୀର ରେଟିଂ କର୍ଭ ଶୀଘ୍ର ପଠାଇବାପାଇଁ ଦିଲ୍ଲୀକୁ କେବଲ୍‌ 

ଗ୍ରାମ୍‌ ଆସିଥଲା। କୂୁଇଙ୍କ୍‌ ହେଡ୍‌ ଅଫିସ୍‌ରୁ ହୀରାକୁଦ ଚିଫ୍‌ ରଞ୍ଜନିୟର୍‌ଙ୍କ ଅଫିସ୍‌ — 
ତାଂ ହାତ ତା”ଂହାତ ହୋଇ ହୋଇ ରେଟିଂକର୍ଭ ପଠାଇବାପାଇଁ ତଲବ ଆସିଛି। 
ସୁପରିଣ୍ଡେଣ୍ଡିଂ ଇଞ୍ଜିନିୟର୍‌ ମିଷ୍ଟର୍‌ ବତ୍ରା ପଛକୂ ରହିଯାଇ ଏ ରେଟିଂକର୍ଭ କଥା 
ପଚାରୁଥଲେ। ବୁବ୍ଧବଦେବ କହିଲେ — “ସାର୍‌, ଆମ ପ୍ରାଥମିକ ନକସାରେ କେବଳ 
ଲେଫ୍‌ଟ ଚେନାଲ୍‌ରେ ବଢ଼ିପାଣି ଛାଡ଼ିବା ବନ୍ଦୋବସ୍ତ ଅଛି, କିନ୍ଧୁ ପନ୍ଦର ଲକ୍ଷ 
କ୍ୟୁସେକ୍‌ କାହିଁକି ସାତଲକ୍ଷ କ୍ୟୁସେକ୍‌ ଜଳ ଧାରଣ କରିବା ଶକ୍ତି ବି ସେ ଶାଖାର 
ନାହିଁ। ସାତଲକ୍ଷ ପାଣି ସେ ଲେଫ୍‌ଟ ଚେନାଲ୍‌ରେ ଛାଡ଼ିଦେଲେ ଜଳପରନ ଏତେ 
ଉଚ୍ଚ ହୋଇଯିବ ଯେ ହୀରାକୂଦ କଲୋନୀ ପାଣିରେ ଡୁବିଯିବ।' 

“କି କଥା କହୁଛ ?' — ଆଶ୍ଚର୍ଯ୍ୟହୋଇ ପଚାରୁଥୁଲେ ମିଷ୍ଟର୍‌ ବତ୍ରା ¬ “ତୁମେ 
କ”ଣ ନିଶ୍ଚିତ ହୋଇ ଏ କଥା କହୁଛ ? 

“ଦୁଇଟି ଭିନ୍ନ ଭିନ୍ନ ପ୍ରଣାଳୀରେ ମୁଁ ଏ କଥା ଚେକ୍‌ କରିଛି ସାର୍‌। ଖାଲି ସେତିକି 
ନୂହେଁ, କେବଳ ରାଇଟ୍‌ ଚେନାଲ୍‌ର ବି ସାରା ବଢ଼ିପାଣି ଧାରଣ କରିବା ଶଗ୍ତି ନାହିଁ। 
ମିଡିଲ୍‌ ଚେନାଲ୍‌କୁ ବନ୍ଦ କରିଦେଲେ ଚଳିବ, କିନଧୁ ରାଇଟ, ଚେନାଲ୍‌ ଓ ଲେଫ୍‌ଟ 
ଚେନାଲ୍‌ ଦିଓଟିଯାକ ଶାଖାରେ ଆମକୁ ବଢ଼ିପାଣି ଭାଗବଣ୍ଟାକରି ଛାଡ଼ିବାକୁ ପଡ଼ିବ। 
ସେଥପାଇଁ ଦିଓଟିଯାକ ଶାଖାରେ କଙ୍କିଟବନ୍ଧ ଦରକାର ହେବ!” 

ଚିଫ୍‌ ରଞ୍ଜନିୟର୍‌ ଗୁଡ଼ାଏ ବାଟ ଆଗେଇଗଲେଣି ¬ ଚିନ୍ତିତ ମନରେ ମିଷ୍ଟର୍‌ 
ବତ୍ରା ବଗିଚା ଆଡ଼ିକି ଚାଲିଲେ। ସଙ୍ଗରେ ବୁଦ୍ଧଦେବ। 

କିଛି କଲରା ଫଳିଛି - କଖାରୁ ଫୁଲ ଧରିଛି - ବାଇଗଣ ଟମାଟୋ 
କିଆରିମାନଙ୍କରେ ଏଇଠି ସେଇଠି ଗୋଟାଏ ଅଧେ କହଷି। ମିଷ୍ଟର୍‌ ବତ୍ରା ଚିଫ୍‌ 
ଇଞ୍ଜିନିୟର୍‌ଙ୍କ ପାଖକୁ ଯାଇ କହୁଥିଲେ — “ବୁଦ୍ଧଦେବ କହୁଛି ସବୁ ବଢ଼ିପାଣି 
ସମ୍ଭାଳିବା ଶକ୍ଥି କେବଳ ଲେଫ୍‌ଟ ଚେନାଲ୍‌ କିମ୍ବା ରାଇଟ୍‌ ଚେନାଲ୍‌ର ନାହିଁ। 
ଦୁଇଥରେ ହିଁ କଙ୍କିଟ୍‌ ସିଲ୍‌ କରିବାକୁ ପଡ଼ିବ। ସବୁ ଓଲଟପାଲଟ ହୋଇଯିବ” ¬ 
ମନ୍ତବ୍ୟ ଦେଉଥିଲେ ସେ । 

ମିଷ୍ଟର୍‌ ବଶିଷ୍ଠଙ୍କ ଉପରେ କିନ୍ତୁ ସେ କଥାର କୌଣସି ପ୍ରଭାବ ପଡ଼ିଲାନି। 

‘ଠିକ୍‌ ହୈ — ରିପୋର୍ଟ ଭେଜ୍‌ ଦୋ” - ଏକ୍‌ଜିକ୍୍ୁଟିଭ୍‌ ଇଞ୍ଜିନିୟରଙ୍କୁ 
ନିର୍ଦ୍ଦେଶଦେଇ କଖାରୁ ଫୁଲ କିଛି ଘରକୁ ପଠାଇଦେବାପାଇଁ ସୋହନଲାଲ୍‌କୁ 
ଆଦେଶଦେଲେ ମିଷ୍ଟର ବଶିଷ୍ଠ! 

ଯଥାସମୟରେ ମିଷ୍ଟର୍‌ ବଶିଷ୍ଠ ଓ ମିଷ୍ଟର୍‌ ବତ୍ରା ଫେରିଗଲେ - ପଛରେ 
ରହିଗଲେ ଏକ୍‌ଜିକ୍ୟୁଟିଭ୍‌ ରଞ୍ଜିନିୟର୍‌ । ସେ ଏଥର ବୁଦ୍ଧଦେବଙ୍କ ବୁଝାଉଥିଲେ 
“ଏମିତି ଗୁରୁତ୍ଵପୂର୍ଣ କଥାମାନ ନିଜ ଡିଭିଜନ୍‌କୁ ଆଗ ନଜଣାଇ ସିଧାସଳଖ ଏସ୍‌.ର.ଙ୍କୁ 

କହିଦେବା ଠିକନୁହେଁ।” ବୁଦ୍ଧଦେବଙ୍କ ଜବାବ — “ବିଷୟଟି ଏତେ ଗୁରୁତ୍ଵପୂର୍ଣ ଓ 
ଜରୁରୀ ଯେ ଏ ତଥ୍ୟ ଶୀଘ୍ର ଆମେରିକାନ୍‌ କନଷ୍ଟକ୍‌ସନ୍‌ କମ୍ପାନୀକୁ ନଜଣାଇଲେ 
ବନ୍ଧର ଟିକିନିଖି ନକ୍‌ସା ତିଆରି କରିବାରେ ଏବଂ ବନ୍ଧ ନିର୍ମାଣ କାର୍ଯ୍ୟରେ ମଧ୍ଯ ଡେରି 
ହୋଇଯିବ। ଏଥର ଏକଜିକ୍ସ୍ୁଟିଭ୍‌ ଇଞ୍ଜିନିୟର୍‌ ସୋହନଲାଲ୍‌କୁ ଅନାଇଥୁଲେ । 
କହିଲେ ¬ “ ସୋହନଲାଲ୍‌, ତୁମ ବଗିଚାରେ ତ କିଛି ନାହିଁ, କେମିତି ଗଲା ହାଟପାଳି 
ଦିନ ଏତେବଡ଼ କଖାରୁଟିଏ ଚିଫ୍‌ ଇଞ୍ଜିନିୟର୍‌ଙ୍କ ଘରକୁ ପଠାଇଥଲ ?? ସୋହନଲାଲ୍‌ 
ବୋଧହୁଏ ଇଙ୍ଗିତଟିକୁ ଠିକ୍‌ ଠଉରାଇନେଇଥଲା। ଉତ୍ତର ଦେଲା — “ହାଟରୁ 
କିଣି।” 

“ ନିଜ ହାତରୁ ଖର୍ଚ୍ଚକରି ? ” 

f= 

“ ଆଉ କେଉଁଠି ଏତେ ପଇସା ପାଉଛ ? ” 

“ ଆପଣ କଲିକତାରୁ ମିସେସ୍‌ ବଶିଷ୍ଠଙ୍କପାଇଁ ବନାରସୀପାଟ ଆଣିଲାବେଳେ 
ଯେଉଁଠୁ ପାଆନ୍ତି। ” 

ଏକ୍‌ଳିକ୍ୟୁଟିଭ୍‌ ଇଞ୍ଜିନିୟର୍‌ଙ୍କ ମୁହଁ ଗମ୍ଭୀର ହୋଇଯାଇଥଲା। ସେ ନିଜ 
ଲେଣ୍ଡରୋଭର୍‌ରେ ବସି ଚାଲିଗଲେ | ରହିଗଲେ ବୁଦ୍ଧଦେବ ଓ ସୋହନଲାଲ୍‌ | 

ବୁଦ୍ଧଦେବ ପଚାରୁଥିଲେ, “ସେ ଏମବିଏନ୍‌ ଜିପ୍‌ କେମିତି ମରାମତି କରିବ 
ମିଷ୍ଟର୍‌ ପଣ୍ଡିତ ? ” 

ସୋହନଲାଲ୍‌ ହସୁଥଲା। କହିଲା — “ ସେ ଜିପ୍‌ ମରାମତି ହୋଇପାରିବନି ସେ 
କଥା କ'ଣ ଚିଫ୍‌ ଇଞ୍ଜିନିୟର୍‌ ଜାଣନତ୍ତିନି ୨ ତଥାପି ସେ ଯେତେବେଳେ କହୁଛନ୍ତି — 
ମୁଁ ଅବା କି ଛାର ଯେ ମନାକରିବି ? ” 

“— ତଥାପି ଭୁଲ ବିଶ୍ଵାସ ଦେବାଟା କ'ଣ ଠିକ୍‌ ?” 

ସୋହନଲାଲ୍‌ ଏଥର ବୁଦ୍ଧଦେବଙ୍କୁ ବୁଝାଇଥଲା। କହିଲା, “ଆପଣ ଯୁବକ, 
ଇଞ୍ଜିନିୟରିଂ ବିଦ୍ୟାରେ ଅତି ନିପୁଣ ବୋଲି ସମସ୍ତେ ଜାଣନ୍ତି; କିନୁ ମୁଁ ଜଣେ ବୁଢ଼ା 
ମୋ ଜୀବନର ଅଭିଜ୍ଞତାରୁ କିଛି କହିବି ଆପଣ ଯଦି ଭୁଲ୍‌ ନ ବୁଝନ୍ତି। ଉପରର 
ବଡ଼ହାକିମମାନଙ୍କୁ ରୋକ୍‌ଠୋକ୍‌ ଆପଣ ବଡ଼ ଅପ୍ରିୟ ସତ୍ଯ କହିଦିଅନ୍ତି। ମୋର 
ଅନୁରୋଧ, ଆପଣ ଏମିତି ନ କହିଲେ କ୍ଷତି କ'ଣ ?” 

ବୁଢ଼ା ସୋହନଲାଲ୍‌ର ଉପଦେଶକୂ ଯଥୋଚିତ ସମ୍ମାନଦେଇ ବୁଦ୍ଧଦେବ ତାଙ୍କ 
ନିଜ ମତବ୍ୟକ୍ତ କରି କହିଲେ —- “ ଆମେ ଏବେ ସ୍ବାଧୀନଭାରତର ନାଗରିକ ମିଷ୍ଟର୍‌ 
ପଣ୍ତିତ। ସତ କହିବାରେ ଯେ ସମସ୍ତଙ୍କ ଅଧ୍ୂକାର | ବିଜ୍ଞାନରେ ତ ସତ୍ୟ ହିଁ ସତ୍ୟ 
ତହିଁରେ ପ୍ରିୟ କ'ଣ ଅପ୍ରିୟ କ'ଣ ? ସତ୍ୟ ଜଣାଇଦେବା ଯେ ଆମର କର୍ରବ୍ୟ।” 

ଦଶମ ପରିଳେଦ ୧୦୪୩ 


“ ଭାରତ ସ୍ଵାଧୀନ ହେଲେବି ମଣିଷ କେଉଁଠୁ ବଦଳେ ଜୀ? ପରାଧୀନ ଭାରତରେ 
ଯିଏ “ଜୀ-ହାଁ' ଶୁଣିବାକୁ ଚାହୁଁଥିଲା ସେ ସ୍ଵାଧୀନ ଭାରତରେ ବି “ଜୀ-ହାଂ ଚାହିଁବ, 
ସେମିତି ନ କଲେ ଆପଣ ଉପରକୁ ଉଠିପାରିବେନି। ଆଉ ଭଗବାନଙ୍କୁ ମୋର 
ପ୍ରାଥନା ଆପଣ ଉପରକୁ ଉଠନ୍ଧୁ।” 

“ ତେବେ ଏକ୍‌ଜିକ୍ୟୁଟିଭ୍‌ ରଞ୍ଜିନିୟର୍‌ଙ୍କୁ ଏମିତି ଆଘାତ ଦେଉଥୁଲ କାହିଁକି ? ” 

“ତା କଥା କୁହନ୍ତୁନି” ତୀବ୍ର ତିକ୍ତତା ପ୍ରକାଶକରି କହୁଥିଲା ସୋହନଲାଲ୍‌ | “ ସେ 
ଗୋଟାଏ ଚୂଚୁନ୍ଦ୍ରାଂ ମୋର କ'ଣ କରିବ ? ଘୁଷ୍‌ ଦେଇ ଦେଇ ତ ବ୍ରିଟିଶ୍‌ ସରକାର 
ପାଖରୁ ଓ.ବି.ର. ପାଇଛି, ମୋତେ ବୁବି ବତାଉଛି ? ଏଇ ତୋଷାମଦିଆ ହିଁ ମିଷ୍ଟର 
ବଶିଷ୍ପଙ୍କୁ ଖାଇବ। ଖଚମିଛ କହି ବଶିଷ୍ଠ ଓ କପୁର ଭିତରେ କଳିଭିଆଇଦେଇଛି। 
ଖୋସଲା ସାହାବ ବଶିଷ୍ଠଙ୍କୁ ଯେତେ ଭଲପାଆନ୍ତି କପୁରଙ୍କୁ ବି ସେତିକି ଭଲପାଆନ୍ତି। 
ଗୁହବିବାଦରେ ସମସ୍ତେ ଯିବେ।' 

ମଣିଷ ଚିହ୍ନିବାରେ ଭାରୀ ଚତୁର ଥଲା ସତରେ ସୋହନଲାଲ୍‌। ବର୍ଷ 
ପୂରୁନପୁରୁଣୁ ହିଁ ଯାଇଥିଲେ ସମସ୍ତେ, ଆଉ ଦୃଶ୍ୟପଟକୁ ଆସିଥୂଲେ ମିଷ୍ଟର୍‌ କନ୍‌ୱାର୍‌ 
ସେନ୍‌ ଆଉ ଡକ୍ଟର କେ.ଏଲ୍‌.ରାଓ | ଠିକ୍‌ କ'ଣ ହେଲା ଜଣା ବି ପଡଢ଼ିଲାନି। 

ମିଷ୍ଟର୍‌ କପୁର ଥଲେ କେନାଲ୍‌ ସର୍କଲ୍‌ର ସୁପରିଣ୍ଡେଣ୍ଡିଂ ଇଞ୍ଜିନିୟର୍‌ — ମିଷ୍ଟର୍‌ 
ବଶିଷ୍ଠ ଓ ମିଷ୍ଟର୍‌ ବତ୍ରାଙ୍କ ପରି ଇଣ୍ଡିୟାନ୍‌ ସର୍ଭିସ୍‌ ଅଫ୍‌ ଇଞ୍ଜିନିୟର ମିଷ୍ଟର୍‌ ବଶିଷ୍ଠ। 
ଜଣେ ଦକ୍ଷ ଇଞ୍ଜିନିୟର୍‌ ହିସାବରେ ମିଷ୍ଟର୍‌ କପୁରଙ୍କର ବେଶ୍‌ ଖ୍ୟାତି ଥଲା। ତାଙ୍କର 
ସୌଭାଗ୍ୟ ମଧ୍ଯ ଥିଲା ଯେ ସେ କେନାଲ୍‌ କାମରେ ଦାୟିତ୍ଵରେ ରହିଲେ ଏବଂ ତାଙ୍କ 
ତଳେ ରହିଲେ ଠୱାଧ୍ଵାନି, ଟେକ୍ଚନ୍ଦାନୀ ପରି କୂଶଳୀ ସିନ୍ଧି ଏକ୍‌ଜିକ୍ୁଟିଭ୍‌ 
ଇଞ୍ଜିନିୟରମାନେ । ଭାରତର କେନାଲ୍‌ ଇଞ୍ଜିନିୟରିଂ ଜ୍ଞାନ ତ ପୂୃଥବୀବିଦିତ। ସିନ୍ଧୁ, 
ପଞ୍ଜାବ ଓ ଉତ୍ତରପ୍ରଦେଶର ଆନିକଟ, ବେରାଜ୍‌ ଓ କେନାଲ୍‌ ଖୋଦନ ଓ ସାଇଫନ, 
ଏକ୍ତିଡକଟ ପରି ଷ୍ଟ୍ରକଚର୍‌ ମାନ ତିଆରି କରିବାରେ ପଞ୍ଜାବୀ ଓ ସିନ୍ଧି ଠିକାଧାରଙ୍କ 
ଅନୁଭୂତି ମଧ୍ୟ ଥଲା ଯଥେଷ୍ଟ । କପୁର ଦିଲ୍ଲୀରୁ ପଞ୍ଜାବୀ ଓ ସିଵି ଠିକାଦାର ଆଣି 
ବୁର୍ଲାରୁ ବରପାଲିଯାଏ କେନାଲ୍‌ର ସବୁଠେଇଁ ଖୁନ୍ଦିଦେଲେ। ଆଞ୍ଚଳିକ 
ମନୋବୃଭ୍ତିସମ୍ପନ୍ନ କପୁର ମଜୁରିଆ ବି ଆଣିଲେ ପଞ୍ଜାବରୁ । ସମ୍ବଲପୁର ରେଲ୍‌ 
ଷ୍ଟେସନ୍‌ରୁ ହୀରାକୂଦ ଓ ବୁର୍ଲାକୁ ତିଆରି ହେଉଥୁବା ଶାଖା ରେଳଲାଇନ୍‌ ପାଇଁ ସାରା 
ଭାରତର ରେଳଲାଇନ୍‌ମାନଙ୍କୁ ଶାଳ ସ୍ଲିପର୍‌ ଯୋଗାଉଥିବା ଓଡ଼ିଶାକୁ ପଞ୍ଜାବରୁ 
ମଇଁଷିମାନବି ନେଇଆସିଲେ। ତାଙ୍କ କାମ ଆଗେଇଗଲା ଏବଂ ଫଳରେ ସେ ଦିଲ୍ଲୀ 
ମହଲରେ ସାବାସୀ ପାଇଲେ। କିନ୍ତୁ ତାଙ୍କ କାମର ସବୁ ଦୁର୍ନାମ ପାଇଲେ ଚିଫ୍‌ 
ଇଞ୍ଜିନିୟର ବଶିଷ୍ଠ । 

୧୦୪୪ ଗାଁର ଡାକ 


ବନ୍ଧ ନିର୍ମାଣ କାର୍ଯ୍ୟରେ କିନ୍ତୁ ଏ ସିନ୍ଧି ପଞ୍ଜାବୀ ଇଞ୍ଜିନିୟରଙ୍କ ଅନୁଭୂତି ଥୁଲା 
ପ୍ରାୟ ଶୁନ୍‌। କୃଷ୍ଣରାଜସାଗର, ମେଟୁର୍‌ ପରି ବନ୍ଧମାନ କେବଳ ଦକ୍ଷିଣଭାରତରେ। 
ତେଣୁ ବନ୍ଧ ନିର୍ମାଣ ବିଦ୍ୟାରେ ଦକ୍ଷିଣଭାରତର ଇଞ୍ଜିନିୟରମାନେ ସିନା ଦକ୍ଷ, ବଶିଷ୍ଠ 
ଓ ବତ୍ରା ଥୁଲେ ଅନୁଭୂତିବିହୀନ । ସିନ୍ଧୁନଦୀର ସୁକ୍‌କୁର ବେରେଜ୍‌ରେ କାମ କରିଥବା 
ମିଷ୍ଟର୍‌ ଚେଲାନି ଏବେ ବତ୍ରାଙ୍କ ତଳେ ଏକ୍‌ଜିକ୍ୟୁଟିଭ୍‌ ଇଞ୍ଜିନିୟର୍‌ | ସେ କିନ୍ତୁ ବତ୍ରାଙ୍କ 
ତର୍ାବଧାନରେ ତିଆରି ଚାଲିଥିବା ମହାନଦୀ ପୋଲ ନିର୍ମାଣରେ ବ୍ଯସ୍ତ — ବନ୍ଧ 
ନିର୍ମାଣ ଏପର୍ଯ୍ୟନ୍ତ ଆରମ୍ଭ ହୋଇନାହିଁ ବୋଲି ଦିଲ୍ଲୀବାଲେ ନିନ୍ଦାକରୁଥିଲେ ବଶିଷ୍ଠଙ୍କ | 
ବନ୍ଧର ଡିଜାଇନ୍‌ ଏଯାକେ ହୋଇନଥଲେ ମଧ୍ଯ ସେମାନେ ଘୋଷଣା କରିଦେଇଛନ୍ତି 
ଯେ ଚାରିବର୍ଷ ଭିତରେ ହୀରାକୂଦ ବନ୍ଧ ନିର୍ମାଣ ଶେଷ ହୋଇଯିବ। ଦୁଇବର୍ଷ 
ବିତିଗଲାଣି, କିନୁ ବନ୍ଧର ମୂଳଦୁଆ କାମ ବି ଆରମ୍ଭ ହୋଇନି। ଏଣେ ପାକିସ୍ଥାନ 
ପଞ୍ଜାବରୁ ପଳାଇଆସି ଦିଲ୍ଲୀରେ ରୁଣ୍ଡ ହୋଇଥିବା ପଞ୍ଜାବୀ ଠିକାଦାରମାନଙ୍କ 
ଥଇଥାନପାଇଁ ଚାପ ବଢ଼ିଚାଲିଛି। ହଠାତ୍‌ ଖବର ଆସିଲା ଖ୍ଯାତନାମା ଠିକାଦାର 
ଡୁଗଲ୍‌ ସାରା କଂକ୍ରିଟ୍‌ ବନ୍ଧର ନିର୍ମାଣ କାର୍ଯ୍ୟ ହାତକୁ ନେବେ। ଏବଂ ବିଧୂବମତେ 
ଟେଣ୍ଡର ମଗାଯାଇ ତାଙ୍କୁ ସମର୍ପି ଦେବାପୂର୍ବରୁ ତାଙ୍କର ଦୁଇହଜାର ମଜଦୁର 
ହୀରାକୁଦରେ ପହଞ୍ଚଗଲାକ୍ଷରି ସେମାନଙ୍କୁ ବନ୍ଧ ନିର୍ମାଣରେ ଦିନମଜୁରିଆ ଭାବରେ 
ଲଗାଇଦେବାକୁ ହେବ। ବୁଦ୍ଧଦେବଙ୍କୁ ମୌଖିକ ନିର୍ଦ୍ଦେଶ ଆସିଲା ¬ “ବନ୍ଧ ନିର୍ମାଣ 
କାମ ଆରମ୍ଭକରି ଓ ଏ ଦୁଇହଜାର ମଜଦୁୂରଙ୍କୁ ସେଥ୍‌ରେ କାମରେ ଲଗାଇଦିଅ।” 

ଦୁଇହଜାର ମଜଦୁୂରଙ୍କୁ ଦିନ ମଜୁରି କାମ ? ଲେଫଟ ଚେନାଲ୍‌ର କଂକ୍ରିଟ୍‌ 
ବନ୍ଧରେ ? ଏଣେ ଯେ ଡିଭଜାଇନ୍‌ ବି ନାହିଁ।' ଏଘର ମାଉସୀ ସେଘର ପିଉସୀ 
ଏକ୍‌ଜିକ୍ୟୁଟିଭ୍‌ ଇଞ୍ଜିନିୟର ବୁଦ୍ଧଦେବଙ୍କ ମନ୍ତବ୍ୟ ଜଣାଇଦେଲେ ମିଷ୍ଟର୍‌ ବତ୍ରାଙ୍କୁ ଆଉ 
ମିଷ୍ଟର୍‌ ବତ୍ରା ଜଣାଇଦେଲେ ମିଷ୍ଟର ବଶିଷ୍ଠଙ୍କୁ । 

“ବୁଦ୍ଧଦେବ ପରା ବନ୍ଧ ନିର୍ମାଣ ବିଜ୍ଞାନରେ ଉଚ୍ଚଶିକ୍ଷା ନେଇଛି - ସେ ନିଜେ 
କାହିଁକି ନକ୍ସା ତିଆରି କରିନି ?' - ଆସିଥୁଲା ଚିପ୍‌ ରଞ୍ଜିନିୟରଙ୍କ ପାଖରୁ ଜବାବ | 

ନକ୍ସା ତିଆରିକରିବେ ବୁଦ୍ଧଦେବ? କାହାକୁ ବୁଝାଇବେ ? ଆମେରିକା 
କନଷ୍ଟ୍କ୍ଶନ୍‌ କମ୍ପାନୀ ଯେଉଁ କାମକୁ ତିନିବର୍ଷ ହେଲା ହାତକୁ ନେଇ ମଧ୍ଯ ଏ ପର୍ଯ୍ୟନ୍ତ 
କରିସାରିନାହିଁ, ସେ କାମ ବୁଦ୍ଧଦେବ ଏକଲା କରିବେ ଦୂଇଦିନରେ ? ଆଉ ଏଇ 
ଦୁଇହଜାର ପଞ୍ଜାବୀ ରାଜସ୍ଥାନୀ ମଜଦୁୂରଙ୍କୁ କାମରେ ଲଗାଇବେ ? 

ଡ଼ୁଗଲ୍‌ଙ୍କ ମେନେଜର ଏ ମଜଦୂର ନେଇ ଆସିଲାବେଳେ ବିସ୍ୟର କଥା 
ଖୋସଲା ସାହେବ ବି ହୀରାକୁଦ ଆସୁଛନ୍ତି ବୋଲି ଶୁଣାଗଲା - କାକତାଳୀୟ ଭାବେ 
ନା ପୂର୍ବନିର୍ାରିତ ଯୋଜନା ? 

ଦଶମ ପରିଛେଦ ୧୦୪୫ 


ତା” ଆରଦିନ ଖଣ୍ଡିଏ ସାଦା କାଗଜରେ କଂକ୍ରିଟ୍‌ ବନ୍ଧର ଚିତ୍ରଟିଏ ଆଣି ସେଣ୍ଟର 
ଲାଇନରେ ପହଞ୍ଚଗଲେ ସ୍ବୟଂ ଚିଫ୍‌ ଇଞ୍ଜନିୟର୍‌। ବୁଦ୍ଧଦେବଙ୍କ ହାତକୂ ସେ ଚିତ୍ର 
ବଢ଼ାଇଦେଇ କହିଲେ — “ନିଅ ତମର ନକସା” - ଖୋସଲାସାହେବ ଗତରାତିରେ 
ତିଆରି କରି ଦେଇଛନ୍ତି। ଆରମ୍ଭକର ବନ୍ଧର ଫାଉଣ୍ଡେସନଟା।' 

କିଂକର୍ଭବ୍ୟବିମୂଢ଼ ବୁଦ୍ଧଦେବ ଚାହିଁରହିଲେ ବନ୍ଧର ଚିତ୍ରକୁ ଓ ମିଷ୍ଟର୍‌ ବଶିଷ୍ଠଙ୍କ | 
ଯେକୌଣସି ଇଞ୍ଜିନିୟରିଂ ବହିରେ ଇଞ୍ଜିନିୟରିଂ ଛାତ୍ରଙ୍କୁ ବନ୍ଧ ସମ୍ବନ୍ଧରେ ପଢ଼ାଇବା 
ପାଇଁ ଟଣା ହୋଇଥବା ଚିତ୍ରପରି ଚିତ୍ରଟିଏ ¬ ୧୫୦ ଫୁଟ ଉଚ୍ଚତା ବିଶିଷ୍ଠ ଗୋଟାଏ 
ସେକସନ୍‌ | 

ସତରେ କ”ଣ ବନ୍ଧ ନିର୍ମାଣ ବିଦ୍ୟା ସମ୍ବନ୍ଧରେ ଏମାନେ ଏତେ ଅଜ୍ଞ - ନା 
ଠିକାଦାରଙ୍କୁ କାମ ଯୋଗାଇଦେବା ହିଁ ଏମାନଙ୍କ ପ୍ରଧାନଲକ୍ଷ୍ୟ। ବୁଦ୍ଧଦେବ ତା” 
ଆରଦିନ ବନ୍ଧର ମେରୁଦଣ୍ଡ ଉପରକୁ ନଛୁଇଁ ଓ ବନ୍ଧତଳ ପାଣି କଚଡ଼ା ସମ୍ଭାଳିବା 
ହାଇଡ଼ରଲିକ୍‌ ଜମ୍ପ୍‌ ସେକ୍ସନ୍‌କୁ ମଧ୍ଯ ନଛୁଇଁ ନିରାପଦ ଅଞ୍ଚଳରେ ଖୋଦନରେ ସେ 
ଦୁଇହଜାର ମଜଦୁରଙ୍କୁ ଲଗାଇଦେଇଥିଲେ । କିନ୍ତୁ ସାମାନ୍ଯ କିଛି ଦିନ ଭିତରେ ହିଁ 
ନୂତନ ସମସ୍ୟା ଦେଖାଦେଲା। ସିଧାସଳଖ ବୁଦ୍ଧଦେବଙ୍କ ଡକାଇଥାନ୍ତି ମିଷ୍ଟର୍‌ ବତ୍ରା — 
ତାଙ୍କ ଘରୋଇ ଅଫିସ୍‌କୁ। ହୀରାକୁଦ କଲୋନୀର ମହାନଦୀ କୂଳରେ ଗୋଟାଏ 
ପାଖରେ ଚିଫ୍‌ ଇଞ୍ଜିନିୟର୍‌ଙ୍କ ଘର ଓ ଅନ୍ୟପାଖରେ ମିଷ୍ଟର୍‌ ବତ୍ରାଙ୍କ ଘର | 
ସୁପରିଣ୍ଡେଣ୍ଡିଂ ଇଞ୍ଜିନିୟରଙ୍କ ଘରୋଇ ଅଫିସ୍‌ରେ ବସିଥାନ୍ତି ଏକ୍‌ଜିକ୍ୁଟିଭ୍‌ ଇଞ୍ଜିନିୟର୍‌ 
ପାହିଆର ତାଙ୍କ ଟେକ୍ନିକାଲ୍‌ ପି.ଏ. ସର୍ଦାର ହରି ସିଂ। ପାଖରେ ଗୋଟାଏ 
ଚେୟାର୍‌ରେ ଆଉଜଣେ ସର୍ଦ୍ଦାରଜୀ। ହରି ସିଂ ଚିହ୍ନାଇଦେଲେ — “ଡୁଗଲ୍‌ କମ୍ପାନୀର 
ମେନେଜିଂ ଏଜେଣ୍ଟ୍‌ ହରଭଜନସିଂ।” 


ଏସ୍‌.ଇ.କାହିଁକି ଡକାଇଛନ୍ତି ବୁଦ୍ଧଦେବଙ୍କ ପ୍ରଶ୍ଧର ଉତ୍ତରରେ ହରିସିଂ 
ବୁଝାଇଦେଉଥଲେ ଯେ ହର ଭଜନସିଂ ଚାହାନ୍ତି ଫାଉଣ୍ଡେସନ୍‌ କଂକ୍ରିଟିଂ ଆରମ୍ଭ 
କରିଦେବେ । ଆଉ ଏଇ.ଇ. ବୋଧହୁଏ ସେ ସମ୍ଚନ୍ଧରେ ବୁଦ୍ଧଦେବଙ୍କ ମତନେବେ | 


* ଫାଉଣ୍ଡେସନ୍‌ କଂକ୍ରିଟିଂ ୨ ଏବେ ତ ନଦୀଶଯ୍ଯାର ଗୋଟା ପଥର ସଫାଇବି 
ସରିନି । ତା'ପରେ ବ୍ଲାଷ୍ଟିଂରେ ପଥର ଫଟାଇ କଚା ପଥରମାନ ସଫାହେବ - ପଥର 
ଚଟାଣର ଶକ୍ତି ପରୀକ୍ଷା କରି ଫାଉଣ୍ଡେସନ୍‌ କେତେ ଗହୀରହେବ ଠିକକରିବେ 
ଜିଓଲଜିଷ୍ଟିମାନେ। ତା'ପରେ ଫାଉଣ୍ଡେସନ୍‌ ଗ୍ରାଉଟିଂ, ଡିଜାଇନ୍‌ ଆସିଲେ ବନ୍ଧ 


କେଉଁକେଉଁଠି ନିଦା ପଥରକୁ କାମୁଡ଼ିଧରିଲାଭଳି ଖୋଦନହେବ, ଏନଜି ଡିସିପେଶନ୍‌ 
ପାଇଁ... 

୧୦୪୬ ଗାଁର ଡାକ 


ହରଭଜନ ସିଂ ବୋଧହୂଏ ଧୈର୍ଯ୍ୟ ହରାଇ ସାରିଥିଲେ । କହିଲେ, “ ଫାଉଣ୍ଡେସନ୍‌ 
କଂକ୍ରିଟିଂ ଅଭି ହୋଗା ୟା ନେହୀ ଏସ୍‌.ଇ., ଏକ୍ସି.ଏନ୍‌. ତୟାର୍‌ କରେଙ୍ଗେ, ୟେ 
ଏସିଷ୍ଟାଣ୍ଟ ଇଞ୍ଜିନିୟର୍‌ କ୍ଯା ଓପିନିୟନ୍‌ ଦେଗା ?” 

“ସ୍ଲୋପିଂ ଏପ୍ରିନ୍‌ ହେବ ନା ବକେଟ୍‌ ସିଲ୍‌ଉଏ ହେବ ଟିକିନିଖି ନକସା 
ନଆସିଲେ ଏସ୍‌.ଇ., ଏକସି.ଏନ୍‌. ଜାଣିବେ କେମିତି ଯେ ଏବେ ନିଷ୍ପରି ନେବେ ?” 

ବୁଦ୍ଧଦେବଙ୍କ ଏ ମନ୍ତବ୍ୟ ବୋଧହୁଏ ହରଭଜନ ସିଂଙ୍କ ପାଇଁ ଅସହ୍ଯ 
ହୋଇଉଠିଥିଲା। ଡୁଗଲ୍‌ ସାହାବ୍‌ ଚାହାନ୍ତି କଂକ୍ରିଟିଂ ଆରମ୍ଭ ହେବ, ତେଣୁ କଂକ୍ରିଟିଂ 
ହେବ ହିଁ ହେବ। “ଏ ଏସିଷ୍ଟାଣ୍ଡ ଇଞ୍ଜିନିୟର୍‌ କିଏ ସେଥିରେ ବାଧା ଦେବାପାଇଁ ? 
ଏମିତି ଏସିଷ୍ଟାଣ୍ଡ ଇଞ୍ଜିନିୟର୍‌ମାନଙ୍କୁ ଆମେ ସକ୍କର ବେରାଜ୍‌ରେ ମଲା ଗଧଙ୍କ 
ସଙ୍ଗରେ ମାଟିରେ ପୋତିଦେଉଥଲୁ।' 

ବୁଦ୍ଧଦେବ ରାଗରେ ଥରିଉଠିଲେ। ଚିକ଼ାର କଲେ - ଠିକାଦାରର 
ଏଜେଣ୍ଟଟିଏ, ଇଏ ମୋ ତଳେ କାମ କରିବ - ମୋତେ ଧମକାଉଛି ! ୟେ ତମ 
ସକ୍କର ବେରାଜ୍‌ ନୁହେଁ — ଓଡ଼ିଶାର ହୀରାକୁଦ ବନ୍ଧ। ମୁଁ ବି ଚାହିଁଲେ ...” 

ଚିଳ଼୍ାର ଶୁଣି ମିଷ୍ଟର୍‌ ବତ୍ରା ଘଟଣା କ”ଣ ଜାଣିବାପାଇଁ ଘରୁ ବାହାରିଆସିଥଲେ 
ଆଉ ହୂଏତ ମିଷ୍ଟର୍‌ ବଶିଷ୍ଠ ବି ସେ ଚିକ଼୍ାର ଶୁଣିପାରିଥିଲେ - ସେ ବି ବତ୍ରାଙ୍କ 
ଘରଆଡ଼କୁ ମୁହାଁଇଲେ। ବୁଦ୍ଧଦେବ ଏବେ ବି ରାଗରେ ଥରୁଥିଲେ। କହୁଥିଲେ — 
'ଇଞ୍ଜନିୟର୍ମାନଙ୍କୁ ଚାହିଁଲେ ପ୍ରାଣରେ ମାରିଦେବି କହି ଧମକ ଦେଉଥିବା ଏ 
ଠିକାଦାରମାନେ ଆମ ଏ ଯୋଜନାରେ ଆମ ତଳେ କାମ କରିବେ ? କ'ଣ ...” 

 ଶା-ନୁ୍‌-ଶା-ନୁ୍‌-” କହୁଥିଲେ ମିଷ୍ଟର ବତ୍ରା। ହରି ସିଂହଙ୍କ ପାଖକୁ ସବୁ କଥା 
ଶୁଣିଲେ। କହିଲେ — “ ହରଜଭଜନ ତମେ ଏମିତି କହିବା ଠିକହୋଇନି | “ଆଉ 
ଏମ୍‌ ସରି ... ବୁଦ୍ଧଦେବ!” ଦୁଃଖିତ ହୋଇଥଲେ ମିଷ୍ଟର ବତ୍ରା | ମିଷ୍ଟର ବଶିଷ୍ଠ କଥା 
ଶୁଣି ଚୁପ୍ଚାପ୍‌ ନିଜ ଘରକୁ ଫେରିଗଲେ ଆଉ ବୁଦ୍ଧଦେବ ବି ମିଷ୍ଟର୍‌ ବତ୍ରାଙ୍କ 
ନିର୍ଦ୍ଦେଶମତେ ଫେରିଯାଇଥଲେ ନିଜ ଘରକୁ। ଅତି ମର୍ଯ୍ୟାଦାବନ୍ତ ଓ ଭଦ୍ରଲୋକ 
ଥିଲେ ମିଷ୍ଟର ବତ୍ରା ¬ ନିଜ ଅଧସ୍ତନ ଇଞ୍ଜନିୟର୍‌ଙ୍କୁ ମର୍ଯ୍ୟାଦା ଦେଉଥିଲେ ଯେମିତି 
ତାଙ୍କଠାରୁ ସେ ନିଜେ ସମ୍ମାନ ପାଉଥିଲେ ସେମିତି । 

କ”ଣ ହେଲା କେଜାଣି, ବନ୍ଧର ଫାଉଣ୍ଡେସନ୍‌ ଖୋଦନ ପାଇଁ ସର୍ବନିମ୍ନ ଟେଣ୍ଡର୍‌ 
ଦେଇ ପରେ କାମ ନେଇଥିଲେ ହିନ୍ଦ କନଷ୍ଟକସନ୍‌ ଏଣ୍ଡ ପଟେଲ୍‌ ଇଞ୍ଜିନିୟରିଂ । 
ଡ଼ୁଗଲ୍‌ କମ୍ପାନୀ ହୀରାକୁଦରେ ଦେଖା ବି ଦେଲେନାହିଁ। 

ଏ ଭିତରେ ବନ୍ଧ ନିର୍ମାଣର ପ୍ରାରମ୍ଭିକ କାମ ସବୁ ଜୋର୍‌ସୋର୍‌ରେ ଚାଲିଥାଏ। 
ଶୋଭେଲ୍‌, ଡମ୍ପର, ସ୍ତ୍ରେପର୍‌, ଡୋଜର୍‌, ରୋଲର୍‌ ପରି ମୃତ୍ତିକା ପରିବହନ ଯନ୍ତ୍ରପାତି 

ଦଶମ ପରିଛେଦ ୧୦୪୭ 


ପରିଚାଳନା କରିବା କର୍ମଚାରୀଙ୍କ ପାଇଁ ଗୁଜାତଲ ପାଖରେ ପ୍ରାୟ ଶହେ ଅସ୍ଥାୟୀ ଘର 
ତିଆରି ସରିଯାଇଥାଏ। କଟ୍ଟା ଇଟାର କାନ୍ଧ ଆଜ୍‌ବେଷ୍ଟସ୍‌ ଛାତ, ବାଲି, ବଜରି ଓ 
ସିମେଣ୍ଟର ଚଟାଣ | ହୀରାକୁଦ କଲୋନୀରୁ ଚଉଡ଼ା ରାସ୍ତାଟିଏ ସେଣ୍ଟରଲାଇନ୍‌କୂ ତଥା 
ପାହାଡ଼ ଉପର ସୁଡ଼ଙ୍ଗ ପାଖକୁ ତିଆରି ସରିଯାଇଥାଏ। ବନ୍ଧ ଓ ଲେଫ୍‌ଟ ଡାଇକ୍‌କୁ 
ଯୋଡ଼ୁଥବା ୬୪୦ କଣ୍ଡୁର୍‌ରୋଡ୍‌, ବନ୍ଧକୁ ମାଟି ଆଣିବାପାଇଁ ଚଉଡ଼ା ହଲ୍‌ରୋଡ଼୍‌ 
ତିଆରି ମଧ୍ଯ ସରିଯାଇଥାଏ। ଆଉ ମହାନଦୀର ବାଁପଟରୁ ଡାହାଣପଟକୁ ଡ଼େଗ୍‌ 
ଲାଇନ୍‌, ଶୋଭେଲ୍‌ ପରି ଓଜନଦାର୍‌ ଯନ୍ତ୍ରପାତି ନେବାପାଇଁ ଲେଫ୍ଟ ଚେନାଲ୍‌, 
ହୀରାକୁଦ ଦ୍ଵୀପ, ମିଡଲ୍‌ ଚେନାଲ୍‌, କୂଲିଆରି କୂଦ ଓ ରାଇଟ୍‌ ଚେନାଲ୍‌ ଦେଇ 
ଅସ୍ଥାୟୀ ପୋଲସହ ରାସ୍ତା ତିଆରି ସରି ଯନ୍ରପାତିମାନ ଏ ପଟରୁ ସେ ପଟକୁ ଯା'ଆସ 
ଆରମ୍ଭ ହୋଇଯାଇଥାଏ ହୀରାକୂଦ ଦ୍ବୀପରେ ଗଢ଼ିଉଠିଥାଏ ଗୋଟିଏ ବଡ଼ ଅସ୍ଥାୟୀ 
କଲୋନୀ ଆଉ ସେଣ୍ଟର୍‌ ଲାଇନ୍‌ ପାଖ ଗୁଜାତଲ ପାହାଡ଼ ଉପରେ ନିଜେ ରହିବାପାଇଁ 
ବୁଦ୍ଧଦେବ ତିଆରି କରିଥାଆନ୍ତି ଗୋଟିଏ ଅସ୍ଥାୟୀ ଘର। ହଠାତ୍‌ ହୀରାକୁଦ 
କଲୋନୀରେ ତାଙ୍କୁ ‘ଡି'ଟାଇପ୍‌ ଘରଟିଏ ମିଳିଗଲା। ଏ ଭିତରେ ଆମେରିକା ଓ 
ଇଂଲଣ୍ଡ ଫେରନ୍ତା ଅନେକ ସିଭିଲ୍‌, ମେକାନିକାଲ୍‌ ଓ ଇଲେକଟ୍ରିକାଲ୍‌ ଇଞ୍ଜିନିୟର୍‌ 
ହୀରାକୂଦରେ ଯୋଗଦେଇ ସାରିଥାଆନ୍ତି - ଭକେ, ନାଫ୍ରେ୍‌ ଅଗରୱାଲ, ଆୟର, 
କୁକ୍ରେଜା, କୃଷ୍ଠମୂର୍ରି ଟମାସ୍‌ତ ଭର୍ଗିକ ପଟ୍ଟନାୟକ, ମହାନ୍ତି। ଯୁବକ 
ଇଞ୍ଜିନିୟରମାନଙ୍କର ଅଦମ୍ୟ ଉତ୍ସାହ ଖେଳିଯାଉଥାଏ ହାଟରେ ବାଟରେ । ଏମାନେ 
ଏକତ୍ରିତ ହୋଇଗଲେ ହୀରାକୁଦ କୃବ୍‌ ରାତିରେ ଉଠେପଡ଼େ। ଟେବୁଲ୍‌ ଟେନିସ୍‌, 
ଡବ୍‌ଲସ୍‌ ଖେଳିଲାବେଳେ ଏମାନଙ୍କ ପାଟିତୁଣ୍ଡ ଶୁଣି ମିସେସ୍‌ ବତ୍ରା, ମିସେସ୍‌ ବଶିଷ୍ଠ 
ବି କୃବକୂ ଟାଣିହୋଇ ଆସନ୍ତି ଆଉ ଯେଉଁଦିନ ସେମାନେ କୁବକୁ ଆସନ୍ତିନି କୂବ୍‌ 
ମୃତପ୍ରାୟ ହୋଇଯାଏ । ଦିନର କାମ ଡେ-ଶିଫ୍‌ଟ୍‌ ସାଙ୍ଗକୁ ଏବେ ରାତି କାମ ନାଇଟ୍‌ 
ଶିଫ୍‌ଟ ବି ଆରମ୍ଭ ହୋଇଛି। ଏ ଯୁବକ ଇଞ୍ଜିନିୟରମାନଙ୍କର ସମୟ କାହିଁ ଯେ 
ସେମାନେ ସବୁ ସନ୍ଧ୍ୟାରେ କୃବ୍‌କୁ ଆସିପାରିବେ ! - ଅନ୍ତତଃ ସଞ୍ଜବେଳେ ଏ 
ଇଞ୍ଜିନିୟରମାନଙ୍କୁ ଛୁଟି ଦେବାପାଇଁ ମିଷ୍ଟର ବତ୍ରାଙ୍କୁ ହସିହସି ଅନୁରୋଧ କରନ୍ତି 
ନିଃସନ୍ତାନ ମିସେସ୍‌ ବତ୍ରା। ଅତି ମେଳାପୀ, ଉଦାର ଏବଂ ଉଚ୍ଚମନା ଥିଲେ ଏ 
ମିସେସ୍‌ ବତ୍ରା। 
x x x bo 

ପୂଜା ଆସୁଛି। ଓଡ଼ିଆ କର୍ମଚାରୀମାନେ ହୀରାକୁଦ କଲୋନୀରେ ପ୍ରଥମକରି 
ଓଡ଼ିଆ ନାଟକ “ମାତୃପୂଜା ମଞ୍ଚସ୍ଥ କରିବେ। ତାଙ୍କ ଭିତରେ ଅଦମ୍ଯ ଉସ୍ସାହ। 
ସମ୍ବଲପୁରରୁ କଳାକାରମାନେ ଆସୁଛନ୍ତି ନିର୍ଦ୍ଦେଶନା ଦେବାପାଇଁ ¬ ସୁରେଶ 

୧oO୪୮ ଧାର ଡାକ 


ପୂୁଜାରୀର ଶିବତାଣ୍ଡବ ନୃତ୍ୟ ସଙ୍ଗରେ ଆରମ୍ଭହେବ ସେ ନାଟକ । ଅଭିନୟ ସାଙ୍ଗରେ 
ଏ ପଞ୍ଜାବୀମାନଙ୍କୁ ଓଡ଼ିଆଙ୍କ ଗୀତ, ବାଦ୍ଯ ଓ ନୃତ୍ଯର କଳାତ୍ସକ ଦିଗ ମାନ 
ଦେଖାଇଦେବାକୁ ହେବ। ନେତୃତ୍ଵ ନେଇଥିଲେ ବୁଦ୍ଧଦେବ। ଟିକିଏ ସମୟ ପାଇଲେ 
ସେ ଓ ତାଙ୍କ ସାଙ୍ଗସାଥୀମାନେ ପହଞ୍ଚଯାଉଛନ୍ତି ଡ୍ରାମା ପେଣ୍ଡାଲ୍‌ରେ। ମୁକ୍ତଆକାଶ 
ତଳେ ପାହାଡ଼ କାଟି ଦର୍ଶକ ଗ୍ୟାଲେରୀ ତିଆରିହୋଇଛି। ଛୋଟ ପାହାଡ଼ ଉପରେ 
ଦୂର୍ଗାମଣ୍ଡପ ଏବଂ ତଳେ ତିଆରିହୋଇଛି ଆଜ୍‌ବେଷ୍ଟସ୍‌ ଛାତଦିଆ ନାଟ୍ଯଶାଳା — 
ବିଭିନ୍ନ ଠିକାଦାର ଓ ବିଭାଗୀୟ ଇଞ୍ଜନିୟରମାନଙ୍କ ସହଯୋଗରେ। 


ସତରେ ଅତି ଚମଜ୍କାର ହୋଇଥଲା ପୂଜାରୀର ଓଡ଼ିଶୀନ୍ସତ୍ଯମାନ। ସମ୍ବଲପୁରୀ 
ଡାଲ୍ଖାଇ ଓ ଆଦିବାସୀ ନୃତ୍ୟ ମଧ୍ୟ ଅତି ଉପଭୋଗ୍ୟ ହୋଇଥଲା। ଏତେଦିନ ପରେ 
ଭଲ ଶୋ” ଟିଏ ଦେଖିଲେ ବୋଲି ମିସେସ୍‌ ବତ୍ରା ଓ ମିସେସ୍‌ ବଶିଷ୍ଠ ଖୁସିରେ ଗଦ୍ଗଦ 
ହୋଇଯାଇଥଲେ। ଆଂଶିକଭାବେ ସୁରେଶକୁ ଓାର୍କଶପ୍‌ରେ କାମଟିଏ ଦେବାପାଇଁ 
ମିଷ୍ଟର୍‌ ବତ୍ରାଙ୍କୁ ଅନୁରୋଧ କରିଥଲେ ମିସେସ୍‌ ବତ୍ରା। 
x x x bo 


ହୀରାକୁଦ ହୋଇଉଠିଛି ଏବେ ଜୀବନ୍ତ। ବନ୍ଧର କାମଚଳା ନକ୍ସାମାନ ବି 
ଆସିଯାଇଛି । ମହାନଦୀ ପୋଲ ନିର୍ମାଣ ସରିଯାଇ ସମ୍ବଲପୁରରୁ ହୀରାକୂଦ ଓ ବୁର୍ଲାକୁ 
ରେଳଲାଇନ୍‌ ସଂଯୋଗ ମଧ୍ଯ ହୋଇସାରିଛି । ବନ୍ଧ କାମ ଆରମ୍ଭ ହୋଇଯିବ ¬ ହଠାତ୍‌ 
ଶୁଣାଗଲା ବଶିଷ୍ଠ ଓ କପୁର ଚାଲିଯାଉଛନ୍ତି। ଡକ୍ଟର ଖୋସଲା ବି ଚାଲିଯାଉଛନ୍ତି 
ରୁର୍‌କୀ ବିଶ୍ଵବିଦ୍ୟାଳୟର କୂଳପତି ହୋଇ। “କୂଇଙ୍କ” ସଂସ୍ଥାର ମେମ୍ବର ଡିଜାଇନ୍‌, 
ମିଷ୍ଟର୍‌ କନୱାର୍‌ ସୈନ୍‌ ନିଜ କାମ ସହିତ ହୀରାକୂଦର ଚିଫ୍‌ ଇଞ୍ଜିନିୟର ହୋଇ 
ହୀରାକୁଦକୁ ଆସୁଛନ୍ତି। ଡକ୍ଟର କେ.ଏଲ୍‌. ରାଓ “କୂଇଙ୍କ'ରେ ଯୋଗଦେଇଛନ୍ତି 
ଡିଜାଇନ୍‌ ବିଭାଗର ଡାଇରେକ୍ଟର ହୋଇ । 


ଡକ୍ଟର କେ.ଏଲ୍‌. ରାଓ ଜଣେ ଉଚ୍ଚକୋଟୀର ସିଭିଲ୍‌ ଇଞ୍ଜିନିୟର୍‌ - ଇଂଲଣ୍ଡରେ 
ଇଞ୍ଜିନିୟରିଂ ଅଧ୍ୟାପକ ଥିଲେ । ନାଗାର୍ଡୁନ ସାଗର ବନ୍ଧର ଡିଜାଇନ୍‌ ପାଇଁ ମାଡ଼୍ରାସ୍‌ 
ପ୍ରେସିଡେନ୍‌ସିର ଚିଫ୍‌ ଇଞ୍ଜନିୟର ଗୋବିନ୍ଦ ରାଜନ ଆୟେଟଙ୍ଗାର୍‌ ତାଙ୍କୁ 
ନେଇଆସିଥିଲେ ଇଂଲଣ୍ଡରୁ ଭାରତକୁ । ବୁଦ୍ଧଦେବ ଆଇଓଆରେ ପଢ଼ୁଥବାବେଳେ 
ଏଇ ଡକ୍ଟର ରାଓ ଯୁକ୍ତରାଷ୍ଟ୍ର ଆମେରିକାରେ ତିଆରି ହେଉଥବା ବନ୍ଧମାନ ଦେଖି 
ବୁଲିଲାବେଳେ ପ୍ରଫେସର ଲେନ୍‌ ଓ ପ୍ରଫେସର ରାଉଜଙ୍କ ସଙ୍ଗେ କିଛି ଆଲୋଚନା 
କରିବାପାଇଁ ଆଇଓଆ ଆସିଥିଲେ ଯେ ବୁଦ୍ଧଦେବଙ୍କ ସଙ୍ଗେ ଦେଖାହୋଇଥଲା। 
ଖ୍ୟାତନାମା ପ୍ରଫେସର ଲେନ୍‌ ସ୍ବୟଂ ଡକ୍ଟର୍‌ ରାଓଙ୍କ ଜ୍ଞାନକୁ ପ୍ରଶଂସା କରୁଥିଲେ। ସେ 

ଦଶମ ପରିଳେଦ ୧୦୪୯ 


ଡକ୍ଟର ରାଓ ଏବେ ଡିଜାଇନ୍‌ ଡାଇରେକ୍ଟର୍‌ ହୋଇ ଯୋଗଦେଇଛନ୍ତି। ବନ୍ଧ 
ଡିଜାଇନ୍‌ର ସମସ୍ୟା ଆଉ ରହିବନି — ବହୁତ ଖୁସି ହୋଇଯାଇଥିଲେ ବୁଦ୍ଧଦେବ। 

ନଭେମ୍ବର, ଡିସେମ୍ବର, ଜାନୁଆରୀ — ମାଟି ବନ୍ଧରେ ଷ୍ଟରିପିଂ କାମ ସାଙ୍ଗକୁ 
ଶୋଭେଲ୍‌ ଆଉ ଡମ୍ପର୍ର ସାହାଯ୍ଯୟନେଇ କଟ-ଅଫ୍‌ ଟ୍ରେଞ୍ଚ ତିଆରି କାମ ବି 
ଜୋର୍‌ସୋର୍‌ରେ ଚାଲିଥାଏ — ହୀରାକୁଦ ଦ୍ବୀପରେ ଦେଖାଦେଲ ଅଭୁତ ସମସ୍ୟାଟିଏ। 
ମାଟି ବନ୍ଧର କଟ୍‌-ଅଫ୍‌ ଟ୍ରେଞ୍ର ଭିତରେ ହିଁ ଗୋଟିଏ ପଥର ଚଟାଣ ଉପରେ ମୁକ୍ତ 
ଆକାଶତଳେ ମହାଦେବଙ୍କର ଏକ ପୂଜାସ୍ତଳୀ। ଶିବଲିଙ୍ଗଙ୍କୁ ନ ଘୁଞ୍ଚାଇଲେ ଟ୍ରେଞ୍ଚ 
ଖୋଳିହେବନି କି ବନ୍ଧ ବି ବାନ୍ଧିହେବନାହିଁ। ଏଣେ ଗାଁଲୋକ ଓ ଆଖପାଖ ଲୋକଙ୍କ 
ଜିଦ୍‌ ଯେ ସେମାନେ ମରିବେ ପଛକେ ମହାଦେବଙ୍କୁ ଘୁଞ୍ଚାଇଦେବେନି। ସ୍ଥାନୀୟ 
ଲୋକଙ୍କ ଭିତରେ ଜଣାଶୁଣା ଏଇ ବୁ୍ଦେବଙ୍କୁ ହିଁ ସମସ୍ୟାର ସମାଧାନ କରିବାକୁ 
ପଡ଼ିବ। କନୱାର୍‌ ସୈନ୍‌ ଓ ଅତି ଧର୍ମପ୍ରାଣ ଲୋକ —- ବୁଦ୍ଧଦେବ ଅନୁରୋଧ 
କରିଥୁଲେ ଯେ ଯୋଜନାର ଖର୍ଚ୍ଚରେ ଉପଯୁକ୍ତ ପୂଜାବିଧ୍ଟ, କୀର୍ଭନ ଓ ବାଦ୍ୟନାଦ ସହ 
ଜନଗହଳି ଭିତରେ କନ୍‌ୱାର ସୈନ୍‌ ଆନନ୍ଦରେ ରାଜିହୋଇଗଲେ। ମହାଦେବ ତ 
ଏଇଠି ହପ୍ତାକୁ ଥରେ କେବଳ ସୋମବାର ଦିନହିଁ ଭୋଗରାଗ ପାଆନ୍ତି, ବୁର୍ଲାରେ 
ମହାଦେବଙ୍କ ପାଇଁ ମନ୍ଦିର ହେବ | ସବୁଦିନ ପୂଜାରୀ ପୂଜା କରିବେ ଏବଂ ସ୍ବୟଂ ଚିଫ୍‌ 
ଇଞ୍ଜିନିୟର୍‌ ମହାଦେବଙ୍କୁ ହୀରାକୁଦ ଦ୍ବୀପରୁ ବୁର୍ଲା ସହରକୁ ବୋହିନେବେ — 
ଗାଁଲୋକେ ଅତି ଆନନ୍ଦରେ ରାଜିହୋଇଯାଇଥିଲେ। ହଜାର ହଜାର ଭକ୍ତଙ୍କ ଗହଳି 
ଏବଂ ସଂକୀର୍ରନ ନୃତ୍ୟ ମଝିରେ ଚାଲିଥିଲେ କନୱାର୍‌ ସୈନ୍‌ ଓ ବତ୍ରା ଶିବଲିଙ୍ଗକୁ 
ବହନକରି। ବୁଦ୍ଧଦେବଙ୍କ ହାତରେ ତମ୍ବାର ବିରାଟ ନାଗସାପ ଯଥାରୀତି ପୂଜାବିଧବ 
ସହ ସ୍ଥାପିତହେଲା ବୁର୍ଲାସ୍ପିତ ଶିବମନ୍ଦିର ଓ ପରେପରେ ତତ୍ସଂଲଗ୍ନ କୃଷ୍ଣ ମନ୍ଦିର | 

ଫେବୃୟାରୀ ମାସରେ କଫର୍‌ ଡେମ୍‌ ତିଆରିହେଲା। ଅତି ମଧୁର ସେ ଦିନର 
ସ୍ତିମାନ। 

ହିନ୍ଦ କନଷ୍ଟ୍କସନ୍‌ ଏବଂ ପଟେଲ୍‌ ଇଞ୍ଜିନିୟରିଂ କମ୍ପାନୀ ଲେଫ୍‌ଟ୍‌ ଚେନାଲ୍‌ର 
ଫାଉଣ୍ଡେସନ୍‌ ଖୋଦନ ସାରିଦେଇଛନ୍ତି ¬ ବନ୍ଧର ଡ୍ରେନ୍‌ ଗାଲେରୀରେ ସିମେଣ୍ଟ 
ଗ୍ରାଉଟିଂ କାମ ବି ସରିଯାଇଛି। ଫାଉଣ୍ଡେସନକୁ ଜିଓଲଜିଷ୍ଟମାନେ ମଧ୍ଯ ଅନୁମୋଦନ 
କରି କଂକ୍ରିଟ୍‌ କାମ ଆରମ୍ଭ କରିବାପାଇଁ ଅନୁମତି ଦେଇଦେଲେଣି। ନୂଆ କ୍ରଶିଂ ପ୍ଲାଣ୍ଟ 
ସ୍ଥାପିତ ହୋଇ ଫାହାଡ଼ ପ୍ରମାଣେ ଗେଟି ମଧ୍ଯ ଜମାହୋଇଯାଇଛି। ବର୍ଷା ମାସ ଆସିବା 
ପୂର୍ବରୁ ଲେଫ୍ଟ ଚେନାଲ୍‌ର କଂକ୍ରିଟ୍‌ ବନ୍ଧକୁ ନଦୀଶଯ୍ୟା ଉପରକୁ ଉଠାଇବାକୁ ହେବ । 
ଏଣେ ହାରାକୂଦ ଦ୍ଵୀପକୁ ଲାଗି ଲେଫ୍‌ଟ ଚେନାଲ୍‌ର ଗଭୀରତମ ଅଂଶରେ ମାଟି ବନ୍ଧ 
ଠିଆହେବ। ବର୍ଷା ମାସ ଆସିବା ପୂର୍ବରୁ ବନ୍ଯା ଜଳ ପତନ ଉପରକୁ ଉଠାଇବାକୁ 

ପଡ଼ିବ ଏ ମାଟି ବନ୍ଧକୁ, ନହେଲେ ବନ୍ୟାରେ ଭାସିଯିବ ମାଟିବନ୍ଧ। ଆମେରିକାରେ 
ଉଙ୍ଟ ଶିକ୍ଷା ପ୍ରାପ୍ତ ଅଗରୱାଲ୍‌ କଂକ୍ରିଟ୍‌ ବନ୍ଧ ନିର୍ମାଣର ଭାର ନେଲା ଏବଂ ମାଟି ବନ୍ଧର 
ଭାରନେଲେ ବୁଦ୍ଧଦେବ — ଏସିଷ୍ଟାଣ୍ଟ୍‌ ଇଞ୍ଜିନିୟର୍‌ ହେଲେ ମଧ୍ଯ ଏକ୍‌ଜିକ୍ସ୍ଯଟିଭ୍‌ 
ଇଞ୍ଜିନିୟରର କର୍ମ କ୍ଷମତା ନେଇ | 

ଲେଫ୍‌ଟ ଚେନାଲ୍‌ର ଜଳସ୍ତୋତକୁ କଫର୍‌ ଡେମ୍‌ ସାହାଯ୍ଯରେ ରାଇଟ୍‌ 
ଚେନାଲ୍‌ମୁଖୀ କରିବାକୁ ହେବ, ଅଧମାଲଇଲ୍‌ ଲମ୍ବ ଏବଂ ପ୍ରାୟ ଶହେ ଫୁଟ ଚଉଡ଼ା, 
ପଚାଶ ଫୁଟ ଗଭୀର ଡିପ୍‌ ଚେନାଲ୍‌ ଗଣ୍ଡରୁ ପାଣିକୁ ନିଶ୍କାସିତ କରିବାକୁ ହେବ। ତଳ 
ସଫେଇ ହେବ ଏବଂ ସ୍ତର ପରେ ସ୍ତର ଚିକିଟା ମାଟି, ମୋରମ ମାଟି, ବାଲି, ବଜ୍ରି 
ଓ ରୁବ୍ଲ ପଥର ଖଣ୍ଡ ଯଥାସ୍ଥାନରେ ଦେଇ ଡିପ୍‌ ଚେନାଲ୍‌ର ମାଟିବନ୍ଧକୁ ଆଗ 
ନଦୀଶଯ୍ୟାର ସାଧାରଣ ପତ୍ତନକୁ ଉଠାଇଆଣିଲା ପରେ ନଦୀଶଯ୍ୟାସ୍ଥିତି ୫ ୦୦ ଫୁଟ 
ଲମ୍ବର ମାଟି ବନ୍ଧକୁ ଧୀରେଧୀରେ ନଦୀଶଯ୍ଯାରୁ ପ୍ରାୟ ୨ଫୁଟ ଉପରକୁ ଉଠାଇ 
କଂକ୍ରିଟ୍‌ ବନ୍ଧ ସଙ୍ଗେ ଯୋଡ଼ଇବାକୁ ହେବ — ସାମନାର ବାଲି, ବଜ୍ରି ଓ ପଥ ପିଟିଂ 
ସହ। ସମୟ ବିରୁଦ୍ଧରେ ଲଢୁଥିଲେ ବୁଦ୍ଧଦେବ! ଯଥା ସମୟରେ ମହାନଦୀ ବାମ 
ଶାଖାର ଜଳସ୍ତ୍ରୋତ ଡାହାଣ ଶାଖା ସଫଳତାର ସହ ବଦଳାଇ ଦିଆଗଲା। ପ୍ରାୟ 
କୋଡ଼ିଏଟି ପମ୍ପ ସାହାଯ୍ୟରେ ଗଣ୍ଡର ପାଣି ନିଷ୍କାସନ ସାଙ୍ଗକୁ ବୀପଟ ବରୋ 
ପିଟ୍‌ମାନଙ୍କରୁ ହୀରାକୂଦ ଦ୍ଵୀପକୂ ମାଟି ନେବାପାଇଁ ଅସ୍ଥାୟୀ ରୋଡ଼୍‌ ଓ ପୋଲ ତିଆରି 
ସରିଗଲା। ଶହଶହ ରେଜା କୂଲି ଓ ମଜୁଦୂର୍‌ ନଦୀଶଯ୍ୟା ସଫାଇରେ ଲାଗିଗଲେ । 
କିନ୍ତୁ ଚିକ୍କଣ ପଥର ଗାତ୍ରରେ ମାଟିର ପ୍ରଥମ ସ୍ତରକୁ ବାନ୍ଧିବେ କେମିତି ? ଚିକ୍କଣ 
ପଥରକୁ ଖଦଡ଼ା କରିବାକୁ ଗଲେ ପଥରରେ ଫାଟ ଦେଖାଦେଉଛି — ଚିଫ୍‌ 
ଇଞ୍ଜିନିୟର୍‌ କନ୍‌ୱାର ସୈନ୍‌ଙ୍କୁ ପଚାରୁଥଲେ ବୁବ୍ବଦେବ। ଡକ୍ଟର କେ.ଏଲ୍‌. 
ରାଓଙ୍କଠାରୁ ପରାମର୍ଶ ନେବାପାଇଁ ଉପଦେଶ ଦଲେ ଚିଫ୍‌ ଇଞ୍ଜିନିୟର୍‌। ଦିଲ୍ଲୀରୁ 
ପରାମର୍ଶ ଲୋଡ଼ିଲେ ଅମୁଲ୍ୟ ଦଶପନ୍ଦର ଦିନ ବିତିଯିବ। ଡକ୍ଟର ରାଓ ଅବା ନିଜେ 
ଅବସ୍ଥା ପର୍ଯ୍ୟବେକ୍ଷଣ ନକରି ପରାମର୍ଶ ଦେବେ କେମିତି? ଏପରି ସମସ୍ଯାର 
ସମାଧାନ ତ କେଉଁ ବହି କିମ୍ଭା ମେଗାଜିନ୍‌ରେ ଉଲ୍ଲେଖ ନାହିଁ। ବୁଦ୍ଧଦେବ ରେଜା 
କୁଲି ଲଗାଇ ଚାଳ ବାଉଁଶ କାନ୍ଧରେ ମାଟି ଲିପିଲାପରି ମାଟି ଲିପା କାମ ଆରମ୍ଭ 
କରିଦେଲେ | ହୀରାକୁଦ ଦ୍ବୀପରୁ ଡିପ୍‌ ଚେନାଲ୍‌ର ଗଣ୍ଡ ଭିତରକୁ ପାଣି ଝରୁଛି ¬ ଝର 
ବନ୍ଦନକଲେ ଲିପିଲା ମାଟି ପଚପଚ କାଦୁଅ ହୋଇ ବନ୍ଧନଶକ୍ତି ହରାଇବସିବ। ଭୋର୍‌ 
୫ ଟାବେଳେ ଡିପ୍ଚେନାଲ୍‌ ଭିତରେ ପୂରିବୂଲୁଛନି ବୁଦ୍ଧଦେବ, ହଠାତ୍‌ ହାବୁଡ଼ିଗଲେ 
ଚିପ୍‌ ଇଞ୍ଜିନିୟର୍‌ କନ୍‌ୱାର ସୈନ୍‌। ଦିହେ ଦିହିଁକୁ ଏମିତି ଏକାଏକା ଘପୂରିବୁଲୁଥିବା 
ଦେଖି ଅବାକ୍‌ ! ସମସ୍ୟାର କିପରି ସମାଧାନ କରାଯିବ — ରାତିରେ କନ୍‌ୱାର୍‌ 
ସୈନଙ୍କୁ ନିଦ ହୋଇନି ଯେ ସେ ଭୋର୍‌ରୁ ଚାଲିଆସିଛନ୍ତି ଏକଲା। ବୁଦ୍ଧଦେବଙ୍କ ଏ 

ମାଟି ଲିପା ଏବଂ ପାଇପ୍‌ ଖଞ୍ଜି ସିମେଣ୍ଟ ଗ୍ରାଉଟ୍‌ ଦେଇ ଝର ରୋକିବା ବ୍ୟବସ୍ଥା ଦେଖି 
ଅତି ଆନନ୍ଦିତ ହେଲେ ଏବଂ ଚିଫ୍‌ ଇଞ୍ଜିନିୟର୍‌ଙ୍କ ବ୍ୟକ୍ତିଗତ ସାବାସୀ ଶୁଣି ଉଲ୍ଲସିତ 
ହୋଇଥୁଲେ ବୁଦ୍ଧଦେବ ରାତି ନାହିଁ ଦିନ ନାହିଁ ସ୍ଟ୍ରେପର୍‌ ଡମ୍ପର୍‌ ମାଟି ଆଣୁଛନ୍ତି — 
ଡେଶଜରମାନ ନ”'ଇଞ୍ଚଆ ସ୍ତର କରି ମାଟି ଖେଳାଉଛନ୍ତି। ଯଥା ପରିମାଣର ପାଣି 
ଛିଞ୍ଚା ପରେ ରୋଲର୍‌ମାନ ମାଟି ରୋଲିଂ କରିଚାଲିଛନ୍ତି। ଟ୍ରକ୍‌ ସବୁ ଆଣୁଛନ୍ତି ବାଲି, 
ବଜ୍‌ରି ଆଉପଥର। ଶହଶହ ସଂଖ୍ଯାରେ ମଜଦୁର୍‌ମାନେ ସେସବୁକୁ ଯଥାସ୍କାନରେ 
ବିଛାଇଦେଉଛନ୍ତି ଏବଂ ବନ୍ଧ ଧୀରେ ଧୀରେ ଉଠିଚାଲିଛି। ଏପ୍ରିଲ୍‌ ଯାଇ ମେ ଯିବା 
ଉପରେ | ଜୁନ୍ମାସ ୧ ୪-୧୫ ବେଳକୁ ପ୍ରଥମ ବଢ଼ି ଆସିଯିବ । ତା” ପୂର୍ବରୁ ଆଉ 
୫ ଫୁଟ୍‌ ନଉଠିଲେ ରକ୍ଷାନାହିଁ। ଏଣେ କଂକ୍ରିଟ୍‌ ବନ୍ଧ ଓ ମାଟି ବନ୍ଧର ଯୋଡ୍ବାଣିରେ 
ମେଶିନ୍‌ ଟେଷ୍ଷିଂ ଯୋଗୁଁ କାମ ଅତି ମନ୍ସର ହେବାକୁ ବାଧ । ଭୋକ ନାହିଁ ଶୋଷ 
ନାହିଁ ¬ ସୁପର୍ଭାଇଜର୍ମାନେ ଲାଗିଛନ୍ତି ଦିନରାତି। ଗଛ ତ ସବୁ ସଫା 
ହୋଇଯାଇଛି, ମେ ମାସର ଦି'ପହର ଖରାରେ କେଉଁ ପଥରତଳେ ବସି ଯାହା 
ଖାଇବା ଆସିଗଲା ଭାଗକରି ଖାଉଛନ୍ତି ସମସ୍ତେ - ମାରୁଆର ରୁଟି, ଆଚାର, 
ଭେଣ୍ିଭଜା, ତ୍ରିପାଠୀର ପଖାଳ ଆଉ ଦହି, ରାୟର ଭାତ ଆଉ ଚିଙ୍ଗୁଡ଼ି ଝୋଳ ¬ 
ଆଉ ବୁଦ୍ଧଦେବଙ୍କ ଟିଫିନ୍‌ କେରିୟର୍‌ ଡବାରେ କ”ଣ ସବୁ ଆସିଛି କେଜାଣି ? 
ବେଳେବେଳେ ଆଉ କେଉଁ ଇଞ୍ଜିନିୟର୍‌ ବି ସେଥ୍‌ରେ ଯୋଗଦେଉଛି। 

କର୍ମ ଜଞ୍ଜାଳ ଓ ଧୀଧପଡ଼ ଭିତରେ ଯେପରି ବାଛବିଚାର ନାହିଁ ସେପରି 
ଆନନ୍ଦର ବି ବିରାମ ନାହିଁ। ନିକା ସିଂର ଟ୍ରକ୍‌ ଆସୁଛି ¬ ସାବଧାନ, ଘୁଞ୍ଚବସ 
ଆଗ ଦୁଇଚକ ମୁହାଁଇଛି ଗୋଟିଏ ଦିଗକୁ ତ ପଛଚକ ଅନାଇଛି ଆଉ ଗୋଟିଏ 
ଦିଗକୁ । କାହାକୁ କେତେବେଳେ ମାଡ଼ିଯିବ ତା'ର ବା କି ଠିକଣା ? 

ଏ ପଞ୍ଜାବୀ ଶରଣାର୍ଥୀ ନିଜା ସିଂ ଜୈନ୍‌ ଠିକାଦାରର ଟ୍ରକ୍‌ ଡ୍ରାଇଭର୍‌ ଥିଲା। 
ଦିନେ ବୁଦ୍ଧଦେବଙ୍କୁ ଭେଟି କହିଲା ଯେ ସେ ଗୋଟାଏ ଟ୍ରକ୍‌ କିଣିଛି, କିଛି ବାଲି 
ବଜ୍‌ରି କିମ୍ଭା ପଥରବୂହା କାମରେ ଓୱର୍କ ଅର୍ଡ଼ର୍‌୍ଟିଏ ଯଦି ତାକୁ ମିଳିଯାଏ ! ଖୁସିରେ 
କାମ ଦେଇଥିଲେ ବୁଦ୍ଧଦେବ। କେଉଁ ଗୋଟାଏ ଭଙ୍ଗାଦଦରା ଟ୍ରକକୁ ନଅଶହ 
ଟଙ୍କାରେ କୂଆଡ଼େ କିଣିଥୁଲା ନିକା ସିଂ, ଆଉ ନିଜେ ମରାମତିକରି ଚଳାଉଥୁଲା ସେ 
ଟ୍ରକ୍‌ । ପରେ ଦେଖାଗଲା ତା'ର ହଜାରେ ଟଙ୍କାର ଦ୍ଵିତୀୟ ଦଦରାଯାନ ଏବଂ ପରେ 
ତୃତୀୟ - ଗୋଟାଏ ରେଜିଷ୍ଟ୍ରେସନ୍‌ ନମ୍ବର କୁଆଡ଼େ ¬ ଯେଉଁ ଗାଡ଼ି ଚାଲେ 
ସେଥରେ ଝୁଲାଇଦିଏ ସେ ନମ୍ବର 

(ପ୍ରାୟ ୨୫ ବର୍ଷ ପରେ ଦିଲ୍ଲୀରେ ଥଲାବେଳେ ଏକ ନିକା ସିଂହ କଥା 
ଶୁଣିଥିଲେ ବୁବ୍ଧଦେବ। ସେତେବେଳେ ନିକା ସିଂ ଦ୍ଵାରା ଉଦ୍ଭାବିତ ଷ୍ଟୋନ୍‌ କ୍ରଶର୍‌ 

୧୦୫୨ ଗାଁର ଡାକ 


ଦିଲ୍ଲୀ ଓ ଆଖପାଖ ଅଞ୍ଚଳରେ ଅତି ଲୋକପ୍ରିୟ ଗହମ ଅମଳ କରିବା ଥରେଶିଂ 
ମେସିନ୍‌ ବି ଉଭାବନ କରିଛି ସିଏ ଏବଂ ଏବେ ଦିଲ୍ଲୀର ଶରଣାର୍ଥୀଙ୍କ ମଧ୍ୟରେ ଜଣେ 
କୋଟିପତି |) 

ପ୍ରାୟ ନିରାପଦ ଉଚ୍ଚତାକୁ ପହଞ୍ଚଗଲାଣି ମାଟିବନ୍ଧ ଆଉ ଫୁଟେ ଦିଂଫୁଟ 
ଉଠାଇପାରିଲେ ଅବଶ୍ୟ ଭଲ ¬ ହଠାତ୍‌ ଜୁନ୍‌ ୨ ତାରିଖ ରାତିରେ ଆସିଗଲା ବଢ଼ି । 
ଆଉ ବିଶେଷ ଭୟଯନାହିଁ ¬ ସୃସ୍ଥିର ନିଶ୍ଵାସମାରି ହୀରାକୁଦଦ୍ୀପସ୍ଥିତ କେମ୍ପ୍‌ରୁ ହୀରାକୂଦ 
କଲୋନୀସ୍ଥିତ ତାଙ୍କ ଘରକୁ ଆସିଥିଲେ ବୁଦ୍ଧଦେବ | ହଠାତ୍‌ କେପରୁ ବେତାର ଖବର 
ଆସିଲା କଫର୍‌ ଡେମ୍‌ ଭାଙ୍ଗିଯାଇଛି ଆଉ ମହାନଦୀର ପାଣି ସୁଅ ଛୁଟିଛି ଲେଫ୍ଟ 
ଚେନାଲ୍‌ରେ। ଦ୍ବିତୀୟ ଖବର — ନଦୀ ଶଯ୍ୟାରେ ତିଆରି ହୋଇଥୁବା ହଲ୍‌ (haul) 
ରୋଡ଼୍‌ର ଅସ୍ଥାୟୀ ପୋଲ ବି ଭାସିଗଲାଣି। ଗଲା ଏ ରତୁର କାମ ! ନଦୀର ଏ କୂଳରୁ 
ଆଉ କୌଣସି ଯନ୍ତ୍ରପାତି ହୀରାକୂଦ ଦ୍ଵୀପକୁ ନେଇହେବନି। ଭାଗ୍ଯକୁ ଦ୍ବୀପରେ 
ଶୋଭେଲ୍‌ଟିଏ, ଡମ୍ପର୍‌ କେତେଟା ଆଉ କେତେ ଢଡୋଜର୍‌ ବି ରହିଯାଇଛି। ପୁଣି 
ବେତାର ଖବର ¬ ମାଧବନ୍‌ କହୁଛି - ସୁପର୍ଭାଇଜର ମାରୁଆଙ୍କ ରିପୋର୍ଟ ମାଟିବନ୍ଧ 
ତଳେ ଉଜାଣି ସୁଅ। 

“ଉଜାଣି ବହୁଥିବା ସୁଅ ମାଟିବନ୍ଧର ତଳକୁ ମାଟି ଖାଇଯାଉଛି” - ବେତାର 
ଖବର ଆସିଥଲା ରାତିର ଶେଷପ୍ରହରରେ। ଭୋର୍‌ରେ ହିଁ କୌଣସିମତେ ଗୋଟିଏ 
ଛୋଟ ଡଙ୍ଗାରେ ନଇ ପାରିହୋଇ ହୀରାକୂଦ ଦ୍ବୀପରେ ପହଞ୍ଚଯାଇଥୁଲେ ବୁଦ୍ଧଦେବ | 

ଅଗ୍ରୱାଲ୍‌ର କଂକ୍ରିଟବନ୍ଧ ପତ୍ତନ ନଦୀ ଶଯ୍ୟା ଉପରକୁ ଉଠିଯାଇଛି। କଂକ୍ରିଟ୍‌ ଓ 
ମାଟିବନ୍ଧର ଯୋଡ଼ଶିର ଉପର ପାଖରେ ଉଇଙ୍ଗ୍‌ ୱାଲ୍‌ବି ବଢ଼ିପାଣି ଉପରକୁ ଉଠି 
ମାଟିବନ୍ଧର ପଥର ପିଚିଂ ସଙ୍ଗରେ ମିଶିଯାଇଛି। ତେଣୁ ମାଟିବନ୍ଧର ଉପର ମୁହଁରେ 
କିଛି ଭୟନାହିଁ। ତଳକୁ କିନ୍ୁ ଉଇଂ ଓାଲ୍‌ ଆରମ୍ଭ ବି ହୋଇନି। ସେ ଫାଙ୍କରେ ହିଁ 
ଆସୁଛି ନଦୀର ସୁଅ ଡିପ୍‌ ଚେନାଲ୍‌ର ଗଣ୍ଡଆଡ଼କୁ ଏବଂ ସୃଷ୍ଟିକରିଛି ଏ ଉଜାଣି 
ସ୍ରୋତ। ପଥରର ଅସ୍ଥାୟୀ ଉଇଙ୍ଗ୍‌ୱାଲ୍‌ଟିଏ ନକଲେ ମାଟିବନ୍ଧକୁ ପଛପଟୁ 
ରକ୍ଷାକରିହେବନି। ଏଇଟା ତ ଛୋଟ ବଢ଼ି, ଯେତେବେଳେ ବଡ଼ ବଢ଼ି ଆସିବ । 

କାଠ ବଲ୍ଲାରେ ଲୁହାଛଡ଼ ଗୁନ୍ଧି କ୍ରେଟ୍‌ ବାକ୍‌ସମାନ ତିଆରି କରି ସେ 
କ୍ରେଟମାନଙ୍କରେ ପଥର ଭର୍ିକରି ଡଙ୍ଗାରେ ନେଇ ଯଦି ଯଥାସ୍ଥାନରେ 
ଡ଼ୁବାଇଦିଆଯାଏ। ତାହାହିଁ ଏକମାତ୍ର ଉପାୟ ବୋଲି ସ୍ଥିର କରିଥିଲେ ବୁଦ୍ଧଦେବ। 

ମାଟିବନ୍ଧକୁ ରକ୍ଷାକରିବାକୁ ଯାଇ ସେ ଓ ତାଙ୍କ ସହକର୍ମୀ ତନୁଆ କର୍ମଚାରୀମାନେ 
ଯେଉଁ ବିପଦ ମୁଣ୍ଡାଇଥିଲେ ସେ କଥା ମନେପଡ଼ିଲେ ଆଜି ବି ବୃଦ୍ଧଦେବଙ୍କ ଦେହ 
ଶୀତେଇଉଠେ | 

ଦଶମ ପରିଛେଦ ୧୦୫୩ 


ମିଷ୍ଟର୍‌ ବତ୍ରା ବି ଡଙ୍ଗାରେ ବସି ପହଞ୍ଚଯାଇଥଲେ ହାରାକୁଦ ଦ୍ବୀପରେ । “ଆପଣ 
କାହିଁକି ଆପଦପୂର୍ଣ୍ଣ ଏମିତି ଛୋଟ ଡଙ୍ଗାରେ ଆସିଲେ ସାର୍‌?” - ବୁଦ୍ଧଦେବଙ୍କ 
ଏପ୍ରଶ୍ନରେ ମିଷ୍ଟର୍‌ ବତ୍ରା ଯେଉଁ ଉତ୍ତର ଦେଇଥିଲେ ସେକଥା ଆଜି ବି ବୁଦ୍ଧଦେବଙ୍କ 
ମନେପଡ଼େ । କହିଥୁଲେ ¬ “ସବୁ ବିପଦ ତମମାନଙ୍କର ଏବଂ କେବଳ ଗର୍ବ ତଥା 
ଆନନ୍ଦ ହିଁ ଆମର ¬ ନୁହେଁ ?' 

ସେଇ ବର୍ଷା ମାସରେ ହିଁ ଚିଫ୍‌ ଇଞ୍ଜିନିୟର୍‌ ହୋଇ ଆସିଲେ ମିଷ୍ଟର୍‌ ତିରୁମଲ୍‌ 
ଆୟେଙ୍ଗାର୍‌ । ବତ୍ରା କେତେମାସ ପାଇଁ ଆମେରିକା ଗଲେ ଏବଂ ଆମେରିକାରୁ 
ଫେରିଲା ପରେ ସାମାନ୍ୟ କିଛିଦିନ ହୀରାକୂୃଦରେ ରହି ପଞ୍ଜାବର ଭାକ୍ରା ନଙ୍ଗଲ୍‌ 
ଯୋଜନାକୁ ଚାଲିଗଲେ। ବତ୍ରାଙ୍କ ପରି ଉଚ୍ଚମନା ଇଞ୍ଜିନିୟର୍‌ ଜୀବନରେ କୃଚିତ୍‌ 
ଦେଖିବାକୁ ପାଇଛନ୍ତି ବୁଦ୍ଧଦେବ। 

କନୱାର୍‌ ସୈନ୍‌ ଦିଲ୍ଲୀରେ ତାଙ୍କ ନିଜ କାମକୁ ଫେରିଗଲେ ଏବଂ ତୁଙ୍ଗଭଦ୍ରା 
ଯୋଜନାକୁ ସଫଳତାର ସହ ସମାପ୍ତ କରିଥବା ମିଷ୍ଟର୍‌ ଆୟେଙ୍ଗାର୍‌ ହୀରାକୂଦ 
ନିର୍ମାଣର ଦାୟିତ୍ଵ ନେଲେ ସବୁ କ୍ଷମତା ହାତକୁ ନେଇ। ସଙ୍ଗରେ ଆସିଥିଲେ 
ସୁପରିଣ୍ଟେଣ୍ଡିଂ ଇଞ୍ଜିନିୟର୍‌ ପଦ୍ଧନାଭ ପିଲାଇ। 

ବନ୍ଧନିର୍ମାଣରେ ଅତି ବିଚକ୍ଷଣ ଥଲେ ମିଷ୍ଟର ଆୟେଙ୍ଗାର୍‌। ଜଣେ ନିର୍ଭୀକ 
ରଞ୍ଜିନିୟର, କାମ ଉପରେ ହିଁ ଯେକୌଣସି ସମସ୍ୟାର ଚଟାପଟ୍‌ ସମାଧାନ 
ଦେଇଦେବେ | ନଦେଲେ ˆ ତମେ ନିଜେ ନିଷ୍ପତ୍ତି ନିଅ” - କହି ଭାର ଲଦି ଦେବେ 
ଅଧସ୍ତନ ଇଞ୍ଜିନିୟର୍‌ମାନଙ୍କ ଉପରେ । ଭାରି ରୁକ୍ଷ ଆଉ ସ୍ପଷ୍ଟବାଦୀ ମଧ୍ଯ ଥଲେ ଏଇ 
ଆୟେଙ୍ଗାର୍‌ । ସେତେବେଳେ ବୁଦ୍ଧଦେବଙ୍କ ସହ ଆଉ କେତେଜଣ ଓଡ଼ିଆ ଇଞ୍ଜିନିୟର୍‌ 
ମଧ୍ଯ ହୀରାକୁଦ ଯୋଜନାରେ କାମ କରିବାକୁ ଆସିସାରିଥିଲେ। ତଥାପି ଓଡ଼ିଶାର 
ମୁଖ୍ୟମନ୍ତ୍ରୀ ଆଉ ବେଶି ଓଡ଼ିଆ ଇରଞ୍ଜନିୟର୍‌ଙ୍କୁ ଯୋଜନାରେ ନେବାପାଇଁ 
ଯେତେବେଳେ କହିଲେ, ଆୟେଙ୍ଗାର୍‌ କୁଆଡ଼େ ରୋକ୍ଠୋକ୍‌ ଜବାବ୍‌ ଦେଇଥଲେ — 
“ ବେନେଟ, ଶ, ଖାନ୍ନା, ବେନାର୍ଜୀ ରାଓ ଏମାନେ ତ ଓଡ଼ିଶା କେଡ଼ର୍‌ର, ଏମାନେ 
କ'ଣ ଓଡ଼ିଆ? ତମେ ତ ଏ ଯାଏଁ ଇଞ୍ଜିନିୟରିଂ କଲେଜଟିଏ ବି ପ୍ରତିଷ୍ଠା 
କରିପାରିଲନି, ମୁଁ କେଉଁଠୁ ଓଡ଼ିଆ ଇଞ୍ଜିନିୟର୍‌ ସୃଷ୍ଠି କରିବି ??” ଶୁଣାଗଲା 
ସେତିକିବେଳେ ହିଁ ମୁଖ୍ୟମନ୍ତ୍ରୀ ଚୌଧୁରୀ ଓଡ଼ିଶାରେ ଇଞ୍ଜିନିୟରିଂ କଲେଜଟିଏ ପ୍ରତିଷ୍ଠା 
କରିବାପାଇଁ ନିଷ୍ପଭିନେଇ ଡକ୍ଟର ପରିଜାଙ୍କୁ ସେ ଭାର ସମର୍ପିଦେଲେ। 

ସୌଭାଗ୍ୟ ବି ରହିଥଲା ଶ୍ରୀ ଆୟେଙ୍ଗାର୍‌ଙ୍କ ସପକ୍ଷରେ। ବନ୍ଧ ନିର୍ମାଣରେ 
ଦରକାରୀ ଯାବତୀୟ ଧରଣର ଯନ୍ତ୍ରପାତି ଯୋଗାଣ ପାଇଁ ଦେଶବିଦେଶରେ ଯେଉଁ 
ଅର୍ଡ଼ର୍‌ମାନ ଦିଆହୋଇଥଲା, ସେସବୁ ଯନ୍ତ୍ରପାତି ଏବେ ଆସିଯାଇଛି । କାମକୁ ଆହୁରି 

ତଵରାନ୍ତିତ କରିବାପାଇଁ କଂକ୍ରିଟ୍‌ ବନ୍ଧର ଗୋଟିଏ ଅଂଶକୁ ପଥରବନ୍ଧ କରି ବଦଳାଇ 
ଦେଇଥଲେ ଆୟେଙ୍ଗର୍‌ ଆଉ ହଜାର ହଜାର ସଂଖ୍ୟାରେ ଦକ୍ଷିଣରୁ ପଥରକଟାଳି 
ନେଇଆସିଥିଲେ ବନ୍ଧ ଓ କେନାଲ୍‌ କାମରେ ଲାଗିବା ପଥର କାଟିବା ପାଇଁ। 

ଆଉ ଗୋଟିଏ ରତୁରେ ହିଁ ଜୋର୍‌ରେ ବନ୍ଧ ଉଠି ଚାଲିଥଲା ଏବଂ ପଛରେ 
ପଡ଼ିରହିଲା କେନାଲ୍‌ କାମ | ପ୍ରଧାନ ବରଗଡ଼ କେନାଲ୍‌ ଦନ୍ତା, ଜିରା ଓ ଗିର୍ସୁଲ୍‌ ପରି 
ବଡ଼ବଡ଼ ନଦୀମାନ ଡେଇଁ ବରପାଲି ଆଡ଼ିକି ଯିବ - କେଉଁଠି କେନାଲ୍‌ ନଦୀ ତଳେ 
ଯିବ ତ କେଉଁଠି ନଦୀ ଉପରେ ଯିବ। ପଦ୍ମନାଭ ପିଲାଇ ଏକ୍ୟୁଡକ୍ଟଟ ସାଇଫନ୍‌ 
ଇତ୍ୟାଦିର ନକ୍‌ସାମାନ ତିଆରି କରିଦେଲେଣି! ସେ ସବୁର ନିର୍ମାଣକୁ ଦୁତଗତିରେ 
ଆଗେଇନେବାପାଇଁ ଇଞ୍ଜିନିୟର୍‌ ଅଦଳ ବଦଳ କଲେ ଆୟେଙ୍ଗାର୍‌ । ଆଉ ବୁଦ୍ଧଦେବ 
ଚାଲିଲେ ତିନିନମ୍ବର କେନାଲ୍‌ ଡିଭିଜନ୍‌ର ଏକ୍‌ଜିକ୍ୟୁଟିଭ୍‌ ଇଞ୍ଜିନିୟର୍‌ ହୋଇ। 
ପଦ୍ମନାଭ ପିଲାଇ ଏଥର ହୋଇଥୁଲେ କେନାଲ୍‌ ସର୍କଲ୍‌ର ସୁପରିଣ୍ଡେଣ୍ଡିଂ ଇଞ୍ଜିନିୟର୍‌ | 

ଏସବୁ ଭିତରେ କେତେକ ଦୁଃଖଦ ଘଟଣା ବି ବୁଦ୍ଧଦେବଙ୍କର ମନେପଡ଼େ ଏବଂ 
ତାଙ୍କ ମନ ଦବିଯାଏ। 

ପ୍ରଧାନମନ୍ତ୍ରୀ ନେହେରୁଜୀ ଆସୁଛନ୍ତି ହୀରାକୁଦ ବନ୍ଧ ପରିଦର୍ଶନରେ । 
ଝାରସୁଗୁଡ଼ାଠାରେ ବିମାନରୁ ଓହ୍ଲାଇ ସଡ଼କ ବାଟେ ଲେଫ୍‌୍ଟ ଡାଇକ୍‌ର ଜମାଦାରପାଲି 
ବାଟ ଦେଇ ୬୪୦ କଣ୍ଡୁର୍‌ରୋଡ଼୍‌ରେ ପ୍ରଧାନବନ୍ଧକୁ ଆସିବେ । ତାଙ୍କୁ ପାଛୋଟି 
ନେବାପାଇଁ ଲେଫ୍‌ଟ ଡାଇକ୍‌କୁ ପଶିବା ଠିକ୍‌ ପୂର୍ବରୁ ସୁନ୍ଦର ତୋରଣଟିଏ କରି 
ଧାଡ଼ିରେ ଠିଆହୋଇ ରହିଥୁଲେ ସୁପରିଣ୍ଡେଣ୍ଡିଂ ଇଞ୍ଜିନିୟର୍‌ ପଦ୍ଧନାଭ ପିଲାଇ, ରାମଜୀ 
ପ୍ରସାଦ ବର୍ମା, ଚେଲାନି ଆଉ ଅନ୍ଯ ଏକକଜିକ୍ସ୍ୁଟିଭ୍‌ ରଞ୍ଜିନିୟର୍‌ଙ୍କ ସହ ବୁଦ୍ଧଦେବ | 
ଆଗରେ ଜିପ୍‌ଟିଏ, ପଛ କାର୍‌ରେ ଚିଫ୍‌ ଇଞ୍ଜିନିୟର୍‌ ଆୟେଙ୍ଗାର୍‌ଙ୍କ ସହ 
ନେହେରୁଜୀ | ଗାଡ଼ି ଠିଆହୋଇଗଲା ତୋରଣ ପାଖରେ ଏବଂ ଗାଡ଼ିରୁ ଓହ୍ଲାଇଆସିଲେ 
ଆୟେଙ୍ଗାର୍‌ଙ୍କ ସହ ନେହେରୁଜୀ | 

ଆୟେଙ୍ଗାର୍‌ ନେହେରୁଜୀଙ୍କୁ ବାଟ କଢ଼ାଇ ଆଣୁଥୁଲେ ତୋରଣ ପାଖକୁ — 
ହୀରାକୁଦ ବନ୍ଧର ଏ ଇଞ୍ଜିନିୟର୍‌ମାନଙ୍କୁ ଜଣଜଣ କରି ଚିହ୍ନାଇଦେବେ। ମଉଜ 
ଦେଖିବା ଏବଂ କଥା କ'ଣ ଜାଣିବାପାଇଁ ପାଖରେ ଜମା ହୋଇଯାଇଛନ୍ତି ଗାଇ ଓ 
ମେଣ୍ଢାଚରୁଆ କେତେ ଟୋକାଟୋକୀ। ନେହେରୁଜୀ ଏ ଇଞ୍ଜନିୟର୍‌ମାନଙ୍କ ଆଡ଼କୁ 
ପାହୁଣ୍ଡେ ଆସି ଫେରିଯାଇଛନ୍ତି ଗାରଚରୁଆ ପିଲାଙ୍କ ପାଖକୁ । କାର୍‌ରେ ଥିବା କେତେ 
ଗେଣ୍ଡୁଫୁଲ ହାର ନେଇ କେଉଁ ପୁଅ ଅଥବା ଝିଅ ଉପରକୁ ଫିର୍ଗିଦେଉଛନ୍ତି ସେ ହାର | 
ଏଥର ସେ ଇଞ୍ଜିନିୟରଙ୍କ ପାଖକୁ ଆସିଲେ, କିନୁୁ ରାମଜୀବାବୁ ଯେତେବେଳେ ତାଙ୍କୁ 
ଫୁଲମାଳଟିଏ ପିନ୍ଧାଇଦେଲେ ସେ ପୁଣିଥରେ ଫେରିଗଲେ ସେ ଗାଇଚରୁଆଙ୍କ ପାଖକୁ 

ଏବଂ ତାଙ୍କ ଉପରକୁ ଫିଙ୍ଗଦେଲେ ସେ ଫୁଲମାଳ । ଆୟେଙ୍ଗାର୍‌ ପୁଣିଥରେ ତାଙ୍କୁ 
ବାଟ କଢ଼ାଇ ଆଣୁଥୁଲେ ଏ ଇଞ୍ଜିନିୟରମାନଙ୍କ ଧାଡ଼ିପାଖକୁ । 

“ଏମାନଙ୍କୁ ଭେଟିବାକୁ ହିଁ ହେବ?” ¬ ସିଧାସଳଖ ବିରଢ୍ତି ପ୍ରକାଶ କଲେ 
ପଣ୍ତିତ ନେହେରୁ ଏବଂ କୁଣ୍ତିତ ହାତ ବଢ଼ାଇ ପିଲାଇଙ୍କ ହାତକୁ ଛୁଇଁବାକ୍ଷଣି 
କାଢ଼ିନେଲେ ତାଙ୍କ ହାତ | ଏଥର ବର୍ମାଙ୍କ ହାତ। ହାତ କାଢ଼ିନେଉଥବା ଢଙ୍ଗ ଦେଖି 
ମନେହେଉଥଲା ନେହେରୁଜୀଙ୍କ ହାତ ମଇଳା ହୋଇଯିବନି ତ ? ଯେପରି କୁଣ୍ଠିତ 
ମନରେ ସେ ହାତକୁ ଛୁଇଁ ମୁହଁକୁ ବି ଅନାଉନାହାନ୍ତି - କିଏ ଜଣେ ଛାତିରେ ଚୂରି 
ଭୁଷିଲାପରି ମନେହେଉଥୁଲା ବୁଦ୍ଧଦେବଙ୍କର | ଏହା କ'ଣ ସ୍ବାଧୀନ ଭାରତର ପ୍ରଥମ 
ବନ୍ଧନିର୍ମାତାମାନଙ୍କୁ ନେହେରୁଜୀଙ୍କ ସମ୍ମାନ ! 

ଏ ଯେଉଁ ରାମଜୀ ପ୍ରସାଦ ବର୍ମାଙ୍କ ହାତ ଛୁଇଁଲେ ସେଇ ବର୍ମା ତ ଦିନେ ବାବୁ 
ରାଜେନ୍ଦ୍ର ପ୍ରସାଦଙ୍କ ସହ ଏକା ସଙ୍ଗେ ହାତକଡ଼ା ପିନ୍ଧି ଲବଣ ସତ୍ଯାଗ୍ରହ ବେଳେ 
କେଲ୍‌କୁ ଯାଇଥିଲେ — ରାମଗଡ଼ କଂଗ୍ରେସ ସେସନ୍‌ର ଅସ୍ଥାୟୀ ସହର ନିର୍ମାଣ 
ଦାୟିତ୍ଵରେ ଥଲେ। ଏମାନେ କ”ଣ ଚାକିରି କଲେ ବୋଲି ଏବେ ଅଛବ! 
ଅଜାଣତରେ କଳାହାଣ୍ଡିରେ ଚିଫ୍‌ ଏଡ୍‌ମିନିଷ୍ଟେଟର୍‌ଙ୍କ ଗୋଇଠାମରା କଥାକୁ 
ମନେପକାଉଥଲେ ବୁଦ୍ଧଦେବ | 

ଆଉ ଥରକର ଘଟଣା | ଦିଲ୍ଲୀରୁ ହୀରାକୁଦ ପରିଦର୍ଶନରେ ଆସିବେ ଲୋକସଭା 
ଓ ରାଜ୍ୟସଭା ଗୋଟିଏ ଏମ୍‌.ପି. ଦଳ ¬ ଦିନେ ପ୍ରଧାନ ବନ୍ଧ ଓ ଡାଇକ୍‌ସ ଦେଖି 
ତା' ଆରଦିନ ସେମାନେ ବରଗଡ଼ କେନାଲ୍‌ ଦେଖିବାକୁ ଯିବେ। ଦନ୍ତା ନଦୀକୁ 
ଯେଉଁଠି ଏ କେନାଲ୍‌ ଡେଇଁଯାଇଛି ସେଇ ଏକ୍ୟୁଡକ୍ସ ପାଖରେ ସମସ୍ତଙ୍କୁ ଦିଆହେବ 
କେବା ଚା”, କଫି କିମ୍ବା କୋଲ୍ଡଡ଼ିଙ୍କ ¬ ଯିଏ ଯାହା ଚାହିଁବେ ଏବଂ ବିରାଟ ଜିରା 
ନଦୀ ଢଡେଇଁବାପାଇଁ ଯେଉଁ ଏକ୍ୁଡକ୍ଟ ତିଆରି ଚାଲିଛି ସେଇଠି ହେବ ସମସ୍ତଙ୍କ 
ଜଳପାନ । ବୂଦ୍ଧଦେବଙ୍‌କର ସେ କର୍ମସ୍ଥଳୀ ¬ ଚା' ଏବଂ ଜଳପାନର ଖର୍ଚ୍ଚପାଇଁ 
ସୁପରିଣ୍ଡେଣ୍ିଂ ଇଞ୍ଜିନିୟର୍‌ ପିଲାଇଙ୍କ ଜରିଆରେ ଚିଫ୍‌ ଇଞ୍ଜିନିୟର୍‌ଙ୍କୁ ଟଙ୍କା ମଞ୍ଜୁରି 
ମାଗିଥୁଲେ ବୁଦ୍ଧଦେବ ପିଲାଇ ହସିହସି ଆୟେଙ୍ଗାର୍‌ଙ୍କୁ ଏ କଥା କହିଲେ, ଆଉ 
ହସରେ ଫାଟିପଡ଼ି ଆୟେଙ୍ଗାର୍‌ ଜବାବଦେଲେ “ ମୋତେ କ'ଣ ମାଗୁଛ — ଏ ନଦୀକୁ 
ମାଗ।” ଯୋଡ଼ିଦେଲେ ¬ ° ଚିନ୍ତାକରନି, ଠିକାଦାର ସବୁ ବନ୍ଦୋବସ୍ତ କରିଦେବ ¬ 
ତମେ ଖାଲି ଆଦେଶ ଦେଲେ ହେଲା!” 

ମହୀଶୂରର ଇଞ୍ଜିନିୟର୍‌ ଏ ଆୟେଙ୍ଗାର୍‌ ଏବଂ କେରଳର ଇଞ୍ଜିନିୟର ପଦ୍ମନାଭ 
ପିଲାଇ | ପିଲାଇ ଯେତେ ଦକ୍ଷ ଅଦ୍ଭୁତ ଭାବେ ସେତେ ସରଳ ବୁାରେ ତାଙ୍କ ଘରେ 
ବସିବା କୋଠରିରେ କେବଳ ଚାରିଟି ମାତ୍ର ଚୌକି। ଆଉଜାହୋଇ ରହିଥାଏ ଦୁଇ 

ତିନିଟା ଲୁହା ଫୋଲ୍ଡିଂ ଚେୟାର । ସେଫାସେଟ୍‌ ନାହିଁ କି ରେଫ୍ରିଜରେଟର୍‌ ନାହିଁ 
ମସିଣା ପକାଇ ତଳେ ଶୁଅନ୍ତି। ତାଙ୍କ ଘରକୁ କେହି ବୁଲିବାକୁ ଗଲେ ବିସେସ୍‌ ପିଲାଇ 
ଗୋଟାଏ ଗୋଲ୍‌ ଵିଲ୍‌ଥାଳୀକୁ ଟ୍ରେ କରି ଵ୍ଢିଲ୍‌ ଗ୍ଲାସ୍‌ମାନଙ୍କରେ ନିଜେ କଫି ଆଣନ୍ତି। 
ଘରେ ଯେତେ ସରଳ ଓ ସାଦାସିଧା, କାମ ପରିଦର୍ଶନ ବେଳେ ସାମାନ୍ଯ ଖୁଣ 
ଦେଖିଲେ ଅଥବା ଯେକୌଣସି ଧରଣର ଠକାମି ସନ୍ଦେହ କଲେ ସିଂହର ରୂପ ଧରନ୍ତି 
ପିଲାଇ | ନିଦ୍ଦିଷ୍ଟ ପ୍ରୋଗ୍ରାମ୍‌ ଅନୁଯାୟୀ କାମ ନହେଲେ ରକ୍ଷାନାହିଁ ¬ ହାଡ଼ ଚୋବାଇ 
ଯିବେ। କିନ୍ତୁ କର୍ମସ୍ଥଳୀରୁ ବାହାରିଆସିଲାକ୍ଷଣି ଅତି ସ୍ବେହୀ ଓ ଦରଦୀ। 

ସେଦିନ ଗୋଟାଏ ସାଇଫନ୍‌ରେ ଫାଉଣ୍ଡେସନ୍‌ କଂକ୍ରିଟିଂ ହେଉଥାଏ - 
ଦେଖିଲେ ସୁପରଭାଇଜର୍‌ ନାହିଁ। ସୁପରଭାଇଜର୍‌ର ଅନୁପସ୍ଥିତିରେ ଠିକାଦାର କମ୍‌ 
ସିମେଣ୍ଟ ଦେବ, ବାଜେ, ଗୋଡ଼ି, ବାଲି ଓ ଗୋଳିଆପାଣି ମିଶାଇବ! 
ରାଗିଯାଇଛନ୍ତି ପିଲାଇ। ସୁପରଭାଇଜର୍‌ ଆସି ପହଞ୍ଚଗଲେ। ‘ତମ ଅନୁପସ୍ଥିତିରେ 
କଂକ୍ରିଟ୍‌ ଚାଲିଛି, କୂଆଡ଼େ ଥଲ ? ” ପ୍ରଶ୍ଧର ଉତ୍ତର ¬ ‘ମୋ ସ୍ତୀଙ୍କ ଦେହ ଖରାପ 
ଥଲା, ହସ୍ପିଟାଲ୍‌ ନେଇଥିଲି, ଯିକେ ଡେରି ହୋଇଗଲା!” ପିଲାଇ ଚିଳ୍ୁାରକଲେ — 
‘ତମେ ତମ ପରିବାର ସମ୍ଭାଳ ଅଥବା ଚାକିରିକର — ଦି”'ଟାଯାକ ଏକା ସଙ୍ଗରେ 
କରିପାରିବ ନାହିଁ।' 

ଫେରିଲାବେଳେ ପିଲାଇ ନିଜେ ଜିପ୍‌ ଚଳାଉଥା'ନ୍ତିୟ ପାଖରେ ବସିଥା'ନ୍ତି ତାଙ୍କ 
ଟେକନିକାଲ୍‌ ପି.ଏ. ଡକ୍ଟର ଟମାସ୍‌ ଓ ବୁଦ୍ଧଦେବ | ଟମାସ୍‌ କହିଲା, “ସାର୍‌, ଚାକିରି 
କଲେ କଂଣ ବାହାହେବା ମନା ?' ପିଲାଇ ହସିଉଠିଲେ। କହିଲେ - “କର୍ରବ୍ୟ ହିଁ 
କର୍ଉବ୍ୟ ¬ ସେ କେଜୁଏଲ୍‌ ଲିଭ୍‌ ନେଲାନି ?' ବୃଦ୍ଧଦେବଙ୍କ ଏଥର ଉତ୍ତର ¬ “ସାର୍‌, 
ରାତି ଦିନ ଖଟୁଛନ୍ତି ଏମାନେ, ସି.ଏଲ୍‌. ନେଲେ କାମ ତଦାରଖ କରିବ କିଏ ଓ କାମ 
ଯେ ବନ୍ଦ ହୋଇଯିବ । ' “ମୁଁ ଜାଣେ” - ସରଳ ଉତ୍ତର ଦେଇଥୁଲେ ପିଲାଇ | କାମ 
ବନ୍ଦକରିବ ପଛକେ ଗୁଣାତ୍ଵକ ମାନରେ ଆପୋଷ କରିବନି।” ଉତ୍ତରଝଭାରତ ଓ 
ଦକ୍ଷିଣ ଭାରତର ଇଞ୍ଜିନିୟର୍‌ଙ୍କ ଭିତରେ ଦୃଷ୍ଟିକୋଣ କେତେ ଯେ ଭିନ୍ନ। 

ମାଳେ ଜିପ୍‌ — ଏମ୍‌ .ପି.ମାନଙ୍କର ଲମ୍ବା ପଟୁଆର ଚାଲିଥିଲା କେନାଲ୍‌ରୋଡ଼୍‌ରେ 
ଗୋଟିଏ ଗୋଟିଏ ଜିପ୍‌ରେ ପାଞ୍ଚଛଅ ଜଣ ଲେଖା ଏମ୍‌.ପି. ! ବୁଦଦେବ ଚଳାଉଥୁବା 
ଜିପ୍‌ରେ କେରଳ ଓ ମାଡ଼୍ରାସ୍‌ର ପାଞ୍ଚଜଣ ଏମ୍‌.ପି.। ଗୋଟାଏ ଜିପ୍‌ କେଉଁଠି 
ଅଟକିଗଲା ପଛରେ ଥବା ଧାଡ଼ିକଯାକ ଜିପ୍‌ ଠିଆ ହୋଇଯାଉଛି। ଦନ୍ତା ଏକ୍ୟୁଡକ୍ୃ 
ଡେଇଁଗଲେଣି। ଗୋଟାଏ ପଣୁ ସ୍ବୟଂ ଚିଫ୍‌ ଇଞ୍ଜିନିୟର, ଗୋଟାଏ ଦଳକୁ ପିଲାଇ, 
ଗୋଟାଏ ଦଳକୁ ଟମାସ୍‌ ଏବଂ ପୁଣି ଗୋଟାଏ ଦଳକୁ ବୁଦ୍ଧଦେବ ବସିରହିଲେ ନିଜ 
ଜିପ୍‌ରେ। ଜଳପାନପାଇଁ ଡେରିହୋଇଯାଉଛି। ଆଗ ଗାଡ଼ିମାନଙ୍କର ଏମ୍‌.ପି.ମାନେ 
ଥରକୁ ଅର ଏଇଠିସେଇଠି ଓହ୍ଲାଇ ଡେରି କରିଦେଉଛନ୍ତି। ଜିରା ନଦୀ ପାଖେଇ 

ଆସିଲାଣି। ଏମ୍‌.ପି.ମାନେ ଫେରିଲାକ୍ଷଣ ଶୀଘ୍ର ଆଗେଇଯିବେ। ଏମ୍‌ ପି.ମାନଙ୍କ 
ଆଗମନକୁ ସେ ଅପେକ୍ଷା କରି ରହିଛନ୍ତି। 

ଏମ୍‌.ପି.ମାନେ ଫେରି ଗାଡ଼ିରେ ବସିଲେ । ଗାଡ଼ି ଚାଲିଲା। ଏଥର ଜଣେ 
ଏମ୍‌.ପି. ବୁଦ୍ଧଦେବଙ୍କୁ ସମ୍ବୋଧନକରି କହିଲେ —- “ ଗାଁବାଲାଏ ଆଗର ଜିପ୍‌ 
ଅଟକାଇ ଗଞ୍ଜାମ ଏମ୍‌.ପି.ଙକ୍କ ପାଖରେ ତମ ବିରୁଦ୍ଧରେ ଅଭିଯୋଗ କରୁଥଲେ।” 

— “ଅଭିଯୋଗ କରୁଥିଲେ ? କ'ଣ କହି ? 

¬ “ କହୁଥିଲେ, ତାଙ୍କ ଗାଁର ଅଧା ଜମି କେନାଲ୍‌ର ଗୋଟାଏ ପାଖରେ, ଆଉ 
ଅଧେ ଅନ୍ୟ ପାଖରେ । କେନାଲ୍‌ରେ ଗାଁ ସାମନାରେ ପୋଲଟିଏ କରିଦେବାକୁ ତମେ 
କୁଆଡ଼େ ମନାକରୁଛ।” 

¬ “ଆଉ ଆମ ଏମ୍‌.ପି. କ”ଣ କହିଲେ ? ” 

- “କାହିଁକି ଏମିତି କହିଲେ କେଜାଣି ? କହିଲେ - ଏ ଇଞ୍ଜନିୟରମାନେ 
ଲାଞ୍ଚଖୋର, ଜନ ବିରୋଧୀ, ଦେଶଦ୍ରୋହୀ, ଇଂରେଜ ସରକାରର ଚାଟୂକାର। ତମେ 
ସବୁ ଆନ୍ଦୋଳନ କର — କେମିତି ପୋଲ କରିବେନି ଦେଖିବା। ଆଉ ଗାଁବାଲାଏ 
*ଇନ୍‌କିଲାବ୍‌ ଜିନ୍ଦାବାଦ” ନାରା ଦେଉଥିଲେ।” 

ବୁଦ୍ଧଦେବଙ୍କ ମୁଣ୍ଡରେ ଚଡ଼କପଡ଼ିଲା। ଗାଡ଼ି ସବୁ ଏବେ ପହଞ୍ଚଯାଇଥିଲା ଜିରା 
ଏକ୍ୟୁଡକ୍୍‌ ପାଖରେ, ଆଉ ସମସ୍ତେ ଠିଆହୋଇ ଅବା ଲୁହା ଚୌକିମାନଙ୍କରେ ବସି 
ଜଳପାନ ଆରମ୍ଭ କରିଦେଇଥଲେ। ଆୟେଙ୍ଗାର୍‌ଙ୍କ ପାଖରେ ଏମ୍‌.ପି.ମାନଙ୍କ ଭିଡ଼ । 
ବୁଦ୍ଧଦେବ ସିଧା ଚାଲିଗଲେ ଚିଫ୍‌ ଇଞ୍ଜିନିୟର୍‌ଙ୍କ ପାଖକୁ । ତାଙ୍କୁ ସମ୍ଭୋଧନକରି 
କହିଲେ — “ସାର୍‌, ଆପଣ ତ ଜାଣନ୍ତି ଆମେ କିପରି ଅବସ୍ଥାରେ କାମ କରୁଛୁ। 
ହୀରାକୁଦ ବନ୍ଧ ବିରୋଧୀ ଆନ୍ଦୋଳନ ଯୋଗୁଁ ଏ ଅଞ୍ଚଳର ସମସ୍ତେ ଆମକୁ ତାଙ୍କର 
ଶତ୍ରୁ ବୋଲି ଭାବନ୍ତି। ପ୍ରଚାର ବି ଚାଲିଛି ଯେ ଆମେ ପାରି ଯୋଗାଇଦେବା କଥା 
ମଛ, ଯଦି ବି ଦେଉଁ ଦୁଧରୁ ଲହୁଣି କାଢ଼ିନେଲା ପରି ପାଣିରୁ ଆଗ ବିଜୁଳି 
କାଢ଼ିନେଇ ଖାଲି ନୀରସ ପାଣି ହିଁ ଗାଁଲୋକଙ୍କୁ ଦେବୁ। ସେଥୁରେ ଆଜି କୁଆଡ଼େ 
କଜୁଶୀପୁର ଗାଁର ଲୋକେ ମୁଁ ତାଙ୍କପାଇଁ ପୋଲ କରାଇ ଦେଉନାହିଁ ବୋଲି ଅଭିଯୋଗ 
କଲେ ଯେ ଆମର ଜଣେ ଏମ୍‌.ପି. ଆମକୁ ଲାଞ୍ଚଖୋର, ଦେଶଦ୍ରୋହୀ କହି ଆମ 
ବିରୁଦ୍ଧରେ ଆନ୍ଦୋଳନ କରିବାପାଇଁ ତାଙ୍କୁ ଉସକାଇ ଦେଇଛନ୍ତି। ଏବେ ସେ ଗାଁ 
ସାମନାରେ ପୋଲଟିଏ ନକଲେ ଏସ୍‌.ଡି.ଓ. ସୁବ୍ରମଣ୍ଯମ୍‌ଙ୍କୁ ସେମାନେ ନିଶ୍ଚୟ 
ବାଡ଼େଇ ପକେଇବେ। କିଏ ରକ୍ଷାକରିବ ? ଆପଣ ତ ନିଷ୍ପରି ନେଇଛନ୍ତି, ତିନି 
ମାଇଲ୍‌ ବ୍ୟବଧାନରେ ଗୋଟିଏ ଲେଖା ପୋଲ ହେବ, ସବୁ ଗାଁ ସାମନାରେ ପୋଲ 
କରିବାପାଇଁ ଆମର ବଜେଟ୍‌ କାହିଁ ? 

ଉମାଚରଣବାବୁ ସବୁ ଶୁଣୁଥୁଲେ। କହିଲେ, ‘ଗୋଟାଏ ଅଧ୍ବକା ପୋଲ 
ଦେଇଦେଉନାହାନ୍ତି ? 

ବୁଦ୍ଧଦେବ ଉତ୍ତର - “ଆପଣ ଟଙ୍କା ମଞ୍ଜୁରି କରାଇଦିଅନ୍ତୁ - ମୁଁ ସବୁ ଗାଁ 
ସାମନାରେ ପୋଲମାନ କରାଇଦେବି। କିନ୍ତୁ ଆପଣ ଦୟାକରି ମନେରଖନ୍ତୁ ଯେ 
ଆମେ ବି ସ୍ଵାଧୀନତା ଆନ୍ଦୋଳନରେ କାମକରିଛୁ। ଆଜି ସ୍ଵାଧୀନ ଭାରତରେ ଚାକିରି 
କଲୁଁ ବୋଲି ଦେଶଦ୍ରୋହୀ ହୋଇଗଲୁ ୨ ଏଇଟା କଂ”ଣ ଗାନ୍ଧିଜୀଙ୍କ କଂଗ୍ରେସର 
ଚିନ୍ତାଧାରା ? 

ଆୟେଙ୍ଗାର୍‌ ଚୂପ୍ରହି ସବୁ ଶୁଣୁଥୂଲେ। ହଠାତ୍‌ ଉମାଚରଣବାବୁ ଦୁଃଖପ୍ରକାଶ 
କରି କହିଲେ - “ମୁଁ ଭୁଲ କଲି, ସେଥପାଇଁ କ୍ଷମା ମାଗିନେଉଛି। ତୁମେ 
ରଞ୍ଜିନିୟରମାନେ ଯେ ଗାଁବାଲାଙ୍କ ସମୁହ କଲ୍ୟାଣପାଇଁ କାମ କରୁଛ, ସେ କଥା ମୁଁ 
ନିଶ୍ଚୟ ଫେରିଗଲାବେଳେ ଏମାନଙ୍କୁ ବୁଝାଇଦେଇ କାମରେ ସହଯୋଗ କରିବାପାଇଁ 
କହିବି । 

ଅନ୍ଯ ଏମ୍‌.ପି.ମାନେ ଆଗ୍ରହ ସହିତ ସବୁ ଶୁଣୁଥୁଲେ। ବୁଦ୍ଧଦେବ 
ଉମାଚରଣବାବୁଙ୍କ ନମସ୍କାର କରି କହିଲେ, “ ଆପଣଙ୍କର ଏ ଉଦାରତା ପାଇଁ ଅଶେଷ 
ଧନ୍ୟବାଦ।” ଉମାଚରଣବାବୁ ସେଠାରୁ ହିଁ ସିଧାସଳଖ କୂଶୀପୁର ଗାଁକୁ ଲୋକଙ୍କୁ 
ବୁଝାଇଦେବାପାଇଁ ଚାଲିଯାଇଥଲେ। (ତା'ପରେ ଅନେକବର୍ଷ ପର୍ଯ୍ଯନ୍ତ 
ଉମାଚରଣବାବୁ ବୁବ୍ଧଦେବଙ୍କ ଖବର ରଖୁଥୁଲେ ବୋଲି ସେ ଶୁଣିବାକୁ ପାଇଥିଲେ ।) 

ବୁଦ୍ଧଦେବ ହୀରାକୁଦକୁ ଆସିବା ପ୍ରାୟ ଆଠବର୍ଷ ହୋଇଗଲାଣି । ବନ୍ଧ ଓ କେନାଲ୍‌ 
କାମ ପ୍ରାୟ ଶେଷହେବା ଉପରେ। ଖବର ଆସିଲା ନୂଆ ଇଞ୍ଜିନିୟରିଂ କଲେଜଟିଏ 
ବୁର୍ଲାଠାରେ ସ୍ଥାପିତ ହେବ। କଲେଜ ସ୍ଥାପନା ପାଇଁ ସ୍ପେଶାଲ୍‌ ଅଫିସର୍‌ କରି 
ବୁ୍ଧଦେବଙ୍କୁ ନେବାପାଇଁ ଗଣ୍ୟମାନ୍ଯ କେତେ ଓଡ଼ିଆ ଡକ୍ଟର୍‌ ପରିଜାଙ୍କ କୁଆଡ଼େ 
ଅନୁରୋଧ କରିଛନ୍ତି। ସେ ସଙ୍ଗରେ ପରାମର୍ଶ - ବୁଦ୍ଧଦେବ ଡକ୍ଟର ପରିଜାଙ୍କୁ 
ଦେଖାକରନତୁ । 

ବନ୍ଧ ତିଆରି ସରିଗଲେ କେନ୍ଦ୍ର ସରକାର ଯେ ଯୋଜନାକୁ ଓଡ଼ିଶା ସରକାରଙ୍କ 
ହାତରେ ସମର୍ପି ଦେବେ ଏବଂ ବୁଦ୍ଧଦେବ ଓଡ଼ିଶା ସରକାରଙ୍କ ୱାର୍କସ୍‌ 
ଡିପାର୍ଟମେଣ୍ଟରେ କାମ କରିବେ ସେକଥା ଭାବିଲେ ତାଙ୍କ ମନ ଦବିଯାଏ। ବନେଟ୍‌ 
ଓ ଶଂଙ୍କ ପରି ମର୍ଯ୍ୟାଦାବନ୍ତ ଚିଫ୍‌ ଇଞ୍ଜିନିୟରମାନେ ଏବେ ଅବସରନେଇ ଓଡ଼ିଶାରୁ 
ଚାଲିଗଲେଣି ¦ ବର୍ମାଫେରନ୍ତା ଜଣେ ଓଭର୍‌ସିଅର ଡିପ୍ଲୋମାଧାରୀ ଅଣଓଡ଼ିଆ ଓଡ଼ିଶାର 
ଚିଫ୍‌ ଇଞ୍ଜନିୟର୍‌ — ୱାର୍କସ୍‌ ସେକ୍ରେଟାରୀ କାହିଁକି, ଜଣେ ଜିଲ୍ଲା କକ୍ଟେରକୁ ବି “ଜୀ- 
ହା' କହିବାଲୋକ ସିଏ। ଅଧସ୍ତନ ରଞ୍ଜିନିୟରମାନଙ୍କ ଟେକ ସେ ରଖିବେ ଅବା 

ଦଶମ ପରିଳେଦ ୧୦୫୯ 


କେମିତି ? ଆଗକୁ ବୁଦ୍ଧଦେବ ଶୁଣିଥିଲେ ତାଙ୍କର ଜଣେ ସହପାଠୀ ରଞ୍ଜନିୟରଙ୍କ 
ଦୁଃଖ କାହାଣୀ। ସହକାଠୀ ପଟ୍ଟନାୟକ ଥଲେ ଜିଲ୍ଲାର ଏକଜିକ୍ୟୁଟିଭ୍‌ ରଞ୍ଜିନିୟର। 
ପରିଦର୍ଶନରେ ଯାଇ ଗୋଟାଏ ପି.ଡବ୍ୟୁ.ଡି. ଇନ୍‌ସପେକକସନ୍‌ ବଙ୍ଗଳାରେ 
ଏକନମ୍ବର ସୁଟ୍‌ରେ ରହି କାମ ଦେଖିବାକୁ ଯାଇଛନ୍ତି। ଆଇ.ବି.କୁ ଆସିଲେ 
କଳେକ୍ଟର୍‌ ମହୋଦୟ। ବଙ୍ଗଳା ଚୌକିଦାର ଜଣାଇଦେଲା ଦୁଇନମ୍ବର ସୁଟ୍‌ 
କଳେକ୍ଟର୍‌ଙ୍କ ପାଇଁ ରିଜର୍ଭ କରାହୋଇଛି। କଲେକ୍ଟରଙ୍କର କିନ୍ତୁ ଇଛା ସେ 
ଏକନମ୍ବରରେ ରହିବେ । “ସେଠି ତ ଏକଳିକ୍ୟୁଟିଭ୍‌ ରଞ୍ଜିନିୟର ଅଛନ୍ତି' - ନମତାର 
ସହିତ ଜଣାଇଦେଲା ଚୌକିଦାର। “ତାଙ୍କ ଜିନିଷପତ୍ର ୨-ନମ୍ବରକୁ ଘୁଞ୍ଚାରଦିଅ” — 
ଆଦେଶ ଦେଲେ କଲେକ୍ଟର। ଚୌକିଦାର ତ ଏକଳିକ୍ୟୁଟିଭ୍‌ ଇଞ୍ଜିନିୟରଙ୍କ 
ଅଧୀନରେ — ଡରିମରି ମନାକରିଦେଲା ଆଉ କଲେକ୍ଟର ନିଜେ ଏକଳିକ୍ୟୁଟିଭ୍‌ 
ଇଞ୍ଜିନିୟରଙ୍କ ଜିନିଷପତ୍ର ତାଙ୍କ ଚପରାସୀଙ୍କଦ୍ଵାରା ଘୁଞ୍ଚାଇଦେଇ ସେ ଘରେ ରହିଲେ । 
ଯଥାସମୟରେ ଫେରିଆସିଥଲା ପଟ୍ଟନାୟକ । ଚୌକିଦାର ମନକରିବା ସତ୍ତ୍ଵେ ତା' 
ଜିନିଷପତ୍ର ଦୁଇ ନମ୍ବରକୁ ଘୁଞ୍ଚାଯାଇଛି, ରାଗିଯାଇ ସେ ବି ଏକ ନମ୍ବରରୁ 
କଲେକ୍ଟରଙ୍କ ଜିନିଷପତ୍ର ବାରନ୍ଦାରେ ଫିଙ୍ଗିଦେଇ ପୁଣିଥରେ ଯାଇ ରହିଲା ଏକ 
ନମ୍ବରରେ। ରାଗରେ କୁଆଡ଼େ କଲେକ୍ଟର ସିଧାସଳଖ ଫେରିଗଲେ। ଜଣେ 
ଏକଜିକ୍ସ୍ିଟିଭ୍‌ ଇଞ୍ଜିନିୟର୍‌ର ଏଡ଼େ ସାହସ କଲେକ୍ଟରଙ୍କୁ ଅପମାନିତ କରିବ ! 
ଆଇ.ଏ.ଏସ୍‌. ମହଲରେ କୁଆଡ଼େ ତାବ୍ର ପ୍ରତିକ୍ରିୟା ଦେଖାଦେଇଥୁଲା। ପି.ଡବ୍ୟୁ.ଡି. 
ସେକ୍ରେଟାରୀ ତ ଜଣେ ଆଇ.ଏ.ଏସ୍‌. — ଶୁଣାଗଲା ସେ ଚିଫ୍‌ ଇଞ୍ଜିନିୟରଙ୍କୁ ଡାକି 
ଆଦେଶଦେଲେ ଯେ, ଏ ଏକଜିକ୍ୟୁଯିଭ୍‌ ଇଞ୍ଜିନିୟରକୁ ସାଙ୍ଗେ ସାଙ୍ଗେ ସସ୍‌ପେଣ୍ଡ 
କରାଯାଉ | ସିଧାସଳଖ ସସ୍‌ପେଣ୍ଡ କଲେ ତ ଅସୁବିଧା ଦେଖାଦେଇପାରେ, ଚିଫ୍‌ 
ଇଞ୍ଜିନିୟର ମସୁଧା କଲେ ଯେ ସେ ଏସ୍‌. ଇ.ଙ୍କ ସହ ଏକଜିକ୍ୟୁଟିଭ୍‌ ଇଞ୍ଜିନିୟରଙ୍କ 
ଅଧୀନରେ ଚାଲିଥିବା କାମ ତଦାରଖ କରିବେ। ସେପରି ହେଲା। ଦେଖାଗଲା 
ପଟ୍ଟନାୟକ ଅଧୀନରେ କାମ କରୁଥିବା ଜଣେ ଏସ୍‌.ଡି.. ଶାଗୁଆନ୍‌ କାଠ ବଦଳରେ 
ଆମତ୍ବକାଠର ଚୌକାଠ ଲଗାଇଥିବା ଠିକାଦାରଙ୍କୁ ଶାଗୁଆନ୍‌ କାଠ ରେଟ୍‌ରେ ପଇସା 
ଦେଇଛି। ଏସ୍‌ଡି.ଓ. ସଙ୍ଗରେ ଏକ୍‌ଜିକ୍ୟୁଟିଭ୍‌ ଇଞ୍ଜିନିୟର ସସ୍‌ପେଣ୍ଡ୍‌ ହେଲେ। 
କେତେବର୍ଷ ତଳେ ଏହି ପି.ଡବ୍ୟୁ.ଡି. ସେକ୍ରେଟେରୀ ଜଣକ ବୁଦ୍ଧଦେବଙ୍କ ଜଣେ 
ସହପାଠୀ ଆଇ.ଏ.ଏସ୍‌.ଙ୍କ ସହ ହୀରାକୁଦ ବନ୍ଧ ବୁଡ଼ି ଅଞ୍ଚଳର ଲୋକଙ୍କ ଥଇଥାନ 
ପାଇଁ ଆଦର୍ଶ ଗ୍ରାମମାନ ସ୍ଥାପନ କଲାବେଳେ ବୁଦ୍ଧଦେବଙ୍କ ପାଖକୁ ଆସି ଘର, ରାସ୍ତା, 
ପୋଖରୀ, ଚାଷଜମି ଉଠାଣ ପଦ୍ଧତି ସମ୍ବନ୍ଧରେ ବୁଝିଯାଉଥଲେ। ସେ ଏବେ ଚିଫ୍‌ 
ଇଞ୍ଜିନିୟରଙ୍କ ନଚାଉଛନ୍ତି ଏବଂ ବୁଦ୍ଧଦେବଙ୍କ ସେଇ ଚିଫ୍‌ ଇଞ୍ଜିନିୟରଙ୍କ ତଳେ କାମ 
କରିବାକୁ ପଡ଼ିବ। ବୁଦ୍ଧଦେବ ଏକଥା ମଧ୍ଯ ଜାଣିଥୂଲେ ସେ ଓଡ଼ିଶାରେ ଏକ୍‌ଜିକ୍ୟୁଟିଭ୍‌ 

ଇଞ୍ଜିନିୟରମାନେ କଲେକ୍ଟରଙ୍କ ସମସ୍କନ୍ଧ ହେବେ କ”ଣ ଉଣାଅଧିକେ କଲେକ୍ଟରଙ୍କ 
ଅଧୀନରେ। ଆଗ ଥଲା ଯେ ଜିଲ୍ଲାର କଲେକ୍ଟର, ଏସ୍‌.ପି., ଏକଜିକ୍ୟୁଟିଭ୍‌ 
ଇଞ୍ଜିନିୟର, ଚିଫ୍‌ ମେଡ଼ିକେଲ୍‌ ଅଫିସର୍‌ ଓ ଡି.ଏଫ୍‌.ଓ ସମସ୍କନ୍ଧ ପାଞ୍ଚ ଅଫିସର୍‌ | 
ଭାରତ ପୁନଃ ନିର୍ମାଣ ଯୋଜନାରେ ସର୍ବାଙ୍ଗୀଣ ଉନ୍ନତି ସାଧୀତ ହେବାପାଇଁ ବିଭିନ୍ନ 
ବିଭାଗର ପୁନଃନିର୍ମାଣ କାମ ସବୁକୁ ପରସ୍ପର ସହିତ ସମ୍ବନ୍ଧ ରକ୍ଷାକରିବାକୁ ହେଲେ 
ତ ଗୋଟିଏ ଡେଭେଲପ୍‌ମେଣ୍ଟ କମିଟି ହେବ, ତା'ର ଚେୟାର୍ମେନ୍‌ କିଏ ହେବେ ? 
ସମସ୍କନ୍ଧୀୟ ଅଫିସର୍‌ଙ୍କ ଭିତରେ କଲେକ୍ଟର ହିଁ ବଡ଼ଭାଇ, ତେଣୁ ସେ ହେବେ 
ଚେୟାର୍‌ମେନ୍‌ ¬ ନିଷ୍ଠରି ନେଲେ ଓଡ଼ିଶା ସରକାର ଏବଂ ସେଇ ଚେୟାର୍‌ମେନ୍‌ ହିଁ 
କମିଟି ମିଟିଂ ଡାକିବେ । 

କିନ୍ତୁ ଏକ୍‌ଜିକ୍୍ୁଟିଭ୍‌ ଇଞ୍ଜିନିୟର୍‌ ଡିଭିଜନ୍‌ ସୀମାରେଖା ଏବଂ ଅନ୍ୟମାନଙ୍କ 
ଜିଲ୍ଲାର ସୀମାରେଖା ତ ସମାନ ନୂହେଁ ¬ ବେଳେବେଳେ ଡିଭିଜନ୍‌ର ସୀମାରେଖା 
ଅନ୍ୟ ଜିଲ୍ଲାମାନଙ୍କୁ ବି ବ୍ଯାପିଥାଏ। କମିଟି ମିଟିଂ ଦିନ ଏକଜିକ୍ୟୁଟିଭ୍‌ ଇଞ୍ଜିନିୟର 
ଯଦି ଅନ୍ୟ ଜିଲ୍ଲାକୁ ଚାଲିଯାଇଥବେ। 

¬“ ସେମିତି ହେଲେ ସେ କଲେକ୍ଟରଙ୍କୁ ତାଙ୍କ ଟୁର୍‌ ପ୍ରୋଗ୍ରାମ୍‌ର ନକଲ 
ପଠାଇଦେଇ ଯିବେ।” 

-“ ଏକଜିକ୍ୟୁଟିଭ୍‌ ଇଞ୍ଜିନିୟର ଯଦି ଜାଣିଶୁଣି ମିଟିଂ ଦିନ ଅନ୍ଯ ଜିଲ୍ଲାକୁ 
ଚାଲିଯାଇଥାଆନ୍ତି ? “ 

ଧୀରେ ଧୀରେ ଏକ୍‌ଜିକ୍ୟୁଟିଭ୍‌ ଇଞ୍ଜିନିୟରମାନଙ୍କ ସି.ସି.ଆର୍‌., ଲେଖିବା କ୍ଷମତା 
ମଧ୍ଯ ପାଇଗଲେ କଲେକ୍ଟର୍‌। ଏଣେ ଭଲ ଡିଭିଜନ୍‌ରେ ପେଷ୍ଠିଂ ପାଇବାପାଇଁ 
ଆଇ.ଏ.ଏସ୍‌. ସେକ୍ରେଟେରୀଙ୍କୁ ଧରାଧରି କରି ନିଜନିଜ ଗୋଡ଼ ଟଣାଟଣି ହେଉଛନ୍ତି 
ଏଇ ଏକଜିକ୍୍ୁଟିଭ୍‌ ଇଞ୍ଜିନିୟରମାନେ । ଓଡ଼ିଶାରେ ଇଞ୍ଜିନିୟର ତା” ନିଜ ମର୍ଯ୍ୟାଦା 
ହରାଇସାରିଥଲା। ମନ୍ତ୍ରୀମାନଙ୍କ ମତିଗତି ମଧ୍ଯ ଅଭୁତ | ତାଙ୍କ ହାତରେ ସବୁ କ୍ଷମତା 
ଠୁଳ, କିନୁ ଶାସନ ସମ୍ବନ୍ଧରେ ତାଙ୍କର କିଛି ଅଭିଜ୍ଞତା ନାହିଁ। ଭଙ୍ଗାରୁଜାକରି ବିପ୍ଲବ 
କରିବା ଶିଖିଛନ୍ତି ସିନା ଜାତି ଓ ଦେଶ ଗଢ଼ିବା ଞ୍ଞାନ ସେମାନଙ୍କର ନାହିଁ। 
ସେକ୍ରେଟେରୀଙ୍କ ପରାମର୍ଶ ବିନା ଶାସନକ୍ଷେତ୍ରରେ ପାଦେ ବି ଆଗେଇପାରିବେନି। 
ଅଙ୍ଗେନିଭାଇଥ୍‌ବା ଅଭିଜ୍ଞତାଟିଏ ମନେପକାଉଥଲେ ବୁଦ୍ଧଦେବ! ଥରେ ଓଡ଼ିଶା 
ପି.ଡବ୍ୟୁ.ଡି. ମନ୍ତ୍ରୀଙ୍କୁ ଦେଖାକରିବାପାଇଁ ସେ ସମ୍ବଲପୁରର ସର୍କିଟ୍‌ ହାଉସ୍‌କୁ 
ଯାଇଥୁଲେ। ମନ୍ତ୍ରୀଙ୍କୁ ଦେଖି ସେ ସ୍ତମ୍ଭୀଭୂତ। ଏ ଯେ ରମେଶ, ତାଙ୍କ ରେଭେନ୍‌ସା 
କଲେଜର ସହପାଠୀ! ନାଁ ବଦଳାଇ ସେ ବିପ୍ଲବୀ ନାଟିଏ ନେଇଛି ! 

ରମେଶ ଅତି ଚଲାକ ଥୁଲା ସତ, କିନ୍ତୁ ବି.ଏ. ମଧ୍ଯ ପାସ୍‌ କରିପାରିନଥୁଲା। 
ଦୁନିଆଯାକର ବଦ୍ମାସୀ ଓ ଗୁଣ୍ଡାମିରେ ହୋଇଉଠିଥଲା ସେ ଜଣେ ନେତା। ତା’ 
ଫିନ୍‌ଫିନ୍‌ ଧୋତି ପଞ୍ଜାବୀ ଛାଡ଼ି ଏବେ ଧଳା ଫର୍‌ଫର୍‌ ଖଦଡ଼ ପୋଷାକ ପିନ୍ଧିଛି। 
ବୃଦ୍ଧଦେବ ଅବଶ୍ଯ ଶୁଣିଥିଲେ ଯେ ରମେଶ କେଉଁ ଧନୀ ଠିକାଦାରଙ୍କ ଝିଅକୁ 
ବାହାହୋଇ ନିଜେ ଜଣେ ବଡ଼ ଠିକାଦାର ବନିଯାଇଛି। ଆଉ ମଧ୍ଯ ଶୁଣିଥିଲେ ଯେ 
କୌଣସି କାମପାଇଁ ଟେଣ୍ଡର୍‌ ମଗା ହେଲେ ଏଇ ରମେଶ ଅନ୍ଯ ଠିକାଦାରମାନଙ୍କୁ 
ଡରାଇ ଧମକାଇ ଅତି ଉଚ୍ଚରେଟ୍‌ ଦେବାକୁ କହି ନିଜେ ତା' ଉଚ୍ଚରେଟକୁ ସର୍ବନିମ୍ନ 
ଟେଣ୍ଡର୍‌ କରାଇନିଏ। ଦରକାର ପଡ଼ିଲେ ଧରାଧରିକରି ଟେଣ୍ଡର୍‌ ବାକସରେ ବି 
ହେର୍‌ଫେର୍‌ କରେ । ସେ କୂଆଡ଼େ ଏବେ କୋଟିପତି। ଗଡ଼ଜାତ ରାଜାମାନଙ୍କ 
ବିରୁଦ୍ଧରେ କିଏ ଏତେ ଖର୍ଚ୍ଚକରି ଇଲେକସନ୍‌ ଲଢ଼ିବ ? କେତେ ରାଜା ଓ ଜମିଦାରଙ୍କ 
ସଙ୍ଗରେ ଯେଉଁ ଧନୀ ପୁଞ୍ଜିପତିମାନେ କ୍ଷମତା ହାସଲ କରିବା ଉଦ୍ଦେଶ୍ଯରେ 
କଂଗ୍ରେସ୍‌ରେ ଯୋଗ ଦେଇଥୁୂଲେ, ରମେଶ କୁଆଡ଼େ ଥିଲା ସେମାନଙ୍କ ଭିତରୁ ଜଣେ।| 
ସେ ଏବେ ପି.ଡଚ୍ୟୁ.ଡି. ମନ୍ତ୍ରୀ। 

_ ରମେଶ ବୁଦ୍ଧଦେବଙ୍କ ଚିହ୍ନି ମଧ୍ଯ ନଚିହ୍ିଲା ପରି ଢଙ୍ଗ କରିଥଲା। ଇଞ୍ଜିନିୟରିଂ 
କଲେଜଟିଏ ପ୍ରତିଷ୍ଠା ନକଲେ ଦକ୍ଷିଣର ଇଞ୍ଜିନିୟରିଂ ଡିଗ୍ରୀଧାରୀମାନେ ଶହଶହ 
ସଂଖ୍ୟାରେ ହୀରାକୂଦରେ ସୁପରଭାଇଜର୍‌ ହୋଇ ପଶିଯିବେ ଏବଂ ହାରାକୂଦ 
ଯେତେବେଳେ ଓଡ଼ିଶା ସରକାରଙ୍କ ହାତକୁ ଯିବ ସେ ସଙ୍ଗରେ ସେମାନେ ବି 
ଚାଲିଆସିବେ ଓଡ଼ିଶା କ୍ଯାଡ଼ର୍‌କୁଟୁ ଆଉ ଓଡ଼ିଆ ଇଞ୍ଜିନିୟରଙ୍କ ଭବିଷ୍ଯତ 
ରୋକିଦେବେ, କହୁଥିଲେ ବୁଦ୍ଧଦେବ | ଏ ମନ୍ତ୍ରୀ ରମେଶ କିନ୍ତୁ ଯୁକ୍ତି ଦେଖାଇଥଲେ 
ଯେ ଓଡ଼ିଶାରେ ବର୍ଷକୁ ୪ ଜଣ ଇଞ୍ଜିନିୟର ଅବସର ନିଅନ୍ତି ଏବଂ ଚାକିରିପାଆନ୍ତି 
କେବଳ ନୂଆ ଚାରିଜଣ । ଓଡ଼ିଶା ସରକାର ୪ ଜଣ ଓଡ଼ିଆଙ୍କ ପାଇଁ ବାହାର 
ଇଞ୍ଜିନିୟରିଂ କଲେଜମାନଙ୍କରେ ସ୍ଥାନ ସଂରକ୍ଷଣ କଲେ ଶସ୍ତା ହେବ ନା ଇଞ୍ଜିନିୟରିଂ 
କଲେଜ କଲେ ଶସ୍ତା ହେବ ? କହୁଥିଲେ ¬ କଲେଜ କଲେ ଶହ ଶହ ବେକାର 
ଇଞ୍ଜିନିୟର ବାହାରି “ ଇନକିଲାବ୍‌ ଜିନ୍ଦାବାଦ୍‌' କରିବେ ଯାହା। 

ପ୍ରଗତି କହିଲେ କ”ଣ ବୁଝାଏ କିଏ ବୁଝାଇବ ଏମାନଙ୍କୁ ୨ ଶେଷରେ ଏଇ 
ମନ୍ତ୍ରୀଙ୍କ ତଳେ କାମକରିବେ ବୁଦ୍ଧଦେବ! ଭାଗ୍ଯରେ ଯଦି ଏ ନୂଆ ଇଞ୍ଜନିୟରିଂ 
କଲେଜରେ କାମ ମିଳିଯାଏ। କୁଳପତି ଡକ୍ଟର ପରିଜାଙ୍କ ବୁର୍ଲା ଗେଷ୍ଠ ହାଉଓ୍‌ରେ 
ଦେଖାକରିବା ପାଇଁ ଚାଲିଯାଇଥିଲେ ବୁଦ୍ଧଦେବ। 

ବୂଦ୍ଧଦେବ ତ ରେଭେନ୍‌ସା କଲେଜ ଓଷ୍ଠ ହଷ୍ଟେଲ୍‌ରେ ଥିଲେ ¬ 
ଚିହ୍ନିପାରିଥଲେ ଡକ୍ଟର ପରିଜା। ତାଙ୍କ ବାକ୍‌ସରୁ ଫର୍ମଟିଏ ବାହାର କଲେ ଆଉ 
ବୁଦ୍ଧଦେବଙ୍କୁ ସେ ଫର୍ମ ଭର୍ରି କରିବାକୁ କହିଲେ। 

—*ବି.ଏସ୍‌ସି. ଅନର୍ସ ପରେ ଇଞ୍ଜିନିୟରିଂ, ଆମେରିକାରୁ ସ୍ବାତକୋତ୍ତର, 
ଗବେଷଣାବି ¬ ବେଶ୍‌ ତ!” - ଭରି ହୋଇଥବା ଫର୍ମ ପଢ଼ିଲାବେଳେ 
ଗୁଣୁଗୁଣାଉଥିଲେ ଡକ୍ଟର ପରିଜା। କହିଲେ ¬ “ ହଁ, ତମପରି ଜଣେ ଆମେ ଚାହୁଁଛୁ | 
ସ୍ପେଶାଲ୍‌ ଅଫିସର୍‌ କଲେଜ ପ୍ରତିଷ୍ଠା କରିବା ଦାୟିତ୍ଵ ନେବ ଏବଂ ପରେ ସିଲେକ୍‌ସନ୍‌ 
କମିଟି ଯଦି ମନୋନୀତ କରେ କଲେଜରେ ପ୍ରଫେସର୍‌ ହେବ। ଏମିତ ୬ଟି ଫର୍ମ 
ପୂରଣ କରି ତମ ଚିଫ୍‌ ଇଞ୍ଜିନିୟରଙ୍କ ଜରିଆରେ ମୋ ପାଖକୁ ପଠାଇଦେବଂ- 
ଉପଦେଶ ଦେଲେ ଡକ୍ଟର ପରିଜା | 

ସେଇଦିନ ହିଁ ଫର୍ମମାନ ପୁରଣକରି ଟେକ୍ନିକେଲ୍‌ ପି.ଏ.ଙ୍କ ଜରିଆରେ 
ବୁବ୍ଧଦେବ ଯେତେବେଳେ ଚିଫ୍‌ ଇଞ୍ଜିନିୟରଙ୍କୁ ଦରଖାସ୍ତ ଦେଲେ, ଦରଖାସ୍ତ ଉପରକୁ 
ପଠାଇବା ପାଇଁ ସିଧାସଳଖ ମନାକରିଦେଲେ ମିଷ୍ଟର ଆୟେଙ୍ଗାର୍‌ | ଅଗ୍ରୀମ ନକଲ 
ଫର୍ମ ଉପରେ ତାଙ୍କୁ ଇଣ୍ଟରଭିଉକୁ ଡକାଯାଇପାରିବ କି - ବୁଦ୍ଧଦେବଙ୍କ ପ୍ରଶ୍ନର 
ଉତ୍ତରରେ ଡକ୍ଟର ପରିଜା ରୋକ୍ଠୋକ୍‌ ମନା କରିଦେଲେ। କହିଲେ ¬ ଚିଫ୍‌ 
ଇଞ୍ଜିନିୟର ଦରଖାସ୍ତ ନପଠାଇଲେ ସେ କିଛି କରିପାରିବେନି । 

ବୁଦ୍ଦଦେବ ଏଥର ଚାଲିଥିଲେ ଶ୍ରୀ ଆୟେଙ୍ଗାର୍‌ଙ୍କୁ ଦେଖାକରିବାପାଇଁ। 
ଆୟେଟଙ୍ଗାର୍‌ ବିରକ୍ତ ହେଲେ । କହିଲେ — ଓଡ଼ିଶା ସରକାରଙ୍କ ଇଛା କେନ୍ଦ୍ର ସରକାର 
ହୀରାକୁଦ ଯୋଜନା ଓଡ଼ିଶା ସରକାରଙ୍କୁ ହସ୍ତାନ୍ତର କଲାପରେ ବନ୍ଧର ରକ୍ଷଣାବେକ୍ଷଣ 
ଭାର ବୁଦ୍ଧଦେବ ହିଁ ନେବେ ¬ ତେଣୁ ତାଙ୍କୁ ସେ ଛାଡ଼ିଦେବେ କେମିତି ? 

ବୁଦ୍ଦଦେବ ଏଥର ମିନତି କରିଥଲେ। କହିଲେ, ‘ଯୋଜନାରେ ରାତିଦିନ 
ଖଟିବାର କ”ଣ ଏଇ ପୁରସ୍କାର ସାର୍‌ ? ' ମର୍ଯ୍ୟାଦା ନାହିଁ, ଭଲ ବେତନ ନାହିଁ, କାମ 
କରିବାର ଆନନ୍ଦ ନାହିଁ। ସେ ଓଡ଼ିଶା ସରକାରକୁ ଫେରିଯିବେ ? ତାଙ୍କ ଜରିଆରେ 
ତ ସେ ଦୁଇଟି ନୂଆ ତଥ୍ଯ “ଇନ୍‌ଷ୍ଟିଚ୍ୟୁଶସନ୍‌ ଅଫ୍‌ ଇଞ୍ଜିନିୟରର୍ସ”ର ପତ୍ରିକାରେ 
ପ୍ରକାଶ କରିଛନ୍ତି। ଏ ହୀରାକୁଦ ନିର୍ମାଣ ଶେଷରେ ଶିକ୍ଷାକ୍ଷେତ୍ରକୁ ଯାଇ ଭଲ ବେତନ 
ସହ ଗବେଷଣାର ଆନନ୍ଦ ନପାଇବେ କାହିଁକି ? 

- “ଓଡ଼ିଶାରେ ସୁପରିଣ୍ଡେଶ୍ଡିଂ ଇଞ୍ଜିନିୟର ବେତନ କେତେ କି?” 

— “୧୦୦୦ ରୁ ୧୨୫୦୮” 

—- “ଆଉ ଚିଫ ଇଞ୍ଜିନିୟର ? ” 

— “୧୩୦୦ ରୁ ୧୮୦୦” 

¬ “କ”ଣ! ଆଉ ଏ ସ୍ପେଶାଲ୍‌ ଅଫିସର୍‌ ¬ ପ୍ରଫେସର୍‌ ସ୍ପେଲ୍‌ ?” 
“୧୦୦୦ ରୁ ୧୮୦୦୮” 

ଦଶମ ପରିଳେଦ ୧୦୬୩ 


ଟେବୁଲ୍‌ର ଘଣ୍ଟି ବାଡ଼େଇଦେଲେ ଶ୍ରୀ ଆୟେଙ୍ଗାର୍‌ । ଚପରାସୀକୁ କହିଲେ ¬ 
“ଡାକ କୃଷ୍ଣମୂର୍ରିକୁ । ଆଉ ଟେକ୍ନିକେଲ୍‌ ପି.ଏ. କୃଷ୍ଣମୂର୍ରି ଆସିଲାକ୍ଷଣି 
ଆଦେଶଦେଲେ ¬ “ବୁଦ୍ଧଦେବର ଦରଖାସ୍ତ ସିଧାସଳଖ ଉଜ୍କଳ ବିଶ୍ବବିଦ୍ୟାଳୟକୁ 
ପଠାଇଦିଅ।' 


¬ “ଓଡ଼ିଶା ସରକାରଙ୍କ ମାଧ୍ୟମରେ ?” ପଚାରିଥୁଲା କୃଷ୍ଣମୁ୍ରି।” 


“ନା, ସିଧାସଳଖ ବିଶ୍ବବିଦ୍ୟାଳୟକୁ । ନକଲଟିଏ ଓଡ଼ିଶା ସରକାରଙ୍କୁ 
ପଠାଇଦେଇ ଜଣାଇଦିଅ ଯେ ସମୟର ସ୍ଵଜ୍ନତା ଯୋଗୁଁ ବୂଦ୍ଧଦେବର ଦରଖାସ୍ତ ସିଧା 
ବିଶ୍ବବିଦ୍ୟାଳୟକୁ ପଠାଇଦିଆଯାଇଛି। ” 


ଅଶେଷ ଧନ୍ୟବାଦଦେଇ ଫେରିଥିଲେ ବୁଦ୍ଧଦେବ! ସିଲେକଶନ୍‌ କମିଟିରେ 
ବଛାହୋଇ ସେ ବିଶ୍ବବିଦ୍ୟାଳୟରେ ଯୋଗ ଦେଲାପରେ ଶୁଣିଲେ ଓଡ଼ିଶା ସରକାର 
ମିଷ୍ଟର ଆୟେଙ୍ଗାରଙ୍କୁ ପଚାରିଛି - “ ବୁଦ୍ଧଦେବ ତ ଆମର କର୍ମଚାରୀ - ତମେ ତାଙ୍କ 
ଦରଖାସ୍ତ ସିଧା ପଠାଇବାକୁ କିଏ ?” ଆଉ ଆୟେଟଙ୍ଗାର୍‌ଙ୍କ ଉତ୍ତର — ‘ମୋ ପାଖରେ 
ଭଲ କାମ କରିଥିବା ଇଞ୍ଜିନିୟରଙ୍କୁ ତମ ସଂସ୍ଥାରେ ସଢ଼ିବାକୁ ଦେବିନି। ତମେ ଯଦି 
ତମ ଓଡ଼ିଆ ଇଞ୍ଜିନିୟରଙ୍କ ଉନ୍ନତି ଚାହୁଁନ, ବୁଦ୍ଧଦେବଙ୍କୁ ଉଚ୍ଚ ପାହିଆରେ ନ 
ନେବାପାଇଁ ବିଶ୍ବବିଦ୍ୟାଳୟକୁ ସିଧା ମନାକରିଦେଇପାର।” ‘ମୋର ଧାରଣାଥୁଲା 
ଉତ୍କଳ ବିଶ୍ବବିଦ୍ୟାଳୟ ଓଡ଼ିଶାର' - ବୋଲି ମଧ୍ଯ କୁଆଡ଼େ କଟାକ୍ଷ କରିଥଲେ 
ଆୟେଟଙ୍ଗାର୍‌ ଏବଂ ସେଥୁରେ ହିଁ ସରିଯାଇଥଲା ବାକଯୁଦ୍ଧ ! 

୧୦୬୪ 


ଏକାଦଶ ପରିଚେଦ 


ଓଡ଼ିଶାର ପ୍ରଥମ ଇଞ୍ଜିନିୟରିଂ କଲେଜ 
ୟୁନିଭରସିଟି କଲେଜ ଅଫ୍‌ ଇଞ୍ଜିନିୟରିଂ, ବୁର୍ଲା। 


ଓଡ଼ିଶାର ମୁଖ୍ୟମନ୍ତ୍ରୀ ଶ୍ରୀ ଚୌଧୁରୀ, କୁଳପତି ଡକ୍ଟର ପରିଜା, ହୀରାକୁଦ ବନ୍ଧ 
ଯୋଜନାର ଚିଫ୍‌ ଇଞ୍ଜିନିୟର ଶ୍ରୀ ଆୟେଙ୍ଗାର୍‌, ଡିଭିଜନାଲ୍‌ କମିଶନର୍‌ ଶ୍ରୀ ଶିବରମନ୍‌ 
ତଥା ସମ୍ବଲପୁରର ବିଶିଷ୍ଟ ନାଗରିକ ସର୍ବଶ୍ରୀ ଭାରତଚନ୍ଦ୍ର ନାୟକ ଏବଂ ବ୍ରଜମୋହନ 
ପଣ୍ଡାଙ୍କ ପରି ଅନେକ ଗଣ୍ୟମାନ୍ୟ ବ୍ୟକ୍ତିଙ୍କ ଆଶୀବାଦରେ ୧୯୫ ୬ରେ ଜନ୍ମନେଲା 
ଓଡ଼ିଶାର ପ୍ରଥମ ଇଞ୍ଜିନିୟରିଂ କଲେଜ ¬ ୟୁନିଭରସିଟି କଲେଜ୍‌ ଅଫ୍‌ ଇଞ୍ଜିନିୟରିଂ, 
ବୁର୍ଲା ଏବଂ ସେ ସଙ୍ଗରେ ଆରମ୍ଭ ହେଲା ଓଡ଼ିଶାରେ ଇଞ୍ଜନିୟରମାନଙ୍କର ଏକ 
ନୂତନଯୁଗ। 

ବୁର୍ଲାରେ ନୂତନ ନିର୍ମିତ ହସ୍‌ପିଟାଲ୍‌ କଂପ୍ଲେକ୍‌ସକୁ ଘୁଞ୍ଜଯାଇଥବା ପ୍ରୋଜେକ୍ଟ 
ଡିସ୍ପେନ୍‌ସାରିର ଛୋଟ କୋଠାଟିରେ ଜନ୍ମ ନେଇଥିଲା ଏ ନୂତନ କଲେଜ | ଅନାଇଁ 
ରହିଥୁଲେ ଏକପାଖରେ ହାରାକୁଦ ଦ୍ବୀପରୁ ସ୍ଥାନାନ୍ତରିତ ହୋଇ ଆସିଥୁବା ବୁଲା 
କୃଷ୍ଣମନ୍ଦିରସ୍ପଥିତ ଖରାଖିଆ ମହାଦେବ, ଅନ୍ଯପାଖରେ ବୁର୍ଲା ଦୁର୍ଟାମଣ୍ଡପର 
ବିଗ୍ରହବିହୀନ ଦୁର୍ଗାମେଢ଼। ଜନ୍ମିତ ସନ୍ତାନର ସେବିକା ତତ୍ତ୍ବାବଧାରକ ଥିଲେ ସ୍ପେଶାଲ୍‌ 
ଅଫିସର ବୁଦ୍ଧଦେବ। ସ୍ପେଶାଲ୍‌ ଅଫିସରଙ୍କୁ ସାହାଯ୍ଯ କରିବାପାଇଁ ବିଶ୍ଵବିଦ୍ୟାଳୟ 
କେନ୍ଦ୍ର ଅଫିସରୁ ଆସିଥିଲେ ଜଣେ ହେଡ୍‌ଏସିଷ୍ଟାଣ୍-କମ୍‌-ଏକାଉଣ୍ଟାଣ୍ଟୁ୍‌ ଜଣେ କୃକ, 
ଜଣେ ଦପ୍ତରୀ, ଜଣେ ପିଅନ୍‌ ଓ କଟକ ଇଞ୍ଜିନିୟରିଂ ସୁଲ୍‌ରୁ ଅବସରପ୍ରାପ୍ତ ଜଣେ 
ୱାର୍କସପ୍‌ ସୁପରିଣ୍ଡେଣ୍ଡେଣ୍୍‌ । ନୂତନ କଲେଜ ପ୍ରତିଷ୍ଠା କରିବାରେ ବୁଦ୍ଧଦେବଙ୍କ 
ସବୁମତେ ସାହାଯ୍ୟ କରିଥଲେ ମିଷ୍ଟର ଆୟେଙ୍ଗାର୍‌ । ସତୁରିଜଣ ଛାତ୍ର ରହିବାପାଇଁ 
ଯୋଗାଇ ଦେଇଥ୍‌ଲେ କଲେଜ ପାଖରେ ଏଜ୍‌ବେଷ୍ଟସ୍‌ ଛାତଦିଆ ଦୂଇଧାଡ଼ି ଏଫ୍‌ 
ଟାଇପ୍‌ କ୍ଵାଟର୍ସ । ଅଧ୍ୟାପକ ତଥା ଅଧସ୍ତନ କର୍ମଚାରୀ ରହିବାପାଇଁ ଦେଇଥିଲେ ଦିଓଟି 
“ସି” ଟାଇପ୍‌ କ୍ାର୍ଟର୍ସ ଏବଂ ଧାଡ଼ିଏ ସିମେଣ୍ଟ କଂକ୍ରିଟ୍‌ ଛାତଦିଆ “ ଇ” ଟାଇପ୍‌ କ୍ାର୍ଟର୍ସ୍‌। 
ଯୋଜନାର ବିରାଟ ଓାର୍କସ୍‌ପରେ କଲେଜ ଛାତ୍ରମାନେ କାମ କରିପାରିବେ ବୋଲି 
ଅନୁମତି ଦେଲେ ଯେମିତି, ସେମିତି ଅନୁମତି ଦେଲେ ଯେ ସେଶାଲ୍‌ ଅଫିସରଙ୍କ 

ଏକାଦଶ ପରିଳ୍େଦ ୧୦୬୫ 


ଅନୁରୋଧକ୍ରମେ ନାମମାତ୍ର ଭତ୍ତା ଦେଇ ପ୍ରୋଜେକ୍ଟର୍‌ ଇଞ୍ଜନିୟର୍‌ମାନେ ସାମୟିକ 
ଭାବରେ କଲେଜର କ୍ଲାସ୍‌ମାନ ନେଇପାରିବେ । 

କିଛିଦିନ ଭିତରେ ହିଁ ଏ ନୂତନ ପରିବେଶ ମଧ୍ୟରେ ଏକ ନୂତନ ଜୀବନ ଆଦର୍ଶ 
ନେଇ ଇଞ୍ଜିନିୟରିଂ ବିଦ୍ଯାକୁ ଜୀବନର ବୃତ୍ତି କରି ବାଛି ନେଇଥିବା କଲେଜ 
ଛାତ୍ରମାନେ ସହରର ଏକ ଅଭିନ୍ନ ଅଙ୍ଗ ହୋଇପଡ଼ିଥିଲେ। ଏ ନୂତନ କଲେଜର 
ଛାତ୍ରମାନେ କଲେଜର କ୍ଲାସ୍‌ରୁମ୍‌ରେ ତଥା କ୍ଲାସ୍‌ରୁମ୍‌ ବାହାରେ ହଷ୍ଟେଲ୍‌ରେ ଏବଂ 
ଏପିରିକି ଖେଳପଡ଼ିଆରେ ମଧ୍ଯ ତାଙ୍କ ସ୍ପେଶାଲ୍‌ ଅଫିସର୍‌ ଏବଂ ଇଞ୍ଜିନିୟର୍‌ 
ଅଧ୍ଯାପକମାନଙ୍କ ସାନ୍ଧିଧ ତଥା ସକ୍ରିୟ ସହଯୋଗ ପାଇ ଓଡ଼ିଶାର ଶିକ୍ଷାକ୍ଷେତ୍ରରେ ଛାତ୍ର 
ଏବଂ ଅଧାପକଙ୍କ ପାରସ୍ପରିକ ସମ୍ବନ୍ଧରେ ଏକ ନୂତନ ପରମ୍ପରା ସୃଷ୍ଷି କରିବାକୁ 
ଆରମ୍ଭ କରିଦେଇଥଲେ। 

» » x x 

ବୁର୍ଲା ଇଞ୍ଜିନିୟରିଂ କଲେଜରେ ସ୍ପେଶାଲ୍‌ ଅଫିସର୍‌ ହୋଇ ବୃଦ୍ଧଦେବ ଆସିବାର 
ଅଛ କିଛିଦିନ ପରେ ହିଁ ହୀରାକୁଦ ବନ୍ଧର ଉଦ୍‌ଘାଟନ ଉତ୍ସବ ମହାସମାରୋହରେ 
ପାଳିତ ହୋଇଥଲା ଏବଂ ଉଦ୍‌ଘାଟକ ରୂପେ ଆସିଥଲେ ଭାରତର ପ୍ରଥମ ପ୍ରଧାନମନ୍ତ୍ରୀ 
ପଶ୍ତିତ ଜବାହାରଲାଲ୍‌ ନେହେରୁ । 

ମହାନଦୀକୁ ବାନ୍ଧିବେ ଏ ପାଗଳମାନେ !” — କହି ଯେଉଁ ଜନତା ହୀରାକୂଦ 
ବନ୍ଧ ଯୋଜନାରେ କାମ କରୁଥବା ଇଞ୍ଜିନିୟରମାନଙ୍କୁ ଦିନେ ଥଟା କରୁଥିଲେ, ଆଜି 
ସମ୍ବଲପୁର ଅଞ୍ଚଳର ସେଇ ଜନତା ହାରାକୂଦ ଦ୍ବୀପରେ ଜନ ସମୁଦ୍ର ସୃଷ୍ଟିକରି 
ମନ୍ତ୍ରମୁଗ୍ଧବତ୍‌ ଶୁଣିଥିଲେ ପଣ୍ଡିତ ନେହେରୁଙ୍କ ଉଦ୍‌ଘାଟନ ଉଦ୍‌ବୋଧନୀକୁ । 

* ଯେଉଁ ଦରିଦ୍ର ଜନତାର ଲହୁ ଓ ଲୁହରେ ସ୍ଵାଧୀନ ଭାରତର ଏ ପ୍ରଥମ ମନ୍ଦିର 
ନିର୍ମିତ, ସେହି କନତାର ସମୁହ କଲ୍ୟାଣ ଉଦ୍ଦେଶ୍ୟରେ ମୁଁ ଆଜି ଏ ହୀରାକୁଦ ବନ୍ଧକୁ 
ଉତ୍ସର୍ଗ କରୁଛି' - ଘୋଷଣା କରିଥିଲେ ପଶ୍ତିତ ନେହେରୁ। ‘ହୀରାକୁଦ ବନ୍ଧ ଏ 
ଅଞ୍ଚଳରେ ସମ୍ପଦିର ଏକ ନୂତନ ଯୁଗ ସୃଷ୍ଟିକରିବ। ସମଗ୍ର ଅଞ୍ଚଳ ହେବ ସୁଜଳା, 
ସୁଫଳା, ଶସ୍ୟଶ୍ୟାମଳା। ପ୍ରତ୍ୟେକ ଗାଁରେ, ପ୍ରତ୍ୟେକ ଘରେ ବିଜୁଳିବତୀ ଜଳିଉଠିବ। 
ଏ ଅଞ୍ଚଳ ଗଢ଼ିଉଠିବ ରାଉରକେଲାର ଇସ୍ତାତକାରଖାନା ପରି ଅନେକ ବଡ଼ ବଡ଼ ଶିଳ୍ପ 
ଅନୁଷ୍ଠାନ। ବେକାରୀ ଉଚେଦ ହୋଇଯିବ, ସମସ୍ତଙ୍କୁ ମିଳିବ କର୍ମଯୋଗାଣ - ଗରିବୀ 
ହଟିଯିବ ଚିରଦିନପାଇଁ। ଉନ୍ନତ ଶିର ନେଇ ବିଶ୍ଵ ଦରବାରରେ ଠିଆହେବ ଏକ 
ଶକ୍ତିଶାଳୀ ଭାରତ ତାର ପୂର୍ବଗୌରବ ଓ ଏତିହ୍ୟ ନେଇ। ଧନୀ ଦରିଦ୍ର ଛୁଆଁ 
ଅଛୁଆଁ, ଶିକ୍ଷିତ ଅଶିକ୍ଷିତ, ପୁରୁଷ ଓ ସ୍ତ୍ରୀ ଭିତରେ ଭେଦଭାବ ରହିବନି ଏ ମହାନ୍‌ 
ଦେଶରେ...” ଗର୍ଜୁଥ୍‌ଲେ ନେହେରୁଜୀ। ତାଙ୍କ ସେଇ ଗର୍ଜଡନର ଧ୍ଵନି ବାରବାର 

୧୦୬୬ ଗାଁର ଡାକ 


ପାହାଡ଼ ପର୍ବତ ଶ୍ରେଣୀରେ ଘାତପ୍ରାପ୍ତ ହୋଇ ପ୍ରତିଧ୍ଵନିର ଲହର ସୃଷ୍ଟି କରୁଥିଲା ଏବଂ 
ସେ ପ୍ରତିଧ୍ବନି ହୀରାକୂଦ ଜଳଭଣ୍ଡାର ଉପରଦେଇ ଆସି ଜନସମୁଦ୍ରର କରତାଳି ଧ୍ଵନି 
ସହ ମିଳିତହୋଇ ସମୁଦ୍ର ଗର୍ଜହନର ଭ୍ରମ ସୃଷ୍ଠି କରୁଥଲା। କିନ୍ତୁ କାହିଁକି କେଜାଣି 
ନେହେରୁଜୀଙ୍କ ସେ ଓଜସ୍ଵିନୀ ଭାଷଣ ବୁଦ୍ଧଦେବଙ୍କ ସ୍ପର୍ଶ ହିଁ କରିପାରିନଥୂଲା | ତାଙ୍କର 
ମନେହେଉଥଲା, ସତେଯେମିତି ସେ ଭାଷଣ ଅନ୍ତଃସାରଶୂନ୍ୟ ¬ ଏକ ଫମ୍ପା ଆବାଜ୍‌ | 
ସେ ରାତିରେ ଶୋଇଲାବେଳେ ବୁଦ୍ଧଦେବଙ୍କ ଆଖିରେ ନିଦନଥଲା ଏବଂ ସେ ଏଇ 
ସବୁକଥା ହିଁ ଭାବିଯାଉଥଲେ। ଯେଉଁ ସ୍ଵାଧୀନତା ସଂଗ୍ରାମୀ ନେହେରୁଜୀ ଗାନ୍ଧିଜୀଙ୍କ 
ଡାହାଣ ହାତ ଥିଲେ ଏବଂ ତାଙ୍କ ନିର୍ଭୀକ ନେତୃତ୍ଵ ତଥା ସମାଜବାଦୀ ଚିନ୍ତାଧାରା ପାଇଁ 
ବୁଦ୍ଧଦେବଙ୍କ ପରି ଅଗଣିତ ଯୁବକଙ୍କ ଆଦର୍ଶ ବୀର ହୋଇଉଠିଥିଲେ, ଆଜି 
ପ୍ରଧାନମନ୍ତ୍ରୀ ହେଲାପରେ ସେଇ ନେହେରୁଜୀ ଜଣାପଡୁଥିଲେ ଏକ ଭିନ୍ନ ମଣିଷ! ଏକ 
ନେହେରୁଜୀ ତ ଦିନେ କହୁଥିଲେ ¬ ସ୍ଵାଧୀନ ଭାରତରେ କଳାବଜାରୀମାନଙ୍କୁ 
ପାଖରେ ଥବା ବିଜୁଳି ଖୁଣ୍ଟରେ ହିଁ ଫାଶୀ ଦେଇଦିଆଯିବ ¬ କିନୁ ପ୍ରକୃତରେ ହେଲା 
କ”ଣ ? ଭାରତ ସ୍ଵାଧୀନ ହୋଇ ନଅବର୍ଷ ହୋଇଗଲା। କଳାବଜାର ହଟିବ କ'ଣ, 
ଭାରତ ହୋଇଉଠିଲା କଳାବଜାରର ଏକ ପୀଠସ୍ଥଳୀ। କୁଆଡ଼େ ଗଲା କଂଗ୍ରେସର 
ନିଶାନିବାରଣ ନୀତି! କୂଆଡ଼େ ଗଲା ତା'ର ସତ୍ଯ ଓ ଅହିଂସା! କୁଆଡ଼େ ଗଲା 
ମୌଳିକଶିକ୍ଷା ପବ୍ଧତି ! ! 


ଏ କଥା ସତ ଯେ ପୁଳିସ ଏକସନ୍‌ ନାଁରେ ନିଜାମ୍‌ର ହାଇଦ୍ରାବାଦ୍‌କୁ ଜୋର 
ଜବରଦସ୍ତି ଭାରତରେ ମିଶାଇଦେବା ଫଳରେ ସମସ୍ତଙ୍କ ସହ ବୁଦ୍ଧଦେବ ବି ଆନନ୍ଦିତ 
ହୋଇଥଲେ। ପଵଣ୍ଡିଚେରୀରୁ ଫ୍ରାନ୍‌ସ ଯେପରି ଆପଣାଛାଏଁ ହାଟିଯାଇ ତାକୁ 
ସ୍ବାଧୀନଭାରତରେ ମିଶାଇ ଦେବାପାଇଁ ରାଜି ହୋଇଗଲା, ସାମ୍ରାଜ୍ୟବାଦୀ ପର୍ତୁଗୀଲ୍‌ 
ଆପଣାଛାଏଁ ଗୋଆ, ଡାମନ୍‌ ଓ ଡିଉରୁ ହଟିନଯିବାରୁ ସେ ସବୁକୁ ବି 
ଜୋର୍‌ଜବରଦସ୍ତି ଭାରତରେ ମିଶାଇଦେବା ଯୋଗୁଁ ମଧ୍ଯ ସମସ୍ତେ ଆନନ୍ଦିତ 
ହୋଇଥଲେ। କିନ୍ତୁ ତାହା କ”ଣ ଥୁଲା କଂଗ୍ରେସର ଅହିଂସାନୀତି ? ବଳପ୍ରୟୋଗକରି 
ଜାମ୍ମୁ ଓ କାଶ୍ମୀରକୁ ପାକିସ୍ଥାନ ଦଖଲ କରିନେବାପାଇଁ ଉଦ୍ୟମ କଲାବେଳେ କାଶ୍ମୀରର 
ମହାରାଜା ଯେତେବେଳେ ଭାରତରେ ମିଶିଯିବା ପାଇଁ ନିଷ୍ପତି ନେଲେ ଏବଂ କାଶ୍ଲୀର 
ଜନତାର ନେତା ଶେଖ୍‌ ଅବଦୁଲ୍ଲା ମଧ୍ୟ ସେ ମିଶ୍ରଣକୁ ସମର୍ଥନ କଲେ, ଭାରତ 
ଯୁଦ୍ଧକରି ପାକିସ୍ଥାନ କବଳରୁ କାଶ୍ମୀରର ଅନ୍ତତଃ ଫାଳେକୁ ଯେ ରକ୍ଷାକରିପାରିଲା 
ସେଥୁପାଇଁ ମଧ୍ୟ ସମସ୍ତେ ନେହେରୁଜୀଙ୍କୁ ଧନ୍ଯବାଦ ଦେଇଥିଲେ। କିନ୍ତୁ 
ତା'ପରେ....! “ଆମେ ଜାମ୍ମୁ କାଶ୍ମୀରରେ ଗଣଭୋଟନେଇ କାଶ୍ମୀର କେଉଁ 
ଦେଶରେ ମିଶିବ ତା'ର ଶେଷ ନିଷ୍ପରି କାଶ୍ମୀର ଲୋକଙ୍କ ଉପରେ ଛାଡ଼ିଦେବୁ' 

ଏକାଦଶ ପରିଳେଦ ୧୦୬୭ 


ବୋଲି ଜାତିସଂଘରେ ପ୍ରତିଶ୍ରୁତି ଦେବା କି ଲୋଡ଼ା ଥୁଲା ନେହେରୁଜୀଙ୍କର? କି 
ଲୋଡ଼ାଥୁଲା ହିନ୍ଦଂଜୀନ୍‌ ଭାଇଭାଇ କହି ତିଦ୍ଦତକୁ ଚୀନ୍‌ର ଗୋଟିଏ ଅଂଶ ବୋଲି 
ମାନିନେଇ ଚୀନ୍‌କୁ ଭାରତର ଦ୍ଵାରଦେଶକୁ ନେଇଆସିବା ? ଦରିଦ୍ର ନିରକ୍ଷର 
ଅନଗ୍ରସର ସମ୍ବଳହୀନ ଭାରତ ଯେତେବେଳେ ସମସ୍ତଙ୍କ ସହଯୋଗ, ସାହାଯ୍ୟ ଓ 
ସହାନୁଭୂତି ଲୋଡ଼ିବା କଥା, କି ଲୋଡ଼ାଥିଲା ଏକ ନିରପେକ୍ଷ ଗୋଷ୍ଠୀ ସୃଷ୍ଟିକରି ଦିନେ 
ଆମେରିକାକୁ ତ ଦିନେ ରୁଷିଆକୁ ସମାଲୋଚନାକରି ପୂଥବୀର ସର୍ବଶ୍ରେଷ୍ଠ 
ନେତାବନିବାର ସ୍ଵପ୍ନ ଦେଖିବା ? 


ବୁଦ୍ଧଦେବ ରାଜନୀତିରୁ ଦୂରରେ ରହିଥୁଲେ ସତ, କିନୁ ଗାନିଜୀଙ୍କ ମୃତ୍ୟୁପରେ 
ତ୍ୟାଗର ପ୍ରତୀକ ଗାନ୍ଧିଜୀଙ୍କ କଂଗ୍ରେସରେ ଭୋଗବିଳାସ ଓ କ୍ଷମତାଳିପ୍‌ସା କିପରି 
ତା'ର ନେୃବୃନ୍ଦଙ୍କୁ ଘାରିଯାଇଥଲା ସେକଥା ଅନ୍ୟମାନଙ୍କ ସଙ୍ଗରେ ସେ ବି ବେଶ୍‌ 
ଲକ୍ଷ୍ୟ କରିପାରିଥିଲେ। କଂଗ୍ରେସ ଅନୁଷ୍ଠାନ ଧୀରେ ଧୀରେ ଲୋକଙ୍କଠାରୁ 
ଦୂରେଇଯାଉଥୂଲା। ଆରମ୍ଭ ହୋଇସାରିଥଲା ପ୍ରଦେଶମାନଙ୍କରେ ମୁଖ୍ୟମନ୍ତ୍ରୀ 
ହେବାପାଇଁ ମିଉଜିକାଲ୍‌ ଚେୟାର୍‌ର ଖେଳ | ପାର୍ଟିପାଇଁ ଚାନ୍ଦା ସଂଗ୍ରହ ନାଁରେ ଆରମ୍ଭ 
ହୋଇ ସାରିଥଲା ବ୍ୟକ୍ତିଗତ ପାଣ୍ଠି ସଂଗ୍ରହ ଏବଂ କଳାବଜାରୀ ତଥା ମୁନାଫାଖୋରଙ୍କ 
ପ୍ରଷ୍ଠପୋଷକଚା। ଯେଉଁ ବ୍ୟଯାଧ୍ୂ କାଇଗୌଙ୍କ ପଞ୍ଜାବ ଓ ଅତୁଲ୍ୟ ଘୋଷଙ୍କ 
ପଶ୍ଚିମବଙ୍ଗରେ ଆରମ୍ଭ ହୋଇଥୁଲା, ସେ ବ୍ୟାଧୂ ଓଡ଼ିଶାକୁ ମଧ୍ୟ ସଂକ୍ରମିତ 
ହୋଇସାରିଥଲା। ଗୋପବନ୍ଧୁ ଚୌଧୁରୀ ଏବଂ ରମାଦେବୀଙ୍କ ଆଦର୍ଶରେ ଅନୁପ୍ରାଣିତ 
ଗାନ୍ଧିବାଦୀ ଓ ସମାଜବାଦୀ ନବକୃଷ୍ଣ ଚୌଧୁରୀଙ୍କୁ ଗାଦିଚ୍ୟୁତ କରିବାପାଇଁ ଓଡ଼ିଶାରେ 
ଯେଉଁ ଉଦ୍ଯମ ଚାଲିଥଲା ତା”ର ଦୃଶ୍ଯ ଦେଖାଯାଉଥିଲା ଆଖିକୁ ଜଳଜଳ । 
କଂଗ୍ରେସରେ ମୁଣ୍ଡ ଟେକିସାରିଥଲା ଧନବଳ ଓ ଲାଠିବଳ। ବୁଦ୍ଧଦେବ ହୀରାକୂଦ 
ବନ୍ଧରେ କାମକଲାବେଳେ ତାଙ୍କର କେତେକ ଅନୁଭୂତି ମନେପକାଉଥୁଲେ। ବଶିଷ୍ଠ 
ଓ କପୁରଙ୍କ ଅମଳରେ ବନ୍ଧ ନିର୍ମାଣରେ କିପରି ଧନ ଲୁଣ୍ଠନ ଚାଲିଛି ସେକଥା 
ଜଣାଇଦେବା ପାଇଁ ସେ ଓ ତାଙ୍କ ସହକର୍ମୀ କେତେକ ଓଡ଼ିଆ ବନ୍ଧୁ ଯେତେବେଳେ 
ଓଡ଼ିଶାର ଜଣେ ତୁଙ୍ଗ କଂଗ୍ରେସ ନେତାଙ୍କୁ ଦେଖାକଲେ, ସେ ଲୁଣ୍ଠନ ନିରାକରଣ ପାଇଁ 
ବ୍ୟବସ୍ଥା କରିବେ କ'ଣ, ଉତ୍ତରଦେଲେ ¬ “ନିଅନୁ କେତେ ଲୁଟିନେବ ! ହୀରାକୁଦ 
ବନ୍ଧକୁ ତ ଉଠାଇନେଇ ପଞ୍ଜାବକୁ ନେଇଯିବେନି ସେମାନେ ।”' 

ଅନ୍ୟ ଏକ ଘଟନା। ବୁଦ୍ଧଦେବ ଓ ତାଙ୍କର ଏଇ ବନ୍ଧୁମାନେ ଓଡ଼ିଶା କଂଗ୍ରେସର 
ଆଉଜଣେ ତୁଙ୍ଗନେତାଙ୍କ ଭେଟି ହୀରାକୁଦ ବନ୍ଧରେ ଓଡ଼ିଆଙ୍କ କର୍ମଯୋଗାଣ ସମ୍ବନ୍ଧୀୟ 
ଦୂରବସ୍ଥା କଥା ଜଣାଇଲେ। ସେ ନେତା ସହାନୁଭୂତି ଦେଖାଇବେ କଣ ଓଲଟା 
ଦୋଷାରୋପ କଲେ ଯେ, ଓଡ଼ିଆମାନେ ଅଣକୂଶଳୀ, ଅଳସୁଆ ଓ ଅତ୍ଯନ୍ତ 

୧୦୬୮ ଗାଁର ଡାକ 


ମୁନାଫାଖୋର। ତାଙ୍କର ଏ ଦୋଷାରୋପର ଭିତିରି ରହସ୍ଯ କିନ୍ତୁ ପରେ 
ଜାଣିପାରିଥିଲେ ବୁବ୍ଧଦେବ। ନେତାଜଣକ ନଅଶହ ଟଙ୍କା ମୂଲ୍ୟରେ ଗୋଟିଏ ପୁରୁଣା 
“ଟି” ମଡେଲ୍‌ ଜଙ୍କ୍‌ ଅବସ୍ଥାରେ ଥିବା ଫୋର୍ଡ଼ଗାଡ଼ି ସମ୍ବଲପୁରରୁ କିଣିଥଲେ। ଗାଡ଼ିକୁ 
କେତେଶହ ମାଇଲ ଦୂର ତାଙ୍କ ନିଜ ସହରକୁ ନେବେ କେମିତି ? ଗାଡ଼ିଟିକୁ ମରାମତି 
କରିବା ପାଇଁ ଅନୁରୋଧ କରିଥିଲେ ସେଦିନର ଚିଫ୍‌ ଇଞ୍ଜିନିୟର ମିଷ୍ଟର୍‌ ବଶିଷ୍ଠଙ୍କୁ | 
“ଇତ୍ନା ଛୋଟିସି ବାତ୍‌ ¬ ହୋ ଯାଏଗା” କହି ରଞ୍ଜିନ୍‌ରେ ସବୁ ନୂଆ ପାର୍ଟସ୍‌ 
ଖଞ୍ଜିଦେଲେ ମିଷ୍ଟର ବଶିଷ୍ଠ । ଚକମାନଙ୍କରେ ନୂଆ ଟିଉବ୍‌ ଟାୟାର୍‌ମାନ ମଧ୍ଯ 
ଲଗାଇଦେଲେ | ଯେଉଁଠି ଯାହା ଲାଗିବାକୁ ଥଲା, ଖଞ୍ଜିବାକୁ ଥିଲା, କିମ୍ବା ଯୋଡ଼ିବାକୁ 
ଥିଲା, ସେସବୁ ବି କରାଇଦେଲେ ଗାଡ଼ିରେ ସ୍ତ ପେଣ୍ଟିଂ ହୋଇଗଲା। ସ୍ତିଂଦିଆ ନୂଆ 
ଗଦିବାଲା ସିଟ୍‌ ବି ଲାଗିଲା। ଉପରେ ଲାଗିଲା ନୂଆ କାନ୍ଭାସ୍‌ ହୁଡ୍‌ ଏବଂ ଗାଡ଼ି 
ହୋଇଗଲା ପ୍ରାୟ ସମ୍ପୂର୍ଣ୍ଣ ନୂଆ। ମରାମତି ବିଲ୍‌ ହେଲା କେବଳ ଚାରିଶହ ଟଙ୍କା 
ଏଡେ ଶସ୍ତାରେ ଏମିତି ପୁରୁଣାଗାଡ଼ିକୁ ନୂଆ କରିପାରୁଛନ୍ତି ହୀରାକୁଦର ଏ କୁଶଳୀ 
ପଞ୍ଜାବୀ କାରିଗରମାନେ ! ସେମାନଙ୍କ ପ୍ରଶଂସାରେ ଶତଜିହ୍ଵ ହୋଇଉଠିଥିଲେ ଏ 
ନେତାଜଣକ। ସେଇ ପଞ୍ଜାବୀ କାରିଗରଙ୍କୁ ଚାକିରି ନଦେଇ ଓଡ଼ିଆ କାରିଗରଙ୍କୁ 
କିପରି ଭିରି କରାହେବ ? 

ପରବର୍ରୀ କାଳରେ ଆଉ ଏକ ଘଟଣା। ଏଥର ବଶିଷ୍ଠ ଓ କପୁର୍‌ ଚାଲିଯାଇ 
ଆୟେଙ୍ଗାର୍‌ ସାହେବ ଆସିସାରିଥଲେ ଓ ପଞ୍ଜାବୀଙ୍କ ପରିବର୍େ ଦକ୍ଷିଣିଆ ସୁଅ 
ବୋହୁଥିଲା ହୀରାକୁଦରେ। ଧନ ଲୁଣ୍ଠନ ପରିବର୍ଭେ ଅନ୍ୟ ଏକ ଧରଣର ନୂତନ 
ସମସ୍ୟା ଦେଖାଦେଇସାରିଥଲା। ହୀରାକୁଦ ଓ ବୁର୍ଲା ସହରର ବଜାରମାନଙ୍କରେ 
ଓଡ଼ିଆ ହୋଟେଲ୍‌ ବ୍ଯବସାୟୀଙ୍କୁ ଦୋକାନଘର ଭଡ଼ା ଦେବାରେ ପାତର-ଅନ୍ତର 
କରାଯାଉଛି ବୋଲି ଅଭିଯୋଗ ଶୁଣି ସେଇ ନେତାଜଣକ ଏଥର ଚିଫ୍‌ ଇଞ୍ଜିନିୟର 
ଶ୍ରୀ ଆୟେଙ୍ଗାର୍‌ଙ୍କୁ ଭେଟିଥିଲେ। ଆୟେଟଙ୍ଗାର୍‌ ସାହେବ ଉତ୍ତର ଦେଲେ ଯେ — 
ଗୋଟିଏ ଓଡ଼ିଆ ଦୋକାନରେ ପେଟପୁରା ଜଳଖିଆ ଖାଇଲେ ଦେଢ଼ଟଙ୍କା ବିଲ୍‌ 
ହେଉଥୁଲାବେଳେ ଗୋଟିଏ ଭଲ ଦକ୍ଷିଣିଆ ହୋଟେଲ୍‌ରେ ପେଟପୂରା ଖାଇଲେ ବିଲ୍‌ 
ହୁଏ ମାତ୍ର ଚାରିଅଣା। ତେଣୁ ସେ ଦକ୍ଷିଣିଆ ହୋଟେଲ୍‌ ବ୍ଯବସାୟୀଙ୍କୁ ଏ ହୋଟେଲ୍‌ 
ଘର ଭଡ଼ାନଦେଇ ଓଡ଼ିଆ ବ୍ୟବସାୟୀଙ୍କୁ ଦେବେ କାହିଁକି ? ପ୍ରମାଣ କରିବାକୁ ଯାଇ 
ନେତାଙ୍କୁ ଜଳଖିଆ ଖୁଆଇବା ପାଇଁ ଆୟେଙ୍ଗର୍‌ ସାହେବନେଇଗଲେ ଗୋଟିଏ ଦକ୍ଷିଣ 
ଭାରତୀୟ ହୋଟେଲ୍‌କୁ। ଚାରିଟା ଇଡ୍‌ଲି, ଥାଳିଏ ସମ୍ବରଚ ଥାଳିଏ ଚଟଣିକୁ 
ଚାରିପଇସା। ଦିଓଟି ବଡ଼ ମସାଲାଦାର ଦୋସାକୁ ଦି'ଅଣା ଏବଂ ଗୋଟାଏ କପ୍‌ 
କଫିକୁ ଅଣାଏ — ଚାରିଅଣାର ଜଳଖିଆ ଖାଇପାରିଲେନି ଚିଫ୍‌ ଇଞ୍ଜିନିୟରଙ୍କ 

ସଙ୍ଗରେ ନେତାଜଣକ। ଶ୍ରମିକମାନଙ୍କୁ କେତେ ଶସ୍ତାରେ କେତେ ବଢ଼ିଆ ଜଳିଖିଆ 
ଯୋଗାଇ ଦେଉଛନ୍ତି ଏ ଚିପ୍‌ ଇଞ୍ଜିନିୟର ! ସାର୍ଟିଫିକେଟ୍‌ ଦେଇ ଚାଲିଗଲେ ସେ 
ତୁଙ୍ଗନେତା | 

ଏଇ ନେତାମାନେ ତ ଦିନେ ଗାନ୍ଧିଜୀଙ୍କ ପଟ୍ଟଶିଷ୍ୟ ଥଲେ ! ସାମାନ୍ୟ କେତେବର୍ଷ 
ଭିତରେ ଏମିତି ବଦଳିଗଲେ କେମିତି ? 

ସ୍ଵାଧୀନ ଭାରତର ଗଣତନ୍ତ୍ର ଭାରତର ଗଣତନ୍ତ୍ର ଶାସନପଝ୍ଧତିରେ ଶାସନକ୍ଷମତା 
ଅକ୍ତିଆର କରିବାପାଇଁ ବିଭିନ୍ନ ବିଚାରଧାରା ପୋଷଣ କରୁଥିବା ରାଜନୈତିକ ଦଳ 
ସବୁ ସୃଷ୍ଠି ହେବା ଥଲା ସ୍ଵାଭାବିକ । କେରଳରେ ଶକ୍ତିଶାଳୀ ସାମ୍ଯବାଦୀ ଦଳ 
ଦେଖାଦେଲାପରି ଓଡ଼ିଶାରେ ସେଦିନ ଦେଖାଦେଇଥିଲା ବଲାଙ୍ଗର ପାଟଣା ମହାରାଜା 
ତଥା କଳାହାଣ୍ଡି ମହାରାଜାଙ୍କ ନେତୃତ୍ବରେ ଗଠିତ ଗଣତନ୍ତ୍ର ପରିଷଦ। ଏ ପାର୍ଟିକୁ 
ସର୍ବଭାରତୀୟ ଦଳ କରିବା ଉଦ୍ଦେଶ୍ୟରେ ଓଡ଼ିଶା ବାହାରେ ମଧ୍ଯ ତା'ର ଶାଖାମାନ 
ଗଠିତହେଲା ଏବଂ ସେ ଗଣତନ୍ତ୍ର ପରିଷଦକୂ ସ୍ଵତନ୍ତ୍ର ପାର୍ଟି ସଙ୍ଗରେ 
ଯୋଡ଼ିଦିଆହେଲା। ସ୍ଵତନ୍ତ୍ର ପାର୍ଟିର ସଭାପତି ଥଲେ ଖ୍ୟାତନାମା ସ୍ଵାଧୀନତା ସଂଗ୍ରାମୀ 
ଶ୍ରୀ ସି. ରାଜଗୋପାଳଚାରୀ। ଯେଉଁ ରାଜଗୋପାଳଚାରୀ କଂଗ୍ରେସର ଏକ 
ପୂଜ୍ୟନେତା ବୋଲି ପରିଗଣିତ ହେଉଥଲେ, କଂଗ୍ରେସରୁ ଓହରିଯାଇ ଅନ୍ଯ ଏକ 
ବିରୋଧୀଦଳର ନେତା ହେଲାକ୍ଷଣି ସେହି ରାଜଗୋପାଳଚାରୀ ଏବେ ଏ କଂଗ୍ରେସ 
ନେତାମାନଙ୍କ ଆଖିରେ ହେଲେ ଏକ ଦେଶଦ୍ରୋହୀ ଆଉ ଯେଉଁ ସ୍ବାଧୀନତା 
ବିରୋଧୀ ରାଜାରାଜୁଡ଼ା ପୁଞ୍ଜିପତିମାନେ କ୍ଷମତା ଲାଭ ଆଶାରେ ଏବେ 
ଖଦଡ଼ପୋଷାକ ପିନ୍ଧି କଂଗ୍ରେସ ପାର୍ଟିରେ ଯୋଗଦେଲେ, ସେମାନେ ହୋଇଗଲେ 
ଦେଶପ୍ରେମୀ - ସ୍ବାଧୀନତା ସଂଗ୍ରାମୀ ଦେଶର ସର୍ବଶ୍ରେଷ୍ଠ ନେତା ନେହେରୁଜୀ କ'ଣ 
ଏସବୁ ଲକ୍ଷ୍ୟ କରିନଥ୍‌ଲେ ? ସେ ତ କାହିଁ କିଛି ପ୍ରତିବାଦ କଲେନି ? କିମ୍ବା ଏ ଚରିତ୍ର 
ହନନ ଓ ଚରିତ୍ର ଅପଚିତ୍ରଣ ପ୍ରଚାର ରୋକିବାକୁ କୌଣସି ପଦକ୍ଷେପ ନେଲେନି ? 

ଏକଥା କିନ୍ତୁ ସତ ଯେ ପଶ୍ତିତ ନେହେରୁଙ୍କ ନେତୃତ୍ବରେ ଶିଳ୍ପ ଏବଂ 
ଶିକ୍ଷାକ୍ଷେତ୍ରରେ ଭାରତ ଦୃତ ଅଗ୍ରଗତି କରୁଥିଲା। ରାଉରକେଲା, ଦୁର୍ଗାପୁର ଓ 
ଭିଲାଇଠାରେ ଇସ୍ତାତ କାରଖାନା ଏବଂ ବାଙ୍ଗାଲୋର୍‌ଠାରେ ମେସିନ୍‌ ଟୁଲ୍ସ କାରଖାନା 
ପ୍ରତିଷ୍ଠା କରିବା ଫଳରେ ଶିଳବିକାଶ ଦିଗରେ ଭାରତ ସ୍ଵାବଲମ୍ବୀ ଓ ଅତ୍ୁନିର୍ଭରଶୀଳ 
ହେବା ଦିଗରେ ଯଥୋଚିତ ମୂଳଦୁଆ ଦେଇସାରିଥଲା। ଖଡ଼ଗପୁର, କାନପୁର, 
ବମ୍ବେ, ମାଡ଼ାସ୍‌ ଓ ଦିଲ୍ୀରେ ଆଇ.ଆଇ.ଟି. ମାନ ସ୍ଥାପନ କରିବା ଫଳରେ ଆଧୁନିକ 
ଟେକ୍ନୋଲୋଜିର ବିକାଶ କ୍ଷେତ୍ରରେ ମଧ୍ୟ ଆଗେଇଥଲା ଭାରତ। ଭାବା ଆଣବିକ 
ଶକ୍ତି ଗବେଷଣା ପ୍ରତିଷ୍ଠାନ ପ୍ରତିଷ୍ଠିତ ହୋଇସାରିଥଲା। ଭାକ୍ରାନଙ୍ଗଲ୍‌୍‌ ଦାମୋଦର 

୧୦୭୦ ର ଡାକ 


ଉପତ୍ୟକା ଯୋଜନା, ନାଗାର୍ଡୁନ ସାଗର ଯୋଜନା ପରି ଯୋଜନାମାନ ମଧ୍ଯ 
କାର୍ଯ୍ୟକାରୀ କରାଯାଉଥଲା। ତଥାପି ଭାରତରେ ବେକାରୀ ଏତେ ବଢୁଥିଲା କାହିଁକି ? 
ସାମ୍ୟବାଦୀ ସମାଜରେ ବିଶ୍ଵାସୀ ନେହେରୁଜୀଙ୍କ ଭାରତରେ ଧନୀ ବେଶି ଧନୀ, ଆଉ 
ଗରିବ ଆହୁରି ବେଶି ଗରିବ ହେଉଥଲା କାହିଁକି ୨ ମନେହେଉଥୁଲା ପ୍ରତ୍ୟେକ 
କ୍ଷେତ୍ରରେ ନେହେରୁଜୀଙ୍କ ନୀତିମାନ ଥଲା ସତେ ଯେମିତି ପରସ୍ତରବିରୋଧୀ। ସେ 
ଯଦି ପ୍ରକୃତରେ ସାମ୍ୟବାଦରେ ବିଶ୍ଵାସ କରି ଗୁରୁଶିଳମାନ ପବ୍ଲିକ୍‌ ସେକ୍ଟର ଅଧୀନରେ 
ରଖୁଥିଲେ, ତେବେ ଶ୍ରମିକମାନଙ୍କୁ ଟ୍ରେଡ୍‌ ୟୁନିୟନ୍‌ ଗଢ଼ି ଧର୍ମଘଟ ମାଧ୍ୟମରେ ସେ 
ଅନୁଷ୍ଠାନମାନଙ୍କ ପଙ୍ଗୁକରାଇଦେବାର ସୁଯୋଗ ଦେଉଥିଲେ କାହିଁକି ୨ ଭାରତପରି 
ଏକ ଅନଗ୍ରସର ଦେଶରେ ଗଣତନ୍ତ୍ର ଶାସନରେ ନିରୁଙ୍କଶ ବ୍ଯକ୍ତିଗତ ମୌଳିକ 
ଅଧ୍କାର ଓ ସାମ୍ୟବାଦୀ ଶାସନର ଶୃଙ୍ଖଳିତ ଅର୍ଥନୈତିକ ବିକାଶ ତଥା ପ୍ରଗତି ହାତକୁ 
ହାତ ମିଳାଇ ଚାଲିପାରେ କି ? ଧନୀ ଓ ଦରିଦ୍ର ମଧ୍ୟରେ ଥବା ବ୍ୟବଧାନକୁ ସଙ୍କୁଚିତ 
କରିବାକୁ ନେହେରୁଜୀ ଯଦି ଚାହୁଁଥିଲେ ତେବେ ବିକାଶର ଏ ଘଡ଼ିସନ୍ଧିବେଳେ 
ଭାରତର ସୀମିତ ଅର୍ଥ ସମ୍ବଳରେ ହିନ୍ଦୁସ୍ଥାନନ ଫିଏଟ୍‌, ଷ୍ଟାଣ୍ଡର୍ଜ ମୋଟରକାର୍‌ମାନ 
ତିଆରିକରିବା ତଥା ଭୋଗବିଳାସର ସାମଗ୍ରୀମାନ ଉତ୍ପାଦନ କରିବାରେ ପୁଞ୍ଜ 
ଲଗାଣପାଇଁ ଅନୁମତି ଦେଉଥିଲେ କାହିଁକି ? 


ଟେକ୍ନୋଲଜିର ବିକାଶ କ୍ଷେତ୍ରରେ ମଧ୍ଯ ଦେଖାଯାଉଥିଲା ସେଇ ଏକା କଥା| 
ଭାରତର ସର୍ବଶ୍ରେଷ୍ଠ ମେଧାବୀ ଛାତ୍ରମାନେ ଯୋଗ୍ଯତା ଭିଭ୍ିରେ ଆଇ.ଆଇ.ଟି. 
ମାନଙ୍କରେ ଶିକ୍ଷାପାଇବାପାଇଁ ଭର୍ରିହେବାର ସୁଯୋଗ ପାଉଥିଲେ । କିନ୍ତୁ ଶିକ୍ଷା ସମାପ୍ତି 
ପରେ ସେମାନଙ୍କୁ ଆଇ.ଏ.ଏସ୍‌ ଏବଂ ଅନ୍ୟାନ୍ୟ ସର୍ବଭାରତୀୟ ସିଭିଲ୍‌ 
ସଭଭିସେସ୍‌ମାନଙ୍କ ସଙ୍ଗରେ ସମସସନ୍ଧ କରି କର୍ମସଂସ୍ଥାନ ନଦେବା ଫଳରେ ସେମାନେ 
ଆମେରିକା ପ୍ରଭୃତି ଦେଶମାନଙ୍କୁ ଚାଲିଯିବାକୁ ଆରମ୍ଭ କଲେ। ଆରମ୍ଭ ହେଲା 
ଭାରତରୁ ବ୍ରେନ୍‌-ଡ଼େନ୍‌। ଆଇ.ଏ.ଏସ୍‌ ଏବଂ ଅନ୍ଯାନ୍ଯ ସର୍ବଭାରତୀୟ ସିଭିଲ୍‌ ଓ 
ମିଲିଟାରୀ ସର୍ଭିସେସ୍‌ରେ ଭାରତର ସର୍ବଶ୍ରେଷ୍ଠ ମେଧାବୀ ଛାତ୍ରମାନେ ଯେ 
କର୍ମସଂସ୍ଥାନର ସୁଯୋଗ ପାଉଥିଲେ ଏଥରେ ସନ୍ଦେହ ନଥୁଲା, କିନୁ ଇଂରେଜ ଶାସନ 
ଅମଳରେ ସେମାନଙ୍କୁ ଯେଉଁ ଧରଣର ବଛାଯାଉଥଲା ଏବଂ ଯେଉଁ ଧରଣର ଟ୍ରେନିଂ 
ଦିଆଯାଉଥଲା, ସ୍ଵାଧୀନତା ପ୍ରାପ୍ତି ପରେ ତା'ର କୌଣସି ପରିବର୍ଭନ ହେଲାନି। 
ବୁଦ୍ଧଦେବ ଆଶାକରୁଥିଲେ ଯେ ପରାଧୀନ ଭାରତର ସରକାରୀ କର୍ମଚାରୀଙ୍କ ଶାସନ 
ମନୋବୃତ୍ତି ସ୍ଵାଧୀନ ଭାରତରେ ବଦଳିଯାଇ ସେବା ମନୋବୃଭ୍ତିପ୍ରଧାନ ହେବ। କିନ୍ତୁ 
ସେଥୁପାଇଁ ନେହେରୁଜୀଙ୍କ ସରକାର ଉଦ୍ୟମ କାହିଁ ୨ ବରଂ ମନେହେଉଥିଲା ସତେ 
ଯେମିତି ଏମାନଙ୍କୁ ହାତବାରିସୀ କରି ହିଁ ପ୍ରଦେଶମାନଙ୍କର ଶାସନ କ୍ଷମତାକୁ 

ଏକାଦଶ ପରିଚେଦ ୧୦୭୧ 


ପରୋକ୍ଷରେ ଜାବୁଡ଼ି ଧରିବାକୁ ଚେଷ୍ଟିତ ଥଲା କେନ୍ଦ୍ରର କଂଗ୍ରେସ ସରକାର | ଶାସନ 
ଏବଂ କ୍ଷମତା ବିକେନ୍ଦ୍ରୀକରଣ ପରିବର୍ଭେ ଧୀରେଧୀରେ ସେସବୁ ଆହୁରି ଅଧକ 
କେନ୍ଦ୍ରୀଭୂତ ହୋଇଉଠୁଥଲା। 


ହରିଜନ ଓ ଗିରିଜନଙ୍କ ପାଇଁ ସ୍ଥାନ ସଂରକ୍ଷଣ ନୀତିକୁ ବୁଦ୍ଧଦେବ ସମାଲୋଚନା 
କରୁନଥୂଲେ, କିନ୍ତୁ ଡାକ୍ତର, ଇଞ୍ଜିନିୟର, ଅଧ୍ୟାପକ, ବୈଜ୍ଞାନିକ ପରି ଯେଉଁ 
କାମମାନଙ୍କରେ ଜ୍ଞାନ ଏବଂ କୂଶଳତା ହିଁ ସର୍ବପ୍ରଧାନ, ସେଥୂରେ ମଧ୍ଯ ସ୍ଥାନ ସଂରକ୍ଷଣ 
ନୀତି ଯେ ଆତ୍ସଘାତୀ ସେକଥାରେ ତାଙ୍କର ସନ୍ଦେହ ନଥୁଲା। ସବୁଠାରୁ ବେଶି 
ଦୁଃଖପ୍ରଦ ଥଲା ଏଇ ସାମାନ୍ୟ କେତେବର୍ଷ ଭିତରେ ଭାରତରେ ଦେଖାଦେଇଥିବା 
ଜୀବନର ମୂଲ୍ଯବୋଧ ତଥା ନୈତିକତାର ଅଧୋଗତି। ଗାନ୍ଧିଜୀ ତାଙ୍କ ଅସମାନ୍ୟ 
ଦୂରଦୃଷ୍ଟି ଫଳରେ ଏ ଅଧୋଗତିର ସମ୍ଭାବନା ହୁଏତ ଆଗରୁ ଜାଣିପାରିନଥ୍‌ଲେ। ସେ 
ତେଣୁ ଘୋଷଣା କରିଥୁଲେ ଯେ ଭାରତ ସ୍ଵାଧୀନ ହେଲାପରେ କଂଗ୍ରେସ ଅନୁଷ୍ଠାନ 
ଏକ ରାଜନୈତିକ ଅନୁଷ୍ଠାନ ନରହି ଏକ ସେବା ଅନୁଷ୍ଠାନରେ ପରିଣତ ହୋଇଯିବ, 
ଯାହାଫଳରେ କୌଣସି ସ୍ଵାଧୀନତା ସଂଗ୍ରାମୀ ଧନ ଓ କ୍ଷମତା ଲିପ୍‌ସାରେ ପ୍ରଲୁସ୍ତହୋଇ 
ତା” ପୂର୍ବର ତ୍ୟାଗକୁ ବିକିଭାଙ୍ଗ ଖାଇବାକୁ ଚେଷ୍ଟାକରିବନି ! ସେ ପୁଣି ଜାଣିଥିଲେ ଯେ 
ଇଂରେଜ ଶାସନ ଅମଳରେ ମେକଳେଙ୍କ ପ୍ରବର୍ଭିତ କିରାଣୀଗଢ଼ା ଶିକ୍ଷାପଦ୍ଧତି ସ୍ଵାଧୀନ 
ଭାରତରେ ନବଦଳିଲେ ଭାରତ ତା'ର ସନାତନ ସଂସ୍କୃତି ହିଁ ହରାଇବସିବ। ସେ 
ସେଥୁପାଇଁ ଜାକିର୍‌ ହୁସେନ୍‌ଙ୍କ ସହଯୋଗ ନେଇ ପୁରାତନ ଗୁରୁ ଆଶ୍ରମ ଢଙ୍ଗରେ 
ପରିଚାଳିତ ମୌଳିକ ଶିକ୍ଷାପଦ୍ଧତିର ଖସଡ଼ା ତିଆରି କରିଥୁଲେ ଶିକ୍ଷକ ହିଁ ଥଲା ସେ 
ଶିକ୍ଷା ପଦ୍ଧତି ଥୁଲା ଶିକ୍ଷକମାନଙ୍କୁ ତାଲିମ ଦେବାର ବ୍ଯବସ୍ଥା ମଧ୍ୟ କରାହୋଇସାରିଥୁଲା। 
ଆର୍ଯ୍ୟନାୟକମ୍‌ଜୀ ଥିଲେ ସେ ତାଲିମକେନ୍ଦ୍ରର ପ୍ରଧାନ। କିନ୍ତୁ ହେଲା କ'ଣ? ସେ 
ସମ୍ବନ୍ଧରେ ମଧ୍ଯ ବୃଦ୍ଧଦେବ ଏକ ଘଟଣା ମନେପକାଉଥଲେ। ସମ୍ବଲପୁର ସହରର 
ଶ୍ରୀମତୀ ନିରୁପମା ଦେବୀ ଏ ତାଲିମ ପାଇବାପାଇଁ ଯାଇଥ୍‌ଲେ ସେବାଗ୍ରାମ। ସେ 
ଥିଲେ ଜଶେ ଗ୍ରାଜୁଏଟ୍‌ ଏବଂ ସମ୍ବଲପୁର ସ୍ଵାଧୀନତା ସଂଗ୍ରାମୀ ଶ୍ରୀ ପାଢ଼ୀଙ୍କ ସ୍ତୀ। 
ନିରୁପମା ଦେବୀଙ୍କ ସଙ୍ଗରେ କେତେକ ପୁରୁଖା ବି.ଏ., ବି.ଏଡ୍‌. ଶିକ୍ଷକ ମଧ୍ଯ 
ସେବାଗ୍ରାମରେ ତାଲିମ ପାଉଥଲେ। ଯଥାସମୟରେ ନିରୁପମାଦେବୀ ସେବାଗ୍ରାମର 
ଶିକ୍ଷା ସମାପ୍ତକରି ଓଡ଼ିଶା ଫେରିଆସିଥିଲେ ଏବଂ ବରଗଡ଼ଠାରେ ନୂଆକରି ଆରମ୍ଭ 
ହୋଇଥୁବା ମୌଳିକ ଟ୍ରେନିଂ ସ୍କୁଲ୍‌ରେ ନିଯୁକ୍ତି ପାଇଲେ। ସେବାଗ୍ରାମରେ ତାଲିମ 
ପାଇଥବା ଓଡ଼ିଶା ଶିକ୍ଷାବିଭାଗର ଜଣେ ପୁରୁଖା ବି.ଏ.ବି.ଏଡ୍‌. ଶିକ୍ଷକ ହେମାଷ୍ଟର 
ହୋଇ ଟ୍ରେନିଂ ସ୍କୁଲ୍‌ରେ ଯୋଗଦେଲେ । ଉଦ୍ଦେଶ୍ଯ ଥଲା ସେ ଅଞ୍ଚଳରେ ପ୍ରତିଷ୍ଠିତ 
ହେବାକୁ ଯାଉଥବା ମୌଳିକ ସ୍ଭୁଲ୍‌ର ଶିକ୍ଷକମାନଙ୍କୁ ଏ ବରଗଡ଼ ସ୍ତୁଲ୍‌ରେ ଟ୍ରେନିଂ 

୧୦୭୨ ଗାଁର ଡାକ 


ଦିଆଯିବ। ଏ ମୌଳିକ ସ୍ୁଲ୍‌ମାନଙ୍କ ପାଇଁ ତତ୍ତ୍ାବଧାରକ ହୋଇରହିଥୂଲେ ସରକାରୀ 
ଉଚ୍ଚପଦାଧଵକାରୀ ଜଣେ ଜଏଣ୍ଟ ଡାଇରେକ୍ଟର ଅଫ୍‌ ପବ୍ଲିକ୍‌ ଇନଷ୍ଟ୍ରକ୍ଶନ୍‌। ଇଂଲଣ୍ଡରେ 
ଶିକ୍ଷାପ୍ରାପ୍ତ ଏବଂ ଇଂରାଜୀ ଚାଲିଚଳଣ ଓ ରଙ୍ଗଢଙ୍ଗରେ ପ୍ରବୀଣ ଏ ମହାଶୟ ମୂଳରୁ 
ହିଁ ଥିଲେ ପୁରୁଣା ଶିକ୍ଷାପଦ୍ଧତିର ସ୍ତାବକ ଏବଂ ମୌଳିକ ଶିକ୍ଷାପଦ୍ଧଥିର ବିରୋଧୀ | 
ବରଗଡ଼ ସହର ଭିତରେ ଜଣେ ମାରୁଆଡ଼ି ବ୍ୟବସାୟୀଙ୍କ ଗୋଦାମଘର ଭଡ଼ାନେଇ 
ସେ ଆରମ୍ଭ କରାଇଥଲେ ଏ ମୌଳିକ ଶିକ୍ଷାପଦ୍ଧତିର ଟ୍ରେନିଂ କେନ୍ଦ୍ର 
ଛାତ୍ରଛାତ୍ରୀମାନଙ୍କୁ ସ୍ଵାବଲମ୍ବୀ କରି ଗଢ଼ିତୋଳିବା ମୌଳିକ ଶିକ୍ଷାପଦ୍ଧତିର ବିଶେଷତ୍୍‌। 
ତକଲିରେ ସୂତାକାଟିବା ମାଧ୍ୟମରେ ଇତିହାସ ଭୂଗୋଳଠାରୁ ଆରମ୍ଭକରି ଗଣିତଶିକ୍ଷା, 
ଅର୍ଥଶାସ୍ତ୍ର କଳା ଏବଂ ବିଜ୍ଞାନର ନାନାଦି ଶାସ୍ତ୍ର ଅଧ୍ୟୟନ ସହ କ୍ୃଷିବିଦ୍ୟାୟ ଫଳ ଏବଂ 
ପନିପରିବା ଚାଷ, ଗୋପାଳନ, ମହୂଚାଷ ଇତ୍ୟାଦିର ଶିକ୍ଷା ଥଲା ଏ ପବ୍ଧତିର ବିଶେଷ 
ଅଙ୍ଗ । ପିଲାଏ ସୂତାକାଟି ନିଜ ଖଦଡ଼ ଲୁଗାପଟା ନିଜେ ବୁଣିବେ, କାଠକାମ, 
ବାରିକ-ମିସ୍ତି କାମ ଇତ୍ଯାଦି ମଧ୍ଯ ଶିଖିବେ। କିନ୍ତୁ ଜଏଣ୍ଟ ଡି.ପି.ଆଇ. ଦେଲେ 
କେବଳ ସହର ଭିତରେ ଗୋଟାଏ ଗୋଦାମଘର ଯେଉଁଠି ଚାଷବାସ କରିବା କଥା 
ତ ଛାଡ଼, କପାଚାଷ କରିବାପାଇଁ ମଧ୍ଯ ଜମି ଟିକିଏ ନାହିଁ। ନିରୁପମାଦେବୀ ଏବଂ 
ଶିକ୍ଷୟିତ୍ରୀ, ଛାତ୍ରୀମାନେ ରହିବାପାଇଁ ମଧ୍ୟ ଅଲଗା ଘରଟିଏ ନାହିଁ। ହେଡ୍‌ମାଷ୍ଟର ଓ 
ଶିକ୍ଷାବିଭାଗର ଜଣେ ପୁରୁଖା କର୍ମଚାରୀ ଏବଂ ଜଏଣ୍ଟ୍‌ ଡି.ପି.ଆଇ.ଙ୍କ ଅତି ପ୍ରିୟ, ସେ 
ଶିକ୍ଷକ ଶିକ୍ଷୟତ୍ରୀ ତଥା ଛାତ୍ରଛାତ୍ରୀଙ୍କ ବିଭିନ୍ନ ସମସ୍ୟାର ସମାଧାନ କରିବେ କ'ଣ 
କେବଳ ଜଏଣ୍ଟ୍‌ ଡି.ପି.ଆଇ.ଙ୍କୁ ସିଧାସଳଖ ଭେଟିବାକୁ ପରାମର୍ଶ ଦେଲେ। “ମୂଳରୁ 
ହିଁ ଅଭିଯୋଗ ଆରମ୍ଭ ବୋଲି ଆକ୍ଷେପକରି ପୁଅ ଓ ଝିଅ ସମସ୍ତେ ଏକାଠି 
ସୁଲ୍‌୍ଘରେ ରହିବାପାଇଁ ଆଦେଶ ଦେଲେ ଜଏଣ୍ଟ ଡି.ପି.ଆଇ. ମହୋଦୟ | ପରବର୍ରୀ 
ବଜେଟ୍‌ରେ ଅର୍ଥ ମଞ୍ଜୁରୀ ମିଳିଲେ ଅଲଗା ଚାଷଜମି ଭଡ଼ାନିଆଯିବ କହି ଏବେ 
କୌଣସିମତେ ଚଳାଇ ନେବାକୁ ମଧ୍ଯ ନିର୍ଦ୍ଦେଶ ନେଲେ। ଏ ନୂତନ ଶିକ୍ଷାପଦ୍ଧତିର 
ମୂଳରେ ହିଁ କୁଠାରଘାତ ! ନିରୁପମାଦେବୀ ଧାଇଁବୁଲିଲେ ଖୁଣ୍ଟରୁ କାନ୍ଧବାଡ଼କୁ ଆଉ 
କାନ୍ଧବାଡ଼କୁ ଖୁଣ୍ଟକୁ। ସବୁଠେଇଁ କେବଳ ଅପମାନ। ମୌଳିକ ଶିକ୍ଷାରେ କୁଆଡ଼େ 
ପୁରୁଷ-ସ୍ତ୍ୀଙ୍କ ଭିତରେ ଭେଦଭାବ ନାହିଁ ¬ ତେଣୁ ସେମାନେ ଏକାଠି ରହିଲେ 
ଆପରି କଣ ? ହେଡମାଷ୍ଟର୍‌ଙ୍କ ମତିଗତି କେମିତି ଅଖାଡୁଆ ଲାଗିଲା ଏବଂ ଶେଷରେ 
ସେ ବାଧ୍ୟହୋଇ ଇସ୍ତଫା ଦେଲେ। ଛାତ୍ରଛାତ୍ରୀମାନେ ମଧ୍ଯ ଧୀରେ ଧୀରେ ଟ୍ରେନିଂ 
କେନ୍ଦ୍ରରୁ ଚାଲିଗଲେ ଏବଂ ମୌଳିକ ଶିକ୍ଷା ପଦ୍ଧତି ବିଫଳ ହୋଇଛି ବୋଲି 
ଯଥାସମୟରେ ଶିକ୍ଷାବିଭାଗ ଘୋଷଣାକଲା। 

ଗାନ୍ଧିଜୀଙ୍କ ପରେ ପରେ ତାଙ୍କର ସବୁ ଚିନ୍ତାଧାରାର ପରିଣତି ହିଁ ଏପରି 
ହୋଇଥୁଲା। ବସ୍ତୁବାଦୀ ପ୍ରଗତି ନିରେ ନୈତିକତା ଓ ଆଧ୍ଧାତ୍ିକତାର ଜଳାଞ୍ଜଳି। 

ଏକାଦଶ ପରିଳେଦ ୧୦୭୩ 


ଗାନ୍ଧିଜୀ ଯାହାଙ୍କୁ ତାଙ୍କର ଉତ୍ତରାଧ୍ଵକାରୀ ବୋଲି ମୂଳରୁ ଘୋଷଣା କରିଥୁଲେ ସେହି 
ନେହେରୁଜୀ ଜଣେ ମହାନ୍‌ ବିଦ୍ଵାନ୍‌ ହେଲେ ମଧ୍ଯ ନୈତିକତାର ସ୍ତଳନପ୍ରତି ଦୃଷ୍ଟି ମଧ୍ଯ 
ଦେଲେନି । ବେଶଭୂଷାରେ ଭାରତୀୟ ହେଲେ ମଧ୍ଯ ନେହେରୁଜୀଙ୍କ ଦୃଷ୍ଟିଭଙ୍ଗୀ ଥଲା 
ସମ୍ପୂର୍ଣ ପାଶ୍ଚାତ୍ୟ। ତାଙ୍କ “ସେକ୍ୟୁଲାର୍‌' ଧାରଣାକୁ ଧର୍ମନିରପେକ୍ଷ ନୀତି ବୋଲି 
କୂହାଯାଉଥ୍‌ଲେ ମଧ୍ଯ ହୁଏତ ସେ ଧର୍ମକୁ ଏବଂ ବିଶେଷକରି ହିନ୍ଦୁଧର୍ମର ସନାତନ 
ଜୀବନ ମୂଲ୍ୟବୋଧକୁ ଗୁରୁତ୍ଵ ହିଁ ଦେଉନଥଲେ। 

ପ୍ରତ୍ୟେକ ଧର୍ମର ମୂଳାଧାର ସମାନ। ତେଣୁ ସନାତନଧର୍ମରେ ଭାରତରେ 
କୌଣସି ଧର୍ମକୁ ଅଗ୍ରାଧ୍ଵକାର ଦିଆଯିବନି ଏବଂ ସବୁ ଧର୍ମ ସମାନ ବୋଲି ବିବେଚିତ 
ହେବ ¬ ତାହା ହିଁ ଧର୍ମନିରପେକ୍ଷତାର ମୂଳଦୂଆ। ଯେକୌଣସି ଧର୍ମ-ସମ୍ବନ୍ଧୀୟ ଶିକ୍ଷାହିଁ 
ନୈତିକତା ଏବଂ ଆଧ୍ଯାତ୍ମିକତା ଶିଖାଏ। ଧର୍ମନିରପେକ୍ଷ ନାଁରେ ଯଦି ଧର୍ମଶିକ୍ଷାକୁ 
ଶିକ୍ଷାକ୍ରମରୁ ବାଦ୍‌ଦେଇ ଦିଆଯାଏ ତେବେ ନୈତିକତାର ଅଧୋଗତି ହେବା ହିଁ 
ସ୍ଵାଭାବିକ । ଖ୍ରୀଷ୍ଚିୟାନ୍‌ମାନେ ରବିବାରଦିନ ଗୀର୍ଜା ଘରେ ଏବଂ ମୁସଲ୍‌ମାନମାନେ 
ଶୁକ୍ରବାରଦିନ ମସ୍୍‌ଜିଦ୍‌ରେ ଧର୍ମଶିକ୍ଷା ପାଇଲାପରି ହିନ୍ଦୁଧର୍ମରେ ତ ମନ୍ଦିରମାନଙ୍କରେ 
ସେପରି ଶିକ୍ଷାର ଯୋଜନା ହିଁ ନାହିଁ। ଶିକ୍ଷା ପାଠ୍ଯକ୍ରମରେ ମଧ୍ଯ ଧର୍ମ ଶିକ୍ଷାଦାନର 
ବ୍ୟବସ୍ଥା ନାହିଁ। ମହାତ୍ସାଗାନ୍ଧୀଙ୍କ ପରେ ନେତାମାନଙ୍କ ବ୍ଯକ୍ତିଗତ ଜୀବନରୁ ମଧ୍ଯ 
ଆଦର୍ଶ ଶିଖିବାର ଆଉ ସୁଯୋଗ ରହିଲାନି। ନୈତିକତାର ଦୁତ ସ୍ତଳନ ତେଣୁ 
ହୋଇଗଲା ସ୍ଵାଭାବିକ | 

ଭାରତୀୟ ପରମ୍ପରାର ସରଳ ଜୀବନଯାପନ ତଥା ଉଚ୍ଚ ଚିନ୍ତାଧାରାରେ ବିଶ୍ବାସ 
ନକରି ନେହେରୁଜୀ ହୁଏତ ବିଶ୍ଵାସ କରୁଥିଲେ ପାଶ୍ଚାତ୍ୟ ଜୀବନଯାପରେ। ଫଳରେ 
ଭାରତୀୟ ସମାଜରେ ପରସ୍ରବିରୋଧୀ ଦୁଇ ପନ୍କାର ଯେଉଁ ସଂଘର୍ଷ ଘଟିଲା ତା'ଣ 
ପରିଣତି ଏପରି ହେଲା ଯେ ଭାରତୀୟମାନେ ପାଶ୍ଚାତ୍ୟ ଜୀବନର ଶ୍ୂଙ୍ଖଳାଞଜ୍ଞାନ, 
ସମାୟନୂବର୍ିତା, ତଥା କଠୋର ପରିଶ୍ରମ ତ ଆଦରିପାରିଲେନି, କେବଳ 
ଆଦରିନେଲେ ପାଶ୍ଚାତ୍ୟ ଭୋଗବିଳାସମୟ ଜୀବନ ଏବଂ ଯେନତେନ ପ୍ରକାରେଣ 
ଧନ ସଂଗ୍ରହର ଅଦମ୍ଯ ଲାଳସା। 

ନେହେରୁଜୀ ସତରେ ବେଶ୍‌ ବଦଳିଯାଇଥ୍‌ଲେ - ନହେଲେ ଉଦ୍‌ଘାଟନ 
ଉତ୍ସବରେ ଇଞ୍ଜିନିୟରମାନେ ବକ୍ତ୍ତା ଦେଲାବେଳେ ଏତେ ଅସହିଷ୍ଣୁ ହୋଇପଡ଼ିଥିଲେ 
କାହିଁକି ୨ ରାତିରେ ବନ୍ଧଯୋଜନା ତରଫରୁ ଯେଉଁ ଭୋଜିଭାତର ଆୟୋଜନ 
କରାହୋଇଥୁଲା ସମସ୍ତଙ୍କ ଆଶା ଥିଲା ଯେ ସେମାନେ ନେହେରୁଜୀଙ୍କ ସହ ଏକତ୍ର 
ଭୋଜନ କରିବାର ଏକ ଅପୂର୍ବ ସୁଯୋଗ ପାଇବେ। କିନ୍ତୁ ହେଲା କ'ଣ? ସେ 
ଆଦୌ ଭୋକିକୁ ଆସିଲେନି - ଶୁଣାଗଲା ସନ୍ଧ୍ଯା ୭.୩୦ରେ ହିଁ ସେ ଖାଇପିଇ 
ଶୋଇଗଳଲେଣି| 

୧୦୭୪ ଗାଁର ଡାକ 


ଯେଉଁଦିନ ତାଙ୍କ ଇଞ୍ଜିନିୟରିଂ ଜୀବନର ସର୍ବଶ୍ରେଷ୍ଠ ଗୌରବମୟ ଦିନ ବୋଲି 
ମନେହେଉଥୁଲା, ସେଇଦିନ ହିଁ ନୈରାଶ୍ୟରେ ଡ଼ୁବିଯାଇଥଲେ ବୁଦ୍ଧଦେବ ହୁଏତ 
ସେ ନେହେରୁଙ୍କ ନେତୃତ୍ବରେ ଅଯଥା ବେଶି ଆଶା ପୋଷଣ କରିଥିଲେ। ତେଣୁ ସେହି 
ଆଶା ଯେତେବେଳେ ଭଙ୍ଗହେଲା ସେ ବିଶେଷ ବେଦନା ଅନୁଭବ କରିଥଲେ। 
ତାଙ୍କପାଇଁ ଏବେ କେବଳ ଏତିକି ଆଶ୍ଵସ୍ତି ଯେ ସେ ଏଥର ଶିକ୍ଷାଦାନ କ୍ଷେତ୍ରକୁ 
ଚାଲିଆସିଛନ୍ତି - ହୁଏତ କେତେକ ଆଦର୍ଶ ଇଞ୍ଜିନିୟର୍‌ ସୃଷ୍ଟିକରିପାରିବେ। 

i ୩ ॥ 

ଚିଫ୍‌ ଇଞ୍ଜିନିୟର୍‌ ଶ୍ରୀ ଆୟେଙ୍ଗାରଙ୍କ ଅକୁଣ୍ିତ ସାହାଯ୍ୟ ଓ ସହାନୁଭୂତି ପାଇ 
ଦ୍ୃତଗତିରେ ଆଗେଇଚାଲିଥଲା ନୂତନ ଇଞ୍ଜିନିୟରିଂ କଲେଜ। ସ୍ଥାୟୀ କଲେଜ, 
ଛାତ୍ରନିବାସ ତଥା ଖେଳପଡ଼ିଆ ପାଇଁ ମିଳିଗଲା ଜାତୀୟ ରାଜପଥ ଏବଂ ପାୱାର 
ଚାନେଲ୍‌ ହ୍ରଦ ପାଖର ଓଡ଼ିଶା ସରକାରଙ୍କ ବିରାଟ ଭୂଖଣ୍ଡ । କଲିକତାର ଖ୍ୟାତନାମା 
ଆର୍କିଟେକ୍୍‌୍‌ ପୋକ୍‌ ଏଣ୍ଡ ଚାଟାର୍ଜୀ ଯେତେବେଳେ ୟୁ.ଜି.ସି.ର ଷ୍ଟାଣ୍ଡର୍ଡ ଅନୁଯାୟୀ 
ସ୍ପେଶାଲ୍‌ ଅଫିସର୍‌ଙ୍କ ମନମୁତାବକ କୋଠାବାଡ଼ିର ନକ୍‌ସା ତିଆରି କରିଦେଲେ, 
ବିଶ୍ବବିଦ୍ୟାଳୟର ଅନୁରୋଧକ୍ରମେ ହୀରାକୁଦ ବନ୍ଧରେ କାମକରୁଥବା 
ଠିକାଦାରମାନଙ୍କଠାରୁ ଟେଣ୍ଡର ମଗାଇ ନାମଜାଦା କଣ୍ଟାକ୍ଟର୍‌ ଗ୍ଯାନନ୍‌ ଓଙ୍କର୍‌ଲିଙ୍କୁ 
କୋଠାବାଡ଼ି ନିର୍ମାଣର ଦାୟିତ୍ଵ ଦେଇଦେଲେ ମିଷ୍ଟର୍‌ ଆୟେଙ୍ଗାର୍‌। 

ବର୍ଷ ନପୂରୁଣୁ ୧୨୦ ଜଣ ଛାତ୍ରଙ୍କ ରହିବାଭଳି ହଷ୍ଟେଲଟିଏ ଏବଂ ୱାର୍କସପ୍‌ ସହ 
କଲେଜ କୋଠାର ଗୋଟିଏ ଶାଖା ତିଆରିହେବା ସଙ୍ଗେସଙ୍ଗେ ଏ ସ୍ଥାୟୀ କଲେଜ 
ସାମନାରେ ଖେଳପଡ଼ିଆମାନ ମଧ୍ଯ ପ୍ରସ୍ତୁତ ହୋଇଗଲା। କେତେମାସ ମଧ୍ଯରେ ବିହାର 
କଲେଜ ଅଫ୍‌ ଇଞ୍ଜନିୟରିଂର ଅବସରପ୍ରାପ୍ତ ପ୍ରିନସପାଲ୍‌ ଏବଂ ବୁଦ୍ଧଦେବଙ୍କ ପୂର୍ବତନ 
ପ୍ରଫେସର୍‌ ଶ୍ରୀ ଭାଗବତ ପ୍ରସାଦ ଏ ନୂତନ କଲେଜର ଇଲେକଟ୍ରିକାଲ୍‌ ଇଞ୍ଜିନିୟରିଂ 
ବିଭାଗର ମୁଖ୍ଯ ଅଧାପକ ତଥା କଲେଜର ଅଧ୍ୟକ୍ଷହୋଇ ଯୋଗଦେଲେ ଏବଂ 
ବୁଦ୍ଧଦେବ ହେଲେ ସିଭିଲ୍‌ ଇଞ୍ଜିନିୟରିଂ ବିଭାଗର ମୁଖ୍ୟ ଅଧ୍ୟାପକ । ଫିଜିକସ, 
କେମେସଷ୍ଟି, ମ୍ୟାଥ୍‌ମେଟିକ୍ସ ତଥା ବିଭିନ୍ନ ଇଞ୍ଜିନିୟରିଂ ବିଭାଗର ଅଧ୍ୟାପକ, ୱାର୍କସପ୍‌ 
ସୁପରିଣ୍ଟେଣ୍ଡେଣ୍ଟ୍‌ ଏବଂ ବିଭିନ୍ନ ଲବୋରେଟେଣୀମାନଙ୍କର ଏସିଷ୍ଟାଣ୍ଟ ମଧ୍ୟ ଯଥାରୀତି 
ନିଯୁକ୍ତିପାଇଗଲେ। 

ଶିକ୍ଷାକ୍ଷେତ୍ରକୁ ପ୍ରବେଶ କଲାପରେ ବୁଦ୍ଧଦେବ କିନ୍ତୁ ଦେଖିପାରିଥୁଲେ 
ଶିକ୍ଷାକ୍ଷେତ୍ରରେ ଅତତୁତ ସମସ୍ଯାମାନ। ବିଶ୍ବବିଦ୍ୟାଳୟ ଏକ ସ୍ଵୟଂଶାସିତ ସଂସ୍ଥା 
ହୋଇଥୂଲେ ମଧ୍ଯ ଏବଂ ଶିକ୍ଷାଦାନ କ୍ଷେତ୍ରରେ ବିଶ୍ବବିଦ୍ୟାଳୟ ସ୍ତରର ବିଭିନ୍ନ 
ସୋପାନର ପାଠ୍ୟକ୍ରମ ପ୍ରସ୍ତୁତ କରିବାରେ, ପରୀକ୍ଷା ପରିଚାଳନା କରିବାରେ ତଥା 

ଏକାଦଶ ପରିଚେଦ ୧୦୭୫ 


ପରୀକ୍ଷା ଫଳ ପ୍ରକାଶନ କରିବା ପ୍ରଭୃତିରେ ସମ୍ପୂର୍ଣ୍ଣ ସ୍ଵାଧୀନତା ଥିଲେ ମଧ୍ଯ ଆର୍ଥକ 
ସ୍ପିତିପାଇଁ ସରକାରଙ୍କ ଶିକ୍ଷାବିଭାଗର ଅର୍ଥ ଅନୁଦାନ ଉପରେ ମୁଖ୍ଯତଃ ନିର୍ଭର 
କରୁଥଲା। ବିଶ୍ଵବିଦ୍ଯାଳୟର ନିଜସ୍ଵ ଆୟ ପ୍ରାୟ କିଛି ନଥୁଲା। ବିଶ୍ବବିଦ୍ୟାଳୟ 
ଅଧୀନସ୍ପ କଲେଜମାନ ଥିଲା ତିନିଧରଣର — ସରକାରଙ୍କ ଶିକ୍ଷାବିଭାଗ ତଥା 
ମେଡ଼ିକେଲ୍‌ ପ୍ରଭୃତି ବୈଷୟିକ ବିଭାଗଦ୍ଵାର ପରିଚାଳିତ କଲେଜମାନ, ପ୍ରାଇଭେଟ୍‌ 
ସଂସ୍ଥାମାନଙ୍କଦ୍ଵାରୀ ପରିଚାଳିତ କଲେଜ ଏବଂ ବିଶ୍ବବିଦ୍ୟାଳୟଦ୍ଵାରା ପରିଚାଳିତ 
କେତେକ ସ୍ବାତକୋତ୍ତର ବିଭାଗ ତଥା ଏକ ନୂତନ ପ୍ରତିଷ୍ପିତ ଇଞ୍ଜିନିୟରିଂ କଲେଜ | 
ଛାତ୍ରମାନଙ୍କ ଏଡ୍‌ମିଶନ୍‌ ଫିଜ୍‌ ଏବଂ ମାସିକ ଦେୟ ଇତ୍ୟାଦିର ହକଦାର ଥିଲେ ଏଇ 
ବିଭିନ୍ନ କଲେଜମାନେ। କେବଳ ବିଶ୍ବବିଦ୍ୟାଳୟଦ୍ଵାରା ସିଧା ପରିଚାଳିତ 
ସଂସ୍ଥାମାନଙ୍କରେ ପଢୁଥିବା ଛାତ୍ରମାନଙ୍କ ଦେୟର ଅଧ୍କାରୀ ଥୁଲା ଏ ବିଶ୍ବବିଦ୍ୟାଳୟ । 
ସବୁ କଲେଜର ବିଶ୍ବବିଦ୍ୟାଳୟ ସ୍ତରର ପରୀକ୍ଷା ସମ୍ଚନ୍ଧୀୟ ପରୀକ୍ଷା ଫିଜ୍‌ ସଂଗ୍ରହ 
କରୁଥଲା ବିଶ୍ବବିଦ୍ୟାଳୟ। କିନ୍ତୁ ପରୀକ୍ଷା ପରିଚାଳନାପାଇଁ ପ୍ରଶ୍ନପତ୍ର ତିଆରି 
କରିବାରେ, ପରୀକ୍ଷା ପରିଚାଳନା କରିବାରେ, ତଥା ପରୀକ୍ଷା ଖାତାର ତନଖି ଏବଂ 
ମୂଲ୍ୟାଙ୍କନ କରିବାରେ ଯେତେ ଖର୍ଚ୍ଚ ହେଉଥଲା ସେ ଖର୍ଚ୍ଚ ଥଲା ଆୟ ତୁଳନାରେ 
ବେଶି । ବିଶ୍ଵବିଦ୍ୟାଳୟର କୋଠାବାଡ଼ି ତିଆରି କରିବାରେ, ସ୍ବାତକୋତ୍ତର ବିଭାଗ 
ତଥା ଇଞ୍ଜିନିୟରିଂ କଲେଜର ଶିକ୍ଷକ ଏବଂ ଅନ୍ୟାନ୍ୟ କର୍ମଚାରୀଙ୍କ ବାସଗ୍ଧହ ତିଆରି 
କରିବାରେ, ଲାଇବ୍ରେରୀ ଲେବୋରେଟରି, ଜଳଯୋଗାଣ, ବିଜୁଳି ସରବରାହ, 
ଛାତ୍ରଛାତ୍ରୀଙ୍କ ଆବାସଗ୍ଧହ ତଥା କର୍ମଚାରୀଙ୍କ ବେତନପାଇଁ ବିଶ୍ଵବିଦ୍ୟାଳୟ ସମ୍ପୂର୍ଣ୍ଣ 
ନିର୍ଭରକରୁଥଲା ସରକାରୀ ମାସିକ: ଅନୁବାଦ ତଥା ୟୁନିଭର୍ସିଟି ଗ୍ରାଣ୍ଡ୍‌ସ୍‌ କମିଶନ୍‌ର 
ଅନୁଦାନ ଉପରେ। ବିଶ୍ବବିଦ୍ୟାଳୟର ବାର୍ଷିକ ବ୍ଯୟ ଅଟକଳ ତୁଳନାରେ ସେ 
ଅନୁଦାନ ଥୁଲା ସୀମିତ । ଆୟ ତୁଳନାରେ ବ୍ୟୟ ଥଲା ଯଥେଷ୍ଟ ବେଶି। ଏଣେ ଆୟ 
ଓ ବ୍ୟୟକୁ କଣ୍ଟୋଲ୍‌ କରୁଥିଲା ସିନେଟ୍‌ ଓ ସିଣ୍ଡିକେଟ୍‌ ଏବଂ ବିଶ୍ବବିଦ୍ୟାଳୟର ସେ 
ଦୂଇ ସଂସ୍ଥାରେ ସରକାରୀ କର୍ମଚାରୀଙ୍କ ମାଧ୍ୟମରେ ସରକାରୀ ପ୍ରାଧାନ୍ୟ ଥଲା ଖୁବ୍‌ 
ବେଶି | 

ଇଞ୍ଜିନିୟରିଂ କଲେକମାନଙ୍କୁ ତ ଅଲ୍‌ ଇଣ୍ଡିଆ କାଉନସିଲ୍‌ ଅଫ୍‌ ଟେକ୍ନିକାଲ୍‌ 
ଏଡ଼ୁକେଶନ୍‌ ନିରୂପଣ କରିଥୁବା ମାନ ଅନୁଯାୟୀ ୟୁ.ଜି.ସି. ଅନୁଦାନ ଦିଏ, ସେଥୁରେ 
କେବଳ ଯେ କଲେଜ, ୱାର୍କସପ୍‌ ତଥା ଲେବୋରେଟରୀମାନଙ୍କର ଆୟତନ ତଥା 
ସୀମା ନିର୍ବାରିତ ହୋଇଥାଏ ତାହା ନୁହେଁ, ବିଭିନ୍ନ ବିଭାଗପାଇଁ ଆବଶ୍ୟକୀୟ ଯନ୍ତ୍ରପାତି 
ଏବଂ ଆସବାବପତ୍ର, ବିଭିନ୍ନ ସୋପାନର ଅଧ୍ୟାପକ ଓ ତାଙ୍କ ସହକାରୀଙ୍କ ସଂଖ୍ଯା, 
ସେମାନଙ୍କ ବେତନହାର ପ୍ରଭୃତି ମଧ୍ଯ ନିର୍ଧାରିତ ହୋଇଥାଏ। ସେଇ ମାନ ଅନୁଯାୟୀ 

୧୦୭୬ ଗାଁର ଡାକ 


ଇଞ୍ଜିନିୟରିଂ କଲେଜ ଲେକଚରର୍‌୍ମାନଙ୍କ ସର୍ବନିମ୍ନ ମାସିକ ବେତନ ୩୫୦ ଟଙ୍କା 
ସ୍ଥିରୀକୃତ ହୋଇଥୂଲା। କଲେଜର ଫିଜିକ୍ଟ କେମେଷ୍ତି ଓ ମେଥ୍ମାଟିକ୍୍‌ ଏବଂ ଇଂଲିଶ୍‌ 
ପରି ବିଜ୍ଞାନ ଏବଂ କଳାର ଲେକ୍ଚରର୍ମାନେ ମଧ୍ଯ ସେଇ ମାସିକ ବେତନର 
ହକଦାର। ଏଣେ ଓଡ଼ିଶାର ଶିକ୍ଷାବିଭାଗରେ କଳା ଏବଂ ବିଜ୍ଞାନ ଅଧ୍ୟାପକମାନଙ୍କର 
ସର୍ବନିମ୍ନ ମାସିକ ବେତନ ମାତ୍ର ମାସିକ ଟ. ୨୦ ୦/- | ବିଶ୍ବବିଦ୍ୟାଳୟ ସିଣ୍ଡିକେଟ୍‌ 
ରଞ୍ଜିନିୟରିଂ କଲେଜର କଳା ଓ ବିଜ୍ଞାନ ଅଧ୍ୟାପକମାନଙ୍କ ପାଇଁ ମଧ୍ଯ ଟ. ୨୦ ୦/- ହିଁ 
ଧାର୍ଯ୍ୟ କଲା। ଓଡ଼ିଶାର ଶିକ୍ଷାବିଭାଗ ପରି ଇଞ୍ଜିନିୟରିଂ କଲେଜର ଏହି 
ଅଧ୍ଯାପକମାନଙ୍କର ପଦୋନ୍ସତି ଆଶା ଅତି କମ୍‌। ସେମାନଙ୍କ ପେନ୍‌ସନ୍‌ ମଧ୍ଯ ନାହିଁ। 
ଇଞ୍ଜିନିୟରିଂର ପ୍ରୟୋଗାତ୍ସକ ବିଜ୍ଞାନ ଏବଂ ସାଧାରଣ କଲେଜମାନଙ୍କର ବିଜ୍ଞାନ 
ଶିକ୍ଷାରେ ମଧ୍ଯ ପାର୍ଥକ୍ୟ ରହିଛି। ସେ ସବୁ ଯୁକ୍ତି କିନ୍ତୁ ଗ୍ରହଣୀୟ ହେଲାନି । ଠିକ୍‌ ସେ 
ଅନୁସାରେ ଫିଜିକ୍ସ, କେମିଷ୍ଟିର ଲେବୋରେଟରୀ ଯନ୍ତ୍ରପାତିରେ ମଧ୍ଯ କାଟ୍‌ ଛାଟ୍‌ 
କରିଦିଆଗଲା ଏବଂ ଦୁଃଖର କଥା ଲାଇବ୍ରେରି ଗ୍ରାଣ୍ଟ ମଧ୍ଯ ଶିକ୍ଷାବିଭାଗର ସାଧାରଣ 
କଲେଜମାନଙ୍କ ପରି ନାମମାତ୍ର ଦିଆଗଲା। ଡକ୍ଟର ପରିଜାଙ୍କ ପରି ମହାନ୍‌ ବ୍ୟକ୍ତିତୃଙ୍କ 
ଉପସ୍ପିତିସତ୍ତେ ସିଶ୍ଡିକେଟ୍‌ ଇଞ୍ଜିନିୟରିଂ କଲେଜକୁ ଦେୟ ୟୁ.ଜି.ସି.ର ଅନୁଦାନ 
ସଂଗ୍ରହ କରିସାରିଥଲା ପରେ ସେସବୁ ଅର୍ଥର ବିପୁଳ ପରିମାଣ ବିଶ୍ବବିଦ୍ୟାଳୟର 
ଅନ୍ୟାନ୍ୟ ଖର୍ଚ୍ଚଆଡ଼କୁ ମୁହାଇଁଦେଲେ | ଶିକ୍ଷାକ୍ଷେତ୍ରରେ ଯେ ଏପରି ଆର୍ଥକ ଦୁରାବସ୍ଥା 
ଭୋଗିବାକୁହୁଏ, ବୁବଧଦେବ ସେ କଥା କଳନା ମଧ୍ଯ କରି ନ ଥିଲେ । ସାଧାରଣତଃ 
ଇଞ୍ଜିନିୟରିଂ କଲେଜମାନ ସ୍ବୟଂଶାସିତ ହୋଇ ନ ଥଲେ, ଟେକ୍ନିକାଲ୍‌ ଏଡୁକେସନ୍‌ 
ବିଭାଗ ଅଧୀନରେ ଥାଏ ଏବଂ ଏଇ ଟେକ୍‌ନିକାଲ୍‌ ଏଡ଼ୁକେସନ୍‌ ସାଧାରଣତଃ 
ଶିଛବିଭାଗର ଏକ ଅଙ୍ଗହୋଇ ହିଁ ରହିଥାଏ। ଗୃହନିର୍ମାଣ ଜଳସେଚନ ଏବଂ ଶିଳ୍ପ 
ଓ ଖଣିବିଭାଗମାନ ଆର୍ଥ କଦୃଷ୍ଠିରୁ ବେଶ୍‌ ସ୍ଵଚ୍ଥଳ। ତେଣୁ ଏ ବିଭାଗମାନଙ୍କଦ୍ବାରା 
ପରିଚାଳିତ ଅନୁସ୍ଠାନମାନଙ୍କରେ ଆର୍ଥକ ଅନଟନ ଏବଂ ଦୂରାବସ୍ଥା ନ ଥିବା କଥା। 
ମେଡ଼ିକେଲ୍‌କଲେଜମାନ ମଧ୍ଯ ସ୍ଵାସ୍ଥ୍ୟବିଭାଗ ଅଧୀନରେ ଥିବା ଫଳରେ ଶିକ୍ଷାବିଭାଗର 
କଲେଜମାନଙ୍କ ପରି ଦୁରବସ୍ଥା ଭୋଗନ୍ତିନି। ଇଞ୍ଜିନିୟରିଂ କଲେଜକୁ ୟୁ.ଜି.ସି.ରୁ 
ଆସୁଥୁବା ଅନୁଦାନ ତଥା ତତ୍‌ସଂଲଗ୍ନ ସରକାରୀ ପାଣ୍ଠି ଯଦି ସିଧାସଳଖ ଇଞ୍ଜିନିୟରିଂ 
କଲେଜକୁ ଆସୁଥା”ନ୍ତାତ ତେବେ ମଧ୍ଯ ଏପରି ଅବସ୍ଥା ହୁଅନ୍ତା ନାହିଁ। କିନ୍ତୁ 
ବିଶ୍ବବିଦ୍ୟାଳୟ ତାହା ମଧ୍ଯ କରାଇଦେଲାନି। ବିଶ୍ଵବିଦ୍ୟାଳୟର ଶାସନ ସିଣ୍ଡିକେଟ୍‌ 
ମାଧ୍ଯମରେ ହୁଏ ଏବଂ ସିଣ୍ଡିକେଟ୍‌ ଏପରିଭାବରେ ଗଠିତ ଯେ ତହିଁରେ ଶିକ୍ଷାବିଭାଗର 
ହିଁ ପ୍ରାଧାନ୍ୟ ଥାଏ। ସେଇ ଶିକ୍ଷାବିଭାଗ କେବଳ ଯେ କଳାପ୍ରଧାନ ତାହା ନୁହେଁ, ତା' 
ତଳେ ଥାଏ ସାଧାରଣ ସ୍ୁଲ୍‌ଶିକ୍ଷା ମଧ୍ଯ ଯାହାଙ୍କ ପାଇଁ ଘରଦ୍ବାର ଏପରିକି ବ୍ଲାକ୍ବୋର୍ଡ଼ 
ଖରିଦ କରିବାପାଇଁ ମଧ୍ୟ ଅର୍ଥର ଅଭାବ। ଜଣେ ସାଧାରଣ ଅଧାପକ ତେଣୁ 

ଏକାଦଶ ପରିଳେଦ ୧୦୭୭ 


ଲାଇବ୍ରେରି, ଲେବୋରେଟରୀ ଓ ୱାର୍କସପ୍‌ର ହୁଏତ ଗୁରୁତ୍ଵ ବୁଝିପାରେନି ଅଥବା 
ଜାଣିଶୁଣିହିଁ ତାହା ବୁଝେନି। ତାର୍ତିକ ବିଦ୍ୟା ଓ ପ୍ରୟୋଗାତ୍କ ବିଦ୍ଯା ସମ୍ପୂର୍ଣ 
ଭିନ୍ନଧରଣର | ପ୍ରୟୋଗ ବିଦ୍ୟାରେ ଗବେଷଣା କହିଲେ ମୁଖ୍ୟତଃ ନୂତନ ଉଦ୍ଭାବନ 
ସମ୍ବନ୍ଧୀୟ ଏକସପେରିମେଣ୍ଟଲ୍‌ ଗବେଷଣା ହିଁ ବୁଝାଏ । ସେଥୁପାଇଁ ବିଶେଷ ଧରଣର 
ଏବଂ ଉଚ୍ଚମାନର ଯନ୍ତ୍ରପାତି ଯେତେ ଆବଶ୍ଯକ ହୁଏ, ନୂତନ ଯନ୍ତ୍ରପାତିର ଗଠନ 
ଏବଂ ତା”ର କାର୍ଯ୍ୟକାରିତାର ପରୀକ୍ଷା ନିରୀକ୍ଷା ତା'ଠାରୁ ବେଶି ଲୋଡ଼ାହୁଏ। ପୁଣି 
ବିଭିନ୍ନ ଦେଶରେ ଚାଲୁଥବା ପ୍ରୟୋଗାତ୍ଵକ ଗବେଷଣାର ଫଳାଫଳ ନ ଜାଣିଲେ 
ନୂତନ ଗବେଷଣା ସମ୍ଭବ ହିଁ ହୁଏନି - ତେଣୁ ସର୍ବଶେଷ ପ୍ରକାଶିତ ବହିପତ୍ର ଯେମିତି 
ଲୋଡ଼ା, ସେ ସମ୍ବନ୍ଧୀୟ ପ୍ରତିକାମାନ ମଧ୍ଯ ସେପରି ଲୋଡ଼ା। ସେ ସମସ୍ତ ପତ୍ରିକା 
ଅତ୍ୟନ୍ତ ବ୍ୟୟସାପେକ୍ଷ | କିନ୍ତୁ ସେକଥା ସିଣ୍ଡିକେଟ୍‌କୁ ବୁଝାଇବ କିଏ ? ଚେଇଁଶୋଇଲା 
ଲୋକଙ୍କୁ ଉଠାଇବା ଯେପରି ସହଜ ନୁହେଁ, ବୈମାତୃକଭାବାପନ୍ସ 
ବ୍ୟର୍ତବିଶେଷଙ୍କଠାରୁ ସହାନୁଭୂତି ପାଇବା ମଧ୍ୟ ସେପରି କଷ୍ଟକର । ଇଞ୍ଜିନିୟରିଂ 
କଲେଜର ପ୍ରଗତି କ୍ଷେତ୍ରରେ ତେଣୁ ପ୍ରତ୍ଯେକ ସ୍ତରରେ ଆପରି ଓ ବାଧା 
ଦେଖାଦେଲା। ଏତେବଡ଼ କୋଠା ଦରକାର କାହିଁକି ୨ ଗଙ୍ଗାଧର ମେହେର 
କଲେଜରେ ତ ଏତେ ବଡ଼ ଫିଜିକ୍ଟ କେମିଷ୍ତି ଲାବୋରେଟୀ ନାହିଁ ¬ ସେମାନେ 
ଚଳାଉଛନ୍ତି କିପରି ୨ କଲେଜପାଇଁ ଏତେ ଜମିର ପ୍ରୟୋଜନ କ”ଣ ? ଗୋଟାଏ 
ଗରିବ ଦେଶରେ କଲେଜ ଲନପାଇଁ ଘାସ ଲଗାଇବା କଂ”ଣ ବିଳାସ ନୁହେଁ 
ରତ୍ୟାଦି... | କାହିଁ ଶହେବର୍ଷର ପୁରୁଣା କଲେଢ ¬ ଓଡ଼ିଶାର ରେଭେନ୍ସା କଲେଜ — 
ସେଦିନ ମଧ୍ଯ ଦୂରଦ୍ରଷ୍ଟା ଏବଂ ଉଚ୍ଚମନା ଇଂରାଜୀ ଶିକ୍ଷାବିତମାନେ କଟକ ପରି 
ସହରରେ କଲେଜପାଇଁ ଏତେ ବେଶି ଜମି ସଂରକ୍ଷଣ କରିଥିଲେ, ସେ କଲେଜର 
ସୁନ୍ଦର ସାଇନ୍ଵ ଲାବୋରେଟୋରୀ ତଥା ଲାଇବ୍ରେରି ତିଆରିକରିଥ୍‌ଲେ ଏବଂ କଲେଜର 
କ୍ଲାଡ୍ରେଙ୍ଗଲ୍‌ରେ ଘାସ ଲଗାଇଥଲେ। ସେସବୁ ଯୁକ୍ତ କିନ୍ତୁ ଥଲା କେବଳ 
ଅରଣ୍ୟରୋଦନ। ଯେଉଁ ବ୍ୟକ୍ତିମାନେ ଶହଶହ ଏକର ସରକାରୀ ଜମି ନିକଟରେ 
ଥିବା ସତ୍ତ୍ଵେ ସମ୍ବଲପୁରର ଜିଲ୍ଲାସ୍କୁଲ୍‌କୂ ଘୁଞ୍ଚାଇଦେଇ ସେ ସ୍କୁଲ୍‌ କୋଠାରେ ଗଙ୍ଗାଧର 
ମେହେର କଲେଜ ପ୍ରତିଷ୍ଠାକଲେ, ସେମାନଙ୍କ ମନ ଅବା କେତେ ବଡ଼ ହେବ ? 
ସମ୍ବଲପୁରରେ ମହିଳା କଲେଜରଟିଏ ପ୍ରତିଶ୍ଠାକଲେ ଯେ ସେ କଲେଜର ବାରନ୍ଦାରେ 
ପାଖାପାଖୁ ତିନିଚାରିଜଣ ଝିଅ ମଧ୍ଯ ଏକାସଙ୍ଗରେ ଯାଇପାରିବେନି | ସେମାନେ କିପରି 
ଅବା ଇଞ୍ଜିନିୟରିଂ କଲେଜର ଭବିଷ୍ଯତ ସମ୍ପରସାରଣକଥା ଭାବିପାରିବେ ଅଥବା 
ଆଜିକାଲି ଯୁଗରେ ଇଞ୍ଜିନିୟରିଂ ବିଦ୍ଯା କେଉଁ ସ୍ତରରେ ଯେ ପହଞ୍ଚଲାଣି ତା'ର 
କଳନା କରିବେ। 

e୧o୭୮ ଏର ଡାକ 


ଏ ସମ୍ବନ୍ଧରେ ବୁଦ୍ଧଦେବ କେତେବର୍ଷ ତଳର ଗୋଟିଏ କଥା 
ମନେପକାଉଥଲେ। ସେଦିନ ଓଡ଼ିଶାର ରଞ୍ଜନିୟରମାନେ ନିଶ୍ବଭି ନେଇଥିଲେ ଯେ, 
ଯେହେତୁ କଟକ ଏବଂ ଭୁବନେଶ୍ବର ଦିନେ ନା ଦିନେ ଏକ ହୋଇଯିବ; ସେ ଦୁଇ 
ସହରକୂ ଯୋଡୁଥବା ରାଜପଥ କମ୍‌ ପକ୍ଷରେ ଛଅ ଲେନ୍‌ ବିଶିଷ୍ଠ ପଥ ହେବା 
ଦରକାର । ସେ ଅନୁସାରେ ଜମି ଦଖଲକରିବାକୁ ପ୍ରସ୍ତାବ ଦେଇ ରାଜପଥ ତିଆରିପାଇଁ 
ଏଷ୍ଟିମେଟ ମଧ୍ଯ ଦେଲେ | କିନୁ ସେଦିନର ଅତି କ୍ଷମତାଶାଳୀ ଶିକ୍ଷାମନ୍ତ୍ରୀ ଓଡ଼ିଶା ପରି 
ଏଡ଼େ ଗରିବ ପ୍ରଦେଶରେ ଏପରି ଏକ ଆଅଡ଼ମ୍ବରପୂର୍ଣ୍ଣ ସଡ଼କର କଳନା କରାଯାଉଛି 
ବୋଲି କାନ୍ଦିପକାଇଲେ। ଫଳରେ ସେ ରାଜପଥ ସଙ୍କୃଚିତ ହୋଇ କେବଳ ଦୂଇଲେନ୍‌ 
ବିଶିଷ୍ଠ ହେଲା, ଯାହା ଫଳରେ ସାମାନ୍ଯ କେତେ ବର୍ଷ ଭିତରେ ଏଇ ସଂକୂଚିତ 
ରାସ୍ତାରେ ଅସଂଖ୍ୟ ଦୃତଗାମୀ ଯାନବାହନ ଚଳାଚଳ କରିବା ଫଳରେ ରାଜପଥଟି 
ଚିରଦୂର୍ଘଟଣାଗ୍ରସ୍ତ ଏକ ମୂତ୍ଯୁ ପର୍ଯ୍ୟନ୍ତରେ ପରିଣତ ହୋଇଗଲା। ସେହି ଶିକ୍ଷାବିଭାଗ 
ତ ¬ ତାଙ୍କଠାରୁ କ'”ଣ ଅବା ଅଧକ ଆଶାକରାଯାଇପାରେ ? 

ଇଞ୍ଜିନିୟରିଂ କଲେଜର କୋଠାବାଡ଼ି ତିଆରି ପ୍ରାୟ ସରିଆସିଲାଣି। ଶ୍ରୀ 
ଆୟେଙ୍ଗାର୍‌ ଯେତେବେଳେ ଠିକାଦାରକୁ ତା' ପାଉଣା ଦେବାପାଇଁ ବିଶ୍ବବିଦ୍ୟାଳୟକୁ 
ଅନୁରୋଧ କଲେ, ବିଶ୍ବବିଦ୍ୟାଳୟ ୟୁ.ଜି.ସି. ଅନୁଦାନ ସ୍ବରୂପ ସେ ପାଉଣା ମାଗିଲା | 
ସରକାରୀ ଲାଲଫିତା କାରବାରରେ ସାଧାରଣତଃ ଯେପରି ହୁଏ ସେପରି ୟୁ.ଜି.ସି.ରୁ 
ଆପରି ଆସିଲା ଯେ କଲେଜ କୋଠାଟି ତାଙ୍କ ମାନ ତୁଳନାରେ ପ୍ରାୟ ଶତକଡ଼ା 
କୋଡ଼ିଏ ବଡ଼, ତେଣୁ କୋଠାକୁ କାଟଛାଟ କରିବାକୁ ପଡ଼ିବ । 

“ କୋଠାକାମ ଯେ ପ୍ରାୟ ସରିଗଲାଣି। ” 

“ ତେବେ ଶତକଡ଼ା କୋଡ଼ିଏ ଭାଗ ପଇସା କମ୍‌ ଦିଆଯିବ। ” 

“ ତେବେ ଶତକଡ଼ା ୨୦ ଭାଗ ଭରଣା କିଏ କରିବ ? ” ¬ ସିଶ୍ରିକେଟ୍‌କୁ ଅପୂର୍ବ 
ସୁଯୋଗଟିଏ ମିଳିଗଲା। ଏ କୋଠା ତିଆରିର ନକ୍ଟା ପାଇଁ ଯିଏ ଦାୟୀ, ତାକୁ 
କୈଫିୟତ୍‌ ମାଗ ¬ ତା” ବିରୁଦ୍ଧରେ କାର୍ଯ୍ୟାନୁଷ୍ଠାନ କର | ଡି.ପି.ଆଇ. ଓ ଆଉଜଣେ 
ସିଣ୍ଡିକେଟ୍‌ ସଦସ୍ଯ ଭୁବନେଶ୍ବରରୁ ବୁର୍ଲା ଆସିଲେ, ଅନୁସନ୍ଧାନ କରି — ରିପୋର୍ଟ 
ଦେଲେ ଯେ ବୁଦ୍ଧଦେବ ସେଥୁପାଇଁ ଦାୟୀ ଓ ତାଙ୍କ ବିରୁଦ୍ଧରେ ଶୃଙ୍ଖଳାଗତ 
କାର୍ଯ୍ୟାନୁଷ୍ଠାନ ହେଉ । 

ଡକ୍ଟର ପରିଜା କୌଣସି ପଦକ୍ଷେପ ନେବା ପୂର୍ବରୁ ଚିଠି ଲେଖୁ ପ୍ରିନସିପାଲ୍‌ 
ପ୍ରସାଦଙ୍କ ମତ ମାଗିଲେ। ଏ ପାଖରୁ ଉତ୍ତର ଗଲା ଯେ ଭୁଲ୍‌ଟି ୟୁଜି.ସି.ର, 
ବୁଦ୍ଧଦେବଙ୍କର ନୂୁହେଁ। ଅଲ୍‌ ଇଣ୍ରିଆ କାଉନସିଲ୍‌ର ମାନ ଅନୁଯାୟୀ ହିଁ କୋଠା 
ତିଆରି ହୋଇଛି। ଏ ଉଚ୍ତିକୁ କିନ୍ତୁ ଏକ ହାସ୍ଯାତ୍ପଦକଥା ବୋଲି ସିଣ୍ଡିକେଟ୍‌ ଉଡ଼ାଇ 

ଏକାଦଶ ପରିଳେଦ ୧୦୭୯ 


ଦେଇଥଲା। କଲେଜରୁ ବିଶ୍ବବିଦ୍ୟାଳୟକୁ ଏଥର ଅନୁରୋଧ ଗଲା ଯେ ୟୁଜି.ସି.କୁ 
ଉତ୍ତର ଦେବପାଇଁ ବୁଦ୍ଧଦେବଙ୍କୁ ଅନୁମତି ଦିଆଯାଉ - ଯେହେତୁ ଅଲ୍‌ ଇରଣ୍ତିଆ 
କାଉନ୍‌ସିଲ୍ର ଯେଉଁମାନେ ମାନ ନିର୍ବାରଣ କରିଛନ୍ତି, ସେମାନେ ମଧ୍ଯ ବୁଦ୍ଧଦେବଙ୍କ 
ପରି ଜଣେ ଜଣେ ସିଭିଲ୍‌ ଇଞ୍ଜିନିୟର ଏବଂ ବୁଦ୍ଧଦେବ ଷ୍ଟାଣ୍ଡାର୍ଡ଼ରେ ଥୁବା ତ୍ରଟି 
ସୂଚାଇ ଦେଇପାରିବେ। ଶେଷରେ ତାହାହିଁ ହେଲା। ବୁଦ୍ଧଦେବ ତାଙ୍କ ଉତ୍ତରରେ 
ଦର୍ଶାଇପାରିଥିଲେ ଯେ କଲେଜର ପ୍ରତ୍ୟେକ କ୍ଲାସ୍‌ରୁମ୍‌, ଡ୍ରଇଂହଲ୍‌, ଲେବୋରେଟରୀ 
ତଥା ଠୱାର୍କସପ୍‌ ୟୁ.ଜି.ସି.ଦ୍ଵାରା ନିର୍ବାରିତ ସୀମାରେଖା ଭିତରେ ଥଲେ ମଧ୍ଯ, ଅଲ୍‌ 
ଇଣଶ୍ରିଆ କାଉନ୍‌ସିଲ୍‌ ଦର୍ଶିତ ଶତକଡ଼ା ୨୦ ଭାଗ ଆନୁଷଙ୍ଗିକ ଆୟତନ ଯଥେଷ୍ଟ 
ନୂହେଁ। ଅଲ୍‌ ଇଣ୍ରିଆ କାଉନସିଲ୍‌ ବାରନ୍ଦା ପରିବର୍ଚେ କରିଡର୍‌ ସିଷ୍ଟେମ୍‌ ଯେ ରଖୁଛି 
ତାହା ନିଃସନ୍ଦେହ | ତାଙ୍କ ନିର୍ାରିତ କୋଠାଟି ନିଶ୍ଚୟ ଏକମହଲା। ଏକାଧ୍ୂକ ମହଲା 
କୋଠାପାଇଁ ଦରକାର ପାହାଚ ଓ ତତ୍‌ସଂଲଗ୍ଧ ବଳକା ଆୟତନର ବ୍ଯବସ୍ଥା ମଧ୍ଯ 
ହୋଇ ନାହିଁ ! କରିଡର୍‌ର ଦୁଇପାଖରେ କ୍ଲାସ୍ରୁମ୍‌ ହେଲେ ଗୋଟାଏ କ୍ଲାସ୍‌ ରୁମ୍‌ର ଧ୍ଵନି 
କରିଡର୍‌ର ଅନ୍ୟ ପାଖରେ ଥବା କ୍ଲାସ୍‌ରୁମ୍ମାନଙ୍କରେ ପାଠପଢ଼ାରେ ଯେ ବ୍ୟାଘାତ 
ସୃଷ୍ଠିକରିବ ଏବଂ ଏପରିକି କୌଣସି କ୍ଲାସ୍‌ ରୁମ୍‌ରେ ପାଠ ପଢ଼ାଇଲାବେଳେ 
କରିଡର୍‌ରେ ଗୁଡ଼ିଏ ପିଲା ଯା-ଆସ କଲେ ତାହା ମଧ୍ଯ ବ୍ୟାଘାତ ସୂୃଷ୍ଟିକରିବ — 
ଏଥୁରେ ସନ୍ଦେହ ନାହିଁ। ସେଥୁପାଇଁ କରିଡର୍‌ରେ ଯେ କେବଳ ଗାଲିଚା ଲୋଡ଼ାହେବ 
ତାହା ନୁହେଁ, ଶହ୍ଦପ୍ରତିରୋଧକ ବ୍ଯବସ୍ଥା ଯେପରି ଲୋଡ଼ାହେବ, ବଳକା ଆଲୋକ 
ଯୋଗାଣର ମଧ୍ଯ ପ୍ରୟୋଜନ ହେବ। ଏକପାଖ୍ମଆ ବାରନ୍ଦା ତେଣୁ ଏହି କଲେଜମାନଙ୍କ 
ପାଇଁ ବିଶେଷ ଉପଯୋଗୀ ଓ ଶସ୍ତା ପାହାଚପାଇଁ ସାମାନ୍ୟ କିଛି ବଳକା ଆୟତନ 
ଦରକାର ହେଲେ ମଧ୍ଯ ଏକମହଲା କୋଠା ଅପେକ୍ଷା ବହୂତଳ ବିଶିଷ୍ଠ କଲେଜ 
ଅଟ୍ଟାଳିକା ଯେ ଶସ୍ତା ହେବ ଏସବୁ ବିଚାରକୁ ନେଲେ ଆନୁଷଙ୍ଗକ ସ୍ଥାନ ଶତକଡ଼ା 
୨୦ ଜାଗାରେ ଶତକଡ଼ା ୪୦ ହିଁ ହେବ। 


ୟୁ.ଜି.ସି. ସେ ଉତ୍ତରକୁ କେବଳ ଯେ ଗ୍ରହଣକଲା ତାହା ନୁହେଁ, ଅନ୍ଯ 
କଲେଜମାନଙ୍କ ପାଇଁ ମଧ୍ଯ ତା'ର ମାନଦଣ୍ଡ ବଦଳାଇଦେଲା। କଥାଟିର ପରିସମାପ୍ତି 
ଘଟିଲା। କିନୁ ବୁଦ୍ଧଦେବଙ୍କ ମନ ଏ ଭିତରେ ଯଥେଷ୍ଟ ଦବିଯାଇସାରିଥଲା। କେତେ 
ଆଶାକରି ସେ ଆସିଥିଲେ ଯେ ଗବେଷଣାପାଇଁ ଏଥର ଯଥେଷ୍ଟ ସୁଯୋଗ ପାଇବେ | 
କଳସେଚନ ମନ୍ତ୍ରୀ କନିକା ରାଜା ଶ୍ରୀ ଶୈଳେନ୍ଦ୍ର ନାରାୟଣ ଭଞ୍ଜଦେଓ ମଧ୍ଯ ପ୍ରତିଶ୍ରତି 
ଦେଇଥିଲେ ଯେ କଲେଜ ସାମନାରେ ପାୱାର୍‌ ଚାନାଲ୍‌ ଲେକ୍‌ ପାଖରେ ଓଡ଼ିଶାର 
ଜଳବିଜ୍ଞାନ ଗବେଷଣା କେନ୍ଦ୍ର ପ୍ରତିଷ୍ଠିତ ହେବ ଏବଂ ସେ ପ୍ରତିଷ୍ଠାନରେ କଲେଜର 
ଅଧ୍ୟାପକ ତଥା ସରକାରୀ ଇଞ୍ଜିନିୟରମାନେ ମିଳିତଭାବରେ ଗବେଷଣା କରିବେ; 

eoro ଗାଁର ଡାକ 


ଯାହା ଫଳରେ ଓଡ଼ିଶାର ଜଳବିଜ୍ଞାନ ସମ୍ବନ୍ଧୀୟ ସମସ୍ୟାମାନ ପୁନାକୁ ଆଉ ନ ଯାଇ 
ଏଇଠାରେ ହିଁ ସମାହିତ ହେବ | ସିଣ୍ଡିକେଟ୍‌ର ଉଦାସୀନତାଯୋଗୁଁ ଏ ପ୍ରସ୍ତାବ ମଧ୍ଯ 
କାର୍ଯ୍ୟକାରୀ ହୋଇପାରିଲାନି। 


ବେଡ଼ି ଉପରେ କୋରଡ଼ା ପରି ଏ ଭିତରେ ବୁଦ୍ଧଦେବଙ୍କ ଏକ ବ୍ଯକ୍ତିଗତ 
ସ୍ଵାସ୍ଥ୍ୟସମସ୍ୟା ମଧ୍ଯ ଦେଖାଦେଲା। ଜଣାପଡ଼ିଲା ଯେ ସେ ଯକ୍ଷ୍ମାରୋଗରେ ଆକ୍ରାନ୍ତ — 
ହୀରାକୂଦ ମାଟିବନ୍ଧରେ ରାଡ଼ିଦିନ ଅବିଶ୍ରାନ୍ତ କାମକରିବାର ପରିଣାମ। ଶାରୀରିକ 
ଅଶାନ୍ତି ଅପେକ୍ଷା ମାନସିକ ଅଶାନ୍ତି ହେଲା ବେଶି। ଯକ୍ଷ୍ମରୋଗ ଜାଣି ହୀରାକୂଦ ବନ୍ଧ 
ନିର୍ମାଣ ଦିନର ତାଙ୍କର ଅନେକ ଘନିଷ୍ଠ ଓଡ଼ିଆବନ୍ଧୁଙ୍କ ପରିବାର ତାଙ୍କ ପରିବାରଠାରୁ 
ପୂରାପୁରି ଦୂରେଇଗଲେ। ଅଧ୍ୟାପକ ଜୀବନରେ ତ ସାଧାରଣଭାବରେ 
ଚାକରବାକରଙ୍କ ଅଭାବ, ବୁଦ୍ଧଦେବଙ୍କ ସ୍ତ୍ରୀଙ୍କ ଉପରେ ହିଁ ପଡ଼ିଲା ସବୁ ବୋଝ ¬ 
ଦୁଃଖ ଓ ମାନସିକପୀଡ଼ା। ସେଦିନର ଯକ୍ଷ୍ମାରୋଗ ଥୁଲା ଆଜିର କ୍ୟଯାନସର୍‌ଠାରୁ ଆହୁରି 
ଭୟାବହ | 


ବୁଦ୍ଧଦେବ ଛୁଟିନେଇ ଦକ୍ଷିଣ-ଭାରତର ମଦନାପଲ୍ଲୀ ସାନାଟୋରିୟମ୍‌କୁ 
ଚାଲିଗଲେ । ଏକା ପଡ଼ିରହିଲେ ତାଙ୍କ ସ୍ତ୍ରୀ ପାଠପଢୁଥିବା ଦୁଇ ସାନ ପୁଅଝିଅ ଓ ଅନ୍ୟ 
ଏକ ରୋଗାକ୍ରାନ୍ତ ଶିଶୁକୁ ନେଇ । ମଦନାପଲ୍ଲୀଠାରେ ହିଁ ଖବରପାଇଲେ ତାଙ୍କର ସେଇ 
ଶିଶୁପୁଅ ଚିରଦିନପାଇଁ ମା” ପାଖରୁ ଚାଲିଯାଇଛି। କି ଦୁଃଖପୂର୍ଣ୍ ସେ ସ୍ଵୃତିସବୁ 
ମନେପଡ଼ିଲେ ଆଜି ବି ତାଙ୍କ ଛାତି କରତିହୋଇଯାଏ। 

ଅନ୍ଧାରରେ ରଶ୍ମିକଣାପରି ବୁଦ୍ଧଦେବଙ୍କପାଇଁ ଥିଲେ କଲେଜରେ ପ୍ରିନ୍‌ସିପାଲ୍‌ 
ଏବଂ ତାଙ୍କ ଶିକ୍ଷାଗୁରୁ ପ୍ରିନ୍‌ସିପାଲ୍‌ ପ୍ରସାଦ। ବୁଦ୍ଧଦେବଙ୍କ ଦେଖୁବା ପାଇଁ ସେ 
ମଦନାପଲ୍ଲୀ ମଧ୍ୟ ଯାଇଥୁଲେ । ତାଙ୍କର ସେ ସହାନୁଭୂତି ଘାଆରେ ମଲମଲେପନ ପରି 
ବୁବ୍ଧଦେବଙ୍କୁ ମାନସିକ ଦମ୍ଭ ଦେବାରେ ସାହାଯ୍ଯ କରିଥୁଲା। 


ଆରୋଗ୍ୟଲାଭକରି ସେ ପୁଣିଥରେ ଫେରିଆସିଲେ ତାଙ୍କ ନିଜ କର୍ମଭୂମି ବୁର୍ଲା 
ଇଞ୍ଜିନିୟରିଂ କଲେଜକୁ - ଏକ ପ୍ରକାର ଫଟାମନ ଏବଂ ମରାମତିକରା ଫୁସ୍‌ଫୁସ୍‌ 
ନେଇ । ଏଥର କଲେଜରେ ଗୋଟିଏ ନୂତନ ସମସ୍ୟା ଦେଖାଦେଇଥୁଲା। ଦ୍ଵିତୀୟ 
ବର୍ଷର ଶେଷ ପରୀକ୍ଷା ଚାଲିଛି, ଅଙ୍କପରୀକ୍ଷା ଦିନ ପିଲାମାନେ ଉତ୍ତର ଲେଖ୍ବେ 
କ'ଣ ଏ ପ୍ରଶ୍ନ ସବୂକୂ ବୁଝି ହିଁ ପାରିଲେନି। ସମସ୍ତେ ଏକ ସଙ୍ଗରେ ପରୀକ୍ଷାହଲ୍‌ ଛାଡ଼ି 
ଚାଲିଆସିଲେ। ପ୍ରଶ୍ନସବୁ ପଢ଼ା ବାହାରେ, ପୁଣିଥରେ ପରୀକ୍ଷାହେଉ” — 
ଅନୁରୋଧକୁ ବିଶ୍ଵବିଦ୍ୟାଳୟ ସିଶ୍ଡିକେଟ୍‌ ନାକଚ କରିଦେଇ ସମସ୍ତଙ୍କୁ ଫେଲ୍‌ ଘୋଷଣା 
କରିଦେଲା। ଏଣେ ସପ୍ଲିମେଣ୍ଟାରୀ ପରୀକ୍ଷାର ବନ୍ଦୋବସ୍ତ ହିଁ ନାହିଁ 

ଏକାଦଶ ପରିଛେଦ ୧୦୮୧ 


ଇଞ୍ଜିନିୟରିଂ କଲେଜ ପ୍ରତିଷ୍ଠାବେଳେ ପାଠ୍ୟକ୍ରମ ପ୍ରସ୍ତୁତି ପାଇଁ ଯେଉଁ କମିଟି 
ଗଠିତ ହୋଇଥଲା, ତା'ର ଚେୟାର୍‌ମେନ୍‌ ଥିଲେ ବନାରସ ହିନ୍ଦୁ ବିଶ୍ବବିଦ୍ୟାଳୟର 
ଇଞ୍ଜିନିୟରିଂ କଲେଜ ଅଧ୍ଯକ୍ଷ ପ୍ରଫେସର୍‌ ସେନଗୁପ୍ତ। ସେ କମିଟି ସିଧାସଳଖ ହିନ୍ଦୁ 
ବିଶ୍ବବିଦ୍ୟାଳୟର ପାଠ୍ଯକ୍ରମକୁ ଏ କଲେଜପାଇଁ ସୁପାରିଶ କରିଦେଇଥୂଲା। ହିନ୍ଦୁ 
ବିଶ୍ଵବିଦ୍ୟାଳୟରେ ସପ୍ଲିମେଣ୍ଟାରି ପରୀକ୍ଷା ନାହିଁ, ତେଣୁ ଏଠି ବି ନାହିଁ। କିନ୍ତୁ 
ପରୀକ୍ଷାପ୍ରଣାଳୀ ଦୁଇ ବିଶ୍ଵବିଦ୍ୟାଳୟରେ ସମ୍ପୂର୍ଣ୍ଣ ଭିନ୍ନ। ସେ ପ୍ରଣାଳୀର କୌଣସି 
ସଂଶୋଧନ କରାଯାଇ ନ ଥଲା! ହିନ୍ଦୁ ବିଶ୍ବବିଦ୍ୟାଳୟରେ କଲେଜର ଶିକ୍ଷକ 
ବିଶ୍ବବିଦ୍ୟାଳୟ ପରୀକ୍ଷାପାଇଁ ପ୍ରଶ୍ମପତ୍ର ତିଆରିକରିବାରେ ଅଧ୍ବକାରୀ। କିନ୍ତୁ ଉତ୍କଳ 
ବିଶ୍ବବିଦ୍ୟାଳୟ ପରୀକ୍ଷା ପାଇଁ ପ୍ରଶ୍ନପତ୍ର ତିଆରିକରିବାରେ ଅଧ୍ବକାରୀ। କିନ୍ତୁ ଉତ୍କଳ 
ବିଶ୍ବବିଦ୍ୟାଳୟର ପରୀକ୍ଷା ନିୟମ ଅନୁଯାୟୀ କଲେଜ ଶିକ୍ଷକ ପ୍ରଶ୍ନପତ୍ର ତିଆରି 
କରିପାରିବେ ନାହିଁ । ବନାରସ ବିଶ୍ବବିଦ୍ୟାଳୟର ଶିକ୍ଷକ କ୍ଲାସ୍‌ରେ ସିଲାବସ୍‌ର ଯେତିକି 
ପଢ଼ାରଥାଏ ସେ ଭିତରେ ହିଁ ପରୀକ୍ଷା ପ୍ରଶ୍ନକୁ ସୀମିତ କରିଦିଏ। କିନ୍ତୁ ଉଚ୍କଳରେ 
ପ୍ରଶ୍ନକାରୀ କ୍ଲାସ୍‌ରେ କ”ଣ ପଢ଼ାହୋଇଛି ନ ହୋଇଛି ସେ ସମ୍ବନ୍ଧରେ ସମ୍ପୂର୍ଣ ଅଜ୍ଞଥାଇ 
ପ୍ରଶ୍ନମାଳାକୁ ସମଗ୍ର ପାଠକ୍ରମ ଉପରେ ହିଁ ନିବଦ୍ଧକରେ। ଏଣେ ଇଞ୍ଜିନିୟରିଂର 
ସିଲାବସ୍‌ରେ ଯେଉଁ ଅଙ୍କ ସିଲାବସ୍‌ ଥାଏ, ତାହା କେତେକାଂଶରେ ସୀମିତ ଥଲେ 
ମଧ୍ଯ ପ୍ରୟୋଗାତ୍ସକ ଦୃଷ୍ଟିରୁ କେତେଅଂଶରେ ଗଣିତ ଶାସ୍ତର ବି.ଏସ୍‌ସି. ଅନର୍ସ ଏବଂ 
ଏପରିକି ଏମ୍‌.ଏସ୍‌ସି. ସିଲାବସ୍ମାନର ଜ୍ଞାନ ସନ୍ନିବିଷ୍ଟ ଥାଏ | ତେଣୁ କୌଣସି ତାର୍ତିକ 
ଗଣିତଶାସ୍ତରର ଅଧ୍ୟାପକ ଯଦି ଇଞ୍ଜିନିୟରିଂ ଅଙ୍କର ପ୍ରଶ୍ନ ପକାଏ ସେ ଏ ପାର୍ଥକ୍ୟକୁ 
ନ ବୁଝି ପ୍ରଶ୍ନପତ୍ରକୁ ପୂରାପୂରି ଏମ୍‌.ଏସ୍‌ସି. ଗଣିତଶାସ୍ତ ଷ୍ଟାଣ୍ଡାର୍ଡ଼ରେ କରିଦେଇପାରେ। 
ତାହାହିଁ ଘଟିଥଲା। ଏ କଥା ବୁଝାଇଲା ପରେ ମଧ୍ଯ ଶୃଙ୍ଖଳାଗତ କାରଣ ଦର୍ଶାଇ 
ବିଶ୍ଵବିଦ୍ୟାଳୟ ପୁଣିଥରେ ପରୀକ୍ଷା ପାଇଁ ମନାକରିଦେଲା। ଏବେ ସବୁ ପିଲା 
ପୁଣିଥରେ ସେକେଣ୍ଡ ଇୟର୍‌ରେ ପଢ଼ିବେ । ଫାଷ୍ଟରୟର ପିଲା ପାସ୍‌କରି ଏମାନଙ୍କ 
ସଙ୍ଗରେ ସେକେଶ୍ଟଇୟର୍‌ରେ ମିଶିଲେ କ୍ଲାସ୍‌ କେଉଁଠି ହେବ ? ଏପରି ଫେଲ୍‌କରୁଥବା 
କଲେଜକୁ ଆଉ ପିଲାମାନେ ଏଡ଼୍‌ମିଶନ୍‌ ନେବାକୁ ଆସିବେକି? ଅନ୍ଯ 
ଫେକଲ୍‌ଟିମାନଙ୍କର ପରୀକ୍ଷା ନିୟମ ଯଦି ଇଞ୍ଜିନିୟରିଂରେ ଚାଲୁରହିବ, ତାହାହେଲେ 
ଅନ୍ୟ ଫେକଲ୍‌ଟିମାନଙ୍କରେ ସପ୍ଲିମେଣ୍ଟାରୀ ପରୀକ୍ଷା ଥଲାବେଳେ ଇଞ୍ଜିନିୟରିଂରେ 
କାହିଁକି ସପ୍ଲିମେଣ୍ଟାରୀ ପରୀକ୍ଷା ହେବ ନାହିଁ ? ପ୍ରିନସିପାଲ୍‌ ପ୍ରସାଦ ଏବଂ ବୁଦ୍ଧଦେବଙ୍କ 
ଚାପରେ ବିଶ୍ବବିଦ୍ୟାଳୟ ଶେଷରେ ସପ୍ଲିମେଣ୍ଟାରୀ ପରୀକ୍ଷାପାଇଁ ଅନୁମତିଦେଇ ଅସ୍ଥାୟୀ 
ଭାବରେ ଏ ପିଲାଙ୍କୁ ତୃତୀୟ ବର୍ଷକୁ ଉନ୍ନୀତକରି ସପ୍ଲିମେଣ୍ଟାରୀ ପରୀକ୍ଷାରେ କେବଳ 
ଅଙ୍କ ପରୀକ୍ଷା ଦେବାକୁ ଅନୁମତି ଦେଲା ଏବଂ ପ୍ରଶ୍ନକାରୀଙ୍କୁ ମଧ୍ଯ ଗୋପନୀୟ 

୧୦୮୨ ଗାଁର ଡାକ 


ପରାମର୍ଶ ଦେଲା ଯେ ସେ କଲେଜକୁ ଯାଇ ଶିକ୍ଷକମାନଙ୍କ ସଙ୍ଗରେ କଥାବାର୍ଭା କରି 
କ”ଣସବୁ ପଢ଼ାହୋଉଚି ଏବଂ ପଢ଼ାର ଷ୍ଟାଣ୍ଡାର୍ଡ଼ କେତେ ସେ ସବୁ ବୁଝି ପ୍ରଶ୍ନପତ୍ର 
ତିଆରିକରିବେ | 

ଯଥାସମୟରେ ପ୍ରିନ୍‌ସିପାଲ୍‌ ପ୍ରସାଦ ଓ ବୁଦ୍ଧଦେବ ବିଶ୍ବବିଦ୍ୟାଳୟ ସିଶ୍ଡିକେଟ୍‌ 
ପାଇଁ ପ୍ରାର୍ଥୀହୋଇ ସିଣ୍ଡିକେଟ୍‌ ମେମ୍ବର ମଧ୍ୟ ହୋଇଗଲେ ଏବଂ ଦୁହେଁ ସିଣ୍ିକେଟ୍‌ରେ 
ଭାଗ ନେଇ ପାରିବା ଫଳରେ ଇଞ୍ଜିନିୟରିଂ ଶିକ୍ଷା ସମ୍ଚନ୍ଧୀୟ ଅନେକ ତ୍ରୁଟି 
ସୁଧାରିବାରେ ସକ୍ଷମ ହେଲେ । କିନୁ କଲେଜର ଆର୍ଥକ ପରିସ୍ଥିତିରେ ବିଶେଷ କିଛି 
ଉନ୍ନତି ହେଲା ନାହିଁ। ପରିସ୍ଥିତିକୁ ଖାପଖୁଆଇ ବୁଦ୍ଧଦେବ ମଧ୍ଯ କର୍ମରତ ହେଲେ | କିନ୍ତୁ 
ସେ ଲକ୍ଷ୍ୟ କଲେ ଯେ ଆଗେ ଯେମିତି ଭଲ ଭଲ ଛାତ୍ର ପାସ୍କଲାୀପରେ ଉଚ୍ଚତର 
ଶିକ୍ଷା ପାଇବା ଆଶାରେ ଏହି କଲେଜକୁ ଶିକ୍ଷକହୋଇ ଆସିବାକୁ ଆଗ୍ରହ ପ୍ରକାଶ 
କରୁଥିଲେ ଅଥବା କାର୍ଯ୍ୟକ୍ଷେତ୍ରରେ କାମକରୁଥବା ଉଚ୍ଚଭପାଧଧାରୀ ଇଞ୍ଜିୟରମାନେ 
କଲେଜକୁ ଶିକ୍ଷକହୋଇ ଆସିବାକୁ ଚାହୁଁଥିଲେ ସେମାନେ ଏବେ ଆଉ ସେପରି 
ଆଗ୍ରହ ପ୍ରକାଶ କରୁ ନାହାନ୍ତି। ଫଳରେ ପ୍ରଫେସର୍‌ ଏବଂ ରିଡ଼ର୍‌ ପେଷ୍ଟପାଇଁ 
ଅଥବା ସିନିୟର୍‌ ଲେକଚର୍‌ର ହୋଇ ଆସିବାପାଇଁ ମଧ୍ଯ ବାରନ୍ଭାର ବିଜ୍ଞାପନ 
ଦେବାସତ୍ତେ ସନ୍ତୋଷଜନକ ଫଳ ମିଳୁ ନ ଥଲା। କଲେଜ ବାଧ୍ଯହୋଇ ନିମ୍ନବର୍ଗର 
ଶିକ୍ଷକମାନଙ୍କୁ ଏ ପେଷ୍ଟମାନଙ୍କରେ ଗ୍ରହଣ କରିନେବାକୁ ବାଧ୍ୟହେଉଥଲା। ଗବେଷଣା 
ହେଲା ଉଣାଅଧ୍ବକେ ଶୁନ । 

ଏସବୂସର୍ତେ ବୁର୍ଲା ଇଞ୍ଜିନିୟରିଂ କଲେଜ ଛାତ୍ରମାନେ ବିଶ୍ବବିଦ୍ୟାଳୟରେ 
ପ୍ରତ୍ୟେକ କ୍ଷେତ୍ରରେ ନିଜନିଜ ପ୍ରାଧାନ୍ୟ ବିସ୍ତାର କରିବାରେ ଯେପରି ସକ୍ଷମ 
ହୋଇପାରିଥୂଲେ, ସାଧାରଣ ଛାତ୍ରସମାଜରେ ମଧ୍ଯ ସେପରି ଆଦୃତ ହେଉଥୁଲେ। 

ଅଧ୍ୟାପନା ସହ ଯେଉଁ ଧରଣର ଗବେଷଣା ଏବଂ ଅନୁସନ୍ଧାନ ବିଶେଷ ଯନ୍ତ୍ରପାତି 
ବିନା ନିଜ ଅର୍ଥ ବଳରେ କରାଯାଇପାରେ, ବୁଦ୍ଧଦେବ କେବଳ ସେସବୁ ତାର୍ତିକ 
ଅନୁସନ୍ଧାନରେ ନିଜକୁ ନିୟୋଜିତ ରଖୁ ଏବଂ ଛାତ୍ରଙ୍କ ସହ କ୍ରୀଡ଼ା ଆଦି 
ଚିତ୍ତବିନୋଦନରେ ଅଂଶ ଗ୍ରହଣକରି ଆତ୍ସନ୍ତୋଷ ଲାଭକରୁଥଲେ। ବୁଦ୍ଧଦେବଙ୍କ ସ୍ତୀ 
କିନ୍ତୁ ତାଙ୍କ ପୂର୍ବ ସାଙ୍ଗସାଥୀଙ୍କଠାରୁ ଦୂରେଇରହି ସମ୍ପୂର୍ଣ୍ଣ ଏକଲା ହୋଇପଡ଼ିଥିଲେ । 
ମନ କୁଆଡ଼େ ଥରେ ଫାଟିଲେ ଆଉ ଯେଡ଼ିହୁଏନି। ସେ କାହାରି ସଙ୍ଗରେ ସମ୍ପର୍କ 
ନ ରଖୁ ପୂଜାପାଠ ତଥା ପୁଅଝିଅଙ୍କ ଦେଖାଚାହାଁରେ ହିଁ ନିଜ ସମୟ 
କଟାଇଦେଉଥଲେ | ତାଙ୍କ ଦେହ ମଧ୍ଯ ସୁସ୍ଥ ରହୁ ନ ଥଲା। 

ପ୍ରିନ୍‌ସିପାଲ୍‌ ପ୍ରସାଦଙ୍କ ପାଞ୍ଚବର୍ଷ କାର୍ଯ୍ୟକାଳ ପୂରିଗଲା ପରେ ବୁଦ୍ଧଦେବ ହେଲେ 
କଲେଜର ଅଧ୍ଯକ୍ଷ ଓ ସାମାନ୍ୟ କିଛି କାଳ ପରେ ହିଁ ରାଉରକେଲାଠାରେ ନୂଆକରି 

ଏକାଦଶ ପରିଛେଦ ୧୦୮୩ 


ପ୍ରତିଷ୍ଠିତ ହୋଇଥବା ଆଞ୍ଚଳିକ ଇଞ୍ଜିନିୟରିଂ କଲେଜକୁ ଅଧ୍ଯକ୍ଷ ହୋଇ ଚାଲିଗଲେ | 
ଏଇ ଆଞ୍ଚଳିକ ଇଞ୍ଜିନିୟରିଂ କଲେଜର ବିଶେଷ ଆକର୍ଷଣ ଥଲା ଯେ ତାହା 
କେନ୍ଦ୍ରସରକାର ଓ ପ୍ରାଦେଶିକ ସରକାରଙ୍କ ମିଳିତ ସହଯୋଗରେ ପ୍ରତିଷ୍ଠିତ। ଫଳରେ 
ସେଠାରେ ଆର୍ଥକ ଅଭାବ ଓ ଅନଟନର ପ୍ରଶ୍ନ ହିଁ ନାହିଁ। ବୁଦ୍ଧଦେବଙ୍କ ଆଶା ଥୁଲା 
ଯେ ସେ ଏଥର ଓଡ଼ିଶାରେ ଇଞ୍ଜିନିୟରିଂ ବିଦ୍ଯାରେ ଶିକ୍ଷାସହ ଏକ ଉଚ୍ଚମାନର 
ଗବେଷଣା କେନ୍ଦ୍ର ସ୍ଥାପନ କରିପାରିବେ । ଆହୁରି ବଡ଼ କଥା ଥିଲା ଯେ ବୁର୍ଲାରୁ 
ଅନ୍ୟତ୍ର ଚାଲିଗଲେ ତାଙ୍କ ସ୍ତ୍ରୀଙ୍କ ମାନସିକ-ବିଷାଦ ଅନେକ ପରିମାଣରେ 
ଦୂରହୋଇଯିବ | 

୧୦୮୪ 


ଦ୍ଵାଦଶ ପରିଚେଦ 
ରିଜିଓନେଲ୍‌ ଇଞ୍ଜନିୟରିଂ କଲେଜ ¬ ରାଉରକେଲା' 


ମହାନଦୀ ପୋଲ ପାରିହେଲାବେଳେ ବୁଦ୍ଧଦେବ କେତେକଥା ଭାବିଯାଉଥଲେ | 
ବୁର୍ଲା ହୀରାକୁଦ ଅଞ୍ଚଳରେ ରହିବା ତାଙ୍କର ପ୍ରାୟ ଚଉଦବର୍ଷ ହୋଇଗଲା। ସୁଖ ଓ 
ଦୁଃଖରେ ଭରା ସେ ଚଉଦବର୍ଷ। ବୁର୍ଲା ସହରକୁ ସେ ଏଥର ଚିରଦିନପାଇଁ 
ହାଡ଼ିଯାଉଛନ୍ତି। ନୂତନ ଏକ ସହରରେ ନୂତନ ଏକ ନୂତନ ଏକ ଜୀବନ ପୁଣି 
ଆରମ୍ଭହେବ। ଭବିଷ୍ଯତ କ”ଣସବୁ ତାଙ୍କ ପାଇଁ ସଞ୍ଚୟକରି ରଖୁଛି କେଜାଣି ? 


କେନ୍ଦ୍ର ଓ ଓଡ଼ିଶା ସରକାରଙ୍କ ମିଳିତ ଉଦ୍ୟମରେ ସ୍ଥାପିତ ଆଞ୍ଚଳିକ ଇଞ୍ଜିନିୟରିଂ 
କଲେଜକୁ ଡେପୁଟେସନ୍‌ରେ ଆସି ଅସ୍ଥାୟୀ ଭାବରେ ଦେଖାଚାହାଁ କରୁଥିବା ଜଏଣ୍ଟ 
ଡାରେକ୍ଟର ଅଫ୍‌ ଇଣ୍ଡଷ୍ତିକ ଖବର ଦେଇଥୁଲେ ଯେ ଇସ୍ପାତ୍‌ କାରଖାନା କର୍ଚ୍ଧପକ୍ଷ 
କଲେଳ ପ୍ରିନ୍‌ସିପାଲ୍‌ ରହିବାପାଇଁ ଘରଟିଏ ଅସ୍ଥାୟୀଭାବେ ଦେଇଛନ୍ତି। ସହର ମଝିରେ 
ଆମ୍ବାଗାନ୍‌ର ଅଫିସର୍ସ କଲୋନୀ ଭିତରେ ସେ ଘର ବେଶ୍‌ ଭଲ। ସେ ଘରେ ସେ 
ଏବେ ରହିଛନ୍ତି । ବୁଦ୍ଧଦେବ କଲେଜର ଦାୟିତ୍ବ ଗ୍ରହଣକରିବାରେ କିଛିଦିନ ଭିତରେ 
ହିଁ ତାଙ୍କପାଇଁ ଘର ଖାଲିକରିଦେବେ। ତେଣୁ ସେଇ ସମୟଟିକକ ପରିବାରକୁ 
ବୁର୍ଲାରେ ଛାଡ଼ିଦେଇ ବୂଦ୍ଧଦେବ ଚାଲିଥିଲେ ଏକେଲା। ସଙ୍ଗରେ ଥଲା ଚାକିରି 
ଅକାଡ୍‌କ୍ଷୀ ଶ୍ରୀନିବାସ ¬ ଚପରାସୀ କମ୍‌ ଡ୍ରାଇଭର୍‌ ରୂପରେ । ଶ୍ରୀନିବାସ କୁଆଡ଼େ 
କଲିକତାରେ ଦିନମଜୁରିଆ ଥଲା - ପଇସାପତ୍ର କିଛି ଦେଇ ଡ୍ରାଇଭିଂ 
ଲାଇସେନ୍‌ସଟିଏ ବି ସଙ୍ଗରେ ନେଇଆସିଛି। ଷ୍ଟିଅରିଂ ଧରିଜାଣେ ସତ, ଗାଡ଼ି 
ଚଳାଉଥୂବଲାବେଳେ କିନ୍ୁ ରୋଡ଼୍‌ସାମନାକୁ ନଜର ନ ଦେଇ ଚାରିଆଡ଼େ ଲୋକେ 
କ”ଣ କରୁଛନ୍ତି ସେସବୁ ତଦାରଖ କରିବସେ। ସେମିତି ଜଣକ ହାତରେ ଗାଡ଼ି 
ଚଳାଇବାକୁ ଦେଇ ପଛପଟେ ଅସ୍ଥିରମନରେ ବସିରହିବା ଅପେକ୍ଷା ନିଜେ ଗାଡ଼ି 
ଚଳାଇବା ଶ୍ରେୟସ୍କର ¬ ବୁଦ୍ଧଦେବ ନିଜେ ଗାଡ଼ି ଚଳାଉଥିଲେ ଆଉ ପାଖରେ 
ବସିଥୁଲା ଶ୍ରୀନିବାସ । ଗାଡ଼ି ଚଳାଇବାରେ ଧୁରନ୍ଧର ନ ହେଉପଛକେ ସେ ଥୁଲା ଏକ 
ବିଶ୍ଵସ୍ତ ଚାକର, ଖାଉନ୍ଦପାଇଁ ଲଢ଼େଇ କରିବାପାଇଁ ସଦାପ୍ରସ୍ତୁତ। ଭଲ ରନ୍ଧାରନ୍ଧି ବି 
ଜାଶେ। 

ଦ୍ଵାଦଶ ପରିଚ୍ଛେଦ ୧୦୮୫ 


ଜାତୀୟ ରାଜପଥ। ଲକ୍ଷ୍ମୀଡୁଙ୍ଗୁରି ପୂରିଗଲାପରେ ରେମେଡ଼୍‌ ଛକ। ଏଇଠି 
ଡାହାଣପଟେ ଗଲେ କ୍ଷେତ୍ରାଜପୁର ଦେଇ ସମ୍ବଲପୁର, ଆଉ ବାଁପଟେ ଗଲେ 
ହୀରାକୂଦ ସହର | ସମ୍ବଲପୁରରେ ଥିଲାବେଳେ କେତେଦିନ ଏଇ ବାଟରେ ବୁଦ୍ଧଦେବ 
ହୀରାକୁଦ ବନ୍ଧକୁ ସାଇକେଲ୍‌ରେ ନ ଯାଇଛନ୍ତି ୨ ରାଜପଥରେ ଆଗେଇଗଲେ 
ଅଇଁଠାପାଲି ଛକ | ଏଇଠି ବି ଡାହାଣପଟେ ବୁଲିଗଲେ ବୂଢ଼ାରଜା ପାଖ ଦେଇ 
ସମ୍ବଲପୁର ସହର | ସିଧାଗଲେ ଦେବଗଡ଼ । ଆଉ ବାଁପଟେ ଗଲେ ଝାରସୁଗୁଡ଼ା। 
ବୁଦ୍ଧଦେବ ତାଙ୍କ ହିଲ୍‌ମେନ୍‌ କାର୍‌କୁ ବୀପଟେ ବୁଲାଇଦେଇ ସମ୍ବଲପୁର ସହରଠାରୁ 
ବିଦାୟ ନେଇଥିଲେ । ଝାରସୁଗୁଡ଼ା ¬ ସୁନ୍ଦରଗଡ଼ | 

ଗାଡ଼ି ଚଳାଉଥଲାବେଳେ ଶ୍ରୀନିବାସର ପୁଅଝିଅ କେତେ, ଘର କେଉଁଠି, 
ଜମିବାଡ଼ି କିଛି ଅଛି ନା ନାହିଁ ¬ ବୃଝୁଥିଲେ ବୃଦ୍ଧଦେବ ଆଉ ଶ୍ରୀନିବାସ ବଖାଣୁଥଲା 
ତା' କାହାଣୀ। ବାହାହୋଇ ୧୨ ବର୍ଷ ହୋଇଗଲାଣି, ପୁଅଝିଅ ନାହିଁ। ଘର 
ହିନ୍ଦୋଳରେ। ଜମିବାଡ଼ି ଯାହା ତା” ବାପାକୁ ନିଅଣ୍ଟ । ବଡ଼ଭାଇ ବି କଲିକତାରେ 
ମଜୁରୀଖଟେ। ଆଉ ତା” ସାନପୁଅକୁ ସିଏ ପୁଅକରି ରଖୁଛି। ସଡ଼କ ଆଗକୁ 
ନଜରଦେଇ ସବୁ ଶୁଣିଯାଉଥଲେ ବୁଦ୍ଧଦେବ ଆଉ କଥାରୁ ନୂଆ ଖୁଅମାନ 
ସୃଷ୍ଟିକରୁଥୁଲେ। ଶ୍ରୀନିବାସ ଏମିତି ଗାଡ଼ି ଚଳାଇଲାବେଳେ ବୁଦ୍ଧଦେବ ଯଦି ପଛ 
ସିଟ୍‌ରୁ ତାକୁ କିଛି ପଚାରିଥାଆନ୍ତେ ସେ ନିଶ୍ଚୟ ପଛକୁ ମୁହଁକରି ଜବାବ 
ଦେଇଥା'ନ୍ତା ¬ ଗାଡ଼ି ସେଆଡ଼ିକି ଯାହା ହେଉନା କାହିଁକି - ସେ ମନକୂମନ 
ହସୁଥିଲେ ମଧ୍ଯ | 

ସୁନ୍ଦରଗଡ଼ ପରେ ବଡ଼ର୍ଗାଦେଇ ଅଙ୍କେଇବଙ୍କେଇ ଧାଇଁଛି ସଡ଼କ ରାଜଗାଙ୍ଗପୁର 
ଭିତରକୁ | ଯତ୍ନରେ ବନ୍ଧା ବେଣି ଓ ଖୋଷାରେ କୁରେଇଫୁଲର ଗଭାମାନ ଖୋଷିଦେଇ 
ଅଣ୍ଟାକୁ ଅଣ୍ଟା ହାତ ଭିଡ଼ି ସଡ଼କ ଉପରେ ବିଞ୍ଚହୋଇ ଚାଲିଛନ୍ତି ଆଦିବାସୀ 
ଝିଅମାନେ — ଗୀତ ଗାଇଗାଇ, ପାଦରେ ତାଳ ମିଳାଇ | ଧଳା ଫର୍ଫର୍‌ ଶାଢ଼ିରେ 
ରଙ୍ଗୀନ୍‌ ବ୍ଲାଉଜ୍‌ମାନ ସୁନ୍ଦର ଦିଶୁଛି। କି ସୁସ୍ଥ ସବଳ ଶରୀର ସମସ୍ତଙ୍କର ! ସିମେଣ୍ଟ 
କାରଖାନାରେ ହୁଏତ କାମ କରନ୍ତି। ଆଗରେ ମହନ୍ଦିରା ଡେମ୍‌ର ସାଇନ୍‌ବୋର୍ଡ଼। 
ବୀପାଖୁ ଘୂରିଗଲେ ବ୍ରାହ୍ମଣୀନଦୀର ଶାଖା ଶଙ୍ଖନଦୀରେ ଏଇ ମହନ୍ଦିରାଡ଼େମ୍‌ | ହୀରାକୁଦ 
ବନ୍ଧ ବାନ୍ଧିସାରିଲା ପରେ ବୁଦ୍ଧଦେବ ରଞ୍ଜିନିୟରିଂ କଲେଜକୁ ଗଲାବେଳକୁ ତାଙ୍କ 
ସହକର୍ମୀ ଅଗ୍ରୱାଲ୍‌ ରାଉରକେଲା ନଗରୀ ଜଳଯୋଗାଣ ପାଇଁ ଏ ବନ୍ଧ ବାନ୍ଧିବାକୁ 
ଆସିଥୁଲା | 

କାଂଶ୍ବାହାଲ୍‌ ¬ ଶିଛ ଉଦ୍ୟୋଗ ଉତ୍କଳ ମେସିନେରିସ୍‌ର ଆବାସସ୍ପଳୀ। ଆଗକୁ 
ବ୍ରାହ୍ମଣୀ ନଦୀ ¬ ପୋଲ ପହଞ୍ଚବା ଆଗରୁ ବାଟକାଟି ବାପଟକୁ ଗଲେ ନଇଭକୂଳରେ 

eor୮୬D ଗାଁର ଡାକ 


ବେଦବ୍ୟାସ ମନ୍ଦିର। କହନ୍ତି - ବ୍ଯାସଦେବ ଏଇଠି ବସି ମହାଭାରତ ଗ୍ରନ୍ମ 
ରଚନାକରିଥଲେ। ତା'ପରେ ବ୍ରାହ୍ମଣୀ ନଦୀ ପୋଲ। ପୋଲ ଡେଇଁଗଲେ 
ପାନପୋଷ - ପୁରୁଣା ରାଉରକେଲା ଉଦିତନଗର। ଏଇ ପାନପୋଷ 
ଉଦିତନଗରରେ ହିଁ ଅଛି ଶିଳବିଭାଗର ଇଣ୍ଡଷ୍ତିଆଲ୍‌ ଟ୍ରେନିଂ ଇନଷ୍ଟିଚ୍ୟୁଟ୍‌ ଏବଂ 
ସେଇଠି ଅସ୍କାୟୀଭାବରେ ଆରମ୍ଭ ହୋଇଛି ଏଇ ରିଜିଓନେଲ୍‌ ଇଞ୍ଜନିୟରିଂ କଲେଜ | 

ଉଦିତନଗର କଲୋନୀରେ ଏସ୍‌.ଡି.ଏମ୍‌. ଭାବରେ କାମକରୁଥବା ତାଙ୍କ ସଢୁଙ୍କ 
ଘରକୁ ଚାଲିଯାଇ କାର୍‌ରୁ ଜିନିଷପତ୍ର ଓହ୍ଲାଇଦେଲେ ବୁଦ୍ଧଦେବ ଏବଂ କିଛିକ୍ଷଣପରେ 
ହିଁ ଚାଲିଗଲେ କଲେଜକୁ | 

ଇଣ୍ଡଷ୍ତ୍ରିଆଲ୍‌ ଟ୍ରେନିଂ ଇନ୍ଷ୍ଟିଚ୍ୟୁଟ୍‌ରେ ମେଟ୍ରିକ୍ୟୁଲେଟ୍‌ ତଥା ମେଟ୍ରିକ୍ୟୁଲେଶନ୍‌ 
ଫେଲ୍‌ ହୋଇଥବା ପିଲାଙ୍କୁ ଧନ୍ଦାମୂଳକ ଶିକ୍ଷା ଦିଆଯାଇଥାଏ। ରାଉରକେଲା 
ଉପକଣ୍ଠର ଏ ଅନୁଷ୍ଠାନଟି ବେଶ୍‌ ବଡ଼। ଦୁଇମହଲାବିଶିଷ୍ଠ ବଡ଼ ସ୍କୁଲକୋଠାର କିଛି 
ଅଂଶ ଏ ଆଞ୍ଚଳିକ ଇଞ୍ଜିନିୟରିଂ କଲେଜର କ୍ଲାସ୍‌ରୁମ୍‌ ଏବଂ ଅଫିସ୍‌ପାଇଁ 
ଛାଡ଼ିଦିଆଯାଇଛି। ପାଖରେ ଥବା ଦିଓଟି ଦୁଇମହଲା ହଷ୍ଷେଲ୍‌ ଭିତରୁ ଗୋଟିଏ 
ହୋଇଛି ଏ କଲେଜପିଲାଙ୍କ ନିବାସସ୍ତଳୀ। କେମ୍ପସ୍‌ରେ ଇନଷ୍ଟିଚ୍ୟୁଟ୍‌ କର୍ମଚାରୀଙ୍କ 
ରହଣିପାଇଁ ଯେଉଁଗୁଡ଼ିଏ କ୍ଲାର୍ଟର୍ସ ସେଥିରୁ ବି କେତୋଟି କଲେଜର ଅଧ୍ୟାପକ ତଥା 
ଅନ୍ୟାନ୍ୟ କର୍ମଚାରୀଙ୍କ ପାଇଁ ଅସ୍କାୟୀଭାବରେ ଛାଡ଼ିଦିଆଯାଇଛି ଏବଂ ଗୋଟିଏ ବଡ଼ 
କ୍ଲାର୍ଟର୍ସରେ ରହିଛନ୍ତି ଇଣ୍ଡଷ୍ତି ଡିପାର୍ଟମେଣ୍ଟରୁ ଡେପୁଟେଶନ୍‌ରେ ଆସି ଅସ୍ଥାୟୀ 
ରେଜିଷ୍ଟାର ରୂପେ କାମକରୁଥବା ଶ୍ରୀ ଶତପଥୀ। 

କଲେଜର ତର୍ତ୍ବାବଧାୟକ ଜଏଣ୍ଟ୍‌ ଡାଇରେକ୍ଟର୍‌ ତାଙ୍କ ବିଭାଗୀୟ ଅନ୍ୟ କାର୍ଯ୍ୟରେ 
ବାହାର କେଉଁଠିକି ପରିଦର୍ଶନରେ ଚାଲିଯାଇଥିଲେ। ଗଲାବେଳେ ସେ ରେଲଳିଷ୍ଟାର୍‌ଙ୍କୁ 
ନିର୍ଦ୍ଦେଶ ଦେଇଯାଇଥଲେ ଯେ ବୁଦ୍ଧଦେବବାବୁ କଲେଜରେ ଯୋଗଦେବାକୁ ଆସିଲେ 
ତାଙ୍କ ଅନୁପସ୍ଥିତିରେ ହିଁ କଲେଜର କାର୍ଯ୍ୟଭାର ଗ୍ରହଣକରିନେବେ | 

ଜଏନିଂ ରିପୋର୍ଟରେ ଦସ୍ତଖତଦେଇ କେତେ ଅଧ୍ୟାପକ ଏବଂ ଅନ୍ୟ କର୍ମଚାରୀଙ୍କୁ 
ଅଫିସ୍‌ରେ ଭେଟିସାରିଲାପରେ ଛାତ୍ରମାନଙ୍କୁ ଭେଟିବାପାଇଁ ବୃଦ୍ଧଦେବ ଚାଲିଗଲେ 
ସିଧା କଲେଜର ଏକମାତ୍ର କ୍ଲାସ୍‌ରୁମ୍‌କୁ। 

୧୨୦ ଜଣ ଛାତ୍ର | ପ୍ରଥମ ବ୍ୟାଚ୍‌ ବୋଲି ୨୫୦ ଗ୍ରହଣ କରି ଅର୍ଵ୍ବେକରୁ କମ୍‌ 
ଏଡ଼୍‌ମିଶନ୍‌ ନେଇଛନ୍ତି ¬ ସେମାନଙ୍କ ଭିତରୁ ଅଧେ ଓଡ଼ିଶାରୁ, ବାକି ଅଧକ ଭାରତର 
ଅନ୍ୟାନ୍ୟ ପ୍ରଦେଶରୁ। କଲେଜରେ ସର୍ବମୋଟ ପାଞ୍ଚଟି ବିଭାଗ - ସିଭିଲ୍‌, 
ଇଲେକଟ୍ରିକାଲ, ମେକାନିକେଲ୍‌, କେମିକେଲ୍‌ ଏବଂ ମେଟାଲ୍ଚି। ପ୍ରଥମ ବର୍ଷପାଇଁ 
କିନ୍ତୁ ସମସ୍ତଙ୍କ ପାଠ୍ଯକ୍ରମ ପ୍ରାୟ ସମାନ — ଫିଜିକ୍ସ, କେମିଷ୍ତି ଓ ମାଥ୍‌ମେଟିକସ 

ଦ୍ଵାଦଶ ପରିଛେଦ ୧୦୮୭ 


ପ୍ରଧାନ। କେବଳ ବିଭିନ୍ନ ବିଭାଗ ସମ୍ବନ୍ଧୀୟ ପ୍ରାରମ୍ଭିକ ଜ୍ଞାନପାଇଁ ୱାର୍କସପ୍‌ ତଥା 
ଲେବୋରେଟରୀମାନଙ୍କରେ ସେମାନଙ୍କୁ ଯନ୍ତ୍ରପାତି ଏବଂ ଉପକରଣସହ ପରିଚିତ 
କରାଯାଏ। 

ପିଲାମାନେ ଆଗରୁ ଶୁଣିଥୂଲେ ଯେ ବୁର୍ଲା ଇଞ୍ଜିନିୟରିଂ କଲେଜର ଅଧ୍ଯକ୍ଷ ତାଙ୍କ 
କଲେଜର ଅଧ୍ଯକ୍ଷ ହୋଇ ଆସୁଛନ୍ତି - ବୁଦ୍ଧଦେବଙ୍କୁ ଦେଖ ଅତ୍ଯନ୍ତ 
ଖୁସିହୋଇଯାଇଥ୍‌ଲେ ସେମାନେ । ଇଞ୍ଜିନିୟରିଂ ବିଦ୍ୟା ସମ୍ବନ୍ଧୀୟ କିଛି ସାଧାରଣ 
ଜ୍ଞାତବ୍ୟ ବିଷୟ ବୁଝାଇଦେଇ ହି ପିଲାମାନଙ୍କୁ ପ୍ରତ୍ୟେକେ ନିଜନିଜକୁ ଚିହ୍ନାଇ 
ଦେବାପାଇଁ ନିର୍ଦ୍ଦେଶଦେଇ ରାଉରକେଲାଠାରେ ତାଙ୍କ ନୂତନଜୀବନ ଆରମ୍ଭ 
କରିଥିଲେ ବୁଦ୍ଧଦେବ। 

ସାମାନ୍ୟ କିଛି ଦିନ ଭିତରେ କିନ୍ତୁ ତାଙ୍କ ସାମନାରେ ଏକ ନୂତନ ପରିସ୍ଥିତି 
ଦେଖାଦେଲା। ଅଫିସ୍‌ କାଗଜପତ୍ର ଦେଖୁ ବୁଦ୍ଧଦେବ ଜାଣିପାରିଥିଲେ ଯେ ଏ 
ଆଞ୍ଚଳିକ ଇଞ୍ଜିନିୟରିଂ କଲେଜକୁ କେନ୍ଦ୍ରସରକାର ସ୍ଵୀକୃତି ଦେଇନି। ପଶ୍ଚିମବଙ୍ଗ, 
ବିହାର, ଆସାମ ଏବଂ ଓଡ଼ିଶାକୁ ନେଇ ଭାରତର ପୂର୍ବ ଅଞ୍ଚଳରେ ପ୍ରତିଷ୍ଠିତ ହେବାକୁ 
ଥିଲା ଏକ ଆଞ୍ଚଳିକ ଇଞ୍ଜିନିୟରିଂ କଲେଜ। ସେ କଲେଜରେ ସ୍ଥାନ ନିରୂପଣ 
କଲାବେଳେ ଓଡ଼ିଶା ସରକାର ଯେତେବେଳେ କଲେଜଟିକୁ ଓଡ଼ିଶାରେ ସ୍ଥାପନ 
କରିବାକୁ ଦାବିକଲେ କେନ୍ଦ୍ରସରକାର ବିହାରକୁ ଅଗ୍ରାଧ୍ରକାର ଦେଇ କଲେଜକୁ 
ସ୍ଥାପନକଲେ ବିହାରର ଜାମସେଦ୍‌ପୁର ପାଖରେ। ଉଚ୍ଚମାନର ଇଞ୍ଜିନିୟରିଂ କଲେଜ 
ବିଭିନ୍ନ ଅଞ୍ଚଳରେ ପ୍ରତିଷ୍ଠା କରିବା ସାଙ୍ଗକୁ ଛାତ୍ରଙ୍କ ମଧ୍ୟରେ ଜାତୀୟ ଏକ୍ଯ ପ୍ରତିଷ୍ଠା 
ମଧ୍ଯ ଥଲା ଆଞ୍ଚଳିକ କଲେଜର ମୁଖ୍ଯ ଉଦ୍ଦେଶ୍ୟ । ହଠାତ୍‌ କେନ୍ଦ୍ରସରକାର ନିଷ୍ପରି 
ନେଲେ ଯେ ପୂର୍ବାଞ୍ଚଳରେ ଆଉ ଏକ ଇଞ୍ଜିନିୟରିଂ କଲେଜ ପ୍ରତିଷ୍ଠିତ ହେବ । 
ଏଥରମଧ୍ଯ ଓଡ଼ିଶାର ଦାବିକୁ ପ୍ରତ୍ୟାଖ୍ୟାନକରି ପଶ୍ଚିମବଙ୍ଗର ଦୁର୍ଗାପୁରଠାରେ ଦ୍ଵିତୀୟ 
କଲେଜ ପ୍ରତିଷ୍ଠାକରିବାକୁ ନିଷ୍ପଭି ନେଉଥୁବା ଜାଣି ଓଡ଼ିଶାର ମୁଖ୍ଯମନ୍ତ୍ରୀ ଶ୍ରୀ ବିଜୁ 
ପଟ୍ଟନାୟକ ଏକତରଫା ଭାବରେ ଓଡ଼ିଶାର ରାଉରକେଲାଠାରେ ଆଞ୍ଚଳିକ 
ଇଞ୍ଜିନିୟରିଂ କଲେଜଟିଏ ପ୍ରତିଷ୍ଠିତ ହେଲାବୋଲି ଘୋଷଣାକରିଦେଲେ ଏବଂ ଇଣ୍ଡଷ୍ଟି 
ଡିପାର୍ଟମେଣ୍ଟ୍‌ ଜରିଆରେ କଲେଜର ଏଡ଼୍‌ମିଶନ୍‌ ନେବାପାଇଁ ସାରା ଭାରତର 
ଛାତ୍ରସମାଜକୁ ଆବେଦନପତ୍ର ପଠାଇବାପାଇଁ ବିଜ୍ଞାପନ ଦେଇଥିଲେ । ତତ୍ସହ ଓଡ଼ିଶା 
ପବ୍ଧିକ୍‌ ସର୍ଭିସ୍‌ କମିଶନ୍‌ ଜରିଆରେ କଲେଜର ପ୍ରିନ୍‌ସିପାଲ୍‌ ପେଷ୍ଟପାଇଁ ସର୍ବଭାରତୀୟ 
ସ୍ତରରେ ଆବେଦନପତ୍ର ଆହ୍ଵାନ କରାଇଲେ । ଯଥାସମୟରେ ଆଞ୍ଚଳିକ ଇଞ୍ଜିନିୟରିଂ 
କଲେଜର ନିୟମ ଅନୁଯାୟୀ, ବିଭିନ୍ନ ପ୍ରଦେଶର ପିଲାମାନେ କଲେଜରେ ଯେପରି 
ଆଡ଼୍‌ମିଶନ୍‌ ନେଲେ, ବୃଦ୍ଧଦେବ ମଧ୍ଯ ଓଡ଼ିଶା ପବ୍ିକ୍‌ ସର୍ଭିସ୍‌ କମିଶନଦ୍ଵାରା 

ସର୍ବଭାରତୀୟ ସ୍ତରରେ ମନୋନୀତହୋଇ ପ୍ରିନ୍‌ସିପାଲ୍‌ ରୂପେ ଯୋଗଦେଲେ। 
କେନ୍ଦ୍ରସରକାର କିନ୍ତୁ ତାଙ୍କ ଅନୁମତିବିନା କଲେଜଟି ପ୍ରତିଷ୍ଠିତ ହୋଇଛି କହି ସ୍ଟୀକୃତି 
ଦେବାପାଇଁ ମନାକରିଦେଲେ ! 

ଆଞ୍ଚଳିକ ଇଞ୍ଜିନିୟରିଂ କଲେଜ ପ୍ରତିଷ୍ଠା ନିୟମ ଅନୁଯାୟୀ କଲେଜ ପ୍ରତିଷ୍ଠାପାଇଁ 
ଦରକାରି ଜମି ଦାନକରିବେ ପ୍ରାଦେଶିକ ସରକାର । ସେ ଜମିର ଉନ୍ନୟନ ମଧ୍ଯ ହେବ 
ପ୍ରାଦେଶିକ ସରକାରଙ୍କ ଦାୟିତ୍ଵ । କୋଠାବାଡ଼ି, ଯନ୍ତ୍ରପାତି, ଆସବାବପତ୍ର ଓ 
ଲାଇବ୍ରେରିପାଇଁ ଅନୂଦାନଦେବେ କେନ୍ଦ୍ରସରକାର! ଅଲ୍‌ଇଶ୍ରିଆ କାଉନ୍‌ସିଲ୍‌ ଅଫ୍‌ 
ଟେକ୍ନିକାଲ୍‌ ଏଡ଼ୁକେସନ୍‌ ଦ୍ଵାରା ନିର୍ବାରିତମାନ ଅନୁଯାୟୀ ଯେତେ ଅଧ୍ୟାପକ ଓ 
କର୍ମଚାରୀ ନିଯୁକ୍ତହେବେ, ସେମାନଙ୍କ ବେତନ ଓ କଲେଜର ରକ୍ଷଣାବେକ୍ଷଣ ଖର୍ଚ୍ଚ 
କେନ୍ଦ୍ର ଓ ପ୍ରାଦେଶିକ ସରକାର ସମାନଭାବରେ ବହନକରିବେ। କଲେଜର 
ଛାତ୍ରସଂଖ୍ୟା ହେବ ବର୍ଷକୁ ୨୫୦ ଏବଂ ତହିଁର ଅଧା ପ୍ରଦେଶର ଛାତ୍ରଛାତ୍ରୀ 
ହେଲାବେଳକୁ ଅନ୍ଯ ଅଧକ ଭାରତର ପ୍ରତ୍ଯେକ ପ୍ରଦେଶରୁ ଲୋକସଂଖ୍ୟା 
ଅନୁପାତରେ ବଛାହେବେ। ପ୍ରଥମ ପ୍ରିନ୍‌ସିପାଲ୍‌ ହେବେ ପ୍ରାଦେଶିକ ସରକାରଙ୍କ 
ପବ୍ଲିକ୍‌ ସର୍ଭିସ୍‌ କମିଶନ୍‌ ଏବଂ ନିର୍ବାରିତ ଏକ୍‌ସପାର୍ଟ ମଣ୍ଡଳୀଙ୍କଦ୍ଵାରୀ ମନୋନୀତ 
ପ୍ରାର୍ଥୀ କଲେଜ ପରିଚାଳନା ରହିବ କେନ୍ଦ୍ରଦ୍ଵାରା ନିର୍ବାରିତ ଗଭର୍ଣ୍ଣଡ଼ି ହାତରେ 
ଏବଂ ତା'ର ସଭାପତି ହେବେ ପ୍ରଦେଶର ମୁଖ୍ୟମନ୍ତ୍ରୀ ଏବଂ ପ୍ରିନ୍‌ସିପାଲ୍‌ ରହିବେ 
ଗଭର୍ଣ୍ଣିଂ ବଡ଼ିର ସେକ୍ରେଟେରୀ। ଓଡ଼ିଶା ସରକାର ସେସବୁ ମାନି କାର୍ଯ୍ଯ 
କରିଯାଇଥିଲେ ଏବଂ ଇସ୍ପାତ୍‌ ନଗରୀର ଉପକଣ୍ଠ ଝରପାଣି ପାଖରେ ୬୦୦ ଏକର 
ପରିମିତ ଜମି କଲେଜକୁ ଦାନକରିସାରିଥଲେ। କିନ୍ତୁ କେନ୍ଦ୍ରର ଏକା ଜିଦ୍‌ ଯେ 
କଲେଜ ପ୍ରତିଷ୍ଠା କରିବା ପୂର୍ବରୁ ତାଙ୍କ ସ୍ଵୀକୃତି ନିଆଯାଇନି। 

ବୁବ୍ଦେବ ଏବେ କ”ଣ କରିବେ ? ସେ ତ କଲେଜରେ ଅଧ୍ଯକ୍ଷ ରୂପେ 
ଯୋଗଦେଇସାରିଲେଣି। କଲେଜ ପରିଚାଳନା କମିଟିର ସଭାପତି ତଥା ମୁଖ୍ୟମନ୍ତ୍ରୀ 
ବିଜୁବାବୁଙ୍କୁ ଦେଖାକରିବାକୁ ଗଲେ। ସେ ଏଥ୍‌ପୂର୍ବରୁ ବିଜୁବାବୁଙ୍କୁ କେବଳ ଚିହ୍ନିଥଲେ 
ତା” ନୁହେଁ, ଅନେକ ଓଡ଼ିଆ ଯୁବକଙ୍କପରି ସେ ମଧ୍ଯ ତାଙ୍କୁ ଜଣେ ଆଦର୍ଶବୀର ବୋଲି 
ଗଣନାକରୁଥଲେ | ବୁଦ୍ଧଦେବ ରେଭେନ୍ଵା କଲେଜରେ ଏଡ଼୍‌ମିସନ୍‌ ନେଲାବେଳେ 
ବିଜୁବାବୁ ରେଭେନ୍ସା ଛାଡ଼ିଠ ଏଆରଫୋର୍ସରେ ଯୋଗଦେବାପାଇଁ ଚାଲିଯାଇଥିଲେ, 
କିନ୍ଧୁ ପଛରେ ଛାଡ଼ିଯାଇଥଲେ ଜଣେ ସର୍ବଶ୍ରେଷ୍ଠ ଖେଳାଳୀର ଖ୍ଯାତି ଓ ସୁନାମ। 
ଇଞ୍ଜନିୟରିଂ ପଢ଼ିଲାବେଳେ ସେ ଯେତେବେଳେ କଂଗ୍ରେସର ସ୍ଵାଧୀନତା ଆନ୍ଦୋଳନ 
ସହ ପ୍ରଚନ୍ଧଭାବରେ ଜଡ଼ିତଥଲେ, ସ୍ବାଧୀନତା ସଂଗ୍ରାମରେ ବିଜୁବାବୁଙ୍କ ଅସାଧାରଣ 
ଅବଦାନ ସମ୍ନ୍ଧରେ ବେଶ୍‌ ପରିଚିତ ହୋଇଥଲେ। ବିଜୁବାବୁ ଯେଉଁଦିନ 

ଇଣ୍ଡୋନେସିଆର ଜଣେ ତୁଙ୍ଗନେତାଙ୍କୁ ଇଣ୍ଡୋନେସିଆରୁ ତାଙ୍କ ଘରୁ ଆଶ୍ଚର୍ଯ୍ୟଜନକ 
ଭାବରେ ଉଠାଇଆଣିଲେ ସେଦିନ ଭାରତ କାହିଁକି ସାରା ବିଶ୍ଵର ଯୁବସମାଜ ଚକିତ 
ହୋଇଯାଇଥୁଲା। ସେଇ ଦୁଃସାହସୀ ବିଜୁବାବୁ ଆଜି ଓଡ଼ିଶାର ମୁଖ୍ୟମନ୍ତ୍ରୀ । ବୁଦ୍ଧଦେବ 
ବିଜୁବାବୁଙ୍କୁ ଯେତେବେଳେ ଭେଟିଲେ ଚିହ୍ନାପରିଚୟ ପରେ କଥାବାରାଁ ଛଳରେ 
ବିଜୁବାବୁ ସିଧାସଳଖ କହିଲେ — “ ଏମାନେ ପ୍ରଦେଶ ପ୍ରଦେଶ ଭିତରେ ବାଛବିଚାର 
କରୁଛନ୍ତି - ଓଡ଼ିଶାର ନ୍ୟାଯ୍ୟ ଦାବିକୁ ବାରମ୍ବାର ପ୍ରତ୍ଯାଖ୍ୟାନ କରିଦେଉଛନ୍ତି। 
ଜାମ୍ସେଦ୍ପୁର୍‌ଠାରେ ଇସ୍ତାତ୍‌ କାରଖାନାଟିଏ ଅଛି ବୋଲି ସେଠାରେ ଆଞ୍ଚଳିକ 
ଇଞ୍ଜିନିୟରିଂ କଲେଜଟିଏ ପ୍ରତିଷ୍ଠାକରିବା ଉପଯୋଗୀ ହେବ ବୋଲି କହିଲେ। ଏବେ 
କହୁଛନ୍ତି ଦୂର୍ଗାପୁରଠାରେ ଇସ୍ପାତ୍‌ କାରଖାନାଟିଏ ଅଛି, ସେଇଠି ବି ଆଞ୍ଚଳିକ କଲେଜ 
ଉପଯୋଗୀ ହେବ। କାହିଁକି ¬ ଓଡ଼ିଶାର ରାଉରକେଲାରେ କ'ଣ ଇସ୍ପାତ କାରଖାନା 
ନାହିଁ ? ପଶ୍ଚିମବଙ୍ଗର ଖଡ଼ଗପୁରଠାରେ ତ ଆଇ.ଆଇ.ଟି. ଅଛି । ବିହାରରେ ତ ସିନ୍ଦର 
ଇନ୍‌ଷ୍ଟିଚ୍ୟୁଟ୍‌ ଅଛି, ବିରଳା ଇନ୍ଵିଚ୍ୟୁଟ୍‌ ଅଛି, ଓଡ଼ିଶାରେ ଅଛି କ'ଣ ? ସେମାନଙ୍କୁ 
ମଞ୍ଜୁରି ଦେବାକୁ ହିଁ ହେବ। ତମେ କଲେଜକୁ ଗଢ଼, ଯାହା ସାହାଯ୍ୟ ଚାହିଁବ ମୁଁ 
ଦେବି।” 

ଫେରିଆସିଲାବେଳେ ଓଡ଼ିଶାପ୍ରତି ଓଡ଼ିଶାର ଏ ମହାନ୍‌ ସନ୍ତାନଙ୍କ ଦରଦକଥା 
ଭାବି ପୁଲକିତ ହୋଇଉଠିଥିଲେ ବୁଦ୍ଧଦେବ | ଏବେ ତାଙ୍କର ଆଉ କୌଣସି ମାନସିକ 
ଦ୍ବିଧା ନ ଥୁଲା। 

କେନ୍ଦ୍ର କୌଣସି ଅନୁଦାନ ଦେବା ପୂର୍ବରୁ ହିଁ କଲେଜ ଡେଭଲେପ୍‌ମେଣ୍ଟ ପାଇଁ 
ଓଡ଼ିଶା ସରକାରଙ୍କ ଠାରୁ ଆଗତୁରା ପ୍ରାୟ ତିରିଶ ଲକ୍ଷ ଟଙ୍କା ମଞ୍ଜୁରି ପାଇ କଲେଜର 
ଦୁଇଟି ୱାର୍କସପ୍‌ ବିଲ୍ଡ଼ିଂ, ପ୍ରଧାନ ଅଟ୍ଟାଳିକାର ଗୋଟିଏ ଶାଖା, ୨୫୦ ଜଣ 
ଲେଖାଏଁ ଛାତ୍ର ରହିବାଭଳି ଗୋଟିଏ ଏକକକୋଠରିବିଶିଷ୍ଷ ହଷ୍ଟେଲ ଏବଂ ଆଉ 
ଗୋଟିଏ ତିନିଜଣିଆ କୋଠରି ବିଶିଷ୍ଠ ହଷ୍ଟେଲ ତଥା ଅଧ୍ୟାପକ ଏବଂ ଅନ୍ଯାନ୍ଯ 
କର୍ମଚାରୀଙ୍କ ପାଇଁ ବାସଗ୍ଧହ ନିର୍ମାଣ କାମ ଆରମ୍ଭ କରିଦେଲେ। ଓଡ଼ିଶା ସରକାରଙ୍କ 
ଗୃହନିର୍ମାଣ ବିଭାଗ ଏ କାର୍ଯ୍ୟର ଦାୟିତ୍ଵ ନେଲା। ଅନେକ ନାମଜାଦା ଠିକାଦାରଙ୍କୁ 
ଭାଗବଣ୍ଟାକରି ବିଭିନ୍ନ କାର୍ଯ୍ୟରେ ଲଗାଇଦେବା ଫଳରେ କୋଠାବାଡ଼ି ତିଆରି ଯେପରି 
ଜୋର୍‌ସୋର୍‌ରେ ଆଗେଇଚାଲିଲା, ୱାର୍କସପ୍‌ ଓ ଲାଇବୋରେଟରୀ ଯନ୍ତ୍ରପାତି, 
ଆସବାବପତ୍ର ଏବଂ ଲାଇବ୍ରେରି ପୁସ୍ତକ ସଂଗ୍ରହ ସହ ଖେଳପଡ଼ିଆ ତିଆରି ମଧ୍ଯ 
ସେପରି ଦୃତ ଆଗେଇଗଲା। ଯେକୌଣସି ଉଚ୍ଚମାନର କଲେଜପାଇଁ ଉପଯୁକ୍ତ ଶିକ୍ଷକ 
ଅତ୍ଯନ୍ତ ଲୋଡ଼ା ଏବଂ ଇଞ୍ଜିନିୟରିଂ ଶିକ୍ଷା କ୍ଷେତ୍ରରେ ଏପରି ଶିକ୍ଷକଙ୍କର ଯେ ଅନେକ 
ଅଭାବ ସେ କଥା ବୂଦ୍ଧଦେବ ବୁର୍ଲା ଇଞ୍ଜିନିୟରିଂ କଲେଜରେ ଥଲାବେଳେ ଉପଲବ୍ଧ 

୧୦୯୦ ଗାଁର ଡାକ 


କରିଥିଲେ। ଏ ଅଭାବ ପୂରଣ ନିମନ୍ତେ କେନ୍ଦ୍ରସରକାର ସର୍ବଭାରତୀୟ ସ୍ତରରେ 
ଇଞ୍ଜିନିୟରିଂ ଶିକ୍ଷକଙ୍କୁ ତାଲିମଦେବା ଉଦ୍ଦେଶ୍ୟରେ ଗୋଟିଏ ଉପାଦେୟ ଯୋଜନା 
ପ୍ରସ୍ତୁତ କରିଥୁଲେ। ସେ ଯୋଜନା ଅନୁଯାୟୀ ଶିକ୍ଷକତା କରିବାକୁ ଆଗ୍ରହୀ 
ଉଚ୍ଚକୋଟିର ମେଧାବୀ ଇଞ୍ଜିନିୟରିଂ ଗ୍ରାଜୁଏଟ୍‌ମାନଙ୍କୁ ବାଛି ଆକର୍ଷଣୀୟ ବୃତ୍ତିମାନ 
ଦେଇ ଏମ୍‌.ଟେକ୍‌. ଓ ପିଏଚଡି. ପରି ସ୍ବାତକୋତ୍ତର ଶିକ୍ଷା ବନ୍ଦୋବସ୍ତକରି ପ୍ରତିଶ୍ରୁତି 
ଦେଇଥିଲେ ଯେ ସରକାର ସେମାନଙ୍କୁ ନିର୍ବାରିତ ସର୍ବନିମ୍ନ ମାସିକବେତନ ଦେଇ 
ଯଥାଯୋଗ୍ୟ ଚାକିରିରେ ଭର୍ଭିକରିବେ ! ବିଭିନ୍ନ ଇଞ୍ଜିନିୟରିଂ କଲେଜର ସର୍ବଶ୍ରେଷ୍ଠ 
ଗ୍ରାଜୁଏଟ୍‌ମାନେ ଏପରି ବୃତ୍ତି ନେଇ ଆଇ.ଆଇ.ଟି.ମାନଙ୍କରେ ଏମ୍‌.ଟେକ୍‌ କରୁଛନ୍ତି 
ବୋଲି ବୁଦ୍ଧଦେବ ଜାଣିଥୁଲେ। ଏବେ କେନ୍ଦ୍ରସରକାରଙ୍କୁ ଅନୁରୋଧକଲେ ଏପରି 
ବାରଜଣ ଶିକ୍ଷାନବିସଙ୍କୁ ଆର୍‌.ଇ.ସି. ରାଉର୍‌କେଲାରେ ୪ଟି ବିଭାଗରେ ପେଷ୍ିଂ 
କରିଦିଅନୁ। ପଞ୍ଚମବିଭାଗ କେମିକେଲ୍‌ ଇଞ୍ଜିନିୟରିଂ ସେତେବେଳକୁ ଆରମ୍ଭ ହୋଇ 
ନ ଥାଏ । ଏହା ମଧ୍ଯ ସେ କେନ୍ଦ୍ରସରକାରଙ୍କୁ ସୂଚାଇଦେଲେ ଯେ ତାଙ୍କଦ୍ବାରା ନିର୍ବାରିତ 
ବେତନ ସେମାନଙ୍କୁ ଦିଆଯିବ ଏବଂ ତାଙ୍କର ଦୃଢ଼ବିଶ୍ଵାସ ଯେ କଲେଜରେ 
ପରିଚାଳନାମଣ୍ଡଳୀ ବର୍ଷକ ପରେ ନିଶ୍ଚୟ ସେମାନଙ୍କୁ କଲେଜରେ ସ୍ଥାୟୀକରିଦେବେ | 
କେନ୍ଦ୍ରସରକାରଙ୍କ ବୈଷୟିକଶିକ୍ଷା ପରାମର୍ଶଦାତାଙ୍କ ନିର୍ଦ୍ଦେଶକ୍ରମେ ଅତି ଶୀଘ୍ର ଏପରି 
ଶିକ୍ଷାନବିସମାନଙ୍କର ପୂରା ଗୋଟିଏ ତାଲିକା ଆର୍‌.ଇ.ସି.କୁ ଚାଲିଆସିଲା। ସେ 
ତାଲିକାରେ ନାମଥବା ପ୍ରତ୍ୟେକ ଶିକ୍ଷକ-ନବିସଙ୍କ ବାୟୋଡାଟା, ସେମାନେ କେଉଁ 
ବିଭାଗରେ ଏମ୍‌.ଟେକ୍‌ କରୁଛନ୍ତି ଏବଂ କେବେ ପାଠ ଶେଷକରିବେ ତା'ର ସଂକେତ 
ମଧ୍ଯ ରହିଥୁଲା। ଶିକ୍ଷକନବିସ୍‌ ବାଛି କର୍ମସଂସ୍ଥାନ ଦେବାର ଦାୟିତ୍ଵ ଛାଡ଼ିଦିଆଯାଇଥୁଲା 
ବୁଦ୍ଧଦେବଙ୍କ ଉପରେ ଏବଂ ସଂକେତଥଲା ଯେ ବଛାଯାଇଥୁବା ଏମ୍‌.ଟେକ୍‌.ମାନଙ୍କ 
ମାସିକ ବେତନ ସର୍ବନିମ୍ନ ଟ. ୬୦ ୦/- ହେଲେ ସରକାର ଖୁସିହେବ। 
ବୁଦ୍ଧଦେବ ସାଙ୍ଗେ ସାଙ୍ଗେ ଚାରିଟି ବିଭାଗରୁ ତିନିଜଣ ଲେଖାଏଁ ନାମ ବାଛି 
କେନ୍ଦ୍ରକୁ ପଠାଇଦେଲେ ଏବଂ କିଛିଦିନ ଭିତରେ ହିଁ କପୁର, ଖାନିଜୋ, ସୁନ୍ଦର, 
ସୁବ୍ରମଣ୍ଯମ୍‌ ଓ ଉମାକାନ୍ତଙ୍କ ନିଯୁକ୍ତିପତ୍ରର ନକଲ ଆର୍‌.ଇ.ସି.କୁ ଚାଲିଆସିଥୁଲା। 
ସେମାନଙ୍କୁ ନିର୍ଦ୍ଦେଶଥୁଲା ଯେ ଅତି ଶୀଘ୍ର ସେମାନେ ଆର୍‌.ଇ.ସି. ରାଉରକେଲାରେ 
ଯୋଗଦିଅନ୍ଧୁ। କଲେଜକୁ ମଧ୍ଯ ଜଣାଇଦିଆଯାଇଥଲା ଯେ ଅନ୍ୟମାନଙ୍କ ପଢ଼ାପଢ଼ି 
ସରିଲାକ୍ଷଣି ସେମାନଙ୍କୁ ମଧ୍ୟ ରାଉରକେଲା କଲେଜକୁ ପଠାଇଦିଆଯିବ। 
ବୁଦ୍ଧଦେବ ତ ଆଗରୁ କେନ୍ଦ୍ର ଟେକ୍ନିକାଲ୍‌ ଏଜୁକେଶନ୍‌ ଆଡ଼ଭାଇଜର୍‌ଙ୍କୁ 
ଆର୍‌.ଇ.ସି. ପରିଦର୍ଶନରେ ଆସିବାପାଇଁ ଅନୁରୋଧ କରିଥିଲେ - ଏଇ ଘଟଣାର 

ଦ୍ଵାଦଶ ପରିଛେଦ ୧୦୯୧ 


ଚନ୍ଦ୍ରକାନ୍ତ ଜାମସେଦପୁରର ଆର୍‌.ଇ.ସି. ପରିଦର୍ଶନ କରିବାପାଇଁ ଯାଉଛନ୍ତି, ସେଠାରୁ 
ସେ ରାଉରକେଲା କଲେଜ ଦେଖୁବାକୁ ମଧ୍ଯ ଯିବେ। ଏଥୁରେ ସେ ଆଶ୍ଚର୍ଯ୍ୟ ହେବା 
ସଙ୍ଗେ ସଙ୍ଗେ ଆନନ୍ଦିତ ହୋଇଥିଲେ । 

ଜାମସେଦପୁର କଲେଜରୁ ଆସି ରାଉରକେଲା କଲେଜର ପ୍ରଗତି ଦେଖୁ ଶ୍ରୀ 
ଚନ୍ଦ୍ରକାନ୍ତ ଖୋଲାଖୋଲି ଆନନ୍ଦ ପ୍ରକାଶ କରିଥୁଲେ। ପ୍ରାୟ ଦୂଇବର୍ଷ ପରେ 
ଆରମ୍ଭହୋଇ ମଧ୍ଯ ରାଉରକେଲା କଲେଜ ଯେ ଏତେ ଶୀଘ୍ର ଏମିତି ଆଗେଇଯାଇଛି, 
ସେ ବିଶ୍ଵାସ ବି କରିପାରିଲେନି। ତା'ପରେ ସେ ତାଙ୍କ ମନଖୋଲି କହିଲେ ¬ 
ଜାମସେଦପୁର କଲେଜ ଆମ ଶିକ୍ଷାନବିସଙ୍କୁ ନେବାକୁ ପ୍ରସ୍ତୁତ ନୁହେଁ, ପୁଣି ହସିହସି 
ଯୋଡ଼ିଦେଲେ — ସେମାନେ କେବଳ ବିହାରୀ ଶିକ୍ଷକ ଚାହାଁନ୍ତି ଏବଂ ତହିଁରେ ମଧ୍ଯ 
ଝଗଡ଼ା ଯେ ସେ ଭୂମିହାର କି କାୟସ୍ଥ। କୋଠାବାଡ଼ି ମଧ୍ୟ କେବଳ ଜଣେ ଠିକାଦାର 
କରୁଛି, ପୁଣି ସିଧାସଳଖ କଲେଜ ଜରିଆରେ। ସେ ମନ୍ତବ୍ୟ ଦେଲେ ¬ ତମ ଏ 
କଲେଜ ପରିଚାଳନା କମିଟି ସଭାପତିଙ୍କ ମନ ସତରେ ଅତି ଉଚ୍ଚ| 

ମିଷ୍ଟର୍‌ ଚନ୍ଦ୍ରକାନ୍ତ ଫେରିଗଲାପରେ କଲେଜରୁ ସ୍ଵୀକୃତି ଦେବାପାଇଁ କେନ୍ଦ୍ରକୁ 
ସୁପାରିଶ୍‌ କରିଥିଲେ ଏବଂ କେନ୍ଦ୍ରସରକାର ହଠାତ୍‌ କଲେଜକୁ ସ୍ଵୀକ୍ୃତଦେବା 
ସଙ୍ଗେସଙ୍ଗେ ବୁଦ୍ଧଦେବଙ୍କ କଲେଜର ପ୍ରିନ୍‌ସିପାଲ୍‌ ନିଯୁକ୍ତିକୁ ମଧ୍ୟ ଅନୁମୋଦନକଲେ। 
ଫଳରେ କେନ୍ଦ୍ରରୁ ଯେତେବେଳେ ଅନୁମାନ ମିଳିଗଲା କଲେଜର ପ୍ରଗତି 
ଦୃତତରହେଲା। ବର୍ଷକ ପରେ କଲେଜ ଛାତ୍ରମାନେ ଇଣ୍ଡଷ୍ଠିଆଲ୍‌ ଟ୍ରେନିଂ 
ଇନ୍‌ଷ୍ଟିଚ୍ୟୁଟ୍‌ର ହଷ୍ଟେଲ୍‌ ଛାଡ଼ିଦେଇ ନିଜ କେମ୍ପସ୍‌କୁ ଯେପରି ଚାଲିଆସିଲେ, 
ଅଧ୍ଯାପକବୃନ୍ଦଙ୍କ ସହ ବୁଦ୍ଧଦେବ ମଧ୍ଯ ଚାଲିଆସିଥ୍‌ୁଲେ ନିଜ କେମ୍ପସ୍‌କୁ। ଛାତ୍ରଙ୍କ 
ଶୃଙ୍ଖଳାଞ୍ଞାନନ ଅଧ୍ୟାପକ ଏବଂ ଛାତ୍ରଙ୍କ ମଧ୍ୟରେ ସଦଭାବ ଏବଂ କଲେଜ କେମ୍ପସ୍‌ର 
ପରିବେଶ ରାଉରକେଲା ନିବାସୀଙ୍କ ଦୃଷ୍ଟି ଆକର୍ଷଣ କରିସାରିଥୁଲା। କିନ୍ତୁ 
ଯେତେବେଳେ ବୁବ୍ବଦେବଙ୍କ ବ୍ୟକ୍ତିଗତ ଉଦ୍ୟମର ପରିଚାଳନା କମିଟି ନିଷ୍ପତ୍ତି ନେଲା 
ଯେ ବାହାରୁ ଆସି ରାଉରକେଲାର ଇସ୍ତାତ୍‌ କାରଖାନାରେ କାମକରୁଥ୍‌ବା ବ୍ୟକ୍ତିଙ୍କ 
ପୁଅଝିଅମାନେ ଓଡ଼ିଶାର କୌଣସି ବିଶ୍ଵବିଦ୍ୟାଳୟରୁ ପ୍ରି-ୟୁନିଭର୍ସିଟି କିମ୍ବା 
ଆଇ.ଏସ୍‌.ସି. ପାସ୍‌କରିଥିଲେ ସେମାନଙ୍କୁ ଓଡ଼ିଶାର ସନ୍ତାନବୋଲି ଗ୍ରହଣକରି 
ନିଆଯିବ ଓ ସେମାନେ ଓଡ଼ିଶା କୋଟାରୁ ସିଟ୍‌ ପାଇବାପାଇଁ ହକ୍ଦାର୍‌ ହେବେ, 
ରାଉରକେଲାବାସୀ ଏଇ କଲେଜକୁ ତାଙ୍କ ନିଜ କଲେଜ ବୋଲି ଗର୍ବକରିବସିଲେ । 


x x x x 


ଆମବାଗାନ୍‌ ନିକଟସ୍ଥ ଇସ୍ତାତ୍‌ କାରଖାନାର ଅଫିସର୍ସ କଲୋନୀ ଘରେ 
ରହିଥଲାବେଳେ ବୁଦ୍ଧଦେବ କେତେ ରାଉରକେଲାବାସୀଙ୍କ ଜୀବନଧାରଣ ପ୍ରଣାଳୀ 

୧୦୯୨ ଗାଁର ଡାକ 


ତଥା ଚାଲିଚଳଣ ଲକ୍ଷ୍ଯକିଥଲେ। ବିଭିନ୍ନ ପାହିଆର କର୍ମଚାରୀଙ୍କ ଭିତରେ ଥୁଲା 
ଅଲଗା ଅଲଗା ଗୋଷ୍ଠୀ, ଭିନୃଭିନ୍ନ ସମାଜ। ଅଫିସର୍ସମାନେ ସାଧାରଣତଃ ଅଧସ୍ତନ 
କର୍ମଚାରୀମାନଙ୍କ ସଙ୍ଗେ ମିଳାମିଶା କରିବାକୁ ଭଲପାଆନ୍ତି ନାହିଁ ¬ କେମିତି ଗୋଟାଏ 
ଶାସକ-ଶାସିତ ମନୋବୃରି। ଟାଉନ୍‌ସିପ୍‌ ତ ବିଭିନ୍ନ ସେକ୍ଟରରେ ବିଭାଜିତ ଏବଂ 
ମୋଟ ୨ ୦ଟି ସେକ୍ଟରରୁ ତିନିଚାରିଟିକୁ ଛାଡ଼ିଦେଲେ ବାକିସବୁ ସେକ୍ଟର 
ଗଢ଼ିଉଠିସାରିଛି। ପ୍ରତ୍ୟେକ ସେକ୍ଟର ଗୋଟିଏ ଗୋଟିଏ ଆତ୍କନିର୍ଭରଶୀଳ ୟୁନିଟ୍‌। 
ପ୍ରତ୍ୟେକଟିରେ ହାଇସ୍କୁଲ ନ ହେଲେ ମଧ୍ଯ ଏମ୍‌.ଇ. ସୁଲଟିଏ, ହସ୍ପିଟାଲ୍‌, ମାର୍କେଟ୍‌ 
ଏବଂ କମ୍ୟୁନିଟି ରିକ୍ରିଏଶନ୍‌ସେଣ୍ଟର୍‌ | କିନ୍ଧୁ ରାଉରକେଲା କବ୍‌ ଥଲା ଅଲଗା। ଏଇ 
କୃବ୍‌ରେ ହିଁ ପ୍ରାୟ ସବୁ ଅଫିସର୍‌ ଯୋଗଦିଅନ୍ତି। ତାସ୍ଖେଳ ଏବଂ ମଦ୍ୟପାନ ସେ 
କୃବ୍‌ର ପ୍ରଧାନ ଆକର୍ଷଣ। ମାସିକଦେୟ ଓ ଚାନ୍ଦା ବି ଏତେ ଅଧ୍ବକ ଯେ ଏହି 
ଅଫିସର୍ମାନଙ୍କ ବ୍ୟତୀତ କେବଳ କେତେକ ଧନୀ ଠିକାଦାର ଏବଂ ଶିଛପତି ତହିଁର 
ମେମ୍ବର ହୁଅନ୍ତି । ସହରର ରୋଟାରୀକୃବ୍‌ ମଧ୍ଯ ମୁଖ୍ୟତଃ ଏଇ କୃବ୍‌ରେ ହିଁ କାମକରେ | 
କିଛି ଦୂରରେ ଜର୍ମାନ୍‌ କୃଦ୍‌ । ରାଉରକେଲା ଇସ୍ପାତକାରଖାନା ତ ଜର୍ମାନ୍‌ କାରିଗରୀ 
ତଥା ଜର୍ମାନୀର ଆର୍ଥକ ସାହାଯ୍ୟରେ ନିର୍ମିତ, ଅନେକ ଜର୍ମାନ୍‌ ଏ ସହରରେ ରହନ୍ତି। 
ଭାରତୀୟଙ୍କଠାରୁ ସାଧାରଣତଃ ଦୂରେଇରହନ୍ତି ଏମାନେ। ତାଙ୍କର ଜୀବନଧାରଣ 
ପ୍ରଣାଳୀ ମଧ୍ଯ ସମ୍ପୂର୍ଣ ଭିନ୍ନ। ସମାନଧରଣର କାମକରୁଥଲେ ମଧ୍ଯ ଭାରତୀୟଙ୍କଠାରୁ ତ 
ଏମାନେ ଅନେକଗୁଣ ବେଶି ଦରମାପାଆନ୍ତିୟ ବିଳାସବ୍ଯସନରେ ଡୁବିରହନ୍ତି 
ସେମାନେ। ତାଙ୍କ କୃବ୍‌ରେ ଅତି ଶସ୍ତାରେ ଡ଼ରିଙ୍କ୍‌ସ୍‌ ମିଳେ ବୋଲି ଅଧୂକାଂଶ 
ପାନୀୟପ୍ରେମୀ ଭାରତୀୟମାନେ ମଧ୍ଯ ସଞ୍ଜବେଳେ ସେଇଠି ଜମାହୋଇଯା'ନ୍ତି। ଏଇ 
ଜର୍ମାନ୍‌ମାନଙ୍କ ଜୀବନଧାରଣ ପ୍ରଣାଳୀ ହିଁ ଏମାନଙ୍କ ଆଦର୍ଶ। ସେହି ଅଫିସର୍‌ମାନଙ୍କ 
ମହିଳମାନେ ମଧ୍ୟ ଏପରି ଶୃଙ୍ଖଳହୀନ ଜୀବନ ଯାପନ କରିବାକୁ ଜୀବନର 
ଲକ୍ଷ୍ଯୟବୋଲି ମନେକରନ୍ତି। ଜର୍ମାନ୍‌ ତଥା ଅଫିସର୍‌ମାନଙ୍କ ଘର ସବୁ ମଧ୍ଯ ଅତି 
ଉଚ୍ଚମାନର । ତଳକୁ ତଳକୁ ଖସିଲାବେଳେ ଅନେକ ଠୱାର୍କରଙ୍କ ପାଇଁ ଘର ନ ଥାଏ । 
ଅନେକେ ଆଖପାଖ ଗାଁମାନଙ୍କରୁ ଏବଂ ଚାରିଆଡ଼େ ଗଢ଼ିଉଠୁଥବା ସହରତଳି 
ସୁମ୍ମାନଙ୍କରୁ କାମକରିବାକୁ ଆସନ୍ତି । ସେମାନଙ୍କ ଜୀବନଧାରଣର ମାନ ଅତି ନିକୃଷ୍ଟ 
ଧରଣର | ଆଦିବାସୀ ଝିଅମାନେ କାରଖାନାରେ କାମକରିବା ସଙ୍ଗେସଙ୍ଗେ ଏଇ 
ଜର୍ମାନ୍‌ମାନଙ୍କ ଘରେ ତଥା ଅଫିସର୍‌୍ମାନଙ୍କ ଘରେ ଘରୋଇ ଚାକରାଣୀ କାମ ମଧ୍ଯ 
କରନ୍ତି । ଅଧୁକାଂଶ ଜର୍ମାନ୍‌ମାନେ ତ ଜର୍ମାନୀରୁ ତାଙ୍କ ଫେମିଲି ନ ଆଣି ଏକାଏକା 
ରହିଥା”ନ୍ତି ଧନବଳର ଫାଇଦା ଉଠାଇ ଏ ଘରୋଇଚାକରାଣୀମାନଙ୍କୁ ସେମାନେ 
ଅନେକ ସମୟରେ ତାଙ୍କ ରକ୍ଷିତାକରି ମଧ୍ଯ ରଖୁନିଅନ୍ତି। 

ଦ୍ଵାଦଶ ପରିଳେଦ ୧୦୯୩ 


ନିମ୍ନବିତ୍ଶ୍ରେଣୀ ଏ ଅବସ୍ଥାର ବିରୋଧକରନ୍ତି ଓ ଦେଖାଦିଏ କ୍ରମାନ୍ଵୟରେ ଦ୍ଦ 
ଥଲା ଓ ନ ଥୁଲା ଭିତରେ ଅନବରତ ସଂଘର୍ଷ । ମଜୁରୀ ଓ ବେତନ ବୃଦ୍ଧି, ବୋନସ୍‌, 
ତଥା ପ୍ରମୋଶନ୍‌ ପ୍ରଭୃତି ୱାର୍କସ୍‌ ୟୁନିୟନ୍‌ର ଷ୍ଟ୍ରାଇକ୍‌ । ସେ ସବୁର କୂପ୍ତଭାବ ପଡ଼େ 
କାରଖାନାର ଉତ୍ପାଦନ କ୍ଷମତାରେ । 

ରାଉରକେଲା ଇସ୍ତାତ୍‌ କାରଖାନା ପ୍ରତିଷ୍ଠିତ ହେଲାବେଳେ ବୁଦ୍ଧଦେବ ଶୁଣିଥଲେ 
ଯେ କାରଖାନାରେ ବାର୍ଷିକ ଲାଭ ଏତେ ବେଶୀ ହେବଯେ ଦଶବର୍ଷର ଲାଭରେ ଆଉ 
ଗୋଟିଏ ନୂତନ ଇସ୍ତାତ୍କାରଖାନା ସୂଷ୍ଟିହୋଇପାରିବ। ଇଞ୍ଜିନିୟରିଂ କଲେଜରୁ 
ପାସ୍କରୁଥୁବା ପିଲାଙ୍କପାଇଁ ତେଣୁ କର୍ମଯୋଗାଣ ନିଶ୍ଚିତ ବୋଲି ମନେହେଉଥୁଲା। 
କିନ୍ତୁ ପ୍ରକୃତ ଅବସ୍ଥା ହେଲା ସମ୍ପୂର୍ଣ ଭିନ୍ନ। ଏ ପବ୍ଚିକ୍‌ସେକ୍ଟର ଉଦ୍ୟୋଗ ବର୍ଷବର୍ଷ ଧରି 
କେବଳ କ୍ଷତିରେ ହିଁ ଚାଲିଥଲା। ଟାଟା ଇସ୍ପାତ୍କାରଖାନାର ଉପ୍ପାଦନଶକ୍ତି 
ରାଉରକେଲାର ଦୂଇଗୁଣ ହେଲେ ମଧ୍ଯ ଇଞ୍ଜିନିୟର୍‌ ଓ ଠାର୍କର୍‌ଙ୍କ ସଂଖ୍ଯା 
ରାଉରକେଲାଠାରୁ ଥଲା କମ୍‌ । ରାଉରକେଲା ନଗରୀ ପରି ଜାମସେଦ୍‌ପୁର ଏପରି 
ବିଳାସ-ବ୍ୟସନପୂର୍ଣ୍ ମଧ୍ୟ ନ ଥଲା। ଏ ଇସ୍ପାତ୍କାରଖାନାର ଅତିଥଶାଳା ରାଉରକେଲା 
ହାଉସ୍‌ରେ ଯେଉଁ ଖର୍ଚ୍ଚ ହେଉଥଲା ଏବଂ ଯେପରି ଧରଣର ଖର୍ଚ୍ଚ ହେଉଥିଲା ତାହା 
ଥିଲା କଳନାତୀତ। ଅନେକଙ୍କପାଇଁ ଫ୍ରି ସେଇ ଅତିଥଶାଳା କୌଣସି ପଞ୍ଚତାରକା 
ହୋଟେଲ୍‌ଠାରୁ କମ୍‌ ମାନର ନ ଥିୂଲା। 

ରାଉରକେଲା ଥଲା ଏକ କସ୍‌ମୋପଲିଟାନ୍‌ ସିଟି। କିନ୍ତୁ ସେଇଠି ପଞ୍ଜାବୀ, 
ବଙ୍ଗାଳୀ ଓ ଦକ୍ଷିଣିଆଙ୍କ ପ୍ରାଦୂର୍ଭାବ ଥଲା ବେଶି। ବୁଦ୍ଧଦେବ ଶୁଣିଥିଲେ ଯେ ସେ 
ସମସ୍ତେ ଓଡ଼ିଆମାନଙ୍କୁ ହେୟଜ୍ଞାନକରିବା ସଙ୍ଗେ ସଙ୍ଗେ ଅତି ହୀନ ଦୃଷ୍ଟିରେ ମଧ୍ଯ 
ଦେଖଥଲେ। ଫଳରେ ଦେଖାଦେଇଥିଲା ଓଡ଼ିଆ ଏବଂ ଅଣଓଡ଼ିଆଙ୍କ ଭିତରେ 
ସଂଘର୍ଷ। ଜାମସେଦ୍‌ପୁର୍‌ର ଓଡ଼ିଆମାନେ ଆସି ରାଉରକେଲାର ଓଡ଼ିଆମାନଙ୍କୁ 
ସାହାଯ୍ୟ କରିବା ଫଳରେ ଯେଉଁ ଖଣ୍ଡଯୁଦ୍ଧ ଦେଖାଦେଲା, ତା' ଫଳରେ ପରିସ୍ଥିତି 
ସମ୍ପୂର୍ଣ୍ଣ ବଦଳିଗଲା ଏବଂ ଓଡ଼ିଆମାନେ ଶେଷରେ ତାଙ୍କ ନିଜ ପ୍ରଦେଶରେ ନ୍ୟାଯ୍ୟ 
ସମ୍ମାନ ପାଇଲେ। 

ବୁଦ୍ଧଦେବ ଆହୁରି ମଧ୍ଯ ଲକ୍ଷ୍ଯକରିଥିଲେ ଯେ ରାଉରକେଲାବାସୀଙ୍କ ଭିତରେ 
ଜାତୀୟଗର୍ବ ବୋଲି କିଛି ନ ଥଲା କହିଲେ ଚଳେ। ୧୯ ୪୭ରେ ଆମେରିକାରୁ 
ଭାରତ ଫେରିଆସିଲାବେଳେ ଚୀନ୍‌ରେ ଦୁଇଦିନ କଟାଇ ସେ ଯାହା ଲକ୍ଷ୍ୟକରିଥଲେ 
ତାଙ୍କର ମନେହେଉଥଲା ଏବେ ଭାରତର ଅବସ୍ଥା ସେଇଧରଣର | ମାଓ-ସେ-ତୁଙ୍ଗ ଓ 
ତାଙ୍କ କମ୍ୟୁନିଷ୍ଟ ଦଳ ଚୀନ୍‌ରେ କ୍ଷମତା ହାସଲକଲାପରେ କିନ୍ତୁ ସେଠାରେ ଅବସ୍ଥାର 
ଦ୍ରତ ଉନ୍ନତି ଘଟିଥଲା। ବୁଦ୍ଧଦେବଙ୍କ ମତରେ ତା”ର ପ୍ରଧାନ କାରଣ ଥୁଲା ଯେ ମାଓ 


Digitized by srujanika@gmail.com 


୧୦୯୪ ଗାଁର ଡାକ 


ଚୀନ୍‌ରେ ଚୀନାମାନଙ୍କର ଜାତୀୟତାବୋଧ ଉଜ୍ଜୀବିତ କରିପାରିଥିଲେ ଏବଂ ସମସ୍ତଙ୍କୁ 
ସମାଜରେ ସମଆସନ ଦେଇ ଧନୀ ଦରିଦ୍ର ଉଚ୍ଚ ନୀଚ, ଶିକ୍ଷିତ ଅଶିକ୍ଷିତଙ୍କ ଭିତରେ 
ଭେଦଭାବ ଦୂରକରି ସମସ୍ତଙ୍କ ସ୍ଵାଭିମାନ ତଥା ଆତ୍ସସମ୍ମାନ ପ୍ରତିଷ୍ଠା 
କରାଇପାରିଥିଲେ। ଫଳରେ ଗୋଟାଏ ଅଫିମଖୋର ଜାତି ନୂତନ ଜୀବନ ଚେତନା 
ନେଇ ଚେଇଁଉଠିଲା ଏବଂ ଆମେରିକା ପରି ଏକ ବିଶ୍ଵଶକ୍ତିକୁ ମଧ୍ୟ ବର୍ଷବର୍ଷ ଧରି 
ବୃ୍ଧାଙ୍ଗୁଠି ଦେଖାଇପାରିଲା। ଏଣେ ସାରା ବିଶ୍ବକୁ ଉପଦେଶଦେଉଥୁ୍‌ବା ନେହେରୁଜୀଙ୍କ 
ଗଣତନ୍ତ୍ରବାଦୀ ଭାରତ ଧର୍ମନିରପେକ୍ଷତା, ସାମାଜିକନ୍ୟାୟ, ପଞଶୀଳ, ନନ୍‌ଏଲାଇନ୍‌୍ଡ଼ 
ଯରି ବଡ଼ବଡ଼କଥା କହୁଥିଲେ ମଧ୍ଯ ସେ କଥା ଜଣାପଡ଼ିଗଲା ଚୀନ୍‌ ଯେତେବେଳେ 
ଭାରତ ଆକ୍ରମଣକଲା। ଏଡ଼େ ବଡ଼ ବିଶାଳ ଦେଶ ଚୀନ୍‌କୁ ସାମାନ୍ୟ ପ୍ରତିରୋଧ ବି 
କରିପାରିଲାନି। ଆମେରିକା ଓ ରୁଷ ଚୀନ୍‌କୁ ଆକଟ କରି ନ ଥିଲେ ମାସେ ପନ୍ଦରଦିନ 
ଭିତରେ ହିଁ ଚୀନ୍‌ ଦିଲ୍ଲୀର ଗାଦି ମାଡ଼ିବସିପାରିଥାଆନ୍ତା ¬ ସେଦିନ ମହମ୍ମଦ ଘୋରି, 
ମହମ୍ମଦ ଗଜନୀ ଆଉ ବାବର ପ୍ରଭୃତି କଲାପରି । 

ରାଉରକେଲାଠାରେ ହିଁ ବୁଦ୍ଧଦେବଙ୍କର ଦୃଢ଼ବିଶ୍ଵାସ ହୋଇଥଲା ଯେ 
ନେହେରୁଜୀଙ୍କ ନେତୃତ୍ବରେ ଭାରତ ଶିଳ୍ଜଉନ୍ନୟନ ପ୍ରଭୃତି ବିବିଧକ୍ଷେତ୍ରରେ ପ୍ରଗତି 
କରୁଥିଲେ ମଧ୍ଯ ନିଜ ଏତିହ୍ୟ, ନିଜ ସଂସ୍କୃତି ଓ ନିଜ ଜାତୀୟ ଗରିମାକୁ ଜଳଞ୍ଜଳି 
ଦେବାରେ ଲାଗିଛି। ଗାନ୍ଧିଜୀଙ୍କ ସ୍ଵପ୍ନର-ଭାରତ ଥଲା ଏ ଭାରତରୁ ସମ୍ପର୍ଣ୍ଣ ଭିନ୍ନ — 
ଦରିଦ୍ର ସତ କିନ୍ତୁ ନିଜ ଗରିମାର ଗରୀୟାନ୍‌। ରଖଷିମୁନିଙ୍କ ଏ ଦେଶ 
ସରଳଜୀବନଯାପନରେ ବିଶ୍ବାସୀଃ କିନ୍ତୁ ସମଂ ସର୍ବେଷୁ ଭୂତେଷୁ ଜ୍ଞାନରେ ମହାନ୍‌ | 
ଗାନ୍ଧିଜୀଙ୍କ ଶିଷ୍ୟମାନେ ଭୋଗ ଅପେକ୍ଷା ତ୍ଯାଗକୁ ଉଚ୍ଚାସନ ଦେଉଥଲେ। ନିଜର 
ସେବା ଅପେକ୍ଷା ଦେଶର ସେବାକୁ ଅଗ୍ରାଧ୍ଂକାର ଦେଉଥଲେ। ଷଷ୍ଠଦଶନ୍ଧିର ଭାରତ 
ଥିଲା ନୈତିକତା ଏବଂ ଆଦର୍ଶବିହୀନ ୟୁରୋପୀୟସଭ୍ଯତାର ଏକ ଫମ୍ପା 
ଅନୁକରଣ ¬ ଯହିଁରେ ଲକ୍ଷ୍ୟ ଥଲା କେବଳ ଭୋଗବିଳାସମୟ ସ୍ଵଚ୍ଛନ୍ଦ ଜୀବନ ଯାପନ | 
କିନ୍ତୁ ନ ଥିଲା ସେମାନଙ୍କ ସମୟାନୂବର୍ଭିତା ଅଥବା କର୍ଭବ୍ଯବୋଧଜ୍ଞାନ। ରାଉରକେଲା 
ଲୋକଙ୍କ ଜୀବନଧାରଣର ଦୃଶ୍ଯ ଥଲା ତହିଁର ଏକ ଅନାବିଳ ପ୍ରତିଫଳନ । 

9 

ଯୁଗଳ ଯେଉଁଦିନ ରାଉରକେଲା ଆଞ୍ଚଳିକ ଇଞ୍ଜିନିୟରିଂ କଲେଜରେ 
ଏଡ଼୍‌ମିସନ୍‌ନେଲା ସେଇଦିନହିଁ ସଞ୍ଜବେଳେ ବୁଦ୍ଧଦେବଙ୍କ ଘରକୁ ଆସି ନିଜର 
ପରିଚୟ ଦେଇ କହିଥୂଲା ଯେ ସେ ବୁଦ୍ଧଦେବଙ୍କ ସ୍ଭୁଲ ଶିକ୍ଷକ ଶ୍ରୀ ଜୟକୃଷ୍ଣ 
ମହାପତ୍ରଙ୍କ ପୁତୂରା। ତା” ସାଙ୍ଗରେ ଜଣାଇଦେଥଲା ଯେ ତା' ଦଦେଇ ଏବେ 
ସାଂଘାତିକ ଭାବେ ପୀଡ଼ିତ ଏବଂ ଅନେକ ସମୟରେ ସେ ବୁଦ୍ଧଦେବଙ୍କୁ ମନେପକାନ୍ତି| 


Digitized by srujanika@gmail.com 


ଦ୍ଵାଦଶ ପରିଛେଦ ୧୦୯୫ 


ଜୟକୃଷ୍ଣବାବୁ ? ତାଙ୍କ ମହାପାତ୍ରସାର୍‌ ? ତାଙ୍କ ସ୍କୁଲଦିନର ମହାପାତ୍ରସାର୍‌ଙ୍କୁ 
ମନେପକାଇ ବୁଦ୍ଧଦେବ ପୁଲକିତ ହୋଇଉଠିଥିଲେ। ସେହି ଜୟକୃଷ୍ଣବାବୁ ଏବେ 
ଭୁବନେଶ୍ବରଠାରେ ତାଙ୍କ ସାନଭାଇଙ୍କ ସତ୍ୟନଗରସ୍ଥିତ ଘରେ ରହୁଛନ୍ତି ଜାଣି ଏଥର 
ସେ ଯେତେବେଳେ ଭୁବନେଶ୍ବର ଗଲେ ଯୁଗଳଠାରୁ ନେଇଥିବା ଘର ଠିକଣାରେ 
ତାଙ୍କୁ ଭେଟିବାକୂଗଲେ | 

ନାନାଦି ଫୁଲ ଏବଂ ଫଳଗଛରେ ଭରା ମାଙ୍କଡ଼ାପଥର କାନ୍ଛଘେରା କମ୍ପାଉଣ୍ଡ୍‌ 
ଭିତରେ ଗୋଟିଏ ଛୋଟ ଘର। ଘରର ବାଟବଖରାରେ ହିଁ ଶୋଇରହିଥଲେ 
ମହାପାତ୍ରସାର୍‌। ମନେହେଲା ନିଦରେ ଶୋଇଯାଇଛନ୍ତି। ଡାକରା ଘଣ୍ଟି ନାହିଁ, ଡାକ 
ଦେଲେ ଅଥବା କବାଟ ଠକ୍ଠକ୍କଲେ ମହାପାତ୍ରସାର୍‌ ଉଠିପଡ଼ିବେ। ବୁଦ୍ଧଦେବ 
କଣକରିବେ ଭାବୁଛନ୍ତିୟ ଛାୟାଟିଏ ପରି ଦେଖାଦେଲା ଯୁଗଳର ସାନଭାଇ । 
କମ୍ପାଉଣ୍ଡକୁ ପଶିଲାବେଳେ ଗେଟ୍‌ ଖୋଲିବା ଶବ୍ଦରେ ହିଁ ସେ କୂଆଡ଼େ ଜାଣିସାରିଥଲା 
ଯେ କେହି ଜଣେ ଘରକୁ ଆସୁଛନ୍ତି । ଘରଭିତରକୁ ବାହାରିଆସି ଥୁରିଥରି କହିଲା 
ଯେ — ଦଦେଇଙ୍କ ସଙ୍ଗରେ ବେଶୀ କଥାବାର୍ଭା କରିବାପାଇଁ ଡାକ୍ତର ମନାକରିଛନ୍ତି। 
ତାଙ୍କୁ ଆଦୌ ନିଦହୁଏନି। ଏବେ କେମିତି କେଜାଣି ଘୁମେଇପଡ଼ିଛନ୍ତି। 

ସେଇ ଟିକକ କଥାବାର୍ଭାରେ ହିଁ ମହାପାତ୍ରସାର୍‌ଙ୍କ ଛାଇଦିନ ଭାଙ୍ଗିଗଲା ଏବଂ ସେ 
ଯେତେବେଳେ ଶୁଣିଲେ ଯେ ବୁଦ୍ଧଦେବ ଆସିଛନ୍ତି, ଖୁସିରେ ନିଜ ଦୂଇ କହୁଣିରେ 
ଭରାଦେଇ ବସିପଡ଼ିଲେ। ଆଉ ବୁଦ୍ଧଦେବଙ୍କ ପାଖକୁ ଆସି ବସିବାପାଇଁ କହି ତାଙ୍କ 
ଦେହମୁଣ୍ଡ ଆଉଁଷିପକାଇ କହିଲେ, “ ବୁବଧଦେବ ଆସିଲୁ, ଖୁବ ଭଲକଲୁ। ତୋତେ 
ଦେଖବାପାଇଁ ବହୁତ ଇଛା ଥିଲା। ମୋ ଯିବା ସମୟ ପାଖହୋଇଗଲାରେ | ଭାରି କଷ୍ଟ 
ପାଉଛି ¬ ଶୀଘ୍ର ଚାଲିଗଲେ ଭଲ। ଏ ସଂସାରରେ ମୋର କର୍ଭବ୍ୟ ଆଉ କିଛି ନାହିଁ। 
ଜୀବନ ଯାଉନିବୋଲି ଖାଲି ବଞ୍ଚରହିବାକଥା। ” 

କେବଳ କଙ୍କାଳ, ତଥାପି ବୁଦ୍ଧଦେବଙ୍କର ମନେହେଉଥଲା ସତେ ଯେମିତି 
ମହାପାତ୍ରସାର୍‌ ସେଇ ତାଙ୍କର ସୁଲଦିନର ମହାପତ୍ରସାର୍‌ ଭଳିହିଁ ରହିଛନ୍ତି ¬ ଲମ୍ବା, 
ପତଳା, ଗୋରା — ଅଣଓସାରିଆ ଖଦଡ଼ଧୋତି ଆଉ ଲମ୍ବା ଖଦଡ଼କୂରୁତା। ବାଳ ପାଚି 
ଧଳାହୋଇଯାଇଛି, ଆଉ ମୁହଁରେ କେତେଦିନଧରି ଖୁଅର ହୋଇ ନ ଥିବ ଦାଢ଼ି। 
କିଛି ସାନ୍ତନା ଦେବା ଉଦ୍ଦେଶ୍ୟରେ ବୁଦ୍ଧଦେବ କହିଲେ — “ ଅଶୀ-ପଞ୍ଚାଅଶୀ ବର୍ଷର 
ଆମ ନେତାମାନ କ୍ଷମତାଲାଳସା ନେଇ ଖାଲିପଡ଼ିଥବା ଚୌକି ଦେଖୁଲାକ୍ଷଣି ଧାଇଁ 
ଯାଉଥଲାବେଳେ ଆପଣ ସତୁରି-ପଞ୍ଚସ୍ତରି ବର୍ଷ ବୟସରେ ନିଜକୁ ଏତେ ବୁଢ଼ା 
କାହିଁକି ମନେକରୁଛନ୍ତି ସାର୍‌ ୨ ଭଲ ଡାକ୍ତରମାନେ ତ ଦେଖୁଛନ୍ତି - ଭଲ 
ହୋଇଯିବେନି ? ” 

୧୦୯୬ ଗାଁର ଡାକ 


ମହାପାତ୍ରସାର୍‌ ଟିକିଏ ହସିଲେ। କହିଲେ — “କ୍ୟାନସର୍‌ ¬ ଦୂରାରୋଗ୍ୟ, 
ସେଥୁପାଇଁ ତ ଜୀବନପାଇଁ ଲଢ଼ିବାକୁ ଆଉ ସହା ନାହିଁ। ଖାଲି ଶେଷମୁହୂର୍ଭକୁ 
ଜଗିବସିବାକଥା।” ବିମଳ ପାଟିକରି ପଚାରିଲା ¬ “ତମେ କେମିତି ଜାଣିଲ 
କ୍ୟାନ୍‌ସର ବୋଲି ? ନିଜେ ଡାକ୍ତର ହୋଇଯାଉଛ ? ” ମହାପାତ୍ରସାର୍‌ ଖାଲି ହସିଲେ 
ଆଉ ବୁଦ୍ଧଦେବଙ୍କ ପଚାରିଲେ ¬ “ତୁ କେମିତି ଅଛୁ କହିଲୁ ?” 

ବୁଦ୍ଧଦେବ କହିଲେ — ସେ ବେଶ୍‌ ଭଲରେ ଅଛନ୍ତି; କିନୁ ଆଜିକାଲି ସବୁଠେଇଁ 
ଯେଉଁ ଅବସ୍ଥା ସେଥୁରେ ତାଙ୍କ ମନରେ ଶାନ୍ତି ନାହିଁ। 

ମହାପାତ୍ରସାର୍‌ ପୁଣିଥରେ ହସିଲେ - ସେଇ ପୁରୁଣାହସ। କହିଲେ — “ଶାନ୍ତି 
ନାହିଁ ? କାହିଁକି କହିଲୁ ? ମୁଁ ବରାବର ତୋ ଖବର ରଖରେ। ତୁ ତ କେଉଁଠି 
ହାରିଯାଇନୁ। କର୍ଭବ୍ୟରେ କେବେ କିଛି ହେଳାକରିନୁ, କିମ୍ଭା କୌଣସି ନ କରିବା 
କାମ କରିନୁ - ଶାନ୍ତି ହରାଇବୁ କାହିଁକି ? ” 

ବୁଦ୍ଧଦେବ କହିଲେ — “ସାର୍‌, ଆପଣ ବେଶି କଥାବାର୍ଭା ନ କରିବା କଥା ମୁଁ 
ଆପଣଙ୍କୁ ଖାଲି ଦେଖୁବାକୁ ଆସିଥଲି। ଏବେ ଯାଉଛି, ଆପଣ ଟିକେ 
ଭଲହେଲାପରେ ଆସିବି ଯେ ବେଶୀ କଥାକର୍ରାହେବି। ” 

ମହାପାତ୍ରସାରଙ୍କ ମୁହଁରେ ହସର କ୍ଷୁଦ୍ର ତରଙ୍ଗଟିଏ ଖେଳିଗଲା। ମନେହେଉଥୁଲା 
ସତେଯେମିତି ସେ ହସ ଅନେକଦୂରରୁ ଆସୁଛି ¬ କାହିଁ ଅନେକ ଦୂରରେ ବିଜୁଳି 
ଚମକିଲେ ଶବ୍ଦ ଯେମିତି ଆସେନି, କେବଳ କ୍ଷଣକପାଇଁ ଆକାଶ ସାମାନ୍ୟ ଉଦ୍ତଳି 
ଉଠେ, ସେଇ ଢଙ୍ଗରେ | କହିଲେ — “ତୁ କେମିତି ଜାଣିବୁ ତୋତେ ଦେଖୁ ମୋତେ 
ଆଜି କେତେ ଖୁସିଲାଗୁଛି ? ତୁମମାନଙ୍କୁ ନେଇ ମୋର କେତେ ଗର୍ବ ଜାଣିଛୁ ? ମୋ 
ଜୀବନର ଏକମାତ୍ର ବ୍ରତ ଥଲା ମୁଁ ଏ ଜୀବନରେ ଯଦି କେତେଜଣଙ୍କୁ ମଣିଷ 
କରିଦେଇପାରିବି। ମୋର ସେ ବ୍ରତ ଯେ ପୂର୍ଣ୍ଣହୋଇଯାଇଛି, ତୁ ସେକଥା ବୁଝିବୁ 
କେମିତି ? ମୋର ତେଣୁ ଆଉ କିଛି ବାସନା ଚାହେଁ। ତୋ ସାଙ୍ଗରେ କଥାବାରା 
ହେଲାବେଳେ ମୋତେ ଯେଉଁ ଆନନ୍ଦ ମିଳୁଛି ସେ ଆନନ୍ଦ ସ୍ଵର୍ଗୀୟରେ ! ଡାକ୍ତରର 
ପରାମର୍ଶ ବୋଲି ସେ ଆନନ୍ଦରୁ ବଞ୍ଚତହେବି ? କିଏ ଜାଣେ ଜୀବନର ସେପାରିରେ 
କ”ଣ ଅଛି ? ଏ ଆନନ୍ଦ କିନ୍ତୁ ଅତି ସ୍ଵଚଜ୍ ଆନନ୍ଦ । ତୁ ଏବେ କହୁଥିଲୁ ତୋ ମନରେ 
ଶାନ୍ତି ନାହିଁ ¬ କାହିଁକି କହିଲୁ ?” 

ବୁଦ୍ଧଦେବ ଉତ୍ତରଦେଲେ — “ସାର୍‌, ଭାବିଥିଲି ଭଗତ ସିଂ, ଚନ୍ଦ୍ରଶେଖର 
ଆଜାଦଙ୍କ ପରି ଦେଶପାଇଁ ଜୀବନ ଦେଇ ମାଦ୍ଧଭୂମିର ଶୃଙ୍ଖଳ ଛିନ୍ନକରିବାରେ 
ସହାୟକ ହେବି । କିନ୍ତୁ ଜୀବନର ଗତି ଗଲା କୂଆଡ଼େ ? ଦେଶ ସ୍ଵାଧୀନହେଲା ସାର୍‌, 
କିନ୍ତୁ ଆମେ କ”ଣ ଏଇ ସ୍ଵାଧୀନତପାଇଁ ଲଢୁଥଳୁଁ ୨ ଦେଶ ଭାଗଭାଗ ହୋଇଗଲା 

ଦ୍ଵାଦଶ ପରିଳେଦ ୧୦୯୭ 


ପାଞ୍ଚଶହ ରାଜା ଗଲେ, କିନୁ ତାଙ୍କ ଜାଗାରେ ପାଞ୍ଚଲକ୍ଷ ନୂଆରାଜା ସୃଷ୍ଟିହୋଇଗଲେ । 
ଭାରତର ଜନତା ଯେଉଁ ଭୋକିଲାକୁ ସେଇ ଭୋକିଲା। ଦେଶ ଭାଗଭାଗ ହେବା 
ପୂର୍ବରୁ ଯେଉଁମାନେ ଏବର ପୂର୍ବ ପଶ୍ଚିମ ପାକିସ୍ତାନରେ ଥିଲେ ସେମାନେ କ'ଣ 
ସ୍ବାଧୀନତା ସଂଗ୍ରାମରେ ସେମାନଙ୍କ ଅବଦାନ ଦେଇ ନାହାନ୍ତି ? ବଙ୍ଗବିଭାଜନ ତ 
ସ୍ଵାଧୀନତା ସଂଗ୍ରାମ ପାଇଁ ଦେଶକୁ ଦେଇଥୁଲା ପ୍ରେରଣା। ସୂର୍ଯ୍ୟ ସେନ୍‌ ହେରିକା 
ତେବେ କେଉଁଥପାଇଁ ଜୀବନଦେଲେ ? ସୁଭାଷବୋଷ କ'ଣ ଦେଶରୁ ପଳାଇଯାଇ 
ଏଇ ଖଣ୍ଡିତ ଭାରତପାଇଁ ଲଢୁଥଲେ ? ପୂର୍ବ ପାକିସ୍ତାନ, ପଶ୍ଚିମ ପାକିସ୍ତାନରେ 
ଭାରତୀୟମାନେ ମଶାମାଛିପରି ମଲେ କ”ଣ ଏହି ସ୍ବାଧୀନତା ପାଇବାପାଇଁ ? ପ୍ରାଣ 
ବିକଳର ଯେଉଁମାନେ ଭାରତକୁ ପଳାଇଆସିଲେ କ”ଣ ତାଙ୍କ ଝିଅବୋହୂମାନେ 
କଲିକତା, ଦିଲ୍ ଓ ବମ୍ଭେରେ ଦେହ ବିକିବେ ବୋଲି ? ଖାଲି ଚୂଢ଼ା ବାପୁଜୀଙ୍କ 
ଆଖୁରୁ ଏମାନଙ୍କପାଇଁ ଲୁହଝରୁଥଲା - ସୌଖୀନ ଗାଦିରେ ଆସୀନହୋଇ ଜବାହର 
କହୁଥିଲେ ସାରା ପୃଥବୀ ଯେତେବେଳେ ସୁପ୍ତ। ଭାରତ ଚେଇଁଉଠୁଛି ଏକ ନୂତନ 
ସଂସାରରେ । ଏଇଟା କ”ଣ ସେଇ ନୂତନ ସଂସାର, ସାର୍‌ ? ” 

ଯେତେ ଦିନ ଆଗେଇଯାଉଛି ସେତିକି ମୁଁ ଭାବୁଛି ଗାନ୍ଧିଜୀଙ୍କ ସତ୍ଯ ଏବଂ 
ଅହିଂସାର ମାର୍ଗ ଆମପାଇଁ ନୁହେଁ। ମାଙ୍କଡ଼ ହାତରେ ଶାଳଗ୍ରାମ। ୧୮୫ ୭ର ପ୍ରଥମ 
ସ୍ଵାଧୀନତା ସଂଗ୍ରାମରେ ଭାରତ ଯଦି ଜୟୀହୋଇଥା'ନ୍ତା। ଭାରତ କ'ଣ ଭାଗଭାଗ 
ହୋଇଥାଆନ୍ତା ସାର୍‌ ? ସମସ୍ତେ ତ ଠିକ୍‌ କରିଥିଲେ ଯେ ବାହାଦୁର୍‌ ଶାହ ହିଁ ହେବେ 
ଦିଲ୍ଲୀର ସମ୍ରାଟ୍‌ ¬ ଆଉ ସୁଭାଷ ବୋଷ ଯଦି ତାଙ୍କ ମୁକ୍ତିବାହିନୀକୁ ନେଇ ଭାରତର 
ଶ୍ମଙ୍ଖଳ ଛହିଣ୍ଡାଇଥା”ଚନ୍ତେ... 

ଭୋକରେ ଯାହା ପେଟ ଜଳୁଛି ସେ କେତେଦୂର ସତମାର୍ଗର ଆଶ୍ରୟୀ 
ହୋଇପାରେ ? ଗାନ୍ଧିଜୀଙ୍କପରି ମହାପୁରୁଷଙ୍କ ପାଇଁ ତାହା ସମ୍ଭବ ହୋଇପାରେ ¬ କିନୁ 
ସାଧାରଣ ମଣିଷପାଇଁ ? କବିବର ରାଧାନାଥଙ୍କ ପାର୍ବତୀ କାବ୍ଯର କୌଶଲ୍ଯାକଥା 
ମନେପଡ଼େ ସାର୍‌। ସେ ଧାଡ଼ି ପଢ଼ିଲେ ମୋ ଦେହରେ ନିଆଁଚରିଯାଏ। ଆହା ସେ 
ବିଚାରୀ କୌଶଲ୍ଯା! ସେ ବାହୁନି ବାହୁନି କହୁଥିଲା ¬ “ମାଂଲୋ, ଭୋକର 
ଜ୍ବାଳାରେ ମୁଁ ସେ ମୂୃତସନ୍ତାନର ଶବକୁ କାହିଁକି ଦରାଣ୍ରିଲି ମା' ?” ମା'ର 
କୋମଳହୂଦୟକୁ ରାଧାନାଥ ନୃଶଂସ କଠୋରତାରେ କୋରିପକାଇଛନ୍ତି। କିନ୍ତୁ 
ଭୋକର ଜ୍ବାଳାରେ ମାଂ ଯଦି ଏପରି ଚିନ୍ତା କରିପାରେ ସାଧାରଣ ମଣିଷ କଣ 
କରିବନି ସାର୍‌ ? ଆଉ ତାକୁ ବତାଇବେ ସତ୍ଯ ଏବଂ ଅହିଂସାର ମାର୍ଗ ? ଜନତା 
ଠକିହୋଇଗଲା। ଭୋକିଲା ଜନତା ଯଦି ଶାସନର ଡୋରି ତାଙ୍କ ହାତକୁ 
ନେଇଥାଆନ୍ତେ, ଭାରତର ଅବସ୍ଥା ଆଜି ଭିନ୍ନ ଢଙ୍ଗ ନେଇଥାଆନ୍ତା। ଆଜି ଆମ 
ଭିତରେ ଖାଲି ମିଥ୍ୟାଚାରୀ ¬ ଖଦଡ଼ର ଭେକରେ ରକ୍ତପିପାସୁ ହାଏନା। 

eoc୯୮ ଗାଁର ଡାକ 


ମହାପାତ୍ରସାର୍‌ ଚୂପ୍ଚାପ୍‌ ସବୁ ଶୁଣୁଥୁଲେ। ଏଥର କହିଲେ, “ ଏଥୁପାଇଁ ତୋ 
ମନରେ ଅଶାନ୍ତି । ଆମେସବୁ ଖାଲି ସ୍କୁଲ ଶିକ୍ଷକ ଥଲୁରେ। ତୁ ତ ଜଣେ ଅଧ୍ୟାପକ 
ଏବଂ ଗବେଷକ — ଅଶାନ୍ତିର କାରଣ ନିଜେ ତୁ ବିଶ୍ଲେଷଣ କରିପାରିବୁ ଆଉ ତା'ର 
ସମାଧାନ କରିପାରିବୁ ।” 

ବୁଦ୍ଧଦେବ ଅପ୍ରସ୍ତୁତ ହସ ହସିଥଲେ ! ମହାପାତ୍ରସାର୍‌ କହିଚାଲିଲେ “ ଅଶାନ୍ତି 
କହିଲେ ବୁଝାଏ ଅସ୍ଥିରତା। ଶାନ୍ତ ଏବଂ ସ୍ଥିର ଏକଜାତୀୟ ଶବ୍ଦ । ଅଶାନ୍ତି କହିଲେହି 
ମାନସିକ ଅଶାନ୍ତି ବୁଝ।ଏ। ଶାନ୍ତି କିମ୍ବା ଅଶାନ୍ତି ତେଣୁ ମନର ସନ୍ତାନ - ମନସିଜ | 
ମନର ଅଶାନ୍ତି କହିଲେ ମନର ଅସ୍ଥିରତାହିଁ ବୁଝାଏ । ଆଛା କହିଲୁ ¬ ମନ କହିଲେ 
ତୂ କ'ଣ ଭାବୁ ? ମନର ଗୋଟିଏ ସଂଜ୍ଞା ଦେ ବିଶ୍ଲେଷଣକରି। 

ବୁଦ୍ଧଦେବଙ୍କର ମନେହେଲା ସେ ତାଙ୍କ ସ୍କୁଲକ୍ଟାସ୍‌ରେ ବସିଛନ୍ତି ଆଉ 
ପାଠପଢ଼ାଉଛନ୍ତି ମହାପାତ୍ର ସାର୍‌ । କିନ୍ଧୁ ଏବେ ଆଉ ଶିକ୍ଷକପ୍ରତି ସେ ଡର ନାହିଁ - 
ଅଛି କେବଳ ଏକ ଶ୍ରବ୍ଧାପୂର୍ଣଭାବ ¬ ଜ୍ଞାନ ଆଲୋଚନାବେଳେ ନିଃସଙ୍କୋଚ ମତ 
ବିନିମୟର ଆନନ୍ଦ । ଉତ୍ତର ଦେଲେ — “ସାର୍‌, ମନକୁ ଗୋଟିଏ ନିର୍ଦିଷ୍ଟ ସଂଜ୍ଞା 
ଦେବା ତ ସହଜ ନୂୁହେଁ। ଯେଉଁମାନେ ଶରୀରରେ ମନର ଗୋଟିଏ ସ୍ବତନ୍ତ୍ର ଅବସ୍ଥିତି 
ଅଛି ବୋଲି କହନ୍ତି ମୁଁ ସେମାନଙ୍କ ସଙ୍ଗରେ ସହମତ ହୋଇପାରେନା। ଶରୀର 
ସଙ୍ଗରେ ମନର ଓତପ୍ରୋତ ସମ୍ବନ୍ଧ ଅଛି ସତ, କିନ୍ତୁ ସେ ସମ୍ଚନ୍ଧ ଫୁଲର 
ବାସନାପରି ¬ କେବଳ ଗୋଟିଏ ଗୁଣ | ଫୁଲ ଶୁଖଗଲେ ତା”ର ଗନ୍ଧ ଚାଲିଗଲାପରି 
ଶରୀରର ମୂତ୍ୟୁହେଲେ ମନ ମଧ୍ଯ ଆପେ ଆପେ ମରିଯିବା କଥା। ମୋ ମତରେ 
ମସ୍ତିଷ୍ଠରେ ହିଁ କୌଣସି ଭାବ ଜନ୍ମନିଏ ¬ ଗୋଟିଏ ଜଳଚିନ୍ଦୁରି ତରଳ କିନ୍ତୁ 
ଗତିହୀନ। ଭାବର ପୁନଃ ପୁନଃ ଉଦ୍ରେକହେଲେ ସେ ଭାବର ସମଷ୍ଚି ଚିନ୍ତାରେ 
ପରିଣତ ହୁଏ । ଆଉ ସେହି ଚିନ୍ତା ହୁଏ ଗତିଶୀଳ | ଗୁଡ଼ିଏ ଜଳବିନ୍ଦୁ ଏକତ୍ରିତହେଲେ 
ସେ ସମଷ୍ଟି ଯେପରି ବୋହିଯିବାକୁ ଚେଷ୍ଟାକରେ ଏବଂ ଏହି ଗତିଶୀଳ ଚିନ୍ତା 
ଯେତେବେଳେ ଦୁଇକୂଳରେ ଆବଦ୍ଧହୋଇ ଏକଦେଶଦର୍ଶୀ ହୋଇ ଗତିକରେ ସେ 
ହୁଏ ମନ।” 

ମହାପତ୍ରସାର୍‌ ଭୂ-କୁଞ୍ଚାଇ ଶୁଣୁଥୁଲେ। କହିଲେ - “ତୁ ଏଇ ଯେଉଁ ସଂଜ୍ଞା 
ଦେଲୁ ପୁନର୍ଜନ୍ସରେ ବିଶ୍ଵାସ କରୁଥିବା ଲୋକଙ୍କ ପକ୍ଷରେ ଏ ସଂଞ୍ଚା ଗ୍ରହଣକରିବା 
କଷ୍ଟକରହେବ, ଯେହେତୁ ସେମାନଙ୍କ ଧାରଣା ଯେ ମନ ହିଁ ବାସନାର ସମଷ୍ଟି ଏବଂ 
ଶରୀରର ମୃତ୍ୟୁ ହେଲେ ସେଇ ମନ ଆତ୍କା ସଙ୍ଗରେ ଜଡ଼ିଯାଇଥାଏ। ଏଇ 
ବାସନାଜଡ଼ିତ ଆତ୍କା ହିଁ ଜୀବାତ୍ସା ¬ ପରମାତ୍ସାଙ୍କଠାରୁ ଭିନ୍ନ। ବାସନାଶୂନ୍ୟ 
ହୋଇଗଲେ ମନ ମଧ୍ଯ ଶୁନ୍ଯହୋଇଯାଏ ଏବଂ ବାସନାବିବର୍ଜିତ ଜୀବାତ୍ସା ନିଜେ 
ପରମାତ୍ସାଙ୍କର ଅଙ୍ଗ ହୋଇଯାଏ। ” 

ଦ୍ଵାଦଶ ପରିଛେଦ ୧୦୯୯ 


¬ “ ହେଲା, ତୋର ସଂଜ୍ଞା ମୁଁ ଗ୍ରହଣ କରିନେଲି! ମନ ତେବେ ହେଲା ଭାବନା 
ଅଥବା ଚିନ୍ତାର ଗୋଟାଏ ସ୍ରୋତ ଏବଂ ତା'ର ଗୋଟିଏ ଦିଗ ଅଛି। ଏଥର ଧରିନେ 
ମସ୍ତିଶ୍ଠରେ କୌଣସି ବିକ୍ଷିପ୍ତ ଚିନ୍ତା ଦେଖାଦେଲା। ମନ ଉପରେ ତା”ର ପ୍ରଭାବ 
କେମିତି ହେବ ବୁଝାଇଦେଲୁ।” 

— “ ସାର୍‌, ଯେପରିହେଲେ ଚିନ୍ତାର ସେ ସ୍ରୋତରେ ବ୍ୟାଘାତ ଆସିବ | ଗୋଟିଏ 
ଦିଓଟି ବିକ୍ଷିପ୍ତ ଚିନ୍ତା ହୁଏତ ନଇପାଣିରେ ପୂର୍ଣ୍ଣ ସୃଷ୍ଟିକଲାପରି ମନରେ ଆଲୋଡ଼ନ 
ସୃଷ୍ଟିକରିପାରେ। ଆଉ ସେ ବିକ୍ଷିପ୍ତ ଚିନ୍ତା ସବୁ ଯଦି ଅତି ଶକ୍ତିଶାଳୀ ହୋଇପଡ଼େ 
ତେବେ ଚିନ୍ତାସ୍ରୋତର ଦିଗ ବଦଳାଇପାରେ।' 

- “ଚିନ୍ତାର ଏ ଦିଗପରିବର୍ଭନକୁ ତୁ କ”ଣ କହିବୁ ସେଇ ମନ ?” 

ବୁଦ୍ଧଦେବଙ୍କ ମନରେ ଏବେ ଚିନ୍ତାର ଭଉଁରୀ ଖେଳୁଥିଲା। ଭାବି ଭାବି 
କହିଲେ ¬ ମନ ତ ତେବେ ଦୂଇ ଭାଗ ହୋଇଯିବ ସାର୍‌ ! 

ମହାପାତ୍ର ଟିପ୍ପଣୀ ଦେଲେ ¬ ସେଇତ ମନର ଦ୍ଵିଧା| ବ୍ୟକ୍ତିତ୍ଵର ବିଭାଜନ । 
ଦସ୍ୟୁରତ୍ନାକର ଓ ବାଲ୍ଲୀକି ¬ ଡକ୍ଟର ଜେକିଲ୍‌ ଏବଂ ମିଷ୍ଟର୍‌ ହାଇଡ଼, ଯାହାର 
ପରିଣାମ ତ୍ରିଶଙ୍କୁ ରୂପରେ ମଧ୍ୟ ଦେଖାହୋଇପାରେ। ଆଉ ସେଇ ଯେଉଁ କହିଲୁ 
ଗୋଟିଏଅଧେ ବିକ୍ଷିପ୍ତ ଚିନ୍ତା ସ୍ରୋତରେ ଭଉଁରୀ ଖେଳାଏ, ସେଇ ଭଉଁରୀ ଖେଳା 
ଅଥବା ଘୂର୍ଣ୍ଣିକୁ ମୁଁ କହିବି ଅଶାନ୍ତି ¬ ଅସ୍ଥିରତା। 

ଲକ୍ଷ୍ୟସ୍ଥଳ ନିର୍ଣ୍ତତ ହୋଇଗଲେ ଉଣାଅଧବକେ ଗତିର ଦିଗ ନିର୍୍ଣିତ ହୋଇଯାଏ। 
ଯାହାର ଜୀବନର ଲକ୍ଷ୍ୟ ନିର୍ଣ୍ଠଣିତ ହୋଇଯାଇଛି ତା” ମାନସିକ ଦ୍ଵିଧାର ପ୍ରଶ୍ନ ନ ଉଠିବା 
କଥା। ଅବଶ୍ୟ ଏକଥା ସତ ଯେ, ଲକ୍ଷ୍ୟସ୍ଥଳ ନିର୍ଣ୍ିତହୋଇଗଲେ ମଧ୍ଯ ଆମ ସଂସ୍କୃତି 
ସେ ଲକ୍ଷ୍ଯସ୍ଥଳକୁ ପହଞ୍ଚବାପାଇଁ ବିଭିନ୍ନ ମାର୍ଗର ସୂଚନା ଦିଏ। କିନ୍ୁ ଥରେ 
ବ୍ୟର୍ତିବିଶେଷ ତା'ର ଉପଯୁକ୍ତ ମାର୍ଗ ବାଛିନେଲାପରେ ଆଉ ଦ୍ଵିଧାର ପ୍ରଶ୍ନ କାହିଁ ? 

— “ କଥାଟିକୁ ସଷ୍ଟ କରିଦେବାପାଇଁ ମୁଁ ତୋତେ ବୁଝାଇଦେଉଛି। ତୁ ଆସିଛୁ 
ଏବେ ଭୁବନେଶ୍ବରକୁ । ବ୍ରହ୍ମପୁରରୁ ଆସିଥୁଲେ ଚିଲିକାକୂଳରେ ଆସିଥା”ନ୍ତୁ। ପୁରୀରୁ 
ଆସିଥିଲେ ସାକ୍ଷୀଗୋପାଳ ଦେଇ। ସମ୍ବଲପୁରରୁ ଆସିଲେ କଟକଦେଇ। ଆଉ 
କଳାହାଣ଼୍ିରୁ ଆସିଲେ ? ଲକ୍ଷ୍ୟସ୍ଥଳୀ ଭୁବନେଶ୍ବର ଏକ ହେଲେ ମଧ୍ଯ ବିଭିନ୍ନ ସ୍ଥାନର 
ଅବସ୍ଥିତି ଅନୁସାରେ ଗତିର ଦିଗ ବିଭିନ୍ନ ହୁଏ। ତେଣୁ ଅବସ୍ଥିତିକୁ ଆଖୂୁରେ ରଖୁ 
ଗତିର ଦିଗ ନିରୂପଣ କରିବା କଥା| ପୁଣି ଗୋଟିଏ କଥା ଧରିନେ ¬ ତୁ କଳାହାଣିରୁ 
ଆସୁଛୁ । ଟ୍ରେନ୍‌ରେ ବିଜୟନଗର ବ୍ରହ୍ମପୁରଦେଇ ଆସିପାରିବୁ ¬ ବସ୍ରେ ସୋନପୁର 
ବଉଦ ଦେଇ ଆସିପାରିବୁ। ଅବସ୍ଥିତି ଏବଂ ଲକ୍ଷ୍ଯସ୍ଥଳୀ ନିର୍ଦ୍ଦିଷ୍ଟ ହେଲେ ମଧ୍ଯ ବିଭିନ୍ନ 
ଗତିପଥର ସମ୍ଭାବନା ସବୁ ରହିଛି। ସେସବୁ ବିଭିନ୍ନ ଗତିପଥ ସମ୍ନ୍ଧୀୟ ଚିନ୍ତାକୁ 

୧୧୦୦ ଗାଁର ଡାକ 


ମାନସିକ ଦ୍ବିଧା କହିବା ଅସଙ୍ଗତ ହେବ — ଯେହେତୁ ଅବସ୍ଥିତି ଏକ ହେଲେ ମଧ୍ଯ 
ଅବସ୍ଥା ଅନୁଯାୟୀ ଲକ୍ଷ୍ଯସ୍ଥଳୀକୁ ପହଞ୍ଚବାପାଇଁ ବ୍ଯକ୍ତିବିଶେଷର ମାର୍ଗ ବିଭିନ୍ନ ହେବା 
ସ୍ଵାଭାବିକ। ତେଣୁ କେହି ଯଦି କେଉଁ ମାର୍ଗ ତା'ପାଇଁ ସର୍ବଶ୍ରେଷ୍ଠବୋଲି ଭାବିବସେ 
ସେଥରେ ଆନ୍ଦୋଳିତ ହେବାର କିଛି ନାହିଁ। କିନ୍ତୁ ସେ ଯଦି ଗୋଟିଏ ମାର୍ଗରେ 
ଗଲାବେଳେ ମଝିରେ ଆଉ ଗୋଟିଏ ମାର୍ଗ କଥା ଭାବିବସେ ସେ ଦ୍ବିଧାରେ ବ୍ୟକ୍ତିତ୍ଵର 
ବିଭାଜନ ହେବା ସ୍ଵାଭାବିକ । ଆରବ ସଂସ୍କୃତି, ୟୁରୋପୀୟ କିମ୍ଭା ଆମେରିକାର 
ସଂସ୍କୃତି ଏବଂ ଆଜିର ରୁଷ ସଂସ୍କୃତିଠାରୁ ଆମର ସଂସ୍କୃତି ଏଥୁରେ ହିଁ ଭିନ୍ନ। 
ସେମାନଙ୍କ ମତ ଯେ ଲକ୍ଷ୍ୟସ୍ଥଳୀରେ ପହଞ୍ଚବାପାଇଁ ଗୋଟିଏ ମାତ୍ର ମାର୍ଗ - ସେ 
ବାଟରେ ଯିଏ ନ ଯାଉଛି ସେ ଯାଉଛି ଭୁଲ୍‌ ବାଟରେ। ଆମର ସଂସ୍କୃତି କହେ ଯେ 
ସେଇ ଲକ୍ଷ୍ସ୍ଥଳୀକୁ ପହଞ୍ଚବାପାଇଁ ମାର୍ଗ ଅନେକ ¬ ଭିନ୍ନ ଭିନ୍ନ ଅବସ୍ଥିତି, ଭିନ୍ନ ଭିନ୍ନ 
ପରିସ୍ଥିତି ପାଇଁ ବିଭିନ୍ନ ପନ୍ଛା ରହିଛି। ଅନ୍ୟମାନଙ୍କ ଏକଶିଫ୍ଦିଆ ମାର୍ଗରେ ଦ୍ବିଧା 
ନ ଥାଏ ¬ ତେଣୁ ସେମାନେ ଆଗକୁ ଧସାଇଯାଆନ୍ତି। ଆମର ବିଭିନ୍ନ ମାର୍ଗର 
ଚିନ୍ତାଧାରାରେ ମଣିଷର ସ୍ଵାତନ୍ତ୍ଯ ରହିଛି। ତାହାହିଁ ମାନସିକ କ୍ଷେତ୍ରରେ ଚରମ 
ସ୍ଵାଧୀନତା, ମନୁଷ୍ଯତ୍ଵ। କିନ୍ତୁ ସେ ସଙ୍ଗରେ ଏଇ ମାର୍ଗମାନଙ୍କ ବ୍ୟଯୁହରେ ଆଗକୁ ନ 
ଯାଇ ଭୁଆଁବୁଲିବା ¬ ହଜିଯିବା ବିପଦ ମଧ୍ଯ ରହିଛି — ଦ୍ଵିଧାର ସମ୍ଭାବନା ରହିଛି। 

¬ “ ତୋ କଥା ଏଥର ବିଶ୍ଳେଷଣ କରିବା ତା” ପୂର୍ବରୁ ତୋତେ ଆଉ ଗୋଟିଏ 
କଥା କହୁଛି। ତୁ ତ ରାମାୟଣ ପଢ଼ିଛୁ। ବିଶ୍ଵାମିତ୍ର କିଏ ଜାଣିଛୁ। ବ୍ରହ୍ମର୍ଷ ହେବା 
ଆଗରୁ ସେ ପରଶୁରାମଙ୍କ ସମକକ୍ଷ ଧନୁର୍ବର ଥିଲେ। ସେ କାହିଁକି ନିଜେ ତାଡ଼କା 
ଆଉ ମାରିଚ ସୁବାହୁଙ୍କୁ ନ ମାରି ଶ୍ରୀରାମଚନ୍ଦ୍ର ଆଉ ଲକ୍ଷ୍ମଣଙ୍କୁ ଡାକିଆଣି ସେମାନଙ୍କୁ 
ସମରବିଦ୍ୟା ଶିଖାଇ ଧନୁଶରଦେଇ ଥରକୁ ଥର ତାଙ୍କ ଯଜ୍ଞଶାଳା ଭାଙ୍ଗୁଥବା 
ରାକ୍ଷସମାନଙ୍କୁ ମାରିବାପାଇଁ କହିଲେ ? ସେଥରୁ ବୁଝୁନୁ ଆମର ପରମ୍ପରା ? ଯାହାର 
କର୍ଭବ୍ୟ ସେ କରିବା ଯଜ୍ଞଶାଳା ରକ୍ଷାକରିବା ରାଜାଙ୍କ ଧର୍ମ - ସେ ତାଙ୍କର ସେଇ 
କର୍ରବ୍ୟ କରିବେ ଶିକ୍ଷାଦାନ ବିଶ୍ବାମିତ୍ରଙ୍କ କାମ ¬ ସେକାମ ସେ କରିବେ ! ପାରୁଛନ୍ତି 
ବୋଲି କ୍ଷତ୍ରିୟପରି ଯୁଦ୍ଧ କରିବେ କାହିଁକି ? ଏଇଟା ବି ସେଇ କଥାରେ ! ରାଜନୀତି 
ତ ତୋ ଧର୍ମ ନୁହେଁ ¬ ତୁ କାହିଁକି ତହିଁରେ ମୁଣ୍ଡ ଘୁରାଉଛୁ ? ଭାରତ ସ୍ଵାଧୀନ ହେଲା 
ପରେ ତୂ ହେଲୁ ମୁଖ୍ୟତଃ ଜଣେ ଇଞ୍ଜିନିୟର୍‌ । ଗଢ଼ିବା ହେଲା ତୋ କାମ। ତା'ପରେ 
ଇଞ୍ଜିନିୟରିଂ ଶିକ୍ଷାଦାନକୁ ତୋର କର୍ଉବ୍ଯକର୍ମବୋଲି ତୂ ବାଛିନେଲୁ। ତୂ ଯଦି ତୋ 
ନିଜ କର୍ରବ୍ୟକର୍ମ ବାହାରେ ଅନ୍ୟ ଆଡ଼ିକି ବିଶେଷ ମନ ଦେବୁ ଶାନ୍ତି ତ ପାଇବୁନି, 
ତୋ ନିଜ କର୍ଉବ୍ଯ ମଧ୍ଯ ସୁଚାରୁରୂପେ କରିପାରିବୁନି। ଯିଏ ବନ୍ଧା ଦଉଡ଼ି ଉପରେ 
ଚାଲୁଛି ସେ ଯଦି ଦଉଡ଼ିକୁ ନ ଦେଖୁ ଏପାଖେ ସେପାଖକୁ ଚାହିଁବସେ ତା'ର ଅବସ୍ଥା 

କ”ଣ ହେବ କହିଲୁ ? କର୍ଉବ୍ୟର ପଥ ଅତି ସୂକ୍ଷ୍ମ ଆଉ ତୀକ୍ଷ ଓ ଧାରୁଆ। ସେ ପଥରେ 
ଚାଲୁଥବା ଲୋକପାଇଁ ଅନ୍ଯଆଡ଼ିକି ଦୃଷ୍ଟିଦେବାହିଁ ମନା। କର୍ଭବ୍ଯକର୍ମ କରିଯିବାହିଁ 
ତୋର ଧର୍ମ ¬ ତୁ ତୋର କର୍ରବ୍ଯକର୍ମ କରିଯା। ସେଥୁରେ ହିଁ ତୋ ମନରେ 
ଏକାଗ୍ରତା ଆପେ ଆପେ ଆସିଯିବ, ଆଉ ସେଥୁରେ ଆସିବ ଶାନ୍ତି। ତୂ ତ ଜଣେ 
ଗବେଷକ - ଗବେଷଣା କଲାବେଳେ ତୋର ବାଞ୍ଚତ ଫଳ ନ ମିଳିଲେ କ'ଣ ହେବ 
ସେକଥା କ”ଣ ଆଗ ଭାବୁ ? ଗବେଷଣାର ଚିନ୍ତାରେ ହିଁ ଆନନ୍ଦମିଳେ ¬ ନୁହେଁ ? 
କର୍ଭବ୍ୟକର୍ମ ଠିକ୍ରୁପେ ବାଛିନେବାହିଁ ବଡ଼କଥା ¬ ତା'ପରେ ଅଉ ଦ୍ବିଧା ନାହିଁ - 
ରତଃସ୍ତତତା ନାହିଁ। 

¬ “ ଖାଲି ଭାରତର ଭୋକକଥା ଭାବୁଛୁ ଯଦି ଭାବିବସିବୁ ପୃଥବବୀରେ କ'ଣ 
ଆଉ କେଉଁଠି ଦୁଃଖ ଦାରିଦ୍ର୍ୟ ଅନ୍ଯାୟ ଅତ୍ଯାଚାର ନାହିଁ ୨ ଆଉ ସେସବୁ ଯେ 
କେବଳ ଆଜିର ସେ କଥା କାହିଁକି ଭାବୁଛୁ ? ସେଇ ତ ସଂସାର। ମୋ ମତରେ ଯିଏ 
ଯାହା ଉପରେ ନ୍ୟସ୍ତକରାଯାଇଥବା କର୍ମ ଯଦି ଭଲରୂପେ କରନ୍ତା ଏ ଦୁଃଖଂଦୁର୍ଦଶା 
ଅନେକ ପରିମାଣରେ ରହନ୍ତାନି। ସମସ୍ତେ କିନ୍ଧୁ ନିଜ କର୍ବ୍ଯକର୍ମରେ ହେଳାକରି 
ଅନ୍ୟର କାମରେ ଖୁଣ ବାଛିବାରେ ଲାଗିଛନ୍ତି। ଫଳରେ ଆସୁଛି ବିଶୃଙ୍ଖଳା। ସ୍ରୋତର 
ଭଉଁରୀରେ ପଡ଼ିଯାଇଥୁବା କୁଟାଖୁଅପରି ସମସ୍ତେ ଖାଲି ଘୂରିବୁଲୁଛନ୍ତି, ଅଗ୍ରଗତି ଆଉ 
ନାହିଁ। ତୁ ତୋର କର୍ଭବ୍ୟକର୍ମରେ କେବଳ ମନପ୍ରାଣ ଢାଳିବେ - ଦେଖୁବୁ କେତେ 
ଶାନ୍ତି ପାଇବୁ ।” 


ହଠାତ୍‌ ମହାପାତ୍ରସାର୍‌ ତୁନିହୋଇଗଲେ। ବିମଳ ଆଙ୍ଗୁଠିଠାରି ବୁଦ୍ଧଦେବଙ୍କୁ 
ଜଣାଇଦେଲା ଯେ ମହାପତ୍ରସାର୍‌ ଘୁମାଇପଡ଼ିଛନ୍ତି ! 


ବୁଦ୍ଧଦେବ ବିମଳସଙ୍ଗରେ ତୁନି ତୁନି ଘରୁ ବାହାରିଆସିଲେ। ବାହାରେ କିନ୍ତୁ 
ତାଙ୍କର ମନେହେଲା ସେ ହୁଏତ ଆଉ କେବେ ତାଙ୍କ ମହାପତ୍ରସାର୍‌ଙ୍କୁ 
ଦେଖୁପାରିବେନି। ଘରକୁ ପୁଣି ଥରେ ଫେରିଯାଇ ମହାପତ୍ରସାର୍‌ଙ୍କ ଦୁଇପାଦ ଛୁଇଁ 
ନିଜ ମୁଣ୍ଡରେ ହାତ ଥାପିଲେ। ବାହାରକୁ ଚାଲିଆସିବା ଆଗରୁ ପୁଣି ଥରେ ବୁଲିପଡ଼ି 
ମହାପାତ୍ରସାର୍‌ଙ୍କ ମୁହଁକୁ ଅନାଇଲେ। କି ସୁନ୍ଦର ପ୍ରଶାନ୍ତି ଥଲା ସେ ମୁହଁରେ ! 


im 


ଛାତ୍ର, ଶିକ୍ଷକ ତଥା ଅନ୍ୟାନ୍ୟ କର୍ମଚାରୀଙ୍କ ସହଯୋଗ ଏବଂ ମିଳିତ ଉଦ୍ୟମରେ 
ପ୍ରତ୍ୟେକ କ୍ଷେତ୍ରରେ ଆଗେଇ ଚାଲିଥଲା ରାଉରକେଲା ଇଞ୍ଜିନିୟରିଂ କଲେଜ । ହଠାତ୍‌ 
ବୁଦ୍ଧଦେବଙ୍କ ସ୍ଵାସ୍ଥ୍ୟରେ ଅବନତି ଘଟିଲା। କାଶ ସାଙ୍ଗକୁ ଅଜ ଅଛ ଜର। 
ସ୍ବାସ୍ଥ୍ୟପରୀକ୍ଷାରୁ ଜଣାପଡ଼ିଲା ଯେ ପାଞ୍ଚବର୍ଷ ପୂର୍ବର ତାଙ୍କ ଫୁସ୍‌ଫୁସ୍‌ର ଶୁଖୁଲା ଘାଆ 

ପୁଣିଥରେ ଖୋଲିଯାଇଛି ¬ ଯକ୍ଷ୍ମାରୋଗର ପୁନରାକ୍ରମଣ। ସେତେବେଳକୁ ଯକ୍ଷ୍ମାରୋଗ 
ପାଇଁ କେବଳ ତିନିଟି ଉଷଧ — ଷ୍ଟେପ୍‌ଟୋମାଇସିନ୍‌୍‌ ପାସ୍‌ ଏବଂ ଆଇଓନେକ୍‌ସ | 
ବୁଦ୍ଧଦେବ ତ ଗୁଡ଼ିଏ ଷ୍ଟେପେଟୋ ଇଞ୍ଜେକ୍‌୍ସନ୍‌ ନେଇଥିଲେ ¬ ପାସ୍‌ ଓ ଆଓନେକ୍ସ 
ମଧ୍ଯ ଦୂଇବର୍ଷକାଳ ଖାଇଛନ୍ତି । ସେ ଖଷଧ ସବୁର ରୋଗପ୍ରତିରୋଧକଶକ୍ତି ଆଉ ନାହିଁ, 
ତହିଁରେ ଆଶଙ୍କା। ଏଥର ହୁଏତ ରକ୍ଷା ନାହିଁ। ଫୋନ୍‌ରେ ପରିଚାଳନା କମିଟି 
ସଭାପତିଙ୍କ ଅନୁମତିନେଇ ଇଲେକ୍ସିକାଲ୍‌ ଇଞ୍ଜିନିୟରିଂ ବିଭାଗର ମୁଖ୍ୟଙ୍କୁ କଲେଜର 
କାର୍ଯ୍ୟଭାର ସଅପିଦେଇ ପୁଣି ଥରେ ଉଦ୍‌ବିଗ୍ଧ ମନରେ ମଦନାପଲ୍ଲୀ ଧାଇଁଲେ 
ବୁଦ୍ଧଦେବ। ପୁଣି ଥରେ ସେଇ ଗୁଡ଼ୁର୍‌ ଷ୍ଟେଶନ୍‌ ¬ ରେନିଗୁଣ୍ଡା ¬ ମଦନାପଲ୍ଲୀ 
ନିକଟସ୍ଥ ଆରୋଗ୍ୟଭରମ୍‌ |! ମଝିରେ ରହିଥୁଲା ତିରୂପତି ଦେବସ୍ଥାନମ୍‌। ତିରୁମଲାଇ 
ପର୍ବତ ଶିଖର ଉପରେ ସୁନାର କଳସଦିଆ ମନ୍ଦିର ଭିତରେ ବସିରହି ଭେଙ୍କେଟେଶ୍ଵର 
ମହାପ୍ରଭୁ ଅନାଇରହିଥିଲେ ବୁଦ୍ଧଦେବଙ୍କ ଏ ମଦନାପଲ୍ଲୀ ଯିବାଆସିବା ତାମସାକୁ। 


ଚିରବସନ୍ତର ଲୀଳାଭୂମି ଏ ମଦନାପଲ୍ଲୀ ଅଞ୍ଚଳ। ବେଶୀ ଖରା ନାହିଁ କି ବେଶି 
ବର୍ଷା ନାହିଁ। ମୃଦୁ ଶୀତଳ ପବନ ସଦାସର୍ବଦା ଖେଳିଯାଉଥାଏ ମଦନାପଲ୍ଲୀର 
ସାନାଟୋରିୟମ୍‌ ଅଞ୍ଚଳ ଭିତରେ । ଦୂରରୁ ସାନାଟୋରିୟମ୍‌ ଦେଖାଯାଏ ଠିକ୍‌ ଗୋଟାଏ 
ଉଦ୍ୟାନ ପରି। ସାନାଟୋରିୟମ୍‌ର ଗୋଟିଏ ପାଖରେ ହସ୍‌ପିଟାଲ୍‌ କମ୍‌ପ୍ଲେକ୍୍‌୍‌ ଏବଂ 
ରୋଗୀଙ୍କର କେତେକ ଜେନେରାଲ୍‌ ୱାର୍ଡ଼ ଓ ବିଭିନ୍ନ ପ୍ରାଦେଶିକ ସରକାରଙ୍କଦ୍ବାରା 
ସଂରକ୍ଷିତ। ଅନ୍ୟ ପାଖରେ ଡାକ୍ତର ଓ ନର୍ସମାନଙ୍କର ଘରସମୂହ, ମଝିରେ ପ୍ରାୟ 
ଦେଢ଼ଶହ ସାନ ବଡ଼ ଭଡ଼ାଘର — ଖପ୍ରଲି ଛାତଦିଆ। ପ୍ରତ୍ୟେକ ଘର ମୁଖ୍ଯତଃ 
କେବଳ ଗୋଟାଏ ବାରନ୍ଦା। ବାରନ୍ଦାର ଗୋଟାଏ ପାଖରେ ଛୋଟ ଭଣ୍ଡାରଘର ଏବଂ 
ଗାଧୁଆଘର। ଟିକିଏ ଛାଡ଼ି ବାହାରେ ଛୋଟ ରନ୍ଧାଘରଟିଏ। ପ୍ରତ୍ୟେକ ଘରର 
ବାରନ୍ଦାରେ ପଡ଼ିଥିବା ଖଟରେ ହିଁ ଶୋଇରହିଥା'ନ୍ତି ଜଣେ ଜଣେ ଯକ୍ଷ୍ମାରୋଗୀ। ବର୍ଷା 
ତଥା ଆକସ୍ମିକ ଝଡ଼ବତାସରୁ ରକ୍ଷାକରିବାକୁ ବାରନ୍ଦାର ତିନିପାଖରେ ଚିକ୍‌ ପର୍ଦ୍ଦାମାନ 
ଖଞ୍ଜାହୋଇଥାଏ। ପ୍ରତ୍ୟେକ ରୋଗୀଙ୍କ ପାଖରେ ଥାଆନ୍ତି ଜଣେଲେଖା ନିଜ ଘରୋଇ 
ଏଟେଖଣ୍ଡାଣ୍ଵ । ସାନାଟୋରିୟମ୍‌ରେ ଏଡ଼୍‌ମିଶନ୍‌ ନେଲାକ୍ଷଣି ସାନାଟୋରିୟମ୍‌ର 
ରେଜିଷ୍ଟାର୍ଡ଼ ଚାକର ଜଣେ ରୋଗୀର ରାନ୍ଧୁଶିଆ ଚାକର ଭାବରେ ନିଯୁକ୍ତି ପାଇଯାଏ। 
ସାନାଟୋରିୟମ୍‌ ଭିତରେ ସମାନ୍ତରାଳ ଭାବରେ ଚାଲିଯାଇଛି କେତେ ସଡ଼କ ଏବଂ 
ସଡ଼କର ଦୂଇ ପାଖରେ ଧାଡ଼ିଧାଡ଼ିହୋଇ ଏ ରୋଗୀଙ୍କ ଘର — ବେଶ୍‌ ଛଡ଼ା ଛଡ଼ା 
ଘର ସାମନାରେ ବଡ଼ ବଡ଼ ନିମଗଛ ଏବଂ ମଝି ମଝିରେ ଫୁଲଭରା କୃଷ୍ଣଚୂଡ଼ାଗଛ | 
ଘରକୁ ଘର ଏବଂ ଘରମୁହାଁରୁ ସାମନା ସଡ଼କକୁ ଲନ୍ବିଯାଇଥାଏ ନାଲିମୋରମ୍‌ବିଛା 
ସରୁ ଫୁଟ୍‌ପାଥ୍ମାନ। ଅତି ପରିଷ୍କାର ଓ ପରିଛନ୍ନ ସାରା ସାନାଟୋରିୟମ୍‌। ତହିଁରେ 

ଦ୍ଵାଦଶ ପରିଚଳେଦ ୧୧୦୩ 


କାମକରୁଥିବା ମାଳୀମାନେ କେଉଁଠି ଶୁଖୁଲାପତ୍ରଟିଏ କିମ୍ଭା କାଗଜ ଟୁକୁଡ଼ାଟିଏ ମଧ୍ଯ 
ପଡ଼ିରହିବାକୁ ଦିଅନ୍ତିନାହିଁ। ଯକ୍ଷ୍ମାରୋଗୀର ଆଖୁରେ କିନ୍ତୁ ସେ ସବୁ ହୁଏ ମହାର୍ଘ 
ବହୁଦର୍ଶିତା | 

ଏଥର ଡକ୍ଟର୍‌ ମୋଲର୍‌ ସୁପରିଣ୍ଟେଣ୍ଡେଣ୍ଟ୍‌ ନ ଥଲେ - ଅଲେ ତାଙ୍କ ପୂର୍ବର 
ଜଣେ ଅଧସ୍ତନ ସହକର୍ମୀ ଡକ୍ଟର ଜେସୁଡ଼ିଏନ୍‌। ଡକ୍ଟର୍‌ ମୋଲର୍‌ ଜଣେ ହଲାଣ୍ଡ 
ନିବାସୀ ୟୁରୋପୀଏନ୍‌ ଖ୍ରୀଷ୍ଟିଆନ୍‌। ଡେସୁଡିଏନ୍‌ ଦକ୍ଷିଣଭାରତର। କିଛିଦିନ ଭିତରେ 
ହିଁ ବୁଦ୍ଧଦେବ ଜାଣିପାରିଥିଲେ ଯେ ଡେସୁଡ଼ିଏନ୍‌ ଓ ତାଙ୍କ ଦଳ ଚକ୍ରାନ୍ତକରି 
ପରିଚାଳନା କମିଟି ଜରିଆରେ ଡକ୍ଟର ମୋଲର୍‌ଙ୍କ ସୁପରିଣ୍ଡେଣ୍ଡେଣ୍ଟ୍‌ ପଦରୁ 
ବାହାରକରିଦେଇଛନ୍ତି। ଅଭିଯୋଗ କ”ଣ ଅଲା କେଜାଣି ? 


ସେବାଧର୍ମରେ ମହୀୟାନ୍‌ ଏ ଖ୍ରୀଷ୍ଟିଆନ୍‌ ଧର୍ମ। ଜୀବନଧାରଣ ପାଇଁ ସାମାନ୍ଯ 
କିଛି ମାସିକ ଭତ୍ତା ନେଇ ରୋଗୀଙ୍କ ସେବାକୁ ଜୀବନର ବ୍ରତ କରିନେଇଥିବା ଏଇ 
ଖ୍ରୀଷ୍ଟିଆନ୍‌ ଡାକ୍ତରମାନଙ୍କୁ କେଡ଼େ ସମ୍ମାନର ଚକ୍ଷୁରେ ଦେଖୁଥିଲେ ବୁଦ୍ଧଦେବ । କିନ୍ତୁ 
ମଣିଷ ସେବା ଭିତରେ ମଧ୍ଯ ଏ କଳୁଷିତ ରାଜନୀତି କଥା ଜାଣି ତାଙ୍କ ମନ ବେଶ୍‌ 
ଦବିଯାଇଥୁଲା | 


ମୂଳରୁ ଯେଉଁ ଡର ଥଲା ତାହାହିଁ ଘଟିଲା। ଦୁଇମାସର ଚିକିତ୍ସା ଜଣାଇଦେଲା 
ଯେ ଘାଆ ଆଦୌ ଶୁଖୁନି, ଉଷଧ ହୁଏତ ଆଉ କାମ ଦେଉନି। ସକାଳେ ରାଉଣ୍ଡ 
ଦେଲାବେଳେ ଡକ୍ଟର୍‌ ଜେସୁଡ଼ିଏନ୍‌ ଇଙ୍ଗିତ ଦେଇଯାଇଛନ୍ତି ଯେ ହୁଏତ 
ଅପରେଶନ୍କରି ବାଁପାଖ ଫୁସ୍ଫୁସ୍କୁ ଅକାମୀ କରିବାକୁ ପଡ଼ିବ | 


ସକାଳ ୮ଟା ବେଳେ ଅଧଘଣ୍ଟା ପାଇଁ ବିଭିନ୍ନ ଅବସ୍ଥାର ରୋଗୀଙ୍କୁ ବିଭିନ୍ନ 
ଧରଣର ଅବସରବିନୋଦନ ଟିକିଏ ମିଳେ। ଯେଉଁମାନଙ୍କ ଅବସ୍ଥା ଗୁରୁତର ତାଙ୍କୁ 
ଛାଡ଼ିଦେଲେ କେତେ ରୋଗୀ ସେଇ ଅଧଘଣ୍ଟାଏ ଆରାମଚୌକିମାନଙ୍କରେ 
ବସିରହିବାକୁ ଅନୁମତି ପାଆନ୍ତି। ତାଙ୍କଠାରୁ ଆଉ ଟିକିଏ ଭଲ ଅବସ୍ଥାରେ ଥିବା 
ରୋଗୀ ସେଇ ସମୟସୀମା ଭିତରେ ଫର୍ଲଙ୍ଗେ ବାଟ ଚାଲିପାରେ। ଆଉ ଯେଉଁମାନେ 
ଆରୋଗ୍ୟ ହେବା ଉପରେ ସେମାନେ ସେହି ସମୟରେ ରୀତିମତ ସାନାଟୋରିୟମ୍‌ 
ଭିତରେ ଏବଂ ବେଳେବେଳେ ବାହାରେ ପୂରିବୁଲୁଛନ୍ତି। ଦିନେ ସେଇ ବେଳରେ 
ବୁଦ୍ଧଦେବ ଚୌକିରେ ବସିଛନ୍ତି ଜଣେ ସୁଟର୍‌ ଆରୋହୀ ସେ ବାଟ ଦେଇ ଯାଉ ଯାଉ 
ହଠାତ୍‌ ତାଙ୍କୁ ଦେଖୁ ଅଟକିଗଲେ। ଏ ଯେ ଡକ୍ଟର ମୋଲର୍‌ ! 

ଡକ୍ଟର୍‌ ମୋଲର୍‌ ବୁଦ୍ଧଦେବଙ୍କ ପାଖକୁ ଆସି ଆଶ୍ଚର୍ଯ୍ୟଭରା ଆଖରେ ଅନାଇ 
ପଚାରିଲେ - “ଆର୍‌ ୟୁ ନଟ୍‌ ବୁଦ୍ଧଦେବ ? ପୁଣି ଥରେ ଆସିଛ କାହିଁକି ? ” 

୧୧୦୪ ଗାଁର ଡାକ 


ପାଞ୍ଚବର୍ଷ ତଳର କଥା — ବୃଦ୍ଧଦେବ ଯେତେବେଳେ ଏଇ ମଦନାପଲ୍ଲୀରୁ ସୁସ୍ଥହୋଇ 
ଫେରୁଥିଲେ ଡକ୍ଟର୍‌ ମୋଲର୍‌ ତାଙ୍କୁ କହିଲେ ଯେ ହଲାଣ୍ଡରୁ ତାଙ୍କ ଭଉଣୀ ଓ ଭିଣୋଇ 
ଭାରତ ପରିଦର୍ଶନରେ ଆସି ହୀରାକୂଦ ବନ୍ଧ ପରିଦର୍ଶନରେ ଯିବେ । ତାଙ୍କୁ ତେଣୁ 
ଅନୁରୋଧ ସେ ଯଦି ହାରାକୁଦ ବନ୍ଧ ଦେଖାଇଦେଇ ସେ ଦୁହିଁଙ୍କୁ ଟିଟିଲାଗଡ଼ 
ରେଲ୍‌ୱ ଷ୍ଷେସନ୍‌କୁ ପହଞ୍ଚାଇଦେଇପାରିବେ! ବୁଦ୍ଧଦେବ ଆନନ୍ଦରେ ତାହା 
କରିଦେଇଥିଲେ ବୋଲି ଡକ୍ଟର ମୋଲର୍‌ ଆଜି ବି ସେ କଥା ମନେରଖୁ ତାଙ୍କୁ ପୁଣି 
ଥରେ ଧନ୍ଯବାଦ ଦେଉଥଲେ। ବୁଦ୍ଧଦେବଙ୍କଠାରୁ ରୋଗର ରିଲାପ୍‌ସ ଏବଂ 
ଅପରେସନ୍‌ର ସମ୍ଭାବନା ଶୁଣି ସେ ପରାମର୍ଶ ଦେଲେ ଯେ ବୁଦ୍ଧଦେବ ଭୁଲ୍‌ରେ ମଧ୍ଯ 
ଯେପରି ମଦନାପଲ୍ଲୀରେ ଅପରେସନ୍‌ ନ କରାନ୍ତି। କହିଲେ ¬ “ଏ ଜେସୁଡ଼ିଏନ୍‌ 
ଗୋଟାଏ କଂସେଇ। ତା” ଅପରେସନ୍‌ରେ ଶହେ ଖଣ୍ଡେ ରୋଗୀ ମଲେଣି, ସେ କିନୁ 
ରୋଗୀଙ୍କ ଜୀବନ ଅପେକ୍ଷା ତା” ନିଜ ଅଭିଜ୍ଞତାରେ ବେଶୀ ଅଗ୍ରହୀ।” କହିଲେ — 
“ ତୂମେ ଭେଲୋର୍କୁ ଯାଇ ଡକ୍ଟର୍‌ ଗୋପୀନାଥଙ୍କ ହାତରେ ଅପରେସନ୍‌ କରାଇନିଅ | 
ଫୁସ୍‌ଫୁସ୍ର ଖୋଲିଯାଇଥ୍‌ବା ଘା' ଅଂଶକୁ କାଟି ଫିଙ୍ଗିନଦେଲେ ରୋଗ ସାରା 
ଫୁସ୍ଫୁସ୍କୁ ବ୍ୟାପିଯାଇପାରେ ଏବଂ ସେମିତି ହେଲେ ଏ ରେଜିଷ୍ଟାଣ୍ଟ୍‌ ରୋଗକୁ ଆଉ 
ଉପାୟ ନାହିଁ।” ଡକ୍ଟର୍‌ ମୋଲର୍‌ଙ୍କୁ ତାଙ୍କ ପରାମର୍ଶ ପାଇଁ ଅଶେଷ ଧନ୍ଯବାଦ 
ଦେଇଥିଲେ ବୁଦ୍ଧଦେବ। 

ବୁଦ୍ଧଦେବଙ୍କ ସ୍ତ୍ରୀ ତ ଏଟେଣ୍ଡେଣ୍ଢ୍‌ ହୋଇ ପାଖରେ ରହୁଥିଲେ, ସେ ଡକ୍ଟର 
ଗୋପୀନାଥଙ୍କୁ ଯେତେବେଳେ ଅନୁରୋଧ କରି ଚିଠି ଦେଲେ, ଉତ୍ତର ଆସିଲା 
ମଦନାପଲ୍ଲୀ ଯଦି ରୋଗୀକୁ ଭେଲୋର୍‌ ଯିବାପାଇଁ ନିର୍ଦ୍ଦେଶ ଦିଏ ତେବେ ସେ ନିଜେ 
ଅପରେସନ୍‌ କରିବେ; କିନ୍ଧୁ ମଦନାପଲ୍ଲୀ ନ ପଠାଇଲେ ସେ କିଛି କରିପାରିବେ 
ନାହିଁ। 

ତାଙ୍କୁ ଭେଲୋର୍‌କୁ ପଠାଇଦେବାପାଇଁ ବୁଦ୍ଧଦେବ ଯେତେବେଳେ ଅନୁରୋଧ 
କଲେ ଡକ୍ଟର ଜେସୁଡ଼ିଏନ୍‌ ଜିଦ୍ଧରି ବସିଲେ ଯେ ମଦନାପଲ୍ଲୀରେ ଯେତେବେଳେ 
ଅପରେସନ୍‌ର ସୁବିଧା ରହିଛି ସେ ତାଙ୍କୁ ଭେଲୋର୍‌ ପଠାଇବେ କାହିଁକି ? 
ମଦନାପଲ୍ଲୀରେ ଭଲ ଡାକ୍ତର ଥଲେ ମଧ୍ଯ ଭେଲୋର୍‌ ମେଡ଼ିକେଲ୍‌ କଲେଜ 
ହସ୍‌ପିଟାଲ୍‌ ପରି ଭଲ ଅପରେସନ୍‌ ଥୁଏଟର୍‌ ନାହିଁ। ନିଶ୍ଭେତକ ବିଶେଷଜ୍ଞ ମଧ୍ଯ 
ନାହାନ୍ତି । ଅପରେସନ୍‌ ପରେ ରୋଗୀଙ୍କ ଦେଖାଚାହାଁ କରିବାପାଇଁ ବିଶେଷଜ୍ଞ ନର୍ସ ମଧ୍ଯ 
ନାହାନ୍ତି ¬ ବୁଦ୍ଧଦେବଙ୍କ ସେ ଯୁକ୍ତି ଜେସୁଡ଼ିଏନ୍‌ଙ୍କ ପାଖରେ ମୂଲ୍ଯହୀନ 
ହୋଇପଡ଼ିଥଲା। ବୁଦ୍ଧଦେବ ଆଗରୁ ଶୁଣିଥିଲେ ଯେ ରୋଗୀଙ୍କ ରାନ୍ଧୁଣିଆ 
ଚାକରମାନେ ମଧ୍ଯ ଜେସୁଡ଼ିଏନ୍‌ଙ୍କ ଗୋଇନ୍ଦା ¬ ତାଙ୍କ ଚାକର ହୁଏତ ଡକ୍ଟର୍‌ 

ଦ୍ଵାଦଶ ପରିଛେଦ ୧୧୦୫ 


ମୋଲର୍‌ଙ୍କ ସଙ୍ଗରେ ତାଙ୍କ କଥାବାର୍ଭା ବିଷୟ କହିଦେଇଛି। ଜେସୁଡ଼ିଏନ୍‌ 
ଯେତେବେଳେ ସିଧାସଳଖ ଡକ୍ଟର୍‌ ମୋଲର୍‌ଙ୍କୁ ଅପବାଦ ଦେଇବସିଲେ ବୁଦ୍ଧଦେବ 
ତାଙ୍କୁ ସୂଚାଇଦେଲେ ଯେ ତାଙ୍କୁ ଭେଲୋର୍‌ ନ ପଠାଇଲେ ସେ ବାଧ୍ଯହୋଇ 
ପରିଚାଳନା କମିଟିର ଦ୍ବାରସ୍ଥ ହେବେ | ମଦନାପଲ୍ଲୀ ସାନାଟୋରିୟମ୍‌ ପରି ଭେଲୋର୍‌ 
ହସ୍ପିଟାଲ୍‌ ମଧ୍ଯ ଗୋଟିଏ ଖ୍ରୀଷ୍ଟିୟାନ୍‌ ମିଶନାରୀ ହସ୍‌ପିଟାଲ୍‌ । ମଦନାପଲ୍ଲୀର କୌଣସି 
ରୋଗୀ ଯଦି ଭେଲୋର୍‌ର ଅପରେସନ୍‌ କରାଇବାକୁ ଚାହେଁ ରୋଗୀର ଇଛା 
ବିରୁଦ୍ଧରେ ମଦନାପଲ୍ଲୀର ଡାକ୍ତରମାନେ କିପରି ତାକୁ ମଦନାପଲ୍ଲୀରେ ହିଁ ଅପରେସନ୍‌ 
କରାଇବାକୁ ବାଧ୍ଯୟହେବେ ? ସେପରି କଲେ ତାହା କ”ଣ ମିଶନ୍‌ ନିୟମର ଖୁଲାପ୍‌ 
ହେବ ନାହିଁ ? 

ଏଥର ଯୁକ୍ତିର ସୁଫଳ ମିଳିଲା। ଜେସୁଡ଼ିଏନ୍‌ ବୁଦ୍ଧଦେବଙ୍କ କେସ୍‌ ଫାଇଲ୍‌କୁ 
ଭେଲୋର୍‌ ପଠାଇଦେଲେ ଆଉ ବୁଦ୍ଧଦେବ ଚାଲିଲେ ଭେଲୋର। 

ମାତ୍ରାସ୍‌ ଓ ବାଙ୍ଗାଲୋର୍‌ ମଝିରେ ଏ ଭେଲୋର୍‌ ମେଡ଼ିକେଲ୍‌ କଲେଜ ଭାରତର 
ଶ୍ରେଷ୍ଠ ମେଡ଼ିକେଲ୍‌ କଲେଜମାନଙ୍କ ଭିତରେ ଗୋଟିଏ ବୋଲି ପରିଗଣିତ | ଦେଖୁବାକୁ 
ସେମିତି ଆଖଦୂଷ୍ଟିଆ ନୁହେଁ ¬ ଓଡ଼ିଶାର ମେଡ଼ିକାଲ କଲେଜମାନଙ୍କଠାରୁ ମଧ୍ଯ 
ଚାକଚକ୍ୟରେ କମ୍‌। ଗୋଟିଏ ଛୋଟ ଗ୍ରାମୀୟ ହାସପାତାଳକୂ କେନ୍ଦ୍ରକରି ତା” 
ଚାରିଆଡ଼େ ହିଁ ଧୀରେ ଧୀରେ ବିସ୍ତାର କରିଯାଇଛି ଏ କମ୍‌ପ୍ଲେକ୍‌ସ। ମୁଖ୍ଯତଃ 
ପୁରୁଣାକାଳିଆ ଶସ୍ତାଘର ସବୁ — କିନଧୁ ମାନବସେବାର ଏକ ଶ୍ରେଷ୍ଠ ପୀଠ। 

ଭେଲୋର୍‌ ମେଡ଼ିକେଲ୍‌ କଲେଜର ଇତିହାସ ଅତି ରୋମାଞ୍ଚକର । 

କାହିଁ କେବର କଥା। ଭେଲୋର୍‌ ପାଖରେ ଜଣେ ମିଶନାରୀ ଡାକ୍ତର ଭାବରେ 
କାମକରୁଥିଲେ କୂମାରୀ ଆଇଡ଼ାଙ୍କ ବାପା। ଆଇଡ଼ା ଆସିଥିଲେ ବାପାଙ୍କ ପାଖରେ 
ଛୁଟିର କିଛିଦିନ କଟାଇବେ ବୋଲି । ବାପାଙ୍କ ପାଖରେ ଅଛନ୍ତି, ରାତିରେ ପାଖ ଗାଁର 
କେହି ଜଣେ ଆସି ଅନୁରୋଧ କଲା ଯେ ତା” ବୋହୂ ସନ୍ତାନ ପ୍ରସବ କରିପାରୁନି — 
କୂମାରୀ ଆଇଡ଼ା ଯଦି ସାହାଯ୍ଯ କରନ୍ତେ ! 

— କୁମାରୀ ଆଇଡ଼ା ନା ତାଙ୍କ ବାପା ? 

— ତାଙ୍କ ବାପା ତ ପୁରୁଷଲୋକ — ସେ ସନ୍ତାନ ପ୍ରସବ କରାଇବେ କେମିତି ? 
ଆଶ୍ଚର୍ଯ୍ୟ ହୋଇ ଉତ୍ତର ଦେଇଥୁଲା ଆଗନ୍ତୁକା ତା'ର ଏକା ଜିଦ୍‌ ଯେ ଆଇଡ଼ାଙ୍କ ହିଁ 
ଯିବାକୁ ହେବ। 

କୁମାରୀ ଆଇଡ଼ା ଯେ ଡାକ୍ତରୀ ବିଦ୍ୟା ଆଦୌ ଜାଣନ୍ତି ନାହିଁ, ଆଗନୁକ ସେକଥା 
ବିଶ୍ଵାସ କରିବାକୁ ମଧ୍ଯ ପ୍ରସ୍ତୁତ ନ ଥିଲା। ଶେଷରେ ବାପାଙ୍କ ସହିତ ଆଇଡ଼ା ଗଲେ। 
ବାପା ରହିଲେ ବାହାରେ ଏବଂ ଆଇଡ଼ା ରହିଲେ ଅନୁଡ଼ିଶାଳ ଭିତରେ । ବାପା ବାହାରୁ 

୧୧୦୬ ୟାର ଡାକ 


ଦେଉଥିବା ନିର୍ଦ୍ଦେଶ ଅନୁସାରେ ସାଧ୍ଯମତେ ଚେଷ୍ଟା କରିଥିଲେ କୂମାରୀ ଆଇଡ଼ା। 
ସନ୍ତାନର ଜନ୍ମ ହୋଇପାରିଲା, କିନ୍ତୁ ମାର ମୂତ୍ୟୁ ହୋଇଗଲା। ସେ ମୁହୂର୍ଭରେ ହିଁ 
କୁମାରୀ ଆଇଡ଼ା ସ୍ପଥିରକରିନେଲେ ଯେ ସେ ଡାକ୍ତରୀବିଦ୍ୟା ପଢ଼ିବେ ଏବଂ ଏହି 
ଅଞ୍ଚଳରେ ହିଁ ମହିଳାଙ୍କ ସେବାରେ ଆତ୍ସନିୟୋଗ କରିବେ। କୁମାରୀ ଆଇଡ଼ା 
ମେଡ଼ିକେଲ୍‌ ପଢ଼ିଲେ, ଡାକ୍ତର ହେଲେ ଏବଂ ଦକ୍ଷିଣଭାରତର ଏହି ଅଞ୍ଚଳକୁ ତାଙ୍କ 
କର୍ମଭୂମି କରି ବାଛିନେଲେ। କୁମାରୀ ଡକ୍ଟର ଆଇଡ଼ାଙ୍କ ଘର ହେଲା ଗୋଟିଏ 
ହସ୍‌ପିଟାଲ୍‌ ଏବଂ ସେ ଘରର ଚାରିଆଡ଼େ ଧୀରେ ଧୀରେ ଗଢ଼ିଉଠିଲା ରୋଗୀଙ୍କ 
ଓାର୍ଡ଼ ଅପରେସନ୍‌ ଥଏଟର୍‌ ପ୍ରଭୃତି। ମାତୃସମା କୁମାରୀ ଆଇଡ଼ା ସେ ଅଞ୍ଚଳର 
ବିଶେଷ ଆକର୍ଷଣ ହୋଇଉଠିଲେ। ସବୁ ରୋଗୀଙ୍କ ଏକାନ୍ତ ଇଛା ଆଇଡ଼ା ହିଁ ତାଙ୍କ 
ଚିକିତ୍ସା କରିବେ। ମାନବସେବାକୁ ନିଜ ଧର୍ମ ବୋଲି ଗ୍ରହଣକରିନେଇଥବା କେତେ 
ତରୁଣ ତରୁଣୀ ଡାକ୍ତର ଏବଂ ନର୍ସ କୂମାରୀ ଆଇଡ଼ାଙ୍କ ସହକର୍ମୀ ହେଲେ। ଗଢ଼ିଉଠିଲା 
ସେବାର ମନ୍ଦିର ଭେଲୋର୍‌ ହସ୍‌ପିଟାଲ୍‌ । ପୂୃଥବୀର ଚାରିଆଡ଼ୁ ଚର୍ଚ୍ଚମାନଙ୍କଠାରୁ 
ଯନ୍ତ୍ରପାତି ଓ ଧନ ଅଜାଡ଼ିହୋଇପଡ଼ିଲା ଏବଂ ଦାବୀ ହେଲା ଭେଲୋର୍‌ ହସ୍‌ପିଟାଲ୍‌ 
ନିଜେ ତା” ଡାକ୍ତର ଓ ନର୍ସ ସୃଷ୍ଟିକରୁ। 

କୁମାରୀ ଅଇଡ଼ାଙ୍କ ଏହି ମହାନ୍‌ କାର୍ଯ୍ୟକୁ ଲକ୍ଷ୍ଯକରୁଥଲେ ଖ୍ରୀଷ୍ଟିଆନ୍‌ ଧର୍ମର 
ପୁରୋଧାମାନେ | ଧନର ଅଭାବ ହେଲାନି - ଆରମ୍ଭହେଲା ଭେଲୋର୍‌ ମେଡ଼ିକେଲ୍‌ 
କଲେଜ୍‌! କଲେଜର ପ୍ରତ୍ୟେକ ଶିକ୍ଷକ ତଥା ଛାତ୍ରଙ୍କର ଏକ ଧ୍ଯେୟ ମାନବସେବା। 
ଭାରତର ପ୍ରତ୍ଯେକ ପ୍ରାନ୍ତରୁ ରୋଗୀଙ୍କ ଭିଡ଼ ଜମିଉଠିଲା ଏବଂ ରୋଗୀଙ୍କୁ 
ନେଇଆସୁଥବା ଲୋକଙ୍କ ରହିବାପାଇଁ ଗଢ଼ିଉଠିଲା ହୋଟେଲ୍‌ ବଜାର, 
ବସ୍‌ଷ୍ଟାଣ୍ଡମାନ। ଭେଲୋର୍‌ ହେଲା ଏକ ସହର। ବୁଦ୍ଧଦେବ ଏବେ ସେଇ ସହର 
ଏବଂ ମେଡ଼ିକେଲ୍‌ କଲେଜକୁ ଆସିଛନ୍ତି। 

ଡକ୍ଟର ଗୋପୀନାଥଙ୍କ ସଙ୍ଗରେ ବୁଦ୍ଧଦେବଙ୍କ ପ୍ରଥମ ଦେଖାହେଲା ଏକ ଅଭୁତ 
ପରିବେଶରେ । ଭଲ କେବିନ୍ଟିଏ ମିଳିବା ଆଗରୁ ବୃଦ୍ଧଦେବଙ୍କୁ ଛୋଟ କେବିନ୍‌ଟିଏ 
ମିଳିଯାଇଥାଏ ଏବଂ ସେହି କେବିନ୍‌କୁ ସେ ଓ ତାଙ୍କ ସ୍ତ୍ରୀ ଜିନିଷପତ୍ର ନେଇଆସୁଥା'ନ୍ତି | 
ରାଜହଂସୀପରି ତାନୁରୁ ତଳିପାଯାଏ ଧୋବଫର୍‌ଫର୍‌ ନର୍ସଟିଏ ଏ ନୂଆରୋଗୀକୁ 
ସାହାଯ୍ୟ କରିବାପାଇଁ କେବିନ୍‌ ପାଖରେ ଠିଆହୋଇଥାଏ। ଅପେକ୍ଷାକୃତ ସରୁ 
ବାରନ୍ଦାୟ ଠିକ୍‌ ଅପରେସନ୍‌ ହୋଇସାରିଥିବା ଜଣେ ରୋଗୀକୁ ଷ୍ଟ୍େଚର୍‌ରେ 
ଠେଲିନେଉଥା'ନ୍ତି ଦି” ଜଣ — ଷ୍ଟେଚର୍‌ବାହକ ଜଣେ ଆଗରେ, ପଛରେ ଷ୍ଟେଚର୍‌କୁ 
ଧୀରେ ଧୀରେ ଠେଲିଚାଲିଛନ୍ତି ଜଣେ ଭଦ୍ରଲୋକ । ଆପ୍ରନ୍‌ ପରିହିତ - ଚଷମାକୁ 
କପାଳକୁ ଟେକିଦେଇଛନ୍ତି ¬ ପାଟି ଏପର୍ଯ୍ୟନ୍ତ ଧଳାକନାରେ ଆବୃତ, କାଖରେ 

ଚାପିଧରିଛନ୍ତି ସାଲାଇନ୍‌ ବୋତଲପରି ବୋଲତଲଟିଏ। ସାଙ୍ଗରେ ଜଣେ 
ଧୋବଫର୍‌ଫର୍‌ ନର୍ସ। ଷ୍ଟେଚର୍‌ ଠେଲୁଥବା ଭଦ୍ରଲୋକ ଏ କେବିନ୍‌ ଦ୍ଵାରକୁ 
ଅନାଇଦେଇ ପଚାରିଲେ — “କାହିଁକି ଏମିତି ଭିଡ଼ ୨” ବୁଦ୍ଧଦେବଙ୍କ ପାଖ ନର୍ସ 
ଉତ୍ତରଦେଲା ¬ ଗୁଡ଼ମର୍ଣ୍ଡଂ ଡକ୍ଟର୍‌ ଗୋପୀନାଥ, ଆପଣଙ୍କର ଜଣେ ନୂଆରୋଗୀ। 
ବୁଦ୍ଧଦେବ ଚକିତ ଆଖୁରେ ଚାହିଁରହିଥ୍‌ଲେ ଏ ଭଦ୍ରଲୋକଙ୍କୁ । “ଡକ୍ଟର ଗୋପୀନାଥ ! 
ଷ୍ଟେଚର୍‌ ଠେଲିଠେଲି।” “ଏ ରୋଗୀର ବନ୍ଦୋବସ୍ତ କରିଦେଇଆସୁଛି” କହି 
ଚାଲିଗଲେ ଡାକ୍ତର, ବୁବ୍ଧଦେବଙ୍କ ମନରେ ଏକ ଅତ୍ତୁତ ଆତ୍ସସନ୍ତୋଷ ଭରିଦେଲା। 
ରୋଗୀ ଯଦି ମରିବ ଏପରି ଡାକ୍ତରଙ୍କ ହାତରେ ହିଁ ମରିବା ଉଚିତ, ଭାବୁଥିଲେ ସିଏ। 


ଅପରେଶନ୍‌ କରାଯାଇଥିବା ରୋଗୀର କ”ଣ ସବୁ ବନ୍ଦୋବସ୍ତ କରୁଥିଲେ 
କେଜାଣି ଡକ୍ଟର ଗୋପୀନାଥ ଫେରିଲାବେଳକୁ ପ୍ରାୟ ଓପରଓଳି ଦୂଇ। ତଥାପି 
ଗଲାବେଳେ ଏକସର ପ୍ୃଲେଟ୍‌ମାନ ଓ କାଗଜପତ୍ର ଧରି ତାଙ୍କ କନ୍‌ସଲ୍ଟେଶନ ରୁମ୍‌କୁ 
ଯିବାପାଇଁ ନିର୍ଦ୍ଦେଶ ଦେଇଗଲେ। 


“ ବାପଟ ଫୁସଫୁସର ଉପର ଲୋବ୍‌ କାଟି ଫି୍ଗିଦେବାକୁ ହେବ। ଡାହାଣପଟ ଓ 
ବାଁପଟ ତଳ ଠିକ୍‌ ଅଛି। ଡେରିହୋଇଗଲେ ଡାହାଣପଟକୁ ବି ରୋଗ ବ୍ଯାପିଯିବା 
ଭୟ” — ସୂଚନାଦେଇ ଅପରେଶନ୍‌ର ପାଖାପାଖୁ ତାରିଖଟିଏ ମଧ୍ୟ ଜଣାଇଦେଲେ । 
ଭୟଙ୍କର ଜର ହେବା ଫଳରେ ଅପରେଶନ୍‌ର ତାରିଖ ପରେ କିଛିଦିନ 
ଘୁଞ୍ଚାଇଦେବାକୁ ପଡ଼ିଥଲା। କିନ୍ତୁ ଅପରେଶନ୍‌ ଯେତେବେଳେ ହେଲା କେବଳ 


ଗୋଟିଏ ଦିନର ସଙ୍କଟଜନକ ଅବସ୍ଥାକୁ ଛାଡ଼ିଦେଇ ସବୁ ସୁରୁଖୁରୁରେ କଟିଗଲା। 


୨୧ ଦିନ ପରେ ଛାଡ଼ପାଇ ରାଉରକେଲାର ନିଜ ଆବାସସ୍ଥଳୀକୁ 
ଫେରିଆସିଥଲେ ବୁବ୍ଧଦେବ ¬ ରାଉରକେଲା ରେଲଷ୍ଟେସନ୍‌ରେ ଛାତ୍ରମାନଙ୍କ ବିପୁଳ 
ସମ୍ର୍ବନା ଭିତରଦେଇ | ଅତି ସ୍ବେହଆଦରଭରା ଓ ମର୍ମସ୍ପର୍ଶୀ ଥଲା ଛାତ୍ର ଶିକ୍ଷକଙ୍କ ଏ 
ପୁନର୍ମିଳନ। 

ଚେୟାରମେନ୍‌ଙ୍କ ଫୋନ୍‌ ପରାମର୍ଶ - ଯଦି ସମ୍ପୂର୍ଣ ବିଶ୍ରାମ ଲୋଡ଼ା ନାହିଁ 
ବୁଦ୍ଧଦେବ ଛୁଟିନେଇ କାମରେ ଯୋଗଦିଅନ୍ତୁ ଏବଂ କଲେଜକୁ ନ ଯାଇ ନିଜ ଘରେ 
ହିଁ କଲେଜର ଦେଖାଶୁଣା କରନ୍ଧୁ। ଭେଲୋର୍‌ରେ ଥିଲାବେଳେ ଚେୟାର୍‌ମେନଙ୍କ ସହ 
ସେଦିନର ମୁଖ୍ୟମନ୍ତ୍ରୀ ଉତ୍ସାହବ୍ୟଞ୍ଜକ ବାର୍ରଭା ପଠାଇ ଜଣାଇଥିଲେ ଯେ କଲେଜ ସବୁ 
ଖର୍ଚ୍ଚ ବହନକରିବ ଓ ବୁଦ୍ଧଦେବ ଆର୍ଥକ ଅଭାବ ସମ୍ବନ୍ଧରେ ଚିନ୍ତିତ ହେବେ ନାହିଁ। 
ଅତି ସହାନୂଭୂତିଶୀଳ ଥଲା ସେ ଭାବପ୍ରକାଶ, ବୁ୍ଧଦେବଙ୍କ କାର୍ଯ୍ୟାବଳୀର ଉପଯୁକ୍ତ 
ପୁରସ୍କାର । 

୧୧୦୮ ଧର ଡାକ 


କିଛିଦିନ ଭିତରେ ହିଁ ରାଉରକେଲାରେ ଏକ ନାହିଁ ନ ଥବା ପରିସ୍ଥିତି 
ଦେଖାଦେଇଥୁଲା। ପୂର୍ବପାକିସ୍ତାନରେ ହଠାତ୍‌ ହିନ୍ଦୁମାନଙ୍କ ଉପରେ ମୁସଲମାନମାନେ 
ନୃଶଂସ ଆକ୍ରମଣ କରିବା ଫଳରେ ହଜାର ହଜାର ହିନ୍ଦୁ ଶରଣାର୍ଥୀ ପଳାଇଆସିଲେ 
ଭାରତକୁ । ସେମାନେ ଟ୍ରେନ୍‌ମାନଙ୍କରେ ଭର୍ରଭିହୋଇ ଯାଉଥୂଲେ ରାଉରକେଲା 
ଷ୍ଟେସନ୍‌ଦେଇ ବିଭିନ୍ନ ଶରଣାର୍ଥୀ ଶିବିରମାନଙ୍କୁ । ଜଘନ୍ଯ ବର୍ବରତାର ଶିକାର ଏଇ 
ହିନ୍ଦୁ ଶରଣାର୍ଥୀ ମହିଳାମାନଙ୍କ ଦୃଶ୍ଯ ଥଲା ସତରେ ଅତି ହୃଦୟବିଦାରକ। ଏ 
ନୃଶଂସତାର ବଦଲାନିଆଯିବ - ଡାକଦେଲେ ହିନ୍ଦୁସଞ୍ପଦାୟର କେତେକ 
କଠୋରବାଦୀ | 

ଦୁର୍ବଳ ଅସହାୟମାନେ କେଉଁଠି କେଉଁ ଦୂର୍ବୃତ୍ତମାନଙ୍କଦ୍ଵାରୀ ଅତ୍ଯାଚାରିତ 
ହୋଇଛନ୍ତି ବୋଲି ତା'ର ବଦଲାନିଆଯିବ ଅନ୍ଯ କେଉଁଠି ଅନ୍ଯ ଦୁର୍ବଳ 
ଅସହାୟମାନଙ୍କୁ ଶାସ୍ତିଦେଇ - ଏ ଯୁକ୍ତିକୁ ଏବେ ଆଉ ଶୁଣିବ କିଏ ? 

ଆରମ୍ଭହେଲା ରାଉରକେଲା ଅଞ୍ଚଳରେ ହିନ୍ଦୁ-ମୁସ୍ଲିମ୍‌ ହାଣକାଟ | ଉଦିତନଗରର 
କେଉଁ ଏକ ମସ୍ଜିଦ୍‌ରୁ ମାରଣାସ୍ତ୍ରମାନଙ୍କରେ ସୁସଜିତ ମୁସଲମାନମାନେ ହିନ୍ଦୁମାନଙ୍କୁ 
ଛେଳିମେଣା ପରି ହାଣିବାରେ ଲାଗିଛନ୍ତି ¬ ପ୍ରଚାରହେଲା ମିଥ୍ଯାଗୁଜବ - ‘ତମ 
ପୁଅ-ଝିଅ-ମା' ବୋହୂଙ୍କ ଇଜତ ରକ୍ଷାକରିବାକୁ ଚାହୁଁଥିଲେ ବାହାରିଆସେ ହିନ୍ଦ 
ଯୁବକମାନେ - ଆଉ ଏ ଅତ୍ଯାଚାରର ମୁକାବିଲା କର” - ଥଲା ଏଇ ନିଷଶୁର 
କଠୋରପନ୍ଛୀଙ୍କ ଆହ୍ବାନ । 

ଦୁଇ ସମ୍ପଦାୟ ଭିତରେ ହାଣକାଟର ରକ୍ତନଦୀ ଛୁଟିଗଲା ରାଉରକେଲାର 
ରାସ୍ତାଘାଟରେ । ପ୍ରଥମ ଦୁଇଦିନ ସ୍ଵଜ୍ଥଚ ସଂଖ୍ୟକ ମୁସଲମାନ — ବିପୁଳସଂଖ୍ୟକ ହିନ୍ଦୁଙ୍କ 
ବିରୁଦ୍ଧରେ କେମିତି ଅବା ଲଢ଼ିବେ ? ପ୍ରାଣବିକଳରେ ଲୁଚିବୁଲିଲେ। ଆଶ୍ରୟ ନେବେ 
ଏବେ କେଉଁଠି ? 

ପ୍ରଚାରଚାଲିଛି ରାଞ୍ଚଆଡ଼ୂ ହଜାର ହଜାର ବିହାରୀମୁସଲମାନ ମାଡ଼ିଆସୁଛନ୍ତି 
ରାଉରକେଲାଆଡ଼କୁ ¬ ବାଟରେ ଆଦିବାସୀମାନଙ୍କୁ ସମୂଳ ଉଚ୍ଛେଦକରି। ଏ 
ଅଞ୍ଚଳରେ ମୁସଲମାନ ସମ୍ପଦାୟର ଲୋକେ ହିଁ ମଦଭାଟି ଠିକାମାନନେଇ 
ଆଦିବାସୀଙ୍କ ଭିତରେ ମଦକାରବାର କରୁଥିଲେ। ସେମାନଙ୍କ ଆର୍ଥକ ଶୋଷଣ ଯୋଗୁଁ 
ଆଦିବାସୀଙ୍କର ଆଜି ଏ ଦୂରବସ୍ଥା, ପ୍ରଚାରକରିସାରିଥଲେ ହିନ୍ଦୁ ମଦଭାଟି 
ଠିକାଦାରମାନେ। ବଣାଇଅଞ୍ଚଳର ଉତ୍ତେଜିତ ଆଦିବାସୀମାନେ ଏ ଅପପ୍ରଚାରରେ 
ଭୀଷଣ ମାତିଯାଇ ତାଙ୍କ ଧନୁଶରନେଇ ମୁସଲମାନମାନଙ୍କୁ ଉଚ୍ଛେଦ କରିବାରେ 
ଲାଗିଥିଲେ। ଏବେ ରାଞ୍ଚାଆଡୁ ରାଇଫେଲ୍‌ଧାରୀ ହଜାର ହଜାର ମୁସଲମାନ 
ବୀରମିତ୍ରପୁର ପାଖରେ ପହଞ୍ଚ୍‌ ଆଦିବାସୀଙ୍କୁ ନିର୍ମଳ କରୁଛନ୍ତି ଏଇ ଗୁଜବ ପ୍ରଚାରରେ 

ଦ୍ଵାଦଶ ପରିଳେଦ ୧୧୦୯ 


ଭୟରେ ଥରିଉଠିଥଲେ ଇଞ୍ଜିନିୟରିଂ କଲେଜ ନିକଟସ୍ପ ଆଦିବାସୀମାନେ। ସାରା 
ଝିର୍ପାଣି ଓ ଜଗ୍ଦା ଅଞ୍ଚଳର ଆଦିବାସୀମାନେ ତାଙ୍କ ପୁଅଝିଅ, ବୂଢ଼ାବୂଢ଼ୀଙ୍କୁ ନେଇ 
ପହଞ୍ଚଗଲେ ଇଞ୍ଜିନିୟରିଂ କଲେଜ କେମ୍ପସ୍‌ରେ କଲେଜପିଲାଙ୍କଠାରୁ ଶରଣ ପାଇବା 
ଆଶାରେ | ପିଲାମାନେ ବି ଗୋଟିଏ ହଷ୍ଷେଲ୍‌ ଖାଲିକରିଦେଲେ ସେମାନଙ୍କପାଇଁ। 

ଏଣେ କେମ୍ପସ୍‌ରେ ଅଛନ୍ତି ମୁସଲ୍‌ମାନ ଛାତ୍ର ତଥା ବେଶ୍‌ କେତେଜଣ 
ମୁସଲ୍ମାନ କର୍ମଚାରୀ] କେମ୍ପସ୍ର କୋଠାବାଡ଼ି ତିଆରିରେ ମଧ୍ଯ ଚାଲିଛନ୍ତି କେତେ 
ମୁସଲମାନ କୁଶଳୀ କାରିଗର। କଲେଜର ପିଲାମାନେ ତ ତାଙ୍କ ମୁସଲମାନ 
ହଛାତ୍ରଭାଇଙ୍କ ସୁରକ୍ଷା ଦେବାକୁ ପ୍ରତିଶ୍ରତିବଦ୍ଧ ¬ ଏ କର୍ମଚାରୀ ଏବଂ ମଜୁରିଆଙ୍କ 
ଅବସ୍ଥା ? ସହରରେ ପୋଲିସ ଅନ୍ତର୍ବାନ ହୋଇଯାଇଛି ହିଂସ୍ର ହିନ୍ଦୁଜନତା ଘରକୂ ଘର 
ଖୋଜିବୁଲୁଛନ୍ତି ଏଇଠି ସେଇଠି ଲୁଚିରହିଥିବା ମୁସଲମାନମାନଙ୍କ | ଘନିଷ୍ଠ ହିନ୍ଦୁବନ୍ଧୁ ବି 
ଏବେ ତା”ର ମୁସଲମାନ ବନ୍ଧୁକୁ ରକ୍ଷାକରିପାରୁନି। ଲୋକେ ଭିଡ଼ିନେଉଛନ୍ତି 
ଘରଭିତରୁ ଆଉ ହିନ୍ଦୁ କେହି ବାଧାଦେଲେ ତା” ଉପରେ ବି ପଡ଼ିଯାଉଛି ନୃଶଂସ 
ପ୍ରହାର | ରାସ୍ତାଘାଟରେ ଶବମାନ ପଡ଼ିରହିଲାଣି। ବୁଦ୍ଧଦେବ, କଲେଜର ଅଧ୍ୟାପକ 
ଏବଂ କଲେଜ ଛାତ୍ରମାନେ ତ ସମ୍ପୂର୍ଣ୍ଣ ଏକଜୁଟ, ସେମାନେ ନିଷ୍ପରିନେଲେ 
କେମ୍ପସ୍‌ରେ କାମକରୁଥବା କିମ୍ବା କେମଭସ୍‌ରେ ଆଶ୍ରୟନେଇଥିବା ସବୁ ମୁସଲମାନଙ୍କୁ 
କେତୋଟି ନିରାପଦ ସ୍ଥାନରେ ରଖୁଦେଇ ତାଙ୍କୁ ସହରର ଆକ୍ରମଣରୁ ରକ୍ଷାକରିବେ 
ସେମାନେ। କେମ୍ପସ୍‌କୁ ଜଗିରହିବେ କଲେଜର ଏନ୍‌.ସି.ସି. ଛାତ୍ର ଏନ୍‌.ସି.ସି. 
ରାଇଫେଲ୍‌ଧାରୀ | 

ଏ ଭିତରେ କାମରାଜଙ୍କ ଯୋଜନା ଅନୁଯାୟୀ କଂଗ୍ରେସର ଯେଉଁ କେତେ 
ତୁଙ୍ଗନେତା ସରକାରୀ କ୍ଷମତାରୁ ଓହରିଯାଇ ପାର୍ଟିର ସେବାରେ ନିଜନିଜକୁ ନିୟୋଜିତ 
କରିଥଲେ ସେମାନଙ୍କ ଭିତରେ ଥିଲେ ଶ୍ରୀ ବିଜୁପଟ୍ଟନାୟକ । ବିଜୁବାବୁ ଷ୍ଟେଟ୍‌ 
ପ୍ଲାନିଂବୋର୍ଡ଼ର ଚେୟାର୍‌ମେନ୍‌ ତଥା ରିଜିଓନେଲ୍‌ ଇଞ୍ଜିନିୟରିଂ କଲେଜ ଗଭର୍ଣିବଡ଼ିର 
ଚେୟାର୍‌ମେନ୍‌ ହୋଇ ରହିଲେ ଏବଂ ଶ୍ରୀ ବୀରେନ୍‌ ମିତ୍ର ହେଲେ ମୁଖ୍ୟମନ୍ତ୍ରୀ। ଖବର 
ଆସିଲା - ଅବସ୍ଥା ଅନୁଧ୍ୟାନ କରିବାପାଇଁ ଶ୍ରୀ ବୀରେନ୍‌ ମିତ୍ର ରାଉରକେଲା ଆସୁଛନ୍ତି 
ଏବଂ ସଙ୍ଗରେ ଆସୁଛନ୍ତି ବିଜୁବାବୁ । ସେ ସୁଯୋଗରେ କଲେଜ ପରିଚାଳନା କମିଟିର 
ମିଟିଂଟିଏ ଡକାଇଦେବାକୁ ମଧ୍ଯ ପରାମର୍ଶ ଆସିଛି ବୁଦ୍ଧଦେବଙ୍କ ପାଖକୁ | 

ପରିଚାଳନା କମିଟି ମିଟିଂର କାର୍ଯ୍ୟସୂଚୀ ତଥା ତତସଂଶ୍ମିଷ୍ଠ କାଗଜପତ୍ର ସବୁ 
ତିଆରିକରି ପ୍ରସ୍ତୁତ କରିଛନ୍ତି ବୁଦ୍ଧଦେବ — ହଠାତ୍‌ ଖବର ଆସିଲା ମୁଖ୍ୟମନ୍ତ୍ରୀ ତାଙ୍କ 
ରାଉରକେଲା ପ୍ରୋଗ୍ରାମ୍‌ ରଦ୍ଧ କରିଦେଇଛନ୍ତି । ବୀରେନ୍‌ବାବୁ ଓ ବିଜୁବାବୁ ତ ଏକା 
ଉଡ଼ାଜାହାଜରେ ଆସିବାକଥା — ବିଜୁବାବୁ ବି ତେବେ ଆସିବେନି - ଧରିନେଲେ 
ବୁଦ୍ଧଦେବ । 

୧୧୧୦ ଗାଁର ଡାକ 


ସେଦିନର ସକାଳବେଳା। ବୁଦ୍ଧଦେବ ଏବେ ବି ଅତି ଦୁର୍ବଳ। କମିଟି ମିଟିଂ 
ଆଉ ହେବନି ଜାଣି ଘରେ ବିଶ୍ରାମନେଉଛନ୍ତି ହଠାତ୍‌ କେହି ଜଣେ ଧାଇଁଆସି 
ଖବରଦେଲା ଯେ ଦୂଇନମ୍ବର ସେକ୍ଟର୍‌ଆଡ଼ୁ କେତେ ହଜାର ଲୋକ କଲେଜ 
କେମ୍ପସ୍କୁ ମାଡ଼ିଆସି ଧସାଇପଶିବାକୁ ଚେଷ୍ଟାକରୁଛନ୍ତି। ସେମାନଙ୍କ ହାତରେ ବର୍ଚ୍ା, 
ମୁନିଆ ଲୁହାଛଡ଼ ଆଉ ଠେଙ୍ଗାବାଡ଼ି। ସେକ୍ଟର୍‌ ଦୁଇପାଖ କେମ୍ପସ୍‌ ଗେଟ୍‌ରେ କଲେଜ 
ଛାତ୍ରମାନେ ତାଙ୍କ ଅଟକାଇରଖୁଛନ୍ତି। କିନ୍ତୁ ଦୂର୍ବୃତ୍ତମାନଙ୍କ ଜିଦ୍‌ ସେମାନେ କେମ୍ପସ୍‌ 
ଭିତରେ ଘର ଘର ବୁଲି ମୁସଲ୍ମାନମାନଙ୍କୁ ବାହାରକରିବେ। ଆଉ କେଉଁଠି କଲେଜ 
କର୍ରୁପକ୍ଷ ଏଇ ମୁସଲମାନମାନଙ୍କ ଲୁଚାଇରଖୁଛନ୍ତି ସେଠାରୁ ସେ ସମସ୍ତଙ୍କୁ 
ବାହାରକରିଆଣିବେ। କଲେଜ ପିଲାମାନେ ତାଙ୍କୁ ଆଉ ବେଶୀ ସମୟ ସମ୍ଭାଳି 
ପାରିବେନି, ତେଣୁ ଅଧ୍ଯାପକମାନଙ୍କ ଅନୁରୋଧ ପ୍ରିନ୍‌ସିପାଲ୍‌ କୌଣସିମତେ ସେଠାକୁ 
ଗଲେ ହୁଏତ ଛାତ୍ରଙ୍କ ଦମ୍ଭହେବ। 

ସାର୍ଟଖଣ୍ଡିଏ ଗଳାଇଦେଇ ଅସ୍ଥିର ପଦକ୍ଷେପରେ ବୁଦ୍ଧଦେବ ଚାଲିଲେ ଗେଟ୍‌ 
ପାଖକୁ । ଗେଟ୍‌ ବେଶି ଦୂର ନ ଥଲା| ବୁଦ୍ଧଦେବଙ୍କ ଦେଖ ଜନତାର କେତେ ନେତା 
ଅନ୍ୟମାନଙ୍କୁ ଟିକିଏ ଶାନ୍ତହେବାକୁ ପରାମର୍ଶ ଦେଲେ ଏବଂ ବୁଦ୍ଧଦେବଙ୍କୁ ଅନୁରୋଧ 
କଲେ ଯେ କଲେଜରେ ଲୁଚାଇରଖାଯାଇଥିବା ମୁସଲ୍‌ମାନମାନଙ୍କୁ ସେ ଏ 
ନେତାମାନଙ୍କ ହାତରେ ସଅପିଦିଅନୁ। ସେ ମୁସଲ୍‌ମାନ ସମସ୍ତେ ପାକିସ୍ତାନର 
ଗୋଇନ୍ଦା ଗୁପ୍ତଚର — ଟ୍ରାନ୍‌ସମିଟର୍‌ ସବୁ ରଖୁ ପାକିସ୍ତାନରୁ ଖବର ପଠାଉଛନ୍ତି। 
ଜନତା ସେମାନଙ୍କର ବିଚାରକରିବ। 

ତାଙ୍କ ଉପରେ ଏ ନେତାଙ୍କର ଯେ ଅନେକ ବିଶ୍ଵାସ ସେକଥା ପୂର୍ବରୁ କେତେକ 
ଘଟଣାରୁ ଇଙ୍ଗିତ ପାଇଥିଲେ ବୁଦ୍ଧଦେବ | କହିଲେ — “ ତମେ ତ ମୋତେ ବିଶ୍ଵବାସକରି 
ତମ ଭାଇ, ପୁଅ, ପୁତୁରାଙ୍କୁ ଏ କଲେଜରେ ମୋ ହାତରେ ଛାଡ଼ିଦେଇଛ, ଏବେ ମଧ୍ଯ 
ବିଶ୍ଵାସକରି ଏଇ ମୁସଲମାନମାନଙ୍କୁ ମୋ ହାତରେ ଛାଡ଼ିଦିଅ। ମୁଁ ସେମାନଙ୍କ 
ବିଚାରକରିବି ଏବଂ ଯଦି କେହି ପାକିସ୍ତାନର ଗୁପ୍ତଚର ବୋଲି ଜଣାପଡ଼ନ୍ତି ମୁଁ ନିଶ୍ଚୟ 
ସେମାନଙ୍କୁ ପୋଲିସ୍‌ ହାତରେ ସମର୍ପିଦେବି।” କଥାବାରା ଯୁକ୍ତିତର୍କ ଚାଲିଛି, ହଠାତ୍‌ 
ଦୂରରୁ ଜିପ୍ଟିଏ କଲେଜର ପ୍ରଥମ ଗେଟ୍‌ରୁ ଏ ଗେଟ୍‌ ଆଡ଼ିକି ଆସୁଥୁବା ଦେଖାଗଲା। 
ପାଖକୁ ଆସିଲାରୁ ଜଣାପଡ଼ିଲା ଜିପ୍‌୍ଚାଳକ ନିଜେ ବିଜୁବାବୁ। ଜିପ୍‌ରେ ଆଉ କେହି 
ନାହାନ୍ତି। ପଛ ସିଟ୍‌ରେ ବସିରହିଛି କେବଳ ଜଣେ ¬ ହୁଏତ ଜିପ୍‌ ଡ୍ରାଇଭର୍‌ | 

ବିଜୁବାବୁଙ୍କ ପ୍ରୋଗ୍ରାମ୍‌ ତ ରଦ୍ଦହୋଇଯାଇଛି ବୋଲି ସମସ୍ତଙ୍କର ଧାରଣା ଥୁଲା, 
ଏବେ ହଠାତ୍‌ ତାଙ୍କୁ ଦେଖୁ ସମସ୍ତେ ଚକିତ ହୋଇ ଅନାଇଛନ୍ତି। ବିଜୁବାବୁ 
ବୁଦ୍ଧଦେବଙ୍କ ପାଖରେ ଗାଡ଼ି ଅଟକାଇଦେଇ ପଚାରିଲେ — “ ବୁଦ୍ଧଦେବ ! ତମେ ଏଠି 
କ”ଣ କରୁଛ ? ଏମାନେ ସମସ୍ତେ କିଏ ?” 

ଦ୍ଵାଦଶ ପରିଛେଦ ୧୧୧୧ 


ବୁଦ୍ଧଦେବ ସଂକ୍ଷେପରେ କଥାଟିକୁ ବୁଝାଇବାକୁ ଚେଷ୍ଟାକରୁଛନ୍ତିୟ ଜନତା ଭିତରୁ 
କେହିଜଣେ ବିଜୁବାବୁଙ୍କ ସରକାରକୁ ଆକ୍ଷେପକରି କ”ଣଟିଏ କହିଦେଲା। ବିଜୁବାବୁ 
ରାଗିଯାଇ ଚିଳ୍କାରକଲେ - “ଆଇନ୍‌ ଶ୍ଧଙ୍ଖଳାକୁ ଜବରଦସ୍ତ ତମ ହାତକୁ 
ନେଇଯିବାପାଇଁ ତମେ ସବୁ କିଏ? ତମେ ଯେମିତି ଭାରତର ନାଗରିକ ଏ 
ମୁସଲମାନମାନେ ବି ଭାରତର ନାଗରିକ । ସେମାନେ ଭାରତୀୟ ନା ପାକିସ୍ତାନୀ ସେ 
କଥା ବିଚାର କରିବାକୁ ତମକୁ ଅଧ୍ରକାର ଦେଲା କିଏ ?” 


ଉତ୍ତ୍ୟକ୍ତ ଜନତା ଆହୁରି ଉତ୍ତ୍ୟକ୍ତ ହୋଇଉଠୁଛନ୍ତି। ଛାତ୍ର ଜଣେ ବୁଦ୍ଧଦେବଙ୍କ 
ପାଖକୁ ଆସି ଧୀରେ ଧୀରେ କହିଲା ଯେ ଜନତା ଭିତରୁ ଜଣେ ଛୁରା ବାହାରକରି 
ଆଗକୁ ଆସିବାକୁ ଚେଷ୍ଟାକରୁଛି ¬ ବିଜୁବାବୁ ଏବେ ରୋକିବେ କେମିତି ? ବୁଵଦେବ 
ହଠାତ୍‌ ତାଙ୍କୁ ଅନୁରୋଧ କରି କହିଲେ — “ସାର୍‌! ଆପଣ ଦୟାକରି କଲେଜର 
କମିଟି ମିଟିଂ ସ୍ଥଳକୁ ଯାଆନ୍ତୁ । ମୁଁ ଯେହେତୁ ଏ କଲେଜର ଅଧ୍ଯକ୍ଷ ଏ କେମ୍ପସ୍‌ 
ଭିତରେ ମୋର ପୂର୍ଣ୍ଣ ଅଧ୍ଵକାର ¬ ଏମାନଙ୍କ ଭିତରୁ କେତେକ ମୋ ଛାତ୍ରଙ୍କ 


mem ~~ 


ଅଭିଭାବକ | ମୁଁ ସେମାନଙ୍କ ସଙ୍ଗରେ ଆଲୋଚନା କରି ଶୀଘ୍ର କମିଟି ମିଟିଂକୁ ଯିବି।” 


ବିଜୁବାବୁ ଟିକିଏ ଶାନ୍ତ ହେଲେ। କହିଲେ - “ତୁମେ ଏବେ ବି ତ ଅତି 
ଦୁର୍ବଳ ¬ ତମେ ଆଗ ଏଠାରୁ ଯାଅ, ମୁଁ ପରେ ଯାଉଛି।” 

ହଠାତ୍‌ ଜନତାର ଜଣେ ନେତା ଆଗେଇଆସି ବୁଦ୍ଧବଦେବଙ୍କୁ ଅନୁରୋଧ କରି 
କହିଲା ¬ ସେ ବି ବିଜୁବାବୁଙ୍କ ସହ କଲେଜକୁ ଯାଆନ୍ତୁ ¬ ସେ ପ୍ରତିଶ୍ରୃତି ଦେଉଛି 
ଯେ ଜନତା କେମ୍ପସ୍‌ ଭିତରକୁ ପଶିବେନି - ଫେରିଯିବେ ଏବଂ ଭଲ ମନ୍ଦ 
ଛାଡ଼ିଦେବେ ବୁଦ୍ଧଦେବଙ୍କ ହାତରେ | 

ଶିକ୍ଷକ ଓ ଛାତ୍ରଙ୍କ ଅନୁରୋଧରେ ବୁଦ୍ଧଦେବ ବିଜୁବାବୁଙ୍କ ପାଖରେ ଜିପ୍‌ରେ ବସି 
କଲେଜକୁ ଚାଲିଗଲେ ¬ ମନରେ କିନୁ ଭୟଙ୍କର ଆଶଙ୍କା ଯେ ଉତ୍ତ୍ୟକ୍ତ ଜନତା ଯଦି 
କେମ୍ପସ୍‌ ଭିତରକୁ ଧସାଇପଶେ ରକ୍ଷା କରିବ କିଏ ? 

କିଛିକ୍ଷଣ ପରେ କିନ୍ତୁ ମିଟିଂ ସ୍ଥଳକୁ ଖବର ଆସିଥିଲା ଯେ ସତକୂସତ ଜନତା 
ଫେରିଯାଇଛି। ସ୍ଵସ୍ତିର ନିଃଶ୍ବାସ ମାରିଥିଲେ ବୁବ୍ଦେବ। କେତେ ମୁସଲମାନ 
ଶରଣାର୍ଥୀ କେମ୍ପସ୍‌ରେ ଅଛନ୍ତି ବିଜୁବାବୁଙ୍କ ପ୍ରଶ୍ଧର ଉତ୍ତରରେ ସେ ଯେତେବେଳେ 
କହିଲେ ଯେ ଷାଠିଏରୁ ବେଶୀ - ଅତ୍ଯନ୍ତ ଆନନ୍ଦିତ ହୋଇ ବିଜୁବାବୁ କଲେଜର 
ଛାତ୍ର ଓ ଶିକ୍ଷକମାନଙ୍କୁ ଧନ୍ଯବାଦ ଦେଇଥଲେ। କିଛି କାଳ ପରେ କଲେଜର ଏ 
ସାହସିକତାକୁ ସେ କେନ୍ଦ୍ରକୁ ଜଣାଇଦେବା ଫଳରେ ଜାତିସଂଘରେ ମଧ୍ଯ ତା'ର 
ଉଲ୍ଲେଖ ହୋଇଥୁଲା। 

୧୧୧୨ ର୍ଟାର ଡାକ 


ସେଦିନ ସଞ୍ଜବେଳେ ହିଁ କେମ୍ପସ୍‌ରେ ଥବା ସବୁ ମୁସଲମାନଙ୍କ ଏନ୍‌.ସି.ସି. 
ରାଇଫେଲ୍‌ଧାରୀଙ୍କ ତତ୍ତ୍ାବଧାନରେ କଲେଜ ବସ୍‌ରେ ନୂଆ ଗଢ଼ିଉଠିଥବା ଶରଣାର୍ଥୀ 
ଶିବିରକୁ ପଠାଇଦେଇଥଲେ ବୁଦ୍ଧଦେବ । 

ତା” ପରଦିନ କେମ୍ପସ୍‌ ଭିତରେ କିଛି ଘଟି ନ ଥଲା। କିନ୍ତୁ କେମ୍ପସ୍‌ ଭିତରେ 
ଶରଣନେବାପାଇଁ ଆସୁଥିବା କେତେ ନିରୀହ ପୁରୁଷ, ସ୍ତ୍ରୀ ଓ ଛୁଆ ରାତିରେ କେମ୍ପସ୍‌ 
ବାହାରେ କିଛି ଦୂରରେ ପ୍ରାଣହରାଇଥିବା ଦେଖାଯାଇଥୁଲା। ସକାଳ କେମ୍ପସ୍‌ ଜଗୁଥବା 
କେତେ ଛାତ୍ର କେମ୍ପସ୍‌ ପାଖରେ ବିକଳହୋଇ କାନ୍ଦୁଧୁବା ଗୋଟିଏ ପ୍ରାୟ ଦୁଇବର୍ଷର 
ଶିଶୁକୁ ପାଇ ବୁଦ୍ଧଦେବଙ୍କ ପାଖକୁ ନେଇଆସିଥଲେ। ବାପ ମା” କୁଆଡ଼େ ଗଲେ 
ସେକଥା କହିପାରୁ ନ ଥଲା ଛୁଆଟି। ଛୁଆଟି କିଛିଦିନ ବୁଦ୍ଧଦେବଙ୍କ ଘରେ 
ରହିଲାପରେ କଲେଜରେ ବାରିକ ମିସ୍ତ୍ରୀ କାମ କରୁଥିବା ଏକ ନିଃସନ୍ତାନ ଆଦିବାସୀ 
ଦମ୍ପତି ତାକୁ ପୁଅକରିନେଇ ଅତି ଯତ୍ନରେ ପାଳିଥଲେ। କିନ୍ତୁ ପ୍ରାୟ ତିନିଚାରିମାସ 
ପରେ ରାଞ୍ଚର କେହି ଏକ ମୁସଲମାନ ପରିବାର ବିହାର ଓ ଓଡ଼ିଶା ପୋଲିସ 
ସହାୟତାରେ କଲେଜକୁ ଆସି ଛୁଆଟିକୁ ତାଙ୍କ ପୁଅବୋଲି ଦାବିକରି ଯେତେବେଳେ 
ନେଇଗଲେ ସେଇ ଆଦିବାସୀ ଧର୍ମବାପ-ମା” କିଛିଦିନ ପୂତ୍ରଶୋକରେ 
ଭାଙ୍ଗପଡ଼ିଥିଲେ। 

ରାଉରକେଲା ଦିନର ଅନେକ ଘଟଣା ମନେପଡ଼ିଲା ଆଜି ବି ବୁବ୍ଧଦେବଙ୍କ ମନ 
ପୁଲକିତ ହୋଇଉଠେ ଓ ବେଳେବେଳେ ବିଚଳିତ ମଧ୍ଯ ହୁଏ। କଲେଜରେ 
ଏଡ଼ମିଶନ୍‌ ଚାଲିଥାଏ। ବିଶ୍ବବିଦ୍ୟାଳୟ ପରୀକ୍ଷାରେ ପାଇଥବା ଫିଜିକ୍ଟ କେମିଷ୍ଟି, 
ମାଥ୍ମେଟିକ୍ସ ଓ ଇଂଲିଶର ମାର୍କକୁ ବିଚାରକୁନେଇ ଯୋଗ୍ୟତା ତାଲିକା ପ୍ରସ୍ତୁତହୁଏ 
ଏବଂ ସେ ତାଲିକାର ଯୋଗ୍ୟତା କ୍ରମାନ୍‌ୟରେ ଏଡ଼ମିଶନ୍‌ ଦିଆଯାଏ । ସେଥର ହଠାତ୍‌ 
ବୀରେନବାବୁଙ୍କଠାରୁ ଫୋନ୍‌ ଆସିଲା ଯେ ଜନୈକ ଛାତ୍ରକୁ ଯେପରି ଏଡ଼୍‌ମିଶନ୍‌ 
ଦିଆହୁଏ ! ଛାତ୍ର ଯେ ଯୋଗ୍ୟତା ତାଲିକାରେ ସ୍ଥାନପାଇନି, ତେଣୁ ଏଡ଼ମିଶନ୍‌ ଦେବା 
ସମ୍ଭବ ନୁହେଁ ¬ ସୂଚାଇଦେଲେ ବୁଦ୍ଧଦେବ। “ମୁଁ ମୁଖ୍ୟମନ୍ତ୍ରୀ କହୁଛି - ମୋର 
ନିର୍ଦ୍ଦେଶ ¬ ତାକୁ ଓଡ଼ିଶା କୋଟାରୁ ଗୋଟିଏ ସିଟ୍‌ ଦେବାକୁ ହେବ।” — ଆସିଥିଲା 
ଫୋନ୍‌ରେ ଆଦେଶ । ବୁଦ୍ଧଦେବ ବିନମ୍ର ଉତ୍ତରଦେଲେ — “ଏ କଲେଜର ଶତକଡ଼ା 
ପଚାଶଭାଗ ସିଟ୍‌ ଓଡ଼ିଶାର। ଆପଣ ଲିଖୂତ ଆଦେଶ ଦେଲେ ମୁଁ ପରିଚାଳନା 
କମିଟିକୁ ଜଣାଇ ଆପଣଙ୍କ ଲିଖୃୂତ ଆଦେଶମତେ ସିଟ୍‌ ଦେବି। ନ ହେଲେ ଜଣେ 
ଛାତ୍ରର ପ୍ରାପ୍ୟ ସିଟ୍‌ ତା'ଠାରୁ କାଢ଼ିନେଇ ଏ ଛାତ୍ରକୁ ଦେବାପାଇଁ ମୋର କ୍ଷମତା 
ନାହିଁ। ” 

ଟେଲିଫୋନ୍‌ କଚଡ଼ା ହେବା ଶବ୍ଦ ଜଣାଇଦେଲା ଯେ ମୁଖ୍ୟମନ୍ତ୍ରୀ ରାଗିଯାଇଛନ୍ତି। 
କିଛି ସମୟ ପରେ ପୁଣିଥରେ ଫୋନ୍‌ ଆସିଲା। ଫୋନ୍‌ଟି ମୁଖ୍ୟମନ୍ତ୍ରୀଙ୍କ ପ୍ରାଇଭେଟ୍‌ 

ଦ୍ଵାଦଶ ପରିଛେଦ ୧୧୧୩ 


ସେକ୍ରେଟେରୀଙ୍କଠାରୁ, ନିର୍ଦ୍ଦେଶ ଯେ ବୁଦ୍ଧଦେବ ଭୁବନେଶ୍ବର ଗଲେ ମୁଖ୍ୟମନ୍ତ୍ରୀଙ୍କୁ 
ଦେଖାକରିବେ | 

ଯଥାସମୟରେ ବୁଦ୍ଧଦେବ ଯେତେବେଳେ ଭୁବନେଶ୍ବର ଗଲେ ଆଶଙ୍କିତ ମନ 
ନେଇ ମୁଖ୍ୟମନ୍ତ୍ରୀଙ୍କ ଘରକୁ ଗଲେ। ବୁଦ୍ଧଦେବଙ୍କ ଆଗମନୀ ଶୁଣି ମୁଖ୍ୟମନ୍ତ୍ରୀ ତାଙ୍କୁ 
ଘରଭିତରକୁ ଡକାଇପଠାଇଲେ। ଘରଭିତରେ ବୀରେନ୍‌ବାବୁ ବୁଦ୍ଧଦେବଙ୍କୁ 
କୁଣ୍ଢାଇପକାଇ କହିଲେ —- “ତୁ ମୋର ଇଜତ ରଖୁଦେଲୁ ତୋତେ ସେଥପାଇଁ 
ଧନ୍ୟବାଦ | ସେ ଛାତ୍ରର ବାପା ଆସି ମୋପାଖରେ ଜିଦ୍ଧରି ବସିଲା ଯେ ମୁଁ ଫୋନ୍‌ 
କରିଦେଲେ ତା” ପୁଅ ରାଉରକେଲା ଇଞ୍ଜିନିୟରିଂ କଲେଜର ସିଟ୍‌ ପାଇଯିବ। ମୁଁ 
ତାକୁ ଯେତେ ବୁଝାଇଲି ଯେ ଯୋଗ୍ୟତା ଅନୁସାରେ ସିଟ୍‌ ନ ପାଇଲେ ବୁଦ୍ଧଦେବ 
କେବେ ଅବିଚାର କରି ସିଟ୍‌ ଦେବନି ସେ ମାନିଲାନି। କହିଲା - କେଉଁ ପୁଅର 
ଜିଭରେ ହାଡ଼ଅଛି ମୁଖ୍ୟମନ୍ତ୍ରୀଙ୍କ ନିର୍ଦ୍ଦେଶ ମାନିବାକୁ ମନାକରିବ ? ମୁଁ ପାଟିକରି 
ତୋତେ କହୁଥିଲି ଯେ ସେ ନିଜେ ଯେପରି ତୋ ଉତ୍ତର ଶୁଣିପାରିବ। ଆମମାନଙ୍କ 
ଅବସ୍ଥା ଏମିତି। କାହାର ଅନୁରୋଧକୁ ଅବା ମନାକରିବୂ ? ସମସ୍ତଙ୍କ ଆବେଦନକୁ 
ସୁପାରିଶ କରିଦେଉ ! ତା” ବୋଲି ଜଣକର ପ୍ରାପ୍ୟ ଛଡ଼ାଇଆଣି ଅନ୍ୟ କାହାକୁ ଦେବୁ ? 
ଯାହାର ପ୍ରାପ୍ୟ ମୁଁ ଛଡ଼ାଇନେବି ତା”ର ମୁଖ୍ୟମନ୍ତ୍ରୀ କଣ ମୁଁ ନୁହେଁ ?” 

ବୀରେନ୍‌ବାବୁ ଏମିତିହିଁ ଥିଲେ। ସମସ୍ତଙ୍କ ନିଜଲୋକ ସିଏ, ଆପଣାର । 
ସମସ୍ତଙ୍କୁ ଖୁସିକରିବାକୁ ଯାଇ ନିଜେ ବାରମ୍ବାର ହଇରାଣ ହୁଅନ୍ତି । ଅତି କୋମଳମନା| 
ସମସ୍ତଙ୍କ ମଙ୍ଗଳକାମୀ ଏବଂ ସଦ୍ଭାବାପନ୍ସ। କିନ୍ତୁ ରାଜ୍ୟଶାସନ କ୍ଷମତାର ଅଧ୍ବକାରୀ 
ହେବାପାଇଁ ହୁଏତ ଅନୁପଯୁକ୍ତ ! 

ଅନ୍ୟ ଥରକର ଘଟଣା। 

କ”ଣ ଘଟିଲା କେଜାଣି ସେହି ବାୀରେନ୍‌ବାବୁଙ୍କୁ ମୁଖ୍ଯମନ୍ତ୍ରୀ ଗାଦିରୁ 
ହଟାଇବାପାଇଁ ଓଡ଼ିଶାରେ ଛାତ୍ରଆନ୍ଦୋଳନ ଆରମ୍ଭହେଲା। ଅତି ତୀବ୍ର ହେଲା ସେ 
ଆନ୍ଦୋଳନ। କଲେଜମାନଙ୍କରୁ ଡେଇଁ ଗ୍ରାମାଞ୍ଚଳର ସଲମାନଙ୍କ ମଧ୍ଯ ବ୍ଯାପିଗଲା। 
ଓଡ଼ିଶା ସରକାର ଦୃଢ଼ହସ୍ତରେ ସେ ଆନ୍ଦୋଳନକୁ ରୋକିବାପାଇଁ ଚେଷ୍ଟାକରୁଥୁଲେ | 

ରାଉରକେଲା ଛାତ୍ରସମାଜ ମଧ୍ୟ ଆନ୍ଦୋଳନରେ ଡେଇଁପଡ଼ିବାକୁ ବ୍ଯଗ୍ର। 
ରାଉରକେଲା ବିଜ୍ଞାନ କଲେଜ ଅନାଇରହିଛି ଇଞ୍ଜିନିୟରିଂ କଲେଜରୁ | ଇଞ୍ଜିନିୟରିଂ 
କଲେଜର ଛାତ୍ରମାନେ ବାହାରିପଡ଼ିଲେ ରାଉରକେଲାର ସାଏନ୍‌ସ କଲେଜ ସହ ସବୁ 
ସ୍ୁଲ ଯୋଗଦେବେ ! ଷ୍ଟ୍ରାଇକ୍ହେବ, ବନ୍ଦପାଳନହେବ। ଗାଦିଛାଡ଼ିବାପାଇଁ ଡାକରା 
ଦେବା ସଙ୍ଗେ ସଙ୍ଗେ ବୀରେନବାବୁଙ୍କ କୁଶପୁତ୍ତଳିକା ଦାହହେବ। ବୁଦ୍ଧଦେବ 
ଶୁଣିବାକୁ ପାଇଲେ, ପୋଲିସ ଏବଂ ଜିଲ୍ଲାଅଧ୍କାରୀଙ୍କୁ ସରକାରୀ ନିର୍ଦ୍ଦେଶ ଆସିଛି 


Digitized by srujanika@gmail.com 


୧୧୧୪ ର ଡାକ 


ଯେ ଇଞ୍ଜିନିୟରିଂ କଲେଜ ପିଲା ପ୍ରଶେସନ୍‌ରେ ବାହାରିଲେ ପ୍ରଶେସନ୍‌କୁ 
ଯେପରିହେଉ କେମ୍ପସ୍‌ ବାହାରେ ହିଁ ଭାଙ୍ଗି ଦିଆଯିବ, ଦରକାରପଡ଼ିଲେ ଲାଠିଚାର୍ଚ୍, 
ଲୁହାବୁହାଗ୍ଯାସ୍‌ ପ୍ରୟୋଗ ଏବଂ ଏପରିକି ଗୁଳିଚାଳନାକରି। ସରକାରଙ୍କ ଆଶଙ୍କା 
ଇଞ୍ଜିନିୟରିଂ କଲେଜ ଛାତ୍ରମାନେ ନେତୃତ୍ଵ ନେଲେ ରାଉରକେଲାର ଛାତ୍ରସମାଜ 
ନାଁରେ ଦୁର୍ବୃତ୍ତମାନେ ଭଙ୍ଗାରୁଜା, ଲୁଟତରାଜ ଆରମ୍ଭକରିଦେବେ ଏବଂ ହୁଏତ 
ପୁଣିଥରେ ହିନ୍ଦୁ ମୁସଲିମ୍‌ ରାୟଟ୍‌ ଆରମ୍ଭ ହୋଇଯିବ। 

ସେଦିନ ସନ୍ଧ୍ୟାବେଳେ ବୁଦ୍ଧଦେବଙ୍କ ଘରେ ହଠାତ୍‌ ଦେଖାଦେଲେ ତାଙ୍କର ଜଣେ 
ବୃଦ୍ଧ ଗୁରୁଜନ | ଢଙ୍ଗରଙ୍ଗରୁ ଜଣାପଡ଼ୁଥିଲା ବୃଦ୍ଧ ଅତ୍ୟନ୍ତ ଉତ୍ତେଜିତ ତାଙ୍କର ଜଣେ 
ନାତି ଇଞ୍ଜିନିୟରିଂ କଲେଜରେ ପଢ଼େ ଓ ହଷ୍ଷେଲ୍‌ରେ ରହେ। ବୃଦ୍ଧ କେଉଁଠୁ 
ଖବରପାଇ ଆସିଛନ୍ତି ଯେ ଆସନ୍ତାକାଲି ସକାଳେ କଲେଜପିଲା ପ୍ରଶେସନ୍‌ରେ 
ବାହାରିବେ ଏବଂ କେମ୍ପସ୍‌ ବାହାରେ ହିଁ ତାଙ୍କ ଉପରେ ଲାଠିଚାର୍ଜହେବ । 
ଚା' ଖାଇବାକୁ ରୋକ୍‌ଠୋକ୍‌ ମନାକରିଦେଇ ବୁଦ୍ଧଦେବଙ୍କୁ ବୃଦ୍ଧ ନିର୍ଦ୍ଦେଶଦେଲେ ଯେ 
ସେ ଅବିଳମ୍ବେ ତାଙ୍କ ନାତିକୁ ହଷ୍େଲ୍‌ରୁ ନେଇଆସି ନିଜ ଘରେ ରଖନ୍ତୁ ଯେପରିକି 
ସେ ନାତିଜଣକ ପ୍ରଶେସନ୍‌ରେ ଯୋଗଦେଇପାରିବନି। ଛାତ୍ରକୁ ଘରେ ରଖୁବାପାଇଁ 
ବୁଦ୍ଧଦେବଙ୍କର କିଛି ଆପରି ନ ଥୁଲା, କିନୁ ଆଜି କାହିଁକି ? ଛାତ୍ର ଯଦି ହଷ୍ପେଲ୍‌ରୁ 
ଆସିବାକୁ ମନାକରିଦିଏ କିମ୍ଭା ସେ ଆସିଲାବେଳେ ଅନ୍ୟ ପିଲାମାନେ ଯଦି ତାକୁ 
ଆସିବାକୁ ନ ଦିଅନ୍ତି । 

— “ ତେବେ ତାକୁ ଜବରଦସ୍ତି ନେଇଆସିବାକୁ ହେବ। ନ ହେଲେ ତା!” 
କୋଠରିରେ ତାଲା ପକାଇ ଦେବାକୁହେବ, ସେ ଯେପରି ବାହାରକୁ ଆସି ନ 
ପାରେ।” 

“ ଛାତ୍ରକୁ ଘର ଭିତରେ ରଖୁ ବାହାରେ ତାଲାପକାଇଦେବେ କେମିତି ?” — 
ହସୁଥିଲେ ବୁଦ୍ଧଦେବ। ଏ ପିଲାମାନେ ତ ନାବାଳକ ନୂହନ୍ତି ଯେ ତାଙ୍କୁ 
ଜୋର୍‌ଜବରଦସ୍ତି କିଛି କରାଇପାରିବେ । ପୁଣି ଏ ତ ଜଣେ ନୁହେଁ — ଛାତ୍ରଙ୍କ ସଂଖ୍ୟା 
ଯେ ହଜାରେରୁ ବେଶି। ସେମାନଙ୍କୁ ବୁଝାଇପାରିବେ ସିନା, କାହାକୁ ସେ ଜବରଦସ୍ତି 
ରୋକିବେ ? ” 

ବୃଦ୍ଧ ଏଥର ରୀତିମତ ରାଗିଯାଇଥଲେ। କହିଲେ, “ତମେ ଯଦି ତାକୁ 
ଆକଟନକର ଏବଂ ସେ ଯଦି ପୋଲିସ୍‌ ମାଡ଼ରେ ଆହତହୁଏ ମୁଁ ତୁମକୁ 
ବ୍ୟକ୍ତିଗତଭାବରେ ଦାୟୀକରିବି, ତମ ବିରୁଦ୍ଧରେ ମୋକଦ୍ଦମା କରିବି। ” 

ବୁ୍ଦେବ ନିଃସହାୟ ହୋଇ ସବୁ ଶୁଣୁଥୁଲେ - ଆଉ ନିଜକୁ କିଂକର୍ରବ୍ୟବିମୂଢ଼ 
ମନେକରୁଥଲେ। ରାତିରେ ତାଙ୍କର ଖାଇବାକୁ ଇଚଛାହେଲାନି। ଶୋଇଲାବେଳେ 

ଦ୍ଵାଦଶ ପରିଛେଦ ୧୧୧୫ 


ଖଟରେ ପଡଢ଼ିରହି ଭାବିବସିଲେ ¬ ସତରେ ଯଦି ପୋଲିସ ଲାଠିମାଡ଼ରେ କିମ୍ଭା 
ପୋଲିସ୍‌ ଗୁଳିରେ କୌଣସି ଛାତ୍ର ମରିଯାଏ! ଛାତ୍ରଙ୍କ ଅଭିଭାବକମାନେ ଏତେ 
ଦୂରରେ। ଜଣେ ପାଖରେ ଅଛନ୍ତି ବୋଲି ଏମିତି ହଟପଟହୋଇ ଧାଇଁଆସିଛନ୍ତି। 
ଅନ୍ୟମାନେ ବି ତ ଏମିତି ବିକଳହେଉଥବେ ! କଲେଜର ଅଧ୍ଯକ୍ଷଭାବରେ ସେ ଏବେ 
ଏଇସବୁ ଛାତ୍ରମାନଙ୍କର ଅଭିଭାବକ। କୌଣସି ଛାତ୍ରକୁ ବିପଦପଡ଼ିଲେ ସେ କ'ଣ 
କହି ଅବା ତା” ବାପା-ମା”କୁ ବୁଝାଇବେ ? ସେ ଛାତ୍ରର ବାପ ମାଂବି ତ ତାଙ୍କୁ ଏ 
ବୃବ୍ଧଙ୍କପରି ଦାୟୀ କରିବେ । 

ହଠାତ୍‌ ସେ ସ୍ପିରକଲେ ଗାନ୍ଧିଜୀଙ୍କଦ୍ଵାରା ସୂଚିତ ପନ୍ଛା ସେ ଏବେ ଅବଲମ୍ବନ 
କରିବେ ଏବଂ ସାଧ୍ଯମତେ ପିଲାଙ୍କ ପ୍ରଶେସନ୍‌କୁ ବନ୍ଦକରିବେ। 

ଭୋର୍‌ ନ ହେଉଣୁ ସେ ଛୁଟିନେଉଛନ୍ତି କହି ଗୋଟିଏ ଚିଠିରେ ଇଲେକ୍ଟିକାଲ୍‌ 
ଇଞ୍ଜିନିୟରିଂ ମୁଖ୍ଯଙ୍କୁ କଲେଜର ଦେଖାରଖା କରିବାକୁ ନିର୍ଦ୍ଦେଶଦେଇ କଲେଜ 
ହଷ୍ଷେଲ୍‌କୁ ଚାଲିଗଲେ । ଶେଷବର୍ଷ ଛାତ୍ରଙ୍କ ହଷ୍ଟେଲ୍‌ ¬ ସାମନାରେ ଗୋଟିଏ ସିମେଣ୍ଟ 
ଚଉତରାଦିଆ ବଡ଼ ଗଛ। ବୂଦ୍ଧଦେବ ବସିଗଲେ ହଷ୍ଟେଲ୍‌ ସାମନାରେ ସେଇ 
ଗଛତଳେ | 

ସକାଳ ଫର୍୍ଚା ହୋଇଆସିଲା। ପାହାନ୍ତିଆରେ ଉଠୁଥିବା ଜଣେଅଧେ ହଷ୍ଟେଲ୍‌ 
ଛାତ୍ର ବାହାରକୁଆସି ଏ ଦୃଶ୍ଯ ଦେଖୁବାକୁ ପାଇଲେ। କିଛି ସମୟ ଭିତରେ ହିଁ 
ହଷ୍ଟେଲ୍‌ରେ ଉତ୍ତେଜନା ଖେଳିଗଲା। ପ୍ରିନସିପାଲ୍‌ ଆସି ଗଛତଳେ ଧାରଣା 
ଦେଇଛନ୍ତି ¬ ଛାତ୍ରମାନେ ଧୀର ଧୀରେ ଜମାହୋଇଗଲେ। ଅନ୍ଯ ହଷ୍ଟେଲ୍‌ର 
ଛାତ୍ରମାନେ ମଧ୍ଯ କଥା କଂଣ ଜାଣିବାପାଇଁ ରୁଣ୍ଡ ହେବାକୁ ଆରମ୍ମକଲେ। ଖବର 
କେମିତି ପହଞ୍ଚଗଲା କେଜାଣି ¬ କଲେଜର ଅଧ୍ଯୟାପକମାନେ ମଧ୍ଯ କଲେଜକୁ ଆଉ 
ନ ଯାଇ ଜମାହେଲେ ହଷ୍ଟେଲ୍‌ରେ ଆଉ ଯେମିତି ଜାଣିଲେ ଯେ ପିଲାମାନେ ତାଙ୍କ 
ପ୍ରସ୍ତାବିତ ପ୍ରଶେସନ୍‌ ବନ୍ଦନକଲେ ପ୍ରିନ୍‌ସିପାଲ୍‌ ଏ ସ୍ଥାନ ଛାଡ଼ିବେନି ସେ ସମସ୍ତେ ବି 
ପ୍ରିନ୍‌ସିପାଲ୍‌ଙ୍କ ଚାରିପାଖେ ବସିଗଲେ | 

ପିଲାମାନେ ଏଥର କରିବେ କଂଣ ? ତାଙ୍କ ସକାଳ ଖୁଆପିଆ ବନ୍ଦ 
ହୋଇଯାଇଥୁଲା। ବୁଦ୍ଧଦେବଙ୍କୁ ତାଙ୍କର ଅନୁରୋଧ ଯେ ସେ ତ ଏଯାଏ ସମ୍ପୂର୍ଣ୍ଣ ସୁସ୍ଥ 
ହୋଇ ନାହାନ୍ତି - ସେ କାହିଁକି ସକାନୁ ନ ଖାଇ ନିଜ ଶରୀର ଉପରେ ଏଭଳି 
ଅତ୍ୟାଚାର କରୁଛନ୍ତି ୨ ବୁଦ୍ଧଦେବଙ୍କ ଏକମାତ୍ର ଉତ୍ତର ¬ ସେମାନେ ତାଙ୍କ 
ପ୍ରଶେସନକରିବା ପ୍ରସ୍ତାବ ପ୍ରତ୍ୟାହାର କରିନିଅନ୍ତୁୁ ତେବେଯାଇ ସେ ଖାଇବେ। 

ଏଣେ ଛାତ୍ରଙ୍କ ଗୁପ୍ତ ଏକ୍ଶନ୍‌କମିଟି ଗଠିତହୋଇଛି। ସେ କମିଟିରେ କିଏ କିଏ 
ମେମ୍ବର, ତା' ମଧ୍ଯ ଜଣା ନାହିଁ। ସେ କମିଟିରେ ହୁଏତ ସାଏନ୍‌ସ କଲେଜ 

୧୧୧୬ ଗାଁର ଡାକ 


ଛାତ୍ରମାନେ ବି ସଭ୍ଯଅଛନ୍ତି, ପ୍ରଶେସନ୍‌ ବନ୍ଦକରିବା ନିଷ୍ପରି ସେ କମିଟି ଛଡ଼ା ଆଉ 
କେହି ନେଇପାରିବେନି। ସମୟ ଗଡ଼ିଚାଲିଲା ¦ 

ପିଲାଏ ବୂଝିଗଲେଣି ଯେ ସେମାନେ ପ୍ରଶେସନ୍‌ ବନ୍ଦ ଘୋଷଣା ନ କଲେ 
ପ୍ରିନବସିପାଲ୍‌ ଆଉ ଏ ଅଧାପକମାନେ ତାଙ୍କ ଅନଶନ ଧର୍ମଘଟ ଉଠାଇନେବେନି। 
ପିଲାଙ୍କ ଭିତରେ ଧୀ-ଧପଡ଼ ଏବଂ ତନାଘନା ଉଦ୍ଯମ ଚାଲିଲା। କଠୋରବାଦୀଙ୍କ 
ମତ ଯେ ଏମିତି ଚାପପକାଇ ଶିକ୍ଷକମାନେ ଏତେ ସହଜରେ ତାଙ୍କ ଆନ୍ଦୋଳନ ଏବଂ 
ପ୍ରଶେସନ୍‌ ଉଦ୍ୟମକୁ ଭଣ୍ଡରକରିଦେବେ; ବୁଦ୍ଧଦେବଙ୍କ ଉତ୍ତର ¬ ସେ ଓ ତାଙ୍କ 
ସହକର୍ମୀମାନେ ଆଜି ପ୍ରିନସିପାଲ୍‌ ଓ ଶିକ୍ଷକରୂପରେ ଏଠି ବସି ନାହାନ୍ତି ¬ ବସିଛନ୍ତି 
ଛାତ୍ରମାନଙ୍କ ଅଭିଭାବକରୂପେ। ପିଲାମାନେ ଯଦି ପ୍ରଶେସନ୍‌ କରିବେ ସେମାନେ 
ତାଙ୍କର ଏଇ ଅଭିଭାବକମାନଙ୍କ ଉପରେ ଡେଇଁଯାଇ ହିଁ ପ୍ରଶେସନ୍‌ କରିବେ । 

ଶେଷରେ ସୁଫଳ ମିଳିଲା। କଲେଜ ଛାତ୍ରସମାଜ ବୁଦ୍ଧଦେବଙ୍କ ଲିଖୁତ ପ୍ରତିଶ୍ରୁତି 
ଦେଲେ ଯେ ସେମାନେ ପ୍ରଶେସନ୍‌ କରିନେବି କିମ୍ଭା ଆନ୍ଦୋଳନରେ ଭାଗନେବେନି । 
ଏଥର ଛାତ୍ରଙ୍କ ସହ ବୁଦ୍ଧଦେବ ଓ ଶିକ୍ଷକମାନେ ଏକାଠି ବସି ଖାଇଲେ, 
ସେତେବେଳକୁ ପ୍ରାୟ ସଞ୍ଜହୋଇଆସୁଥଲା ! 

ଆଉ କେତେ ଯେ ଘଟଣା ମନେପଡ଼େ ବୃଦ୍ଧଦେବଙ୍କର ! 

କାହିଁକି କେଜାଣି ତିନିନମ୍ବର ସେକ୍ଟର ଅଞ୍ଚଳରେ ସେ ରାତିରେ ୧୪୪ ଧାରା 
ଜାରିକରାହୋଇଥାଏ। ଖବର କିନ୍ତୁ ପହଞ୍ଚ ନ ଥାଏ ଇଞ୍ଜିନିୟରିଂ କଲେଜରେ । ସେହି 
ରାତିହିଁ କଲେଜର କ୍ରିକେଟ୍‌ ଖେଳାଳୀଦଳ ଯାଇଥା'ନ୍ତି ଉଦିତନଗରକୁ। ଉକ୍ରଳ 
ବିଶ୍ବବିଦ୍ୟାଳୟ ଚାଞ୍ଚିୟନ୍‌ ହୋଇଥିବା ଖୁସିରେ ଗୋଟିଏ ହୋଟେଲରେ ଭୋଜିଖାଇ 
ଫେରୁଫେରୁ ରାତି ପ୍ରାୟ ଏଗାର । ୧ ୫-୧ ୬ଜଣ ଦଳବାନ୍ଧି ସାଇକେଲ୍‌ମାନଙ୍କରେ 
ଫେରୁଛନ୍ତି, ତିନିନମ୍ବର ସେକ୍ଟର ପୋଲିସ ତାଙ୍କୁ ଅଟକିବାକୁ ଆଦେଶଦେଲା। 
ଖୁସିଗପରେ ମସ୍୍‌ଗୁଲ୍‌ ଥିବାରୁ ସେମାନେ ସେ ଆଦେଶ ଶୁଣିହିପାରି ନ ଥଲେ। 
ଗର୍ଜିଉଠିଲା ପୋଲିସ୍‌ର ରାଇଫେଲ୍‌ ଆଉ ଆହତହୋଇ ସାଇକେଲ୍‌ରୁ ତଳେ ପଡ଼ିଗଲା 
ଦ୍ରୋଣ ରଥ। ଅନ୍ଯ ପିଲାମାନେ ପ୍ରାଣବିକଳରେ ପଳାଇଯାଇ ବୁଦ୍ଧଦେବଙ୍କୁ 
କେମ୍ପସ୍‌ରେ ଖବରଦେଲେ | ରାଇଫେଲ୍‌ ଗୁଳି! ଦ୍ରୋଣ ଆଉ ଜୀବନରେ ନ ଥିବ = 
ବିକଳ ମନରେ କାର୍‌ନେଇ ଛୁଟିଲେ ବୁଦ୍ଧଦେବ। କାହିଁ ¬ ଦ୍ରୋଣ ତ ରାସ୍ତାରେ 
ନାହିଁ। 

ଦ୍ରୋଣକୁ କିଏ ନେଲା ଆଉ କେଉଁଠିକି ନେଲା — ସେକ୍ର୍‌ ତିନ୍‌ ପୋଲିସ କିଛି 
କହିବାକୁ ବି ମନାକରିଦେଲା। ସେକ୍ଟର କୋଡ଼ିଏ ପୋଲିସ କହିଲା ସେମାନେ କିଛି 
ଜାଣନ୍ତିନି। ଏସ୍‌ ପି.ଙ୍କୁ ଫୋନ୍‌, ଡି.ଆଇ.ଜି.ଙ୍କୁ ଫୋନ୍‌ - ସେମାନେ ଘରେ ନାହାନ୍ତି। 

କ”ଣ କରିବେ ବୁଦ୍ଧଦେବ ? ଶେଷରେ ଡି.ଆଇ.ଜି.ଙ୍କ କଣ୍ଟ୍ୋଲ୍‌ରୁମ୍‌ ଫୋନ୍‌ନମ୍ବର 
ଜଣାଇଦେଲେ । କଣ୍୍ୋଲରୁମ୍‌ରେ ଥଲେ ଡି.ଆଇ.ଜି. ¬ ଆହତ ଛାତ୍ରକୁ ପୋଲିସ୍‌ 
ଇସ୍ପାତ୍‌-ହସ୍ପିଟାଲକୁ ନେଇଯାଇଛି ଏବଂ ଡକ୍ଟର ଧୂବଲନ୍‌ଙ୍କୁ ମଧ୍ୟ ଫୋନ୍‌ 
କରିଦିଆଯାଇଛି ¬ ଜଣାଇଦେଇଥଲେ ଡି.ଆଇ.ଜି. | 

ରାତି ପ୍ରାୟ ଗୋଟାଏ - ଇସାତ ଜେନେରାଲ୍‌ ହସ୍ପିଟାଲ୍‌ରେ ପହଞ୍ଚଲାବେଳକୁ 
ଡକ୍ଟର୍‌ ଧ୍ବଲନ୍‌ ଅପରେଶନ୍‌ପାଇଁ ଆସିଗଲେଣି। ଉଦ୍‌ବିଗ୍ଧ ମନରେ ଜଗିରହିଲେ 
ବୁଦ୍ଧଦେବ। ତାଙ୍କୁ ଆନନ୍ଦିତକରି ଡକ୍ଟର ଧ୍ବଲନ୍‌ ଅପରେଶନ୍‌ ଥଏଟର୍‌ରୁ ଖବର 
ଦେଲେ ଯେ ଭାଗ୍ୟକୁ ଗୁଳି ଜଙ୍ଘରେ ବାଜି ଗଳିଯାଇଛି ¬ ଜୀବନହାନୀର କୌଣସି 
ଆଶଙ୍କା ନାହିଁ। 

ଅନ୍ଯ ଏକ ଘଟଣା କିନ୍ତୁ ଥଲା ଅଭୁତ ଧରଣର ଏବଂ ଅତି ଦୁଃଖଦ । 

ସମ୍ବଲପୁର ଏବଂ ବ୍ରହ୍ମପୁରଠାରେ ନୂତନ ବିଶ୍ବବିଦ୍ୟାଳୟ ସ୍ଥାପିତ ହୋଇଯାଇଛି 
ଆଞ୍ଚଳିକ ଇଞ୍ଜିନିୟରିଂ କଲେଜ ଉଜ୍କଳ ବିଶ୍ବବିଦ୍ୟାଳୟରୁ ଯାଇ ଏଥର ସମ୍ବଲପୁର 
ବିଶ୍ବବିଦ୍ୟାଳୟ ଅଧୀନରେ । 

କଲେଜ ଛାତ୍ରମାନେ ଖ୍ୟାତନାମା ଉତ୍କଳ ବିଶ୍ବବିଦ୍ୟାଳୟର ଉପାଧ୍ ନ ନେଇ 
ଏବେ ଏ ନୂଆ ଅଜଣା ସମ୍ବଲପୁର ବିଶ୍ବବିଦ୍ୟାଳୟରୁ ଡିଗ୍ରୀ ନେବେ ? ଆରମ୍ଭହେଲା 
କଲେଜରେ ଛାତ୍ରଆନ୍ଦୋଳନ | “ସମ୍ବଲପୁର ବିଶ୍ଵବିଦ୍ୟାଳୟ ଡିଗ୍ରୀ ଦେଲେ ମଧ୍ଯ ଡିଗ୍ରୀ 
ସାର୍ଟିଫିକେଟ୍‌ଷର ରାଉରକେଲା ଇଞ୍ଜିନିୟରିଂ କଲେଜର ନାମ ଉଲ୍ଲେଖ ରହିବ ଏବଂ 
ଗୋଟିଏ ବିଶ୍ବବିଦ୍ୟାଳୟର ଆଞ୍ଚଳିକ କ୍ଷେତ୍ର ମଧ୍ୟରେ ଥିବା କୌଣସି କଲେଜକୁ ଅନ୍ୟ 
ଗୋଟିଏ ବିଶ୍ବବିଦ୍ୟାଳୟ ଉପାଧ୍ୟ ଦେବ କେମିତି ? ଅଧ୍ଯକ୍ଷ ଏବଂ ଅଧ୍ୟାପକଙ୍କ ଯୁକ୍ତିର 
କିଛି ଫଳ ମିଳିଲାନି। ଶେଷରେ ଶେଷବର୍ଷର ଛାତ୍ରମାନେ ଆନ୍ଦୋଳନରୁ ନିବ୍ଧତତ 
ହେଲେ। କିନ୍ତୁ ପ୍ରିଫାଇନାଲ୍‌ ପିଲାଙ୍କ ନେଦୂତ୍ବରେ ଅନ୍ୟମାନେ ଧାଇଁଲେ 
ଭୁବନେଶ୍ବର। ହଜାରେ ଛାତ୍ରଙ୍କ ପ୍ରଶେସନ୍‌। କେମିତି କେଜାଣି ସେଦିନର ମୁଖ୍ୟମନ୍ତ୍ରୀ 
ଘୋଷଣା କରିଦେଲେ ଯେ ଆଉ ପାଞ୍ଚବର୍ଷପାଇଁ ଉତ୍କଳ ବିଶ୍ଵବିଦ୍ୟାଳୟ ଆଞ୍ଚଳିକ 
ଇଞ୍ଜିନିୟରିଂ କଲେଜକୁ ଡିଗ୍ରୀ ପ୍ରଦାନକରିବ। ବିଜେତାର ଗର୍ବ ଓ ଉଲ୍ଲାସନେଇ 
ରାଉରକେଲାକୁ ଫେରିଆସିଲେ ଆନ୍ଦୋଳନକାରୀ ଛାତ୍ରଦଳ। ଫେରନ୍ତା ପ୍ରଶେସନ୍‌ର 
ଆତସବାଜିରେ ସେ ରାତି ରାଉରେକେଲା ଆକାଶ ଜଳିଉଠିଥଲା। 

ତା' ଆରଦିନ ଆନ୍ଦୋଳନକାରୀ ପିଲାଙ୍କ ବିଜୟଭୋଜି । ଶେଷବର୍ଷର ଛାତ୍ରମାନେ 
ପରାଜିତର ଗ୍ଲାନି ମନରେ ଧରି ସେ ଭୋଜିରେ ଯୋଗଦେଲେନି। ରାତିରେ ଏଇ 
ଶେଷବର୍ଷର ପିଲାମାନେ ତାଙ୍କ ହଷ୍ଟେଲ୍‌ରେ ଶୋଇଯାଇଛନ୍ତି। ଭୋଜିଭାତ ପରେ ଏ 
ବିଜୟୀ ଛାତ୍ରମାନେ ଆକ୍ରମଣ କଲେ ତାଙ୍କ ହଷ୍ଟେଲ୍‌ ¬ ହକି ଷ୍ଟିକ୍‌ ଓ ମଶାରି 

ବାଢଡ଼ାମାନଧରି। ଏତେ ଅଚାନକ ଏବଂ ଅପ୍ରତ୍ୟାଶିତ ସେ ଆକ୍ରମଣ ଯେ ଶେଷବର୍ଷର 
ଛାତ୍ରମାନେ ଆତ୍ସରକ୍ଷା ବି କରିପାରିଲେନି। ଅନେକଙ୍କ ମୁଣ୍ଡ ଫାଟିଲା, ଅନେକେ 
ପଳାଇଗଲେ । କେତେ ଘରେ ନିଆଁ ମଧ୍ୟ ଲଗାଇଦେଲେ ଏ ଉନ୍ମତ୍ତଛାତ୍ର। 

ରାତି ଅଧରେ ଖବରପାଇ ବୃଦ୍ଧଦେବ ଫୋନ୍‌କଲେ ଏସ୍‌.ପି. ମିଷ୍ଟର ତ୍ରିପାଠୀଙ୍କୁ | 
ସୈଭାଗ୍ୟକୁ ସାଙ୍ଗେ ସାଙ୍ଗେ ଏସ୍‌.ପି. ଫୋନ୍‌ରେ ସବୁ ଶୁଣି ଅଧଘଣ୍ଟା ଭିତରେହିଁ 
ଫୋର୍ସଧରି ପହଞ୍ଚଗଲେ କଲେଜ ହଷ୍ଟେଲ୍‌ରେ। ସେତେବେଳକୁ ବୁଦ୍ଧଦେବ ଓ 
ହଷ୍ଟେଲ୍‌ ସୁପରିଣ୍ଚେଣ୍ଡେଣ୍ଟ୍‌ ଶେଷବର୍ଷର ହଷ୍ଟେଲ୍‌ରେ ପହଞ୍ଚଜ୍‌ ଆହତମାନଙ୍କୁ ହସ୍‌ପିଟାଲ 
ପଠାଇବା ଆରମ୍ଭ କରିଦେଲେଣି। କେତେକ ଉନ୍ମତ୍ତ ଛାତ୍ର ଏମାନଙ୍କୁ ମଧ୍ୟ ଆକ୍ରମଣ 
କରିବାକୁ ମସୁଧା କରୁଥିଲେ, କିନୁ ଏସ୍‌.ପି. ଓ ରାଇଫେଲ୍‌୍ଧାରୀ ପୋଲିସ୍‌କୁ ଦେଖୁ 
ଛତ୍ରଭଙ୍ଗ ଦେଲେ। ସେ ଦୁଃଖଦ ଘଟଣାର ଅବସାନ ଘଟିବାକୁ କିନ୍ତୁ ଅନେକଦିନ 
ଲାଗିଥଲା। ପ୍ରଥମକରି କଲେଜର କେତେ ପିଲାଙ୍କୁ ବାହାରକରିଦେଇଥଲେ 
ବୁଦ୍ଧଦେବ | କିଛି ସମୟ ପରେ ଶ୍ରୀ ଆର୍‌.ଏନ୍‌. ସିଂଦେଓ ଯେତେବେଳେ ମୁଖ୍ୟମନ୍ତ୍ରୀ 
ହେଲେ, ସେ ଘୋଷଣା କଲେ ଯେ ରାଉରକେଲା ଇଞ୍ଜିନିୟରିଂ କଲେଜ ସମ୍ବଲପୁର 
ବିଶ୍ବବିଦ୍ୟାଳୟରୁ ହିଁ ଡିଗ୍ରୀ ନେବ। 

କେତେକ ଛୋଟ ମଉଜିଆ ଘଟଣା ମଧ୍ଯ ମନେପଡ଼େ ବୃଦ୍ଧଦେବଙ୍କର | 

କଲେଜର ପିଲାମାନେ ପାଠପଢ଼ା ସାଙ୍ଗକୁ ଖେଳକୂଦରେ ମଧ୍ଯ ବେଶ୍‌ ଧୁରନ୍ଧର 
ଥିଲେ ଏବଂ ଅନେକ ଖେଳରେ ଥଲେ ବିଶ୍ବବିଦ୍ୟାଳୟର ଚମ୍ପିୟନ୍‌। ହକିରେ କିନ୍ତୁ 
ସୁନ୍ଦରଗଡ଼ କଲେଜ କିମ୍ବା ସମ୍ବଲପୁର ଗଙ୍ଗାଧର ମେହେର କଲେଜର ମୁକାବିଲା 
କରିପାରି ନ ଥଲେ ସେମାନେ । ସେ ଦୂଇ କଲେଜର ହକିଖେଳାଳିମାନେ ମୁଖତଃ 
ଆଦିବାସୀ ଛାତ୍ର ¬ ହକିପଡ଼ିଆରେ ଏମାନଙ୍କ ଗତି ଯେମିତି ଅତି ଦୃତ, ବଲ୍‌ 
କଣ୍୍ୋଲ୍‌ ମଧ୍ୟ ସେପରି ଅସାଧାରଣ। ହକିଖେଳରେ ମଧ୍ଯ ଆଞ୍ଚଳିକ ଇଞ୍ଜିନିୟରିଂ 
କଲେଜ ଯେପରି ଏକ ଭଲ କଲେଜ ବୋଲି ଗଣ୍ଯହେବ ସେ ଉଦେଶ୍ଯରେ 
ବୁଦ୍ଧଦେବ କଲେଜଦଳକୁ ପରାମର୍ଶ ଦେଲେ ଯେ ସେମାନେ ଝିର୍୍‌ପାଣି କୃବକୁ 
ହକିଖେଳପାଇଁ ଆମନ୍ତ୍ରଣକରି ତାଙ୍କଠାରୁ କିଛି ଖେଳକୌଶଳ ଶିଖନ୍ତୁ। 

ଝିର୍ପାଣି କୃବ୍‌ ! ଝିର୍ପାଣି ତ ଉଣାଅଧୂକେ ଗୋଟିଏ ଗାଁ ଆଉ ତା” କୃବ୍‌ର 
ମେମ୍ବରମାନେ ଅଧୁକାଂଶ ଚାଷୀ କିମ୍ବା ଦିନମଜୁରିଆ ¬ ତାଙ୍କଠାରୁ ଖେଳ ଶିଖୁବେ ଏ 
କଲେଜପିଲା ! ହସିଥୂଲେ ପିଲାମାନେ। ଏଥର ବୁଦ୍ଧଦେବ ଟିହାଇଦେଇ ଚ୍ୟାଲେଞ୍ଜ 
ଦେଲେ ଯେ ଏ କଲେଜପିଲା ଯଦି ଝିର୍ପାଣି ପିଲାଙ୍କୁ ହରାଇଦେବେ ତେବେ 
ବୁଦ୍ଧଦେବ ଦେବେ ସେମାନଙ୍କୁ ଗୋଟିଏ ଭଲ ଭୋଜି - ଆଉ ଯଦି ହାରିବେ ? 
“ ସେକଥା ଭାବନତନି ସାର୍‌ ¬” ଉତ୍ତର ଦେଇଥଲେ କଲେଜର ହକିଦଳ | 

ଦ୍ଵାଦଶ ପରିଚେଦ ୧୧୧୯ 


ଶେଷରେ ଆମନ୍ତ୍ରଣ ଗଲା। ଝିର୍‌ପାଣି କବର ହକିଦଳ ଆସିଲେ ତାଙ୍କ 


Ph 


ଘରତିଆରି ଷ୍ଟିକ୍‌ମାନ ଧରି। ଖେଳର ପ୍ରଥମାର୍ବରେ ହି ସେମାନେ କଲେଜ ପିଲାଙ୍କୁ 
ଚାରିଗୋଲ୍‌ ଦେଇସାରିଥୁଲେ। କାହିଁ କେତେ ଦୂରରୁ ପାସ୍‌ ¬ କଲେକ ପିଲା କେବଳ 
ଅନାଇରହିଥା'ନ୍ତି ବଲ୍‌କୁ। ଗୋଲ୍‌ ପାଖର, “ଡି” ଭିତରେ ବି କି ଚମଜ୍କାର ବଲ୍‌ 
କଣ୍ଟ୍ରୋଲ୍‌ ଏବଂ ପାଖାପାଖ ପାସ୍‌! ପିଲାମାନେ ଏ ଆଦିବାସୀ ଯୁବକଙ୍କ 
କ୍ରୀଡ଼ାନୈପୁଣ୍ଯକୁ ପ୍ରଶଂସା କରିବା ସଙ୍ଗେ ସଙ୍ଗେ ସେମାନଙ୍କୁ ଏଥର ଥରକୁଥର 
ଖେଳିବାକୂ ଆମନ୍ତ୍ରଣ କରୁଥିଲେ । 

କଲେଜ ଏବେ ସ୍ଵୟଂସମ୍ପୂର୍ଣ୍ଣ ହୋଇସାରିଥଲା। କେମ୍ସ୍‌ ମଝିରେ 
ଚାରିମହଲାବିଶିଷ୍ଠ କଲେଜ ବିଲ୍ଡ଼ିଂ ଏବଂ ପଛକୂ ପଛ ଆଉ ଦିଓଟି ଶାଖା | ଗୋଟାଏ 
ପାଖରେ ଦୂଇମହଲା ଲାଇବ୍ରେରି ଏବଂ ଅନ୍ଯପାଖରେ ଏନଟଗାର୍ଡ଼ର ଛାତବାଲା 
ଅଡ଼ିଟୋରିୟମ୍‌ | କଲେଜର ଦୃଶ୍ୟ ଥଲା ଅତି ସୁନ୍ଦର। କେମ୍ପସ୍‌ର ଗୋଟାଏ ପାଖରେ 
୧୨୫୦ ଛାତ୍ରଙ୍କ ପାଇଁ ତିନିମହଲାବିଶିଷ୍ଠ ପାଞ୍ଚଟି ହଷ୍ଟେଲ୍‌ ଏବଂ ଛୋଟ ଗୋଟିଏ 
ମାର୍କେଟ୍‌ ବିଲ୍ଡ଼ିଂ, ଅନ୍ୟପାଖରେ ଷ୍ଟାଫ୍‌ କଲୋନୀ। ସେ କଲୋନୀ ଭିତରେ 
ହସ୍ପିଟାଲ୍‌, ସୂଲ ଏବଂ କୃବ୍‌ ବିଲଡ଼ିଂ, ଏନ୍‌.ସି.ସି. କୃବ୍‌ ଏବଂ ଗେଷ୍ଟହାଉସ୍‌ | ଫୁଲ 
ଏବଂ ଫଳଗଛରେ ଭରା ସେ କେମ୍ପସ୍‌ ଦର୍ଶକଙ୍କ ପାଇଁ ଯେପରି ଏକ ଆକର୍ଷଣ, 
ବୈଜ୍ଞାନିକ ତଥା ଇଞ୍ଜିନିୟରିଂ ଗବେଷକମାନଙ୍କ ପାଇଁ ମଧ୍ୟ ଥିଲା ସେପରି ଏକ 
ଆକର୍ଷଣ | 

ଶିକ୍ଷା ତଥା ଗବେଷଣା କ୍ଷେତ୍ରରେ କଲେଜର ଉଚ୍ଚମାନ କେନ୍ଦ୍ରଶିକ୍ଷାମନ୍ତ୍ରୀମାନଙ୍କ 
ଦୃଷ୍ଟି ମଧ୍ୟ ଆକର୍ଷଣ କରିଥଲା। ଡକ୍ଟର ତ୍ରିଗୁଣା ସେନ୍‌ କଲେଜକୁ 
ଆଇ.ଆଇ.ଟି.ମାନଙ୍କ ପଛକୁ ଭାରତର ଏକ ସର୍ବଶ୍ରେଷ୍ଠ ଇଞ୍ଜିନିୟରିଂ କଲେଜ ବୋଲି 
ପ୍ରଶଂସା କରିଥିଲେ ଏବଂ ଶ୍ରୀ ଚଗଲା ରାଉରକେଲା କଲେଜ ଯେ ଅଚିରେ ଏକ 
ଆଇ.ଆଇ.ଟି. ସ୍ତରକୁ ଉନ୍ନୀତହେବ ତା'ର ସୂଚନା ମଧ୍ଯ ଦେଇସାରିଥୁଲେ | କିନ୍ତୁ କିଛି 
କାଳ ପରେ ସତକୂସତ ଯେତେବେଳେ ବନାରସ୍‌ ହିନ୍ଦୁ ବିଶ୍ବବିଦ୍ୟାଳୟର ଇଞ୍ଜାନିୟରିଂ 
କଲେଜ ଆଇ.ଆଇ.ଟି. ସ୍ତରକୁ ଉନ୍ନୀତ ହେଲା ଏବଂ ରାଉରକେଲା ଇଞ୍ଜିନିୟରିଂ 
କଲେଜ ସେ ସୁଯୋଗ ତଥା ସମ୍ମାନରୁ ବଞ୍ଚତହେଲା, ବୁଦ୍ଧଦେବଙ୍କ ମନ 
କେତେକାଂଶରେ ଦବିଯାଇଥୁଲା। 

ରାଉରକେଲା ଆଞ୍ଚଳିକ ରଞ୍ଜିନିୟରିଂ କଲେଜରେ ପ୍ରାୟ ଦଶବର୍ଷ କାମ 
କରିସାରିଛନ୍ତି, ହଠାତ୍‌ ଓଡ଼ିଶାର ରାଜ୍ୟପାଳ ତଥା କୁଳାଧ୍ଵପତିଙ୍କଠାରୁ ଟେଲିଫୋନ୍‌ 
ବାର୍ରାଁ ଆସିଲା ଯେ ସେ ବୁଦ୍ଧଦେବଙ୍କ ସମ୍ବଲପୁର ବିଶ୍ଵବିଦ୍ୟାଳୟର କୁଳପତି ପଦରେ 
ନିଯୁକ୍ତିଦେବାକୁ ଚାହାନ୍ତି 

ରାଉରକେଲା ଛାଡ଼ି ପୁଣି ଥରେ ସମ୍ବଲପୁର ଚାଲିଲେ ବୁଦ୍ଧଦେବ । 

୧୧୨୦ 


ତ୍ରୟୋଦଶ ପରିଳଚ୍େଦ 
“ସମ୍ବଲପୁର ବିଶ୍ବବିଦ୍ୟାଳୟ ¬ ଜ୍ୟୋତିବିହାର 


ବିଶ୍ଵସ୍ତ ଶ୍ରୀନିବାସ ଗାଡ଼ି ଚଳାଉଥୁଲା। ରାଉରକେଲା ଆଞ୍ଚଳିକ ଇଞ୍ଜିନିୟରିଂ 
କଲେଜ କେମ୍ପସ୍‌ରୁ ସମ୍ବଲପୁର ବିଶ୍ଵବିଦ୍ୟାଳୟର ବୁଢ଼ାରଜା ପାହାଡ଼ ନିକଟସ୍ଥ 
ବିଶ୍ଵବିଦ୍ୟାଳୟ କାର୍ଯ୍ୟାଳୟକୁ ସିଧା ମୁହାଁଇଥିଲେ ବୁଦ୍ଧଦେବ । 

ସମ୍ବଲପୁର ଛାଡ଼ି ଏ ଭିତରେ ବୁଦ୍ଧଦେବଙ୍କର ପ୍ରାୟ ଦଶବର୍ଷ ବିତିଯାଇଛି। ସେ 
ଯେତେବେଳେ ସମ୍ବଲପୁରରୁ ପ୍ରଥମକରି ରାଉରକେଲା ଯାଉଥିଲେ ସେତେବେଳେ 
ମଧ୍ଯ ଏଇ ଶ୍ରୀନିବାସ ତାଙ୍କ ସଙ୍ଗରେ ଥଲା। କେତେବର୍ଷ ଭିତରେ ଡ୍ରାଇଭର୍‌ ଭାବରେ 
ସେ କେତେ ପୋଖତ ହୋଇଯାଇଛି ଭାବୁଥିଲେ ବୁଦ୍ଧଦେବ। ରାଉରକେଲା 
ଇଞ୍ଜିନିୟରିଂ କଲେଜର ଷ୍ଟାଫ୍‌ କାର୍‌ ଡ୍ରାଇଭର୍‌ ଏହି ଶ୍ରୀନିବାସ ବୁ୍ଧଦେବଙ୍କୁ 
ସମ୍ବଲପୁରରେ ଛାଡ଼ିଦେବାପାଇଁ ଜିଦ୍ଧରିଥଲା। 

ବୁଦ୍ଧଦେବଙ୍କ ଏ ନୂତନ ନିଯୁକ୍ତିରେ ତାଙ୍କ ସ୍ତ୍ରୀ ଆଦୌ ସୁଖୀ ନ ଥଲେ। ବୁର୍ଲା 
ରହଣିରେ ଶେଷଦିନରେ ତାଙ୍କର ଯେଉଁ ତିକ୍ତ ଅନୁଭୂତି, ତାହା ଥଲା ତାଙ୍କପାଇଁ 
ଅଭୁଲା। ବୁଦ୍ଧଦେବ ଯେତେବେଳେ ଯକ୍ଷ୍ମାରୋଗରେ ଆକ୍ରାନ୍ତହେଲେ ଏବଂ ଅତି 
ଆଦରର ଏକ ସନ୍ତାନ ମଧ୍ଯ ହରାଇଲେ, ଓଡ଼ିଶା ବାହାରୁ ଆସିଥିବା ହୀରାକୁଦବନ୍ଧ 
ଦିନର ତାଙ୍କର କେତେ ବନ୍ଧୁଙ୍କୁ ଛାଡ଼ିଦେଲେ ଓଡ଼ିଶାର ଅନେକ ଘନିଷ୍ଠବନ୍ଧୁ ତାଙ୍କୁ 
ସହାନୁଭୂତି ଦେଖାଇବେ କ”ଣ ବରଂ ତାଙ୍କଠାରୁ ଜାଣିଶୁଣି ଦୂରେଇଗଲେ। କିନ୍ତୁ 
ରାଉରକେଲାଠାରେ ବୁଦ୍ଧଦେବ ଯେତେବେଳେ ପୁଣି ଥରେ ସେଇ ରୋଗରେ 
ଆକ୍ରାନ୍ତହେଲେ, ରାଉରକେଲାର ତାଙ୍କର ବନ୍ଧୁବାନ୍ଧବ ତଥା ଶିକ୍ଷକ ଓ ଛାତ୍ର ଯେଉଁ 
ଆଦର ଓ ସହାନୁଭୂତି ଦେଖାଇଲେ, ସେଥ୍‌ରେ ସେ ଅଭିଭୂତ ହୋଇପଡ଼ିଥଲେ। ସେ 
ରାଉରକେଲା ଛାଡ଼ି ଏବେ ପୁଣିଥରେ ସମ୍ବଲପୁର ଫେରିଯିବେ କାହିଁକି - ଅଭିଯୋଗ 
କରୁଥିଲେ ସିଏ। ତହିଁରେ ପୁଣି ସମ୍ବଲପୁର ବିଶ୍ବବିଦ୍ୟାଳୟର ତ ନିଜର ଘରଦ୍ବାର 
ନାହିଁ ¬ ରହିବାପାଇଁ ଭଲଘରଟିଏ ବି ମିଳିବନି। ଭାଇସ୍‌-ଚାନ୍‌ସେଲର୍‌ଙ୍କ ବେତନ 
ମଧ୍ଯ ରାଉରକେଲା ଇଞ୍ଜନିୟରିଂ କଲେଜ ପ୍ରିନ୍‌ସିପାଲ୍‌ଙ୍କଠୁ ଉଣା। ଆଉ ହୁଏତ 
ପ୍ରତ୍ୟେକ ଦିନ ଘେରାଉର ଆଶଙ୍କା ଥବ। 

ତ୍ରୟୋଦଶ ପରିଳେଦ ୧୧୨୧ 


ସେସବୁ ଯେ ସତ ସେକଥା ବୁଦ୍ଧଦେବ ଜାଣିଥ୍‌ଲେ। ଏ ନୂତନ କର୍ମକ୍ଷେତ୍ରରେ 
ତାଙ୍କୁ ଅନେକ ବାଧାବିଘ୍ନ ସମ୍ଭାଳିବାକୁ ପଡ଼ିବ। କିନ୍ତୁ ବିଶ୍ବବିଦ୍ୟାଳୟ କୁଳପତି ହେବା 
ତ ପ୍ରାୟ ପ୍ରତ୍ୟେକ ଶିକ୍ଷକଙ୍କ କାମ୍ୟ, ସେ ସୌଭାଗ୍ୟ ଯେତେବେଳେ ଆସିଲା ତାକୁ 
ସେ ପେଲିଦିଅନ୍ତେ ବା କେମିତି ? ସେମିତି କରିବା କ”ଣ କର୍ବ୍ଯକର୍ମରୁ 
ପଛଘୁଞ୍ଚାଦେବା ସଙ୍ଗେ ସମାନ ହେବନି ? ପୁଣି ଇସ୍ପାତ୍‌ କାରଖାନା ¬ ବ୍ଲାଷ୍ଟ ଫର୍ଣ୍ତେସ୍‌ର 
ଧୁୂଳିଭରା ଧୂଆଁଯୋଗୁଁ ରାଉରକେଲାଠାରେ ଶ୍ଵାସରୋଗରେ କେତେ ଯେ ଯନ୍ତ୍ରଣା ସେ 
ନ ଭୋଗିଛନ୍ତି ! ତାଙ୍କ ଡାକ୍ତର ତ ବରାବର ପରାମର୍ଶ ଦେଉଥିଲେ ଯେ ରାଉରକେଲା 
ଜଳବାୟୁଠାରୁ ଦୂରେଇରହିବା ହିଁ ତାଙ୍କ ପକ୍ଷରେ ହିତକର ହେବ। 

ବିଶ୍ବବିଦ୍ୟାଳୟ କାର୍ଯ୍ୟାଳୟର ଅଫିସ୍‌ ଗେଟ୍‌ ସାମନାରେ ଗାଡ଼ିରୁ ଓହ୍ଲାଇ 
ବୁଦ୍ଧଦେବ କାର୍ଯ୍ୟାଳୟ ଭିତରକୁ ପଶିଗଲେ। ଚାରିକୋଣିଆ ଏକମହଲା କୋଠା 
ବିଶିଷ୍ଟ ଛୋଟ ଛୋଟ ମାଳେ କୋଠରି — ଅପେକ୍ଷାକୃତ ଛୋଟ ଏକ ବାରନ୍ଦା ସେ 
କୋଠରିମାନଙ୍କୁ ବାନ୍ଧିରଖୁଛି। ଓଡ଼ିଶା ସରକାରଙ୍କ ପ୍ରୌଢ଼ଶିକ୍ଷା କେନ୍ଦ୍ର ଥଲା ଏ ଛୋଟ 
ବିଲ୍ଡ଼ିଂ କମ୍‌ପ୍ଲେକ୍୍‌ ¬ ଏବେ ହୋଇଛି ବିଶ୍ଵବିଦ୍ୟାଳୟର ଅସ୍ଥାୟୀ କାର୍ଯ୍ୟାଳୟ । 

କାନ୍ଧରୁ ଉବୁରିଆସିଥବା ଫଳକମାନ ଚଟିହ୍ବାଇଦେଉଥଲା ରେଜିଷ୍ଟାର୍‌ଙ୍କ ଅଫିସ୍‌, 
ଭାଇସ୍‌-ଚାନ୍‌ସେଲର୍‌ଙ୍କ ଅଫିସ୍‌ କୋଠରି, ଫାଇନାନସ୍‌ ଡିପାର୍ଟମେଣ୍ଟ ଡେପୁଟି- 
ରେଜିଷ୍ାର୍‌ ଏବଂ ତାଙ୍କ ପରୀକ୍ଷାବିଭାଗ ଏବଂ ପରିଶେଷରେ ସିଶ୍ତିକେଟ୍‌ ହଲ୍‌ | 

ରେଜିଷ୍ଟାର୍‌ ଅଫିସ୍‌ରେ ନ ଥିଲେ । ବୂଦ୍ଧଦେବଙ୍କ ଆଗମନୀ ପ୍ରୋଗ୍ରାମ୍‌ ଜାଣି ସେ 
କୁଆଡ଼େ କାଗଜପତ୍ର ସବୁ ନେଇ ଚାଲିଯାଇଥଲେ ଭାଇସ୍‌-ଚାନ୍‌ସେଲର୍‌ଙ୍କ ପାଇଁ 
ଉଦ୍ଦିଷ୍ଟ ତାଙ୍କ ନୂତନ ଭଡ଼ାଘରକୁ ¬ ଟେଲିଫୋନ୍‌ ଖବର ପାଇ ସାଙ୍ଗ ସାଙ୍ଗେ 
ଚାଲିଆସିଥଲେ ରେଜିଷ୍ଟାର ଡକ୍ଟର ସାହୁ ¬ ବେଶ୍‌ ଖୁସ୍‌୍ମିଜାଜୀ ଜଣେ ପୌଢ଼। 

ଭାଇସ୍‌-ଚାନ୍‌ସେଲର୍‌ ରୂପେ ଯୋଗଦେଇଥ୍‌ବା କାଗଜାତ୍‌ରେ ଦସ୍ତଖତଦେଇ 
ଇସ୍ତାହାର ମାଧ୍ୟମରେ ଦରକାରି ଅଦରକାରି ସମସ୍ତଙ୍କୁ ସେକଥା ଜଣାଇଦେଲାବେଳେ 
ବୁଦ୍ଧଦେବ ମନେପକାଉଥ୍‌ଲେ ଯେ ସମ୍ବଲପୁର ବିଶ୍ବବିଦ୍ୟାଳୟର ପାଞ୍ଚବର୍ଷକାଳ 
ଭିତରେ ସେ ହେଉଛନ୍ତି ସପ୍ରମ ଭାଇସ୍‌-ଚାନ୍‌ସେଲର୍‌ | ସେହି ଟିକକ ସମୟ ଭିତରେ 
ଛ ଜଣଙ୍କ ଭିତରୁ ଦୁଇଜଣ ତ ଭାଇସ୍‌-ଚାନ୍‌ସେଲର୍‌ ଥଲାବେଳେ ହିଁ ସଂସାରରୁ 
ଟିରବିଦାୟ ନେଇଛନ୍ତି। ଦେଖାଯାଉ ଏ ସପ୍ତମ ଭଦ୍ରଲୋକ କେତେଦିନ ତିଷ୍ଠିରହୁଛନ୍ତି 
ତାହା ସୂଚାଇଦେବା ହିଁ ହୁଏତ ଇସ୍ତାହାରର ମୁଖ୍ୟ ଉଦ୍ଦେଶ୍ଯ ¬ ବୁଦ୍ଧଦେବଙ୍କ 
ଟିପ୍‌ପଣୀରେ ହସ ସମ୍ଭାଳିବାକୁ ଚେଷ୍ଟାକରୁଥିଲେ ଡକ୍ଟର୍‌ ସାହୁ । 

ତା' ଆରଦିନ ହିଁ ଥଲା ସିଣ୍ିକେଟ୍‌ ମିଟିଂର ଦିନ। ସଞ୍ଜବେଳେ ନିଜ 
ଅଫିସ୍ରୁମ୍‌ରେ ବସି କାର୍ଯ୍ୟସୂଚୀ ଏବଂ ତତ୍ସମ୍ବନ୍ଧୀୟ ଫାଇଲ୍‌ପତ୍ର ତନଖୁ ଦେଖୁଛନ୍ତି 

୧୧୨୨ ଗାଁର ଡାକ 


ବୁଦ୍ଧଦେବ, ବାହାରେ ଦୂରରୁ “ଜିନ୍ଦାବାଦଂ ଧ୍ଵନି ଶୁଣାଗଲା - ଲ”କଲେଜର 
ଛାତ୍ରମାନେ। “କବାଟ ଝରକା ବନ୍ଦକରିଦିଆଯିବ କି ?? ¬ ପଚାରୁଥିଲା ଜଣେ — 
ହୁଏତ ରେଜିଷ୍ଟାର୍‌ଙ୍କୁ। ସେ ପ୍ରଶ୍ନ ଶୁଣି ନିଜ କୋଠରିରୁ ବାହାରିଆସିଥିଲେ ବୁଦ୍ଧଦେବ । 
“ଢେଲାମାଡ଼ କ'ଣ ଏକ ସର୍ବସାଧାରଣ ବ୍ୟାପାର ?' ¬ ତାଙ୍କ ପ୍ରଶ୍ନରେ ‘ହଁ ସାର୍‌, 
ପିଲାଙ୍କ ଭିତରୁ କେତେକ ଲକ୍ଷ୍ୟସ୍ଥଳରେ ଢେଲା ଠିକ୍‌ ବାଜୁଛି ନା ନାହିଁ ପରୀକ୍ଷା 
କରିବାକୁ ଭାରି ଭଲପାଆନ୍ତି” - ହସିହସି ଉତ୍ତର ଦେଇଥଲେ ରେଲିଷ୍ଟାର୍‌ ! 

ବୁଦ୍ଧଦେବ ନିଷ୍ପରି ନେଲେ ଯେ ସେ ନିଜେ ହିଁ କାର୍ଯ୍ୟାଳୟ ସାମନାରେ ପିଲାଙ୍କୁ 
ଭେଟିବେ । ଲ” କଲେଜର ପିଲା ଏ ନୂଆ ଭାଇସ୍‌-ଚାନ୍‌ସେଲର୍‌ଙ୍କୁ ଗେଟ୍‌ ସାମ୍ବାରେ 
ଦେଖୁ ଚକିତହେବା ସଙ୍ଗେ ସଙ୍ଗେ ବେଶ୍‌ ଆନନ୍ଦିତ ହୋଇଥିଲେ ¦ ବୁଦ୍ଧଦେବଙ୍କ ସହିତ 
ତାଙ୍କ କଥାବାର୍ଭା ଅତି ସୌହାର୍ଦ୍ଦପୂର୍ଣ ଥଲା। ହଁ ¬ “ସେମାନେ କେତେ ଦାବି ନେଇ 
ଆସିଛନ୍ତି ¬ କହୁଥିଲେ ସେମାନେ ତାଙ୍କ ନିଜ କଲେଜ ବିଲ୍‌ଡ଼ିଂ ନାହିଁ, ହଷ୍ଟେଲ୍‌ 
ନାହିଁ - ଜିଲା ହାଇସ୍କୁଲ ବିଲ୍ଡ଼ିଂରେ ରାତିରେ କ୍ଲାସ୍‌ ହେଉଛି ଯେ ଯଥେଷ୍ଟ ମାତ୍ରାରେ 
କ୍ାସ୍ରୁମ୍‌ ବି ନାହିଁ। ଯେଉଁ ହଲ୍ଟିଏ ଦେଇଛନ୍ତି ସେ ହଲ୍‌ର ଛାତ କେତେବେଳେ ଯେ 
ଭୁଷୁଡ଼ିପଡ଼ିବ । ଆଉ ପିଲାଙ୍କ କଥା କିଛି ବୁଝୁନି ଏ ବିଶ୍ଵବିଦ୍ୟାଳୟ - ଅଭିଯୋଗ 
କରୁଥିଲେ ସେମାନେ | 

ବୁଦ୍ଧଦେବ ଏ ଲଂ”କଲେଜ କଥା ଜାଣିଥଲେ। ସମ୍ବଲପୁରରେ ପ୍ରାଇଭେଟ୍‌ 
ଲ” କଲେଜଟିଏ ଆରମ୍ଭ କରିବାପାଇଁ ସେ ପ୍ରାସ୍ତାବିତ କଲେଜର ପରିଚାଳନା କମିଟି 
ଯେତେବେଳେ ଉଜନ୍କଳ ବିଶ୍ବବିଦ୍ୟାଳୟକୁ ଅନୁମତି ମାଗିଲା, କଲେଜର କୋଠାବାଡ଼ି 
କିଛି ନାହିଁ କିମ୍ବା କୋଠାବାଡ଼ି କରିବାପାଇଁ ପାଣ୍ଠି ନାହିଁ ବୋଲି ବିଶ୍ବବିଦ୍ୟାଳୟ ଆପରି 
ଉଠାଇଥୂଲା। କିନ୍ତୁ କମିଟି ଯେତେବେଳେ ବୁଝାଇଦେଲା ଯେ ସମ୍ବଲପୁରର 
ଏଡୁକେଶନ୍‌ ଟ୍ରଷ୍ଠ ଫଣ୍ଢ୍‌ ହାତରେ ଯଥେଷ୍ଟ ପାଣ୍ତି ଅଛି, ସେମାନେ କୋଠାବାଡ଼ି 
ତିଆରିକରିଦେବେ ଏବଂ ଏବେ କେବଳ ବର୍ଷେ ଦିଂବର୍ଷପାଇଁ ଏ ଲ”କଲେଜ 
ଅସ୍ଥାୟୀଭାବରେ ଟାଉନ୍‌ହଲ୍‌ରେ ଚାଲିବ। ଅନ୍ୟମାନଙ୍କ ସଙ୍ଗରେ ବୁଦ୍ଧଦେବ ମଧ୍ଯ 
ସ୍ଵୀକୃତି ଦେବାପାଇଁ ବିଶ୍ବବିଦ୍ୟାଳୟର ସିନେଟ୍‌କୁ ଅନୁରୋଧ କରିଥୁଲେ । ସ୍ଵୀକୃତି 
ମିଳିଲା ଏବଂ ଲ”କଲେଜ ଆରମ୍ଭ ହେଲା। କିନ୍ୁ କିଛିକାଳ ପରେ ସମ୍ବଲପୁର 
ବିଶ୍ବବିଦ୍ୟାଳୟ ଯେତେବେଳେ ପ୍ରତିଷ୍ଠିତ ହେଲା, ସେହି ଲ”କଲେଜର ପରିଚାଳନା 
କମିଟି କୋଠାବାଢ଼ି ତିଆରିକରିବେ କ”ଣ, ଏ ନୂଆ ବିଶ୍ବବିଦ୍ୟାଳୟ ଉପରେ 
ଚାପପକାଇ କଲେଜକୁ ଲଦିଦେଲେ ଗୁରୁଣ୍ଡି ଶିଖ୍ମନଥୁବା ବିଶ୍ଵବିଦ୍ୟାଳୟର ମୁଣ୍ଡ 
ଉପରେ। ବିଶ୍ଵବିଦ୍ୟାଳୟ କଲେଜର ପରିଚାଳନା ନିଜ ହାତକୁ ନେଇଗଲା, କିନ୍ତୁ 
କୋଠାବାଡ଼ି ତିଆରି ପାଇଁ ଟ୍ରଷ୍ଠ ଫଣ୍ଡ୍‌ ବିଶ୍ବବିଦ୍ୟାଳୟକୁ ଫଟା କଉଡ଼ିଟିଏ ବି 

ତ୍ରୟୋଦଶ ପରିଚେଦ ୧୧୨୩ 


ଦେଲାନି। ଏହି ଲ” କଲେଜ ଯେ ବିଶ୍ବବିଦ୍ୟାଳୟ ଧରିଥ୍‌ବା ସେଇ ଭାଲୁ ସେକଥା 
ଜାଣିଥୁଲେ ବି ଏବେ ବୁଦ୍ଧଦେବ କାହାକୁ କହିବେ ? କହିଲେ - “‘ଲ” କଲେଜର 
କୋଠାବାଡ଼ିପାଇଁ ତ ଆଗ ଜମି ଦରକାର ବିଶ୍ଵବିଦ୍ୟାଳୟ କେମ୍ପସ୍‌ର ଜମି ଯାଇ 
ବୁର୍ଲାରେ ¬ କଲେଜ ବିଲ୍ଡ଼ିଂ ତିଆରିହେବ କେଉଁଠି ? ସମ୍ବଲପୁର ସହର ବାହାରେ 


~~ 


ସରକାରୀ ଜମି ହୁଏତ ମିଳିଯିବ। ତେବେ କ'ଣ... 

ପିଲାଏ ପାଟିକରୁଥୁଲେ - “ନାଇଁ ସାର୍‌ ଲ”କଲେଜ ତ ଗୋଟିଏ 
ସାନ୍ଧ୍ୟକଲେଜ। ସହର ବାହାରେ କଲେଜ ହେଲେ ପିଲାଏ ଯାଂଆସ କରିବେ 
କେମିତି ?” ସହର ଭିତରେ ହିଁ ହେବ ତାଙ୍କ କଲେଜ। 

— “ତେବେ ସହର ଭିତରେ ଅନ୍ତତଃ ପାଞ୍ଚଏକର ସରକାରୀ ଜମି ଖୋଜିବାକୁ 
ହେବଂ — କହୁଥିଲେ ବୃବ୍ଧଦେବ ଏବଂ ସେ ଜମି ଖୋଜିବାରେ ପିଲାଙ୍କ ସାହାଯ୍ୟ 
ଲୋଡ଼ୁଥିଲେ। ସେ ସମୟ ଭିତରେ କଲେଜକୁ ଜିଲ୍ଲା ସ୍କୁଲରୁ ଘୁଞ୍ଚାରଆଣି ସହରର 
କେନ୍ଦ୍ରସ୍ଥଳୀ ପଟ୍ଟନାୟକପଡ଼ା ହାଇସ୍କୁଲରେ ସ୍ଥାପନ କଲେ ଭଲ ହୁଅନ୍ତା ¬ ତାଙ୍କ 
ପ୍ରସ୍ତାବକୁ ଆନନ୍ଦରେ ଅନୁମୋଦନ କରୁଥ୍‌ଲେ ପିଲାଏ। ଏ ନୂଆ ଭାଇସ୍‌ଚାନ୍‌ସେଲର୍‌ 
ଯେ ଛାତ୍ରଙ୍କ ବନ୍ଧୁ ସେକଥା ସେମାନେ ଜାଣନ୍ତି। ପିଲାଙ୍କ ଫେରିଯିବାବେଳର ମନ୍ତବ୍ୟ 
ଶୁଣି ପ୍ରଫୁଲ୍ଲିତ ହୋଇଥିଲେ ବୁ୍ଧଦେବ। 

ପରଦିନମାନଙ୍କରେ ବୁଦ୍ଧଦେବ ବିଶ୍ବବିଦ୍ୟାଳୟର ସ୍ଵାତକୋତ୍ତର ବିଭାଗମାନ 
ବୁଲିଦେଖୁଥିଲେ। ପାଟନାହାଉସରେ ପରିଚାଳିତ ହେଉଥଲା କେତୋଟି ବିଭାଗ। 
ଚାରିଆଡ଼େ ଛାତରୁ ପାଣି ଏମିତି ଗଳୁଥିଲା ଯେ ବର୍ଷାବେଳେ ମୁଣ୍ଡଗୁଞ୍ଜବା ପାଇଁ ସ୍ଥାନ 
ଟିକିଏ ବି ନ ଥଲା କେଉଁଠି। ଅଧ୍ୟାପକ ଓ ପିଲାମାନେ ସତରେ ଅତି ଦୁଃସ୍ଥ 
ଅବସ୍ଥାରେ ଥଲେ। ଟ୍ରେନିଂ କଲେଜରେ ଅସ୍ଥାୟୀ ଭାବରେ ଅବସ୍ଥିତ ଦିଓଟି ବିଭାଗ 
ସେ ତୁଳନାରେ ବେଶ୍‌ ଭଲରେ ଥୁଲେ। କିନ୍ତୁ ସେଠାରୁ ଏମାନେ ଘୁଞ୍ଚବାର ନାଁ ଗନ୍ଧ 
ନାହିଁ ଦେଖ ସେ କଲେଜ ଏମାନଙ୍କୁ ‘ଆରବିଏନ୍‌ ଓଟ” ଚକ୍ଷୁରେ ଦେଖୁବାକୁ 
ଆରମ୍ଭକରିଦେଇଥୁଲେ। 

ଆଉ ବୁର୍ଲାସ୍ଥିତ ବିଶ୍ଵବିଦ୍ୟାଳୟ କେମ୍ପସ୍‌ 1 ଅବ୍ଯବହୃତ କବରଖାନାଟିଏ ପରି 
ଦେଖାଯାଉଥିଲା ସେ କେମ୍ପସ୍‌ | ବୁର୍ଲା ସହରଠାରୁ ପ୍ରାୟ ମାଇଲିଏ ଦୂରରେ - ସ୍ଥାନଟି 
କିନୁ ଥଲା ଅତି ମନୋରମ। ଗୋଟିଏ ପାଖରେ ବାରପାହାଡ଼ ପର୍ବତମାଳା, 
ଅନ୍ୟପାଖରେ ଜାତୀୟ ରାଜପଥରୁ ହୀରାକୂଦବନ୍ଧର ପାୱାର୍‌ହାଉସ୍‌କୁ ଚାଲିଯାଇଥୁବା 
ଷ୍ଟେଟ୍‌ ରାଜମାର୍ଗ। ମଝିରେ ସମାନ୍ତରାଳ ଭାବରେ ଲମ୍ବିଯାଇଛି ଏକ ପାହାଡ଼ଶ୍ରେଣୀ। 
କେମ୍ପସ୍‌ ଆଗର ଏଇ ରାଜମାର୍ଗରେ ଠିଆହେଲେ ସାମନାରେ ଦେଖାଯାଉଥୁଲା ପାୱାର୍‌ 
ଚେନାଲ୍‌ ହୁଦ — ବକ୍ଷରେ ବୁର୍ଲା ଇଞ୍ଜିନିୟରିଂ କଲେଜର ଦୋଳାୟମାନ ପ୍ରତିବିମ୍ବ 
ଧାରଣକରି। ବାଁପାଖରେ ହୀରାକୂଦବନ୍ଧର କମନୀୟଦୃଶ୍ୟ ଏବଂ ଡାହାଣପଟେ 

୧୧୨୪ ଗାଁର ଡାକ 


ସାମାନ୍ୟ ଆଗକୁ ଜାତୀୟ ରାଜପଥରେ ଧନୁଆକାରରେ ନିର୍ମିତ ପାୱାରଚେନାଲ୍‌ 
ଉପରର ବୋ ଶ୍ଟିଂ ବ୍ରିଜ୍‌ | 

କେମ୍ପସ୍‌ ଭିତରେ କେତୋଟି ଲେକ୍‌ଚରର୍‌ଙ୍କ ଘର ଆରମ୍ଭହୋଇ 
ବନ୍ଦହୋଇଯାଇଛି। ଛାତ୍ରୀନିବାସ ପ୍ଲିନ୍‌ଥଯାଏ ଉଠି ବନ୍ଦ | ଫିଜିକ୍୍‌ ଏବଂ ମାଥ୍‌ମାଟିକ୍ 
ବିଭାଗର ବିଲ୍ଡ଼ିଂ ଦିଓଟି ଏକମହଲାଯାଏ ଉଠିସାରିଛି; କିନ୍ତୁ ଫିଜିକ୍୍‌ ବିଲ୍ଡ଼ିଂର 
ଗୋଟିଏ ଅଂଶ ବର୍ଷାରେ ଭୁଷୁଡ଼ିପଡ଼ିବା ଫଳରେ ସେ କାର୍ଯ୍ୟ ମଧ୍ଯ ସ୍ଥଗିତ ରହିଛି । 

ବିଶ୍ବବିଦ୍ୟାଳୟର କୋଠାବାଡ଼ି ତିଆରିକରିବା ଦାୟିତ୍ଵରେ ଥବା ଏକ୍‌ଜିକ୍ୟୁଟିଭ୍‌ 
ଇଞ୍ଜିନିୟରଙ୍କ ସହ କଥାବାର୍ଭା କରି ବୁଦ୍ଧଦେବ ଜାଣିପାରିଲେ ଯେ ବିଲଡ଼ିଂ କମିଟି 
ଏପର୍ଯ୍ୟନ୍ତ ଅନ୍ୟ ଘରମାନଙ୍କର ନକ୍ଟା ମଞ୍ଜୁର କରିନି କିମ୍ଭା ସେସବୁର ସ୍ଥାନ ମଧ୍ଯ 
ନିରୂପଣ କରିନି। ଏବେ ବିଶ୍ଵବିଦ୍ୟାଳୟ ମଧ୍ଯ ଘରତିଆରି ପାଇଁ ଆବଶ୍ୟକୀୟ ଅର୍ଥ 
ଜମା ନ କରିବା ଫଳରେ ଠିକାଦାରମାନେ ତାଙ୍କ ପାଉଣା ପାଇ ନାହାନ୍ତି ଏବଂ କାମ 
ବନ୍ଦକରିଦେଇଛନ୍ତି। 

ଜଣେ ଅବସରପ୍ରାପ୍ତ ଚିଫ-ଇଞ୍ଜନିୟରଙ୍କ ଅଧ୍ୟକ୍ଷତାରେ ବିଶ୍ଵବିଦ୍ୟାଳୟ ସିଶ୍ତିକେଟ୍‌ 
ଗୋଟିଏ ବିଲଡ଼ିଂ କମିଟି ଗଠନକରିଥଲା। ଗୃହନିର୍ମାଣ ସମ୍ବନ୍ଧୀୟ ଯାବତୀୟ ନିଷ୍ପରି 
ଏ ବିଲ୍ଡ଼ିଂ କମିଟି ହାତରେ। ସେଇ କମିଟିରେ ଅଛନ୍ତି କେତେଜଣ ସିଣ୍ଡିକେଟ୍‌ 
ମେମ୍ବର ଏବଂ ଏକ୍‌ଜିକ୍ୟୁଟିଭ୍‌ ଇଞ୍ଜିନିୟରଙ୍କ ସହ ତାଙ୍କ ଉପରିସ୍ଥ ସୁପରିଣ୍ଡେଣ୍ଡିଂ 
ଇଞ୍ଜିନିୟର । ସେ କମିଟି କିନ୍ତୁ ମାସମାସ ଧରି ବସିନି। ବୁଦ୍ଧଦେବ ଏଥର ବିଲଡଢ଼ିଂ 
କମିଟିର ଚେୟାରମେନ୍‌ଙ୍କୁ ଫୋନ୍‌କଲେ। ଚେୟାରମେନ୍‌ ଜଣାଇଦେଲେ ଯେ 
ବିଶ୍ଵବିଦ୍ୟାଳୟ ତା'ର ଗସ୍ତଖର୍ଚ୍ଚଟ ନିୟମ ନ ବଦଳାଇଲେ ଏବଂ ତାଙ୍କୁ ନିଜ କାର୍‌ରେ 
ଯା'ଆସ କରବା ଭତ୍ତା ନ ଦେଲେ ସେ ଆଉ ମିଟିଂରେ ଯୋଗଦେବେନି। ଆହୁରି 
ମଧ୍ଯ କହିଲେ ଯେ ¬ ଏଇ କମିଟିର କେତେକ ବରିଷ୍ଠ ସଦସ୍ୟ ବିଶ୍ବବିଦ୍ୟାଳୟର ଏ 
ବୁର୍ଲା ନିକଟସ୍ଥ ସ୍ଥାନକୁ ନାପସନ୍ଦ କରୁଛନ୍ତି । ସେମାନଙ୍କ ମତରେ ସ୍ଥାନଟି ଛୋଟ ଏବଂ 
ଆବଡ଼ାଖାବଡ଼ା। ପ୍ରାୟ ଦଶ କିଲୋମିଟର ଦୂରରେ ଥୁବା ୧୨୦୦ ଏକରର 
ସମତଳଜମି ବିଶ୍ଵବିଦ୍ୟାଳୟ କେମ୍ପସ୍‌ପାଇଁ କୂଆଡ଼େ ଅତି ଉପଯୁକ୍ତ ହେବ। 

ଏବେ କେମ୍ପସ୍‌ର ସ୍ଥାନ ପରିବର୍ଭନ ? ବୁଦ୍ଧଦେବ ସେକଥା ଶୁଣି ବିସ୍ମିତ 
ହୋଇଯାଇଥଲେ। କେମ୍ପସ୍‌ ଗଠନକୁ ତ୍ଵାରାନ୍ବିତ କରିବାପାଇଁ ବିଲ୍ଡ଼ିଂ କମିଟି 
ପରିବର୍ଭେ ସେ ନିଜେ ସବୁ ଦେଖାରଖା କରିବେ ଏବଂ ତାଙ୍କର ସବୁ ନିଷ୍ପିକୁ 
ସିଧାସଳଖ ସିଶ୍ରିକେଟକୁ ଜଣାଇଦେବେ, ସିଣ୍ଡିକେଟ୍‌ ତାଙ୍କର ଏ ପ୍ରସ୍ତାବ ଅନୁମୋଦନ 
କଲା। କିଛିଦିନ ପରେ ହିଁ କେମ୍ପସ୍‌ ଗଠନପାଇଁ ବଳକା ଅର୍ଥ ମଞ୍ଜୁର କରାଇବା 
ଉଦ୍ଦେଶ୍ୟରେ ସେ ଭୁବନେଶ୍ବର ଯାଇ ଶିକ୍ଷାମନ୍ତ୍ରୀ ତଥା ଶିକ୍ଷା ସଚିବଙ୍କୁ ଦେଖାକଲେ। 

ତ୍ରୟୋଦଶ ପରିଳେଦ ୧୧୨୫ 


ଓଡ଼ିଶା ସରକାର ତ ବିଶ୍ବବିଦ୍ୟାଳୟମାନଙ୍କପାଇଁ ବୁକ୍‌ ଗ୍ରାଣ୍ଟ୍‌ ମଞ୍ଜୁର କରିଦେଇଛି, 
ସମ୍ବଲପୁର ବିଶ୍ଵବିଦ୍ୟାଳୟ ୟୁନିଭର୍ସିଟି ଗ୍ରାଣ୍ଡସ୍‌ କମିଶନକୁ ଅନୁରୋଧ କରୁଥଲା — 
ଶିକ୍ଷାବିଭାଗର ପରାମର୍ଶ ବୁଦ୍ଧଦେବ କିନ୍ତୁ ଯୁକ୍ତିଦେଖାଇଲେ ଯେ କୌଣସି ପୁରାତନ 
ବିଶ୍ବବିଦ୍ୟାଳୟ ପାଇଁ ସିନା ବୁକ୍‌ ଗ୍ରାଣ୍ଟ ବ୍ୟତୀତ କିଛି ଡେଭଲେପ୍‌ମେଣ୍ଟ ଗ୍ରାଣ୍ଡ ନ 
ଦେଲେ ସେ ନୂତନ ବିଶ୍ବବିଦ୍ୟାଳୟ ସବୁ ଗଢ଼ିଉଠିବ କିପରି? ଏ ନୂଆ 
ବିଶ୍ବବିଦ୍ୟାଳୟର କେମ୍ପସ୍‌ ପାଇଁ ସ୍ଥାନ ଯୋଗାଇଦେବା, କେମ୍ପସ୍‌କୁ ତଥା କେମ୍ପସ୍‌ 
ଭିତରେ ଗମନାଗମନର ସୁବିଧାପାଇଁ ସଡ଼କ ଯୋଗାଯୋଗ ସ୍ଥାପନକରିବା, 
ଜଳଯୋଗାଣ, ବିଜୁଳିସରବରାହ ଏବଂ କେମ୍ପସ୍‌ ଅଧ୍ବବାସୀଙ୍କ ସର୍ବନିମ୍ନ ସୁଖ ସ୍ଵାଚଛନ୍ଦ୍ୟ 
ପାଇଁ ହସ୍ପିଟାଲ୍‌ ଓ ବଜାର ପ୍ରଭୃତିର ବ୍ୟବସ୍ଥା କରିବା ତ ଓଡ଼ିଶା ସରକାରଙ୍କର ହିଁ 
କର୍ବ୍ୟ | ଶିକ୍ଷାମନ୍ତ୍ରୀ ଓ ଶିକ୍ଷାସଚିବ ବୁଦ୍ଧଦେବଙ୍କ ଯୁକ୍ତିକୁ ଯେ କେବଳ ସମର୍ଥନକଲେ 
ତା” ନୁହେଁ, ପର୍ଯ୍ୟାପ୍ତମାତ୍ରାରେ ଡେଭେଲ୍‌ପ୍‌ମେଣ୍ଟ ଗ୍ରାଣ୍ଡ ମଞ୍ଜୁର କରିଦେଇ ୱାର୍କସ୍‌ 
ଡିପାର୍ଟମେଣ୍ଟକୁ ଅନୁରୋଧକଲେ ଯେ ଆଗତୁରା ଅର୍ଥ ଜମା ନ ଦେଲେ ସେମାନେ 
ଯେପରି ବିଶ୍ବବିଦ୍ୟାଳୟର ନିର୍ମାଣକାର୍ଯ୍ୟ ବନ୍ଦକରି ନ ଦିଅନ୍ତି। 

ଗୃହନିର୍ମାଣ ବିଭାଗର ଚିଫ୍‌-ଇଞ୍ଜନିୟର ତ ବୁଦ୍ଧଦେବଙ୍କର ଜଣେ ପୁରାତନ 
ସହକର୍ମୀ ଓ ବନ୍ଧୁ, ତାଙ୍କ ଅନୁରୋଧକ୍ରମେ ସେ ମଧ୍ଯ ତାଙ୍କ ସୁପରିଣ୍ଡେଣ୍ଡେଣ୍ଟ 
ରଞ୍ଜିନିୟର ଓ ଏକଜିକ୍ୟୁଟିଭ୍‌ ଇଞ୍ଜିନିୟରଙ୍କୁ ନିର୍ଦ୍ଦେଶଦେଲେ ଯେ ସାମୟିକ ଅର୍ଥ 
ଅଭାବରୁ ବିଶ୍ଵବିଦ୍ୟାଳୟର କୋଠାବାଡ଼ି ତିଆରି ଯେପରି ବାଧାପ୍ରାପ୍ତ ନ ହୁଏ। 
ବୁବ୍ଦଦେବଙ୍କ ଅନୁରୋଧକ୍ରମେ ପବ୍ଲିକ୍‌ ହେଲଥ୍‌ ଚିଫ-ଇଞ୍ଜନିୟର୍‌ ଏବଂ 
ଇଲେକଡଟ୍ରିକାଲ୍‌ ଚିଫ୍‌ଇଞ୍ଜନିୟର୍‌ ମଧ୍ୟ ଜଳଯୋଗାଣ ତଥା ବିଜୂଳି ସରବରାହ ଦାୟିତ୍ଵରେ 
ଥିବା ତାଙ୍କ ଏକ୍‌ଜିକ୍ୟୁଟିଭ୍‌ ଇଞ୍ଜିନିୟରମାନଙ୍କୁ ଅନୁରୂପ ନିର୍ଦ୍ଦେଶମାନ ଦେଲେ। 

ବୁବ୍ଦଦେବ ଏଥର ଚାଲିଲେ ଦିଲ୍ଲୀ ବିଶ୍ବବିଦ୍ୟାଳୟ ମଞ୍ଜୁର ଆୟୋଗ 
ବିନାଦ୍ଵିଧାରେ ବିଶ୍ବବିଦ୍ୟାଳୟର ସ୍ଵବାତକୋତ୍ତର ବିଭାଗମାନଙ୍କରେ କୋଠାବାଡ଼ି, 
ଯନ୍ତ୍ରପାତି ଏବଂ ଲାଇବ୍ରେରୀ ପୁସ୍ତକ ପାଇଁ ନିଧାର୍ଯ୍ୟ ଅର୍ଥ ମଞ୍ଜୁର କରିଦେଲେ। ଏଥର 
ଅତି ସୁରୁଖୁରୁରେ ସବୁ କାମ ଆଗେଇଚାଲିଛି, ହଠୀତ୍‌ ଦେଖାଦେଲା ଏକ ଅଭୁତ 
ସମସ୍ୟା । 

ବୂରଦ୍ଧଦଦେବ ଭାଇସ୍‌ଂ-ଚାନ୍‌ସେଲର୍‌ ହୋଇ ଯୋଗଦେବା ପୂର୍ବରୁହିଁ ବୁର୍ଲା 
ଇଞ୍ଜିନିୟରିଂ କଲେଜର ଛାତ୍ରମାନେ ଏକ ଧର୍ମଘଟ ଆରମ୍ଭକରିଦେଇଥଲେ । 
ସେମାନଙ୍କ ଦାବୀ ଯେ ବିଶ୍ବବିଦ୍ୟାଳୟ ଯେହେତୁ ଅଡ଼ିଟୋରିୟମ୍‌୍‌ କଲେଜ ବସ୍‌ 
ଏବଂ କମ୍ପାଉଣ୍ଡ ୱାଲ୍‌ ପ୍ରଭୃତି କରିଦେବାରେ ବିଫଳହୋଇଛି, କଲେଜର ପରିଚାଳନା 
ରାଜ୍ୟସରକାର ବିଶ୍ବବିଦ୍ୟାଳୟ ହାତରୁ ଛଡ଼ାଇନେଇ ନିଜ ହାତକୁ ନେଉ। 

୧୧୨୬ ଗାଁର ଡାକ 


ମୂଳରୁ ତ ରାଜ୍ୟସରକାର ଓଡ଼ିଶାର ପ୍ରଥମ ଇଞ୍ଜନିୟରିଂ କଲେଜ ଏହି ବୁର୍ଲା 
ଇଞ୍ଜିନିୟରିଂ କଲେଜଟିକୁ ସ୍ଥାପନ ଏବଂ ପରିଚାଳନା କରିବାପାଇଁ ବିଶ୍ବବିଦ୍ୟାଳୟକୁ 
ସମର୍ପିଦେଇଥଲେ, ସେଇ ରାଜ୍ୟ ସରକାର ଏବେ କଲେଜଟିକୁ ବିଶ୍ବବିଦ୍ୟାଳୟେଠାରୁ 
ନିଜ ହାତକୁ ନେବେ କାହିଁକି ? ବୁଦ୍ଧଦେବ ଏ ଧର୍ମଘଟକୁ କଲେଜର ଆନ୍ତରୀଣ 
ବ୍ୟାପାରବୋଲି ଧରିନେଇଥଲେ । ତାଙ୍କର ମତ ଥଲା ଯେ, ଯଦି କଲେଜର ଅଧ୍ଯକ୍ଷ 
ଅଡ଼ିଟୋରିୟମ୍‌ ତିଆରି ତଥା କଲେଜ ବସ୍‌ ଖରିଦପାଇଁ ଭଲ ଯୁକ୍ତି ଦର୍ଶାଇପାରନ୍ତି 
ତେବେ ବିଶ୍ବବିଦ୍ୟାଳୟ ରାଜ୍ୟସରକାରଙ୍କ ଶିନବିଭାଗକୁ ଅର୍ଥ ସାହାଯ୍ୟପାଇଁ ଅନୁରୋଧ 
କରିପାରନ୍ତି । ଅନ୍ୟଥା କଲେଜର ଆନ୍ତରୀଣ ସମସ୍ୟାରେ ବିଶ୍ବବିଦ୍ୟାଳୟ ହସ୍ତକ୍ଷେପ 
କରିବା ଅନୁଚିତ ହେବ। କ୍ରମେ କିନ୍ତୁ ଅବସ୍ଥା ଗୁରୁତରୂପ ଧାରଣକରିବସିଲା। ଦଳେ 
ପିଲା ଅନଶନ ଧର୍ମଘଟ ଆରମ୍ଭକରିଦେଲେ । ଅଧ୍ଯକ୍ଷଙ୍କ ଅନୁରୋଧବିନା ବିଶ୍ଵବିଦ୍ୟାଳୟ 
ତଥାପି ହସ୍ତକ୍ଷେପ କଲା ନାହିଁ। କିନ୍ଧୁ ଯେତେବେଳେ ରିପୋର୍ଟ ଆସିଲା ଯେ ଅନଶନ 
ଧର୍ମଘଟକାରୀଙ୍କ ଭିତରୁ ଦୁଇଜଣଙ୍କ ଅବସ୍ଥା ଗୁରୁତର, ବିଶ୍ବବିଦ୍ୟାଳୟ ସିଣ୍ଡିକେଟ୍‌ 
ନିଷ୍ପରି ନେଲା ଯେ ଭାଇସ୍‌-ଚାନ୍‌ସେଲର୍‌ଙ୍କ ଅଧ୍ଯକ୍ଷତାରେ ସିଣ୍ଡିକେଟ୍‌ର ଏକ 
ପାଞ୍ଚଳଣିଆ ସଦସ୍ୟ ବିଶିଷ୍ଟ କମିଟି ଏହି ଧର୍ମଘଟକାରୀ ପିଲାଙ୍କ ସହ ଆଲୋଚନା ଓ 
ବୁଝାମଣାକରି ପିଲାଙ୍କ ଅନଶନ ଧର୍ମଘଟ ଭାଙ୍ଗିବାକୁ ଚେଷ୍ଟାକରୁ। ତା'ପରଦିନ 
ସନ୍ଧ୍ୟାରେ ହିଁ କମିଟି ବୁର୍ଲା ଯାଇ ଧର୍ମଘଟକାରୀ ପିଲାଙ୍କୁ ଦେଖାକଲା। ଅନଶନକାରୀ 
କେତେଜଣ ଛାତ୍ର କଲେଜ କମ୍ପାଉଣ୍ଡ ବାହାରେ ପ୍ରଧାନ ସଡ଼କପାଖରେ ତନ୍ତୁ 
ଗୋଟାକରେ ଶୋଇରହିଥଲେ। କମିଟି ସଦସ୍ଯଙ୍କ ଯାବତୀୟ ଯୁକ୍ତି, ପ୍ରତିଶ୍ରୁତି, 
ଅନୁରୋଧ ସବୁ ବିଫଳ ହେଲା ଛାତ୍ରଙ୍କ ଏକା ଜିଦ୍‌ ଯେ ବିଶ୍ବବିଦ୍ୟାଳୟ କଲେଜଟିକୁ 
ରାସ୍ୟସରକାର ହାତରେ ସମର୍ପିଦେଉ । 

ରାତି ପ୍ରାୟ ଦୁଇଟା ବାଜିଲାଣି। ବୁଦ୍ଧଦେବ ଓ କମିଟିର ସଦସ୍ଯବୂନ୍ଦ କଲେଜ 
ଅଧକ୍ଷଙ୍କ ସହ ଅନଶନ ଧର୍ମଘଟକାରୀଙ୍କ ଚାରିଆଡ଼େ ବସିରହିଛନ୍ତି। ବୃଦ୍ଧଦେବଙ୍କର 
ଜଣେ ଜଣାଶୁଣା କଲେଜଛାତ୍ର ତାଙ୍କ ପାଖକୁ ଆସି କିଛି ସମୟ କଥାବାର୍ଭା କଲା ଏବଂ 
କାଗଜ ଖଣ୍ଡିଏ ବଢ଼ାଇଦେଲେ ଚାଲିଗଲା। କାଗଜରେ ଲେଖାଅଛି - କେତେକ 
ଦୁର୍ବୃତ୍ତ ବିଜୁଳିଆଲୁଅ ଲିଭାଇଦେଇ କମିଟିର ସଦସ୍ୟମାନଙ୍କୁ ମାଡ଼ମାରିବା ସଙ୍ଗେସଙ୍ଗେ 
ଜଣେ ଦୁଇଜଣଙ୍କୁ ଛୁରୀକାଘାତ କରିବାକୁ ମଧ୍ଯ ମସୁଧା କରୁଛନ୍ତି। ତହିଁରେ କେତେକ 
ଶିକ୍ଷକଙ୍କର ମଧ୍ଯ ହାତ ରହିଛି ଏବଂ ସୁଯୋଗକୁ ଅପେକ୍ଷାକରି ରହିଛନ୍ତି ଛାତ୍ରଙ୍କ ନାଁରେ 
ସମ୍ବଲପୁରରୁ ଆସିଥିବା କେତେ ଭଡ଼ାଟିଆ ଗୁଣ୍ଡା। 


କେତେକ ଛାତ୍ରଙ୍କ ଏକଜିଦିଆ ମନୋବୃଭି ଲକ୍ଷ୍ୟକରି ବୁଦ୍ଧଦେବ ଆଗଗରୁହିଁ 
ସନ୍ଦେହ କରୁଥିଲେ ଯେ କେତେକ ଛାତ୍ର ଗଣ୍ଡଗୋଳ ଭିଆଇବାପାଇଁ ବଦ୍ଧପରିକର । 

ତ୍ରୟୋଦଶ ପରିଛେଦ ୧୧୨୭ 


ସେ ଏବେ ତୁରନ୍ତ ନିଷ୍ପତି ନେଲେ | ସିଣ୍ରିକେଟ୍‌ର ଅନ୍ୟ ସଦସ୍ୟମାନଙ୍କ ସହ ଲକୌଣସି 
ଆଲୋଚନା ନ କରି ହଠାତ୍‌ ଘୋଷଣା କରିଦେଲେ ଯେ ରାଜ୍ଯସରକାର ଯଦି 
କଲେଜର ପରିଚାଳନା ଦାୟିତ୍ଵ ନେବାପାଇଁ ସ୍ଵୀକୃତିଦିଅନ୍ତି ତେବେ ସେ କଲେଜଟିକୁ 
ହସ୍ତାନ୍ତର କରିଦେବେ | ଚାରିଆଡ଼େ ଚାଞ୍ଚଲ୍ୟ ଖେଳିଗଲା ସିଶ୍ିକେଟ୍‌ ସଦସ୍ୟମାନେ 
ପ୍ରଶ୍ନବାଚୀ ଦୃଷ୍ଟିନେଇ ତାଙ୍କୁ ଅନାଇଛନ୍ତି ଦେଖୁ ବୁଦ୍ଧଦେବ ସେମାନଙ୍କୁ ବୁଝାଉଥିଲେ 
ଯେ ଭାଇସ୍‌-ଚାନ୍‌ସେଲର ଭାବରେ ବିଶ୍ବବିଦ୍ୟାଳୟ ପାଇଁ ଯାହା ଭଲ ବୋଲି 
ଭାବୁଛନ୍ତି ସେ ତାହାହିଁ କରୁଛନ୍ତି। ଛାତ୍ରପ୍ରତିନିଧୁମାନେ ଆନନ୍ଦ ପ୍ରକାଶ କରି 
ସାଙ୍ଗେସାଙ୍ଗେ ବୁଦ୍ଧଦେବଙ୍କଠାରୁ ଲିଖୁତ ପ୍ରତିଶ୍ରୁତି ନେଇଗଲାପରେ ତାଙ୍କ ହାତରୁ 
ଲେମ୍ବୁ ସରବତ୍‌ ପିଇ ଅନଶନ ଧର୍ମଘଟ ସାଙ୍ଗକଲେ। 

ତା' ପରଦିନ ସକାଳେ ହିଁ ବୁଦ୍ଧଦେବ କୁଳାଧ୍ଵପତିଙ୍କ ପାଖକୁ ତାଙ୍କ ଇସ୍ତଫାପତ୍ର 
ପଠାଇଦେଲେ। ତହିଁରେ ସେ ଦର୍ଶାଇଥିଲେ ଯେ ବିଶ୍ବବିଦ୍ୟାଳୟ ସମ୍ପରିବାଡ଼ିର 
ହସ୍ତାନ୍ତର କରିବା ଯେହେତୁ ତାଙ୍କ କ୍ଷମତା ବାହାରେ ଏବଂ ଗତରାତିରେ ସେ ସେପରି 
ଏକ କ୍ଷମତାବହିର୍ଦୃତ କାର୍ଯ୍ୟ କରିଛନ୍ତି ସେ ଆଉ ବିଶ୍ଵବିଦ୍ୟାଳୟ କୁଳପତି ହୋଇ 
ରହିବା ପାଇଁ ନିଜକୁ ଯୋଗ୍ଯ ବୋଲି ମନେକରୁ ନାହାନ୍ତି। କୁଳାଧ୍ଵପତି ସର୍ଦ୍ଦାର 
ଯେଗୀନ୍ଦର ସିଂ ବୁଦ୍ଧଦେବଙ୍କ ଇସ୍ତଫାପତ୍ର ପାଇଲାକ୍ଷଣି ଫୋନ୍‌ ଯୋଗେ ତାଙ୍କୁ 
ସାଙ୍ଗେସାଙ୍ଗେ ସାକ୍ଷାତ କରିବାପାଇଁ ନିର୍ଦ୍ଦେଶଦେଲେ। 

କଲେଜରେ ଘଟିଯାଇଥିବା ସମସ୍ତ ଘଟଣାବଳୀ ବର୍ଣ୍ଣନା କଲାବେଳେ ବୁଦ୍ଧଦେବ 
କୁଳାଧ୍ବପତିଙ୍କୁ ସୂଚାଇଦେଲେ ଯେ ଛାତ୍ରଙ୍କ ଏ ଆନ୍ଦୋଳନ ପଛରେ କୌଣସି ଏକ 
ତୁଙ୍ଗ ନେତାଙ୍କ ହାତ ରହିଛି ଏବଂ ରାଜନୈତିକ ନେତାମାନେ ବିଶ୍ବବିଦ୍ୟାଳୟର 
କାର୍ଯ୍ୟକଳାପରେ ହସ୍ତକ୍ଷେପକଲେ ବିଶ୍ବବିଦ୍ୟାଳୟ ପରିଚାଳନା ସମ୍ଭବ ନୁହେଁ 
କୂଳାଧୂପତି ମୁଖ୍ୟମନ୍ତ୍ରୀ ଶ୍ରୀ ଆର୍‌.ଏନ୍‌. ସିଂହଦେଓଙ୍କ ଫୋନ୍‌ଯୋଗେ ଏ କଥା ଜଣାଇ 
ଦେବାରୁ ମୁଖ୍ଯମନ୍ତ୍ରୀ ତାଙ୍କ ଏସେମ୍‌ବ୍ଲି ଚେମ୍ବରରେ ଦେଖାକରିବାକୁ ବୁଦ୍ଧଦେବଙ୍କୁ 
ନିର୍ଦ୍ଦେଶଦେଲେ। 

ବୁଦ୍ଧଦେବ ମୁଖ୍ୟମନ୍ତ୍ରୀଙ୍କ ସହ କଥାବାର୍ରା କରୁଛନି ବିଜୁବାବୁ ହଠାତ୍‌ ଚେମ୍ବର୍‌ 
ଭିତରକୁ ପଶିଆସିଲେ। ବୁଦ୍ଧଦେବଙ୍କୁ ଆଶ୍ଚର୍ଯ୍ୟ ଚକିତ କରିଦେଇ ସେ 
ଦୁଃଖପ୍ରକାଶକରି କହିଲେ ଯେ ପ୍ରାୟ ମାସେତଳେ ବୁର୍ଲା ଇଞ୍ଜିନିୟରିଂ କଲେଜ 
ଛାତ୍ରମାନେ ତାଙ୍କୁ ଦେଖାକରିଥଲେ। ସେମାନଙ୍କ ଅନୁରୋଧ ଥୁଲା ¬ ତାଙ୍କ କଲେଜକୁ 
ମଧ୍ୟ ସେ ରାଉରକେଲା ଇଞ୍ଜିନିୟରିଂ କଲେଜପରି ଗଢ଼ିତୋଳିଦିଅନ୍ତୁ। ବିଜୁବାବୁ 
କୂଆଡ଼େ ସେଇ ଛାତ୍ରମାନଙ୍କୁ ବୁଝାଇଦେଇଥଲେ ଯେ ତାଙ୍କ କଲେଜ ଯେହେତୁ 
ବିଶ୍ବବିଦ୍ୟାଳୟ ଅଧୀନରେ, ସେ କିଛି କରିପାରିବେ ନାହିଁ। କଲେଜ ଯଦି 

ରାଜ୍ୟସରକାର ଅଧୀନରେ ଥାଆନ୍ତା ତେବେ ସେ ରାଜ୍ୟସରକାରଙ୍କଠାରୁ ଚାରିକୋଟି 
ଟଙ୍କା ମଞ୍ଜୁର କରାଇନେଇ ବୁର୍ଲା ଇଞ୍ଜିନିୟରିଂ କଲେଜକୁ ରାଉରକେଲା ଇଞ୍ଜିନିୟରିଂ 
କଲେଜର ସମକକ୍ଷ କରାଇଦିଅନ୍ତେ। ସେତେବେଳେ ସେ ଆଦୌ ଭାବି ନ ଥଲେ 
ଯେ ଏ ମୁର୍ଖମାନେ ଏମିତି ଗୋଟିଏ ଧର୍ମଘଟ ଆରମ୍ଭ କରିଦେବେ । ଗତ ସନ୍ଧ୍ୟାରେ 
ଏ ପିଲାମାନେ ପୁଣି ଥରେ ତାଙ୍କୁ ଦେଖାକରି ଭାଇସ୍‌-ଚାନ୍‌ସେଲର୍‌ଙ୍କ ହାତଲେଖା 
ଦେଖାଇଲେ। ଏ ମଧ୍ଯରେ ସେ ଖବର ପାଇସାରିଥିଲେ ଯେ ବୁଦ୍ଧଦେବ କୁଳପତି 
ପଦବୀରୁ ଇସ୍ତଫା ଦେଇସାରିଛନ୍ତି। ସେ ଛାତ୍ରଙ୍କୁ ଗାଳିଦେଇ ବୁଝାଇଦେଲେ ଯେ 
ବୁଦ୍ଧଦେବ ହିଁ ରାଉରକେଲା ଇଞ୍ଜନିୟରିଂ କଲେଜକୁ ଗଢ଼ିତୋଳିଛନ୍ତି। ସେ ଏବେ 
କୁଳପତିଭାବରେ ବୁର୍ଲା ଇଞ୍ଜିନିୟରିଂ କଲେଜର ଦାୟିତ୍ଵ ମଧ୍ଯ ନେଇଛନ୍ତି । ତେଣୁ ସେ 
ଯଦି ଏବେ ଇସ୍ତଫାଦିଅନ୍ତି ରାଜ୍ଯ ସରକାର ଅର୍ଥ ମଞ୍ଜୁରଦେଲେ ମଧ୍ଯ ବୁର୍ଲା 
ଇଞ୍ଜିନିୟରିଂ କଲେଜକୁ ଗଢ଼ିତୋଳିବ କିଏ ? 

ସେହିଦିନହିଁ ବୁର୍ଲାଇଞ୍ଜନିୟରିଂ କଲେଜର ଛାତ୍ରପ୍ରତିନିଧ୍ବମାନେ ବୁଦ୍ଧଦେବଙ୍କ 
ଦେଖାକରି କ୍ଷମାମାଗିନେଲେ ଏବଂ ସାରା ସମସ୍ଯାର ପରିସମାପ୍ତି ଘଟିଲା। 

x x bo x 

ବୁଦ୍ଧଦେବ ବିଶ୍ବବିଦ୍ୟାଳୟକୁ ଆସି ଏ ଭିତରେ ପ୍ରାୟ ବର୍ଷେ ହୋଇଗଲାଣି। 
କେମ୍ପସ୍‌ ଗଠନରେ ଯଥେଷ୍ଟ ଅଗ୍ରଗତି ହୋଇଛି ସତ; କିନ୍ତୁ ସେ ଅନୁଭବ କରୁଥିଲେ 
ଯେ ନିଜେ ବୁର୍ଲାସ୍ଥିତ ବିଶ୍ବବିଦ୍ୟାଳୟ କେମ୍ପସ୍‌କୁ ସ୍ଥାୟୀଭାବରେ ଚାଲି ନ ଗଲେ 
ଗଠନ ଦୃତତର ହେବ ନାହିଁ। ତେଣୁ ସେ ଏଥର ଘୋଷଣାକଲେ ଯେ ଅଗଷ୍ଟମାସ 
ଶେଷସୁଦ୍ଧା କେତେଜଣ ଅଧ୍ୟାପକଙ୍କ ସହ ସେ କେମ୍ପସ୍‌କୂ ଚାଲିଯିବେ। ସେତେବେଳକୁ 
ଯଦି କେମ୍ପସ୍‌ରେ ବିଜୂଳିସରବରାହ ହୋଇ ନ ଥାଏ ସେମାନେ ରାତିରେ ଲଣ୍ଡନ 
ଜାଳିବେ ଏବଂ ଜଳଯୋଗାଣ ବ୍ଯବସ୍ଥା ହୋଇ ନ ଥୁଲେ ବୁର୍ଲାଠାରୁ ପିଇବାପାଣି 
ଅଣାଇବେ ଏବଂ ଗାଁଗହଳିର ଲୋକଙ୍କ ପରି ହାତରେ ଲୋଟାନେଇ ବହିର୍ଦ୍ଦେଶ 
ଯିବେ। ବୁଦ୍ଧଦେବଙ୍କ ସେ ଆହ୍ବାନ ପି.ଡବୁଡ଼ି., ପି.ଏଚ୍‌.ଡ଼ି ଏବଂ ଇଲେକତ୍ରିସିଟି 
ଡିପା୍ଟମେଣ୍ଟ ଗ୍ରହଣକରିନେଇ ଯଥାସମୟରେ ତାଙ୍କ କାର୍ଯ୍ୟମାନ ସମାପନ 
କରିଦେଲେ ଏବଂ ବୁଦ୍ଧଦେବ ମଧ୍ଯ ତାଙ୍କ ଘୋଷଣା ଅନୁଯାୟୀ କେତେଜଣ ତରୁଣ 
ଶିକ୍ଷକଙ୍କ ସହ ସମ୍ବଲପୁରରୁ କେମ୍ପସ୍‌କୁ ଚାଲିଆସିଲେ। କେମ୍ପସ୍‌ ଗଠନ ଏଥର 
ତଵରାନ୍ତିତ ହେଲା। କେମ୍ପସ୍‌ ଭିତରେ ରାସ୍ତାମାନ ତିଆରିହେବା ସଙ୍ଗେସଙ୍ଗେ ରାସ୍ତା 
ଦୂୁଇକଡ଼ରେ ତଥା ବଟାନିକେଲ ଗାର୍ଡ଼ନରେ ବୃକ୍ଷରୋପଣ ହେଲା। ଫିଜିକ୍୍‌ ଓ 
ମାଥ୍‌ମେଟିକ୍୍‌ ବିଭାଗର ବିଲ୍ଡ଼ିଂକୁ ସମ୍ବଲପୁରସ୍ଥିତ ସ୍ଵବାତକୋତଉତର ବିଭାଗମାନ 
ଉଠିଆସିଲା। ଛାତ୍ରୀନିବାସ ତିଆରିସରିଯାଇଥିବା ଯୋଗୁ ସମ୍ବଲପୁରର ଅସ୍ଥାୟୀ 

ତ୍ରୟୋଦଶ ପରିଳଚେଦ ୧୧୨୯ 


ଛାତ୍ରାବାସମାନଙ୍କରେ ରହୁଥଵବା ଛାତ୍ରମାନେ ଏ ଚାତ୍ରୀନିବାସକୁ ଚାଲିଆସିଲେ । 
୧ ୬ଜଣ ଛାତ୍ରୀ ରହିଲେ ଦୁଇଟି ଲେକ୍ଚରର୍‌ଙ୍କ ନିବାସକୁ ଅସ୍ଥାୟୀ ଛାତ୍ରୀନିବାସକରି | 
ଲାଇବ୍ରେରୀ ଘୁଞ୍ଆସିଲା ଫିଜିକ୍୍‌୍‌ ବିଲଡ଼ିଂକୁ ଏବଂ ବିଶ୍ଵବିଦ୍ୟାଳୟ ଅଫିସ୍‌ ମଧ୍ଯ 
ସମ୍ବଲପୁରରୁ ଉଠିଆସି ନୂଆକରି ଗଢ଼ିଉଠୁଥବା ଏଡ଼ମିନିଷ୍ଟେଟିଭ୍‌ ବିଲଡ଼ିଂର ଗୋଟିଏ 
ଅଂଶରେ କାମକରିବା ଆରମ୍ଭକରିଦେଲା। ସମ୍ବଲପୁରରେ ରହୁଥିବା ଛାତ୍ର ତଥା 
କର୍ମଚାରୀଙ୍କ ସୁବିଧାପାଇଁ ଟ୍ରାନ୍ସପୋର୍ଟ ଡିପାର୍ଟମେଣ୍ଟର କେତୋଟି ବସ୍‌କୁ 
ଭଡ଼ାସୂତ୍ରରେ କେମ୍ପସ୍‌କୁ ଯା'ଆସକରିବାପାଇଁ ମଧ୍ଯ ବନ୍ଦୋବସ୍ତ କରିଦିଆଗଲା। 

ସମ୍ବଲପୁରରେ ଥଲାବେଳେ ବୁଦ୍ଧଦେବ ପାଟନାହାଉସ୍‌ଠାରେ ପରିଚାଳିତ ଓଡ଼ିଆ 
ବିଭାଗର କେତେକ ସେମିନାର ସଭାରେ ଯୋଗଦେଇଥଲେ। ପିଲାମାନଙ୍କଦ୍ବାରା 
ପଠିତ ପ୍ରବନ୍ଧ ତଥା କବିତାସମୂୁହର ମାନ ଦେଖୁ ସେ ମୁଗ୍ଧ ହୋଇଯାଇଥଲେ। 
ପିଲାମାନଙ୍କୁ ସେ ଯେତେବେଳେ ପଚାରିଲେ — ସେମାନେ ସେସବୁ ଲେଖା କେଉଁ 
ପ୍ରତିକାମାନଙ୍କରେ ଛାପିବାକୁ ଦେବେ - କେତେକ ଛାତ୍ର ଲାଜେଇଯାଇ ଉତ୍ତରଦେଲେ 
ଯେ ସେମାନଙ୍କ ଲେଖା ଓଡ଼ିଶାର କୌଣସି ପତ୍ରିକା ବି ଛାପିବେନି। ଓଡ଼ିଶାର 
ପତ୍ରିକାମାନେ କେବଳ ପ୍ରତିଷ୍ଠିତ ଲେଖକମାନଙ୍କର ଲେଖାହିଁ ଛାପନ୍ତି। ତେଣୁ 
ବିଶ୍ବବିଦ୍ୟାଳୟଠାରୁ ଆର୍ଥକ ସାହାଯ୍ୟ ନେଇ ତାଙ୍କ ବିଭାଗରହିଁ ବିଭାଗୀୟ ପତ୍ରିକା 
ପ୍ରକାଶ କରିବାକୁ ଚେଷ୍ଟାକରିବ। 

ବୁଦ୍ଧଦେବ ତାଙ୍କ ବ୍ୟକ୍ତିଗତ ଅନୁଭୂତି କଥା ମନେପକାଉଥଲେ। ରେଭେନ୍ସା 
କଲେଜରେ ପଢୁଥଲାବେଳେ ସେ ମଧ୍ଯ ଲେଖାଲେଖୁ କରିବାକୁ ଭଲପାଉଥିଲେ ଏବଂ 
ଲେଖକ ହେବାର ସ୍ଵପ୍ନ ଦେଖୁଥିଲେ | କିନ୍ତୁ ବାରମ୍ବାର ଚେଷ୍ଟା ସତ୍ତ୍ଵେ ସେଦିନ କୌଣସି 
ପତ୍ରିକା ତାଙ୍କ ଲେଖା ଛାପିଲେନି। ତହିଁରେ ତାଙ୍କର ମନ ଏମିତି ଦବିଗଲା ଯେ ସେ 
ଲେଖାଲେଖୁହିଁ ବନ୍ଦକରିଦେଲେ। ଅନେକ କାଳ ପରେ ସେ ଯେତେବେଳେ ପୁଣି 
ଥରେ ଲେଖୁବାକୁ ଚେଷ୍ଟାକଲେ ଶୁଖୁଲା ଝରକଲମକୁ ଝାଢ଼ିଝାଡ଼ି କାଳି 
ବାହାରକଲାପରି ଲେଖାର ଖୁଅ ଧରିରଖୁବାକୁ ତାଙ୍କୁ ବାରମ୍ବାର ମସ୍ତିଷ୍କ ଝାଡ଼ିବାକୁ 
ପଡୁଥିଲା। ସେ ଏବେ ବୂଝିପାରୁଥିଲେ ଯେ ଲେଖା ଛପା ନ ହେଲେ ଏ ପିଲାଙ୍କ 
ଅବସ୍ଥା ବି ସେପରିହେବ। ଏ ପିଲାଙ୍କୁ ଉତ୍ସାହଦେବା ଏବଂ ସେମାନଙ୍କ ଭିତରୁ ଭଲ 
ସାହିତ୍ୟିକ ଗଢ଼ିତୋଳିବା ତ ବିଶ୍ବବିଦ୍ୟାଳୟର କର୍ରବ୍ୟ, ସେ ତେଣୁ ଠିକ୍କଲେ ଯେ 
ବିଶ୍ଵବିଦ୍ୟାଳୟ ଏକ ମାସିକ ସାହିତ୍ୟପତ୍ରିକା ବାହାରକରିବ। ସେ ପତ୍ରିକାରେ ରହିବ 
ଏ ଅଞ୍ଚଳର କୃତୀସନ୍ତାନମାନଙ୍କର ଜୀବନୀ, ଅଞ୍ଚଳର ଲୋକଗୀତି ଏବଂ ଲୋକକଥା, 
ମାତୃଭାଷା ମାଧ୍ୟମରେ ଶିକ୍ଷାଦାନକୁ ରୂପାୟିତ କରିବାପାଇଁ ଅର୍ଥଶାସ୍ତ୍ର 
ରାଜନାତିବିଜ୍ଞାନନ ସାଧାରଣବିଜ୍ଞାନ ତଥା ଡାକ୍ତରୀ ଏବଂ ଇଞ୍ଜିନିୟରିଂ ପରି 

୧୧୩୦ ଧାର ଡାକ 


ପ୍ରଯୁକ୍ତିବିଜ୍ଞାନ ସମ୍ବନ୍ଧୀୟ ଓଡ଼ିଆ ଲେଖାମାନ ଏବଂ ବିଭିନ୍ନ କଲେଜର ଛାତ୍ର ଏବଂ 
ଶିକ୍ଷକଙ୍କ ସାହିତ୍ୟକୃତି ସମୂହ | 

ବୁଦ୍ଧଦେବଙ୍କ ପ୍ରସ୍ତାବକୁ ସିଶ୍ରିକେଟ୍‌ ଓ ସିନେଟ ଆଗ୍ରହର ସହିତ ମଞ୍ଜୁରଦେଲେ । 
ଫଳରେ ୧୯୭୨ ଜାନୂୟାରୀ ପହିଲାରେ ବିଶ୍ବବିଦ୍ୟାଳୟର ମାସିକ ସାହିତ୍ଯପତ୍ରିକା 
“ସପ୍ରର୍ଷି? ପ୍ରଥମକରି ଦେଖାଦେଲା। ଜଣେ ବିଶ୍ବବିଦ୍ୟାଳୟ ଛାତ୍ରଦ୍ଵାରା ପ୍ରଦତ୍ତ ସେ 
ନାମ ବିଶ୍ବବିଦ୍ୟାଳୟର ସାତଟି ଫେକଲ୍‌ଟିକୁ ସୂଚାଉଥୁଲା। 

ଶିକ୍ଷାକ୍ଷେତ୍ରକୁ ଆସିଲା ପରେ ବୁଦ୍ଧଦେବ ବିଶ୍ବବିଦ୍ୟାଳୟ ପରୀକ୍ଷା ପ୍ରଣାଳୀରେ 
କେତେକ ତୁଟି ଲକ୍ଷ୍ୟକରିଥଲେ। ପ୍ରାୟ ପ୍ରତ୍ୟେକ ପାଠ୍ୟକ୍ରମପାଇଁ ଦୁଇବର୍ଷରେ ଥରେ 
ପରୀକ୍ଷା ହେଉଥିବା ଯୋଗୁଁ ଶିକ୍ଷକମାନେ ଯେପରି ଯଥାସମୟରେ ପାଠ୍ଯକ୍ରମ 
ସାରିବାରେ ହେଳାକରୁଥଲେ, ପିଲାମାନେ ସେପରି ବର୍ଷେକାଳ ପାଠପଢ଼ାରେ 
ହେଳାକରିଦେଇ ପରୀକ୍ଷା ବର୍ଷରେ ହିଁ ପଢ଼ାରେ ମନଦେଉଥଲେ। ଫଳରେ 
ପରୀକ୍ଷାବର୍ଷରେ ତାଙ୍କ ଉପରେ ବୋଝ ଯେପରି ବଢ଼ିଯାଉଥଲା, ପଢ଼ାପଢ଼ିରେ 
ହେଳାକରିବାରେ ଅଭ୍ୟସ୍ତ କେତେକ ପିଲା ପରୀକ୍ଷାବେଳେ ସେ ବୋଝ ସମ୍ଭାଳି ନ 
ପାରି ନକଲର ଆଶ୍ରୟ ନେଉଥଲେ। ଏ ଅବସ୍ଥାକୁ ସୁଧାରିବାପାଇଁ ପରୀକ୍ଷା ପଦ୍ଧତିରେ 
ପରିବର୍ଗନ ଆଣି ସେମେଷ୍ଟର୍‌ ପ୍ରଣାଳୀ ପ୍ରବର୍ଉନ କରାଇଥିଲେ ବୃଦ୍ଧଦେବ। ଏହି 
ପଦ୍ଧତିରେ ଛଂ'ମାସକୁ ଥରେ ପରୀକ୍ଷା କରିବା ଫଳରେ ସମୟରେ ଯେପରି 
ସଦୁପଯୋଗ ହୁଏ, ପିଲାଙ୍କ ଉପରେ ପରୀକ୍ଷାର ଚାପ ମଧ୍ଯ ଅନେକମାତ୍ରାରେ 
କମିଯାଏ ! ପରୀକ୍ଷା ଖାତା ଉପରେ ପିଲାଙ୍କ ନାମ ବଦଳରେ ବିଶ୍ବବିଦ୍ୟାଳୟ ପ୍ରଦତ୍ତ 
ପ୍ରଚ୍ଛନ୍ନ କୋର୍ଡ଼ନମ୍ଭର ଦେବା ତଥା ପରୀକ୍ଷକମାନେ ବିଶ୍ବବିଦ୍ୟାଳୟରେ ହିଁ 
ଏକତ୍ରିତହୋଇ ଖାତା ମୂଲ୍ୟାୟନକରିବା ପ୍ରଭୃତି ସଂସ୍କାରମାନ ପ୍ରବର୍ରନ କରିଥଲେ 
ବୁଦ୍ଧଦେବ | 

ଛାତ୍ର ଏବଂ ଶିକ୍ଷକମହଲରୁ ସାଧାରଣତଃ ବେଶ୍‌ ସହଯୋଗ ଓ ସମର୍ଥନ 
ପାଉଥ୍‌ଲେ ମଧ୍ୟ ବେଳେବେଳେ ବୁଦ୍ଧଦେବ ପିଲାଙ୍କ ଧର୍ମଘଟ ଏବଂ ଘେରାଉର 
ସମ୍ମୁଖୀନ ହେଉଥଲେ। କୌଣସି କଲେଜରେ ଛାତ୍ର ଓ କଲେଜ ଅଧ୍ଧକ୍ଷଙ୍କ ଭିତରେ 
ଭୁଲବୁଝାମଣା ଦେଖାଇଲେ ତା”ର କୁପରିଣାମ ପଡ଼ୁଥିଲା ମୁଖ୍ଯତଃ ବିଶ୍ଵବିଦ୍ୟାଳୟ 
ଉପରେ । ଅରେ ବରଗଡ଼ ପଞ୍ଚାୟତ କଲେଜ ପିଲାଏ ତାଙ୍କ ଅଧ୍ୟକ୍ଷଙ୍କୁ କଲେଜରୁ 
ବାହାରକରିଦେବାପାଇଁ ନାନାଦି ସ୍ଲୋଗାନ୍‌ମାନ ଦେଇ ପହଞ୍ଚଥଲେ ବୁଦ୍ଧଦେବଙ୍କ 
ପାଖରେ। କଲେଜ ଅଧ୍ଯକ୍ଷ ଯେ ଜଣେ ସରକାରୀକର୍ମଚାରୀ ଏବଂ ତାଙ୍କୁ 
ବାହାରକରିଦେବା ଅଥବା ବଦଳିକରିବା କ୍ଷମତା ବିଶ୍ବବିଦ୍ୟାଳୟର ନାହିଁ ¬ ସେକଥା 
ଗ୍ରହଣ କରିନେବାକୁ ସେମାନେ ଆଦୌ ପ୍ରସ୍ତୁତ ନ ଥଲେ। 

ତ୍ରୟୋଦଶ ପରିଛେଦ ୧୧୩୧ 


ଗଙ୍ଗାଧର ମେହେର କଲେଜର ଛାତ୍ରମାନେ ମଧ୍ଯ ଅରେ ବିଶ୍ବବିଦ୍ୟାଳୟର 
ସିନେଟ୍‌ ମିଟିଂବେଳେ ତାଙ୍କ ପ୍ରିନ୍‌ସପାଲଙ୍କ ବିରୁଦ୍ଧରେ ପାଟିତୁଣ୍ଡକରି ସିନେଟ୍‌ ମିଟିଂ 
ଭାଙ୍ଗବାକୁ ଚେଷ୍ଟାକରିଥ୍‌ଲେ। ବିଶ୍ବବିଦ୍ୟାଳୟର ସ୍ବାତକୋତ୍ତର ବିଭାଗର 
ଛାତ୍ରଛାତ୍ରୀମାନେ ମଧ୍ଯ ଜଳଯୋଗାଣ ପର୍ଯ୍ୟାପ୍ତ ନୁହେଁ, ଅରକୁଥର ବିଜୁଳିଯାଉଛି କହି 
ଧର୍ମଘଟ କରିଥୂଲେ। କିନ୍ତୁ ଯେଉଁ ଥର ସରକାରୀ ବସ୍‌କଶ୍ଡକ୍ଟର୍‌ ଜଣେ ସମ୍ବଲପୁର 
ବସ୍‌ଷ୍ଟାଣ୍ଡରେ ଗୋଟିଏ ବିଶ୍ବବିଦ୍ୟାଳୟ ଛାତ୍ରକୁ ମାଡ଼ଦେଲା, ଅବସ୍ଥା ଅତି 
ଭୟଙ୍କରରୂପ ଧାରଣକରିଥୂଲା। ପିଲାମାନେ ଡ୍ରାଇଭର ସହ ଦିଓଟି ସରକାରୀବସ୍‌କୁ 
ହରଣଚାଳ କରିନେଇ ଯେତେବେଳେ କେମ୍ପସ୍‌ ଭିତରେ ତାଙ୍କ ହଷ୍ଷେଲ୍‌କୁ 
ନେଇଗଲେ ଏବଂ ଡ୍ରାଇଭର ଦି'ଜଣଙ୍କୁ ବନ୍ଦୀକରି ରଖୁଲେ, ପୋଲିସ ସେ ଦୁଇ 
ଡ୍ରାଇଭରଙ୍କୁ ମୁକ୍ତକରିବାପାଇଁ କେମ୍ପସକୂ ପଶିଆସିବାକୁ ଚେଷ୍ଟାକରିଥିଲା। ଶେଷରେ 
ସମସ୍ୟାର ସମାଧାନ ହୋଇଥୁଲା ଯେତେବେଳେ କିଲ୍ଲା କର୍ଚ୍ଧପକ୍ଷ ପୋଲିସ କର୍ଶ୍ଧ ପକ୍ଷ, 
ଡି.ଟି.ଏମ୍‌., ଡ୍ରାଇଭର୍‌ କଶ୍ଡକ୍ଟରମାନଙ୍କ ପ୍ରତିନିଧ୍ୁ ତଥା ଛାତ୍ରପ୍ରତିନିଧ୍ବମାନେ 
ବୁଦ୍ଧଦେବଙ୍କ ସହ ଏକାଠି ବସି ଆପୋଷ ଆଲୋଚନା କଲାପରେ ଡି.ଟି.ଏମ୍‌. 
କଶ୍ଡକ୍ତର୍‌ର ଆଚରଣଯେଗୁ ଛାତ୍ରଙ୍କଠାରେ କ୍ଷମା ମାଗିନେଲେ ଏବଂ ଛାତ୍ରମାନେ ସେ 
ସମସ୍ତଙ୍କୁ ରାତ୍ରଭୋଜନରେ ଆପ୍ଯାୟିତକଲେ। ବନ୍ଦୀ ଦୁଇ ଡ୍ରାଇଭର୍‌ ମଧ୍ଯ ସେ ରତ୍ରି 
ଭୋଜନରେ ଯୋଗଦେଇଥୁଲେ। 

ଶିକ୍ଷକରୂପରେ ବୁଦ୍ଧଦେବ ବୁଝିଥୁଲେ ଯେ ନିଜ ଘରେ ସାନପିଲାମାନେ ବାପା 
ମା'ଙ୍କ ଉପରେ ରାଗିଗଲେ ଯେପରି ବେଳେବେଳେ ଘରେ କପ୍ସସର୍‌ ଗିଲାସ ଆଦି 
ଭଙ୍ଗାରୁଜା କରିବସନ୍ତିୟ ଏ କଲେଜ ଛାତ୍ରମାନେ ମଧ୍ୟ ଉଣାଅଧ୍ବକେ ସେମିତି। 
ଭୁଲବୁଝାମଣା ଯୋଗୁ ସେମାନେ କେବେକେବେ ଭଙ୍ଗାରୁଜା କରୁଥିଲେ ମଧ୍ୟ କଠୋର 
ଦଣ୍ଡ ବିଧାନ ପରିବର୍େ ସ୍ବେହ ଓ ସୌହାର୍ଦ୍ୟ ମାଧ୍ୟମରେ ସେମାନଙ୍କୁ ସହଜରେ ଆୟତ୍ତ 
କରିହୁଏ। ପରିସ୍ଥିତି ସବୁ ପ୍ରଥମେ ଯେତେ ଜଟିଳ ଜଣାପଡ଼ୁଥିଲେ ମଧ୍ଯ ଶିକ୍ଷକ ଏବଂ 
ଛାତ୍ରଙ୍କ ମଧ୍ୟରେ ଥିବା ପ୍ରଚ୍ଛନ୍ନ ସ୍ବେହ ଓ ସଭାବ ସେସବୁର ସମାଧାନରେ 
ସହାୟକହୁଏ | 

ବିଶ୍ବବିଦ୍ୟାଳୟରେ ଥବାବେଳର ଗୋଟିଏ ନାହିଁ ନ ଥିବା ଘଟଣା ଆଜି ବି 
ବୁଦ୍ଧଦେବଙ୍କର ମନେପଡ଼େ | 

ସେତେବେଳେ ଶ୍ରୀମତୀ ନନ୍ଦିନୀ ଶତପଥୀ ଓଡ଼ିଶାର ମୁଖ୍ଯମନ୍ତ୍ରୀ। ସମ୍ବଲପୁର 
ଗଙ୍ଗାଧର ମେହେର କଲେଜ ସାମନାରେ ଥିବା ସଡ଼କକୁ ପଣ୍ତିତ ଲକ୍ଷ୍ମୀନାରାୟଣ 
ସରଣୀ ନାମକରଣ କରିବାକୁ ନିଷ୍ପଭ୍ି ନେଇଥାଆନ୍ତି ଓଡ଼ିଶା ସରକାର। ଶ୍ରୀମତୀ 
ଶତପଥୀ ସେ ସରଣୀର ଉଦ୍‌ଘାଟନ କରିବେ ଏବଂ ସେ ସଙ୍ଗରେ ଚର୍ଟ୍ଚପାଖରେ 

୧୧୩୨ ଗାଁର ଡାକ 


ସ୍ଥାପିତ ହୋଇଥୁବା ପତିତ ଲକ୍ଷ୍ମୀନାରାୟଣ ମିଶ୍ରଙ୍କ ପ୍ରତିମୂର୍ି ଉନ୍ମୋଚନ କରି ଜିଲ୍ଲା 
ହସ୍ପିଟାଲ ପରିସର ଭିତରେ ଆୟୋଜିତ ସଭାରେ ଭାଷଣଦେବେ। ବୁଦ୍ଧଦେବ 
ବୁର୍ଲାରୁ ଯାଇଥାଆନ୍ତି ସମ୍ବଲପୁର “¬ ଉଦ୍‌ଘାଟନ ଉତ୍ସବରେ ଯୋଗଦେବା ଉଦ୍ଦେଶ୍ଯ 
ନେଇ।| 

ମେହେର କଲେଜ ସାମନାରେ ଛାତ୍ରଙ୍କ ଭୀଷଣ ଭିଡ଼ ସେମାନଙ୍କ ଜିଦ୍‌ — 
ସେମାନେ ଏ ସରଣୀ ଉଦ୍‌ଘାଟନ କରାଇଦେବେନି | 

ଛାତ୍ରଙ୍କ ଏ ନିଷ୍ପତ୍ତି ହୁଏତ ଆଗରୁ ଜାଣିଥୂଲେ ଜିଲ୍ଲା କର୍ଚ୍ଧପକ୍ଷ । ଝାରସୁଗୁଡ଼ାରୁ 
ଆସିଥିଲେ ରାଇଫେଲ ଓ ଲାଠିଧାରୀ ସଶସ୍ତ ପୋଲିସ ବାହିନୀ ଏବଂ ସଡ଼କର 
ଦୂଇପାଖରେ ଧାଡ଼ିବାନ୍ଧି ମୁଖ୍ୟମନ୍ତ୍ରୀଙ୍କ ଆଗମନକୁ ଅପେକ୍ଷାକରି ରହିଥିଲେ । 

ସକାଳ ପ୍ରାୟ ସାତଟା କଂଗ୍ରେସପାର୍ଟିର କେତେକ ନେତା ଛାତ୍ରପ୍ରତିନିଧ୍ବଙ୍କ ସହ 
ଆପୋଷ ଆଲୋଚନା କରି ସମସ୍ୟାର ସମାଧାନ କରିବାକୁ ଚେଷ୍ଟାକରୁଥିଲେ। କିନ୍ତୁ 
ପିଲାଏ ସେମାନଙ୍କ ଜିଦ୍‌ରେ ଅଟଳ । ପଡ୍ତିତ ଲକ୍ଷ୍ମୀନାରାୟଣ ମିଶ୍ରଙ୍କୁ ଯେଉଁମାନେ 
ନୃଶଂସଭାବରେ ରେଳଡବା ଭିତରେ ହତ୍ଯା କରିଛନ୍ତି ସେହି ହତ୍ଯାକାରୀଙ୍କୁ 
ଘଣ୍ଟଘୋଡ଼ାଉଥବା ସରକାର ଲକ୍ଷ୍ମୀନାରାୟଣଙ୍କ ନାଁରେ ଏ ସରଣୀ ଉଦ୍‌ଘାଟନ 
କରିପାରିବ ନାହିଁ କିମ୍ବା ତାଙ୍କର ପ୍ରତିମୂର୍ରି ଉନ୍ମୋଚନ କରିପାରିବ ନାହିଁ। 

କଲେଜ ସାମନାରେ ଥବା ସଡ଼କକୁ ବେଶ୍‌ ଚଉଡ଼ା କରି ଦୂଇଲେନ୍‌ବିଶିଷ୍ଠ ଏ 
ସରଣୀର ସୃଷ୍ଠି ହୋଇଛି। ସରଣୀର ଗୋଟିଏ ଲେନ୍‌ ଦୋକାନ ବଜାର ପାଖଦେଇ 
ଯାଇଛି ଏବଂ ଅନ୍ୟ ଲେନ୍‌ଟି ଯାଇଛି କଲେଜ ପରିସର କାନ୍ଛୁପାଖଦେଇ। ଏଇ 
କଲେଜପାଖ ଲେନ୍‌ରେ ପ୍ରାୟ କଲେଜଗେଟକୁ ଲାଗି ନାଲିଫିତାଟିଏ ବନ୍ଧାହୋଇଛି 
ଯେ ତାକୁ କାଟିହିଁ ମୁଖ୍ୟମନ୍ତ୍ରୀ ସରଣୀ ଉଦ୍‌ଘାଟନ କରିବେ | ସେ ନାଲିଫିତା ପାଖରେ 
ଠିଆହୋଇରହିଥ୍‌ଲେ କଲେଜ ଅଧ୍ଯକ୍ଷ ଓ ଅନ୍ୟ କେତେ ଜଣଙ୍କ ସହ ବୁଦ୍ଧଦେବ। 

ପ୍ରାୟ ଆଠଟାବେଳେ ଜିଲ୍ଲାପାଳ ଓ ଏସ୍‌.ପି.ଙ୍କ ସହ ମୁଖ୍ୟମନ୍ତ୍ରୀ ରେଳଷ୍ଟେସନ 
ବାଟ ଦେଇ କଲେଜ ସାମନାସ୍ଥିତ ନୂଆସଡ଼କକୁ ଆସିଲେ। “ଲକ୍ଷ୍ମୀନାରାୟଣ ˆ 
ହତ୍ୟାକାରୀ ଫେରିଯାଅ” ସ୍ଲୋଗାନ୍‌ ଭିତରେ ପିଲାଏ ଯେମିତି ମୁଖ୍ଯମନ୍ତ୍ରୀଙ୍କ 
କାର୍‌ଆଡ଼କୁ ଆଗେଇଯିବା ପାଇଁ ଚେଷ୍ଟାକରୁଛନ୍ତି ସଶସ୍ତ୍ର ପୋଲିସ ସେମାନଙ୍କ 
ଉପରେ ବେଟନ୍‌ ଚାର୍ଜକଲା। ପିଲାମାନେ ଏଥର କଲେଜ ପରିସର ଭିତରକୁ 
ଚାଲିଯାଇ ପୋଲିସଉପରକୁ ଟେକାଫିଙ୍ଗବାକୁ ଆରମ୍ଭକରିଦେଲା। କଲେକ୍ଟର ଏବଂ 
ଏସ୍‌.ପି. ଗାଡ଼ିରୁ ମୁଖ୍ଯମନ୍ତ୍ରୀଙ୍କୁ ଓହ୍ଲାଇଆଣି ଯେମିତି ନାଲିଫିତା ପାଖକୁ ଆସିଛନ୍ତି 
ସେମାନଙ୍କ ଉପରେ ମଧ୍ଯ ଟେକାପଡ଼ିବା ଆରମ୍ଭହେଲା। ମୁଖ୍ୟମନ୍ତ୍ରୀ ଫିତା କାଟିଛନ୍ତି 
କି ନାହିଁ କଲେକ୍ଟର ଓ ଏସ୍‌.ପି. ପାଖକୁ ଚାଲିଆସିଥିବା କାର୍‌ରେ ପୁଣିଥରେ ତାକୁ 

ତ୍ରୟୋଦଶ ପରିଚେଦ ୧୧୩୩ 


ବସାଇଦେଇ ନେଇଗଲେ ସାମାନ୍ୟ କିଛି ଆଗରେ ଥବା ପ୍ରତିମୂର୍ରି ପାଖକୁ । ବିଶୂଙ୍ଗଳା 
ଓ ଅବ୍ୟବସ୍ଥା ଭିତରେ କଲେଜ ଅଧ୍ଯକ୍ଷ ଓ ଅନ୍ୟମାନଙ୍କ ସହ ବୁଦ୍ଧଦେବ ଏଥର 
ଚାଲିଥୂଲେ ସେହି ପ୍ରତିମୂର୍ରି ପାଖକୁ | 

ପୋଲିସ୍‌ ପ୍ରତିମୂର୍ଗି ଚାରିଆଡ଼େ କର୍ଡ଼ନ୍‌ବାନ୍ଧି ଠିଆହୋଇ ରହିଥୁଲା। ଦୂରରୁ 
ବୁଦ୍ଧଦେବ ଦେଖୁଲେ କର୍ଡ଼ନ ଭିତରେ ମୁଖ୍ୟମନ୍ତ୍ରୀ ପ୍ରତିମୂର୍ରି ପାଖରେ ଠିଆ ହୋଇ 
ରହିଛନ୍ତି ଏବଂ କେତେକ ଛାତ୍ର କର୍ଡ଼ନ ଭାଙ୍ଗି ତାଙ୍କ ପାଖକୁ ଯିବାକୁ 
ଚେଷ୍ଟାକଲାବେଳେ ତାଙ୍କ ଉପରେ ପ୍ରଚଣ୍ଡ ବେଟନ୍‌ ମାଡ଼ ହେଉଛି। ବୁଦ୍ଧଦେବ 
ପ୍ରତିମୂର୍ରି ପାଖରେ ପହଞ୍ଚଲାବେଳକୁ ମୁଖ୍ଯମନ୍ତ୍ରୀ ପ୍ରତିମୂର୍ରି ଉନ୍ମୋଚନ କରିସାରି 
ପୁଣିଥରେ କାର୍‌ରେ ବସି କଲେକ୍ଟର ଓ ଏସ୍‌.ପି.ଙ୍କ ସହ ଚାଲିଯାଉଥ୍‌ଲେ ଏବଂ 
କଂଗ୍ରେସ ନେତାମାନେ ଧାଡ଼ିବାନ୍ଧି ଠିଆହୋଇଥବା ଜିପ୍‌ମାନଙ୍କରେ ବସି ତାଙ୍କର 
ଅନୁସରଣ କରୁଥଲେ। ଆହତ ଛାତ୍ରଙ୍କୁ ପୋଲିସ ତାଙ୍କ ପୋଲିସ ଭେନ୍‌ମାନଙ୍କୁ 
ଟେକିନେଉଥଲା। ହଠାତ୍‌ ଦୂଇଜଣ ଛାତ୍ର ବୁଦ୍ଧଦେବଙ୍କ ପାଖକୁ ଆସି ତାଙ୍କୁ ସଡ଼କ 
ଉପରେ ଭିଡ଼ିନେଇଗଲେ। କଥା କ'ଣ କିଛି ନ ଜଣାଇ ସେମାନେ ପହଞ୍ଚଯାଇଥଲେ 
ପାଖରେ ଥବା ଗୋଟିଏ ଘରର ବାରନ୍ଦା ଉପରେ। ବୁଦ୍ବଦେବଙ୍କୁ ସେଠାରେ 
ଛାଡ଼ିଦେଇ ପିଲାମାନେ ଏଥର ଫେରିଯାଉଥଲେ; କିନ୍ତୁ ଫେରିଯିବାପୂର୍ବରୁ ତାଙ୍କୁ 
ଜବରଦସ୍ତି ନେଇଆସିଥବାରୁ କ୍ଷମାମାଗିନେଇ ବୁଝାଇଦେଲେ ଯେ ଦୁଇଜଣ 
ଛାତ୍ରନେତା ମେମୋରେଣ୍ଡମ୍‌ଟିଏ ଦେବାପାଇଁ ମୁଖ୍ଯମନ୍ତ୍ରୀଙ୍କ ପାଖକୁ ଯିବାପାଇଁ 
ଚେଷ୍ଟାକଲାବେଳେ ଯେପରି ନିର୍ମମଭାବରେ ମାଡ଼ଖାଇଛନ୍ତି - ଛାତ୍ରମାନେ ଏବେ 
ନିଶ୍ଚୟ ତାଂ ବଦଲାନେବେ। ଉଚ୍ଚପଦସ୍ଥ ସରକାରୀ କର୍ମଚାରୀ ଏବଂ ନେତା ସମସ୍ତେ 
ତ ମୁଖ୍ୟମନ୍ତ୍ରୀଙ୍କ ସଙ୍ଗରେ ଗାଡଢ଼ିମାନଙ୍କରେ ବସି ଚାଲିଗଲେଣି, ଆପଣଙ୍କୁ ଦେଖୁ 
ପିଲାମାନେ କାଳେ ଜଣେ ବଡ଼ହାକିମ ଭାବି ଆକ୍ରମଣ କରିବସନ୍ତି ସେଇ ଭୟରେ 
ଆମେ ଆପଣଙ୍କୁ ଏଇ ନିରାପଦସ୍ଥାନକୁ ନେଇଆସିଲୁ। ଭୁଲରେ ହେଉ ପଛକେ 
ଆପଣ ଆହତ ହୋଇଥଲେ ଛାତ୍ରସମାଜ ପରେ ନିଶ୍ଚୟ ଅନୁତାପକରିଥାଆନ୍ତା — କିନୁ 
ବିଳମ୍ବରେ । 

ପିଲାମାନେ ଫେରିଯିବାର କିଛି ସମୟ ପରେ ହିଁ ଶହଶହଛାତ୍ର ପୋଲିସ ଉପରେ 
କୂୁଦିପଡ଼ିଥଲେ ଏବଂ ଛାତ୍ରଙ୍କ ଟେକାରେ ଆକାଶ ଆଚ୍ଛନ୍ନ ହୋଇଗଲା। ଉତ୍ଯକ୍ତ 
ପୋଲିସ ବିନାବାଛବିଚାରରେ ଲାଠିପ୍ରହାର ଆରମ୍ଭକରିଦେଲା ଛାତ୍ର ଏବଂ ଉପସ୍ଥିତ 
ଜନତା ଉପରେ। କଲେଜ ପରିସର ଭିତରେ ଥବା ଛାତ୍ରଙ୍କୁ ଛିନ୍ନଛତ୍ର କରିବାପାଇଁ 
ଲୁହାବୃହାଗ୍ୟାସ୍‌ ମଧ୍ଯ ପ୍ରୟୋଗକଲା। ଅଚିହ୍ନାଘରର ବାରନ୍ଦାଉପରକୁ ପୋଲିସ ଓ 
ଛାତ୍ରଙ୍କ ମଧ୍ଯରେ ଚାଲିଥବା ଏ ଖଣ୍ଡଯୁଦ୍ଧକୁ ଅନାଇଥିଲେ ବୁଦ୍ଧଦେବ। 

୧୧୩୪ ଗାଁର ଡାକ 


କିଛି କାଳ ପରେ ଅବସ୍ଥା ଯେତେବେଳେ ଶାନ୍ତହୋଇଗଲା ବୁଦ୍ଧଦେବଙ୍କ 
ଡ଼ାଇଭର ତାଙ୍କୁ ଖୋଜିଖୋଜି ଗାଡ଼ିନେଇ ଏ ଘରପାଖରେ ପହଞ୍ଚଗଲାରୁ ବୁଦ୍ଧଦେବ 
କେମ୍ପସ୍‌କୁ ଫେରିଯାଇଥଲେ। ସଞ୍ଜବେଳେ କିନ୍ତୁ ସେ ଶୁଣିବାକୁ ପାଇଲେ ଓ ଅବସ୍ଥା 
ଶାନ୍ତହୋଇଯାଇଛି ବୋଲି। ପୋଲିସ କଲେଜପାଖରୁ ହଟିଗଲାପରେ ପିଲମାନେ 
ପରିସର ଭିତରେ ଥବା ଅଧକ୍ଷଙ୍କ ଘରକୁ ଆକ୍ରମଣକରି ଘରେ ନିଆଁ ଲଗାଇ 
ଦେଇଥିଲେ । ଅଧ୍ଯକ୍ଷ ଓ ତାଙ୍କ ସ୍ତୀ କୁଆଡ଼େ କେଉଁ ଗୋଟାଏ ଆଲମାରିପଛରେ 
ଲୁଚିରହି ପୋଲିସ ପୁଣି ଥରେ ଫେରିଆସିବାରୁ ରକ୍ଷା ପାଇଗଲେ । 

ବିଶ୍ବବିଦ୍ୟାଳୟକୁ ଆସିଲା ପରେ ବୁଦ୍ଧଦେବ ଲକ୍ଷ୍ଯକରିଥିଲେ ଯେ ନାତିବିହୀନ 
ରାଜନୀତିଜ୍ଞମାନେ ଛାତ୍ରସମାଜକୁ କଳୁଷିତ ରାଜନୀତି ଭିତରକୁ ଓଟାରି ଆଣିବା 
ଫଳରେ ଶିକ୍ଷାର ପରିବେଶ ହିଁ କଳୁଷିତ ହୋଇଯାଇଛି। ପରୀକ୍ଷା ଘୁଞ୍ଚାଇବା, 
ପରୀକ୍ଷାରେ ଖୋଲାଖୋଲି କପିକରିବା, ପରୀକ୍ଷାହଲ୍‌ରେ ପରୀକ୍ଷା ପରିଚାଳନା 
କରୁଥିବା ଅଧାପକଙ୍କୁ ମାଡ଼ଦେବା, ପରୀକ୍ଷକଙ୍କ ଉପରେ ଚାପପକାଇ ଅଯୋଗ୍ୟ 
ଛାତ୍ରଙ୍କୁ ମଧ୍ୟ ପାସ୍କରାଇଦେବା ପ୍ରଭୃତି ଘଟଣା ନିତିଦିନିଆ ବ୍ୟାପାର ହେବା ଫଳରେ 
ଶିକ୍ଷାର ମାନ ଅତି ଦୃତ ତଳକୁ ଖସିଚାଲିଛି। କେବଳ ଛାତ୍ର ମହଲରେ ନୁହେଁ, 
ପ୍ରତ୍ୟେକ କ୍ଷେତ୍ରରେ ଶୃଙ୍ଖଳାର ଅଭାବ —- ହଠାତ୍‌ ଜରୁରୀକାଳୀନ ପରିସ୍ଥିତି ଘୋଷିତ 
ହୋଇଗଲା। ସରକାରଙ୍କୁ ବିରୋଧକରୁଥବା ଯିଏ ଯେଉଁଠି ଏବଂ ଯେଉଁ କ୍ଷେତ୍ରରେ 
ଥିଲେ ସେ ସମସ୍ତେ ଏ ଏମର୍‌ଜେନ୍‌ସିର ରାତାରାତି ଗିରଫ ହୋଇଗଲେ । 

ଅନିଶ୍ଚିତତାର ଭୟରେ ସମସ୍ତେ ଥରିଉଠିଲେ। କୁଆଡ଼େ ଗଲା ଧର୍ମଘଟ ଏବଂ 
ଘେରାଉ ! ଘଣ୍ଟାର ମିନିଟକଣ୍ଟା ଦେଖୁ ସମସ୍ତେ ଯେପରି ଠିକ୍‌ ସମୟରେ ନିଜନିଜ 
କର୍ମସ୍ଥଳୀକୁ ଧାଇଁଲେ; ବସ୍‌ ଏବଂ ରେଳଗାଡ଼ିମାନ ମଧ୍ଯ ସମୟନିର୍ଘଣ୍ଟ ସଙ୍ଗରେ ତାଳ 
ମିଳାଇ ଯିବାଆସିବା ଆରମ୍ଭ କରିଦେଲେ। ଦୋକାନ ବଜାରରେ ପ୍ରତ୍ଯେକ 
ଜିନିଷପତ୍ରର ଦରଦାମ୍‌ ତାଲିକା ଟଙ୍ଗାହେଲା। କଳାବଜାରୀ ଏବଂ 
ମୁନାଫାଖୋରମାନେ ହାତକଡ଼ା ପିନ୍ଧି ଚାଲିଲେ ଜେଲ୍‌ଫାଟକଆଡ଼କୁ। ପରୀକ୍ଷାରେ 
ନକଲ ଉଭେଇଗଲା। ଶିକ୍ଷକମାନେ କ୍ଲାସ୍‌ରେ ପାଠପଢ଼ାଇଲେ ଯେମିତି 
ଭୟରହିତହୋଇ ପରୀକ୍ଷାଖାତାର ମୂଲ୍ୟାଙ୍କନ ବି କଲେ ସେମିତି। 

କିଛିକାଳ ପରେ ହିଁ ଏକଳଛତ୍ରବାଦର ମୁଖା ଖୋଲିଗଲା ଏବଂ ଦେଖାଦେଲା ତା'ର 
ପ୍ରକୃତ ଭୟଙ୍କର ଏବଂ କୁସିତରୂପ | କ୍ଷମତାର ଅପବ୍ୟବହାରକୁ ଯିଏ ଅଙ୍ଗୁଳିନିର୍ଦ୍ଦେଶ 
କରିବାକୁ ସାହସକଲା ପ୍ରିଭେନ୍‌ଟିଭ୍‌ ଡିଟେନ୍‌ଶନ୍‌ ନାରେ ସେ ଅଟକହେଲା। ମୌଳିକ 
ଅଧୁକାର କଥା ତ ଛାଡ଼ — ସକାରୀ ଚିନ୍ତାଧାରାରୁ କୌଣସି ମଣିଷର ଯେ ସ୍ଵତନ୍ତ୍ର ଏକ 
ଭିନ୍ନ ଚିନ୍ତାଧାରା ରହିପାରେ ସେକଥା ମଧ୍ଯ ଲୋକେ ଭୁଲିବାକୁ ଆରମ୍ଭକଲେ । ଦେଶର 

ତ୍ରଯୋଦଶ ପରିଛେଦ ୧୧୩୫ 


ଚାରିଆଡ଼େ ବିରାଜମାନକଲା ଏକ ନାହିଁ ନ ଥିବା ଶାନ୍ତି; କିନୁୁ ସେ ଶାନ୍ତି ଥୁଲା 
ସମାଧୂର ଶାନ୍ତି । 

କେତେ ଛାତ୍ରନେତା ଏବଂ ଜଣେଅଧେ ବିଶ୍ବବିଦ୍ୟାଳୟ କର୍ମଚାରୀ ଗିରଫ 
ହୋଇଥିଲେ । ଅନ୍ୟଥା ବିଶ୍ବବିଦ୍ୟାଳୟ ଉପରେ ଏମ୍‌ରଜେନ୍‌ସିର କୌଣସି କୂପ୍ରଭାବ 
ପଡ଼ି ନ ଥୁଲା। ବିଶ୍ବବିଦ୍ୟାଳୟ ପ୍ରତ୍ଯେକ କ୍ଷେତ୍ରରେ ଆଗେଇ ଚାଲିଥୁଲା। 
ସ୍ଵାତକୋତ୍ତର ବିଭାଗମାନ ଧୀରେ ଧୀରେ ଗବେଷଣାକେନ୍ଦ୍ର ରୂପରେ ପ୍ରତିଷ୍ଠା ଅର୍ଜନ 
କରୁଥୁୂଲେ। ବିଶ୍ବବିଦ୍ୟାଳୟ ସମାଜସେବାସଂସ୍ଥା ଗ୍ରାମାଞ୍ଚଳମାନଭ୍‌କରେ 
ଉଲ୍ଲେଖଯୋଗ୍ୟ କାର୍ଯ୍ୟ କରୁଥଲା ଓଡ଼ିଆ ବିଭାଗର ଅଧ୍ୟାପକ ଏବଂ ଗବେଷଣାମାନେ 
ଗ୍ରାମାଞ୍ଚଳକୁ ଯାଇ ଅନେକ ଲୋକଗୀତି ତଥା ଲୋକକଥା ସଂଗ୍ରହ କରିବାରେ ସକ୍ଷମ 
ହୋଇଥଲେ। ମାସିକ ସାହିତ୍ଯପତ୍ରିକା ସପ୍ତର୍ଷି ଓଡ଼ିଆ ସାହିତ୍ୟ କ୍ଷେତ୍ରରେ 
ଉଲ୍ଲେଖଯୋଗ୍ୟ ଭୂମିକା ଗ୍ରହଣ କରିସାରିଥଲା। 

ଗ୍ରୀଷ୍ମକାଳୀନ ଶିକ୍ଷାଶିବିର, ଗୁରୁତ୍ଵପୂର୍ଣ୍ଣ ବିଷୟମାନଙ୍କରେ ସର୍ବଭାରତୀୟ 
ଆଲୋଚନାଚକ୍ର ଅନୁଷ୍ଠିତ ହେବା ସଙ୍ଗେ ସଙ୍ଗେ ବିଭାଗୀୟ ସେମିନାର୍‌ ପ୍ରଭୂତି 
ବିଶ୍ବବିଦ୍ୟାଳୟର ସାଧାରଣ କ୍ରିୟାକଳାପରେ ପରିଣତ ହୋଇସାରିଥୁଲା। 
ସମୟାନୂସାରେ ପରୀକ୍ଷାଫଳ ପ୍ରକାଶନ, ସମାବର୍ଭନ ଉତ୍ସବ ଇତ୍ୟାଦି କରିବା ଫଳରେ 
ବିଶ୍ଵବଚିଦ୍ୟାଳୟରୁ ଉତ୍ତୀର୍ଣ୍ଣ ଛାତ୍ରମାନେ ଚାକିରିବାକିରି କ୍ଷେତ୍ରରେ କୌଣସି 
ସୁବିଧାସୁଯୋଗ ହରାଉ ନ ଥଲେ । 

ବିଶ୍ଵବିଦ୍ୟାଳୟର ପ୍ରତିଷ୍ଠାଦିବସ ଏବଂ ସପ୍ତର୍ଷ ପ୍ରତିଷ୍ଠାଦିବସରେ ଥରେ ବରଗଡ଼ 
ଅଞ୍ଚଳରେ ଖ୍ଯାତନାମା ସାହିତ୍ୟିକ ଶ୍ରୀ ଖଗେଶ୍ଵର ସେଠ ମୁଖ୍ଯଅତିଥ ରୂପେ 
ଯୋଗଦେଇ ବିଶ୍ବବିଦ୍ୟାଳୟ ପରିସରର ନାମ “ ଜ୍ୟୋତିବିହାର” ରଖୁବାକୁ ପରାମର୍ଶ 
ଦେଇଥଲେ। ବୁଦ୍ଧଦେବଙ୍କ ସହ ବିଶ୍ଵବିଦ୍ୟାଳୟର ସିଣ୍ିକେଟ୍‌ ଏବଂ ସିନେଟ୍‌ ସେ 
ନାମକରଣକୁ ଅନୁମୋଦନ କରିବା ଫଳରେ ବିଶ୍ବବିଦ୍ୟାଳୟ କେମ୍ଭସ୍‌ ଏଥରହେଲା 
* ଜ୍ୟୋତିବିହାର ” | 

ବିଶ୍ବବିଦ୍ୟାଳୟରେ ବୁଦ୍ଧଦେବଙ୍କ ପାଞ୍ଚବର୍ଷ କାର୍ଯ୍ୟକାଳ ଏବେ ପୂରିଯାଇଥୁଲା। 
ସରକାରୀ ଅନୁରୋଧକ୍ରମେ ସେ ଆଉ ଛଅମାସ କାଳ ଭାଇସ୍‌ଓଚାନ୍‌ସେଲର୍‌ ହୋଇ 
ରହିଲେ | ଶେଷରେ ସେ ଯେତେବେଳେ ଜ୍ୟୋତିବିହାର ଛାଡ଼ିଲେ କେମ୍ପସ୍‌ ସର୍ବାଙ୍ଗୀଣ 
ସୁନ୍ଦରରୂପ ଧାରଣକରିସାରିଥୂଲା। ଏଡ଼ମିନିଷ୍ଟେଟିଭ୍‌ ବିଲ୍ଡ଼ିଂ, ପ୍ରତ୍ୟେକ ସ୍କାତକୋତ୍ତର 
ବିଭାଗର ଆସବାବପତ୍ର ଏବଂ ଯନ୍ତ୍ରପାତି ସହ କୋଠାବାଡ଼ି, ୧୫୦ ଜଣ ଲେଖା ଛାତ୍ର 
ରହିବାଭଳି ତିନୋଟି ଛାତ୍ରନିବାସ, ୧୨୦ ଜଣ ଛାତ୍ରୀ ରହିବାପାଇଁ ଛାତ୍ରୀନିବାସ, 
ଅଧ୍ୟାପକ ତଥା ଅନ୍ୟ କର୍ମଚାରୀଙ୍କ ରହିବାଘର, ହସ୍ପିଟାଲ୍‌, ଗେଷ୍ଟ ହାଉସ୍‌ ପ୍ରଭୃତି 
ପୂର୍ଣ୍ଣାଙ୍ଗ ହେଲାପରେ ଲାଇବ୍ରେରି ବିଲ୍ଡ଼ିଂ ରୂପନେଉଥୁଲା! 

୧୧୩୬ ଗାଁର ଡାକ 


ପରିତ୍ୟକ୍ତ କବରଖାନାପରି ଶୁଷ୍ଠ ଏବଂ ନୀରସ ଦେଖାଯାଉଥବା କେମ୍ପସ୍‌ ଏବେ 
ଦେଖାଯାଉଥିଲା ସରସ ଏବଂ ଜୀବନ୍ତ | ଫୁଲ ଓ ଫଳ ଗଛମାନଙ୍କରେ ଭରା ରଙ୍ଗୀନ୍‌ 
ଜ୍ୟୋତିବିହାର ତା'ର ଅଧବାସୀଙ୍କ ଆନନ୍ଦକୋଳାହଳ ମଧ୍ଯରେ ହୋଇଉଠିଥୁଲା 
ମୁଖର। ବିଶ୍ବବିଦ୍ୟାଳୟ ଛାଡ଼ିଲାବେଳେ ବୁଦ୍ଧଦେବ କେତୋଟି ଦୁଃଖପ୍ରଦ ଘଟଣା 
ମନେପକାଉଥଲେ | ସେ ଭିତରେ ଅତି ଦୂଃଖଦ ଥୁଲା ମେଡ଼ିକେଲ୍‌ ଏବଂ ଇଞ୍ଜିନିୟରିଂ 
କଲେଜର ସଂଘର୍ଷ । କଲେଜର ଦୁଇଜଣ ଛାତ୍ର ତହିଁରେ ପ୍ରାଣହରାଇଥଲେ। ତାଙ୍କ 
ମନରେ କିନ୍ତୁ ଏତିକି ସାନ୍ତ୍ନା ଯେ ତାଙ୍କ ପୂର୍ବବର୍ଗୀ ଛଅଜଣ ଭାଇସ୍‌ଚାନ୍‌ସେଲର୍‌ଙ୍କ 
ମିଳିତ ସେବା ସମୟକୁ ଟପି ସେ ଏଇ ବିଶ୍ବବିଦ୍ୟାଳୟର ସେବା କରିପାରିଛନ୍ତି ଏବଂ 
ତାହାକୁ ସ୍ଥିରତା ଦେବାରେ ସହାୟକ ହୋଇଛନ୍ତି। 


ବିଦାୟକାଳୀନ ସମ୍ବର୍ବନାମାନଙ୍କରେ ଯୋଗଦେଲାବେଳେ ବିଶ୍ବବିଦ୍ୟାଳୟର 
ଚତୁର୍ଥଶ୍ରେଣୀ କର୍ମଚାରୀମାନେ ତାଙ୍କ ଖଣ୍ଡିଏ ଭଗବତ୍ଗୀତା ଗ୍ରନ୍ଧ ଏବଂ ଗୋଟିଏ 
ଚଲାବାଡ଼ି ଉପହାର ଦେଇଥଲେ। ଏକଷଠିବର୍ଷ ବୟସରେ ସେହି ଦୁଇ ଅମୁଲ୍ୟସମ୍ପଦ 
ହାତରେ ନେଇ ବୁଦ୍ଧଦେବ ତାଙ୍କ ପ୍ରିୟ ଜ୍ଯୋତିବିହାର ଏବଂ ସମ୍ବଲପୁର 
ବିଶ୍ଵବିଦ୍ୟାଳୟଠାରୁ ବିଦାୟନେଲେ। 


Digitized by srujanika@gmail.com 


୧୧୩୭ 


ଚତୁର୍ବଶ ପରିଛେଦ 
“ ପୁଶ୍ନେଶୁ ମଲ୍ଲୀ ¬ ନଗରେଷୁ ଦିଲ୍ଲୀ ।” 


ବୁଦ୍ଧଦେବ ସମ୍ବଲପୁର ବିଶ୍ଵବିଦ୍ୟାଳୟରୁ ଅବ୍ୟାହତି ନେବାର ସାମାନ୍ୟ କିଛି କାଳ 
ପରେହିଁ ଦେଶରୁ ଏମର୍ଜେନ୍‌ସି ଉଠିଗଲା। ସବୁ ଅଟକବନ୍ଦୀ ଖଲାସ ହେଲେ ଏବଂ 
ଲୋକସଭାପାଇଁ ନୂତନ ନିର୍ବାଚନ ଅନୁଷ୍ଠିତ ହେଲା। ଏ ନିର୍ବାଚନରେ ଶ୍ରୀମତୀ ଇନ୍ଦିରା 
ଗାନ୍ଧୀଙ୍କ ନେତୃତ୍ବରେ ପରିଚାଳିତ କଂଗ୍ରେସପାର୍ଟିର ବିପର୍ଯ୍ୟୟ ଘଟି ଲୋକସଭାରେ 
ସେ ଦଳ ସଂଖ୍ୟାଲଘୁ ହୋଇଗଲା! ପୁରୁଣା ଜାତୀୟକଂଗ୍ରେସରୁ କାଳକ୍ରମେ ଓହରିଯାଇ 
ନୂତନ ରାଜନୈତିକ ଗୋଷ୍ଠୀମାନ ସୃଷ୍ଟିକରିଥୁବା ବିଭିନ୍ନ ବିରୋଧୀଦଳ ଲୋକନାୟକ 
ଶ୍ରୀ ଜୟପ୍ରକାଶ ନାରାୟଣ ଅଧୂନାୟକତ୍ରେ ରାଷ୍ଟ୍ରୀୟ ସ୍ବୟଂସେବକଙ୍କ ସମର୍ଥନପ୍ରାପ୍ତ 
ପୂର୍ବତନ ଜନସଂଘ ସହ ମେଣ୍ଟ ବାନ୍ଧି ଜନତାଦଳ ନାମରେ ଏକ ମିଳିତ ଦଳ 
ଗଠନକଲେ ଏବଂ ସଂଖ୍ୟାଗରିଷ୍ଠତା ହାସଲକରି କେନ୍ଦ୍ରରେ ନୂଆ ସରକାର ଗଠନ 
କଲେ | ଏ ନୂଆ ଦଳରେ ଥୁଲେ ଶ୍ରୀ ମୋରାରଜୀ ଦୋଇ, ବାବୁ ଜଗଜୀବନ ରାମ, 
ଚୌଧୁରୀଚରଣ ସିଂ ଓ ଅଟଳବିହାରୀ ବାଜପେୟୀଙ୍କ ପରି ତୁଙ୍ଗ ନେତାମାନଙ୍କ ସହ 
ଶ୍ରୀ ବିଜୁ ପଟ୍ଟନାୟକ । ନୂତନ ମନ୍ତ୍ରିମଣ୍ଡଳର ପ୍ରଧାନମନ୍ତ୍ରୀ ହେଲେ ଶ୍ରୀ ମୋରାରଜୀ 
ଦେଶାଇ ଏବଂ ବିଜୁବାବୁ ହେଲେ ଖଣି ଓ ଇସ୍ପାତ ବିଭାଗର ମନ୍ତ୍ରୀ। 

ଏ ନୂତନ ମନ୍ତ୍ରିମଣ୍ଡଳର ନିଦେଶରେ ବୁଦ୍ଧଦେବ କିଛିକାଳ ପାଇଁ ପଶ୍ଚିମ 
ଆଫ୍ରିକାର ଲାଇବେରିଆ ଗଣରାଜ୍ଯକୁ ଇଞ୍ଜିନିୟରିଂ ଶିକ୍ଷା ସମ୍ନ୍ଧୀୟ 
ପରାମର୍ଶଦାତାରୂପେ ଯାଇ ସେଠାରୁ ଫେରିଆସିଲା ପରେ ଯୁନିୟନ୍‌ ପବ୍ଳିକ୍‌ ସର୍ଭିସ୍‌ 
କମିଶନ୍‌ର ସଦସ୍ଯରୂପେ ନିଯୁକ୍ତିପଘାଇ ଭାରତର ରାଜଧାନୀ ଦିଲ୍ଲୀକୁ ଚାଲିଗଲେ । 
ମହାନଗରୀ ଦିଲ୍ଲୀରେ ଏବେ ଆରମ୍ଭହେଲା ବୁଦ୍ଧଦେବଙ୍କର ଆଉ ଏକ ନୂତନ 
ଜୀବନ | 

“ପୁଷ୍ତେଷୁ ମଲ୍ଲୀ ନଗରେଖଷୁ ଦିଲ୍ଲୀ” ବୋଲି କେଉଁ ଆବହମାନ କାଳରୁ ଖ୍ଯାତ 
ଥିଲା ଏ ମହାନଗରୀ। ପିଲାଦିନରୁହିଁ ମହାଭାରତ ଏବଂ ଇତିହାସର ପୃଷ୍ଠାରୁ ଏ 
ପୁରାଣପ୍ରସିଦ୍ଧ ନଗରୀ ସଙ୍ଗରେ ପରିଚିତ ଥିଲେ ବୁଦ୍ଧଦେବ । ଶୁଣାଯାଏ ଏ ଦିଲ୍ଲୀ ଥଲା 
ସୋମବଶୀ ଶାନ୍ତନୁ ମହାରାଜଙ୍କ ହସ୍ତିନାପୁର। ପିତାଙ୍କ ଇନ୍ଦ୍ରିୟଭୋଗଲାଳସାର 

୧୧୩୮ ଗାଁର ଡାକ 


ଦୃପ୍ତିସାଧନପାଇଁ ଚରମ ତ୍ୟାଗର ପରାକାଷ୍ଠା ଦେଖାଇଥଲେ ଗଙ୍ଗାପୁତ୍ର ଦେବବ୍ରତ। 
ସେ କେବଳ ସେ ରାଜ ସିଂହାସନ ଛାଡ଼ିଦେଲେ ତା” ନୁହେଁ, ଚିରଦିନ ଅବିବାହିତ 
ରହି ତାଙ୍କର କୌଣସି ବଂଶଧର ଯେପରି ସେହି ସିଂହାସନ ଦାବିକରିପାରିବନି 
ସେଥିପାଇଁ ଭୀଷ୍ପ୍ରତିଜ୍ଞା କରିଥିଲେ ଦିନେ ଏହି ଦିଲ୍ଲୀ ¬ ହସ୍ତିନାପୁରର ଯୁବରାଜ । 
ସତ୍ୟବ୍ରତ ଭୀଷ୍ମନାମରେ କାଳେକାଳେ ଭାରତୀୟଙ୍କ ଭୀଷ୍ମପିତାମହ ହୋଇ ଅମର 
ରହିଗଲେ। 

ଏଇ ଦିଲ୍ଲୀ ପାଖରେ ହିଁ କୂରକ୍ଷେତ୍ର ଅବସ୍ଥିତ। କୂରୁପାଣ୍ଡବ ଯୁଦ୍ଧ ବେଳେ 
କୁରୁକ୍ଷେତ୍ରର ସମରଭୂମିରେ ମାନବର ପରମସଖା ବାସୁଦେବ ଶ୍ରୀକୃଷ୍ଣ ଅର୍୍ଧନଙ୍କୁ 
ଭଗବତ୍‌ ଗୀତାର ଅମରବାଣୀ ଶୁଣାଇଥଲେ। ପୁଣି ଏଇ ଦିଲ୍ଲୀ ହସ୍ତିନାପୁରରେହି 
ପରୀକ୍ଷିତଙ୍କୁ ସର୍ପ ଦଂଶନ କଲାବୋଲି ବିଶ୍ଵବବାସୀ ଶୁକଦେବଙ୍କ ମୁଖନିଃସ୍ୃତ 
ଶ୍ରୀମଦ୍ଭାଗବତ ଶୁଣିବାକୁ ପାଇଲେ । 

ଭ୍ରାତୃ“ବିବାଦର ରଙ୍ଗଭୂମି ଏ ଦିଲ୍ଲୀ କାଳେ କାଳେ ଭାରତର ପତନର କାରଣ 
ହୋଇଆସିଛି। ଆଧୁନିକ ଭାରତର ଦୂର୍ଦବଶା ଆରମ୍ଭ ହେଲା ସେହିଦିନ ଯେବେ 
ଜୟଚନ୍ଦ୍ର ପୃଥ୍ଵୀରାଜଙ୍କ ଦିଲ୍ଲୀ ସିଂହାସନ ଲାଭକରିବା ଲାଳସାରେ ମହମ୍ମଦ ଘୋରୀଙ୍କୁ 
ଆମନ୍ତ୍ରଣ କଲା। ମହମ୍ମଦ ଘୋରୀ ଆସିଲା ଯେ ଆଉ ଫେରିଯିବାର ନାମଗନ୍ଧ 
ଧରିଲାନି। 

ଦିଲ୍ଲୀଗାଦିରେ ଦେଖାଦେଲା କୂତବୁଦ୍ଦିନ୍‌ ଜଲାଲୁଦ୍ଦିନନ ତୋଗଲକ୍‌, ଲୋଦୀ। 
କେତେଶହ ଘୋଡ଼ାସବାର ନେଇ ଭାରତଭୂମିକୁ ଆସିଥିଲା ବାବର! ଲୋଦୀର 
କବଳରୁ ଦିଲ୍ଲୀ ସିଂହାସନ ଛଡ଼ାଇନେଇ ଆରମ୍ଭ କରିଦେଲା ଭାରତରେ ମୋଗଲ 
ରାଜତ୍ଵ 

ମୋଗଲମାନେ ଯଥାସମୟରେ ଭାରତକୁ ନିଜ ଜନ୍ମଭୂମି କରିନେଲେ। 
ମୋଗଲ୍‌ମାନଙ୍କ ସଙ୍ଗେ ବନ୍ଧୁତା କରିବାକୁ ଯାଇ ଅନେକ ରାଜପୁତ୍ର ଯେପରି 
ମୁସଲମାନ ହୋଇଗଲେ, ହିନ୍ଦୁସମାଜର ଘୂଣ୍ୟ ଅସ୍ତୃଶ୍ୟତାରୁ ନିଷ୍ପତି ପାଇବା ଆଶାରେ 
ସେପରି ଅନେକେ ହୋଇଯାଇଥିଲେ ମୁସଲମାନ | ଧର୍ମର ପରବର୍ଭନ ଘଟିଥିଲା ସତ, 
କିନ୍ତୁ ସେମାନଙ୍କ ଆଚାର ବ୍ଯବହାର ଥିଲା ମୁଖ୍ଯତଃ ଭାରତୀୟ। ସେଦିନ ହିନ୍ଦୁ 
ମୁସଲମାନମାନଙ୍କ ମଧ୍ୟରେ ବିଶେଷ ଭେଦଭାବ ନଥୁଲା। ଯାହା କିଛି ଅବା ଥୁଲା 
ତାକୁ ଦୂରକରିବା ଉଦ୍ଦେଶ୍ୟରେ ଏବଂ ଏ ଦୁଇଧର୍ମାବଲମ୍ବୀଙ୍କୁ ଏକ ସଂପ୍ରଦାୟରେ 
ବାନ୍ଧିବା ଉଦ୍ଦେଶନେଇ ମୋଗଲ୍‌ ସମ୍ରାଟ୍‌ ଆକବର ଯେପରି ଉଦ୍ୟମ କରିଥଲେ, ଗୁରୁ 
ନାନକଙ୍କ ପରି ମହାତ୍ସା ଏବଂ କବୀରଙ୍କ ପରି ସାଧୁସନ୍ଧ ପୀର ଫକୀରମାନେ। 
ପରବର୍ଭୀକାଳରେ ଧର୍ମାନ୍ଧ ଉରଙ୍ଗଜେବ ସେସବୁ ଉଦ୍ଯମକୂ ଭଣ୍ଡୁର କରିଦେଲା। 

ଚତୁର୍ଦଶ ପରିଛେଦ ୧୧୩୯ 


ତଥାପି ହିନ୍ଦୁ ଓ ମୁସଲମାନ ଦୁଇ ସଂପ୍ରଦାୟ ବୈମାତ୍ସକ ମନୋଭାବାପନ୍ସ ହେଲେ ମଧ୍ଯ 
ଦୂଇଭାଇପରି ରହିଆସିଥଲେ। 

ଦୃଶ୍ୟପଟରେ ଏଥର ଦେଖାଦେଲେ କାହିଁ ସାତସମୁଦ୍ର ତେରନଲ୍ତ ପାରହୋଇ 
ଆସିଥିବା ୟୁରୋପୀୟ ଏବଂ ଇଂରେଜମାନେ । 

ହିନ୍ଦୁସ୍ଥାନର ପରମ୍ପରାଗତ ଧନସମ୍ପଭ୍ତିର ଜାଡ୍ବଲ୍ୟମାନ ଦୀପ ଚିରଦିନ 
ଲୁଣ୍ଠନକାରୀଙ୍କ ଦୃଷ୍ଟି ଆକର୍ଷଣ କରିଆସିଥିଲା। ଧନ ଲୋଭରେ ବାରମ୍ବାର ଭାରତକୁ 
ଆସିଥୂଲା ମହମ୍ମଦ୍‌ ଗଜ୍‌ନୀ। ଆସିଥୂଲା ତୈମୁରଲଙ୍ଗ। ନାଦିରଶାହ ଆସି ମୟୂର 
ସିଂହାସନ ବୋହି ନେଇଗଲା। ସେହି ଧନଲୋଭରେ ବାଟ ଉଶ୍ତିଉଣ୍ଡି ଏବେ 
ପହଞ୍ଥିଲେ ଏ ୟୁରୋପୀୟମାନେ ତଥା ଇଂରେଜଙ୍କ ଇଷ୍ଟଇଣ୍ତିଆ କମ୍ପାନୀ । ଆଣ୍ଡୁଭାଙ୍ଗି 
କୁର୍ଣ୍ଣିସ୍‌କରି ଉତ୍କୃଷ୍ଟ ସୁରା ଉପଢ଼ୌକନଦେଇ ବାଣିଜ୍ୟ ବ୍ୟବସାୟ କରିବାପାଇଁ ମୋଗଲ୍‌ 
ବାଦଶାହଙ୍କ ପାଖରୁ ସନନ୍ଦ ନେଇଥିଲା ଏ ଇଷ୍ଟଇଶ୍ତିଆ କମ୍ପାନୀ ଆରବ୍ୟ କାହାଣୀର 
ଓଟ ଯେପରି ତମ୍ବୁରେ ଆଗ ଟିକିଏ ନାକ ପଶାଇ ଶେଷରେ ତମ୍ବୁ ଭିତରେ ପଶି 
ପୂରାପୂରି ଚାରିଗୋଡ଼ ମେଲାଇଦେଇ ମାଲିକକୁ ତମ୍ବୁରୁ ବାହାର କରିଦେଲା, ମାଡ୍ରାସ 
ଏବଂ କଲିକତାଠାରେ ବାଣିଜ୍ୟ ବ୍ଯବସାୟ ନାଁରେ ପ୍ରଥମେ ପ୍ରବେଶକରି ସେପରି 
ଧୀରେଧୀରେ ସାରା ଭାରତ ମାଡ଼ିବସିଲା ଏଇ ବ୍ରିଟିଶ୍‌ କମ୍ପାନୀ ଘୁଷ୍‌, ରିସ୍‌ୱତ୍‌ ଦେଇ 
ଗ୍ନହବିବାଦମାନ ଲଗାଇ, ମାଙ୍କଡ଼ ବିଚାରପତିସାଜି ଦୁଇ ବିରାଡ଼ିଙ୍କ ପିଠା 
ଭାଗବଣ୍ୁଆରା କଲାବେଳେ ସାରା ପିଠା ଖାଇଗଲା। ମିର୍‌ଜାଫର୍‌କୁ ଲଗାଇଦେଲା 
ସିରାଜଉଦ୍ୌଲା ବିରୁଦ୍ଧରେ ନିଜେ ମିର୍‌୍ଜାଫର୍‌ରର ପକ୍ଷ ନେଇ ସିରାଜକୁ ହରାଇଲା 
ପରେ ବଙ୍ଗ ନବାବ୍‌ ମିରଜାଫରଠାରୁ ଇନାମ୍‌ ସ୍ଵରୂପ ବଙ୍ଗ, ବିହାର ଏବଂ ଓଡ଼ିଶାର 
ଶାସନ ଏଜେନ୍‌ସି ଲାଭକଲା। ପରିଶେଷରେ ଚକ୍ରାନ୍ତକରି ବଙ୍ଗର ନବାବ 
ମିର୍‌କାଶିମ୍‌କୁ ଯୁଦ୍ଧରେ ହରାଇ ଏ ରାଜ୍ଯମାନଙ୍କର ଶାସନଗାଦି ମାଡ଼ିବସିଲା। 
କଲିକତା ହେଲା ତା”ର ରାଜଧାନୀ। 

ଦକ୍ଷିଣ, ପଶ୍ଚିମ ତଥା ମଧ୍ୟଭାରତରେ ମଧ୍ଯ ସେଇ ଖେଳ ଖେଳିଥଲା ଏ ଖଳ 
ବ୍ରିଟିଶ୍‌ କମ୍ପାନୀ! ଭାରତ ମରହଟ୍ଟା, ମୁସଲମାନ ଓ ଶିଖଶକ୍ତି ବିଭାଜିତ ଥିବା ଦେଖି 
ତା'ର ଲାଭ ଉଠାଇ ଗୋଟିଏ ଶକ୍ତିକୁ ପରାସ୍ତକରି ସାରା ଦେଶ ମାଡ଼ିବସିଲା। ଗଲେ 
ଟିପୁ ସୁଲ୍ତାନ୍‌୍ଟ୍‌ ଗଲେ ରଣଜିତ୍‌ ସିଂ, ଗଲେ ପେଶବା ହୋଲ୍‌କାର ଆଦି 
ମରହଟ୍ଟାଗଣ! ନାମକୁମାତ୍ର ସମ୍ରାଟ୍‌ ହୋଇ ରହିଲେ ଦିଲ୍ଲୀରେ ବାହାଦୂର ଶାହ। 
ଏକମାତ୍ର ଫରାସୀ ଶକ୍ତିକୁ ଭୟ କରୁଥିଲା ଏ ଦୁଃଶାହସିକ ଜଳଦସ୍ୟୁ କମ୍ପାନୀ । 
ନେପୋଲିୟନ୍‌ ଯେତେବେଳେ ବ୍ରିଟିଶ୍‌ଶକ୍ତି ପାଖରେ ହାରିଗଲେ, ଭାରତରେ 
ବ୍ରିଟିଶ୍ଶନ୍ତି ତଥା ଇଷ୍ଟଇଶ୍ରିଆ କମ୍ପାନୀର ଆଉ କିଛି ବାଧା ରହିଲାନାହିଁ। 

୧୧୪୦ ।ର ଡାକ 


ଭାରତର କେତେକ ଦୁର୍ବଳ ରାଜଶକ୍ତି ପ୍ରଥମକରି ଏକକୁଟ୍‌ ହୋଇ ବ୍ରଟିଶ୍‌ 
ବିରୁଦ୍ଧରେ ଲଢ଼ିବାକୁ ଉଦ୍ୟମ କଲେ। କିନ୍ତୁ ଅତି ପରାକ୍ରମୀ ବ୍ରିଟିଶ୍‌ ଆଗରେ 
ତିଷ୍ଠିପାରିଲେନି। ଝାନ୍‌ସିରାଣୀ ପ୍ରାଣ ହରାଇଲେ । ବାହାଦୂରଶାହ ବନ୍ଦୀ ହେଲେ । ରାଣୀ 
ଭିକ୍ଟୋରିଆ ହେଲେ ଏଥର ଭାରତର ସାମ୍ରାଜ୍ଞୀ। କଲିକତାରୁ ଉଠିଆସି ଦିଲ୍ଲୀ ହେଲା 
ବ୍ରିଟିଶ୍ରାଜର ରାଜଧାନୀ | 

ବ୍ରିଟିଶ୍‌ ସାମ୍ରାଜ୍ୟର ମଉଡ଼ମଣି ଏ ଭାରତ ¬ ତା'ର ଧନରତ୍ନରେ ପୃଥିବୀର 
ସର୍ବଶ୍ରେଷ୍ଠ ଶକ୍ତିର ପ୍ରତୀକରୂପରେ ଗଢ଼ିଉଠିଥଲା ପୁରୁଣା ଦିଲ୍ଲୀ ପାର୍ଶ୍ବରେ ନୂଆଦିଲ୍ଲୀ। 

ଭାଇସ୍‌ରାୟ ନିବାସ, ନର୍ଥବୃକୁ ଓ ସାଉଥବୃକ, ସେକ୍ରେଟେରିଏଟ, ସାମନାରେ 
ଲମ୍ବି ଯାଇଥିବା ଅତି ପ୍ରଶସ୍ତ ରାଜପଥ —- ପଥର ଦୁଇପାର୍ଶ୍ବରେ ଗାଲିଚା ବିଛା 
ହେଲାପରି ସୁନ୍ଦର ସବୁଜ ଲନ୍‌ ଏବଂ ଧାଡ଼ି ଧାଡ଼ି ଫୁଲଭରା ଗଛ ¬ ଇଶ୍ିଆ ଗେଟ, 
ପଞ୍ଚମ ଜର୍ଜଙ୍କ ପ୍ରତିମୂର୍ଭି। କିଛି ଦୂରରେ ପାର୍ଲିଆମେଣ୍ଟ ଭବନ, କନୌଟ୍‌ ପ୍ଲେସ୍‌ର 
ମାର୍କେଟ୍‌ କମ୍ପେକ୍ସ ଏବଂ କମ୍ପେକସକୁ କେନ୍ଦ୍ରକରି ବୁଢ଼ିଆଣି ଜାଲପରି ପରସ୍ପରକୁ 
ଛନ୍ଦାଛନ୍ଦି ହୋଇ ଚତୁର୍ଦଦିଗକୁ ବିଛୁରିହୋଇ ପଡ଼ିଥିବା ପ୍ରଶସ୍ତ ପଥସମୂହ। ଉଦ୍ଯାନ, 
ଫୁଆରା, ରେସ୍କୋର୍ସ, ଗଲ୍ଫ କୋର୍ସ, ଷ୍ଷେଡିୟମ୍‌ ଅଶୋକା ହୋଟେଲ୍‌, ଲାଲ୍‌ 
କିଲ୍ଲା ¬ ସୌନ୍ଦର୍ଯ୍ୟରେ ଭରପୂର ଏ ନୂଆଦିଲ୍ଲୀ ¬ ସତରେ ଦେଖିବାକୁ ଅତି ସୁନ୍ଦର। 

ସେଇ ଦିଲ୍ଲୀ ଏବେ ହେଲା ସ୍ଵାଧୀନ ଭାରତର ରାଜଧାନୀ | 

“ଏଇ ଗରିବ ଦେଶର ରାଷ୍ଟ୍ରପତି ଭାଇସ୍‌ରାୟ ନିବାସପରି ଗୋଟିଏ 
ରାଜଉଆସରେ ରହିବା ଅସଙ୍ଗତ ହେବ। ମନ୍ତ୍ରୀମାନେ ମଧ୍ୟ ଛୋଟ ଛୋଟ 
ଘରମାନଙ୍କରେ ରହିବା ଉଚିତ ।” ¬ କହିଥିଲେ ବାପୁ | କିନୁ ତାଙ୍କ କଥା ଏବେ କିଏ 
ଶୁଣୁଥିଲା ଯେ ! “ସ୍ବାଧୀନ ଭାରତ ଏକ ଉଦୀୟମାନ ସୂର୍ଯ୍ୟ ଏବଂ ରାଷ୍ଟ୍ରପତି ତା'ର 
ପ୍ରତୀକ । ଭାରତପରି ଏକ ମହାନ୍‌ ଦେଶର ଗୌରବ ରକ୍ଷା ତଥା ଦେଶର ସର୍ବୋଚ୍ଚ 
ନାୟକଙ୍କ ପଦମର୍ଯ୍ୟାଦା ଦୃଷ୍ଟିରୁ ରାଷ୍ଟ୍ରପତିଙ୍କୁ ଭାଇସ୍‌ରାୟ ନିବାସରେ ହିଁ ରହିବାକୁ 
ହେବ” — କହିଥିଲେ ସେଦିନର ତୁଙ୍ଗନେତାଗଣ। ଉପରାଷ୍ଟ୍ରପତି, ପ୍ରଧାନମନ୍ତ୍ରୀ ଓ 
ଅନ୍ୟାନ୍ୟ ମନ୍ତ୍ରୀଗଣ, ଏମ୍‌.ପି., ସେକ୍ରେଟେରୀ, ସୁପ୍ରିମ୍‌କୋର୍ଟର ନ୍ଯାୟାଧୀଶ, 
ସେନାବାହିନୀର ସେନାପତି, ଲୋକସେବା ଆୟୋଗର ସଦସ୍ଯ ¬ କାହାର 
ପଦମର୍ଯ୍ୟାଦା ଅବା ରକ୍ଷା କରାହେବନି —- ସମସ୍ତଙ୍କ ପାଇଁ ଦିଲ୍ଲୀରେ ନିର୍ମିତ ହେଲା 
ଆସନ ଉପଯୋଗୀ ଅଟ୍ଟାଳିକାମାନ ।! ନିର୍ମିତ ହେଲା କୃଷିଭବନ, ବିଜ୍ଞାନଭବନ, 
ପ୍ରାଦେଶିକ ଭବନମାନ । ଦିଲ୍ଲୀକୁ ସୁନ୍ଦରତର କରି ପରସ୍ତର ଭିତରେ ପ୍ରତିଯୋଗିତା 
କରିବା ଢଙ୍ଗରେ ନୂତନ ରୂପମାନ ନେଇ ଦେଖାଦେଲେ ବୈଦେଶିକ ରାଷ୍ଟ୍ରଦୂତମାନଙ୍କ 
ଆବାସସ୍ଥଳୀ | 

ଚତୁର୍ବଶ ପରିଛେଦ ୧୧୪୧ 


ଲୋକସେବା ଆୟୋଗର ସଦସ୍ଯରୂପରେ ବୁଦ୍ଧଦେବଙ୍କୁ ମଧ୍ୟ ନୂଆଦିଲ୍ଲୀରେ 
ଭଲଘରଟିଏ ମିଳିଥଲା। ଚେୟାର୍‌ମେନଙ୍କ ସହ ଆଠଜଣ ସଦସ୍ୟବିଶିଷ୍ଠ ଏ ଆୟୋଗ 
କେନ୍ଦ୍ର ସରକାରଙ୍କ ସବୁ ପ୍ରଥମଶ୍ରେଣୀ ଓ ଦ୍ଵିତୀୟ ଶ୍ରେଣୀ କର୍ମଚାରୀ ମନୋନୟନର 
ଭାରତ ଏ କମିଶନ୍‌ ଉପରେ। ପ୍ରାର୍ଥୀ ବଛାବଛି ହୁଏ ଲିଖିତ ପରୀକ୍ଷା ଓ ରଷ୍ଟର୍ଭିଉ 
ମାଧ୍ୟମରେ। କେନ୍ଦ୍ର କର୍ମଚାରୀମାନଙ୍କ ପଦୋନ୍ସତିପାଇଁ ମଧ୍ଯ ଏ ୟୁନିୟନ୍‌ ପବ୍ଛିକ୍‌ 
ସର୍ଭିସ୍‌ କମିଶନ୍‌ କେନ୍ଦ୍ର ସରକାରଙ୍କୁ ସୁପାରିଶ କରେ ଏବଂ କର୍ମଚାରୀଙ୍କ ବିରୁଦ୍ଧରେ 
ଆସୁଥିବା ଶୃଙ୍ଖଳାଗତ କାର୍ଯ୍ୟାନୁଷ୍ଠାନ ପାଇଁ ଯଥାବିଧବ ରାଷ୍ଟ୍ରପତିଙ୍କୁ ପରାମର୍ଶଦିଏ । 
ସରକାରୀ କର୍ମଚାରୀ ହେଲେ ସୁଦ୍ଧା ଏ ଆୟୋଗର ସଦସ୍ଯମାନଙ୍କର ପଦମର୍ଯ୍ୟାଦା 
ତେଣୁ ଆପେକ୍ଷିକ ଭାବରେ ବେଶ୍‌ ଉଚ୍ଚରେ। ସରକାରୀ ଚାପ ନାହିଁ ଅଥବା କୌଣସି 
ବ୍ୟକ୍ତିବିଶେଷଙ୍କ ହସ୍ତକ୍ଷେପ ନାହିଁ। ସଦସ୍ଯ ଓ ଆୟୋଗର ଅନ୍ୟାନ୍ୟ କର୍ମଚାରୀଙ୍କ 
ଭିତରେ ସୁନ୍ଦର ସହଯୋଗ ଏବଂ ସଭାବ। ଧର୍ମଘଟ ନାହିଁ କି ଘେରାଉନାହିଁ, 
ପରିବେଶ ଶାନ୍ତ ଓ ମଧୁର। ୟୁ.ପି.ଏସ୍‌.ସି.ର କାମ ବୁଦ୍ଧଦେବଙ୍କୁ ବେଶ୍‌ ଭଲ 
ଲାଗିଥିଲା। ବଳକା ସମୟ ଟିକିଏ ମିଳିଲେ ଅଥବା ଛୁଟିଦିନମାନଙ୍କରେ ସେ 
ନଗରରେ ଘୂରି ବୁଲୁଥିଲେ ଏବଂ ତାର ଅଧବାସୀଙ୍କ ଚାଲିଚଳଣ ଲକ୍ଷ୍ୟ କରୁଥିଲେ । 

ଆଗରୁ ଦିଲ୍ଲୀକୁ ଜାଣିଥିଲେ ମଧ୍ଯ ଦିଲ୍ଲୀରେ ଏହି କେତେ ବର୍ଷର ରହଣିକାଳରେ 
ହିଁ ତାକୁ ଭଲକରି ଚିହ୍ନିବାର ସୁଯୋଗ ପାଇଥିଲେ ବୁଦ୍ଧଦେବ । 

ମହାତ୍ସା ଗାନ୍ଧୀୟ ଜବାହାରଲାଲ ଏବଂ ଲାଲବାହାଦୂରଙ୍କ ସମାଧ୍ୂବମାନ ଛାତିରେ 
ବହନ କରିଥିବା ଏ ମହାନଗରୀ ବୁଦ୍ଧଦେବଙ୍କୁ ଏବେ ମନେହେଉଥଲା ସତେଯେପରି 
ଭାରତରୁ ଅଲଗା। ଏ ଦିଲ୍ଲୀୱାଲାଙ୍କ ଚାଲିଚଳଣ, ଢଙ୍ଗରଙ୍ଗ ଦେଖି ତାଙ୍କର ମନେହୁଏ 
ସେମାନେ ମୁଖ୍ୟତଃ ଦୟାମାୟାଶୂନ୍ୟ, ଅହଂସର୍ବସ୍ବ ଏବଂ ସ୍ବାର୍ଥପର । କିଏ କାହା ପୁଅ, 
କିଏ କାହା ଜୋଇଁ, କାହାର ଧନ ଦଉଲତ କେତେ, କେଉଁ କ୍ଷମତାଧାରୀସହ କାହାର 
କେମିତି ସମ୍ବନ୍ଧ ସେ ସବୁ ନଜଢାଣିଲେ ଏମାନେ ମୁହଁ ଟେକି ମଧ୍ଯ ଅନାନ୍ତିନି। ପିନ୍ଧିବା, 
ଚାଲିବା, ଖାଇବାଠାରୁ ଆରମ୍ଭକରି କେଉଁ ଶହ୍ଦରେ କେମିତି ଠେସଦେଇ କଥାହେବା 
ପର୍ଯ୍ୟନ୍ତ ସବୁଥୁରେ ଧରାବନ୍ଧା ଆଦବ କାଇଦା। ସାମ୍ଯବାଦୀ ଢାଞ୍ଚାର ସମାଜ 
ପ୍ରବର୍ଗନର ବଡ଼ ବଡ଼ କଥା ସମସ୍ତେ କହୁଥିବେ, କିନୁ ତାଙ୍କ କାର୍ଯ୍ୟକଳାପ ଦେଖିଲେ 
ମନେହେବ ସତେମଯେମିତି ପ୍ରତ୍ୟେକେ ଜଣେଜଣେ ନବାବ — ମଧ୍ଯପ୍ରାଚ୍ୟର କେଉଁ 
ଆରବରାଜପୁତ୍ର। 

ଦିଲ୍ଲୀ ନଗରୀ ଏବେ ଅତି ବିଶାଳ। ଚାରିଆଡ଼େ ଗଢ଼ିଉଠିଛି ପାକିସ୍ଥାନରୁ 
ପଳାଇଆସିଥବା ହିନ୍ଦୁ ଶିଖ ଶରଣାର୍ଥୀଙ୍କ ନୂଆ ନୂଆ ବିରାଟ ନଗରମାନ ¬ 
କୈଳାସନଗର, ବସନ୍ତବିହାର, କରୋଲବାଗ, ଜନକପୁରୀ, ତ୍ରିଲୋକପୁରୀ, ସାଉଥ୍‌ 

୧୧୪୨ ଗାଁର ଡାକ 


ଏକ୍ସଟେନ୍‌ସନ୍‌...। ଏ ଶରଣାର୍ଥୀମାନଙ୍କର ଦାୟାଦମାନେହିଁ ଦିଲ୍ଲୀକୁ ଏବେ 
ଦେଇଛନ୍ତି ଏକ ନୂତନ ଜୀବନଦର୍ଶନ ¬ ଯେନତେନ ଉପାୟେନ ଧନ ଅର୍ଜନର 
ଦର୍ଶନ - ଶ୍ୂଙ୍ଖଳାବିହୀନ ସ୍ଟେଚାଚାରିତା, ହୋଟେଲ୍‌ ନାଇଟ୍‌ କୃବ୍‌ର 
ଭୋଗବିଳାସମୟ ଜୀବନ | 

ଏହି ଦିଲ୍ଲୀ ରହଣି କାଳରେ ହିଁ ବୁବଧଦଦେବ ଶୁଣିଥୁଲେ ଭାରତ ବିଭାଜନକାଳୀନ 
ଶରଣାର୍ଥୀଙ୍କ ଦୁଃଖଦୁର୍ଦଶାର କରୁଣ କାହାଣୀମାନ ଏବଂ ସେ ସଙ୍ଗରେ ଶୁଣିଥୂଲେ ଏହି 
ଶରଣାର୍ଥୀଙ୍କ ପ୍ରତୀକ କରୋଲବାଗସ୍ଥିତ ଧନକୂବେର ମିଷ୍ଟର୍‌ ଚୋପ୍ରାଙ୍କ ବିଚିତ୍ର 
କାହାଣୀ | 

କାହିଁ ଚାଳିଶ ପଇଁଚାଳିଶ ବର୍ଷ ତଳର କଥା। ଗାନ୍ଧୀଙ୍କର ଅହିଂସ ସଂଗ୍ରାମର 
ପରିଣାମ ସ୍ଵରୂପ ଭାରତରେ ଇଂରେଜଶାସନର ମୂଳଦୁଆ ଦୋହଲିଯାଇଥାଏ ଏବଂ 
ଇଂରେଜ ଶାସନର ଅବସାନ ଆଖିକୁ ଦିଶୁଥାଏ ଜଳଜଳ। ଖଳଶାସକ ଶକୁନି 
ଚକ୍ରାନ୍ତକରି ଲଗାଇଦେଲା ହିନ୍ଦୁ ମୁସଲମାନ ଭାଇଭାଇଙ୍କ ଭିତରେ ଗୃହ-ବିବାଦ — 
କୁରୁକ୍ଷେତ୍ର ଯୁଦ୍ଧର ପୂର୍ବାଭାସ, ଆଉ ଧର୍ମ ନାଁରେ ଏ ଦୁଇଗୋଷ୍ଠୀ ଭିନ୍ନ ଭିନ୍ନ ଜାତି 
କହି ନିଷ୍ପରି ଶୁଣାଇଦେଲା ଯେ ଭାରତ ଦୁଇଭାଗ ହେବ - ଫାଳେ ହେବ ଭାରତ 
ଆଉ ଫାଳେ ହେବ ପାକିସ୍ଥାନ । 

ଖାନଦାନୀ ରୀତିନୀତି ଓ ଫେଶନ୍‌ର କେନ୍ଦ୍ରସ୍ତଳୀ ମହାନଗରୀ ଲାହୋର ପଡ଼ିଗଲା 
ପାକିସ୍ଥାନ ସୀମା ଭିତରେ । ସେ ନଗରୀର ପ୍ରାୟ ସବୁ ବଡ଼ ବଡ଼ ଦୋକାନ ବଜାର, 
ହୋଟେଲ, ରେସ୍ତୁରାଁର ମାଲିକ ଥଲେ ହିନ୍ଦୁ। ତୈମୁର୍‌ଲଙ୍ଗର ବଂଶଧର ଲୁଣ୍ଡନକାରୀ 
ପଠାଣମାନଙ୍କର ନଜର ପଡ଼ିଗଲା ଏ ଦୋକାନ ବଜାର ଉପରେ। ଆରମ୍ଭ ହେଲା 
ଲୁଟତରାଜ, ଜଳାପୋଡ଼ା ଏବଂ ପରିଶେଷରେ ହାଣକାଟ | 

ପାକିସ୍ଥାନୀ ଅଞ୍ଚଳର ହିନ୍ଦୁ ଆଉ ଭାରତର ମୁସଲ୍‌ମାନମାନଙ୍କ ଭିତରେ ଧନସମ୍ପରି 
ଏବଂ ଲୋକ ଅଦଳବଦଳ କରିବାର ଅବାସ୍ତବ ଯୋଜନା କରିଥାଏ ଶାସନଦାୟିତ୍ବ 
ଛାଡ଼ି ଚାଲିଯାଉଥିବା ଇଂରେଜଶାସକ। ଧନସମ୍ପଭି ଏବଂ ପ୍ରାଣରକ୍ଷା କରିବାରେ 
ଶାସକର ସାହାଯ୍ୟ ବିନା ଆପ୍ରାଣ ଚେଷ୍ଟା ବିଫଳ ହେବା ପରେ ଭୀତତ୍ରସ୍ତ ହୋଇ 
ଭାରତକୁ ପଳାଇଆସୁଥାନ୍ତି ପାକିସ୍ତାନୀ ଅଞ୍ଚଳର ଅନ୍ୟାନ୍ୟ ହିନ୍ଦୁମାନଙ୍କପରି ଏଇ 
ଲାହୋର ନଗରୀର ହିନ୍ଦୁମାନେ ¬ ଏଣେତେଣେ ଲୁଚିଛପି। ଲାହୋରରୁ ଯେଉଁସବୁ 
ଟ୍ରେନ୍‌ ଆସୁଥାଏ ସେ ଟ୍ରେନ୍‌ମାନଙ୍କରେ ହିନ୍ଦୁ ପଳାୟମାନ ଶରଣାର୍ଥୀଙ୍କ ନାହିଁ ନଥୁବା 
ଭିଡ଼ । ଗୋଟାଏ ଏମିତି ଟ୍ରେନ୍‌ରେଆସୁଥାନ୍ତି ଏହି ଚୋପ୍ରା ପରିବାର | ସ୍ଵାମୀ ସ୍ତ୍ରୀ ପୁଅ 
ବୋହୂ, ନାତି ନାତୁଣୀ, ଝିଅ ଜୋଇଁ ଏବଂ ତାଙ୍କର କେତେ ବିଶ୍ବସ୍ତ ଚାକରଙ୍କ ସହ 
ସେ ଚାକରମାନଙ୍କର ପରିବାର। ଲାହୋରର ସର୍ବଶ୍ରେଷ୍ଠ ଫେଶନ୍‌ ହାଉସ୍‌ ଥଲା ଏ 

ଚତୁର୍ବଶ ପରିଛେଦ ୧୧୪୩ 


ଚୋପ୍ରା ପରିବାରର | ଥଲା ସେ ଅଞ୍ଚଳ ଭିତରେ ଚୋପ୍ରା ହୋଟେଲ୍‌ ଚେନ୍‌ ଏବଂ ଏକ 
ବଡ଼ ଲୁଗା କାରଖାନା। ଜୁଆଇଁଙ୍କର ଥିଲା ମାନେ ନାଇଟ୍‌ କୃବ। ଅମ୍ବାଲା ପହଞ୍ଚବା 
ପୂର୍ବରୁ ଗୋଟାଏ ଛୋଟ ଷ୍ଟେସନ୍‌ରେ ଠିଆହୋଇଥୁଲା ସେ ଟ୍ରେନ୍‌। ସେହିଠାରେ ହିଁ 
ଟ୍ରେନ୍‌ ଉପରେ ଅତର୍କିତ ଆକ୍ରମଣ କଲେ ମାରାତ୍ସାକ ଅସ୍ତଶସ୍ତରଧାରୀ ଦୂର୍ବତତ 
ପଠାଣମାନେ। ଟ୍ରେନ୍‌ର ଡବାମାନଙ୍କରେ ପଶି ବୁଢ଼ାବୁଢ଼ୀଂ ପୁଅଝିଅ ସମସ୍ତଙ୍କୁ 
ନିର୍ମମଭାବରେ ହତ୍ଯାକରି ମାଲ୍‌ଝାଲ୍‌ ଲୁଟିନେଲେ ସେଇ ହତ୍ଯାକାରୀମାନେ ଏବଂ 
ଅପହରଣ କରିନେଲେ ଅନେକ ଯୁବତୀ ଝିଅଙ୍କୁ । ରକ୍ତସ୍ରୋତରେ ଯେଉଁ କେତେକ 
ମୁମୂର୍ଷୁ ଜୀବନର ଶେଷ ଆର୍ଭ ଚିଳ଼୍ାର କରୁଥିଲେ ସେ ଭିତରେ ଥଲେ ଏ ହତଭାଗ୍ୟ 
ଚୋପ୍ରା ପରିବାର। ବୁଢ଼ା ଟୋପ୍ରାଙ୍କୁ ରକ୍ଷାକରିବାକୁ ଯାଇ ଆହତ ହୋଇ ତଳେ 
ପଡ଼ିଯାଇଥୁଲା ତାଙ୍କ ବିଶ୍ଵସ୍ତ ଚାକର ରାକେଶ। 


ସେନାବାହିନୀର ଯବାନମାନେ ଖବରପାଇଁ ଷ୍ଟେସନରେ ପହଞ୍ଚଲା ବେଳକୁ 
ଲୁଣ୍ଡନକାରୀ ଆତତାୟୀମାନେ ସେଠାରେ ଆଉ ନଥଲେ। ସେନାବାହିନୀର 
ସହାୟତାରେ ସେହି ଅଭିଶାପଗ୍ରସ୍ତ ଟ୍ରେନ୍‌ର ଯେଉଁ କେତେଜଣ ଆହତଯତ୍ରୀ 
ଅମ୍ବାଲାରେ ପହଞ୍ଚଲେ ସେ ଭିତରେ ଥଲା ଏ ରାକେଶ 


ଆମ୍ବାଲା ଶରଣାର୍ଥୀ ଶିବିରର ପ୍ରାଥମିକ ଚିକିସ୍ସାକେନ୍ଦ୍ରରେ କିଛିଦିନ ରହିଲା ପରେ 
ସେ ସମସ୍ତଙ୍କୁ ସ୍ଥାନାନ୍ତରିତ କରାଯାଇଥୁଲା ଦିଲ୍ଲୀ ମହାନଗରୀର ଶରଣାର୍ଥୀ ଶିବିରକୁ । 
ମହାନଗରୀର ଶରଣାର୍ଥୀ ଶିବିରରେ ଭର୍ଭି ହେଲାବଳେ ନାମ ଯେତେବେଳେ 
ପଚରାଗଲା, ରାକେଶ କହିଥଲା ତା” ନା ଆର୍‌. ଚୋପ୍ରା। କ୍ଷତିପୂରଣ ଦେବା 
ଉଦ୍ଦେଶ୍ୟରେ ଶିବିରରେ ଯେଉଁ ରେଜିଷ୍ଟର୍‌ ଖୋଲାଯାଇଥଲା ତହିଁରେ ସେ 
ତାଲିକାଭୁକ୍ତ କରିଥିଲା ଯେ ତା'ର ସମସ୍ତ ପରିବାର ମୃତ ଏବଂ ପରିବାରର ଥୁଲା 
ଲୁଗାକାରଖାନା, ଚୋପ୍ରା ହୋଟେଲ୍‌ ଚେନ୍‌, ଫେଶନ୍‌ ହାଉସ୍‌, ନାଇଟକୃବ ଇତ୍ଯାଦି । 

ଯଥାସମୟରେ ଆର୍‌. ଚୋପ୍ରାଙ୍କୁ ମିଳିଥିଲା କ୍ଷତିପରିମାଣର କିୟଦଂଶ ପନ୍ଦରଲକ୍ଷ 
ଟଙ୍କା ଏବଂ କର୍ମସଂସ୍ଥାନ ପାଇଁ ମହାନଗରୀ ଅଞ୍ଚଳରେ ଯଥେଷ୍ଟ ପରିମାଣରେ 
ସରକାରୀ ଜମି। 

ରାକେଶ ଯେ ଚୋପ୍ରା ନୁହେଁ ସେକଥା କେନ୍ଦ୍ର ସରକାର ଜାଣିବାର ଉପାୟ 
ନଥଲା। ବିଭାଜନବେଳେ ସରକାରୀ ପାଣ୍ଠି ସାଙ୍ଗକୁ ନଥପତ୍ର ଚୌକି ଟେବୁଲ୍‌ ବି 


ତା'ର ସତ୍ୟାସତ୍ୟ ଶିବିରର କର୍ମଚାରୀମାନେ ଜାଣିବା ସମ୍ଭବହିଁ ନଥଲା ¬ ଏଇ 
ଶରଣାର୍ଥୀମାନଙ୍କୁ ପଚରାଉଚରା କରି ତଥ୍ଯ ସଂଗ୍ରହକରିବା କଥା ଯାହା। 

୧୧୪୪ ଗାଁର ଡାକ 


ରାକେଶ ଯେ ଚୋପ୍ରା ନୁହେଁ ସେ କଥା ପ୍ରାୟ କେହି ଜାଣିନଥଲେ। 
ମହାନଗରୀରେ ଅନେକ ଶିବିର ଏବଂ ପ୍ରତ୍ୟେକ ଶିବିରରେ ହଜାର ହଜାର ଶରଣାର୍ଥୀ 
ନିଜ ନିଜ ଦୁଃଖଦୂର୍ଦଶା ନେଇ ବ୍ଯସ୍ତ ଏବଂ ମ୍ରିୟମାଣ। ¬ ବୁଢ଼ାବାପ, ମାଂ 
ବଞ୍ଚଯାଇଛନ୍ତି ହୁଏତ ପୁଅ ଝିଅ ନାହାନ୍ତି । ଭାଗ ଭାଗ ହୋଇ କିଏ କେଉଁ ବାଟଦେଇ 
ପଳାଇଆସିଥିଲେ। ବାପା-ମା” ଆଗେ ନିରାପଦରେ ଯାଆନ୍ତୁ ଭାବି ପୁଅମାନେ 
ସେମାନଙ୍କୁ ପଠାଇଦେଲାପରେ ତାଙ୍କ ନିଜ ଦଶା କ”ଣ ହେଲା ସେକଥା କିଏ ଅବା 
କହିବ? ହୁଏତ ପୁଅ ଝିଅ ଆଜି ପହଞ୍ଚଜଯିବେ ସେଇ ଆଶାରେ ବୁଢ଼ାବୁଢ଼ୀ 
ନାତିନାତୁଣୀଙ୍କ ସହ ଚାହିଁବସିଛନ୍ତି ¬ ଶିବିରକୁ ଶିବିର ଖୋଜି ବୁଲୁଛନ୍ତି । ପ୍ରତ୍ୟେକ 
ଶିବିରରେ ଏମିତି ଖୋଜାଖୋଜି। କେଉଁଠି ଅଜଣା ଶବମାନଙ୍କ ମଧ୍ୟରେ ପୁଅର 
ମୃତଦେହ ତ ଝିଅବୋହୂଙ୍କର କିଛି ସନ୍ଧାନ ନାହିଁ। କିଏ ଧୈର୍ଯ୍ୟଧରି ଏମିତି ହଜିଲା 
ପରିବାରବର୍ଗଙ୍କୁ ଖୋଜିଚାଲିଛି ତ କିଏ କାନ୍ଦି କାନ୍ଦି ପାଗଳ ହୋଇଗଲାଣି - ଏଇ 
ରାକେଶ ସତରେ ଚୋପ୍ରା କି ନୁହେଁ କିଏ କାହିଁକି ସେଥୁରେ ମୁଣ୍ଡ ଗୂରାଇବ ? 

ସମଦଶାପନ୍ସ ଯେଉଁ ଜଣେ ଦି'ଜଣ ରାକେଶକୁ ଚିହ୍ନିଥିଲେ ସେମାନେ ରାକେଶ 
ଏବେ ଚୋପ୍ରା ହୋଇଯାଇଛି ବୋଲି ଅବା ଜାଣିବେ କେମିତି ? ଶିବିରର ନୂତନ 
ଶରଣାର୍ଥୀମାନଙ୍କୁ ବଦ୍‌ପରାମର୍ଶ ଦେବାପାଇଁ ମଧ୍ଯ ଏଜେଣ୍ଟଙ୍କ ସଂଖ୍ଯା କିଛି କମ୍‌ 
ନଥୁଲା। ପଞ୍ଜାବ ଅଞ୍ଚଳର ଗୁଖ୍ା ଦୁର୍ବୃତ୍ତମାନେ ତ ଧର୍ମନିର୍ବିଶେଷରେ ହିନ୍ଦୁ ଏବଂ 
ମୁସଲମାନ ଦୁଇସଂପ୍ରଦାୟର ଧନସମ୍ପଭ୍ତି ଲୁଟତରାଜ କରିବାକୁ ପଛାଉନଥୂଲେ, ଏବେ 
ଲୋକଙ୍କ ଦୁର୍ଦିନର ଫାଇଦା ବା ସେମାନେ ନ ଉଠାଇବେ କାହିଁକି ? କ୍ଷତିପୂୁରଣର 
ପରିମାଣ ବେଶୀ କରାଇଦେଇପାରିଲେ ଅଧାଅଧ୍ ଭାଗ ଯେ ସେମାନେ ପାଇବେ। 


ପାକିସ୍ଥାନ ଅଞ୍ଚଳରୁ ଯେଉଁ ହିନ୍ଦୁମାନେ ପଳାଇ ଆସିଲେ ସେ ଭିତରେ ଅଧୁକାଂଶ 
ଥିଲେ ବୁଢ଼ାବୁଢ଼ୀ ଓ ଛୋଟ ଛୋଟ ପୁଅ ଝିଅ। ଯୁବକମାନେ ସଂଘର୍ଷ ଏବଂ 
ହାଣକାଟରେ ମରିଯାଇଥିଲେ । ବିବାହିତା ଏବଂ ଅବିବାହିତା ତରୁଣୀମାନେ ନୃଶଂସଙ୍କ 
ଶିକାର ହୋଇ ହୁଏତ ମୂତପ୍ରାୟ ଅବସ୍ଥାରେ ଉଦ୍ଧାର ପାଇଥିଲେ ଅଥବା ପରେ 
ଦୂଇଦେଶର ସରକାରୀ ଉଦ୍ୟମରେ ଉଦ୍ଧାରପାଇଁ ଶରଣାର୍ଥୀ ଶିବିରରୁ ବାପ-ମା ପାଖକୁ 
ଫେରିଆସିଥୁଲେ। କେବଳ ସରକାରୀ ସାହାଯ୍ଯ ବ୍ଯତୀତ ଏଇ ଶରଣାର୍ଥୀମାନଙ୍କ 
ଅର୍ଥାଗମର ଅନ୍ୟ ଉପାୟ ନଥୁଲା। ଏ ବର୍ବରତା ଏବଂ ନୃଶଂସତାର ପ୍ରଥମ ଶିକାର 
ତ ହୋଇଥିଲେ ସ୍ବୟଂ ଭଗବାନ ନିଜେ । ବିନା ଅପରାଧରେ ଲକ୍ଷଲକ୍ଷ ନିରୀହ ଲୋକ 
ଏପରି ଅତ୍ୟାଚାରିତ ହେଲାବେଳେ ଯେଉଁ ଭଗବାନ କେଉଁଠି ଲୁଚିରହିଥିଲେ ସେଇ 
ଭଗବାନଙ୍କୁ ଏବେ ଏମାନେ କାହିଁକି ଅବା ରକ୍ଷଣପାଇଁ ଡାକଦେବେ ? ଲକ୍ଷ ଲକ୍ଷ 
ଶରଣାର୍ଥୀଙ୍କ ଆଗମନରେ ମହାନଗରୀରେ ଜନସଂଖ୍ୟା ଦ୍ଵିଗୁଣିତ ହୋଇସାରିଥିଲା | 

ଚତୁର୍ବଶ ପରିଛେଦ ୧୧୪୫ 


ସେଇ ମହାନଗରୀରେ ଏବେ ଗଢ଼ିଉଠିଲା ଏକ ନୂତନ ସମାଜ — ଯେଉଁ ସମାଜରେ 
ନଥୁଲା ଭଗବାନଙ୍କପ୍ରତି କୌଣସି ଆସ୍ଥା କିମ୍ବା ଧର୍ମଭୟ । ନୈତିକତାର ଆଉ ସ୍ଥାନ 
ନଥୁଲା — ନଥିଲା କୂଳଲଜ୍ଜା, ଦୟା, କ୍ଷମା, ପାରସ୍ତରିକ ମମତା! ଆବିର୍ଭାବ ହେଲା 
“ଯାବତ୍‌ ଜୀବତେ୍‌ ସୁଖଂ ଜୀବେତ୍‌' ଦର୍ଶନର ଏକ ଜୀବନଦର୍ଶନର ମୁଳଲକ୍ଷ୍ଯ। 
ବାହାହେବାପାଇଁ ତ ଭାରତୀୟ ସମାଜରେ ଯଥେଷ୍ଟ ଯୌତୁକ ଧନ ଲୋଡ଼ା, ନିର୍ଯାତିତା 
ଏଇ ସୁନ୍ଦରୀ ତରୁଣୀମାନେ ଅଥବା ତାଙ୍କ ବୁଢ଼ାବୁଢ଼ୀ ବାପା-ମା ଯୌତୁକପାଇଁ ଅର୍ଥ 
ଯୋଗାଇବେ ବା କେମିତି ? ଧର୍ମଭୟ କିମ୍ବା କୂୁଳଲଜା ନଥିବା ଏ ତରୁଣୀମାନେ 
ନିଜରଦେହ ବିକ୍ରି କରି ଯୌତୁକ ଧନ ସଂଚୟକରିବାକୁ ମଧ୍ୟ ପଛେଇଲେନି। 
ଯେକୌଣସି ଉପାୟରେ ହେଉ ଧନ ସଂଚୟ ହେଲା ସମସ୍ତଙ୍କର ଏକାମାତ୍ର ଲକ୍ଷ୍ୟ। 
ମହାନଗରୀରେ ଦେଖାଦେଲା ଅଜସ୍ର ଡ୍ରିଙ୍କସଡେନ୍‌, ନାଇଟ୍‌କୃବ୍‌।| 

ସାମାନ୍ୟ କେତେ ବର୍ଷ ଭିତରେ ହିଁ ଆର୍‌. ଚୋପ୍ରାଙ୍କ ହୋଟେଲ୍‌ ଏବଂ ନାଇଟ୍‌ 
କୃବମାନ ଦିଲ୍ଲୀନଗରୀର ମୁଖ୍ଯ ସ୍ଥାନମାନଙ୍କ ଭିତରେ ପ୍ରମୁଖ ହୋଇଉଠିଥଲା। 

ହଠାତ୍‌ ଦିନେ ଗୋଟିଏ ଅଖ୍ୟାତ ନାଇଟ୍‌କ୍୍‌ବ୍‌ରେ ଦେଖାଦେଲେ ଜଣେ ରୂପସୀ 
ତରୁଣୀ — ନଗ୍ନଦେହ ଦେଖାଇ ଅର୍ଥ ଉପାର୍ଜନର ଅଭିଳାଷ ପୋଷଣକରି। କିଛିଦିନ 
ଭିତରେ ହିଁ ଏଇ ନୂତନ ତାରକାଙ୍କ ଆଗମନୀରେ ଅଖ୍ୟାତ ନାଇଟ୍‌କ୍ଲବଟି ପ୍ରଖ୍ୟାତ 
ହୋଇଉଠିଥଲା। ତାରକାଙ୍କ ନାମ ଥିଲା ପୁନମ୍‌। ଅର୍କେଷ୍ଟାର ତାଳେ ତାଳେ ବକ୍ଷ 
ଦୋହଲାଇ ନୃତ୍ୟରତା ପୁନମ୍‌ ଯେପରିଭାବେ ଧୀରେ ଧୀରେ ନିଜ ବସନ ଖସାଇ 
ତନୁ ନଗ୍ନ କରୁଥିଲେ, ସେ ଢଙ୍ଗ ଥଲା ଅପୂର୍ବ ଏବଂ ଏଇ ନାଇଟ୍‌କ୍ଲବ୍‌ର ବିଶେଷ 
ଆକର୍ଷଣ। ସେତେବେଳେ ନାଇଟ୍‌ କବର ପାନଭୋଜନରତ ଅସଂଖ୍ଯ ଗ୍ରାହକ 
ପାନଭୋଜନ ଭୁଲିଯାଇ ମୁଗ୍ଧ ନୟନରେ ଏ ରୂପସୀଙ୍କ ରୂପଲାବଣ୍ଯକୁ ଅନାଇ 
ରହୁଥିଲେ | 

ଏଇ ନାଇଟ୍‌କ୍ଟବ୍‌ ଯେ ଦିନେ ଆର୍‌. ଚୋପ୍ରାଙ୍କ ନାଇଟ୍‌କଲବମାନଙ୍କର କାଳହେବ 
ସେକଥା ବୁଝିପାରି ରାକେଶ ଦିନେ ତା” ସାଙ୍ଗସାଥୀଙ୍କୁ ନେଇ ଦେଖାଦେଲା ଏକ 
ନାଇଟ୍‌ କଟବରେ - ଏ ନୂତନ ତାରକାଙ୍କୁ ତା” ନିଜ ନାଇଟ୍‌ କ୍ଲବ ଚେନ୍‌କୁ 
ଖସାଇଆଣିବା ଉଦ୍ଦେଶ୍ୟରେ । 

ପ୍ରଥମ ଦର୍ଶନରେ ହିଁ ରାକେଶ ଚିହ୍ନିପାରିଥିଲା ପୁନମ୍‌ ଚୋପ୍ରାଙ୍କୁ ତାଙ୍କ ବିଶ୍ଵସ୍ତ 
ଚାକର ରାକେଶକୁ ଚିହ୍ନିବାକୁ ପୁନମ୍‌କୁ ମଧ୍ଯ ସମୟ ଲାଗିନଥୁଲା। 

ଯେଉଁଦିନ ଚୋପ୍ରା ପରିବାର ଆସୁଥବା ଟ୍ରେନ୍‌କୁ ପାକିସ୍ଥାନୀ ପଠାଣମାନେ 
ଚଢ଼ାଉ କଲେ ସେଇଦିନ ଅନେକ ତରୁଣୀଙ୍କ ସାଙ୍ଗରେ ପୁନମ୍‌ ଚୋପ୍ରାଙ୍କୁ ବି 
ଅପହରଣ କରିନେଇଥୁଲେ ଦୁର୍ବୃତ୍ତମାନେ । କିଛିକାଳ ପାଶବିକ ଅତ୍ୟାଚାରର ଅସହ୍ୟ 

ନିର୍ଯାତନା ସହନ କଲା ପରେ ପେଶାବାରର ଜଣେ ପଠାଣ ରଖି ନେଇଥିଲା ଏଇ 
ପୁନମ୍କୁ। କେତେବର୍ଷ ପରେ ଭାରତ ପାକିସ୍ଥାନ ସରକାର ଯେତେବେଳେ ଏପରି 
ଅଭାଗିନୀମାନଙ୍କ ଖୋଜଖବର ପାଇ ସରକାରୀ ସୂତ୍ରରେ ସେମାନଙ୍କୁ ଆଦାନପ୍ରଦାନ 
କଲେ, ପୁନମ୍‌ ଦେଖାଦେଲା ଦିଲ୍ଲୀ ମହାନଗରୀରେ । ଆଶ୍ରୟ ନେବାପାଇଁ ନଗରୀରେ 
ତା'ର ଜଣାଶୁଣା କେହି ନଥିଲେ — ଥଲେ ମଧ୍ଯ ସେ କେଉଁ ମୁହଁରେ ସେମାନଙ୍କ 
ଆଶ୍ରୟ ନେବ ? ସେ ବାଛି ନେଇଥିଲା ଜୀବିକା ଅର୍ଜନ ଏବଂ ଜୀବନଯାପନ ନିଜ 
ପନ୍ଛା। 

ଚୋପ୍ରା ନୁହେଁ ବୋଲି ଜଣାପଡ଼ିଲେ ତା'ର ଯେଉଁ ଅବସ୍ଥା ହେବ ସେ କଥା 
ବେଶ୍‌ ବୁଝିଥଲା ରାକେଶ୍‌। ସେ ତା'ର ଆଶ୍ରିତ ଗୁଣ୍ଡାମାନଙ୍କ ସାହାଯ୍ଯ ପୁନମ୍‌ 
ଚୋପ୍ରାଙ୍କୁ ପ୍ରାଣରେ ମାରିଦେବାପାଇଁ ପ୍ରୟାସ କରିଥଲା। କିନ୍ତୁ ଜୀବନର ସର୍ବବିଧ 
କର୍କଶ ଅଭିଜ୍ଞତାସହ ସଂପୂର୍ଣ୍ଣ ପରିଚିତ ପୁନମ୍‌ପାଇଁ ପ୍ରାଣପଣ କରିଦେବାଭଳି 
ଦୁଃସାହସିକ ଯୁବକଙ୍କ ସଂଖ୍ୟା ମଧ୍ଯ କିଛି କମ୍‌ ନଥିବାରୁ ସେ ସବୁ ପ୍ରୟାସ ବିଫଳ 
ହୋଇଗଲା । ଫଳରେ ଦେଖାଦେଲା ଏକ ବୁଝାମଣା - ରାକେଶ ଏବଂ ପୁନମ୍‌ର 
ମିଳନ ¬ ଶୃଙ୍ଖଳାର ଶିକୁଳିବିହୀନ ବୈବାହିକ-ବନ୍ଧନ। 

ଆଜି ଏଇ ରାକେଶ ଏବଂ ପୁନମ୍‌ ପରି ମହାନଗରୀରେ ଅନେକେ। 

ବୁଦ୍ଧଦେବ ଲକ୍ଷ୍ୟ କରିଥଲେ ଯେ ଏ ଶରଣାର୍ଥୀଙ୍କ ଜୀବନଦର୍ଶନ କାଳକ୍ରମେ 
ଦିଲ୍ଲୀର ପ୍ରାୟ ସମସ୍ତ ଅଧବାସୀଙ୍କୁ ପ୍ରଭାବିତ କରିସାରିଛି। ଧନ ଓ କ୍ଷମତା 
ଆହରଣପାଇଁ କି ଅଦମ୍ୟ ଲାଳସା। ଅବିଶ୍ରାନ୍ତ ଛୁଟିଚାଲିଛି ସମସ୍ତେ ସେହି ଏକା ଲକ୍ଷ୍ୟ 
ନେଇ । ଦିନେ ଯେଉଁମାନେ ଗାନ୍ଧିଜୀଙ୍କ ପଟ୍ଟଶିଷ୍ୟ ଥଲେ ସେହି ମୋରାର୍ଜୀ 
ଦେଶାଇ, ଚରଣ ସିଂ, ବାବୁ ଜଗଜୀବନ ରାମ ମଧ୍ୟ ଏ ମୂଷିକଧାବନକୁ ପରିତ୍ରାଣ 
ପାଇନାହାନ୍ତି। 

ଦିଲ୍ଲୀ ନଗରୀର ହାଉଆରେ ହିଁ ଭ୍ରାତୃବିବାଦ ସତେ ଯେମିତି ବସା ବାନ୍ଧି ରହିଛି। 
ଲୋକନାୟକ ଜଯପ୍ରକାଶ ନାରାୟଣଙ୍କ ତିରୋଧାନର କିଛି ପରେ ହିଁ ଦେଖାଦେଲା 
ଜନତାଦଳର ତୁଙ୍ଗ ନେତାଙ୍କ ମଧ୍ୟରେ ବିଭେଦ । ଯେଉଁ ଚରଣ ସିଂ ଜନତାଦଳର 
ଘରୋଇମନ୍ତ୍ରୀ ଭାବରେ ଶ୍ରୀମତୀ ଇନ୍ଦିରା ଗାନ୍ଧିଙ୍କୁ ଜେଲ୍‌ରେ ପୂରାଇବାପାଇଁ ଆପ୍ରାଣ 
ଚେଷ୍ଟା କରୁଥିଲେ, ସେହି ଚରଣ ସିଂ ଏବେ ମୋରାର୍ଜୀ ଦେଶାଇଙ୍କୁ ହଟାଇ ନିଜେ 
ପ୍ରଧାନମନ୍ତ୍ରୀ ହେବା ଲୋଭରେ ଶ୍ରୀମତୀ ଗାନ୍ଧିଙ୍କ କଂଗ୍ରେସପାର୍ଟିଙ୍କର ସମର୍ଥନ 
ଲୋଡ଼ିଲେ ଏବଂ ସମର୍ଥନ ଲାଭର ଆଶ୍ଵାସନା ନେଇ ମୋରାର୍‌ଜୀ ଜନତାଦଳରୁ 
ଅଲଗା ହୋଇଯାଇ ପ୍ରଧାନମନ୍ତ୍ରୀ ହେବାକୁ ଦାବି କରିବସିଲେ। ମୋରାର୍‌ଜୀ ଏଣେ 
ଗାଦି ଛାଡ଼ିବାକୁ ଅନିଛୁକ ବାବୁ ଜଗଜ୍ୀବନ ରାମ ମଧ୍ଯ ନିଜେ ଏ ଗାଦିର ଆଶାୟୀ । 

ଚତୁର୍ଦବଶ ପରିଚ୍ଛେଦ ୧୧୪୭ 


ମୋରାର୍‌୍ଜୀଙ୍କ ଦଳ ସଂଖ୍ୟାଲଘୁ ହୋଇଯାଇଛି ଜାଣି ଚରଣ ସିଂହଙ୍କୁ ନୂତନ 
ମନ୍ତ୍ରିମଣ୍ଡଳ ଗଠନ କରିବାକୁ ଆମନ୍ତ୍ରଣ କଲେ ରାଷ୍ଟ୍ରପତି। ଚରଣ ସିଂ ପ୍ରଧାନମନ୍ତ୍ରୀ 
ହେଲେ, କିନଧୁ ଲୋକସଭାରେ ସଂଖ୍ୟାଗରିଷ୍ଠତା ପ୍ରମାଣ କରିନପାରି ପୁଣି ଥରେ 
ନିର୍ବାଚନ କରାଇବାକୁ ବାଧ୍ୟହେଲେ। ଏଥର ଶ୍ରୀମତୀ ଗାନ୍ଧିଙ୍କ ନେତୃତ୍ବରେ ପରିଚାଳିତ 
କଂଗ୍ରେସ ବିପୁଳ ସଂଖ୍ୟାଗରିଷ୍ଠତା ହାସଲକରି କେନ୍ଦ୍ରରେ ସରକାର ଗଠନକଲା ଏବଂ 
ଶ୍ରୀମତୀ ଗାନି ପୁଣିଥରେ ପ୍ରଧାନମନ୍ତ୍ରୀ ହେଲେ। 


ବିଚକ୍ଷଣ ରାଜନୀତିଜ୍ଞ ଶ୍ରୀମତୀ ଗାନ୍ଧି ତାଙ୍କ ପ୍ରାପ୍ୟ ପାଇଲେ ସତ, ଭାରତର ଏ 
ଗ୍ୃହବିବାଦ କିନୁୁ ଭାରତବିରୋଧୀ ବୈଦେଶିକ ଶକ୍ତିମାନଙ୍କ ଦୃଷ୍ଟି ଏଡ଼ାଇନପାରି 
ସେମାନଙ୍କ ଖଳଚକ୍ରାନ୍ତ ପାଇଁ ଖୋରକ ଯୋଗାଇଦେଲା | ପାକିସ୍ଥାନୀ ଚକ୍ରାନ୍ତ ଫଳରେ 
ପଞ୍ଜାବରେ ଦେଖାଦେଲା ଭିନ୍ଦରେନ୍‌ୱାଲା, ତା”ର ସ୍ଵତନ୍ତ୍ର ଶିଖରାଜ୍ଯ ଖଲିସ୍କାନର 
ଦାବିନେଇ। ଦକ୍ଷିଣରେ ଶ୍ରୀଲଙ୍କା ହୋଇଉଠିଲା ଭାରତ ଉପରେ ଶୋନବଦୃଷ୍ଟି 
ପକାଇଥିବା ପାକିସ୍ଥାନ ଓ ଆମେରିକାର ଆଡ଼ଡ଼ାସ୍ଥଳୀ। ପୂର୍ବରେ ଚୀନ୍‌ର ପରୋକ୍ଷ 
ସହାୟତାରେ ଆରମ୍ଭହେଲା ଆସାମ ତଥା ପଡ଼ୋଶୀ ରାଜ୍ୟ ନାଗାଲେଣ୍ଟ ମଣିପୁର, 
ମିଜୋରାମ ପ୍ରଭୃତିରେ ଭାରତ ବିରୋଧୀ ଆନ୍ଦୋଳନ । 


କେହି କେହି କହନ୍ତି, ଜନତାଦଳକୁ ଖଣ୍ଡବିଖଣ୍ଡ କରିବାପାଇଁ ସ୍ବୟଂ ଶ୍ରୀମତୀ ଗାନ୍ଧି 
ଭିନ୍ଦରେନ୍‌ୱାଲାକୁ ସୃଷ୍ଠି କରିଥିଲେ ଏବଂ ଶ୍ରୀଲଙ୍କାକୁ କାବୁକରିବା ଉଦ୍ଦେଶ୍ଯରେ 
ଶ୍ରୀଲଙ୍କାରେ ସ୍ଵତନ୍ତ୍ର ତାମିଲରାଜ୍ଯ ଦାବିକରୁଥବା ଏଲ୍‌.ଟି.ଟି.ଇ. ପରି ଗରିଲା 
ଗୋଷ୍ଠୀମାନଙ୍କୁ ଗଢ଼ିତୋଳିବାରେ ସାହାଯ୍ୟ କରିଥିଲେ ଅଥବା ଭାରତରେ ଶିବିର 
ସ୍ଥାପନ କରିବାକୁ ଅନୁମତିଦେଇ ସେମାନଙ୍କୁ ପ୍ରୋତ୍ସାହନ ଦେଇଥ୍‌ଲେ। କ”'ଣ ଯେ 
ସତ ସେକଥା କିଏ ଅବା ନିଶ୍ଚିତଭାବେ କହିପାରିବ ? କିନୁୁ ପରିଣାମରେ ଶ୍ରୀମତୀ 
ଗାନ୍ଧି ଯେଉଁ ଚରମଦଶା ଭୋଗକଲେ ଏବଂ ତା”ର କିଛି କାଳ ପରେ ତାଙ୍କ ପୁଅ 
ରାଜୀବଙ୍କର ଯେଉଁ ଦଶାହେଲା ସେ ଦୁଃଖଦ ଘଟଣାମାନ ଦେଖିବାପାଇଁ ବୃଦ୍ଧଦେବ 
ଦିଲ୍ଲୀରେ ଆଉ ନଥୁଲେ। 

୧୧୪୮ 


ପଞ୍ଚଦଶ ପରିଚେଦ 
ର୍ଟାର ଡାକ 


ଲୋକସେବା ଆୟୋଗରେ ବୃଦ୍ଧଦେବଙ୍କ କାର୍ଯ୍ୟକାଳ ଏବେ ଶେଷ 
ହୋଇଆସିଥଲା। ଭାରତୀୟ ସମ୍ମିଧାନର ନିୟମ ଅନୁଯାୟୀ ଆୟୋଗରେ ସଦସ୍ଯଙ୍କ 
କାର୍ଯ୍ୟକାଳ ଛଅବର୍ଷ, କିନୁ ବୟସସୀମା ୬୫ ବର୍ଷକୁ ଟପିନଯିବା କଥା। ବୁଦ୍ଧଦେବଙ୍କ 
ବୟସ ଏବେ ୬୫ ଅତିକ୍ରମ କରି ୬୬ରେ ପଦାର୍ପଣ କରିଛି। ସେ ଏଥର ଅବସର 
ନେବେ। ପୁଣି ସମ୍ବିଧାନର ନିୟମ ଯେ ଲୋକସେବା ଆୟୋଗର ସଦସ୍ଯ ଅବସର 
ନେଲା ପରେ ଆଉ କେଉଁଠି ଚାକିରି କରିପାରିବେ ନାହିଁ ¬ ତେଣୁ ଅବସରକାଳୀନ 
ଜୀବନ ସେ ଏବେ କେଉଁଠି କଟାଇବେ ତାହାହିଁ ଥଲା ତାଙ୍କପାଇଁ ପ୍ରଶ୍ନ। 

ପେନ୍‌ସନ୍‌ ପାଇଥିଲେ ସେ ହୁଏତ କେଉଁ ସହରର ସୁଖସ୍ଵାଚୁନ୍ଦ୍ୟଭରା ପରିବେଶ 
ମଧ୍ୟରେ ଜୀବନ କଟାଇଥାଆନ୍ତେ, କିନୁ ଦୂର୍ଭାଗ୍ୟକୁ ଏତେବର୍ଷ ଚାକିରିକରି ମଧ୍ଯ ତାଙ୍କ 
କପାଳରେ ପେନ୍‌ସନ୍‌ ଯାଇବା ସୈଭାଗ୍ଯ ଘଟିଲାନି। 

କାହିଁକେବର କଥା। ସେ ହୀରାକୁଦ ବନ୍ଧ ଯୋଜନା ଛାଡ଼ି ଯେତେବେଳେ ଉତ୍କଳ 
ବିଶ୍ଵବିଦ୍ୟାଳୟ ଅଧୀନରେ ଥବା ବୁର୍ଲା ଇଞ୍ଜିନିୟରିଂ କଲେଜକୁ ଆସିଲେ, ତାଙ୍କୁ 
ଦୁଇବର୍ଷର ଡେପୁଟେଶନ୍‌ ମିଳିଥଲା। ଦୁଇବର୍ଷ ପୁରିଗଲାପରେ ଓଡ଼ିଶା ସରକାରଙ୍କ 
ନିର୍ଦ୍ଦେଶ ଅସିଲା ଯେ ତାଙ୍କୁ ସରକାରୀ ଚାକିରିକୁ ଫେରିଯିବାକୁ ପଡ଼ିବ ଏବଂ ସେ 
ଯଦି ବିଶ୍ବବିଦ୍ୟାଳୟରେ ରହିବାକୁ ଚାହାନ୍ତି ତେବେ ତାଙ୍କୁ ସରକାରୀ ଚାକିରିରୁ 
ଇସ୍ତଫାଦେବାକୁ ପଡ଼ିବ । ବୁଦ୍ଧଦେବ ତ ଶିକ୍ଷାଦାନ କ୍ଷେତ୍ରରେ ରହିବାକୁ ଚାହୁଁଥିଲେ, 
ସରକାରଙ୍କ ହାତରେ ଯେହେଡୁ କୌଣସି ଇଞ୍ଜିନିୟରିଂ କଲେଜ ନାହିଁ, ସେ 
ବିଶ୍ବବିଦ୍ୟାଳୟରେ ରହିଯିବେ ବୋଲି ନିଷ୍ପର୍ିନେଇ ସରକାରୀ ଚାକିରି ଛାଡ଼ିଦେଲେ। 
କେତେ ବର୍ଷ ପରେ ସେ ଯେତେବେଳେ ଉଜ୍କଳ ବିଶ୍ବବିଦ୍ୟାଳୟରୁ ରାଉରକେଲା 
ଇଞ୍ଜନିୟରିଂ କଲେଜକୁ ଅଧ୍ଯକ୍ଷ ହୋଇଗଲେ ଆଞ୍ଚଳିକ କଲେଜ କେନ୍ଦ୍ର ସରକାର ଏବଂ 
ଓଡ଼ିଶା ସରକାରଙ୍କ ଯୌଥ ପ୍ରକଛ ହୋଇଥବା ଯୋଗୁଁ ଏବଂ ପ୍ରକଳ୍ପର ନିୟମ 
ଅନୁଯାୟୀ କଲେଜର ପ୍ରଥମ ଅଧ୍ଯକ୍ଷ ଓଡ଼ିଶା ସରକାରଙ୍କ ଅଧୀନକୁ ଫେରିଆସିଛନ୍ତି। 
ତେଣୁ ସମ୍ବଲପୁର ବିଶ୍ବବିଦ୍ୟାଳୟର କୁଳପତି ହୋଇ ଆସିଲାପରେ ଯେତେବେଳେ 

ପଞ୍ଚଦଶ ପରିଳେଦ ୧୧୪୯ 


ପେନ୍‌ସନ୍‌ ପାଇଁ ଓଡ଼ିଶା ସରକାରଙ୍କୁ ନିବେଦନ କଲେ, ଓଡ଼ିଶା ସରକାର 
ରୋକ୍‌ଠୋକ୍‌ ଜଣାଇଦେଲେ ଯେ ସେ ଥରେ ସରକାରୀ ଚାକିରି ଛାଡ଼ି ଦେଇଥବା 
ଯୋଗୁଁ ଏବେ ପେନ୍‌ସନ୍‌ ପାଇଁ ଆଉ ହକଦାର ନୂହନ୍ତି। ବୁଦ୍ଧଦେବ କାହାକୁ ଅବା 
ଦୋଷଦେବେ ? ନିଜ କୃତକର୍ମର ଫଳ ସେ ନଭୋଗିବେ ତ ଆଉ କିଏ ଭୋଗିବ ? 
ତେଣୁ ପେନ୍‌ସନ୍‌ ନପାଇବା ଯୋଗୁଁ ତାଙ୍କର କିଛି ଦୁଃଖ ନାହିଁ। ତେବେ ତାଙ୍କ ତ 
ବଞ୍ଚରହିବା ପାଇଁ କିଛି ରୋଜଗାର କରିବାକୁ ପଡ଼ିବ! ସେ ତାଙ୍କ ପିଲାଦିନର ଗାଁକଥା 
ଭାବୁଥିଲେ | 

ତାଙ୍କ ଗାଁ ଏବଂ ପିଲାଦିନର ସାଙ୍ଗସାଥୀଙ୍କୁ ସେ କେବେ ଭୁଲିନାହାନ୍ତି। ଗାଁରେ 
ତାଙ୍କର କିଛି ଜମିବାଡ଼ି ଅଛି ¬ ପୈତୃକ ସମ୍ପରି ସାଙ୍ଗକୁ ସେ ନିଜେ ମଧ୍ଯ କିଛି ଜମି 
କିଣି ଯୋଗ କରିଛନ୍ତିୟ ଏବେ ସେ ଜମିବାଡ଼ିର ଦେଖାରଖା କରିବେ। ନିଜେ ତ 
ଜଣେ ଜଳସେଚନ ଜ୍ଞାନପ୍ରାପ୍ତ ରଞ୍ଜନିୟର, କୃଷିସହିତ ଜଳସେଚନ ଜଡ଼ିତ 
ଥିବାଯୋଗୁ ଚାଷବାସ ସମ୍ଚନ୍ଧରେ ସିଧାସଳଖ କୌଣସି ଅଭିଜ୍ଞତା ନଥିଲେ ମଧ୍ଯ 
ତାଙ୍କର ଯଥେଷ୍ଟ ସାଧାରଣଜ୍ଞାନ ରହିଛି। ତେଣୁ ତାଙ୍କ ପକ୍ଷରେ ଚାଷୀର ଜୀବନ 
ବିଶେଷ କଷ୍ଟକର ହେବନି । ତହିଁରେ ପୁଣି ଧନିଆ ପିଲାଦିନୁ ଗାଁରେ ରହି ତାଙ୍କ 
ଜମିବାଡ଼ି ଦେଖାରଖା କରିବା ସଙ୍ଗେ ସଙ୍ଗେ ଘର ଓ ଜମିବାଡ଼ିର ଅବସ୍ଥା ମଧ୍ଯ 
ସାଧାରଣଭାବେ ଭଲ ଅବସ୍ଥାରେ ରଖିଛି। ତା'ର ନିତିଦିନିଆ ତତ୍ତ୍ବାବଧାନ ତ ରହିବ, 
ତେଣୁ ବିଶେଷ କିଛି ଅସୁବିଧା ହେବନି। ସେ ଠିକ୍କଲେ ଅବସରପ୍ରାପ୍ତ ଜୀବନ ସେ 
ଗାଁରେ ହିଁ କଟାଇବେ। 

ପୁଅ-ବୋହୂ, ଝିଅ-ଜ୍ଲୋଇଁଙ୍କର କିନ୍ତୁ ଏକା ଜିଦ୍‌ ¬ ଏ ବୟସରେ ଗାଁରେ ରହିବା 
ତାଙ୍କ ପକ୍ଷରେ ଆଦୌ ସହଜନୁହେଁ କିମ୍ବା ସମ୍ଭବ ନୁହେଁ ¬ ଉଚିତ ମଧ୍ଯ ନୁହେଁ! 
ଗାଁରେ ସାଙ୍ଗସାଥୀଙ୍କ ଅଭାବ। ସାମୟିକ ଚିତ୍ତ ବିନୋଦନ ପାଇଁ ସିନେମା ଥଏଟର୍‌ର 
ଯେପରି ଅଭାବ ସାହିତ୍ୟ ଚର୍ଚ୍ଚା କିମ୍ବା ସାଂସ୍କୃତିକ ଚର୍ଚ୍ଚଟ ତା ଛଡ଼ା ପଢ଼ାଶୁଣା 
କରିବାପାଇଁ ବହିପତ୍ରର ଅଭାବ ଦେଖାଦେବ! ଆହୁରି ବଡ଼କଥା ଯେ, ଭଲ 
ପିଇବାପାଣି ଏବଂ ଖରାଦିନେ କୂୁଲର୍‌ ନହେଲେ ମଧ୍ଯ ସାଧା ପଙ୍ଖାପବନ ଟିକେ 
ନପାଇଲେ ସେ ଗାଁରେ ଚଳିବେ କେମିତି ? ପୁଣି ଏ ବୟସରେ ତ ସ୍ଵାସ୍ଥ୍ୟକୁ ମଧ୍ଯ 
ବରାବର ଜଗିବାକୁ ହେବ - ଭବାନୀପାଟନାରେ ନିଜ ଘରେ ଡାକ୍ତର ପୁଅ ପାଖରେ 
ନରହି ଏମିତି ନୂଆ କୃଷକଜୀବନର ପରୀକ୍ଷାନିରୀକ୍ଷା କରିବେ କାହିଁକି ? ସେଦିନ 
କ'ଣ ଏବେ ଆଉ ଅଛି ? 

ସେମାନଙ୍କ ଯୁକ୍ତି ଯେ ଅସଙ୍ଗତ ଥୁଲା ତା” ନୁହେଁ। ଅଧାଅଧ୍ବ ଦିନ 
ଭବାନୀପାଟନାରେ ରହି ବାକି ଅର୍ଵବେକ ଅନ୍ଯ ପୁଅ ଓ ଝିଅଙ୍କ ପାଖରେ 

୧୧୫୦ ର ଡାକ 


ନାତିନାତୂଣୀଙ୍କ ଗହଣରେ ଆନନ୍ଦରେ କଟାଇବାକୁ କିଏ ଅବା ନ ଚାହିଁବ ? କିନ୍ତୁ 
ଯାହାହେଲେ ବି ସେଥିରେ ଆର୍ଥିକ ନିର୍ଭରତା ଯେ ରହୁଛି ! ତାଙ୍କ ପିଲାଦିନ ତ ସେ 
ଗାଁରେ କଟାଇଛନ୍ତିୟ ତେଣୁ ଗାଁ ଯେ ତାଙ୍କୁ କେତେ ଭଲଲାଗେ ସେ କଥା ଏ 
ସହରରେ କଜନ୍ଧହେଲା ପିଲାଏ ବୁଝିବେ କେମିତି ? ଜୀବନର ଦୁଃଖକଷ୍ଟବେଳେ 
ତଥାକଥୁତ ସାଙ୍ଗସାଥୀଙ୍କ ପାଖରୁ ସମବେଦନା ବଦଳରେ ସେ ଯେଉଁ ପ୍ରତିକ୍ରିୟା 
ପାଇଛନ୍ତି ତା' କ'ଣ ଭୂୁଲିଯାଇହେବ। ଭବାନୀପାଟନାରେ ବି ସେ ଯେ ସେଇ 
ଧରଣର ସାଙ୍ଗସାଥୀ ନପାଇବେ ତା'ର ବା ଭରସା କଂଣ ? ଗାଁର ପିଲାଦିନିଆ 
ସାଙ୍ଗସାଥୀ ତହିଁରୁ କେତେଗୁଣେ ଭଲ ହେବେ । ଆଉ ପିଇବାପାଣି ପାଇଁ ନଳକୂଅ ତ 
ଥବ ¬ ବିଜୁଳି ବି ଗାଁକୁ ଗଲାଣି ସେ ଜାଣିଛନ୍ତି, ଖାଲି ଘରକୁ ନେଇଆସିବା କଥା — 
ବାସ୍‌। ପୁଣି ଭବାନୀପାଟନାରୁ ଗାଁ କେତେ ଦୂର ଯେ! ମଝିରେ ମଝିରେ ଗାଁରୁ 
ଭବାନୀପାଟଣା ଚାଲିଆସିହେବନି କି ? ଏସବୁ ଆଖି ଆଗରେ ରଖି ନିଷ୍ପତ୍ତିନେଲେ 
ଯେ ସେ ଗାଁରେ ହିଁ ରହିବେ। ତାଙ୍କ ସ୍ତ୍ରୀ ଆଗ ଭବାନୀପାଟନାରେ ପୁଅବୋହୂଙ୍କ 
ପାଖରେ ରହିଥିବେ ଏବଂ ଗାଁରେ ରହିବାପାଇଁ ସବୁ ବନ୍ଦୋବସ୍ତ ହୋଇଗଲାପରେ ସେ 
ବି ଗାଁକୁ ଯିବେ। 

କେତେ ଆଶା ନେଇ ବୁଦ୍ଧଦେବ ଗାଁକୁ ଆସିଥିଲେ। ଆସି କିନ୍ତୁ ଏବେ ସେ 
ଯାହାସବୁ ଦେଖୁଛନ୍ତି । 

ବୁଦ୍ଧଦେବ ଆଶା କରୁଥିଲେ ଯେ ସ୍ଵାଧୀନତାର ଏତେ ବର୍ଷ ପରେ ଗାଁର ଅବସ୍ଥା 
ଅନେକ ପରିମାଣରେ ସୁଧୁରିଯାଇଥବ। ପୁଅଝିଅମାନେ ଯଥେଷ୍ଟ ଶିକ୍ଷିତ 
ହୋଇଯାଇଥବେ, ବାତାବରଣ ବେଶ୍‌ ସୁସ୍ଥ ଥବ, ଆଉ ଭୋକ ଉପାସରେ ପ୍ରଶ୍ନ 
ନଥବ। ଗାଁରେ କିନ୍ତୁ ଯେତେ ଦିନ ବିତୂଛି ସେତିକି ତାଙ୍କ ମନ ଅବସାଦରେ 
ଭରିଯାଉଛି। 

ଧନିଆଁ ସତରେ ଠିକ୍‌ କହୁଥିଲା — ' ଗାଁରେ କେତେ ଲୋକ ଏମିତି ଭୋକରେ 
ରହନ୍ତିକିରେ ଧନିଆ ୨? - ବୁଦ୍ଧଦେବଙ୍କ ସେ ପ୍ରଶ୍ଧର ଉତ୍ତର ସେ ଦେଇଥୁଲା — 
“ କେତେଜଣଙ୍କ ଛାଡ଼ିଦେଲେ ଉଣାଅଧ୍ବକେ ସମସ୍ତେ ତ କକା!” କହିଥିଲା “ ଗାଁରେ 
ଯେଉଁ କେତେଜଣ । ଧନୀ ଅଛନ୍ତି ସେମାନଙ୍କର ଚାଷ ସଙ୍ଗରେ ଆଉ କିଛି ଅନ୍ୟ ଧନ୍ଦା 
ଅଛି, ସେମାନେ ବି ସାଧାରଣଭାବରେ ଚଳିଯା'ନ୍ତି - ବାକି ସମସ୍ତେ ଉଣାଅଧବକେ 
ଭୋକରେ ମରୁଛନ୍ତି।” ଆଉ ଯୋଡ଼ି ଦେଇଥିଲା — “ଗାଁ ବୁଲିଲେ ତମେ ଦେଖିବନି 
କକା ? ” 
ଗାଁ ବୁଲି ବୁଦ୍ଧଦେବ ତାଙ୍କ ପିଲାଦିନର ଅନେକ ସାଙ୍ଗସାଥୀଙ୍କୁ ଭେଟିଲେଣି — 


ea 


। ଭା ଜଣେ ଅଧେଙ୍କୁ ଛାଡ଼ିଦେଲେ କାହାରି ବି ଅବସ୍ଥା ଭଲ ନୁହେଁ 

କଲିଆର ଅବସ୍ଥା ଦେଖି ସେଦିନ ଧନିଆଁକୁ ସେ ପଚାରିଥିଲେ — “ନିଜ ସ୍ତୀ 
ପାଇଁ ଶାଢ଼ି ଖଣ୍ଡିଏ କିଣିଦେବାକୁ ଯାହାର ଶ୍ରିନାହିଁ ସେ ଏତେ ମଦ କିଏ କାହିଁକି 
ଧନିଆ ୨” - ଆଉ ଧନିଆଁର ଉତ୍ତର ମନେପକାଉଥ୍‌ଲେ। ଧନିଆଁ କହିଥୂଲା ¬ 
“ଗରିବ ମୁଲିଆର ଆଉ କେଉଁ ସୁଖ ଅଛି କକା ? ଖରା ନାହିଁ, ବର୍ଷା ନାହିଁ, ବର୍ଷଯାକ 
ଗଧଖଟଣି —- ତହିଁରେ ପୁଣି ଭୋକଉପାସ। ବେଳେବେଳେ ଘରେ ବାସିତୋରାଣି 
ମନ୍ଦେ ବି ନଥାଏ ପିଲାଖଝିଲାଙ୍କ ଛଟପଟ | ଘରର ମାଇକିନିଆଁମାନେ ମରଦଙ୍କ ମନ 
ବୁଝିନପାରି ତା” ଉପରେ ବି ଖୁଣ୍ଟାଦିଅନ୍ତି ଆଉ ମାଡ଼ଖାଆନ୍ତି। ମୁଲିଆ ବିଚରାର ଚାରା 
କ'ଣ କକା ? ମଦଟିକିଏ ପିଇଦେଇ ସେ ଏ ଦୁଃଖ କଷ୍ଟ ଭୁଲିଯିବାକୁ ଚେଷ୍ଟା କରେ।' 

କେଡ଼େ ନିଶୂର ସତ୍ୟ! ଏଇଟା କ”ଣ ଗାନ୍ଧିଜୀଙ୍କ ସ୍ବପ୍ନର ରାମରାଜ୍ୟ ! 

ହଠାତ୍‌ ସେ ଶୁଣିଲେ ଜୟପାଟଣାରୁ କଲ୍‌କଲି ମାଇଁ ଗାଁକୁ ଆସିଛନ୍ତି । କାହିଁ କେଉଁ 
ଚାଳିଶ-ପଇଁଚାଳିଶ୍‌ ବର୍ଷ ପୂର୍ବେ ସେ ଏ ମାଇିଙ୍କୁ ଦେଖିଥିଲେ। ମାରି ଯେ ଏବେ 
ବିଧବା ସେକଥା ସେ ଜାଣିଛନ୍ତି। ତକ୍ତକ୍‌ ଗୋରା ଆଉ ଭାରି ସୁନ୍ଦର ଥଲେ ଏ 
ମାଇଁ। ଗପ କରିବାକୁଭାରି ଭଲପାଆନ୍ତି ବୋଲି କିଏ ତାଙ୍କୁ ‘କଲ୍‌କଲି” ନାଁ 
ଦେଇଥୁଲା କେଜାଣି, ବୁଦ୍ଧଦେବ ବି ତାଙ୍କୁ ‘କଲ୍କଲି ମାରି” ବୋଲି ହିଁ ଜାଣନ୍ତି। ସେ 
ଠିକ୍‌ କରିନେଲେ ଯେ ଉପରଞଓଳି ଚାରିଟାବେଳେ ମାଲିଙ୍କୁ ଭେଟିବାକୂଯିବେ । 

ମାଲିଙ୍କ ସାନପୁଅ ନିତାଇ ଏ ଗାଁରେ ରହେ ଏବଂ ତା' ଚାଷବାସ ଦେଖାରଖା 
କରିବା ସଙ୍ଗେ ସଙ୍ଗେ ଦୂନିଆଁଯାକର ଧନ୍ଦା ବି କରେ। ବେଶ୍‌ ପାରିବାର ଲୋକ ଏ 
ନିତାଇ - ସର୍ବକର୍ମ ବିଶାରଦ। ମେଟ୍ରିକ୍ୟୁଲେଶନ୍‌ ସିନା ପାସ୍‌ କରିପାରିଲାନି, 
ପାଠରେ ନହେଲେ ମଧ୍ଯ ଶାଠରେ ସେ ବେଶ୍‌ ଧୂରନ୍ଧର। ସାଇକେଲ୍‌ଠାରୁ ଆରମ୍ଭକରି 
ସିଲାଇ ମେସିନ୍‌ ପର୍ଯ୍ୟନ୍ତ ମରାମତି କରେ, ବିଜୁଳି ଲାଇନ୍‌ରେ କିଛି ଗଡ଼ବଡ଼ ହେଲେ 
ଲାଇନ୍‌ମେନ୍‌ ନଆସିଲେ ବି ଠିକ୍ଠାକ୍‌ କରିଦିଏ ଏବଂ ଲାଇନ୍‌ର ବିଜୁଳି ବି 
ଇଛାମତେ ଚୋରାଇ ଆଣିପାରେ। ଗାଁର ଘୁମୁରା ଦଳ ତଥା ସୁଆଙ୍ଗ ପାର୍ଟିର ମୁଖିଆ 
ଭାବରେ ଆଖପାଖ ଗାଁମାନଙ୍କରେତା'ର ବେଶ୍‌ ନାମ | ରୋଗୀମାନେ ତା'ଠାରୁ ଓଷଧ 
ବି ନିଅନ୍ତି ଏବଂ ସେ ଇଞ୍ଜେକସନ୍‌ ତ ଦିଏ, ବେଳେବେଳେ ଷ୍ଟେଥୋଟିଏ ଗଳାରେ 
ଝୁଲାଇ ରୋଗୀଙ୍କୁ ଦେଖିବାକୁ ଯାଏ। 

ନିତାଇର ବାପା ବୁଦ୍ଧଦେବଙ୍କ ଦୂରସମ୍ପକୀୟ ମାମୁଁ ¬ ବୁଦ୍ଧଦେବ 
ଭବାନୀପାଟଣାରେ ପଢ଼ୁଥଲାବେଳେ ମାମୁ ଦେୱାନଙ୍କ ଅଫିସ୍‌ରେ କିରାଣି ଥିଲେ 
ଏବଂ ପରେ ପଦୋନ୍ସତିପାଇ ହେଡ୍‌-ଏସିଷ୍ଟାଣ୍୍‌ ହେଲେ। ସେ ହେଡ୍‌ ଏସିଷ୍ଟାଣ୍ଟ 
ଥିବାବେଳେ ହି ବୁଦ୍ଧଦେବ ଇଞ୍ଜିନିୟରିଂ କଲେଜରେ ଭର୍ଭିହେଲେ ଏବଂ ଷ୍ଟେଟ ବୃରି 
ପଠାଇବାଭାର ଏ ମାମୁଙ୍କ ଉପରେ ନ୍ଯସ୍ତ ଥଲା। ବୁଦ୍ଧଦେବ କଲେଜରୁ 

ଭବାନୀପାଟନା ଆସିଲେ ଏ ମାମୁଘରକୁ ଯାଆନ୍ତି ଏବଂ ମାଇିଙ୍କଠାରୁ ବେଶ୍‌ 
ସ୍ଵେହଆଦର ପାଆନ୍ତି। ମାମୁ ପରେ ପୁଣି ପଦୋନ୍ସତି ପାଇ ଜୟପାଟଣା ତହସିଲ୍‌୍ଦାର 
ହେଲେ। ସେହି ଜୟପାଟଣାଠାରେ ହିଁ ତାଙ୍କର ଅକାଳ ବିୟୋଗ ଘଟିଲା। ମାଇଁ 
ବିଧବା ହେବାର ଅନେକବର୍ଷ ବିତିଗଲାଣି, କିନ୍ତୁ ବୁଦ୍ଧଦେବ ତାଙ୍କୁ ଏପର୍ଯ୍ୟନ୍ତ 
ଦେଖିନାହାନ୍ତି। ସେ ଏବେ ଗାଁକୁ ଆସିଛନ୍ତି ଶୁଣି ତାଙ୍କୁ ଦେଖାକରିବା ପାଇଁ ହିଁ 
ନିତାଇର ଘରକୁ ଚାଲିଗଲେ । 

ଗାଁମୁଣ୍ଡରେ ଗୋଟାଏ ଇଟାକାନ୍ସର ଘର। କେବେଠୁ ଘର ମରାମତି ହୋଇନି 
କେଜାଣି, ପଲସ୍ତରା ସବୁ ଏଇଠି ସେଇଠି ଛାଡ଼ିଗଲାଣି ! ବୁଦ୍ଧଦେବ ପହଞ୍ଚଲା ବେଳକୁ 
ନିତାଇ ବାରଣ୍ଡାରେ ଗୋଟିଏ କାଠଚୌକିରେ ବସି ଜଣେ ରୋଗୀକୁ ହୋମିଓପାଥି 
ଓଷଧ ଦେଉଥଲା। କାଗଜଖଣ୍ଡକରେ କେତୋଟି ବଟିକା ଗୁଡ଼ାଇ ଗୁଡ଼ାଇ ବୁଝାଉଥୁଲା 
ଯେ ଗୋଟିଏ ପାନରେ ରୋଗ ପୂରା ଭଲ ହୋଇଯିବ। ଦ୍ଵିତୀୟପାନ ନଖାଇଲେ ବି 
ଚଳନ୍ତା, ତଥାପି ଦୂଇପାନଯାକ ଖାଇଦେବା ଭଲ। ରୋଗ ଚେରସଙ୍ଗରେ 
ଉପୁଡ଼ିପଡ଼ିବ। 

ବୁଦ୍ଧଦେବବାବୁଙ୍କୁ ଦେଖି ନିତାଇ ନମସ୍କାର କରି ଆଉ ଗୋଟିଏ କାଠଚୌକି 
ବସିବାପାଇଁ ଦେଖାଇ ଦେଉଁ ଦେଉଁ କହିଲା — “ହେଇ ତ ଦାଦା ଦେଖୁଛନ୍ତି, ଟିକେ 
ବି ଫୁରୁସତ୍‌ ନାହିଁ। ଆପଣଙ୍କ ଘରଆଡ଼ିକି ଯିବିବୋଲି ଭାବିଥଲି ଯେ ସକାଳୁ କିଏ 
ଓଷଧପାଇଁ ଆସୁଛି ତ କିଏ ଆସୁଛି ଆଉ କିଛି ପରାମର୍ଶଲୋଡ଼ି। କେହିକେହି ତ କିଛି 
ଗୋଟାଏ ଦରଖାସ୍ତ ଲେଖେଇ ଦେବାପାଇଁ ବି ଆସନ୍ତି । ଗାଁ ଅବସ୍ଥା ତ ଜାଣୁଥବେ — 
ଭଲମନ୍ଦ ବୁଝିବାପାଇଁ କେହି ନାହାନ୍ତି ¬ ଯିଏ ଯାହା ମାର୍ଗରେ। ଗଲା —- ସବୁ ଶେଷ 
ହୋଇଗଲା। ବାପ ଦାଦିଙ୍କ ଗାଁ ¬ ବାଧ୍ୟହୋଇ ପଡ଼ିରହିଛୁଁ - ନହେଲେ ଏ ଗାଁରେ 
ନରହିବା କଥା। ଚିନିକୋଟା ଆସୁଛି, କୁଆଡ଼େ ଯାଉଛି କେଜାଣି, କିଣିବାକୁ ଗଲେ 
କେବେ ମିଳୁଛି କେଜିଏ ତ କେବେ ଆଦୌ ନାହିଁ ¬ ଏଣେ ଗୋଲା ସେକ୍ରେଟେରୀଙ୍କ 
ଘରକୁ ଗଲେ ଯେତେ କିଣିବ କିଣ। କୋଟାଚିନି କେଜି ପାଞ୍ଚଟଙ୍କା ଆଠଅଣା ତ ଏ 
ଘରୁଆ ଚିନି କେଜିକୁ ନଅଟଙ୍କା ଆଠଅଣା। କିରୋସିନି ବି ସେମିତି। କୋଟା 
କିରୋସିନି ଲିଟରକୁ ତିନିଟଙ୍କା, କିନ୍ତୁ ମିଳିବ ଘରକୁ ପାଏ। ଘରୋଇ କିରୋସିନି 
ଲିଟରକୁ ଚାରିଟଙ୍କା ଆଉ ଯେତେ କିଣିବ କିଣ | ପାମ୍ତେଲ କି କଣ୍ଡୋଲ୍‌ ଲୁଗା କଥା 
ତ ଛାଡ଼।' 

ଗାଁର ସବ୍ଜାନତା ଏଇ ନିତାଇ ଯେତେ ଭଲ ସେତେ ଚାଲବାଜ୍‌ ବୋଲି 
ବୁଦ୍ଧଦେବ ଆଗରୁ ଶୁଣିଥୁଲେ। କହିଲେ — “ଉପରକୁ ରିପୋର୍ଟ କରୁନ ?' ନିତାଇ 
ଟିକିଏ ମୁରୁକିହସି ଉତ୍ତରଦେଲା — “କିଏ ଶୁଣୁଛି ଦାଦା ? ଏମର୍ଜେନସି ବେଳକୁ 

ତ କେହି କିଛି କରିପାରିଲେନି, ଆଉ ଏବେ ! ଆଗ କୂଆଡ଼େ ବୃଢ଼ା ମହାଜନ ଥୁଲା 
ଯେ ତା'ର ଦୟାମାୟା ଟିକେ ଥୁଲା। ରାଜାଙ୍କ ଅମଳର କଥା - ସରକାରୀ 
ଅଫିସରଙ୍କୁ ଧରାଧରିକରି ସବୁ ଆବୋରି ଧରିଥ୍ତଲା ସିନା, ଧର୍ମକୁ ତା'ର ଟିକେ 
ଡରଥୁଲା। ଆଉ ତା'ର ଏଇ ନାତିଗୁଡ଼ାକ। ସେ ଗୋଟାଏ କମ୍ୟୁନିଷ୍ଟ ନେତା ଯେ 
ଆଖପାଖ ଗାଁର ସବୁ ଗୋଚରଜମି ଆଦିବାସୀ ହରିଜନଙ୍କ ନାଁରେ ହଳ କରାଇ 
ଦେଲାଣି - ଗାଇଗୋରୁ ଚରିବାପାଇଁ ଆଉ ଇଞ୍ଚ ବି ଜାଗା ନାହିଁ। ଏଣେ ନିଜେ 
ଜଣେ ଜମିମାଲିକ, ଅନ୍ୟମାନଙ୍କ ଜମି ବନ୍ଧକ ବି ରଖୁଛି । ଆଉ ବଡ଼ ତ ସବୁଠେଇଁ — 
ପୋଲିସ୍‌କୁ ଯେମିତି ହାତ କରିଛି, ରେଭିନିଉକୁ ବି ସେମିତି। ବି.ଡି.ଓ. ବି ତା' 
ହାତମୁଠାରେ। ପଞ୍ଚାୟତ, ଗୋଲା, ସବୁଠାରେ ସିଏ। ଆଉ ସେ ମଝିଆଁ - 
ଠିକାଦାର - ବାପ୍‌ରେ ବାପ୍‌ - କଂଗ୍ରେସବାଲା ବୋଲି ଏମର୍‌ଜେନସିବେଳେ ବି 
କେହି ଛୁଇଁପାରିଲେନି। ସବୂଆଡ଼ ଘର ଖାନ୍ତଲାସ ହୋଇ ବନ୍ଧକ ସୁନାସବୂ ଜବତ୍‌ 
ହେଲା ସିନା — ଏମାନଙ୍କର କିଛି ହେଲାନି। 

ବୁଦ୍ଧଦେବବାବୁ ନିତାଇର ଜମିବାଡ଼ି ଆଉ ପୁଅଝିଅଙ୍କ କଥା ପଚାରିବସିଲେ। 
ନିତାଇ କାନ୍ଦୁଣୁମାନ୍ଦୁଣୁ ସ୍ବର ବାହାରକରି କହିଲା - “ ଜମିବାଡ଼ିକଥା ପଟାରନୁନା 
ଦାଦା ¬ ଏ ସରକାରର ଯେଉଁ ନ୍ୟାୟ ! କହନ୍ତୁ ତ, ସହରରେ ଯେଉଁଠି ଏକରେ 
ଜମିର ଦାମ୍‌ ପାଞ୍ଚଲକ୍ଷ କି ଦଶଲକ୍ଷ ସେଇଠି ଜଣକର ଗୋଟିଏ ସିଲିଂ ତ ଏ ଗାଁରେ 
ବି ଗୋଟିଏ ସିଲିଂ । ସହରରେ ଆଉ ଆପଣଙ୍କ ରାଜଉଆସ ପରି ଉଆସ, ଶିଳ୍ପ 
କାରଖାନା କେଉଁଥିରେ ସିଲିଂ ନାହିଁ। ଗାଁରେ ଆମର କି ଅବା ସମ୍ପଭି କହିଲେ — 
ତହିଁରେ କିନ୍ତୁ ସିଲିଂ। ବଡ଼ମହାଜନ ଘରର ବିଶେଷ କିଛି ଜମି ସିଲିଂରେ ଗଲାନି; 
ମୋର କିନ୍ତୁ ଅଧାଅଧଵ ଚାଲିଗଲା। ଆପଣ ତ ଜାଣନ୍ତି ରତନ କେତେ ବଡ଼ ହେଲାଣି 
— ତାକୁ ଏବେ ଅଠେଇଶବର୍ଷ। ଯେତେ ବୁଝାଇଲି ସେ ବାହାହେବନି। ଏବେ 
ଦେଶପ୍ରୀତି କରୁଥାଅ - ବାହାହୋଇନି ବୋଲି ତାକୁ ସିଲିଂ ମିଳିଲାନି। ଆଉ ତା’ 
ନାଁରେ ଥବା ସବୁ ଜମି ସରକାର ଛଡ଼ାଇ ନେଲା। ଏ କି ନ୍ୟାୟ କହିଲେ ? ଅଠର- 
କୋଡ଼ିଏ ବର୍ଷର ଲୋକ ବି ବିଭାକରିଥୁଲେ ଗୋଟିଏ ସିଲିଂ ଜମି ପାଇବାକୁ ହକ୍ଦାର, 
ଆଉ ଏଣେ ୨ ବର୍ଷର ଅବିବାହିତ ଯୁବକର ଜମି ରଖିବାକୁ ହକନାହିଁ। ତହିଁରେ ପୁରି 
୩ରୁ ଯେତେ ବେଶୀ ପୁଅଝିଅ ଯେତିକି ଜଣ ପିଛା ୨ ଷ୍ଟାଣ୍ଡାର୍ଡ ଏକର ଅଧ୍ବକା| ଭଲ 
ଫେମିଲିପ୍ଲାନିଂ କରୁଛନ୍ତି। ଶୁଣିଲେ ଆଶ୍ଚର୍ଯ୍ୟ ହେବେ, ଅଞ୍ଚଳଯାକର ସବୁ ନିଶ 
ଗଜୁରିନଥୁବା ପିଲାମାନେ ବି ଏବେ ଏଇ ଜମି ବଞ୍ଚାଇବାପାଇଁ ବାହାହୋଇଗଲେଣି, 
ଆଉ ଯିଏ ଯେତେ ସନ୍ତାନ ପ୍ରସବ କରାଇପାରିଲା ¬ ରୀତିମତ କମ୍ପିଟିସନ୍‌। ସରକାର 
କହୁଛି ଚାକିରି ଆଡ଼ିକି ଦୃଷ୍ଟି ନଦେଇ ନିଜ ଗୋଡ଼ରେ ଠିଆହୁଅ - ସହରରୁ ଚାଲ 
ଗାଁକୁ। ପାଠପଢୁଅମାନେ ଗାଁକୁ ଆସି କ”ଣ କରିବେ କହିଲେ ? ତାଙ୍କ ନାଁରେ ଜମି 

ଥିଲେ ତ ? କଂଣ ତାଙ୍କ ବାପାଙ୍କ ଜମି ଜୋରଜବରଦସ୍ତି ଦଖଲ କରିବେ ? ସେ 
ବଳକା ଜମି ଭଲା ସରକାର କୋଠଚାଷ କରନ୍ତା। ଏକରେ ଦେଢ଼ଏକର କରି 
ବାଣ୍ଟିଦେଉଛି। ଯେଉଁ ଅଞ୍ଚଳରେ ଦଶପନ୍ଦର ଏକର ଜମି ଥାଉ ବି ଲୋକ ଭୋକରେ 
ମରୁଛି, ଚପରାସୀ ଚାକିରି ପାଇଁ ବୁଲୁଛି, ସେଇଠି କୁଆଡ଼େ ଏକରେ ଦେଢ଼ଏକରରେ 
ବଞ୍ଯିବେ ! ଖାଲି ଧପ୍ପାବାଜି | ଏମିତି ଯେତେ ଜମି ବଣ୍ଟାହେଉଛି ସେ ସବୁ ଧୀରେ 
ଧୀରେ ପହଞ୍ଚଯାଉଛି ବନୱାରିଲାଲ୍‌ ମାରୁଆଡ଼ି ପାଖକୁ । କହନ୍ତୁ ତ ଦାଦା, ସରକାର 
କ”ଣ ଜାଣୁନି ଆମ ପାଖ ଦଣ୍ଡକାରଣ୍ୟରେ ପାଞ୍ଚଏକର ଲେଖାଁ ଜମି ମାଗଣା ପାଇ 
ବି ବଙ୍ଗାଳୀ ଶରଣାର୍ଥୀମାନେ କାହିଁକି ପଳାଯାଉଛନ୍ତି ୨ ଆଉ ଏ ନକସାଲ୍‌ମାନେ 
କାହିଁକି ଲୁଟପାଟ, ହଣାକଟା ଆରମ୍ଭ କରିଦେଇଛନ୍ତି ? ” 

ଗାଁ ସୁଆଙ୍ଗ ଦଳର ନେତା ଏ ନିତାଇ କଥା କହିଲାବେଳେ ତୁଣ୍ଡରେ 
ବାଟୁଳିବାଜେନି। ଦୂନିଆଯାକର ଖବର ବି ତା”ଠେଇଁ। କଥା ବଦଳାଇବା 
ଉଦ୍ଦେଶ୍ୟରେ ବୃଦ୍ଧଦେବ ଏଥର ପଚଟାରିଦେଲେ - “ଆଉ ଏ ଅଞ୍ଚଳର ଖବର କ'ଣ 
ନିତାଇ ? 

“ଅଞ୍ଚଳ କଥା ?? — ଖଞ୍ପିପଡ଼ିଲା ନିତାଇ - “କ'ଣ ଆଉ କହିବି ଦାଦା, 
କମ୍ବଳଯାକ ତ ବାଳ । ବି.ଏ., ବି.ଏଡ୍‌.ମାନେ ବେକାର, ଚାକିରିବାକିରି ନାହିଁ ବୋଲି 
କହୁଛନ୍ତି, କିନ୍ତୁ ଏଣେ କୋଡ଼ିଏହଜାର ଟଙ୍କା ଦେଇପାରିଲେ ଟ୍ରେନିଂ ପାଇନଥୁବା 
ମେଟ୍ରିକ୍ୟୁଲେଟଟିଏ ବି ଶିକ୍ଷକ ନିଯୁକ୍ତି ପାଇଯାଉଛି। ଶୁଣାଯାଉଚି କେବଳ ଗଲାବର୍ଷ 
ଏମିତି ଷାଠିଏଜଣ ଚାକିରି ପାଇଲେ। ସରକାର ଖବର ପାଇଲା କି କ”ଣ ଡି.ଆଇ. 
ବଦଳି ହୋଇଗଲେ, ଆଉ ଜଣେ ନୂଆ ଡି.ଆଇ. ଆସିଲେ, କିନ୍ତୁ ସେ ପୁରୁଣା 
ଡି.ଆଇ. ଚାର୍ଜ ଦେଲେ ତ ? ସେ କୁଆଡ଼େ କେଉଁଠି ଗୋଟାଏ ରିଟ୍‌ କରିଦେଇ ପୁଣି 
ନିଜ ଆସନରେ ବସିଯାଇଛନ୍ତି - ଏଣେ ସେ ନୂଆ ଡି.ଆଇ. ଧାଇଁଛନ୍ତି ଆଉ 
କେଉଁଠିକି ରିଟ ଫାଇଲ୍‌କରି। 

“ ଆମ ଗାଁପାଖ ହାଇସ୍କୁଲ୍‌ କଥା ଶୁଣିବେ ? ପ୍ରାଇଭେଟ୍‌ ହାଇସ୍କୁଲ୍‌ଟିଏ ହେଲା। 
ଆମ ଗୋକୁଳବାବୁ ପରିଚାଳନା କମିଟିର ସଭାପତି। କୌଣସିମତେ ଚାରିବର୍ଷ 
ଚଳାଇଦେଇପାରିଲେ ସରକାରୀ ସାହାଯ୍ୟ ମଳିଯିବ ¦ ଆସିଲେ ଶିକ୍ଷକମାନେ । ନିଜେ 
ବେତନ ନେବେ କଂଣ ଓଲଟା ସ୍କୁଲ୍‌ରେ ହାଜିରା ଦେଇଦିଏ। ଚାରିବର୍ଷ ବିତିଗଲେ 
ପାଇବ ମୋଟା ସରକାରୀ ଦରମା । 

“ଆମ ଗାଁପାଖରେ ଯେଉଁ ରତନପଳା ଗାଁ ଅଛି - ଜାଣିଛନ୍ତି ତ ଗୋଟିଏ 
ଆଦିବାସୀ ଗାଁ ¬ ସେ ରତନପଲାର ଜଣେ ସ୍ୁଲ୍‌କୁ ଦଶହଜାର ଇଟା ହେଲା। ସଲ୍‌ 
ଛାତପାଇଁ ଖପରେଲି ଦେଲା। ଶାଳ କଡ଼ିବର୍ଗା ଆଉ ବାଉଁଶ ବି ଆଣିଦେଲା — ସ୍ର 

ପଞ୍ଚଦଶ ପରିଛେଦ ୧୧୫୫ 


ଯେ ସେ ସୁଲ୍‌ର ଚପରାସୀ ହେବ। କିନ୍ତୁ ଏଣେ ସଲ୍‌ ପରିଚାଳନା କମିଟିର 
ସେକ୍ରେଟାରୀ ଆଉ କାହା ପାଖରୁ ସେଇ ଚାକିରି ପାଇ ଟଙ୍କା ହାତପୈଠ କରିନେଇଛି। 
ସେ ଯେଉଁ ନାଟ...” 

ତା'ପରେ ନିତାଇ ଆରମ୍ଭ କରିଥଲା ପାଖର ଆଉ ଗୋଟିଏ ଗାଁ କଥା! କିନ୍ତୁ 
ବୁବ୍ଧଦଦେବ ଏଥର ପଚାରିଦେଲେ ¬ ମାଇଁ ଆସିଛନ୍ତି ପରା ?” 

ନିତାଇ ଧଡ଼ପଡ଼ ହୋଇ ଉଠିଗଲା ଆଉ ଘର ଭିତରକୁ ଯାଇ ଡାକଛାଡ଼ିଲା 
“ମା, ବୁଧଆଦାଦା ଆସିଚନ୍ତି।” 

ମାଇଁ କ”ଣ କରୁଥୁଲେ କେଜାଣି - ‘ପଚାରିଲେ ବୁଧୁଆ ଭଣଜା ?” ପାଖ 
କୋଠରିକି ଚାଲିଆସି ବାହାରକୁ ଟିକେ ଅନାଇଦେଇ ବୁଦ୍ଧଦେବ ପ୍ରଣାମ କରୁକରୁ 
ପୁଣି ଘର ଭିତରକୁ ପଶିଗଲେ । ଏଥର ଶୁଣିଲା ବାହୁନା କାନ୍ଦର ଲହର - ହେ 
ମୋର ହାତୀ, ହେ ମୋର ରଜା! ତମେ ମୋତେ ଏମିତି ଅସହାୟକରି ଛାଡ଼ିଦେଇ 
କେଉଁ ଶ୍ମଶାନରେ ଶୋଇଲ ? ଏଇ ଆସ ଦେଖିବ ତମର କେତେ ଶରଧାର ବୁଧୁଆ 
ଭଣଜା ଆସିଛନ୍ତି। ସେ ଘରକୁ ଆସିଲେ କେତେ ଖୁସି ହୋଇଯାଉଥଲ — ମୋର 
ଗୋସାଇଁ। ତାଙ୍କୁ ଚା' ନଖୁଆଇ ନିଜେ ଚା” ଖାଉନଥଲ। ଜୟପାଟଣା ତହସିଲଦାର 
ହୋଇ ଗଲ ଯେ ଲୋକେ ତମକୁ କେମିତି ପାଛୋଟିନେଲେ —- କେତେ ଫୁଲମାଳ 
ପିନ୍ଧାଇଲେ। ଏବେ କେଉଁଠି ଶୋଇଛ ? 

କାନ୍ଦ ଶୁଣି କ”ଣ ହେଲା ବୋଲି ବୁଦ୍ଧଦେବ ପ୍ରଥମେ ଚମକିଉଠିଲେ, କିନ୍ତୁ 
ତାଙ୍କର ଯେତେବେଳେ ମନେପଡ଼ିଗଲା ଯେ ବିଧବା ହେଲା ପରେ ମାଇିଙ୍କୁ ତାଙ୍କର 
ଏଇ ପ୍ରଥମଦେଖା, ସେ ସାମାଜିକ ଚଳଣି କଥା ମନେପକାଇ କାନ୍ଦର ତାପୂର୍ଯ୍ୟ 
ବୁଝିଗଲେ ଏବଂ କବାଟପାଖକୁ ଯାଇ ମାଇିଙ୍କୁ ସଙ୍ମୋଳିବସିଲେ — ନକାନ୍ଦି ତୁନି 
ହେବାକୁ ପ୍ରବୋଧନା ଦେଲେ। କାନ୍ଦ କିନ୍ତୁ ଧୂମାଇବା ପରିବର୍ରେ ଆହୁରି କରୁଣ 
ହୋଇଉଠିଲା। ବୁଦ୍ଧଦେବ ଏଥର ଯଥାବିଧବ ଜୀବନର ନଶ୍ବରତା ଏବଂ ସମସ୍ତେ ଯେ 
ଦିନେ ଯିବେ ସେକଥା ବୁଝାଇବସିଲେ। ମାଇିଙ୍କ କାନ୍ଦ ଧୀରେ ଧୀରେ କମିଆସିଲା 
ଏବଂ ସେ ଧକେଇ ଧକେଇ କହିଲେ ¬ “ତମ ମାମୁଁ ତମକୁ ଦେଖି କେତେ ଖୁସି 
ହୋଇଥାଆନ୍ତେ ! ତମକୁ ସେ କେତେ ଭଲପାଉଥଲେ ! ମାସେଖଶ୍ତିଏ ହେଲେ ଖଟରେ 
ପଡ଼ିଥାନ୍ତେ — ମୁଁ ସେବାଶୁଶୁଷା ଟିକିଏ କରିଥୁଲେ ମନକୁ ଦମ୍ଭଦିଅନ୍ତି। ମହାରାଜା 
ତାଙ୍କୁ ଦିନେ ନଦେଖିଲେ ବି ଖୋଜିବସନ୍ତି - ଜୟପାଟନାକୁ ଘୋଡ଼ସବାର ପଠାଇ 
ଡକାଇଥ୍‌ଲେ ଯେ ଭବାନୀପାଟଣା ଗଲେ। ଫେରିଲାବେଳକୁ କାହିଁଥିଲା ସେ ଜର 
ଧଇଲା ଯେ ଦୂଇଦିନ ନଯାଉଣୁ ସବୁ ଶେଷ। କେତେ ବଇଦ ଗୁଣିଆ !... ମୋତେ 
ହେଲେ ମରଣ ଆସନ୍ତା ! ” 

୧୧୫୬ ଧାର ଡାକ 


ମାଇିଙ୍କ ବୟସ ହୁଏତ ଅଶୀ ଉପରେ ¬ ଦାନ୍ତ ନାହିଁ  କିନୁ ମୁଣ୍ଡର ବାଳ ଏବେ 
ବି କଳାମଚମଚ। ଗୋରା ମୋଟା ଦେହରେ ସେ ବାଳ ଝଟକି ଉଠୁଥାଏ। 
ବୁଦ୍ଧଦେବଙ୍କ ପୁଅ-ଝିଅ କଥା ¬ ନାତି-ନାତୁଣୀଙ୍କ କଥା କିଛି ପଚାରି ‘ତମ ପାଇଁ 
ଚା” କପେ ଆଣିଦେଉଛି” କହି ଘର ଭିତରକୁ ଚାଲିଗଲେ । 

ସଞ୍ଜ ପାଖାପାଖି। ବୃଦ୍ଧଦେବ ନିତାଇଘରୁ ଫେରିଲାବେଳେ ମାଇଁ କହୁଥିଲେ 
“ ଆସିବ ଭଣଜା — ମଝି ମଝିରେ ତମ ଏ ମାଇିକୁ ଦେଖିବାକୁ ଆସୁଥିବ | ଗାଁକୁ ଆସି 
ଶୁଣିଲି ତମେ ଗାଁକୁ ଆସିବ କେତେଦିନ ହେଇଗଲାଣି। ନିତାଇ ତୁମକୁ ଏଯାଏଁ 
ଭେଟିବାକୁ ଯାଇନି, କିଛି ମନେକରିବନି ଭଣଜା - ତମେ ତ ନିତାଇକୁ ଜାଣିଛ — 
କେଡ଼େ ହେଳା!” 

ନିତାଇ କିଛି ବାଟ ବାଟେଇଦେଇ ଆସିଥଲା। କେତେ କଂଣ ଚିନ୍ତାଧାରା ନେଇ 
ବୁଦ୍ଧଦେବ ନିଜ ଘରକୁ ଫେରିଆସିଥିଲେ। ବାପାଖରେ ଏମ୍‌.ଇ. ସଲ ଘର ଦେଖି ସେ 
ଭାରି ଖୁସି ହୋଇଗଲେ ! ତାଙ୍କ ପିଲାଦିନେ ଏଇଠି ବିରାଟ ଝଙ୍କାଳିଆ ବରଗଛଟିଏ 
ଥିଲା, ଆଉ ସେ ଗଛର ଛାଇରେ ଦିନ ଦି'ପହରରେ ଗାଁଯାକର ଗାଇଗୋରୁ 
ଗୋଠବାନ୍ଧି ଶୋଇରହୁଥଲେ —- ଗାଇଚରୁଆ ପିଲାମାନେ ଗାଧୋଇପାଧୋଇ 
ପେଜତୋରାଣି ପିଇ ବେଳ ଉତୁରିଲାବେଳେ ଫେରିଆସିବା ଯାଏ। କେଡ଼େ ବଡ଼ 
ପଡ଼ିଆ। ସେ ଥଲା ସାନମହାଜନ ମହେଶ୍ବର ବାଗଙ୍କ ମୁଗ ବିରି ଭଟା। 
କେବେକେବେ ପିଲାମାନେ ସେଇଠି ଗୁଲିଦଣ୍ଡା ଖେଳୁଥିଲେ । ବରଗଡ଼ଚର ଗୋଟାଏ 
ପାଖରେ ଟିକୁନ୍‌ ଗଛଟିଏ ବଙ୍କେଇ ତେଢ଼େଇ ତା” ସରୁ କଳା ଦେହନେଇ 
ଠିଆହୋଇଥାଏ। ଆଉ ତା” ତଳେ ବିଜେ କରିଥାନ୍ତି ଗାଁର ମଙ୍ଗଳା ଠାକୂରାଣୀ। 
ପୁଷପୂୁନେଇବେଳେ ସେ ଠାକୁରାଣୀଙ୍କ ପାଖରେ କୁକୁଡ଼ା ଛେଳି ବଳିପଡ଼େ ଆଉ ସେ 
ରକ୍ତ ଠାକୁରାଣୀଙ୍କ ଦେହରେ ପଡ଼େ ବୋଲି ଠାକୁରାଣୀ କେମିତି ନାଲିଟହଟହ 
ଦେଖାଯାନ୍ତି ଯେ ପିଲାମାନେ ଡରିମରି ସେପାଖକୁ ଯାଆନ୍ତିନି। ବୁଦ୍ଧଦେବ ଶୁଣିଥିଲେ 
ଯେ ଯେଉଁବର୍ଷ ମହେଶ୍ବର ବାଗ ମରିଗଲେ ସେଇବର୍ଷହିଁ ସାମାନ୍ୟ ପବନରେ ସେ 
ବରଗଛଟି ଉପୁଡ଼ିପଡ଼ି ଟୀକୁନଗଛ ସହ ଠାକୁରାଣୀଙ୍କ ଧୂଳିସାତ୍‌ କରିଦେଇଥୁଲା। 
ପରେ କୁଆଡ଼େ ଠାକୁରାଣୀଙ୍କୁ ପାହାଡ଼ ଉପରକୁ ଘୁଞ୍ଚାଇ ନେଇଥୁଲା ଗାଁର 
ଜାନିପୂଜାରୀ। ସେ ପଡ଼ିଆରେ ଏବେ ସ୍ଟୁଲ୍‌ଘର। ସ୍କୁଲ୍‌ ଚାରିଆଡ଼େ କନିଅର 
ଫୁଲଗଛର ଧାଡ଼ି ବାଡ଼ା କାନ୍ଧପରି ଠିଆହୋଇ ରହିଛି। ସାମାନ୍ଯ ଦୂରରେ 
ଖେଳପଡ଼ିଆ। ପିଲମାନେ ଏଯାଏ ଫୁଟ୍‌ବଲ୍‌ ଖେଳୁଥଲେ। 

ଗାଁର ଗାଇଚରୁଆ ପିଲାମାନେ ଚିରାଚରିତ ‘ଏ ଧୋବଳୀ, ଏ କାଣୀ, ଆରେହେ 
ଭୂସ୍‌୍କୀ' ଡାକମାନ ଦେଇ ଗାଁ ଭିତରକୁ ତାଙ୍କ ଗାଇ ମଇଁଷି ଅଡ଼େଇ ଆଣୁଥଲେ। 

ଗାଁମୁଣ୍ଡରୁ ଭାସି ଆସିଥଲା କେଉଁ ମାଇପୀ ତୁଣ୍ଡର ଅସରନ୍ତି ଗାଳି - ‘ମୋ 
କୁକୁଡ଼ାକୁ ଯିଏ ନେଇଚି ତା'ର ସତ୍ୟାନାଶ ହେଉ, ତା” ବଉଁଶବୂଡୁ, ତା' ଚାଳରେ 
ଶାଗୁଣା ବସୁ... । ମୋ କୂକୁଡ଼ାକୁ ଯିଏ ଖାଇଚି ତା ପାଟିରେ ପୋକପଡ୍ୃ, ତା” ପୁଅ 
ପାଟିରେ..., ତା” ଝିଅ ପାଟିରେ..., ତା” ଘଇତା ପାଟିରେ...., ତା' ବଉଁଶ 
ପାଟିରେ... 

ତା'ପରେ କିଛି ମିଶ୍ରିତ ଗୋଳ ଏବଂ ଅନ୍ୟ କେଉଁ ମାଇପୀର ଜବାବ — “ଯିଏ 
ଏମିତି ମିଛରେ କୂକୁଡ଼ାଚୋର ବୋଲି କହୁଛି ତା” ମୁହଁରେ....” 

ହଠାତ୍‌ ଦୋଷୀବୂଢ଼ାଙ୍କ ଘର ଦେଖାଦେଲା। ଗାଁରେ ଯୋଶୀର ଅପଭ୍ରଂଶ ହୋର 
ଦୋଷୀ ହୋଇଯାଉଛି। ଦୋଷୀବୂଢ଼ା ତାଙ୍କ ଯୁବାବୟସରେ କାମଦାମରେ ଅତି 
ପାରଙ୍ଗମ ଥିଲେ, କିନୁ ଭାରି ବଦ୍ରାଗୀ! ଲୋକେ କହନ୍ତି ଏଇ ବନ ଦୋଷୀ ତା” 
ସ୍ତ୍ରୀକୁ ମାରିଦେଇ ପରେ ଝୁଲାଇଦେଇଥିଲା, ଆଉ ଏବେ କୁଆଡ଼େ ତା” କର୍ମଫଳ 
ଭୋଗୁଛି। 

ଦୋଷୀ ବୁଢ଼ା ଗାଁଦାଣ୍ଡରେ ହିଁ ବସିଥିଲେ। ଅତି ସମ୍ଭମରେ ବୁଦ୍ଧଦେବବାବୁଙ୍କୁ 
ନମସ୍କାରର ପ୍ରତିନମସ୍କାର କରି କହିଲେ — ‘ଭାଇ, ଏ ବାଟ ଦେଇ ଗଲ, କିନୁ ଏ 
ବୁଢ଼ାକୁ ମନେ ବି ପକାଇନି ?? ବୁଦ୍ଧଦେବ ସାମାନ୍ୟ ହସି ଦୋଷୀବୁଢ଼ାଙ୍କ ଦେହପା 
କଥା ପଚାରିଲେ, ଆଉ ବୁଢ଼ାଙ୍କ ପୁଅମାନେ ଏବେ ଅଲଗା ଅଲଗା ରହୁଥିବା ଜାଣି 
ସେ କେଉଁଠି ରହୁଛନ୍ତି ସେକଥା ମଧ୍ଯ ପଚାରିଦେଲେ। 

ଦୋଷୀବୂଢ଼ାଙ୍କ ହସ ଠିକ୍‌ ହାଏନାର ଖିଙ୍କାରିଲା ହସ ପରି ଶୁଭିଲା। କହିଲେ ¬ 
“କେଉଁଠି ରହୁଛି ? ଚାଲ ଦେଖିବ। ଏଣେ କାଠଗଦା ¬ ତେଣେ ବତକପଲ ¬ 
ଟିକିଏ ଜାଗା ଯେ ଭାରି ସନ୍ତସନ୍ତିଆ, ତନୁ ପାଣି ଭେଦିଆସୁଚି। ହେଇ ¬ ଏ ଗାଁଦାଣ୍ଡ 
ଭଲଅଛି, ଟାଣଅଛି। ମୁଁ ଯେଉଁଠି ଅଛି ସେ ଜାଗାଟି ଲଦଲଦିଆ। ଛିଣ୍ଡା ବାଉଁଶ 
ତାଟିଟିଏ କାଠଗଦାରେ ପଡ଼ିଛି ଯେ ସକାଳ ତାକୁ ଭିଡ଼ିଆଣେ ଆଉ ସେ ଉପରେ ବସି 
ଜପତପ କରେ ¬ ଚନ୍ଦନଲଗାଏ, ଆଉ ଭଗବାନଙ୍କୁ ହାତଯୋଡ଼ି କହେ — ଦେଖ 
ଭଗବାନ୍‌ ! ଏ ଦୂନିଆଁର ରୀତିଗତି ଦେଖ୍‌। ତୁ ତ ନିଜେ ଗୋଟାଏ ନିଦାବିଷ୍କୁ କ'ଣ 
ଅବା କରିବୁ ? ସବୁ କପାଳ ଭାଇ କପାଳ ।” ନିଜ କପାଳରେ ହାତମାରି କହିଲେ 
“ଏଇଠି ସବୁ ଲେଖା ହୋଇଯାଇଛି - କପାଳ ଲିଖନ କେ କରିବ ଆନ। କରମ 
ଅର୍ଚଚିତ ହୁଏ ପରାପତ, ମନୁଷ୍ଯ କେବଳ ହୁଏ ଆତଯାତ।”' 

- “ଖାଇବାକୁ ମୁଠାଏ ଭଲ ମିଳୁଛି ? ” 

— “ ଝିଅ-ଜୋଇଁ ଘରେ ଥିଲି, ଭଲରେ ଥଲି। ବେଶ୍‌ ଆରାମରେ ଥିଲି” ¬ 
ମୁଣ୍ଡ ଟୁଙ୍ଗାରି ମନକୂ ମନ ଘୋଷିହେବା ଢଙ୍ଗରେ ଦୋହରାଉଥଲେ ଦୋଷୀ ବୁଢ଼ା। 

' ଜୋଇଁ ତ ମନ୍ଦିର ପୂଜାରୀ ¬ ପୁରୋହିତି ବି ଜାଣନ୍ତି। ଆଉ ତମେ ତ ଜାଣିଛ, ମୁଁ 
ଖାଲି ବସିରହିବା ଲୋକ ନୁହେଁ। କହିଲି ¬ ତମେ ଯାଅ ପୁରୋହିତୀ କର ¬ ମୁଁ 
ମନ୍ଦିରରେ ଭଗବାନଙ୍କ ଭୋଗରାଗ ଲଗାଇବି। ମନ୍ଦିରରେ ଘଣ୍ଟି ହଲାଇଦିଏ — 
ଧୂପକାଠି ଖଣ୍ଡିଏ ଆଉ ଘିଅ ବଳିତାରୁ ଦୁଇଟା ଜଳାଇଦେଇ ଆରତି ଟିକିଏ 
ଦେଖାଇଦିଏ — ଖଟୁଲିର ଦିଅଁମାନଙ୍କୁ ଚନ୍ଦନ ସିନ୍ଦୁର ଲଗାଇଦିଏ ଫୁଲ ତୁଳସୀପତ୍ର 
ମଣ୍ଡିଦିଏ, ଆଉ ଯେଉଁ ଥାଳିଏଅଧେ ଖଇ ଗୁଡ଼ ଦହି ଛେନା ଅଥବା ନଡ଼ିଆ କଦଳୀ 
ଆସିଥାଏ, ଭୋଗ ଲଗାଇଦେଇ ଭଲକରି ପ୍ରସାଦ ପାଇନିଏ, ଆଉ ମନ୍ଦିର ଭିତରେ 
ବଡ଼ ବଡ଼ ଆଖି ମେଲି ଅନାଇଥବା ଜଗନ୍ନାଥଙ୍କୁ ମିନତି କରେ — ଜଗନ୍ନାଥେ, ତୋର 
କ'ଣ ଗାଇଗୋରୁ ଚରାଇ ଯିବା କାମ ନା କେଉଁଠି ମୁରଲୀ ଫୁଙ୍କିବା କାମ ? ଭୋଗ 
ତ ପାଇଲୁଣି, ଏବେ ଶୋଇଯା। ତା'ପରେ ମୁଁ ବି ମସିଣା ଖଣ୍ଡେ ବିଛାଇଦେଇ ମନ୍ଦିର 
ବାରନ୍ଦାରେ ଗଡ଼ିଯାଏ।” 

¬ “ କାହିଁକି ତା'ହେଲେ ଆସିଲ ? ” 

— “ଏଇ ରାଧୁ - ମୋ ମଝିଆଁ ପୁଅ ରାଧାଶ୍ୟାମକୁ ତ ଜାଣିଛ | ତୁହାକୁ ତୁହା 
ଦେଖିବାକୁ ଯାଏ ଆଉ ଝିଅ ଜୋଇଁ ଘରେ ଅଛ — ଲୋକେ କଂ'ଣ କହିବେ ବୋଲି 
ଘୋଷିହୁଏ। ଶେଷରେ ଯାଇ ବଳଦଗାଡ଼ି ଗୋଟାକରେ ନେଇଆସିଲା। ” 

— “ନକୂଳ ଘରକୁ ତେବେ ଆସିଲ କେମିତି ? ” 

“ ଆସିବିନି ? ମୁଁ ଟିକିଏ ଗାଁ ଭିତରକୂ ବୁଲିବାକୁ ଯାଇଛି, ଦିନ 
ବାରଟାବେଳେ ଫେରି ଦେଖେ ତ କବାଟରେ ଏଡ଼ିକି ତାଲା। ଘରେ ପୁଣି କେହି 
ନାହାନ୍ତି - ଭାତ ନା ପଖାଳ ! ସେ ଘରେ ଆଉ ରହିବି ? ” 

— “ସମସ୍ତେ କହନ୍ତି ରାଧୁ ଖୁବ୍‌ ଭଲ।” 

— “ହଁ ଭାଇ, ରାଧୁକୁ କାହିଁକି ଦୋଷ ଦେବି ? ପିଲାଟି ଭାରି ଭଲ| ହେଲେ 
କ”ଣ କରିବ ¬ ତାଂ ହାତରେ କିଛି ନାହିଁ।” 

¬ “ନାହିଁ କାହିଁକି ? ” 

— “କ'ଣ ଆଉ ଅଛି ? ଯଦି କେଉଁଠିକି ବାହାରିବ ହୁକୁମ ହେବ — “ହେ ରହ, 
କୁଆଡ଼େ ଯାଉଛ ? “ନାଇଁ କ୍ଷେତକୁ ଯିବି।” “କ୍ଷେତ ? ଯାଅ ରନ୍ଧାଘରକୁ, ଡାଲି 
ପୋଡଢ଼ିଯିବ, ଟିକେ ଦେଖିବ। ଭାତରୁ ପେଜ ନିଗାଡ଼ିଦେବ - ଆଳୁ ଭଜା ପାଇଁ 
କଡ଼େଇ ବସେଇବ। କାଠ ଦୁଇଖଣ୍ଡ ଚୂଲିରେ ଦେଇଦେବ।” ନଇଲେ “ନାଇଁ, 
ସାଙ୍ଗସାଥୀମାନେ ଡାକୂଚନ୍ତି, ତାଙ୍କ ସାଙ୍ଗରେ ଟିକେ ବସିବି।” ହୂୁକୁମ ହେବ “ତାସ 
ଖେଳିବ ତ ? ସେସବୁ ଚଳିବନି — ଛୁଆମାନଙ୍କୁ କିଏ ଧରିବ ? — ଭାଇ, ବିଶ୍ଵାସ 

କରିବନି, ମୁଁ ମାସକୁ ୧୫୦ ଟଙ୍କାର ଟିଉସନ୍‌ ଯୋଗାଡ଼ କରିଦେଇଥଲି - 
ହେଡ୍‌ମାଷ୍ଟର୍‌ ହୋଇଥଲା — ସରକାରୀ ଟଙ୍କା ସବୁ ତା' ହାତରେ ଯା'ଆସ କରୁଥଲା! 
ଏ ମାଇକିନିଆଁ ପାଇଁ ସବୁ ଗଲା।” 


— “ ତେବେ ହରିଘରେ ରହିଲନି ? ତା” ସ୍ତରୀ ତ ଭାରି ଭଲ ବୋଲି ସମସ୍ତେ 
କହନ୍ତି ! ” 

¬ “ ହରିର ସ୍ତ୍ରୀ। ଆଃ —- ସେ ତ ଗୋଟିଏ ଲକ୍ଷ୍ମୀ ମୋ ତିନିବୋହୂଙ୍କ ଭିତରେ 
ଖଣ୍ଡିଏ ସୁନା। ହେଲେ ସେ ହରିଟା ପଶୁ | ପଶୁଠାରୁ ଆଉରି ହୀନ! କାମ କରିବ ଯେ 
ଗଧଙ୍କ ପରି| ପାଠ ପଢ଼ିଲାବେଳେ ସୁଲ୍‌ରୁ ଆସିଲାକ୍ଷଣି ହାଫ୍‌ପେଣ୍ଟ୍‌ ପାଲଟିଦେଇ 
ଗାମୁଛାଖଶ୍ଡେ ପିନ୍ଧିନେବ ଆଉ ମାଟି ହାଣି, ଘାସ ବାଛିବ, କାଠ ଚିରିବ, ମୁଗୁରା ଧରି 
କ୍ଷେତକୁ ଚାଲିଯିବ । ଭାରି ପରିଶ୍ରମୀ - ମୋରି ପରି। ଏଡ଼ିକି ଟିକେ ହୋଇଥାଏ, 
ଭୋର୍‌ ଭୋର୍‌ ମଇଁଷି ଚରାଇବାକୁ ନେଇଯାଏ। ଥରେ ଏମିତି ଚରାଇବାକୁ 
ନେଇଥିଲା ଆଉ ଦୂଇଟା ଭାଲୁ ଦେଖାଦେଲେ। ସେ ଯଦି ଧାଇଁଥାଆନ୍ତା ଯାଇଥିଲା 
ସେଦିନ। ଗୋଟେ ମଇଁଷିର ପେଟତଳେ ବସିଗଲା। ଭାଲୁମାନେ ପାଖଦେଇ 
ଚାଲିଗଲେ । ମୁଁ ଯିବି ଜଙ୍ଗଲକୁ କାଠ ଆଣିବାପାଇଁ — ଟାର୍ଗିଆଟିଏ ଧରି ଆଗେ 
ଆଗେ ଚାଲିଥୁବି - ସେ ଶଗଡ଼ରେ ବସି ରାତିସାରା ବଳଦ ଅଡ଼ାଇଥବ। ଭାରି 
ପରିଶ୍ରମୀ ! ” 

¬ “ସେ ପରା ଏବେ ଜଣେ ଓଭର୍‌ସିଅର୍‌ - ତା' ପାଖରେ ରହୁନ ? ସେ 
କୁଆଡ଼େ ପାଖ କେଉଁ ଗାଁରେ ଭଲ ପକ୍‌କାଘରଟିଏ କରିଛି ?” 

¬ “ହଁ ¬ ତାଂ ଶଶୁରଘର ଗାଁରେ । ଶଶୁରର ତ ପୁଅ ନାହିଁ, ଗୋଟିଏ ବୋଲି 
ଝିଅ। ସବୁ ଜମି ଝିଅ ନାଁରେ କରିଦେଇ ପିଲାଟିକୁ ଘରଜୁଆଇଁ କରିଦେଲା। ସେଇ 
ଯେଉଁ ସମୁଧ — ପିଲାଟିକୁ ଶେଷ କରିଦେଇ ହିଁ ଛାଡ଼ିବ। ଭାଇ, ମୁଁ ତ ନିଜେ ଭୁଲ୍‌ 
କରିଛି, କାହାକୁ ଦୋଷ ଦେବି ? ଜମିସବୁ ଭାଗ ଭାଗ କରିଦେଇ ସବୁ ପିଲାଙ୍କ 
ନାଁରେ ରେଳିଷ୍ଟି କରିଦେଲି ବୋଲି ତ ମୋର ଆଜି ଏଇ ଦଶା। ବଡ଼ ମହାଜନ ବୂଢ଼ା 
ଠିକ୍‌ କହୁଥିଲେ। କହୁଥିଲେ ¬ ‘ଭାଇନା, ସବୂ ଜମି ହାତଛଡ଼ା କରିବନି। ଜମି 
ଟିକିଏ ହାତରେ ଥ୍ବାଯାଏ ତୋରାଣି ମୁନ୍ଦିଏ ମିଳିବ। ଜମି ଥରେ ଗଲେ ଗଲା — 
କେହି ଆଉ ପଚାରିବେନି।” ଠିକ୍‌ କହୁଥିଲେ । କିନୁ କର୍ମ ତ ! ପୁଅମାନଙ୍କ ଭିତରେ 
ଜମି ବାଣ୍ଡିଦେଇ ପରେ ମୋ ନାଁରେ ଯେଉଁ ଜମିଖଣ୍ଡକ ରଖିଥଲି, ସେଇଟା ବି ଏଇ 
ନକୁଳ ନାଁରେ ରେଜିଷ୍ଟ୍ରି କରିଦେଲି। ଏବେ ସେ କାହିଁକି ଆଉ ପଚାରିବ ? ତମ 
ଭାଉଜ ଗଲାଦିନଠୁଁ ମୋର ସବୁ ସୁଖ ଗଲା। ” 

୧୧୬୦ ।ର ଡାକ 


ଦୋଷୀବୁଢ଼ାଙ୍କ ଦୁଃଖକାହାଣୀ ଶୁଣି ବୁଦ୍ଧଦେବଙ୍କ ମନ ସତରେ ଭାରାକ୍ରାନ୍ତ 
ହୋଇଉଠିଥଲା। ଘରକୁ ଫେରିଲାବେଳେ ଏଇ ଦୋଷୀବୁଢ଼ା କଥାହିଁ ସେ ଭାବିଭାବି 
ଆସୁଥଲେ। କି କର୍ମଠ ଆଉ ଦୁଃସାହସୀ ଥିଲେ ଏ ଦୋଷୀଭାଇନା। ଏବେ ବୟସ 
ହୁଏତ ଅଶୀ ପାଖାପାଖି - ତାଙ୍କ ବାପାଙ୍କଠାରୁ ବୟସରେ ଟିକେ ସାନ। ଠିକ୍‌ 
ଶାବଳପରି ଦେହ। କଳା ଆଉ ଡେଙ୍ଗା ଯେ ସମସ୍ତେ କାଳିଆଠେଙ୍ଗା ବୋଲି ବି 
ଡାକନ୍ତି। ଏବେ ବି ସେମିତି ସିଧାସଳଖ — ଠେଙ୍ଗାପରି। ବୟସ ବୂଢ଼ାଙ୍କ ଦେହରେ 
ବିଶେଷକିଛି ଛାପ ପକାଇପାରିନି। କେବଳ ଶ୍ଵାସବେମାରୀ ଯୋଗୁ ଟିକିଏ ଧଇଁସଇଁ 
ହୁଅନ୍ତି ଯାହା। ପିଲାଦିନେ ଦୋଷୀଭାଇନାଙ୍କ ସାହସକଥା ସେ କେତେଜଣଙ୍କ ପାଖରୁ 
ଶୁଣିଥିଲେ | ଥରକର କଥା ¬ ସେଦିନ ଜଗବନ୍ଧୁ ସାଏବୂଙ୍କ ଡକାୟତଦଳ କଳାହାଣ୍ଡିର 
ଧନୀଘରମାନଙ୍କରେ ଛନକା ପଶାଇ ଦେଇଥାଅନ୍ତି। ଯାହା ଘରେ ରାତିରେ ଡକାୟତି 
କରନ୍ତି ତାକୁ କୁଅଡ଼େ ଆଗରୁ ଖବର ବି ଦେଇଦିଅନ୍ତି। ଦୁର୍ଗମ ଅରଣ୍ଯ ଭିତରେ 
କେଉଁଠି ଲୁଚିରହନ୍ତି ଯେ ପୋଲିସ ତା'ର ସନ୍ଧାନ ବି ପାଏନି। କେହି କେହି କହନ୍ତି 
ପୋଲିସର ସେମାନଙ୍କ ସଙ୍ଗରେ ଯୋଗସୁତ୍ର ଥାଏ - ଆଉ କେହି ଅବା କହନ୍ତି 
ପୋଲିସର ସେମାନଙ୍କ ସଙ୍ଗରେ ଯୋଗସୂତ୍ର ଥାଏ - ଆଉ କେହି ଅବା କହନ୍ତି ଯେ 
ପୋଲିସ୍‌ ବି ସେମାନଙ୍କୁ ଭୟକରେ। ଥରେ ସେ ଡକାୟତ ଦଳ ପାଖ ଗାଁ 
ମୁଖିଆଘରେ ଡକାୟତି କରି ସବୁ ଧନସମ୍ପତ୍ତି ଲୁଟିନେଲା ପରେ ଖବର ଦେଲେ ଯେ 
ଏଥର ଏ ଗାଁର ବଡ଼ମହାଜନଙ୍କ ଘରକୁ ଆସିବେ। ବଡ଼ ମହାଜନ ଯଦି ଆସନ୍ତା 
ଉଆଁସରାତିରେ ତାଙ୍କର ସବୁ ସୁନା ଆଉ ଟଙ୍କା ଘରସମାନାର ଦୁଆର ଆଗରେ ରଖି 
ନଦିଅନ୍ତିୟ ତେବେ ତାଙ୍କର ଗୋଟିଏ ବୋଲି ପୁଅର ଜୀବନ ରହିବନି, ଆଉ ତାଙ୍କ 
ଘର ଝିଅବୋହୂଙ୍କ ଇଜତ ବି ଯିବ। ବଡ଼ ମହାଜନ ଡରରେ ଥରିବାକୁ ଲାଗିଲେ। 
ଝିଅବୋହୂଙ୍କ ଇଜତ ଯିବାକଥା ଶୁଣି ବୁଦ୍ଧଦେବଙ୍କ ବାପା ଯେମିତି ରାଗିଯାଇଥିଲେ 
ସେମିତି ରାଗିଗଲେ ସାନମହାଜନ, ନାରାୟଣ ମଉସା ଆଉ ଏ ଦୋଷୀଭାଇନା। 
ଠିକ୍ହେଲା, ଗାଁର ଯୁଆନ୍‌ମାନେ ସେ ରାତିରେ ଟାଙ୍ଗି, ଟାରିଆ ଆଉ ବର୍ଚ୍ଚାମାନ ଧରି 
ବଡ଼ମହାଜନଙ୍କ ଘର ଚାରିଆଡ଼େ ଲୁଚିରହିବେ - ବଣୁଆର ଟୋଟାଦାର ବନ୍ଧୁକର 
ଆବାଜ ଶୁଣିଲାକ୍ଷଣି ସମସ୍ତେ ଏକାସଟ୍ଗେରେ ଡକାୟତମାନଙ୍କ ଉପରେ ଝଖମ୍ିପଡ଼ିବେ 
— ତା'ପରେ ଯାହା ହେବ ହେବ | ବଡ଼ମହାଜନଙ୍କ ଘର ସାମନାରେ କୁଆଡ଼େ ଥଲା 
କେତେ ପାଳବେଣଶ୍ଟରେ ବନ୍ଧା ଧାନପୁଡ଼ା ¬ ଆଉ ସେ ପୁଡ଼ାମାନଙ୍କ ମଝିରେ 
ବସିଥୂଲେ ଏ ଦୋଷୀଭାଇନା ଏକେଲା ଧାରୁଆ ଟାଙ୍ଗିଆଟିଏ ଧରି । ଟିକିଏ ଦୂରରେ 
ବୁଦ୍ଧଦେବଙ୍କ ବାପା ¬ ଆଉ ଟିକେ ଦୂରରେ କଳିଆର ବାପା ଏବଂ ନାରାୟଣ 
ମଉସା । ଡକାୟତମାନେ ପ୍ରାୟ କୋଡ଼ିଏ ଜଣ ¬ ତାଙ୍କ ହାତରେ ବି ଟାଙ୍ଗ, ଟାଙ୍ଗିଆ, 
ଖଣ୍ଡା ଆଉ କେତେଟା ଟୋଟାଦାର ବନ୍ଧୁକ । ମଦପିଇ ସେମାନେ ମାତାଲ । ଆଠ 

ପଞ୍ଚଦଶ ପରିଚେଦ ୧୧୬୧ 


ଦଣଜଣଙ୍କୁ ବାହାରେ ଜଗାଇ ଦେଇ ଘରକୁ ପଶିଗଲେ ଦୁଇ ସର୍ଦ୍ଦାର ¬ ଜଗବନ୍ଧୁ ଓ 
ସାଏବୁ | ତାଙ୍କ ସଙ୍ଗରେ ଆଉ ସାତ ଆଠଜଣ । ଅଗଣାକୁ ଆସି ଦୂଆର କବାଟରେ 
ଲାତ ମାରୁଛି ଜଗବନ୍ଧୁ ରେରେକାରକରି ଝାଞ୍ଚିପଡ଼ିଲେ ଏ ଦୋଷୀ ଭାଇନା। ଏମିତି 
ଅଚାନକ ସେ ଆକ୍ରମଣ, ଏଡ଼େ ଭୟଙ୍କର ସେ ଗର୍ଜନ, ଆଉ ଏମିତି କଳା ସେ ରୂପ 
ଯେ, ସର୍ଦ୍ଦାର ଦୂୁରଜଣ ଭୂତ ବୋଲି ଡରିଗଲେ। ସାଙ୍ଗେ ସା୍ଗେ ବାଣୁଆର ବନ୍ଧୁକ 
ଆବାଜ ଅନ୍ୟମାନଙ୍କ ସାମୁହିକ ଆକ୍ରମଣ ଦୁଇଜଣ ଡକାୟତ ଟଳିପଡ଼ିଲେ। ଜଗବନ୍ଧୁ 
ସାଏବୁଙ୍କ ମନରେ ଛନକା ପଶିଗଲା। ସେମାନେ କିଛି କରିବା ପୂର୍ବରୁ ହିଁ ତାଙ୍କ 
ହାତମାନଙ୍କରେ ଟାଙ୍ଗିଆ ପ୍ରହାର ପଡ଼ିଯାଇଥଲା। ଜୀବନଧରି ସେମାନେ ଯେଉଁ 
ପଳାଇଗଲେ ଆଉ ଭୁଲ୍‌ରେ ବି କୁଆଡ଼େ ଏ ଗାଁ ଉପରେ ଅଖି ପକାଇନାହାନ୍ତି। 
ଦୋଷୀଭାଇନାଙ୍କ ସମ୍ବନ୍ଧରେ ଆଉ କେତେକଥା ବି ଶୁଣିଥିଲେ ବୁଦ୍ଧଦେବ ସେ ଥରେ 
କୂଆଡ଼େ ଏକା ଏକା ଗୋଟିଏ ଚିତାବାଘ ସଙ୍ଗରେ ଲଢ଼ି ଖଣ୍ତିଆଖାବରା ହେଲେ ସିନା 
ବାଘକୁ ଶେଷରେ ମାରିପକାଇଥଲେ । ସେଇ ଦୋଷୀଭାଇନା ଏବେ ବୂଢ଼ା ଆଉ ଭାତ 
ମୁଠିଏ ପାଇଁ କି କଲବଲ। 

ବିଷାଦଭରା ମନଦେଇ ବୁଦ୍ଧଦେବ ଘରକୁ ଫେରୁଥିଲେ | କାହିଁ ତାଙ୍କ ପିଲାଦିନର 
ସେ ଗାଁ । ଲୋକବଙ୍କର ସେ ସରଳତା ଆଉ କାହିଁ ? ବୂଢ଼ାବୁଢ଼ୀଙ୍କ ସ୍ପେହ ଓ ଆଦର, 
ସଞ୍ଜବେଳିଆ ଭାଗବତ ରାମାୟଣ ଚର୍ଚ୍ଚ, ଗାଁ ଦାଣ୍ଡରେ ଝିଅଙ୍କ ବୋରିଆ ଗୀତ, 
ପୁଅଙ୍କ ଡୁଡ଼ୁ, ବୋହୁଚୋରୀ ଖେଳ — କେଉଁ ଘର ଅଗଣାରେ ବୋହୂ ଭୂଆସୁଣୀଙ୍କ 
ସଞ୍ଜବେଳିଆ ଲୁଚୁକାଳି ଖେଳ ଆଉ ତାଙ୍କ ମନଖୋଲା ହସ — କୁଆଡ଼େ ଗଲା 
ସେସବୁ ? ଏବେ ପ୍ରତ୍ୟେକ ଯେମିତି ଦୋମୁହାଁ ¬ ଗୋଟିଏ କଥା କହୁଛନ୍ତି ଆଉ 
ଗୋଟିଏ କରୁଛନ୍ତି । ସହରରେ ଅନେକେ ନିଜ ପଡ଼ୋଶୀ କିଏ ସେକଥା ବି ଜାଣନ୍ତିନି। 
ଯିଏ ଯାହା ମାର୍ଗରେ — କିନ୍ତୁ ସହରର ସେ ନିଃସଙ୍ଗତା ଏ ଗାଁର କପଟତାଠାରୁ 
ଶତଗୁଣରେ ଭଲ। 

ଘରେ ପହଞ୍୍‌ ସେ ବାରନ୍ଦା ଆଡ଼କୁ ମୁହାଁଇଛନ୍ତି ଦେଖିଲେ, ପାହାଚର ଗୋଟିଏ 
କୋଣରେ କେହି ଜଣେ ବସିଛି। ମୁଣ୍ଡର ଜଟାପରି ବାଳ ଉପରେ ଗୋଟିଏ କଜୁଡ଼ା, 
ଥୋଡ଼ିରେ ଦାଢ଼ି, ଖୋଲାଦେହରେ ଗେରୁଆ ଗାମୁଛା! ପରିଧାନ ଖଣ୍ଡିଏ ଗେରୁଆ 
କୌପିନ ଆଉ ପାଖରେ ତାଳପତ୍ରର ଗୋଟାଏ ଛତା 

ଚିହ୍ନାଚିହ୍ନା ମନେହେଲା। ଭଦ୍ରଲୋକ ଠିଆହୋଇପଡ଼ି ବୁଦ୍ଧଦେବବାବୁଙ୍କୁ ନମସ୍କାର 
କଲେ। ବୂ୍ଧଦେବ ଚିହ୍ନିଲେ ¬ ବୈରାଗୀ ନାୟକ, ତାଙ୍କ ପିଲାଦିନର ଜଣେ ହରିଜନ 
ସହପାଠୀ | 

୧୧୬୨ ର ଡାକ 


ବୁଦ୍ଧଦେବ ବୈରାଗୀର ହାତ ଟାଣି ବାରନ୍ଦା ଉପରକୁ ନେବାକୁ ଚେଷ୍ଟାକଲେ, କିନ୍ତୁ 
ବୈରାଗୀ ସାମାନ୍ୟ ହସିଦେଇ ସେଇ ପାହାଚରେ ହିଁ ବସିପଡ଼ିଲା। 

ବୁବ୍ଧଦେବ ମନେପକାଉଥୁଲେ ତାଙ୍କ ଚାହାଳୀ ପାଠ ଦିନର କଥା । ଶୁକୁ ମିସ୍ତୀର 
ପୁଅ ଏ ବୈରାଗୀ। ଅନେକ ପୁଅ ମରିଗଲା ପରେ ଶିବଙ୍କ ପାଖରେ ସାତଦିନ 
ସାତରାତି ଅଖିଆ ଅପିଆ ଅଧୁଆ ପଡ଼ିଥିଲା ବୋଲି ଆଖପାଖର ସମସ୍ତେ ଶୁକୃୂର ନାଁ 
ସହିତ ସୁପରିଚିତ ଥଲେ। କହନ୍ତି ¬ ତା'ପରେ ଶୁକୃର ଯେଉଁ ପୁଅ ହେଲା ତାକୁ 
ଶିବଙ୍କ ପାଖରେ ସମର୍ପିଦେଲେ ଅବା ସେ ବଞ୍ଚିବ ଭାବି ଶୁକୁ ପୁଅକୁ ମନ୍ଦିରରେ ଶିବଙ୍କ 
ପାଖରେ ସଅଁପିଦେଇ ବୈରାଗୀ ନାମ ଦେଇଥୁଲା। ବୈରାଗୀ ଅତି ଦୁର୍ବଳ, ବେଶି 
ଖେଳାଖେଳି କରେନି, ଆଉ ହରିଜନ ବୋଲି ନିଜେ ନିଜକୁ ଅନ୍ୟ ପିଲାଙ୍କଠୁ ଦୂରେଇ 
ରଖେ। ଗାନ୍ଧିଜୀଙ୍କ ହରିଜନ ଆନ୍ଦୋଳନର ସମସାମୟିକ ସେ ଯୁଗ। ତଥାପି 
ଚାହାଳୀର ପିଲାମାନେ ତାଙ୍କ ଘରମାନଙ୍କରୁ କି ଶିକ୍ଷା ପାଇଥାନ୍ତି କେଜାଣି ହରିଜନ 
ପିଲାଙ୍କ ସାଙ୍ଗରେ ବେଶି ମିଳାମିଶା କରନ୍ିନି। 

ଚାହାଳୀରେ ପଢ଼ୁଥିଲାବେଳେ ହିଁ ବୈରାଗୀ ତା” ବାପାକୁ ଘରତିଆରି କାମରେ 
ସାହାଯ୍ୟ କରୁଥଲା। ଚାହାଳୀ ପାଠ ପରେ ସେ ତା”ର ପାଠପଢ଼ାକୁ ଇତିଶ୍ରୀ କରିଦେଇ 
ନିଜ ପୈତୃକ ଧନ୍ଦାରେ ଲାଗିଗଲା ଯେ ଏବେ ସେ ଅଞ୍ଚଳର ଜଣେ ଭଲ ବାରିକ ମିସ୍ତୀ 
ବୋଲି ବୁଦ୍ଧଦେବ ତା” କଥା ଜାଣିଥିଲେ । ଆଉ ମଧ୍ଯ ଶୁଣିଥୂଲେ ଯେ ସେ ବେଶ୍‌ 
ରୋଜଗାର କରେ; କିନ୍ତୁ ସେ ସବୁ ମଦପିଆରେ ଉଡ଼ାଇଦିଏ। ତେଣୁ ବୈରାଗୀର ଏ 
ବେଶ ଦେଖି ଆଶ୍ଚର୍ଯ୍ୟ ହୋଇଯାଇଥିଲେ । 

ପୁଅ ଝିଅ ଆଉ ଘରୋଇ ସୁଖ ଦୁଃଖ କିଛି ହୋଇସାରିଲା ପରେ ବୁଦ୍ଧଦେବ 
ବୈରାଗୀ ପାଖରୁ ଜାଣିଲେ ଯେ ସେ ମଦ ପିଇପଇ ନିଜକୁ ସର୍ବସ୍ବାନ୍ତ କରିଦେଲା 
ପରେ ଅଲେଖ ନିରଞ୍ଜନ ଦୟାରୁ ଏବେ ମହିମା ଧର୍ମ ଗ୍ରହଣକରିନେଇ ମଦପିଇବା 
ଛାଡ଼ିଦେଇଛି ଆଉ ଶାନ୍ତିରେ ଦିନ କାଟୁଛି। 

ବୁବ୍ଦଦେବ ଏଥର ବୈରାଗୀ ପାଖରେ ନିଜ ମନକଥା କହିବସିଲେ। ଜୀବନର 
ବଡ଼ଭାଗ ସହରର ହୋହଲ୍ଲା, ଦଙ୍ଗାହଙ୍ଗାମା, ଧର୍ମଘଟ ଆଉ ନିତିନିଆ ପ୍ରୋଶେସନ୍‌ 
ଭିତରେ କଟାଇ, ଲାଞ୍ଚ ମିଛର ଉନ୍ମୁକ୍ତ ଅଭିବ୍ଯକ୍ତିୟ ନେତାମାନଙ୍କର ଦୋମୁହାଁ ନୀତିର 
ଖୋଲା ପ୍ରଦର୍ଶନୀ ଦେଖିଦେଖି ଏକ ଅପ୍ରାକୃତିକ ଜୀବନ କଟାଇ ତହିଁରୁ ମୁକ୍ତି ପାଇବା 
ଆଶାରେ ନିଜ ଅବସରପ୍ରାପ୍ତ ଜୀବନ ଗାଁର ଖୋଲାହାୱା ଆଉ ଶାନ୍ତିମୟ ପରିବେଶରେ 
କଟାଇଦେବେ ବୋଲି ଧାଇଁଆସିଥୂଲେ। କିନ୍ଧୁ ଏଠିକି ଆସି ଦେଖୁଛନ୍ତି ଗାଁର 
ବାତାବରଣ ସହରଠାରୁ ଆହୁରି ଖରାପ | କେହି କାହାରି ଶିରୀ ଦେଖିପାରୁନାହାନ୍ତି କି 
ସହିପାରୁନାହାନ୍ତି - ସେ ସମସ୍ତେ ସତେ ଯେମିତି ମେଣ୍ଢା ଛାଇପିନ୍ଧା ଗୋଟାଏ 

ପଞ୍ଚଦଶ ପରିଳେଦ ୧୧୬୩ 


ଗୋଟାଏ ଗଧିଆ — ବାହାରେ ଏକ ତ ଭିତରେ ଆଉ ଗୋଟାଏ ଦୟାମାୟାଶୁନ୍ୟ 
ଟାଉଟର କୁଜିନେତା - ଯିଏ ଯାହାକୁ ଗିଳିଦେଇପାରିଲା। ନିରକ୍ଷରତା ଏବଂ 
ଭୋକଉପାସର ଗନ୍ତାଘର ଏଇ ଗାଁ । ସେ ତେଣୁ ଭାବୁଛନ୍ତି ଯେ ଆମ ଗାଁରେ ନରହି 
ସହରକୁ ଫେରିଯିବେ। 

ବୈରାଗୀ ବୁଦ୍ଧଦେବଙ୍କ କଥା ଶୁଣି ମୁଣ୍ଡ ହଲାଇ ହସୁଥଲା। କହିଲା 
“ ବୁଧୁୂଆଭାଇ — ତମେ କେତେ ବଡ଼ ଲୋକ, କେତେ ପାଠଶାଠ ପଢ଼ିଛ, ଧର୍ମଶାସ୍ତ 
ଜାଣିଛ ¬ ତମକୁ ମୁଁ ବା କ”ଣ କହିବି ? ତେବେ ଶୁଣିବ ଯଦି ମୋର ଗୋଟିଏ 
ଅନୁଭୂତି କଥା କହୁଛି। 

“ କେତେ ବର୍ଷ ତଳର କଥା | ମୁଁ ତ ବହୁତ ମଦ ପିଉଥୁଲି, ଜାଣିଥିବ ମଦନିଶା 
ମୋ ମୁଣ୍ଡରୁ ଓହରିଗଲେ ଏତେ ଦୁର୍ବଳ ଲାଗେ ଯେ ମୋର ମନେହୁଏ ମୁଁ ଆଉ 
ବଞ୍ଚବିନି। ତେଣୁ ସବୁବେଳେ ମଦ ପିଉଥାଏ। ସମସ୍ତେ କହନ୍ତି, ଏମିତି ପିଇଲେ କିଛି 
ଦିନ ଭିତରେ ମୋ କଲିଜା ଜଳିଯିବ। ମୁଁ କିନ୍ତୁ ସେମାନଙ୍କ କଥା ଶୁଣିବି କ'ଣ ଓଲଟା 
ଗାଳିଦିଏ - କାହା ବାପର ନୁହେଁ, ମୋ ନିଜ କମାଣିରୁ ପିଉଛି ବୋଲି ଧମକଦିଏ। 
କାଶ ଓ ସର୍ଦ୍ଦି ମୋ ଦେହରେ ବସାବାନ୍ଧି ରହିଥାଏ। ମୋ ସ୍ତ୍ରୀ ତ ମରିଯାଇଛି, 
ଦୁଇପୁଅଙ୍କୁ ଭାଗବାଣ୍ୁଆରା କରିଦେଇ ବଡ଼ପୁଅ ଘରେ ରହୁଥଲି। ସେ ଘରେ କିନ୍ତୁ 
ଏମିତି ଦୁର୍ଗନ୍ଧହେଲା ଯେ ମୋ ବଡ଼ବୋହୂକୁ ଘର ମଇଳାକରି ରଖିଛି କହି ଗାଳିଦେଇ 
ବିରକ୍ତିରେ ସାନପୁଅ ଘରକୁ ଚାଲିଗଲି। କିନ୍ତୁ ସେଇଠି ବି ସେମିତି ଦୂର୍ଗନ୍ଧ। 
ସାନବୋହୂକୁ ବି ଗାଳିଦେଲି —- କହିଲି, କେହି ଘର ସଫାରଖିବା ଟିକକ ବି 
ଶିଖିନାହାନ୍ତି। ଚାରିଆଡ଼େ ଅଳିଆ ଗଦା। ପେଜ ତୋରାଣି ଏଇଠି ସେଇଠି ଫିଙ୍ଗି 
ଦେଉଚନ୍ତି ଯେ ସେସବୁ ସଢ଼ିପଚି ଘରଟାଯାକ ପୁଚୁକୁନାରେ ପରିଣତ ହୋଇଯାଉଛି। 

“ ମୋ କଥାର କିନ୍ତୁ ଓଲଟା ଫଳ ହେଲା। ପୁଅମାନେ ବୋହୂଙ୍କ ସଙ୍ଗରେ ମିଶି 
ମୋ ଉପରେ ବିରକ୍ତ ହେଲେ । କହିଲେ, କାହାକୁ ଗନ୍ଧଉନି ମୋତେ ଖାଲି ଗନ୍ଧଉଚି | 
ଶୁଣାଇ ଶୁଣାଇ କଡ଼ାକଥାବି ଦୁଇଚାରିପଦ କହିଦେଲେ। 

“ ମୁଁ ଅପମାନିତ ବୋଧକଲି। ରାଗିମାଗି ଏମାନଙ୍କ ଘରେ ଆଉ ରହିବିନି ବୋଲି 
ସ୍ଥିରକରି ଘରୁ ବାହାରିଗଲି। କୁଆଡ଼େ ଯିବି । ପାଖ ଗାଁରେ ମୋର ଜଣେ ମିସ୍ତ୍ରୀ ସାଥୀ 
ଅଛି, ସେ ମୋପାଖରୁ କାମ ଶିଖିଥଲା ବୋଲି ମୋତେ ଭାରି ମାନେ ¬ ତା’ ପାଖକୁ 
ଗଲି। ଆଶା କରୁଥିଲି ଯେ ତା” ସାଙ୍ଗରେ ଟିକିଏ ଭଲକରି ପିଇ ମୋର ଏ ଅଶାନ୍ତି 
କଟାଇଦେବି। କିନ୍ଧୁ ତାକୁ ଦେଖି ମୁଁ ଆଶ୍ଚର୍ଯ୍ୟ ହୋଇଗଲି। ସେ ମହିମାଗାଦିରୁ 
ଦୀକ୍ଷାନେଇ ଅଳେଖ ଧର୍ମ ଗ୍ରହଣ କରିସାରିଥାଏ। ମଦନାହିଁ, ମାଂସନାହିଁ ¬ ସଞ୍ଜହେବା 
ଆଗରୁ ଯାହା ଖାଇଥବ ସେତିକି। ଭୂମି ଶୟନ। ତାର ଚାଲିଚଳଣ, ଢଙ୍ଗଢାଙ୍ଗ 

୧୧୬୪ ଗାଁର ଡାକ 


ମୋତେ ଖୁବ୍‌ ଭଲ ଲାଗିଗଲା। ଠିକ୍‌ କରିନେଲି, ମୁଁ ବି ଅଲେଖଧର୍ମ ଗ୍ରହଣ 
କରିନେବି। 

“ ତାଂ ଆରଦିନ ହିଁ ଢେଙ୍କାନାଳ ଚାଲିଗଲି। ମହିମାଗାଦିର ପରିବେଶ ଅତି 
ସୁନ୍ଦର। ବାବାଙ୍କଠାରୁ ଦୀକ୍ଷା ମଧ୍ୟ ନେଳି। କିନ୍ତୁ ଆଶ୍ଚର୍ଯ୍ୟର କଥା ¬ ଏଡ଼େ ସୁନ୍ଦର 
ମନ୍ଦିର, ଏତେ ଶାନ୍ତ ପରିବେଶ, ଦିନରାତି ଘିଅବତୀ ଜଳୁଛି ¬ କେତେ ଅଗରବତୀ 
ଜଳାହେଉଛି — ତଥାପି ଦୂର୍ଗନ୍ଧ 

“ ବାବାଙ୍କୁ ଏକଥା ପଚାରିଲି । ସେ କି ଧରଣର ଦୁର୍ଗନ୍ଧ ବୋଲି ପ୍ରଶ୍ଧକଲେ ଆଉ 
ମୁଁ ଯେତେବେଳେ କହିଲି, କେମିତି ଗୋଟାଏ ପଚାସଢ଼ା ଗନ୍ଧ - ପୁଚୁକୁନା ନର୍ଦଦମାର 
ଦୁର୍ଗନ୍ ସେ ହସିଲେ। କହିଲେ - ତୋ ଘର ବି ଏମିତି ଗନ୍ଧ ହେଉଥଲା ନା? 
ସେଥୁପାଇଁ ତୁ ତୋର ପୁଅବୋହୂଙ୍କ ଉପରେ ରାଗିଥୁଲୁ ଆଉ ଏଠି 
ବଳକଳଧାରୀମାନେ ତାଙ୍କ ବଳକଳ ଭଲକରି ସଫା କରୁନାହାନ୍ତି ବୋଲି ସେଥୁରୁ 
ଦୂଗର୍ଧ ବାହାରୁଛି ବୋଲି କହୁଥିଲୁ ?” 

ଏ ଅଜଣାକଥା ସବୁ ସେ କେମିତି ଜାଣିଲେ ଭାବି ମୁଁ ଆଶ୍ଚର୍ଯ୍ୟ ହୋଇ ତାଙ୍କୁ 
ଅନାଇଥାଏ — ସେ କହିଚାଲିଲେ — ‘ଶୁଣରେ ବାପା ¬ ତୋ ଦେହରେ ଅନେକ 
ଦିନରୁ ଏଇ କାଶ ଓ ଶର୍ଦ୍ଦି ଲାଗିରହିଛି। ସେ ଶର୍ଦ୍ଦି ତୋ ନାକ ଭିତରେ କପାଳ 
ପାଖରେ ସଢ଼ି ସଢ଼ି ଜମାଟବାନ୍ଧିଯାଇଛି। ସେ ପଚା ଶର୍ଦ୍ଦିର ଏ ଦୂର୍ଗନ୍ଧ। ତୁ ଯେଉଁ 
ଆଡ଼ିକି ଯାଉଛୁ ସେ ଦୂଗର୍ଧ ତୋ ସଙ୍ଗରେ ଗୋଡ଼ାଇଛି। ନାକ କେଉଁଠି ରଖିବୁ ଯେ 
ସେ ଦୁର୍ଗନ୍ଧ ଯିବ? ଯେତେ ଦିନ ଯାଏ ମଦ ପିଉଥଲୁ ତୋର ମୁହଁର ଗନ୍ଧ 
ବେଳେବେଳେ ତୋ ନାକରୁ ଦୁର୍ଗନ୍ଧକୁ ମାରିଦେଉଥୁଲା। ତୁ ସିନା ଦୁର୍ଗନ୍ଧରୁ ରକ୍ଷା 
ପାଉଥଲୁ, କିନୁ ଅନ୍ୟମାନେ ?? 

“ ବୁଧୁଥାଭାଇ ¬ ଆମର ମନ ବି କ'ଣ ଏମିତି ସଢ଼ିପଚି ଯାଇନି ? ସେ ମନ 
ନେଇ ଆମେ ଏ ସଂସାରରେ ଯେଉଁଠିକି ଯିବୁ ମନର ସେ ଅଶାନ୍ତି ଆମକୁ 
ଗୋଡ଼ାଇଥୁ୍‌ବ। ସବୁ ଶାନ୍ତି ଓ ଅଶାନ୍ତିର ଭଣ୍ଡାର ତ ସେଇ ମନ । ଥରେ ଯଦି ସେ 
ମନ ଶାନ୍ତ ହୋଇଗଲା ତେବେ ଶାନ୍ତିର ସନ୍ଧାନ ପାଇଁ ଆଉ କେଉଁଠିକି ଯିବାକୁ 
ପଡ଼ିବନି ବୁଧ୍ଆଭାଇ !” 

“ଅଲେଖ ନିରଞ୍ଜନ”? କହି ବୈରାଗୀ ହଠାତ୍‌ ଉଠିପଡ଼ିଲା। ସାମାନ୍ଯ ହସି 
କହିଲା ¬ ' ବୁଧୁଆଭାଇ, ମୁଁ ଅନ୍ଧାରକଣା — ଟିକିଏ ବେଶୀ ଅନ୍ଧାର ହେଇଗଲେ କିଛି 
ଦେଖିପାରିବିନି। ଯାଉଛି, ଗାଁରେ ତ ରହିବ, ପରେ ପୁଣି ଦେଖାହେବ।' 

ନୂଖୁରାବାଳର ଜୂଡ଼ା, ଗେରୁଆ ଗାମୁଛା, ତାଳପତ୍ରର ଛତା ଆଉ ଗେରୁଆ କୌପୀନ 
ଧୀରେ ଧୀରେ ଅନ୍ଧାରରେ ମିଳାଇଗଲା। ବୁଦ୍ଧଦେବ ସେ ଅନ୍ଧାରକୁ ଅନାଇଁ ରହିଥୂଲେ। 

ପଞ୍ଚଦଶ ପରିଳେଦ ୧୧୬୫ 


ଗାଁମୁଣ୍ଡତର କୂୁକୁଡ଼ାଚୋରୀ ଗାଳି ଏବେ ବି ପବନରେ ଭାସିଆସୁଥଲା। 


କକା!” ¬ ଧନିଆଁର ଡାକରେ ବୁଦ୍ଧଦେବ ଚମିକିପଡ଼ିଲେ। ସେ କେତେବେଳୁ 
ଆସି ଟର୍ଚ୍ଚ ଲାଇଟ୍‌ଟିଏ ଧରି ପାଖରେ ଠିଆହୋଇଥୁଲା କେଜାଣି ? 


ଘର ଭିତରକୁ ପଶିଲାବେଳେ ବୁଦ୍ଧଦେବ ଅନୁଭବ କରୁଥଲେ ଏକ 
ଅନିର୍ବଚନୀୟ ଶାନ୍ତି । ତାଙ୍କର ମନେହେଉଥଲା - ବୈରାଗୀ ଫେରିଗଲାବେଳେ 
ସତେ ଯେମିତି ଅନ୍ଧାର ଭିତରେ ପ୍ରଶାନ୍ତିର ଦୀପ୍ତି ବିଛୁଡ଼ାଇ ଦେଇଯାଇଛି। 


bo x x x 


ଭୋର୍‌ରୁ ଉଠି ବୁଦ୍ଧଦେବ ଦେଖିଲେ, ଧନିଆଁ ତାଙ୍କ ମୁହଁ ଧୋଇବାପାଇଁ ପାଣି 
ଢାଳେ ଥୋଇଦେଇ କେତେବେଳୁ ବାହାରକୁ ଚାଲିଗଲାଣି। ଆଖିରେ କେତେ ଆଞ୍ଜୁଳା 
ପାଣି ଛାଟିଦେଇ ସେ ବାହାରିପଡ଼ିଲେ ତାଙ୍କ ପ୍ରାତଃଭ୍ରମଣରେ। 


ଘର ସାମନାରେ ନୀଳକଣ୍ଠ ପକ୍ଷୀଟିଏ ସିଧାସଳଖ ଆକାଶ ଉପରକୁ ଉଠିଯାଇ 
କଚାଡ଼ି ହେଲାପରି ତଳକୁ ଖସି ଆସୁଥିଲା ଆଉ କେମିତି ଗୋଟାଏ ଖକ-ଖକ୍‌ ଶଦ୍ଦ 
କରୁଥଲା। ପିଲାଦିନେ ପହଲିମାଷ୍ଟ୍ରେ କହୁଥିଲେ - ସକାଳେ ନୀଳକଣ୍ଠ ପକ୍ଷୀ 
ଦେଖିଲେ କୁଆଡ଼େ ଶୁଭ । ଘର ବାହାରେ ଗାଁର ଦାଣ୍ଡ ପୂର୍ବପଶ୍ଚିମକୁ ଲମ୍ବିଯାଇ ଏଇଠି 
ସେଇଠି ଉତ୍ତର ଦକ୍ଷିଣକୁ ଶାଖା ମେଲିଛି। ବୁଦ୍ଧଦେବଙ୍କ ମନେହେଇ ସତେ ଯେମିତି 
ସେ ଆଜି ଏ ଗାଁକୁ ନୂଆକରି ଦେଖୁଛନ୍ତି। ତାଙ୍କ ପିଲାଦିନର ଗାଁ ସତରେ ଏବେ 
କେତେ ବଡ଼ ହୋଇଯାଇଛି — ତଥାପି ଦାଣ୍ଡର ତ କିଛି ବିଶେଷ ପରିବର୍ଭନ ହୋଇନି । 
ଏଇ - ଆଗରେ ଯେଉଁଠି ସେ ଶାଖା, ସେଇଠି ତ ନାରଦମୁନି ସାଜି ଉଦ୍ଦଣ୍ଡ ନାଚ 
ନାଚୁଥିଲେ ପହନିମାଷ୍ଟ୍େ | 

ଆକାଶରେ ଦଳେ ବଗ ଉଡ଼ିଯାଉଥଲେ ପଶ୍ଚିମମୁହାଁ — ତାଙ୍କ ପ୍ରାତଃଭୋଜନ 
ଅନ୍ତେଷଣରେ ବୋଧହୁଏ। ପିଲାଦିନେ ଏମିତି ବଗ ଉଡ଼ିଯାଉଥବା ଦେଖିଲେ 
ସେମାନେ କେମିତି- “ବଗୁଲ୍‌ ବଗୁଲ୍‌ ଦା ଦେ - ମୋ ନଖରେ ପା ଦେ ¬ ” କହି 
ଏଇ ଉଡ଼ନ୍ତା ବଗମାନଙ୍କ ଆଡ଼କୁ ଆଙ୍ଗୁଠିମାନଙ୍କର ଜଖ ଦେଖାଉଥୁଲେ। 

ଦୂରରେ ଡୋକ୍‌ରି ଡଙ୍ଗର୍‌ ପାହାଡ଼ ସେଇ ସମାନ ଦେଖାଯାଉଛି - ସତେ 
ଯେମିତି ବିରାଟ ହାତୀଟିଏ ଆଣ୍ୁୁମାଡ଼ି ଶୋଇଯାଇଛି। ଜେଜେ ଗାଁକୁ କେବେ ଆସିଲେ 
ଏ ପାହାଡ଼କୁ ଦେଖି କହନ୍ତି ¬ “ଇନ୍ଦ୍ରଦେବତାଙ୍କ ଏରାବତ ହାତୀ।” ପିଲାଦିନେ 
ପାହାନ୍ତିଆରେ ଏ ହାତୀ ଉପରେ ସୁନା ଆଉ ରୁପାମଣ୍ଡନୀ ଛତ୍ର ଏବଂ ଚାମର ଦେଖାଇ 
ଅରୁଣ ସାରଥୀ ସୂର୍ଯ୍ୟଙ୍କ ରଥ ଆକାଶ ଉପରକୁ ବାହି ଆଣୁଥିଲେ ! ଆଜି ବି ସେ ପୂର୍ବ 
ଆକାଶରେ ସୁନା ଆଉ ରୂପାର ଛତ୍ର ଚାମର ଦେଖାଦେଲାଣି। 

୧୧୬୬ ଗାଁର ଡାକ 


ବଡ଼ମହାଜନଙ୍କ ଘୁଷୁରିଖାଇ ବିଲ ଏବେ ଭାଗଭାଗ ହୋଇଯାଇଛି। ପାଖ 
ଗୋଚର ପଡ଼ିଆରେ କେତେ ଛୋଟଛୋଟ କିଆରି। ତାଙ୍କ ପିଲାଦିନପରି 
କ୍ଷେତମାନଙ୍କରେ ଆଜି ବି ଧାନଗଛ ଲହର ଭାଙ୍ଗୁଛି। ସହରର ପବନ ତୁଳନାରେ 
ଏଇ ଗାଁର ପବନ ସତରେ କେତେ ହାଲୁକା ଓ ମହକଭରା ! 

ଏଇତ ସେ ମହୁଲ ଗଛ ! ଏବେ ବି ସେମିତି ଠିଆ ହୋଇରହିଛି । ଛୋଟା ଆଉ 
ସହଦେବ ଏଇଠି ପେତିନୀସାଜି ପହିଲିମାଷ୍ଟରଙ୍କୁ ଡରାଇଥଲେ | 

ଆଗରେ ଦଳେ ଲୋକ | ଟାର୍ଗିଆମାନ ଧରି ପାହାଡ଼ଆଡ଼ିକି ମୁହାଁଇଛନ୍ତି = କାଠ 
ବାଉଁଶ ସଂଗ୍ରହକରିବା ଉଦ୍ଦେଶ୍ୟରେ ବୋଧହୂଏ | ପିଲାଦିନର ସେ ନୀଳପାହାଡ଼ କିନ୍ତୁ 
ଏବେ କେମିତି ଧୂସର ଦିଶୁଛି। 

ବୁବ୍ଧଦେବ ପଛକୁ ଅନାଇ ଦେଖିଲେ ସେ ଗାଁରୁ ଅନେକ ଦୂର ଚାଲିଆସିଲେଣି। 
ମନେହେଉଛି ଗାଁ ସତେ ଯେମିତି ତା' ସବୁଜ ପଣତକାନି ଘୋଡ଼େଇହୋଇ ଏଯାଏ 
ଶୋଇରହିଛି। କି ସୁନ୍ଦର ଦିଶୁଛି ତାଙ୍କ ଗାଁ! ଦୂରଦିଗ୍‌ବଳୟରେ ପୂନେଇଁ ଜନ୍ମ 
ଶେତୁଆ ଦେଖାଯାଉଛି । ତା” ଛାତିରେ ଏବେବି ସେ ପିଲାଦିନର ଠେକୁଆ! ଚନ୍ଦ୍ରରେ 
ବି କଳଙ୍କ | 

ଚନ୍ଦ୍ରପିଠିରେ ମଣିଷ ଏବେ ପାଦଦେଇ ଫେରିଆସିଲାଣି - ତଥାପି ମଣିଷ 
ମନରେ କୁମୁଦବାନ୍ଧବ ଚନ୍ଦ୍ର ଆଜି ବି ପ୍ରେମ ଏବଂ ଆନନ୍ଦର ପ୍ରତୀକ ସେଇ ଚନ୍ଦ୍ରମା। 

ତାଙ୍କ ପିଲାଦିନର ଏଇ ଗାଁ ବି ଠିକ୍‌ ସେମିତି - ନିଖୁଣ ନୁହେଁ, କିବୁ ଅତି ସ୍େହ 
ଏବଂ ପ୍ରୀତିଭରା। ଶୈଶବରେ ଏଇ ମା'ର ବୁକୁରେ ହିଁ ସେ ଲାଳିତପାଳିତ 
ହୋଇଥୂଲେ। ଆଜି ଜୀବନର ଏଇ ସାୟଂକାଳେ ସେ ସେହି ମା'ର ସୁକୋମଳ 
କୋଳକୁ ଫେରିଆସିଛନ୍ତି। 


ତା ୨୧.୧୧.୯୧ 
କାରିକ ପୂର୍ଣ୍ଣିମା ଭୁବନେଶ୍ବର ବେହେରା 

୧୧୬୭ 


କାଳିଆର ଦସ 


ଜରା ବ୍ୟାଧ୍ବ ଓ ସଂସାର ଜଙ୍ଗଲ ଘେରା 

ମଣିଷ ଜୀବନରେ ଦୁଃଖ ଆସେ 

ମୁହଁରୁ ହସ ଲିଭି ଯାଏ 

ତୋର କଣ ଦୁଃଖ ବୋଲି କିଛି ନାହିଁରେ କାଳିଆ 
ଯେ ତୁ ସଦା ହସୁ ଥାଉ 

ମନେ ହୁଏ ତୋ ଏ ହସ ହସ ନୁହେଁ 

ଖାଲି ଏକ ଛଳନା 

ନ ଥାଇ ଥବା ପ୍ରତୀତି ମାୟା ପ୍ରବଞ୍ଚନା । 
ପିଞ୍ଚରାରେ ଆବଦ୍ଧ ଏକ ଶୂକ ପକ୍ଷୀ କରି 
ଦେଉଳ ଭିତରେ ଆବଦ୍ଧ ତୂ 

ସେ ଶୂକ ପକ୍ଷୀର ଗାନ ସମ ତୋ ଏ ହସ 
ଉଲ୍ଲାସର ଅଭିବ୍ୟକ୍ତି ନା ବେଦନାର ପରିଭାଷା 
କିଛି ବୁଝି ହୁଏନା । 

ମୁକ୍ତ ଆକାଶ ତଳେ ଉଡ଼ି ବୁଲୁଥିବା 

ବିହଙ୍ଗର ନିର୍ଦ୍ଦିଷ୍ଟ ସୀମାରେଖା ଥାଏ 

ତେଣୁ ତାକୁ ଧରି ହୁଏ 

ଅନନ୍ତ ଓ ଅସୀମ, ଅରୂପୀ ଏବଂ ବ୍ୟାପ୍ତ ତୁ 
ତୋତେ ଧରିବା ସମ୍ଭବ ନୁହେଁ । 

କେବେ କେବେ କେଉଁ ମତଲବ ନେଇ ତୁ ରୂପଧରୁ 
ଏବଂ ଜାଣି ଶୁଣି ନିଜେ ଧରାଦେଉ 

ତେଣୁରେ କାଳିଆ, ତୋର ଏ ହସ ସତରେ ହସ ନୁହେଁ 
ଖାଲି ଏକ ମତଲବୀ ବାହାନା 

ତାକୁ ପ୍ରତେ କରି ହୁଏନା । 

ମୋର ମନେହୁଏ ଏ ହସହିଁ ତୋ ବନ୍ଧନ ରଜୁ 
ଯହିଁରେ ତୁ ତୋ କଣ୍ଢେଇଙ୍କୁ ବାନ୍ଧୁ 

ଅପରକୁ ନେତ୍ରେ ଚାହିଁ ସମ୍ମୋହିତ କରୁ 

ଆଉ ଉର୍ଶ୍ଚେ ତୋଳା ତୋ ବାହୁର 

ଅଦୃଶ୍ୟ ଆଙ୍ଗୁଳି ସଞ୍ଚାଳି 

କଣ୍ଢେଇ ନଚାଉ । 

୧୧୬୮ 


କାଳିଆର ଦ୍ରସ - 9 


ଏ ହସରେ ଥରେ ତୁ ବଳିକୁ ଛଳି ଥୁଲା। 
ଟିକି ପାଦରେ ତୋ ଟିକି କଠାଉ 

କାନ୍ଧରେ ପଇତା 

ଏକ ହାତେ କମଣ୍ଡଳୁ 

ଆର ହାତେ ଛତା 

ମୁଖରେ ଲାବଣ୍ୟ ହସ 

ବଳି ରାଜା ଦ୍ଵାରେ ମିଳି ତୁ ବେଦଧ୍ବନି କଲୁ 
ବେଦନାଦ ଶୁଣି ରାଜା ବାହାରି ଆସିଲା 
ଅପୂର୍ବ ବାମନ ଦେଖୁ ଆଚମ୍ଭିତ ହେଲା 
କହିଲା ମାଗରେ ବ୍ରାହ୍ମଣ ମାଗ 

ତୋ ଯାହା ଇଚ୍ଛା ଦାନ ମାଗ । 

ତୁ ହସିଥଲୁ - ତୋର ଏ ରହସ୍ଯମୟ ହସ 
* ଦେଇ ପାରିବୁ ତ ରଜା” ଟିହାଇ 

ମାଗିଥଲୁ ତୋ ପାଦରେ ତିନି ପାଦ ଭୂମି । 
ତୋ ଏ ଟିକି ପାଦରେ ତିନି ପାଦ 

ରାଜା ବି ହସି ଥଲା ତା ତାସଲ୍ୟ ଭରା ହସ 
ଆଜ୍ଞା ଦେଲା, ବଢ଼ା ତୋ ପାଦ ମାପିନେ ତୋ ଭୂମି 
ହସି ହସି ତୁ ପାଦ ବିସ୍ତାରିଲୁ । 

ଏକ ପାଦେ ଘେରି ଗଲୁ ସମଗ୍ର ମେଦିନୀ 
ଆର ପାଦେ ଆଛ୍ଛାଦିତ ଆକାଶ ମଣ୍ଡଳ 
ପଚାରିଲୁ ଆଉ ପାଦେ ପାଇଁ ତୋର ଦୂରମିକାହିଁ 
ଚିହ୍ନି ପାରି ତୋତେ ତହୁଁ ପ୍ରହଲ୍ଲାଦ ନାତି 
ମନ ମଧ୍ଧେ କରିଣ ପ୍ରଣତି 

ଆନନ୍ଦରେ ମଥା ଦେଲା ପାତି 

ନାଭିରୁ କାଢ଼ିଲୁ ପାଦ 

ତା ମାଥେ ଥପିଲୁ 

ଏ ହସ ହସିରେ କାଳିଆ 

ତାକୁ ତୂ ପାତାଳେ ଚାପିଲୁ 

୧୧୬୯ 
କାଳିଆର ଦସ - ୩ 


ଏ ହସରେ ତୁ ମାତା ଯଶୋଦାଙ୍କୁ ମୋହି ଥୁଲୁ 
ପୁତ୍ର ସ୍େହେ ବନ୍ଧା ତୋ ଜନନୀ 

ତୋତେ କାଖେ ଘେନି 

ସ୍ବାନ କରି ଗଲେ 

କୂଳରେ ବସାଇ ତୋତେ ଜଳରେ ପଶିଲେ । 
ମାତାଙ୍କ ଆଡ଼କୁ ଅନାଇ ଅନାଇ ତୁହିରେ କାହୁ 
ମାଟି ଖାଉଥୁଲୁ 

ଲେଉଟି ଚାହାନ୍ତେ ମାତା ଧରା ପଡ଼ିଗଲୁ । 
ତରବରେ ମାତା ତୋର କୂଳକୁ ଉଠିଲେ 

ବସ୍ତ ନ ପାଲଟି ବେଗେ ତୋ ପାଶେ ମିଳିଲେ 
ପଚାରିଲେ - ମାଟି ଖାଉଥ୍ଲୁ ? 

ଏ ମଧୁର ହସହସ ମୁଣ୍ଡକୁ ହଲାଇ ତୁହି ନାହିଁ ନାହିଁ କଲୁ 
ମୁହଁରେ ଲାଗିଛି ମାଟି - 

ଗାଲ ଚିପି ପାଟି ମେଲି ମାତା ଯେବେ ଦେଖୁଲେ ତୋ ତୁଣ୍ଡ 
ଦେଖାଇଲୁ ସେ ଭିତରେ 

ସୂର୍ଯ୍ୟ ଚନ୍ଦ୍ର ତାରକାଦି ଅନନ୍ତ ବ୍ରହ୍ମାଣ୍ଡ । 
ସ୍ବେହମୟୀ ମାତା ତୋତେ ଚିହ୍ନି ନ ପାରିଲେ 
ପୁଅକୁ ଲାଗିଛି ଭୂତ 

ହୋଇ ଆତଙ୍କତ 

ଗୁଣିଆ ଡ଼ାକିଲେ । 

ତୁ ଏମିତି ହସୁଥୁଲୁ । 

୧୧୭୦ 


କାଳିଆର ଦସ - ୪ 


ଏ ହସରେ ତୁ କାଳଯବନକୁ ଭଙ୍ଚିଥଲୁ । 

କଂସ ବଧର ନେବ ପ୍ରତିଶୋଧ 

ମଥୁରାକୁ ଆକ୍ରମିଲା ଜରାସନ୍ଧ ପୁତ୍ର ସେ କାଳ ଯବନ 
ସଙ୍ଗେ ଘେନି ଅସୁମାରୀ ସୈନ୍ଯ । 

ଜାଣି ତାର ବଳ ପରାକ୍ରମ 

ଘୁଞ୍ଚାଇଲୁ ପୁରଜନେ ନଗରୀ ଦ୍ଵାରକା 

ମଥୁରାକୁ କରି ଜନଶୂନ୍ଯ 

ରାଜ ଦାଣ୍ଡେ ତୁ ରହିଲୁ ଏକା 

ହାତରେ ମୁରଲୀ ତୋର 

ବକ୍ଷେ ବନମାଳା 

ଅଙ୍ଗେ ପୀତବାସ 

ମୁଖରେ ମୋହିନୀ ହସ 

ଜୁଡ଼ାରେ ଖୋସିଥଲୁ ତୋ ମୟୁର ଚନ୍ଦ୍ରିକା । 

ଦେଖୁ ତୋର ମୂରତି ମୋହନ 

ହୋଇ ମୋହାଛନ୍ନ 

ରଥରୁ ଓହ୍ଲାଇ ଥିଲା ସେ କାଳଯବନ 

ଆସି ତୋ ପାଶେ ମିଳିଲା 

ପଚାରିଲା - କିଏ ତୁମେ ସୁନ୍ଦର ବାଳକ 

ଏଡ଼େ ନିଡ଼ର ନିର୍ଭୀକ 

ରାଜଦାଣ୍ଡେ କି କରୁଛୁ ତୁହି 

କାହିଁ ତୋର ରାଜା, ନଗରୀର ପ୍ରଜା ଗଲେ କାହିଁ ? 
ହସି ହସି ତୁ ଉତ୍ତରିଲୁ - 

ରାଜକର୍ମେ ବ୍ୟସ୍ତ ରାଜା ପ୍ରଜାଗଣ ନିଜ କର୍ମେ ରତ 
ରାଜାଙ୍କ ଆଦେଶ ମୋରେ - ଛାମୁଙ୍କୁ ମୁଁ କରିବି ସ୍ବାଗତ 
ଉଗ୍ରସେନ ରାଜା ମୋର ଅଜା 

କରୈ ମୁହିଁ ସଦା ତାଙ୍କ କାମ 

ବାସୁଦେବ କୃଷ୍ଣ ମୋର ନାମ । 

କଂସହନ୍ତା କୃଷ୍ଣ ତୁରେ । - ଗର୍ଚି କ୍ରୋଧଭରେ 

୧୧୭୧ 


ଧରିବାକୁ ତୋତେ 

ଦାନବ ଦୁର୍ଦ୍ଦାନ୍ତ ଝାଞ୍ଚି ପଡ଼ିଥିଲା । 
ଛଟକରେ ତା ହାତରୁ ଖସି ଗଲୁ ତୁହି 
ପୁଣି ତୋତେ ଧରୁଁ ଧରୁ 

ହସି ହସି ପୁଣି ଖସି ଗଲୁରେ ପଳାଇ 
ଆଗରେ ଧାଇଁଛୁ ତୁହି ପଛରେ ଯବନ 
ଧରୁ ଧରୁ ଖସିଯାଇ କରୁ ପଳାୟନ 
ଦାନବ ରହିଛି ତୋର ପଛରେ ଗୋଡ଼ାଇ 
ହସି ହସି ତୁହିରେ କାଳିଆ - ମୁଚୁକୁନ୍ଦ ରହିଥୁବା ଲୁଚି 
ତା ନିଶ୍ଚିତ ମୃତ୍ୟୁର ଗୁମ୍ଚା ଭିତରକୁ 
ଅତର୍କିତେ ନେଲୁ ତାକୁ ତୂ କଢ଼ାଇ । 

୧୧୭୨ 


କାଳିଆର କାନ୍ଦ 


କାଳିଆରେ : ମୁଁ ଶୁଣିଛି ତୁ ବେଳେବେଳେ କାନ୍ଦୁ , 
କିନ୍ତୁ ମନେ ହୁଏ ତୋ ସେ କାନ୍ଦ ବି ଏକ ବିଡ଼ମ୍ବନା 
ସତ କି ମନର ଭ୍ରାନ୍ତି ଜାଣି ହୁଏନା । 

କୁରୁକ୍ଷେତ୍ର ଯୁଦ୍ଧଶେଷେ 

ଶତ ପୁତ୍ରହରା ଗାନ୍ଧାରୀ ଯେବେ 

ଭଗ୍ନଜାନୁ ପୁତ୍ର ଦୁର୍ଯ୍ଯୋଧନର ମୁଣ୍ଡକୁ କୋଳରେ ଥାପି 
ବିକଳ ରୋଦନ କରୁଥିଲେ 

ତାଙ୍କୁ ଶଙ୍ମୋଳିବାକୁ ଯାଇ କାଳିଆରେ ତୁ ବି କାନ୍ଦି ବସିଲୁ । 
ପୁତ୍ରଙ୍କ ମରଣ ପାଇଁ ଦେଇ ତୋତେ ଦୋଷ 

ତୋ କାନ୍ଦକୁ ମଣି ଏକ କ୍ର ପରିହାସ 

କ୍ରୋଧରେ ଗାନ୍ଧାରୀ ତୋତେ ଦେଲେ ଅଭିଶାପ 

କୁରୁ ବଂଶ ପରି ହେଉ ତୋର ବଂଶ ନାଶ । 
ମହାରାଣୀଙ୍କ ଏ ଦାରୁଣ ଅଭିଶାପ ଶୁଣି ତୁ ସ୍ତ୍ତ ହୋଇଗଲୁ 
ମସ୍ତକ ନୂଆଁଇ ସେହି ଅଭିଶାପ ଘେନି 

କାନ୍ଦଣା ସ୍ଵରରେ କହିଲୁ 

ମୋତେ ଭୁଲ ବୂଝନା ଲୋ ପିଉସୀ 

ମୁଁ କେଭେ ଏ ଯୁଦ୍ଧ ଚାହିଁ ନ ଥୁଲି, 

ଏ ଯୁଦ୍ଧରେ କେହି ଶରବିଦ୍ଧ ହେଲେ 

କେହି ଘାତ ପ୍ରାପ୍ତ ହେଲେ 

ମୁଁ ବି ଶରବିଦ୍ଧ ହେଉଥୁଲି 

ଆଘାତର ଯନ୍ତ୍ରଣା ଭୋଗୁଥୁଲି 

ହେଇ ଦେଖ - ମୋର ଏ ପିଠିକୁ ଦେଖ” କହି 

ତୋ ପିଠି ଦେଖାଇଦେଲୁ । 

ଅନ୍ଧ ପୁଟୁଳି ଭିତରୁ 

ପୀତ ବସନ ତଳେ ଘନଶଷ୍ୟାମ 

ତୋ କ୍ଷତ ବିକ୍ଷତ କୋମଳ ଗାତ୍ରର 

ଅସଂଖ୍ୟ ଘାଆରୁ ଝରି ଆସୁଥୁବା 

ରକ୍ତର ଧାରମାନ ଦେଖୁ 

୧୧୭୩ 


ଗାନ୍ଧାରୀ ବିକଳ ହେଲେ 

ଦୁର୍ଯ୍ୟୋଧନର ମୁଣ୍ଡକୁ ତଳେ ଥୋଇ ଦେଇ 

ତୋର ଦୁଇ ହାତକୁ ଧରି ମିନତି ଭରା କଣ୍ଠରେ କହିଲେ 
ମୋତେ କ୍ଷମା କରରେ ଗୋବିନ୍ଦ 

ମୋ ଭୁଲ ପାଇଁ ମୋତେ ତୁ କ୍ଷମା କର 


~~ ~~ ~~ 


ତୋତେ ଚିହ୍ନି ବି ମୁଁ ଚିହ୍ନି ପାରିଲିନି । 

୧୧୭୪ 


କାଳିଆର କାନ୍ଦ - 9 


ଆଉ ଶୁଣିଛି କଂସ ମରଣ ବେଳର ତୋ କାନ୍ଦଣା କଥା । 
ଘୋଷଯାତ୍ରା ବେଳେ କଂସର ଆଜ୍ଞାରେ ଗୋପକୁ ଆସି 
ଅକ୍ପର ତୋତେ ମଥୁରା ଘେନି ଗଲା 

କୂବଳୟ ଚାଣୁରର ବାଧାକୁ ନ ମାନି ରାଜଦାଣ୍ଡେ ବୁଲି 
ନଗରୀର ଶୋଭା ଦେଖୁ ଦେଖୁ 

ତୁ ଯେବେ ରାଜ ସଭାରେ ମିଳିଲୁ 

କଂସକୁ ପ୍ରଥମ ଦେଖୁ ହେଇ ମୋର ମମୁଁ କହି 

ଗହଳି ଭିତରେ ଧାଇଁଗଲୁ 

ଆଉ ଆନନ୍ଦରେ 

ରାଜାଙ୍କ ଗହଣରେ ମଞ୍ଚ ଉପରେ ବସିଥିବା 

କଂସର କୋଳକୁ ଡେଇଁ ପଡ଼ି 

ତୋ ବିଜୁଳୀ ସ୍ପର୍ଶରେ ତା ପ୍ରାଣ ହରିନେଲୁ । 

ମଞ୍ଚରୁ ଗଡ଼ିପଡ଼ିଥିବା ଦିଗ୍‌ବିଜୟୀ ସ୍ଵାମୀଙ୍କ 

ପ୍ରାଣ ହୀନ ଶରୀରକୁ ଦେଖୁ 

ମାଇଁମାନେ ଯେବେ କ୍ରନ୍ଦନର ରୋଳ କଲେ 

ମଞ୍ଚରୁ ପଡ଼ି ମୋ ମାମୁଁ ମରିଗଲା କହି ତୁ ବି କାନ୍ଦିବସିଲୁ 
କହନିରେ କାଳିଆ 

କଂସର ମୂତ୍ୟୁରେ ତୁ କ”ଣ ସତରେ କାନ୍ଦିଥଲୁ ? 
ଦୃନ୍ଦ୍ାତୀତ ତୁ - ଗୁଣ ଓ ବିକାର ରହିତ 

ତୋର ସୁଖ ନାହିଁ କି ଦୁଃଖ ନାହିଁ 

ତେଣୁ ତୋର ଏ କାନ୍ଦ ଖାଲି ଲୋକ ଦେଖାଣିଆ ବାହାନା 
ସତରେ କାନ୍ଦ ହୋଇ ପାରେନା । 

ପ୍ରବନ୍ଧରେ ସେ ଯେତିକି ଦୂଶଜୀ, ତାଠୁଁ ବଳି ଜୃଶନୀ ନିଜର ଗହ ସଙ୍କଟନରେ ଏବଂ ଭ୍ରମଣ 
କାହାଣୀରେ । ଗଲି, ଦେଖିଲି, ଏ ସବୁ ଵୁଷ୍ଠ ତାଲିକା ନୂହେଁ, ବ୍ୟକ୍ତିଗତ ଅବବୋଧର, ନିଜ 
ଆଖ, ନିଜ ହୃଦୟ ଦେଇ ଦେସ୍ବଥବା, ଦୁଝିଥିବା ବିଦେଶର ଆଲେଖ୍ୟ ହିଁ ସେଠି ମୁଖ୍ୟଯ 
ସେ ଓଡ଼ିଆ ସାହିତ୍ୟକୁ ଯାହା ଦାନ କରି ସାରିଛନ୍ତି ସେଥପାଇଁ ସବୁକାଳେ ସ୍ମରଣୀୟ ହୋଇ 
ରହିବେ । ତାଙ୍କର ବହୁମୁଖୀ ପ୍ରତିଭା ନୂଚନ ଯୁଗର ଯୁବକ ଯୁବତୀଙ୍କ ପାଇଁ ଏଜଢ଼ ଉଚ୍ଲଜ 
ଆଦର୍ଶ ହୋଇ ରହିବ । 

ପଡ଼ବିଭୂଷ୍ଣ ସୀତାକାନ୍ତ ମହାପାଢୁ 


ଢିଏ କହେ ଆପଣ ଇଂଜିନିୟର, ଆପଣ ଜଶେ ନିଛକ ଖିଜୀ, ଢେଦଳ ଖିଜୀ, ଯାହାଙ୍କ 
ଗିଚୀ-ସଭା ଏଇ ଲେଖାର ପ୍ରତି ଛତ୍ରେ ଛତ୍ରେ ପରିସ୍ତୁଟିତ । 
ଜବି ଦୀପକ ମିଶ୍ର 


ଏ କିନମ୍ରତାରେ ପରିଦୃଷ୍ତ ପୁଭୁଷଟି ଏ ଦୃଶ୍ଯ ସାରଉର ଅତଳରେ ରମେତେ କ୍ଷେଡେ 
ଦୁଢ଼ିଛି, ପ୍ରାକ ନୀଳ ଆକାଶର ବ୍ୟାପ୍ତିରେ ବି ସେତେ ସେତେ ଉଡ଼ିଛି । ଅଅଚ ସୁଦୂଡ଼ 
ଇହିଛି ପାଦ ସେଇ ଆପଣା ମାଟିରେ ଯେଉଁ ପାଦ ଏକ ଯାଯାବର ବୈ୍ତବର ପାଦ, 
ୟାହା ପୁରିଘୁରି ପ୍ରଦୃତିଭ ଘ୍ରଗଳଭ ମୌନଚାର ଆନନ୍ଦୋପଳବ୍‌ଧୂ କରୁଛି, ମଣିଷର 
ହୃଦୟ ହୃଦୟର ସଂଚରି ଯାଉଛି । ଚିଉଚରେ ପ୍ରୀତି, ସ୍ବେହ ସୋଦରପଣର ପ୍ରମର 
ବନ୍ଯା, ପ୍ରଫେସର ଭୁଦଚେଶ୍ବର ବେହେଇା, ସେଭଳି ଏକ ବିଶାକ ଚିଭର 
ଅଧୂକାରୀ । 


ଶ୍ରୀନିବାସ ଇଦରତା 


ଡୀଜ୍ଞ ସ୍ଥପତିବିଦ୍ୟା ତଥା ଅମ୍ବାନ ଚରିତ୍ରବଭାରେ ସେ ଜଣେ ବିଶ୍ଳେଶ୍ବରାୟା; ସ୍ଫେହ ଓ ଉଚ 

ମୂଲ୍ଯୟବୋଧରେ ସେ ଜଶେ ବିଶୁ ଶର୍ମା ଯିଏ ଛାତ୍ରମାନଙ୍କୁ ମନ୍ତମୁଗ୍ଥ କରି ରଖନ୍ତି; 

କ୍ଷମାଶୀଳତା ଓ କରୁଣାରେ ସେ ଜଣେ ବୁଦ୍ଧ ତଥା ଗୁରଦେବ ରକଦୀନ୍ଦ୍ରନାଥଙ୍କ ଭଜି ସେ 

ଦୁଇଟି ଖାନ୍ତିନିଜେତନ ତିଆରି କରିଛନ୍ତି ଆର୍‌.ଇ.ସି. ରାଉତଉନେଲା ଓ ଜ୍ୟେତିବିହାର । 
ପ୍ରଫେସର ବେହେରା ଥଲେ ଜଣେ ଅନୁଷ୍ଠାନ, ଏକ ଜୀଦଡ୍ର କିମ୍ଭଦତ୍ତୀ । 

ଇଂ. ନଳିନୀ ଉତ୍କଳ ମହାନ୍ତି, ପୂର୍ବତଜ ଚେୟ୍ାଉମ୍ୟାନ 

ହିନ୍ଦୁସ୍ଥଚନ ଏଚଲୋନଚଟିକ୍‌ସ୍‌ ଲିମିଟେତ୍‌, ବାଗଗାଲୋର 

